



## జ్ఞాపిక

ఆర్యులా రా!

ఈరంగనాథరామాచార్యము పూర్వము ద్రావిడమునందుండి వ్రాతప్రతులు దొరకనందునఁ బూర్వతరము ద్రితములగు ప్రతులసాహాయ్యముననే కొంతవఱకు సంస్కరింపించి ముద్రించితిమి. తరువాతఁ గొన్ని దినములకు రెండుమూడు వ్రాత ప్రతులు మామిళ్లులు శ్రీ జనమంది శేషాద్రిశర్మగారివల్ల లభించుటవలన వానిని బట్టి మాపండితులగు శ్రీచూడతల్ల వేంకటసరసింహాచార్యులుగారిచేతను, శ్రీ యుత జనమంది శేషాద్రిశర్మగారిచేతను బూర్వము ద్రావిడములో వదలిపోబడిన భాగములను తొందుపఱచి చక్కఁగ సంస్కరింపించి ముద్రించిసారము. కావున నొకను నెండేని యపూర్వవర్తనాభాగములు గల వ్రాతప్రాతప్రతులుండనేని పంపినచోఁ బునర్ముద్రామునఁ గూర్చుకొనిండుదము. రంగనాథకృతమగు ముద్రత కాండము గూడ లభించినది. దానిని బ్రత్యేకింపుటముగాఁ బ్రకటించుచున్నారము.

వాసిల్ల రామస్వామికాస్తులు అండి నన్న.



# వీ రి క



## రంగనాథుడు

ఈ మహాకవి రామాయణమును ఆఱుకొండములు ద్విపదగా నాంధ్రీకరించెను. ఇతఁడు రామాయణమును తాను దెనిగించినట్లు గ్రంథమున నెచ్చటను జెప్పకొనలేదు; కాని గ్రంథములకు నామములు కవులనుబట్టియు, గృతిపతి ననుసరించియు, గ్రంథముబట్టియు బెట్టుబడుచుండును గాన రంగనాథుడే రామాయణమును రచించె నని వచించుట కనుమాన మొందవలసిన యవసరము లేదు.

కోనబుద్ధరాజు తాను రామాయణమును ద్విపదగా నాంధ్రీకరించి తన తండ్రి యగువిట్టలరాజునకుఁ గృతి యిచ్చినట్లు కాండాంతములయందు జెప్పబడి యున్నది.

“అని యాంధ్రభాష భాషాధీశవిభుఁడు, వినుతకావ్యాగమవిమలమానసుఁడు  
పాలితాచారుఁ డపారధీశరధి, భూలోకనిధి కోనబుద్ధభూవిభుఁడు  
తమతండ్రి విట్టలధరణీశుపేరఁ, గమనీయగుణధైర్యకనకాద్రి పేరఁ  
బనిపూని యరిగండభైరవుపేర, నాచుద్రతార్కమై యొప్పు మీజ  
భూచక్రమున నతిపూజ్యమై వెలయు, నసమానలలితశబ్దార్థసంగతుల  
రిసక మై చెలువొందు రామాయణంబు.....”

దీనింబట్టి కూడ బుద్ధరాజు రామాయణమును రచింపలే దని స్పష్టమగుచున్నది. ఎట్లనఁ—పాథారణముగా విద్యత్కవు లాత్మస్తుతిని జేసికొనువారు కారు. ఒకానొకఁ డట్లు తన్నుఁ దా స్తుతించుకొన్నను నీలాగున వ్రాసికొనుట యెందును గానము.

ఇందు బుద్ధరాజునకుఁ—౧. భాషాధీశవిభుఁడు, ౨. వినుతకావ్యాగమవిమలమానసుఁడు, ౩. పాలితాచారుఁడు, ౪. అపారధీశరధి, ౫. భూలోకనిధి అను నైదు విశేషణములు వాకొనఁబడి యున్నవి. వాస్తవముగా నీవిశేషణముల కీరాజు తగిన వాఁడయ్యెందున ననుకొన్నను దానువ్రాసిన యీ ద్విపదభాష్యమున నిన్ని విశేషణములు స్వనిషయమునఁ దోరణము గూర్చినట్లు చేర్చియుండు ననుకొనుట సమంజసముగా లేదు. పాథారణముగా లోకమున సూటిలోఁ దొంబదితోఁబ్పిదిమంది యాత్మస్తుతిపరాయణులు కారా యని ప్రశ్నింపవచ్చును. వినను అట్టివారు లేరని చెప్ప

వీలుండదు గాని యట్టివా రితరులచేతఁ దమ్ముఁ బొగడించుకొందు రనిచెప్పట యుక్తిహీనము గాదు.

శ్లో. “వాణీం కాణభుజీమణీగణదవాసాసీచ్చ తైయాసికీ  
మంతస్తంత్రమరంస్త వన్నగగపిగుంభేష చాజాగరీతీ,  
వాచామాచకలద్ద్రోహస్యమఖిలం యచ్ఛాక్షపాదస్సూరాం  
లోకేభూద్యదుపజ్ఞ మేవ విదుషాం సౌజన్యజన్యం యశః.”

అని కోలచలమల్లినాథసూరి చెప్పకొన లేదా? యనిప్రశ్న వేయవచ్చును.

కోలచలమల్లినాథసూరి కావ్యపందకమునకును నైషధమహాకావ్యమునకును వ్యాఖ్యల వ్రాసినమహానుభావుఁడు. ఈకాలమున బిరుదములు చెల్లినట్లీకాలమునఁ జెల్లకుండెను. బిరుదమును ధరించినవాని నెట్లయినను బట్టిచూచుచుండిరే కాని సాధారణముగా విడిచి పెట్టినవారు కారు. మల్లినాథకవి యంతకు ముందు వ్యాఖ్య వ్రాసినవారు మూలార్థమును బాదుచేసి యున్నందునఁ దాను వ్రాయఁబూనిన వ్యాఖ్య సమంజసముగ నుండునే కాని ముందటిదానివలె సపార్థమును బోధింప దను విషయమును లోకులు తెలిసికొందురుగాక యనియు, వ్యాఖ్య వ్రాయఁ బూనినవాని కన్నిశాస్త్రములలోఁ బాండిత్య ముండియే తీతవలెనో యాసంగతిని దెలుపుటకును నట్లు చెప్పకొనియెం గాని వేఱుగా దని కొందఱును చూచున్నారు. పంత మున వ్యాఖ్య వ్రాయఁబూనినందునఁ బరపక్షవాదుఁ గుండె యెయ్యఁగాక యని యీలాగునఁ జెప్పినాడని కొండఱు వాదించుచున్నారు. ఏది యెట్లున్నను ఈమహా కవి వ్యాఖ్య రచించిన వాడేకాని మూలకర్త గానందున మన మీయుదాహరణ మును బ్రకృత కవినిర్ణయఘట్టమున గ్రహింప నవసరము. కాళిదాసాదు లిట్లుచెప్ప కొనలేదుగదా!

సీ. “తనకులబ్రాహ్మణు నసురత్తు నవిరళ, జవహోమతత్పరు విపులశబ్ద  
కానను సంహితాభ్యాను బ్రహ్మాండాది, నానాపురాణవిజ్ఞానసిరతుఁ  
బాత్రు నాపస్తంబసూత్ర ముద్దలగోత్ర, జాతు సద్వినుతావదాతచరితు  
లోకజ్ఞు నుభయభాషాకావ్యరచనాభి, శోభితు సత్ప్రతిభాభియోగ్యు  
తే. శిష్యసత్యవచను మత్యమరాధిపా,చార్యు సుజను నన్నపార్యుఁ జూచి  
పరమధర్మవిదుఁడు పరచతుర్వ్యావృత్త్యాభరణుఁ డిట్టులనియెం గరుణతోడ.”

అని నన్నయభట్టారకుఁడు చెప్పకొనలేదా? యనియు నడుగవచ్చును.

క. హితుఁడవు చతురవచ నిధి, పతులపురాణాగమేతిహాసకథార్థ  
స్త్రుతియుతుండ వాంఛకవితా, పితామహుండ వెవ్వ రీడు పేర్కొన నీకున్.”

అని యల్లసానివెద్దనకవిశిరోమణియొకఁడెప్పకొన్నాడగదా? యని కూడ నొక ప్రశ్న వేయవచ్చును. ఇట్టి వెన్నియో యుదాహరణములు చూపి యాత్మస్తుతి

పరాయణత్వము కొందఱకు సహజముగాని యవలెపమున వారు వ్రాసికొనుట లేదనియును సిద్ధాంతము చేయవచ్చును.

“తమతండ్రి విట్టలభరణికుపేర,....”

అనుచోఁ దనతండ్రి యనక తమతండ్రి యనుటచేతనే వారి యాశ్రితుఁ డొకఁ డీ గ్రంథమును రచించి ప్రభువునాశయమురీతి వారు వ్రాసినట్లే చెప్పుచు, వారి యందుఁ దనకుఁ గలగౌరవాతిశయమున నేకవధనము చెప్పుట ధర్మము కాదని “తమ” యని బహువచనము చెప్పినట్లు హించుట రంగనాథుఁడే యీకృతికర్త యనుటకు సహాయముగా నుండు నని నాతలంపు. నాయీతలంపు నిరర్థకమే కావచ్చును; దానిని సాధించుటకుఁ దగినంతసామర్థ్యము నాకు లేకపోవచ్చును; గాని రంగనాథుఁడే రామాయణమును ద్వీపదగా రచించె ననుసజ్జనోక్తిమాత్రము నిరంకుశము. దానికి నాతలంపుగూడఁ గొన్ని కారణములతోఁగూడఁ దోడ్పడఁ గాక!

రంగనాథుఁడు కొనబుద్ధారెడ్డియాస్థానపండితుఁడు. సరసముగఁ గవిత్వము చెప్పగలవాఁడు. గ్రంథమునఁ దనకుఁ గలపాండిత్యమును వీలులేక చెప్పుకొన నందున వారితండ్రి పేరు మొదలగునవి మనము నిర్ణయించఁజాలము.

ఇక్కవితిలకుఁడు సర్వజనశ్లాఘాపాత్రముగ నొకగ్రంథమును జెప్పఁబూని నన్నయభట్టు రచించినభారతమునుజూచి యింకఁ బద్యరచనవలనఁ బ్రఖ్యాతిని సంపాదించుట సాధ్యము కాదని నిశ్చయించి ద్వీపదకావ్యము రచించి ప్రఖ్యాతి నొందె నని వెక్కిరింప వాడుచున్నారు. దీనియందు సత్య మెంత యున్నదో యెఱుంగఁ జాలము. గాని ద్వీపదకావ్యకర్తలలో నతఁడగ్రగణ్యుఁడనుటలో నెవరును భిన్నా భిప్రాయులు కారు, కనుక నీపై గాథ కొంతవఱకు నిజమని యంగీకరింపఁబడఁదగి యున్నది.

రంగనాథకవి ద్వీపదగ రామాయణమును రచించుచుండ మంత్రిభాస్కరుఁడు తానాసంగతి విని పద్యకావ్యముగ రామాయణమును రచించి కృతి నిచ్చుటకు రాజగారికొలుపుకూటమునకుఁ దెచ్చినపుడే రంగనాథనికృతీయు సంపూర్ణమై యతఁడును గ్రంథమును గొనితెచ్చిననియు, రాజు తాను జెప్పివ్రాయించిన దగుటచే రంగనాథరామాయణమును గుడిచేతతోడను, దనకుఁ గానై రచించి కృతి నీయఁ దెచ్చియున్న భాస్కరరామాయణము నెడమచేతితోడను గ్రహించె ననియు, నందుమీఁద మంత్రిభాస్కరుఁ డవమానజనితదుర్వారక్రోధంబున రసజ్ఞుఁడు గాని తాజానకుఁ గృతి నిచ్చుటకంటె నొకగుఱ్ఱపువాని కిచ్చినను మేలే యని సభనుండి

వెడలిపోయెననియు నొకగాథను బెక్కండు చెప్పుదురు. భాస్కరునంతటిమహాకవి రాజువైఁ గలకొఁపమునఁ దనకృతిని నీచునకియ్యఁ బూనె ననుట యేమాత్రము విశ్వాసార్హము కాదు. సాహితీమారుఁడు గుఱ్ఱములఁ గాచువాఁడు కాఁ డనుట కనేకదృష్టాంతము లున్నందున నీకథ కేవలకల్పిత మని కొందఱు ఁదురు. అది నిజమే కావచ్చును. లేక సాహితీమారుఁడునువాఁడొకఁడు గుఱ్ఱములను గాచు వాఁడుగను నుండవచ్చును. ఆవేరుగలవాఁడు గుఱ్ఱములకాచువాఁడుగా నుండఁ గూడ దనునియమము లేమ గాన నతఁ డుండినను మహాకవి యట్టివానికే గృతి నియ్యఁ బూనుకొనె ననుటయే యసంగతము గాన నీగాథ కల్పితమే. ఐనను దీనిం బట్టిచూచినను రంగనాథుఁడు రాజునొద్ద నాస్థానకవిగా నున్నవాఁడనియు నతని గ్రంథము రాజుగారిప్రీతికే బాత్ర మనియుఁ దేలుచున్నది.

రంగనాథుఁడు రామాయణమును రచించుచో హనుమంతుఁడు సంజీవికై పోవునప్పుడు కాలనేమి కపటమునిచేషఁధారియై హనుమ నొకసరోవరమునకుఁ బంప నతఁ డచ్చటికేగి మకరిచే మ్రొంగఁబడి దానిం జంపఁగా నది తనపూర్వవృత్తాంత మును జెప్పుకుట్టమున,

“ఇని తపశులసార మెలనాఁగ ! నాకు, నిది పుణ్యఫలసార మెలనాఁగ ! నాకు  
నిది మోక్షసాధన మెలనాఁగ ! నాకు, నిది స్వర్గసోపాన మెలనాఁగ ! నాకు.”

అని కవి వ్రాయఁగా నాభాగమును విని రాజు తనభార్య యగునెల నాగయం దాతఁడు బద్ధానురాగుఁడయ్యె ననుకొని తనభార్యతో నాకవి వాంఛి తమును దీర్చవలయు నని యాజ్ఞాపించె ననియు, నాసంగతి విని కవి తనకామె యందుఁ గలమాతృభక్తిని దెలిపె ననియుఁ గొందఱు చెప్పుదురు. ఇట్టిగాథల కర్థము లేకపోవుటయే కాక యిట్టివి కవియొక్క నిర్మలమనశ్శుద్ధిని నణఁచు నవియు నగు నని చెప్పవచ్చును. ఇట్టిగాథల నేమాత్రము ప్రపంచజ్ఞాన మున్నవారై నను విశ్వసింప రనుటలో సంశయ ముండదు.

ఇక్కవి యిప్పటి కేడువందలసంవత్సరములక్రిందట నున్నవాఁడు. ఇతఁడు రామాయణమును యథామూలముగాఁ దెనిఁగింపక కథను మాత్రమే గ్రహించి కొన్నితావులం బెంచియుఁ గొన్నితావుల సంకుచితముచేసియుఁ దెనిఁగించెను. ఇంతియే కాక మూలములో లేనిగాథలఁ గొన్నింటిం జేర్చియున్నాఁడు. సులో చనసహగమనము, కాలనేమిచరిత్రము నివి క్రొత్తఁగా నిందుఁ జేర్పఁబడినవి. మూలమున కిది యెట్టిపరివర్తనమో ఆవిషయమును జర్పించుట యనవసరము గాన దానిజోలి మానితిని.

రంగనాథునకు సంస్కృతాంధ్రములయం దసమానపాండిత్యము గలదు. మనోహరముగఁ గవిత్వము చెప్పుసామర్థ్య ముద్గుతోఁ బెట్టినట్లుఁపొంపవచ్చును. ద్విపదకావ్యముగాన శైలి సరసముగనే యుండుననరాదు. ఎన్నియోద్విపదగ్రంథము లున్నవిగాని దీనిం బోలినదానిం దఱచుగఁ గానము. ఒక్కొక్కస్థలమునఁ బూసకూర్చినట్లు సంస్కృతపదములను గవి కూర్చియున్నాఁడు. కొన్ని తావుల సులలితము లగునాంధ్రపదములను రత్నములవలెఁ కూర్చియున్నాఁడు.

ఈరంగనాథరామాయణము లాక్షణికగ్రంథమే యని యప్పకవి మొదలగు వారు పరిగ్రహించియున్నారు. దుష్టసంధులు లోనగువ్యాకరణదోషము లందందుఁ గనుపట్టుచున్నవి. చిరకాలము క్రిందట వ్రాయఁబడినతాళపత్రగ్రంథ మొకటి నా కరగతమై యున్నందున దానింబట్టి ముద్రితపుస్తకముతో వదలిపెట్టఁబడినకొన్ని భాగములను జేర్చితి. కొన్ని కొన్ని తావుల విశ్రమదోషములును గనఁబడుచున్నవి. పాఠకులవలన నిట్టి దోషములు సుభవించినవో లేక ప్రమాదవశమునఁ దొలుతనే పడినవో చెప్పఁజాలను.

ఇక నీ గ్రంథమందలివిశేషాంశములం జూపుచున్నాను.

### సంస్కృతసమాసములు

“రణభేరి వేయించి రత్నకైలాభ, గణనీయశబలాశ్వకలితవైడూర్య  
మణిహారనువర్ణమయచక్రదశక, రణజయప్రదధనుర్బాణానిపూర్ణ  
రణితకింకిణి యైనరథ మెక్కి వెడలె...”

ఆరణ్యకాండము 139 పుట.

“బర్హిణవర్ణనిబర్హణవవన, గర్హణదణకాఁతిఘనవేగతురగ  
సందోహసంభృతస్యందనోత్తమము...”

ఆరణ్యకాండము 140 పుట.

“మండితఃపివేషమధ్యుండినార్క, మండలపరివేషమహితానుకారి  
కుండలీకృతచండకోదండదండ, భండనాత్యుత్సాహబాహుఁడైవేయ”

ఆరణ్యకాండము 141 పుట.

“నూత్నశృంగారమనోహరాకార, రత్నవికర్ణికారమణీయహర  
రంగవల్లిహారరంజితద్వార, రంగద్వజోదారరమ్యపటీర  
నీరపూరితమార్ద్రనిరుపమాకార, పారసంచారసంభరితంబుగాఁగ”.

కెక్కిం. 190 పుట.

“చండవాతాఘాతజాతడిండిర, గంధూషితాశాపకాశనీకాశ  
వీచీరమీచీనవిహరఘాదాది, వైచిత్రకరవాలషరవాలములను”.

కెక్కిం. 204 పుట.

### ఆంధ్రపదములకూర్పు

“ప్రతములఁ గడు డస్సి వనటులఁ గ్రుస్సి, యతిదుఃఖములఁ గుంది యాత్మలోఁ గంది  
పితౄతాత్రువులఁ దోఁగి విరహగ్నిఁ గ్రాగి, కపటవృత్తులఁ జిక్కి కడుముట్టఁ గ్రుక్కి

జీవంబునై రోసి చెలువంబుఁ బాసి, యావిధి మదిఁ దూటి యలసత మీఱి  
చెక్కిటఁ జేయఁ జేర్చి చింతల కోర్చి, విక్కు లేమిఁ దలంచి ధృతి దూర డించి  
యినరత్నవాడినయెలదీఁగెఁబోలె, ఘనధామయంత్రదీపకళికయొఁబోలె” సూ. 216 పుట.

### కల్పనలు

“కాసిసీఘాతపికాచబేతాళ, డాకిను లగతఁ దండంబులై యపుడు  
నేనుంగుశలకాయ లెసఁగఁ గుండలుగఁ, బూని యందలిముత్యములు దండులముగ  
దండి రామునిరణధర్మ స్రమమున, వండినాచె రుడు వరుస భుజింప  
ననివేడ్కఁ బైకొన్నయధికారిముద్ర, గొని రొద గాకుండఁ కూర్చుండఁబెట్టి  
రక్తవందనమును రక్తాక్షతలును, రక్తసంకల్పపూరుమును దాల్చి  
శరవహ్నివక్రమంసంపుటన్నములు, పారలినమెదడుపప్పును గొవ్వులందు  
పరదలై యాజ్యప్రవాహముల్ కంద, లెగిరి కారిజము లనేకకాకముల  
పాలప్రేలు కాపపాశముల్ మేలి, వాలుగుండెలు పిడిపంటలు మఱియు”

ఆరణ్యకాండము 142 పుట.

“పరితాప మనియెడిబడబాగ్ని గలిగి, పెరిగెడిలాల యక్ష ఘేనంబు గలిగి  
శాడలుకన్నీరుచెల్లువగలిగి, కడలేనివగ పనుకరుడులు గలిగి

ప్రకటరోదనమరురావంబు గలిగి, చకితత్వ మనియెడిచలనంబు గలిగి  
మునుగొని శోకసముద్రుడై పెద్ద, వెనుఁబడి యెంతయు వికలుఁడైయున్న  
యారావణుని ..”

యుద్ధకాండము 364 పుట.

### శ్లోకములు

“అతతానంతభోగాన్నదం బగుచు, బాతాళమునుబోలెఁ బరంగినదాని  
మహాసీయశతకోటిమహిమ చేసిం ద్రు, మహితాలయమువోలె మానైనదాని  
నిఖిలంబునందును నెగడు లేజమున, శిఖినివాసమువోలెఁ జెలువైనదాని  
సమధికం బైనభీషణవృత్తి గలిగి, యమునివాసమువోలె నమరినదాని  
వివిధ మేదోమాంసవితరిఁ గ్రవ్యాదు, భవనాంగణమువోలె భాసిల్లుదాని  
స్థిరుపమతరవారణీయుక్త మగుచు, పరుణాలయమువోలె వ్రాలినదానిఁ  
దిరమైనయాసుగంధిన్నర్జునమున, మరుదాలయమువోలె మానైనదాని  
విలసితనిధులచే వెలసి మఱేరు, నెలపునువోలె వర్ణితమైనదాని  
నురువిభూతికి నెల్లనుసరిపట్టగుచు, హరునివాసమువోలె నమరినదాని”

యు. 342 పుట.

### చమత్కారములు

“ఘన మైన పరుషరాక్షసభాషణములు, పనకాదియోగీంద్రసన్నతుల్ గావు  
ఊరవడిఁ బఱలెంచు నుగ్రదానవులు, పరిచారకామరప్రతతులుగావు  
చలమున నార్చురాక్షసభటోత్తములు, నలెఁబాడుతుంబురుసారదుల్ గారు  
వ్రాలుచు నీమీఁద వచ్చునాగాలి, యాలవట్టంబులయసిలంబు గాదు  
యుద్ధరంగం బమృతోదధిగాదు, యుద్ధంబు మఱికొలు వుండుటగాదు”

యు. 361 పుట.

ఈఫక్కిని దరువాతికవులు తమ గ్రంథములలో నిట్లే చెప్పుకొనియున్న వారు.

### భాగవతము - పోతనకవిగారు

- సీ. “చలమున నను డాసి జలరాశిఁ జొరరాదు, నిగిడి గోత్రముదండ నిలువరాదు  
కేడించి కుంభిని క్రిందికిఁ బోరాదు, మనుజునిహుండ నని మలయరాదు  
చేరిన బడవైతుఁ జేయి సావరరాదు, బెరిసి నాముందటఁ బెరుగరాదు  
భూనాథహింసకుఁ బోరాదు ననుమిఱి శోధింతుఁ గానలఁ జొరఁగరాదు
- ఆ. ప్రబలమూర్తి ననుచు భాసిల్లఁగారాదు, ధరఁ బ్రబుద్ధుండ నని తలఁపరాదు  
కల్పితసముచాసి గర్వింపఁగారాదు, తరముగాదు కృష్ణ ! తలఁగు తలఁగు.
- సీ. మహితో నుండంగ మధురాపురముగాని పాలుపార వైకుంఠపురము గాదు  
గర్వముతో నుండఁ గంసునిసభగాని సంసారహితులసభయుఁగాదు  
ప్రకటించి విసంగ నాబాహునాదముగాని నారదుపీఠాన్వనంబుగాదు  
చదురులాడఁగ వల్లజవవిగ్రహముగాని రమతోడిప్రణయవిగ్రహముగాదు
- తే. వెలిసి తిరుగంగ వేదాంతపీఠిగాదు, మొఱసిపోములిమనములమూలగాదు  
సాగి నడువంగ భక్తులజాడగాదు, శౌరి నామ్రాల నీవెందుఁ జనియె దింక.

భాగ. స్కం. ౧౦.

ఇంకను గొందఱు కవు లీరంగనాథునిమార్గమునే యనుసరించిరి. వాని నన్నింటిని జేర్చొనుట కిది సమయముగాదు గదా?

### వై లి

“మాటమాత్రంబున మహియునాకసము, మీటను నాట నప్పేటియె నేర్పు  
గార్చిచ్చునైనను గరువలివైన, నార్చును గూర్చు నాతఁడే నేర్పు  
భువనంబు లన్నియు బూదిగావింప, నవి బోదిగావింప నాతఁడే నేర్పు  
బాల్కుడ బ్రహ్మాండభాండంబునైన, నిల్వఁబగుల్పు నానిపుణుండ నేర్పు”

“పెట్టినసొమ్ములు పెట్టెలోఁ బెట్టి, దట్ట మా కమారి తలపట్టు పెట్టి  
మలినవస్త్రము గట్టి మదినల్కదొట్టి, చలముచేపట్టి భూధలిఁబండెనంత.”

ఆర. 145 పుట.

అయో. 79. పుట.

### సులలిత నానార్థపదప్రయోగము

“పుండరీకంబులఁ బొలుపారువారు, పుండరీకాక్షులఁ బొలుపారువారు  
పుండరీకచ్ఛాయఁ బొలుపారువారు, పుండరీకోన్నతిఁ బొలుపారువారు.”

యథా. 37 : పుట.

ఇట్లెన్నియో యీ గ్రంథమునుండి యుదాహరణములు చూపవచ్చును. అప్పనిని జేసినచో గ్రంథమునెత్తి వ్రాసినట్లే యగును గాన మానితి. ఇట్లు వీనుల విందైన గ్రంథమును రచించిన మహాకవిని బొగడ నాతరం బగునే!

ఇట్టియుక్తప్రతిగ్రంథరత్నమున నేలాకో కొన్నిస్థానిత్యములు కనబడుచున్నవి. కొన్నింటి నుదాహరించుచున్నాను.

### యతిభంగము

‘అనఘ గంగాయనములు గూడి యునికి.’

అయోధ్యాకాండము 105 పుట.

### వ్యాకరణవిరుద్ధక్రియలు

‘నరకహీనియతిమై వర్షనహస్ర, మరుగఁబారణ సేతుననియున్నచోట.’

బా. 54 పుట.

‘ఏకల్లిపనిసేతు సేకల్లిఁగొలుతు.’

ఆరణ్యకాండము 161 పుట.

‘మనఁజేతు నిప్పుడు మహిమిఁద ననిన.’

యుద్ధకాండము. 302 పుట.

### ప్రాసము

‘పీరియావానరుఁ డున్నాఁడొ లేఁడొ, వెర వారఁగా నాకు వివరించివెళ్ళు’

యుద్ధకాండము. 293 పుట.

### సంధులు.

‘అడుగులు చేతులు నంటుటి చూచి, యొడలఁ బ్రాణములు లేకునికి భావించి’

అయోధ్యాకాండము. 111 పుట.

‘మునుకొని వార్ధుల ముంచి ముంచెత్తు’

కిష్కింధాకాండము. 188 పుట.

‘మొఱపెట్ట వార్ధుల ముంచి ముంచిడిచ్చి’

యుద్ధకాండము. 298 పుట.

### ద్రుతసంధి

‘చూపులచేతనే చూడఁ బుత్రుడు’

యుద్ధకాండము. 420 పుట.

### కుష్పష్టికిముందునగాగమములేమి

‘శరభంగహనియాశ్రమము కేతెంచి.

ఆరణ్యకాండము. 132 పుట.

‘అనవుడు వెఱగంది యాజాంబవంతు, కనియె విభీషణుం డతిసంప్రమమున’

యుద్ధకాండము. 379 పుట.

‘అని లక్ష్మణుండు చల్కు నావిభీషణుండు, దరమది నూపించి ధరణీశు|కనియె’

యుద్ధకాండము. 398 పుట.

### కొనున కుకాదేశము

‘బ్రహ్మాదులకు నడ్డనడరానియట్టి, బ్రహ్మస్త్ర మపలీలఁ బట్టుక మ్రింగె’

బాలకాండము. 48 పుట.

‘అడవుల కేను నర్థితో వత్తు, దోడుక పొవ్వనఁ దూలి రాఘవుండు

అయోధ్యాకాండము. 90 పుట.



‘తోడ గాల్పించుక తొలగి వచ్చితిని, వీరతో రామునిపీటిలోపలను’

యుద్ధకాండము. 299 పుట.

### రేఫద్వయమైతి

‘రెండుహస్తము లెత్తి తెక్కలతోడి, కొండవల్లన వచ్చుకొనుదునీపింప’ బాలకాండము. 23 పుట.

‘ధరణీకుఁ డారాచి దప్పితో నంక, మఱి పొంచి యాయజ్ఞముదిరమందు’

బాలకాండము. 60 పుట.

‘ధారాకరాళమై దనుజవర్గములఁ, గాఢించి నొంచి చీకాకు గాఢించి’

ఆరణ్యకాండము: 142 పుట.

‘మొఱపెట్ట వాధుఁడు ముంచిముంచీప్పి, కరుణించి కడువండే ఘనుఁడైన చాలి?’

యుద్ధకాండము. 298 పుట.

ఇట్టిదోషము లందందుఁ గనఁబడుచున్న ను సంపూర్ణనిశాకరునందుఁ గళంకము వలె మొత్తముమీఁద నివృహాకవికవిత్వము నిర్దుష్టమై శ్లాఘాపాత్రమై తరువాతికవులకు మేలుబంతియయ్యె నని చెప్పట కావంతయు సంశయము లేదు. ఇట్టియు త్రమ గ్రంథమును రచించియుఁ దనవిషయమును గొంచెమైనను జెప్పుకొనుట కవకాశమీయక ధనలోభమునకుఁ జిక్కె ననుటకంటె నివృహాకవివిషయమున వేటొక్కమాటఁ జెప్పవీలులేదు. ఎంతగాఁ దనపేరు నాచ్చాదించుకొనినను శాశ్వతకీర్తి యివ్వహాకవిపుంగవునకు వచ్చియే తీతినందులకు మనము సంతోషింపవలయును. ఈగ్రంథము వెక్కుతావులఁ బురాణము చెప్పఁబడుచు నెందఱి పామరులకో రామాయణాథను వెల్లడించి భక్తిశ్రద్ధల వృద్ధి నేయుచున్నది. ఇంతకంటె సత్కవులకు వేటొక ఫల మేమి కావలెను? ఇట్లే యిక్కాలపుంగవిపుంగవులును సద్గ్రంథముల రచించి పామరులకు జ్ఞానాభివృద్ధిని జేయుదురుగాక! సర్వేశ్వరుఁడు, సర్వసాక్షి, కరుణానిలయుఁడు నగుసరమపురుషుఁడు సద్గ్రంథముల వృద్ధిచేయుట కెల్లరఁ బురికొల్పుఁగాక.

ఇట్లు విన్నవించు విద్యుద్విఘ్నేయుఁడు,

జనమంచి శేషాద్రిశర్మ,

కడప మ్రామాలు ఆంధ్రప్రదేశ్కుఁడు.

## మొదటికూర్పు పీఠిక

శ్రీవాల్మీకిమహర్షి ప్రణీతం బగు శ్రీమద్రామాయణము సంస్కృతభాషయం దాదికావ్యము. అది తన్ను పాసించుమానవులకుఁ గల్పితరువుంబోలెఁ జతుర్విధ పురుషార్థంబుల నొసంగుచు మహామహిమంబునఁ జెన్నారు. రామాయణకథ నెఱుంగనిరునుజులు మనదేశంబున లేరని చెప్పవచ్చును. ఈపుణ్యచరిత్రమును సంస్కృత భాష నెఱుంగని యాంధ్ర దేశపుజనుల కుపయుక్తం బగునట్లు తొలుత రంగనాథుఁ డనుకవి ద్విపదకావ్యంబుగా రచించుచెను. పిమ్మట భాస్కరుఁడు మున్నగు కవులు పద్యకావ్యంబుగా రచించిరి. అనంతరము కొండొకకాలమున కుత్తరరామకథను గవిబ్రహ్మ యని సన్నుతి గాంచిన తిక్కనసోమయాజి నిర్వచనోత్తరామాయణం బనుకావ్యంబును నిర్మించెను. ఇప్పటికాలంబున గోపీనాథము వేంకటకవియు, వావిలి కొలను సుబ్బారాయకవినాథుఁడును రామాయణకావ్యంబును మూలము ననుసరించి పద్యకావ్యంబులుగా వ్రాసి కీర్తిఁ గాంచిరి. ఇంకను బెక్కండ్రుకవులు రామ చరిత్రమును బెక్కుతెఱంగుల వ్రాసియున్నారు.

ఆంధ్రంబున రామాయణమును వ్రాసినవారిలోఁ దొల్టిటికవి రంగనాథుఁడు. ఈగ్రంథమున నుపోద్ఘాతమునందుఁ గోనబుద్ధరాజు తనజనకుండగు విట్టల నృపాలునియాజ్ఞ చే నతని కంకితంబుగ రామాయణము నాంధ్రీకరించె నని యుండుటం బట్టి దీనిని రచించినకవి కోనబుద్ధరాజుని యెన్నఁదగి యున్నను దీనికిఁ జిరకాలము నుండి రంగనాథరామాయణ మనియే పేరు కలిగియుండుటచేఁ గోనబుద్ధరాజునొద్ద నాస్థానకవి యగు రంగనాథుఁ డీగ్రంథమును బుద్ధరాజుపేరుతో వ్రాసి తదీయాజ్ఞానుసారంబుగ విట్టలధరణీశుపేర నంకితంబు గావించెనో యనుసందేహము పొడముచున్నది. లేకున్న నీగ్రంథమునకు రంగనాథరామాయణ మనుపేరు కలుగుటకుఁ గారణము కానంబడదు.

రంగనాథకవి యేకాలపువాఁడో యేకులమువాఁడో యని తెలియుట కాధారము లేవియుఁ గానరావు. హుళాశకము పండ్రెండవశతాబ్దంబున నుండిన వాఁడని వీరేశలింగముపంతులుగారు కవిజీవితములో వ్రాసిరికాని దానికి బ్రబల నిదర్శనములు కానంబడవు. భాస్కరుఁడును రంగనాథుఁడును సమకాలికు లనుట కొకగాథ కలదు. కోనబుద్ధరాజు నాస్థానకవియగు రంగనాథుఁడు రామాయణమును

ద్విపదకావ్యముగా వ్రాయుచుండఁగా దాని నెఱింగి నృపాలునియొద్ద మున్నుగాఁ దనకావ్యము నొసఁగి బహుమతు లందఁగోరి భాస్కరుఁడు రామాయణమును బద్యకావ్యముగాఁ దనమిత్రులచేఁ గొంత వ్రాయించి తానుం గొంతభాగమును వ్రాసి పూర్తిచేసి రాజనొద్దకుఁ గొనిపోయె ననియు నాసమయంబుననె రంగనాథుఁ డును దా నొనర్చినరామాయణమును వీసికొనివచ్చి రాజున కొసఁగఁగా నమ్మపీఠతి యాశ్రితపక్షపాతంబున రంగనాథుని రామాయణమును దక్షిణహస్తంబున గ్రహించి భాస్కరుని రామాయణము నెడమచేతఁ బుచ్చుకొనఁబోగా భాస్కరుఁ డవమానితుఁడై కోపించి నాయుత్తమకావ్యంబును నీయట్టి పక్షపాతముగల నర వరున కిచ్చుటకంటె నీగుఱ్ఱపువాని కిచ్చుట మే లని చెప్పి లేచి పోవుచుండఁగా నతని యశ్వాధ్యక్షుఁడైనసాహిణిమారుఁ డామాటలు వినుచుండి, కవీంద్రా! నీయా డినమాట తప్పుక కృతిని నా కిమ్మని వేడఁగా భాస్కరుండు రామాయణము నతని కంకితము చేసె ననియు నొకకథ కలదు, ఇది నిక్కమయేని రంగనాథుండును హఠాః శకము పడుమూఁడవశతాబ్దమున నుండినవాడని చెప్పవచ్చు.

ఇక రంగనాథుని కవిత్వముం గూర్చి యిండుక విచారితము. ద్విపదకావ్య ములలో శ్రేష్ఠమైనది రంగనాథరామాయణ మనిచెప్పటకు సందేహము లేదు. అందఱును బ్రోఢకావ్యములను జదివి వానిమధ్యంబుల నెఱుంగుట దుష్కరము. కావున స్త్రీలు లోనగువారికి సులభముగాఁ దెలియుటకై తొల్లి కొందఱు కవీశ్వ రులు ద్విపదకావ్యములుగా వ్రాసియున్నారు. హరిశ్చంద్రోపాఖ్యానము, నలచరి త్రము, రాజయోగసారము, పరమయోగివిలాసము, సిద్ధేశ్వరచరిత్రము మొదలగు గ్రంథములు ద్విపదకావ్యములుగా వ్రాయఁబడి యున్నవి. రంగనాథుండు రామా యణమును వ్రాసిన యనంతర ము త్తరరామాయణమును ద్విపదకావ్యముగా రంగ నాథుఁడే వ్రాసి కోనబుద్ధరాజుకుమారులైన కాచవిభుండును విట్టలనృపాలుండును రచించినట్లు వారికిఁ గృతిపతిత్వ మొసఁగెనని తోచుచున్నది.

రంగనాథునికై లి ద్రాక్షాపాకమై సలక్షణమై రసవంతమై యెంతయు మనో హరముగా నుండును. అన్వయకాతిన్యము కొంచమేనియు లేక చక్కనిజాతీయము లతో నొప్పారుచుఁ జదువఁ జదువ మనంబున కానందంబుఁ గలిగించును. గ్రంథ మును జదువుచున్నపుడు శ్రీరాముని దివ్యచరిత్రమును గన్నులారఁగనుచు వీను లార వినుచున్నట్లు తోచును. కావున రంగనాథరామాయణమును నాంధ్రదేశీ యులు పలుమాఱు వీధిపురాణముగాఁ బఠింతురు.

ఇతనికవిత్వమునఁ దెనుఁగుపదములు మెండుగాను సంస్కృతపదములు స్వల్పముగాను నుండును,

తెనుగురచనల కుదాహరణము:—

“తిట్టుపాటున కోడి తివిరి నాకొడుకు, పట్టంబు మాన్పింపఁ బరిచెఁ గాకధిప  
సొంపేది రాముని సుక్కక కైక, చంపు మన్నుచు బట్టి చంపవే నీవు?  
పెద్దకాలము నాకు విడ్డలు లేక, పెద్దయు కోకించి పెక్కులు నోచి  
కడపట నొక్కనిఁ గని యేచు గొంత, యుడుకాట యున్నచో నుండనీచైతి”

అయోధ్యాకాండము. పుట. 101

ఇక్కవి తెలుగుశబ్దములు విశేషముగాఁ బ్రయోగించుచున్న ను దనపాండ  
త్యమును దెల్పుటకై యక్కడక్కడ సంస్కృతరచనలును గావించియున్నాఁడు  
కుదాహరణము:—

“గంధకస్తూరికాకలితాంబుపూర, గంధిలనకలమార్దిభరాంగణంబు  
చీచినాంబరశ్రేణీవితాన, నానామణితోరణభృశాంచితము  
ఫలభారకమ్రంభాస్తంభపూగ, కలితప్రతిద్వారకక్షౌంతరంబు  
సాంకవలిప్తవిస్తారవికర్ది, కాంకితరంగవల్క్వాదిశోభితము  
మణికాతకుంభకుంభవికర్మితార్క, గణసాధనోపురోత్కరశిరోగ్రంబు”

డా. పు. 61

ఈగ్రంథంబునందు రంగనాథకవి శబ్దాలంకారములను నర్థాలంకారములను  
సమయోచితంబులుగా నందుందుఁ బ్రయోగించి యున్నాఁడు. శబ్దాలంకారముల  
కుదాహరణములు:—

“రాముని జితశృంగరామునికాంతి, సోముని సద్గుణస్తోముని కీర్తి  
కాముని సౌందర్యకాముని కాంత, ధాముని రవిసమధామునిఁబాసి”  
“కమనీయమృదుకరకమలయౌగ్దములఁ, గమలము ద్వింశురు కమలంగఁ బట్టి  
కమలాకరంబులఁ గమలా ప్తకులఁడు, కమలారియనుబోలి కమలముల్ నొంచు”

యథాకాండము. పుట. 247

“జగతీతనూజాత జగదేశమాత, నిగమసన్నతపూత నిగమవిఖ్యాత  
యమితగుణోపేతయైనయాసీత.....”

యథాకాండము. పుట. 282

219-220 పుటలలోఁ గన్పడు వర్ణాకాలశరత్కాలవర్ణనలందును 313 పుట  
యందుఁ గన్పట్టుచంద్రోదయవర్ణనలందును నుపయోగింపఁజేసినాడ్యర్థాలంకా  
రములు తెలియునది.

రంగనాథుడు లాక్షణికుం డగుమహాకవియయ్య చంద్రునందుఁగళంకముఁ  
బోలె నితనికావ్యంబున సక్కడక్కడఁ గొన్ని లక్షణవిరుద్ధములు కానంబడియెడి.

“ఏకల్లిపని నేతు నేకల్లిఁ గొలుతు”

పుట. 161

ఒకానొకచోట రేఫశకటరేఫలమైత్రియుఁ జూపట్టుచున్నది:—

“మీటి తాపసులను మ్రొంగెదవీవు, వారు తాపసులను పడిఁబ్రోతురెపుడు”

పుట. 282

ఇట్టి ప్రయోగము లొకకొన్ని కానంబడుచున్నను రంగనాథకవిని లాక్షణికునిగాఁ బూర్వకపు లంగీకరించియున్నారు. కావున నివి రంగనాథునివి కావనియుఁ గొందఁ టూహించుచున్నారు.

రంగనాథుఁడు వాల్మీకిరామాయణము ననుసరించి వ్రాసినను మూలగ్రంథము లోని యన్నియంశములను సంతృప్తముగా వ్రాసెను; గాని యన్యూనానధిక మగు భాషాంతరము చేసినవాఁడు కాఁడు. కొన్నిచోటులఁ దనయిష్టము చొప్పున వర్ణనలు పెంచియుఁ గొన్నిచోటుల మార్చియు నున్నాఁడు. ఎటు లున్నను ముఖ్యము లగు సంశయములనుమాత్రము విడువక తెనుఁగు చేసి యున్నాఁడు. వీని కుదాహరణము లూహించుకొనునది.

రంగనాథ రామాయణ మాంధ్ర దేశంబున సకలజనాదరణీయమైనగ్రంథమని మున్నె యెఱింగించితిమి. ఇంద్రక్షత్తునఁ జూచినను రసవంతముగాను హృదయ రంజకముగాను నున్నను మిక్కిలి రమణీయములగు భాగములలోఁ గొన్నింటి నిటఁ జూపెదము.

అయోధ్యాకాండమున దశరథుఁడు కైక ననునయించుసందర్భమున—  
(పుట. 80.)

“ఇందీవరాక్షి పూర్ణేందునిభాస్య, ఇందిందిరాలక యేల యాయలుక  
వవలింప నేలనే బాలేందుఫాల, యవిరళమృదులపర్యంకంబు లుండఁ  
గోమలమృదులదుకూలంబు లుండ, నీమైలచీర నీ వేల కట్టితివి  
వసేడిశలాకతోఁ బ్రతియైనమేనఁ, బొనఁగ భూషణములఁ బూన వేమిటికిఁ  
జలపట్టి వెన్నెలచందమా నుడుట, దలకట్టు వేయ నీకలఁ వెట్టు పుట్టె  
నీలాలకంబుల సిగ్గులు డేర, నేల పాపటదీర్ప విన్నాల్లరీతిఁ  
గెఱ్ఱెవావి కినుమడి కెంపుగంధిల్ల, గవ్వశమ్ముల మేల కైకోపు బాల  
జీలుగువన్నెల లేట ఁ టుగవ్వమొలక, మొలిపింప వేటికి ముఖచంద్రునందు”

సుందరకాండమున హనుమంతుఁడు సీతాదేవిని వెదకు ప్రకరణంబున—  
(పుట. 215.)

“ఇనవంశవల్లభుఁ డేకశంబునను, మను నన్ను రమ్మని మద మొప్పఁ బిలిచి  
జనకజుఁ బొడఁగానఁ జాలందు వీవ, యని చెప్పి నాచేలి కానవా లిచ్చెఁ  
బనిపూని నచ్చిలి బంటనై యేను, కనుఁగొనలే నైతి గవలాక్షి సెందు  
నీదురాత్ముఁడు సీత నిటఁ చెచ్చుచోట, వేదనఁ బ్రాణము ల్వడిచెనో యింత

\*

\*

\*

\*

యేమని మగుడుదుఁ నేమందుఁ జోయి, యేమిసేయుదు నింక నిటమిఁద నేను  
వామాక్షిఁ గానక వచ్చితి ననిన, రాముఁ డప్పుడె పాయుఁ బ్రాణవాయువుల  
నన్నకై సోమిత్రి యడుగు నీవార్త, విన్నంత భరతుండు విడుచుఁ బ్రాణముల  
నతనికై శత్రుఘ్నుఁ డఖిలబాంధవులు, హతు లౌదు రిసవంశ మంతట నమయు  
నది చూచి సుగ్రీవుఁ డాయంగదుండు, మొదలైనకపివంశమును నాశమొందుఁ  
గాన వానప్రస్థుగతి మహాటవుల, నేను గా వుండుదు నిదియుఁ గాదేని  
సోదఁ జేర్చుకొని యగ్నిఁ జొత్తు నొండేరి, యుదధులఁ బడిచత్తు నుసురాస దక్కి  
యక్కట సంపాతి యాడినమాట, నిక్కంబుగా నమ్మి నీరధి దాటి  
యిచ్చటి కొంటిపై యేరచ్చు పెల్ల, నచ్చుగా వృథ మయ్యె నొగాక యేమి”

272 పుట చంద్రోదయవర్ణన మెంతమనోజ్ఞముగాఁ జేయఁబడినది చూడఁదగు.

“కృతకృత్యుఁ డగురాముకీర్తిపుష్పములు, చతురతమై వెదచల్లినయట్లు  
కరమొప్పుఁ జుక్కలు గాన్పించె నంతఁ, జీరకాలములసేమ శిశువులమామ  
పాలుపొందుకలువలపోరాని విందు, కలసినజక్కవకడఁ బాపు మందు  
పాలవెల్లిని ద్రచ్చిచడసిన వెన్న, శూలియాఁదలపూవు చుక్కలనవ్వ  
నెఱిచోరములకు నెలనెల వంట, యురవేసి విరహుల నుడికించుమంట  
గగనంబుతోడవు దొంగలగుండెదిగులు, నొగి నబ్ధి బొంగించుచూజుటపట్టి  
హరిహరబ్రహ్మ యానందదృష్టి, సరసిజరిపుఁ డైన చంద్రుఁడు వొడిచె”

ఇట్టి వర్ణనలు మఱియుఁ బెక్కు లున్నవి. వానిం జదువరు లారయునది.

తేనియతేటలంబోని మధురరసవచనంబులు నివ్వటిల్ల “నసమానలలితశబ్దార్థ  
సంగతులఁ...బరంగ నలంకారభావనల్పిండ”నీరామాయణమును రచించిన రంగ  
నాథకవి నెంతయేని సునింపఁ దగియుండెడు. చరిత్రము శ్రీరాముని దగుటచే నిది  
పరమపావనంబును సకలపురుషార్థప్రదంబును గలికలుషవిధ్వంసనచణంబును గావున  
దీని నాంధ్రదేశీయులెల్లరుఁ బరమాదరంబునఁ బఠించుచుఁ గృతకృత్యులై యెల్ల  
సౌఖ్యములఁ బడయుచు నానందింతురుగాక.

నాగపూడి - కుప్పుస్వామయ్య.



# విషయసూచిక

## బాలకాండము

సం.	పుట
శ్రరంభము	4
ఁడు మంత్రిలతోఁ బుత్ర కామేష్టి నేయ నాలోచించుట	9
స్రంగండు వారాంగనలఁ దగిలి రోమపాదునియింటికి వచ్చుట	12
ఁడు యాగదీక్ష వహించుట	13
నకు యజ్ఞపురుషుఁడు దివ్యపాయస మిచ్చుట	16
వావతారము	17
డు యజ్ఞరక్షకార్థమై దశరథునితో రామునిఁ బంపు మనుట	19
తోడ రామలక్ష్మణులఁ బంపుట	21
త్రుఁడు రామునకుఁ దాటకాజనము చెల్పుట	23
లకు భృకాశ్వసంతానము లైన యస్త్రశస్త్రముల నిచ్చుట	24
లకుఁ గౌశికుఁడు ఆశ్రమాదుల నెఱింగించుట	26
మిథిలానగరమునకుఁ బోవ మునుట ప్రేరేపించుట	28
త్రుఁడు తనవంశక్రమంబు చెల్పుట	30
డు కుమారస్వామిజనము చెల్పుట	31
ఁడు సగరులవృత్తాంతముఁ చెల్పు మనుట	34
తుఁడు ఆధ్వరాశ్వముఁ చెచ్చుట	36
డు దంగుఁ చెచ్చుట	37
మృతంబు వడయుట	40
యనురాజు విశ్వామిత్రుని నెదుర్కొనుట	42
డహల్యకు శాపమిచ్చుట	44
దుఁడు విశ్వామిత్ర ప్రభావంబుఁ చెల్పుట	46
కు ఈశ్వరుని చేత నస్త్రాదులు వడసి వసిష్ఠునితోఁ బోరుట	48
నికై కౌశికుఁడు యజ్ఞంబుచేయ నారంభించుట	50
ఁడు యజ్ఞపశువుగా శునశ్శేఫునిఁ గొనిపోవుట	51
త్రుఁడు మేనకను గూడుట	53
కు శివునిచాప మెఱింగించుట	55
ఁడు శివునివిల్లు విఘించుట	57
డు మిథిలకుఁ బోవుట	58
కు యువనాశ్వనివృత్తాంతముఁ చెల్పుట	60
దుఁడు జనకునివంశక్రమంబు చెల్పుట	62
ల నలంకరించుట	64
రామకల్యాణము	66



నివ్వయము.

పుట.

పరశురాముఁడు శ్రీరాము నెదుర్కొని భంగపడుట	...	68
దశరథుఁడు పుత్రులం దోడ్కొని ఆయోధ్యకేగుట	...	71

## ఆయోధ్యాకాండము

దశరథుఁడు, వసిష్ఠాదులతో రామానకుఁ బట్టముఁ గట్టి నాలుగించుట	...	74
మంధరఁడైకకు దురుత్తులు బోధించుట	...	77
దశరథుఁడు కైకయింటికిఁ బోవుట	...	79
కైక తన కిచ్చినవరముల నడుగుట	...	81
కైకయింటికి దశరథుని బిల్వ సుమంత్రుండు పోవుట	...	83
శ్రీరాములు కైకయింటిలో నున్నదశరథునిఁ బొడగాంచుట	...	84
కౌసల్య ప్రలాపించుట	...	86
శ్రీరాములం కౌసల్యకు నీతిఁ చెల్పుట	...	88
సీతతో రాజ్యాభిషేకభంగ మెఱిగించుట	...	90
సీత వచ్చుటకు శ్రీరాములు నవ్వుతించుట	...	92
శ్రీరాములు త్రిజటాఖ్యుఁకు గోవుల నిచ్చుట	...	93
శ్రీరాములు సీతాలక్షణసమేతుడై దశరథునియొద్దకు వచ్చుట	...	95
వసిష్ఠుఁడు కైకతో కఠినోక్తు లాడుట	...	97
కౌసల్య సీతకుఁ బరిధర్మముఁ చెల్పుట	...	98
దశరథుఁడు రథము నిల్పు మని సుమంత్రునిఁ బిలుచుట	...	101
శ్రీరాములు గుహానిఁ జూచుట	...	102
సుమంత్రుఁడు ఆయోధ్యకు రథముఁ చెచ్చుట	...	104
దశరథుఁడు కౌసల్యకుఁ దనకౌటముఁ చెల్పుట	...	107
దశరథుఁడు యజ్ఞదత్తునిఁ జూచి చింతించుట	...	108
దశరథుఁడు ప్రాణముల విడుచుట	...	111
భరతుఁడయోధ్యకు వచ్చుట	...	112
భరతుఁడు కౌసల్యయొద్దకు పోవుట	...	114
భరతుఁడు రామునియొద్దకుఁ పోవుట	...	116
భరతుఁడు భరద్వాజాశ్రమంబుఁ జేరుట	...	117
భరతుఁడు మునివేషధారయైన రామలక్షణులఁ బొడగాంచుట	...	119
దశరథునివృత్తి రామలక్షణు లెఱుంగుట	...	121
బాలాబి యనుముని శ్రీరామునకు నీతిఁ చెల్పుట	...	123

## ఆరణ్యకాండము

శ్రీరాముఁడు దండకారణ్యమునకుఁ పోవుట	...	127
శ్రీరాముఁడు శరభంగాశ్రమంబుఁ జేరుట	...	128

విషయము.

పుట.

శ్రీరాముఁడు అగస్త్యులఁ గాంచుట	...	131
సామిలి ఖడ్గముఁ గొనుట	...	134
మునుకు జంబునీతపశ్చిప్రభావముఁ జెల్పుట	...	135
కూర్మణుని రామునిఁ జూచి మోహించుట	...	137
భరుఁడు సేనలఁ బంపుట	...	139
భరునిసేనలు రాము నెదుర్కొనుట	...	141
శ్రీరామునితో భరద్రువుఁడు పోరుట	...	142
భరుఁడు శ్రీరాముల నెదుర్చుట	...	144
కూర్మణుని శ్రీరాములరూపాతిశయముఁ చెల్పుట	...	147
మారీచుఁడు శ్రీరాముని ప్రభావముఁ చెల్పుట	...	148
మారీచుఁడు మాయామృగరూపధారియై వచ్చుట	...	150
మాయామృగము రామునిచేఁ గూలుట	...	152
రావణుఁడు భిక్షుక వేషధారియై సీతాదేవియొద్ద కేలెంచుట	...	153
జానకి శోకించుట	...	155
రావణునితో జటాయువు పోరుట	...	157
జనకజను అశోకవనమునం దుంచుట	...	159
శ్రీరాముఁడు ప్రలాపించుట	...	161
లక్ష్మణుఁడు రాముని కాంఠివళుచుట	...	163
జటాయువునకు అగ్నిసంస్కారము సేయుట	...	164
రామలక్ష్మణులు శబరినిఁ గాంచుట	...	167
శ్రీరాముఁడు ఋశ్యమూకమును జూచి హర్షించుట	...	168

శ్రీ మ్మింధా కాండము

శ్రీరాములవద్దికి హనుమంతుఁడు వచ్చుట	...	173
హనుమంతుఁడు తనజన్మప్రకార మెఱింగించుట	...	174
సుగ్రీవుఁడు జనకజతోడవు లిచ్చుట	...	176
వాలి మాయావితో యుద్ధముచేయుట	...	178
వాలిదుందుభిబయుద్ధము	...	179
వాలిసుగ్రీవులు పోరుట	...	182
తార సుగ్రీవునితోఁ బోరవద్దని వాలి నడ్డగించుట	...	183
అమోఘాస్త్రముచే వాలి గూలుట	...	185
తార ప్రలాపించుట	...	187
వాలి సుగ్రీవునకు హేమదామ మిచ్చుట	...	189
శ్రీరాములు మాల్యవంశముఁ జేరుట	...	191
లక్ష్మణుఁడు కిష్కింధకుఁ బోవుట	...	193

విషయము.

పుట.

లక్షణములు సుగ్రీవుని వర్ణించుట	...	194
వానరవీరుల సీతను వెదకఁ బంపుట	...	196
శ్రీరాములు హనుమంతునిచేత తనముద్రిక నిచ్చుట	...	197
అంగదాదులు కణ్వాశ్రమముఁ జేయుట	...	199
అంగదాదుల సంపాతి చూచుట	...	202
వానరవీరులు తమతమసత్త్వములఁ దెల్పుట	...	204
జాంబవంతుఁడు హనుమంతునిఁ బ్రార్థించుట	...	205
హనుమంతుఁడు మైనాకుఁ దాటిభ్య మొసఁగుట	...	207

## సుందరకాండము

హనుమంతుఁడు లంకాపురిఁ జొచ్చుట	...	211
హనుమంతుఁడు ఉద్యానవనంబుఁ జూచుట	...	214
హనుమంతుఁడు సీతను జూచుట	...	216
రావణుఁడు సీతాదేవియొద్దకు వచ్చుట	...	217
జానకి రావణుని తిరిగ్మరించుట	...	218
మండోదరి రావణునికి నీతిఁ దెల్పుట	...	220
రాక్షసస్త్రీలబాధలకు జానకి చలించుట	...	222
హనుమంతుఁడు సీతకుఁ దనజన్మముఁ దెల్పుట	...	224
హనుమంతుఁడు సీతతో శ్రీరామలక్ష్మణముఁ దెల్పి శిరోరత్నము గొనుట	...	225
హనుమంతుఁడు అశోకవృక్షముఁ జేలుచుట	...	227
హనుమంతునిమీఁదికి రక్తరోముఁడు మొదలైనరాక్షసుల రావణుఁడు పంపుట	...	229
హనుమంతునిమీఁదికి అక్షకుమారుఁడు వచ్చుట	...	231
ఇంద్రజిత్తు తండ్రి సూరార్చి హనుమంతునిపైకిఁ బోవుట	...	233
హనుమంతుఁడు రావణునితోఁ దనరాక యెఱింగించుట	...	234
హనుమంతుఁడు లంకఁ గాల్పుట	...	236
అంగదాదులు మధువనంబునకు వచ్చుట	...	239
హనుమంతుఁడు సీతను జూచిన తొలిఁ గెఱింగించుట	...	240

## యుద్ధకాండము

హనుమంతుఁడు లంకాప్రభావముఁ దెల్పుట	...	244
సుగ్రీవుఁడు కపిసేనల వెడలించుట	...	245
శ్రీరాములు మహేంద్రాద్రిఁ జేరుట	...	247
రావణుఁడు మంత్రిలతో నాగించుట	...	249
రాక్షసవీరులు రావణునితోఁ బ్రతాపముఁ దెల్పుట	...	250
విభీషణుఁడు రావణునియొద్దకుఁ బోవుట	...	252
రావణుఁడు కుంభకర్ణునితో రామునిరాక యెఱింగించుట	...	254

విషయము.	పుట.
ఇంద్రజిత్తు విభీషణునికి తనప్రతాప మెఱింగించుట	256
రావణుడు విభీషణునిఁ దన్నుట	258
కల్పయొద్దకు విభీషణుఁడు వచ్చుట	259
విభీషణశరణాగతి	261
రామునకు విభీషణునియొక్కత నాంజనేయుం డెఱింగించుట	261
విభీషణుఁడు శ్రీ రామచంద్రు నుతించుట	262
శ్రీ రామచంద్రుఁడు విభీషణు ననుగ్రహించుట	263
విభీషణుఁడు రామునకు రావణునిబలం బెఱింగించుట	263
శ్రీ రాముఁడు విభీషణునకు లంకాభిషేకము నేయుట	265
శ్రీ రాములు దర్భశయనమునేయుట	267
శ్రీ రాములు సముద్ర నిమిద బ్రహ్మాస్త్ర మేయుట	269
శ్రీ రాములు సుగ్రీవునితో నేతువుగట్ట నాశ్వాపించుట	270
చంద్రోదయవర్ణనము	272
శ్రీ రాములు నేతువును జూచి సంతోషించుట	274
శ్రీ రాములు సువేలాద్రిఁ జేరుట	276
కైకేళి రావణునకు బుద్ధిసెప్పట	278
కైకేళి రావణునకు రామునిమహిమఁ చెల్పుట	281
కైకేళి రావణునికి జలప్రళయముఁ చెలుపుట	282
రావణున కతికాయుఁడు నీతిసెప్పట	284
రావణునకు శుకసారణులు కపిపుంగవులఁ చెలుపుట	286
శుకుఁడు శ్రీ రాముల తేజోవశేషములఁ చెల్పుట	289
నీకకు కాంబరీమాయచే గల్పితంబైన శ్రీ రాములశిరోధనువులను జూపి వెఱపించుట	290
మృత్యువంతుఁడు రావణునితో నీతి సెప్పట	292
సుగ్రీవుఁడు రావణునితో మల్ల యుద్ధము చేయుట	295
శ్రీ రాముఁడు వానరులచే లంక ముట్టడి వేయించుట	296
అంగదరాయబారము	298
రావణుఁ డంగదునితోఁ దనపరాక్రమము సెప్పట	300
రావణుఁడు తనభటులతో నంగదునిఁ బట్టి కట్టుండని నియమించుట	303
రావణుఁడు యుద్ధసన్నద్ధుఁడై యుత్తరగోపురమునకు వచ్చుట	303
శ్రీ రాములు రావణుని ఛత్రచామరంబుల బాణములతోఁ జెగ వేయుట	305
వానరరాక్షసుల ద్వంద్వయుద్ధము	308
యుద్ధభూమివర్ణనము	310
సాయంకాలాదిరాత్రివర్ణనము	311
ఇంద్రజిత్తు మాయాయుద్ధమునేయుట	313

విషయము.

పుట.


ఇంద్రజిత్తుచే నాగపాశబద్ధులైయున్న రామలక్ష్మణులఁజూచి సీత దుఃఖించుట	...	315
ఇంద్రజిత్తు రెండవసారి యుద్ధమునకు వచ్చుట	...	317
నారదుఁడు శ్రీరామలయొద్దకు వచ్చుట	...	318
ధూమ్రాక్షుఁడు యుద్ధమునకు వచ్చుట	...	320
ఆకంపనుఁడు యుద్ధమునకు వచ్చుట	...	322
మహాకాయుఁడు యుద్ధమునకు వచ్చుట	...	324
రాక్షసులతో వానరులు ఘోరయుద్ధము సేయుట	...	325
మహాకాయుఁ డంగదునితోఁ బోరి మడియుట	...	327
మహాకాయుఁ డంగదునితో మల్లయుద్ధముసేసి మడియుట	...	329
ప్రహస్తనియుద్ధము	...	330
మందోదరి రావణునితో శ్రీరాములవరాక్రమముఁ బెల్పుట	...	333
రావణుఁడు యుద్ధమునకు వెడలుట	...	334
రామరావణుల ప్రథమయుద్ధము	...	341
కుంభకర్ణుని నిద్రమేల్కొనఁజేయుట	...	342
విభీషణుఁడు శ్రీరాములతోఁ గుంభకర్ణునికాపత్రకారము పెల్పుట	...	346
రావణునకుఁ గుంభకర్ణుఁడు నీతి సెప్పట	...	347
రావణుఁడు కుంభకర్ణునిఁ దిరస్కరించుట	...	349
కుంభకర్ణుఁడు యుద్ధమునకు వెడలుట	...	352
వానరపీఠులు కుంభకర్ణునితో యుద్ధము సేయుట	...	353
సుగ్రీవుఁడు కుంభకర్ణునిచే మూర్ఛనొందుట	...	357
సుగ్రీవుఁడు మూర్ఛచేరి కుంభకర్ణుని విరూపునిగాఁ జేయుట	...	358
విభీషణు డు కుంభకర్ణునికి నీతి చెప్పుట	...	360
శ్రీరామునిచేఁ గుంభకర్ణుఁడు కూలుట	...	362
రావణుండు కుంభకర్ణునిమరణమునకు శోకించుట	...	364
అతికాయమహోదరాదిపీఠులు యుద్ధమునకు వెడలుట	...	365
అంగదనరాంతకుల ద్వంద్వయుద్ధము	...	368
హనుమదాదులు త్రిశిరాదిరాక్షసపీఠులఁ జంపుట	...	369
విభీషణుఁడు శ్రీరాముల కతికాయనిప్రభావముఁ పెల్పుట	...	371
లక్ష్మణాదికాయుల ద్వంద్వయుద్ధము	...	373
అతికాయుఁడు లక్ష్మణునిచేఁ జంపుట	...	375
ఇంద్రజిత్తు రెండవమాఱు యుద్ధమునకు వెడలుట	...	376
ఇంద్రజిత్తు బ్రహ్మముచే రాముఁడు మొదలగువారల మూర్ఛనొందించి మరలుట	...	378
అంజనేయుఁ డోషధీశైలముపెచ్చి రామలక్ష్మణుల మూర్ఛచేలించుట	...	380
వానరులు లంకం గాల్పుట	...	381

విషయము.

పుట

కుంభనికుంభాదులు యుద్ధమునకు వచ్చుట	...	383
కుంభనికుంభలయుద్ధము	...	385
మకరాక్షుండు యుద్ధమునకు వచ్చుట	...	387
ఇంద్రజిత్తు హోమము చేసి కృత్తియనుశక్తి బుట్టించి చేకొని మాయాయుద్ధము చేయుట	...	389
శ్రీరాముఁ డాగ్నేయాస్త్రముచే నింద్రజిత్తునిమాయ దెరల్పుట	...	391
ఇంద్రజిత్తు హోమము జేసి శస్త్రసమేతముగా రథమును బడయుట	...	392
ఇంద్రజిత్తు మాయాసీతను దెచ్చి తల దఱుగుట	...	395
ఇంద్రజిత్తు నికుంభిశయాగము చేయుట	...	396
భీషణుఁ డింద్రజిత్తునిమాయ శ్రీరాములతోఁ జెప్పుట	...	393
లక్ష్మణుండు యుద్ధమునకు వెడలుట	...	400
ఇంద్రజిల్లక్షణులద్వంద్వయుద్ధము	...	402
లక్ష్మణునిచే నింద్రజిత్తు చచ్చుట	...	406
రావణుఁ డింద్రజిత్తుమరణమునకు శోకించుట	...	408
రావణుండు సీతను దెగవేయఁ బోవుట	...	410
ఇంద్రజిత్తుభార్య సులోచన శోకించుట	...	411
సులోచన శ్రీరాముల నులించుట	...	412
సులోచన సహగమనము నేయుట	...	415
మూలబలయుద్ధము	...	416
శ్రీరాముండు మూలబలముపై మోహనాస్త్ర మేయుట	...	418
రాక్షసస్త్రీలు రావణుని నిందించుట	...	419
రావణుండు రెండవసారియుద్ధమునకు వెడలుట	...	422
సుగ్రీవునిచే విరూపాక్షుండు మొదలగురాక్షసపీఠులు చచ్చుట	...	424
రావణుండు రామలక్ష్మణులపైఁ గదియుట	...	426
రావణునిశక్తిచే లక్ష్మణుండు మూర్ఛిల్లుట	...	428
రావణుండు విభీషణాదులమాటలఁ దలంచి చింతించుట	...	429
లక్ష్మణునిమూర్ఛకు శ్రీరాముండు శోకించుట	...	431
హనుమంతుండు సంజీవకరణిఁజూతు ద్రోణాద్రికిఁ బోవుట	...	433
కాలనేమివృత్తాంతము	...	433
హనుమంతుని మకరి బ్రుంగుట	...	436
ధాన్యమాలి తనకావప్రకారము హనుమంతునితోఁ దెల్పుట	...	436
మునివేషధారి యగుకాలనేమిని హనుమంతుండు చంపుట	...	438
హనుమంతునితో మాల్యవంతుండు పోరుట	...	441
శ్రీరాముండు లక్ష్మణునిఁ జూచి పరితపించుట	...	442
సుషేణుండు సంజీవకరణిచే లక్ష్మణునిమూర్ఛఁ దేర్చుట	...	444


విషయము.	పుట.
శుక్రనియొద్ద రావణుడు శోకించుట	... 446
రావణుడు పాతాళహోమముసేయుట	... 447
ఆంగదుండు మందోదరిని రావణునివద్దకు నీడ్చుకొనివచ్చుట	... 449
మందోదరి శ్రీరాములమాహాత్మ్యము రావణునికే చెల్పుట	... 451
రావణుడు మూడవసారి యుద్ధమునకు వెడలుట	... 453
భిష్మరోముండు మొదలగురాక్షసులు వానరవీరులతో యుద్ధము సేయుట	... 455
దేవేంద్రుండు శ్రీరామునకు రథముఁ బంపుట	... 457
రావణుండు శ్రీరాములపై క్రూర మేయుట	... 459
శ్రీరాముల కగన్త్యు లాదిత్యహృదయ ముపదేశించుట	... 460
రావణుడు మూర్ఖిల్లుట	... 462
శ్రీరాములు రావణునికరళిరంబులు దెగవేయుట	... 464
రావణునకు కరళిరంబులు మరల మొలచుటకై శ్రీరాములు చింతించుట	... 466
రావణుడు బ్రహ్మాస్త్రముచే మడియుట	... 468
మందోదరి మొదలగురావణునిభార్యలు శోకించుట	... 469
మందోదరివిలాపము	... 471
విభీషణుండు మందోదరిని చూచి దుఃఖించుట	... 472
రాముండు విభీషణు నోదార్చి రావణునకుఁ బ్రేతకృత్యంబులఁ జేయించుట	... 472
విభీషణునిలంకాపట్టాభిషేకము	... 473
శ్రీరాములు విభీషణునితో సీతను దెచ్చుట	... 475
సీత యగ్నిచూచ్చుట	... 477
అగ్నిదేవుండు సీతను శ్రీరాముల కొప్పగించుట	... 478
శ్రీరాములు పుష్పకవిమాన మెక్కి యయోధ్యకుం జనట	... 481
శ్రీరాములు సీతకు రాక్షసవీరులవిక్రమముఁ చెల్పుట	... 482
శ్రీరాములు లింగప్రతిష్ఠ సేయుట	... 484
శ్రీరాములు సేతుచుహిమను దెలుపుట	... 486
శ్రీరాముండు మార్గనధ్యములోని విశేషములు సీత కెఱిగించుట	... 486
శ్రీరాములు భరద్వాజాశ్రమంబునకు వచ్చుట	... 487
హనుమంతుండు భరతునిఁ జూచుట	... 490
భరతుండు వసిష్ఠాదిసహితుడై శ్రీరాముల నెదురుకొనట	... 492
శ్రీరాము లయోధ్యఁ జేరుట	... 494
శ్రీరాముల పట్టాభిషేకము	... 496



శ్రీరామచంద్రచర్యప్రహేళికా నమః.

# శ్రీరంగనాథరామాయణము

బాలకాండము



శ్లో. చరితం రఘునాథస్య శతకోటిప్రవిస్తరం,  
వికైకమక్షరం ప్రోక్తం మహాపాతకనాశనమ్,  
రామాయ రామభద్రాయ రామచంద్రాయ వేదసే,  
రఘునాథాయ నాథాయ సీతాయాః పఠయే నమః.

శ్రీకామినీనాథు జితనైత్యనాథు, లోకరక్షణకృత్యు లోకైకసత్పు  
నిత్యసదానందు నిర్వాణకృత్యుః, గృత్యవిదూరు నకృత్రిమాధారు  
నాథారకమలమథ్యామోదభేద, సాధనక్రమసమాచరణపట్టరణు  
సింధురవరదు నాశ్రితలోకబంధు, <sup>1</sup>బంధమోచను బలిబంధనోదగ్రు  
నారూఢపంచదశాక్షరప్రసవ, పారిజాతాకారుః బ్రణవానుకారు  
నగ్రామ్యగోపికాభ్యంతరవ్యగ్రు, నగ్రసదాకారు నాకారరహితు  
యోగిమానసలసదోంకార<sup>2</sup>దీప్తు, యోగసందర్శితాభ్యుదయప్రచారు  
శ్రుతిశిరోభాగవిశుద్ధచైతన్యు, సతిలోకు సర్వలోకాశ్రయశ్లోకు  
సఖలాండమాక్తికాయతనీత్యసూత్రు, సఖలతత్త్వాతీతు నాద్యంతరహితు  
సమలాత్తు నక్షరు నామ్నాయకమల, కమలాస్తు నక్షీణకల్యాణసదను  
శంకావిగర్భక్తసద్భక్తవర్య, కైంకర్యవత్సలుః గారుణ్యసింధు  
బోధకుండై వచ్చి బోధ్యమై తోచి, బోధమై వీక్షించు పూర్ణస్వరూపు  
నానిత తత్త్వము తత్త్వమస్వాదివాక్య, భేదాతిరూపు నభేద్యప్రతాపుః  
గడుకొని నియతులై కర్మబంధములు, గడచి యేకతమునఁ గదలక నిలిచి  
యరుదుగా నింద్రియవ్యాప్తుల మఱచి, విరచితాసనబద్ధవిన్యాసిలీలః  
బరిచితాసనమునఁ బదిలమై నిలిచి, సరవితో మదిలోన సరసత నిల్చి  
నెలయ దెబ్బదిరెండువేలనాడులను, గలయ వివేకించి కసటు వోఁ దుడిచి  
యొకరెండుత్రోవల నొకటిగా మెలగి, యకలంకమతితోడ సతిసూక్ష్మముగను

1 బంధమోక్షణు, 2 విప్ర, యోగిసందర్శితా.



నవయవంబులయందు నానందమైన, పవను నిరోధించి పశ్చిమవీధిఁ  
 జూనిది కోణత్రయశుద్ధి గావించి, మనసుతోడనె హృద మఱపించి తెచ్చి  
 కుండలనిజశక్తి గూర్చి సంప్రీతి, నొండొండఁ గమలంబు లొగి నాటుగడచి  
 యటఁ జంద్రమండలం బల్లనఁ జేర్చి, యటఁ బరమవ్యోమ మై తమ్ము మఱచు  
 పరమయోగింద్రులభావమ్ముకీలు, పరికింపఁ దానైన బ్రహ్మస్వరూప  
 మొగి రెంటఁ బెరయక మూట నేర్పడక, తగిలి నాల్గవత్త్రోవ తత్త్వమై యుండి  
 యైదింటి కాదియై యాఱిటిఁ గడచి, యాదికి నాదియై యమరినదేవుఁ  
 దనుతరనిర్వలాంతర్వాడియూప, మనురూప మగుమనం బాబధ్వపశువు  
 నిష్ఠాభిరతివేది నిఖలేంద్రియములు, కావ్యము లోబ్ధ మఖండపావకుండు  
 యోగామృతము ఘృతముజ్జ్వలానంద, యోగంబు ఫలముగా నొగి జెల్లుచున్న  
 యభిమతాంతర్యనిత్యామోదకర్త, విభవంబుకడపట విలసిల్లుపరముఁ  
 బరమేశు నవ్యయుఁ బరమకల్యాణుఁ, బరమాత్ము నమరోత్ముఁ బ్రతీణకర్తు  
 మాదేవుఁ గమలాక్షు ముష్టేలు దేవు, నాదినారాయణు నఖలలోకేశు  
 భావించి కీర్తించి ప్రార్థించి మ్రొక్కి, నేవించి యభిమతసిద్ధిఁ గావంప  
 హంకర్పూరనీహరగోక్షీర, తారకాకృతి శారదాదేవిఁ గొలిచి  
 చారురామాయణచంద్రాభి యగుచు, వారక విలసిల్లు వాల్మీకి దలఁచి  
 భారతమంజరీపారిజాతంబు, సారమానసుఁ బరాశరసూనుఁ గొలిచి  
 యతనితనూభవు నాశుకబ్రహ్మ, సతిభక్తియుక్తిమై నభిమతి చేసి  
 యేకథఁ జెప్పిన నెల్ల సజ్జనులు, నేకొని కీర్తనల్ చేయుచు నుండు  
 రేకథఁ జెప్పిన నిహవరోన్నతులు, ప్రాకటంబుగఁ బెర్చి <sup>1</sup>ఫలియించుఁ బ్రీతి  
 నేకథఁ జెప్పిన నీప్సితార్థములు, నైకొని పుణ్యముల్ గడఁగి కాన్పించు  
 ననువిచారములు నాయంతరంగమునఁ, గొనకొని కృతినేయఁ గోరుచున్నంత  
 శ్రీరమణీయులై కృష్ణసత్తములు, గోరి వర్ణనసేయఁ గోనవంశమున  
 ఫలితపదాచారభానుఁ డై తోచి, కలికాలదోషాంధకారంబు ద్రోలి  
 గురుధర్మపథముల కొలఁడులు దెలిసి, పరస్పరసత్తపంక్తుల నణఁచి  
 నిత్యపుణ్యోదయనియతిఁ బెంపొందు, నత్యున్నత ప్రతాపాభిరామునకుఁ  
 గరదీప్తి నిజఖడ్గగంగాప్రవాహ, పరధరణిపాలభాలాక్షరములఁ  
 గలపూర్వగర్వపంకము లొప్పు గడుగు, నలపుమైనసమానుఁ డగునత్యునిధికి  
 శరణార్థిరాజన్యపట్టుదాధార, కరపద్మనకుఁ గోనకాటభూపతికి  
 నయనయోదయదయాయతనిత్యమితికి, బ్రియతనూజన్ముడై పృథివి పెంపొందు  
 రుద్రప్రతాపుండు రుద్రనిర్మలుఁడు, రుద్రాత్ముఁ డగు కోనరుద్రనరేంద్రు  
 పాత్ముఁ డభంగుఁ డప్రతిమవిక్రముఁడు, గోత్రధీరుడు కులగోత్రవర్ధనుఁడు  
 దివిజేంద్రవిభవుండు ధీరవర్తనుఁడు, భువనవిఖ్యాతుండు బుద్ధభూపాలు  
 తనుజన్ముఁ డక్షిణదాక్షిణ్యధనుఁడు, ధనభాన్యధనదుండు ధర్మధర్మజుఁడు

అతిపుణ్యసౌజన్యం దరిభీమజన్యం, దతిశౌర్యశరజన్యం దాజన్యశుభుడు  
కామినీకాముఁ డఖండప్రముఁడు, రామత్రయోదారకవిశారదుఁడు  
చందనమందారచంద్రికాహార, కందళత్కుండేందు ఘనకీర్తిధనుఁడు  
పరగు కోనాన్వయపారిజాతమునఁ, బరిపక్వఫలరీతిఁ బరఁగినవాఁడు  
పాలుచు కోనాన్వయపూర్వాద్రియందు, వెలుగుభానుఁడువోలె విలసిల్లువాఁడు  
దొరసి కోనాన్వయదుగ్ధాంబురాశిఁ, బరిపూర్ణచంద్రుడై భాసిల్లువాఁడు  
సిక్కియంతంతకు నిర్మలం బగుచు, దిక్కులఁ దనవేర్చి దీపించువాఁడు  
దానధర్మక్రియాతాత్పర్యకేళిఁ, దానయై వినుతులఁ దనరారువాఁడు  
మగఁటిమి నసమానమహిమ దీపింపఁ, బగతుట నవలీల భంజించువాఁడు  
బలితోగ్రరాజన్యబలవజ్రపాణి, లలినొప్పువాసపు లలిఁబోలువాఁడు  
ప్రత్యక్షస్వపవనవాఁకొజ్జ్వలుఁడు, సత్యంబుచేతను సరిదగువాఁడు  
విమలోగ్రరాజన్యవిపులాంధకార, కమలాక్షబింబ ఖడ్గప్రభావిభవ  
విలసితామరనధూవిమలాస్యకమలముల వీరమధుకరంబులఁ గూర్చువాఁడు  
ఆరివృష్టప్రాణానిలాహారభుజగ, వరభుజాస్థాపితావనిగలవాఁడు  
కురుకేరళావంతికుంతలద్రవీళ, మరుమత్స్యకకరౌశమగధపులింద  
సరససుపాండ్యకోసలబర్బరముల, నరనాథసభల వర్ణనకెక్కువాఁడు  
ఆతతసామభేదాదుల నొప్పు, నీతిక్రమంబుల నెరసినవాఁడు  
రమణమై నాదిమరాజన్యరితి, నమితవై భవముల నమరినవాఁడు  
వినయనయోపాయ విజయసుస్థిరుఁడు, ఘనకీర్తి విత్తలక్ష్మీపాలవరుఁడు  
రాజసర్వజ్ఞుఁడు రాజసింహుఁడు, రాజశిరోమణి రాజపూజితుఁడు  
సకలజగద్ధితచాతుర్యధుర్యుఁ, షోకనాఁడు కొలువున నున్నతుం డగుచు  
బహుపురాణజ్ఞులు బహుశాస్త్రవిదులు, బహుకావ్యనాటకప్రాధమానసులు  
హితులు మంత్రులుపురోహితులునాశ్రితులు, సుతులు రాజులుబహుశ్రుతులునుగొల్వ  
దీపించి భూలోకదేవేంద్రువగిది, నేపారి యున్నచో నింపు సొంపొంద  
రసికులు భారత రామాయణాది, రసగోష్ఠిచెల్లింప రసికశేఖరుఁడు  
రామకథాసుధారసారక్తుఁ డగుచు, నామహాసభలోన నందఱఁ జూచి  
రమణమైఁ దెనుఁగున రామాయణంబు, క్రమమొప్పుఁ జెప్పెడి ఘనకావ్యశక్తి  
గలకవు లెవ్వారు గల దుర్విగ్రహముఁ, దలపోయ విత్తలధరణిపాలునకు  
నున్నతమూర్తికి నురుయశోనిధికి, విన్నవించిరి వేడ్క విబుధులు గడఁగి  
నీతనూజన్తుండు నిపుణమాసనుఁడు, ధూతకల్పమఁడు బంధురనీతియుతుఁడు  
సర్వజ్ఞఁ డనఘుండు పతనవర్తనుఁడు, సర్వపురాణ విచారతత్పరుఁడు  
కమనీయబహుకళాగమవిచక్షణుఁడు, సుమనీషిపోషణోత్సుకసుఖోన్నతుఁడు  
కవిసార్వభౌముండు కవికల్పతరువు, కవిలోకభోజుండు కవిపురందరుఁడు

1 వ్రాలువాడు. 2 కురుకుంకళావంతి ఘూర్ణరద్రవీళ. 3 నున్నతుల్ మెఱయ 4 రక్తి తనర. 5 సాధువర్తనుఁడు.

ప్రత్యర్థిరాజన్యబలవద్రిపాణి, ప్రత్యర్థివృషదావ<sup>1</sup>పావకోజ్జ్వలుఁడు  
 భీకరనిజఖడ్గబింబితస్సర్గ, లోకానురక్తిత్రిలోకదుర్దముఁడు  
 వరసాధుజలజాతవనజాతహీతుఁడు, పురుషచింతామణి బుద్ధభూవిభుఁడు  
 నీ కతిభక్తుఁడు నిఖిలశబ్దార్థ, పాకజ్ఞుఁ డత్యంతపాండిత్యధనుఁడు  
 మఱియు రామాయణమర్తధర్మజ్ఞుఁ, డెఱుంగు నాతనిఁ బిల్వ మూకథఁ జెప్పు  
 ననిన మజ్జనకుఁ డుదాత్తవక్త్రముఁడు, నను నర్థిఁ బిలిపించి నను గారవించి  
 భూమిఁ గవీంద్రులు బుధులును మెచ్చు, రామాయణంబు పురాణమార్గంబు  
 తప్పక నావేరఁ దగ నంద్రభాషఁ, జెప్పి ప్రఖ్యాతంబు నేయింపు ముర్వి  
 నని యానతిచ్చిన నమ్మదూక్తులకు, ననయంబు హర్షించి యట్లు కావించు  
 బనిపూని యరిగండఁదైరవ్రవేర, ఘనువేర మీసరగండంకువేర  
 లలితసద్గుణగణాలంకారువేర, నలఘునిశ్చలదయాయతబుద్ధివేర  
 నాతతకృతివేర సతిపుణ్యువేర; మాతంప్రీ విత్తలక్ష్మీనాథువేర  
 రాజులు బుధులును రసికులు సుకవి, రాజులు గోష్ఠిని రాగిల్లి పొగడఁ  
 బడము లర్థంబులు భావము ల్గుతులు, సదశయ్య లర్థసౌభాగ్యముల్యతులు  
 రసములకల్పన ల్పొసనంగతులు, నసమానరీతులు నన్నియుఁ గలుగ  
 నాదికవీశ్వరుఁ డైనవాల్మీకి, యాదర్శంబునఁ బుణ్య లండలు మెచ్చఁ  
 జెప్పినతెఱుగున శ్రీరామచరిత, మొప్పజెప్పెదఁ గథాభ్యుదయ మెట్లనిన

— శ క థా స్రా రం భ ము —

ఘనతపస్వీభ్యామకమనీయశీలు, మునినాథు నారదు మునీలోకపండ్యు  
 ననఘతపోనిధి యైనవాల్మీకి, గనుఁగొని యొకనాఁడు కర వర్ధి నడిగె  
 ఎవ్వఁడు శ్రీమంతుఁ డెవ్వఁడు శాంతుఁ, డెవ్వఁడు ఘనపుణ్యుఁ డెవ్వఁ డున్నతుఁడు  
 ఎవ్వఁడు నీతిజ్ఞుఁ డెవ్వఁడు ప్రాజ్ఞుఁ, డెవ్వఁడు దుర్దముం డెవ్వఁ డుత్తముఁడు  
 ఎవ్వఁడు జితకాముఁ డెవ్వఁ డజేయుఁ, డెవ్వఁడు నిరసూయుఁ డెవ్వఁ డాధున్యండు  
 ఎవ్వఁడు సువ్రతుం డెవ్వఁ డుదారుఁ, డెవ్వఁడు సుచరిత్రుఁ డెవ్వఁడు సముఁడు  
 ఎవ్వనికిన్కకు నింద్రాదిసుకలు, దవృద్ధవృద్ధులనుండి తలఁకుచుండుదురు  
 అట్టివాఁ డిల బుట్టి యరిగెనో యిప్పు, పుట్టెనో యిఁకమీఁదఁ బుట్టునున్నాఁడో  
 యనినఁ ద్రిలోకజ్ఞుఁ డైననారదుఁడ, దనబుద్ధి నెంతయుఁ దలపోసిచూచి  
 యామహి శ్రీవిష్ణుఁ డిపుడు జన్మించె, రాముఁడై దశరథరాజున కతఁడు  
 నియతాత్ముఁ డతిశౌర్యనిధి కృపాజుధి, జయశాలిన్సృజనరక్షణవివక్షణుఁడు  
 కంబుకంఠరుఁడు చక్కని మేనివాఁడు, బింబారుణోష్ఠండు సీనవతుండు  
 వెడఁదకన్నులవాఁడు విపులాంసకలుఁడు, నిడుద చేతులవాఁడు నియతవర్తనుఁడు  
 వేదవేదాంగకోవిదుఁడు కోదండ, వేదవిదుండు వివేకభూషణుఁడు  
 కమలాపుత్రేజుండు కడలిగాంభీర్య, మమరాద్రిధైర్యంబు నవనినైరణయు  
 ధనదునిత్యాగంబుఁ దనయందు మిగుల, ననువొందు నిత్యకల్యాణవిగ్రహుఁడు

కౌసల్యకానందకరుడు శ్రీకరుడు, భాసురత్రైలోక్యపావనమూర్తి  
 రాముడై యిలఁబుట్టి రాజశేఖరుడు, రాము నిష్ఠునివేడ రాజు పంపగను  
 మానివెంటను బోయి మఖమును గాచి, దానవి నటుకూర్చి దైత్యునిఁ ద్రుంచి  
 రాతి నానినిజేసి రాముఁడు వేగ, సీతఁ జేకొనుటకు శివునిల్లు విజిచి  
 ఖ్యాతిగా సీతను గడుఁబెండ్లియాడి, సీతతోడను గూడి చెలఁగి యయోధ్య  
 కేతెంచుచోటఁ గెంపెనఁగంగ విప్రుఁ, జేతెంచి నిలిచిన నేపునఁ గదిసి  
 వాపోవ నాతని బలునిల్లు దిగిచి, కోపంబుతో మునుఁ గొఱుఁప్పొడిసి  
 యేపున నందఱ నెద వేడ్కమీఱ, నావట్టుననె వచ్చి యప్పుఁడె జేరి  
 నాసక్తి యావరాజ్యాభిషిక్తునిగఁ, జేనెద నని తృప్తి చెలఁగి యయోధ్యఁ  
 బట్టంబు గట్ట భూపతి సమకట్ట, మట్టుమీఱినయట్టి మంథర యపుడు  
 నెట్టునఁ గైకతో నెఱినాటఁ జెప్పఁ, గట్టడికైక సంగరమునఁ దొల్లి  
 రెండువరంబు లర్థించిన దాటఁ, జండించి కాననస్థలికి రాఘవునిఁ  
 బనిచిన జనకుని ప్రతిపకై పూని, జనకజాల్మీణసహితుడై వెడలి  
 దేవనంబునను నెంతేవనంబునను, బావనమునిచర్యఁ బరఁగు సంయములఁ  
 గరుణమైఁ గాపాడి ఖరదూషణాది, శిరములు శిరములఁ జెండుబెండాడి  
 ఋశ్యమూకంబున నినజఁ <sup>1</sup>జేపట్టి, వశ్యత నొకకోల వాలిఁ దూలించి  
 సీతకై చలవట్టి నేతువు గట్టి, పాతకదశకంఠపదితల ల్లాట్టి  
 సీతతోఁ గూడి యాశ్రితలోకపారి, జాతంబు వనచరజాతంబు గొలువ  
 నింద్రాదివినుతుడై యేతెంచి రామ, చంద్రుండు నిజపూజ్యసామ్రాజ్యలక్ష్మీఁ  
 బాలించుచున్నాఁడు ప్రజలకు వేడ్కఁ, గీలించుచును గృతకృత్యుడై యనుచు  
 నారాముచరిత మాద్యంతంబు చెప్పి, నారదముని పోయె నలినజుపురికి  
 మునిపతి వాల్మీకి ముదమొప్పు నంతఁ, దనశిష్యుఁ డగు భరద్వాజుండుఁ దానుఁ  
 బ్రకటింప సజ్జనభావంబు పోలె, నకలుషజీవనం బై కరం బలరు  
 తమసానదికిఁ బోయి తన్ను దీవారిఁ, దమయనుష్ఠానము ల్లిగఁ జేయుచుండి  
 యాయేటిదరిఁ గ్రంచయమశంబు ప్రేమఁ, గాయజుకేళిమై గవయుచో నొకటి  
 నొకబోయ చంపిన నున్న యాక్రంది, ప్రకటశోకంబునఁ బలవింపఁ జూచి  
 దగవును ధర్మంబు తలపోసి మాని, పగదాయనబోయవైనల్కవాడమి  
 యూరి నిషాదండ్ యూరి పాపాత్మ, యూరి నీ కెగ్గెమి యెనఁదించె రోరి  
 కామించి క్రంచముల్ <sup>2</sup>గవయుచో నొకటి, నేమిటికై చంపి తిబ్బంగిఁ గదిసి  
 యీపాతకమున ననేడుఁఖములు, ప్రాపించి తిరుగుము బహువత్సరములు  
 అని బోయ శపియించి యంత వాల్మీకి, దనశిష్యుఁ డగు భరద్వాజునిఁ జూచి  
 పలికెను శ్లోకంబుపద్ధతిగాను, బలికనపల్కును బలుమాటు చూడ  
 ఛందోనిబద్ధమై సమవర్ణపంక్తిఁ, బొంది నాలుగుపదంబుల హృద్యమగుచు  
 నిది చాల విస్తయ మీశాపవాక్య, పదములు దమయంతఁ బద్యమై నిలిచె

ననిన భరద్వాజుఁ డాదిగా శిష్యు, లనురక్తీఁ బరియించి రాపద్య మంత  
 ననఘుఁ డావాల్చీకి యాశ్రమంబునకుఁ, జనియున్నచో బ్రహ్మ చనుదెంచుటయును  
 నెదురేగి పదముల కెఱిగి తోడ్కొచ్చి, కుమరుగాఁ గుశవీరిఁ గూర్చుండఁ జేసి  
 కరమర్థిఁ బూజించి కరములు మొగించి, పరఁగ శాపాక్షరపద్యంబుఁ జదువ  
 విని బ్రహ్మ నగి పద్యవిషయమై వాణి, యనఘు నీముఖమున నవతరించినది  
 శ్రీరాముచరిత మశేషంబు నీకుఁ, గోరి నారదుఁడు సంకోచించి చెప్పె  
 నది విస్తరించి నీ వఖిలంబు చెప్పు, మది సర్వమును దోచు నని చెప్పి పోయె  
 నీరీతిఁ గృప వరం బిచ్చి మన్నించి, సారసగర్భండు చనిన పిమ్మటను  
 మఱి నిర్మలధ్యానమతిఁ బూని మాని, తఱిగొని సకలంబుఁ దలపోసి చూచి  
 రఘుచరిత్రము దశరథుచరిత్రంబు, రఘురాముజన్మంబు రామువర్తనము  
 తాటకావధము నుద్దండరాక్షసుల, <sup>1</sup>యాటోపహరణంబు యజ్ఞరక్షణము  
 దనరు గంగామహాత్మ్యంబు గౌతముని, వనితను శాపంబువలనఁ బాపుటయు  
 ధనువు ద్రుంచుటయు సీతావివాహంబు, చనుచోట జనుదగ్గి జాతునాగ్రహము  
 రామాభిషేకసంరంభంబు దుష్ట, కామిని కైకేయి కష్టభాషణము  
 నభిషేకవిఘ్నంబు నడవికి రామ,విభుఁడు వోవుటయు భూవిభునిశోకంబు  
 దశరథమరణంబు దశరథరాముఁ, గుశలసంభాషియై గుహుఁడు గాంచుటయు  
 నురుపుణ్యు లట గంగ నుత్తరించుటయు, వరతపోనిధి భరద్వాజుఁ గాంచుటయు  
 నరిగి యాచిత్రకూటాద్రి నెక్కుటయు, భరతుండు రఘురాముపజ్జ వచ్చుటయు  
 నన్నచే బాదుక లర్థిమైఁ బడసి, <sup>2</sup>మన్నన లింపార మగిడి వచ్చుటయు  
 దండకాగమనంబు తేగిలి విరాధుఁ, జండవిక్రము నందు సంహరించుటయుఁ  
 బరమపుణ్యుని శరభంగుఁ గాంచుటయు, బరువడి మునులతోఁ బ్రతినలాడుటయు  
 చనియయ్యగ స్త్రుణాశ్రమముచొచ్చుటయు, మునిచేతదివ్యాస్త్రములువడయుటయు  
 మునిచెప్పఁగా వారు ముదమున వేగ, చని పర్ణశాలలో సరగనుండుటయు  
 మోహించి రాక్షసి మొనసి వచ్చుటయు, నూహించి దానితో నొగిఁబల్కుటయును  
 స్రుక్కక రామానుజుండు శూర్పణఖ, ముక్కును జెవులును మ్రోడునేయుటయు  
 నదివోయి ఖరదూషణాదిరాక్షసుల, కది చెప్ప వారంత నలిగి వచ్చుటయు  
 సురవడి రఘురాముఁ డొక్కడే కడఁగి, ఖరదూషణాదుల ఖండించుటయును  
 నట రావణునిబుద్ధి నలుక పుట్టుటయుఁ, గుటిలమారీచుండు క్రొవ్వి చచ్చుటయు  
 నసురాధిపతి సీత నపహరించుటయు, విసువక రాముండు విలపించుటయును  
 నని జటాయువుచావు నవలఁ గబంధుఁ, గనుటయు మఱి పంపకడకుఁ బోవుటయుఁ  
 గరమర్థి ఋశ్యమూకమున సుగ్రీవుఁ, డరుదెంచి కనుటయు నతనిసఖ్యంబు  
 వాలిసుగ్రీవుల వైరంబులెఱిగఁ, చాలంగ రాముండు సప్తతాళముల  
 నేలఁ గూలఁగనేసి నెమ్మి మెప్పించి, వాలి నొక్కమైన వధియించుటయును  
 దారావిలాపంబు దశరథసూనుఁ, డారవిసూను రాజ్యమున నిల్పుటయు

మానవపతి యంత మాల్వవంతమున, వానకాలంబెల్ల వసియించుటయును  
 గాకుత్స్థుకోపంబు కపిసమాగమము, నేకతంబున ముద్ర నిచ్చి పుచ్చుటయు  
 నలయక కపులు రీతాన్వేషణంబు, సలుపుటయును బిలపందర్శనంబు  
 నాక్షణంబున మహేంద్రాద్రి నెక్కుటయు, బక్షింద్రుడైన సంపాతిదర్శనము  
 వనధిలంఘనమును వనధిమధ్యమున, జనుచోట మైనాకసందర్శనంబు  
 మదమెత్తి సింహిక మారుతసూను, గదిసి చచ్చుటయు లంకాప్రవేశంబు  
 లంకను నొప్పించి లలనచే నచట, లంకత్రోవయుఁ గని లంకఁ జొచ్చుటయు  
 నతఃపురంబున కరిగి చూచుటయు, నంత నశోక వనావలోకనముఁ  
 దెఱగొప్ప నందు వై దేహిఁ గాంచుటయు, నెఱుకకు నానవా లిచ్చి దేర్చుటయుఁ  
 బెనచి యావనమెల్లఁ బెఱికి వై చుటయు, హనుమంతుఁ డత్తఱి నేతుఁ జంపుటయుఁ  
 బవనజాఁ డటఁ బట్టావడిపోవుటయును, గవిసి లంకాపురి గలయఁ గాల్చుటయు  
 మానినీమణి శిరోమణి యిచ్చుటయును, మానితాత్తుం డబ్ధి మరల దాటుటయు  
 మధువనహరణంబు మణిఁబ్రీతి నిచ్చి, యధిపతి మారుతి యాశ్వసించుటయు  
 నినకులాధిపుండు దండెత్తి పోవుటయు, వనధితీరంబున వచ్చి నిల్పుటయు  
 వనరాశి త్రోవయియ్యక క్రొవ్వుటయును, గొనకొని రాముండు కోపించుటయును  
 నంత విభీషణుఁ డధిపుఁ గాంచుటయు, జింతించుటయు మఱి నేతుబంధనము  
 జడధి దాటుటయును జని లంకమీఁద, విడిసి పేర్చుటయు దోర్నిర్వర్ణంబు మెఱసి  
 కరముగ్రు లగు కుంభకర్ణాది వీర, వరులఁ ద్రుంచుటయు రావణునిఁ జంపుటయు  
 నావిభీషణుని లంకాధినాయకుని, గావించి పట్టంబు కరుణఁ గట్టుటయు  
 ననుపమశుద్ధి బ్రహ్మాదులు మెచ్చ, జనకజ రఘురామచంద్రుఁ జొందుటయు  
 నెలమిఁ బుష్ప మెక్కి యెల్లరు వేడ్క, జెలఁగి యంభోనిధినేతువుమీఁదఁ  
 దెలిసి శ్రీకంఠఁ బ్రతిష్ఠ నేయుటయు, వెలయ నయోధ్యకు వేగ వచ్చుటయు  
 భరతుఁ గాంచుటయును బట్టాభిషేక, మరుదుగా రఘురాముఁ డవధరించుటయుఁ  
 గపినై న్యపతుల నర్కజవిభీషణుల, విఫలసంపద లిచ్చి వీడుకొల్పుటయుఁ  
 బరికించి ప్రజల కాపదలొందకుండ, గరుణఁ బ్రోచుట యనుకథలెల్లఁ దెలిసి  
 వెలయ నిర్వదినాల్గువేలశ్లోకములు, గలిగి యేనూఱు<sup>1</sup>నర్గల విస్తరిల్లి  
 కాండంబు లాఱింటఁ గర మొప్ప మిగిలి, యుండ రామాయణ మొప్పఁ గావించి  
 యొనరఁ దక్కిన కథ లుత్తరకాండ, మునఁ జెప్పి వాల్మీకిమునినాథుఁ డంత  
 ఈకథ వరియింప నెవ్వరు నేర్తు, రీకథ జగముల నెబ్బంగి వెలయు  
 ననుచుండ కుశలపు లసఘమానసులు, మనసిజాకారులు మంజుభాషణులు  
 జననుతుల<sup>2</sup> సంగితసాహిత్యవరులు, మునివేషధారు లిమ్ముల వచ్చి మ్రొక్క  
 యనఘ రామాయణం బర్థితోఁ జదువఁ, జనుదెంచితిమి మమ్మ<sup>2</sup>చదివింపవలయు  
 ననిన సంతోషించి యమ్మునిశర్వరుండు, తన మనోరథమెల్లఁ దలకూడె నన్నచు  
 గేయమై పాత్యమై కేవల పుణ్య, దాయకం బగు రఘూత్తముచరిత్రంబు

ననుపమతంత్రీలయాన్నితభణితి, మునిపతి చదివింప ముదమొప్పు జదివి  
 రమణ శృంగారాది రసము లేర్పడంగ, సమచ్చత్రభేదముల సంది సమాస  
 సమధికశబ్దార్థచంగతు లేజేగి, క్రమమొప్పు బాడుచు గవగూడి వారు  
 మునిజనసభల నిమ్ముల బూజనములు, గొని వినోదింప గాకుత్ స్థవల్ల భుండు  
 వెలయఁ దమ్ములు దాను వేడ్క లింపొందఁ, గొలువిచ్చి వారలఁ గోరి రావించి  
 వారియాపంబులు వారినిల్కడలు, వారినిర్మలతరవాగ్ని శేషములు  
 తనకు నింపొనరింపఁ దత్కథాక్రమము, వినుచుండె రాముఁ డవ్విధమెట్టి దనిన  
 ద్వాదశయోజనాత్యాయతం బగుచు, నైదుయోజనముల నది వెడ ల్పగుచు  
 నిపుణత మయునిచే నిర్మితంబగుచు, నెపుడు శాస్త్రవశోటి కెదురుచు క్కగుచు  
 కొలఁదిమీఱిన భానుకులజులకెల్ల, కులరాజభానియై కొనియాడఁ బరఁగి  
 సరయువుపొంత కోసలదేశమునను, ధరణికిఁ దొడ వయోధ్యాయురం బొప్పు  
 మణిగోపురంబుల మణితోరణముల, మణికుట్టిమంబుల మణిగవాక్షములఁ  
 గేలికాగృహములఁ గృతకజైలముల, బాణానిలంబులఁ బటహనాదముల  
 మహితవారణముల మానితాశ్వముల, బహురథప్రతతుల భటకదంబముల -  
 విమలసౌధంబుల వివణిమార్గములఁ, గమనీయవనములఁ గమలాకరములఁ  
 జెలువుల బావులఁ జెఱకుఁదోటలను, దలుచైన శాలికేదారవారములఁ  
 బరిఘలఁ గోటలఁ బసిడిమాడువులఁ, గరమొప్ప లోకవిఖ్యాతమై పరఁగు  
 నాపురి దశరథుం డనుమహారాజు, చాపవిద్యావరజాలకార్ముకుండు  
 చతురుపాయజ్ఞుండు షాద్ధుణ్యశాలి, సతతశక్తిత్రయసంధానకర్త  
 ధర్మోత్తరుండు కృతాధ్వరుండు శ్రీకరుండు, ధర్మశాస్త్రపురాణతాత్పర్యపరుండు  
 ఆజినందనుండు బాల్యాదిగా నియతిఁ, బ్రజలఁ బాలించిన పరమపావనుండు  
 జంభారికై పోయి శంబరాసురుని, దంభం బణించి సుత్రామునిచేత  
 మందారపుష్పదామములు గైకొన్న, యిందుమతీపుత్రుఁ డింకులాధిపుండు  
 తేజంబు కాంతియుఁ దెగువయు నేర్పు, రాజసంబును నుదారతయు ధైర్యంబు  
 మొదలైనసద్గుణంబులప్రోది యగుచు, నుదయార్కుగతిఁ దనయుగ తేజంబు  
 దీపితంబై యేడుదీవులఁ బర్వ, భూపాలతలక మై పాలుపొంద నేలు  
 నన్నరనాథుకులాంగనామణులు, మున్నూటయేబండ్రు ముఖ్యులై యందు  
 నచలతపాశీల్య యైనకౌసల్య, కుచకుంభనిర్జితకోక యాకైక  
 యనఘచరిత్ర యా నానుమిత్రయును, వినుతికెక్కిరి త్రయీవిద్యలో యనఁగ  
 నిలమింఁద సతనికి హితపురోహితులు, పాలుచువనీహాదిపుణ్యసంయములు [తీయు  
 అనఘాత్మకుండు దృష్టియనువాడు విజయుఁ, డనువాడు సిద్ధార్థుఁ డనువాడు మ  
 న్దపాదకుండు జయంతుండు నీతి, తీర్థుఁ డశోకుండు ధీమంతుఁడైన  
 మంత్రపాలకుండు సుమంత్రుండు ననఁగ, మంత్రులు గల రెనమండ్రు నాతనికి  
 ఆమంత్రులందఱు ననోన్యహితులు, స్వామికార్యవిచారచతురమానసులు  
 పరమర్థభేదనోపాయధారేయు, లరసి ప్రజాగత్ యాచరింపుదురు

అట్టివా రెనమండ్రు నఖిలకార్యములఁ బట్టునదిద్దఁ దీర్పనుఁ జాలి కొలువ  
నష్టాక్షరముల బాహుష్టకంబులను, స్రష్టయై వెలయు వారాయణుకరణి  
దశరథుం డలరె నాతనిదేశమునను, గృశుఁడు కొండీఁడు రోగియు దరిద్రుండు  
జారుండు మఱి యనాచారుండు పుణ్యదూరుండు స్తూరుండు తుచ్చుండు జడుండు  
మందుండు మఱి లేరు మందునకైన, నందఱు మణికుండలాద్యలంకృతులు  
నందఱు ధర్మపరాయణచిత్తు, లందఱు విహితకులాచారరతులు  
అందఱు సకలశాస్త్రాభిపారగులు, నందఱు శ్రీనిష్ఠు నతిభక్తి పరులు  
ఈచందమున రాజ్య మేపు దీపింప, భూచక్ర మెల్ల నేర్పున నేలి యేలి  
ప్రకటరాజ్యాంగసంపదఁ దేలితేలి, యొకనాఁడు దశరథుఁ డుల్లంబులోనఁ

❧ దశరథుండు మంత్రులతో పుత్రకామేష్టిసేయ నాలోచించుట ❧

దనకు సంతతిలేమిఁ దలపోసి వగచి, తనకు నాయువు వేగ తగఁజోయె ననుచు  
మనమునఁ గుందుచు మఱియు నాతండు, తన మంత్రివరుల నందఱను రప్పించి  
ఘనముగఁ గొలువిచ్చి ఘనతః గూర్చుండి, తనమంత్రివరుల నందఱఁ జూచి పలికెఁ  
బెక్కుదానంబులు పెక్కుధర్మములు, బెక్కుయాగంబులు పెక్కువఁ జేసి  
పెక్కిండ్లు మంటి శిశిభిరీరై గంటి, మక్కువ మీవంటి మంత్రులు గలుగఁ  
గొదవ లే దేమిటఁ గొడుకులు లేని, కొదవ యొక్కటి గాని కులముద్ధరించు  
కొడుకులు లేకున్నఁ గోరి పుణ్యములు, వడయ రుత్తమలోకపవపు లెవ్వరును  
గానఁ బుత్రులఁ గానఁగా నాకు వలయుఁ, గాన నే నింక లోకములెల్ల మెచ్చు  
దలకొని యశ్వమేధము నేసి పిదప, నెలమిలోఁ బుత్రకామేష్టి ప్రేల్పెదను  
ఈయాగములచేత హితము రంజిల్లఁ, బామక పుత్రులఁ బడనెద నేను  
నని చెప్ప వారలు నతి సంభ్రమమున, మనమున సంతోషమగున్నలై యున్న  
నామంత్రివరుల నందఱఁ జూచి, తా మది నూహించి తగవొప్పుఁ బలికె  
ననుపమంబుగ నేను నశ్వమేధంబు, వినయంబునం జేసి విబుధులు మెచ్చు  
పుత్రుల కొఱకునై పుత్రకామేష్టి, నేత్రోత్సవంబుగ నేఁ జేయువాడ  
నని తగు పనులకు నందఱఁ బనుప, ననఘులు మఱి వసిష్ఠాదులు వచ్చి  
నిలిచిన మ్రొక్కుచు నెలమిఁ దోడ్పెచ్చి, పలికెను వారితోఁ భార్గివోత్తముండు  
అనఘ వసిష్ఠసంయములార యిప్పుడు, ఘనమైన హయమేధకంబు నాచేతఁ  
జేయించి పుత్రైకసిద్ధి నొందుటకుఁ, జేయింపుడే దానిఁ జెచ్చెద నన్న  
నలనడ నీచేయు హయమేధమఖము, నెలకొని యేమింక నిర్వహించెదము  
మది నెన్న శక్యమే మఖరాజమహిమ, మిదిగాక పుత్రకామేష్టియుఁ జేయఁ  
దనయులఁ గాంచెడు ధన్యమానసుల, ననవుడు హర్షించి యవనినాయకుండు  
అందఱఁ బనిచి శుద్ధాంతంబు సొచ్చి, సుందరీమణుల కా శుభవార్తఁ జెప్పి  
యసురక్తి నేకాంతమై నున్నచేత, ననఘుండు సూతుఁ డిట్లనియె భూపతికి  
ధరణీశ మీకు సంతానసంప్రాప్తి, వెరవై నకథ మున్ను విన్నాడ నేను  
భూమిశ విను మంగభూమిశుకొడుకు, రోమపాదుండు గుణారాధుండు దొల్ల



యేమి పాపముననో యెటుగఁ జొప్పడక, యామహిలో వర్షమటు కుర్వదయ్యె  
దా నేలి పాలించు ధరణిపై నెందు, వానలు లేకున్న వగలను జెంది  
వరముసింద్రులచేత వర్ష హోమములు, పరువడి చేయించి పడయ రాకున్న  
భూరిశోకంబునఁ బొగలుచు నున్న, యారాజుఁ గనుఁగొని యమ్మును లనిరి  
యోమహిపాలక యారాజచంద్ర, యీమహిపై వాన లిటఁ బర్వటకును  
నొకయుపాయమ్ము మే మొగిఁ జెప్పువార, మకలంకమతితోడ ననువొందఁ జేయు  
పరహితోన్నతుఁడు విభాండకసుతుఁడు, చిరపుణ్యనిధి ఋశ్యశృంగుఁ డన్వాఁడు  
నగధైర్య పుట్టిననాట నుండియును, నగరరాష్ట్రంబు లెన్నఁడు నెటుంగమిని  
నతఁ డెందు నాడువారనువేరు నెటుగఁ, డతఁడు తాపసవృత్తి నడపులనుండు  
వసుధేశ యతఁ డిందు వచ్చినఁ జాలు, వెనఁ బాయు నీయనావృష్టిదోషంబు  
నాపుడు మునినాథు నగరి కేరితి, రావెంతు నని విచారము చేసి తెలిసి  
అతఁడు వచ్చుటకును నాత్మఁ జింతించి, మతిమంతు లగునట్టి మంత్రులఁ బిలిచి  
మునులను రప్పించి మద మొప్ప నడుగ, మునులును మంత్రులు ముదముతోఁ జెప్ప  
మనమున సంతోషమహిమ శోభిల్ల, మునులమాటలు విని మోదంబు మీఱ  
నుండెను భూకాంతుఁ డొగి మాను లనిరి, దండిగ నోరాజ తలపోసి యిపుడు  
వారకాంతల నెల్ల వసుధేశ పంపు, వారకాంతలచేత వనముల కిపుడు  
దండిగా భక్ష్యముల్ దగవారి కిచ్చి, మెండుగ వనముల మేటి వస్తువులు  
పెట్టి పంపుము నీవు వెంపుతో ననుచు, గట్టిగాఁ గాంతలు కడుఁ బ్రాధసతులు  
తిన్నగ నటు పోయి తెఱఁగొప్పఁ గాంచి, మన్ననచే మానిమహిమ వీక్షించి  
తియ్యని భక్ష్యముల్ తెఱఁగొప్ప నిచ్చి, నెయ్యంబుచే మది నెఱిఁ గరఁగించి  
యాటలఁ బాటలఁ దేటమాటలను, బాటలగంధులు పదిలులై నిలిచి  
మననెల్లఁ గరఁగించి మఱి వెంటనంటి, మనసిజాకారలు మఱి మాయ వన్ని  
యచ్చుగ నిటు రాఁగ నతఁడు వెం దగిలి, వచ్చు నిచ్చటికినిఁ వసుధేశ వినుము  
అని చెప్పి మునివర్యు లటఁ జనిరంత, ఘనముగా నారాజు కరుణ నారాత్రి  
మన మలరఁగ నుండి మఱునాఁడు లేచి, మునులను దలఁచుచు ముదమొప్ప నంత  
ననురక్తి గడుఁబ్రోడ లగువారసతుల, వినుతయావనరూపవిభ్రమసతుల  
మనసిజామోహనమంత్ర దేవతలఁ, బనిచె నొప్పెడువారిఁ బాటించి యతఁడు  
అతివ లక్ష్మిని యున్నయడవికిఁ బోయి, యతనియాశ్రమభూమి కల్లనఁ జేరి  
చతురనర్తనకళాసంగీతగతుల, నతనికిఁ దమయొప్పు లర్పిఁ జూపుటయు  
నాపుణ్యనిధి వారి నాడువారగుట, రూపింప నేరక రుచులఁ జేపడక  
యలసయానముల నీయడవిలో నొప్పు, మెలఁగెడు నివి వింతమృగములొక గాక  
యనుచుండ నొక్కనాఁ డతివలు ప్రీతి, దనుఁ జేరవచ్చినఁ దప్పక చూచి  
చన్నులపే రడ్లి చన్నులమీఁద, నున్న హారములకు నుపదేశ మడిగి  
మాకుఁ గొమ్మెక్కటి మస్తకమ్మునను, మీకుఁ గొమ్ములురెండు మెఱసెఱొమ్మునను  
నేవృక్షములఁ గల్గె నివి యపూర్వములు, మీనల్కలము లతిమృదులంబు లరయ

మాజటాబంధంబుమాడ్కివిగావు, మీజటాబంధము లైటుంగులఁ జొదలె  
 మేనిబూడిదెపూత మేల్తావిగొట్టు, వీనులవిందు లీవేదనాదములు  
 కని విని యెటుంగ మిక్కాననభూమి, మునులకు నీవేషములు గలవాఁకొ  
 ఎక్కడి మును లన్న నింతు లాఘునుడు, చిక్కుట భావించి చెలఁగి నవ్వుచును  
 నానుపూర్విగ శ్రుతిహారియా సామ, గానంబు పాడి చక్కగఁ బదక్రమము  
 శుద్ధమార్గంబునఁ జూపంగ నేర్పు, మిథర మాచర్య లెటుంగ మీతరమె  
 యని నేర్పుమాటల నమ్మునిస్వామి, గనుఁబ్రామి మఱియు నక్కన్యకామణులు  
 ఎవ్వరితనయుండ వెవ్వఁడ వేల, యివ్వనంబున నుండు టెఱిగింపు మనుడు  
 అమలకీర్తులఁ బుణ్యుండగువిభాండకుని, కొమరుండ బుశ్యశృంగుండు నావేరు  
 విపులతపోనిష్ఠ వెలయ నీయడవి, దపము నేయుటకునై తగిలివర్తింతు  
 భాగీరథీన్నానవరత మాతండ్రి, యోగిపుంగవులతో నొగి నేగినాడు  
 బండు దేశంబుల నొందక యిచట, దండిమై దపములు తగవొప్పఁ జేసి  
 కదలక యున్నాడు ఘనత మాతండ్రి, సదమలచిత్తుండై సద్భక్తి నిపుడు  
 వినుడు మీ రిచటకీ విచ్చేయుకతన, ననఘండ నైతిఁ గృతార్థుండ నైతి  
 మాతండ్రికృపచేత మఱియు నిచ్చటను, నాతతంబుగఁ దప మనువొంద నెపుడు  
 చేసి యిచ్చట నుండుఁ జింతఁ బోనాడి, వాసిగా వనముల వరుస మిమ్ములను  
 గనినయప్పుడు నాకుఁ గడుఁజోద్యమయ్యె, ననువొందఁ జొదమా యాశ్రమమునకు  
 నని మునులను వారి నాశ్రమంబునకుఁ, గొనిపోయి బుశ్యశృంగుండు పూజించె  
 నెలనాఁగ లమ్మని యిచ్చినపూజ, యలరుచుఁ గైకొని యతని వీక్షించి  
 మునివర మావనంబునఁ దెచ్చిచార, మనుషమఫలరాజి యనుచు లడ్వములు  
 అతిరసంబుల మనోహరము లై నట్టి, యతిరసంబులు వడి లలరు మండిగలు  
 సారసరసముల చవు లుగ్గడించి, పేరువెట్టఁగరాని వెక్కు భక్ష్యములు  
 నిచ్చిన నమలుచు నెడనెడఁ జవుల, మెచ్చుచుఁ దనిసి యామెలఁతలఁ జూచి  
 గ్రుక్కిల్లొప్పింగుచుఁ గొసరి యడుగుచును, జొక్కుచు నందంద సొరదిఁ జేచాచి  
 ము న్నిట్టిఫలముల మునివరులార, యెన్నఁ డే నెటుంగ నదేవనంబులను  
 మీతపందె తపంబు మీతపోవనమె, యీతపోవనముల కెక్కుడు ధరణి  
 నని పల్క నయ్యింతు లల్లన నగుచు, ననువారఁ దనులత లట సోకఁ గదిసి  
 తావియూర్పులచేతఁ దాలిమి దూలి, పోవ నొయ్యన ముఖాంబురుహంబు లొత్తి  
 కలుకులఁ దఱకులఁ బాటతేటలను, బిలుపుల సొలపుల జేలించి యతని  
 హృదయంబుఁ గరఁగంగ నిరుచన్నుగవలు, గదియించి విగియారఁ గౌగిల్ల మరపి  
 యనఘ పోయెద మిదె యాశ్రమంబునకు, నని విభాండకుడెస నడవినభీతి  
 నరిగి చేరువ నుండి రావనంబునకు, నరవిందలోచన లరిగినపిదప  
 వారింక నెన్నడు వత్తురో యనుచు, నాబుశ్యశృంగుండు నట నిద్ర లేక  
 యారాత్రి వేగించి యమ్మటునాడు, ఆరమణులఁ గన్నయచటి కేతేర

ॐ ఋశ్యశృంగండు వాకాంగనలఁ దగిలి రోమపాదునియిటికి వచ్చుట ॥

నందియ లైఱయంగ ననదుఁగోడిఁగె, లంగంద వడక రాయంచలనడల  
మగువలు వచ్చి యామహితాత్ముఁ గాంచి, నగు మొగంబులతోడ నలుదట్లఁజేరి  
మునివర మానసంబునకు రావలయు, నని ప్క రాకకు ననుమతించుటయుఁ  
గని చాల వెలఁదులు ఘనమునిఁ జూచి, మనులు గరఁగంగ మఱిమఱి పలికి  
తమయుపాయంబులఁ దమవిలాసములఁ, దమకంబు పుట్టించి తరలాక్షులంత  
విస్తారపథ మని వెఱచి పోవమికి, హస్తపల్లవముల నాందోళికగను  
నొనరెడుదీమంబు లొక వింతమృగముఁ, గొనివచ్చు తెఱఁగునఁ గొనివచ్చి రతని  
నతఁడు వచ్చుటయు నయ్యంగరాజ్యమున, నతలవర్తములు సస్యము లొప్పెనంత  
సకలసౌభాగ్యముల్ సలలితంబుగను, నకలంకమతితోడ నాన్మపుఁ డుండి  
యామానిఁ గఁఁగొని యతిభక్తియుక్తి, నేనుంబుతోఁ బూజ నెమ్మిగావించి  
యనఘుండు దనకూతు నారాజు శాంత, యనుదాని నిచ్చిన నారాజునింట  
నతఁ డుండ దశరథుం డమ్మునిఁ దెచ్చి, హితమతిఁ బుత్రకామేష్ఠినాఁ బరఁగు  
క్రతు వమ్మునీంద్రుఁడే గావించెనేని, సుతుల నల్వర బహుశ్రుతుల నున్నతుల  
నాతతోన్నతిఁ గాంచు నని చెప్పెఁ దెలియ, నాతోడఁ దొల్లి సనత్కుమారుండు  
అబుగాన నీవింక నాఋశ్యశృంగుఁ, బటుభక్తియుక్తిమై బ్రార్థించి తెమ్ము  
అని చెప్పి యాసూతుఁ డరిగిన పిదప, మనమున సంతోషమమతలు నెలఁగ  
ననువరి దశరథుం డారోమపాద, జననాథువీటికిఁ జని ఋశ్యశృంగు  
మునివలెఁ గని మ్రొక్కి ముదముతో ననియె, వినవయ్య మునిచంద్ర విమలమానసుఁడ  
యనువందఁ బుత్రుల నడుగుట కేను, మనమునఁ దలపోసి మమత నీకడకుఁ  
గొనకొని వచ్చితిఁ గొనము నీ వనుచు, మనమునఁ గృప పుట్ట మఱి నుతిసేసి  
క్రతువున కాచాద్యుఁగా వరియించి, యతులీత చతురంతయానాధ్యుఁ జేసి  
వచ్చుచో దూతలవలను వీక్షించి, పుచ్చి ముందర వారిఁ బురమును నగరు  
వాసపుపురితోడ వైభవం బొప్ప, కై.సేయవలయును గడు వేగ మీరు  
అని పల్క వారును నరిగి పారులకు, వినీనింపఁ జేసిరి వివిధశిల్పములు  
దుందుభిశంఖాది తుములనాదముల, నందంద మ్రోయించి రంత భూపతియుఁ  
బురమున కేతేరఁ బురజనుల్ సేయు, పరమమంగళతతుల్ పరఁగఁ కైకొనుచు  
నతనివిరోధ్యపాద్యకు నయోధ్యకును, జతురుండై తోడ్డెచ్చి శాంతతోఁగూడ  
నీరీతి నాఋశ్యశృంగుని దెచ్చి, భూరమణుం డంతిపురమున నునిచి  
విత్తార్థ్యపాద్యాదివిధులఁ బూజించి, యతికృతార్థుండైనై నని సంతసించె  
నాసమయంబున నారాజసతులు, కౌసల్య మొదలుగాఁ గలవారు వేడ్క  
వలువొంద తేనియానలఁ బూని చాల, నలరి సంతసమున నాశాంత కపుడు  
మహితభూషణవస్త్రమాల్యాదు లిచ్చి, బహువిధంబుల వారిఁ బ్రార్థించి రంతఁ  
గొంత కాలమునకుఁ గువలయజనులు, సంతోష మెఱఁగ నసంత మేతేర  
నడరెడు వేడుక నాఋశ్యశృంగు, కడకు భూపతి వచ్చి కడుభక్తి మ్రొక్కి

సన్నతస్థితి నన్న సంయమిప్రవర, చెన్నొంద జన్నంబు సేయంప వలయు  
 నని విన్నవించిన నాఁగాక యనుచు, నినకులోత్తమఁ జూచి యిట్లని పలికె  
 వేగంబె తెప్పింపు విహితంబు లైన, యాగసంభారంబు లన్నియు నధిప  
 యనవుడుఁ దగువారి నయ్యె తెఱంగు, లొనరింపుఁ డనుచు నియోగింపఁ బనిచి  
 యఖిలసంభారంబు లర్థిఁ దెప్పించి, ముఖము చూచుటకు సుమంతునిఁ బంపి  
 కేకయత్సానాథుఁ గీర్తిసనాథు, నా కాశిరాజు నవ్యాహతతేజ  
 జనకాంగ రాజాది జననాథవరుల, ననఘచరిత్రుల నర్థిఁ దెప్పించి  
 మనుజునాయకుఁడు సుమంతుతో ననియె, ననఘుల వేదవేదాంగపారగుల  
 గృహమేధు లగువారి గృతంత్రభాష్య, మహితాస్థనిశ్చయమతుల భూసురులఁ  
 బరఁగు సుయజ్ఞ జాబాలఁ గశ్యపుని, సురుచిరాత్ముని వసిష్ఠుని వామదేవు  
 రయమునఁ దోడ్పొని రమ్మ నీ వనినఁ, బ్రియమున నాతండు వెంపర నరిగి  
 యురుభక్తి నందఱ నొగిఁ దోడితేరఁ, బరువడిఁ దా నర్హ్యసాద్యాదు లిచ్చి  
 నిర్మలవ్రతనిత్యనిష్ఠార్థ మైన, ధర్మార్థయతముగాఁ దగుమాటఁ బలికె  
 మునులార కొడుకులు మును నాకు లేమి, మనమునఁ దలపోసి మమత రెట్టించి  
 మిత్రసూక్తుల నశ్వమేధయాగంబు, పుత్రులకొఱకు నై పుత్రకామేష్టి  
 సేయంగ నీయుశ్యశృంగుఁ దోడ్దెచ్చి, మీయనుగ్రహము గామించియున్నాఁడ  
 ననవుడు నావసిష్ఠాదిసంయములు, జననాథుమాటకు సంతోషకుండ  
 యినకులోత్తమ లోకహిత మాచరింప; దనయులఁ గోరు నీతలఁపొప్పు నింక  
 నశ్వంబు విడువు మీయశ్వమేధమున, విశ్వరక్షకులైన విక్రమోజ్జ్వలులు  
 నలువురుకొడుకులు నరనాథ నీకుఁ, గలిగెద రని వల్కు గడు సుతెనిల్చి  
 సవనయోగ్యం బైన జననాశ్వ మరసి, భువనపావనమూర్తి పూడించి నొసటఁ  
 బ్రకటిత బిరుదాంకపట్టిక గట్టి, యొకయేడు దనయిచ్చ నుర్విఁ జరింప  
 సమకట్టి విడిచె నశ్వంబు రక్షింప, విమతోగ్రులగు నైశ్యవిభులతోఁ గూడ  
 సంత పసిష్ఠాదు లనుమతిసేయ, వింతగా శిల్పకోవిదుల రావించి  
 సరయువును త్తరస్థలి యాగశాల, విరచింపఁగాఁ బంచ వేదోక్తసరణి  
 మఱియు నానాదేశ మనుజులల్ల భుల, వఱలువిప్రనృపాలవైశ్యశూద్రులను  
 రప్పించె సంత వర్షము పూర్ణమైన, నెప్పటి మధుచాస మేతేర నృపుఁడు  
 చిరతపోనిధి ఋశ్యశృంగునమృతయు, గురుని యానతియుఁ గైకొని మంచివేళ  
 స్పృహను శాంతాఋశ్యశృంగులతోడ, నిహితసంభారవర్ణితహామకుండ  
 సహితమై యేకవింశతిరమ్యయావ, మహితమై శ్రోతధర్మక్రియాచార  
 విహితమై మాయాప్రవీణుడై తేయ, రహితమై సకలాఘరహితమై యొప్పు.

— చశరథుఁడు యాగదీక్షవహించుట —

యాగవాటము చొచ్చి హయము వచ్చుటయు, యాగదీక్షవహించి యతిశుద్ధినొంది  
 మునుల వసిష్ఠాదిమునిజనోక్తముల, ఘనుల ఋత్విక్కులఁగా పరియింప  
 సవనత్రయం బభీష్టమున నొనర్చి, ప్రవిదుల యూపాగ్రబద్ధంబు లైన

జలచరంబు లరణ్యచరములు విహగములు సురగంబులు మొదలుగానొప్పు  
 పశువుల మున్నుటి బ్రథితాశ్వ మొకటి, విశేసింబి క్రతుకర్త వేదలు ప్రీతి  
 నేమంత్రములతోడ నేపలములు, గామించి వేలుపఁగాఁ జెప్పు శ్రుతులు  
 నామంత్రములతోడ నాపలములు, కామించి వేల్చిరి కడఁగి ఋత్విజులు  
 అనలుండు సప్తజిహ్వలఁ బ్రజ్వరిల్లె, ననిమిషుల్ దనిసి రాహవిరాదికముల  
 నాయాగదినముల నాఁగొన్నవాఁడు, నాయాసపడినవాఁ డరసిన లేఁడు  
 సారమృష్టాన్నవస్త్రపటీరకనక, హీరభూషాదిసంతృప్తులే కాని  
 యేక్రియలందును నెడపడకుండు, నీక్రియ హయమేధ మీఁదేఱటయును  
 వెనుక జ్యోతిష్టోమవిశ్వజివాది, ఘనమాగతతులు సాంగమమీఱఁజేసి  
 అధ్వరదక్షిణకై పూర్వదేశ, మధ్వర్యునకును బ్రహ్మకు దక్షిణంబు  
 పానరంగఁ బశ్చిమభూమి హోతకును, దనర నుత్తరము సుద్ధాతకు నిచ్చె  
 నిల నయోధ్యయఁ దక్కి నెల్ల దేశముల, నలరి యిచ్చిన ముదమంది ఋత్విజులు  
 ఎప్పు డేలుదుము నీ విచ్చినదేశ, మెప్పు డనుష్ఠాన మేము సల్పుదుము  
 ఏమేడ దేశంబు లేలుట లేడ, భూమికి వెలయుమ్ము భూమిశ మాకు  
 ననవుడుఁ బదికోటు లగు సువర్ణములు, కనకంబు నలుమడి కలఁధౌతచయము  
 గోరంగ నొకలక్షగోవుల నిచ్చె, నాఋశ్యశృంగాదు లై నఋత్విజులు  
 అవి పంచుకొని ముద మందిరి ప్రీతిఁ, బ్రవిమలాధ్వరకర్త పరిచారకులకు  
 నరనాయకుఁడు సువర్ణములు కోటియును, వరభూషణంబులు వలయువారలకుఁ  
 గామితార్థంబులు కామించువారి, కేమి వాక్రుచ్చిన నింపార నిచ్చి  
 పరగ భూసురులకు భక్తితో మ్రొక్కి, వరుస వారిచ్చు దీపనలు గైకొనుచుఁ  
 బ్రకటదివ్యాంబరాభరణాదు లొసఁగి, యకలంకఁజిత్తుఁడై యవభృథంబాడి  
 శ్రీమహితుఁడు ఋశ్యశృంగుచే బుత్ర, కాషేష్ఠి జేయింపఁగా నేఁగుదెంచి  
 క్రమమొప్పు యాగభాగములు గైకొన్న, యమరు లారావణు నాత్మలోఁ దలఁచి  
 బ్రహ్మఁ గనుంగొని ప్రణమిల్లి నిలిచి, బ్రహ్మ నీవరశక్తిఁ బంక్తికంధరుఁడు  
 ప్రవిమలాచార్యుల బ్రహ్మరి వరుల, దివిజుల మునుల బాధించుచున్నాఁడు  
 దారుణవరశక్తి దలఁప మూఁచేత, వారిజాసన వాఁడు వారింపఁబడఁడు  
 సురగణంబులతోడ సుత్రాముఁ బట్టి, పరిభవించుచు నేఁచు బాహుదర్పమున  
 గంధర్వయతౌదిగణముల మునుల, బంధించు సాధులఁ బట్టి బాధించు  
 వాడన్నఁ గులగిరుల్ వడవడ వడకు, వేడిమి చూపఁగ వెఱచు భాస్కరుఁడు  
 వీఁకతో నతఁ డున్నవీట నెన్నఁడును, దేకువచెడి గాలి దిరుగంగ వెఱచు  
 నన్ని శాచరుగన్న నాటోప మెసఁగ, మున్నీరు కడలాత్తి మ్రోయంగ వెఱచు  
 నేపునఁ గన్నప్పు డెల్ల ముష్టేఁచు, పాపాత్ముఁ డగునట్టిపంక్తికంధరుని  
 సంతంబు నొందించు నాయుపాయంబు, చింతింపవలయు నీదిత్రంబులోన  
 ననవుడు నాతెఱంగుతరంగమునఁ, గని బ్రహ్మయును దేవగణము నీక్షించి  
 యమరులచే జావఁ డసురులచేత, సమయఁడు గంధర్వసమితిచే జెడఁడు

రజనీచదులచేతఁ గ్రాగఁడెన్నఁడును, భుజగసంఘములచే బొలియఁ డెన్నఁడును  
యత్తులచే నీల్లఁ డాలంబులోనఁ, బక్షియూఢంబుచే బడఁడు వానికిని  
వరమిచ్చునప్పుడు వాంఛింపఁడయ్యె, నరులఁ గావున వాఁడు నరులచే జచ్చు  
విశదంబుగా నింక వినుఁడు హిరణ్యకశిపుఁడు లోకముల్ గారించునాఁడు  
నరసింహరూపంబు నారాయణుండు, ధరియించి వాని విదారించినాఁడు  
వాఁడే వీఁడై విశ్రవసునకుఁ బుట్టి,నాఁడు గావున నేఁడు నారాయణుండు  
వీని నిర్జించు నవ్విష్ణుని నభయదానంబు మన మింకఁ దగ వేడవలయు  
నని దేవతలతోడ నాబ్రహ్మ పలుక, ననువొంద నందఱు నప్పుడే కదలి  
యమృతాభిక్షకే గీరి యచ్యుతుఁ గాంచి, విమలచిత్తులు నయి విబుధులు వేడఁ  
గరములు ముకుళించి కడుభక్తి మ్రొక్కి, యదుదగ సుర లప్పు డావిష్ణుఁ గాంచి  
సన్నుతించిరి మది సంతోష మెసఁగఁ, గనకాక్షశిక్ష లోకత్రయాధ్యక్ష  
వనజాలయానక్ష వసుమతీరక్ష, వనజాక్ష మాకు నెవ్వరు లేరు దిక్కు  
నీవాక్కఁడవు దక్క నిక్క మీమాట, గోవింద పరిపూర్ణగుణ చిదానంద  
దేవ జగన్తయ దేవాదిదేవ, దేవనిస్తారక దివ్యావతార  
శుభమూర్తి శరణంబుఁ జొచ్చిన మాకు, నభయమిచ్చితిగాదె యమృతాభిక్ష దొల్లి  
తలపోయ దానవదళన నీబాహు, బలవిక్రమంబులఁ బరఁగు లోకములు  
భక్తవత్సల నిన్నుఁ బరికింపఁ దరమే, భక్తియోగముదక్క బయలుమాటలను  
మధుసూదనుఁడ నిన్ను మదిలోన నమ్ము, నధికపుణ్యుల కెందు నాపదల్లలవె  
జగదుద్భవస్థితిసంహరగతులు, దగ వినోదంబులై తనరు నీమాయ  
ఆఘారభూతమై యఖిలలోకములు, మాధవ దాల్చు నీమహనీయతనువు  
ఆహిరాజతల్ప నీయలరువై భవము, మహిమఁ జూడఁగ నవాఙ్మనసగోచరము  
శరణాగతత్రాణ శరణు లోకేశ, శరణార్థు లగుమమ్ముఁ జనుఁ గావ నీకుఁ  
గావునఁ ద్రైలోక్యకంటకుం డైన, రావణుఁ బొలియించి రక్షింపు మమ్ము  
మా కొకకార్యంబు మసలక చేసి, లోకకీర్తులఁ బొందు లోకై కవినుత  
నిర్మలచిత్తుండు నిశ్చలవ్రతుండు, ధర్మశీలుండు నుత్తమగుణాన్వితుండు  
నగుచున్న దశరథుఁ డశ్వమేధంబు, తగఁజేసి మది శుచిత్వమున నున్నాఁడు  
కాకుల్ స్థవంశునికాంతలఁ దలఁప, నేకాంతలను వారి కెననేయరాదు  
నరమూర్తు లొప్పంగ నాలుగంశముల, సరసిజోదర నీవు జనియింపవలయు  
నరశక్తి సురల కవధ్యుండై లోకపరితాపకరుఁ డైన పంక్తికంధరుని  
మునుల గంధర్వకింపురుషుల సురలఁ, బనివడఁ జంపినపాపాత్ముఁ జంపి  
సవనము లేసియింపు సంయమివరుల, భువనము ల్రక్షింపు పుండరీకాక్ష  
యని విన్నవము నేయునమరులఁ జూచి, వనదగర్జితగతి వనజాక్షుఁ డనియొ  
సురలార మీరింక సుఖమున నుండుఁ, డరిగి మర్త్యమున నే నవతారమంది  
యాదట బంధుమిత్రమాతృపౌత్ర, సోదరయుతు దళాసుధ్విని గీటుడంచి  
నిండాఁ నేలెడ నియతితోఁ బదునొ,కొండువేలేడు లీకుంభినీతలము

నజనిచగంబున నవనీతలమున, రజనీచరేంద్రుండు రాజిల్లు గలిగె  
ననుచు వరంబిచ్చి యజాని వీడ్కొలిపి, యనిమిషులను బంపి యసురారి చనియె

❀ దశరథునకు యజ్ఞపురుషుండు నివృత్తపాపము మిచ్చుట ❀

అప్పుడు విమలహోమాగ్నిలోనుండి, యొప్పెడుపుణ్యాత్మః దొకదివ్యమూర్తి  
హరినీలనీలాంగుఁ డరుణాంబరుండు, తరుణార్కతేజః డుదగ్రవిక్రముండు  
పరంగఁ బాయసముతోఁ బసిడిపాత్రంబు, కరమున ధరియించి గ్రక్కున వెడలి  
తనుఁ జూచి యద్భుతాదరమునలేచి, వినయాధ్యుండై యున్న విభుని వీక్షించి  
భూనాథ విను యజ్ఞపురుషుండ సుతుల, నే నీకు నీఁగోరి యేతెంచినాఁడ  
నాదట నీపాయసాన్నంబు పుచ్చి, నీదేవులకుఁ బెట్టు నిష్ఠతో ననిన  
ననురాగమునుజొంది యవనీశుఁ డతని, ననువొందఁ బూజించి యాపాయసంబు  
తానందుకొనియె సుధాశలశంబు, చేనందుకొన్న శచీపతిమాడ్కి  
నంతః బ్రాజాపత్యుఁ డటు మాయమౌన, నంతఃపురంబున కరిగి భూవిభుండు  
రమణు లెదుర్కొని ప్రమత్తాభిఁ దేల, నమరనిర్జితమైన యాపాయసంబు  
సగము కౌసల్యకు సగములొఁ బుచ్చి, సగము సుమిత్ర కా సగములో సగము  
కైకకు నిచ్చి యుత్కంఠ నాసగము, ప్రాకటంబుగ సుమిత్రకు నిచ్చె మఱియు  
నప్పాయసాన్నంబు లర్థి భుజించి, యప్పుడు గర్భిణు లైరి వా రెలమి  
తగిలి వారలఁజూచి దశరథేశ్వరుండు, మిగుల నానందించి మెఱసెఁ జూపఱకు  
మొగి బుశ్యశృంగాదిమునుల భూపతులఁ, దగునర్చనము లిచ్చి తగనీడుకొలిపి  
పరమానురాగుండై పడఁతులు దాను, ధరణీశుఁ డయ్యయోధ్యకు నేఁగుదెంచెఁ  
దమయాగభాగము ల్దగిలి కైకొన్న, యమరులు దమలోక మరిగెడుచోట  
నాకంజగర్భుఁ డెంద్రాదులఁ జూచి, లోకరక్షణకళాలోలుండై శౌరి  
ధారణిపై నవతారంబునేయ, మీరును దోడ్పడ మేకొనవలయు  
నటుగాన లోకహితార్థవ ర్తనులఁ, బటుపరాక్రమరూపబలపయోనిధుల  
బలగర్వముల విష్ణుఁ బ్రతిపోల్పుఁజాలు, బలియుర వానరపతులఁ బెక్కండ్రఁ  
గిన్నరగంధర్వభేవరయక్ష, పన్న గామరసిద్ధభామలయందుఁ  
బుట్టింపుఁ డేమున్ను పుట్టించినాఁడ, నెట్టన బలపయోనిధి జాంబవంతు  
నది యెట్టి దనిన నేనావ్రలించుటయు, నుదయించె జిరతరాయుష్షంతః డతఁడు  
అని బ్రహ్మ తమతోడ నానతిచ్చుటయు, విని సంతసిల్లి యావేల్పులందఱును  
అనిమిషపతి వాలి ననలుండు నీలు, నినుండు సుగ్రీవు సురేజ్యుండు తారు  
సింధువల్లభుండు సుషేణు గుహ్యకుండు, గంధమాదను విశ్వకర్మయు నలుని  
దివిజవైద్యయుగంబు ద్వివిదమైందులను, దివిరి పర్వన్యాధిదేవత శరభుఁ  
గరువలి హనుమంతుఁ గడఁగి పుట్టింప, ధరణి బుట్టించిరి తక్కినసురులు  
తమతమసత్త్వము ల్దగఁ బుచ్చి పేర్చి, యమితశౌర్యుల వానరాధీశవరుల  
నావాసరులు జగదాప్తవ ర్తనులు, దావాగ్నితుల్యు లుదగ్రవిక్రములు

పర్వతాకారులై భాసిల్లువారు, పర్వతయోధులై పరఁగెడువారు  
భీమసాహసికులై పెంపారువారు, కామరూపంబులఁ గరమొప్పువారు  
దఱిమి యబ్బులనైన దాఁటెడువారు, <sup>2</sup>పెటికి కొండలనైన భేదించువారు  
నఖదంష్ట్ర హేతుల నలఁ గ్రాలువారు, నఖిలలోకోత్తరులై యొప్పువారు  
ధారణి నైన విదారించువారు, నై రూఢి కెక్కియు నరుదుగ వారు  
కొండలు సుగ్రీవుఁ గొండలు వాలి, గొండలు హనుమంతుఁ గొండలు నీలుఁ  
గొండలు సలమైందకుముదులఁ గొలిచి; యెందు నభేద్యులై యేపు దీపించి  
మలయదద్దురగంధమాదనవింధ్యములు మొదలగు కైలములఁ గాననముల  
<sup>3</sup>బహుజలనదనదీప్రాంతదేశముల, విహరించుచుండిరి వేడ్కతో నంత  
మహానీయపాయసమహిమచే జేసి, యహిమాంశుకులపత్నులందు గర్భంబు  
లలవడ నాథానమైనది మొదలు, కలిమిఁ గైకొనఁ జేదకొను లెంతయును  
నమ్మతాన్నరుచిలోన నడఁగక వెలికి, గమనించె నన దేహకళ వెల్లవాతె  
రావణసామ్రాజ్యరమ ముక్కునల్పు, గావించుటకు సూచకము లివి యనఁగ  
ననఁత్యతాదోష మంతయు వెడల, మొనసె నాదగఁ జనుముక్కుల నల్పు  
చెక్కులుపలుచఁగాఁ జిట్టుముల్బలినె, నిక్కెనాభులువళి త్నైలులకుఁబాసఁ  
దలచూపె గోర్కు లంతటఁ గ్రమంబునను, నెలలు తొమ్మిదియును నిండినపిదప  
వర్జితమధుమాస వరశుక్లపక్ష, పూర్ణయా నవమిని బుధవాసరమున

— శ్రీ రామావతారము —

మహిఁ బునర్వసుతార మథ్యాహ్న వేళ, గ్రహపంచకము నుదగ్రస్థితిఁ దనరఁ  
దొలఁగక గురుండు చంద్రుఁడుఁ గూడియుండ, లలితకర్పాకటలగ్నంబునందు  
సర్వలోకాధారు జగదేకవీరు, శర్వాదిదేవతాసంస్తూయమాను  
దివ్యలక్షణకళాదేదివ్యమాను, నవ్యయు నసమాను నార్తార్థిహరణు  
భవ్యుఁ జిత్తానందుఁ బరమకల్యాణు, దివ్యులరక్షించు దీనార్థిహరణు  
గుణగణాలంకారు గురుకీర్తిహారు, ఫణిరాజశయను శ్రీపతి హృషీకేశు  
నాకమలోదరునర్థాంశమునను, గాకుత్స్థకులు రాముఁ గనియెఁ గౌసల్య  
యదితి యింద్రుని గన్నయనువునఁ దూర్పునుదతి చంద్రునిగన్న చొప్పున నంత  
భూలోకవిదితమై పుష్యనక్షత్ర, లాలితం బగు మీనలగ్నంబునందుఁ  
గమలాప్తసమకేజుఁ గమలాప్తవంశుఁ, గమలాప్తభరతుని గనియెఁ గైకేయి  
ప్రణుతింపఁ దగునట్టి ఫణితారకమున, గణతకర్పటకలగ్నంబునఁ గవలఁ  
దరళలోచన సుమిత్రాదేవి మిత్ర, చరితుల లక్ష్మణు శత్రుఘ్నుఁ గనియె  
దివి మ్రోసె నప్పుడు దేవదుందుభులు, దివి నాడి రప్పుడు దేవకామినులు  
సౌరిది బువ్వలవాన సోనలై కురిసె, బరితోష మందిరి బ్రహ్మాదిసురలు  
కలయ నయోధ్యలోఁ గలవార లెల్ల, వెలసి రుత్సనముల వీరు వారనక

1 పర్వతాకారులై పరఁగెడువారు. 2 మొఱిమి కొండల నైన మీటెడువారు. 3 బహు  
జలనిధినదీప్రాంతదేశముల.



అప్పుడు దశరథుఁ డనఘు వసిష్ఠు, రప్పించి జాతకర్తములు నేయించి  
పుత్రోత్సవంబును బొరియించె దివిజ, నేత్రోత్సవంబుగా నిఖిలపౌరులకుఁ  
బురుడు దీరినయంతఁ బుణ్యాహవేశ, వరుస నానుతులకు వంశోన్నతులకు  
నామకరణములు నలుపుర కిప్పు, డేమఱి కీపు నేయింపు వసిష్ఠ  
యనవుడు నౌగాక యని తనగుదిని, గనుఁగొని పలికెను గౌసల్యసుతుని  
రముక్తీడ యని థాతు రమార్జిర్థ మమరు, రమయతి యననొప్పు రామనామంబు  
కై కేయితనయుండు ఘనబలాన్నితుఁడు, సుకుమారతనుఁడు సుక్లోకుండు గాన  
భరతనామంబునఁ బరఁగు సుమిత్ర, కిరవైననుతులకు నింపె సొంపెసఁగ  
లక్షణగుణులు సంలక్షించి చూడ, లక్ష్యణశత్రుఘ్ను లనునామ మొదవుఁ  
గాన వీరలు మహాఘనపుణ్యమతులు, ఈనలుపురకును నివి నామము లన  
లక్ష్యీసమన్నితులకు రామభరత, లక్ష్యణశత్రుఘ్నులలితాఖ్యై లెసఁగ  
నొగి నామకరణంబు లొప్పుఁ గావించి, తగ నర్థకోటులు దానంబు లిచ్చె  
వారలు తల్లులు వరుస దాదులును, బోరామిఁ దము నర్థి బోషింపఁ బెరిగి  
కల్లరినగవులఁ గన్నులు దెఱచి, యల్లనల్లనఁ దప్పు టడుగులు వెట్టి  
మల్లడిగొను డొంతుమాటలు నేర్చి, యెల్లవారికిఁ జాల నింపు లొనర్చి  
కొద్దిగా ముత్యైంపుఁగొనబు వజ్రాల, మద్దికాయలదాలు మలయఁ జెక్కిళ్లఁ  
బ్రాకటంబుగ భాలబాలేందుకళల, శ్రీకరాకృతి రావిరేక లల్లాడఁ  
బొగడొందు మగరాల పులిగోళ్ల మేలి, జిగి డెందములయందుఁ జిందులు ద్రొక్క  
నెడనెడఁ బలుపచ్చ లేయడ్డిగులగఁ, గడునొప్పు మొలనూళ్ల గంటలు మెఱయ  
మువ్వ లందెలు పదంబుల రొదలేయ, నవ్వలాటల బాల్యనటన లేర్పడఁగ  
విద్దెలు నెఱపుచు విభునిముఁదఱచు, ముద్దులుగులుకుచు మోహనాకృతుల  
నంత నానలుపురు నభివృద్ధిబొంది, సంతతపుణ్యులై సమచిత్తు లగుచుఁ  
డమలోనఁ గనకూడి దశరథాత్మజులు, రషణీయమూర్తులు రామలక్ష్యులు  
భరతశత్రుఘ్నులు పాయక పుణ్య, నిరతులై చొలోపనీతులై యంత  
మాయావినోదము ల్పరగి యాడుచును, నాయెడ రఘురాముఁ డాపులుఁ దాను  
నింఁదారుప్రేమతో నెట్టెలుగట్టి, చెండును దండంబు చెలువొప్పు బట్టి  
తరమిడి యాడెడుతఱిని గైకేయి, వరపు. డామంథర వడి నేఁగుదెంచి  
చిట్టంటుచేతలఁ జెండు దట్టుటయు, కట్టల్క రాముఁ డాకాష్ఠంబుచేత  
నడచిన నొక్కకా లప్పుడే విఱిగెఁ, దడయక యందందఁ దమకించి రాము  
నడరెడువేడ్కతో నాడంగఁ జూచి, లేడయక రామువైఁ దగఁ గ్రౌర్య ముంచి  
విరిగినకాలితో వెసఁ గైక నగరి, కరిగి తద్వృత్తాంత మంతయుఁ దెలుపఁ  
దరమిడి కైకేయి దశరథాధిపున, కెఱిగింప నంతయు నెఱిగి భూవిభుఁడు  
అలవసిష్ఠుని నయోధ్యకును రావించి, వలగొని మ్రొక్కి యోవరమునిచంద్ర  
వీరికి వేదాదివిద్య లన్నియును, నేరుపుఁ డనుచు నానృపుఁ డప్పగింప  
ననఘుఁ డమ్మునినాథుఁ డట్లకావించె, జననాథుతనయు లాసంయమికురుణఁ

గరిహయారోహణక్రమము లెఱింగి, వరరథారోహణవైఖరు లైలిసి  
 యఖల వేదంబులు నఖలశాస్త్రములు, నఖలశస్త్రాస్త్రవిద్యలు నేర్పి రంత  
 వారిలో రాముఁ డవార్యశౌర్యమున, సారవివేకాదిసద్గుణావళిలఁ  
 దేజరిల్లుచు విష్ణుదేవుండు గాన, రాజిలై నాదశరభుండును నంతఁ  
 గొడుకులపెండ్లిండ్లు కొమరొప్పుఁ జేయ, నడరి చింతింప విశ్వామిత్రుఁ డట్టె  
 వచ్చి నిల్చుటయు దౌవారికు లైలిసి, వచ్చి యాదశరభవరుసర్థిఁ జూచి  
 యవధారు దేవ విశ్వామిత్ర మాని, తివిరి వాకిట నేఁగుదెంచియున్నాఁడు  
 అనపుడు దశరథుం డాపులతోడ, మునివసిష్ఠుండుఁ దాను ముదముతో నపుడు  
 పరమేష్ఠి కెదురేఁగుపాకశాసనుని, కరణ నెదుర్కొని ఘనశక్తి నెఱిగి  
 యమ్మునిఁ గొనిపోయి యర్ఘ్యపాద్యముల, నెమ్మిఁ బూజించిన నృపుఁజూచి యతఁడు  
 కుశలమే ప్రజలకుఁ గుశలమే నీకుఁ, గుశలమే నీముద్దుకొడుకుఁగుఱ్ఱులకు  
 విశదవ్రతాచారవినుత వసిష్ఠ, కుశలమే మునులార కుశలమే యనిన  
 నేమిటఁ గొఱతలే దేము ధన్యులము, నామందిరము పావనమ్ము చెన్నొంద  
 భావితమూర్తి యోవరమమునీంద్ర, నీవు విచ్చేసితి నేఁడు మాకడకుఁ  
 గాన లోకములఁ బ్రఖ్యాతుఁడ నైతి, మానవాధిపులలో మాన్యుండ నైతి  
 వచ్చినకార్యంబు వలనొప్పుఁ జెప్పు, డిచ్చమైఁ జేసెద నేకార్య మైన  
 ననిన విశ్వామిత్రుఁ డారాజుఁ జూచి, జననాథ దశరాత్ర సవమును దొడరి  
 కోరి యేఁ జేయుచోఁ గ్రూరరాక్షసులు, దారుణాకారు లిద్దఱు వచ్చి వచ్చి  
 మాయాగళాలలో మాంసరక్తములు, పాయక గురియుచుఁ బ్రబలవిఘ్నములు  
 నేయుచు నున్నారు ఊతిపాల మఁకు, నాయాగమధ్యంబునం దల్ల రాదు  
 అటుగాన నీపుత్రు నభిరామురాముఁ, బటుసత్త్వఁ గ్రతువొప్పుఁ బాలించుకొఱకుఁ  
 గొనిపోవ వచ్చితిఁ గ్రూరులు దనుజు, లనిఁ జావ రొరులచే నతనిచేఁ గాని  
 యితనిమహత్త్వ మే నెఱుఁగుదు బ్రహ్మ, సుతుఁడైన యీవసిష్ఠుండును నెఱుఁగు  
 అనఘరాముండు బాలుఁ డనుబుద్ధి మాను, మనఘ నీపుత్రుకుం డనులోభ ముడుగు  
 క్రతుకర్త క్రతుమూర్తి క్రతుభాగభోక్త, యతఁడు లోకారాధ్యుఁడతనిఁబుత్రైపు

— ౯౩ కాకుండు యజ్ఞరక్షణార్థమై దశరథునితో రాముని బంపుమనుట —

మతులశస్త్రాస్త్రంబు లతని కేసిత్తు, నతనిచేఁ గ్రతురక్ష యగు మాకు ననుడు  
 బెలుకురి మూర్ఖిల్లి పెద్దప్రాద్దునకుఁ, దెలిసి వెల్వెలఁబాటి దీనుఁడై మిగులఁ  
 గలఁగి కంపించి గద్దదకింతుఁ డగుచు, బలకె విశ్వామిత్రుఁ బ్రార్థించి నృపుండు  
 రాముండు బాలుండు రాముండు నిసుపు, రాముఁ డెఱుంగఁడు రణకళాకేళిఁ  
 బదియును నై దేండ్లప్రాయంబువాడు, కదలేడి చిప్పకూకటిగలవాడు  
 పరిఁించి తనయందుఁ బగవారియందు, నురుబలాబలగతు లూహింపలేడు  
 ఇటువంటిపసిబిడ్డ నేల వేడితిరి, కటకటా ఘనదయాకలితుండ వయ్యు  
 బహుదివ్యశస్త్రాస్త్రపతులు- రాక్షసులు, మహితమాయోపాయశతులు రాక్షసులు  
 నిపుణసంగరకళానిధులు రాక్షసులు, విపుల బాహుతోపవిధులు రాక్షసులు

వారితోఁ బోర నెవ్వఁడు రాముఁ డనఁగ, వా రేడ యితఁడేడ వరమునిచంద్ర  
 యటువదివేలేడు లవనిఁ బాలించి, తఱిదప్పి ముదిసి యీతనిఁ గంటి నేను  
 ఇతనిఁ బుత్రుఁడుట కేఁ జాలనయ్య, క్రతురక్షకై విచారము లేల మీకు  
 నేను నేనలఁ గూడి యీప్రాప్త కదలి, పూని వచ్చెద నిదె పొండు మీవెనుక  
 మునినాథ మీయాగమున విఘ్నకర్త, లను రాక్షసులశక్తు లవియెంత గలవు  
 వా రెవ్వరెవ్వరు వారిపేరేమి, యీరాఘవుఁడు వారి నెబ్బంగి గెలుచు  
 ననిన విశ్వామిత్రుఁడనియె భూపతికి, మనువుల స్త్రీబ్రహ్మమనుమండు ఖలుఁడు  
 అవిశ్రవసుకొడు కఖిలకంటకుఁడు; రావణుఁ డుగ్ర సంరంభుఁడై పనుప  
 బలసి మారీచసుబాహులన్వారు, నతేరేగి యాగవిఘ్నములు నేయుదురు  
 రాముఁడొక్కఁడు దక్క. రణభూమి వారి, నేమిచందంబున నెమర లే రొరులు  
 అని పల్క నమక యధిపతి మఱియు, మునినాథుతోఁ బల్కె మోమోట లేక  
 బ్రహ్మనాలవవాఁడు పరమసాహసుఁడు, బ్రహ్మచే వరములు వడసినవాఁడు  
 అట్టిరావణుచేత నటు పంపు వడసి, నట్టివారల గెల్వ నతఁ డేమి చాలు  
 వారిలా వెలుగక వచ్చెద ననుచు, మీరి పల్కితి నింక మెల్లనఁ జనుఁడు  
 ననవుడు రోషతామ్రాక్షుఁడై చూచి, కనలుచుఁ గటము లుత్కటములై యదర  
 నొడలెల్లఁ గంపింప నురుగతిఁ బలేక, నడరి విశ్వామిత్రుఁ డారాజుఁ జూచి  
 కాకుత్స్థకులజలగతి విచారింప, కీకప్తదుర్భాష లేల భాషింప  
 నేను వచ్చినపని యెఱింగింపు మంటి, పూని చేసెద నంటి బొంకెద విపుడు  
 క్రతురక్షకై రాముఁ గడఁగి వేడుటయు, ధృతిమాలి యీనని తెగి పల్కె దీవు  
 సూన్యతేతర నిన్నుఁ జూడఁగా రాదు, గానఁ బోయెదనంచుఁ గడఁగి పల్కుటయు  
 జలనిధులింకె భూచక్రంబు గ్రుంగె, గలఁగె లోకములు దిగ్గజములు మ్రొగ్గె  
 దివిజలు వెఱచిరి దిశలు గీడ్పడియె, నవశంబులుగఁ జొచ్చె నఖిలభూతములు  
 అప్పుడు మాని కోపాటోపవృత్తి, తప్పక భావించి దశరథుఁ జూచి  
 యావసిష్ఠుఁడు పల్కె నర్కవంశజులు, భూవలయంబున బొంక రెన్నఁడును  
 మిన్నందు నీకీర్తి మీవారికీర్తు, లన్నియుఁ జెడుఁ గల్గలాడితివేని  
 యిచ్చెద నని పల్కి యీకున్నఁ బొలియు, నచ్చుగాఁ జేసిన యఖిలధర్మములు  
 దశరథాధీశుఁడు ధర్మాత్ముఁ డనఁగ, విశదకీర్తుల నీవు వినఁ బ్రసిద్ధుఁడవు  
 పుడమిలో నననీశ భవనరక్షణము, గడవంగ ధర్మములే గలవె రాజులకుఁ  
 గాన రాముని నిచ్చి గాంధీసందనుని, మానసీయునిఁ బంపు మానవాధీశ  
 ఘనబలోన్మతులు రాక్షసు లీకుమారు, డనికి దక్షుండు గాఁ డనుచు నీకొడుకు  
 శైశవంబున కింత శంకింపనేల, కాశీకుఁ డుండంగఁ గలుగునే భయము  
 అధిప విశ్వామిత్రుఁ డత్యుగ్రతపము, లధికసామర్థ్యంబు లలిపిచిత్రములు  
 భూనాథ యిష్టహాపుణ్యుండు దేవ, దానవగంధర్వదైత్యులకంటె  
 నెటుఁగు దివ్యాస్త్రంబు క్షిప్తహాబాహుఁ, డెటుఁగనివిషయంబు లెందును లేవు  
 జనలోకనాయక జయము సుప్రభయు, ననఁగ దక్షునికూతు లాజయవలన

— కౌశికునితోడ రామలక్ష్మణులఁ బాపుట —

అని వసిష్ఠుడు పల్కు నాత్తలో నవ్వి, జననాథుఁ డారామచంద్రునిఁ బిలిచి బాలభావము చూచి బాష్పము ప్పించి, యాలింగనము నేసి యర్థి దీవించి చిప్పకూఁకటి దువ్వి చెక్కిలి పుడికి, తప్పక యొక్కింతతడవు చింతించి పుణ్యాహవాచనపూర్వంబు గాఁగఁ, బుణ్యవ్రతంబులు పుణ్యహోమములు గ్రహపూజనలు నేసి కమనీయవస్త్ర, మహితభూషణములు మనసార నిచ్చి యొగిఁ దానుఁ గౌసల్యయును వసిష్ఠుండు, తగిన దీవన లిచ్చి దశరథేశ్వరుండు పుణ్యలగ్నంబునఁ బుత్రరత్నంబుఁ, బుణ్యాత్మఁ డగు గాధిపుత్రున కిచ్చి నెమ్మియుఁ దెగువయు నెఱిఁ బిరిగొనఁగ, నమ్మునిఁ గొలిచి పొమ్మని వీడుకొలిపె నప్పుడు లక్ష్మణుం డారాముఁ గొలిచి, తప్పక భక్తితోఁ దానును జనియొఁ బొదివి పువ్వులవాన పొరిఁబొరిఁ గురిసె, వదలక యచుకూలవాయువు వ్రీచె వరఘోషమంగళవాద్యము ల్తోనె, సుర లాకసంబునఁ జూచిరి స్త్రీతి నారాఘవుం డప్పు డరుగుచిత్రముల, నారిమ్రోతల మహాన్నతశస్త్రములను మహితతూణీరముల్ మండలాగ్రముల, సహజంబుగాఁ బూని సంప్రీతితోడ నక్షీణతూణిగోధాంగుళిత్రాణ, కక్షలంబకృపాణకలితులై దివ్య శరచాపహస్తులై సంయమిపిఱుడఁ, గరము సంప్రీతిమై గడలి రాఘవులు ఆవనజాప్తుని నర్థితోఁ గొలిచి, పోవు నశ్విను లనఁ బోవుచో వేడ్క నురుపుణ్యమతు లర్థయోజనం బరిగి, సరయువుడగ్గర శ్రమముఁ బొందుటయు రామసౌమిత్రుల రమ్మని యపుడు, తా మున్ను దారుణతపముచేఁ గొన్న గనకగర్భనిపుత్రికల సర్వమంత్ర, జననుల సర్వదా సౌఖ్యదాయునుల బల యతిబల యనఁ బరఁగుమంత్రముల, నెలమిమై వారల కిచ్చెఁ గౌశికుండు ఆరామలక్ష్మణు లామంత్రశక్తి, నారూఢరవిజేఱులై బడలికయు నాఁకలి నీరువ ట్టాదిగా రుజలు, సోఁకక బలవృద్ధి శోభిల్లి రంత సరయూనదీతటస్థలి నాఁటిరాత్రి, దరుణకోమలదర్భతల్పంబులందుఁ గౌశికుచేఁ బుణ్యకథలొప్ప వినుచు, దాశరథులు ప్రమోదమున నిద్రింప నాగాధితనయుండు నాప్రభాతమున, వేగంబె మేల్కొని వేడ్క చిత్తమునఁ

దనరంగ నటఁ దృణతల్పంబులందుఁ, గనుమోడ్చియున్న రాఘవుల నీక్షించి  
 అరుణోదయంబయ్యె నవఘాత్తులార, నిరుపమపూర్వాహ్లానిత్యకృత్యములు  
 వలయు నేమంబులు వరుసఁ గావింప, వలయుట మేల్కన వలయు మీ రనినఁ  
 దెలిసి సంధ్యావిధుల్ దీర్చి కాశికుని, కలరుచి త్తములతో సతిభక్తి మ్రొక్కి  
 తరణివంశోత్తము త్తార్థిఁ జరుచు, సరయును రావగాసంగమంబునను  
 బహుసహస్రాబ్దము ల్పాయనినియతి, బహుతపంబులు నేయుపరమసంయములఁ  
 గనుగొని సంతోషకలితుడై గాధితనముతోఁ బలికె నాదశరథాత్మజుడ  
 ఎవ్వరియాశ్రమం బిది సంయమింద్ర, ఎవ్వ రుండుదురయ్య యాతపోభూమి  
 ననవుడు రామ యనంగాశ్రమమున, వినఁబడు నిది లోకవిఖ్యాత మగుచు  
 నీయాశ్రమంబున నెలమితోఁ దపము, నేయుచు లీలమై శీవుఁ డున్నఁ జూచి  
 కందర్పుఁ డతిదర్పగర్వితుం డగుచు, నిందు శేఖరుమీఁద నేయంగఁ జూచి  
 యడరి యాదేవులాలాక్షానలమునఁ, జెడుట ననంగాఖ్యఁ జెందె లోకముల  
 నంగసంగతిఁ దదీయాశ్రమభూమి, యంగదేశం బయ్యె సంతసండియును  
 అరుదారఁ దపము లీయాశ్రమ భూమిఁ, జరిపించుపుణ్యులు చరితార్థు లెందు  
 ననుచు విశ్వామిత్రుఁ డత్రైఱుగెల్ల, వినిపించి యారఘునీరులుఁ దాను  
 నిలిచి నాఁ డావాహినీసంగమమున, విలసితన్నానాచివిధు లనుష్ఠించి  
 యానందమందఁ దదాశ్రమవాసు, లై నమునీశ్వరు లాత్మలో నెఱిగి  
 రమణీయమూర్తుల రామలక్ష్మణుల, నమితపోధనుఁ డైన కాశికునిఁ  
 గొనిపోయి వేడ్కలు గొనలొత్త నపుడు, వినుతార్ఘ్యపాద్యాదివిధులఁ బూజించి  
 పుణ్యకథాగోష్ఠిఁ బొదల నారాత్రిపుణ్యరాత్రముఁ జేసి పుణ్యసంయములు  
 మఱునాడు నిత్యకర్తంబు లయ్యెట, దెఱిగొప్ప నందఱుఁ దీర్చినమీఁద  
 నీనావికుడు నేర్పు నియ్యెఱు గడప, భానువంశజులకుఁ బదిల మీనాన  
 యనుచు విశ్వామిత్రుఁ డలరంగఁ బలుక, విని రామలక్ష్మణు ల్మోరవొప్ప నపుడు  
 వారికిఁ బ్రణమిల్లి వారు ద వ్వుచుప, నాముషితోఁ గూడ నానాన యొక్కి  
 సరయువు దాఁటుచో సరయువునడుమ, గరము విస్తయమంది కరములు మొగిచి  
 యివి మహాధ్వనులు పెల్లెనఁగుచున్న వియు, దివినుబ్బి యిదియేమి తెలుపవే యనుడుఁ  
 గరమొప్పు మీఱుచుఁ గైలాసశిఖరి, సరయువు మానససరసి జన్మించి  
 పొంగారు సాకేతపురిచుట్టుఁ గవిసి, గంగలోఁ గూడెడు కరడులమ్రోత  
 యని ముని చెప్పిన నర్థితోఁ మ్రొక్కి, యనఘు లన్నదిదాఁటి యరుగుచో నెమర  
 కరులు సూకరములు కాసరంబులును, హరిణముల్ శరభంబు లజగరంబులును ఁడు  
 బులులు భల్లూకము ల్పొదలుసింగములఁ, గలమహాటవిఁ జొచ్చిఘనుడు రాఘవు  
 ఖదిరతిండుకపూగఖడ్గారనింబ, బదరీవటస్థుఁ డాటలీతరులు  
 బహుళకంటకలతాపరివృతవృక్ష, సహితంబు నిర్దానుషంబునునై న  
 నివ్వనభూమి మునీశ్వర పూర్వ, మెవ్వరియాశ్రమం బెఱిగింపు మనుచు  
 నడుగ విశ్వామిత్రుఁ డంతయుఁ జెప్పఁ, దొడగి యారామునితో నిట్లు లనియె.

నలుక నిండుండు వృత్రాసురుఁ జంపి, మలకలుషప్రాప్తి మలినాంగుఁడైన  
సురలును మునులును సుత్రము నిటకు, దురితముక్తునిఁజేయఁ దోడ్పొని వచ్చి  
పుణ్యోదకంబులఁ బుణ్యమాత్రములఁ, బుణ్యాభిషేకము ల్పొలుపారఁ జేయ  
నామలకలుషంబు లనునవి రెండు, భూముల నిడ శుద్ధిఁబొంది వాసవుఁడు  
మలయుక్తమైనది మలదంబు కలుష, కలితమైనది యొప్పుగాఁ గరూశంబు  
ననియుఁ బాపఘ్నంబు లనియుఁ జే రొసఁగి, జనపదంబునఁ దొల్లి జంభారి దనకు  
నలవృత్తువధపాప మందఁ దీటుటయు, వినుతింప ధనధాన్యవిభవము ల్పొదలఁ  
బొలుపార వరము లాపురముల కిచ్చి, వెలయించె నికనిండు విను రఘురామ

— విశ్వామిత్రుఁడు రామునకుఁ దాటకజనము చెలుపుట —

ధరణిఁ దాటక యనుదానపురాలు, కరులు వెయ్యింటికిఁ గలలాపు గలిగి  
పాలుపేది నీరెండుపురములు సొచ్చి, యలవుమై బాధించు నరుడు రాఘవుఁడు  
ఎవ్వరు లా విచ్చి రీయింతి కింత, యెవ్వరి కిది పుత్రి యీదుప్తబుద్ధి  
యీపురంబులు రెండు నేల కాటించు, నీపాపకర్మరా లెఱిగింపు మనుడు  
నవని సుకేతుఁ డ౯ యత్నుండు తొల్లి, తవిలి పద్మజునకుఁ దపమాచరించి  
యడరెడునిష్ఠమై నతని మెప్పించి, కొడుకు వేడుటయును గొడుకు నీ కీను  
వెలసినగజముల వేయింటిలాపు, గలకూతు నిచ్చితిఁ గనుము పొమ్మనిన  
నావరంబున దాని నాతండు గాంచి, భావించి సుందునిభార్యగాఁ జేసె  
నతఁ డవ్యధూతియం దతిఘోరసత్త్వనతుల మారీచసుబాహు లన్వారిఁ  
బడసి లోకాంతరప్రాప్తుఁ డ౯ టయును, గొడుకులు దానును గూడి గర్వమున  
నాయింతి మఱి యగస్త్యశ్రమంబునకుఁ, బోయి మానల సారెఁ బొదలి కాటించఁ  
గలశజుఁ డాపాపకర్మలఁ జూచి, యలిగి రాక్షసులు గండని శాప మిచ్చె  
నదియాదిగా రాక్షసాకృతులూని, యదయత మానవాహారముల్ గొనుచు  
దా నిందు వసియించి ధరణిఁ గాటించు, దీనిఁ జంపఁగలేరు తెగువ నెవ్వరును  
నీ వొక్కఁడవు దక్క నీచేతఁ గాని, చావ దాఁడుది యని చంపరా దనకు  
మొనసి గోబ్రాహ్మణహితమైనఁ జాలుఁ, జనుఁ జంపఁ గామినీజనుల రాజులకుఁ  
దొల్లి ధారణియెల్లఁ ద్రుంపఁ జింతించు, ప్రల్లదురాలైనఁ బర్జన్యుఁ డలిగి  
సంపన్నమతి విరోచనుకూతుఁబట్టి, చంపఁడె యది ప్రశస్తముగాదె యెందు  
నెఱయలోకంబు లనిద్రముల్ గాఁగఁ, జెఱుపఁ జిత్తంబునఁ జింతించుటయును  
నలుక దృఢవ్రత యగు భృగువత్ని, జలమొప్ప విష్ణుండు చంపఁడే తొల్లి  
యదిగాన లోకహితార్థమై సతులఁ, బొదివి చంపుటయును బుణ్యంబు లనఘ  
యనిన విశ్వామిత్రునతులవాక్యములు, తనతండ్రిషనువును దలచి రాఘవుఁడు  
హాటకగర్భాభుఁ డగుమానిమాటఁ, దాటక తాటక దండింతు ననుచు  
ఘనధనుర్హిషముల్ గగనంబు నిండ, నినుచుటయును మండి నిండఁ గోపించి  
కర్ణకఠోరమా కార్డుకధ్వనికి, ఘూర్ణితారుణనేత్ర కుటిలాస్య యగుచు  
రెండుహస్తము లెత్తి టెక్కలతోడి, కొండ రివ్వన వచ్చుకొమరు దీపింప

విదితాట్టహాసంబు వెలిదంష్ట్రదుచుల, వెడఁజల్ల దివియొల్ల వెనుఁ బెల్లగిల్లఁ  
జరణఘట్టరములఁ జటులన త్రవ్వంబు, ధరణికిఁ దెలుపుచుఁ దనిలి యేతెంచు  
తాటకఁ గనుఁగొని దశరథరాముఁ, డాటోప ముప్పొంగ ననియెఁ దమ్మునికిఁ  
జూచితే లక్ష్మణ చూచితే దీని, నేచంద మేయంద మేయుగదృష్టి  
దీనిఁ జూచిన గుండె దిగు లేరికైన, మానునే యటు గాన మర్థింతు దీని  
ననుచుండ గర్జన నాకసం బగలఁ, జనుదెంచి పదధూళి సకలంబుఁ గప్ప  
నలిమిఁజీ ఘోరదానవురాలు తాలు, కలగొనఁ గురియ రాఘవుఁడు గోపించి  
యనుపమాస్త్రంబున నమ్మహాశిలలు, దునుమాడి దానిచేతులఁ ద్రుంచివై చె  
నప్పుడు లక్ష్మణుం డనురేశుఁచెలియ, కప్పాటుగావెంతు నని యన్నకరణి  
ముక్కును జెవులును మొదలంటఁగోనె, నక్కామహూషిణి యక్కజం బొదవ  
మాయలు ధరియించి మఱియుఁ బెక్కమ్ము, లాయంతి గురియ విశ్వామిత్రుఁ డనియె  
ననఘ సంధ్యాకాల మగుచునున్నదియు, దనుజుల నెందు సంధ్యల గెల్వరాదు  
నీవింకఁ గృపమాని నెలకొని దీని, నీవిశ్వహితముగా నిటఁ జంపు మనుడు  
గాధేయమునిమాట గడవక శబ్ద, వేదిబాణముల నవ్వెడమాయ లడఁది  
వెడవెడనార్పుచుఁ బిడుగుచందమున, నడతెంచుచున్న దానవి నిరీక్షించె  
మహితాస్త్ర మొకటి చన్తొన నాటనేయ, బహురక్తధారలు పర్వ నావనిత  
అసురశిక్షారంభమం దది రాముఁ, డొసఁగెనో శరముల కుపహార మనఁగఁ  
బ్రశయమాచుతమునఁ బిలి సంధ్యాభ్ర, మిలఁ గూలులెఱుంగున నిలఁగూలెఁ దూలి  
యప్పు డానందించె నఖిలభూతములు, నప్పు డానందించి రమరులు మునులు  
ఆరాము దీవించి యాలింగనంబు, గారవంబునఁ జేసెఁ గౌశికుఁ డంత  
దేవగంధర్వాది దివిజులు గొలువ, దేవేంద్రుఁ డచటి కేతెంచి శ్రీరామ  
దేవునిఁ గాంచి ప్రార్థించి పూజించి, దేవవిధేయు గాధేయు నీక్షించి  
మమ్ము రక్షింప నిష్ఠాహిఁ బుట్టినట్టి, యిష్టహామహునకు నిష్ఠు భృశాశ్వ  
సంతాన మైన యస్త్రములు శస్త్రములు, నంతయు నని చెప్పి యరిగిన దివికి  
నినుఁ డంతఁ గ్రుంకె నయ్యెడను నాఁడుండి, ముని మఱునాఁడు రామునిఁ బ్రేమఁజేరి

— శ్రీరాములకు భృశాశ్వసంతానము లైనయస్త్రశస్త్రముల నిచ్చుట —

రామ నీవిక్రమరణకేళి చూచి, యేము మెచ్చితిమి నీ కిచ్చెద మీంక  
నమరోరగాసురయక్షయుద్ధముల, సమధిక మగు నస్త్రశస్త్రంబు లనుచుఁ  
దనుశుద్ధితోడ సుస్థలిని గూర్చుండి, మునిపతి రాముఁ బ్రాజ్ఞుఖునిఁ గావించి  
యమలమనస్కుడై యఖిలంబుఁ దలఁచి, క్రమమున దండచక్రంబును ధర్మ  
చక్రంబు మఱి కాలచక్రంబు విష్ణుచక్రంబు శక్రవజ్రంబును ననీయుఁ  
బాళిపాళము ధర్మపాళంబు కాలపాళంబు నీశానుభయదశరాలంబు  
నొగి శక్తియుగ్గంబు నుగ్రమై మిగుల, నెగడు నుష్ణానుష్ణనిర్మితాశసులు  
కంకాలమును ఘోరకరవాల ముసల, కంకణాఖ్యంబులఁ గ్రొంచబాణాది  
శస్త్రంబు లొగినిచ్చి సమృద్ధం బడర, నస్త్రంబు లొగ్నేయ మన నొప్పనదియు

బ్రాహ్మంబు తేజఃప్రభంబు నైంద్రంబు, బ్రహ్మశిరంబును బ్రస్థాపనంబు  
 నారాయణంబుఁ బై నాకంబు శిఖర, దారుణశౌర్యసదామనంబులును  
 బ్రశమనమును విలాపనము సత్యంబు, విశదప్రభలఁ బొల్పు విద్యాధరంబు  
 వాయవ్యసౌమనంవర్తాస్త్రములును, మాయాధరాస్త్రంబు నూనవమథన  
 సౌమనసహరుద్రసంతాపనములు, తామసహాసలదర్పణాస్త్రములు  
 హయశిరంబును మాయ లడరించి చాల, జయమిచ్చుగాంధర్వసమ్మోహనములు  
 సౌరిది నైష్ఠికమును శోణితాఖ్యంబు, నరుదుగ నాగ్నేయ మనుసాయకంబు  
 గరుడబాణంబును గౌరవేశరము, నారసింహాస్త్రంబు నాగబాణంబు  
 వారింప రానట్టి వైష్ణవాస్త్రంబు, వారక సుతికెక్కు వైద్యాధరంబు  
 రౌద్రబాణంబును రాక్షసాస్త్రంబు, భద్రప్రదంబైన పాశుపతాస్త్ర  
 మొగిఁ గర్తరిచక్రములును మేఘాస్త్ర, మగణితంబైనట్టి యస్త్రజాలముల  
 నఖిలదారుణమైన యమరమోదకీయు, శిఖి యనఁ దగునుల్లసిలుగదఖడ్గ  
 వామనపైశాచ వాయవ్యశస్త్ర, సౌమసౌమ్యాఖ్యానసంవర్తనములు  
 సామంబు మథనంబు సంతాపనంబు, తామసంబును జగదంబుదారుణము  
 కంకోలకాపాలకరవాలముసల, కింకిణిల్ మొదలు గాఁ గీలితాస్త్రముల  
 నెలమి నిచ్చిన వానినెల్లఁ గైకొనుచు, నలరి రాముం డమ్మహాత్మునిఁ జూచి  
 మునినాథ సకలాస్త్రములు భవత్కరుణఁ, గని కృతార్థుడ నైతిఁ గావున నింక  
 సలితంబుగ నుపసంహరణాస్త్రముల నొసంగు మటన్న ముదమంపి యతఁడు  
 సత్యవంతము రభసము పరాఙ్ముఖము, సత్యకీర్తియు దళాక్షము నవాఙ్ముఖము  
 ప్రతిహాతరము మారణమును శుచియు, శతవక్త్రవైత్యదృష్టములు లక్ష్మ్యములు  
 గ్రశనంబు కరవీరకరిసత్యకీర్తి, దశశీర్షమును శతోదరము బోధ్యతీషము  
 విమలంబు మకరంబు విరుచి నిఘ్నలియుఁ, బ్రమథనంబును సునాభంబును సర్వ  
 నాభంబు మఱి దుందునాభంబు పద్మనాభంబుఁ దృణనాభనై రాశ్యములును  
 గామరూపంబు నౌ గంధర్వరణము, సౌమనమును నిద్రసంధానములును  
 మోహనవిషమాక్షములు మహానాభ, బాహువిభూతిజృంభకములు థాన్య  
 ధనువులు వృత్తవంతము రుచిరంబు, నెనయ సాచ్చిర్దాలి భృతిమాలి యనఁగఁ  
 గామరూపంబులు గలమహాస్త్రములు, భూమిశునకుఁ జెప్పి పాలుపాట మఱియు  
 నివియును గాక యనేకశస్త్రాస్త్ర, నివహముల్ రఘునంశనేతకు నొసంగి  
 తత్ప్రభావంబులు తన్తంత్రములును, దత్ప్రయోగంబులు తదుపసంహతులు  
 విలసిల్లు శస్త్రాస్త్రవిద్యారహస్యములు సర్వమును దెల్ప మొగి రామునెదట  
 నంగారసదృశంబు లై కొన్ని ఘోర, భంగుల ధూమ్రనిభంబు లై కొన్ని  
 యనుపమదీప్తి రమ్యంబు లై కొన్ని, తనరారు బహుదివ్యతనువులై కొన్ని  
 పరువడి చంద్రప్రభంబు లై కొన్ని, పరికింప భానుదీప్తంబు లై కొన్ని  
 బహుళాంధకారవిభ్రమము లై కొన్ని, మహితాట్టహాస భీమంబులై కొన్ని  
 యౌకలంకమూర్తు లిట్లమర నేతెంచి, ముకుళితకరయుగ్మములతోడ నిలిచి



యేకార్య మొనరింతు మే మిటఁ బనుపు, మా కేమి యానతి మనుజులొకేశ  
 యనుడు నేఁ దలఁచినయప్పుడే మీరు, చనుదెండు పొండన్న సకలశస్త్రములు  
 వలగొని మ్రొక్కి- యశ్వసుమతీపతికి, నెలమితో మ్రొక్కుచు నేఁగె నంతటను  
 మునినాథుఁ జూచి కేల్తొగిచి రాఘవుఁడు, వినయంబు భక్తియు విశ్వాస మెసఁగ  
 ననఘ కృతార్థుఁడ నైతి నీకరుణ, నని వినుతించి విశ్వామిత్రు వెంట  
 నరుగుచో నట వామనాశ్రమభూమి, కర మొప్పుటయుఁ జూచి కాకుత్స్థకులుఁడు  
 ఈవర్ణతము చెంత నిది యొక్కవనము, చూపుల కింపారి సొంపుల నలరి  
 పొలుచు నానామృగంబులుఁ గలధ్వనులు, గలపక్షిమృగములు గలిగి చెన్నగుచు  
 నున్న దీయాశ్రమం బో సంయమింద్ర, యెన్న నెవ్వరికి యిం దెల్లజంతువులు  
 సుఖలీల నున్నవి చూడ నిక్కడికి, నిఖిలజ్ఞ యొక్కడ నీయజ్ఞభూమి  
 ఎటనుండి చనుదెంతు రేచి రాక్షసులు, చటులొద్దతులు నీదుజన్నంబు చెలువ  
 యాగరక్షణముగా నఖిలరాక్షసుల, వేగంబె నిర్జింతు విశిఖాలి ననిన  
 నక్కొశికుఁడు జగదభిరామురాముఁ, జేక్కిలి పుణికి సన్నేహుఁడై పలికె  
 ననఘ నీ వెలుంగని యర్థంబు గలదె, విచుము నాచే విన వేడుకయేని  
 మును విష్ణుదేవుండు ముదముతోఁ దపము, గొనకొని కావించుకొఱకునై యిచట  
 యుగములనేకంబు లుండఁగా ననఘ, మగు వామనాశ్రమం బంద్ర ముకా దీని

— శ్రీరామలకు కాశికుడు ఆశ్రమాదుల నెఱింగించుట —

మఱియును సిద్ధాశ్రమంబును ననఁగ, వఱులు నీయాశ్రమవనము లోకముల  
 జననాథ బలి విరోచనుతనూజుండు, ఘనరాజ్యపదమున గర్వంబు మిగిలి  
 యేచి మరుత్తుల నింద్రాసురల, వేచి కారింపంగ విబుధులు మునులు  
 నీయాశ్రమంబున కేతెంచి మ్రొక్కి, తోయజనాభునితోడఁ దా మనిరి  
 శరణాగతప్రియ శరణు లోకేశ, సరసిజోదర మాకు శరణంబు నీవ  
 పన్నుగా ముప్పేచు బలి యనువాఁడు, చెన్నొండ జన్నంబు నేయుచున్నాఁడు  
 అవ్వారి దానవయజ్ఞ వాటమున, నెవ్వ రే మడిగిన నిచ్చుచున్నాఁడు  
 క్రతువు దీఱకమున్నె కావింపు మాకు, హితమంచుఁ బ్రార్థింప నెల్ల దేవతలు  
 నాసమయంబున నదితితోఁ గూడ, భాసురవ్రతనిష్ఠఁ బరఁగు కశ్యపుఁడు  
 ఇమ్ములఁ దపము వెద్యేడులు నేయ, సమృదంబున విష్ణు సాక్షాత్కరించె  
 నీమహాతనువున నిఖిలలోకములు, సోమార్కలోచన చూపుము మాకు  
 నాద్యంతరహితుండ వగునిన్ను వేద, వేద్యుని శరణంబు వేడెద మనినఁ  
 గరుణ నావిష్ణుండు కశ్యపుఁ జూచి, వరము నీ కిచ్చెద వాంఛితం బెద్ది  
 యడుగుము నీ వన్న నలరి కశ్యపుఁడు, కడుభక్తితోఁ గరకమలము ల్తొగిచి  
 యతిబలొద్ధతి నాకు నదితికి నీవు, సుతుఁడవై జన్మించి సురల రక్షింపు  
 మది కోర్కి నాకును నీదేవతలకు, మదిలోన మన్నింపు మమ్ము నందఱు  
 అనవుడు నావిష్ణు వదితిగర్భమున, ననుపమం బగుతేజ మలర జన్మించి  
 వామనత్వము దాల్చి వచ్చి యద్దనుజు, భూమి చూడడుగులు పొసఁగంగ నడిగి

రెండడుగులచే ధరిత్రియు దివియు, దండిమైః గొలిచి యాధన్యు బంధించి  
 లోలత నీమూఁడులోకము ల్వేలియు, నేలుము నీవంచు నింద్రున కిచ్చె  
 నవిగాన నిది వామనాశ్రమం బందు, రిదియ మామాశ్రమం బీపుణ్యభూమి  
 సిద్ధించు నిటు దపస్సిధులు గాన, సిద్ధాశ్రమంబు నాఁ జెల్లు నెల్లెడల  
 నీవె వామనుఁడవై నెగడి త్రివిక్రమావతారము చాల్చి నట్టివిష్ణు డవు  
 నాఁడును నిది నీవనంబు శ్రీరామ, నేఁడును నారీతి నీవనం బయ్యె  
 ననుచుఁ గౌశికుఁడు నిజాశ్రమంబునకుఁ, జరి.యందు రామలక్ష్మణులఁ బూజించె  
 నచ్చట మునిజనం బంతయుఁ గొంత, ముచ్చట దీక్ష రామునిఁ బూజనేసె  
 నంత రాఘవుఁడు విశ్వామిత్రుఁ జూచి, సంతసంబున మునీశ్వర నేఁడు మీరు  
 యాగదీక్షకు జూరుం డనుమాన ముడిగి, యాగశత్రులనెల్ల నడఁచెద నేను  
 అనిన విశ్వామిత్రుఁ డంత హర్షించి, మునుల రప్పించి యిమ్ముల దీక్ష వడసి  
 యాగవేదుల మును లర్థిగావింప, యాగాంగములఁ బూర్ణ మయి వేసి యెప్పై  
 నంచితాజ్ఞావహతు లందందు దోరుఁగ, మించి యగ్నులు మండి మింటికిఁ బ్రాక  
 హోమాగ్నిఁ బ్రభవించుచున్నతధ్వనులు, సామాది వేద ప్రసన్నఘోషములు  
 నాతతదేవతాహ్వననాదములు, హోతల పుణ్యమంత్రోపనాదము ల  
 దిక్కు లన్నియు నుండి తివిరి ఘోషింప, నక్కజ మయి యాగ మటుచెల్లుచుండ  
 రామభద్రుఁడు ధనుర్ధరుఁడనై మైత్రి, సామిత్రియును దాను జాగరూకతను  
 రక్కసు ల్వచ్చుమార్గము మున్నెఱింగి, యక్కొశికుని మానియై యున్నవాని  
 విశ్వమంతయుఁ దమోవృతము గాకుండ, శాశ్వతఫృతిఁగాంచు చంద్రాత్ము లనఁగఁ  
 గాచిరి కంటికిఁ గనుతెచ్చకరణి, నేచినభక్తి నయ్యెడ నైదునాళ్లు  
 నలపుమైఁగవ గూడి యాటవనాఁడు, బలిమి మారీచసుబాహు లేతెంచి  
 మేలిఖడ్గద్యుత్తు లైఱుఁగులు గాఁగఁ, గ్రాలు కాలాంబుదోత్కరములొ యనఁగ  
 దళములు దారు నుద్భటవృత్తి మింటి, నిలిచి గర్జనములు నిగుడించి మించి  
 వదలక యయ్యజ్ఞ వాటంబులోన, మదమున నుప్పొంగి మాంసరక్తములు  
 గురియుచో హోతలకోలాహలంబు, గరిమ సదస్యల కలకలధ్వనియుఁ  
 బరిచారకుల దీనభాషణధ్వనియుఁ, బరికించి విని రామభద్రుండు పొంగి  
 లక్ష్మణా చూడు నాలావంచ విజయ,లక్ష్మీ ధనుర్ఘోషలక్షణం బెసఁగ  
 నెలకొని వినువీధి నిజదృష్టి నిలిపి, బలువడి వామవ్యభాణ మేయుటయు  
 నురవడి మారీచు నువ్వెత్తుగాఁగ, సరభసవృత్తిమై శతయోజనములు  
 గొనిపోయి యఱిముఱిఁ గూరరాక్షసుని, వనధిలోపలఁ బాఱవై చె నాశరము  
 అడరి వజ్రమునకు నలికి యంభోధిఁ, బడిన మైనాకమై పడిన యయ్యసుర  
 యొకరీతి దరి చేరి యుగ్రాంశుకులుని, యకలంకవిక్రమం బందందఁ జొగడి  
 దనుజులఁ బాసి యాతతనిష్ఠతోడ, ననయంబు నాసుచంద్రాశ్రమభూమి  
 శూరత విడిచి యాసురవృత్తి నడఁచి, కోరి తపమునేయఁ గూర్చుండె నంత  
 అఱిముఱి రఘురాముఁ డగ్ని బాణమున, నుఱిది సుబాహుని యుర మేసి చంపె

దక్కిన రాక్షసదళముల నొకట, జక్కాడ మానవశరమహత్త్వమున  
 సురలు మోదించి యచ్చో బుష్పపృష్టి, గురిసిరి మునిశోటి గొనియాడెనతని  
 మున్ను వృత్రాసురు మునుమిడి చంపి, నన్నుతింపఁగ దేవసంఘంబుఁ గూడి  
 వెలుఁగొందు దేవతావిభునిచందమున, బలువిడి రాముఁడు బాహుశౌర్యమునఁ  
 గడఁగి యజ్ఞారులఁ గడఁగి శిక్షించి, విలసిల్లె రాముండు విభవంబుతోడ  
 నతనిష్ఠ వెలయ విశ్వామిత్రుఁ డంతఁ, గ్రతుకర్త మంతయుఁ గడతేర్చి వచ్చి  
 నెలకొని రఘురామ నీప్రసాదంబు, గలుగఁగాఁ జెల్లింపఁగంటి నీకృతువు  
 నని కృతార్థుడ నైతి నని కౌఁగిలించి, వినులించి రాము దీవించి హర్షించి  
 యనఘమానసుఁడు విశ్వామిత్ర మౌని, యసురాగమునుబొంది యచ్చోటఁ దాను  
 భూవరు లారాత్రిబుచ్చి యచ్చోట, వేవినఁ బూర్వాహ్లావిధు లాచరించి  
 మునులకుఁ బ్రణమిల్లి మునులతో గాధితనయునిఁ గనుఁగొని తాపసప్రవర  
 యింక నెయ్యదికార్య మెఱిఁగింపు నీకుఁ, గింకరులము నీదుకృపకుఁ బాత్రులము  
 అనిన నచ్చటిమాను లందఱు గాధితనయు మున్నిడికొని తా మిట్లు లనిరి  
 జలజాప్తకులవర్య జనకభూవిభుఁడు, చెలువొప్ప జన్నంబు సేయుచున్నాఁడు  
 మన మందుఁ బోదము మనుజేశునింట, ద్రినయనుపాటించుదివ్యకార్మకము  
 గంధాదిపూజలఁ గర మొప్పు దేవ, గంధర్వయక్ష రాక్షసవీరవరులు

— రామని మిథిలానగరమునకుఁ బోవ మునులు ప్రేరేపించుట —

మొదలైనవారికి మున్న నేకులకు, నది యెత్త నెక్కిడ నలవి గాకుండు  
 నట్టి విల్లునుబట్టి యటు లెక్కుపెట్టి, గట్టిగా నెత్తిన ఘనునకు నతఁడు  
 తనకూతు నిచ్చెదఁ దప్పక నేను, ననుచున్న వాఁడని యందఱు నపుడు  
 జననాథ యాశరాసనలలామంబు, జనకునిజన్మంబు చనుఁ జూడ నీకు  
 ననుచు విశ్వామిత్రుఁ డాదిగా సకల, మునులు నావీరోత్తముల దాశరథుల  
 లలితపుణ్యుల మిథిలాపురంబునకుఁ, జెలువారఁ బయనంబు సేసి సమృదము  
 నొంది భాగీరథియుత్తరతటముఁ, జెంది హిమాద్రియు సిద్ధాశ్రమంబు  
 వలవట నిడి యక్షవల్లభుదిశకుఁ, బొలుపారఁబొందిన భరారిమార్గమున  
 మూఁడుయోజనములు మూఁడుజాములకు, నాఁడేగి యట శోణదముతీరమున  
 విడిసి తీర్థస్నానవిహితకర్తములు, నడిపి రమ్యస్థలి నరనాథసుతులు  
 సంతోషమున మునీశ్వరులతో నుండి, రంత కౌశికుఁ జూచి యారాముఁ డనియె  
 గరము ప్రజావృద్ధి గలుగు నీదేశ, మరయ నెవ్వరిదేశ మానతిం డనిన  
 భూనాథ విను బ్రహ్మపుత్రుండు కుశుఁడు, నానొక్కముని మహాన్నతకీర్తి గలఁడు  
 అతఁడును వైదర్భి యనునింతివలన, సుతుల నల్వరఁ గాంచె సురుచిరాకృతులఁ  
 బ్రశమితాత్మల ధూర్తరజుఁడు గుళాంబు, గుళనాథు వసుపు నక్కొమరులు మిగిలి  
 యనివార్యశౌరులై యగుపమలీల, దనరు మహాక్షత్రధర్మంబు నడుపఁ  
 గొడుకులచరితంబు గుణములుఁ జూచి, యడరుసంతసముతో నాకుశుం డనియె  
 నిలఁ బ్రజాపాలనం బెలమిఁ గావింపు, డలఘుకీర్తులు గల్గు నన ముదమంక

కౌశలంబున నొప్పుగాఁ గుళాంబుండు, కౌశాంబి యనుపేరఁ గావించె బురము  
 దశరథాత్మజ మహాదయదునుపురము, కుశనాభుఁ డొనరించె గుళలుడై ధరణి  
 శూరుండు ధూర్జజుండు నిర్మించె, నారంగపురము ధర్మరణ్య మనఁగ  
 వసువు నిమ్మల గిరివ్రజ మనుపేరఁ, బసనుగా నిర్మించె బట్టణం బొకటి  
 యిది ప్రీతి నవ్వసుఁ డేలుదేశంబు, ముదమంది గిరులైదు ముందట నొప్పె  
 నానగమధ్యంబునందును మాగ, థానామమున నొక్కతటిని చెన్నొందుఁ  
 జాల నమృగధదేశం బెల్ల వసువు, పాలించుచుండును బరమధర్మ మున  
 నచ్చెరు వడరంగ నాకుశనాభుఁ, డచ్చరలేమ ఘృతాచియం దెలమిఁ  
 గన్నులు మరునంపగములు నానొప్పు, కన్నెల సూర్యురఁ గడురూపవతులఁ  
 గనియె నత్తరుణులఁ గమనీయకాంతి, వినుతయావనకళావిస్ఫూర్తు లమర  
 మంజీర మేఖలామధురవాచాల, మంజులకంకణమధుశింజితములు  
 కర మొప్పుగాఁ దాళగతులనఁ గూడి, మొరయు లీలాలాస్యములు సల్పువారు  
 మురిపెంబు లింపార మొగి మృదంగాది, వరవాద్యములు వేడ్క వాయించువారు  
 పాణిపల్లవలఘుస్ఫూరితలీల, వీణామృదుక్వణవితతంబు గాఁగ  
 మాకందమంజులమధుపానమత్త, కోకిలధ్వనిఁ గూడికొని పాడువారు  
 నగుచు నుద్వానంబునందుఁ గ్రీడింపఁ, దగిలి యాచెలువలఁ దప్పక చూచి  
 కామాంధుడై సర్వగతుడై నపవనుఁ, డామానినులఁ జూచి యర్థితోఁ బలికె  
 మానినీమణులార మఱి వినఁ డింక, బూని చెప్పెద మీకుఁ బోసఁగంగ నిపుడు  
 నన్ను వరింపుఁడు నలినాత్మలార, చెన్నార నమరత్వసిద్ధిఁ గైకొనుఁడు  
 ఎన్నఁడు జరలేనియెలజవ్వనంబు, నున్నతయశము మీకొప్పారఁ గలుగు  
 ననిన నల్లన నవ్వె యనిలుండ వఖిల, జనహృదయంబులఁ జరియింతు వీవు  
 నీవెఱుంగుదు మమ్ము నీమహాత్మ్యంబు, భావింప కిది యేమి పలికెద వకట  
 నియతుడై వర్తించు నిర్మలధర్మ, నయశీలుఁ డగుకుశనాభుకూతులము  
 ఓడక మాతండ్రియింక మాయంతఁ, గూడుట యటుసేయఁ గులహానిగాదె  
 యిరవార మాతండ్రి యెవ్వరి కిచ్చుఁ, బరికింప నాతఁడు పతి మాకు ననినఁ  
 బవనుఁడు కోపంబు పట్టలే కప్పు, డవయవంబులఁ జూచి యాతలోదరులఁ  
 గుదియంగ దిగిచినఁ గుబ్జలై తండ్రి, కదియెల్ల నెఱిగింప నందఱు వచ్చి  
 విన్ననై వదనారవిందముల్వాంచి, సన్నిధి నిలిచి బాష్పములు నించుటయుఁ  
 గుశనాభుఁ డప్పు డాకూతులకైన, దశ చూచి వెఱఁగంది తా వారి కనియె  
 నిట్టిరూపములు మీ కెలనాగలార, యెట్టుగాఁ బాటిల్లె నెవఁ డిట్లు సేసె  
 మీ రేల పలుకరు మీ రింత కేమి, కారణం బనవుడుఁ గరములు మొగిచి  
 తమతండ్రితోడ నాధవళాత్ము లగిరి, మముఁ జూచి పవనుండు మానంబు విడిచి  
 నన్ను వరింపుఁడు నలినాత్మలార, యన్న నామాటకు నొక గాక యనక  
 మాతండ్రి నడుగు మీమాట నీవనిన, నాతండు కామాంధుడై యల్లి మమ్ము  
 గుబ్బలఁగాఁ జేసెఁ గ్రూరాత్ముఁ డనిన, నబ్జలోచనలతో నాతఁ డిట్లనియె

తగవును ధర్మంబుఁ దలపోసి మీరు, తగదని శీలంబు దాట నోడితిరి  
కన్నియలార మీగౌరవంబులను, నున్నతసత్కీర్తి నొందె నాకులము  
దేవతావిషయమై తెగి యెల్లరైతి, రీవిధి మీరు సహించుటే లెప్పు  
క్షమయే సత్యంబును క్షమయే శీలతయు, క్షమయే తపంబును క్షమయే కీర్తియును  
క్షమయే ధర్మంబును క్షమయే లోకంబు, నమరంగ రక్షించు నని విచారించి  
తనమంత్రివరులతోఁ దలపోసిచూచి, యనఘాత్తుఁ డగుచూడి యనుమునీండునకుఁ

— విశ్వామిత్రుఁడు తనవంశ క్రమంబు చెలుపుట —

దనుజున్ముఁ డగుగుణోత్తరు బ్రహ్మదత్తుఁ, డనువాని రప్పించి యమ్మహాత్మునకు  
ధర్మపత్నులుగాఁగఁ దనదుకన్నియల, నిర్మలబుద్ధిమై నెప్పి నిచ్చుటయు  
చూడిపుత్తుఁడు వారిఁ జూచి కైకొనఁగ, వీడె నానూర్వరవికృతరూపములు  
అవనీశ యదిమొద లాపురోత్తమము, అవనిఁ గన్యాకృబ్జ మనుపేరఁ బరఁగె  
నాకుశనాభుండు నప్పు డొప్పురు, నాకృతుల్ గల తనయలఁ గనుంగొనుచు  
నలరి యాకూతుల నెల్లుని ననిచి, యెలమిమైఁ బుత్రకామేష్టి గావింపఁ  
గొడుకైన కుశనాభుఁ గుశుండు వీక్షించి, పడనెదు పుత్రునిఁ బరమధర్మాత్తు  
వినుతనిర్మలకీర్తి విఖ్యాతు గాధి, యనుపేరు గలపుణ్యు నని యెఱిఁగించి  
పరమప్రియంబున బ్రహ్మలోకమున, కరిగె నాకును మన్వఁడై పుట్టె గాధి  
దశరథాత్మజ గాధితనయుండ నేను, కుశవంశమునఁ గౌశికుం డండు నన్ను  
మతిధర్మనిష్ఠార్థ మాయక్కు సత్యవతి భక్తిమై సురేశ్వరలోకమునకు  
వేడుకఁ దనప్రాణవిభుండైన రుచికుతోడ శరీరంబుతోడఁ దా నరిగి  
యిలోకమున లోకహిత మాచరింఁగ, బ్రాలేయపర్వతప్రాంతదేశమున  
నలిఁ గౌశికీనామనది యయ్యెఁగ దాను, వెలయ నన్నదిచెంత విహరింతు నేను  
సిద్ధాశ్రమముఁ బ్రవేశించినకతన, సిద్ధంబు గాఁ దపస్సిద్ధుండ నైతి  
నాదినండియు మదీయాన్వయస్థితియు, నీదేశవిధమును నేర్పడ వింటి  
నడురాత్రి యరుదెంచె నరలోకనాథ, కడు డస్సినాడవు కనుమోడ్తుగాక  
చలియింపకున్నవి సకలవృక్షములు, మెలఁగవు వనభూమి మృగసమూహములు  
నెఱి విహంగంబులు నీడముల్ చేరి, మఱచియున్నవి తమ మంజులధ్వనులు  
యామినీచరులైన యక్షరాక్షసులు, భూమి విచ్ఛలవిడిఁ బొరిఁ జరించెదరు  
దీటుగఁ జీడటి దెసలు నాకసము, కాటుకఁ బూసినకరణి నున్నదియు  
సీలాంబరంబున నిండుము త్రైములు, గీలించి బ్రహ్మాండగోపాగోళమునఁ  
గడు నొప్పుగా మేలుక ట్లెత్తినట్ల, యుడుగజంబులతోడ నున్నది నింగి  
యడరంగ జనులను నానందమొదవ, నుడురాజు పొడతెంచుచున్నాడటన్న  
నామాటలకు మెచ్చి యఖిలసంయములు, నామునీండునితోడ నని రవ్వ డలరి  
నెఱయ నీవంశంబు నిర్మలం బనభు, గుఱి లేనిమహిమ నీకులమువారెల్ల  
బ్రహ్మసమానులు పరికింప నీదు, బ్రహ్మవర్చసమును బరికింప నొప్పు  
ననిన విశ్వామిత్రుఁ డమ్మునీశ్వరుల, వినుతించె నంత భూవిభులు సంయములు

నారాత్రి నిద్రింప నాప్రభాతమున, నాబుషిపుంగవు లాగాధిసుతుఁడు  
జననాథ నిద్రయుఁ జాలింపు మనిన, విని తేటి పూర్వాహ్లావిధు లాచరించి  
కౌశికుఁ జూచి యగాధమై చూడ, నీశోణనదరత్న మంత యొప్పుగు నె  
యాకీర్ణమీనంబు నసీరమణీయ, సైతంబును సుప్రసన్నతోయంబు  
పరిచితహరితాదిపక్షిసంఘము, తరుణనీలోచ్చల త్తరళతరంగ  
మై యున్న దీయేలు ననఘాత్తక మన, మేయెడ దాటున మెత్తెఱం గనినఁ  
దలుచుగా మునులెల్లదాఁటెడుమార్గ, మెఱిగిపోద మటంచు నెడదవ్వుపోవఁ  
గలహంససారసకారండవాది, జలపక్షిరసములు సరిదమ్ముఁ బిలుచు  
విధమునఁ జెలంగంగ వీను లింపార, సధిపుఁ డాలించి మథ్యాహ్న కాలమున  
సిద్ధమునీంద్రసంసేవ్యతీరమును, శుద్ధపుణ్యోదకసుప్రవాహమును  
గలిగి నదీతిలకంబై ధరిత్రి, బొలుపారుజాహ్నువి బొడగాంచి మ్రొక్కి  
గాధేయ చూడ నగాధమై తోచు, నాధునీగత్నంబు నట దాఁటిపోవ  
దెరు వింక నెయ్యెది దెలుపవే యనిన, నరనాథ యట శోణనద ముత్తరించి  
మొగిమూఁడుయోజనములు దాఁటిపోవ, నగు నమృహానది యందాఁక మనకుఁ  
దోయఫలాదులు ద్రోవఁ చెక్కునుచు, నాయేలు దాఁటి వారటుపోవుచోటఁ  
జెలగుసారసగుణసేవ్యమై పుణ్య, సలిలమై యుత్కుల్లజలజమై మిగుల  
ఫేనమై నిత్యగంభీరమై చారు, మీనమై యతిపుణ్యమిళితమై యమరు  
గంగాతటంబున ఘనలతాసంఘ, సంగతంబగు సమృద్ధిలమున నిలిచి  
మనుజేంద్రతనయులుమాధ్యాహ్నికంబు, లొనరించిముదమందియుచితభోజ్యముల  
నోజమై మునిగోష్ఠి నొప్పుచున్నంత, రాజన్యతిలక మా రామచంద్రుండు  
రాజహంసోద్ధూత రాజీవరేణు, రాజీవరాజితరంగ త్తరంగ  
గంగ నాలోకించి కౌశికుఁ జూచి, గంగ యీవసుధ కేక్రమమున వచ్చె  
నేతెఱంగునఁ బోయె నిట నాకమునకుఁ, బాతాళమునకు నెబ్బంగిఁ దా నరిగె  
నేచి పారావార మేగతి. జొచ్చె, నేచందమునఁ బుట్టె నిమృహాతటిని  
చెప్పవే యనవుడు శ్రీరాముఁ జూచి, యప్పుణ్యధనుఁడు విశ్వామిత్రుఁ డనియొ  
గమనీయకాంతులు గలరూపవతులు, హిమవంతునకుఁ గూతు లిరువురు గలరు  
అమరులందఱు గూడి యాగంబుకొఱకు, హిమవంతు వేడి యియిద్దఱిలోన  
గురుపుణ్య యగు పెద్దకూతును గంగ, నరుదారఁగొనిపోయి రటనాకమునకు  
నటమీఁదఁ బార్వతి యనుపిన్నకూతుఁ, బటుతపోనీవృతోఁ బరితృప్తుడైన  
భాలలోచనునకుఁ బత్నిగా నిచ్చె, నాలోలలోచన నానగాధిపుఁడు  
సురుచిరరుచి గంగ సురలోకమునకు, నరిగి తా సురనది యనుపేరఁ బరఁగె  
ననిచెప్పి మునినాథుఁ డవసీకుఁ జూచి, వినుము వృత్తాంతంబు వెండియు నొకటి

—౯ కౌశికుఁడు కుమారస్వామిజననము చెల్పుట —

పార్వతి వరియించి పరమానురక్తి, సార్వకాలంబును జంద్రశేఖరుఁడు  
అతిలోకగతిలోలుడై దివ్యవర్షశతము దారితీకేళి సలుపుచున్నెడను

గమలాసనుం డాదిగా సర్వసురలు, దమలోన నెంతయుఁ దాగు చింతించి  
 వెలయ నీయిరువుర విషయతేజంబు, దలఁప నెవ్వరికైన ధరియింపవశమె  
 యనుచు నందఱు నమ్మహాదేవుకడకు, జనుదెంచి విసతులై సద్భక్తితోడ  
 దేవదేవ మహేశ దేవ సర్వేశ, దేవనిస్తారక దేవ నీ మహిమ  
 సర్వగీర్వాణులు సన్నుతించెదరు, సర్వజ్ఞ మాకుఁ బ్రసన్నుండవగుమ  
 యేపార సీతేజ మెవ్వరు దాల్చు, నోపుదు రటుగాన నుడుగు మీవిధము  
 కరుణఁ దపోవృత్తిఁ గైకొని మీరు, సరిబ్రహ్మచర్యంబు చరియింపవలయు  
 ననవుడు నౌఁగాకయనుచు నాసురలఁ, గనుఁగొని ముదముతోఁ గారిశుఁడనియె  
 జలియించె నిదె నిజస్థానంబువలన, నెలకొని మీలోన నిర్భరులార  
 యెవ్వరు దాల్చెద రీతేజ మనిన, నివ్వసుంధర దాల్చు నింపార ననిరి  
 హరుఁడు నాసురలతో నౌఁగాక యనుచు, ధరణీపై గావించె దద్విమోక్షణము  
 దివిజు లయ్యెడ నగ్ని దేవు నీక్షించి, పవనునితోఁ గూడి పావక నీవు  
 ఇలమీఁదఁ బడియున్న యిచ్చహాతేజ, మెలమిఁ బ్రవేశింపు మింపార్ ననిన  
 స్వవశంబుగా నట్టి శర్వుతేజంబు, పవనపావకులును భరియింపలేక  
 యంగజహరువీర్య మప్పుడు వేగ, గంగ లోఁగొననిచ్చెఁ గరమర్థితోడ  
 నిచ్చిననాయంతి యిరవొందగాను, మచ్చిక ధరియించె మమత రెట్టింపఁ  
 దనవిభుతేజ మత్తఱిఁ దాల్పలేక, తనమది భయమంది తత్తఱుపడుచు  
 గంగాతరంగముల్ గరము భీతిల్లి, పొంగెల్ల నడఁగుచుఁ బొదలుచునపుడు  
 చిత్తరంతుభితయై శీఘ్రంబుగాను, దత్తీరదేశంబుఁ దాఁజేర్చుటయును  
 శరవణంబునయందుఁ జయ్యనఁజొచ్చి, చిరతరంబున నందుఁ జెల్వొందుచుండె  
 నప్పుడు ఋషిపత్ను లందఱుఁగూడి, యెప్పుగాఁ దమతమ యుచితకృత్యములు  
 తప్పక తీర్పంగఁ దా మేఁగుదెంచి, రప్పుడు నార్యుఁడు నాగంగఁ జొచ్చి  
 తోయంబులాడుచుఁ దొడరి వేవేగ, పాయక శరవణభవ్యస్థలమునఁ  
 ద్రేతాగ్నులనుజోలి తేజరిల్లుచును, బ్రాతిగాఁ బ్రచురమై పరఁగుచు లెస్స  
 నున్నవి యాయగ్ను లొండొరుల్ మనము, చెన్నారఁ జలిచేతఁ జిక్కి స్రుక్కితిమి  
 మన్నన లింపొంద మనము నిచ్చుటను, గ్రన్నన చేకొనఁ గడఁగుద మనిన  
 నీశ్వరతేజంబు నిరవొందఁ బుచ్చి, శాశ్వతంబుగ ధర సత్కీర్తి వెలయ  
 జాతేవేదనిఁ జేరఁ జనిన యింతులకు, నాతతంబుగఁ జూచినట్టి యింతులకు  
 నిర్భరవృత్తిమై నిలిచె గర్భములు, గర్భిణులై వారు కరమొప్పుచున్న  
 బహుభీత లగుచు నాభామిను లపుడు, తహతహపడి మఱి తన్నయత్యమునఁ  
 దమతమయిండ్లకుఁ దారర్థి నరుగ, శమితాత్తు లగుమునిసంఘంబు లప్పు  
 డంత నావృత్తాంత మాయోగదృష్టి, జింతించి మును లలచెలువల కనిరి  
 మీసత్యశీలత మీదుగర్వంబు, మీసౌఖ్య మిప్పుడు మి మ్మింత చేసె  
 ననుచు నాగ్రహమున నవనిఁ గంపింప, వనితలమీఁద నవార్యకోపమున  
 మతిహీనులరు మిమ్ము మన్నింపనేల, పతిదూరు లగుఁడంచుఁ బక్కిన వినుచు

మగుడ జాహ్నువి జేరి మగువలందఱుచు, దగునమ్మ నీ కిది తగునంచుఁ బలికి  
 తమతమబాహులతాడనంబులును, దమగర్భములమీఁదఁ దగఁ జేరిరిగిని  
 గరతాడనంబులఁ గలఁగి కంపించి, కరమొప్పు గర్భముల్ గఁగి విచ్చిన్న  
 గర్భంబులై యప్పు కాంతలవలన, నిర్భయంబున జాతీ నెఱయంగ నప్పు  
 డాటుఖండంబులై యవనిపైఁ బడియె, జాతీన యాఖండచయము గ్రహించి  
 శరవణంబునయందుఁ జయ్యనఁ బెట్టి, యరుదలరంగ లేచి యాతలొదరులు  
 తపమున కరిగిరి తద్దయుఁ బ్రీతి, నుపమింప నటఁ జాల నుగ్రనీర్వంబు  
 కవగూడి వృద్ధియుఁ గడుఁగల్గఁజాల, నవనిపై శ్వేతాద్రి యనఁ గడునొప్పె  
 నరయ నాశైలంబునందుఁ గుమారుఁ, డరుదార జన్మించె సతనీతేజమున  
 జననప్రదేశంబు శరవణం బగుట, జననాథ యతఁడొప్పె శరజన్మఁ డగుచు  
 నిలఁ గృత్తికలు చన్నులిచ్చుటఁజేసి, యలరుచుఁ గార్తికేయాఖ్యఁ జెన్నించె  
 నారయ నమూత లార్వరుగాన, వారు సంతోషింప వదనంబు లాటు  
 ధరియించి సముచిత స్తన్యపానంబు, సరిశొప్పఁ జేయుట వజ్రుఖం డయ్యెఁ  
 దరుణేందునూళి రేతస్కందమునను, నరుదారఁగా స్కందఁ డననొప్పె నంతఁ  
 బరువడిఁ దము సురల్ బ్రణుతింప నెఱిగి, గిరిపుత్రి కన్నులఁ గెంపారఁ జూచి  
 సురలార సంతానశూన్యత మీకు, ధరణికిఁ గానిమ్ము ధరణికి నింక  
 బహునాయకత్వంబు పాటిల్లనిమ్ము, బహువిధంబుల నని పలికెఁ గోపించి  
 కలఁగిరి సురలంతఁ గౌరితోఁ దపము, సలుప హేమాద్రికిఁ జనియె నీశ్వరుఁడు  
 అమరేంద్రుఁడాదిగా నఖిలదేవతలు, కమలసంభవుఁ డున్నకడకుఁ దా మేగి  
 జలజసంభవ భుజాసత్త్వసంపన్ను, నెలమి నేనాపతి నిమ్ము మా కనిన  
 వారిజగర్భండు వారి నీక్షించి, గౌరిశుశుతుఁ డైనకార్తికేయుండు  
 సేనాధిపత్యంబు నేయు మీ కనిన, నానిలింపులు వేడ్క నొఁగాక యనుచుఁ  
 జేకొన నాతఁడు సేనాని యయ్యె, నాకనాయకున కున్నతసౌఖ్య మెసఁగ  
 నని పల్క రఘురాముఁ డధికసంతోషమునుబొంది మఱియు నమ్మునినాథుఁ జూచి  
 యీమహానది సంయమిశ్వర త్రిపథ, గామిని యగు టేమి కారణం బనిన  
 ననఘండు కౌశికుఁ డారాముఁ జూచి, విను మని యాకథ వివరింపఁదొడఁగె  
 ననఘుఁ డయోధ్యకు నధిపుఁడై సగరుఁ, డనుచక్రవర్తి యాయతకీర్తి గలఁడు  
 హిమవంతమున నాతఁ డిచ్చలో సుతులఁ, దమకించి భృగుగూర్చి తపమాచరింప  
 నంత నాభృగుఁడును నాతపంబునకు, సంతృప్తహృదయుఁడై సగరు నీక్షించి  
 పృథివీ శొడుకులు వెక్కండు నీకుఁ, బ్రథితోరుకీర్తులు పరగఁ బుట్టెదరు  
 అంచితకీర్తిని నతివలం దొకతె, గాంచు నొక్కని వంశకరుఁడైనపుత్రు  
 మఱియొక్కసతిగాంచు మానుగా సుతుల, నటువదివేవర నతులవిక్రముల  
 నని వరం బిచ్చిన నారాజసతులు, విని కరంబులు మోడ్చి వినయంబుతోడ  
 మునినాథునకు మ్రొక్కి ముదమంద నొక్క, తనయుఁడే సతికన్న తనయులేసతికి  
 ననవుడు మీకోరినట్లవుఁ బుత్ర, జననంబు లని పల్క సంతోష మంది



యందగ్రమహిషి నిజాన్వయరుచిక, నందను నొక్కని నరనాథుఁ గోరె  
మఱి గోరె నాయున్న మగువయు సుతుల, నటువదివేపుర నధికమోదమున  
సగరుండు భృగునకు సతులతోఁగూడ, నొగిఁ బ్రదక్షిణ మంత నొనరించి ప్రీతిఁ  
బురమున కేతెంచి పాలుపార నంతఁ, గరమువేడుకఁ గొంతకాలంబు చనఁగ  
మానుగాఁ దనయగ్రమహిషి కేళినియు, సూనుని నసమంజసుం డనువానిఁ  
గనియె-నాసుకృతియుఁ గాంతకుఁ బుట్టె, ఘనతరంబై నట్టిగర్భతుంబంబు  
కఱకైన యాసారకాయలోఁ బుట్టి, రఱువదివేపు రత్నద్భుతలీల  
నంత దాదులు వారి నాజ్యభాండములఁ, గొంతకాలము పెంపఁ గొమరారి వారు  
రూపయావనముల రూఢిమైఁ బెరింగి, రావెద్దవాఁడందు నతులదర్పమున  
వాపోవఁ దమ్ముల వడిఁ జుట్టి పట్టి, చాపలంబునఁ గట్టి సరయువులొన  
వై చిన నవ్వుచు వచ్చిన మగుడఁ, ద్రోచుచునుండు నాదుష్టాత్ముడైన  
యసమంజసున కంత నంశుమతుండు, దెసలఁ దేజంబులు దీపింపఁ బుట్టె  
నాయసమంజసుం డతిదుష్టచిత్తుఁ, డైయున్ననతనిఁ జోనడఁచి యారాజు

— శ్రీరాముండు సగరులపుత్రాంతముఁ చెల్పు మనుట —

శాశ్వతధర్మనిష్ఠాపరం డగుచు, నశ్వమేధమునేయ ననురక్తి దొడఁగె  
ననినఁ గౌశికుఁ జూచి యారాముఁ డనియె, మునినాథ మావంశములవారికథలు  
విన వేడ్కపుట్టెడు వివరించి చెప్ప, మనిన విశ్వామిత్రుఁ డనియె రామునకు  
విడువక హిమశైలవింధ్యశైలముల, నడుమ నాసగరుజన్మంబు వర్తిం చె  
యాగంబుచేరున నంశుమతుండు, రాగిల్లి యశ్వంబు రక్షించునెడను  
ననిమిషవతి దైత్యుడై మ్రచ్చిలించి, కొనిపోయి పాతాళకుహరంబు సొచ్చి  
కపిలసంయమిచెంతఁ గడఁకతోఁ గట్టి, యమరిమితానందుడై పోయె దివికి  
భూపాలుఁ డశ్వంబు పొడగాన కిచ్చఁ, గోపించి మండుచుఁ గొడుకులఁ జూచి  
యిటఁ గాన మశ్వంబు నెవ్వఁడో వచ్చి, కుటిలుడై మ్రచ్చిలి కొనిపోయినాఁడు  
మూఁడులోకంబులు మునుమిడి వెదకి, వాఁడెవ్వఁడైనను వాని నిర్జించి  
తెండు గుఱ్ఱము వేగ తెగునమైఁ గడఁగి, పొండన్న సాగరుల్ భుజశక్తి మెఱసి  
నెఱసి బ్రహ్మాండంబు నిండ గర్జించి, యటువదివేపురు నాప్రాద్దై కదలి  
యానాకమర్త్యంబు లంతయు వెదకి, కానక ధరణి వ్రక్కలునేయఁ దొడఁగి  
యొక్కొక్కఁడొక్కొక్కయోజనం బుర్ని, నక్కజంబుగఁ ద్రవ్వఁ డని యేర్పరించి  
పరువడి పూర్వదిగ్భాగంబు తొడరి, ధర ప్రదక్షిణముగాఁ ద్రవ్వడ మనుచుఁ  
బొరిఁబొరిఁ గుద్దాలభూరిశూలముల, ధర రసాతలమునందాఁకఁ ద్రవ్వచును  
బాతాళవాసులఁ బ్రకటనత్వముల, భూతసంతతులఁ జపుంచుఁ జెలంగుచును  
వెన నప్పు డటువదివేలయోజనము, లసమునఁ ద్రవ్వె రాయసమానబలులు  
భూరిన త్వముల జంబూదీప్త విట్లు, వారక దిరిగి రావడిఁ ద్రవ్వె టెఱిగి  
యమరగంధర్వసిద్ధాదులు బెదరి, కమలగర్భం డున్నకడ కేగి మ్రొక్కి  
వనపర్వతదీప్తవతి యైనభూమి, చని త్రవ్వచున్నారు సగరనందనులు

బలువడి సత్త్వసంపన్నంబులైన, జలచరంబుల బట్టి చంపుచు మఱియు  
 వీడు యజ్ఞమునకు విఘ్నంబుండేనె, వీర డశ్వహారుడంచు విడువక పట్టి  
 బలియురై తమదృష్టి బడువారి నెల్ల, జలజసంభవ వృథా చంపుచున్నార  
 దలంచి నీవిధి సమాధానంబునేయ, వలయు నన్నను బ్రహ్మ వారితో ననియె  
 గపిలమునీంద్రు డై వైకొన్న వాడు, తపము నవ్యయిండునై దామోదరుండు  
 అమ్మనికోపాగ్ని యందంద వారి, గ్రమ్మ భస్మంబు గాంగలవార లింక  
 నని పల్క సురలెల్ల నౌగాక యనుచు, జని రంత నక్కడ సగరనందనులు  
 పిడుగులఁబోలెడు భీకరధ్వనులు, కడుమ్రోయ నిల బ్రదక్షిణముగా గలయఁ  
 జొట్టును ద్రవ్వి యెచ్చోట ఘోటకము, పట్టుగానక తండ్రిపాలి కేతెంచి  
 యశ్వంబు పొడగాన్ మఖలంబు వెదకి, యశ్వచోరుని గానమైతిమి దేవ  
 యేమేమిసేయుదు మిటమీఁద ననిన, భూమిశుం డలిగి యాపుత్రుల కనియె  
 విశ్వంబు కలగొని వెదకి నాయెదుట, నశ్వంబు దేక మీ రరుదేర వలవ  
 దని పల్క నౌగాక యనుచు నాసగర,తనయు బుద్ధతి రసాతలమున కరిగి  
 యెలమి శిరఃకంప మలుకఁగావించి, తలకొని యందంద ధరణి కంపింప  
 దొరకొని యందఱు తూర్పుదిక్కుల్ల, నరసి గుఱ్ఱముఁ గాన కచ్చోట సకల  
 ధారణీమండలోద్ధరణముకుండ, చారుభుజాదండసమదండకాండ  
 వతురగ్రముల ధరాచక్రంబుమోవఁ, జతురతగల శుభ్రసామజేంద్రంబుఁ  
 బొడగాంచి సంప్రీతిఁ బూజించి యచట, దడయక మఱి బృహద్భానుదిక్కునకుఁ  
 బోయి నానావిధంబుల నందు వెదకి, యాయశ్వరత్నంబు నందు జొప్పడక  
 సతతదానచ్ఛటాసమ్మదామోద, భృతశిలీముఖపుండరీకాఖ్యగజముఁ  
 గనుగొని పూజించి కడువేడ్కతోడ, వినుతించి యవ్వల వెదకుచు యామ్య  
 భాగంబునకు నేగి పరికించి హయము, లా గొకింతైనను లక్షింప లేక  
 ఘనతరత్వము త్రివిక్రమునాక్రమించు, ననిమించువామనం బనుదంతిఁ గాంచి  
 యర్పించి యవ్వలి కరిగి నైర్పతిని, జర్పించి యందు నశ్వము గానలేక  
 కుముదమార్ద్రవమునఁ గుముదవర్ణమునఁ, గుముదంబు నా నొక్కకుంజరేంద్రంబుఁ  
 గని నమస్కారంబు గావించి యవలఁ, జనిచని పశ్చిమాశ్వాప్రదేశమున  
 శోధించి తురగంబు చొప్పితయైన, సాధింపలేక యంజనశైల మనఁగ  
 రంజితమదనిర్వరంబులు గలిగి, యంజనం బనునేన్లు నచ్చోటఁ గాంచి  
 వివిధసత్పుత్రులు గావించి యామీఁదఁ, బవనుని దెస కేగి బహువిధంబులను  
 నెమకీ గుఱ్ఱముఁ గాననేరక యచట, నముచిసంహరవారణప్రతిమాన  
 దంతమయ్యను బుష్పదంతాఖ్యఁ బరఁగు, దంతినిక్షీరించి మోదమునఁ బూజించి  
 యటఁబాసి చని కుబేరాశాంతరమునఁ, దటుకున నరసి సైంధవముఁ గానంగ  
 లేక యచ్చట నొక్కలేఖాధినాథ, లోకగజాధిప లోకైకసార్వ  
 భౌమమో యన సార్వభౌమాభిధాన, సామజేంద్రము గాంచి సద్భక్తి మ్రొక్కి  
 సార్వభౌమునిపుత్రసంఘంబు గదలి, శర్వుని దెస కేగుసమయంబునందు

ననతిదూరమున హుతాగ్నినిఁజోలి, కనుఁగవమోడ్చి యేకతమ గూర్చుండి  
తననిష్ఠ వెంపునఁ దపమాచరించు, ననఘాత్తుఁ గపిలమహామునిఁ గాంచి  
యతనిచెంగట నున్న హయము నీక్షించి, యతని భర్జించిన నతఁ డుగ్రదృష్టి  
నఱిముఱి సగరుల నలిగి చూచుటయు, నఱువదివేపురు నట భస్మ మైరి

—౩ ఆంశుమంతుఁడు ఆధ్వరాశ్వముఁ దెచ్చుట ౩—

కొడుకు లయ్యశ్వంబుఁ గొనిరాక చాలఁ, దడసిన సగరుండు తాపంబు నొంది  
మనుమని నయ్యంశుమంతుఁ బంపుటయుఁ, జని యంశుమంతుఁ డాజాడనే పోయి  
యమరేండ్లు దెస విరూపాక్షంబు గాంచి, సముచితస్థితి నమస్కరణ మొనర్చి  
మాతంగపుంగవ మాపినతండ్రు, లేతెంచి రెటుపోయి రెం దున్నవారొ  
తురగచోరకుఁ డెందుఁ దూఱనవాఁడొ, వరుస నీవెఱిగింపవలయు నా కనిన  
నాదిగ్గజాధీశుఁ డాయంశుమంతు, నాదరంబునఁ జూచి యప్పు డిట్లనియెఁ  
బ్రియమూర నొక్కెడఁ బృథివీశతనయ, హయముఁగాంచెదవన్న నొఁగాక యనుచు  
నున్న<sup>1</sup>దిక్కురులను నొగి దాటిదాఁటి, యన్నిటి నిబ్బంగి నడుగంగ నవియుఁ  
బరువడి తా మిట్లు పలుకంగ వినుచు, నరిగియాముందర నధ్వరాశ్వంబు  
నరయుచు గపిలసంయమిపొంతఁ గనియె, సరి ప్రోవులై యున్న<sup>2</sup> సగరభస్మములు  
కని చాల శోకించి కరఁగి తండ్రులకుఁ, బొనరఁ దిలోదకంబులు వోయ వెదకి  
యుదకంబు గానక యున్న యయ్యెడకు, సదయుఁడై గరుడుండు సనుదెంచి పలికెఁ  
గపిలుని నలుకమై గలఁచి యచ్చాని, కుపితాగ్ని సాగరుల్ కూలి నీతైరి  
యిదియేల శోకింప నీటు శోకమంద, నిది వేళగా దొక్క తేర్పడ వినుము  
సరసిజాననవంద్యచరణారవిందుఁ, డరవిందదళనేత్రుఁ డాదిపూరుషుండు  
బలిదానవేశ్వరు బంధించునప్పు, డలుకఁ ద్రివిక్రముఁ డై నిండఁ బెరిగి  
యగణితశక్తి రెండడుగులయందు, జగతీతలం బెల్ల సరి నాక్రమించి  
జలజాతజలచరశంఖచక్రము, లలవడునట్టి మూఁడవపదాంబుజము  
కడుకొని బ్రహ్మలోకముదాఁకఁ జూచు, గడువేగమున వచ్చి కమలసంభవుండు  
తలకొన్నభక్తితోఁ దనకమండలువు, జలములఁ దత్పాదజలజముల్ గడిగెఁ  
బొగడొందఁ దజ్జలంబులు నభోవీధి, దగిలి వర్తించు మందాకిని యనఁగఁ  
గావున నీవింక గమలసంభవుని, భావించి తప మతిభక్తి గావించి  
కడకమై నాకాశగంగఁ దోడ్చెచ్చి, తడయక భస్మముల్ తడిపినగాని  
పరలోకసుఖములు పడయరు వారు, గురుబుద్ధి దురగంబు గొని యేగుమనినఁ  
దురగంబుగొనిపోయి తొడరియంతయును, దరమిడి యాతఁడు తమతాతతోడఁ  
జెప్పిన శోకించి చేయఁ గైకొన్న, యప్పుణ్యమఖము సమాప్తంబుచేసి  
కామించి యాకాశగంగ నీయుర్వి, కెమ్మెయి దెత్తునో మేనంచుఁ జింత

1 దిగ్గజముల, 2 సగరమహిష, తనయులవౌ భస్మరేఖల వీక్షించి, జనకులవే యంచు స్వాంత  
మం కించి.

విడువక ముప్పదివేలేండ్లు తపము, పుడమి నెంతయుఁ జేసి పోయెను దివికి  
 నారాజుమనుమఁ డయ్యంతుమంతుండు, ధారణి గంగకుఁ దప మొప్పఁబూని  
 వరుస ముప్పదివేలవర్షము ల్పలిపి, పరలోకగతుఁడయ్యెఁ బదపడి యతఁడు  
 ఆతనిపుత్రుఁడు దీప్తిపావనీశాఖః, డతనివృత్తోడ జాహ్నువిఁ దెత్తు ననుచు  
 విడువక ముప్పదివేలేండ్లు తపము, గడపియు నతఁడు రోగములచే జచ్చె  
 ననఘఁడాతనిపుత్రుఁ డగుభగీరథుఁడు, దనరాజ్యమరయఁ బ్రధానుల నిల్పి  
 సారధర్మజ్ఞులు సద్గుణోజ్ఞులులు, శూరులు నగునట్టిసుతులను గోరి  
 యెల్లపాపంబుల నిలఁమీదఁ బాప, దెల్లంబుగాఁ గంగఁ దెచ్చెద ననుచుఁ  
 గరమర్థి దపము గోకర్ణాశ్రమమున, నరుదుగాఁ బదివేలయబ్దము లేయ  
 ననుపమంబుగసాగు నాతపంబునకు, వనజసంభవుఁ డంత వరదుఁడై వచ్చి  
 యడుగుము వర మన్న నాభగీరథుఁడు, కడుభక్తి బ్రహ్మకుఁ గరములు మొగిచి  
 భారతీనేత ప్రపంచనిర్దాత, సౌరలోకత్రాత సత్యసంఘాత  
 ధాత మాతాత లుదగ్రులై వచ్చి, యాతతకపిలుకోపాగ్నిచే గ్రాగి  
 నూలువేలేండ్లు సన్నుతగతిలేక, నాటిపడి భస్మమై యున్నవారు  
 కడఁగి యాభస్మముల గంగోదకములఁ, దడువక గతిలేదు దయనేయు మనిన  
 హరుఁ డొక్కరుఁడు దక్క నన్యు లాగంగ, ధరియింపనేరరు దగిలియెవ్వరును  
 నీవింక హరుఁగూర్చి నిష్కమై దపము, గావించి ప్రార్థింపు గంగ ధరింప  
 ననిపల్కి మదిలోన నతఁడు ప్రార్థించు, తనయులనిచ్చి యద్ధరణీశుకొఱకుఁ  
 దనరంగ నాగంగ ధర కేగు ననుచు, జనియె పద్మజుఁడటఁ జని భగీరథుఁడు  
 అంగుష్ఠమొక్కటి యవనిపై మోపి, యంగజహరుఁగూర్చి యతిఘోరతపము  
<sup>1</sup>దలకొనిచేయుఁ బ్రత్యక్షమై శివుఁడు, తలఁదాల్తుఁ దెమ్ము మందాకిని ననియె  
 నంత భగీరథుం డర్థిఁ బ్రార్థించు, నంతరిక్షస్థులచుందుండి గంగ  
 గగనమండలము నక్షత్రమండలముఁ, బగుల లోకములెల్లఁ బగుల మ్రోయుచును  
 గులపర్వతములతోఁ గుంభినితోడ, బలసి మహాదేవుఁ బాతాళమునకుఁ  
 గొనిపోవుతెఱఁగున ఘోరమై పర్వి, చనుదెంచు నురవడి జగములు బెదర  
 పచ్చునాగంగగర్వముఁబాప శివుఁడు, హెచ్చి జూటముఁబెంచె నింతలో గంగ  
 వచ్చి మహాదేవు వరజటావీధిఁ, జొచ్చి వెల్వడుత్రోవ చొప్పడకున్న

— భగీరథుఁడు గంగను దెచ్చుట. —

హరుజటాజూటమహాటవిఁ జిక్కి, తిరుగుడుపడుచు వర్తించుచునుండె  
 నంత భగీరథుం డతులప్రవాహ, మంతయు నిప్పు డెగిరిగెనో యనుచు  
 వెఱగంది మఱియును విషకంధరునకు, దఱిగొని యత్కుగ్రతప మాచరింప  
 నపరిమిత ప్రీతి నాభగీరథుని, తపమంత మెచ్చి కందర్పహరుండు  
 లోలతఁ దనమాళిలోనున్న గంగ, భూలోకమున కింకఁ బొమ్మని యనుప  
 వలనొప్పుజూటంపువాకిలి వెడలి, పాలుపొందఁ బాతాళమునఁ జొపు నిలిపి

1 దలకొని చేయంగఁ దా వచ్చి శివుఁడు.

తనవివృద్ధి ముదాకిని కపిలు, గని మునిమహిమకు గడుఃజోద్యమంకి  
 తగిలి నిన్నులచినదానౌత్పతుల, సుగతికి బాప నమ్మచు నున్నదానఁ  
 గినియకు మీ వని కేలన్ మొగిచె, ననఁ బద్మముకుళంబు లమరఁ జూపఱకు  
 నడరు నమ్మచిన్మనఁబడువెఱని, సుశివడు తెఱగున సుకులొప్పు మిగుల  
 మామీదఁజనుదెంచు మలయుచుగంగ, యేమెక్కడికిఁబోయి మిటమీద ననుచుఁ  
 బుటతెంచి సగరులపాలిపాపములు, మొఱవెట్టుచున్నవి ముక్కంటి కనఁగ  
 నోలిఁ బాకజముల నుండరామన్న, దూలి యాకసమునఁ దువ్వెకల్తోయ  
 భూతాధిపతి జాటముననూడి ధరణి, కేతెచుగంగకు నెండగానుండ  
 గొడుగులుపట్టినకొమరున హంస, లుడువీధి సుశివడి యొప్పారుచుండఁ  
 దొడరి సాగరులవొ దోహత్కరములు, కడఁకమైః బోద్రోమగములొ యరఁగఁ  
 గమనీయతరములై ఘోతరంగముల, గము లంతకంతకు గరమొప్పుమిగులఁ  
 దనవారిలోపలఁ దగ భగీరథున, కనుపమశిలకీర్తు లందందఁ బుట్టి  
 నెఱసి భూతలమెల్ల నిండనేతెంచు, వరుసన నులుపులు వఱలంగ గంగ  
 యపుటపుటికిని నతులఘోషంబు, లుప్పొంగియుప్పొంగి యుడువీధి ముట్టి  
 బ్రహ్మాండభాండము ల్వగులఁ బెల్లుబ్బి, బ్రహ్మాదిదేవత ల్భక్తితో బొగడ  
 శివుడుధరించినశ్రీరంగ యపుడు, భువిఁ బామరులకెల్లఁ బుణ్యంబునీయ  
 వచ్చితి నని గంగ వరుసగాఁ జెప్ప, వచ్చినవిధమున వరుస ఘోషించి  
 సురలు భేదరులును సుముఖులై చూడ, గరుడగంధర్వులు గరము భూషింపఁ  
 జనుదెంచి బిందువస్వరసీలోఁ బొచ్చి, యెనయఁ బ్రవాహంబు లేఱులై పాటి  
 యనఘాత్త పావనిష్ఠాదిననలిని, యనఁ బ్రవాహములు మూఁడరిగెఁ దూర్పునకు  
 సీత సుచతువు సింధువు నాఁగ, భాతితో మూఁడేగెఁ బడమటిదెసకు  
 నడరుచు నుప్పొంగి యందులో నొకటి, కడఁగి భగీరథత్తాపాలు పిలుచు  
 ఘనతరవిశదోదక ప్రవాహంబు, వినువీధి శరదభ్రమిభ్రమం బెనఁగ  
 దివికేగ మదిలోనఁ దివురుభూజనుల, కవిరళనిశ్చేఱు లమరుచందమున  
 నిలయునింగియున్మ్రాగునెడఁ బ్రవాహంబు, గలయ నానామాలికలు వీచులమర  
 నీభంగిఁ ద్రిప్పుదు నెల్లపాపముల, నాభంగిఁ జూడుఁడి యన సుడులొప్పుఁ  
 జెలిమిఁ దారలతోడఁజేయఁజన్మరణి, బెలుచ నింగికి నంబుబిందువు లెగయ  
 ధర్మాత్మలగువారి ధర్మకీర్తులకు, నిర్మలస్థానమై నెఱిఁబొల్తు ననుచుఁ  
 గేలి నయ్యాపగాకీర్తులు నవ్వు, లీల డిండినమాలిక లుల్లసిల్లఁ  
 బెక్కుఁగన్నులఁజూతుఁ బృథివిపెంపెల్ల, మక్కువననుభంగి మత్స్యములొలయఁ  
 జరియించుకొమరారు జలచరావళులు, పొరినొప్పు నేతెంచె భూలోకమునకు  
 సంత శతార్కమై యమరుచందమునఁ, గాంతిమద్భవారత్న భితంబులై న  
 నిజభూషణంబుల నింగి వెలుంగ, గజవిమానాదులు కర మర్థి నెక్కి  
 యమరగంధర్వసిద్ధాదులు చూడ, నమరంగ నేతెంచి రజాఁడు నేతెంచె  
 నటమహానాగంబు లాప్రవాహంబు, చటులవేగముచూచి సరిమొగ్గుటయును

అంతయు నానిర్జరాదులు చూచి, చింతించి జపములు చేసి రాలోన  
 నానదిగట్ల నే యవగాహమంది, యానందమును బొంది యాడి రచ్చరలు  
 అమరమునీంద్రాదు లంత సంతోష, మమగగా బుచ్చల నర్పించి రెలమి  
 నాపుణ్యనదిలోన నతిపాపరతులు, శాపదగ్ధులు కృతస్నానులై దివికిఁ  
 జనుచుండ సురలు నచ్చరలు గంధర్వ, దనుజపన్నగయక్షదైత్యరాక్షసులు  
 కిన్నరాదులు నాభగీరథరథము, వెన్నాడి కనుఁగొంచు వేడ్క నేతేరఁ  
 బెరిగి పర్వతములు భేదించుకొనుచు, నరుగ జహ్నుడుయాగ మాత్రోవఁజేయ  
 వరదగా నటువచ్చి వలగొని గంగ, సరి చుట్టుముట్టిన సరసున నపుడు  
 యాగోపకరణంబు లవివెల్లివోయి, యాగవిఘ్నంబైన నతఁ డాగ్రహించి  
 నింగికి నుప్పొంగి నెటి నేఁగుదెంచు, గంగ నాకర్షించి కలుపిండి కోరె  
 అనిమిషమునివరు లాభగీరథుని, గనుఁగొని పల్లిరి కరమర్థి మీఱి  
 నీమహాగంగని ట్టిమునీశ్వరుడు, ఈమాడ్కిఁ గ్రోలెనే యిప్పుడె నీవు  
 కోపంబు లేకుండఁ గోరి యీషాని, నీపట్ల వేడిన నిచ్చును గంగ  
 ననియిట్లు దేవత లందఱుఁ జెప్ప, వినయంబుతోఁ జోయి వేడ్క నవ్వునిఁ  
 గనుఁగొని మ్రొక్కుచుఁ గరములు మొగిచి, వినయసంభరితుడై వేడ్క నిట్లనియె  
 వినవయ్య మునిచంద్ర విమలచారిత్ర, ఘనమైనగంగను <sup>1</sup>గడునుగ్రతపముఁ  
 జేసి యుర్వికి గంగఁ జెలగుచు నిపుడు, వాసీమైఁ దెచ్చితి వరుస నిచ్చటను  
 మోసమై మీచేత మొనసి కోల్పడితి, నోసంయమిశ్వర యోపర బ్రహ్మ  
 దయచేసి విడిపింపు ధన్యచారిత్ర, దయచేయు సంయమి దయచేయు మనుచు  
 వినయంబుతోఁబల్క విని మానివరుడు, మనమునఁ గృపవృట్ట మఱియు నిట్లనియె  
 నోభగీరథచంద్ర యోమహారాజ, యీభంగి గంగను నిలకుఁ దెచ్చటకు  
 నీమహాత్వంబును నీతపోమహిమ, నే మని చెప్పుదు నీక నీడుకీర్తి  
 విడిచెద గంగను విడిచెద నిపుడు, పుడమిలో నాకీర్తి పాలుపొందు ననుచు  
 నుమిసి యెంగిలిసేయనొల్లక యతఁడు, రమణమై దనకర్ణరంధ్రంబునుండి  
 వెడలింప నెప్పటివిధమున గంగ, యడరుచు జాహ్నువి యనువేరఁ బరఁగెఁ  
 బురుషపురాకృతపుణ్యంబునడుమ, దొరకొన్న విఘ్నంబు ద్రోచి యేతెంచు  
 వెరవున నారాజు వెంటనేవచ్చి, శరనిధిఁ జొచ్చి యాజాహ్నువీదేవి  
 దిగి రసాతలమునఁ దిరిగి యందున్న, సగరజభస్మము ల్పరినిండఁ బాతె  
 నంత నంబుజగర్భుఁ డాభగీరథుని, సంతసంబునఁ జూచి జననాథ వినుము  
 జలనిధి నెందాఁక సలిలంబు లుండు, దలచు నీసగరునితనయు లందాఁక  
 దివ్యభూషణముల దివ్యాంబరముల, దివ్యమాల్యంబుల దివ్యగంధముల  
 దివ్యమూర్తుల నొప్పి దివిజలోకమున, దివ్యభోగముల వర్తించుచుండెదరు  
 అడరంగ నిదిమొదలనఘ నీపేర, నడుచు భాగీరథీనామ మీనదికి  
 ద్రిపథయనంగ వర్తిలువరదయన, నృప జాహ్నువియనంగ నెగడు లోకములఁ

దగఁ బితలకుఁ దిలోదకములు నడిపి, జగములన్నిట సత్యసంధుడవగుము  
అనఘ మీసగరుండు సంశుమంతుండు, ఘనఁడు దిలీపుఁడు గైకొన్నవ్రతము  
నెఱవఁజాలమి నీవు నెఱవఁగఁ దివిరి, తెఱఁగొప్ప నీగంగఁ దెచ్చితకాన  
గంగాంబునిర్మల కమనీయపదము, మంగళచిరకీర్తి మహితుండ వగుము  
కాకుత్స్థకుంజుల గౌరవశ్రీల, కాకరం బగుతనయావళిఁ గనుము  
లలితధర్మముల మూల స్తంభమైతి, పాలుపార నింక నీపుణ్యోదకముల  
వెలయఁ దీర్థస్నానవిధు లొప్పఁ దీర్చి, ఫలము గైకొనుమంచుఁ బద్మసంభవుఁడు  
తనలోకమున కేఁగెఁ దదనంతరంబ, తనర నాగంగఁ గృతస్నానుఁ డగుచు  
నటువదివేపుర కాళగీరఘుఁడు, నెఱిఁ దిలోదకములు నిష్ఠతో నిచ్చె  
నాతిలోదకముల నమరులై సగరు, లాతని దీవించి యిగిరి దివికి  
ననఘుండు మఱియ యోధ్యాపురంబునకుఁ, జనిభగీరఘుఁడు రాజ్యమునేయుచుండఁ  
గలుషఘ్ను మీయుపాఖ్యానంబు భక్తి, చెలువారఁ జదివినఁ జెప్పఁగా వినిన  
నొనరఁ బుణ్యముల నాయుష్షంతులగుచు, ధనధాన్యకీర్తులఁ దనరుచునుండు  
రెప్పుడు వారల కెల్లదేవతలు, నొప్పఁ బ్రసన్నులై యుండుదు రెలమి  
నమరంగ సిద్ధించు నఖిలకార్యములు, సమకొను నంచితస్వర్గభోగములు  
పెనుపారఁగా వారిపితృగణంబులకు, ననుపమసద్గతు లనిశంబుఁ గలుగు  
ననిన రాఘవుఁడు గంగావతారంబు, విని కొశికునిఁ జూచి వినుతులునేనీ  
నేడు విశ్వామిత్ర నీచేత వింటి, బోడిమి నీగంగ భూలోకమునకు  
వచ్చినతెఱఁగును వారితెఱంగు, నచ్చెగు వడరంగ నని ముదంబంది  
యారాత్రి యందుండి యఖిలలోకముల, నారూఢిక్కెక్కిన యానది గ్రుంకి  
యాహ్నికకృత్యంబు లన్నియుఁ దీర్చి, జాహ్నువి దాటి విశ్వామిత్రుతోడ  
ను త్తరతటమునం దున్న సంయములఁ, జిత్తంబు లలరఁ బూజించి వీడ్కొనుచుఁ  
జనివని యెదుట విశాలయస్పరము, కనుగవ కింపైన గాఢేయఁ జూచి

— ౧౦ దేవత లమృతంబు వడయుట ౧౦ —

యీపురివేరేమి యేరాజవంశ్యుఁ, డేపుమై బాలించు నెఱిగింపు మనిన  
ఘనుఁడుకొశికుఁడు రాఘవుఁజూచి పలికె, విను మింద్రుకడ మున్ను విన్నాడనేను  
దితిసుతులైన దైతేయులు నదితి, సుతులైనసురలు భాసురలీలఁ దొల్లి  
నోలి రసంబులు నోషధుల్ నించి, పాలసముద్రంబు పరువడి ద్రచ్చి  
క్రమమొప్ప నమృతంబు గైకొందమనుచు, సమమైతి నాసుధాజలరాశి దాసి  
కవ్వంబు తరిత్రాడుగా మందరంబు, నవ్వాసుకిని జేసి యమృతాబ్ధిఁ దరువ  
వెలయంగ నటఁ బుట్టె విషముగ్రమగుచుఁ, గలయ లోకంబుల గాఢించిమించఁ  
బరఁగ రోహసల పరుషంబునైన, హరుఁ డదిగొని మ్రొంగె సంత నుమియుట  
సురగముల్ ధరియించె నోలిఁ దద్విషము, మఱిమఱి తరువంగ మఱియును బుట్టె  
వంచన మన్తథావాప్తి లోకముల, ముంచియె త్తఁగఁజాలు మురిపెంబు లమరఁ  
గాంచీర్షణత్కారఘననితంబములు, నించుక నడుమును నెఱియుఁజన్గవల

చంచలతనులతల్పరిదంతచయము, మించుకన్దవయును మెఱయుమోవియును  
 గోమలభ్రాంతాకోదండుఁ దైన, కాముని విలువిద్యగతి చూప నొప్పి  
 కడఁగంటిచూపులఁ గక్షదీధితుల, వెడలించు భుజలతావిక్షేపములను  
 అమర నూతనయశాసనాభిరామముల, నమర నర్వదికోట్ల యప్పరోగణము  
 లీలమై నచ్చరలేమలనెల్ల, నోలి చేతలు దైత్యులును నైకొనిరి  
 వారక దరువ నావరుణాత్మజాత, వారుణి ప్రభవించె వైభవం బలర  
 నాసుర దితిసుతు లపు డొల్లకున్న, నసురులై వర్తిల్లి రవని నెల్లెడల  
 సుర నాదితేయులు సొరిదిఁ నైకొన్న, సురలనఁబ్రఖ్యాతి శోభిల్లి రపుడు  
 సంతసంబున రమాసతి తురంగంబు, కాంతిమిన్నగుదంతి కౌస్తుభమణియు  
 నమృతాంశుఁడును బుట్టె, సమృతంబు సురభి, నమరుసుధాపూర్ణ మగుకమండలుపు  
 కలిగి ధన్వంతరి కరమొప్పు బుట్టె, వెలయంగ మఱి పుట్టె వింతపస్తువులు  
 అంత సురాసురు లమృతంబుకొఱకు, నెంతయుఁ దమలోన నేచి దర్పమున  
 ననుపమస్థితిఁ బోర నసురులసురలఁ, గనుఁగొని సురలపైఁ గరుణించి మించి  
 మానినీయాపమై మధుమద్దనుండు, తా నమృతముఁ బంచి తగనిచ్చువేళ  
 రాహుకేతువు లనురాక్షసులప్పు, డూహించి పాక్షిలో నొగిఁ గూరుచుండి  
 1 చెయి జాచిపట్టినఁ జెలఁగుచు సుధను, మెయిచాయఁ జూడక మెలత యిచ్చుటయు  
 రవిచంద్రులప్పు డారమణినిఁ జూచి, కవగూడి యిద్దఱుఁ గళవళం బుడి  
 కనునైఁగ నటుచూపఁ గనలుచు విష్ణు, వసువొందఁ జక్రంబు నటు ప్రయోగించి  
 శిరములు ఖండించి సృష్టిలోపలను, కఱకురాక్షసుతలలో కడుగ్రహంబులుగ  
 నామింట నిలిచె నయ్యమృతంబు ద్రావ, నేమియుఁ జెడకుండ నెప్పుడు వారి  
 నాదిగానెప్పు డయ్యాదిత్యుఁ జంద్రు, బాధించుచుందురు పర్వంబుఁందు  
 నసురుల గనుఁబ్రాపి యమృతంబు సురల, కొసఁగి వారికి జయంబొసఁగె యుద్ధమున  
 దైతేయకోటియందఱుఁ ద్రుంచి యింద్రుఁ, డాతఁజీఁ ద్రిజగంబు లర్థిఁ బాలింప  
 దితి యంతఁ దనసుతులైగుటకునొగిలి, పతియైన కశ్యపుఁ బ్రార్థించి యింద్రుఁ  
 జంపఁజాలిన మహాసత్త్వప్రతాప, సంపన్ను నొకనిఁ బ్రసాదించు మన  
 నంగీకరించి సహస్రవర్షంబు, లంగన ఘనశుచివై యుండఁ గల్గు  
 మూఁడులోకంబులు మొగి గెల్పువాని, వాడిమిమై నింద్రు వధియించువాని  
 గనియెడ వొకపుత్రుఁ గాంత నావలన, నని పల్కి దితిమేను హస్తాంబుజమున  
 నయమూరఁ బరిమార్చనమునేసి వఱియు, దయఁజూచి యతఁడేఁగెఁ దపమూచరింపఁ  
 జనియె నాదితియును సమృదంబెసఁగఁ, జని యుగ్రతపమొప్పు సల్పుచునుండె  
 నంతట మఘనంతుఁ డాత్మైఱం గెఱిగి, చింతించి దితి జేరి శిష్యుండు వోలె  
 పాయక కుశసమిత్ఫలమూఁభ్యు, తోయాదు లతిభక్తితోడఁ దెచ్చుచును  
 జరణంబులొత్తుచు సత్కృతులఱియు, బరిపాటి నేవయుఁ బరిచ్యనేయ  
 నేవేళ నెచ్చట నేమి గూవలయు, గావలసినవెల్లఁ గనుసన్నఁ దెచ్చి



యుపచరించుచు వేడ్కనుండఁ బెక్కిండ్లు, నపువొక్కచాఁడిండ్లు నాదితి చూచి  
యలరుచు మన రహస్యము దాచలేక, బలభేసి వినుము నాపల్కు. నీ వొకటి  
తనయునిగోరి మీతండ్రి నేరకుగ, వినుము వెయ్యేడులు వెడలిపవలద  
నిచ్చితి సుతనంచు నింపార కాకు, నచ్చుగా నరమిచ్చె నటుగాన నీకు  
నిటమోద బసియేడు లేగినవికపఁ, బటుశక్తి తమ్ముడు ప్రభవింపఁగలఁడు  
అరంగ నీవును నాతాడు గూఢి, పాలుపాక నేలుఁ డీభువనత్రయంబు  
వినుతకీర్తుల మీరు విలసిల్లుచుండుఁ, డని పల్కు నంత మధ్యాహ్నకాలమునఁ  
దలసిడి కాలఁడ దలయాపిగాఁగ, నలతమై నిద్రించు నాదితిఁ జూచి  
శతమన్యుఁ డెంతయు సంతోషమంది, వితతవైఖరి నిదే వేళ నా కనుచు  
దితిగర్భ మతియొగధీశక్తిఁ జూచి, శతకోటిచే దనశత్రునా శిశువు  
నేకుతుక్కులునేయ నెలుగెత్తి బాలుఁ, డేడున దితియు నయ్యెడ మేలుకాంచె  
మఘవ్రుండు మూరుదో మూరుక యనుచు, లఘువీతిఁ బలుక బాలకుఁ జంపవలదు  
వలదనియెడు దితివాక్య మాలించి, వెలుగడి గర్భ మవ్వేళ వాసవుండు  
కరములు ముకుళించి కలకచిత్తమున, తిరమైనభక్తిచే దితితోడఁ బలికె  
దనరంగఁ గాల్గడ తలయంపిగాఁగ, నొని ముక్తకేళివై గూర్కుటఁజేసి  
యరసి నీ పశుచి వైలినిగానఁ దెగువఁ, గార్యంబుకొఱకేచు గడుపులోఁ జూచి  
గొనఁగొని నినుజంప కోడి గర్భంబు, దునిమితి నే నేకుతునియలుగాఁగ  
సన్నకుసన్న నాశత్రుండుగానఁ, జిన్నిపాపనిఁ బరిచ్ఛిన్నుఁ జేసితిని  
జనని ధర్మజ్ఞువై నైరింపవలయు, ననిన దుగ్గఘంపుచు నాయుండుఁ జూచి  
నానేరమంతయు నాకలోకేళ, నీనేర మదిలేదు నిక్కువం బరయ  
నని పల్కి. మరుదాఖ్య లమరఁ దేజంబు, లెవయంగ ఖాడంబు లేద్వరు నగుచు  
నిమ్ముల నాపుత్రు లెలమి నెల్లెడల, సమృదమింపారఁ జరియింపనిమ్ము  
సప్తఖండంబులై సరినొప్పవీరి, సప్తమూరుతగణసంధనాయకులఁ  
గావింపు మని వేడగాఁ నట్లునేసి, దేవేంద్రుఁ డమరావతికిఁ బోయె నంత  
వారును దేవతావల్లభుఁడెలిమి, మూరుతగణసంజ్ఞ మఱి దివ్యు లైరి.  
దేవేంద్రుఁ డతిభక్తి దితికి శుశ్రూష, గావించె నీపుణ్యగణ్యదేశమున  
నీపుణ్యధరణి ము న్నిత్యోకుస్సృపతి, భూపవర్చ్యుం డలంబనయందుఁ గన్న  
కొడుకు విశాలుడన్మువలయాధిపుండు, పుడమి నేలి విశాలపురి యిందొనరె  
నావిశాలునిపుత్రుఁడై హేమచంద్రుఁ, డావిగ్భవించెను నతఁడు సుచంద్రు  
నతఁడు ధూమ్రాశ్వని నతఁడు స్థంజయుని, నతఁడంత సహదేవు నతఁడు కుశాశ్వ  
నాతఁడు సోమదత్తాఖ్యుఁ గాకుత్స్థుఁ, డాతని కెంతయు నమరంగ సుమతి

— సుమతి యమరాజు విశ్వమిత్రుని ఎదుర్కొనుట ౨ —

భావింప నెప్పుడు పరమధర్మముల, నీవిశాలాపురం బేలేడి రాజు  
లనఘు వై శాలికు లన వీరు జగతి, వినుతికెక్కిరి ధర్మవిభవసంపదల  
నిచ్చుల రఘునాథ యిచట నీరాత్రి, బుచ్చి వేగిన జూడఁబోద మిజ్జనకు

ననునంత గాఢేముం డటవచ్చుటెఱిగి, మనమున సంతోషమగుచుండై సుమతి  
తనపురోహితులును దనబంధుజనులు, తనతోడఁ జనుదేరఁ దనపట్టణాబు  
వెలువడి చనుదెంచి విహితమార్గమున, నెలమితో నాసంయమియ్యఁ బూజించి  
కరములు ముకులించి కడుభక్తిఁ బలికె, భగవోపపన్నేడు ధన్యుడనైతిఁ  
జరితార్థమయ్యె నాజననంబటంచుఁ, బరమప్రియంబునఁ బలికి యోదోరుల  
నమరంగఁ గుశలంబు లడిగివకిరప, సుమతి విశ్వామిత్రుఁ జూచి తాననియె  
మునినాథ యసమానమూర్తు లీఘులు, ఘనఘజు లనిమిషక్రమపరాక్రములు  
కరిరాజగమనము ల్కొంతిరవములఁ, బురుడింపఁజాలిన భుజస్త్రైవ్యములను  
లలితంబులైన పుల్లసీతారవింద, దళములఁదెగఁడు నేత్రములుఁ జెన్నొండఁ  
గరవాలములుఁ గార్తుకంబులు దోనలు, ధరియించి దమసుకదన్యాసములును  
జగతి నారవిచంద్రసంచారలీల, మగుచాకసమువలె నలరించువార  
లిరువురు దమలోన నెల్లచందముల, సరియగుచున్నార జనులమామ్మలకు  
నీకుమారకులెవ్వ రెవ్వరిసుతుల, నాకు నేర్పడ గాధినందన చెప్తమ  
యనిన విశ్వామిత్రుఁ డాతనిఁ జూచి, వినిపింపఁదొడఁగెను వీను లుబ్బుగ  
నోరాజులచంద్రయోసుగుణాబ్ధి, వీరివృత్తాంతంబు వినుము దెల్పెదను  
సరయువుపొంతఁ గోసల దేశమునను, నరుదొప్పంగ నయోధ్య యనుపురి యొప్పు  
నాపురి నేలుచు నాదశరథుఁడు, నేపుమై మనుజుల నెల్లఁ బాలించు  
నాతనివరపుత్రుఁ డైననీరాముఁ, డితనికి ననుజాతుఁ డీలక్ష్యుండు  
మఖమునేయుటకునై మఱి నేను వేడ, సుఖమున నిచ్చెను సుతులనిద్రఱిని  
మావెంట వేచేసి మఖమును గాచి, వేవేగఁ దాటక వెర సుబాహువును  
ఆటోపమొప్పంగ ననిలోనఁ గూల్చి, మాటమాత్రంబున మారీచుఁ దోలి  
యాగంగ నట దాటి యటు మిథిలకును, నేగంగఁ దలఁచుచు నిటకు వచ్చితిమి  
ఈరాజశీతాంశు లినవంశకులులు, వీరిసామర్థ్యంబు వినఁగఁ జోద్యంబు  
ననిన విశ్వామిత్రు నమలవాక్యములు, విని చాల సుమతియు విస్తయంబంది  
యారాఘవుల నప్పు డర్థిఁ బూజింప, వారును బూజలు వరుసఁ గైకొనుచు  
నారాత్రి యందుండి యాప్రభాతమున, నారాజు తముఁ బంప నర్థితోఁ జనిరి  
చనిచని గౌతమాశ్రమము రాఘవుఁడు, కనుఁగొని పలికె నాగాధినందనుని  
సలలితెవ్వలనంపద ల్లలిగి, వెలయు మామిళ్లును వేటువనసలు  
నారంగ జంబీర నారికేళములు, పారిభద్రంబులు బదరికాతతులు  
మాతులుంగ లవంగ మంజీరతరులు, శ్రీశరు చంపక సింధువారములు  
పొన్నలు పొగడలు పోకమ్రాఁతులును, నెన్నంగ నరఁటుల నెఱయువుప్పొళ్లు  
చిత్తజాంబకములై చెలఁగునశోక, లత్తుక దాడిమ లలితమల్లికలు  
లిందుకంబులు శివతిలకశల్వలులు, చందన కర్పూర సహకారములును  
భల్లాత గుగ్గులు బ్రహ్మ కౌశికము, లెల్లచో నల్లినయేలకీలతలు  
అల్లినమొల్లలు నలరుచేమంతి, చల్లనిపుష్పవాసనలఁ జెన్నొందు

కాసారములచేతఁ గడురమ్య మగుచు, భాసిల్లుపక్షుల పరువంబులును సమధిక మిట్టియాశ్రమభూమి సకల, రమణీయమయ్యు నిష్టన మేటియ్యె మున్నిండుఁ దపమున మునివర్ణుఁడెవ్వఁ, డన్నియు నెఱిగింపు మనిన నిట్లనియె గౌతముం డిక్కడఁ గడఁగితోఁ దొల్లి, యాతతనిష్ట నహల్యతోఁ గూడి యతిఘోరతపము సేయ గ నింద్రుఁడెఱిగి, యతనితపంబు దానంతయుఁ జెఱుపఁ గుక్కుటంబై పోయి కుటజంబునేరి, కొక్కురో యని కూయఁ గొమరొప్పు మాని మనమునఁ జింతించి మమత రెట్టింప, ముని నిజానుష్ఠానమునకుఁ బోవుటయు గౌతమాకారంబు గైకొని వచ్చి, యాతనిసతి నహల్యాదేవిఁ గడిసి ఋతుకాలమనరు కోరికగలవారు, మతిఁ దలంపఁగఁ బ్రొద్దు మఱి చాలఁగలదు పాలతుక నీతోడి భోగేచ్ఛ నాకు, వలయుటఁ దలపోసి వచ్చితి ననిన నెఱిగి యహల్య నీవింద్రుండవగుట, యెఱుఁగుదు గాకేమి యిందు రమ్మచుచు జలజాతీ తనపర్ణశాలలోపలికి, బలభేదిఁ గొనిపోయి పరఁగఁ గ్రీడించె సురనాథుఁ డప్పుడు స్రుక్కుచు భీతి, నరుగుచో గౌతముఁ డంతలో వచ్చి యోరి పాపాత్మక యుచితమే నీకు, నారూపు గైకొని నాపత్నిఁ గవయ నీపాపఫలమున నీ నముష్కుండ, వైప్రామ్ము పొమ్మని యంత శపించె గౌతముశాప మఖండమై తాఁక, నాతనియండంబు లంతలోఁ దెగియె నడరి గౌతముఁ డహల్యాదేవిఁ జూచి, పడఁతి పాపాణమై పడియుండు మీవు

— ౧౭ గౌతముఁ డహల్యకు శాప మిచ్చుట —

కరముగ్రుగునెండ గాలిపెంధూళి, బొరలుచు నెందును బొడఁగానఁబడక అనిన శాపమున కెయ్యదితుది నాకు, ననిన నహల్య కిట్లనియె గౌతముఁడు వైకుంఠ భాముఁ డవాప్తకాముండు, లోకరక్షణశాలోలచిత్తుండు రాముడై వచ్చి పురాణపూరుషుఁడు, భూమిపై జన్మించి పొగడు దీపించి చనుదెంచి కౌశికుజన్నంబుఁ గాచి, యినకులాధీశ్వరుఁ డీత్రోవ వచ్చి తోలఁగిపోవక నిన్నుఁ ద్రొక్కినఁ జాలు, జలజలోచన నీదుశాపంబు దీటు నని చెప్పి శీతాద్రి కరిగె గౌతముఁడు, మునిపత్ని తాహాపముననుండె నంత సురరాజు దనపాటు సురలతోఁ దెల్పు, దరమిడి పితృదేవతల వారు వేఁడి వెరవరులై మేషవృషణములొ దెచ్చి, సురలు సంధించిరి సురలోకపతికి నతులపుణ్యాత్మకు లదియూదిగాఁగ, గ్రతువులఁ జంపుదుర్కడఁగి మేషముల నాఁడాదిగా మునినాథు శాపమునఁ, బోడిమిచెడి యీతపోవని నున్న యాయహల్య నతుల్య హతమ శృల్యఁ, జేయవే శ్రీరామ చిరపూర్వభామ యని చెప్పి గౌతమునాశ్రమంబునకుఁ, జనుదేర శ్రీరామచరణంబు సోక మొగులెల్ల యియ సోమునికళవోలె, బొగ యడంగిన హవ్యభుక్కిలవోలె గలఁకఁ దొలంగిన కమలినీవోలె, బలుమప్పు గడిగిన బంగారువోలె శ్రీరామపాదరాజీవపరాగ, దూరికృతాఘసందోహయై యపుడు

వెలది యంతయు శిలావేషంబుమాని, తిలకించి తనతొంటిదేహంబు పూని  
మునిపతిచేత రామునిమహత్త్వంబు వినినదిగాన నావేదండయాన  
యామహామహానకు నాతిభ్య మొసంగి, శ్రీమీమాట నిటకు విచ్చేసితిగానఁ  
జరితార్థనైతి మీచరణబద్ధములు, దరి నిచ్చి రఘునాథ త్రైలోక్యనాథ  
మీపాదలీర్థమూ మిన్నేరు భువన, పాపంబు లేడఁబాపఁ బాల్పడె ననఁగ  
నిలయైల్ల నొకట మిన్నొక్కటఁ గొలిచి, బలి మెట్టి బ్రహ్మాండభాండంబు ముట్టి  
వేదశిరోపీఠి విహరించు నీదు, పాదముల్ నాదుశాపముఁ బాచు టరుదె  
యని రాము వినుతించె నంత గౌతముఁడు, సచుడెంచి రఘురామచంద్రుఁ బూజించి  
ప్రాకట జన్మసాఫల్య నహల్యుఁ, గైకొని తొల్లింటిగతి విలసిల్లెఁ  
గ్రోవ్విరిజడివాన కుంభినిఁ గురిసె, నవ్వేళ దేవతూర్యంబులు మొరసె  
ఘనపుణ్య లందుండి కదలి మిన్నంటి, తనరు ప్రాకారసౌధములయూధముల  
నమరిక రత్న గేహముల వాహముల, రమణీయరాజమార్గముల దుర్గముల  
వలనొప్పు శృంగారవసుల జవ్వనులఁ, బోలుచు సంతతశుభంబుల నిభంబులను  
ననువొందు వైరివర్తాశిథిలకును, జనకుని మిథిలకుఁ జనుడెంచి రంతఁ  
గాలింగ నేపాళ కర్ణాట లాట, మాళవ సౌవీర మగధ పాంచాల  
కురు పాండ్య బర్బర కుంత లావంతి, మరు తురుష్కాభీర మనుజవల్లభుల  
ఘనతర యాగోపకరణభారముల, ననురూపపశుకణాయతగయూపముల  
భూరి దధిక్షీరపూర్ణకుంభముల, సారసమిద్భారచారు దేశముల  
నడరి ఘోషించు సామాదివేదముల, నుడుగక చనుడెంచుచున్న తాపసుల  
నుడువీధి నుప్పొంగు హోమధూమముల, నడరెడు దేవతాహ్వనరావములఁ  
బూజలుగైకొన్న పుణ్యసంయములఁ, బూజింపాలయని భూసురోత్తముల  
నరుదైన జనకుని యజ్ఞవాటంబు, కరమర్థి బొచ్చె నగ్గాధినందనుఁడు  
అంత నాజనకమహారాజవర్యుఁ, డెంతయుమర్యాద నెదురుగా వచ్చి  
మునినాథునకు మ్రొక్కి ముదమొప్పఁ దోడు, గొనిపోయి పూజించి కుశలంబులడిగి  
నీవు వచ్చితిగాన నేడు నే మిగులఁ, బావనాత్ముడనైతిఁ బ్రబలె నాక్రతువు  
లని చాలఁ గొనియాడి యమ్మనిచంద్రు, వెనుక నె వినతులై విలసిల్లుచున్న  
గురుతరస్థితవత్సులఁ గాకపక్ష, ధరుల మహాధనుర్ధరుల శ్రీకరులఁ  
గోపలాంగుల నభంగురయశోనిధుల, భూమి జరించువేల్పులఁ బోలుఘనుల  
సదయాంతరంగుల సతత ప్రసన్న, నదనుల భువనపావనచరిత్రులను  
చారుప్రభాభానుచంద్రసన్నిభుల, ధీరుల నయ్యశ్విదేవతాకృతుల  
నాజానుబాహుల నతులవిక్రముల, రాజీవనేత్రుల రామలక్ష్మణులఁ  
జూచి యీశరచాపశోభితాకారు, లీచతురాత్మకు లెవ్వరివార  
లీపల్లవారుణ మృదుపాదుపద్మ, లేపగిదిని వచ్చి రిచటికి నడిచి  
యనిన విశ్వామిత్రు డనఘులు వీరు, జననాథ దశరథజనపాలసుతులు

నాయతశక్తి నాయాగంబు గాచి, యాయహల్యను బ్రోచి యనుకంప నేచి  
నిరుపమతరశక్తి నీయింట నున్న, హరునిచాపముఁ జూడ నరుదెంచి రనుడు  
మునినాథుమాటకు ముదమంది జనకుఁ, డనునయంబున వారిసర్థిఁ బూజించె

శదానందుండు విశ్వామిత్రు ప్రభావంబుఁ దెల్పుట

గౌళికుఁ గనుఁగొని గౌతమసూనుఁ, డాశతానందుఁ డిట్లనియె రాగిల్లి  
నీవు రామునిఁ దెచ్చి నెన్ని ముచ్చేలి, తీ విశ్వవిభుఁ డేర నెవ్వరితరము  
అడరి మాతల్లి యహల్యపాపములు, కడుగ రామునిపాదకమలరేణువుల  
గౌతమశాపదుర్గతి నిస్తరించి, గౌతముఁ గ్రమ్ముఁ గలిసె మాతల్లి  
రామచంద్రునిపాదరాజీసమహిమ, లేమందు నని రాము నీక్షించి పలికె  
నీకౌళికుఁడు పుణ్యుఁ డీక్షోణిమీఁద, నీకు రక్షకుఁడంట నీకేమి కొదువ  
యరయ విశ్వామిత్రు నతులప్రభావ, మరిది ప్రస్తుతినేయ నైనను వినుము  
దశరథాత్మజ బ్రహ్మతనయుండు కుశుఁడు, కుశుఁ డర్థితోడుతఁ గుశనాథుఁ గనియె  
గుశనాథునకు గాధి కొమరుఁడై పుట్టెఁ, గుశపవిత్రుఁడు గాధికొడుకయ్యె నితఁడు  
అతిధర్మనిరతుఁడై యఖిలంబు పొగడ, నితఁడు మహాచక్ర మేలుచునుండె  
నొలసినవేడుక నొకనాఁడు దన్నుఁ, బలిసి యక్షోహిణీబలములు గొల్వ  
వెడలి కాననముల వేడ్కలు సల్పి, పుడమియంతయుఁ జరింపునుఁ జాల బడలి  
బహుగంధబంధురప్రసవమంజరుల, బహుఫలంబులనొప్ప పాదపావళుల  
బహుపక్షిరవముల బ్రహ్మఘోషముల, బహుసరోవరముల బహుళవేదికల  
నలరుచు జాతివై రాదులు లేక, మెలఁగు నానావిధమృగసమూహముల  
ననిలారిబుజీర్ణపర్ణాశులై తపము, నొనరించుతపసుల యోగిపుంగవులఁ  
బన్నగభేదరప్రముఖగంధర్వ, కిన్నరాదుల వాలఖల్యాదిమునులఁ  
గడునొప్పి బ్రహ్మలోకము వోలె మిగుల, నడరు వసిష్ఠనియాశ్రమంబునకు  
నతిముదంబున వచ్చి యావసిష్ఠునకు, నతినిష్ఠ మ్రొక్కిన నతఁడు దీవించి  
యచితాసనంబున నునిచి పూజించి, ప్రచురసస్వాదుఫలమూలతతుల  
వరుసతో నిచ్చిన వానిఁ గైకొనుచుఁ, గరములు ముకుళించి కడుభక్తిఁ బలికె  
ననఘాత్త తపసులు నగ్నిహోత్రములు, జసలోకనుతములై జరగుచున్నవియె  
మీరును శిష్యులు మీయాశ్రమమున, నారంగ వీరు వారన కెల్లవారు  
ముదమున నున్నారె మునినాథ యనిన, నొదవుసమ్మదమున నున్నార మేము  
నీతితోఁ జేయుచె నీవు రాజ్యంబు, ప్రీతిమై భరియింతె భృత్యవర్గముల  
ముద మొప్పు రాజ్యాంగములు పరీక్షించె, వదలక నిర్జించె వ్రాలుశాస్త్రపులఁ  
గుశలమే సర్వంబు కుశలమే నీకుఁ, గుశలమే నీవుత్ర కులకుఁ బత్నులకు  
నని పల్క మిాకృప నఖిలంబు కుశల, మనియెఁ గౌళికుఁ డంత నవ్వసిష్ఠుండు  
కరమర్థి మాయొంటికడ విందు గుడిచి, యరుగుమ యీవని యతనిఁ బ్రార్థింప  
నందుకు కౌళికుం డనుమతించుటయు, విందు నేయుటకునై వేగంబ యతఁడు  
తనహోమధేనువు దలంచి రప్పించి, జననాథవరునకు సకలసేవలకు

వివిధభక్త్యంబులు వివిధభోజ్యములు, వివిధభంగుల విందు వేడ్క గావింప  
వలయుఁగావున నీవు వలయువస్తువులు, గలిగింపుమనవుడుఁ గామధేనువును  
గలమాన్నతతులు శాకములు భక్ష్యములు, గలవంటకము లూరుఁగాయలంబట్లు  
ఫలవిశేషంబులు పాయసాన్నములు చెలువారు వెన్నలు చీనిచక్కెరలు  
సదోష్ణఘృతములు రసాయనంబులును, మద్యవిశేషముల మాంసభేదములు  
వావిరి మఱియు నెవ్వారికి నేమి, కావలె నవి యడుగకయె కల్పింప  
నాధేనుమహిమ కత్యాశ్చర్యమొంది, గాధేయుఁ డప్పుడు కడమాడ నేయుఁ  
గుడిచి నేనలు దానుఁ గోర్కిదిపింపఁ, గడుఁ దృప్తివొంది యాగాధితనూజఁ  
డీకామధేనువు నెబ్బంగినైన, జేకొందు ననుచు వసిష్ఠునిఁ జేరి  
లక్షగుఱ్ఱంబులు లక్ష ధేనువులు, లక్షయేనుఁగులు వేలక్షలు మఱులు  
నిచ్చెద నీధేను విష్ణు నాకనిన, నిచ్చులో మునిరాధుఁ డెంతయు వగచి  
యిది నాకు డీవనం బిది నాకుఁ బ్రాణ, మిది నాతపంబులకెల్ల సాధనము  
హవ్యకవ్యంబులు సతిధిసత్కార, మవ్యాహతముగ నీయావుచే నడుచు  
నీపుణ్యధేనువు నీఁజాల ననిన, నాపూర్ణబలుఁడు విశ్వామిత్రుఁ డలిగి  
యిమ్ముని బలిమాలి యే వేడ నేల, రమ్మని భటసహస్రంబులుఁ దాను  
గోవు నుద్ధతిఁ బట్టికొనిపోవఁ జోవఁ, జోవక యిది మునిపుంగవుఁ జూచి  
యనఁకు వసిష్ఠసుయమిచంద్ర నన్నుఁ, గొనిపోవుచున్నాఁడు క్రొవ్వి కౌశికుఁడు  
వారింప వకట దుర్వారుండవయ్య, నూరక తగునయ్య యొప్పింప నన్ను  
నసఘాత నీయెడ నపరాధి గాను, నను నుపేక్షించుట నాయమే నీకు  
ననుడు ధేనువుమాట కావసిష్ఠుండు, మనమునఁ గృపపుట్టి మఱుమాటఁ బలికె  
నేనేల విడుతు నిన్నెంతయు బలిమి, భూనాయకుఁడు గొనిపోయెడుఁగాని  
క్షత్రియు లుద్గండచారిత్రులైన, ధాత్రిసురోత్తము ల్దారెంతవార  
లీక్షోణి కధిపతి యీగాధితనయుఁ, డక్షోహిణీబలం బతినికిఁ గలదు  
ఏవిధంబున గెల్తు నితని నే ననిన నావసిష్ఠునితోడ నాధేను వనియె  
మునినాథ సృపతేజమునకంటె నెందు, వినుతింప నెక్కుడు విప్రతేజంబు  
గావున నీకంటెఁ గౌశికుండెక్కు, డేవెంటఁ గాకుండు టె నెఱుంగుదును  
బనుపుము నన్ను నీబలములనెల్ల, మునుకొని యడఁచెద మునినాథ యనిన  
నావసిష్ఠుండు ధేను వపుడు నైవ్యములఁ, గావించు బలముల ఖండింపుముఱక  
నన విని హంకారమడరించుటయును, గనుఁగొని ధేను హంకారంబునందె  
ఘనవాలలతయందుఁ గర్ణంబులందుఁ, దనురుహంబులయందు దంతంబులందు  
ఘరమధ్యములయందుఁ గొమ్ములయందు, నురులోచనములందు నూర్పులయందు  
మొనయ జంఘలయందు మోకాళ్లయందు, ననువొందఁ దొడలందు నధరంబునందు  
గాఢతరం బైన గంగఁడోలునను, రూఢిగాఁ గూడిన రోషకూపములఁ  
గెరలు రంకెలను శక్తిప్రదేశమునఁ, బొరి నుద్భవించిరి భువనభీకరులు  
కైరాత పల్లవ కాంభోజ యవన, వీరులు వెక్కుండు విషమవిక్రములు

చిత్రరూపాఘ్నులు చిత్రాయుధులును, జిత్రవిలోచనుల్చిత్రహంకృతులు  
నై వీరులై ధీరులై మహాదారు, లై వాగు సేనాసహాయులై మఱియు  
హరులతో గరులతో నందంద గడిమి, బరగి విశ్వామిత్రుబలములఁ ద్రుంపఁ  
జూచి యాకాశికుసుతుల నూర్చురను, నేచి నానాహేతిహేతులు నిగుడ  
వచ్చి వసీష్ఠుని వధియింపఁ గడఁగి, యచ్చట భస్మమై రతనిహంకృతికి  
నంత విశ్వామిత్రుఁ డఖలనై న్యంబు, అంతకువీటికి నరుగుట చూచి  
యతులపరాక్రము లగుచున్నతనదు, సుతులచావులు జూచి శోకించి యంతఁ  
దనరాజ్యమున నొక్కతనయుని నునిచి, చని హిమాచలమునఁ జలమున నిలిచి  
త్రిపురారిఁ గూర్చి యతిప్రయత్నమునఁ, దపమొనరింపఁ బ్రత్యక్షమాటయును

—౧౭౭ కాశికుండు ఈశ్వరుని చేత నస్త్రాదులు వడసి వసీష్ఠునితో జోరుట ౧౭౭—

హరుచేత వివిధశస్త్రాస్త్రము ల్వడసి, యురవడిఁ జనుదెంచి యుగ్రుండై కడఁగి  
మొగి వసీష్ఠాశ్రమంబున వహ్నిశిఖలు, నెగయఁ బెల్లెగసె నాగ్నేయబాణముల  
నప్పుడు బాణాగ్ను లాశ్రమంబెల్లఁ, గప్పి మండుటయును గని వసీష్ఠుండు  
కాలదండముఁ గొన్న కాలుండొ యనఁగఁ, గేల దండము దాల్చి కినుకతో వెడలి  
యోరి విశ్వామిత్ర యోరి పాపాత్మ, భూరిపుణ్యాశ్రమంబులు గాల్చు దగునె  
యెనయ నీవెక్కడ నే నెక్కడనిన, ఘనరోషచిత్తుండై కాశికుం డప్పు  
డతనిపై రాద్రంబు నైంద్రంబుఁబాశు, పతము వైష్ణవము జృంభణము శోషణము,  
జటులమోహనమును సంతాపనంబు, బటుతరవజ్రంబు బ్రహ్మపాశంబుఁ  
గనలువై శాచంబు కాలపాశంబు, ఘనవిష్ణుచక్రంబు కాలచక్రంబు  
వారుణ గాంధర్వ వాయవ్యసార, ఘోరాస్త్రకోటులు క్రూరుండై యేయఁ  
గలయంగ విస్ఫులింగంబులు చెదర, బలువిడి నుగ్గాడై బ్రహ్మదండమున  
నలుక విశ్వామిత్రుఁ డంత బ్రహ్మాస్త్ర, మలవడ సంధించి యార్చి యేయుటయు  
సకలగీర్వాణులు సకలసంయములు, సకలగంధర్వులు సకలపన్నగులు  
సకలభూతంబులు సకలదిక్పతులు, సకలతారాగ్రహచంద్రసూర్యులును  
సకలలోకంబులు చలనంబునొంది, సకలదిక్కులు మండఁ జండవేగమున  
బ్రహ్మాండభాండంబు బలువిడి నెగడి, బ్రహ్మదండము దాఁటి పఱతేరఁ జూచి  
బ్రహ్మాదులకు నడ్డపడరానియట్టి, బ్రహ్మాస్త్ర మవలీలఁ బట్టుక మ్రింగె  
సురుచిరబ్రహ్మతేజోమూర్తి వెలుగఁ, నరుదార నమ్మునియంగరోమముల  
నెఱిమంటలెగయ ననేకబాణంబు, లఱిముఱి వెడలి విశ్వామిత్రుఁ దాఁకి  
చుఱుచ్చదొడఁగినఁ జూచి కాశికుండు, నెఱిచెడి యెంతయు నిజసత్త్వమెడలి  
తరమిడి యాబ్రహ్మదండమొక్కటను, వరశస్త్రకోటులు వమ్ములై పాలినె  
నత్రస్తమచల మియనబ్రహ్మబలము, క్షత్రబలంబది గాల్చునే యనుచు  
చెనటియై మగిడి కాశికుం డాలు దాను, జని ఘోరతపమర్థి సలుపుచునుండె  
అటమీఁద సుతుల విశ్వామిత్ర మౌని, కటుసత్త్వవంతులఁ బడసె నల్వరను  
వినుము దుష్కరింద హవిష్కరిందనాము, లన దృఢనేత్ర మహారథు లనఁగఁ

జలము డింపక పెక్కు సంవత్సరము, లలఘునిష్ఠులఁ దపం బటునేయ మెచ్చి  
 వనజసంభవుండంత వచ్చి కౌశికునిఁ, గనుఁగొని యెంతయుఁ గరుణించి పలికె  
 నీతపంబున మెచ్చి యిచ్చితి నీకుఁ, బ్రీతిమై నిట రాజముపిపదం బనఘ  
 యని పోవ గాఢేయుఁ డతిదీనుఁడగుచు, నెనయంగ నీతపం బెంత చేసినను  
 గడపట బ్రహ్మర్షి గానేరనైతి, నెడపడి చెడిపోయి యాయుగ్రతపము  
 ఈరాజముపిపదం బే నొల్ల ననుచు, ఘోరతపంబు గైకొని నేయుచుండె  
 అంత నిత్యైకుకులాగ్రణియైన, సంతతకీర్తి త్రిశంకుఁ డకరాజు  
 తనువుతోడను గూడి తానాకమునకు, నొనరంగఁ జనుజన్న మొనరింపఁ దలంచి  
 భక్తి వసిష్ఠునిపాలి కేటెంచి, యుక్తమార్గంబున నుపవర్తించుచును  
 దివిజలోకమున కీదేహంబుతోడ, సవనంబు గావించి చనఁ గోర్కె నాకు  
 ననురక్తఁ గావింపుఁ డనఘ నాచేత, మునుల రప్పింపుఁడు ముద మొప్ప ననిన  
 నరనాథ యొడలితో నాకలోకమున, కరుగ నసాధ్య మీయవనీశులకును  
 అనవుడు రాజన్యుఁ డట దక్షిణమున, ఘననిష్ఠఁ దపమర్థిఁ గావించుచున్న  
 చిరపుణ్యులైన వసిష్ఠపుత్రులకుఁ, గరమర్థిఁ బ్రణమిల్లి కరములు మొగిచి  
 దేవలోకమున కీదేహంబుతోడఁ, బోవచ్చుయాగంబు పూని నాచేతఁ  
 జేయింపుఁ డనిన వసిష్ఠఁ డీతెఱఁగు, నేయుఁడీ యనెనేని చేయింతు మనుడు  
 నారాజచంద్రుఁ డిట్లనియె వసిష్ఠఁ, డేరాజులును జేయ రీక్రతు వనియె  
 మీకడ నీటురాక మీరైన నన్నుఁ, జేకొని యజ్ఞంబు నేయింపవలయు  
 నరయఁ బురోహితు లగువారు గారె, ధరణీశులకు సర్వధర్మసాధకులు  
 అనిన వాసిష్ఠు లాయవనీశుఁ జూచి, ఘనుఁడు వసిష్ఠుండు గాదన్న తెఱఁగు  
 నిర్మలమతి నొరుల్ నేర్తురే నేయ, దుర్మతి వగునీకుఁ దోచదుగాక  
 యనిపల్కు నిర్విణ్ణుడై సంయమిండు, తనయులఁ జూచి యాధరణీశుఁ డనియె  
 మీతండ్రి నిరసించె మీరును జేయ, రైతి రేతెఱఁగుననైన నీక్రతువు  
 హితబుద్ధిలేనిమీ రేల నా కింక, నితరులచేతఁ జేయించెడఁగాక  
 యనినఁ జండాలుండ వగుమంచు నలుకఁ, గనుఁగొని పల్కి రాఘనపుణ్యు లంత  
 భాసురంబగు భూమిపాలుతేజంబు, వాసిష్ఠకోపాగ్ని వడిఁ గాలె ననఁగ  
 నారయ నీలదేహంబును నీలి, చీరయు జంజురుశిఖయును దనర  
 నంట నశుద్ధంబులైన మాలినన్య, మంటించు నీరూప మనుభంగి దోఁపఁ  
 బ్రణుతవర్ణస్ఫూర్తిఁ బరఁగిన కనక, మణిభూషణము లోహమయములై తనర  
 నోజ్జ్వలఁ గష్టనామోక్తిభేదముల, నాజాతి కనురూపమైన రూపమున  
 జననాథుఁ డతిఘోరచండాలభావ, మొనరంగఁ జేడ్చడియున్న నీక్షింపి  
 పౌరభృత్యామాత్యబంధువర్గంబు, లారాజు వర్జించి రంత నారాజు  
 నొదవినభయమున నొయ్యిమెట్టుచును, నొదుకుచు జనులకు నోసరించుచును  
 జని మహామహాని విశ్వామిత్రుఁ గనినఁ, గనికరంబొదవ నాగాధితనూజఁ  
 డిల నయోధ్యాపురం బేలేడినీకు, నెలమిఁ జండాలత్వ మేల పాటిల్లె



నేతలంపున వచ్చె నెఱిగింపు మనిన, నాతండు ముకుళితహస్తంబై పలికె  
నిరవొంద బొందితో నింద్రలోకమున, కరుగఁజొప్పడునట్టి యాగంబు మున్ను  
చేయింపుఁ డనిన వసిష్ఠఁ డీతెఱుగు, నేయింప రాదని చెప్పెను త్తరము  
నావసిష్ఠునిపుత్రు లగువారు నతఁడు, గావింపఁగాదన్నఁ గా దని పలికి  
రితరులచేతఁ జేయింతు నన్నాట, కతిరోపమున మాల వగు మన్న నైతి  
ననఘ నాచేసెద నన్నయధ్వరము, నొసరింతు నామాట కొగి బొంకు లేదు  
ఇట్టియాపదయందు నిటమీఁదనైన, నెట్టన సత్యంబు నెగడఁ బాలింతుఁ  
బెక్కుధర్మంబులు పెక్కుజన్మములు, పెక్కువతోఁ జేసి పెంపు గైకొంటి  
గురులఁ బూజించితి గురులు నావలనఁ, గరుణచాలమి ధర్మ కార్యంబు నిలిచి  
పౌరుషం బది దేవ ఫలము లేకున్న, నేరమి వాటిల్లు నిక్కువం బరయ  
నేవిధంబుననైన నీవు నాపాలి, దైవమై రక్షింపఁ దగుదు నా కనియె  
అనిన విశ్వమిత్రుఁ డతని వీక్షించి, జననాథ నీవింక సంతాప ముడుగు

— శ్రీశంకునికై కాశికుండు యజ్ఞంబుచేయ నారంభించుట —

దీనునిఁ జేపట్టితిని ద్రిశుద్ధిగను, మానుల రప్పించి మఘము సేయించి  
దేహంబుతోడనే తివిరి నేఁ బలుకఁపోహంబు గాకుండఁ బుచ్చెద దివికి  
విను నిన్నుఁ బరమపవిత్రుఁ గావించు, నని పల్కి శిష్యుల నందఱఁ జూచి  
మునుకొని మీరెల్ల మునుల ఋత్విజులఁ, గొనిరండు వే శ్రీశంకునియాగమునకు  
నని నియోగించిన నట్ల వా రేగి, మునివరేఋత్విలెల్ల మొగిఁ దోడితెచ్చి  
కలయ విశ్వమిత్రుకడకు నేతెంచి, చలమేది నిల్చిరి సంయమిశ్వరులు  
వారు వసిష్ఠనాశ్రమవాసులెల్ల, వారలు దక్కుంగ వచ్చి రందఱును  
ఆవసిష్ఠునిపుత్రు లాడిరి కొన్ని, యావాక్యములు విను మంచు వా రనిరి  
మతి విచారింపక మఘము సేయించు, నతఁడు రాజుఁట మాలఁడఁట నేయువాఁడు  
చండాలుమఘమున సకలమునీంద్రు, లుండి భోజనము లే యుక్తిఁ జేసెదరు  
ఆడ కేమొగముల నరుగుదెంచెదరు, వేడుక సురలు హవిర్యాగమునకుఁ  
బరంగ విశ్వమిత్ర పాలితుండైన, నరుఁ డెట్టులాందెడు నాకలోకంబు  
విన విస్తయం బని వెలయ దూషించి, రనిన విశ్వమిత్రుఁ డగ్నియై మండి  
కడునిష్ఠఁ దపమిట్లు గావించు నన్ను, నడరి దూషించు పాపాత్ములందఱును  
మాతనగతి నేడుమాటుజన్మముల, బాగుగాఁ గ్రవ్యాదభావంబుఁ దాల్చి  
మానవశునకాదిమాంసము ల్దినచు, హీనులై చరియింపనిమ్ము లోకముల  
నసమున నన్నాడు నామహోదయుఁడు, వసుధ నిపాదుఁడై వ ర్తింపనిమ్ము  
అని శపియించి సంయముల వీక్షించి, మునులార యీరాజముఖ్యుఁ ద్రిశంకు  
నున్నతకులశీలు నురుకీర్తిలోలు, సన్నతధర్మజ్ఞు సత్యప్రతిజ్ఞఁ  
గ్రతువుసేయింపుడు గాత్రంబుతోడ, నితఁ డింద్రపురి కేఁగె నిరవొప్ప ననిన  
నాఋషిమాటల కమ్మహామునులు, దారు విచారించి తమలోన ననిరి  
గాధిసూనునిమాట గాదంటిమేని, క్రోధించి శపియించుఁ గ్రూరవాక్యములఁ

గానఁ జేయింతము క్రతువు కాశికుండు, మానుగాఁ జెప్పినమహితమార్గమున  
నని పల్కి మునులెల్ల నధ్వరకర్త, మొనరింప నామంత్రయోగాదు లమర  
నాగాధితనయుండు యాజకుం డగుచు, యాగభాగములకు నమరులఁ బిలిచె  
బిలిచిన రామంచుఁ బేరెలుంగెత్తి, పలికిరి సుర లటు పలుకఁ గౌశికుండు  
కుశపవిత్రముచేత గొని స్తువంచెత్తి, దిశలరోహనలదీపులు నిగుడ  
నాకేంద్రలోకంబునకుఁ ద్రిశంకుండ, నీకోరినటువలె నిన్నుఁ బుచ్చెదను  
నడరంగ నే బాల్య మాదిగా నియతి, విడువక తపముఁ గావించితి నేని  
బొందితోడనె కూడఁ బోయి స్వర్గంబు, నందుము పొమ్మన్న నాత్రిశంకుండు  
తత్తపోబలమునఁ దడయక యెల్ల, సత్త్వము లేగెడి సరణిఁ బోవుటయుఁ  
జండాలుడవు నీవు స్వర్గలోకమున, నుండనీ నని యింద్రుఁ డుదరి త్రోపింపఁ  
గడఁగ విశ్వామిత్ర కావవే యనుచు, వడిఁ దలక్రిందుగా వచ్చుచున్న  
శరణార్థియైన త్రిశంకునిఁ జూచి, కరుణావిధేయుడై గాధేయుఁ డవుడు  
జననాథ నీవాకసమునందె నిలువు, మని పల్కి నిలుపుచు నటఁ దత్త్వమున  
నలుకఁ ద్రిశంకున కమరేంద్రతోడి, చలమున వేటొక్కస్వర్గంబు సేసి  
లలినందు సప్తర్షు లనుదారకలను, నలవడఁ గల్పించి యానాకమునకు  
వేటుదేవతలఁ గావింప నింద్రునకు, మాటింద్రుఁ గల్పింప మదిఁ దలంచుటయు  
జాల భీతిలి సర్వసంయము ల్గురలు, నోలి విశ్వామిత్రునొద్ద కేటించి  
యిలలోన మునినాథ యీ త్రిశంకుండు, దలపోయ గురుశాపదగ్ధుండుగానఁ  
దగ నాకమున నుండఁ దగ దన్నమాట, తగవుగాఁ గొని గాధితనయుండు పలికె  
సురలార యీతని సురలోకమునకు, నరిగెడు మేనితో నని పల్కినాడ  
నామాట నిజముగా నైన నీనాక, మీమహీనాథున కిటు చెల్లనిండు  
ప్రభునొప్ప లోకముల్పరఁగునందాఁక, నభమునఁ బోలిచి యీనక్షత్రములను  
గలయనచ్చరపీఠికంబును మీఠఁగ, దొలగని తేజంబుతోఁ జెలువొంది  
బృందారకస్ఫూర్తి పెంపొందు శిరము, క్రిందై త్రిశంకుండు కృతపుణ్యుడగుడు  
కర మొప్ప నీతారకలకును నడుమ, నురుతరకీర్తిమై నుండనిం డనిన  
ననుమతించుచు నప్పు డాయనుగ్రహముఁ, గొనియాడి ముని వీడుకొని సురల్లునులు  
లలి నిజస్థానంబులకు నేఁగి రంత, నెలమిఁ గౌశికుండు మునీంద్రులఁ జూచి  
యిమ్ముగా నటమీఁద నిది తపంబునకు, సమృద్ధ మిక్కడఁ జాలంగఁ గలుగు  
మునులార మనమింక ముదము చిత్తమునఁ, దనర నొక్కడకుఁ బోదము రండటంచుఁ  
గడఁగనక్కడఁ బాసి కదలి విశాల, కడ కేఁగి యందుఁ బుష్కరతీర్థమాడి

— అంబరీషుండు యజ్ఞపశువుగా శునశ్శేపునిఁ గొనిపోవుట —

యంబుఫలాహారి యగుచుఁ బెక్కిండ్లు, పంబిననిష్ఠఁ దపంబు గావించె  
నంబరీషుం డయోధ్యాపురివిభుండు, శంబరరిపుమూర్తిసముఁ డట్టియొడను  
వెలయంగఁ గ్రతువు గావింపఁగాఁ బూని, బలభేదిచే యాగపశువుఁ గోల్పోయి  
యరసి లేకున్నఁ బ్రాయశ్చిత్తవిధికి, కరపశు వగుగుచు నానాశ్రమముల

నేతలంపున వచ్చె నెఱిగింపు మనిన, నాతండు ముకుళితహస్తంఁడై పలికె  
నిరవొంద బొందితో నింద్రలోకమున, కరుగఁజొప్పడునట్టి యాగంబు మున్ను  
చేయింపుఁ డనిన పసిఘంఁ డీతెఱుగు, సేయింప రాదని చెప్పెను త్తరము  
నావసిష్ఠునిపుత్రు లగువారు నతఁడు, గావింపఁగాదన్నఁ గా దని పలికి  
రితరులచేతఁ జేయింతు నన్నాట, కతిరోపమున మాల వగు మన్న నైతి  
ననఘ నాచేసెద నన్నయధ్వరము, నొనరింతు నామాట కొగి బొంకు లేదు  
ఇట్టియాపదయందు నిటమీఁదనైన, నెట్టన సత్యంబు నెగఁడఁ బాలింతుఁ  
దెక్కుధర్మంబులు పెక్కుజన్మములు, పెక్కువతోఁ జేసి పెంపు గైకొంటి  
గురులఁ బూజించితి గురులు నావలనఁ, గరుణచాలమి ధర్మ కార్యంబు నిలిచి  
పౌరుషం బది దేవ ఫలము లేకున్న, నేరమి వాటిల్లు నిక్కువం బరయ  
నేవిధంబుననైన నీవు నాపాలి, దైవమై రక్షింపఁ దగుదు నా కనియె  
అనిన విశ్వామిత్రుఁ డతని వీక్షించి, జననాథ నీవింక సంతాప ముడుగు

— శ్రీశంకునికై కాశికుండు యజ్ఞంబుచేయ నారంభించుట —

దీనునిఁ జేపట్టితిని ద్రిశుద్ధిగను, మానుల రప్పించి మఘము సేయించి  
దేహంబుతోడనే తివిరి నేఁ బలుకఁసోహంబు గాకుండఁ బుచ్చెద దివికి  
విను నిన్నుఁ బరమపవిత్రుఁ గావించు, నని పల్కి శిష్యుల నందఱఁ జూచి  
మునుకొని మీరెల్ల మునుల ఋత్విజులఁ, గొనిరండు వే శ్రీశంకునియాగమునకు  
నని నియోగించిన నట్ల వా రేగి, మునివరేణ్యులనెల్ల మొగిఁ దోడితెచ్చి  
కలయ విశ్వామిత్రుకడకు నేతెంచి, చలమేది నిల్చిరి సంయమిశ్వరులు  
వారు పసిష్ఠునాశ్రమవాసులెల్ల, వారలు దక్కంగ వచ్చి రందఱును  
ఆవసిష్ఠునిపుత్రు లాడిరి కొన్ని, యావాక్యములు విను మంచు వా రనిరి  
మతి విచారింపక మఘము సేయించు, నతఁడు రాజఁట మాలఁడఁట నేయువాఁడు  
చండాలుమఘమున సకలముసీంద్రు, లుండి భోజనము లే యుక్తిఁ జేసెదరు  
ఆడ కేమొగముల నరుగుదెంచెదరు, వేడుక సురలు హవిర్యాగమునకుఁ  
బరగ విశ్వామిత్ర పాలితుండైన, నరుఁ డెట్టులాందెడు నాకలోకంబు  
విన విస్మయం బని వెలయ దూషించి, రనిన విశ్వామిత్రుఁ డగ్నియై మండి  
కడుసిఘంఁ దపమిట్లు గావించు నన్ను, నడరి దూషించు పాపాత్ములందఱును  
నూతనగతి నేడునూఱుజన్మముల, బాగుగాఁ గ్రవ్యాదభావంబుఁ దాల్చి  
మానవకునకాదిమాంసము త్తినుచు, హినులై చరియింపనిమ్ము లోకముల  
ససమున నన్నాడు నామహోదయుండు, వసుధ నిపాదుండై వ ర్తింపనిమ్ము  
అని శపియించి సంయముల వీక్షించి, మునులార యీరాజముఖ్యుఁ ద్రిశంకు  
నున్నతకులశీలు నురుకీర్తిలోలు, సన్నుతధర్మజ్ఞ సత్యప్రతిజ్ఞఁ  
గ్రతువుసేయింపుండు గాత్రంబుతోడ, నితఁ డింద్రపురి కేగు నిరవొప్ప ననిన  
నాఋషిమాటల కమ్మహామునులు, దారు విచారించి తమలోన ననిరి  
గాధిసూనునిమాట గాదంటిమేని, క్రోధించి శపియించుఁ గ్రూరవాక్యములు

గానఁ జేయింతము క్రతువు కౌశికుడు, మానుగాఁ జెప్పినమహితమార్గమున  
నని పల్కి మునులెల్ల నధ్వరకర్త, మొనరింప నామంత్రయోగాదు లమర  
నాగాధితనయుండు యాజకుం డగుచు, యాగభాగములకు నమరులఁ బిలిచె  
పిలిచిన రామంచుఁ జేరెలుంగైత్తి, పలికిరి సుర లటు పలుకఁ గౌశికుడు  
కుశపవిత్రముచేత గొని స్రువంబెత్తి, దిశలరోమానలదీప్తులు నిగుడ  
నాకేంద్రలోకంబునకుఁ ద్రిశంకుండ, నీకోరినటువలె నిన్నుఁ బుచ్చెదను  
నడరంగ నే బాల్య మాదిగా నియతి, విడువక తపముఁ గావించితి నేని  
బొందితోడనె కూడఁ బోయి స్వర్గంబు, నందుము పొమ్మన్న నాత్రిశంకుండు  
తత్తపోబలమునఁ దడయక యెల్ల, సత్త్వము లేగెడి సరణిఁ బోవుటయుఁ  
జండాలుడవు నీవు స్వర్గలోకమున, నుండనీ నని యింద్రు డుదరి త్రోపింపఁ  
గడఁక విశ్వామిత్ర కావవే యనుచు, వడిఁ దలక్రిందుగా వచ్చుచున్న  
శరణార్థియైన త్రిశంకునిఁ జూచి, కరుణావిధేయుడై గాధేయుఁ డవుడు  
జననాథ నీవాకసమునందె నిలుపు, మని పల్కి నిలుపుచు నటఁ దత్తజమున  
నలుకఁ ద్రిశంకున కమరేంద్రుతోడి, చలమున వేటొక్కస్వర్గంబు నేనీ  
లలినందు సప్తర్షు లనుదారకలను, నలవడఁ గల్పించి యానాకమునకు  
వేటుదేవతలఁ గావింప నింద్రునకు, మాఱింద్రుఁ గల్పింప మదిఁ దలంచుటయు  
జాల భీతిలి సర్వసంయము ల్పురలు, నోలి విశ్వామిత్రునొద్ద కేటించి  
యిలలోన మునినాథ యీ త్రిశంకుండు, దలపోయ గురుకౌపదగ్ధుండుగానఁ  
దగ నాకమున నుండఁ దగ దన్నమాట, తగవుగాఁ గొని గాధితనయుండు పలికె  
సురలార యీతని సురలోకమునకు, నరిగెడు మేనితో నని పల్కినాడ  
నామాట నిజముగా నైన నీనాక, మీమహీనాథున కిటు చెల్లనిండు  
ప్రభనొప్ప లోకముల్పురఁగునందాక, నభమునఁ బొలిచి యీనక్షత్రములను  
గలయనపురపీఠికలెను మీఁదఁ, దొలఁగని తేజంబుతోఁ జెలువొంది  
బృందారకస్ఫూర్తి పెంపొందు శిరము, క్రిందై త్రిశంకుండు కృతపుణ్యుడగుడు  
కర మొప్ప నీతారకలకును నడుమ, నురుతరకీర్తిమై నుండనిం డనిన  
ననుమతించుచు నప్పు డాయనుగ్రహముఁ, గొనియాడి ముని వీడుకొని సురల్లునులు  
లలి నిజస్థానంబులకు నేఁగి రంత, నెలమిఁ గౌశికుడు మునీంద్రులఁ జూచి  
యిమ్ముగా నటమీఁద నిది తపంబునకు, సమర్థ మిక్కడఁ జాలంగఁ గలుగు  
మునులార మనమింక ముదము చిత్తమునఁ,దనర నొక్కెడకుఁ బోదము రండటంచుఁ  
గడఁకనక్కడఁ బాసి కదలి విశాల, కడ కేఁగి యందుఁ బుష్కరతీర్థమాడి

— అంబరీషుడు యజ్ఞపశువుగా శునశ్శేఖుని గొనిపోవుట —

యంబుఫలాహారి యగుచుఁ బెక్కిండ్లు, పంబిననిష్ఠఁ దపంబు గావించె  
నంబరీషుం డయోధ్యాపురివిభుండు, శంబరరిపుమార్తెసముఁ డట్టియొడను  
వెలయంగఁ గ్రతువు గావింపఁగాఁ బూని, బలభేదిచే యాగపశువుఁ గోల్పోయి  
యరసి లేకున్నఁ బ్రాయశ్చిత్తవిధికి, నరపశు వడుగుచు నానాశ్రమముల

నరయుచు నందంద నటనొక్కమాని, వరునింటికడకు భూవరుఁ డేగుదెంచి  
 భృగుతుంగవాసీయై పేదయై నియతిఁ, దగనున్న రుచికునొద్దకుఁ జోయి మ్రొక్కి  
 కరుణాధ్య యేను యాగము నేయఁగోరి, పరికింపనేరక పశువుఁ గోల్పడితి  
 గొనకొని యొకలక్షగోవులఁ బుచ్చు, కొని యాగపశువుగాఁ గొడుకు నా కిమ్ము  
 నావుడు నాతండు నాపెద్దకొడుకు, వై వేడ్క నేయుదుఁ బశువుగా నీను  
 నావుడు మునిపత్ని నాపిన్నకొడుకు, వై వేడ్క నేయుదుఁ బశువుగా నీను  
 అని యిరువురు పూని యాడువాక్యములు, విని శునశ్శేఫుఁ డుర్వీపాలుఁ జూచి  
 తనపెద్దకొడుకు మాతండ్రిపాటించుఁ, దనపిన్నకొడుకు మాతల్లి పాటించు  
 వారలు నీ కేల వచ్చెద నేను, గోరి వీరలక్ష్మింఁ గోసహస్రముల  
 ననిన నట్ల యొనర్చి యమ్మనిపుత్తుఁ, గొని రథం బెక్కించుకొని శీఘ్రవృత్తి  
 జననాథుఁ డెంతయు సంతోషమొప్పుఁ, జని చని పుష్కరాశ్రమభూమిఁ జేరె  
 నచట శునశ్శేఫుఁ డతితపోనిష్ఠ, నచలుండై యున్న విశ్వామిత్రుఁ గాంచి  
 తనమేనమామ యాతండుగానఁ బ్రేమ, ననలొత్త నుచితప్రణామంఁడై పలికె  
 ననుఁ దలిదండ్రు లీనరవరాగ్రణికి, ననఘాత్త పశువుగా నమ్మి పొమ్మనిరి  
 చెలువొప్ప నీరాజు నేయుజన్నంబు, ఫలియింపఁజేసి నాప్రాణముల్లాపు  
 తల్లియుఁ దండ్రియు దైవంబు గురువు, నెల్లచుట్టములు నా కీవేళ నీవె  
 యని దైన్యపడఁగ విశ్వామిత్రమాని, దనతనూభవుల నందఱుఁ జూచి పలికెఁ  
 బ్రాకటంబుగఁ దమపరలోకమునకు, నైకదా సుతులఁ బుణ్యాత్ములు గనుట  
 పరలోక మిదియ నాపాలికి నన్ను, శరణంబుఁ జొచ్చె నీసంయమిపుత్తుఁ  
 డితండు నామేనల్లుఁ డితని రక్షింపుఁ, డితనికై ప్రాణంబు లిడుండు మీ రొకరు  
 అడిగెద మి వ్వున్న నటు నేయఁ గొడుకు, లొడఁబడ మన్న నత్కుగ్రుండై మండి  
 శునకమాంసము దించు సొరిది వేయెడు, లనుభవింపుండు దుఃఖ మని శాపమిచ్చి  
 శాశికుఁ డత్యంతకారుణ్యబుద్ధి, నాశునశ్శేఫు నొయ్యనఁ జేరఁ బిలిచి  
 యేను మంత్రములు రెండిచ్చెద నీకు, వాని ననుష్ఠింపు వదలక నీవు  
 అవి నిన్ను రక్షించు నంబరీషునకు, సవనతంత్రంబును సఫలంబు నేయు  
 నని చెప్పి మంత్రంబు లవిరెండు నిచ్చె, ననుపమభక్తితో నతండు గైకొనియె  
 మఱునాడు వచ్చి యమ్మనుజనల్లభుండు, వఱలెడు తనయజ్ఞ వాటంబుఁ జొచ్చి  
 విశసింపఁ బూని యావిమలాత్మఁ దెచ్చి, పశుపూజచేసి యూపమున బంధించె  
 నంత శునశ్శేఫుఁ డమృతజపము, శాంతుండై చేయుచుఁ జలియింపకున్న  
 నచటి కింద్రోపేంద్రు లర్థితో వచ్చి, సుచరిత్రు నంబరీషునిఁ జేరఁ బిలిచి  
 క్రతుపూర్ణఫలమిచ్చి కడనున్న రుచికు, సుతుఁ డిరాయువుచేసి సురలతోఁ జనియె  
 అరుదైనతపమున నంత వెయ్యెండ్లు, జరపిన బ్రహ్మ విశ్వామిత్రుఁ గదినీ  
 నీకు ఋషితర్వాంబు నీతపశ్శక్తి, జేహూడె నని యొప్పుఁ జెప్పి విచ్చేసె  
 నంతటఁ దనియక యత్కుగ్రతపము, సంతతనియతితో సలుపుచు నుండఁ  
 గాముదీమములిలఁ గైకొననేర్పు; కామునిబాణంబు కమనీయకంబు

— విశ్వామిత్రుఁడు మేనకను గూడుట —

చెలువొందునప్పరస్త్రీమూర్తి దాల్చి, మెలఁగెడుగతితోడ మేనక యపుడు  
 లలితయావనకళాలావణ్యగణ్య, జలకేళిఁ దేలనాసతిజారుకొప్పు  
 చికిలిచూపులు నునుఁజెక్కులముద్దు, మొకము కెంపులమోవి మొలకనవ్వులును  
 బొంగారుకుచకుంభములు పదార్థన్నై, బంగారుపొడిరాలుబాహుమూలములు  
 చిన్నారినుఁగారు సింగంపుఁగోను, పొన్నపూపొక్కిలి బొదలెడుపిటుఁడు  
 లూరులతీరు నోదూరఁగాఁ జూచి, పేరువాడి మరుండు పెళపెళనార్వ  
 భ్రాన్యనంబు మానంబుఁ దపముఁ బోకార్చి, మేన గళల్లమ్ము మేనకఁ జూచి  
 నన్నుఁ గాయజుకేళి నలినాక్షి పొందు, మన్న నామాటకు నంగీకరించి  
 పదియేండ్లు మది సోలి భావజుకేళి, సదమదంబుగ సౌఖ్యసరసిని దేలి  
 మఱి వివేకము పూని మాని యెంతేని, దఱుగని తనతపోధనము పోవుటకుఁ  
 బరితపించుచు మది పదిలంబుచేసి, సురలోకమునకు నాసుదలి విఢ్మోలిపి  
 యింద్రునియత్నంబు లివి యంచుఁ దేలిసి, యింద్రియజయశుద్ధి యేఁ గాంతు ననుచు  
 శీతాద్రి కరిగి కౌశికిచెంతఁ జేరి, యాతపంబునను మహాతపం బపుడు  
 వర్షముల్ పెక్కైన వచ్చి విరించి, హర్షించి నీవు మహర్షివై తనిన  
 నీరజాసన నన్ను నీవు నీచిత్త, మారంగ బ్రహ్మని యన్నంతదాఁకఁ  
 జరియింతుఁ దప మన్నఁ జరియింపు మనుచు, నరవిందభవుఁ డేఁగె నంతఁ గౌశికుఁడు  
 బ్రహ్మదేవుఁడు పోవఁ బరమపావనత, బ్రహ్మరితను నేను బడసెద ననుచు  
 మారుపు వ్రుచ్చక యూర్ధ్వబాహుండు, మారుతాహారండు మానియు నగుచుఁ  
 బనివడి వేసవిఁ బంచాగ్నిమధ్యమున వాసకాల మిమ్ముల బట్టబయల  
 మంచుకాలంబున మడుఁగులయందు, నంచితంబుగఁ జేసె నత్యుగ్రతపము  
 నీభంగి వెయ్యేండు లేగినపిదప, సౌభాగ్యవతి రంభ జంభారి చూచి  
 యెలమిమై దేవతాహితకార్యమొకటి, చెలువార నే నీకుఁ జెప్పెద వినుము  
 సురహితంబుగ గాధిసూనుతపంబు, సురుచిరంబుగ మాన్పు సుందరి యనుడుఁ  
 గ్రూరతపంబు గైకొనియున్న నతనిఁ, జేర నాతరమె శచీనాథ నీకు  
 మ్రొక్కెద నమృతమాధునిదిక్కు, నిక్కి చూడఁగనోప నీపాదమాన  
 నాకేళి కోపించు నన్ను శపించు, నాకౌశికుని సైఁచునని జాలిఁ బడుచు  
 నెఱిగి యెఱింగి తారెట్టివెంగలులు, కొఱివించే దలఁ గోకుకొనువారు గలరె  
 యన విని యింత భయంచేసి నీకు, మననీజమాధవు ల్లిరి నహాయముగ  
 వత్తురు చను మన్న వనితయు నతని, చిత్త మెఱింగి చెచ్చెర భూమి కరిగి  
 గాధిసూనుండున్న ఘనతపోవనము, మాధవమన్నభుల్లటి సహాయముగఁ  
 గీరకోకిలసమాక్షీర్ణమయూర, శారికానిజసఖిసహితయై చొచ్చి  
 యారంభయును మనోహరలాస్యగరిమ, నారంభ మొనరింప నలిగి కౌశికుఁడు  
 పదివేలవర్షముల్పామాణభావ, మొదనంగఁ గైకొని యుండి యామీఁద  
 సురుతపోనిధియైన యొకవిప్రువలన, సరసిజాసన పొందు శాపమోక్షంబు

నని పల్క బాహుమయ్య నారంభ, మనసిజాండును నేఁగె మతి భీతుఁ డగుచుఁ  
 దనతపం జొక్కింత దఱిగిన సంతఁ, దనలోన నగ్రాధితసయ్యుఁ డూహించి  
 యపుడు కామంబున నడఁగె నాతపము, నిపుడు క్రోధంబున కిచ్చితి ననుచు  
 మదిలోన వగచి కామంబు క్రోధంబు, వదలి నిర్వాహారవంతుడై నియతి  
 విజితేంద్రియుండునై వేయువత్సరము, లజాఁడు మెచ్చుగఁ దపం బతినిష్ఠఁ జేసి  
 యనయంబు బ్రహ్మరి ననిపించుకొందు, నని యుత్తరము వాసి యటఁ దూర్పు దెసకు  
 నెనసి వెండియును దేవేంద్రుండు నేయు, ఘనవిష్ణుకొట్లకుఁ గదలక నిలిచి  
 యరుదెంచి యంత సిద్ధాశ్రమభూమి, నురు ఘోరతపము నేయుచునుండఁ గలిగె  
 వరతపోనియతిమై వర్షసహస్ర, మరుగఁ బారణనేతునని యున్న చోట  
 నివ్వరిబియ్యంబు నెఱిసెఱిఁ దెచ్చి, యవ్వి యన్నియుఁ బాకయత్నంబుచేసి  
 యారయ దేవతార్పణముగాఁ జేసి, వారవి భుజియింప వడిఁ దలంచుటయు  
 బలభేది యొకముదిబాపఁడై వచ్చి, నిలిచి గ్రాసము వేడ నెప్పితో నిచ్చు  
 నాయమరాధీశుఁ డడరి భోజనము, చేయుచో నన్నంబు శేషింపకున్న  
 మఱియును వెయ్యేండ్లు మానియై నిలిచి, తఱుగని నిష్ఠతోఁ దపమాచరింప  
 నప్పుడు మునినాథునొదలఁ బుట్టి, కప్పె లోకముల నుత్కటమైన పొగయుఁ  
 గలఁగెఁ బయోధులు కంపించె ధరణి, కులగిరు లదరె దిక్కులు చిక్కువడియై  
 నమరులు గంధర్వు లఖిలసంయములు, కమలగర్భునిఁ బ్రీతిఁ గని మ్రొక్కి యనిరి  
 యాయతచిత్తుఁ డై యత్యుగ్రతపము, చేయుచునున్నాఁడు చెలఁగి కౌశికుఁడు  
 అతనిమనోరథం బర్థి సిద్ధింప, మతి మెచ్చి తప మింక మాన్పకయున్న  
 ననఘ విశ్వామిత్రునత్యుగ్రమైన, ఘనతరవహ్ని చేఁ గాలు లోకములు  
 ఆన విని వారితో నప్పుడు కదలి, వనజాసనుఁడు వచ్చి వరదుఁడై నిలిచి  
 వినుము కౌశిక యింక విపరీతతపము, పనిలేదు చాలింపు బ్రహ్మరివైతి  
 వనినఁ గౌశికుఁడు బ్రహ్మాదిదేవతలఁ, గనుఁగొని పల్కె నక్కజమైన భక్తి  
 బ్రహ్మరిపదమేను బడసితినేని, బ్రహ్మపుత్రుఁడు లోకపావనమూర్తి  
 చిరపుణ్యశాలి వసిష్ఠుఁడు వచ్చి, యరసి నక బ్రహ్మరి వనకున్న నమ్మ  
 ననిన వసిష్ఠుని నబ్జసంభవుఁడు, ననిమిషులును బిల్వ నర్థితో వచ్చి  
 బలితంపుదపమున బ్రహ్మరివైతి, తెలిసితి మింక సందేహంబు లేదు  
 ముద మొప్పు జను మన్న ముని వసిష్ఠనకుఁ, బదిలుఁడై మ్రొక్కి సద్భక్తిఁ బూజించె  
 సంత విశ్వామిత్ర నఖిలదేవతలు, నొతయు దీవించి యేగిరి దివికి  
 నారూఢపదుఁడు విశ్వామిత్రమహిమ, లారయ నిట్టిమహాద్భుతక్రియలు  
 అని పల్క రాముండు నాలక్ష్యుండు, జనకాదులును సఖానదులు మోదించి  
 రిల్లడ జనకునియింట నుగ్రాతుఁ, డెల్లరెటుంగ మున్నిడిన చాపంబు  
 కడఁకమై విఱచి రాఘవుఁ డేపుమెఱసి, కడుమోదమున నీతఁ గైకొనునెల్లి  
 నని రసాతలమున కంతయుఁ జెప్పఁ, జనిన చందమున భాస్కరుఁ డస్తమించె  
 జనకు వీడ్కొని గాధిసంభవుఁ డొక్క, యునికపట్టున రామయుక్తుఁ డై యుండె

ననుపమప్రీతితో నారాత్రి గడపి, యనుపొడుపున నిత్యకృత్యముల్ దీర్చి  
జనకుచెంతకు రామసహితుడై పోయి, యనియె విశ్వామిత్రుఁ డందఱు వినఁగ  
నినకోటిసమతేజు లీవిశ్వమూర్తు, లనఘకీర్తులు పీఠనన్యగోచరులు  
ఈపుణ్యధనులు నీయింటిలో నున్న, చాపంబు చూడంగఁ జనుదెంచినారు

—|| జనకుండు శిశునిచాప మెఱింగించుట ||—

ఆవిల్లు దెప్పింపు మనవుడు జనక, భూవరుం డప్పు డద్భుతమంది పలికె  
భవుఁ డంధకాసురభస్మాసురాది, దివిజారివరుల సాధించె నావింట  
నుల్లోకుండై శివుఁ డుగ్రదానవులఁ, దొల్లి యనేకులఁ ద్రుంచె నావింట  
విపులకోపాటోపవిభవుడై హరుఁడు, త్రిపురదుర్గములు సాధించె నావింట  
నావింట మఱి దత్తుయాగంబుఁ జెఱిచె, దేవేంద్రముఖ్యులఁ ద్రిదశులఁ దోలి  
నియతాత్మ మాతాత నిమిచక్రవర్తి, నయనయాన్వితునకు నాఱవతరము  
నగుదేవరాతుచే హరుఁ డిచ్చెఁ దొల్లి, యగణితబల మైన యావిల్లు పిదప  
నదియాదిగా నుండు ననఘ మాయింట, విదితమై యావిల్లు వినుతులనొప్పి  
జన్మంబు గావింప సమకట్టి యేను, సన్నుతనియతి భూఫలిశుద్ధిఁగొఱకుఁ  
గ్రతుశాల దున్న నాఁగటిచాలులోన, నతులితంబుగఁ జాలునం దొప్పుమిగిలి  
మందసంబును రాఁగ మది నుబ్బి చూచి, మందసంబును నేను మమత దీయంగ  
నతివై భవంబుగా నందులో నపుడు, నతివ యొక్కతె పుట్టె నాశ్చర్యలీలఁ  
ప్రీతితో నీత యన్ వేరొప్పుఁ బెట్టి, యాతన్ని నాకూతు రని పెంచుచుండ  
నిల వసంతంబుల నెలతీఁగెఁ బోలి, నలినారికళఁ బోలి నానాటఁ బ్రబలి  
యింతయై యంతయై యెలజవ్వనమున, వింతయై యాయంతి వెలయుటఁ జూచి.  
తలకొని తరుణైకై ధరణివల్లభులఁ, బలియులై యేతెంచి పడుచును దమకు  
నడిగిన వారల కంటి నేనప్పు, డుడురాజబింబాస్య కుంకువ గలదు  
హరునివిల్లిది దీనినతిసత్వయుక్తిఁ, బెరిగి యేతెంచి మోపెట్టినఁ జాలు  
నతనికి నాకూతు నబ్జాక్షి నిత్తు, నతిమోదమున నన్న నన్నరేశ్వరులు  
నెత్తిన కడఁగతో నేతెంచి చాప, మెత్తఁజాలకపోదు రెండఱెనియును  
ధనువెత్తఁజాలని ధరణిశుల్కెల్లఁ, దనరారు సిగ్గునఁ దలెత్తలేక  
కూతు నిచ్చెద నని కోదండ మొకటి, బ్రాంతిగా నెఱమిడి భ్రమియించె మనల  
జనకుఁ డాతని నింక సకలయత్నముల, నని నేసి సాధింత మని విచారించి  
చనుదెంచి కోటపై సంవత్సరంబు, ఘనసైన్యములతోడఁ గడిమిమై విడియఁ  
దగ మున్ను గూర్చిన థాన్యాదు లెల్ల, నొగిఁ దీఱ మదిలోన నొకటి చింతించి  
వడి దేవతలఁ గొల్చి వారిచే నపుడు, వడసిన చతురంగబలముఁ గైకొనుచు  
విడిసినబలముపై వీడతో నడువఁ, దొడరఁజాలక భీతితో కొందఱు అరుగఁ  
గొందఱు మాతోడ ఘోరాజిచేసి, చిందరవందరై చెడి వార లోడి  
రక్కజనుగుళక్తి నావిల్లు రాముఁ, డెక్కువెట్టినఁ గూతు నెలమి నిచ్చెదను  
విల్లున్న మందస వేగ తెచ్చునుచు, బల్లదు లగువారిఁ బదివేలఁ బనిచె



నది లోహమయమును నత్కాయతంబు, విదితాష్టచక్రంబు విపులంబు నగుచు  
 నమరెడుమందన మావింటితోడ, తమతమ సత్త్వము ల్లగఁగొని వారు  
 కనకాద్రితోఁ గూడఁ గమలజాండంబు, గొనివచ్చుగతి నీడ్చుకొనివచ్చుదాని  
 జనకునంతఃపురచారులౌవారు, పనివడి దాదులు పఱతెంచి వేగ  
 జానకి నూర్తి శ జనకునిదేవి, కానంగఁ జనుదెంచి కని చెప్పి రెలమి  
 వినరమ్మ చెలులార విన్నపం బొకటి, మనరాజుసభలోన మఱి మునులుండ  
 గాధినందనుడైన కౌశికు వెనుక, నరవరోత్తముల నాజానుబాహువుల  
 నమరంగ దేవగంధర్వులకన్న, కొమరైనతేజంబు కొమరొప్పువారి  
 చెలువైనతేజంబు చెలుగి వీక్షించి, యల వీరు లెవ్వార లని జనకుండు  
 అడిగినఁ గౌశికుఁ డతిహర్ష మాత్మ, నడరంగ దశరథు నాత్మజు ల్వీరు  
 హరుచాప మెక్కిడ హర్షించి రిటకు, ధరణీశ తెప్పింపు తగువారిఁ బనిచి  
 యన నిట్లు కౌశికుననుమతిమీఱఁ, దనమంత్రులను బిల్చిధనువు దేఁ బనిచె  
 సోరణగండ్లలోఁ జూడఁగవచ్చు, నారయ వేగ రం డని నాతి పిలువ  
 కులము శౌర్యము రూపుగుణమును బొగడ, చెలుగి చెవుల సుధ చిలికినట్లుండఁ  
 బ్రేమ వెగ్గలమైనఁ బృథివీజకపుడు, రోమాంచమయ్యె నాదూధమై మేఘఁ  
 బ్రియమును భయమును బిరిగొని పొదల, నయమెంచి తలవాంచి ననఁబోణియుండె  
 అలివేణి సిగ్గున నటఁ బల్కుకున్నఁ, జెలువకుఁ బరిచర్య చేసిరి సఖులు  
 పన్నీట కుంకుమపదనిచ్చి యొకతె, చెన్నార మకరికల్పెక్కిళ్ల వ్రాసెఁ  
 దట్టుపునుంగును దగుచందనంబు, దట్టంబుగాఁ బూసెఁ దరళాక్షి కొకతె  
 నుదటఁ గస్తురిలేఖ నుతముగాఁ దీర్చె, నెదుట నద్దముఁ బెట్టె నెలనాగ యొకతె  
 కురులు నున్నగ దువ్వి కొప్పుమర్చుచును, విరులందు నొకతన్వి వింతఁగాఁ దురిమె  
 వాసించుబాగాలు వడి నాకుమడుపు, లాసతీజనమణి కందిచ్చె నొకతె  
 అలిసీలవేణికి నందంబుగాను, మొలనూలిగంట లిమ్ముల మ్రోయ నిడియెఁ  
 గులుకుఁబాలిండ్లపై గొప్పముత్యముల, విలసిల్లు హరిముల్ వేసె నొక్కరితె  
 కాంత గట్టిన చంద్ర కావినల్వలను, వింతగా నెఱి నొప్పు వెనఁ దీర్చె నొకతె  
 యీమాడ్కి చెలికత్తె లెలమిఁ గై నేయ, పేదపీఠంబున నెలమితో నుండ  
 నప్పుడు కల్యాణి నవనినందనను, తప్పక వీక్షించి తల్లి దా నపుడు  
 కనకసాధగవాత్సలతగా నపుడు, వనజాక్షిఁ దోడ్కొని వచ్చె నాయెడకు  
 నెప్పుడు వీక్షింతు మివనంశజాతు, నెప్పుడు గనుఁగొందు మేము రాఘవుని  
 అని వారలందఱు హర్షంబుతోడ, ఘనగవాత్సములందుఁ గనుఁగొని రంత  
 రాముని లోకాభిరాముని దివ్య భామునిఁ గన్గొని తరలాతు లపుడు  
 ఘనశౌర్యరూపముల్ గలిగినవానిఁ, గనకచేలునిమాడ్కిఁ గళలొప్పువాని  
 జోకపువ్వులవిల్లుఁ జొనిపినవాని, జ్యోతికాంకితహస్తజుజాడొవాని  
 రూపంబు లొక్కట రుచిరవర్ణముల, నేపార వేటుగా నెన్నఁగవచ్చు  
 శ్రీపతియంశజల్ షీతిపాలసుతులు, భూపాలరత్నము ల్పాలుపాదటార

జనకజదగు రామచంద్రున కిరవు, బనరె సౌమిత్రికి నూర్చి శయనుచు  
దనరుఁ గాకని వారు దగనెన్నికొనుచు, ననుపమప్రేమతో నటఁ జూచుచుండ  
నమారే ద్రుసభఁ బోలు నానభవడుమ, నమరంగ మందసమటఁ జేర్చి రవుడు  
సభలోన నునుపంగ జనకభూవిభుఁడు, శుభమూర్తినగ్ధాధిసుతుని వీక్షించి  
కిన్నరగంధర్వగీర్వాణయక్ష, వన్నగరాక్షసప్రభృతు లెవ్వరును  
నెక్కువెట్టిఁగఁజాల రీచాప మునినఁ, దక్కిననదులకుఁ దలపంగఁ దరమె  
కౌశిక రామలక్ష్మణులకుఁ జూపు, మిశరాసన మన్న నెలమి నన్నునియు  
రామచంద్రుని జూచి రఘువంశవర్ధ, యీమహాభనువెత్తి యెక్కిడి తివియు  
మాదివరాహమై యవలీల గోట, మేదిసీతలమెత్తి మెఱసిననీకుఁ  
దనర నీవిల్లెంత తలపోయ ననఘ, యని యిట్లు మునివరుఁ డానతిచ్చినను  
మనువంశతిలకుఁడు మఱి వేగపుత్తు, నని మునిసభలోన నారాజు క్రియను  
సౌమిత్రియును దాను జయ్యన లేచి, ప్రేమయుఁ దమకంబు పెరఁగొనుచుండఁ  
జెలఁగుచుఁ దనమీఁదిఁజెఱఁగు రాఁదిగిచి, మొలనూలు బిగఁజాట్టి మోహనాకృతఁ  
దిరముగా నిగ్గులు దిశల శోభిల్ల, నరవిదలోచనుం డనమరాహనుఁడు  
మొలనూలిగంటలు మురువుమించగను, మలఁగుచు నవరత్న మాలికల్పారల  
బాహుపుద్గంగ రాల్పటుకంకణములు, బాహువులంగుళావళికాంతులీన  
నమరంగఁ గర్ణ భూషాదులకాంతి, కొమరారు చెక్కిల్ల గుడిగొని మెఱయ  
అలకలు పెడతల నట నృత్యచూడి, తళుకొందు భంగారుతనుకాంతులీన  
కోటిమన్మథలీలఁ గొమరుదీపింప, నీటుగా నటువచ్చి నెఱియెల్ల రెఱుఁగ  
జనకజాసభలోన జననతందైన, మనువంశతిలకుండు మందస దెఱచి  
ధరణీతలంబెల్లఁ దనమీఁద నునిచి, చిరనిద్రసుఖయించు శేషాహి యనఁగఁ  
గాలమేఘములోనఁ గదలనిరుచులఁ, దూలక పాలుచు విద్యుద్గండ మనఁగ  
నిరుపమాకారత నిండాని యందుఁ, గరమొప్పు విల్లెత్తి గవినెర వుచ్చి

శ్రీరాములు శివునివిష్ణు విజుచుట

గర్వించి తనునెత్తఁ గడఁగి యేతెదఁ, నుర్విశబలము లాహుతులుగ మ్రింగ  
నరుణరత్నప్రభయనుమంటలొలుకఁ, బెరుఁగుచు నిలుచున్న పెరుచిచ్చువోత  
నక్కజమగుశక్తి నావిల్లు రాముఁ డెక్కువెట్టుచునుండ నెఱిగి కౌశికుఁడు  
హరునిచాపము రాముఁ డతిసత్త్వయుక్తి, బెరిగి నేఁ డిదె యెక్కువెట్టుచునా  
అదరకు భూదేవి యాత్మలో నీవు, చెదరి చలింపకు శేషాహి నీవు  
కడఁక ధరింపుము కమలేంద్ర నీవు, కడు నేమరకుడు దిక్కురలార మీర  
లని యని పల్కఁగ నామేటివిల్లు, గొనయ మెక్కించి కైకొనక రాఘవుఁడు  
తనబాహుసత్త్వంబు దప్పంబు మెఱసి, జనకునికనియె నాచాపంబు చూచి  
యిది చాలఁ జాలకన యిది చాలఁ బ్రాత, యిది చాల నిస్సార మిది చాల  
తెగఁగొన నిలువదు దీని నాయెదుటఁ, బొగడితి పలుమాటు భూపాల యను  
సురలు భేదరులు భూసురులు కిన్నరులు, నరులును నృపతులు నలఁ బర్వి చూడ

నెడవక తనజయం బెల్లెడఁ జాటూ, వడువున విలు గుణధ్వని చెలంగించి  
 సీతగుణంబులు చెవిసోకె ననంగఁ, జేతివింటిగుణంబు చెవిసోకఁ దిగువ  
 వడి రక్కసులపట్టు వదలెనన్నట్టు, పిడిపట్టు వదలినఁ బెకలి పేటెత్తి  
 పెళపెళధ్వనులును బెటపెటధ్వనులు, కలయ దిక్కులద్రువఁగాఁ బెల్లు విఱిగె  
 విటుగ రాజన్యలవిపులమానములు, పటియలువాతె భూభాగమంతయును  
 జిసిసె దిగ్గజములు శేషాహి మ్రొగ్గె, బెదరె భూతములు కంపించె లోకములు  
 జనకుఁడు రామలక్ష్మణులును గాధి, తనయుండు దోగిఁ దక్కఁ దక్కినవారు  
 బిట్టుల్ని మూర్ఖిల్లి పృథివివైఁ బడిరి, నెట్టనఁ బొడము నానిష్ఠరధ్వనికి  
 జనకభూవిభుఁ డంత సంతోషమంది, ఘనవిస్తయము నొంది శౌశికుఁ జూచి  
 నామాట దప్పక నాముద్దుకూతు, నీమహితాత్మున కిచ్చెద నింకఁ  
 దడయక పెండ్లికి దళరథాధీశుఁ, గడుసంభ్రమమున నిక్కడికి రప్పింతు  
 నని దళరథునకు నత్తెఱంగెల్ల, వినుపించి తోడ్డెర వేడ్కతో నపుడు  
 తనయాత్తమంత్రులఁ దడయక పిల్చి, ఫనిచిన పనిపూని పరువడి నేఁగి  
 జవనాశ్వములహిఁద సాకేతపురికి, దివసత్రయమున నెంతే వేగ వచ్చి  
 తనయులనేమంబు దలపోసిపోసి, వనరుచునున్న యవ్వసుధేశుఁ గాంచి  
 వినతులై జనకభూవిభుఁ డంపినట్టి, జననుతపస్తువుల్ సన్నిధి నునిచి  
 నీకుమారుఁడు శౌర్యనిధి రామచంద్రుఁ, డాకౌశికునియాగ మర్థితోఁ గాంచి  
 జనసుజన్మముఁ జూడఁ జనుదెంచి యందు, మునులు రాజన్యులు ముదమంది చూడ  
 ధర సురాసురులకు ధరియింపరాని, హరుఁబెల్లు మోపెట్టి యవలీల విఱిచె  
 విఱిచిన జనకభూవిభుఁ డిచ్చె సీత, నఱిలేక తనకూతు నారాఘవునకుఁ  
 బ్రియమునఁ బెండ్లికిఁ బిలువఁ బుత్తెంచె, రయమున విచ్చేయు రాజన్యచంద్ర  
 యనవుడుఁ దనమది నానందమంది, జనపతి పెండ్లికిఁ జాటింపఁ బనిచి  
 జనకుమంత్రులకు నుత్సవమొప్ప నిచ్చె, ఘనరత్న భూషణకనకాంబరములు  
 అఱిలేనికులగురుఁ డై నవసీష్ఠుఁ, దెఱఁగొప్పఁ డా వామదేవు జాబాలి  
 ఘనునిఁ గళ్యపుని మార్కండేయు నత్రి, దనరు బాంధవులను దనయమాత్యులను  
 నిమ్ములఁ బిలిపించి యిట్లని పలికె, సమదం బడర విశ్వామిత్రునొద్దఁ  
 దేజంబుతోడ విదేహదేశమున, రాజిలుచున్నారు రామలక్ష్మణులు  
 అందు రాముఁడు రాజు లందఱు చూడ, నెందు నసాధ్యమా నిందు శేఖరుని  
 చాపంబు విఱిచిన జనకుండు సీత, నేపార రామున కీనిశ్చయించి  
 యెలమిఁ బెండ్లికిని మి ష్టేగుదెప్పుచుచు, బొలుపార నిట వీరిఁ బుత్తెంచినాఁడు  
 జననుతం బగుంగదా జనకుసంబంధ, మనీన నందఱు మెచ్చి రమ్మలునాఁడు

—● దళరథుడు మిథిలకుఁ బోవుట —●

మొగి వసీష్ఠాదిసన్తునులతోఁ గూడఁ, దగు బంధురాజన్యతతులతోఁ గూడ  
 రమణీయవివ్యాంబరములతోఁ గూడ, విమలమౌక్తికవజ్రవితతితోఁ గూడఁ  
 గరిరథభటతురంగములతోఁ గూడఁ, బరమాస్తవరమంత్రపతులతోఁ గూడ

వినుతపుణ్యాంగనావితతితోఁ గూడ, ననుపమవైభవంబలరఁగై నేయఁ  
 గరమొప్పు రథమెక్కి కల్యాణమునకు, నరనాథతిలకుఁ డానందముపొంగఁ  
 గడుఁగెలంకుల గజసంధంబులందుఁ, గొడుకులు ముత్యాలగొడుగులనీడఁ  
 బరమసమృదమున భరతశత్రుఘ్ను, లిరువురు గొల్చి రా నేపుదీపింపఁ  
 గ్రందుగా నిండి మంగళతూర్యకోటు, లందంద మొఱచు మహాభూతి మెఱయ  
 నెడనెడ విడుదు లనేకవస్తువులు, నడపింప మంత్రులు నాల్గుచినములఁ  
 జనియెను మిథిలకు జనకుండు నంత, నిసకులాధిపునకు నెదురుగా వచ్చి  
 కొనిపోయి వేడ్కలు కొమరొత్తనపుడు, జనపతి కుచితోపచారముల్ నేసి  
 మునివరనివహంబు ముదమందనప్పు, డనియె మహాపంద మలర నాతనికి  
 నామాతృ దశరథనరనాథ యెను, నీకుమారుని కిచ్చి నెమ్మి బెండ్లికిని  
 నిటు పిల్వబంచిన నీవు విచ్చేసి, తటుగాన నేను గృతార్థుండనైతి  
 నీవసిష్ఠమహామునీంద్రుఁ డీవామ, దేవాదిముచులు నేతెంచుటఁజేసి  
 నాకోర్కి సిద్ధించె నాజన్మ మలరె, నాకులం బతిపావనంబయ్యె నేడు  
 రవికులోత్తములైన రాజులతోడి, యవిరళసంబంధమది నాకుఁ గలిగె  
 నెల్లి పెండ్లికి లగ్న మిష్టులఁ బిలిచి, తెల్లంబుగాఁ బ్రవర్తింపుడు ప్రీతి  
 ననపుడు దశరథుం డట్ల గా కుచుచు, ననురాగమొంది యత్యంతము ప్రీతి  
 జనకుఁ డమర్చిన సదనరాజమున, ననురక్తి వసియించె నంత నచ్చటికిఁ  
 గడుఁ బ్రీతిరామలక్ష్మణులతోఁ గూడ, నడరి విశ్వామిత్రుఁ డరుగుదొంచుటయు  
 ననఘుండు దశరథుం డమృతహామనికి, వినతుఁడై పూజించి వినయంబుతోడఁ  
 దనరార నీదయ ధన్యుండనైతి, ననఘాత్త యన వి యక్కొశికుండు  
 ఆకలంకచరితుండవైన నీ వనఘ, సుకృతంబు గావించి శుద్ధుండనైతి  
 రవికులోత్తముఁ డైనరాముండు పుత్రుఁ, డవుట విశేషించి యధికపుణ్యుండవు  
 క్రతురక్షణార్థమై కడఁగి రాఘవుల, హితబుద్ధి నీవె మా కిచ్చితి నాడు  
 నెమ్మదినున్నార నీసుతుల్వీరె, నెమ్మి గన్గొనుమన్న నృపతి కాసుతులు  
 నాలోన మ్రొక్కిన నలరి దీవించి, యాలింగనముచేసె ననురాగ మెఱుగఁ  
 జనకుండు నాదివసంబున నంతఁ, దనయాగర్వ మంతయు నెఱవేర్చి  
 యలరు వేడుక నినుఁ డస్తాద్రి కరుగఁ, బాలుపొంద నారాత్రి పోయినపిదప  
 మఱునాడు కల్యాణమండప వేది, నెఱచు మంత్రులతోడ నిండుఁ గొల్పిండి  
 యిష్టులఁ దనపురోహితు శతానందు, సమృదంబునఁ జూచి జనకుండు పలికె  
 ననఘాత్త మాతమ్యుఁ డగుకుశధ్వజుండు, కనుగొనవలయు నీకల్యాణ మతఁడు  
 తిరముగా నిటుమతీతీరభూమి, బొరినొప్పు సాంకాశ్యపురి నున్నవాడు  
 అతనిఁ డోడైన నీవరుగు మనంగ, నతిజవాశ్యములతో నమరుతే రెక్కి  
 యతివేగముగ నేగి యాకుశధ్వజుని, నతులితంబుగఁ గని యర్థిమైఁ జెప్పి  
 జనకపుత్రికినేడు జననాథవర్య, మనుపంశచంద్రుఁడౌ మనరామునకును  
 ఘనముగఁబెండ్లియాకాఁ గడువేడ్కతోడ, జనకుండు యత్నంబు జరపంగఁ గోరి

పతి నిన్నుఁ దోడ్చేరఁ బనిచె నన్నిపుడు, సతులతో హితులతో సకలనై న్యయుతిఁ గడలుద మిప్పుడే ఘనత మిథిలకు, బద మని చెప్పినఁ బరఁగ నందఱును దనరారు వేడుకఁ దగ రథంబెక్కి, తనయాద్యయముతోడఁ దా నేఁగుదెంచి యనఘమానసుఁడు శతానందునకును, జనకభూవిభువకు సద్భక్తి మ్రొక్కి యెలమి నమ్మానవాధీశునమ్మతిని, నలువొప్ప సింహాసనమునఁ గూర్చుండె నంత సుధామాఖ్యుఁ డనుమంత్రి జనకుఁ, డెంతయు ముదమున నీక్షించి నీవు చని వసిష్ఠునితోడ సచివులతోడఁ, దనయులతోడ నాదశరథేశ్వరుని వెరవారఁ దోడ్కొని వేగ రమ్మనిన, నరిగి యాతఁడు బ్రీతి నమ్మహిపతికి విసతుఁడై యిట్లును వేడ్కతో నన్ను, జనకుఁడు పుత్రైంచె జనలోకనాథ నీయుపాధ్యాయులు నీతనూభవులు, నీయమాత్యులు నీవు నేతేరవలయు ననిన నాదశరథుం డందఱితోడఁ, జని సుఖాసీనుఁడై జనకుతో ననియెఁ బరఁగ వసిష్ఠుండు పరమదేవతయు, గురువు నీయిత్వోక్తులమునకెల్ల సర్వజ్ఞఁ డగుట నీసంయమిశ్వరుఁడు, సర్వకార్యములకుఁ జాలు మా కనిన నప్పుడు దశరథునన్వయక్రమముఁ, జెప్ప భావించి వసిష్ఠుఁ డిట్లనియె నరనాథ విను నిర్గుణబ్రహ్మమైన, హరి సగుణైకలీలాకృతిఁ దాల్చి నిజలీలకై నాభినీరజంబందు, నజానిఁ గల్పింపంగ హరి కజాఁ డొదవె భూమిశ బ్రహ్మకుఁ బుట్టె మరీచి, యామరీచికిఁ బుట్టె నవనిఁ గళ్యపుఁడు నతని కర్కుఁడు సుతుఁ డాజగదాప్తమతికి వైవస్వతమనువు నందనుఁడు నతనికి నిత్యోక్తుఁ డనురాజరత్న, మతనికిఁ గుక్షినా నాత్మసంభవుఁడు కుక్షియఁ భూనాథుకొడుకు వికుక్షి, యక్షరాత్ముఁడు బాణుఁ డతనినందనుఁడు నతనికి ననరణ్యుఁ డతనికిఁ బృథుఁడు, చతురమానసుఁడు ద్రిశంకుఁ డాతనికి నతనికిఁ దనయుండు నాహరిశ్చంద్రుఁ, డతనికి లోహితాస్యఖగ్ధపుత్రుండు అతనికి దుందుమా రావనీనాథుఁ, డతనికి యువనాశ్వుఁ డనునరేశ్వరుఁడు

—● వసిష్ఠుఁడు యువనాశ్వునివృత్తాంతముఁ చెల్పుట ●—

నతనికిఁ బ్రియభార్య లలియాపవతులు, సతు లిద్దఱకుఁ బుత్రసంతతిలేమి నంతట నారాజు నఖిలసమ్మనుల, సంతతికొఱకునై సరగ రప్పించి యామహాత్ములకెల్ల సర్వసాధ్యములు, ప్రేమముతో నీచ్చి ప్రియవాక్యములను ఘుఘలార నన్నును గరుణించి మీరు, దనయుల నాకును దయసేయవలయు నని విన్నవించిన నారాజునకును, ననువొంద నమ్మును లపు డిట్లు లనిరి వింద్రయాగము సేయు మవనీశ భక్తి, సాంద్రంబుగాఁ బుత్రసంతతి గలుగు నన జన్మమున కప్పు డఖిలసత్తువుల, ననువొందఁ దెప్పించె నాక్షణంబునను నైంద్రయాగం బను నామఖం బపుడు, సాంద్రానుమోదులై సంయమిశ్వరులు పుత్రలాభంబుకై పాలుపొంద నంతఁ, జిత్రయజ్ఞము దారు సేయఁగ నందు జలములు మంత్రించి జలకుంభములను, నలరార నియతిచే నటు దాచియుండ ధరణీశుఁ డారాత్రి దప్పితో నంత, మఱిపొంది యాయజ్ఞమందిరమందుఁ

గలశంబులో నీళ్లు గ్రక్కునఁ ద్రావ, జలహీన మగుకలశంబును జూచి  
యొవరు ద్రావిరి జలం బెటుపోయె ననుచు, ప్రవిమలాత్మలు వారు భావనిరీక్ష  
సరసి యానృపతియే యాసీరు ద్రావ, టెటిగి చోద్యంబుది యిది దైవమాయ  
యని చూచుచుండంగ నానృపాలకుడు, ఘనమగుగర్భంబు కడువేగఁ దాల్చె  
గర్భమంతటఁ బడి కడుచోద్యమలర, నర్భకుం డుదయించె నారాజు చచ్చెఁ  
గడఁగుచు ఋషులెల్లఁ గడుదుగ్ధిమంది, సడలని యమ్మం త్రసామర్థ్యములను  
బనివడి యువనాశ్వ బ్రతికించి రంత, ననుపమశుభమూర్తి యై యుండి యతఁడు  
వరుసతోడుతఁ జక్రవర్తిచిహ్నంబు, లరుదార నుండెడి యాపుత్రుఁ జూచి  
యితఁ డేడుదీప్తులు నేలు నటంచు, చతురత ఋషులెల్ల సంతోషపడిరి  
అలయువనాశ్వండు నామకానిజనుల, కెలమితో ధనరాసు లిచ్చినఁ జనిరి  
తల్లియే లేనికతంబున బాలుఁ, డల్లన నాఁగొని యట నేడ్చుచుండ  
సరస నాయుండుండ్రు వచ్చి తా నప్పు, డరయంగ నాశకు వాఁకలి దీరఁ  
బెనుపొందఁగా నోరఁ బెనువ్రేలు వేగ, నునిదిన నమృతంబు నొయ్యనఁ ద్రావ  
సుధ గ్రోటుటయుఁ జేసి శుభయుతు వేడు, బుధులతో మాంధాత భూమీశుండ  
నతనికి నామధేయంబటు చేసి, యతివేగమునఁ బోయె నాబిడోజుండు [నుచు  
అంత నామాంధాత యలపూర్ణచంద్రు, నంతటి ప్రభతోడ నతిశయిల్లుచును  
రూఢిగా యకావనారూఢుఁ డైనంత, గాఢశౌర్యస్ఫూర్తిఁ గడుఁ దేజరిల్లి  
రావణాదుల బహురణముల గెలిచి, భూవలయంబెల్ల బొందుగా నేలి  
విష్ణునిభక్తుడై వెలసి యాగములు, జిష్ణుబలంబునఁ జేయుచునుండె  
నారాజునకు విమలాంగి యన్పతికి, భూరితేజోయుతుల్పుత్రరత్నములు  
నరయంగ ముచుకుందుఁ డాసుసంధియును, దరుణు లేబండ్రును దగ జనియింప  
నుడతుల ప్రాయంబు సొరిదివచ్చినను, ముదమున సౌభరిమునిపతి కిచ్చె  
నతివల కగ్రజుఁ డగుముచుకుందుఁ, డతివేగ హరిభక్తుఁ డై యేగె దివికి  
నాతనిసోదరుం డాసుసంధియును, నాతతపుణ్యాత్ముఁ డై భువి నేలె  
నతనికి ధ్రివసంధి యనురాజు పుట్టె, నతఁడు ప్రసేనజి త్రనురాజుఁ గనియె  
దొరయఁ బ్రసేనజిత్తుకు భరతుండు, నరయ నాభరతున కసితుండు పుట్టె  
నతఁడు రాజ్యమునేయ నాతనిశత్రు, లతులపరాక్రములైన హైహయలు  
దారుణాకారులు తాళజంఘలును, నారంగ సేనబిందనువాడు గూడి  
యతిఘోరయుద్ధంబు నత్తఱి జేసి, యతనినె యనిలోన హతుఁజేసి చనిరి  
అంత నాతనిసతు లతిదుగ్ధిమంది, మంత్రులరాజ్యంబు మఱి దీర్చునునిచి  
మేలిమి నుండిరి మెలఁతలిద్దలును, కాళిందియనుసతి గర్భమైయున్న  
మేలోర్వలేక యామెలఁతలం దొకతె, చాలంగ సంతిమిచ్చరమునఁ జేసి  
గర్భిణి యైయున్న కాళిందికపుడు, గర్భంబుఁ జెరువ నొక్కట విచారించి  
యోర్వక విషము ప్రయోగించె నంత, నావిషమున గర్భమట వీడిపడక  
తా వేగి వేదన తల్లడంబంది, యావనితయుఁ దుషారాద్రికి జనుచు

చ్యవనుఁగ గాంచి యాసంయమిందునకు, నవిరళభక్తితో నల్లన మ్రొక్కి  
తనదు వృత్తాంతంబు తగ విన్నవింప, వినియు నాపుత్రివి వెఱవకు మనుషుఁ  
బొందారఁ గరుణతోఁ బూజోడి నెత్తి, కందువదృష్టిని గడఁగి లోజూచి  
ప్రతిపక్షదమనుండు పరమధార్మికుఁడు, నతులతేజుఁడు మహాత్ముండు నగుచు  
వరకీర్తివంతుండు వంశవర్ధనుఁడు, పరమరూపంబున భాసిల్లు జగతిఁ  
బొగడొందఁ గరముతోఁ బుత్తుండె నీకు, నగుఁగాకఁ గాళింది యనుచు దీనించె  
వలగొని యప్పునీశ్వరునకు మ్రొక్కి, యెలమితోఁ దనయింటి కేఁగి యాయువతి  
యతిముదంబుననున్న యాశుభాంగికిని, సుతుఁ డుదయించెను శుభము హఠాత్తమునఁ  
గరమొప్పు బుత్తునిఁ గాంచి కాళింది, గరము సమదమందె గడుసంభ్రమమున  
నాతఁడు శత్రుల నఁఁచి రాజ్యంబు, చేతోముదంబునఁ జేయుచునుండ  
సతతంబు విలసిల్లె సగరుఁడ౯ పేర, నతనికిఁ దనుజన్ముఁ డసమంజసుండు  
అతనికి సుతుఁడయ్యె నంశుమదాఖ్యుఁ, డతనిపుత్తుఁడు దిలీపావనీనాథుఁ  
డతనికున్నతపుణ్యుఁ డగుభగీరథుఁడు, సుతుఁ డాతనికిఁ గకుత్స్థుం డనురాజు  
నతనిసూనుఁడు రఘువనమహీపాలుఁ, డతనిపుత్తుఁడు పురుషోదకుం డగుచుఁ  
గమనీయసీతకీర్తి కల్పాషపాదుఁ, డమర శంఖుఁ డయ్యె నతని కాతనికి  
సుతుఁడు సుదర్శనక్షోణితలేశుఁ, డతనితనూజన్ముఁ డగ్నివర్ధుండు  
అతనికి బుతుపర్ణుఁ డతనికి మరువు, అతనికి శీఘ్రగుం డతనికి మనువు  
సుతుఁడయ్యె నంబరీషుం డనురాజు, సుతుఁ డాతనికి జనస్తుత్యుండు నహుషుఁ  
డతనికి సుతుఁడు యయాతి యకామేటి, యతనికి నాభాగుఁ డాతని కజుఁడు  
అతనికి దశరథుఁ డనభు నీపుణ్య, సుతుఁడయ్యె నఫలనిస్తులమనోరథుఁడు  
రాముఁ డీదశరథరాజతనూజుఁ, డేమని వర్ణింతు నింక నే నధిప  
యితనికి నీకూతు నీఁగంటి వీవు, కృతకృత్యుఁడవు శుభాంతితమయ్యెఁ గులము  
అని యిట్లు రఘువంశ మభినుతినేయ, విని శతానందుండు విమలమూనసుండు  
జన కానుమతి సభానదులెల్ల వినఁగ, మునివసిష్ఠునిఁ జూచి ముదమొప్పు బలికె  
మునినాథ మీచేత ముదమూర వింటి, ననఘాత్తు దశరథునన్వయక్రమము  
సన్నతికెక్కు నేజనకునన్వయము, చెన్నగు మీ కేమి చెప్పెద దాని

— శతానందుఁడు జనకునివంశ క్రమంబు దెల్పుట —

సద్విజవతమహంస ప్రతిపాద్యుఁ, డద్వితీయ బ్రహ్మమైనయచ్యుతుని  
నాభిసరోజంబునను బ్రహ్మ పుట్టె, నాభూతనిర్దాత యగు ధాతవలనఁ  
బుట్టె మరీచి యాపుణ్యునర్తనుని, పట్టియై కశ్యప బ్రహ్మ జనించె  
వతనికి దిననాథుఁ డాత్మజుఁడయ్యె, మతిమంతుఁ డతనికి మనువు జన్మించె  
నమ్మను వచ్యుతధ్యానకాలమునఁ, దుష్టుగ వై వస్వతుఁడు తుమ్మువలన  
నిర్మలాచారుఁడు సీతకోవిదుఁడు, ధర్మశీలుఁడు జగద్భరితమానితుఁడు  
విమలమూర్తి త్రిలోకవిశ్రుతకీర్తి, నిమి యనురాజు మానితతేజుఁ డొప్పె  
నతనిపుత్తుఁడు మిథి యతనికి జనకుఁ, డతని కుదావసుం డమ్మహీజాని

తనయుండు నందివర్ధనుడు సుకేతుఁ, డనువిభుఁ డతనికి నమ్రహాత్మనకు  
 రాజ్వియగు దేవరాతుఁ డెల్లెడల, రాజ్యలై మఱి బృహద్రథుండు తత్సుతుండు  
 నతనినందనుండు మహావిభుఁ డతని, సుతుఁడయ్యె సుధృతి యాసుధృతకి ధృష్ట  
 కేతుఁ డాతని కురుకీర్తి హర్యశ్వుఁ, డాతనికిని మరం డామరువునకు  
 సుతుండు ప్రతీంధకక్షోణీశుఁ డతని, సుతుండు కీర్తిరథుండు సుతుఁడావిభునకు  
 దేవమీధుండు తదీయుఁడౌ విబుధుఁ, డావిబుధునిపుత్రుఁ డామహీధునికుఁ  
 గీర్తిరాతుండు వానికిని మహారోముఁ, డార్తిదూరుండు వాని కాస్వర్ణరోముఁ  
 డాస్వర్ణరోముండు హ్రస్వరోమాఖ్యుఁ, భాస్వరగుణశాలిఁ బడసె నాతనికి  
 జనకభూపాలకుశధ్వజాల్వీరు, జనియించి రిరువురు సౌజన్యధనులు  
 జనకుఁ డంతట మహీజనులఁ బాలింపఁ, గని యొక్కనాడు సాంకాశ్యభూవిభుండు  
 ధన్యవిక్రముండు సుధన్వుఁ డన్వాడు, నైన్యసమేతుడై చనుదెంచి మిథిల  
 సీతాసమేతంబు శివునివిల్లడుగ, దూతఁ బుత్రైంచినఁ ద్రోపించె వెడల  
 పైవచ్చి హరునిచాపంబు సీతయును, గావలెనని ఘోరకలహంబుఁ జేయ  
 జనకుండు సంగరస్థలి వానిఁ గూల్చి, తనతమ్ముఁ బూన్చె నధరణికి ననుచు  
 జనకుఁ డాపిగ వంశజాతులందఱికి, జనకనామము ప్రశస్తము ధాత్రిలోన  
 నిమివంశమునఁ బుట్టు నృపతులందఱును, సమధికయోగవిజ్ఞానసంపదల  
 స్థిరజేవు లటుగానఁ జెచ్చెరవీరి, తరమును కొంచెమై తగును లెక్కకును  
 జనకునివంశంబు సద్వర్తనంబు, గొనియాడి యాసీతగుణమును బొగడి  
 విశదప్రతాపుని విమలభాషణుని, దశరథుఁ గనుఁగొని దశరథాధీశ  
 సీతనూజనిరాము నిత్యాభిరాము, సీతతోడుతఁ బెండ్లి చెలువొప్పజేసి  
 యలఘుకీర్తులఁ బొందు మను శతానందు, పలుకుల దశరథపుతి యుత్సహించి  
 ఘనుఁడావసీష్ఠుని గాధినందనుని, గనుఁగొని వారితోఁ గడువేడ్కఁ బలికె  
 చారువిచారు నీజనకభూదారు, మీ రడుగుండు సౌమిత్రి కూర్చితను  
 బ్రకటగుణోత్తరు ల్భరతశత్రుఘ్నులకుఁ గుశధ్వజనృపాలకునికూతులను  
 అన వారు జనకున కత్తైఱంగెల్ల, వినిపించి యనుమతి వేవేగ పడసి  
 జనకునివాక్యము ల్నకలంబు వేడ్కఁ, దనరారఁ జెప్పి రాదశరథుతోడ  
 ననురాగముప్పొంగ నామఱునాడు, ఘనశుభగ్రహదృష్టి గలుగుటఁజేసి  
 పనిపడి యుత్తరఫల్గునియందె, జనకుండు లగ్ననిశ్చయము నేయించి  
 పురమును దనయంతిపురముఁ గై నేయఁ, బరిచారకుల వేగ పంపిన వారు  
 గంధకస్తూరికాశలితాంబుపూర, గంధిలసకలమార్గధరాంగణంబు  
 చీనిచీనాంబరశ్రేణీవితాన, నానామణితోరణధ్వజాంచితము  
 ఫలభారకమృరంభాస్తంభపూగ, కలితప్రతిద్వారకమౌంతరంబు  
 సాంకవలిప్రవిస్తారవితర్ది, కాంకితరంగవల్ల్యాదిశోభితము  
 మణికౌతకుంభకుంభవితర్కితార్క, గణసౌధగోపురోత్కరశిరోగ్రంబు  
 దీపితపూణిక్యదీపసాంత్రాణి, ధూపపుష్పకలాపధూర్వహణంబు



నై పురమెల్లడ నలరఁ గై నేసి, నై పుణిమెఱసి యంతగిపురంబంతఁ  
గరమొప్పుఁ గై నేసి కల్యాణవేది, విరచింపుఁ డన శిబ్బవేదులంతయును  
బచ్చతాజగతిపైఁ బరీడికంబములు, మెచ్చుగా నిల్చి యామీఁద నీలంపు  
బోదెలు కురువిందముల దూలములును, పాదుగా నిడి తీరుపడఁ జెక్కడఁ  
గోమేధికంబుల కొఱగెలు బరివి, గామల్పి పై వజ్ర కాండ మొసంగి  
హాటకమణిదుయాయతకఘాటములు, వాటంబుగా నాల్గువాకి శ్లమర్చి  
అందుల బంగరుహరువుచి త్తరువు, లుదంబుగాఁ దీర్చి హరినీలమణుల  
గమిగమించిన పటికంపుసింగముల, గమకమా సౌపానగతు లేర్పఱిచి  
కలితలాఘజ్జకకాయమానములు, కలువడంబులు డంబుగాఁ జాట్టి కట్టి  
యాలోననే కాండమా బలుపచ్చ, మేలిపెండ్లియరుంగు మృగనాభి యలికి  
ముత్తైంపునిగ్గుల ముగ్గులేర్పఱిచి, చిత్తజనకలక్ష్మీవివాహంబు  
గుజరాతికెంపులగోడ లిఖంప, బ్రజలకుఁ గన్నులపండువై యుండె  
అంత వసిష్ఠవిశ్వామిత్రమునుల, సంతతపుణ్యుల జనకుండు చూచి  
మీర లయోధ్యకు మిథిలకుఁ గర్త, లేయాప ముచితమా నిటమీఁదిపనులు

— ౯౯ దాశరథుల నలంకరించుట. ౧౦ —

అది సేయుదురుగాక యనవుడు వారు, చదు రొప్పు దశరథజనపాలచంద్రు  
కొడుకుల నల్వరఁ గొమరొప్పు నప్పు, డెడతెగనట్టి యాయెల్లవాద్యములఁ  
బాటలు పాడుచుఁ బరఁగనంగనలు, లేటగా నందలు తెచ్చి పీటలను  
గూర్చుండఁ దలంబటి కుదురుగా వార, లేర్చినల్వులుపెట్టి యెంతయుఁ బ్రీతి  
స్నానములే సేయించి చక్కగా నుడుట, మానితతిలకంబు మఱి భూషణములు  
చీనాంబరంబులు చెలువొప్పు నిచ్చి, నానావిధంబుల నలుపుగఁ బొంగి  
దశరథుభార్యలు దశరథేశ్వరుండు, విశదప్రతాపుండు వేడ్క నుప్పొంగి  
సకలభూషణములు సరసతఁ బెట్టి, యకలంకమతితోడ నంతటనుండి  
యాయతశుభమైన యభ్యుదయంబు, సేయింప నర్హితఁ జేసె నవ్విభుండు  
ఎక్కుడుసంతోష మెసంగఁ జిత్తమున, నొక్కొక్కసుతున కభ్యుదయంబుకొఱకు  
వెలయంగ నన్నియు వేదోక్తయుక్తి, గలయఁ బదాటులక్షల ధేనువులను  
గలధౌతఖురములు కనకశృంగములు, తలకొని చెలువొంద తామ్రపుచ్చములు  
దొరయమించిన కాంస్యదోహశంబులును, వరుస వేష్టించిన వరవస్త్రములును  
గలిగి సవత్సరై కరమొప్పువాని, లలిభూసురోత్తములకు భక్తి నిచ్చి  
మఱియు నసంఖ్యాతమహితహేమములు, తలుచుగా నంతట దక్షిణ లొసంగి  
భూదానవసుదానములు మొదలైన, వేదోక్తదానము ల్వేర్యేట నొసంగె  
దదవసరమున యుధాజిత్తు ప్రేమ, తుదమీఱఁగా భరతునిమేనమామ  
తనతండ్రి కేకయధరణీశ్వరుండు, మనుమని భరతుని మైత్రిఁ దోడైరఁ  
దను సంఘఁగా నయోధ్యకు వచ్చి యచటఁ, దనయులపెండ్లికి దశరథేశ్వరుండు  
జనకునివీటికిఁ జనుట యెఱింగి, యనురక్తి వేవేగ యచటి కేతేర

దశరథుం డతని నాదృతిని బూజించి, కుశలంబులెల్లఁ జేర్కొనుచుండె నంత  
 మఱునాఁడు స్నాతకమహితకృత్యములు, తటితోడఁ గావించి తమ్ములు దాను  
 రాముండఁ త్రటి దశరథునొద్ద నిలువ, శ్రీమీఱ నతనిఁ గై నేయింప న్నపుడు  
 నారామునొడల నమరెఁ గిరీట, మారోహణాద్రిశృంగాగ్రమో యనఁగ  
 బద్ధకంఠుఁ డయ్యె భక్తులఁ బ్రోవ, సిద్ధమన్నట్టు దాల్చెను గంఠములు  
 ఎడ మున్ను పుట్టిన యిందుదీధితులు, బొదలె నేడన హారములు చెన్నుమీఱఁ  
 దనకనకాంబరత్వము భూమిఁ దెల్పె, ననఁ గనకాంబరం బలరారెఁ గటిని  
 గప్తరావణునిచేఁ గాసిల్లినట్టి, యష్టదిక్పాలురయశము లిర్వంక  
 మాక్రికచ్చలమున మనవులు దెల్పు, యుక్తిమై జౌక్యట్టు లొప్పె వీనులను  
 వదనశృంగార మీవైఖరి నొప్పు, బొదలినఁ గస్తూరిబొట్టు చూపట్టె  
 బదపడి లక్ష్మణభరతశత్రుఘ్ను, లుదయార్కతేజ లొండొరులు వేర్వేఱఁ  
 గుండలకేయూరకోటిరహార, మండనావళి సుకుమార దేహములు  
 గై నేయ నందు దిక్పతులమధ్యమున, వాసపుం డన రామవల్లభుం డొప్పె  
 అంత నక్కడ జనకావనీనేత, కాంతిమై నలుపురఁ గన్యకామణులఁ  
 గై నేయ పై రంధ్రికలఁ బంప వారు, భాసురమణిపీఠిపై వారి నునిచి  
 పేరటాండ్రొగి బాడు పెండ్లి పాటలకు, శారికాకీరము ల్పందడినేయఁ  
 గుంకుమకస్తూరిగోరోచనంబు, సుంకుమదంబువాసనగండవడియు  
 నలుగురికొక్కట నలుఁగులు పెట్టి, కలమృదుధ్వనులఁ గంఠములు మెఱయ  
 కురుల సంపెంగనూనెఁ గూర్చి యింపొంద, హరిచందనంబుల నటకలు పెట్టి  
 ఘనసారసురభినఖంపచాంబువుల, జనకపుత్రికలకు జలకము వీర్చి  
 జిలుఁగులఁ దడియొత్తి చెంగావివన్నె, చలువపావడలపై జాళిపాసరిగై  
 కొంగులనొప్పుదుకూలముల్లట్టి, శృంగారములు గుప్పె జేసిరో యనఁగ  
 గొప్పగా నొప్పుగాఁ గొప్పులమర్చి, విప్పుగా జాజిక్రొవ్విరు లందుఁ దుఱిమి  
 పచ్చకప్పురముతోఁ బన్నీటితోడ, పచ్చికస్తురికలపము గూర్చి యలఁది  
 బంగారుసరిగై గన్నడు కుట్టుపసుల, కంగులఱుకలు కనుపట్లఁ దొడిగి  
 చనుకట్లమీఁదఁ బచ్చలబన్న సరములును దారహారంబులును బొందుపఱిచి  
 ముద్దుమోములకొక్క ముఱువుగాఁ గోర, దిద్దుచుఁ గస్తూరితిలకము వీర్చి  
 చెక్కుల మకరిక ల్పిత్రించి గొప్ప, ముక్కర ల్నాసాగ్రములఁ గీలుకొల్పి  
 మగరాలతభరణఁగవ్వులును గట్టాణి, బొగడలు చుఱుకుఁగెంపులబవిరెలును  
 బచ్చలకడియము ల్పద్మరాగములు, గ్రుచ్చిన మొలనూళ్లు గోమేధికముల  
 యందియల్ మొదలైన హారభూషణము, లందంబుగాఁ జేర్చ నపుడు కన్యకలు  
 శారదపూర్ణిమాచంద్రునికళలొ, చారువసంతవాసనపుష్పలతలొ  
 సానదీతిన మంచిజాతిరత్నములొ, శ్రీనిండఁ బటక నార్చినకుందనంపుఁ  
 గవ్వులో కటిఁబులుగడిగిన ముత్తి, యమ్ములో నెఱతావి నలరుగంధంపుఁ  
 గొవ్వులో యనఁ బెండ్లికూఁతు లొప్పారి, రవ్వుక్క యని సతు లక్కజంబంద

వారిలో నీత లావణ్యవిఖ్యాత, సారగుణవ్రాత జగదేశమాత  
 యాదిమలక్ష్మీ దానై పుట్టెఁ గాన, నాదేవిచెలువ మింతంతని తెలిసి  
 భూషింశక్యమే భూషణంబులకు, భూషణంబై యొప్పె భూదేవికరణి  
 మెఱసి రత్నాకరమేఖల యగుచు, మఱి గంధవతి వసుసుతియుఁ దా నగుచు  
 అంత వసిష్ఠసంయమి లగ్నసమయ, మంతయు జనకున కరసి యేతెంచి  
 దశరథుతో సమస్తము దెల్పు నతఁడు, కుశికపుత్రవసిష్ఠగురులతోఁ గదలి  
 యమరేంద్రవిభవుడై యర్హయానములఁ, గొమరొప్పఁ గై నేసి కొడుకులు నడువ  
 శృంగారములు నేసి చెలువలు నడువ, సంగడిఁ గొలిచి రాజన్యులు నడువఁ  
 గ్రంతలు గొని పుణ్యకాంతలు నడువ, నంతంతఁ బొగడుచు నర్థులు నడువఁ  
 గై నేసి హయమత్తగజములు నడువ, గై నేసి మంత్రివర్గంబుతో నడువ  
 వేదనాదములతో విప్రులు నడువ, మోదంబుతో మునిముఖ్యులు నడువ  
 నడచి యజ్ఞనకునినగ రొప్పఁ జొచ్చి, పుడమితేఁ డప్పుడు పుత్రులు దాను  
 పనజలోచనలు నివాళిలోసంగ, జనకుఁ డెదుర్కొని సంభ్రమం బెసంగ

— శ్రీనీతారామకల్యాణము —

ఖచితోరునవరత్నకల్యాణవేది, నుచితపీఠంబున నున్నచోఁ బ్రీతిఁ  
 దనపురోహితునితోఁ దడయక జనకుఁ, డనలుఁ బ్రతిష్ఠించి హైమవేదికను  
 వేదోక్తగతి హోమవిధు లాచరించి, యాదేవకన్యక లననొప్పు తనదు  
 కన్యకామణుల నగణ్యలావణ్య, మాన్యల నలుపుర మైత్రి రావించి  
 జనకుండు మధుపర్కసమయంబుఁ దీర్చి, తన కూర్చిపుత్రి సౌదామనీగాత్రిఁ  
 గామినీజనమణిఁ గమలాక్షి నీతఁ, గోమలిఁ దెరవఱుంగున వేడ్క నిలిపి  
 రామాభిరాముఁ డారామచంద్రు నకుఁ, గామితసిద్ధిసంకల్పపూర్వముగ  
 శ్రీరామ నాపుత్రి నీత సద్గర్త,చారిణిఁ గొను మగ్నిసాక్షిగా ననుచు  
 దారవోసెను దేవతాపుష్పవృష్టి,భారతో దివ్యవాద్యధ్వనుల్ మీఱఁ  
 బ్రమదంబుతోడ దీపములపల్లెములు, సమదయానలు మహాసంభ్రమంబునను  
 దలఁబ్రాలు బంగరుతబుకుల నునిచి, కెలఁకుల రమణులు కెరలుచుఁ బట్ట  
 గుడముతో జిల్కఱఁ గూర్చి యిద్దఱకు, వడి శిరస్సులమీఁద వలనొప్పు నుంచి  
 రంతట సుముహూర్త మని తెర దీయఁ, గాంతనెష్టాము మన్దనఁగొని యలరె  
 రామునికనుగవ రాకాసుధాంశు, గోమున నలరెడు కుముదంబు లనంగ  
 భామచూపులు నిల్పెఁ బరిపాదయుగళి, దామరపై లేటితండంబహాలె  
 నింతలావణ్యాభి కెమరెక్కుమీన, సంతానమై రామచంద్రచూడరె  
 పరుదేహకాంతిప్రవాహమధ్యమునఁ, దరుణిచూపులు పద్మదళములై గ్రాలె  
 స చూపుఁ బరిచూపు సరసతఁ జూపు, రతిరూపు రతిషణోరమణునిరూపు  
 నెలమి నొండొరులు మేనెఱుంగ రాకుండఁ, గళ లంటఁ దాఁకినగళిఁ గొంతనేపు  
 వెలసె నంతట రఘువీరకుంజరుండు, చెలికేలుఁగెందమ్మి చెలువునఁ బట్టి  
 మొండొరు లప్పలకించి మొక్కుపీఠమున, నుండి హోమము నేయుచుండిరి ప్రీతి

ఉరువయోధన్య నాయూర్తి శాకన్యః, గరము సంప్రీతి లక్షణకుమారునకు  
 వలనొప్పు నాకుశధ్వజకూతులందు, నలినాయతాక్షి మాండవి భరతునకు  
 నత్రిజబింబాస్య యగుశ్రుతకీర్తి, శత్రుఘ్నునకు నిచ్చె జనకుండు ప్రీతి  
 నిగమోక్తవిధినిఁ బాణిగ్రహణములు, తగిలి కావించి రాదశరథాత్మజులు  
 తలఁబ్రాలు వోసి రందఱు లాజహోమములు దీర్చి కాంచిరి మునులదీవనలు  
 దివినుండి ఘోషించె దేవదుందుభులు, భువి నిండ వర్షించె బుష్పవర్షములు  
 అప్పు డానందించి రఖిలదేవతలు, నప్పు డానందించి రఖిలసన్తునులు  
 పాడిరి గంధర్వపతు లుత్సహించి, యాడిరి సంప్రీతి నమరకన్యకలు  
 అపుడు వసీష్ఠుఁ డాయవనీశసుతుల, నుపమింప వై వాహికోక్తమైనట్టి  
 హోమాంతమున వారి నుచితకృత్యములు, నేమింబుతో నగ్ని నెఱిఁ బ్రక్షాళింప  
 నేయించి సప్తదిశ నేవలానర్చి, యాయతంబుగ దీక్ష నలరుచు నపుడు  
 కూర్పుండి రందఱు కుదురుగా నందు, నేప్పుచు మానులు నెరఁగు భూసురులు  
 సరగున నందఱు సంతోషమెసఁగ, పరఁగ దీననలిచ్చి పరమపావనుల  
 శుభలక్షణంబుగా నుండరిజనుల, విభవసమ్మద్ధిగా విలసిల్లి రప్పు  
 డాయతంబుగ దీక్షనలరి మోదమున, జేయించి మఱునాఁడు చెలఁగి సదస్సు  
 గావించి సంతోషకలితులై యపుడు, దీవించి రందఱు దివ్యచిత్తములఁ  
 దెఱఁగొప్పగాఁ బెండ్లిదినములు నాల్గు, నెఱయ న్నిత్యఁజగున నిండి యుండుటయు  
 అన్ని శోభనములు నన్ని తేజములు, గన్నులపండువుగాఁ జూచి ప్రీతిఁ  
 దరణివంశాధీశు దశరథాధీశు, శరధిసన్నిభశీలు జనకభూపాలు  
 వెరవొప్పు దీవించి వేడ్క వా రనుప, సరిగఁ గౌశికుఁడు హిమాలయంబునకు  
 నప్పుడు మిథిలేశుఁ డానందకేళి, నుప్పొంగి నిజవిభవోన్నతి మెఱసి  
 ధరణీశులకుఁ జాలఁ దద్ద్రాజయుగము, పరభూషణంబులు వస్త్రంబు లొసఁగఁ  
 దనుదేశములకును దగఁ జనిరంతఁ, గ్రమమున నధార్థిగణములకెల్ల  
 నపరిమితద్రవ్య మటులిచ్చి పనిచి, నృపయుగ్మ మొప్పెను నెసరొప్పఁగాను  
 గరమొప్పు బుద్ధులు గఱపి కూతులకు, పరరత్న భూషణావళులు విచిత్ర  
 చిత్రాంబరములు దానీజనంబులును, నేత్రోత్సవంబుగాఁ నెమ్మితో నొసఁగి  
 కరిరథహయభటగణభూషణాదు, లరణంబుగాఁ దనయల్లుండ్ర కిచ్చి  
 యావనీష్ఠాదిసంయములకు దశర, థావనీశునకు ననర్ఘ్యమాణిక్య  
 భూషణంబు లొసంగి పూజించి వినయ, భూషణంబుల యుక్తపద్ధతి ననుపఁ  
 గొడుకులఁ గోడండ్రఁ గొమరొప్పుఁ గొనుచు, గడఁకతో దశరథత్వౌపతి గదలి  
 యడరి యయోధ్యకు నరుగుచోఁ ద్రోవ, వడి బేర్చి ప్రతికూలవాయుప్రల్వీఁచె  
 దడయక దుర్నిమిత్తము లనేకములు, పాడచూపినప్పుడు భూపతి కలఁగి  
 యేలొకో మునినాథ యిబ్బంగిఁ గడఁగి, పోలనిశకునము ల్పొడచూపఁ దొడఁగె  
 ననపుడు దశరథు ననుకంపఁ జూచి, యనియె వసీష్ఠసంయమి నిశ్చయించి  
 యుర్వీశ ముందఱి నొకమహాభయము, పర్వి యాలొననే పాయు నోడకుము

అనుచుండ వాయువు లందంద విసరె, గనుకను పెంధూళి గప్పె గప్పటయుఁ  
గరులు జోడులుఁ దుంగములు రాహుతులు, విరభులై రథులు నివ్వెఱిపాటువడిరి  
సేనలు నల్లెన ల్చికాకువడియె, భానుమండలమునఁ బ్రభమాసె నంత  
నిరువదియొక్కమా తేచి రాజులను, దరమిడి చంపిన ధన్యవిక్రముఁడు  
క్రమినజడలలోఁ గాఁపున్నగంగ, చెవునా నుదుటను జెమట లుప్పొంగ  
ఘోరమై మండెడు కుత్తుకవిషముఁ, గూరదై త్యులమీఁదఁ గోపించి యుమిసి  
పరమేశ్వరుఁడు దనఫాలనేత్రమునఁ, బెరిగి మండుచునున్న వెనుమంటఁ బుచ్చి  
తనరెండుకన్నులఁ దగఁ బంచిపెట్టు, కొనివచ్చుపగిది గన్తోనలఁ గెంపెనఁగ  
దెగి లోన మండెడు తీవ్రకోపాగ్ని, యెగసి మై సుడిగొన్న యెఱుమంట లనఁగ  
వెలసి కెంజాయల వెదఁజల్లుజడలు, బలిసి జూటంబున భాసిల్లుచుండఁ  
దమకించి భుజలక్ష్మీ తాఁబట్టి యాడు, విమలనాశమ తోడి విరిదవ్వి యనఁగఁ  
బరశువు మూఁపున భరియించి వచ్చు, పరశురామునిఁ జూచి భయమున నలఁగి  
రయమున దశరథరాజు సన్నుతులు, భయనివారణమంత్రపఠతంత్రు లగుచు

— పరశురాముఁడు శ్రీరాము నెదుర్కొని భంగపడుట ౨౭ —

ననఘులై యెదురుగా నర్ఘ్యపాద్యములు, గొనిపోవ వానిఁ గైకొనక రౌద్రమున  
దశరథభూపాలు దర్పించి చూచి, దశరథరాము ముందట వచ్చి నిలిచె  
నిలిచిన భార్గవనిజమూర్తిఁ జూచి, తల యూచి మెచ్చి సద్భక్తితో మ్రొక్కి  
చక్కఁ గట్టెదుట హస్తము లొప్ప మ్రొగిచి, యొక్కంత భయమున నున్నవీక్షించి  
నీ వెంత మ్రొక్కిన నీన్న మన్నించి, పోవ నాతోఁ బోరు భూపాల యనుడు  
భూసురోత్తమ కశ్యపుఁడు మొదలయిన, భూసురోత్తములకు భువి నెల్ల నిచ్చి  
యతిజితేంద్రియవృత్తి నడపుల నుండ, నతులతపోరాశి వగుటను జేసి  
యొనర నీకెఱుగుట యుచితంబు గాన, మునినాథ యే నీకు మ్రొక్కితిఁ గాన  
వెఱచి మ్రొక్కుట గాదు వెరవరి నన్ను, నుఱకఁ బోనాడుట యుచితమే నీకు  
ననవుడుఁ దాపసుం డని నన్నుఁ బలికి, తనిలో సహస్రబాహుధునుఁదొట్టి  
యిరువదియొక్కమా తేచి రాజులను, దరమిడి చంపితి ధరణీపైఁ దొల్లి  
నెఱిఁ దిలోదకములు నెత్తుట నొసఁగి, తెఱఁగొప్ప మాపితృదేవతలెల్ల  
భూపాలశవములఁ బొందొంద దివికి, సోపానములు చేసి సారిదియై చనిరి  
అట్టిభార్గవరాము ననఘ న న్నెఱుంగ, కిష్టేల రాముఁడైఁ యిలఁ బుట్టితీవు  
రాజునఁ జొరిఁ గొందు రామనాములను, రాజుల నైతునే రణభూమి నేను  
రాజకులుండవౌ రాముని నీన్ను, నాజి మన్నింతునే యదియునుగాక  
రాజసి మీతండ్రి రణమునఁ ద్రుంప, నాజికి వచ్చిన నాకును నోడి  
స్త్రీలమఱుంగునఁ జెలువొప్ప నున్న, కాలవశంబునఁ గాచితి నతనిఁ  
దాన గర్వాంధుఁడై తద్దయు నిపుడు, మానక యున్నాడు మఱి యుచ్చియిచట  
మఱుగుఁ జొచ్చిన నైన మననీయ ననుచు, వెఱవక పక్కిన వెఱపుతో నపుడు  
నపుడు దశరథుఁ డతిభీతుఁ డగుచు, వినయొక్తి భార్గవ వీక్షించి పలికె

నీవు బ్రాహ్మణుడవు నీకు రోషంబు, గావింప నేటికి ఘనముగా నాదు  
 తనయులు బాలురు తగదు రోషంబు, వినుతశాస్త్రపురాణవిఖ్యాతిఁ గనుట  
 నెఱుంగనే భార్గవ యెఱుంగవే నీవు, నెఱుంగని మర్తంబు రెండైనఁ గలవే  
 నీతోడఁ జోరాడ ని న్నెదిరింప, నాతతంబుగ నుండు నాభవుం డైన  
 నోపునే భార్గవ యొరు లేదిరింపఁ, బాపవే యీతఱిఁ బరమపావనుడ  
 దేవేంద్రుడైన నీతీవ్రప్రతిజ్ఞ, భావించి యుడుపంగ భవ్యుండు గాఁడు  
 మన్నించి రక్షించి మమ్ము నందఱును, జెప్పుగాఁ జనుమని శిరసును వంచి  
 వన్నింపు మని వేడి మఱియు మ్రొక్కినను, గన్నుల రోషంబు గడునొప్పి యుండె  
 నని తన్నుఁ గొనియాడు నతనివాక్యములు, విని యాదరింపక విపులరోషమునఁ  
 గనలుచు నత్యంత కఠినుడై యపుడు, దమియింతు నని మదిఁ దలఁచి యిట్లనియెఁ(?)  
 గరమొప్పు విలువిదగ్ధఁ గడిమిమై నేను, హరునితోఁ జొల్లి యభ్యాసంబు నేయ  
 నాఁడు కుమారుండు నాతోడఁ దొడరి, పోడిమి చెడి యోషిపోయినఁ జూచి  
 నాపెంపు మెచ్చిన నాగకంకణుని, చాపంబు విఱచిన నైతునే మఱియు  
 అనిన నారఘురాముఁ డారాముఁ జూచి, యనియె నిశ్చలవృత్తి నతిసద్గుణమున  
 నేను వినోదమై నెక్కిడి తివియఁ, గా నది విఱిగెనుగాక దానట్లు  
 నాతెగ కేల పినాని ల్నిలుచు, నాతతభజనత్వ మట్టిదె నాకు  
 నెఱుగ యుద్ధములందు నిక్షోభకులులు, పసుల బ్రాహ్మణులఁ జంపఁ దలంప రెండు  
 నీ వెన్ని పలికిన నీకవి చెల్లె, నీవు బ్రాహ్మణుడవు నీనుఁ జూపనొల్ల  
 నిదె నాదు కంధర మిదె నీదు పరశు, వదరక యుచితకృత్యము సేయు మింక  
 ననవుడు రఘురాము నలుకడిపింపఁ, గనుఁగొని పలికె భార్గవ రాముఁ డడరి  
 భావింప నాకు నీపలుకులఁ జూడ, నీవు త్రియుడవు నేను బ్రాహ్మణుడ  
 ననుగర్వ మున్నది యటుమాడవలదు, వినుతవిక్రమశక్తి వేడిఁ జూపెదను  
 వఱలు సజ్జనకభూవరునింట నీవు, విఱచినవిల్లు నీవిల్లును దొల్లి  
 యర్చిలి నిండార నమరులు విశ్వకర్తచే నొక్కటఁ గావించి రెలమిఁ  
 బురములు నిర్జింపఁ బోయెడునాఁడు, హరునకుఁ దగనిచ్చి రందులో నొకటి  
 నావింట త్రిపురంబు లణఁచి రుద్రుండు, దా వీరగర్వముద్రాఠుఁ డగుచు  
 నసహాయమున నేను నసురత్రయంబు, వసుధపైఁ గూల్చి తెవ్వకు నాకు నీడు  
 నని పల్కఁ జక్రి బుద్ధాకృతిఁ బూని, తునిమించె గాక రుద్రునికి శక్యంబె  
 యని యాడకాడకు నమరులు మునులు, సనకాదిహరిపార్శ్వచరులును బలుక  
 విని రుద్రగణములు వినుపింప శివుడు, విని రోషమునఁ బోర విష్ణునిఁ బిలువ  
 సురగరుడోరగవరులెల్లఁ గూడి, సరసిజాసనుఁ జేరఁ జని విచారించి  
 హరిహరసత్త్వంబు లరయుద మనుచు, మురవైరి కపుడు కార్తకరాజ మిచ్చి  
 యిరువురకెంతయు నెఱుక సేయుటయు, హరియు రుద్రుఁడుఁబోరి రరుదుగా నపుడు  
 నారాయణునితీవ్ర నారాచఘోర,ధారచే శివునికోదండంబు సగము  
 విఱిగి వేలి త్రిన నీక్షించి రపుడు, హరిశక్తి ఘనమని యమరు లందఱును

భయపర మాన్వి రాయీశుః డవ్వేళ, సురలచి స్తస్థితిః జూచి యావిల్లు  
 రయమున నాదేవరాతున కిచ్చె, జయధన్యుఁ డాతండు జనకున కిచ్చె  
 వనజలోచనుఁడును వలనొప్ప నిచ్చె, దనచేతిచాప ముత్తటి రుచిసనకు  
 జయదగ్గి కిచ్చె నిశ్చలమతి నతండు, జయదగ్గి నాకిచ్చె సదయుండై దీనిః  
 బెనకున నది తొల్లి వేటె త్తియుటఁ, గని నీవు విజిచితిగాక భూనాథ  
 ఆవింటితోడిదె యరయ నాచేతి, యీవిల్లు నిదె చూడు మినవంశతిలక  
 నెలకొని యీవిల్లు నీవెక్కువెట్టి, తలకొని బాణసంధానంబు నేసి  
 కడిమి చూడక నిన్నుఁ గదలనీ ననినఁ, దడయక రోపించి దశరథాత్మజుఁడు  
 కన్నుల ఘనవహ్నికణములు దోరుఁగఁ, దన్నెఱుంగని జామదగ్గితో ననియె  
 నిరుపమనిజశక్తి నీకుఁ గల్గుటయుఁ, దరమిడి రాజులఁ దరిమి చంపుటయు  
 నెఱుఁగుదు నన్ను నీవితరునిమాడ్కి, వెఱవక పలికెడు బీరంబు మెఱసి  
 నీవెఱుంగవు నాదు నిజబాహుబలము, నీవెంతవాడవు నీచాప మోత  
 తెప్పని విలుఁ దీసి తెగున మోవెట్టి, క్రమ్మట నత్యుగ్రకాండంబు దోడిఁగి  
 నీకాళ్లు దెగవేసి నీగర్వ ముడిపి, నీకోప మడఁచెద నేడన్నఁ దలఁకి  
 యురుసత్వగర్వంబు నుబ్బును దూలి, పరశురాముఁడు రాముఁ బ్రార్థించి పలికె  
 నేను గత్యపునకు నిల నిచ్చినాడఁ, గాన రాత్రులు నిల్వఁగా నేర నిచట  
 ననుదినంబును మహేంద్రాచలంబునకుఁ, జనవలె నటుచేయఁ జరణము ల్వలయు  
 నాకాళ్ల నేయక నాపాలిపుణ్య, లోకమార్గంబు లాలోకింప నేయు  
 నన్ను రక్షింపుము నరనాథచంద్ర, మన్నింపవే రామ మనుజులొకేశ  
 యనవుడు రఘురాముఁ డాజామదగ్గి, ఘనపుణ్యలోకమార్గము నేసెనంత  
 జడురీతి నిలుచున్న జయదగ్గి రాముఁ, గడుసుగ్రుఁ డైయున్న కాకుత్స్థరాముఁ  
 జూచుచు నుండిరి సురసిద్ధసాధ్య, ఫేచరు లద్భుతక్రీడలఁ దగిలి  
 వలనొప్పఁగాఁ బుష్పవర్షము ల్లరిసె, నలినగర్భదులు నానందమంది  
 పొగడిరి రామునిఁ బొందుగా సురలు, మిగులు తేజంబున మిన్నుననుండి  
 యంత భార్గవరాముఁ డారాముఁ జూచి, యంతరంగంబున నతని భావించి  
 యనఘు నీసత్త్వ మే నాత్మలోఁ జూచి, నిను వివేకించితి నీవు విష్ణుఁడవు  
 కాకుత్స్థ యటుగానఁ గడనంబునందు, నీకు నోడుట నాకు నింతగా దెందు  
 నాబలంబును నీవె నాయాత్మ నీవె, నాబంధువులు నీవె నారామచంద్ర  
 నామాట లన్నియు నాత్మ సుంపకయ, రామ రక్షింపవే రఘుకులాధీశ  
 యనుచుఁ బ్రస్తుతి నేసి యానందమంది, మనమున రఘురామమహిమ లెన్నుచును  
 వరుస శ్రీరాముని వలగొని భక్తి, గర్హములు ముకుళించి కరము సంప్రీతి  
 వినయవిధేయుండై విభునటు చూచి, మనమునఁ గృపవృత్తి మఱి యిట్లులనియె  
 నెలవిమ్ము రాఘవ శ్రీజానకీశ, నెలవిమ్ము పోయెద నెలవిమ్ము నాకు  
 నాతప్పు లెన్నక నన్ను మన్నించి, యీతఱి రక్షించి యింపుగాఁ బనుపు  
 మనసు నేకముచేసి మదివెల్గుఁ గనుచు, గనుమాసి నిశఁగూర్చి కదలక తపము

లొనరంగఁ జేసిన నొయ్యన మునులు, మనముల నానందమగ్నులై యుందు  
రనుచుఁ బ్రస్తుతిఁజేసి యభినుతులఁ చేసి, యనుపమప్రీతితో నప్పుడే కదలి  
నిరుపమతరశక్తి నీతక్తియనుచు, నరిగె రాముండు మహేంద్రాచలంబునకుఁ  
బరశురామునివిల్లు ప్రార్థింప నొసఁగె, వరుణుచేతికి రఘువర్యుఁ డాక్షణమె  
యప్పుడు వాయువు లనుకూలగతుల, నొప్పె నుత్సాహంబు లొదవె నేనలకు  
నరుదరుడని సుర లభినుతినేయ, వరజయశ్రీ, గూడి వచ్చి రాఘవుండు  
తనతండ్రి దశరథధరణిపాలునకు, ననఘవసీష్ఠున కతిభక్తి మ్రొక్కె-  
మ్రొక్కిన దీవించి మొగిఁ గొంగిలించి, యక్కున నందంద నొదలఁ జేర్చి  
పరమసమృద్ధమునఁ బార్థివేశ్వరుండు సరసోక్తి నేఁ బునర్దాతుండ నైతిఁ  
గొమరొప్పు నీవంటి కొడుకును గనుట, నమరేంద్రుఁ జోలితి నవనిలో నిపుడు  
పరమపావనుడైన పరశురాముండు, పరమేశుఁపగిదిని బరంగ నిచ్చటికి  
వచ్చుట నేఁ గాంచి వపువెల్ల వడఁక, నిచ్చలో భయమంది యింక నేడి త్రోవ  
యనుచు భయంబున నాతనితోడ, మనవిగాఁ జెప్పిన మఱి వినకున్నఁ  
బరవశత్వంబొంది పలుక నేరకయ, పరమమైత్రికి నేను బాల్పడి యుంటి  
నతని గెల్పుటయె నా కాశ్చగ్యమయ్యె, నతులితవైభవం బందితి నేను  
బాసెను భయమెల్లఁ బ్రాధి నీచేత, వాసికెక్కితి నిల వైభవం బబ్బె  
ననుచు రామునిఁ జాల నభినుతిచేసి, మునివసీష్ఠాదుల ముదమునఁ గూడి  
పరమసమృద్ధమున బలములుఁ దాను, నరిగె నయోధ్యకు నవనివల్లభుండు

❖ దశరథుండు పుత్రులం దోడ్కొని ఆయాధ్య కేఁగుట ❖

పుణ్యచిహ్నములతోఁ బుణ్యులతోడ, బుణ్యమంగళతూర్యములు మ్రోయ నరిగి  
తానును గొడుకులు దశరథాధీశుఁ, డానందమున నయోధ్యాపురిఁ జొచ్చి  
రాజితాలంకారరమణఁ జేపట్టు, రాజమార్గంబున రా రాజముఖులు  
సుఖులుఁ దారును గేళిసాధంబు లెక్కి, సుఖతరాకృతులఁ రాసుతులఁ గన్గొనుచు  
నేసలు చల్ల నాశీర్వాదమెల్ల, భూసురు లొసంగ విస్ఫురణఁ బెంపెనఁగ  
నగణితశృంగార మైయొప్పు దనరు, నగరుఁ బ్రవేశించె నరనాథుఁ డంతఁ  
గౌసల్య కేయత్తాపాలపుత్రి, యాసుమిత్రాదేవి యాదిగాఁ గలుగు  
నంతఃపురాంగన లందఱు నప్పు, డంతయుఁ బ్రీతితో నెదురుగా వచ్చి  
చేరివారలమీఁద నేసలు చల్లి, నీరాజనంబులు నెఱి నిచ్చి రంతఁ  
గొడుకు లందఱు మ్రొక్కఁగోడంద్ర మ్రొక్కఁ, గడుఁ ప్రీతి దీవించి కౌగిటఁజేర్చి  
సీతాదికాంతలచెలువంపుబుద్ధి, చాతురి కన్నుల చల్లగాఁ జూచి  
తనరారుచుండిరి దశరథుం డపుడు, తనయులు నలుగురు తను భజింప  
నాల్గుచేతులనొప్పు నలినాతుఁ డనఁగ, నాల్గుకొమ్మలు గల నాకేభ మనఁగ  
సకలజనానందపతురుఁ డై రాజ్య, మకలంకరక్షకుఁ డై యేలుచుండి  
యొకనాఁడు దశరథుం డుచిత మెఱింగి, ప్రకటితశుభరతు భరతు నీక్షించి



ఘనుడు మీమామ కేకయరాజు దోడు, కొనిపోడు నిన్నని కోరియున్నాడు  
 గాన శత్రుఘ్నుతోఁ గదలి మీమామతో నేఁగి యతని సంతోషంబు నెఱపు  
 తాతకు నవ్వకుఁ దగ మేనమామ, కాతతభక్తితో ననిశంబు మ్రొక్కు  
 సురలకాఁ దలచి భూసురులకు వత్స, పరమప్రియంబునఁ బరిచర్య నేయు  
 వారలచేత నవారణస్యంధ, నారోహణములు శస్త్రాస్త్రవిద్యలును  
 నెఱి వేదశాస్త్రము వ్రీతిశాస్త్రములు, నుఱుకళావిద్యలు నొగి నభ్యసీపు  
 మేకక్షణంబును నెడపక నియతి, జేకొని నీమేలు చెప్పి పుత్రైమ్ము  
 అనవుడుఁ దల్లుల కవనిపాలునకు, వినతుడై రఘురామవిభునకు మ్రొక్కి  
 తాను శత్రుఘ్నుండుఁ దన మేనమామతోన యిమ్ముల భరతుండు పుణ్యరతుండు  
 రాజగృహంబున రమణీయమైన, రాజధానికి నేగి రఘుకుమారకులు  
 తాతకుఁ దమరాకఁ దగ నెఱిగింపఁ, బ్రీతిమై బుచ్చ నాపృథ్వీవరుండు  
 పట్టణంబునఁ దీరువడ తోరణములు, గట్టించి బహువతాకలు కల్పడములు  
 కలయంగ నెత్తించి గంధోదకములు, పాలుపొందఁ జల్లించి పుష్పఘామములు  
 కరమొప్ప రాజమార్గమున వాసింపఁ, బరిచారకులఁ బంచి బలయుతు లగుచు  
 వనితలు నిజమంత్రివర్గంబుతోడఁ, జనుదేర నెంతయు సంభ్రమం బెసఁగ  
 వరుస నానాగీతవాద్యనృత్యములు, పరమశుభాచారభంగుల నడువఁ  
 బ్రీతి నెనుర్కొని ప్రియమొప్ప వంది, సూతమాగధజనస్తుతు లోలిఁ జెలఁగ  
 మనుమలఁ దోడ్కొని మహిమతో వచ్చె, బనిగొన్నభక్తితో భరతుండు నంతఁ  
 దమ తాత మొదలుగాఁ దగినపెద్దలకుఁ, గ్రమము దప్పక నమస్కారము లేపి  
 పాలుపొంద వారిచేఁ బూజితుం డగుచు, దళుకొత్త వేడుకఁ దాతతో ననియె  
 నార్యక నాకు విద్యాభ్యాస మింకఁ, గార్య మాచార్యులై ఘనులైనవారి  
 కప్పగింపుండు నన్ను ననిన నారాజు, చెప్పినవారిచే శిక్షితుం డగుచు  
 నమర విద్యాభ్యాసమంతయుఁ జేసి, విమలైకమితి నొకవిప్రనిచేతఁ  
 దమతండ్రి యగుచున్న దశరథేశునకు, సముచితస్థితి మేము సకలవిద్యలును  
 జెలువంబుగా నభ్యసించితి మింకఁ, దలఁపుపుట్టెడు మాకుఁ దముఁ జూడవలయు  
 నని చెప్పమన నయోధ్యాపురంబునకుఁ, జనుదెంచి యతఁడు నాజననాయకునకు  
 రాజపత్నులకు నారామలక్ష్మణుల, కోజ నెంతయుఁ జెప్పె నుల్లంబు లలర  
 నంత శ్రీరాముండు యావరాజ్యమున, నెంతయుఁ జతురుడై యెల్లవారలకుఁ  
 బ్రాకటంబుగ నొండుబాధ లేకుండ, నేకప్రబుద్ధిగా నిటఁ దండ్రిఁ గొలిచి  
 ధారణీప్రజలకు దయయొప్పుఁ జేసి, వీరు వారస కతివిశ్రుతకీర్తి  
 సమచిత్తుడై ధర్మచరితంబుఁ బూని, యమరేంద్ర విభవుడై యారామవిభుండు  
 సీతయుఁ దానును జెలువొప్పఁ గూడి, సూతనరతీసుఖార్ణోరాశిఁ దేలి  
 చంద్రకాలలఁ గేలిసాధవీధికల, జంద్రకాంతాతివికాలవేదికల  
 గాజుటోవరుల బంగరుపడకిండ్ల, బాజిపూఁబొన్నులఁ జంపక, కముక


లకుల కెలకులఁ గుంజపుంజములఁ, జలువచప్పరముల నై కతస్థులులఁ  
 తురి మెలఁగుచు సకలభోగములు, నాతతసౌఖ్యంబు లందుచు నుండె  
 ని యాంధ్ర భాషభాషాధీశవిభుఁడు, వినుతవాక్యాగమవిమలమానసుఁడు  
 గాలితాచారుఁ డపారధీశరథి, భూలోకనిధి గోనబుద్ధభూవిభుఁడు  
 మతండ్రి విట్టలధరణీశుపేరఁ, గమనీయగుణధైర్యకనకాద్రి పేర  
 లఘునిశ్చలదయాయతబుద్ధిపేర, లలితనిర్మలగుణాలంకారుపేర  
 గాచంద్రతారార్కమై యొప్పు మిగిలి, భూచక్రమున నతిపూజ్యమై యొప్పు  
 సమానలలితశబ్దార్థసంగతుల, రసికమై చెలువొందు రామాయణంబు  
 సరఁగ నలంకారభావన బ్బిండఁ, గరమర్థి నీబాలకాండంబుఁ జెప్పె  
 గారూఢి నార్ద్రేయమై యాదికావ్య, మై రసికానందమై యల్లనాఁడు  
 వ్యసుమతి నొప్పు నీపుణ్యచరిత, మెవ్వరు చదివిన నెవ్వరు వినిన  
 సామాదిబహువేదచయథామరామ, నామచింతామణి నవ్యభోగములు  
 పరహితాచారముల్ ప్రభువిచారములు, పరిపూర్ణశక్తులు ప్రకటరాజ్యములు  
 పర్యలక్ష్మీర్తులు నిత్యసౌఖ్యములు, ధర్మైకనిష్ఠలు దానాభిరతులు  
 నాయురారోగ్యంబు లై శ్వర్గములును, బాయనిశుభములు పాపక్షయములు  
 పరపుత్రలభియు వైరినాశనము, సరినొప్పు ధనధాన్యచయసమృద్ధియును  
 నేవిఘ్నములు లేక యిండ్లలో నధిక, లావణ్యవతులైన లలనలసొందు  
 గొడుగులతో నెప్పుఁ గూడియుండుటయు, నెడఁగాఁగ నాపదలెల్లఁ బాయుటయు  
 పుష్పదంబున బంధుజనులఁ గూడుటయు, నిమ్మలఁ గామ్యంబు లేడపకుండుటయు  
 సతతంబు దేవతాసంతర్పణంబు, పితృగణతృప్తియుఁ బెంపారుచుండు  
 వ్రాసినవారికి వరశుభోన్నతులు, వాసవభోగాదివాసులఁ జేయు  
 నెందాఁక కులగిరు లెందాఁక జలధి, యెందాఁక రవిచంద్రు లెందాఁక దిశలు  
 ఎందాఁక వేదంబు లెందాఁక ధరణి, యెందాఁక భువనంబు లేపుదీపించు  
 నందాఁక యీశకథ యక్షతానంద, సందోహదోహళాచారమై పరఁగు.

బాలకాండము సమాప్తము.

శ్రీరామచంద్రపరబ్రహ్మణే నమః.

# శ్రీరంగనాథరామాయణము

అ యో ధ్యా కా ం డ ము



శ్రీలీల దశరథోర్విపాలుఁ డవనిఁ, బాలించుచుండి చొప్పడ నొక్కనాఁడు  
 సుతులు నల్లుగలోన శుభతరమూర్తి, యతుల యశోనిధి యగుచున్న వాని  
 ననుదినంబును జేద లగువారిన్లెల్ల, మనమున ముదమంద మన్నించువాని  
 హితబుద్ధి యగువాని నెల్లభూతముల, హితమును గరుణ<sup>1</sup> నన్నేషించువాని  
 బోలఁ జతుర్విధపురుషార్థగతుల, నోలి చిత్తంబున నూహించువాని  
 ననిశంబు సుతుష్టుఁ డై యుండువానిఁ, గొనియాడఁదగిన సద్గుణములవానిఁ  
 దప్పని కోపంబు దగు ప్రసాదంబు, నొప్పగు ప్రభుశక్తి నొసరెడువాని  
 గజహయారోహణక్షముఁ డగువాని, విజయలక్ష్మీసమన్వితుఁ డగువాని  
 వెరపరి యగువాని విహితకార్యంబు, నరయ ననాలస్యుడై చేయువాని  
 మాననిరోపంబు నుదిలేరివాని, మానుగా భృత్యుల మన్నించువానిఁ  
 నతిరథుఁ డగువాని<sup>2</sup> ననసూయవృత్తిఁ, బ్రతిదినంబును బుద్ధి బాటించువానిఁ  
 గరుణాసముద్రుడై కడుమించువానిఁ, బరులగుణంబులు పాటించువాని  
 బుద్ధి బృహస్పతిఁ బురుడించువాని, నిద్ధ తేజంబున నినుఁజోలువాని  
 నమితప్రజానంద మలరించువానిఁ, గుముదబాంధవుభంగిఁ గొమరొందువాని  
 వెలయ ధనుర్వేదవేదశాస్త్రములు, వలయు, విద్యలయందు వలనొప్పువాని  
 న్యాయమార్గంబున నర్థార్జనంబు, పాయక సేయ నేర్పటి యగువాని  
 సైరణ ధరతోడ సరివచ్చువాని, భూరిగుణంబులఁ బొలుపొందువానిఁ  
 గోదండదీక్షైగురుఁ డగువాని, నాదిమపురుషుడై యలరారువాని  
 శ్రీరాముఁ బట్టాభిషిక్తునిఁ జేసి, ధారణఁ బాలింపఁ దలపొసి యంత  
 దలకొన్న కడకతో దశరథేర్వరుండు, కొలువుకూటమునకుఁ గొమరొప్ప వచ్చి

—● దశరథుండు పసిష్ఠాదులతో రామునకుఁ బట్టముగట్ట నాలోచించుట —

యందు వసిష్ఠాదు లగు మహామునులు, నందు సుమంత్రాదు లగుమంత్రీవరులు  
 చేరువ నృపతులుఁ జెలులుఁ జొట్టములు, పౌరవర్యులు జానపదులు నాశ్రితులు  
 పారవివేకులు సామంతనృపులు, ధీరులు రాజనీతిజ్ఞులు మొదలు  
 వారల రావించి వారిదనినద, చారుగంభీరసుస్వరమునఁ బలికె

1 చే నెంచెడువాని. 2 ననసూయ గర్భి.

మాపెద్ద లిక్ష్వాకుమరుజేశముఖ్యు, లీప్యధీనీతల మేలి రింపెసంగ  
 వారలరీతి నవారితనీతి, నీరాజ్య మంతయు నే నోపినట్లు  
 నిజకులాగతధర్మనిరతుండ నగుచు, బ్రజల నేలితిని మీప్రాపునఁ జేసి  
 యిదియంతయును మీర లెజీగినయదియ, విదితంబుగా నిగక వినుఁ డొక్కమాట  
 నటునదివే లేడు లవనిఁ బాలించి, నెఱసి తచ్చత్రంబునీడనే యుండి  
 ముదిసితి భూభారమునకంటె ఘనతఁ, బొదలు జరాభారమును దాల్చుకతన  
 నామేను వికసితఫలినషండంబు, కామునితోఁ బోరి గర్వంబు దక్కెఁ  
 గావున నారాముఁ గల్యాణరాము, దేవతాహితకాము ధీగుణార్తము  
 నిందీవరశ్యాము నినకోటిభాము, సౌందర్యజితకాము జగదభిరాముఁ  
 బ్రజలఁ బాలింపఁగఁ బట్టంబు గట్టి, సుజనులు గొనియాడ సుఖకర్తవైన  
 యూరకుఁ గోరుచు నున్నాడ మీకు, నీరీతి సమృద్ధియే యంచుఁ బలుక  
 ఘనగర్జితంబు లాకర్ణించి యలరు, వనమయూరము లన వా రుత్సహించి  
 మొగిఁ గలకలశబ్దముఖరితస్వాంతు, లగుచు భూసురముఖ్యు లగుభూమిప్రజలు  
 దమలోనఁ దాము మౌతనమాడి కూడి, కమలా క్తుకులున కుత్కంతత నరి  
 మీరానతిచ్చిన మేలిమిమాట, వారు వీరన కెల్లవారికి హితమే  
 హృదయరంజకము నభీష్టదం బయ్యె, నదిగాక సకలజనానందకరము  
 రాజనీతిజ్ఞు నిర్మలధర్మనిపుణుఁ, దేజోజగద్బంధు దీనైకసింధు  
 సత్యసంపన్నుఁ బ్రశాంతిసంపన్ను, నిత్యవిప్రార్చనానిరతు సచ్చరితు  
 నీతియుఁ బ్రీతియు నేర్పును నోర్పు, ఖ్యాతియు భూతియుఁ గాంతియు దాంతి  
 శాంతియు మొదలగు సద్గుణావళిల, నెంతయు నీకన్న నెక్కుడై యున్న  
 రాముని లోకాభిరాముని నీవు, భూమికి రాజుగాఁ బూన్పుట తగదె  
 త్రైలోక్యమైన నాతం డేలఁజాలు, నీలోక మేలుట యెంతమాత్రంబు  
 నీసుతాగ్రణి రాజ్యనిరతుఁడౌనేని, భూప మాచేసిన పుణ్యంబుగాదె  
 కావునఁ బట్టంబు గట్టు మీనతని, కేవేళ మేమును నిదియొ కోరుదుము  
 అనుచు బద్ధాంజలు లై విన్నవింప, విని తనమదిలోన వేడ్క రెట్టింప  
 భూమిశుఁ డప్పు డుప్పొంగి వసిష్ఠ, వామదేవులఁ జూచి వలనొప్పఁ బలికె  
 నీమధుమాస మభీష్టదం బగుట, రాముని సకలసామ్రాజ్యలక్ష్మికిని  
 రాజుఁ జేయుదము తద్ద్రమ్యవస్తువులు, యోజించి తెప్పింపుఁ డుచితవైఖరిని  
 నని పల్క వారు నయ్యభిషేకయోగ్య, ఘనవస్తువులు గూర్పఁగాఁ బంచి రంత  
 త్కృత్యవల్లభుండు సుమంత్రాదిమంత్రి, కోవిదులను బంధుకోటి వేర్వేల  
 రావించి చెప్ప వారలు సమృద్ధించి, వేవేగ రఘురామవిభుని రప్పించి  
 తనచూపులను సుధాధారలు దొరుగ, జననాథుఁ డారామచంద్రుతో ననియెఁ  
 బెనుపొందఁ గడిమిమైఁ బెద్దకాలంబు, జనులెల్లఁ బొగడ రాజ్యముచేసి యేను  
 దానముల్ ధర్మముల్ తగిన యాగములు, నూనిన నిష్ఠతో నొగిఁ బెక్కుచేసి  
 కడపట నీయట్టి కల్యాణశీలుఁ, గొడుగుగాఁ బడసితిఁ గోర్కి రెట్టింప

నేనింక భూభార మిట మోముజూలఁ, గాన నిక బట్టంబు గట్టెడఁ బ్రీతి  
 చెలువారఁ బట్టాభిషేకంబు నేయ, లలితపుణ్యోదయలగ్న మెల్లుండి  
 యొనర నీతయు నీవు నుపవాసముండుఁ, డెనసినభ క్తితో నెల్లి సంప్రీతి  
 నని పల్కుటయు రాముఁ డచనీశుఁ జూచి, వినయంబు ధైర్యంబు వెలయ నిట్లనియె  
 జననాథ నాకు నీవరణపర్వములు, గొనకొన్న భ క్తితోఁ గొలుచుటకంటెః  
 గడచినరాజ్యంబు గలదె లోకముల, నుడుగు మీసలుకు లయోగ్యంబు లనుడు  
 ననఘచారిత్రుడ వతిస త్వధనుడ, వినకులరత్నంబ వీవుండ నింకఁ  
 దగువార లెవ్వరు ధరణిపాలనముఁ, దగిలి కావింపుము త్రైలోక్యవీర  
 యని పల్కుటయు రాముఁ డట్లకా కనుచు, దననగరికిఁ జోయెఁ దదనంతరంబ  
 పౌరుల రాజుల బంధులనెల్ల, వారల వీడ్కొని ననజాప్తుకులుఁడు  
 అంతఃపురంబున కరిగి శ్రీరాము, చెంతనున్న సుమంతుచేఁ బిలిపించి  
 తనసమీపమున నాతనఁయుఁ గూర్చుండఁ, బనిచి యానందబాష్పము లుప్పతిల్ల  
 మనమలరంగఁ జూడ మహిపున కవుడు, మనమున దిగులాత్మ మఱియశుభములు  
 కనుపట్టె నంతటఁ గడుభయమంది, తనపుత్రకునిఁ జూచి తద్దయుఁ బలికె  
 నాపాలిభాగ్యంబ నానిధానంబ, నాపుణ్యసారంబ నాతపఃఫలమ .  
 నాపుత్రరత్నంబ నాకలలందు, దీపించె నశుభవరితనిమిత్తములు  
 ఘనదుర్గ్రహముల నుల్కాపాతములను, గనుఁగొంటి మనసు వైకల్యంబుఁ నొందెః  
 గావునఁ బుష్కయోగము నీకు లెస్స, నీవు పట్టముఁ బూన నిండు నాకోర్కి  
 యాలస్యమేల నీయభ్యుదయమును, నీలోకమంతయు నెపుడుఁ గాంక్షించు  
 నన విని దశరథునానతి యియ్య కొని మ్రొక్కి తండ్రి వీడ్కొని రామవిభుఁడు  
 తనతల్లికిని సుమిత్రకు నట్టివార్త, జనకనందనకు లక్ష్మణునకుఁ జెప్పి  
 వారల సంతోషవార్ధిఁ దేలించి, యారామవిభుఁడు శీతాంశుసన్నిభుఁడు  
 తననగరికి వచ్చెఁ దాను నీతయును, ఘనమైన హృదయవికాసంబునొంద  
 నంత వసిష్ఠతో ననియె భూవిభుఁడు, సంతోష మెసంగంగఁ జని రామవిభుని  
 మునినాథ యుపవాసమునకు సంకల్ప, మొనరించఁజేయుము యు క్తమార్గమున  
 ననవుడు బ్రహ్మరథారూఢుఁ డగుచు, జని వసిష్ఠుఁడు రామచంద్రునికడకుఁ  
 దనశిష్యు నొక్కనిఁ దడయక పనిపి, తనరాక మున్నుగాఁ దగ నెఱిగించి  
 యమ్మాడువాకిండ్లయందాఁకఁ బోవ, నిమ్ముల రాఘవం డెదు రేగుదెంచి  
 యవతీర్ణరథునికీ సతిభ క్తి మ్రొక్కి, సవినయంబుగ సంతసంబున నవుడు  
 లోనికిఁ దెచ్చి యాలోకపద్మ్యునకు, మానుగ సత్కృతుల మనసారఁ జేయఁ  
 బుణ్యాహవాచనంబులు నుపవాస, పుణ్యసంకల్పంబు పొసంగఁ జేయించి  
 వెలయ రాముఁడు పదివేల ధేనువుల, నెలమి దక్షిణగాఁగ నిచ్చినఁ గొనుచు  
 వచ్చి వసిష్ఠుఁడు పసుమతీపతికి, నచ్చుగాఁ జెప్పి గృహంబున కరుగ  
 నంతఃపురంబున కరిగె భూవిభుఁడు, నంత నక్కడ రాముఁ డానందమంద  
 జానకితోఁ గృతస్నానుడై విష్ణు, మానుగాఁ గూర్చి హోమంబుఁ గావించి

యాహావిశ్వేషంబు నవరః బ్రాసించి, యూహా విష్ణుధ్యాన మొనరఃజేయుచును  
విశదనిశ్చయబుద్ధి విష్ణుగేహమునఁ, గుశళయ్యవైఁ బొల్చి కులగురుండైన  
యాహసిష్ఠుఁడు చెప్పినట్టిచందమున, ధీవరిష్ఠుఁడు రామదేవుండఁ నిష్ఠ  
నుపవాసముండె నయోధ్యలో నంత, విఫులసమృదమున విలసిల్లువారు -  
కొలఁదిముత్యముల మ్రుగ్గులువెట్టువారు, చెలువార గృహములఁ జిత్రించువారు  
కలయఁ గస్తూరిరేఖలు దీర్చువారు, నలిమిఱి మణితోరణము లేత్తువారు  
విరులచప్పరములు విరచించువారు, పురవీధిఁ గేతనంబులఁ నిల్పువారు  
కలువడంబులు మేలుగాఁ గట్టువారు, కలిమి నొండొరు లర్థిఁ గై నేయువారు  
నభిషేకసుముహూర్త మలరించువారు, విభుఁడైన దశరథు వినుతించువారు  
నిలువేల్పులకుఁ బూజ లిచ్చెడువారు, కలకొద్ది దానము ల్లావించువారు  
పురరాజనీధి గుంపులు గూడువారు, సరసకథాగోష్ఠి సలిపెడువారు  
రాముడే రాజుగాఁ బ్రార్థించువారు, రామునిఁ గొలువ సంభ్రమపడువారు  
రామకీర్తనముల రంజిల్లువారు, నై మహోత్సవకోటు లటుచెయుచుండ  
నప్పుడు మంథర యనుకైకదాసి, తప్పక దనమీడఁ దా నెక్కి చూచి  
యిదియేమిచందమో యీపురలక్ష్మి, పొదలుచున్నది మహద్భుతవైభవముల

— మంథర కైకకు దురుప్తులు బోధించుట —

బొరులందఱును నపారశృంగార, చారుశరీరులై సంతసించెదరు  
కౌసల్యనగరిలోఁ గలకాంతలెల్లఁ, గై నేసియున్నారు కడువేడ్కతోడ  
నేలాకో కౌసల్య యెదనుబ్బియుబ్బి, వేలసంఖ్యధనంబు వెచ్చపెట్టెడిని  
ననుచుఁ బ్రమోదాది యగురాముదాదిఁ, గనుఁగొని యడిగి యక్కామినివలన  
రాముఁ బట్టము గట్టి రాజుగావించు, నామహోత్సవకోటు లని నిశ్చయించి  
పనివడి రాముఁడు బౌల్యంబునందుఁ, దనకాలు విజిచినతప్పు సాధింప -  
నిది నాకు తఱియని యిచ్చుఁ జింతించి, యది వచ్చి కైకతో నంతయుఁ జెప్ప  
వచ్చి తక్కిలీనివాసంబుఁ జూచి, మచ్చిక నుయ్యెలమఁచంబుమీఁదఁ  
బ్రవిమలమృదులతల్పంబుపై వేడ్కఁ, బవళించియున్న యప్పద్మాక్షిఁ జూచి  
లెమ్ము లెమ్మో భామ లీలాభిరామ, ఇమ్మెఱుంగవు కార్య మేమియు ననుచు  
గొనరెట్లఁ బట్టి గ్రక్కున లేవనెత్తి, తననేర్పమాటలఁ దరుణి కిట్లనియె  
వసుధాధిపతి నాకు వలచు నాభాగ్య, మసమానమని చెప్పు టది బొంకు సుమ్ము  
అది యెట్టులనఁ బెద్దయాళికి వెఱచి, మదిరాక్షి నిను వేడ మఱి మోసపుచ్చి  
భరతుని నొకవంకఁ బరభూమిఁ బంచి, పరికింప రఘురాముఁ బట్టంబు గట్టఁ  
దలఁచుచు నున్నాఁడు దశరథేశ్వరుఁడు, నెలఁత యిట్టిదియైన నీకేటిబ్రతుకు  
రాజుల మది నమ్మరాదు నీకేల, వెఱాడలను విఱ్ఱవీఁగెదో బాల  
యిట్టి మోహవిదూరు నిట్టి వంచకుని, నిట్టి బూమెలవాని నెందు నేఁ గాన  
మగఁడె యాతఁడు మైత్రి మానినయిట్టి, పగవాఁడుగాక యీపట్టున నీకు  
సవలికుమారుని జగతికంతటికి, ధవునిగా జేసిన ధవళాయతాక్షి

నీకుమారునకును నీకును నాకు, శోక మబ్బుటకాక సుఖమేల కలుగు  
 నీకరణంబుగా నీతండ్రి యనుపఁ, జేసొన్నప్రేమ వచ్చినదాన నేను  
 నీలెస్స నాలెస్స నీకై నలేమి, నాలేమి గాన నానావిధంబులను  
 హితముఁ జెప్పితి నీకు నిందునిభాస్య, మతి నీదుపుత్రుండు మనుట దలంపు  
 మనుట వేడుకఁ బూని యాకైక దాని, వినుతించి కౌగిట వేగంబ చేర్చి  
 శ్రీరాముపట్టాభిషేకోత్సవంబు, చేరి నాకెఱిగించి చెప్పుకు విందు  
 చేసితి వేమందుఁ జెలువ నీపోందు, వాసిగా ఫలియించె వక్రోక్తు లుడుగు  
 భరతునకంటె నాభరతాగ్ర జుండు, తిరమైనభక్తి విధేయుండు నాకు  
 నీమేలువార్తకు నేను మెచ్చితిని, భామరో యనుచు నేర్పడఁ గొంతసొమ్ము  
 ఘోరతనవరత్తు ఖచితమై యొప్పు, తనచేతికడియంబు దానికి వేగ  
 కొమ్ము కొమ్మని యొరుగుటయు నాసొమ్ము, లమ్మాయలాడి యల్లటు పాటవైచి  
 పాపంబు హృదయతాపంబు కోపంబు, దీపింపఁ బలికె న తైజవతో మఱియు  
 నిది మేలుగా నుబ్బి తిచ్చలో నిప్పు, డిదియేమి మెచ్చుగా నిచ్చితి నాకు  
 నిదియేమి కైక యీహితముఁ గైకొనక, పదరి పల్కితి నీతి భావింపలేక  
 వలనొప్పు నేమనవచ్చు నీగుణము, కలకాల మీతీరుగాఁ జనఁదొడఁగె  
 దన్ను మాలినయట్టి ధర్మంబు గలదె, కన్నుబోయెడునట్టి కాటుక గలదె  
 జగతిలో నెందైన సవతినందనుల, కగపడుశుభముల కార్తఁ గోరుదురె  
 సవతికుమారుండు సామ్రాజ్యమునకు, ధవుడైన సకలధూధవులు బాంధవులు  
 ప్రజలు మంత్రులు రాముపంపు నేయుదురు, గజహయాదిబలంబు కై వసంబగును  
 దశరథునకు స్వతంత్రము లేదు పిదప, శశిముఖయైనకౌసల్య సంపదల  
 విజ్ఞప్తిగఁగ సరివెలఁదివై యుండి, వెట్టిగానవె యెట్లు వేగించె దీవు  
 నది యిది యేల నీ వాసధూమణికి, నొడఁగుచు దానివై యుండంగవలయు  
 భరతుండు నారఘుపతికి భీతిలుచు, వెఱపున భృత్యుండై వివారింపవలయు  
 రాజదేవి యటంచు రమణి కీతకుచు, నీచిన్నికోడ లెన్నికఁ గొల్వవలయు  
 నెఱతె యిట్టిదయేని నీకేటి బ్రతుకు, కలదుపాయం బిది కార్యంబునకును  
 వనదుర్గముల రాము వసియింపఁ బనుపు, పనివడి భరతునిఁ పట్టంబుగట్టు  
 మనవుడు కైకేయి యక్కట నాకు, జననాథుఁ డింతటి చనువిచ్చెనేని  
 ఆరాజు నేమని యడుగుదు దీని, నీరెండు దశరథుఁ డేల నాకిచ్చు  
 నెక్కడిమాట నీ వేమిచెప్పినను, నిక్కార్థముటన నాకేరితిఁ బొసఁగు  
 శ్రీరాము నడవులఁ జేరఁ బొమ్మనుచు, నేరితిఁ జెప్పుదు నెలనాగ నేను  
 ననుచున్న కైకతో నాయుపాయంబు, తనకీడు మెఱయ మంథర చెప్పఁదొడఁగె  
 బడఁతుక తొల్లి శంబరుండు నింద్రుండు, దొడరి పోరాడ నింద్రునకు నై ప్రీతి  
 నినుఁ దోడుకొని నై న్యనివహంబుఁ దాను, జని రాత్రి మార్కొన్న శంబరుతోడఁ  
 పోరాడ దశరథభూపాలుమీఁద, నారాక్షసుండు మాయ లలుకఁబన్నుటయు  
 ధవళాంగుఁ డనుమొనిదయ నీవుగన్న, నవిరళంబగుమాయ నామాయ లడఁచి

నీవిభు నాదైత్యు నిశితాస్త్రనిహతిఁ, జావకుండఁగఁ గాచి సంప్రీతుఁడేసి  
వసుధేశుచే రెండువరములు నాఁడు, మసలక పడసితి మఱచితే వాని  
ఈవె నాకీకథ లెఱిగించి మఱియు, నీ వాత్మ మఱచిన నే నేల మఱతుఁ  
బట్టంబు నెడఁబాసి పడనాలుగేండ్లు, గట్టిగా మునివృత్తిఁ గౌసల్యకొడుకు  
దారుణకాంతారధరణి యేలుటకు, ధారణితలము నీతనయుఁ డేలుటకు  
నారెండువరములు నవనీశు నడిగి, యీరెండు తెఱఁగుల నిటునేయఁ బనుపు  
మడుగుచో నతఁ డెంత ప్రార్థించెనేని, జడమతితోఁగాక సత్యంబు మోపి  
విడువక నీకార్యవిధము సాధింపు, తోడినకార్యంబు దొరకు నెల్లెడలఁ  
బతి బొంక చెఱచు నీపై నెయ్య మెక్కు, డతఁకింపఁడు నేయు మనిన రాగిల్లి  
నీవంటిప్రియురాలి నీవంటిసఖని, నీవంటి నయగుణనిధి నెందుఁ గాన  
నీవు నాచే విన్న యీవరద్వయము, గారవంబునఁ జేయఁగా వరారోహ  
ఈవెంచినటువలె నీభూమికెల్ల, నావరతనయుండు నాయకుండైన  
బాగుగా నవరంజి బంగారుచేత, నీకూను పొదిగించి నీముఖేందువునఁ  
దిలకంబు కస్తూరి దిద్ది నీమేను, వలనొప్ప భూషణాభరణులు గై నేసి  
నటియించు మరునియందపుఁగొమ్మ యనఁగఁ, గుటిలకుంతల నీవు గ్రుమ్మరుచుండ  
సఖులెల్ల నీమాట జనదాటకుండ, సఖయ నిన్నలరింతు సతత మే ననుచుఁ  
గైక మంథరకు సత్కారము లొచేసి, యేకాంతమునఁ దనయింటికిఁ బోయి  
పెట్టినసొమ్ములు పెట్టెలోఁ బెట్టి, దట్టమా కస్తూరి తలపట్టు పెట్టి  
మలినవస్త్రము గట్టి మునిసల్క దొట్టి, చలము చేపట్టి భూస్థలిః బండెనఁతఁ  
దనలోన నూహించి తనుఁ గొల్చి వచ్చి, మనమార నున్న యామంథరఁ జూచి  
జననాయకుండు రామచంద్రునిఁ బిలిచి, వరమున మునివృత్తి వర్తింపఁ బనిచి  
భరతుని దగురాజ్యపదమునకెల్లఁ, గరమర్థి బట్టంబు గట్టినఁగాని  
యన్నపానములొల్ల నాభరణము, లెన్ని యిచ్చిననొల్ల నేమియు నొల్ల  
నిట లేచి రానింక నే నంచు నలుక, నటు పూని మదిలోన నలయుచున్నంత

— దశరథుండు కైకయింటికిఁ బోవుట —

గైకేయితోడ రాఘవునిపట్టాభిషేకోత్సవంబెల్లఁ జెప్పెద ననుచు  
నారాత్రి దశరథుఁ డచటి కేటెంచి, చామమాణిక్యకాంచనదగ్ధగిళ  
కనకరత్నకవాటఁ డ్యోంతంబుల, ఘనసారచందనకర్పూరగంధ  
కలితనారత్న కాంతిశోభితముఁ, దులకించు సౌధవేదుల వేగ కడచి  
కేళీగృహంబునఁ గేకయపుత్రిఁ, బోలంగఁ బరికించి పొడగాన కపుడు  
దావారికునిఁ జూచి దశరథుఁ డడుగఁగఁగా వాఁడు వగచుచుఁ గరములు మొగిచి  
దేవ యాకోపమందిరములోపలికి, దేవి విచ్చేసె నేతెఱఁగోకో యెఱుంగ  
నని వాఁడు పల్కిన నామాటలకును, ధనురుగ్రటంకారదారుణం బగుచు  
వీనులఁ బడి మోము వెలవెలఁబాఱ, మానవాధీశుండు మానసంబునను  
బ్రేమానుబంధంబు ప్రీతి రెట్టింప, నామందిరంబున కల్లన వచ్చి



యనిమిషపురినుండి యచ్చరలేమ, చనుదెంచి పడియున్నచందంబు దోచు  
 నూరకే ధరణిపై నున్నయావికచ, నీరజాననఁ జూచి నివ్వెఱగండి  
 వెఱవెఱపాటున వేదనఁ బొంది, తెఱవదగ్గరఁ జేరి దీనుడై మీఱి  
 యాయంతియొడ లెల్ల నంటి చూచుచును, గాయజవవశుడై కడువేడఁ దొడఁగె  
 నిందివరాక్షి పూర్ణేందునిభాస్య, ఇందిందిరాలక యేల యాయలుక  
 పవలింప నేలనే ఖా లేందుభాల, యవిరళమృదులపర్యంకంబు లుండఁ  
 గోమలమృదులదుకూలంబులుండ, నీమైలచీర నీవేల కట్టితివి  
 పసిడిశలాకతోఁ బ్రతియైనమేనఁ, బొసంగ భూషణములఁ బూస వేమిటికిఁ  
 జలపట్టి వెన్నెలచందమా నుదుటఁ, దలపట్టు లేల నీతలఁపెట్టు పుట్టె  
 నీలాలకంబుల నిగ్గులదేర, నేల పాపటదీర్ప విన్నాళ్లరీతిఁ  
 గెవ్వ్రావి కినుమడి కెంపుసంధిల్లఁ, గమృతమ్మల మేల గైకోపు బాల  
 జలుఁగువెన్నెలతేట చిటునవ్వు మొలక, మొలపింపవేటికి ముఖచంద్రునందు  
 నిది యేమి కైక నీవిటు చిన్ననోయి, మది చూలి నీకింత మటుఁగ నేమిటికి  
 నెవ్వరు నీదెస నెగ్గులు వలికి, రెవ్వరు మాటాడి రెదిరి నీతోడ  
 వారి నెఱింగింపు వారిజనయన, వారి వారెంతు నెవ్వారలనైన  
 నని పల్కి కన్నుల నందందఁ గ్రమ్ము, ఘనబాష్పపూరముల్ కరములఁ దుడిచి  
 లేమ నీవాకదిక్కు లేనిచందమున, భూమిపై నిట ధూళి బొరల నేమిటికి  
 గాము సోకెనొ యొందు ఘనమైనరోగ, మేమి పాటిల్లెనో యెఱింగింపు నాకు  
 వెఱ్ఱలు వచ్చిన వేగ మాన్వేదరు, లజ్జింపనేటికి లలితాంగి నీకు  
 నటుగాన నీతలంపైన నొండరయ, నిటునేయు మని పల్కు మేను జేసెదను  
 వనిత నీకొఱకు నవధుక్కులుగాని, యనఘచరిత్రుల నైనఁ జంపెదను,  
 జంపంగఁదగిన దుర్జనకోటినైనఁ, గంపించి నీమాటఁ గాచిపుచ్చెదను  
 నీకుఁ బ్రియంబైన నిరుపేదనైనఁ, జేకొని రాజుగాఁ జేసెద నెలమి  
 భామిని నీదయఁ బాసినయట్టి, శ్రీమంతునైన దరిద్రుఁ జేసెదను  
 నేను నావారు నీహితబుద్ధి నడువ,గా నీకు నిట్లుండఁ గారణ మేమి  
 లేమ నామాట లాలించి నీ విపుడు, మోమెత్తి నామది ముచ్చటదీర  
 నడిగిన నాప్రాణ మైన నీకీర్తు, నడుగుము నీవన్న నానందమంది  
 యన్నాతి విభునినెయ్యంబు నెఱింగి, సన్నపుటెలుఁగున జనపతి కనియె  
 దేవ నీచెప్పిన తెఱఁగున నీవు, గావెంతు నని బాస గావెంతు వేని  
 మఱి యెఱింగింతు నమ్మాట నీనినఁ, దెఱవతో దశరథాధిపుఁ డిట్టు లనియె  
 వీరుఁ డెవ్వఁడు మేటిమిలుకాండ్రలోన, సార మెవ్వఁడు ధర్మసమితిలోనెల్ల  
 నెవ్వనిఁ జూడక నేనుండఁజాల, నెవ్వఁడు నను భక్తి కేనీప్రాద్దుఁ గొలుచు  
 నట్టి రాఘవునితో డలిన నీకోర్కి, నెట్టనఁ గావెంతు నేనన్న నలరి  
 మరుదగ్గి శశివభోమణిముఖ్యులైన, సురల వేర్వేఱి సాతులుగా నొనర్చి  
 ధరణీశుమదిలోని తమకంబు దెలిసి, కరుణను నెడఁబాసి కైకేయి పలికె

నొలసి దేవాసురయుద్ధంబునందు, వలనొప్ప నిచ్చితి వరములు రెండు  
భూవర ముటచితే బుద్ధిఁ జింతింపు, మావరద్వయము నిన్నడిగెద నిపుడు  
నాదిత్యకులజుండ వగుమహారాజు, వాదిరాజులకంటె నధికపుణ్యుడవు

— శైవ తన కిచ్చినవరముల నడుగుట —

తప్పాడ వాడినఁ దప్పవు నాకు, దప్పక వరములు దయ నిచ్చితేని  
ధరణికంతటికిని దగ రాజుగాఁగ, భరతుఁ బట్టముగట్టుఁ బనుపు మొక్కటికిఁ  
బరఁగఁ దాపసవృత్తి బదునాలుగేడు, లురుదుర్గముల రాము నునుపు మొక్కటికి  
నని పల్క నిర్ఘాతమై వచ్చి చెవుల, గొనకాడ మూర్ఛిల్లి కుంభిని ద్రెల్లి  
పెలుకురి భూపతి పెద్దప్రొద్దునకు, దెలివొంది కై కేయిదెసఁ జూచి పలికె  
కోమలి కేకయకులమునఁ బుట్టి, యీమాటలాడ నో రెల్లాడె నీకు  
నడవులపాలు గమ్మని రాముఁ ద్రోవ, నెడపక తొల్లి నీ కెగ్గెమి చేసె  
గౌసల్యకంటె నిక ఘనతగాఁ జూచు, నీసేవ లొనరించు నీపంపునేయు  
నటువంటిసుగుణాధ్యుడైన శ్రీరాము, నెటువలె బొమ్మంటివే దయమాలి  
అడవుల కతని నీ వంపు మటన్న, నెడ చూచి చూచి నే నెటులు పొమ్మందు  
నామహాత్ముని రాము నడవుల కనిచి, యీమేనఁ బ్రాణంబు లెట్లు నిల్పుదును  
నృపపుత్రి వని నిన్ను నెమ్మి కైకొంటి, చపలలోచన కాలసర్పంబ వైతి  
సారాజ్యమైనఁ బ్రాణములైన నీత్తు, సారాము విడిచిపొమ్మని పల్కఁజాల  
నను వృద్ధు డీను ననాథు దుర్బలుని, మనికీతపడకుండ మగువ రక్షింపు  
చక్కఁగా నీపాదజలజంబులకును, మ్రొక్కెద నేను రాముని <sup>1</sup>నదాటమునఁ  
జెలువ యీపాపంబు నేయఁ జింతింప, వలదనఁ గోపించి వామాక్షి పలికె  
రాజేంద్ర సత్యపరాక్రమస్ఫూర్తి, పూజితకీర్తివై బొంకంగఁ దగునె  
ఇట్టి దేవతలంద రెఱుంగంగ నొట్టు, పెట్టి తప్పెద పెట్టి పృథివిపాలుడవు  
ఒకగువ్యక్తై తనయొడలిమాంసంబు, నొకడేగకును శిబి యొసఁగఁడె మున్ను  
ఊడిదేవున కలర్కం డనురాజు, త్రాణతో నొసఁగఁడె తనలోచనములు  
చెలరేగి జలధియుఁ జెలియలికట్ట, బలిమి దాఁటక లోను బడియుండలేదె  
యది యటులుండె నీయన్వయభవులు, మడిలోన నవ్వలమాటలకైన  
కలలోన బొంక రిహ్నాకుండవయ్యు, వెలయఁ గౌసల్యకు వెఱచి బొంకెదవు  
బొంకెడువాఁ డొక్కపురుషుడే యనుచు, బొంకితి ననుఁబొంద బుద్ధిగా దింక  
విచ్చలవిడి నేను విష్ణుమైన మ్రింగి, చచ్చెద నటమీఁదఁ జంపింపు భరతుఁ  
బావనుఁ డగురాముఁ బట్టంబు గట్టు, నీవు కౌసల్యయు నెమ్మది నుండు  
మని పల్కుటయు శోక మాత్మ రెట్టింప, జననాథుఁ డెంతయు సంతాపమంది  
వెలవెలఁబోయి వివేకహీనతను, గలిగి యాకైకతోఁ గ్రమ్మఁ బలికె  
యేల కై కేయి నీకట్టిపాపంబు, బాలిశత్వంబును బ్రాపించె మదిని  
నన్నయండఁగఁ దన్నుఁ డవిసీతితోడ, నిన్నేల నేలునే యిన్నియు నేల

నీకుమారుడు ధర్మనిరతుండు భరతుఁ, డీకలుపోక్కికి నెట్లాడిగట్టు  
 మాకులాగతమైన మర్యాదఁ దలఁపు, శోకార్తు ననుఁ దెగఁజూడక మనువు  
 మెప్పుడు నిల్లాలు హితము భక్తియును, దప్పక సఖిరీతిఁ దల్లిచందమున  
 దానివైఖరి సహోదరి తైఱంగునను, నానేన లొనరించు నానావిధమున  
 నట్టి కౌసల్య మోహపుబట్టిఁ బాసి, పట్టినధృతి నెట్లు ప్రాణముఁబట్టు  
 సౌదామనీలతాసంకాశదేహ, వైదేహి యేరీతి వగల వేగించు  
 నాసుమిత్రాపుత్రుఁ డతనితల్లియును, ఈసౌద విని శోక మెట్లణఁచెదరు  
 శ్రీరాముపట్టాభిషేకంబు గోరి, పాదలందఱు వేడ్కఁబడియుండుచోట  
 నారాము నడవుల కనిచితినేని, ధీరాత్మకులు నన్నుఁ దిట్టకుండుదురె  
 కావున నెల్లలోకములకుఁ గీడు, గావించి యేసౌఖ్యగతు లందె దీవు  
 యిది యేలాకో కైక యింకొకమాట, ముదిత చెప్పెద నీకముగ నీవు వినుము  
 కలువరేకులఁబోలుకన్నులవాని, మొలకనవ్వులమోము మరిపెంబువాని  
 బలువైన యాజానుబాహులవాని, వలరాజుఁగేరు చెల్వముగలవాని  
 నలరుఁ గల్వలకాంతి నగుమేనివాని, జల్లచూపులు వెదఁజల్లెడువాని  
 సుధ లొల్కు తియ్యనిసుద్దులవాని, బుధులకు హిత మాత్రఁ బూనెడువాని  
 వలచి నాకెప్పుడు సేవలుసేయువాని, నిలువెల్ల ధర్మమై నెగఁడెడువాని  
 సత్యనిత్యుండయి చరియించువాని, నిత్యానురక్తిచే నెగఁడెడువాని  
 రాముని జితభృగురామునిఁ గాంతి, సోముని సద్గుణస్తోముని కీర్తి  
 కాముని సౌందర్యకాముని శాంత, ధాముని రవిసమధామునిఁ బాసి  
 నిమిషమాత్రంబైన నే నోర్వఁజాలఁ, గవలాక్షి నీ వెటుంగవె యిట్టివాని  
 నాయుత్తమోత్తము నడవుల కనుపఁ, బోయెఁ బ్రాణంబులు వోవు నాక్షణమె  
 యెంత పాపిష్ఠివే యెంత కట్టడివె, యెంత మూఢాత్మ వే యెంత రాక్షసివె  
 కఠినాత్మరాల యీకల్తపం బేల, శతమఠిఁ గోరెడు సాన్నివై యండి  
 యాలవై ప్రాణాపహారంబుసేయు, కాళరాత్రివిగాక కాంతవా నీవు  
 నడచి రాముండు కాననమున కెట్లరుగు, నడవుల నెట్లుండు నందఱు దొఱగి  
 మెత్తనిపాన్నున మేనెత్తుభోగి, యెత్తెఱంగుననుండు నిలఁ దృణశయ్యఁ  
 బంటినిష్ఠాన్నముల్ బంధులుఁ దాను, నెంతయు నియతితో నిట నారగించు  
 కడుపుణ్యదేహిఁ గండమాలములు, నెడవక భుజియింప నెటు సమృతించు  
 నతివ సీకతిభక్తుఁ డైనరామునకు, మఠిఁ గీడు దలువకు మన్నింపు మనుచు  
 నడరు శోకంబున నడుగులమీఁదఁ, బడిన మ్రొక్కొల్లక పాదముల్ దిగువ  
 భూకాంతుఁ డిలఁబడి పారలఁ గైకొనక, కైకేయి దిశరథుఁ గని యెట్టు లనియె  
 జాలుఁ జా లీవట్టి జగజ్జోలిమాట, చాలింపు మీవట్టి జాడ లేమిటికి  
 ధర్మంబు మాని సత్యము వీటిఁబుచ్చి, నిర్మలయశ మెల్ల నీటిలోఁ గలిపి  
 యీవరద్యయము నా కీలే దటంచు, భూవర బొంకి నీపుత్రుండు నీదు

దేవులు నీవు వర్ధిల్లుము నేను, నావరసుతుఁడుఁ బ్రాణములఁ బాసెదము  
అనునంత మాతాడకయ వేఁగి విభుఁడు, తనమది శోకించి తలవాంచియుండె  
నంత వేఁగుటయుఁ దూర్యంబులు మ్రోయ, నంతంత వందిజనావళి పొగడఁ  
గలగొని గర్హారగంధముల్ చల్లి, జలముల జలకంబు చదురొప్పు నాడి  
పరగ దివ్యాంబరాభరణముల్ పూని, చిరకీర్తి రాముఁడు సీతతోఁ గూడి  
తెఱఁగొప్ప శచితోడ దేవేంద్రుఁ డొప్పు, తెఱఁగున సంపూర్ణ తేజఁడై యొప్పె  
మఱి యంత నభిషేకమండపంబునకు, నెఱి వసిష్ఠాదులు నిండ నేతెంచి  
యాయరుంధతి మొదలగుపుణ్యసతులు, నాయతమతులగు నామంత్రివరులు  
తగవొప్పు మకుటవర్ధనచక్రవర్తు, లగుమహారాజుల నందు రప్పించి  
పంచపల్లవములు పంచవల్క్యులు, పంచామృతంబులు కట్టవేసుంగు  
నేనమండ్రుకన్యలు హేమముతంబు, నొనర నౌదుంబరయోగ్యవీరంబు  
గంగాదితీర్థోదకము లాదిగాఁగ, మంగళవస్తుసామగ్రి రప్పించి  
వరరత్నభూషణావళులఁ దెప్పించి, తరమిడి వేదోక్తదానముల్ నేయ

— శ్రీ కైకయింటికి దశరిధుని బిల్వ సుమంత్రుండు పోవుట —

నొకలక్షకన్యల నొకలక్షగోవు, లొకలక్షయుష్ట్రంబు లొప్పుఁ దెప్పించి  
జపములు నేయించి శాంతి నేయించి, విపులహోమంబులు వేడ్క నేయించి  
యనుపమం బగులగ్న మాసన్నమైన, మనుజేశుఁ బిల్వ సుమంత్రు నంపుటయుఁ  
గై కేయినగరికిఁ గడఁకతోఁ బోయి, వాకిట నిలుచుండి నలనొప్పు బలికె  
దేవ సూర్యుఁడు పొడతెంచుచున్నాఁడు, వేవేగ మీరట వేంచేయవలయు  
శ్రీరాముఁడట్టాభిషేకంబునేయ, నారూఢమగులగ్న మాసన్నమయ్యె  
మనుజేశ యభిషేకమండపంబునకు, మనులు రాజులు మహాత్ములు వచ్చినారు  
పౌరులు బుధులును బంధువుల్ గూడి, మీరాక గోరి యిమ్మెయి నున్నవార  
లన విని దశరథుఁ డావార్తలెల్లఁ, దనకుఁ గేవల మనస్తాపంబుఁ గూర్చ  
వనట నీవును నొంప వచ్చితే యనుచు, వినియు నిద్రించిన విధమున నుండె  
నాసమయంబున ననియొ గై కేయి, యోసుమంత్రుడ వేగ యుర్విశుకడకు  
రామునిఁ దోడ్చెమ్ము రాజుపంపనుఁడు, నామాట విని యతఁ డప్పుడే పోయి  
శీతపతీరాంబునిక్తాంగణంబు, కేతనాన్నితము నికేతనాంచితము  
చందనాగరుధూపసారభాస్వితము, మందానిలాలోలమాలికాయుతము  
ప్రతిగృహద్వారరంభాస్తంభవర్గ, మతులితమణితోరణాభిరామంబు  
పౌరజనాదిసంభ్రమదుర్గమంబు, నౌరాజమార్గంబు నపుడు గన్వొనుచు  
నింద్రుగేహము హసియించు నాకిన్న, రేంద్రమందిరముతో నీడుబోడాడి  
సాంద్రవైభవరమాసహితమౌ రామ, చంద్రునినగరికి జనుదెంచి లోనఁ  
జనువరులై యున్న జనులచే వేగ, తనరాక యెఱిగించి తదనుజ్ఞ వడసి  
చిత్రాఖ్యతారతో సిరులుల్లసిల్లి, మైత్రియొప్పెడు చందమామచందమున  
సీతాసమీతుఁడై చెలువొందురామ, భూతలసాధునిఁ బొడఁగాంచి మ్రొక్కి

రాదేవ మిము దశరథచక్రవర్తి, యాదేవి కైకగృహంబున నుండి  
యాదటఁ బిలిచి తెప్పరిపించె ననుడు, మోదించి చిలునవ్వు మొలకలు నిగుడ  
ధరణిజ నటనుంచి తాను లక్ష్మణుఁడు, కరమర్థి రథమెక్కి కడఁకతోఁ గదలి  
చతురంగబలము లసంఖ్యలు గొలువ, నతులవాద్యములు మిన్నుండి మ్రోయంగ  
వందిబృందములు కైవారము లేసెయఁ, జెంది పుణ్యాంగన లేసెలు చల్ల  
పురజను లానందమున జయవెట్టు, నరనాథునగరి కున్నతగతి వచ్చి  
యరదంబు డిగి రాముఁ డపుడు కైకేయి, వరమందిరముఁజొచ్చి వలనొప్పువచ్చి

— శ్రీరాములు కైకయింటిలో నున్నదశరథుని బొడగాంచుట —

వదనంబు వాంచి వైవర్ణ్యంబు మించి, పెదవులు దడపుచుఁ బెంపెల్ల నుడిగి  
యుడుగక కన్నీరులొలుక శోకాగ్ని, బడి కాలు దశరథపతి చేరఁబోయి  
కరము భీతిలి మ్రొక్కి కైకకు మ్రొక్కి, కరములు ముకుళించి కడువిస్తయంబు  
వెఱవెఱపాటును విహ్వలత్వంబు, వెఱపును మఱపును వీడిజోడాడ  
పరిపరివిధములఁ బలుమాటలు నెమక, పరమపుణ్యుఁడు రామభద్రుండు పలికె  
నోదేవి యిదియేమి యుద్వీళ్యరండు, నాదెసఁ జూడఁడు నాతెప్పు లేమి  
యీవిన్నదనమును నిట్టిదుఃఖంబు, నీవిచారము రాజు కేమిటఁ గలిగె  
ననవుడు నాకైక యధిపుచందంబు, వినుపింతు నీవు గావించెదవేని  
నని పల్క రఘురాముఁ డది యేమి తెఱఁగు, వినుపింప వోయమ్మ విశదంబుగాఁగఁ  
దండ్రివాక్యములకై దారుణశిఖల, వేండ్రమానగ్నిలో విషధిలోనైనఁ  
బడియెద విషమైన భక్షించువాడ, జడియక వినుపింపు సత్య మీమాట  
యనవుడు కైకేయి యారాముఁ జూచి, మనమునఁ గృపమాలి మఱి చెప్పఁదొణఁగెఁ  
గరుణ దేవాసురకదనంబునందు, వరములు రెండు భూవరుఁడు నా కొసఁగె  
నవనీశు నారెండు నడిగి మాభరతు, నవనీకి బలిఁజేయు మంటి నొక్కటికి  
నెడవక పడునాలుగేండ్లు నిన్నంపు, మడవుల కాపుండ నంటి నొక్కటికి  
ననుటయు నొఁగాక యని యిచ్చి నీకు, వినుపింప మీతండ్రి వెఱచుచున్నాఁడు  
కావున జడల వల్కులములు గట్టి, నీవింకఁ దపసివై నృపవెష ముడిగి  
చనుదెమ్ము దశరథజనపతి బొంకఁ, డనిపింపవలతేని యడవుల నుండు  
పొమ్మన్న విని మొగంబునఁ జిలునవ్వు, గ్రచ్చు మాటల నొండు కసటు లేకుండఁ  
గరుణయుఁ దెగువయు గరిమంబు దోహద, బరమపుణ్యుఁడు రామభద్రుండు పలికె  
నిటునేయమన్న వాఁ డిసకులాధీశుఁ, డట నాఁహోదరుం డగురాజ్యకర్త  
యటమీఁద నీకోర్కి యడపడ నేల, కటకటా కైకేయి కడుముగ్ధవైతి.  
వింతమాత్రమునకై యనవంశజుండు, చింతింపనేటికిఁ జిత్తంబులోనఁ  
దనజనకునిమాట దాఁటినవాఁడు, తనయఁడే తలపోయ దాయాదిగాక  
యేనేమి నాతెమ్మఁడేమి యీభూమి, బూసుటకును బుణ్యపురుషుండై యున్న  
భరతునిదెస నాకుఁ బ్రాణంబులైన, సరకుగా వనిన రాజ్యము నాకు సరకె  
యనవుడు ముదమంది యాకైక పలికె, మనుజేంద్రతనయ యమాట కేనిపుడు

భరతుని దోడ్చేరఁ బనిచెడ నింక, నరుగుము వనముల కరుగునందాఁక  
కుడువఁడు పలుకఁడు గూర్పుండఁ డిట్లు, పడియుండు నృపుండంచుఁ బల్కెఁబల్కుటయు  
కటకటా తగునె యీకఠినోక్తు లనుచుఁ, బటుమూర్ఖతో నేలఁబడియె నారాజు  
నయ్యెడ నారాముఁ డపనీశచంద్రు, నొయ్యనఁ బట్టి కై తోయ్యపచారములఁ  
దెలిపియంతయును బోధించుచు మఱియుఁ, బలికెకై కను జూచి పరమహర్షమున  
నింతయేటికిఁ జింత యిదియెంత నాకు, నంతరంగంబున ననుమానపడకు  
పరికించి ధర్మంబు పాటించుఁగాని, కరమర్థి వర్జ్యంబు గావింప నేను  
వేయేల విభునాజ్ఞ వివఁబడకున్న, నీయాజ్ఞ గడవను నిక్కువం బరయఁ  
జారుల శీఘ్రసంచారుల ఘోట, కారూఢులుగఁజేసి యనిచి వేవేగ  
కరమర్థి నీలగ్నఘటికలయందె, భరతునిఁ బిలిపించి పట్టంబుగట్టు  
మిదె యరణ్యములకు నేఁగెడ ననుచు, వదనాబ్జ మలరంగ వలఁగొని వచ్చి  
తనతల్లికిని సుమిత్రావధూమణికి, జనకనందనకు నీచంద మంతయును  
వినిపించి వారల వేస నూఱడించి, చనుదెంతు నోయమ్మ సందియపడకు  
మని రాజునకు మ్రొక్కి యాకైక కెరఁగి, తనుఁగొల్పి సౌమిత్రి తగిలిరాఁ గడలి  
చెలువార పట్టాభిషేకంబుకొఱకు, లలినమర్చిన మంగళద్రవ్యములకు  
నుచితప్రదక్షిణ మొనరించి చిత్త, మచలమై యవికార మై వికసింప  
రాజ్యపట్టము మాని రాముండు లోక, పూజ్యుండు కాననభూమి కేఁగెడిని  
ఆమహాకలకలం బంతగిపురమున, వినఁబడ దశరథువెలదులు గలఁగి  
యేభక్తి కాసల్యయెడను గావించు, నాభక్తి మనయందు నట్ల కావించు  
నాగుణాలంకారు నామహోదారు, నాగిరివరధైర్య నాశౌర్యధుర్య  
నాపుత్రరత్నంబు నకట కానలకు, భూపాలుఁ డేమని పొమ్మన నేర్చి  
వీటిడియె రాము విసినవాసమున, కాఱడిఁబుచ్చంగ నొనమ్మ యనుచు  
మీఱినపగలతో మేదినీనాథు, దూఱుచు శోకింపఁ దొడఁగి రందఱును  
ఆసమయంబున నారామవిభుఁడు, కాసల్యయింటికిఁ గడఁకతో వచ్చి  
యటమున్న దొడఁగిన యభిషేకమునకుఁ, బలువిఘ్న మొరులు సంపాదించకుండ  
జపములు శాంతులు సాధుహోమములు, విపులై కనిష్ఠఁ గావించుచుఁ బ్రేమఁ  
గరమర్థినేముముకై గొని భక్తి, సరత జనార్దనుఁ బ్రార్థించుచున్న  
కాసల్య రామురాకకు సంతనీల్లి, భాసీల్లు వరపుణ్యభాదులుఁ దాను  
నెలమి సేసలు గొంచు నెదురుగా వచ్చి, వెలయ శుభాచారవిధు లాచరింప  
నంత నాకాసల్యయడుగులకెఱఁగ, సంతోషమున రామచంద్రునినెత్తి  
యాలింగనముసేసి యాయువుయశము, భూలాభమునుబొందు పుత్ర నీవనుచు  
దీవించు తనతల్లిఁ దెఱఁగొప్ప రామ, దేవుఁడు వీక్షించి దీనుడై పలికె  
నేకార్యమును మీర లెఱుంగరు తల్లి, మీకు సుమిత్రకు మిథిలేంద్ర సుతకుఁ  
గడుభీతిపుట్టించు కార్యంబు పుట్టె, విడువక ధృతిఁబూని వినుము చెప్పెదను  
వసుధేశుచే రెండువరములు తొల్లి, యసమానగతిఁ గైక యాజిలోఁ బడసెఁ

గొడుకుఁ బట్టముగట్టుఁ గోరె నొక్కటికి, అడవికి ననుఁ బంప నడిగె నొక్కటికి

—కౌసల్య ప్రలాపించుట—

నడిగిన దశరథుఁ డధికశోకమునఁ, బడుటయు మాతండ్రిపలుకు రక్షింప  
 నడవులఁ బడునాలుగబ్బంబు లుండఁ, గడఁగి వచ్చితి ననఁ గౌసల్య మదిని  
 గలఁగి నివ్వెఱగంది కడుఁ జిన్నవోయి, పలుక నేరక మ్రానుపడి యున్ను రినుచు  
 ముడిగొన్నవగలతో మోదలంటఁ ద్రవ్వఁబడియున్నలతఁబోలెఁ బడిమూర్ఛవోయె  
 నడలుచు రఘురాముఁ డప్పు డాతల్లియెడ నతిభక్తితో నెత్తి నెఱ్ఱేన  
 గమియ నంటినధూళిఁ గరములఁ దుడిచి, కొమరారుగద్దియఁ గూర్చుండ నునిచి  
 శ్రమము దీఱుగ లక్ష్మణుఁడును దాను, సముచితగతి నుపచారముల నేయ  
 నొదవిన వగలతో నొయ్యనఁ దెలిసి, పెదవులు దడుపుచు బింబోష్ఠి పలికె  
 ననఘ రాఘవ నిన్నుఁ నడవులనుండు, మనుషల్కు విన నెందు నరుదు వీనులకు  
 వెలుచ నొక్కట నిన్నుఁ బిలిపించియట్లు పలుక నెఱ్ఱెయిఁజాలఁ బార్థివేశ్వరుఁడు  
 ధరణి కింతటికిని దగురాజు గాఁగ, భరతు పట్టముగట్టి పరిసేయుఁ గాక  
 కడుఁగృపహూన్యండై కాకుత్స్థతిలకుఁ, డడవికి నిన్నుఁ బొమ్మనకున్న నేమి  
 యవివేకిగా నొండె యథముఁడుగాఁడు, సవతిమాటలు వినఁజనునయ్య తనకు  
 నిదిధర్మ మిదికార్య మిది లెస్స యనుచు, మదికెక్కుహితులైన మఱిమంత్రులైనఁ  
 గులగురుండైన లోకులుమెచ్చ రతనిఁ, దెలుపలేరెరి నీదెం మైత్రిఁగూడి  
 యింత నేరముచేసె నెన్నఁడు నాఘం, డింతపాపముఁజేసె నెన్నఁడు కైక  
 యడవులనుండు పొమ్మని నిన్నుఁజూచి, నుడవఁగఁ గైకకు నో రెట్టులాడె  
 ననువునఁ జేరి ప్రాణములైన నడుగు, జననాథునకుఁ దాను చనవురా లైనఁ  
 గైకకుఁ బుట్టి లోకము లేలకీపు, నాకేల పుట్టితి నారామచంద్ర  
 నీవు నాకడుపున నిటఁ బుట్టుకున్న, నీవిషాదము నాకు నేల పాటిల్లుఁ  
 గొడుకులులేని యాగొడ్డాలికంఁపెఁ, గడలేనిశోకంబు గలిగె నా కకట  
 పెద్దకాలమునకు బిడ్డలులేక, తద్దయుఁ బ్రితి నిక దనయుఁగాఁ గాంచి  
 యూఱడియుండుచో నుండ లేదయ్య, నాఱడిఁచిపోయె నకట నాతపము  
 సరనాథనందన ననుడించి నీవు, కరములెంపున ఘోర కాంతారములకు  
 సరిగి నప్పుడె నాకు నారసిచూడ, మరణంబు దప్పించి మఱియొండు లేదు  
 నన్నెట్లు విడి కానల కేఁగె దింక, నన్న నే నేమిట నడలార్చుకొందు  
 నెలమిమై నిరువదియేనువత్సరము, లలరి పెంచితి నిన్ను నఖిలంబు నెఱుగ  
 నట్టి నన్నిట డించి యెట్టుపోయెదవు, పట్టి నీకొఱకునై పాలించినట్టి  
 వివిధవ్రతంబులు వివిధదానములు, చవుట విత్తనములు చల్లిన ట్లయ్యె  
 భరతుండు రాజైనఁ బరివారజనులు, కరుణమాలినయట్టి కైకకు వెఱచి  
 ననుఁ గొల్వవత్తురే సరనాథునందుఁ, జనవు లేకుండెడు చందంబుఁ జూచి  
 వాసియు నన్నెయు వైభవం బెడలి, యీసవతులలోన నెట్లు వర్తింతుఁ  
 గైక రాజసము నేకరణి సహింతు, నీకార్య విఘ్నాట నెఱుగలే నైతి

వీనుల నీవార్త వినుటకు మున్నె, మే నేల చావనో యివంశతిలక  
 కడఁగి యీరాజ్యంబు గైకొని కైక, కొడుకు పట్టముగట్టుకొని యేలుఁగాక  
 భూరిదుర్గములకుఁ బోవ నేమిటికి, నూరకె నాయొద్ద నుండవే తండ్రి  
 యావస్థిపాదసంయములు బాల్యమున, భావించి చూచి నీపాదపద్మములు  
 జలజాతహాలకులిశధ్వజకలశములు మొదలగుచిహ్నములు విలోకించి  
 యీవిశ్వరుంతయు నితఁ డేలు ననిరి, యావార్తఁ గైక నేఁ డనృతంబు చేసె  
 నని పెక్కుతెఱఁగుల నడలుకొనల్యఁ, గని లక్ష్మణుండు శోకము శోప మెసఁగ  
 ముడిపడుబొమలతో మొగము కెం పెసఁగ, నుడుగక రోమాన్ని లొగి మండుచుండ  
 రాముమాతను జూచి రామునిఁ జూచి, సౌమిత్రి యడిదంబు జలిపించి పలికె  
 మగఁటిమి దిగనాడి మానంబు విడిచి, తగు నుత్తమక్షత్రధర్మంబు వదలి  
 వాలినతేజంబు వస్తుగాఁ జేసి, యేలఁగో దీనోక్తు లిట్లాడ నీకు  
 నక్కటా వీతజ్ఞుఁ డగుతండ్రి పనుపు, స్రుక్కక ధిక్కరించుట కాదుకాక  
 కామాతురుండు పాపకర్తుండు వృద్ధుఁ, డేమిటి కీరాజు నింత పాటింపఁ  
 గైకేయి కిచ్చి బొంకఁగ నేరననుచు, నీకిచ్చి యోడక నేఁ డెట్లు బొంకె  
 నడరి వస్థిపాదు లందఱు వినఁగ, కడఁగి నిక బట్టంబు గట్టెద నన్న  
 పలుకు సత్యంబుగాఁ బాటింపవలదె, తలఁపంగ నది యసత్యముగాదె తొలుత  
 నెక్కడి దళరథుం డెక్కడి వరము, లెక్కడి భరతుండు నేక్కడి కైక  
 విను మేను నిజముగా విల్లెక్కువెట్టి, కొనియున్న నన్ను మార్కొన నెవ్వఁడోపు  
 భరతుని మొదలుగాఁ బగవారిఁ జంపి, నెరసి యీపురమెల్ల నీటు గావించు  
 హరిహరబ్రహ్మదు లడ్డమైరేసి, తరమిడి తోలి యుద్ధము సేయువాడఁ  
 గమనీయకేయూరకంకణాలంకృతములు మనోజ్ఞచందనచర్చితములు  
 నగు నాభుజముల నభిషిక్తుఁ జేసి, పగతురఁ జంపుదుఁ బాల్పడి యిపుడె  
 పాటింప నావంటిబంటు గల్గియును, నేటికి సామ్రాజ్యమెల్ల వర్జింప  
 నడవులకేఁగెద ననునట్టి బుద్ధి, విడిచి కొసల్యకు వేడ్క లుప్పొంగ  
 నెట్టనఁ గడిమిమై నిజశక్తిమెఱసి, పట్టంబుఁ బూనుచుఁ బ్రజలఁ బాలింపు  
 మనవుడు రాఘవుం డనుజన్మఁ జూచి, మనమునఁ దలపోసి మమత నిట్లనియె  
 సౌమిత్రి శూరత సమయంబుగాదు, ఈమాట మెచ్చదు హితబుద్ధి నిలుపు  
 చాలుఁజా లీపట్ల జగములేలఁగను, పోలంగ మనక బృఁచొసఁగుకార్యములు  
 శూరత నీకడ చూపంగనేల, వైరులయందును వర్తింతు గాని  
 యనిన కొసల్యయు నారాముఁ జూచి, వినుము నీతమ్ముని విమలవాక్యములు  
 శౌర్యంబు చేపట్టు జనులెల్లఁ బొగడ, నార్యసమ్మతముగా నవనిఁ బాలింపు  
 సవతిమాటలకు రాజ్యము మాని యడవి, నివసించఁబోవుట నీకు ధర్మంబె  
 నాయంట నుండుము నాదుశుశ్రూష, నేయు మింతటికంటె ఊతి ధర్మ మెద్ది  
 జనకువాక్యము నేయఁ జాలిన నీకు, జననివాక్యం బెన్న సన్నమే యన్న  
 యని పెక్కువిధముల నడలుచునున్న, తనతల్లి నూరార్చి తలఁపెల్లఁ దెలిపి



ఏమిటి కిమాట లింత శోకింప, నేమిటి కని రాముఁ డేర్పడఁ బలికె  
 బలువిడి తమతండ్రిపనుపురఁ దొల్లి, చలమునఁ దమతల్లిఁ జంపె భార్గవుఁడు  
 తఱుగని కిరుకమైః దమతండ్రి పనుప, సరగున నొకగోవుఁ జంపె గుండినుఁడు  
 తనమనోహరమైన తారుణ్య మొసఁగి, తనతండ్రిమునిమియుఁ దాల్చెఁ బూరుండు  
 తమతండ్రిపనుపురఁ ద్రవ్వరే తొల్లి, తమకించి సగరనందను లంబునిధిని  
 గడఁగి తండ్రిపంపుఁ గైకొని నాకు, నడవులనుండుట యిది యెంత వెద్ద  
 నీవల్లభునిమాట నీకును నాకు, భావించి నేయుట పరమధర్మంబు  
 ఈలక్ష్మణుఁడు బాలుఁ డేమియు నెఱుంగఁజాలఁడు వీరవిచారంబె కాని  
 యని నవ్వుచును రాముఁ డనుజన్మఁ జూచి, తనలోన శాంతమంతయుఁ దోఁపఁ బలికె  
 నీనిక్రమంబును నీభుజాబలము, నీవిలువిద్యయు నీదుబుద్ధియును  
 నీమగతనమును నేటికి నకట, సౌమిత్రి నాయెడ సద్భక్తి కిదియె  
 యెంత సాహసము నీవిపుడు కోరితివి, ఎంతటిబుద్ధి నా కీవు చెప్పితివి

— శ్రీరాములు కౌసల్యకు నీతిఁ చెల్పుట —

కొనకొని యిటువేడుకొన్నది తల్లి, యనుకంప లేక పొమ్మన్నాఁడు తండ్రి  
 యిలయెల్లఁ జేకొని యీరాజ్యపదము, నలినేలువాఁ డింక నాసహోదరుఁడు  
 బలువిడి యొవ్వరిపై నల్లె దీవు, బలగర్వములు చూపఁ బాడియే నీకు  
 నర్హితి తండ్రివాక్యము నేయుకంటె, ధర్మంబు గలదె యీతండ్రివాక్యంబు  
 త్రోయుటకంటెను దురితంబు గలదె, వేయువిధంబుల వెదకి చూచినను  
 జంకునిపను పవశ్యము నీకు నాకు, జననులకును జేయ సహజధర్మంబు  
 గాన నాతనిపంపు గైకొని నేను, కానల కేఁగుట కా దనవలదు  
 పరమపాపములైన భానువంశజుల, చరితంబు నీకు విచారింపవలదె  
 కావలసినపనుల్ గాకేల మాను, దైవయత్నము లివి దాటంగఁ దరమె  
 యనిన లక్ష్మణుఁ డప్పు డాటోప ముడిగి, తనరఘురాముని తలఁపెల్ల నెఱిగి  
 జడిసి యూరకయుండె సాధ్వి కౌసల్య, కొడుకు తెంపునకు మిక్కుటమైన వగలఁ  
 బొగులుచుఁ గళలచేఁ బున్నమచంద్రు, దెగడు రామునిమోము దృష్టించి మఱియు  
 నాకులభూషణ నాముద్గులయ్య, నాకూర్చి కొమరుండ ననుఁ గన్నతండ్రి  
 క్రేళ్లు బాసినయాపుక్రియ నిన్నుఁబాసి, యీపదునాలుగేండ్లందుండఁజాల  
 నినుఁగూడి చలుదెంతు నిష్ఠురాటపుల, కని ప్రలాపించు నయ్యంబ నూరార్చి  
 యనునయాలాపదీనాస్మ్యుడై రాముఁ డనియె నోయమ్మ యిట్లాడంగఁ దగునె  
 పతియె ప్రాణపదంబు పతియె చుట్టంబు, పతియె దైవత మాత్మఁ బరికింప నట్టి  
 పతిఁబాసి నావెంటఁ బఱతెంతు ననుట, మఱి దలంపఁగ ధర్మమా తల్లి నీకు  
 వసుధేశు నానతిపనుమతిభార, మెసఁగ నాభరతున కిచ్చుట తప్పె  
 నపనీశుఁ డిచ్చెద నన్నవరంబు, లవిరెండు కైకేయి యధుగుట తప్పె  
 నన్యతంబునకు నోడి యకట రాజేంద్రుఁ, డొనరంగ వరము నిట్టొసఁగుట తప్పె  
 మాతండ్రియానతి మది నిర్వహించి, యేతెఱంగునఁ బూను టిది నాకు తప్పె

చేకొని పతిపంపు చెల్లింపకున్న, నీకైన తప్పుదు నిక్కువం బరయఁ  
బోసికానల కేచు బోయిన మిగుల, దీచుడై పొగలు పార్తివుని నీ వెపుడు  
ననునయించుచు సుపర్యలు నొనర్చుచును, మనసునుమ్మలికంబు మాన్పుంగవలదె  
దురితదూరుండు బంధురనీతిరతుఁడు, భతుండు నాకన్న భక్తి నిన్నరయు  
నీవు శోకింపకు నీకలనైన, భావింప దశరథ పతియొప్పుఁ దనకు  
కైకేయి విడువక కలిసి వర్తింపు, నాకు సేరుముగోరి నను వీడుకొలుపు  
మని పల్కి మ్రొక్కిన నారామచంద్రుఁ, గనుఁగొని కౌసల్య కౌగిటజేర్చి  
క్రమైడుశోకాశ్రుకణము లందంద, వెఱుచు రఘురాము వీచున రాల  
నడవికిఁబోయెదే యకట నీవనుచుఁ, గొడుకుమై నివిరి డగ్గుత్తికఁబెట్టి  
యొక్కింత భృతిఁబూని యుల్లంబులోనఁ, జెక్కిటఁ గన్నీరు చేతఁ బోఁ దుడిచి  
పావనజలములఁ బ్రక్షాళితాస్థి, యై వచ్చి పుణ్యాహ మపుడు సేయించి  
సురలును భేదరుల్ శ్రుతులును యతులు, తరులును గిరులును దాంతయు శాంతి  
నదులును నిధులు నర్హవము నాకసము, నుదకంబు మారుతం బుర్వియు నగ్ని  
దిక్పాలకులు దశదిశలు చంద్రార్క, వాక్పతి ప్రముఖులు వలనొప్ప నీకు  
స్వస్తి యొల్లప్పు డొసంగుదు రనుచుఁ, బ్రస్తుతిజేసి యా భామాలలామ  
పాలుపొంద వేల్పులఁ బూజించి రాము, వలచేత నొకరక్ష వలనొప్పుఁ గట్టి  
యలిగి వృత్తాసురు ననిఁ జంపఁబోవు, బలభేది యగువజ్రపాణికిఁ దొల్లి  
యేమంగళము లిచ్చి రెల్లదేవతలు, నామంగళములు నీ కగు రామచంద్ర  
యరుదుగా దివినున్న యమృతంబుఁ దేరఁ, గర మొప్పు నరిగెడు గరుడున కర్థి  
నేమంగళములిచ్చె హితమతి వినత, యామంగళములు నీకగు రామచంద్ర  
దేవరాజ్యంబును దిరుగ న్నార్జింప, నాహమనుఁడు పోవునపుడు సంప్రీతి  
నేమంగళంబుల నిచ్చె నయ్యదితి, యామంగళములు నీకగు రామచంద్ర  
యని రాముఁ దీవించి యక్కునజేర్చుకొని మత్తకంబు మూర్ఖుని నిండుమదిరి  
అనిపినఁ దనతల్లి యడుగుల కెఱిగి, యనుజన్త సహితుడై యచ్చోటు వెడలి  
యభిషేకవిఘ్న వృత్తాంతంబు దెలిసి, సభ నుండురాజులు సచివులు సకల  
పౌరులు శోకింపఁ బాదచారమునఁ, జారుచామరసీతచ్ఛత్రముల్ మాని  
యనురాగమందుచు నంత రాఘవుఁడు, తననగరికి వచ్చి తగవొప్ప మెఱసి  
యంతఃపురంబున కరుగుచో నీత, యింతులు దానును నెదు రేగుదెంచి  
తనుఁజూచి మది విన్నదనముఁ కైకొన్న, ఘుచుని రాఘవుఁ జూచి కడుఁజిన్నవోయి  
యిదియేమి యిట్లు నాహృదయేశే నీదు, వదనాంబుజము కడు వాడుపాఱినది  
గట్టిగాఁ బుష్కయోగము దప్పకుండఁ, బట్టంబుగట్టెనే పార్థివేశ్వరుఁడు  
సోమమండలముతో బోడగు గొడుగు, నీమోముఁదప్పికి నీడుగా దేల  
చామరదవ్యయము పార్శ్వంబులఁ దనరి, యేమొకో మనపట్టపేచుంగు రాదు  
శ్రీరామ నీమాళి నేసఁబ్రాలెవ్వి, పౌరులు నినుఁ గొల్చి బలసిరా రేల  
దుందుభీపటహాది తూర్యఘోషములు, వందిమాగధులకై వారంబు లెవ్వి

యభిషేకదినము నేఁ డధిప నీమందు, శుభరాజవిహ్నముల్ చూడంగలేవు  
సౌమిత్రిమ్రోమునఁ జాల దుల్లాస, మేమిచందమొ నాకు నెఱిగింపుఁ డిప్పు  
డని పల్కునీత ముగ్ధులౌపములకు, మనమునఁ గుండి యామానినిఁ జూచి  
మునులకు నృపచిహ్నములగొడ వేల, చినుమది యొట్లన్న వివరింతు నీకు  
గైక మాతండ్రి సత్కారించి తొల్లి, గైకొన్నవరములు కాంటించి నేఁడు  
కొడుకుఁ బట్టుఁగట్టుకొని రాజ్య మేల, నడవుల న న్నుండ నడిగెఁ గావునను  
ధరణిఁ బాలింప నాతమ్ముని భగతుఁ, గరమొప్పు పట్టంబుఁ గట్టెన ననియొఁ  
బనివడి యడవులఁ బదురాలుగేండ్లు, జనకుశాసన మేను జరపంగ వలసఁ  
దల్లిదండ్రులమాట తప్పక నేయు, బల్లిదువకును సంపదయును గీర్తి  
నాకలోకాది నానావిధపుణ్య, లోకంబు లరచేతిలో నుండు గాదె

— సీతతో రాజ్యాభిషేకభంగ మెఱిగించుట ౭౬ —

కావునఁ బరియాజ్ఞ కానల్ నలిపి, యేవచ్చునందాఁక నిండివరాక్షి  
గురువులు వగలచేఁ గుండకయుండఁ, బరిచర్యలొనరించి భక్తితోఁ గొలుపు  
చిత్తంబులోన నాసేమంబు గోరు, ముత్తమశీలవై యుచితభర్తములు  
వనిత యమ్మలమ్రోల వర్తింపు మనిన, జనకజ యారామచంద్రునిఁ జూచి  
కదలినమతి భీతి గాలిచేఁ గదలు, కదలిచందంబున గడగడ వణఁకి  
బెదరి డగ్గుత్తికఁ బెట్టి పెర్వగలఁ, జెదరి యంతంతకుఁ జెలువేది పలికె  
ఇదియె నిశ్చయమైన నేను మీవెంట, వదలక పయనమై వత్తు నీక్షణమే  
నినుఁ బాసి యే నిల్వనేరఁ బ్రాణములు, ననుబట్టినేరవు నాప్రాణనాథ  
యడవుల కేనును సర్థితో వత్తుఁ, దోడుకపొమ్మనఁ దూలి రాఘవుఁడు  
కమలాక్షి యడవులఁ గందమూలములు, నమలి రానేలల నడచుచు నీవు  
నానచీరలు గట్టి నడచుచు వగలఁ, గూరుచుఁ బేరెండకును గాలి కోర్చి  
నేలలఁ బవలించి నిచ్చలు పర్ల, శాలలలో నుండఁజాలుదే యకట  
కోమలదేహపు గోలపు బేల, వేమియు నేపాటు నెఱుంగవు నీవు  
తలఁచ నక్కజమైన దంతులు పులులు, నెలుగులు తోఁడేళ్లు నిట్టులు కరులు  
పాములు గాములు వైఁబ్రాకు నెఱ్ఱ, చీమలు గిరిగుహాసీమల దరుల  
యృదులనిమ్ముల లతాశ్చర్యమార్గముల, విరసకంటకలతావృక్షమార్గములఁ  
దలఁచ నక్కజమైన దారుణాటవుల, మెలఁగుట యక్కటా మేదిసీతనయ  
కావునఁ గౌసల్యకడనుండు మీవు, సేవింపు మాసాధ్యిచిత్తంబు వడసి  
గృహదేవతలఁ గొల్వు కీర్తింపు నన్ను, నహరహంబును మామయడుగుల కెఱుగు  
భరతుండు నిను మాతృభావంబు గొలుచుఁ, బరుసంబు లాతనిఁ బలుకకు మబల  
యిదెపోయి పదునాలుగేండ్లు నిండించి, ముదమొప్పుఁ జనుదెంతు ముగుడ చింతిలకు  
మనవుడుఁ బ్రాణయశోకార్తయై రాముఁ, గనుఁగొని సీత నిక్కము విన్నవించె  
పతులు గావించిన భాగ్యంబులైన, సతులను గఱించు సమృద్ధం బెసఁగ  
నాపాలివిభుఁ డన్న నాడై వ మన్న, నాపుణ్యగతి యన్న సరనాథ నీవె

ఘనతపస్వర్ణభోగము లనేకంబు, లనుభవించుటకంటె నతిభక్తితోడ  
 నిచ్చలు మనమార సేపదాంబుజము, లచ్చుగాఁ గొలుచుట యె నాకు సుఖము  
 నృపవర్య నీవున్న నిష్ఠురాటవుల, యుపనంబులు నాకు మాహించి చూడ  
 జగతీశ విను విష్ణుసముండవో నీవు, జగదేశవిక్రమశాలివై పరంగ  
 గరమొప్పు నీరక్ష గలిగిన నన్ను, సురరాజు తలయొత్తి చూడంగ వెఱచు  
 నారచీరటు గట్టి నడచి నీతోడ, నారంగఁ జనుదెంతు నట నీవుచూప  
 నమరంగఁ జూచెద నద్రులు నదులు, కమలాకరంబులు కడువేడ్కతోడ  
 పాయ నిన్నెందును బరంగ నూత్రైవ, వేయైనఁ గానిమ్ము విపినంబులందు  
 నన్నుఁ దోడ్కొనిపొమ్ము నరనాథ యనిన, నన్నాతిఁ గనుఁగొని యతఁ డిట్టులనియె  
 అనిశంబు నతిదురంతాయాసమైన, వనవాస మేటికి వనజాక్షి నీకు  
 నీయందుఁ జిత్తంబు నిలిపి నిన్నునిచి, పోయి కావించెద భూపాలు పనుపు  
 వనమేడ నీ వేడ వనిత నీన్నేడఁ, గొనిపోయి దుర్గముల్ కుటిలమార్గముల  
 నారామవనకేలి కర్తవ్యంబుగాని, ఘోరాటవులయందుఁ గ్రుమ్మరఁ దగునె  
 వెల్లు త్రూరవృకాళి కృభువుండరిక, భల్లూకసీంహాది బహుమృగావళులు  
 ఘూకకాకానేకఘోరహంకార, కాళోర్విల్లి కాకర్కశర్వములు  
 మానక వర్తించు మఱి భయంబొదవ, నీనీడతల్కు నీ వెందున వలదు  
 నావుడు విని సీత నరనాథుఁ జూచి, నీ వుండఁగా నాకు నిర్భయం బధిప  
 వనభూమిఁ దిరుగుదు వరుసతోఁ గూడ, నని నాకుఁ జెప్పినా రావేదవిదులు  
 కాన నీవిధమునఁ గాంతారమునకు, భానుకులేశ నీపాదముల్ గొలిచి  
 వచ్చెద నన్ను రావల దనవలదు, వచ్చిన మదిని నాభక్తియుఁ జూడు  
 మని పాదములఁ బట్టి యడలంగ వగచి, యనుమతింపమిఁ జూచి యతిదీన యగుచు  
 యెఱిఁగి నేఁ జేసితినే మున్ను తప్పు, మఱచి చేసితినేని మన్నింపు నన్ను  
 పటుశిలాకంటకప్రచురదేశముల, నట నిన్నుఁ గొలిచిరా నలతయు లేదు  
 కరుణమై నీవిచ్చుకందమూలములు, నరుదార నమృతంబులవియును నాకు  
 భావించి చూచినఁ బ్రాణబంధుండవు, నీవె కావున వత్తు నీతోడఁ బ్రితి  
 జనకుండు చింతింప జనని చింతింప, చనునిష్ఠులగు బంధుజనుల చింతింప  
 జననాథ సహధర్మచారిణియందు, జనకునిచే నగ్నిసాక్షిఁ గైకొంటి  
 జనలోకనుతుండవు సత్యసంధుండవు, నను డించి నీకుఁ గానల కేఁగఁ దగునె  
 యొన్ని దుఃఖములైన నెన్నికఁగాదు, అన్నియు సౌఖ్యంబులగును నీదయను  
 ఈవాడ లీమేడ లీబంధుబృంద, మీవస్తుసంపద లీ జీవనంబు  
 నీవు లేకున్నచో నిస్సారములగుఁ, గావున నిచట నేకరణి వేఁగింతు  
 సావిత్రి యనుపుణ్యసతి తనపతిని, నేవించినట్టి యా చెలువున నేను  
 నీవెంటఁ జనుదెంతు నీనీడఁబోలె, నావంటిసాధ్వీకి నదియె ధర్మంబు  
 నినుఁ బాసి యిచ్చుట నిమిషమేనోర్వ, వనముల నినుఁ గూడి వర్తింపనేర్పఁ  
 బదునాలుగేండ్లల పాసెద నిన్నుఁ, గదిసి వెయ్యెండైనఁ గడువేడ్కఁ గొలుతు

సతులకుఁ బతులకు జను లెంచఁదగిన, మతము ప్రతిష్ఠింపు మఱి వేయునేల  
 నీవరణ్యములకు నిట నన్ను విడిచి, పోవుట నిజమైనఁ బోవుఁ బ్రాణములు  
 నలుకమైఁ గాదేని యగ్ని చే నైన, జలముచే నైన విషంబుచే నైన  
 నేచివఱగలతో నీటఁ జత్తు నేను, నాచూపు డించిపో నను దించిపోకు  
 మని ప్రలాపించుచు నడుగులమీఁద, జనఁజఁ బడియున్న చందంబు చూచి  
 కరుణతో నల్లనఁ గరపల్లవముల, ధరణీశతనయుఁ డాతనుమధ్య నెత్తి

— సీత వచ్చుటకు శ్రీరాములు సమ్మతించుట —

యలివేడి నినుఁబాసి యావనంబులను, నలువంద విహరింప నాకిచ్చలేదు  
 నినుఁ దోడుకొనిపోదు నీవు నావెంటఁ, జనుదేరఁ గుశలంబు సకలంబునాకు  
 చిమ్ముల నీచిత్త మెటుఁగంగఁ దలఁచి, యిప్పుట లాడితి నేతెంతుఁ గాని  
 యనుచు నారఘరాముఁ డతికృపామూర్తి, జనకజరాకకు సమ్మతించుటయు  
 వలయుదానంబులు వరుసఁ గావింపు, నెలఁత నీ వనవుడు నెప్పునం బలరఁ  
 గాంచనరత్నాదికంబు లైనట్టి, యంచితదానంబు లమ్మహితనయ  
 వరుసఁ బ్రియంబగువారలకెల్లఁ, గరమర్థి నందందఁ గావించె వంత  
 ధరణీశుఁడును సుమిత్రాపుత్రుఁ జూచి, చేర రమ్మని రామచంద్రుఁ డిట్లనియె  
 నాతోడ నీవు కానకు వచ్చెదేని, నాతోడ నినుఁ బాసి నానావిధముల  
 మిడుకు కౌసల్యసుమిత్రల నెవ్వ, రుడుకార్చి పోషింతు రొప్పెడుభక్తి  
 మనమిద్దఱముఁ జచ్చ మనతండ్రి భక్తి, ననుదినంబును నెవ్వ రరయువా రిచట  
 మొదలనే సవతివై మ్రొక్కుఁ గైకేయి, మదిలోన నీరాజ్యమదమింక నొదవుఁ  
 బేర్చిచూపుచు దుగ్ధిపెట్టునో కైక, ధర్మంబు తలపోసి తగవేల నడుపు  
 నటుఁగాన నే వచ్చునందాఁక నీవు, నిటనుండఁ దగునన్న నెంతయుఁ గనలి  
 యావేళ లక్ష్యణుఁ డన్న నీశ్వయము, భావించి తనపాణిపద్మముల్ మొగిచి  
 యప్పుడు నన్నురా నానతియిచ్చి, యిప్పుడు వలదను తేమికారణము  
 కౌసల్యకృప రక్ష గాక నారక్ష, యాసుమిత్రకు నేటి కాలేజ మరయఁ  
 బదివేపురకు నున్మిపట్టు నీవెలుఁగు, నిదియేల చింతింప నిట రామచంద్ర  
 భరతుండు నీదెఱ భయమునఁజేసి, తిరముగాఁ గౌసల్యదేవికి భక్తి  
 గరము సుమిత్రకుఁ గావించు నటుల, నిరవొందనటుఁగాన నేనిందు నిలువ  
 బాణబాణాసనపాణినై వెనుకఁ, దూణీరములుఁ బూని దుర్గమాటపులఁ  
 బొందుఁగా మిమ్ము నిమ్ములఁ గొల్వవలయుఁ, గందమూలాదులు కడఁకఁ దేవలయు  
 నటఁ దృణపర్ణాదు లరసి మీరుండు, కుటజము పఞ్చగాఁ గూర్పంగవలయుఁ  
 బదునాలుగేండ్లును బగలునురేయి, నిదురవోవక నేన నెఱి నేయవలయు  
 వచ్చెద నే నన్న వసుధేశుఁ డతని, నిచ్చమైఁ గైకొని యింపుదల్కొత్త  
 వలయుబంధులనెల్ల వరుస వీడ్కొనుము, వలనొప్పుగా మున్ను వరుణదేవుండు  
 మనతండ్రి కిచ్చిన మహితచాపమును, ఘనశరక్రేణులు గలకవదొనలు  
 కరమభేద్యంబగు కవచంబు పసిడి, పరుజులఁ జెన్నొందు పట్టుకృపాణములు

కొనిరమ్మ నా నేగి కొమరార బంధుజనుల వీడ్కొని శత్రుశాలకు నరిగి [జూచి  
 యాయుధంబులు గొంచు నరుగుదెంచుటయు, నాయతాత్మఁడు రాముఁ డనుజన్ముఁ  
 తమ్ముడ విను మెల్లధనముల నేను, నెమ్మి నిచ్చెద ధరణీసురవరుల  
 మహితపురస్థుల మనకింపులైన, సహజభృత్యుల నర్థిజనుల రావింపు  
 మావేళ నర్హుండు నఖిలజ్ఞఁ డైన యావసిష్ఠునిపుత్రుఁ డయినసుయజ్ఞు  
 మొదలైనపుత్రుల ముదము చిత్తమునఁ, బొదలంగ నతిభక్తిఁ బూజింపవలయు  
 మఱియుఁ దక్కినవారి మన్నింత మెల్ల, తెఱఁగుల నక్కట తీత నర్థులకు  
 ననవుడు లక్షణుం డౌగాక యనుచు, మునిపుత్రునింటికి ముదముతో నరిగి  
 రామువాక్యముఁ జెప్పి రమ్మన్న నతఁడు, నేమంబు లన్నియు నిష్ఠతోఁ దీర్చి  
 సౌమిత్రిసహితుఁడై చనుదేరఁ గాంచి, రాముఁడు వినయాభిరాముఁడై తాను  
 నెలమిమై సీతతో నెదురుగా వచ్చి, యలఘుతేజోమూర్తి యైనమునీంధ్రుఁ  
 గొనివచ్చి గర్భియ కొమరార నునిచి, వినుచార్హస్థిపాద్యముల్ వేడ్కతో నిచ్చి  
 హరికుండలవలయాంగదకటక, చారుకోటిరాది సకలభూషణము  
 మాతులుం డొసఁగిన మదగజేంద్రంబు, ఖ్యాతి శత్రుంజయాఖ్యము మొదలైన  
 కరిసహస్రంబును కమనీయరత్న, సురుచిరదివ్య వస్తువులెల్ల నొసఁగి  
 బహుభూషణము లిచ్చి పయిపయితోన, మహనీయరత్నముల్ మానుగా నిచ్చి  
 పసిఁడి యేర్పడఁబుచ్చి పదికోటులొసఁగి, యసమానవస్తువు లన్నియు నొసఁగి  
 యిచ్చినఁ గైకొని హృదయంబులొన, నచ్చెరువడరంగ నధిమోదమున  
 నారాజమిథునంబు నతఁడు దీవించె, నారంగ రఘురాముఁ డప్పుడు మఱియు  
 నెడపక భండార మెల్లఁ దెప్పించి, తొడరి దీనులకు నర్థులకుఁ జేదలకు  
 చెలిమి నగస్త్య కౌశికు లనువారి, కిల రత్నరాసు లనేకంబు లొసఁగి  
 మొగి వసిష్ఠాదిసన్తునిజనంబులకుఁ, దగుతపస్సులకు నర్థము లొప్ప నిచ్చి  
 వందిమాగధులకు వరదానశక్తు, లెందును బొగడంగ నిలుచూర నిచ్చి  
 వేదసాదలకును బృథ్విదేవతల, కాదట బంధుమిత్రాశ్రితావళికిఁ  
 బన్నుగా నిబ్బంగి బహుదానతతులు, సన్నతమతనిచ్చి సౌమిత్రి జూచి  
 నీవును దానంబు నెమ్మిఁ గావింపు, నావుడు నారాజనందనుం డలరి  
 ఘటజన్ముఁ గౌశికు గార్హస్థి శౌండిల్యు, నటకు రప్పించి పెక్కర్థంబు లిచ్చి  
 వీరువా రన కెల్లవిధములవారు, నారంగ నెవ్వరే పడిగిన నిచ్చె  
 ధరణీశుఁ డాతనిఁ దనబుద్ధి యలరఁ, గరమొప్ప నతిమహాకల్యాణి యైన  
 యాయుధంధతికి సుయజ్ఞునిసతికి, నాయతం బగుభక్తి నప్పుడు సీత  
 తనభూషణము లిచ్చి తనయర్థ మిచ్చి, తనయుంటఁగల వస్తుతతులెల్ల నిచ్చె  
 నప్పు డరుంధతి యకిట యిహ్వోకు, లిప్పాటు పడుచుంట నిటు చూడఁదగునె

— శ్రీ రాములు త్రిజటాఖ్యునకు గోవుల నీచ్చుట —

యని భర్త నడుగంగ నమ్మహామాని, తనబుద్ధి నెంతయుఁ దలపోసి చూచి  
 యేహూషమునఁ బోవ దిది దైవయోగ, మూరకుండుము చూచుచుండుద మనియె

ఆవేశఁ ద్రిజటాఖ్యుఁ డనువిపుఁ డడరి, జీవనస్థితికినై చేను దున్నుచును  
 ఘోరంపులేమిచే గుందుటఁజేసి, పేరాసఁ దత్సతి బిడ్డలఁ గొంచు  
 నతిసంభ్రమంబున నచ్చోటి కరిగి, తతిగొనఁ బనిసేయు తద్భర్తఁ జూచి  
 యేల యీనాఁగేలు హృదయంబుచివుర, నేల యీగుడ్డలి యిటఁ బాటవైచి  
 రమ్ము చెప్పెద నేడు రామచంద్రుండు, సమదంబున నర్థిజనులకునెల్ల  
 ద్రవ్యతండంబులు దయతోడ ధనము, నెవ్వఁ రేషడిగిన నిచ్చుచున్నాఁడు  
 నీకుటుంబము చెప్పి నీపేరుచెప్పి, కాకుత్స్థపతిచేతఁ గామితార్థంబు  
 వేవేగఁ జని నీవు వేడు కొ మ్మనిన, నావిపుఁ డూహలు నందంద నిగుడఁ  
 జనుదెంచి యారామచంద్రు నీక్షించి, తనరంగ దీవించి తా నిట్టు లనియె  
 పేదవాఁడును సుతుల్ పెక్కుండ్రు గలరు, లేదు ద్రవ్యంబును లేశమాత్రమును  
 నను నీవు రక్షింప నరనాథ వలయు, ననిన నారఘురాముఁ డావిపుఁ జూచి  
 యావులమందలయ్యా యున్నవిపుడు, నీవు నీచేముష్టి నిజశక్తి మెఱసి  
 యెందాఁక వేసీతి వీహానివశుల, నుండ నీకె యటన్న మది సంతసిల్లి  
 యఱచి దోవతి మొల నంట బిగించి, కులుచైనశిఖముడి గొని యాడుఁగఱచి  
 నరములఁ బ్రాణముల్ నలినంటఁబట్టి, కరమునఁ బాపాణకలితుఁడై యపుడు  
 శ్రీరమాధపు నెంచి శ్రరాము నెంచి, బిరబిర తనముష్టిఁ బెట్టుగా ద్రిప్పి  
 యురమున జందెము నుట్టుతలూఁగ, సరయవుదాఁక విచ్చలవిడి నేనె  
 బ్రతుకుజీవన మని బ్రాహ్మణుం డట్టి, మొదవులగొన్న రాముఁడు చోద్యమంది  
 మఱి వేయుగోవుల మహితపస్త్రముల, నతిలేక యిచ్చెద నడుగుమీ యనిన  
 జన్నంబునకు నీవు చాలినయర్థ, మెన్న నెక్కుడుగాను నివ్వంచు నడుగఁ  
 దనియంగ నిచ్చినఁ దద్దయు నలరి, తనపత్నితోఁ గూడ ధనములు గొనుచు  
 సంతోషమున నటఁ జనెఁ ద్రిజటుండు, నంతట రఘురాముఁ డనురాగ మెసఁగఁ  
 గృతకృత్యుఁడై వచ్చి గృహదేవతలకుఁ, జతురుఁడై మునులకు సద్భక్తి మ్రొక్కి  
 యీరితి రఘురాముఁ డెల్లవస్తువులు, కోరినవారికిఁ గోరిన ట్లాసఁగి  
 మును జనకునియజ్ఞమున పరుణుండు, తనకొసంగిన తనుప్రాణకోదండ  
 ఘనతరతూణీరఖడ్గాయుధములు, తనకులగురునింట దాచుటఁ జేసి  
 యనుజుచేఁ దెప్పించి యవి ధరియించి, జనకజాలత్సానహితఁడై వెడలి  
 రాజు నొద్దకు వేగ రాజచిహ్నంబు, లోజఁ గానక పారు లుల్లంబు లలర  
 రాజవీధులనుండి రచ్చలనుండి, రాజితోన్నతసాధరాజిపైనుండి  
 పుట్టినశోకాగ్ని పాగులుచుఁ గొంద, టిట్టిదుర్దశ కర్తుఁడే రాముఁ డనుచు  
 నెందు రాముఁడునోయె నింక నందఱము, నందె పోదముగాక యని కొందఱరుగ  
 కొందఱు రాజనృకుంజరువెనుక, మందిరంబులు డించి, మనమెల్లఁ జనఁగ  
 నేపార సొంపెల్ల నెడలి పాడైన, యీపట్టణము కైక నేలని మ్మనుచుఁ  
 బరికించి కొందఱు ప్రజ లీపురంబు, పారిపారి నెలుఁగులు పులులు సింగములు  
 నక్కలు వఱకులు నలి పితాచములు, పెక్కుభూతంబులు ప్రేతసంఘములు

పాయనియడవిలో పతిరాముడున్న, యాయరణ్యము పురంబగునంచు బలుక  
క్రందయ్యె బహువిధాక్రందనరవము, నందంద వినిపింప నధిఃపైర్వమున

శ్రీరాముడు సీతాలక్షణసమేతుడై దశరథునియొద్దకు వచ్చుట

జగతీశునగరికి జనుడెంచి మఱియు, దగ సుమంతుని గాంచి ధరణీశుతుండు  
వినిపింపు మారాక విభునితో ననిన, జని శోకమున జాల సంతాపమందు  
రాజేంద్రు గనుగొని రామలక్షణలు, పూజితచరితయా భూతనూభవయు  
వచ్చినారని చెప్పబడి మార్చువోయి, చెచ్చెఱు దెలివొంది చెందినవగల  
నల్లన గద్దియ నాసీనుఁ డగుచు, నుల్లంబులో పైర్వ మొక్కింత నిలిపి  
నత్తురుగాక నావనితలు నింక, వత్తురుగాక నీవరపుత్రుఁ జూడ  
ననుచు డగుత్తిక నల్లనఁ బలుక, విని యాసుమంతుండు వినయంబుతోడ  
నంతగిప్పురంబుల కరిగి యారాజు, నింతుల మున్నూటయేబండఁ దెచ్చె  
మఱి పోయి యారాము మహనీయతేజు, తెఱగొప్పఁ దోడ్కొనితేర నీక్షించి  
యాలింగనమునేయ నర్థితో లేచి, యాలోన రాలేక నవనిపైఁ బడియె  
నంత నాశ్రీరాముఁ డారాజుఁ బట్టి, యెంతయుఁ జ్రేమచే నెనంగంగఁ దిగిచి  
తోడలపై నిడికొని దుగళంపఁ గొంత, వడికి చైతన్యంబు వచ్చి కూర్చుండి  
తనుఁ జూచుచున్న యాలోండి నీక్షించి, జనసుతుం డగు రామచంద్రుండు పలికె  
ననభూత్త నీదుసత్యము నిల్ప నేను, వనభూములకుఁ బోవువాడ నౌ పెఱిగి  
యీసాధ్య జనకమహిపాలతనయ, యీసుమిత్రపుత్రు లిద్దఱు మిగుల  
వలదని యెన్నెత వారింప వినక, నలరి తామును రాగ నై యున్నవారు  
గాన వీరలు నేను గానల కేగ, నానతి వునుటయు నానరేశ్వరుండు  
మదిదూలి కైకేయిమాటకు నిన్ను, నదయతఁ బొమ్మంటి నకట కానలకుఁ  
జేసొని నామాట నేయంగనేల, నీకెట్లు నందన నీవు నీయంతఁ  
జెన్నొంద రాజ్యంబునేయుదు గాక, యన్న నామాటకు హస్తముల్ మొగిచి  
తలపోయ గురుడవు ధారణీపతివి, ఎలమిమై రక్షింప నిలబాంధవుడవు  
నటుగాన నీవాకర్మ మర్థితోఁ జేయ, నిటు నాకు నానతి యిచ్చి నన్ననువు  
సత్యసంధుడవైన జనలోకనాథ, నిత్యంబుగా నేలు నిఖిలలోకములు  
ననిన దీర్ఘాయువు నత్యంతశుభము, వినతయశంబును విమలవిక్రమము  
నకళంకధర్మంబు నమరంగఁబొందు, మొకబాధయునులేక యుండు మోపుత్ర  
యారంగ నన్నును నరయ మీతల్లి, నీరాత్రి చూచి నీవెల్లి పొమ్మనిన  
నేడేమి యెల్లమి నిలువంగడగదు, నేడు పోయెదమన్న నెమ్మి నీడ్కొలుపు  
నరనాథ నాయాగి నాతమ్ముడైన, భరతుండు వసుమతిఁ బాలింపనీము  
వగవు నీవిధి మీకు వలదన్నరాము, తెగువకు దశరథాధిపుండు శోకించి  
నీవంటిసత్పుత్రు నిష్ఠురాటపుల, కీవెంటఁ బొమ్మన నెట్లు నోరాడు  
కైకేయిమాటలఁ గడుమోసపోలి, గా కటకట యని కరణఁ దానేడ్వ  
నంతగిప్పురాంగన లందఱునడల, నంతఁ గౌసల్యయు నాసుమిత్రయును



వంశలవ్రాలుచు వగలఁ దూలుచును, వింతగా భువించేరి విలపించుచుండ  
 నపుడు సుమంత్రుఁ డయ్యతివలయేడ్చు, నృపుశోకమును జూచి నిట్టూర్పుఁబుచ్చి  
 ఘనతరశోకసంకలితుఁడై కైకఁ, గనుఁగొని పలికె నుత్పటకోపుఁ డగుచు  
 నీయత్నమునఁగదా నృపునకు మాకు, నీయవస్థలు వచ్చె నేమనఁగలను  
 పతిహితం బేమియుఁ బరికింప వెట్టి, సతివైతి వకట రాక్షసివి నీవరయ  
 నీతల్లియట్లనే నీవు ప్రాణేశ,ఘాతవయ్యది యెట్టిగతియన్న వినుము  
 సకలభాషలు నీదుజనకుఁ డెఱుంగు, నొకనాఁడు మీతల్లియును దాను శయ్య  
 నొఱపుగా శయనించి యొకకీటవార్త, యెఱిగి యాతఁడునవ్వ నెడ సంశయించి  
 యిదియేల నవ్వితి వెఱిఁగింపు మనిన, నది చెప్పినను బ్రాణహానియా నిపుడు  
 ననపుడు నీప్రాణహాని కేవెఱవ, వినుపింపు మనిన వివేకించు నతని  
 నదియె తప్పని వెళ్లనడఁచె మీతల్లి, యదిగాన నాచండి కాత్మజవైన  
 నీకేల కలుగు మానితపతిహితము, ఓకైక యనిన నాయువిద యెంతయును  
 దలవాంచి కొండాకతడవు చింతించి, పలికె నాదశరథపతిఁ జూచి యపుడు  
 మున్ను మీకులమున ముఖ్యుఁడై సగరుఁ, డున్నతేకి ర్తియై యుర్వి నేలుచును  
 నసమంజసుం డను నగ్రనందనుని, గొసరక పురివెల్లఁగొట్టఁగాలేదె  
 రామచంద్రుని నీవరణ్యభూములకుఁ, దామసింపక పంపఁ దప్పేమి దీన  
 నన విని దశరథుం డధికశోకాబ్ధి, మునిఁగి ప్రత్యుత్తరంబున కోపకున్న  
 నపుడు సిద్ధార్థకుం డనుమంత్రివరుఁడు, కపటాత్మురాలైన కైక కిట్లనియె  
 అసమంజసుండు దర్పాతిరేకమున, నెసఁగ పట్టణములో నెల్లబాలురను  
 సరి పట్టి కట్టి యాసరయువులోనఁ, బరువడి వైవంగఁ బొరులందఱును  
 సగరునితోఁజెప్ప జనహితంబునకుఁ, దగవు చింతించి యాతనయుఁ బోనడఁచె  
 నీరామునం దొక్కయ్యెగైనఁ గలదె, చారువర్తనగుణసౌజన్యఁ డితఁడు  
 నాపుడు సత్యంబు నాతోడఁ బలికె, గావునఁ దండ్రివాక్యమునేనె సుకృతి  
 యగుఁగాక రఘురాముఁ డనపుడు కైక, లెగువకు దశరథాధిపుఁడు శోకించి  
 చాల సంతాపించి బడిగొన్నవగలఁ, దూలుచు నాసుమంత్రుఁడొ జూచి పలికె  
 ధనముల మణుల గోధనముల బంధు,జనముల నవరోధజనముల హితుల  
 విజయచిహ్నంబుల విలసిల్లుచున్న, గజముల రథముల ఘనతురంగముల  
 నిజముగా వేటకు నేర్పుధీవరులఁ, బ్రజల మంత్రుల రామభద్రుని వెనుక  
 వెడలింపుమి రి త్తవీడు కైకేయి, కొడుకుఁబట్టము గట్టుకొని యేలుఁగాక  
 యని యిట్లు దశరథుం డాడువాక్యములు, విని కైక గోపించి విభుఁ దూటి పలికె  
 రాజపుంగవ నీవు రామచంద్రునకు, రాజిల్లు నీసర్వరాజ్యసంపదలు  
 నిచ్చి పాడైయున్న యీపురం బేల, యిచ్చెడు భరతున కీపల్కులేల  
 సౌమిత్రియును దాను జనకనందనయు, రాముఁడు నారచీరలుగట్టి ప్రీతి  
 నేను జూచుచు నుండ నెల్లభోగములు, మూని దుర్గములఁ గ్రమ్మరఁ బోవకున్నఁ  
 బోసఁగదు నీయావి బొంకు నీపలుకు, వసుధేశ నీవిచ్చువరము నేనొల్లఁ

దమ్మితి వీవన్న దశరథాధీశు, డప్పుడు మూర్ఖిల్లి యవనివైఁ ద్రైశ్చై  
 ధరణివై నట్లున్న తండ్రిని జూచి, పరితాప మందుచు బలికె రాఘవుఁడు  
 ఏలమ్మ కైకేయి యిమ్మహారాజు, తూలఁబోఁ బలుమాటు దూఱనాడెదవు  
 గురుఁడును రాజు నాకూరిమితండ్రి, పరమదైవం బిట్టిపతి నన్ను బనుప  
 విషమైన మ్రింగుదు విపులాగ్ని నైన, విషధియైనను బొత్తు వేడ్కతో నేను  
 వనమున మునులతో వర్తింపుచున్న, ననుమతించుట నాకు నదియెంత పెద్ద  
 యన విని దశరథుఁ డావాక్యములకు, మనమునఁ గడుదూలి మఱి కైకఁ జూచి  
 విను మేను రాజ్యంబు విడిచి యీరాము, వెనుకఁ జోయెదను నీవిభవంబుతోడ  
 భరతు నయోధ్యకుఁ బట్టంబుగట్టి, ధరణి యేలుదుగాక తగ వేల యనఁగ  
 నామాటలకు రాముఁ డధిపుతో నసియె, భూమిశ నిర్జనభూమియై పరఁగు  
 నన్వనంబును నాకు నర్హమైయుండు, నెవ్వకు నాతోడ నేటి కేతేర  
 నారచీరలు దెచ్చి నా కేండు దాని, నారంగ ధరించి యడవులలోనఁ  
 బదునాలుగేండ్లును బరఁగ నీయాజ్ఞ, వడలక వర్తించువాడను నేను  
 దే నారచీరలు దేవి నాకనిన, నానాతి నిర్జయై తానె యపుడు  
 ముదమంది మదిలోన మొగమోటలేక, మది చలింపక సభామధ్యంబునందు  
 నారచీరలు దెచ్చి నరనాథపుత్ర, గారవంబున నీవు కట్టుకొ మ్మనుచుఁ  
 బేరెలుంగున బల్కు బ్రియముతో రాముఁ, డారాజుసభయును నారాజు నడల  
 నాతల్లిచే నున్న యవి పుచ్చుకొనుచు, భాతిగా మున్నున్నపటములు విడిచి  
 నారచీరలు గట్టి నయముతోనపుడు, నారంగ ధరియించె నాలక్ష్మణుండు  
 నీతకు నానారచీరలు రెండు, చేతనిచ్చినఁ గొని చిత్తంబులోనఁ  
 గలఁగి రామునిఁ జూచి కాంతారవాసు, లెలమిమై నీచీర లెట్టుఁ గట్టుదురొ  
 మునులంచు నొక్కటి మూపువై వైచి, తనరారొక్కటి తనకేలఁ దాల్చి  
 కట్టనేరక మదిఁ గలఁగ నారాముఁ, డట్టిచందంబుఁ గాంచి యాపువ్వుఁబోణి  
 ఘననితంబమునఁ బొంకముమీఱఁ గట్టఁ, గని రాజసుతులు రాఘవుని వీక్షింశి  
 నారచీరలు గట్టి నరనాథపుత్ర, యీరాజవరపుత్ర నీసీత నెట్లు  
 దారుణగతి నిట్లు తాపనిఁ బోలి, ఘోరాటవికి నివ్ర కొనిపోవఁ దగునె

—ॐ వసిష్ఠుఁడు కైకతో కఠినోక్తు లాడుట ॥—

మోమాట మన్నించి మాయొద్ద నునిచి, సౌమిత్రియును నీవుఁ జనుఁడు కానలకు  
 ననఁగ వసిష్ఠుండు నలుకతోఁ గైకఁ, గనుగొని కులనాశకారిణి వీవు  
 భూపాలకుని మోసపుచ్చితి కాన, నీపాప మరయంగ నెందును గలదె  
 రాజపత్నులయొద్ద రఘురామునాజ్ఞ, నీజనకజ నుండని మ్మట్లుకాఁగ  
 వల దనసేల యీవై దేహి చనఁగఁ, గలయఁ బొరులతోడఁ గాననంబులకు  
 నేమును జనువార మింతియేకాదు, రామచంద్రునిఁగొల్వ రమణీయలీల  
 భరతశత్రుఘ్నులు బలసి వచ్చెదరు, పరికింప నీవు నీపాదూఱ నుండు  
 పోవంగ రాముఁడు పుణ్యక్షేలుండు, లీల నున్నది యూఱు లేనిది పాడు

పతినిట్లు వంచించి పాపంబు దలచి, యతిలోభమున రాము నడవుల కనిచి  
భరతు నయోధ్యకుఁ బట్టంబుగట్టి, చిరలీల గాజ్యంబునేయఁ జూచెదవు  
పతియాజ్ఞ దప్పఁడు భరతుండు తండ్రి, ప్రతినిధి నారామభద్రునిఁ జూచు  
నీమాట విని ధర్మనిష్ఠఁ బోవిడిచి, రాము నడంచి యారాజ్యంబుఁ గొన్నఁ  
దలపోసి చూడఁగ దశరథేంద్రునకు, పాలుపారనతఁడు తాఁ బుట్టెనేమైన  
నీతప్పు నీమీఁద నెఱసినమీఁద, మాతగాఁ దలఁచునే మదిలోన నిన్నుఁ  
గరమర్థి రాముఁ డాకాశ వర్తింప, భరతుఁ డీసామ్రాజ్యభార మెట్లొపు  
నెఱుంగవు భరతునిహృదయ మేమియును, మఱియీతెఱఁగు విన్న మండు నీమీఁదఁ  
నెవ్వరికై నీకు నీనిష్ఠరంబు, నివ్వెంటు భరతున కియ్యకో లగునె  
కావున నిది మేలుగా నెన్నవలదు, నీ వదియునుగాక నిష్ఠురవృత్తి  
శ్రీరామునకు మఱి సీతకు నార,చీర లిచ్చుటకు నీచేతు లెట్లాడె  
నారచీరలు మాని నవరత్నఖచిత, చారుభూషణములు సరసంబులైన  
చీనాంబరములు చెలువారఁ బూని, జానకీ దనపరిచారకులొ గొలువఁ  
జనుఁగాక యనుచు నాసంయమిశ్వరుఁడు, వినుతభూషాంబరవితతు లిచ్చుటయు  
నసయంబు మదిలోన హర్ష ముప్పొంగ, గొని యవి ధరియించె గురునియానతిని  
సీత యప్పుడు నారచీరలు మాని, యాతతప్రీతితో నట్లున్నఁ జూచి  
కైక నందఱు దిట్టఁగా రాజు వినుచు, నాకాంత దెసఁజూచి యలుకతోఁ బలికె  
తక్కుక పాపంబు తలఁచి రామునకు, నక్కటా వనవాస మడిగితి కాక  
మేదినిసృతయు సౌమిత్రియు నార, లాదరంబునఁ గట్ట నడిగితే నన్ను  
నీమానవతి సీత యింతకుఁ దగునె, యేమి చేసితి నీకు నీతెంపు నేయ  
రాముని వినయాభిరాముఁ గాంతార, భూమికిఁ దవసియై పొమ్మనుకంటె  
మఱియొండుపాపంబు మదిలోనఁ గలదె, తఱుమఁజేసియునేల తండ్రారవైతి  
పాపజాతికి నీకుఁ బలియైననాకుఁ, బాపంబు కడమానె పరికింప ననఁగ  
నామాట విని రాముఁ డధిపుతో ననియె, భూమిశ ననుఁ బాసి పొదలుశోకమున  
మాతల్లి కౌసల్య మదిఁ గుండకుండ, భాతిగాఁ గృప మీరు పరఁగ రక్షింపుఁ  
డనుచు నాదశరథుఁ డావాక్యములకుఁ, దనరారుశోకాగ్నిఁ దనచిత్త మెరియ  
నెట్టిపాపము తొల్లి యేఁ జేసినాడఁ, బట్టి నాకనుభవింపకపోదు నేడు  
తెల్లులబిడ్డల దయమాలి పాప, నుల్లంబులోపల నోర్వంగఁ గలనె  
కైక మాటకు నిన్నుఁ గాంతారభూమి, బైకొని యదయతఁబడ నేగుమంటి  
హాపుత్ర హారామి యనుచు మూర్ఛిల్లి, భూపాలుఁ డప్పుడు బోధింపఁ దెలిసి  
వారక పదునాల్గువత్సరంబులకు, నారఁగఁ బరిపూర్ణ మగునట్లుగాఁగ  
మెచ్చినతొడవులు మేలువస్త్రములు, నచ్చుగా జానకీ కవనీవిభుండు  
వలనొప్పఁగాఁ దెచ్చి వరుస నిప్పించె, వలువలు గట్టియావరణభూషణములు

—౩ కౌసల్య సీతకు పతిధర్మము చెల్పుట ౨—

దనరంగ జానకీ ధరియించె నంత, జనకజఁ జూచి కౌసల్య శోకించి

యడరంగ నితడు మహాచక్రవర్తి, కొడుకని మీతండ్రి కోరి నిన్నిచ్చె  
గడుకొని దైవయోగంబునజేసి, కడపట మఱి యిట్టిగతియయ్యె నేడు  
తాపసవృత్తిమై దగిలి కానలకు, నీవతితో గూడి నీ కేగవలసి  
దీనికి వగవకు తివిరి రాఘవ్రాడు, ఈనిఖిలోర్వియు నేలెడి మగుడి  
పతి వేదవాఁడైన బాయంగరాదు, సతులకు నిదియు విచారించి నడుపు  
చేకొని పతిపంపుసేయుపత్నులకు, గైకొను నుభయలోకములందు శుభము  
ననగను గౌసల్య నానీతం జూచి, వినుతంబుగాఁ బల్కె వినయంబుతోడ  
అనుకూలనై పతి సతిభక్తి గొలిచి, తనర వర్తించెద ధర్మమార్గమున  
మానుగాఁ బతిలేనిమగువ చక్రంబు, లేనితేరును దంత్రి లేనివీణయును  
బోలె బుత్తులగలపుణ్యురాలైన, జాలంగ కొఱగాక చనునట్లుగానఁ  
బతికిఁ బ్రియంబును బ్రాణంబునైన, హితబుద్ధి వంచినపక్షిత్తు నే ననిన  
నాదేవి వైదేహి నలరారఁ జూచి, భూదేవిపుత్రివై పుట్టిన నీవు  
నీగుణంబులు తగు నెలమి లక్ష్యణుని, నీగుణోజ్జ్వలు రాముహితుని మన్నింపు  
మనిన నీతాదేవి యాఁగాక యనుచు, దనకు మ్రొక్కిన నెత్తి తగఁ గొంగిలించి  
దీవించెనప్పుడు తెఱఁగొప్ప రామ, దేవునితోడ నాదేవి యిట్లనియె  
బృథులాటపులయందుఁ బృథివీశపుత్ర, మిథిలేంద్రసుతను సౌమిత్రి నేమరకు  
మనిన మీయానతి నది వింటి జనని, పానర నాదక్షిణభుజము లక్ష్యణుడు  
నానీడ జానకి నాకునెబ్బంగి, మానసంబున వీరి మఱువంగ నగునె  
యేను విల్లందిన నెందు నేభయము, గానేలవచ్చు ముక్కుంటి పైఁబడిన  
నదిగాన నీవింక నడలకు మాకు, వదలను ధర్మంబు వగవంగ నీకు  
భూనాథునకుఁ గరాంబుజములు మొగిచి, తాను నీతయు సుమిత్రానందనుండు  
అమ్మలు దీవింపుఁ డందఱు ననుచు, నిమ్మల మున్నూటయేఁబండ్తులకును  
సరి ప్రదక్షిణముగాఁ జనుదెంచి మనసు, లేరియంగ నాతెల్లులెల్ల శోకింప  
వినుచు సుమిత్రకు వినతులై రంత, కనుఁగొని యద్దేవి కౌగిటఁ జేర్చి  
శ్రీరాము దీవించి నీత దీవించి, ధారణిపతిసేత తలపోసి వగచి  
మెలపొంద నపుడు సుమిత్ర లక్ష్యణుని, బిలిచి యింపార గంభీరోక్తిఁ బలికె  
రాముని దశరథరాజుగాఁ జూడు, భూమిజ నన్నుగా బుద్ధిఁ జింతింపు  
మడవి నయోధ్యగా నాత్మలోఁ దలఁపు, కడుభక్తియుక్తి రాఘవ్రా గొల్పియుండు  
మాయతజయనీధి నభివృద్ధిఁ బొందు, పోయిరమ్మని ప్రీతిఁ బుత్తు దీవించె  
రామచంద్రునిఁ జూచి రఘువీర నీకు, నేమంబు దలఁచి నీచిత్తంబులోన  
సర లేనిసఖుఁ డన్న ననుజన్తుఁ డన్న, నెరయ నీతఁడెకాక నిక్కువం బరయ  
నటుగాన లక్ష్యణు నరసి రక్షింపు, మడపులలో నన్న నొఁగాక యనుచు  
రాముఁ డాదశరథరాజు నీక్షించి, యామహితాత్ముతో నచలుండై పలికె  
బదునాలుగేండ్లును బ్రకటదుర్గములఁ, బదునాల్గుదినములపగిది వర్తించి  
ధరణీశ నత్తు సంతాపింపవలదు, భరతుండు నాకంటె భక్తుండు మీకు

నతనిఁ బట్టముగట్టుఁ డాత్మఁ గైకేయి, కృతకంబులకు నింకఁ గింకిరిపడకు  
 మాతల్లి నీకు నెప్పుది సేసేయి, నాతల్లి మీరును నరయుఁడు ప్రేమ  
 నని ప్రదక్షిణముగా నరుజుండుఁ దాను, జనుజనును గడుసభ్య క్తి మొక్కి  
 రప్పుడు రఘురాముఁ డడవికిఁ బూని, దప్పుక వెడల నాదశరథాధిపుఁడు  
 మదిలోనఁ దలచి సుమంత్రునిఁ జూచి, యదే రాముఁ డడవుల కిరుగుచున్నాఁడు  
 గొనిపొమ్ము రథమన్నఁ గువలయాధిభని, ససుపున గొనిపోయి భక్తితో మొక్కి  
 రథమిదే పుత్తెంచె రాజు మిఁకర్థి, రథమెక్కి వేంచేయు రఘురామచంద్ర  
 యనవుడు దశరథనాజ్ఞకు వెఱచి, మును సీత నెక్కించి మొగి నాయుధములు  
 తనరు బోడును బెట్టి తాను లక్ష్యుఁడు, ఘనమైనరథ మెక్కి కదలే రాఘవుఁడు  
 అంతః బౌరులు వృద్ధు లాప్తులు మంత్రు, లింతులు పౌరులు హితులు నాశ్రితులు  
 వంత బ్రాహ్మణరాజవైశ్యశూద్రులును, అంతంత నలుగడ నడలుచు వెడలి  
 ముందట నిరుపార్శ్వములఁ బిలుందటను, సందడించుచు మది జడిగొన్నవగల  
 నరనాథ పుత్తుఁ డెన్నఁడు గానరాఁడు, సుచిరస్థితి నేఁడు చూత మింపారఁ  
 జంద్రు లేజము నవ్వజాలు నీరామ, చంద్రమోమును జూడఁ జనుదెంచువారు  
 కడఁగి యిత్వాకులగౌరవంచెల్ల, నడఁచెనే మంథర యని తిట్టువారు  
 తగవేది రఘురాముఁ దఱసిగాఁ జేయ, నగుఁమ్మ కైకేయి కని దూలువారు  
 దాలిమి దిగనాడి దశరథాశీసుఁ, దాలికి వెఱచునే యని రోయువారు  
 చనువెల్లఁ జెడి రామసౌమిత్రు లంత, ననదలై పోదురె యని వేగువారు  
 పనిగొని తమతండ్రిపనుపునఁగాని, పొనుపడి యిట్లెల్ల పోదురన్వారు  
 ఈపదునాలుగేం డెట్లు వీరడవి, నాపద వేఁగింతు రని పొక్కువారు  
 ఈనోము నోచెనో యిష్టహీపుత్రి, తానంచు మదిలోనఁ దలపోయువారు  
 నతిమ్మదుగాత్రి యాయతివ భూపుత్రి, పతిబాయలే దని ప్రణవించువారు  
 ఈసుతుఁ బాయంగ నెటోరె నట్టి, కౌసల్య మని యెంత గట్టినవారు  
 ధర్మము పాడయ్యె ధరనిప్పుడనుచు, నర్కిల రాముతో నరిగెడువారు  
 నై రామునరదంబు నందందఁ గదిసి, భూరిశోకాగ్నులఁ బొగలుచుఁ బోవ  
 నంతః గౌసల్యయు నాసుమిత్రయును, జింతాపరంపరఁ జిక్కి శోకించి  
 వారిశిరంబులు వలనొప్పునూఁది, వారివై వ్రాలుచుఁ వగలఁ దూలుచును  
 గలయ నంతగిపురకాంతలుదన్ను, గొలిచిరా దశరథక్షోణిపాలకుఁడు  
 భూరిలోచనబాష్పపూరముల్ దొరఁగ, హారామ హారామ యని పలుమాలు  
 నెలుగెత్తి యేడ్చుచు నేచినవగల, నలిఁ దూలి పొగులును నగరంబు వెడలే  
 అప్పుడు రవిదీప్తు లణఁగె నల్లెనల, సుబ్బంగెఁ దమము వహ్నులు మండవయ్యె  
 ధరణి బీటలువాటెఁ దారలు రాలె, విరిసింది గ్రహములు వినువీధిబాటె  
 నెలమిమై మదధార లింకె దంతులకు, గలయ నశ్యములకుఁ గన్నీరు దొరఁగె  
 నావులు చన్నియ్యెఁగయ్యెఁ గ్రేపులకు, నావీడు కడుశూన్యమై తొంచె బ్రజకు  
 తారు వీరన కెల్లవారు నెల్లెడలఁ, బౌరులయేడ్చు లంబరమెల్ల నిండె

సురవరకామినీశోకారవములు, పొరిఃబొరి వినవచ్చెఁ బురజనంబులకు  
నప్పుడు దశరథుఁ డారామురథము, చొప్పు బాష్పములుచే జూడఁ జొప్పుడక  
చంద్ర బింబముతోడ సరియైరదామ, చంద్రుని మొగ మొకసారి చూచెదను

—❀ దశరథుఁడు రథము నిల్పు మని మమంతునిఁ బిలుచుట ❀—

ఓసుమంతుఁడ రథ ముచుపవే యనుచు, నాసుమంతుఁడు వినః ట్లు చీరుచును  
వెనుకొని పురి దాఁటి వెన నేగుదేర, మనుజేశకు జూచి సుమంతుతో ననియె  
నిదె వచ్చుచున్నవాఁ డింక లేళ్ళదుఁడు, పొసపొద పోనిమ్ము పోనిమ్ము రథము  
అని యని రఘురాముఁ డందందః దటుచు, మొనసి యాతఁడు రయంబున దేనుఁ  
నంత వసిష్ఠు డయ్యవనీశుఁ జూచి, యంతరంగంబున నడలుచుఁ బలికె [బటవె  
ననఘ శోకించుచు ననుచుగా రాడు, మనుజేశ నీవింక మరలు మిచ్చోట  
ననవుడు దశరథుఁ డటు పోక నిలిచి, తనసూనురథమును దప్పక చూచి  
యదియుఁగానక ధూళి నటుచూచి చూచి, యదియుఁగానక బయలటుచూచి చూచి  
హాయని యెలుగెత్తి హారామరామ, హాయని మూర్ఛిల్లి యవనివైఁ దెల్లి  
పొరలుచుఁ గెంధూళిఁ బుడమి కంపింప, గరముగ్ర మగుదృష్టిఁ గైకేయిఁ జూచి  
నీపాప మెఱుంగక నిన్ను మన్నించి, నాపుత్రపుత్రరత్నముఁ గోలుపోతి  
నిన్నుఁ బెండ్లాడి నే నీచుడనైతి, నన్నిట మేటివైనె యల్పుండనైతి  
నడరు నిందలకెల్ల నాథారమైతిఁ, గడవటఁ జెటివీతిఁ గాకుత్స్థకులము  
నినుఁ జూడఁగారాదు నిను ముట్టరాదు, చెనటి నీతోడ భాషింపఁగారాదు  
అని దశరథుఁడాడ నాపౌరజనులు, గనుఁగొని తనుఁ దిట్టఁ గైకేయి వినుచుఁ  
దలచంచుకొనియుండె దశరథుం డంత, నలయుచు నపు డయోధ్యాపురిఁ జొచ్చి  
పాడువాఁడనె యట్టిపట్టణనీధి, నాడాడ నిలుచుచు నడలు కొసల్య  
నగరంతఁ జొచ్చి యాననధూళితోడఁ, బొరలుచు నెజ్జవైఁ, బొరలుచు మిగుల  
నలయుచు సొలయుచు నసురును రనుచు, నలుదెస లూచుచు నాలుక యొండ  
హారామ హారామ యచుచు దైవంబు, దూలుచు దనుఁదానె దూషించుకొనుచు  
నేపాటు నేమఃఖ మెఱుంగనియట్టి, నాపుత్రరత్నంబు నాదుకోడలును  
ఎంతద వ్యరిగిరో యెందున్నవారొ, యెంతతోఁ గుండి వా రెట్లులే. గెదరొ  
కందమూలములు శాకములు నేరితిఁ, దిందురో యెట్లు వ ర్తింతురో యడవి  
నని యని వారలయాయాసములకుఁ, దనమది నడలుచుఁ దలపోయుచుండె  
గౌసల్యయును నంతకంటె శోకింప, నాసుమిత్రాదేవి యడలార్పుచుండె  
నంత రాముఁడు పౌరులందఱు గొలువఁ, గొంతదవ్వేగి వేర్కొని వారిఁ బలికె  
ననఘాత్తులార మీరందఱు మగుడి, చనుఁ డయోధ్యకు నాకు జయముగోరుండు  
భరతునియాజ్ఞలోపలను వర్తించి, పొరయుండు సౌఖ్యముల్ పొందు మీ కనిన  
వారలందఱు నేకవాక్యలై పలికి, రోరామ యిట్లాడ నుచితమే నీకు  
భరతుఁ డేటికి మాకుఁ బట్టణం బేల, వరమందిరము లేల వాహము లేల  
యువ్వరిగలు నేల యువిదలు నేల, చప్పురములు నేల సౌధంబు లేల

మేడలు మాకేల మేలమైరట్టి, వాడలు మాకేల వలదు నీరరుగ  
 వత్తుము నీవెంట వలదంటివేని, చత్తుము దీనికై సుదేహ మేల  
 అని యిటుపలుకుచు నఖిలభూప్రజలు, తమః గొల్పిరా రఘూత్తముఁడు నాండేగి  
 తమసానవీతటస్థలముగ విడిసి, తమతో సాధ్యకృత్యములెల్ల దీర్చి  
 తగుసౌధమున మృదుతల్పంబునందు, మొగిఁ బన్నులిచు నామోహనమూర్తి  
 తరుమూలమునఁ బర్ణతల్పంబునందు, ధరణీసుతయుఁ దానుఁ దగ విశ్రమించెః  
 దనచుట్టు పౌరులు తమయొద్దల ముఱచి, తనయులభార్యలఁ దగులుఁ బోవిడచి  
 వనములఁ దమవెంట వచ్చువారనుచు, నినుపార దప్పితో నిద్రింపఁ జూచి  
 వారల మగుపించు వలనొందులేక, నారాత్రి మధ్యంబునందు సుమంతుఁ  
 దేరాయితమునేరీ తెచ్చుని పనిచి, పౌరుల వంచించుభావ మాతనికీః  
 దెలిపి యయోధ్యకై తేరుఁ బోనిచ్చి, తలకొని మగుపించి తమర దాటించి  
 తృణశిలావృతభూమి కేరుఁ దోలించి, గణుతింపరానివేగమునఁ బోవుచును  
 దమరాకయును మహీధవునినేతయును, దమకించి మదిలోనఁ దాపంబునొంది  
 తెరువు పల్లెలవారు ధృతిదూలి యేడ్వ, బరుసంపుటెలుంగులు పలుమాలు వినుచు  
 వనతరులీతకు వరుసఁ జూపుచును, ఇనకులమణియైన యిత్వోకునకును  
 మనువు మున్నొసఁగినమహిమఁ గన్తోమచుఁ, జని వేగవతి దాటి సరయువు దాటి  
 నరనాథుఁ డమ్మలునాఁడు మాపటికీఁ, గరము వేగమున గంగానదిఁ జేరి  
 తడయక హిమగుదీతరుసమీపమున, విడిసి యచ్చటఁ బ్రీతి విశ్రాంతినొందె  
 నారయుఁ దమసలో నట నిద్రవోయి, పౌరులందఱును బ్రభాతంబునందుఁ  
 గరమర్థితో మేలుకని నాల్గుదెసలఁ, బరికించి నివ్వెఱుపడి శోకమునను  
 రామునిఁ గానక రథముచొప్పరసి, రాముఁ డయోధ్యాపురమున కీరాత్రి  
 యవనినాథుఁడు పిల్వంపిన మరల, భువనభారముఁ బూనఁబోనోపు ననుచు  
 నని యయోధ్యకు వచ్చి యచ్చట రాముఁ, గనుఁగొనఁజాలక ఘనశోకవహ్ని  
 ననయంబుఁ బొగులుచు నకట రాఘవుఁడు, మనల వంచించి క్రమ్మఱఁ బోయె ననుచు  
 నారామకృపయు సత్యంబు ధర్మంబు, చారువ ర్తనము నిచ్చలు నుఱించుచును  
 నితరవస్తువులపై నిచ్చలు మాని, యతనిఁ దలంచుచు నతనిఁ బాయుటకు  
 నంతరంగంబున నలయుచునుండ, నంత నక్కడ గుహం డనుచెంచురాజు

— శ్రీరాములు గుహనిఁ జూచుట ౨ —

శృంగిబేరం బేలు చిరపుణ్యశాలి, గంగాతటమున రాఘవుఁ డుండు టెఱిగి  
 చనుదెంచి రామలక్ష్మణులకు మ్రొక్కి, వనమూలఫలములు వలయువస్తువులు  
 కనకాంబరాదులు కానుక లిచ్చి, వినయవిధేయుడై వినుతు లొనర్చి  
 యచ్చెరువుగ రామునాకృతిఁ జూచి, యిచ్చలో వెఱంగంది యిది యేమి దేవ  
 నీవరణ్యములకు నిఖిలంబు విడిచి, యీవిధి విచ్చేయు టేమి కారణము  
 నలినా ప్తకులనాథ నాయట్టిబంటు, కలుగ నీవేషంబు గలిగెనే మీకు  
 చెనటియై మిమ్మిట్లు చేసిననీచు, నని బట్టి చంపెద ననిన రాఘవుఁడు

నతనిసద్భక్తికి నతనిశక్తికిని, నతనిధీరోక్తుల కానందమంది  
యతనిఁ గౌఁగిటఁ జేర్చి యాదరం బెసఁగ, నతనితోఁ దనదువృత్తాంతంబు దెలుప  
నంతయు విని గుహుం డాత్మలోఁ బెద్ద, చి తించి కై కేయిసేతకు వగచి  
దశరథు నేరమి తలపోసిపోసి, దశరథాత్మజులదుర్దశకు శోకించె  
రాముఁ డప్పుడు కృపారసమగ్నుఁడగుచు, సౌమిత్రియును దాను సమూచితభణితి  
గుహశోక ముడుప నర్కుడు గ్రంథుటయును, విహితసంధ్యాకాలవిధులొప్పుఁదీర్చి  
గంగోదకముల నాఁకలిదిర్చి సూత, శృంగిబేరాధిపు లేర్చి నేవింప  
ధరణీతనూజయుఁ దాను లక్షణుఁడు, ధరణిపైఁ దృణశయ్యఁ దగ విశ్రమించె  
శరచాపహస్తుఁడై సౌమిత్రి యంతఁ, గరముప్పుఁ దమయన్నఁ గాతు నకబుద్ధిఁ  
బదునాలుగేండ్లును బగలును రేలు, నిదురవోవకయండ నియమంబుచేసి  
తమయన్న నెజ్జకు దవ్వుల నిలిచి, యమలమానసుఁ డప్పు డటు కొల్పియుండె  
నారాత్రి నిద్ర మాయారూపు దాల్చి, ధీరుఁ డాలక్ష్యణదేవునిఁ జేరి  
యేను నిద్రాదేవి నే౯డఁ దెల్పు, మా నాకు నింకెట్లు మానాధ్యయంత  
విధి విధించెను వెంటవెంట వర్తింప, విధమేది నిన్ను నే విడుచుట కింక  
అనిన నూర్తిశయందు నహరహంబులును, జనియుండు మంత సీసమయంబు దీర్చి  
వచ్చినఁ గైకొందు వరుస నిన్ననిన, నిచ్చ నౌఁగాకంచు నేఁగె నిద్రయును  
అలరుచు సీదేవతాను గ్రహంబు, గలిగె నాకనుచు లక్ష్యణదేవుఁ డుండె  
సుకుమారతారుణ్యశోభనాకృతులు, ప్రకటితధైర్యసంపన్నులైయున్న  
నారామసీత లత్యంతదుఃఖములఁ, గూరెడుతెఱఁగెల్ల గుహునకుఁ జెప్పి  
హంసతూలికశయ్యయందుండుభోగి, పాంసుపల్లవములఁ బవళించి యిపుడు  
కఱకురాల్గొత్తంగఁ గళవళపడుచు, గుటువెట్టి నిద్రచేఁ గూర్చియున్నాఁడు  
అడరి కొసల్యయు నాసుమిత్రయును, బడియెడిశోకంబు పలుమాటుఁ జెప్పి  
సొరిది నిద్రఁటుఁ గూడి శోకించుచుండ, నరుణోదయంబయ్యె నంత రాఘవుఁడు  
నేమంబులన్నియు నిష్కతోఁ దీర్చి, నేమమేర్పడ గుహుచే మట్టిపాలు  
దెప్పించి కోమలదీర్ఘ కేశములు, విప్పి యావై దేహి వివశయైతూల  
ఆమట్టిపాలచే నందంద దడిచి, సౌమిత్రియును దాను జడలొప్పుఁ దాల్చి  
ఘనుఁడు రాఘవుఁడు వైఖానసవృత్తి, ననుజుండు దాను పాయనినిష్ఠఁ బూని  
అనఘ సుమంతు రమ్మని చేరఁ బిలిచి, తనొరార రథమెక్కఁ దగదు మా కింక  
నరదంబు గొని యయోధ్యకు సీపు వేగ, మరలిపొ మ్మధిపు నెమ్మదిఁ గొల్పియుండు  
పార్థివేశ్వరునకుఁ బరఁగఁ దల్లులకు, నర్థితో మ్రొక్కితి మని చెప్పుమనుడు  
యేమిటి కీమాట లిటుమీఁద ననుచు, సౌమిత్రి యధికరోషమున నిట్లనియె  
భూమిఁకుఁ డాలిపంపున నీతిమాలి, యేమియుఁ బరికింప కిటుచేసె మమ్మఁ  
దనయాలుఁ దానును దనకూర్చికొడుకు, ఘనరాజ్యభోగముల్ గైకొనుఁగాక  
యని యేను బల్కితి ననిచెప్పు మీపు, చనుమన విని రామచంద్రుండు గినిసి  
ఘాను సౌమిత్రి సుమంత సీవింక, భూనాథుతో సీపు పుట్టింపవలదు



అన్యపు డిదివిన్న నధికదీనాయ, మానమానసుడునై మటి పొక్కకున్నె  
యనిన సుమంతుఁ డత్యంతశోమున, మునిగి భీతిల్లి రామునిఁ జూచి పలికెః  
గానల మిముః ద్రోచి కడుదీనవృత్తి, నేనయోధ్యాపురం బేమని చొత్తి  
నే మని చెప్పుదు నీవార్తఁ బ్రజకు, నేమని కొనిపోదు నీహూన్యగ్రథము  
నేమని కొసల్య నే నూఱింతు, నే మని కైకమో మీరు వీక్షింతు  
వనముల కేనును వత్తుచుగాక, యనిన రాముడు నన్వీ యాతనిఁ జూచి  
కడఁకతో నేము గంగానది దాటి, యడవుఁ జొచ్చితి మనువార్త కైక  
నీవు చెప్పినగాని నిజముగాఁ గొనదు, నీవు శోకింపక నెన్నది బొమ్ము  
నామాటుగా నీవు నయవాక్యచరణి, వేమాటుదెల్పి భూవిభుః గొల్పియుండు

—అత సుమంతుఁడు అయోధ్యకు రథము బెచ్చుట—

మనవుడు రథమెక్కి యెదిరుచుండగుచు, జనియె సుమంతుఁడు సాకేతపురికి  
అంత రాఘవుఁ డయోధ్యాపురి కపుడు, సంతరంగంబున నతిభక్తి మ్రొక్కి  
గుహుండు పెట్టిరయోడ కొమిరిొప్ప నెక్కి, యహిమూఁగులు నంత నాగంగదాట  
నడుమ జానకీ గంగ నటుమాచి మ్రొక్కి, కక్ష వేడ్కఁ బ్రార్థించి కరములు మొగిచి  
దశరథేశ్వరునాజ్ఞ భరణి వర్జించి, దశి చెడి రాముండు దండకాటవిని  
బదునాలుగేడులు భవ్యవృత్తులను, విదితంబుగా నేను వీనితోఁ గూడ  
సంచరించియు రాముసౌమిత్రి లంత, సంచితశుభముచే నలరువేడుకల  
వచ్చిన నీకును వలనొప్పఁగాను, నిచ్చెర గోవుల నేకములే వస్త్ర  
దానమృష్టాన్నాదిదానంబు లమర, గాను భూసురులకుఁ గానుక నిత్తు  
సురభుటల్ వేయింటి శుద్ధాన్నమాంస, మరయఁ బెట్టెనమ్మ యని భక్తిఁ గొలిచి  
భవభంగధవళాంగభవమాళిసంగ, నవనిజ యాగంగ నధిక బ్రార్థించె  
గుహుని సంభావించి గుహు వీడుకొలిపి, గుహుండు మూర్ఛజ్వలఁ గొందఱు గూర్ప  
ముందఱుఁ గూర్చితముండు వెన్నఁ దాను, సుందరి నడుచక్కిఁ జూపట్టఁ గదలి  
వనచరమృగములవరుస జానకీఁ, గనుపట్టఁ జూపుచు ఘనుండు రాఘవుండు  
చని యొక్క నూనియాశ్రమమును జేరి, మునిపతి కతిభక్తి మ్రొక్క నామాని  
వారలఁ గన్గొని వల్కలావకము, గారవంబును బెంచఁగాఁ బల్కె నిట్లు  
లే నెఱింగితి మీర లిటువచ్చుచునని, ఈదిన మిందుండి యెల్లి పోవలయు  
రఘుకులోత్తంస యారమణీయమైన, యఘసౌశమైన యాయాశ్రమభూమి  
నిలుతురుగాక యనిన రఘూత్తముండు, పలికెః గ్రవ్వుట మునిపతి కిట్లు లగుచు  
నిక్కడ మాకుండనేల పోయెదము, అక్కట మునినాథ యదియునుగాక  
మాతల్లిదండ్రులు మాపురవాసు, లేతొచి మముఁ జూడ నిట వత్తునన్న  
నామాట కలరి యిట్లనియె నవ్వూని, యాయూట నిశ్చయంబే రామ యిపుడు  
పదమని నెలవిచ్చి పరమపావనుండు, వదలనిముదమున వారల కనియె  
జననాథ మూడుయోజనములు నడవ, ననువొందఁ జిత్రకూటాఖ్యఁ జెన్నందు  
ననవుడు రాఘవుఁ డొంగక యగుచు, జనకజాసౌమిత్రి సహితుండై యచ్చు

చని చని మూడు యోజనములు గడచి, చని సుఖర్థద యనుసగసి వాడుండు .  
 యారాత్రి భూపుత్రి యతివృదుగాత్రి, కారడవిని యొంటికా శమునించి  
 యున్నచందంబు తా నున్నచందంబు, కన, తల్లులకై వ కష్టశోకంబు  
 కై కేయి కోర్కలు కడచుట్టుకయును, భూకాతు శ్మశ్రాబు భూప్రజనగయుఁ  
 గన్నీరునొరుగ రాఘవుడు లక్ష్మణుని, కన్నియు జెప్పగా నటవేగఁ బ్రొద్దు  
 మనుసంశతిలకు లామలుచాడు కదలి, మునుమిడి యోజనంబులు మూడు గడచి  
 అనఘ గంగాయమునలుకూడి యునికి, గనుగొని యటఁ బ్రయాగకుఁబోయియందు  
 మునిలోకకుతుడైన ముని భరద్వాజు, గని నమస్కారముల్ గావించి తనదు  
 వృత్తాంతమంతయు విన్నవించుటయు, వత్తపోధనమఘ్నః డారాఘవులను  
 దీవించి రఘురామచేత్రగర్తనము, భావించి యచ్చెక్కువడి తత్త్వ మెఱిగి  
 కందమూలఫలాదికంబుల వారిఁ, బొందుగా సంతృప్తిపొందించి ప్రేమ  
 నమ్మని పూజింప నారాత్రియగు, నెమ్మి దీపింపఁగ నిల్చి మర్నాడు  
 ఘననిష్ఠ సంధ్యానికర్తముల్ దీర్చి, మునులయాశీర్వాదములు చాలఁ బడసి  
 యరుదైన చిత్రకూటాద్రికిఁ దెరువు, వరపుణ్యుఁడగుభరద్వాజుచే నెఱిగి  
 యరుగుచో రాముఁడయ్యడవులనడుమ, నురుచాపవమున కురుకుఁడు బాటు  
 మృగములఁ జూపుచు మేరిసిసుతకు, నగవుఁ బుట్టించుచు నడతెంచునడల  
 నలసి డస్సినచోట నవనీకుహముల, నిలిచినచోటనే నిలిచి, దోడ్కొనుచుఁ  
 గరమర్థిఁ బెక్కుదుర్గంబులు గడచి, వరపుణ్యు లట సిద్ధవటము నీక్షించి  
 సీత యప్పుడు కార్మసిద్ధులు గోరి, యాతరువరమున కంజలిచేసి  
 ప్రార్థింప నప్పు డాప్రార్థితనయు, లర్థితో యమునమహానది దాటి  
 యారాత్రి యందుండు యష్టునుఁడు, ఘోరాటవులు చొచ్చి కుశలమార్గమున  
 వలనొప్పు జని మూల్యసతిచుట్టుబాటి, యలఘుసంయములకు నాటపట్టగుచు  
 సలితతరులతాసానుకూటములు, చెలువు వాటిగించిన చిత్రకూటాద్రి  
 గని యొక్కి యందున్న ఘనతపోధనుల, గని మ్రొక్కి మిగుల సత్కారముల్యడసి  
 యమ్మనీంద్రులచేత ననుమతి వడసి, తమ్ముడు దాను నత్తటి మహిజముల  
 కొమ్మలు ఖండించి కొంత వింతగను, సమదంబునఁ బర్ణశాలఁ గావించి  
 కృష్ణసారముఁ జంపి గృహశాంతిహోమ, ముష్ణాంశుకులుఁడు శాస్త్రోక్తిమై జేసి  
 యందుఁ బ్రవేశించి యాపర్ణశాల, చందంబు మెచ్చుచు సాధ్వియుఁ దాను  
 మునుల నేవించుచు మునులెల్లఁ బొగడ, మునిచరిత్రంబుల మోదించుచుండఁ  
 దనతోడ నొకనాఁడు తలయంపిగాఁగ, నునిచి రాముఁడు గూర్క నురీతనూజ  
 యొగి గందమూలాదు లుఁహరమునకుఁ, దగ నాయితమునేయుతటి భీతిలేక  
 కడఁకతో నొకదుష్టకాకంబుశాల, నొడియుచు గాసి నేయుచు నున్నజూచి  
 సీత యాకాకంబు జెచ్చెర. బోప, నేతెఱఁగునఁ బోవ కీడాడఁ జూచి  
 చనుగన నడుచక్కిఁ జంచునఁ బొడువ, ఘనశోణితం బొల్కుగా నిద్రదేరి  
 కడునల్లి రాముఁ డాకాకంబు జూచి, వడి నిషీకముఁ బుచ్చి వైచె వైచుటయు

విడువక యది దాని వెనువెంటఁ దగులఁ, దడయక యది జగత్త్రయమెల్లఁ దిరిగి  
 కావుడీ నునుచు దిక్పాలక బ్రహ్మ, దేవుని నమ్రహదేవుఁ బ్రార్థింప  
 వారలు తమచేత వారింపఁబడునె, శ్రీరామశర మన్న శీఘ్రంబు మగుడఁ  
 జనుదెంచి మఱి తన్ను శరణు చొచ్చుటయు, ఘనమైనవృత్తితోడ గాకంబుఁ జూచి  
 నాయస్త్ర మొందు నెన్నఁడు రిత్తవోడు, నీయంగ మొకటి దానికి నిచ్చి పొమ్ము  
 అనవుడు దననేత్ర మయ్యస్త్రమునకు, ఘనభక్తితో నిచ్చి కాకంబు చనియెఁ  
 జెలగి రాఘవుఁ డంత సీతచే నున్న, ఫలములు దేవతార్పణములు నేసి  
 యాయున్న ఫలముల నలవడఁ దృప్తు, లైయుండి రిమ్ముల నంత నక్కడను  
 రామునర్తనము నారయ మూడునాళ్లు, నేమించి గుహుచెంత నిలిచి మర్నాడు  
 మలగనివగల సుమంతుండు చాల, నలయుచుఁ జని యయోధ్యాపురిఁ బొచ్చి  
 సహజవైభవములు సర్వంబు నుడిగి, రహితమున్న యారాజమార్గమున  
 నరుగువోఁ బురజను లారథధ్వనులు, పరికించి యిదె రామభద్రుండు వచ్చె  
 నని సుమంతునిఁ జేర నరుదెంచి రథము, కనుఁగొని రఘురాముఁ గానక వచ్చి  
 క్రూరకర్తుడు రాముఁ గొనిరాక డించి, యారిత్తరథ మేల నిటఁ దెచ్చె ననుచు  
 గుంపులు గుంపులు గొని తన్ను దూఱ, సొం వేది రామునిసుద్ది చెప్పుచును  
 రాజగేహముఁ జేరి రథ మంత డిగి, రాజున్న యంతగిపురంబున కేఁగి  
 భూలిగప్పినమేలితో బాష్పపూర, లోలనేత్రములతో లోలోనఁ బొదలు  
 కడలేనివగలతోఁ గౌసల్యయింటఁ, బడి ప్రలాపించుభూపతిఁ గాంచి మ్రొక్కి  
 భూమిశ మిపుణ్యపుత్రరత్నంబు, రాముడు సత్యపరాక్రమశాలి  
 సౌమిత్రియును నాను జడలొప్పుఁ దాల్చి, తామసింపక గంగ దాఁటి కాల్నడల  
 ననఘుఁడై చిత్రకూటాద్రికిఁ బోయె, ననవుడు దశరథుఁ డాత్మ శోకించి  
 యనఘ సుమంత రమ్మని చేరఁ బిలిచి, తనయునిచరితమంతయుఁ దప్ప కడిగి  
 గౌరవమతి నీవు గల్గితీకాన, మారామభద్రునేమములెల్ల వింటిఁ  
 గన్ను లకటపు శోకింబును దీటు, చెన్నార సతనిఁ జూచినఁగాని యకట  
 తరువునఁ బ్రాణము ల్ధరియింపఁజాలఁ, గొనిపోయి రఘురాముఁ గూర్పవే యనిన  
 వినవయ్య శ్రీరాము వెంటనేఁ బోవఁ, గని ప్రజ శోకించుఁ గైక దూషించు  
 నిది విచార్యంబుగా దిది బుద్ధిగాదు, మది సంత వగవకు మనుజేంద్ర నీవు  
 ధైర్యంబు పరికింపు ధర్మంబుఁ బూను, మార్పులు గొనియాడ ననఘుండ వగుము  
 అఱిలేక నడవుల నఖిలభోగములు, మఱచి నీసుతులు నెమ్మది నున్నవారు  
 అని పల్కి లక్ష్మణుం డన్న వాక్యములు, వినుపించుటయును భూవిభుడు శోకించి  
 సౌమిత్రిమాట నిజం బొనె యట్టి, కామాంధుడను క్రూరకర్తుండ ఖలుండ  
 నని సుమంతుని వేగ యటు వీడుకొలిపి, తనమది శోకించు ధరణీశుఁ జూచి  
 హారామ హారామ హారామ యనుచు, శ్రీరాము పలుమ్రాటుఁ జింతింప నేల  
 వీల నటించెద వేల యీశోక, మేల తాల్చెద వంత యిటుఁగనే నేను  
 నీవు లోకములలో నింధకు వెఱచి, ఆవల కైకేయి కన్నియుఁ గఱపి

రాముఁ బట్టముగట్టి రాజుఁ గానించి, భూము లేలించెదఁ బొగడొంద ననుచు  
నడవిఁ ద్రోపిదితే నాలించే బనిచి, కడుఁగట్టుడవు నీకుఁ గలవె ధర్మములు  
త్తిట్టుచాటునకోడి తినిరి నానొడుగు, పట్టుబు మార్పింపఁ బనిచెఁగా కధిప  
సొంపేసి రాముని స్తుక్కక కై, చంపు మన్నను. బట్టి చంపవే నీవు  
పెద్దకాలము నాకు బిడ్డలులేక, పెద్దయు శోకించి వెక్కులు నోచి  
కడపట నొక్కనిఁ గని యేరు గొంత, యుడుకారియున్నచో నుండ నీవైతి  
వని దూఱుకొసల్య నధిపతి చూచి, తనవ్రాక్కకథయెల్లఁ దాఁ జెప్పఁ దలంచి  
నీవు చెప్పినదెల్ల నిజముగాఁ గలదు, భావింప నే నట్టిపాపకర్తుడను  
ఒడల బ్రాణము లింకనుండవు నాకుఁ, గడుబెట్టికములాడి కాఁజింపవలదు  
కొసల్య నాతొంజికర్త భోగంబు, లొనరించినని యవి యూరకేపీవు  
దైచంబులకునైనఁ దమకర్తృఫలము, భానించి కుడువక పాయరా దెందు  
నది యెట్టి దనినను నదిచెప్పఁ జోద్య, మది తెల్లముగ విను మని చెప్పఁదొడఁగె

— దశరథుఁడు కొసల్యకు దనకాపముఁ చెల్పుట —

నాడెల్ల నేలెడుచాఁడు నాసిన్న, నాఁడొక్కనాఁ డేను నడురేయి బోయి  
యరుదైనవేటల నాసక్తి బొంది, శరచాపములు పూని సరయువు చెంత  
రేసిమాడఁగరాని రేపుచక్కటికి, డాసిఁపొదలలో డాగి యేనుండ  
నఱిమఱి మృగకోటు లయ్యెటిసీరు, పఱలెంచి క్రొలుశబ్దములు నచ్చటికి  
వీనుల వీక్షించి వెసశబ్దవేధు, లైనబాణము లేని యందండఁ జంపి  
తనియక కాపున్న తఱి యజ్ఞదత్తుఁ, డను నొక్కమునిపుత్తుఁ డమ్మహానదికి  
తిరమైనవిధి తన్నుఁ దెచ్చిన వచ్చి, కరమర్థి నచ్చట కలశంబు ముంప  
గుదియక యటమ్రాయ గుటగుటధ్వనులు, అది మత్తగజమని యడరి యేయుటయు  
నాతీవ్రశరమప్పు డదరంటదాక, హతాత హమాత యనునార్తరవము  
పొరిఁబొరి నామర్మములు గాడిపాఱి, వరమునిసుతుఁ డుర్వి వ్రాలి యిట్లనియెఁ  
గ్రమ మొప్పు నడవులఁ గందమాలములు, నమలుచుఁ దపసివైననుఁ గన్నగురులఁ  
గొలిచి యేరికి గీడు గోరని నాకుఁ, గలిగెనే నేఁడిట్టి కష్టంపుఁజాపు  
ఎట్టిపాపాత్ములు నీరాత్మలందు, నెట్లన చంపరు నెఱసి జంతువులఁ  
బగళుల రతికేళి బాయక మెలఁగు, మృగములఁ జంపరు మెయినోటులేక  
యెవ్వఁడొకో నన్ను నీనడురేయి, క్రొవ్వాడిశరమునఁ గూల్చినవాఁడు  
వాఁడేమిగతిఁ బోవువాఁడొకో యింక, వాఁడేమిసేయును వఱలు నామృతికి  
నక్కటా వృద్ధులై యంధులై తమకు, దిక్కెవ్వరును లేక దీనులై యున్న  
తల్లిదండ్రులు నేడు తగుకైనవగల, వెల్లియు నెబ్బంగి వెడల నీఁదెడరొ  
కడుఁ బొద్దువోయె నొక్కఁడుఁబోయి తడసె, కొడుకని మది నొతి గుందునో తల్లి  
సనుఁగన్నతల్లికి నారామిఁ జెప్పి, యనుమానపడి యెంత యడలునో తండ్రి  
యాటల మరిగి రాఁడని చూతురొక్కొ, నీటికందువలేమి నీలిచినాఁడొక్కొ  
యేమని వగతురో యీచాపు విన్న, నేమి గాఁగలవారొ యిటమీఁద వూరు

ఎవ్వరు నుదకంబు నిచ్చెద రింక, నెవ్వరు ప్రోచెద రిటమీడ వారి  
గడంగి యీబాణ మొక్కటనె మువ్వరము, బడితి మిం కేమని పలవెంతు విధికి  
నని విలాపించుచో నానిబాటచూలు, వని యొప్పుడెప్పుడు విరియునో తమము  
ఎప్పుడు చూతునో యిప్పుడోపురుషు, నిష్పాటు పోకిల్లెనే నేడు నాకు  
ననుచుండ నుదయించె నతఁ జందుచుండు, ననధిలో నాశోకవనధియుప్పొంగఁ  
జాదురుఁ డుగయింప సరయువు దాటి, యందు నత్తీరంబునందును వెంకఁ  
దన చేతికలశంబు ధరణిపై వైచి, తనచెక్కుకలశము స్తకమునఁ జేర్చి  
యురమున వీఁపున నొండొండనెడలు, నురుర క్షభారలు నొడలెల్లఁ బోగి  
వీడినజడలతో విశిఖవేసనల, వాడినమోముతో వసుధపై వ్రాలి  
శరమునదేశమై చరఁజొచ్చి లోనఁ, బరికించి దేహసంబంధంబు లణఁచి  
యేకర్థములయందు నీడాడనీక, గైకొని యిద్రియగతు లుజ్జగించి  
కడపట యోగంబు గని తన్ను మఱచి, పడియున్న యోగైవడి నూరకున్న

—॥ దశరథుండు యజ్ఞదత్తుని జూచి చింతించుట ॥—

మునికుమారుని జగన్తోహనాకారుఁ, గనుఁగొని బాణంబు గని యేను బెదరి  
యన్న దీజలములు నప్పుడు తెచ్చి, కన్నులు దుడిచి యంగములెల్లఁ దుడిచి  
యొక్కట మునినాథ యడరి నాశరము, దిక్కుటి దాకి వధించెనే నిన్ను  
నీనదీజలముల కేల విచ్చేసి, తేనింక నీపాప మేమిటఁ గడతు  
ననుచుండఁ దనకన్ను లల్లన విచ్చి, ననుఁ జూచి తనుఁ జూచి నాభీతిఁ జూచి  
నీవేమిసేయుదు నీకేల వగవ, నీవెవ్వఁడవు నాకు నికృతి గావించ  
దైవయోగంబున ధరణేశ నాకు, నీవిధి యయ్యె నీకేల శోకంప  
నేనుఁగే యనుబుద్ధి నేనీతిగాని, పూని నాదెసఁ గోపమున వేయ వీవు  
ఏయ బ్రాహ్మణుడఁ గా నెలమి వైశ్యునకు, భూనాథ శూద్రుకిఁ బుట్టినవాడ  
నటఁగాన నిది బ్రహ్మహత్యయుఁ గాదు, పటువోషఫలము నికా బ్రాహ్మింపలేదు  
సరనాథ తలఁకకు నాచావుఁ జూచి, యరిగి నాగురులున్నయచటికిఁ బోయి  
నాచావు జెప్పుకున్నను యోగదృష్టిఁ, జూచి భావించి యచ్చుగఁ గాంచిరేని  
కోపించి నన్నగురులు నీకబట్టి, శాపింప రఘుకులక్షయము గాఁగలదు  
భూపాల యీకొండపొంత పశ్చిమపు, గోపున నొకమట్టి కొమరొంధుచుండు  
నావటవృక్షకోటరమందు రేయి, కావడిఘటియించి కడుసంతసమున  
గురుతుగా నేను నాగురుల నందుంచి, యరసి పోషణసేయ నందున్న వారు  
కరమొప్పు గురువుల గ్రక్కున డించి, పరితాపమొందక భయపడ కీవు  
కావున వారికిఁ గలశోడకములు, వేవేగఁ గొనిపోయి వినుపిపు మీవు  
మనుజేశ నీయస్త్రరురణంబు నాకు, ననుచిత మీబాణ ముల్లనఁ బెటుకు  
మీశరవేసన కేనోర్వణాల, నాశరీరమునఁ బ్రాణము లుండ విక  
ననవుడు. నే నప్పు డల్లనఁ జేరి, ఘనమైనశోకాగ్నిఁ గ్రాలుచు వగచి  
యమ్మఁబెటుకఁ బూని యటు. ముట్టవెఱచి, క్రమ్మఁ దెగువమై గలఁగి కంపించి

పనిగొనువగలతో బాణంబు వెటుక, ముక్కుమూరుండు ప్రాణములు వానె నంతఁ  
 గలుగుచు నేను నాకలశంబుతోడి, జలములు గొ. 1 తవాశ్రమభూమి కిరి  
 యతివృద్ధులై యంధులై తారవన్య, గతకులై విజయతామస ముల్లముల  
 నెడవకఁ గోరుచు నెఱిగిలు విఱిగి, పడియున్న కడులకగిపి నట్లున్న  
 ఘనపుణ్య లగువారిఁ గన్గొని చేరఁ, జనుదేరఁ దాఁ గాలిచప్పు డాలించి  
 యోపుత్ర యిటు తడవుండుదువయ్య, మూఁటి కాకేల కుంఠలతో యరుచు  
 దలఁగుచుండితిమి మీశిల్పియు నేను, నిలుతువె యొకచోట నీవంతప్రాద్దు  
 తనయ నీవెక్కడ తడసితివయ్య, కనుగొనఁగా మూకుఁ గన్నులు నీవ  
 అతివృద్ధులకు మాకు నాథారమివ, గతిలేని మాకు సద్గతియును నీవ  
 యిదియేల పలుకవో యేమంటి నిన్ను, నుడకములో తెమ్మంటి నోకమారకుడ  
 యని పల్కు మునిపల్కు లంతరంగమునఁ, బెనఁగొన్న శోకంబు భీతియుఁ బెనుపఁ  
 చెట్టెక్కి కావడి శీఘ్రంబ డించి, యట్టిట్టు వడఁకుచు నతిదీనవృత్తిఁ  
 జేప్పెద నన వచ్చి చెప్పురాకుండి, చెప్పుకపోదని చెప్ప నూహించి  
 చలియించి గద్గదస్వరముతో వెడలు, పలుకులఁ దడబాటుపడుచు నిట్లంటఁ  
 దాఁసోత్తరు యేచు దశరథమేరి, నీపాలకుడఁగాని నీఁటిఁ గాను  
 నీచకర్తులు విన్న నిందించునట్టి, నీవకర్తము నాకు నేడు సిద్ధిచె  
 నేయుగంబులయందు నెవ్వరు నిట్లు, నేనునిపాపంబుఁ జేసి మీకడకు  
 వచ్చితి నేమని వాక్రువ్వనేర్తుఁ, దెచ్చె దైవం బిట్టి తెంపునేయుటకు  
 సరయువుపొంత నిశావేళి వేటఁ, దిరుగుచు మృగము లేతెంచుచక్కటికి  
 వీనుల దృష్టించి వెన శబ్దవేధు, లైనబాణములేనీ యందందఁ జంప  
 నీరుకందువనుండి నీకుమారుండు, నీరు నింపఁగఁ గుంభనినద మాలించి  
 యేగు గుతలఁపున నేసితిఁగాన, నానతి నాకేమి యనఘ మితనయు  
 ప్రాణములో గొనియె నాఁటుబాణ మనినఁ, బ్రాణములో యుల్లనఁ బడిమూర్ఛవోయి  
 నామునిపత్నియు హాపుత్ర యనుచు, భూమిపైఁ బడి రి త్రవొందునట్లున్న  
 నప్పుడే నడలుచు నల్లనఁ దెలుపఁ, దెప్పిరి వారు నాదెస మోము లెత్తి  
 యేలయ్య దశరథ యేల శోకాగ్ని, గ్రాల మాతనయు నెక్కడ దాఁచితివు  
 అడవులఁ దపసులై యంధులై యున్న, బడుగులఁ జంపి పాపముఁ గట్టుకొంటి  
 యడరి నీదగుబాణ మదరంటగొన్నఁ, బడునప్పు డేమని పలికెనో కొడుకు  
 పాయనివేదనఁ బ్రాణములో విడిచి, పోయెనో విడువకఁ బొదలుచున్నాడో  
 మృతికైన నొండునిమి త్రంబులేదె, యతిసుతుఁ డట బాణమట చావువిధియు  
 బుడమి వానప్రస్థుఁ బోలియించెనేని, చెడునింద్రుడైనను జెడఁడె భూవిభుండు  
 అవనీశ మాపుత్రు నజ్ఞానబుద్ధి, తపిలియేసితిగాఁ దగదని న్నులుగ  
 మాకుట్టుఁ జూడక మముఁ గొని క్రాలు, శోకాగ్నులారపు చూపవే వాని  
 నని యని శోకించు నాతపోధనులఁ, గొనిపోయి వీడె మీకొడు కనుటయును  
 వేడి పయోధారవిమలమానసుండు, వేడి తపోధనసిఫలపుణ్యండు

వేడి సుధీజనవితతవర్తనుడు, వేడి నిరంతరవేదతత్పరుడు  
 అనుచు జేతులు చాచి యందంద వెదకి, తనయునిపైఁ బడి తల్లి శోకించి  
 తోడలపై నునిచి నెత్తుటఁ దోగియున్న, జడలలోఁ దలఁజేర్చి సంతాపమంది  
 యోమిమలాత్మక యోయజ్ఞదత్త, యోవిశ్రుతాచార యోధర్మనిపుణ  
 యెందు నాతోడ నీవిటఁ జెప్పికాని, యెందునుబోవ వీ విదియేమి నేడు  
 నాకలోకమున కున్నతిఁ బోవుచుండి, నా కేల చెప్పవు నావంశతిలక  
 కడవఁజేసెడుపాపకర్మరాలైతి, నడురేయి నిన్దడువడిని బొమ్మంటి  
 నేచినగురుభక్తి నెల్లలోకములఁ, గాచినకొడుకు నిక్కడఁ జంపుకొంటి  
 నాకేటితప మింక నాకు నీతోడి, లోకంబె కాకింక లోకైకవినుత  
 యెక్కడి నీప్రాణ మెక్కడిబాణ, మెక్కడ దశరథుం డెక్కడ నీవు  
 ఇన్నియు చొడఁగూర్చు నిటు నేడు గలిగి, నిన్నుఁ ద్రెక్కొనియెనా నీకర్తృఫలము  
 అని తల్లి శోకింప నమ్మనీశ్వరుడు, తనయునిపైఁ బడి తద్దయు వగచి  
 నీవు నాకడ కలిసివృత్తో వచ్చి, కావెంతు ప్రీతిసత్కారముల్ తొల్లి  
 యేను నీకడ కిప్పు డేతెంచియున్న, నే నెయ్యములునేయ విటు నీకుఁ దగునె  
 కొడుక నీనిర్తలగుణకలాపములు, వెడలెనే యీబాణవివరంబునఁడు  
 నెవ్వనిఁ జదివెంతు నింకవేదములు, నెవ్వనిఁ జదివెంతు నింక శాస్త్రములు  
 నెవ్వనిఁ వినిపెంతు నింకధర్మములు, ఎవ్వని కెజ్జిగెంతు నింకఁ గావ్యములు  
 ఫలములు జలములు పరికించి మాకు, నలయకుండఁగ నెవ్వ రరసి పెట్టెదరు  
 దీర్ఘాయువని నిన్ను దీవెంతుఁగాని, నిర్ఘాతపటుబాణనిహతి వల్కితినే  
 జమునైనఁ బుత్రభిక్షము వేడుకొనెదఁ, గొమరార నచటికిఁ గొనిపోగదయ్య  
 పనినడి యెందును బరలోకవిధులు, తనయు లొనర్తురు తల్లిదండ్రులకుఁ  
 బరిపాటి దప్పించి పరలోకవిధులు, మరలించి విధి నీకు మముఁజేయఁ బనిచె  
 నీకలదినములు నిష్ఠవెంపొందఁ, జేకొని మమ్ము రక్షించితి వీవు  
 నీయట్టికొడుకును నిజముగాఁ బూని, యేయుగంబులఁ గందు నింక నే ననఘ  
 దురితదూరుడవు బంధురతపోనిధివి, గురుభక్తుడవు నీవు గురుభక్తియుతులఁ  
 బరలోకపరులార్యపరులు ధర్మైక, పరులెందు నిజశౌర్యపరులార్తిహరులు  
 ఆన్నదానాదిమహాదానపరులు, గన్నలోకంబులు గనుము నీ వనుచుఁ  
 గరమొప్ప నగ్నిసంస్కారాదివిధులు, తరిమిడి చేసిరి తమతనూజునకు  
 నమరుండై యతఁ డంత నాకాశవీధి, నమరవిమానంబు నందుండి పలికె  
 ఓగురులార యేను త్తమలోక, భోగభాగ్యుండనైతిఁ బుణ్యుండనైతి  
 కరమృతి మిముఁ గొల్చుకతమున నాదు, మరణంబునకు మీరు ముగకుఁ డింక  
 నేకాల మేత్రోవ నేది గావలయు, నాకాల మాత్రోవ నది గాకపోదు  
 అయ్యెడుకార్యంబు లగుఁగాక మానవయ్య మీ రితనిపై నలుగకుఁ డనుచు  
 నినిమిషపురి కేగ నతఁ డంత వారు, తనయునిపైఁ గూర్చి ధరియింపలేక  
 పోయెద మే మిదె పుత్రశోకమున, మాయట నీవును మరణంబునొందు

మని ఘోరమగుకాప మలిగి నా కిచ్చి, తనువులు విడిచి రత్నము లచ్చోట  
నగ్ని సమానుల నాపుణ్యధనుల, కగ్ని సంస్కారాదు లట నేను జేసి  
చేకొన్నవగల వచ్చితిం బురంబునకు, నాకర్తృఫలమిదె యాసన్నమయ్యె  
ధీరతచెడి బుద్ధి తిరుగుచున్నదియు, నోరెండఁ జొచ్చిఁ గన్నులు గానవయ్యెఁ  
బలుకులు వినరావు ప్రాణంబు లింక, నిలువ వీ యొడలిలో నిలువంగలేను  
నాపాలికల్పదు నాధీనముదు, నాపరాక్రమరుదు నాగుణోన్నదు  
నాభాగ్యపదభదు నారామభదు, శోభనగుణముదుఁ జూడలేనైతి

❖ దశరథుఁడు ప్రాణముల విడుచుట ❖

నీరాత్రితోఁగూడ నేడునా శ్లయ్యె, శ్రీరాముఁ బాసి నాజీవ మెట్లుండు  
నని ప్రలాపించుచు హారామరామ, యనుచు నంతనె మృతుండయ్యె నారాజు  
వనటలఁ గుండి భూవరుఁడు నిద్రించె, నని తాను నిద్రించె నంతఁ గౌసల్య  
ఁరికించి యంతఁ బ్రభాతమాటయును, గరమర్థి వండిమాగధులు నుతింప  
దొరకొని మంగళేతూర్యముల్ మ్రోయఁ, బురినుండువారెల్ల గిరికొని వచ్చి  
ధరణీశదర్శనోత్కంఠలై యుండ, నిరవొప్ప నేడేల యిన్నాళ్లరీతి  
దొర మేలుకొనఁ డంచు దొరకొన్న చింతి, బరిచారకులు వచ్చి పతినెజ్జ డాసి  
ధరణీశుఁ డున్న చందము పోలదనుచు, నురుభయంబును జొంది యూరుపు లలర  
యడుగులు చేతులు నంటంటి చూచి, యొడలఁ బ్రాణములు లేకునికి భావించి  
యందఱుఁ బెలుచ మహారోదనంబు, లందంద నేయ దిగ్గన మేలుకాంచి  
యదరి కౌసల్యయు నాసుమిత్రయును, బెదరి యందఱుఁ జూచి పృథివీశుఁ జూచి  
హా యని యెలుగెత్తి హాప్రాణనాథ, హాయిలే దశరథభూనాథ యనుచు  
విలపింపఁ గైకేయి విని రాగఁ జూచి, పలుమాటలు గైకేయిపై మోడుకొనుచుఁ  
గైక నీకోర్కూలు కడముట్టె నేడు, కైకేయి కలఁచితే కాకుత్స్థకులము  
నడవులపాలు గవ్వని రాముఁ వ్రోచి, సడికోర్చి దశరథేశ్వరుఁ జంపుకొంటి  
నెలకొని యటమీఁద నీవు నీసుతుఁడు, నిలయెల్లఁ గైకొని యెలమి భోగింపుఁ  
డనుచు నాకౌసల్య యాదిగాసతులు, తనుఁ జేరికొని యేడ్వఁ దలవంచుకొనుచు  
నలెఁదూలి చనుదెంచి నాథుపై వ్రాలి, పలుదెఱంగులఁ గైక పలవించుచుండె  
నాసమయంబున నడలు దీపింఘఁ, గౌసల్య దశరథుఁ గనువిచ్చి చూచి  
ధరణీశ నీయట్టి ధర్మస్వరూప,చరితున కీచావు సమకూరఁ దగునె  
మోసపోయితి నిన్ను ముదలింపలేక, నీసత్యసంపద నిన్నింతచేసె  
గడుకష్టమతియైన కైకేయిఁ జూచి, యడవికి రాముఁ బోనడచినవగవు  
ఁరికించి నీ కేను బరిచగ్యనేయ, భరియింపలేనైతిం బార్థివో త్రంస  
నీయిచ్చలో నుండ నీపంపుఁజేసి, హాయి సత్కీర్తులు పొందె రాఘవుఁడు  
నెలకొన్న సత్యంబు నీవు పాటించి, బలసి నిలిపసంపదలు గైకొంటి  
ధరణీశ నాకు ను త్తముఁడై ననిన్ను, బరుసంబులాడినఁ బాపంబు దక్కె  
నని చాలఁ బలవింప నాసుమిత్రాది,వనితలు గొంతెత్తి వాపోవుచుండ



నంతట నీవార్త లందంద మ్రోసె, గాంధీలయేడ్చు లాకసమెల్ల నిండె  
 నంత సూర్యోదయంబయ్యె నొటయును, ఎంతయు భయముతో హితులు బాంధవులు  
 చేరువ నృపులు వసిష్ఠాఃమునులు, ధారణీసుండు ప్రధానులు వచ్చి  
 భూరిశోకింబునఁ బొగులువసిష్ఠుఁ, డాయాధ మతిమటు ననుమతిఁ బడసి  
 తడయక దశరథధరణీశుమేచ, గడతతోఁ దైలవక్త్రంబు నేయించి  
 చెలువై నమణిమయసింహాసనమునఁ, గొలుపున్న తెఱఁగునఁ గూర్చుండఁబెట్టి  
 మంత్రులు సకలసామంతులు రాజతంత్రజ్ఞులను కూర్చి తగవునఁ బలికె  
 నీరాజు సామ్రాజ్యమెల్లఁ బాలించి, స్వారాజునగరికిఁ జనియె నేడకట  
 ఇతనిపూనికఁ దిర్చి నింతయుఁ దానా, హితమతియై రాముఁ డేగెఁ గావలకు  
 భరతుండు తమమామఁపట్టణంబునకు, నరిగె శత్రుఘ్ను సహాయుండై మున్నె  
 మనము రామునిఁ బిల్వ మరలిరాఁ డతఁడు, తనపూన్ని దీర్పక ధర్మవర్ధనుఁడు  
 కాపున భరతు వెగమె పిలిపింపఁ, గావలయును రాజ్యకార్యముల్ దీర్ప  
 రాజులేకున్నఁ బురంబు రాష్ట్రంబు, రాజిల్ల దెల్లవర్ణంబులుఁ గలయ  
 దండనీతిక్రియల్ దానధర్మములు, మెండోడిచెడిపోవు మింతురు రిపులు  
 జారులు చోరులు సందడింపుదురు, కోరి నొంతురు సాధుకోటి దుర్జనులు  
 దొరలు సామంతులు దుర్గాధిపతులు, నరిది కప్పము లియ్య రని నిశ్చయించి  
 అలఘుమానసుఁడు జయంతుండు మొదలు, నలుగురుమంత్రులు నయబుద్ధిఁ బిలిచి  
 పలువన్నెవీర లాభరణముల్ గొనుచు, బొలుచు గిరివజ్రపురమున కేగి  
 ఈవార్త లాతని కేమియుఁ దెలుపఁ, కావసిష్ఠుండు రమ్మనె మి మ్మటంచుఁ  
 గడువేగ భరతు నక్కడ నుండనీక, తొడుకొని రమ్మన్నఁ దోరంపుఁగడఁక  
 వారులు హరులు దువాళిగా నెక్కి, సారె నానాపురజనపదంబులను  
 నదములు నదులు కాననములు గిరులు, పొదలు పెక్కులు దాటి పొదలినథాటి  
 కరము చెన్నొండఁ గేకయరాజపురికి, నరుగ వారంత నేడవనాటిరాత్రి  
 బలమేది గోమయపంకిమధ్యమునఁ, దల విరియఁగఁజూసి తండ్రి గూలుటయు  
 జలనిధి శూన్యమై సంపూర్ణ చంద్రుఁ, డిలఁ గూలుటయుఁ బట్టవేనుంగుకొమ్మ  
 విలుగుట మొదలై నవిషమంపుఁగలలు, తఱుచుగాఁ గని లేచి తద్దయు భీతి  
 తనయిష్టసఖులతోఁ దత్ప్రకారంబు, వినుపించి వగలమై వెనుఁబడుచున్న  
 భరతుసన్నిధికేగి ప్రణామిల్లి నిలిచి, కరమర్థిఁ దమచేతికానుక లిచ్చి  
 యావసిష్ఠుండు కార్య మక్కడఁగలిగి, దేవ మిమ్మిట తోడితెమ్మన్నవాడు  
 విచ్చేయుమనవుడు వెస దూతచేప్తు, లచ్చుగాఁ గనుఁగొని యతిభీతినింది  
 తనమామకడకేగి తత్ప్రకారంబు, క్రమమొప్పఁ దెలిపి సత్కారముల్యడసి

— భరతుఁ డయోధ్యకు వచ్చుట —

యతఁ డంపఁ గదలి రథారాధుఁ డగుచు, జతురంగబలములు సచివు లేతేర  
 నతులితచింత నేడవనాడు వచ్చి, యతిరయంబున నయోధ్యాపురిఁ జొచ్చి  
 పతిలేనిసతి నిశాపతిలేనిరాత్రి, గతి నెంతయును భోగకళలకుఁ బాసి

కన్నుల కాపురి కడు వాడుపాటి, యన్నచందము చూచి యుల్లంబు గలఁగి  
యిదియేమివిధమొకో యీపట్టణంబు, తుదిముట్ట శూన్యమై తోచుచున్నదియుఁ  
బౌరులు ననుఁ జూచి బాష్పము ల్దొరుగఁ, దూటుచు దవ్వలఁ దొలఁగిపోయెదరు  
అంగళ్ల సకలసామగ్రివస్తువులు, పొంగారవేటికి పురములో ననుచు  
నగరివాకిట సమున్నతి రథంబు డిగి, మొగిచెడి తాను దమ్ముడు శూన్యమైన  
యంతఃపురంబున కరుగఁ గైకేయి, యెంతయుఁ బ్రియముతో నెదురుగావచ్చి  
కొఁగిలించుటయును గరమర్థిఁ గైక, కవిరళభక్తితో నప్పుడు మ్రొక్కి-  
యిచ్చమై దమమామ యిచ్చితోడవు, లిచ్చి వారలనేను మేర్పడఁ జెప్పి  
యెంతయు శూన్యమై యిది యేమి నగరు, వింతయై యున్నది విభవంబు దఱిగి  
రామలక్ష్మణులకు రాజవర్యునకు, నేమమే యనవుడు చింతించి కైక  
భరతునిఁ జూచి సంభ్రమము రెట్టింప, దరహాసవదనయై తగవేది పలికె  
దలకొని తొల్లి మీతండ్రి నాకర్థి, వలనుమీఱఁగ రెండువరము లిచ్చుటయు  
నొకటికి భరతుని నుద్విలేంప, నొకటికి రఘురాము ననుపఁ గానలకు  
నని వేడుటయుఁ దండ్రియానతిఁ బూని, జనకజాలక్ష్మణసహితుడై మునుల  
యనువున రఘురాముఁ డడవికిఁ బోయె, దనయుని నెడఁబాసి భరణిశుఁ డీలై  
నీసున నీకుఁగా నీయుపాయంబు, చేసితి రాజ్యంబు చేకొను మింకఁ  
బ్రజలఁ బాలింపు సంపదలఁ దేలింపు, భుజశక్తి నేలుము బుద్ధి నొం డనక  
ననవుడు మూర్ఖిల్లి యవనివైఁ ద్రెల్లి, ఘనరోషదృష్టిమైఁ గైకేయిఁ జూచి  
కైక నాతల్లివై కరుణకుఁ బాసి, యీకష్టవర్తన మేల కైకొంటి  
మునివేషమున వసంబున రాము నుండు, మని పల్క నెట్లు నోరాడెనే తల్లి  
యరయ నిర్మలధర్మ లై నరాఘవుల, చరితంబు నీకు విచారింపఁ దగదె  
యేనింక మాతండ్రి కేమని వగతు, నేను రామునిమొగం బెటువలెఁ జూతు  
నెంత లోఁగుందెనో యిచ్చలో రాముఁ, డెంత కోపించెనో యేచి లక్ష్మణుడు  
యెంత దూతెనొ కాన కేఁగుచో సీత, యింత కేమయ్యెనో యింతి కౌసల్య  
యంతఃపురాంగన లాసుమిత్రయును, వంతచే నేమని వగచుచున్నారొ  
వీరలకడ కేగి విలపింప నాకు, నోరెద్ది యెట్లు మనోవ్యథఁ దీర్తు  
నింక నీపుర మేల యీభోగమేల, శంకింప కడవియే శరణంబు నాకు  
ఘనపాపరతిఁ జేసి కడఁగి మీతల్లి, నిను నొక్క రక్కసునికిఁ గననోపుఁ  
గాని కేకయరాజుఁ గన్నకూతురవు, గానేర వేమందుఁ గైక నీతోడ  
ననుమాటలన్నియు నల్లనఁ బొంచి, వినుచున్న మంథర వెను జూచి ప్రజలు  
ఇన్ని పాపంబులు నిదియ చేయఁబడె, నన్న శత్రుఘ్నుడు నావృద్ధవనిత  
గూనుడొంకులు దీఱి క్రొమ్ముడి జాఱ, మేనిసొమ్ములు వీడ మెలతలు చూడ  
కడకాలుఁ బట్టి యాకసమునఁ ద్రిప్పి, పుడమిపై వ్రేసె నప్పుడు చాల నలిగి  
కైకేయిసతులెల్ల కనుకని చెదరఁ, కైకను వధియింపఁ గడఁగిన నంత  
భరతుండు చూచి యీపాపాత్మురాలి, బొరిగొని పాపంబుఁ బొంద నేమిటికి

పెనువేది తల్లిఁజంపిన నీచులనుచు, మనలఁ జూడఁగ రోయు మది రామవిభుఁడు  
అటుగాన వలదని యతని వారించి, యటు పోయి కౌసల్యయడుగుల కెఱచి

— భరతుఁడు కౌసల్యయొద్దకుఁ బోవుట —

తాను దమ్ముఁడు శోకదందహ్యమాన, మానసులై పలుమాఱు తెలుఁగైతి  
పలవింప నప్పు డాభరతునిఁ జూచి, యలిగి కౌసల్య యిట్లని దూఱి పలికెఁ  
బలిఁబాసి సుతుఁబాసి బహుళదుఃఖముల, మతి మాకు శోకింప మఱి దగుఁగాక  
నీకేల శోకింప నెలకొని యింత, నీకోరినట్లెల్ల నీతల్లి చేసె  
నన్న నీవింక రాజ్యము నేయుచుండు, మన్నఁ జేతులు మోడ్చి యతఁడు భీతిల్లి  
వెనువెన్న దిగియ నవ్వెలఁచి కౌసల్యఁ, గనుఁగొని వాక్కాయకర్తచిత్తముల  
శ్రీరామునకుఁ గీడుఁ జేసితి నేని, భారణి నేనేలఁ దలఁచితి నేని  
నేను కైకతలంపు నెఱిగితి నేని, నే నొకకీడైన నెఱిగితి నేని  
వినుము మద్యంబుద్రావినవానిగతికే, బెనువేదవిప్పుఁ జంపినవానిగతికే  
దెగి గురుపత్నిఁ బొందినవానిగతికే, జగతిపైఁ దానోడిచనువానిగతికే  
చెనఁటియై పసిడి స్తుచ్చిలువానిగతికే, నెనసి గోహత్య చేసినవానిగతికే  
న్యాయంబుదప్పిన నరనాథుగతికే, నేయెడఁ గొండెగాఁ డేగెడుగతికే  
శరణార్థం బ్రోవసిదురితాత్తుగతికే, వరధర్మవిక్రయవాంఛితుగతికే  
గురువులఁ దిట్టిన కుటిలాత్తుగతికే, నరయ స్వామి ద్రోహి యగువానిగతికే  
దల్లిదండ్రులఁ దిట్టుతనయునిగతికే, గల్లలాడెడు పాపకర్తునిగతికే  
బరధనంబుల కానపడువానిగతికే, బరసతిఁ గలసినపాపాత్తుగతికే  
దనర నధర్మవర్తనుఁ డేగుగతికే, జనువాడ నిందుకు సాక్షి చేవతలు  
సాపాపమునఁజేసి నాకు నీపాప, ఈపాపకర్తురా లిటుచేసెఁగాక  
యేను రాముని కేల యెగ్గు గావించు, నీనీచకర్తంబు లేడ నేనేడ  
నని యెడ్డుభరతు శోకాగ్నులవెంపుఁ, గనుఁగొని కౌసల్య కడుభీతిఁ బొంది  
యిటువంటిపుణ్యాత్తు నేల దూఱితిని, గటకటాయని పొక్కి కౌగిటఁ జేర్చి  
భరతుశత్రుఘ్నులపై వ్రాలి తూలి, పరితాపమొందుచుఁ బలవించుచుండె  
నంత వసిష్ఠసంయమి వారిఁ గొనుచు, నంతఃపురంబున కడలుచుఁ బోవఁ  
గనుఁగొనఁగారాదు కై కేయిగన్న, తనయుండు వీడని తనమీఁద నలిగి  
పెనుపొంద మాణిక్యపీఠిపై నొఱగి, తనుఁ జూడనొల్లని తలఁపున రోసి  
కనుఁగవమూసినగతి నున్నతండ్రి, గనుఁగొని భరతుండు కడుమూర్ఖుఁబొంది  
తెలిసి క్రమృతఁజూచి తీవ్రంపునగల, వెలువరింకఁగరాక విలపింపఁ దొడఁగె  
వసుదేవ కేకయావనిపాలుచేత, నసమానమణిభూషణావళి నీకుఁ  
గొనివచ్చినాడఁ గైకొన నొల్లవేమి, ననుఁ జూడ వదియేమి నాతప్పులేమి  
కడుఁబాపమతియైన కై కేయిగన్న, కొడుకని ననుఁ జూడఁగూడదో కాక  
భరణిశ యాసుమిత్రాపుత్రుఁ జూడు, పురపురఁ బొక్కుచుఁ బొరలుచున్నాడ  
కడఁగి నీహస్తపంకజములఁ బట్టి, తుడువ వేమిటికి శత్రుఘ్నుపై ధూళి

సీతనిఁ గటాక్షింపు మితనితోఁ బల్కు, మితనిఁ గౌఁగిటఁ జేర్చు మితఁడేమిచేసె  
 నీమంచితనమును నీదయారసము, నీమొగమోటము నేఁడెందుఁ బోయెఁ  
 గై కేయి నీబుద్ధి గలఁచెనే తండ్రి, నీకీట్టిమరణంబు నేర్చునే కలుగఁ  
 జావరే నృపులెందుఁ జత్తురుకాక, లేవు కా కీట్టివి లేవుగా యెందుఁ  
 బడఁతులు మెప్పించి ప్రాణవల్లభుల, నడుగరె యీయీవు లడుగరుకాక  
 యీకష్టవర్తనం బేమిటఁ గడతుఁ, జేకూరె నికనేమి నేయుదు ననుచుఁ  
 బలుమాలు విలపించు భరతునిఁ జూచి, తెలిసి వసిష్ఠుండు తెఱఁగొప్పుఁ బలికె  
 అనఘాత్త మీతండ్రి యవనినంతయును, వినుతింప నలువదవేలేడు లేలే  
 మనుమార్గనియతి ధర్మములెల్లఁ జేసె, గొనకొని మీయట్టికొండుకులఁ గనియెఁ  
 గావున నీవు శోకము మానుమింకఁ, గావింపు మగ్నిసంస్కారాదివిధుల  
 ననవుడు నౌగాక యని మఱునాఁడు, మునుల రాజుల మహాత్ములఁ బిలిపించి  
 వలనొప్ప దశరథేశ్వరుక శేబరము, కలఁగొని తీర్థోదకము లార్చి తెచ్చి  
 పరవస్త్రభూషణావళిలఁ గై నేసి, తరమిడి వేదోక్తదానముల్ నేసి  
 పరఁగ విమానంబువైఁ దెచ్చి వెట్టి, యరుదైన మంత్రపూతాగ్నిఁ జేపట్టి  
 తనతమ్ముండును దాను దగ వసిష్ఠాది, మునులతో భరతుండు ముందట నడువ  
 నావిమానమునకు నందందఁ గదిసి, వావిరి యేడ్చుచు వగలఁ దూలుచును  
 మునుకొని కౌసల్య మొదలుగాఁగలుగు, వసితలందఱుఁ గూడి వరుస నేతేర  
 సరయువుచేరువ శివభూమియందుఁ, దిరముగా సొదఁబెర్చి త్రేతాగ్ని లునిచి  
 యొలసినభక్తి వేదోక్తమార్గమున, నెలకొని దశరథస్వపతి దహించి  
 తగురీతి మఱి తిలోదకములు వోసి, తగవుతోఁ బిండప్రదానముల్వేసి  
 నగరికి వచ్చి యున్నతి భూసుకులకుఁ, దగఁ బితృప్రీతిగా దానముల్వేసి  
 తెఱఁగొప్పుఁ బండ్రెండవదిసములు వలయు, తెఱఁగుల నడిపి వర్తించుచో నంతఁ  
 గొనకొని యిత్వోకుకులగురుండైన, మునివసిష్ఠుండు కార్యములు విచారించి  
 తాను రాజన్యులు తగుమంత్రీవరులు, భానుసన్నిభతేజ భరతునిఁ జూచి  
 పరతేజ మీతండ్రి పరలోకమునకు, సరిగె శ్రీరాముండు సరిగె గానలకు  
 నుర్వికి రాజు లేకున్న కార్యములు, నిర్వహింపఁగరాదు నిల్వరు ప్రజలు  
 ధారణి చలియించు ధర్మంబు లణఁగు, వైరులు మింతురు వర్ణము ల్లలియు  
 నవని యరాజకమై యుండుఁ దగదు, ప్రవిమలమతి నీవు పట్టంబుఁ బూను  
 మని బుద్ధిచెప్పిన నమ్మునినాథుఁ, గనుఁగొని భరతుండు కరములు మొగిచి  
 యిదియేమి మునినాథ యంతమాథుఁడనె, మదినింతయెఱుంగనె మాకులక్రమము  
 నన్నఁ గావలఁద్రోచి యక్కటా నన్నుఁ, గన్నతండ్రినిఁ జంపె గడఁగి మాతల్లి  
 యింతచాలదె నాకు నింక రాజ్యంబు, చింతింతునే యేను జెప్పకు మింకఁ  
 గై కేయికొండుకని కడఁగి పల్కెదవు, గాక యీతలఁపులు గలవె నాయందు  
 నిట్లున్నరూపున నేను మారాము, పట్టంబు గట్టెదఁ బ్రార్థించి తెచ్చి  
 కాకున్న మాయన్న గైకొన్ననియతిఁ, గైకొందుగా కొండు గలుగునే మాకు

— భరతుడు రామునివద్దకిఁ బోవుట —

ని నిశ్చయముచేసి యపుడు మంత్రులను, గనుఁగొని మాయన్నఁగానఁబలయు  
తెరువులు చక్కఁగా దిద్దింపుఁ డఖిల, పురజనులకు నేగఁ బొసఁగినరీతి  
నెడనెడ విడుదు లనేకవస్తువులు, కడుసమగ్రములుగాఁ గావింపుఁ డనిన  
ససుకూలమతి వార లట్లు చేయించి, రనుపమోత్సాహులై యమ్మఱునాఁడు  
సందిమాగధులును వరమంత్రివరులు, సుందరీనటన ర్తసుకుమారవరులు  
సవసహస్రములు దంతావళిఘటలు, జవనాశ్వకోటి లక్షయు శతాంగములు  
ఁజూపదిలక్షలు నమితపదాతి, తఱుచుగా నడువ నత్తఱిఁ బొరజచుల  
జనపదస్థుల నెల్లజాతులవారి, ధనరత్నరాసులు తగ వసిష్ఠాది  
మునుల రాజుల మంత్రిముఖ్యులఁగొనుచు, దనతమ్ముడును దాను దల్లులందఱును  
ననువుగాఁ జతురంతయానంబు లెక్కి, వెనుక రా భరతుఁ డవ్వధమునఁ గదలి  
పోయి గంగాతీరమున దండువిడియ, నాయతభుజశీలుఁ డగుగుహం దెఱిఁగి  
కడఁగి రామునిమీఁదఁ గై కేయికొడుకు, నడచుచున్నాఁడు సేనలతోడ ననుచు  
నలవుమై గోపించి నావ లాగించి, బలములతో వచ్చి భరతున కసియొ  
భరత రాముడు రాజ్యపదము నీకిచ్చి, యరుదుగా మునివృత్తి నడవుల నుండ  
నీవు సేనలఁ గూడి నిజశక్తి మెఱసి, పోవుచున్నాఁడవు పోలునే నీకు  
నేను రామునిబంట నేనంప నిన్ను, బోసీను నీబలంబుల సంహరింతు  
నడరి నీతోడఁ బోరాడి ప్రాణములు, విడిచిన మఱి రామవిభునిపైఁ బోము  
అని రోషమున గుహఁ డాడువాక్యములు, విని భరతుడు నవ్వి విమలఁడై పలికె  
బరమాత్ముఁ డగురాముఁ బ్రార్థించి తెచ్చి, పరఁగ నయోధ్యకుఁ బట్టంబుగట్టఁ  
బోవుచున్నాఁడ నాబుద్ధిలో నొండు, భావించి నీవిట్లు పలుకంగవలదు  
అని పల్కనాతని నక్కునఁ జేర్చి, తనమది పొగుల నాతనిచిత్త మెఱిఁగి  
యనురక్తి భరతేశునడుగులకెఱిఁగి, యనుపమసన్ధ్యంబు లై నవస్తువులు  
కని దనియఁగఁ బెక్కుకానుక లిచ్చి, కొనిపోయి గుహఁడు కాకుత్స్థుండు తొల్లి  
విడిసినచోటున విడిచి సంప్రీతి, జడలుగట్టినచోటు చనిచని చూప  
జనులును మునులును సచివులు దాను, గనుఁగొని భరతుండు కడుశోకమంది  
సీతరాముండును జేరి పరుండ, నాతతత్పరాశయ్యలందుఁ గన్పడెడు  
తరుచైన కనకవస్త్రములచిహ్నములు, పొరిఁ గనుఁగొని మదిఁ బురపురఁ బొక్కి  
ఘనశోకమునుబొంది కడుదీనుఁ డగుచు, మునురాఘవుఁడు జటల్ మొనసిధరించె  
నెక్కడ నని భరతేశ్వరుం డప్పు, డక్కడకేమును ననువుగా జటలు  
పనువుచు మఱి మఱిపాలు దెప్పించి, తనతమ్ముడును దాను ధరియించె జడలు  
భరతుండు మఱునాఁడు బ్రాప్తికర్త, పరుఁడునై గుహఁడురాఁ బన్నించినట్టి  
యేనూఱుబలునావలెక్కి వేర్వేఱఁ, దాను దల్లులు మునుల్ తగ మంత్రివరులు  
సకలసేనలుగూడ జాహ్నువిదాఁటి, యకళంకుఁ డగుగుహం నపుడు తొడ్కొనుచు  
నతఁడొ చ్ఛూపిన త్రోవ నటఁ బోయిపోయి. క్రతుహోమతథామకబలితవ్యోమ

కృతకాంబుదస్తోమ కేవల ముదిత, కృతలాస్య విపినబద్ధిణబద్ధజాల  
రచితాంతరాంతరతన్న విచిత్ర, ఖచితతోరణపదక్రమమునై యొప్పు  
నాభరద్వాజసంయమియాశ్రమమున, కాభరతుండు పోయి యనతిదూరమునఁ  
జతురంగబలములఁ జతురత నిలిపి, యతులపుణ్యాత్మకుం డ్దగుభరద్వాజఁ  
గని భక్తితో నమస్తానముల్నేయఁ, గని యష్టహాముని కడు నల్లి పలికె  
భరత యీచతురంగబలములఁ గొనుచు, భరితసన్నాహసంభ్రముండవై నీవు  
కడుకాంతవృత్తి రాఘవఁ డరణ్యములఁ, బడియుండ నాతనిపైఁ బోవ నేల  
ననుచున్న మునిగోపమంతయు నెఱిగి, వినతుండై భరతుండు వెఱచుచుఁ బలికె  
జానకీవల్లభ సకల రాజ్యంబు, పూనుము నీవని పోయెదఁగాని  
యొండుభావమునఁ బో నోమునినాథ, యొండుగాఁ దలచుకు ముల్లంబులొన  
ననిన సంతోషించి యమ్ముని పలికె, ననఘాత్త నీవు నీయఖిలనైవ్యమును  
మనమార నాయాశ్రమమున నేఁడుండి, విసుతి మే మొనరించు విం దారగింపు  
మని విశ్వకర్తను నటకు రప్పించి, ఘనచిత్రపురి యొండు గల్పించి యందు

—● భరతుండు భరద్వాజాశ్రమంబుఁ జేరుట —

వారువీరన కెల్లవారికి దగిన, మేడలనిండ్ల నిర్మింపు మీ వనిన  
నైదుయోజనముల నతఁడొక్కపురము, భూదేవిచరణనూపురము నిర్మించె  
నందుఁ గాంచనమయం బౌనొక్కరాజ,మందిరం బమరెఁ దన్మందిరంబునను  
శ్వేతాతపత్రోరుసింహాసనమునఁ, జాతురి నొకసభాసదన మింపొందె  
నప్పుడు మునియాజ్ఞ నట భరతుండు, విప్రైసగృహము ప్రవేశించి యందు  
సింహాసనముగాంచి శ్రీరామవృపతి, సింహాసనంబంచుఁ జేతులు మొగిచి  
యాసమీపంబున నపుడొక్కపీఠి, నాసీనుడై మిత్రులందఱుఁ గొలువ  
నున్నచో మునియాజ్ఞ నొక్కట వచ్చి, కిన్నరగంధర్వభేదరాంగనలు  
నచ్చట నచ్చర లాటలుపాట, లచ్చెరువుగఁ జూపి రతనిసన్నిధిని  
నీరితి సకలజవావళియిండ్ల, నారూఢి వెలసె నాట్యప్రసంగములు  
నిలమీఁద దివిమీఁద నేయేవిశేషములు కలనన్నియు మునియాజ్ఞ వచ్చె  
జానపదు ల్పొరజనములందఱును, స్నానముల్ కావించి చలువలుగట్టి  
మందారపుష్పదామంబులు పూని, చందనంబలఁచి భూషణములు పెట్టి  
వేవేల తెఱఁగుల వింతగా వేల్పు, టాపు చతుర్విధాహారంబు లొసఁగఁ  
బరితృప్తులై దివ్యభామలు దమకు, సురతవిశేషముల్ సొక్కుచుఁ దెలువ  
జన్తసాఫల్యంబు సమకూరె ననుచు, దన్తయావస్థలఁ దగిలి క్రీడింప  
నమ్మునియాశ్రమం బటుచూడ నొప్పె, నిమ్ముల నాస్వర్గ మేనగించుచును  
ఈరీతి భరతేశుఁ డెల్లనై న్యములు, నాబుషిఁ బొగడుచు నారాత్రిదీర్చి  
మఱునాఁడు పురము తన్మందిరావళులు, తెఱగంటిచెలులు నదృశ్యమాటయును  
భరతుం డత్యాశ్చర్యభరితుండై యుండి, వరతపోనిధి భరద్వాజునిఁ జేరి  
ప్రణమిల్లి మీతపోబలమహత్త్వములు, ప్రణుతింపఁదరమె యావర మేష్టికెన

నేనింక రఘురామునినకోటిభాముఁ, గానఁ బోయెద నంచుఁ గన్నతల్లులను  
 నవ్వేళ మ్రొక్కింప నతఁడు వీరెవ్వ, రెవ్వరు వేర్వేఱ నెఱింగింపు మనుఁడు  
 ధీరాత్మ నృపుపెద్దదేవులై యెల్ల, వారిలో వాసియు వన్నెయుఁ గాంచి  
 కడుపుచల్లఁగ రాముఁ గ్గాంచియు వగల, నుడుకుచున్నది తద్వియోగాన్ని శిఖలఁ  
 బరిచితజన్మసాఫల్య కౌసల్య, పరికింపు మిదె మునిపతిసార్వభౌమ  
 కౌసల్యసతివామకరమంటఁబట్టి, కై నేతలుడిపోయి గతపుష్పకర్ణి  
 కారశాఖయుఁబోలి కై వ్రాలియున్న, యీరామ శ్రీరామునెడఁబాయలేని  
 యాలత్క్షణునిఁ గన్న యట్టిపుణ్యాత్ము, రాలు సుమిత్ర పరాకు మునీంద్ర  
 యేతల్లికై శాన కేఁగె మాయన్న, యేతల్లికతమున నీలై మాతండ్రి  
 యేతల్లికోర్కి నన్నింతకుఁ దెచ్చె, నీతల్లి మాతల్లి హితపుణ్యచాక  
 కై క గన్తోనుదుంచు గద్దదకంఠుఁ, కై కడపట శోకమగ్గలం బైన  
 నూరకయున్నచో నూరార్చి యతని, నాముషి భాషకార్యముఁ జూచి పలికె  
 నీకై క లోకైకహితము గావించె, మీకెల్ల తెల్ల మీమీఁద నొననుచు  
 మఱి రాముఁ డున్నట్టిమార్గంబు దెలిసి, తెఱఁగొప్పనమ్మాని దీవింప వెడలె  
 సింధురబ్బంహితసేనానులాప, సైంధవహేపితస్యందనసేవి  
 రవములకలికి యరణ్యమృగాళి, తివిరినభీతి నల్లెసలకుఁ బాఱ  
 బలరణోద్ధాతవిపాంసుసంఘాత, మలినీకృతాదిత్యమండలుం డగుచు  
 నాచిత్రకూటాద్రి కర్ణితో భరతుఁ, డేచి సేనలుఁదాను నేఁగుచో నంత  
 నటఁ జిత్రకూటాద్రియందు గాఢువుఁడు, కుటిలకుంతలరీత గూడి మోదమున  
 గనుఁగొంటివే యన్నగంబు బింబోష్ఠి, కనుదమ్ములకు విందుగావించె మనకు  
 నిన్నగమహిమఁ దా. నెన్నఁగ వశమె, పన్నగపతికై న భామాలలామ  
 గుఱులైన సెలయేటిఘమఘమధ్వనులు, ఉఱుము లటంచుఁ బెల్లుబ్బి నీకురులు  
 పురుడింపఁ దనగొప్పపురివిచ్చి నెమలి, పారిఁబారియొడెడుఁ బూఁబోణి చూడ  
 కాంతరో యీచెంచుకాంతల కంటె, దంతికుంభంబులు తమచన్నుఁగవకు  
 నెనవచ్చుటెట్లని యిభకుంభదళన, మొనరించి తన్నులొప్పఁ దాల్చెదరు  
 దివ్యలసంకేతదేశంబుగాన, దివ్యవాసనలు సంధించె నీకోన  
 పదతలాల క్తకభాసురంబైన, పొగఁ జూడ గంధర్వభోగగేహంబు  
 కిన్నరకంతి యీగిరిగహ్వరంబు, కిన్నరకిన్నరీ గీతసద్గోష్ఠి  
 కలకంఠరవసహకారపల్లవము, కలకంఠి యీసహకారంబుఁ జూడు  
 పరిపరినిధముతోఁ బరువంపువిరుల, పరిమళంబులు గదంబముగఁగూర్చుచును  
 మలయానిలుండు కోమలయానలీల, మలయుచున్నాఁ డిదె మనపైన నబల  
 యల్లదె చూచితె హల్లకనికర, పుల్లకై రవకుంజపుంజరంజితము  
 సాలతమాలరసాలతస్కీల, తాళహింతాలకుద్దాలకూలములు  
 అమలినపులినమధ్యాసనాసీన, సముచితమునిబృందసందీప్తమైన  
 మందాకిననద్దిమణికన్నులలరె, మందయాన విలాసమధితమరాళ

యనియని పలుకుచు నవసీరుహములఁ, గనుపట్టుబొడరిండ్ల ఘనకందరముల  
 నైలశృంగంబుల సానుచేశముల, నోలి విసోదించుచున్నచోః గడఁగి  
 బలువిడి చనుదెంచుభరతనైవ్యముల, కలకలస్వనము లాకర్షించి బిట్టు  
 కలఁగి నల్లడఁ బాటు కరివరాహాది, బలమృగంబులఁ జూచి బలధూళిఁ జూచి  
 యిటు ధూళి దివిఁ బర్వ నేమికారణమో, యటఃబోయి యరసిరమ్మనిన లక్ష్మణుఁడు  
 వేవేగ నొకమహావృక్షౌగ్ర మెక్కి, భావించి యుత్తరభాగంబునందు  
 బలములఁ బొడగాంచి భానుచంశజాల, బలుబిరుదులతోడఁ బడగలు గాంచి  
 యిచ్చలో భరతేశుఁ డిటు రాముమీఁద, వచ్చుచున్నాఁ డని వడి నిశ్చయించి  
 పటువజ్ర ముద్రిపైఁ బడుభంగి దోఁపఁ, జటులనత్వమున వృక్షము డిగ్గనుటికి  
 వారక రోషదుర్వారుడై వచ్చి, యారామవిభుఁ జూచి యనియే లక్ష్మణుఁడు  
 అడవికి నిన్నుఁజూనడచి నీరాజ్య, మడరి యంతయుఁ గొని యంతటఁ బోక  
 ఘనశక్తి నీమీఁదఁ గైకేయికోడుకు, చనుదెంచుచున్నాఁడు సబలుడై నేడు  
 యదెచూడు కోవిదారాదిధ్వజాబు, లదె చూడు భటులవీరాలాపములును  
 శరచాపకవచముల సరి పూని నీవు, భరతుని కెదురుగా బలువిడి నడువు  
 నిలుపుము కాదేని నీవు సీతయుచు, దొలఁగుము నీశాంతి తుది నింతఁజేసె  
 నేనింక నైరింప నిట వచ్చెనేని, నీనిఁ జంపెదనన్న విని రాముఁ డనియే  
 నాకుఁ దమ్ముఁడవయ్య నాతోడఁ బుట్టి, నీకిట్టియవిసీతి నేఁడేల పుట్టె  
 భ్రాతృవత్సలమూర్తి పరమపావనుఁడు నీతికోవిదుఁడు మానితధర్మపరుఁడు  
 భరతుఁడు నీకంటె భక్తుఁడు నాకు, భరతునిదెస నొక్కపాపంబు లేదు  
 మనల నయోధ్యకు మగుడఁ బ్రార్థింపఁ, జనుదెంచుచున్నాఁడు సందేహ ముడుగు  
 కడవకు మనుఁడు రాఘవునాజ్ఞ పెంపు, కడవ భీతిల్లి లక్ష్మణుఁ డూరకుండె  
 భరతేశుఁ డంతటఁ బొరులహితుల, దొరల సమస్తయోధుల నొక్కచోట  
 విడియించి తల్లులు వెనుకఁ దోడ్చేర, గడక వసిష్ఠునిఁ గట్టడచేసి  
 గురుభక్తి సూతుఁడు గుహుఁడు తోడుగను, నరిగి తమ్ముఁడుఁ దాను నగ్గిరి నెక్కి  
 వరుస నయ్యడవి త్రోవలు తెలియుటకుఁ, గరమర్థి పొమిల్లి గట్టినయట్టి  
 గుఱుతులు కొన్ని కన్గొనుచు నల్లడల, నెఱిఁ బరికించుచు నిఖిలాస్త్రశస్త్ర  
 జాలపాలితనూత్న శాలాంగణములఁ, జాలఁ జెన్నగు పల్లకాల కేటెంచి

—● భరతుఁడు మునివేషభారు లైనరామలక్ష్మణులఁ బొడగాంచుట —●

మునివేషమునఁ జాల మునమందురాముఁ, గను గొని యాత్మలోఁ గడఁగి శోకించి  
 పాలుచు కాంచనగృహంబుల నుండువాఁడు, లలిదూలి పల్లకాలల నున్నవాఁడు  
 పొగడొందు పూలచాన్పున నుండువాఁడు, జగతిపై బూరినెజ్జను నున్నవాఁడు  
 నెఱసి కరీటంబు నెఱిదాలుపువాఁడు, తఱిపైనజడ లర్థి దాల్చి యున్నాఁడు  
 నోలి రాజులు గొల్వ నుండెడివాఁడు, లోలత మృగములలో నున్నవాఁడు  
 మేలిచందనమును మెయిలూయువాఁడు, ధూళిధూసరితుండై తూలియున్నాఁడు  
 మొనసి దివ్యాంబరంబులు పూనువాఁడు, మునివృత్తి నల్కలంబులు శ్రుతివాఁడు



రసరసాన్నములను మెరవెడువాడు, కసరుగాయల బ్రోద్దు కడపుచున్నాడు  
 చూచితే శత్రుఘ్ను శుభమూర్తిరాము, డీచందమున దుగ్గఖ మీడుచున్నాడు  
 కైకేయిపాపంపుగడుపున బుట్టి, యీకష్టదుర్దశ నే జూడగలిగె  
 ననుచు దమ్ముడు దాను నారామవిభుని, గని మ్రొక్కుటయు వారి గౌగిట జేర్చి  
 కన్నుల హర్షాశ్రుకణములు దొరుగ, వెన్నులు సివిరి భవించి దీవించె  
 ఆహిమాంశుకులునకు నాసుమంతుండు, గుహుండు మ్రొక్కిరి భక్తికొనసాగనపుడు  
 ధరణిజకు సుమిత్రాతనూజునకు, భరతశత్రుఘ్నులు ప్రణమిల్లి కొలువఁ  
 గుశసీతముల నిల్వఁగోరి రాఘవుడు, దశరథునేమంబు తల్లులశుభము  
 పలుమాటు నడుగుచు భరత నీవేల, యిలయేల కింతద వ్వేగుదెంచితివి  
 భూతలాధీశుపంపున రాజ వగుచు, నీతితో జేయుదే నీవు రాజ్యంబు  
 దశరథేశునకు సత్యప్రకాశునకు, విశదపుణ్యనకు గావించువే పూజ  
 తల్లులనెల్ల నాదర ముల్లసిల్ల, నుల్లంబు చల్లఁగా నూటడింపుదువె  
 కోవిదు మత్కులగురు తపోనిష్ఠు, నావనిష్ఠు గరిష్ఠు నర్పించి నీవు  
 అగ్నిహోత్రముల సంధ్యాకాలనియతి, భగ్నుంబుగాకుండ బాలింతె నీవు  
 సుజనులౌ మంత్రులచొప్పెల్లఁ దెలిసి, విజయంబు నామంత్రవిధి యెఱుంగుదువె  
 యపరరాత్రుల లేచి యర్థచింతనము, సిపుణతఁ జేయుదే నీవు నిత్యంబు  
 నరసి యుత్తమధ్యమాధమజుల, వెరవుతో బనిగొందువే తగినట్లు  
 తనవారియెడనైన దగవున దండ, మనురక్తిజేయుదె యపరాధ మెఱిగి  
 మతిమంతు సకలసమ్మతు స్వామిహితుని, వితతవిక్రము పైన్యవిభుఁ జేసినావె  
 కొలిచినవారికి గోరి జీతములు, నిలువఁ గాకుండ నిచ్చులు నొసంగుదువె  
 చారులవలన రాష్ట్రములనర్తనము, వైరులతెఱుఁగు సర్వము నెఱుంగుదువె  
 జాలిఁ దూలెడి వెదపాదలమొరలు, వాలాయముగ విందువా గర్వముడిగి  
 యర్చిలి వర్ణాశ్రమాచారవిహిత, ధర్మంబు లరయుదె తడఁబడకుండఁ  
 ఖోరుల జారుల సుడియంగనీక, వారల దండింతె వదలక పట్టి  
 చతురంగబలములసన్నాహపటిమ, నతియుక్తి జూతువె యప్పుటప్పటికి  
 ధనధాన్యవస్తుసద్భటసమేతముగ, మునుపుగాఁ గడిదుర్గముల నుంచినావె  
 యన్యాయములేసీ యర్థముల గొనక, మాన్యతఁ జూతువె మఱి కాపుజనుల  
 నర్థలోభమున విప్రాగ్రహారముల, నర్థమెత్తవు గదా యఱవీసమైన  
 నెపుడు గోబ్రాహ్మణహితము గోరుచును, నిపుణుండవై ధర్మనిష్ఠు నుండుదువె  
 శక్తిత్రయంబును షడ్గుణంబులును, శక్తిపంచాంగముల చతురుపాయములు  
 పదునాల్గు రాజపాపంబులు దెలిసి, సదయుడై మనుధర్మశాస్త్రసంగతిని  
 దేవతాపితృమహిదేవతాపూజ, గావించి స్వర్గంబుఁ గాంచు భూవిభుడు  
 నీవును నారీతి నీతిరాజ్యంబు, గావించువే యంచు గాకుల్ఘ్ను డడుగఁ  
 గరములు మొగిచి గద్దడకంఠు డగుచు, భరతుండు రామభూపతి కిట్టు లనియె  
 నీధర్మసరణి న్నాకేడియుఁ దెలియ, దోధర్మనిపుణ యింకొకవార్త వినుము

నృపకులాధీశ్వర నిన్నుఁ గానలకుఁ, గృహమాలి పిలిచి కైకేయి పొమ్మనినఁ  
దడయక మీరిటు తాపసవృత్తి, నడవికి విచ్చేయ నదియాది గాఁగ

— దశరథునిమృతి రామలక్ష్మణు లెఱుంగుట ౧౯ —

నలతలఁ దూలి యేడవనాఁడు మిమ్ముఁ, దలఁచుచు మృతుఁడయ్యె దశరథేశ్వరుఁడు  
ఏనుసు పితృమేధమెల్లను జేసి, కానల మీరుండఁ గానఁచితిని  
అనుపల్కు నిర్ఘాతమై వచ్చి రామ, జనపతి మూర్ఖిల్లి జగతివై వ్రాలె  
మేదిసీసుతయు సౌమిత్రియుఁ దూలి, మేనిని వ్రాలిరి మృతులై నపగిది  
నొలసినధృతి రాముఁ డొక్కింత దెలిసి, పలుమాఱు విలపింప భరతుఁ డిట్లనియెఁ  
గృతమతివయ్యుఁ బ్రాకృతునిచందమున, నతిశోకమును బొంద నగునయ్య నీకు  
దేవ లక్ష్మణుఁడు వై దేహియు మీరు, వేవేగ దశరథోర్వీనాథమణికి  
బరలోకవిధులెల్ల భక్తితోఁ జేయుఁ, డరయంగ నది యుక్త మనిన రాఘవుఁడు  
మందాకినికి వచ్చి మది నిష్ఠ వెలయ, నందుఁ గృతస్నానుడై తండ్రి కపుడు  
మొనసి తిలోదకములు వోసి వగలు, పెనఁగొన మఱి గారపించిచే బుణ్య  
ధనుఁ డర్థి బిండప్రదానముల్పేసి, ఘనతరశోకసంకలితుడై మగుడి  
సన్నతగతిఁ బర్ణశాల కేతెంచి, యున్నచో రఘురాముఁ డున్న సన్నిధికి  
బొరవర్లముతోడ బంధులతోడఁ, జారువ ర్తనులైన సచివులతోడ  
ఘనుఁడు వసిష్ఠుండు కౌసల్య మొదలు, జననులఁ దోడ్కొని చను దెంచుటయును  
నూనినశోకాగ్ను లొలుక రాఘవుఁడు, తాను సీతయు సుమిత్రాతనూజుండు  
వారియంఘ్రులమీఁద వ్రాలి శోకింప, వారును శోకింప వారిం చె నంత  
నావసిష్ఠమునీం ద్రుఁ డమలవాక్యముల, నావేళఁ గౌసల్య యవనినందనను  
వనవాసకలితవివర్ణాంగిఁ జూచి, తనమది విధిఁ దూటి తద్దయుఁ బొగుల  
గిరిమీఁద వ ర్తించుకొన్నరయక్ష, గరుడోరగామరకాంతలు వచ్చి  
రామునిసతి దశరథరాజుతోడ, లీముగ్ధ జనకమహిపాలుపుత్రి  
వివిధసంకటముల వేగుచున్నదియు, భువిఁ బోద్యములుగావె పొలఁతి యీవిధికి  
నని సీతఁ జేర్కొన నారామచంద్రుఁ, డనఘుడై నవసిష్ఠునడుగుల కెఱిగి  
జననులఁ జాట్టాల సచివుల హితుల, మునులను గుశపీఠములనుండఁ బనిచి  
తనతమ్ముడును దాను దర్భాశ్రనముల, జనలోచనోత్పలచంద్రు డై యుండె  
నావేళ భరతునియాకృతిఁ జూచి, యోవత్స జడలును సురువల్కులములు  
నీవేల తాల్చెడు నృపునాజ్ఞఁ బూని, వేవేగ జనమహివిభుడవై యుండు  
మని పల్కుటయు రామునాననాంబుజముఁ, గనుఁగొని భరతుండు కరములు మొగిచి  
దేవరాఘవ కైక ధృతిదూలి మిమ్ము, భావింపనేరక పాపంబుచేసి  
యడవులనుండు పొమ్మన్నమాటలకుఁ, దడయక జనుదేరఁ దగునయ్య మీకు  
మిముఁ బాసి దశరథ మేదిసీపతియు, నమరలోకంబున కరిగ్ఘ్ననీఘోర  
పాపంబు మాతల్లి పచరించె నరక, కూపశోటుల నింకఁ గూలకయున్నె  
యేను మీదగురాజ్య మిమ్ములఁ బూనఁ, గానేర నాచేతఁగాదు భూనాథ

౧ వ యోధ్యకు నింక నేడె విచ్చేసి, పావనమతితోడఁ బట్టంబుఁ బూను  
 వల్లభు నెడఁబాసి వగలఁ బెల్లెడలు, తల్లుల నూరార్చి, తక్కినహితుల  
 పదివ్రులఁ జాట్టాల నకలపొరులను, సుహృత్త కృపతోడఁ జూచి పాలింపు  
 నన్ను నీబాటు మన్ననఁజేసి నాదు, విన్నపం బాలించవే దమూమూర్తి  
 యని పాదముల వ్రాలి యటులేవకున్న, తనకుతమ్మునినెత్తి తమిఁ గొగిలించి  
 భరత నీ వినియేమి బాలుండవైతి, కరుణఁ బల్కెడు ధర్మగతిఁ దప్పనాడి  
 యాకైక నేల పోనాడెమ తండ్రి, పోకు నీవేలఁ జూగితే దీవేళ  
 ధాకతో నదిని గావ్వంబు కావ్వంబు, జోకమై బాసినచొప్పుదీపింపఁ  
 బుత్తమిత్రకళత్రములు వాయుడాయు, మైత్రి ఋణానుసంబంధరూపములు  
 నవనిపైఁ బుట్టినయప్పుడె చావు, ధ్రివము జీవున కని రూపిప నరుండు  
 తనకులొచితమైన ధర్మమార్గమున, మునినవాఁ డిహపరమార్కుడై యుండుఁ  
 గావున మనతండ్రి కమనీయరత్య, భావుడై నీతితోఁ బ్రజలఁ బాలించి  
 ఘనయాగదానసత్కారముల్ పెక్కులొనరించి రాజ్యసౌఖ్యోన్నతి మించి  
 మనవంటితనయుల మనమారఁ గాంచి, జనులెల్లఁ గొనియాడ స్వర్గస్థుడయ్యె  
 నతనికై. వగచుట యనుచితం బింక, నతనివాక్యము మనమటుచేయఁదగును  
 పితృవాక్యకరణంబు ప్రియధర్మ మొందు, సుతునకు నటునేయునుతుండు విశ్రుతుండు  
 వనములఁ బదునాల్గువర్షముల్ నన్నుఁ, ఘనరాజ్యభోగముల్ గైకొని నిన్నుఁ  
 నుండఁ గట్టడచేసె నుర్విశుం డట్ల, యుండుద మిందుకు నొండాడవలదు  
 అని తెల్పుచో నంత నర్హుండు గ్రుంకె, ననుపమప్రీతిమై నారాత్రిఁ దీర్చి  
 మటునాండు సంధ్యాసకూఢు లొనర్చి, మఱి వసిష్ఠాదులు మంత్రివర్గములు  
 విశదంబుగాఁ బరివేష్టించి కొలువఁ, గుళపీఠమున రఘుకుంజరుఁ డుండె  
 నానభామధ్యంబునందుండి భరతుఁ, డాసమయంబున హస్తముల్కొగిచి  
 దేవ మీయానతి తెఱఁగున నీతి, భావించి పితృవాక్యపద్ధతిఁ బుడమిఁ  
 గైకొంటినాభూమి కడపట నేను, మీకిత్తు నందుకేమియు ననవలదు  
 సర్వసర్వంసహచక్ర భారంబు, పర్వి తాల్పఁగ ఫణిపతి యోవుఁగాక  
 యసలు డింపక జలవ్యాళ మెట్లొప్పు, వసుధేశ యేనట్టివాడ బాలుడను  
 ఈ భారణీభార మేడ నే నేడ, సాధురక్షణ మేడ చరించి చూడ  
 బాలార్కుచేనొప్పు ప్రథమాద్రియందుఁ, జోలింప మీఁగురుఁబురుగున్నయట్లు  
 శ్రీనిధి నీవుండు సింహాసనమున, నేనుండఁ గనుపట్టు నీభూమిప్రజకుఁ  
 గావున మానిలక్షణములు మాని, నీవయోధ్యకు వచ్చి నీతివహించి  
 యెల్లవారలకోర్కు లీడేర రాజ్య, మెల్లఁ బాలింపు మింకేమియు ననక  
 నొనరు నీవిటుచేయనొల్లవై తేని, వినుమేను నీయొద్ద విడుతుఁ బ్రాణములు  
 కాకున్న సౌమిత్రగతి నిన్నుఁ గొలీచి, కాకుల్ స్థితిక యిక్కడ నుండువాడ  
 నని దర్భశయనుండై యవనిపైనున్న, యనుజన్తునెత్తి యిట్లనియె రాఘవుండు  
 ఇదియేమి భరత నీవిట్లాడఁ దగునె, యిది దలపోయవో మనతండ్రియాజ్ఞ

దశరథేశునకు మీతల్లిని మున్ను, విశదంబుగా నిచ్చువేళ మీతాత  
నాకూతునకుఁ గల్గునందను నఖిల, భూకాంతుగా నీవు పూన్పుమీ యనుచు  
నమ్మికనడసి వెన్ననుబెండ్లిచేసి, నమ్మాటపట్టున నమరదై తేయ  
యుద్ధంబులో విభుం డొసఁగినవరము, బుద్ధిదప్పక కైక భూమిశు నడిగె  
ధారణి నీకుఁ గాంతారంబు నాకుఁ, గోరిన దశరథక్షోణిపాలకుఁడు  
సత్యంబుదప్ప కీజాడగావించె, నిత్యకీర్తులు గాంచి నెగడె నిందందు  
మనమున మనుజేంద్రమాట పాటించి, ఘనకీర్తిసుకృతముల్ గైకొంద మెలమి  
నరుగఁడే గయకొక్కఁ డై నకన్యకను, బరంగ దానముచేసి వఱలఁడే యొకఁడు  
విడువఁడే యొకఁడైన వృషభ మటంచుఁ, గొడుకులఁ గాంచుట కోరి పితాల్లు  
ధాత్రిఁ బున్నరకసంత్రాతయాకతనఁ, బుత్రుఁడై యొప్పు నీపుణ్యంబు లెఱిగి  
యిరవొందఁ దండ్రిప క్కిటుసేయకున్న, నరయ దంధ్రులమాట లవియెట్లుసాగు  
ధర 'యథా రాజా తథా ప్రజా' యనెడు, నరుదారసామెత నరుఁడు దానరుగు  
వరబుద్ధి గైకొన్న వ్రతము నిండించి, యరుదెంచె దేను నీవాగ్రహం బుడుగు  
నామాటలాలింపు నాపంపుమీఁద, భూమికిఁ బతి గమ్ము పురి కింకఁ బొమ్ము  
అనిన రావణుఁ డింక నాజిలొక గూలు, నని నిశ్చయముఁ జేసి రందున్న మునులు  
సురలు దిగ్విరులు భాసురధర్మనిరత, భరత రామునిమాట పాటింపు మనిరి

— జాబాలి యనుమని శ్రీరామునకు సీతఁడెల్పుట —

యప్పుడు జాబాలి యనుమాని రాముఁ, దప్పకఁ గనుఁగొని తగవేచి పలికె  
రామ యిదేమి నిరర్థకబుద్ధి, నేమించి మునిపోలె నృపవేష ముడిగి  
రాజోపభోగమా రాజ్యంబు విడిచి, యీజాడ నుండుట కేమికారణము  
యొక్కడితలిదండ్రు లెక్కడిఋత్య, మెక్కడిసుతధర్మ మిదియెల్ల కల్ల  
తలిదండ్రు లొండొరుల్ తమసౌఖ్యమునకుఁ, గలయుచో శుక్లరక్తము లై కన్యమొంది  
యోజుఁ బిండకృతి నుదయించె నరుఁడు, బీజమాత్రము తండ్రి పెక్కులై యింక  
నిమురుక నారిపోయినదీపమునకుఁ, జమురువోసినయెట్లు చచ్చినయెట్టి  
వారికిఁ బరలోకవైదికకర్త, మూరక జనులు సేయుటయు వ్యర్థంబు  
గావున నామాట గైకొని రామ, నీవయోధ్యకువచ్చి నృపుఁడవై యుండు  
మని యిట్లు జాబాలి యాడువాక్యములు, విని కోపమున రఘునీరుఁ డిట్లనియె  
నిట్టి నాస్తికబుద్ధి యెవ్వరికైనఁ, బట్టి బోధింపు జాబాలిమునీంద్ర  
మాకు మాపెద్ద లేమర్యాద నడచి, రాకై వధి మెలంగ నదియె సమృతము  
సత్యమూలంబులు సకలధర్మములు, సత్యంబుకంటె నెంచఁగ ధర్మమెద్ది  
యెట్టిసత్యముదప్ప కనఘ మాతండ్రి, పట్టినధృతి నన్నుఁ బనిచెఁ గానలకుఁ  
గాన నాతనియాజ్ఞ గడచినఁ బుణ్యహీనుండు నాకన్న నితరుండు గలఁడే  
సత్యంబు ధర్మంబు శమమును దమము, నిత్యభూతదయయు నీతివిక్రమము  
ప్రియవాక్యమును దేవపితృప్రపూజనము, గయమొప్పు స్వర్గమార్గము లంధ్రబుధులు  
ఇవియెల్లఁ గల్లగా నీవు బోధించి, తవునవు నీవెట్టి యగ్రజన్ముడవు

నిన్ననఁ బనియేమి నిన్ను నాస్తికుని, మన్నన నరసిన మాతండ్రి ననుట  
 యని రామవిభుఁ డాడునట్టివాక్యములు, వినిఁ బ్రీతి జాబాలి వెండియు ననియె  
 నన్ను నాస్తికునిగా నగనాథచంద్ర, యెన్ని తయోధ్య కెట్లైన విచ్చేసి  
 భూమియేలును ననుబుద్ధి నిట్లంటి, రామ యోధు మటంచు బ్రాధకచేసె  
 నంత వసిష్ఠసూయమి సూర్యనంశ, మంతయు నిత్యోక్తు డాదిగా నెన్ని  
 యనఁకు మీకులమున నగ్రజులుండ, ననుజుండు రాజౌట నగసిన లేదు  
 కావునఁ బెద్దలక్రమమున నీవు, భూవలయంబెల్లఁ బూనుట లెన్న  
 యెంతైనఁ బితృవాక్యమే దాట ననుచు, నింతగా నిశ్చయం బిట్టిదయేని  
 యాదట నినుఁ గొల్చినట్ల నీదైన, పాదుకాయుగళంబు భరతుండు గొలిచి  
 నెప్పుదినుండెడు నీపాదుకంబు, లిప్పున్నఁ దల్లులు హితులు నాశ్రితులు  
 పౌరులు మంత్రులు బాంధవు లప్పు, డోరామ యిటునేయు టుచితమటంచుఁ  
 బలుకంగ వేవేగ భరతుండు హేమ, విలసితపాదుకాద్వితయంబు రాము  
 ముందర నిడిన సంపుల్లారుణార, విందపల్లవగర్భవిభవభేదములు  
 యతిసధూతిలకపాపనోదములు, శ్రుతిశిరోభవనవిశ్రుతనినోదములు  
 తనదుపాదుకలు సంతతసనకాది, మునివివాదములు రాములు మోపి యొసఁగఁ  
 జేకొని యవరెండు శిరమునఁ దాల్చి, కైకేయికొడుకు రాఘవున కిట్లనియె  
 నీవేషమున నేను నృపవేష ముడిగి, తావకపాదుకాద్వంద్వంబునందుఁ  
 బదిలంబుగా రాజ్యభారంబు మోపి, పదునాల్గువర్షముల్ పాలించువాడ  
 నామీఁద మీ రయోధ్యకు రాకయున్న, స్వామిపాదములైన వహ్ని యేజొత్తు  
 నని వల్కి యన్నకు నతిభక్తి మ్రొక్క, ననుజుని దీవించి యక్కునఁ జేర్చి  
 తల్లుల నూరార్చి ధన్యులౌ మాని, వల్లభులను మంత్రివరుల బాంధవుల  
 నెల్లవారలఁ బ్రియం బెసఁగ వీడ్కొలుప, నుల్లంబులో శోక ముప్పొంగుచుండ  
 భరతుఁ డప్పుడు రాముపాదుకంబులకు, సరి ప్రదక్షిణమహుస్కారముల్ చేసి  
 పట్టంపుటేనుంగువై నొప్పుఁ దెచ్చి, పెట్టె లోకములెల్లఁ బ్రీతిఁ గీర్తింప  
 ఛత్ర చామరములు సరిదాల్చి పొలిచి, శత్రుఘ్నుఁడును దాను సదృశ్కైఁ గొలిచి  
 చెలఁగి నల్లిక్కుల నేనలు గొలువఁ, గులపవిత్రుఁడు చిత్రకూటంబు డిగ్గి  
 యిబ్బంగి భరతేశ్వర డింపార నరిగి, యబ్బరద్వాజునియడుగుల కెఱఁగి  
 యతనితో నట్టివృత్తాంతంబు దెలిపి, యతఁ డంతఁ బనుప నైనన్యంబులు దాను  
 నట పోయి గంగామహానది దాటి, యట శృంగిబేరంబునందు నాగుహఁని  
 పటుయశోధనుని సంభావించి నిలిపి, యటపోయి మఱి యయోధ్యాపురిఁ జొచ్చి  
 తడయక నగరిలోఁ దల్లుల నునిచి, కడుమూలబలముల గాపుగాఁబెట్టి  
 మఱిలేనిపెట్టియమాడ్కి నాకాశ, మఱిలేనిపగలింటిమాడ్కిఁ జూడ్కికిని  
 చతురశ్చణ్డ్యుఁడు రామచంద్రుఁడులేని, యతిశూన్య మగునయోధ్యాపురిఁ జూచి  
 యాయతశుభశీలుఁ డందుండ రోసి, పోయి నందిగ్రామపురిని వసించి  
 పనివడి రఘురాముపాదుకాయుగళమున రాజ్యభార మిమ్ముల నావహించి

శ్రీరామునకుఁబోలె నేవచేయుచును, నారచీరలు జడల్ నవయుచుఁ దాల్చి  
 యారాఘవునిపునరాగమనంబుఁ, గోరుచు నతనిసద్గుణము లెన్నుచును  
 సరససజ్జనమంత్రి సమ్మతితోడ, భరతుండు మహియెల్లఁ బాలించుచుండె  
 యిది యయోధ్యాకాండ మెల్లలోకముల, విదితమై బుధలోకనినుతమాఁగాక  
 అని యాంధ్రభాష భాషాధీశనిభుండు, వినుతకావ్యాగమవిమలమానసుండు  
 పాలితాచారుఁ డపారధీశరథి, భూలోకనిధి గోనబుద్ధభూవిభుండు  
 తమతండ్రి విట్టలధర్మణీశుపేరఁ, గమనీయగుణధైర్యకనకాద్రిపేరఁ  
 బని బూని యరిగండఘైరవుపేర, ఘనుపేరమీసరగండనిపేర  
 నాచంద్రతారార్కమై యొప్పుమిగిలి, భూచక్రమున నతిపూజ్యమై వెలయు  
 నసమానలలితశబ్దార్థసంగతుల, రసికమై చెలువొందు రామాయణంబు  
 పరఁగ నలంకారభావనల్నిండఁ, గరమర్థి నయ్యోధ్యకాండంబుఁ జెప్పె  
 నారూఢి నార్వేయమై యాచికావ్య, మై రసికానందమై యలనాడు  
 నివ్వసుమతి నొప్పు నీపుణ్యచరిత, మెవ్వరు చదివిన నెవ్వరు వినిన  
 సామాదిబహుదేవచయథామరామ, నామచింతామణిసవ్యభోగములు  
 పరహితాచారముల్ ప్రభువిచారములు, పరిపూర్ణశక్తులు ప్రకటరాజ్యములు  
 నిర్మలకీర్తులు నిత్యసౌఖ్యములు, ధర్మైకనిష్ఠలు దానాభిరతులు  
 ఆయురారోగ్యంబు లై శ్వేర్యములును, బాయనిశుభమును పాపక్షయంబు  
 వరపుత్రలభియు వైరినాశనము, సరినొప్పు ధనధాన్యచయసమృద్ధియును  
 యేవిఘ్నములు లేక నిండ్లలో నధిక, లావణ్యవతు లై నలలనలపొందు  
 కొడుకులతో నెప్పు గూడియుండుటయు, నెడఁగాక యాపదలెల్లఁ బాయుటయు  
 సమ్మదంబున బంధుజనులఁ గూడుటయు, నిమ్మల కామ్యంబు లపుడుఁ గూడుటయు  
 సతతంబు దేవతాసంతర్పణంబు, పితృగణతృప్తియుఁ బెంపారుచుండు  
 నిది మోక్షసాధనం బిది పాపహరము, యిది దివ్య మిదిభవ్య మిది శ్రీకరంబు  
 వ్రాసినవారికి వరశుభోన్నతులు, వాసఁభోగాదివాసులఁ జేయు  
 నెందాఁక కులగిరు లెందాఁక దార, లెందాఁక రవిచంద్రు లెందాఁక దిశలు  
 ఎందాఁక వేదంబు లెందాఁక ధరణి, యెందాఁక భువనంబు లేపుచీపించు  
 నందాఁక యీకథ యక్షతానంద, సందోహదోహళాచారమై పరఁగు.

అయోధ్యాకాండము సంపూర్ణము.

శ్రీరామచంద్రపరబ్రహ్మణే నమః.

# శ్రీరంగనాథరామాయణము

ఆ ర. ణ్య కాం డ ము

శ్రీచిత్రకూటమా చిత్రకూటమున, వాచంయమశ్రేణి వర్ణింపనుండి  
యంత రాముడు భరతాగమనంబు, చింతించి యిచట వసింపరాదనుచు  
నిచ్చట నేనున్న నెల్లపౌరులును, ముచ్చటపడి దినంబును వత్తురనియు  
దంతిరథాశ్వపదాతివర్గముల, నెంతయుగాసిలు నీవనం బనియు  
ఖరదూషణాదిరాక్షసకోటిబాధ, పరిహరింపుమటంచు బరమసంయములు  
చెంతలఁ జేరి సూచించినారనియు, జింతించి మఱునాడు చిత్రకూటాద్రి  
మునులవీడ్కొని యత్రిమునియాశ్రమమునకనురాగమున నేగ నమ్మహామాని  
తనశిష్యులును దాను దగ నెదురేగి, కొనిపోయి పలుతెఱంగులఁ బూజచేసె  
నమ్మునిపత్ని యాననసూయ ప్రీతి, నమ్మహీతనయకు నాతిభగ్ధ మొసంగి  
తెఱఁగొప్పఁ గొన్నిపతివ్రతాగుణము, తెఱిగించి రఘురాము నెడఁబాయలేక  
తనబంధుజనుల నందఱ నెడఁబాసి, వనముల కాసీతవచ్చుట పొగడి  
పిమ్మట ననసూయ ప్రీతితోఁ దాను, నమ్మహీతనయకు నంగరాగములు  
వాడనిపువ్వులు వరుసఁ బోడ్తోడఁ, గూడమాయనిమణుంగులు తా నొసంగి  
రక్షణి నిన్ను స్వయంవరమున రాఘవుఁడు, క్రమమొప్పుఁ గైకొన్న కథఁ జెప్పుక  
జలిబిలిసిగ్గును జఱునవ్వుఁ దొలుకఁ, బలికె జానకి తనవతిని వీక్షించి [ని  
వినవమ్మ విధిలకు విభుడైనయట్టిఁ, జనకుఁ డొక్కఁడె యాగళాల దున్నింపఁ  
గలిగితి నే నది కారణంబునను, కలితసీతానామకమున నొప్పితిని  
అనవత్తుఁ డౌట నయ్యవనీపాలకుఁడు, దయమీఱ నన్ను మోదఁబునఁ బెనిచె  
నెంత యావనవతి యగునన్నుజూచి, చింతించి తనయింటికిపునిచాడంబు  
నెక్కుఁబెట్టినవాని కెలమిఁ బెంపెక్క, నిక్కన్యకామణి నిత్తు నే ననుచు  
వరబుద్ధిమై స్వయంవరము చాటింప, ధరణినాయకులెల్లఁ దారటవచ్చి  
తైలజారమణునిచాప మెత్తంగఁజాలక మోపెట్టఁజాలక చనిరి  
అంత రాఘవుఁడు విశ్వామిత్రుఁ గొలిచి, కొంతకాలంబునకును నటవచ్చి  
కరి యిటుకాండంబు ఖండించునట్లు, హరువిల్లు విఱచి చయ్యన వరియించె  
నని తనవెండ్లివార్తను నంత దాను, వినిపింప ననసూయ విని ముదమందె  
నప్పుడు రవిచశ్చిమాంబుధి ముసుంగఁ, దప్పక సాంధ్యకృత్యములెల్లఁ దీర్చి

శ్రీరాముఁ డత్రి పూజింప సద్గోష్ఠి, నారాత్రి గడపి సంధ్యాక్రియల్ దీర్చి.

— శ్రీరాముఁడు దండకారణ్యమునకుఁ బోవుట —

ముద మొప్ప నయ్యత్రిముని వీడుకొలుపఁ, గడలి యమ్మలునాఁడుకమలా ధ్వకులుఁడు  
సరళతాలతమాలసాలహింతాల, కురువ కాగరువటకుటజగణ్యంబు  
చండాంశునిభమానిజనశరణ్యంబు, గండకహర్యక్షగవయవేదండ  
గండభేరుండాదిఖగమృగోదగ్గ, దండకారణ్యంబు దరియంగఁ జొచ్చి  
వేదనాదములచే విస్తారమహిమ, వేదులచేతఁ బవిత్రంబులై న  
పర్ణశాలలచేతఁ బవనాంబుజీర్ణ, పర్ణాశు లగుచుఁ దపంబుగావించు  
మునులచే మిగుల సమున్నతి నొప్ప, జనసుతతాపసాశ్రమములు వెక్కు  
కనుఁగొంచు వారలు గావించుపూజ, లనురక్తిఁ గైకొంచు ననుజండు దాను  
నరుగుచో నాదండకారణ్యవీధి, నురువర్వతాకారుఁ డుగ్రలోచనుఁడు  
ఘనవక్త్ర నానుండు కఠినవిగ్రహుఁడు, ఘనుఁడు విరాధుఁ డగ్గడిది రాక్షసుఁడు  
అట్టహాసముచేసి యాకసం బొదువ, బెట్టుగా వనమెల్ల భేదిల్ల వచ్చి  
గరుడుండు బాలనాగము బల్లి నొడిసి, యిరవొప్ప నద్దివి కెగయుచందమునఁ  
బటుశూలముఖించుబాహుఁడై సీత, కుటిలకుంతల నెత్తుకొని మింటి కెగసి  
జనకజడెనఁ జూచి చాల చింతించు, ఘనుల శ్రీరామలక్ష్మణుల వీక్షించి  
యోరి వీరులవలె నోడక వచ్చి, యీరసంబునఁ జొచ్చి యేనున్న యడవి  
శరచాపహస్తలై చరియింప నెంత, బిరుదులై భుజశక్తిఁ బేర్కొన్న నెంత  
తల్లి శత్రుద తండ్రి జయుండు, తొల్లి యాయుధముల ద్రుంగక యుండ  
బ్రహ్మచే వరములు వడసినవాడ, బ్రాహ్మణాశనుడ విరాధుఁ డన్వాడ  
నేనల్లి చూచిన నింద్రాదిసురల, నైనను మ్రింగుదు నట మర్త్య లెంత  
యీయింతి నొప్పించి యీకాన విడిచి, పోయి మీమీప్రాణములు గాచికొనుఁడు  
కాదేని నాచేతిఘనశూఃహతికి, నాదట నఱిమి రండని పేర్చి పలుక  
సౌమిత్రి యప్పుడు జనకజభయము, నామహారాక్షసునదటును జూచి  
యోరి రామునిదేవి నురువుణ్యసాధ్వి, ధారణీనందనఁ దగదోరి నీకుఁ  
గొనిపోవ నెక్కడఁ గొనిపోయె డింక, నినుఁ బట్టి వధియింతు నేడు నాకడిమి  
నని బాణసంధాన మలుకమైఁ జేసి, ఘనబాణతతుల వక్షము గాఁడ నేయ  
నరుదుగా వాఁ డట్టహాసంబుచేసి, కెరలుచు శూల మంకించి ప్రేయుటయు  
ఘనఘనాఘనముసంగడిఁ బాసి పిడుగు, చనుదెంచుకరణి రా జానకీవిభుఁడు  
నది రెండుశరముల నలపుమైఁ ద్రుంప, పదరి వాడట సీతఁ బడవై చెఁ బుడమి  
నారాక్షసునిఁ బాసి యాకాశవీధి, ధారణీసుత సీత తల్లడిల్లుచును  
జలదంబు నెడఁబాసి చనుదెంచు మెలుము, చెలువునఁ జనుదేరఁ జెచ్చెఱఁ జూచి  
గరుడాస్త్రమున డించె గడఁగి రాఘవుఁడు, వరబాణములు వెక్కు వాడేయుట  
నవి లెక్కనేయక యట్టహాసంబు, భువనభయంకరంబగ బిట్టొనర్చి [యును  
కరముల రామలక్ష్మణుల నిద్దఱిని, గరమర్థిఁ బట్టి రక్కసుఁ డుక్కుమీఱి



మూపున నిడి రయంబునఁ ద్రోవఁబట్టి, చాపుగా నడచుట జనకజ గాంచి  
 వాపోవ నటఁ గొంతవడి పోయిపోయి, ప్రాపిశకోపులై రామలక్ష్మణులు  
 మెఱుఁగుదీఁగెలరీతి మెఱయుఖడ్గంబు, లోరలూడ్చి వానిభాహులురెండు దునుమ  
 గిరివజ్రమునఁ గూలుక్రియ దిక్కులదుర, నురువడి నొరలుచు నుర్విపైఁ గూలి  
 యసువులు విడువ నయ్యసుర యుండుటయు, నసమానపదముష్టిహతుల నందంద  
 ముద్దగాఁజేసి సముద్ధతిఁ జంపి, రద్దిరా యని మును లాశ్చర్యపడఁగ  
 నతఁ డంత గంధర్వుడై రాముఁ బొగడి, యతులవిమానంబునందుండి పలికె  
 నేను గంధర్వుడ నేను తుంబురుడ, భూనాథ మును రంభఁ బొంది కొల్వునకు  
 రానిగర్వ మెఱింగి రాక్షసాకృతిగ, నేను గుఱేరుచే నిటు శాపమంది  
 నేఁడు మీభుజశక్తి నీశాపముక్తి, పోడిగాఁ గాంచితిఁ బోయెద నింక  
 నిరవాప్య నాదేహ మిటఁ బూడ్చి చనుఁడు, శరభంగమానియాశ్రమమున కనుచుఁ  
 బోయె మ్రొక్కుచువాఁడు పాలుపొంద వాని, కాయంబు ధరఁబూడ్చి కడుభయం  
 ధరణీతనూభవఁ దగఁ గొఁగిలించి, పరమసమృద్ధమున భయమెల్ల మాన్చి [బండు  
 తలకొన్న ప్రేమతోఁ దమ్మునిఁ జూచి, యిలమీఁదఁ గల్గునె యిట్టి దుర్గములు  
 కావున వేగ మీగహనంబు దాఁటి, పోవలె మనము భూపుత్రిఁ దోడ్కొనుచు  
 నని యంత శరభంగుఁ డనుమునిచంద్రుఁ, గను గొనుతలఁపునఁ గాకుత్స్థకులుఁడు

— శ్రీరాముఁడు శరభంగా శ్రమంబుజేరుట —

చనుచోట నుదయార్కసంకాశ మగుచు, నొనర నమ్మనియాశ్రమోపాంతపీఠి  
 హరితహయాక్షిర్ణమై సితచ్ఛత్ర, పరివృతంబై దేగభరితంబు నగుచు  
 నకళంకమణిరోచు లందందఁ బర్య, నొకవిమానము గాంచె నుడువీధినంతఁ  
 గని విమానములోని కమనీయశీలుఁ, గనుఁగొనుతలఁపునఁ గదియవచ్చుటయు  
 నది యదృశ్యంబయ్యె నంత రాఘవుఁడు, ముదమంద శరభంగమునిఁగాంచి మ్రొక్కి  
 మునిచేత దివ్యాస్త్రములు చాలఁ బడసి, యనురాగమునుబొంది యతని కిట్లనియె !  
 నేము నిన్నిటఁజూడ నేతెంచుచోట, నోమునీశ్వరచంద్ర యొకవిమానంబు  
 చదలెల్ల వెలుఁగ నిచ్చుటనుండి పోయె, నది యెందులకు వచ్చె నది యెందుఁ బోయె  
 నావిమానములోనియతఁ డెవ్వడనిన, భూవరునకు మునిపుంగవుఁ డనియె  
 దేవేంద్రుఁ డాతడు దేవేంద్రవంద్య, దేవ నాకడకును దివినుండి ప్రీతి  
 ననిమిషులును దాను నర్థి దీపింప, నను బ్రహ్మలోకంబునకుఁ బిల్వ వచ్చె  
 వచ్చిన నోమహివరచంద్ర సీపు, విచ్చేయు టిచ్చ భావించి నేనిపుడు  
 నెఱసినకడమిమై నిన్నుఁ బూజించి, మఱిపోవువాఁడనై మది నిశ్చయించి  
 యంతకు రానని యతనిఁ బొమ్మంటి, చింతించి వజ్రియు శ్రీరాము నిన్ను  
 గాంతారభిన్ను నీక్కడఁ జూడఁ గలిగె, నింతలో విచ్చేసి తనకులాధీశ  
 ధరణీశ సీప్రసాదంబునఁ దపము, నరుదార నొకవిఘ్నమైనను లేక  
 సలిపితి నిష్ఠలు సఫలంబులయ్యె, నెఱకొని శ్రీరామ నినుఁ జూడఁగంటి

ననఘ సుతీక్ష్ణసంయమి నింక నీవు, కనుఁగొని యతనిచెంగట నుండుమేను  
 బనివినియెద నింక బ్రహ్మలోకమున, కని చెప్పి రాముసమక్షమంబునందు  
 ననలముఖంబున నమ్మనీశ్వరుఁడు, తనమేను మంత్రపూతముచేసి వేల్చి  
 యెడపక యింద్రాదులెల్లను గొలువఁ, గడునొప్పు బ్రహ్మలోకమునకుఁబోయె  
 నాయాశ్రమావాసు లై నసంయములు, వాయుభక్షకులును వైఖానసులును  
 వాలఖిల్యులు మానవంతులు పర్వతాలావిహీనులు స్థండిలశయులు  
 మననశీలు రుదాత్తమాను లేకాంతు, లనశనవ్రతులుఁ బంచాగ్నిమధ్యగులు  
 మొదలై నతాపసుల్ మూఁకలుగట్టి, సదయాత్ముఁ డగురామచంద్రునిఁ జేరి  
 పితృవాక్యపాలనప్రియుఁడవు సత్య, రతుఁడవు నీవు నిర్మలయశోధామ  
 రామ నీయంతటిరాజు గల్గియును, నేము రాక్షసబాధ నిట గుండఁ దగు నె  
 వ్రతము రక్షించునృపతికిని గల్లు, నతనిపుణ్యములోన నాలవపాలు  
 ఈతటి దైత్యులనెల్ల ఖండించి, మాతపోవ్రతములు మైత్రినిండించు  
 సారిది నీశరణంబుఁ జొచ్చితి మనిన, శరణాగతత్రాణసదయుండుగాన  
 నాయాశ్రమంబులయం దుండుమునుల, కాయతపతిరాముఁ డభయంబు లిచ్చి  
 మీయనుగ్రహమున మేటిఁక్కసుల, దాయల ఖండింతు దలఁకకుఁ డనుచు  
 వారి వీడ్కొని ఘోరవనసీమ కిరిగి, యారాధమతి సుతీక్ష్ణాశ్రమంబునకు  
 వచ్చి యామునిచంద్రు వలగొని పేరు, గ్రుచ్చి సద్భక్తివైకొని మ్రొక్కుటయును  
 వారల కెదురుగా వచ్చి సుతీక్ష్ణుఁ, డారాము దీవించి యర్థిఁ బూజించి  
 యనఘాత్త చిత్రకూటాద్రికి నీవు, మునివృత్తి వల్కలంబులు గట్టి వచ్చు  
 నునికి యాకర్షించి యుల్లంబులందుఁ, గొనకొని మీరాకఁ గోరుచుండుదుము  
 నీవు విచ్చేసితి నినుఁ జూడఁగంటి, మేవిధంబుల నింక నేము ధన్యులము  
 ఆయతభుజస్త్రువు లై నరాక్షసులు, మాయాశ్రమములకు మత్తులై వచ్చి  
 హోమవేదులఁ గాల్చి యూపముల్ గూల్చి, సోమపానము గ్రోలి సురలఁ బోఁదోలి  
 తపములు చెఱచి పాదపములు విఱచి, జపమాలికలు ద్రెంచి శాటికల్ చించి  
 ఫలములు డుల్చి పుష్పములెల్ల ర్థాల్చి, కొలఁకులు కలఁచి పెక్కులు గాసిచేసి  
 పెక్కండ్రమునులఁ జంపిరి దురాత్తకులు, దిక్కులే దీపాటు దీర్చ నేత్రోవ  
 నేచిన దనుజుల నేము కోపించి, చూచిన నీటుగాఁ జూడ నోపుదుము  
 నెలకొని మహిమిఁద నీయట్టిరాజు, గలుగుటఁజేసి యొక్కడ నల్ల మేము  
 కావున దుష్టరాక్షసుల మర్దించి, నీవు మాతపములు నిష్కం బాలింపు  
 మనిన రాముఁడు రాక్షసాధీశవరుల, ననిలోనఁ జంపెద నని యూహించి  
 శరభంగునాశ్రమస్థలమున మునుల, కిరవొప్పు నభయంబు నిచ్చుట తెలిసి  
 రక్కసులను జంపఁ బ్రతినలు పలికి, యొక్కడ సుఖగోష్ఠి నారాత్రి నిలిచె  
 మఱునాఁడు పెక్కండ్రు మానులువచ్చి, మఱియును దమయాశ్రమములకుఁ బిలువ  
 దిననాథకులుఁడు సుతీక్ష్ణు వీడ్కొనుచు, మునులపుణ్యాశ్రమంబులు చూడఁగోరి  
 చనుచోట రఘురాము జానకి చూచి, యనఘ రాజ్యముమాని యడవికి వచ్చి

సముచితవృత్తిమై జడలును వల్కులములు ధరించి మెలంగుచు నుజ్జక  
యసురులదెస మీకు నలుగ నేమిటికి, పొసంగ వీమాటలు బుద్ధిః జింతింప  
మునులతో రాక్షసముఖ్యులఁ ద్రుంతు, నని యూహించిన నంతనుండియును  
గలఁగుచున్నది మది కాకుత్స్థతిలక, వల దీ లేటంగులు వర్జింపవయ్య  
ప్రాణులఁ జంపఁ బాపమురాదె తొల్లి, ప్రాణేశ యొకముని బహుతపోనిష్ఠ  
నుండుచో భటరూపయుక్తుడై వజ్రి, యొండుఖడ్గము మోనియొద్ద దాపుచును  
ఇదె పోయివచ్చెద నేనని చనియె, తదనంతరమున నాతఁడు ఖడ్గమంది  
యూరకుండక తీవ్ర లోకటవృక్షముల, సారెఁ ద్రుంపుచును హింసారతుం డగుచు  
జడమతియై తపశ్చర్యకుఁ బాసి, కడపట సతఁడు దుర్గుఱిఁ గూలెఁ గాన  
తపమేడ మఱి రాజధర్మంబు లేడ, విప్రులాయుధము లేడ విడువవే దేవ  
యనవుడు విని నవ్వి యధిపతి సీతఁ, గనుఁగొని విప్రమార్గంబు నీపలుకు  
క్షుత్రమార్గముగాదు సాధ్య నావలని, మైత్రిఁ బల్కించు నామత మెఱింగియుచు  
తరుణి యుత్తమరాజధర్మైక్యపరులు, శరచాపములు దాల్చి చరియించుటెల్ల  
శరణాగతులఁ గావఁ జర్చింపఁగాదె, పరికింప వెయ్యేల పరమధర్మములు  
నమ్మహామునులతో నాడినప్రతిన, యిమ్మెయిఁ గావింతు నిదియే నిశ్చయము  
విడుతుఁ బ్రాణమునైన విడుతు నిన్నైన, విడుతుఁ దమ్మునినైన విడువనే ప్రతిన  
ననిన నూరకయుండె నవనిజ యవుడు, విని లక్ష్మణుఁడు చాల విస్తయంబందె  
నటమీఁద నొక్కొకయాశ్రమంబునను, బటుధర్మనిధి రామభద్రుండు ప్రీతి  
మూఁడేసినెలలు నిమ్ముల నాల్గునెలలు, పోడిగా నిలుచుచుఁ బుణ్యాశ్రమముల  
ధీయుక్తిఁ జూచుచు తెరువున యోజనాయతం బైనమహాతటాకంబుఁ  
గని గీతవాద్యమంగళనాదములు, దనర నయ్యుదకమధ్యమున మించుటయుఁ  
గడుఁ జోద్యపడి తటాకముచేరి దానిఁ, గడుధర్మరతుఁడు తాఁ గని మ్రొక్కి పలికె  
నిదియేమి మునినాథ యీతటాకంబు, నుదకంబులో ఘోష మబ్బుచున్నదియుఁ  
గడుఁజిత్ర మనుడు రాఘవుఁ జూచి పలికె, నడరెడువేడుక నాధర్మరతుఁడు  
కదలక మును మందకర్ణియ౯ మోని, యుదకమధ్యంబున నురునిష్ఠ నిలిచి  
యెనసినమహిమ ననేకవర్షములు, తనియక యత్యుగ్రతప మాచరింప  
నాతపంబునకు నింద్రాదిదేవతలు, భీతిల్లి మునిపతి పెంపెల్లఁ గలంగ  
నమ్మునికడ కేవు రప్పరస్త్రీల, నిమ్ములఁ బుత్రైర నేతెంచివార  
లతనికి భార్యలై యంబుమధ్యమున, సతఁడు నిర్మించిన హైమసౌధముల,  
మునినాథుముందట ముదమొప్పు నిలిచి, యనురక్తి వారిప్పు డాడుచున్నార  
లదిగానఁ గొలను పంచాప్పరంబయ్యె, నిది వారిబహువాద్యహృద్యశబ్దములు  
అనవుడు విని రాముఁ డతిభక్తితోడ, ఘనపుణ్యుఁ డగుమందకర్ణికి మ్రొక్కి  
మఱియు భుహటవిమార్గంబునందు, నెఱసినకడిమిమై నెఱి నేగనవుడు  
మునులకు మ్రొక్కుచు మును లున్నపుణ్య, వసులకుఁ జొక్కుచు వనజకల్పార  
సరసులఁ దేలుచు సత్కథాలాప, సరసుల నేలుచుఁ జల్లనిగాలి

రాకలఁ బొగడుచు రణితర్పుల్లికల, జోకలఁ దెగడుచు శుకమయూరాది  
ఖగములఁ బట్టుచుఁ గరివరాహాది, మృగములఁ గొట్టుచు మేఘాస్త్ర మేసి  
తపములు నడుపుచుఁ దముఁ జూచువారి, భవములు నడపుచు పరువంపులతల  
పువ్వులు చిదుముచుఁ బొదలు తుమ్రెదల, నవ్వలఁ గదుముచు నభమంటఁ దాఁకు  
తైలంబు లెక్కుచు జానకి యలయ, మేలంబు దక్కుచు మృదురీతి గుహల  
మెల్ల నె దార్పుచు మెలఁతకు నెక్కు, డల్లన నేర్పుచు నచటి చెంచెతల  
బీరముల్ మెచ్చుచు భేదింపరాని, యారముల్ చొచ్చుచు నివరశ్చి లేని  
కోనలఁ గానలఁ గ్రుమ్మరు చట్టు, జానకి తాను లక్ష్మణుఁడు కొన్నేండ్లు  
పుణ్యతీర్థంబులు పుణ్యవాహినులు, పుణ్యతపోవనభూములఁ గలయఁ  
దిరుగుచుఁ బదియేండ్లు దీక్షింపిదప, మరలి సుతీష్ణాశ్రమమునకు మఱియు  
వచ్చి యమ్మనియొద్ద నిచ్చు గొన్నాళ్లు, మచ్చికనుండి రామక్షీతీశ్వరుఁడు

— ౨౨ ఆగస్త్యులఁ గాంచుట —

నొకనాఁడు ఖనునగ స్త్యునిఁ జూడగోరి, యకశంకభక్తి సంయమికి నిట్లనియె  
నెందు నగస్త్యమునీశ్వరుఁ డుండు, నందు నెందొక్కొ తదాశ్రమభూమి  
తెలుపవే యనిన సుతీష్ణుండు గుఱుకు, లలవడఁ దన్తార్గ మంతయుఁ దెలిపి  
దీవించి యనుప గాదిలితమ్ముతోడ, దేవితో దక్షిణదిక్కుకై నడచి  
చనిచని నాల్గయోజనములు దాటి, వనముల ఖనశైలవాహినుల్ వెక్కు  
గనుఁగొంచు నరిగి యగస్త్యానుజన్తు, ననభూశ్రమంబున కరిగి సంప్రీతి  
నాయతీశ్వరచంద్రునడుగుల కెఱిగి, యాయాశ్రమంబున నారాత్రి నిలిచి  
మునితోడ సుఖగోష్ఠి మొగిఁ జేయుచుండి, యింకలూధీశ్వరం డిట్లని పలికె  
నియ్యగస్త్యమహామునీశుండు దొల్లి, యియ్యెడ వాతాపి నెబ్బంగిఁ జంపె  
ననిన నమ్మనిచంద్రుఁ డారామచంద్రుఁ, గనుఁగొని యాపుణ్యకథ చెప్పవొడఁగె  
నురుతాపి వాతాపియును నిల్వలుండు, ధరణిపై నిరువు రద్దండరాక్షసులు  
గల రందు వాతాపిఘనమేషమూర్తి, యిల్వలుండను నొక్కఋషియునై నిలిచి  
యిచ్చటఁ బెనుత్రోవ కెదురేగి మిగుల, దచ్చనఁ దమయింటఁ దద్దినం బనుచు  
మునులను నియమించి ముదమొప్పుఁ దెచ్చి, యెనయంగ మేషంబు నేర్పడఁ జంపి  
ప్రీతిఁ గూరలుచేసి పెట్టి భుజింప, వాతాపి రమ్మని వఃః జేర జీరఁ  
దడయక యపుడు వాతాపి యమ్మునుల, కడపులు వ్రచ్చి యగ్గలికతో వెడల  
నీవిధి మునుల ననేకులఁ జంపి, రావికృతాకారు లడరి యందుండఁ  
గొనకొని యొకనాఁడు కుంభసంభవుఁడు, చనుదేరఁ గపటభోజన మొప్పుఁ బెట్ట  
వాతాపిఁ బిల్వ నిల్వలుఁ జూచి నగుచు, వాతాపి యెందుండి వచ్చు జీర్ణించె  
వని యగస్త్యుండు పల్క నాయిల్వలుండు, కనలి రక్కసుఁడయి కదియవచ్చుటయు  
గలశసంభవుఁడు హంకారమాత్రమున, బలియు నిల్వలుఁ జూచి భస్తీకరించి  
మునులకు నెల్లఁ బ్రమోదంబుచేసె, విను మనియునుగాక వింధ్యం బణంచె  
సరిగాఁగఁ దక్షిణాకాష్ఠి నిలిచె, నరుదుగా నంబుధి నాపోశనించె

బెనుఁబాముగాఁగ శపించె నానహుషు, మునిమాత్రుడే పుణ్యమూర్తికుంభజుఁడు  
 మునివేషమున నున్నముక్కంటిగాక, యన విని రఘురాముఁ డానందమంది  
 మఱునాఁడు మునిపతి మార్గంబుఁ జూప, తెఱఁగొప్పఁ బూజించి దీవింప వెడలి  
 చని చని యొక్కయోజన ముత్తరించి, పసదాడిమశమీబదరి కాశ్వత్థ  
 సాలప్రియాభరసాలతమాల, మాలూరఖర్జూరమందారతరుల  
 తరులఁ గ్రీక్కిరిసిన తావిక్రొవ్విరుల, విసులతేనియలాని వెలయుతుమైదల  
 మెదల నింపగునట్టి మేటిపూపొదలఁ, బొదలలోఁ బగ లేక పొదలుమ్మగములఁ  
 గలకంతకలకుహళాకారనాదముల, విలసిల్లు బహుళాస్త్ర వేదనాదములఁ  
 జెలఁగుచుఁ గిన్నరసిద్ధగానముల, కలిమి దీపించు నగస్త్రునాశ్రమము  
 గనుఁగవవిందుగాఁ గాంచి యందొక్క, మునిచేతఁ దమరాక ముని కెఱిగించి  
 చని చొచ్చి యమ్మునిచరణపద్మముల, కనురాగమున మ్రొక్క నక్కునఁ జేర్చి  
 దీవించి వేవేలు తెఱఁగుల భక్తి, భావించి సంతృప్తిపరులఁ గావించి  
 యోరామ శుభనామ యుత్పలశ్యామ, క్రూరదానవభీమ గుణధామ నీవు  
 మునులభాగ్యంబున మునివృత్తిమోచి, వనమునఁ దపసివై వర్తింప వచ్చి  
 యరుదారఁ జిత్రకూటాద్రి కేతెంచి, వరమతి నొక్కసంవత్సరం బుండి  
 శరభంగమానియాశ్రమము కేతెంచి, శరణుచొచ్చిన మునిశ్వరులను గాచి  
 దనుజులఁ జంపెదఁ దలఁచకుఁ డింక, నని ప్రీతి మునులకు నభయంబు లిచ్చి  
 కరుణించి తని విని కాకుత్స్థతిలక, పరమసంతోషసంపన్నుడనై తి  
 నని యర్థిఁ బూజించి యతులదివ్యాస్త్ర, ఘనశస్త్రకోదండకవచాదు లిచ్చె  
 నిచ్చినఁ గైకొని యినకులాధీశుఁ, డచ్చట సుఖగోష్ఠి నారాత్రి నిలిచె  
 ఘటసంభవుఁడు భావికార్య మూహించి, పటుతరవాక్కుడై పలికె నిట్లనుచు  
 శ్రీరామ గోదావరీసరిత్పుణ్య, వారిశీతలగంధవాహకుమార  
 ఘటితనత్తనవనాంగణలతాతటికి, జటికృతపూజధూర్జటికి నాపంచ  
 వటికఁ బొమ్మన రఘువంశుఁ డచ్చటికి, ఘటసూతి వీడ్కొని కదలిపోవుచును  
 నడుత్రోవ నొకపక్షినాథునితెక్క, లుడివోనికులగిరులో యని చాలఁ  
 గని వైత్యుఁ డనుబుద్ధిఁ గదిసి నీవెవ్వఁ డనుటయు ముదమంది యాపక్షి పలికె  
 గరుడాగ్రజాతుండు కశ్యపతనయుఁ, డరుణసారథియైన యరుణుండు ఘనుఁడు  
 మాతండ్రి మఱియు సంపాతి మాయన్న, మీతండ్రి సఖుఁడ సుమీ యేను రామ  
 యితరుండఁగాను మీహితకార్యపరుఁడ, నతులసాహసుఁడ జటాయువస్వాడ  
 నీవనంబును నసురేంద్ర సేవితము, గావున వైదేహి గావుఁ డేమఱక  
 ననవుడు శ్రీరాముఁ డట్లుగా నతని, మనమున యోజించి మైత్రిఁ బూజించి  
 యట పంచపటి కేఁగి యందున్న మునులఁ, బటుతపోధనుల సంభావించి మ్రొక్కి  
 కరమర్థి వారు సత్కారముల సేయ, ధరణీతనయుఁ జూచి తమ్మునిఁ జూచి  
 పొలుపొంద నెందును బుణ్యాశ్రమములు, గలయఁ బెక్కులు పొడగందుము కాక  
 యీగౌతమీగంగ య్భావరోవరము, లీగిరు లీతరు లీయాశ్రమములు

ందును బొడగంటిమే యిటు గ్రింద, నిందుండుదము మన కింపొందు ననుచు  
 గానందమునుబొంది యందున్నమునుల, యానతిఁ గైకొని యాప్రాద్ధ కదలి  
 కాను లక్ష్మణుండును దగుపల్ల శాల, యూనిన క్రమముతో నొప్పారఁ గట్టి  
 యుండు దానును దానిఁ బూజించి, యమృహీసుతఁ గూడి యనురాగ మెసఁగ  
 గాపల్ల శాలలో నందాటునెలలు, దీపించువేర్చి వర్తించుచునుండె  
 శంత నీహారధరాక్రాంతదశది, శాంతమై హేమంత మవనిఁ బర్యటయు  
 వీకువ నొకనాఁడు వెలదియుఁ దాను, తేకువ గౌతమిఁ దీర్థమాడంగఁ  
 నుచుఁ రాముండు మైత్రి సౌమిత్రిఁ జూచి, కనుఁగొంటివే శీతకాలంబుమహిమ  
 శతైల్లఁ జలికి భీతిలి వెలిపట్టు, ముసుకుఁ బెట్టినయట్లు ముంచె హిమంబు  
 హేమంత మనుమేఘ మెల్లడ నిండి, వామిగా వడగండ్లు వర్షించె ననఁగఁ  
 గురిసినపెనుమంచు కుంభినియెల్ల, నెరసి యొప్పారె ఘనీభవించుచును  
 ఊర్విపై నామంచు నొక్కొక్కచోట, దూర్వాంకురంబుల తుదలఁ జూచితివె  
 సచ్చమిన్నసలాక పాజుపై వేడ్కఁ, గ్రుచ్చినముత్యాలకోవలై యొప్పెఁ  
 గామునమ్రోహనకాండంబు లనఁగ, హైమయుగ్వాయువు లలతిమై సోక  
 వెఱపున వణకెడు విరహిణు లనఁగ, దెఱఁగొప్పఁ గదలు పూడిఁగె వీక్షింపు  
 మంచున జారుతామరలకన్నీరు, ముంచినవిరహాలమోములఁ గేరు  
 పొదిగొన్నయకరువుల్ పొట్టుగా మీఁదఁ, గదలు తేటులపొగల్గా చలికొన్న  
 కొలను దేవతలకుఁ గుంపట్లఁజోలె, విలసిల్లు కెందమివిరులఁ జూచితివె  
 యడవియేనుఁగులు నీరాసనీనదికి, దుడిఁదుడి వచ్చి తల్త్రోయంబు దొడరి  
 అడరి గిట్టుచు దుండములు వేవేగ, ముడిచి పాతెడిని తముండ విలోకింపు  
 ఇట్టికాలంబున నేనున్నయట్ల, పట్టంబు నామీఁది భక్తిమై మాని  
 నారచీరలు జడల్ నవతమై దాల్చి, నారాకఁ గోరుచు నమృహాఘుండు  
 పరమపావనుండు సౌభాగ్రతభావనుండు, వరపితృవాక్యమద్యాకృతత్పరుండు  
 చిరకీర్తినీరతుఁ డాశ్రితలాభరతుండు, భరతుఁ డుపగకాలపరిచితి నెట్లు  
 స్నానంబునేయునో సరయువులోన, మానియై యెట్లాకో మహిఁ బర్యటించు  
 నాతండ్రిసత్యంబు నాపూన్కి యతని, చేత నింతయుఁ బ్రకాశించె లోకముల  
 నేతల్లిపనుపున నెల్లసంయముల, చేత దీవెనలు గాంచితి నీడ నేను  
 అట్టికైకను నొవ్వ నాఁడునో తెలియ, దట్టెల కావించు ననఘాత్తుఁ డతఁడు  
 పట్టంబు దొలఁగి తాపనీ నైతి నేను, బట్టంబు గలిగి తాపనీ యయ్యె నతఁడు  
 అన్నదమ్మలపాడి యాపుణ్యుఁ జూచి, యెన్న నెవ్వరికైన నీక నేర్వనలయు  
 నట్టియాభరతుని యనుఁగూఁ దల్లులుచు, చుట్టాల నెన్నఁడు చూతుమో మనము  
 అని వారిఁ దలఁచుచు ననివారితముగఁ, దనివార నిష్ఠ గౌతమివారిఁ గ్రుంకి  
 యినునకు శర్ఫుంబులైత్తి గాయత్రి, పనుపున జపియించి బ్రహ్మయజ్ఞంబు  
 తమ్ముండు దాను సీతయుఁ బల్లశాల, కిష్టెయిఁ జరుదెంచి హితగోష్ఠి నుండె  
 నొకనాఁడు లక్ష్మణుం డుదయకాలమున, నకళంకచిత్తుడై యన్నకు మ్రొక్కి

కందమూలఫలాదికములు దెచ్చుటకు, నందంద వనముల నరయుచు నరిగి  
యున్నతం బగుచున్న నొకగిరి గాంచి, మిన్నక యచ్చోట మెలగుచున్నంత  
మహియెల్ల దేదీప్యమానమై వెలుగ, నహిమాంశుకల్పితం బగుఖడ్గ మొకటి  
భీషణజలదగంభీరఘోషముల, ఘోషించుచును వచ్చి కోయని పలికె  
నందుకొ మ్మింక దైత్యాధీశతనయ, పొందుగా నీతపంబునకును మెచ్చి  
భానుండు వనిచె నీపగిదిగ నన్ను, మానక కొనుమన్న మఱి వాడు పలికె  
మెల్లనే తావచ్చి మెచ్చి నాకీక, యెల్లబోకలుచేసె నొల్లబో నిన్ను  
నలఘుతపంబెల్ల నవనిపైఁ గలసె, వలసినకడకేగు వనజాస్తుపేతి  
యని వల్కి తొల్లిటి యచలసమాధి, దనరంగ నుండె నంతట లక్ష్మణుండు

— సౌమిత్రి ఖడ్గముఁ గొనుట —

విప్రులాద్భుతం బంది వెనఁ దానిఁ జూచి, యుపమతో డగ్గరి యొడిసి చేపట్టి  
నిపుణుడై పరికించి నృపకుమారుండు, తపసులకెల్ల నాథారమైనట్టి  
ఫలవృక్షములు ద్రుంపఁ బాడిగా దనుచు, గలయఁ గ్రుమ్ముచు నగ్గలికమై నచట  
భావించి భావించి బాగొప్పఁ జూచి, భావంబునందును బ్రమదంబుఁ గొనుచు  
నీఖడ్గ మిం దుండ నేమికారణమొ, యీఖడ్గ మిచ్చటి కేల వచ్చినదో  
యనియని ఖడ్గంబు నాదృశిఁ జూచి, పనిగొని దానిఁ జేపట్టుచు మఱియు  
విలసిల్లు నొకగొప్ప వెదురుబొంపంబు, మలసి ఖండింపఁ దన్నధ్యభాగమునఁ  
దెగియొకమాని మేదినిఁ గూలుటయును, నిగిడెడు మూర్ఖ మునింగి సౌమిత్రి  
యటఁ గొంతనేపున కల్లనఁ దెలిసి, కటకటా సకలలోకములు నిందింప  
బ్రాహ్మణుఁ జంపితిఁ బరికింపలేక, బ్రహ్మహత్యాదోషభరితుండ నైతి  
నే నేల వచ్చితి నింతదవ్వలకు, నే నేల యీఖడ్గ మిట్లు గైకొంటి  
ననుపమధర్మాత్మఁ డగురామచంద్రు, ననుజాండ నగునాకు నధికపాపంబు  
సమకూరె నీమునీశ్వరుఁ డెవ్వఁడొక్కొ, సమయఁజేసితి నింక జానకీవిభుండు  
విని నన్ను నే మని విడనాడునొక్కొ, వెనువేది మునులు శపింతురో పట్టి  
చెప్పకుండఁగరాదు చెప్పకపోదు, తప్పె గార్యముతోవ దైవమా యనుచు  
నడలుచు నల్లన నడుగులు వణక, సుడివడి బ్రమయుచు జొప్పుఁ దప్పచును  
నడతెంచి దశరథునకు గురుభక్తుఁ, బడనేసి చంపిన పాపంబువచ్చె  
దండికివలెనె నందనునకు వచ్చె, నంద్ర భూపతులెల్ల నని తల్లడిలుచు  
దమయన్నజేరి గద్దదకంతుఁ డగుచు, గ్రమమేది వగచుచు గడగి మ్రొక్కుటయ  
ననుజాని నెత్తి యొయ్యన గారవించి, కనుగవకన్నీరు గ్రక్కునఁ దుడిచి  
యనుకంప మడిబర్వ ననియె రాఘవుండు, అనఘ యేగలుగ నీకడల నేమిటికి  
ధర్మవర్తనుడవు దానశూరుడవు, నిర్మలాత్మకుండవు నీతిమంతుండవు  
దశరథత్వపాలతనయమాన్యుండవు, పశుపతివిక్రమప్రకటశౌర్యుండవు  
అన్న నీముఖ మేల యట్లు చిన్నవోయె, నున్నది యేర్పడ నొగి జెప్పు మనిన  
జయశాలి యైనలక్ష్మణుఁ డిట్లు లనియె, భయనివారణ నీదుపంపునఁ బోయి

వనమూలఫలములు వలయునన్నియును, గొని యేను మెలఁగుచోఁ గ్రూరఖడ్గంబు నొక్కటి మింట రా నొడిసి చేపట్టి, వెక్కసంబగు నొక్కవెదురుజొంపంబు నఱికితి దాన నున్నతుఁ డొక్కమాని, యొఱులుచు భరఁగూలె నుగ్రుఁడో యనఁగ నానేరమికిఁ గుండి నరనాథచంద్ర, రానేరకుండియు రానేర వలసె ననవుడు రఘురాముఁ డాశ్చర్యమంది, యొసరకార్యము మది నూహించుచుండె నంత నక్కడిమును లండఱుఁగూడి, యెంతయు నత్రైఱం గెఱి గింత మనుచుఁ జనుదెంచి రఘురామచంద్ర దీపించి, ఘనతరమృదువాక్యగరిమ నిట్లనిరి అఖలేశ వినుము నీయచఁజన్తుఁ డిప్పు, డఖలలోకద్రోహి యైనరావణుని చెలియలికొడుకగు జృంభుని నేఁడు, తులువను నిర్జించె దోషంబు లేదు మునులెల్ల సంతసంబును బొంది రధిప, అనవుడు రఘురాముఁ డనియె మానులకు నేవేల్పుఁగూర్చి వాఁ డిట్టితపంబు, గావించె ఖడ్గ మెక్కడనుండి వచ్చె చీటికి మాటికిఁ జెడుదురే బుధులు, నాటికి హతుఁడుగా నజఁ డేల వ్రాసె నెంతకాలముచేసె నీయుగ్రతపము, సంతుప్తుఁడయ్యెనే సరసిజాప్తుండు అంతయు నెఱిఁగింపుఁ డనిన నాభూమి, కాంతునితో మునిగ్రామణు లనిరి తొల్లి దశాస్యుండు దోర్బలశక్తి, నెల్లఁక్కులు గెల్వ నెచ్చోట మదిని సొరిది నమ్మగలేక సోదరిమగని, నురుపరాక్రముని విద్యుజ్జిహ్వఁ బిలిచి మన్నించి లంక యేమఱకుమీ యనుచు, సన్నతి గావించి చనియె నంతటను ఏను మాయలు నేర్చి యే దళకంఠ, రానీను లంకాపురంబుఁ గైకొందు ననుచు విద్యుజ్జిహ్వఁ డపుడు పాతాళ,మున కేగి రాక్షసముఖులదండ పాయక వారిచే బహుళంబులైన, మాయలు నేర్పుచు మదవృత్తినుండె అచ్చట రావణుం డఖిలదిక్పతుల, విచ్చలవిడి గెల్చి వెల లంకఁ జొచ్చి ఘనత విద్యుజ్జిహ్వకథలెల్లఁ దెలిసి, కనుఁగవలను నిప్పుకణములు రాల నాయాజ్ఞ నుండక నలిరేగి వీడు, పోయి మాయలు నేర్వఁబోలుఁ గాకేమి మాయలన్నియు నేడు మాయమైపోవఁ, జేయుదు ననుచు నజేయుండై యరిగి అస్త్రయఁగరవాసాసురుల్ బెగడ, విస్త్రయఁగోవుండై వెస హేతిఁ బెఱికి మఱిది నాచెలియలిమగఁ డీతఁ డనక, తఱిమి విద్యుజ్జిహ్వతలఁ ద్రెళ్లనేసి క్రమ్మఱ వేగ లంకకు నేగుదెంచి, రమ్మని చెలియ శూర్పణఖ సూరార్చి యనియె నీచిచ్చావీహరిణి వగుచు, మనమున నీకు సమ్మత మైనపురుషుఁ బొందుము వెఱవక పూని లోకముల, యందుఁ జరింపు పొమ్మనీన నార్పె లల

—మునులు జంబునితపఃప్రభావంబు చెల్పుట ౧—

గర్భిణియై యున్న కతనఁ బై నెలలు, నిర్భరగతినుండి నెలఁతుక గాంచె . చటులోగ్ర బలుఁ డైనజంబుకుమారు, నట వాఁడు పెద్దయై యాతల్లిచేతఁ దనజనకునిచావు తప్పుక దెలియ, విని తండ్రిపగ దీర్ప వెరవుఁ జింతించి బ్రహ్మనుగూర్చి తపంబుఁజేసినను, బ్రహ్మ వరం బీడు భవునిఁ గోరినను అతఁడు భక్తుడుగాన నలుగఁ డాతనికి, నతులితగతి విష్ణు నర్థింతునేని



చాల నాతఁడు మెచ్చి చనుదెంచి వరము, పాలించు తెపుడు నాపగదీరు తెపుడు  
 అరయఁ ద్రిమూర్తుల హరిహరబ్రహ్మ, లరవిందహితరూపమై యుండు నంద్రు  
 కాపున రవిగూర్చి కడునిష్ఠఁ దపము, గావించి మెప్పించి కదనరంగమున  
 దనుజనాయకుఁ డైనదశకంఠుఁ ద్రుంతు, నని యెంచి తపమునేయఁగఁ బూనునంత  
 వనరుహాపుండు మెచ్చి వరఖడ్గ మొకటి, పనిచె దానవునకుఁ బగదీలుటకును  
 దానిఁ గైకొనఁడయ్యె దర్పాంధుఁ డగుట, నానిమి త్తమున నీయనుజానకబృ  
 నాహేతి యటుగాక యసురచేఁబడిన, సాహసంబున నేఁచు జగములన్నియును  
 వైవక్యతంబున వైత్యుండు మడిసె, నీవిచారం జేల యివంశతిలక  
 కలన రావణుఁ గెల్పెఁ గార్తవీర్యుండు, చలమొప్పు నాతనిఁ జంపె భార్గవుండు  
 నట్టి భార్గవ రాము ననిలోనఁ బట్టి, కొట్టితి బీరంబు క్రొవ్వెల్ల నణఁగ  
 నట్టి నీచే రావణాదిరాక్షసులు, గట్టిగా దురమునఁ గడ తేరఁగలరు  
 అనవుడు రఘురాముఁ డాశ్చర్యమొది, వినతుఁడై మానుల వేడ్కతో ననిచె  
 నంత శూర్పణఖ నిత్యము దెచ్చినట్లు, వింతగా నన్నంబు వివిధభక్ష్యములు  
 పొసఁగ నింజీనబోసపుటికె ఁబూని, వెస వచ్చి తునిసినవెదురుజొంపంబు  
 నడుమ ఖండంబులై నలిఁ బడియున్న, కొడుకుఁ గనుంగొని కుంభిని వ్రాలి  
 తెలిసి యత్తునుకలు దృఢముగాఁ గూర్చి, పలవించి పలవించి పడఁతి యిట్లనియె  
 నోకుమారకచంద్ర యుచితమే నన్నుఁ, గైకొన వదియేమి కన్నులు దెఱచి  
 తగుమామ యనక ప్రతాపలంకేంద్రుఁ, డ్దగురావణునిఁ జంప నాత్మఁ గోరినను  
 నీకొనఁగూడునే నేరవై తకట, యాకార్తవీర్యుచే నణఁగెనే యతఁడు  
 అనరణ్యుకాపాగ్ని నణఁగెనే యతఁడు, వనజసంభవుచాపవహ్నిచే దెగెనె  
 నలకూబరునిచేత నడఁగెనే యతఁడు, అల నందికోపానలార్పులఁ బడెనె  
 శాండిల్యమానిరోషంబునఁ జెడెనె, యెండేల ధననాథుఁ డుండెనే లంకఁ  
 బగ వలదన్న నాపల్కుఁ గైకొనక, తెగితి రావణుఁ డేల దెగును నీచేత  
 ధర్మదేవతమాట తల్లిమాటంద్రు, నిర్తలాత్తక విననేరవై తకట  
 తపము పండె ననంగఁ దగనీకు బుద్ధి, గపటించె దైవంబుకత లేల యింక  
 నని యని శోకింపు యక్కుమారకునిఁ, గనుంగొని యగ్నిసంస్కారంబుచేసి  
 యనతిదూరంబున నచలసమాధిఁ, దనరుచు నున్న పెద్దలఁ జేరఁ బోయి  
 యోరి కన్నులుమూసి యుడుగక నిష్ఠ, ఘోరతపంబు గైకొని నేయురీతిఁ  
 దలను మోపెడుజడల్ ధరియించి బూది, యలఁది జన్మంబున నందఱుఁ గూడి  
 తొలఁగక మేఱపోతులమెడల్ విఱిచి, పాలుపార నుడికించి పొట్టలనిండ  
 నెట్టన నమలి యెండినకళాసములు, గట్టి యేమియు నెఱుంగనియట్లయిండి  
 క్రొవ్వి నాశిశువును గుమతులై పట్టి, యెవ్విధిఁ జంపితి రెఱిఁగింపకున్నఁ  
 దాపసాధములార తాపంబు దీర, వే పట్టి ప్రింగుదు విడువక మిమ్ము  
 నని యహహారావ మడర డగ్గఱిన, మునులెల్ల భీతిల్లి ముదిత కి ట్లనిరి  
 విను శూర్పణఖ మునివ్రేపుఁ డొక్కరుండు, చనుదెంచి నీపుత్రు సమయంగఁజేసి

ఫలములు గొని యల్లవర్ణ కాలకును, జలియింప కేగి యచ్చట నున్నవాడు  
ముక్కుమో మేర్పడ మునికార్యమునకు, దిక్కుగల్గితిగాన తెఱవ యందరుగు  
మని చూచి చెప్పిన నాదుష్టబుద్ధి, కనలుచు నపుడు లక్షణుడు వన్నటి  
యడుగులచొప్పున నరుగ నమ్మునులు, పొడవినభీతిచే బులి నాకి విడిచె  
దప్పకఁ దీనికి దగిపట్టిబుద్ధి, చెప్పి పంపుదు రింక చెలఁగి రాఘవులు  
నాదట సకలదైత్యక్షయంబునకు, నాదికారణ మిది యని ముదమంద  
నత్తటి దరివేచి యసురేంద్రుచెలియ, లుత్తుంగ నాసియు నుగ్ర భావంబు  
గురువిలోచనములు కోఱదాడలును, పఱవైన కడుపును బల్ల వెండ్రుకలు  
తెఱనోరు కరిమేను దీర్ఘజిహ్వయును, విఱవైన రూపును విషమదృష్టియును  
నరుదార ధరియించి యాఁడఁరూపమునఁ, గరము గ్రముగ వచ్చు గరళమో యనఁగ  
నాడిసి లోకములెల్ల నొగి మ్రొంగఁజాలి, పొడవిన నొకమహాభూతమో యనఁగ  
దటిలేచి దైత్యసంతతినాశకాల, మెఱిఁగి భూస్థలిఁ దోచు మృత్యువో యనఁగ  
నడచుచు వెు శూర్పణఖ యనునాతి, కడఁతతో రాముడగ్గరఁ జేరఁబోయి

— శూర్పణఖ రామునిఁ జూచి మోహించుట —

యిందీవరశ్యాము నినకోటిభాము, సౌందర్యజితకాము జగదభిరాము  
రాము దైతేయవిరాము వీక్షించి, కామభూతము సోఁకఁ గనుఁగొనరాక  
తామసగుణమేచి తన్ను లోకాభి, రామఁగాఁ దలఁచి యారక్కసి నిక్కి  
తన పెద్ద మొగము నాతనిముద్దు మొగము, తనమహోదరము నాతనితనూదరము  
తనతప్పుఁ గన్ను లాతని గొప్పకన్ను, లెనయంచుఁ దన కితఁడే తగునంచు  
మొగము చాటుంతగా ముసిముసినగవు, లిగురింప రఘురాము నీక్షించి పలికె  
శరచాపములు వూని చరియింపనేల, యరుదైన యడవుల నతివయు నీవు  
నీవేషమున నుండ నేమి కారణము, నీవెవ్వఁడవు మఱి నీకుఁ జేరేమి  
యనవుడు రఘురాముఁ డల్లన నవ్వి, దనుజకామినితోడఁ దగనిట్లు లనియె  
రామాభిరామ యోరామ నావేరు, రాముఁడు దశరథరాజు మాతండ్రి  
యావర్ణ కాలవాఁ డతఁడు నాతమ్ము, డీపద్దలోచన యిల్లాలు నాకు  
నేను దండ్రియుఁ బంప నీయరణ్యములఁ, బూని చరింతుఁ దపోవృత్తి నిపుడు  
నీవెవ్వతెవు మఱి నీకుఁ జేరేమి, నీవేల వచ్చితి నేఁడు మాకడకు  
నీవిలాసంబును నీవయోరూప, లావణ్యమును నింతులకు నెందుఁ గలదు  
నావుడు నాశూర్పణఖ రాముఁ జూచి, వావిరిఁ బల్కె దుర్వారయై నిలిచి  
యావిశ్రవసుకొడు కఖిలకంటకుఁడు, రావణుఁ డుగ్రవిక్రమయశోధనుఁడు  
నాపటుసత్త్వన కనుఁగుఁజెల్లెలను, నావేరు విను శూర్పణఖ యండ్లు తెలియ  
నీరూపురేఖ లన్నియు సరిచూచి, కూరిమి నీకు నాకును దగునంచు  
కామించి వచ్చితిఁ గడునొప్పురూపుఁ, గామించినప్పుడె కైకొననేర్తు  
నెందైనఁ జననేర్తు నేవస్తువైనఁ, బొందుగాఁ దేనేర్తు భోగింపనేర్తు  
నున్నదియేల నాయొప్పు భావించి, నన్ను పాణిగ్రహణంబు గావించు

మిది కులగుణహీన యిది వికృతాలగి, యిది నీకు మఱి తగునే యటుగాన  
 నీమెలతుకఁ బట్టి యిప్పుడే మ్రింగి, రామ నీకోరివరతి సబ్బదాన  
 ననవుడు తనుఁ జేర నాసీతఁ దిగిచి, కొని రాఘవుఁడు దానికోర్కికి నన్ని  
 కొంత హాస్యముఁజేయఁ గోరి యాదచుజ, కాంతవికారంబుఁ గనుఁగొని పలికె  
 నేనింతగలవాడ నిది నన్ను నన్ని, పూని నాతో వనంబునకు నేతేంచెఁ  
 దగిలి నీకోప్పింపఁ దగ దీలతాంగి, పగఁగొని సవతితోఁ బడఁజాల పీవు  
 ఈనాతి లేకున్న నింతకుమున్నె, యే నినుఁ గైకొందు నిప్పు డేమాయె  
 వాడె నాతమ్ముడు వరతపోధనుఁడు, వాడు నాకంటెను వరరూపధరుఁడు  
 తన కొక్కచక్కని దరలాయతాక్షి, ననుకూలవతిని సీత్యముఁ గోరుఁ గాన  
 నినుఁబొంద నాతఁడు నేర్పు నం దరుగు, మనవుడు గాఁబోలు నని డాయఁబోయి  
 నెలకొని లక్షణ నిన్నుఁ గామించి, కలయ వచ్చితి నన్నుఁ గైకొను మనుఁడు  
 నారామునువోగ మతఁడును దెలిసి, ధీరుడై దానితోఁ దెఱఁగొప్పఁ బలికె  
 మెలతె మాయన్నఁ గామించితి తొలుత, దలపున నటుగానఁ దగదు నిజబొంద  
 సీత నిజ బోలదు చెలువంబునందు, సీతఱిదీటును నీమరి పెంబు  
 భాతి నిఁకొకసారి పఁకించెనేని, సీత నొల్లక నిన్నుఁ జెందు రాఘవుఁడు  
 రామునన్నిధికి నోగిమణి పొమ్మనిన, సౌమిత్రిమూటలు సత్యంబు లనుచుఁ  
 దామసి తనరోతె దలఁచక మఱియు, రామునికడ కేగి రతికిఁ బ్రార్థించెః  
 వలన దాతనిపొందు వనిత సీవనిన, జలజాక్షి మఱియు లక్షణునిఁ బ్రార్థించె  
 దమ్ముఁ డన్నను నన్న తమ్మునిఁ జూపఁ, ద్రిమరి తనకోర్కి తీదీప్రకాడ  
 మఱి మన్మథునిసూత్రమహిమచే దిరుగు, తెరబొమ్మయో యనఁ దిరిగెఁ జేరాస  
 విరసన ర్తనముల వెలఁది యిబ్బంగి, నిద్రపురసన్నిధి కెడ బాఁకి లాఁకి  
 వేసరి యనోన్యన్యవివశవ ర్తనల, గాసిల్లి యెంతయుఁ గడునల్ల పలికె  
 నోరి మానవులార యొక పేదరాలిఁ, గారించుతెఱఁగునఁ గాఁపఁదగునె  
 యేను గోపించిన సింద్రాదిసురుల, నైనను మ్రింగుదు నట ముర్ఖు లెంత  
 పొదివి యాయంతితో భువనంబులెల్ల, జదిమి మ్రింగుదు నని సందంభ, మెరుగ  
 నది మృత్యువును బోలి యట్టహాసంబు, పొదిలి డగ్గరవచ్చుపూనికఁ జూచి  
 జానకీ దలకెడి సౌమిత్రి యొక, దీనిమేలము చాలు దీని శిక్షింపు  
 మని రాఘవుఁడు పల్క నాలక్ష్యుఁడు, విని పర్ణశాలకు వెలుపల నిలిచి  
 పడఁతి నీకింత కోపం జేల రమ్ము, కడముట్ట నీకోర్కిఁ గావించు నిపుడె  
 యని లక్ష్యుఁడు పల్క నాశూర్పణయు, దనమది నుప్పొంగి డగ్గఱజేర  
 ఘనవిషజ్వాలోరగముపుట్ట వెడలు, ననువున నొరఁబాపి యదరుల చెదర  
 దనఖడ్గ మంకించి దానవురాలి, ఘననాసికము చెవు ల్గరమ నఁ బట్టి  
 యేలీమసరసమో యిదియన నతఁడు, మానీమసరసమో మగువరో యనుచుఁ  
 జేయొడ్డివలచినచ్చినఁ జెవుల్తుక్కు, పోయెనన్సామెత పుడమిఁ బుట్టించి  
 ముక్కును జెవులును మొదలంటఁ గోయ, వెక్కుచు వేసారి వివశాత్త యగుచు

శృంగంబుపగిలిన జేవురుగొండ, భంగి రక్తములొల్క భయమంది పాటి  
చని చతుర్దశసహస్రనిశాచరేంద్ర, జననవిరాజితస్థానంబునైన  
ఖరునియాస్థానంబుకడకు వచ్చుటయు, ఖరుడును దానియాకారంబుఁ జూచి  
వెఱగంది యిదియేమి వెలది నీరూపు, వెఱవక యెవ్వఁడు వికృతంబునెసె  
నెవ్వఁడు కాలాహి నెఱిగియఁ ద్రొక్కె, నెవ్వఁడు మృత్యువు నిత్రఱి జెనకె  
వాని నెఱింగింపు వానిర క్తములు, వానిమాంసంబులు వడి నీకు నిత్తు  
నని వేర్చి ఖరుడు తన్నడిగినఁ జూచి, వినుటకు ప్రేరేన వికృతస్వరమున  
మునుకొన్నసిగ్గున మో మఱవాంచి, వినిపింపఁ దొడఁగె నవ్వెలది యేడ్చుచును  
విను మరణ్యమునందు వెఱవక యేను, చనుచోట నాజనస్థానంబునందు  
నాసుతుఁ డై నట్టి వాకేశసదృశుఁ, డాసూర్యునింగూర్చి యట నిష్ఠ నుండ  
వాని వధించిరి పౌరుష మొప్పు, వానికిఁ గర్తముల్ వడి జేసి పిదప  
విను మరణ్యమునందు విపులసాహసులు, మునివేషధారులు మోహనాకృతులు  
రామలక్ష్మణులను రాజనందనులు, కామించి యేను డగ్గఱుటయుఁ జూచి  
వటుశక్తి నన్నంటఁబట్టి నావేష, విటుచేసి విడిచిన నేను దుగ్గఱించి  
నినుఁ గానవచ్చితి నీవింకఁబోయి, యెససినకడఁకమై నిర్దఱఁ జంపి  
వారిమాంసంబులు వడి నాకు నిచ్చి, వారక నాలోనివగలార్పు మనుడు  
నింతమాత్రమునకై యేనేల వారి, పంతమదెంత నాపంపుఁ గైకొమ్ము

— ఖరుడు సేనలఁ బంపుట —

అని పదునలుపుర పంతకొపముల, ననలోగ్రతేజుల నప్పుడు పిలిచి  
యీహూర్పణఖవెంట నేగి యానరుల, నాశఁబునొందించి నాసహోదరికి  
వారిశోణితము ద్రావఁగఁజేయుఁ డనిన, వారును దుర్వారవారివాహములు  
గాలితో వచ్చినకరణి నాజంత,తో లోలశూలకాంతులు మించులట్ల  
చనుదెంచి రామలక్ష్మణసూర్యచంద్రులను గప్పి గర్జితాలాపముల్ చూప  
దినకరకులుఁ డంత దేదీప్యమాన, భనురాదిసాధనోద్ధాముఁడై యిదిరి  
వారును దనమీఁద వ్రేచినయశని, దారుణశూలముల్ ధారణిఁ గూల్చి  
వారిందఱి భూరివజ్రానుకారి, నా రాచములఁ గంతనాశముల్ చిదుమఁ  
బరివర్షఫలశిరోభాగముల్వాసి, నిరుపమాశుగహతి నిట్టితా శ్లఁగఁగఁ  
బుడమిపై గెడసి రప్పుడు చుప్పనాతి, మడమెత్తుపరువున మఱియును బాటి  
ఖరునకు లోకభీకరునకు వారి, మరణంబు రఘురాముమహితరణంబు  
నుగ్గడించుటయు నాహుతి వెగ్గలముగ, బద్గుబద్గునమండుపావకుఁ డనఁగఁ  
గోపించి యపుడు మిక్కుటమైచకడిమి, దీపించి దూషణత్రిశిరులు మొదలు  
వీరులు పదునాల్గువేలరాక్షసులు, ఘోరసత్త్వులు గొల్వఁ గొమరుదీపించి  
తెరలిన స్తురలతో దివి తల్లడిల్లఁ, బొరలిన గిరులతో భువి వెల్లగిల్ల  
రణభేరి ప్రేయించి రత్నశైలాభ, గణనీయశబ్దాశ్శ్వశలితవై డూర్య  
మణికూబరసువర్ణమయచక్రదశక, రణజయప్రదధమర్పణానిపూర్ణ

రణితకింకిణి యైనరథమెక్కి వెడలె, రణబలోదగ్గుండై రఘురాముమీఁదఁ  
 ద్రిశిరుండు కంకపత్రశరుండు విలస, నశనికల్పండు దిక్కు లదర నార్చుచును  
 వాసవారణోజ్జ్వలభాసమైన, భాసురరాసభ ప్రకరసంభరిత  
 హాటకస్థగితశతాంగంబు నెక్కి, మేటికయ్యమునకు మేనుబ్బి వెడలె  
 బర్హిణవర్ణనిబర్హిణపవన, గర్హిణవణకాంతిఘనవేగతురగ  
 సందోహసంభృతస్యందనోత్తమము, ముందుగాఁ దోలించి ముదము గీలించి  
 నేనాముఖంబునఁ జెలఁగి దూషణుండు, నానాముఖంబుల నలువొప్ప డించె  
 ప్రేమతో మఱిపుక్కుగ్రీవుండు నైనన్య, గామియు నవ్యిహంగముండును మేఘ  
 మూలియు నగు మహామూలియు మఱియు, నాలోకభీకరుం డగుమహాసర్ప  
 ముఖుండును గాలకార్డుకుండు దుర్బయుండు, మఖశాత్రవుండును మఱి పరుషుండు  
 కారుణ్యదూరుఁ డాకరవీరనేత్రుఁ, డారుధిరాశనుండన నొప్పువాఁడు  
 ద్వాదశతైత్యు లత్రటి ఖరుఁ గొల్పి, ద్వాదశాదిత్యప్రతాపులై చనిరి  
 త్రిశిరుండు మఱిప్రమాధియు రణోదగ్గ, యశమునఁ బేర్చుమహాకపాలుండు  
 స్థూలాక్షుండును రణోద్యోగులై నేన, నాలుగుముఖముల నడచి రేమఱక  
 భీషణకరిఘటాబృంహితతురగ, హేమారథస్వనానేకపదాతి  
 పటుతరహంకారపటహాభాంకార, పటుకేతుపటపటస్ఫారనాదములఁ  
 గుంకె భూతలము దిక్కులు వ్రక్కలయ్యె, పొంగె బయోధులు భూతముల్వణకె  
 బలములకెంధూలి భానుమండలము, కలదు లేదనఁ గప్పె గగనంబు నిండ  
 ఖరునికేతవముపై గ్రద్దలు వ్రాలె, దురగముల్ మ్రగ్గె నెత్తురువాన గురిసె  
 నక్కలు వాపోయె నభము భేసిల్లె, జొక్కలు డుల్లె బతులు చుట్టు నఱచె  
 మఱియు నుత్పాతము ల్పహినాకసమునఁ, దఱచుగాఁ దోచు నింతయు భీతిలేక  
 ఖరుఁ డీతెఱంగునఁ గడకతో నడచి, యరుదైన యాదండకాటవిఁ జొచ్చె  
 ననుపమాకృతి రాముఁ డక్కలకలము, విని పర్ణశాలకు వెలుపల నిలిచి  
 యవనిపై దివముపై నవశకునములు, వివిధముల్లనుఁగొంచు వెరఁ దమ్ముఁ బిలిచి  
 సౌమిత్రి సమరసూచకనిమిత్తములు, భూమిపైఁ బెక్కులు పుట్టుచున్నవియు  
 రట్టడి ముక్కడిరక్కసి మఱియు, దిట్టయై బలములఁ దెచ్చె గావలయు  
 నదె నైన్యఘోషంబు లట్లకానోపు, నదె మహాబలధూలి యఖిలంబుఁ గప్పె  
 నవమైన రణమబ్బె నా కటుగాన, నదహితమతిఁ బూని యాలస్య ముడిగి  
 జనకజ నిక్కడఁ జన దుంచ నింక, గొనిపోయి యగ్గిరిగుహ నుండు మనిన  
 నినవంశవల్లభ యే నెట్లు పోదు, నిను డించి యటుగాన నీవు సీతయును  
 బర్హతగుహఁ జేరి పరికింపు మేను, దుర్వారదనుజులఁ ద్రుంతు మీకృపను  
 అన విని వీరితో నాలంబునేయ, నెననె వేడుక నాకు నీ వ్రండవలదు  
 జనకజ తలఁకెడుఁ జెనుమన్న సీతఁ, గొనిపోయి పర్వతగుహఁ జొచ్చియుండె  
 అంత రాముండు ప్రళయంతకుపగిది, నెంతయుఁ గోపించి యేవుడిపించి  
 యమితమునిత్రాణ మగుకృపాణంబు, గ్రమమొప్పుగా వజ్రకవచంబుఁ బూని

శరశరాసనములు చతురుడై తాల్చి, యురుతరతూణీరయుగళంబుఁ బిగిచి  
కొండపొల్లుగవచ్చు కుండలికుండ, లుండన విల్లు వెల్లుగ నెక్కువెట్టి  
యగణితధ్వనుల మిన్నంతయుఁ బగుల, తగిలి చాపము గుణధ్వనిచేయుచుండె  
నింద్రుండు మొదలుగా నెల్ల దేవతలు, సాంద్రతన్నవిమానసహితై యపుడు  
చదలెల్ల నిండి యెంచెగ రాముఁ డొకఁడు, పదునాల్గువేల నప్రతిమవిక్రముల  
ఖరదూషణాదిరాక్షసుల నేరితి, బొరింగొనునో చోద్యముగఁ జూత మనుచు  
గనుఁగొనుచుండిరి కపటదానవుల, ఘనుఁడు రాముఁడు ద్రుంచుగాకంచు సారె  
దేవర్షి గణములు దివినుండి తాము, దీపించుచుండిరి దివిరి పల్కాటు  
పదివేలకోటులభాను తేజములు, పాదిగొని లోకము ల్పొదివినయట్లు  
రామునితేజ మరణ్యభూజములు, భూమియు నభము నట్లు గవ్వటయును  
జడమతులై సర్వసంభ్రమం బుడిగి, మిడుకుచుఁ గన్నులు మిటుమిట్లుగొనఁగ  
కడు సంధులై నరాక్షసులను జూచి, కడఁకతోఁ బల్కె నాఖరుఁడు దూషణుని  
ఇదియేమి దూషణ యీసేన నడవ, దెదిరెనో పరసేన యేఱడ్డపడెనొ  
యనిన దూషణుఁ డేగి యటఁ జూచివచ్చి, దనుజేశ రామునుద్దండతేజంబు  
కలయఁ బర్వటయును గతిదప్పె ననుడు, నలుకమై ఖరుఁడు సైన్యములఁ దిట్టుచును

—ॐ ఖరునిసేనలు రాము నెదుర్కొనుట —

నరద మత్స్యగ్రత నటఁ దోలుకొనుచు, నరుగుచో రాక్షసులందఱుఁ గూడి  
భుజబలాటోపవిస్ఫురిత ప్రతాప, గజరథభటవాజిలితులై యకట  
మండుకార్పిచ్చుపై మలయుచు మిడుత, తండంబు లొక్కటఁ బార్కొన్నకరణి  
గడు నుగ్రవేగులై కాకుల్ స్థరాము, వడిఁ జాట్టు ముట్టి దుర్వారులై కదిసి  
శరచాపపట్టసశ క్తిశ్రీశూల, కరవాలకుంతముద్గరభిండివాల  
పరశుతోమరగదాప్రాసఖడ్గములు, గురిసి యార్చిరి దేవకోటి భీతిల్ల  
నప్పుడు రఘురాముఁ డంబుదపంక్తి, గప్పిన చండాంశుగతిఁ గానఁబడక  
కొంతసేపునకు రక్షోగణము క్షుంతాదిబహుశస్త్రసుటిలాస్త్రతతులు  
నన్నియు మాయించె నైంద్రజాలమునఁ, జెన్నునఁ దను సురశ్రేణి కీర్తిప  
మఱియుఁ దోడ్తో దైత్యమండలి గురియుఁ, దఱుచగు నస్త్రశస్త్రములఁ ద్రుంచుచును  
ముందట నిరుపార్శ్వముల పిటుందటను, సందడించిన దైత్యసైన్యంబుమీఁదఁ  
గరలాఘవము మీఁక గవదొనలోన, శరములన్నియు నొక్కసారె సంధించి  
పదియు నూలును వేయుఁ బదివేలు లక్ష, పదిలక్షలటుకోట్లు పదినూలుకోట్లు  
మండితపరివేషమధ్యందినార్క, మండలపరివేషమహితానుకారి  
కుండలీకృతపండకోదండదండ, భండనాత్యుత్సాహబాహుడై ప్రేయః  
దునియు గంభీరవేదులును బోదులును, దనుకలై పడెడువీరులును రౌతులును  
ద్రుంగెడుబహుపదాతులును హేతులును, ముంగలఁ బదుశరంబులు శిరంబులును  
మ్రొగ్గెడు యోధాంగములు రథాంగములు, మ్రొగ్గెడు సగుణధర్మములు వర్తములు  
తూలెడు రథిజాతులును సూతులును, గూలెడి వెలిగొడుగులుఁ బడగలును

నలియైన మాంసఖండములు మొండెములు, గలిగి లోకైకభీకరమయ్యె రణము  
 అంత భానునిదీప్తి కంధకారంబు, పంతమంతయుఁ బటాపంచలై నట్లు  
 అతులవిక్రమధాముఁ డగురామునకును, హతశేష మగునై న్యమంతయు విజిగి  
 ఖరునకు శరణన్న ఖరుడును వారి, బురికొల్పి దూషణుఁ బోరికై పనుప  
 వాడును హతశేషవాహినుల్ దాను, వేడిమి సూపుచు వేవేగఁ బొదివి  
 తాలసాలశిలావితాననానాస్త్ర, జాలవర్షము రామచంద్రువై గురిసె  
 గురిసిన తనమేనఁ గ్రొన్నెత్తు రొలుక, నరుణారవిందాతుండై రాముఁ డలుక  
 గాంధర్వశరము రాక్షసులపై నేయ, సైంధవసీంధురసన్యందనసుభట  
 వీరుల కమ్మహావిజిఖరాజంబు, తేరిమాడఁగరాక దేదీక్ష్ణమాన  
 ధారాకరాళమై దనుజవర్షముల, గారించి నొంచి చీకాకు గామించి  
 దండించి ఖండించి తల లుత్తరించి, చెండాడఁచో రణక్షీతియెల్ల నిండి  
 యెందుఁ జూచిన తురంగేభఖండమ్ము, లెందుఁ జూచిన నింగి కెగయు మొండెములు  
 నెందుఁ జూచిన బ్రేవు లెఱచియు మెదడు, నెందుఁ జూచిన నెత్తు శ్రేర్లు నై యుండె  
 శాకినీభూతపిశాచభేతాళ, డాకిను లంతఁ దండంబులై యపుడు  
 నేనుంగుతలకాయ లెసగఁ గుండలుగఁ, బూని యందలిముత్యములు దండులముగ  
 దండి రామునిరణధర్మసత్రమున, వండిచా రిదె రండు వరుస భుజింప  
 నని వేడ్కఁ బైకొన్న యధికారముద్ర, గొని రొదగాకుండఁ గూర్పుండఁబెట్టి  
 రక్తచందనమును రక్తాక్షతములు, రక్తసూకల్పపూరంబును దాల్చి  
 శరవహ్నిపక్వమాంసంపుటన్నములు, పొరలినమెదడుపప్పును గ్రోవ్వలందు  
 వరదలై యాజ్యప్రవాహముల్ కండ, లెరిగి కారిజము లనేకశాకముల  
 పాలప్రేవులు కాపపాశముల్ మేలి, వాలుగుండెలు సిండినంటలు మఱియు  
 నెత్తురు తియ్యనినీరుగాఁ దలఁచి, యత్తటి విప్రయోగ్యాహార మగుచు  
 నానందతృప్తులై యధికసమృద్ధము, చేనూని సభగూడి శ్రీరామచంద్ర  
 'ధీవిజయోస్త'ని దీవించికొన్ని, యావలఁ గొన్ని 'తథాస్త'ని పల్క  
 నింతలో మఱికొన్ని యేనుంగు జేన, దంతముల్పేతను తాళము లూని  
 పాలును పెమ్మలు సంకుపూసలవేర్లు, కళుకుకామాటులుగా ధరియించి

— శ్రీరామునితో ఖరదూషణము పోరుట —

కరఘంటికాతాళగతుల కుబ్బుచును, దరి జేరి కాపు లత్తఱిజూపెఁ గొన్ని  
 అంతదూషణుఁడు మత్తారిభీషణుఁడు, వంతనొందుచుఁ దనచెంతయోధులను  
 విజయశీలుర నైదువేలఁ బంపుటయుఁ, ద్రిజగము ల్వణఁక నెదిర్చి వారపుడు  
 చాపవిద్యాప్రాధి సకలంబుఁ జూపఁ, జూపులఁ గోపంబు చూపుచు నృపుడు  
 నొక్కొక్క శరమున నొక్కొక్కదనుజుఁ, దక్కక ద్రుంచి విదారించి విభుఁడు  
 కొందఱ నందందఁ గుదులుగాఁ గ్రుచ్చి, యందఱఁ దెగటార్చి యార్చినఁ జూచి  
 దూషణుం డత్తటి దూరుండై పరుష, భాషణుండై రామువైఁ దేరుఁ బఱసి  
 దశదిగంతంబులు దట్టంబుగాఁగ, నశనికాలాహితుల్యంబులై యొప్పు

నమ్ములు నిగుడింప నవి ద్రుంచి నాలుగమ్ముల రథమును హయములఁ ద్రుంచి  
వెరకొప్ప నొకకోల పిలుస్త్రుంచుటయును, దురమున విరభుఁడై దూషణుఁ డలుక  
దారుణపాణివిదారణవిజయ, కారణాంతఃగదాకల్పమై యొప్పు  
పరిఘంబుఁ ద్రిక్షుచుఁ బటలేర రాముఁ, డురుశరద్వయమున నురుబాహుయుగము  
నరుదుగా దెగ నేసీ యామృతబాణమున, సురమేయుటయు వైత్యుఁ డొరలుచుఁ  
దంతము త్వరిగిన దామణఫద్ర, దంతాశశేంద్రంబు ధరఁ కూలినట్లు [గూలె  
కూలినఁ జూచి ముగ్ధుడందడనాఘ, లాలోఁ బ్రమాధిపహాకపాలుండు  
స్థూలాక్షుఁడును బరశువు త్రిశూలంబు, కేలఁ బట్టసము లంకించి వైచుటయు  
వారిశస్త్రంబులు వారిమస్తకము, శ్రీగాముఁ డొక్కఁడఁ చెండిచెండాడె  
పప్పుడు ఖరుడు నేనాధినాయకుల, ముప్పిఁగొనురోషమునఁ బురికొల్పె  
వారుపన్నిద్దఁ జవార్యకౌర్యమున, వీరరాఘవుఁ డాకీ వేల్వేఱఁ బోరఁ  
గులిశథారాకారఘోరబాణముటఁ, గలిమిఁ జూపుచు నైన్యగామి నుక్కణఁచి  
కాలకార్డుకుఁ ద్రుంచి కరవీరనేత్రుఁ, మాలించి సర్పాసుత్రప్రళంఘించి  
యావిహంగము నొంచి యజ్ఞశాత్రవుని, చేప యడంచి శిక్షించి దుర్జయుని  
కేలి మహామాలిఁ గెడపి యామేఘ, మాలిని వధియించి మర్దించి పరుషుఁ  
బృథుకంఠకంఠంబు పృథ్విపైఁ గూల్చి, రుధిరాశనుని జంపి రోషంబు మిగుల  
దిక్కేది ఖరుడును ద్రిశిరుండు దక్క, వక్కినవారిసందఱ నేలఁ గూల్చె  
నీలీల రాముచే నెల్లనైన్యములు, గాలిచేఁ గూలినకారాకు లనఁగఁ  
గూలినఁ గోపంబు గొని కాలత్రిశిరుఁ, డాలోన రాముపై నరదంబుఁ బటపి  
సింహనాదముఁజేసి సింధురోత్తమము, సింహంబు నెదిరిన చెలువున నెదిరి  
గుణనాద మెరుగ రక్షింపిరుఁ డకట, గణనాపరంపరలో గడవ నందంద  
నతులబాణము లేయ నలిగి రాఘవుఁడు, ప్రతిబాణతతులచే బలువిడిఁ ద్రుంచె  
వాఁడును మఱిపేరువాఁడి వాఁడిమిని, మూఁడుబాణముల రామునిభాలమేసె  
నావాఁడిబాణంబు లళికంబు దాఁక, నవ్వుచుఁ గినుకమై నళినాప్తకులుఁడు  
త్రిశిరుని నేసినఁ ద్రిశిరము ల్కునును, దశదాల్పై నికఁ జతుర్దశభువనములు  
దూరిన నినుఁబట్టి తునుమాడునట్టి, దారుణతరచతుర్దశసాయకముల  
లేనేయువాఁడ సహింపుమీ యనుచుఁ, దానేసె బదునాల్గుదారుణాస్త్రములు  
అవి తొమ్ము గొని గాడి యవ్వల వెడల, నవనీళ్లలముగాడె నంత రాఘవుఁడు  
అరదంబు మఱిచాలు గమ్ముల విఱిచి, యరువడి పదియింట సురమేయుటయును  
సురవైరి కోపించి శూలంబు వైవ, నరనాథుఁ డది ద్రుంచె నాలుగస్త్రములఁ  
ద్రుంచి మూఁడమ్ముల దుదమూఁడుతలలఁ, ద్రుంచినఁ ద్రిశిరుండు దురమునఁ గూలె  
మూఁడుకొమ్మలతోడ మొదలంటఁ ద్రవ్వి, పోడిమిచెడి కూలుభూజంబుపోలెఁ  
ద్రిశిరుండు గూలంగ దృష్టించి ఖరుఁడు, దశరథరాముచేతకుఁ జోద్యమంది  
మఱిచాలఁ గోపించి మహనీయరథము, దఱిమి యుగ్రాస్త్రసంతతు లేయఁజూచి  
శరలాఘవముమెచ్చి జానకీవిభుఁడు, ఖరునిపైఁ బ్రతిసాయకములు వేయుటయు



ఖరునిబాణములు రాఘవునిబాణములు, ధరణీతలము వియత్తలమును జొదివె  
 సప్పు డర్కనీదీపు లన్నియు మానె, గప్పెను నిబిడాంధకారంబు దిశల  
 ఖరుని రాఘవుడు రాఘవుని నాఖరుడు, సరకుగాఁ గొని రాజి జయకాము లగుచుఁ  
 గాసరయుగళంబు కలభద్రయంబు, కేసరియుగళంబు కెరళి యొండొండఁ  
 బోరెడుగతిఁ దోఁచ భుజబలాటోప, భూరిప్రతాపులై పోరాడుచోట  
 ఖరుఁ డప్పు డలిగి రాఘవుచేతినిల్లు, సరిద్రుంగు వెన నర్థచంద్ర బాణమునఁ  
 ద్రుంచి బోదును ద్రుంపుఁ దోడ్తోడ మఱియు, ముంచె రాముని దేహమున నంపవెల్లి  
 నాయంపతండంబు నాతఁడు సరకు, సేయక తను సురశ్రేణి కీర్తింప  
 నుష్టాంశకులుఁ డగస్తునిచేతఁ గొన్న, వైష్ణవచాపంబు వడి నెక్కువెట్టి  
 శింజిని మ్రోయించి శితసాయకముల, భంజించె రాక్షసప్రదురకేతసము  
 మఱివాఁడు రాముమర్తము లుచ్చిపాఱఁ, గఱకుటమ్ములు నాల్గు గద్దించి యేయ  
 రత్తసిక్తాంగుడై రాఘవుం డంత, నక్తంచరుని నొంచె నారాచనిహతిఁ  
 బటుబాణమొకటఁ బాపము ద్రుంచివైచె, నటు నాలుగిట శాని హయములఁ జంపి  
 సారథిఁ బడనేసి సాయకవహ్ని, కారథం బపుడు పూర్ణాహుతిచేసె  
 విలుగోలుపడి యిట్లు విరఘుడై ఖరుడు, ప్రళయకాలాంతక ప్రతిముడై కేలఁ  
 జలమున గద గొంచుఁ జను దెంచుటయును, జలియించె గిరులతో జగతియంతయును  
 నప్పుడు రఘురాముఁ డావృష్టదైత్యుఁ, దప్పకఁ గనుఁగొని దర్పించి పలికె  
 నోరిరాక్షస విసరోరి నాచేత, శూరత నీకేల చొప్పుడు నింక  
 నీబలంబులు సచ్చె నీవారు తెగిరి, నీబాణసంపద నిర్మూలమయ్యె  
 నరుదుగా నీదండకాటవిఁ దొల్లి, పెరిగి సన్నునులఁ జంపినపాపఫలము  
 కుడువఁ గాలమునచ్చెఁ గుడుతుగా కింక, నడరి వధింతు ఘోరాజిలో నిన్ను  
 ననవుడు ఖరుఁ డప్పు డారాముఁ జూచి, కనలుచుఁ బలికె దోర్లర్వంబు మెఱసి  
 యేల రాఘవ నీకు నింత గర్వింప, నాలంబులోఁ గొందఁ జల్లులఁ జంపి  
 కెలయుచు నిను నీవె కీర్తించుకొనెడు, కులజుండు తనుఁదానెఁ గొనియాడుకొనునె  
 ఇదె గదాధరుడనై యేలెంచినాడ, కదిసి పోరాడు నాకడివియుఁ జూడు  
 దేవలతకునైనఁ దీరదు గెలువ, నీవు నాముందట నిలువ శూరుడవె  
 యొండొండఁ గడఁగి నీయొడలిమాంసములు, చెండాడి నేఁడు నాచెలియలి కిత్తు  
 నని శ్రుహఁగదఁ ద్రిప్పి యడరి వైచుటయు, ననిలునివేగంబు నర్కుతేజంబు  
 ననలునివేడిమి యశనిబెట్టిదము, ఘనగదారూపమై కదిసినయట్లు  
 చనుదేర నుద్దండచండ కాండములఁ, గనల కా రాముఁ డాగదఁ ద్రుంగనేసి

— ఖరుడు శ్రీరాముల నెదుర్చుట —

యోరి నీగర్వోక్తు లుబ్బును మదము, దీరెనె బింకముల్ దీ కేనే యనుడు  
 గద్దించుచును వాఁడు కడువడితోడ, నద్దనుజుండు మహారోషమునను  
 గ్రక్కున వృక్ష మొక్కటి వెల్లగించి, చిక్కినభుజశక్తిఁ జిరజిరఁ ద్రిప్పి  
 చావుమంటుచును జయ్యన వైవ, నావృక్షమును ద్రుంచి యపుడు రాఘవుడు

ఖరునివై ఖరకరకరసహస్రాభ, శరసహస్రము లేసి చాల నొప్పింప  
 నొచ్చియు వాడు తనూర క్తధార, పిచ్చిలఁ దెచ్చుకోల్బేరంబు మీఱ  
 నెదురుగాఁ జనుదేర నీక్షించి రాముఁ, డదయుడై భువనంబులన్నియు వణాఁ  
 నురవడి నైంద్రాస్త్ర మొకట సంధించి, యుర మేయుటయు దైత్యుఁ డుబ్బెల్లఁ బొలిసి  
 పిడుగడచినకొండ పృథివివైఁ గూలు, వడువున ఖరుఁ డంత వసుధవైఁ గూలే  
 నని ముహూర్తము ముహూర్తార్థంబులోన, దను నెదిర్చిన చతుర్దశసహస్రముల  
 ఖరదూషణాదిరాక్షసుల నీరీతిఁ, బొరిగొనుటయు రాముఁ బొగడిరి సురలు  
 మునులు దీవించిరి మొగిఁ బుష్పవృష్టి, యనిమిషు ల్లరియించి రారాముమీఁద  
 ఘనశైలగుహనుండి కడఁకతో నంత, జవకజఁ గొనివచ్చి సౌమిత్రి మ్రొక్కి  
 యభినుతు లొనరించి యప్పు డారామ, విభునిచే శోభిల్లున్ బల్లందుకొనియె  
 నూనినసంతోష ముల్లంబు నిండ, జానకీపతి వర్ణ శాల కేతెంచి  
 కలహించి తెగినరాక్షసుల భూమిజకుఁ, దెలియఁ జెప్పుచు వినోదించుచునుండె  
 ఆప్పు డకంపనుఁ డఖలకంపనుఁడు, విపులార్తి లంకకు వేగంబె పోయి  
 యారావణునిఁ గాంచి యసురాధినాథ, వీరులు పదునాల్గువేలరాక్షసులు  
 ఖరదూషణాదులు కాకుత్స్థరాము, శరవహ్ని నీతైరి సత్యంబటన్న  
 అక్కజంబునుబొంది యాయకంపనుని, దిక్కుచిక్కనిరోషదృష్టిఁ జూచుచును  
 నేమేమి యిదివిత యెట్లురా యోరి, రాముఁ డెవ్వఁడు రాజరాజో స్వారాజో  
 యమరాజో వారైన నామహాఖరుని, సమరానఁ ద్రిశిరదూషణులను గెల్వఁ  
 జాల రట్టిప్రతాపశాలుర నొక్కఁ, డేలీలఁ గెల్పె మాకెఱిగింపు తెలియ  
 నిదె యభయంబు నీకిచ్చితి ననినఁ, బదరక మఱి యకంపనుఁడు రాఘవుని  
 చరితంబు ధైర్యంబు శౌర్యంబు సతఁడు, ఖరదూషణాదుల ఖండించుటయును  
 సౌమిత్రియందంబు జానకీయంద, మామూలముగఁ జెప్ప సతఁడు రోషించి  
 యుద్ధంబునేయ నుద్యోగింప సతఁడు, బద్ధమైత్రిని నకంపనుఁ డిట్లులనియె  
 రాక్షసేశ్వర విను రఘురాముఁ గెలువ, పక్షివాహనశరాలపాణుల వశమె  
 మాటమాత్రంబున మహియు నాకసము, మీటను నాట నమేటియే నేర్పుఁ  
 గార్చిచ్చునైనను గరువలినైన, నార్చును గూర్చును నాతఁడే నేర్పు  
 భువనంబులన్నియు బూదిగావింప, నవి బోదిగావింప నాతఁడే నేర్పు  
 బాల్వడ బ్రహ్మాండభాండంబునైన, నిల్వఁ బగుల్ప నానిపుణుండె నేర్పు  
 నదిగాన నొకయుపాయంబును గలదు, కదనంబు వలవ దాకాకుత్స్థకులుని  
 దేవి లావణ్యవార్ధిని దెచ్చితేని, యావియోగాగ్నిచే హతుఁడగు సతఁడు  
 నావిని రాక్షసనాయకుం డదియ, భావించి యాతని బదినోళ్లఁ బొగడి  
 హఠకరభమెక్కి యాయబ్ధి దాటి, తాటకేయుని మంత్రి ఛారేయుఁ జేరి  
 యతనితో ఖరదూషణాదిరాక్షసులు, హతులౌటయును దాను నారాముదేవి  
 సేతఁ దెచ్చుటకు నానించినచ్చుటయు, ప్రీతిఁ జెప్పుటయు మారీచుఁ డిట్లనియె  
 నిదియేమి రావణ యెల్లభోగములు, కొదలేక సుఖమునఁ గుడిచి కూర్పుండి

యిట్టిదుర్బుద్ధి నీ కెట్లాకో పుట్టె, నెట్టిదుర్మతియు నీ కీబుద్ధి చెప్పె  
 వాని నీవటు పగవానిగా నెఱుంగు, మే నీకుఁ బోరానిహితమతిగాని  
 యితరుండఁ గాను నీ కీబుద్ధిగాదు, క్షీతిఁ బతివ్రతల కాశించుట తగదు  
 ఆశించితేని నీయన్వయంబెల్ల, నాశమౌగాన దానచనాథ నీవు  
 చనుము లంకకు సుప్రసన్నుండ వగుము, గనుము సౌఖ్యము నీదుకాంతలవలన  
 ననిన మారీచువాక్యంబు లప్పటికి, విని లంక కేతెంచె వింశతిభుజుఁడు  
 అంత నాఖరదూషణాదిరాక్షసులు, పంతంబుచెడి రాముబాణాగ్నిబడుట  
 యంతయు నటచూచి యాచుప్పనాతి, సంతోష మెడలినఁ జవిలంకఁ జొచ్చి  
 యాసుధర్మాస్థానమందుఁ జింతామణిసంహపీతియందెడియంద్రుఁ డనఁగ  
 మానితం బగుసభామంటపవేది, బూన్కి సింహాసనంబున నున్నవాని  
 గరుడోరగామరగంధర్వయువతు, లురుమతిఁ గొల్వఁ గొల్వన్న రావణుని  
 విరావతోగ్రదంతాగ్రసంఘట్టి, తోరస్థులస్థగితోరుభూషణునిఁ  
 సఃలలోకైకభీషణుని సంగ్రామ,వికటభూషణుని విద్యేషదూషణునిఁ  
 గని మ్రొక్కి యెడ్చుచుఁ గరములు మొగిచి, తనలోనిఘనవిమాదము తోఁపఁ బలి  
 ఆసురేంద్ర లోకంబు లన్నిటియందఁ, నసమానసత్త్వండు ననుకొందువీవు  
 కడిమిమై మూడులోకంబుల రిపులఁ, గడఁగి చంపితినని గర్వింతువీవు  
 కడఁక నారాజ్యమకంటకం బనుచు, నొడివి వెల్లుబ్బి వినోదింతు వీవు  
 చారులయందును జనవరులందుఁ, గోరి జొక్కసమందుఁ గోరికలందు  
 గూఢచారులయందు గుప్తంబులందు, రూఢిగాఁ దెలియుచు రూపించువాడె  
 నకలలోఁములకు స్వామినాబడును, వికటంబులైన నీవిద్యలకలిమి  
 నీవిక్రమంబును నీభుజాబలము, నీవిభవంబులన్నియు మున్నెకాక  
 యింకఁ జెల్లునె యిది యెట్లంటివేని, కొంకక విను భానుకులపావనుండు  
 తనతండ్రి దశరథధరణివల్లభుఁడు, తనుఁ బంప రాముఁడు తాపసవృత్తిఁ  
 దనకు గాదిలిసహోదరుఁడు లక్ష్మణుఁడు, తనదేవి సీతయుఁ దాను నేతెంచి  
 మును దండకావనంబునకును వచ్చి, యనుకంప మునులకు నభయంబు లిచ్చి  
 వచ్చి యిమ్ములఁ బంచవటి నున్నచోట, సచ్చలోఁ గామించి యేను డగ్గఱినఁ  
 గరమల్లి నన్నిట్లు గానీసేయుటయు, ఖరునితోఁ జెప్పిన ఖరుఁడు బిట్టలిగి  
 రోపించి లయకాలరుద్రుండువోలె, దూషణత్రిశిరులతో దండు వెడలి  
 నరభోజనులు కడునాలుగువేలఁ వరవీరభటులతో వడి నేగుదెంచి  
 బలువడి రఘురాముబాణాగ్నిశిఖల, బలములు దానును భస్మమై మడిసి  
 రటుగాన నాభంగమంతయు నీగ, నీట నీవెకాక దిక్కెవ్వరు గలరు  
 ఇదె నాదము ఖభంగ మీక్షింపు నాదు, కొదువ నీకొదువగాఁ గోర్కిభావింపు  
 మనిన నచ్చెరువంది యాత్మ భావించి, దనుజాధినాథుఁ డాదానవి కనియె  
 జ్ఞాతవధంబు నీచన్నవిధంబు, ఖ్యాతి వింటిని గంటి నది యటులుండె  
 శోరామ యారామునురుసత్త్వ మెంత, యేరూప మేస్తాయ మెంతటివాడు

అతనితమ్మునిరూప మది యొట్టి దతని, సతియైనీత యేచందంబురూపు  
చెప్పమా నీవు చూచిన తెఱంగెల్ల, దప్పి తీరుతు రక్తధారల నీకు

— శూర్పణఖ శ్రీరాములరూపాతిశయముఁ దెల్పుట —

నావిని యాశూర్పణఖ యిచ్చుఁబొంగి, రావణుతోడ నేర్పడ నిట్టు లనియె  
నున్నతోన్నతవత్తుఁ డుత్పలశ్యాముఁ, డిన్నిలోకములకు నెక్కుడువాఁడు  
మిగులఁ జక్కనివాఁడు మిహిరమండలముఁ, దెగడుతేజమువాఁడు ధీరవర్తనుఁడు  
నాజానుబాహుఁ డుదగ్రవిక్రముఁడు, రాజీవనేత్రుండు రామచంద్రుండు  
అతఁడెవో ఖరదూషణాదిరాక్షసులఁ, గృతమతి నొంటిగా గెలిచినజోడు  
హేమనర్మణుగాని యిన్నిచందముల, సౌమిత్రి రఘురామచందంబువాఁడు  
వాఁడెవో నా కీయవస్థ గావించి, నాఁ డింక నీతెసోందర్యంబు వినుము  
తెఱఁగొప్పఁ జూచితి దేవకామినులఁ, దఱిగొని చూచితి దనుజనన్యకలఁ  
గేలిమైఁ జూచితిఁ గిన్న రాంగనలఁ, బోలించి చూచితి భోగికామినులఁ  
గలయంగఁ జూచితి గంధర్వఁతుల, నలవడఁ జూచితి యక్షకామినులఁ  
జూచితిఁ బార్వతిఁ జూచితి సతినిఁ, జూచితి భారతిఁ జూచితి లక్ష్మీఁ  
జూచితి రంభను జూచితి శచిని, జూచితి భూలోకసుదతులనెల్ల  
మునుకొని చూచితి మునికన్యకలను, బనివడి చూచితి బ్రాహ్మణస్త్రీల  
నాచన్ను లాకన్ను లాముద్దుపల్కు, లాచెక్కు లామక్కు లాసోయగంబు  
లాతీరు లాకురు లావాలుచూపు, లాతోడ లాయెడ లాయెయారంబు  
లామందహాసంబు లావిలాసంబు, లామృదుగమనంబు లాసుమనంబు  
నేముందు పొడ గాన నేయింతులందు, భూమిజ నేమని భూపింతుఁ జెపుమ  
నెగడ లోకములేలు నీయట్టిపతికి, దగుఁగాక యాయెంతి తెగునె యన్యులకు  
నాయెందుబింబాస్య యాచకోరాక్షి, యాయెలజస్వని యాకుందరదన  
యామత్తగజయాన యాలతకూన, యామానీసీమణి యాపద్మగంధి  
యాయెంతి నీయెంతి యెయిందెనేని, నీయాన దనుజేశ సీరాజ్య మొప్పు  
ననిన రావణుండు కామాతుగబుద్ధి, మును నకంపనుమాట ముద్దియమాట  
విన నొక్క తెఱఁగంచు విస్తయంబంది, గొనకొన్నప్రేమమైఁ గొలుపు చాలించి  
తనపాలివిధి తన్నుఁ దగిలి ప్రేరేపఁ, జని యేకతంబున సారథిఁ బిలిచి  
యరదంబుఁ దెమ్మన్న నతఁ డెల్ల నేయ, ఖరకరసదృశంబు కామచారంబు  
ననుపమాయుధపూర్ణ మగురథం బెక్కి, దినకరకోటిరదీప్తుఁడై మెఱసి  
గగనమార్గమున సాగరమధ్యవీధి, దగినవస్తువిశేషతతులు చూచుచును  
దమకించి వడి సముద్రము దాటి పోయి, క్రముకమరీచికాగరునారికేళ  
సాలతక్కిలరసాలవిశాఖ, వేలావనంబులు వేడ్కఁ గన్గొనుచు  
గరుడుండు మును సుభాకలశంబు దేరఁ, గరమర్థిఁ బోవుచో గజకచ్ఛపముల  
భక్షించుకొఱకునై పదమూచినట్టి, వృక్షంబు పక్షింద్రవృతలక్షణంబు  
శతమోజనాయతశాఖంబు మాని, వ్రతము సుభద్రాఖ్య వెలయువటంబు

సుముఖుడై కనుగొంచు సురుచిరమహిమ, నమరిన యాసుచంద్రాశ్రమభూమిఁ  
 గ్రమమొప్ప జడలు వల్కలములు దాల్చి, సమచిత్తుడై కడుసౌమ్యభావమున  
 భూరితపోనిష్ఠఁ బొలుపారుచున్న, మూరించు జేరి సన్మానంబు వడసి  
 యలిదీనవదనుడై యాపంక్తికంఠుఁ, డతనితోఁ దనదుకార్యముఁ జెప్పఁదొణఁగె  
 మూరిచ నీవాప్తమంత్రివిగాన, వారక మఱియును వచ్చితి వినుము  
 తరణివంశుఁడు రామధరణివల్లభుఁడు, ధరణి యేలఁగనీక తండ్రి పొమ్మనిన  
 ననుజన్మఁడును దాను నతివయుఁ గూడి, వనమునఁ దడనులై వర్తింప వచ్చి  
 తనసత్త్వమునఁ జేర్చి దండకారణ్య, మునులకు నభయ మిమ్ముల నిచ్చి వచ్చి  
 నడుకక మనశూర్మణఖ ముక్కుజెవులు, కడునల్కుఁ గోసె నక్కట యకారణమ  
 భరదూషణాదిరాక్షసుల ఖండించె, దరమిడి మఱి చతుర్ధశసహస్రములఁ  
 దెగినబంధులకుఁ బ్రతీకారమేను, నెగడి నేయకయున్న నెంజలి పోదు  
 నీవు ముక్ గఱపిననీతి నట్లున్న, నావల నభిమానహాని గాకున్నె  
 తగదటుగాన నాతనిదేవి మాయఁ, బొగడొందఁ గొనితేరఁ బోవుచునుండి  
 యలవడ నొకయుపాయము గంటి నేను, దలకొన్న నది నాకుఁ దగిలి సిద్ధించు  
 నడరెడుకడఁతతో నావర్ణ శాల, కడకేఁగి మాయామృగంబవై నీవు  
 చెలఁగుచు వర్తింప నీత నిజజూచి, మెలుపొంద రామసౌమిత్రులఁ బిలిచి  
 నినుఁ బట్టి తెచ్చున నీవును వారిఁ, గొనిపోయి మృగవృత్తిఁ గుశలత మెఱసి  
 పోయి దుర్గాంతరంబుల గాడపఱచి, మాయమై నీయాశ్రమము వచ్చి చోరుము  
 వీనును జానకి నీట లంకలోని, కూనినవేడ్కమై నొగిఁ దెచ్చుకొందు  
 నారాముఁడును విరహాగ్ని చేఁ గుందుఁ, గోరి యేనును గోర్కి కొనసాగియుందు  
 నిది యిట్ల కావింపు మేరు నారాజ్య, పదవిలో నగఁబాలు పంచి నీకెత్తు  
 ననవుడు మూరించు డానీచుఁ జూచి, ఘనభీతి నెంచి శోకసముద్రవీచి

— మూరించుడు శ్రీరామనిప్రభావముఁ చెల్పుట ౧ —

మునిఁగి మూర్ఖిలి లేచి మోమోట వ్రోచి, దనుజేశ మఱియు నీతలఁపెట్టు పుట్టెఁ  
 గూడునే యిటు పల్కుఁ గోరి యీత్రోవ, యోడక నీకెవ్వఁ డుపదేశమిచ్చె  
 సుకసుకంబుననుండి సుతపోదరాది, సకలబాంధవులతోఁ జావఁ గోరెదవు  
 కటకటా యెవ్వనిగాఁ జూచినావు, కుటిలరాక్షసలోకకులభీమురాము  
 నేను బాల్యంబున నెఱుఁగుదుఁ గొంత, యానిత్యకల్యాణుఁ డనమసాహసుఁడు  
 అడరి విశ్వామిత్రయాగంబుఁ గావఁ, గడఁగి యాతఁడు వచ్చి కాపున్న చోట  
 బలిమిమై నేను సుబాహుండు పోర, నలుక సుబాహు నొక్కమునఁ ద్రుంచె  
 నొకకోలఁ బుచ్చి పయోధిమధ్యమునఁ, బ్రకటితగతి నన్నుఁ బడవై చె నుఱక  
 నకృతాస్తుడై బాలుడై పిన్ననాఁడె, యకలంకుఁ డిట్టి శౌర్యముఁ జూపినాఁడు  
 నేఁ డస్త్రబలశౌర్యనిధిరామచంద్రు, వాడిమిఁ జెనకీ యెవ్వరు నిల్పువారు  
 ఇప్పటిశౌర్యంబు నెఱుఁగుదు కొంత, తప్పక విను ముగ్ధదానవాగ్రణుల  
 నిరువురతోఁ గూడి యే బూర్వరోష, భరమున వ్యాపూరూపముఁ దాల్చి యేచి

తపమునఁ గృశుగాఁగఁ దలఁచుచుఁ బోవ, నపుడేమిచెప్ప మూఁడంబకంబులను  
ముగ్గురినేసిన మ్రొగి యిద్దఱును, మ్రగి రాయు శ్చేషమహిమ మెట్టిదియొ  
యే నొక్కవిధమున నీక్కడఁ గూలి, ప్రాణంబు లుండుటఁ బట్టి చూచుకొని  
యంతనుండియు రామునతులవిక్రమము, చింతించి నాలోనిచేవఁ బోవిడిచి  
రవమన్న రథమన్న రమణీయమన్న, రవియన్న రతియన్న రత్నంబులన్న  
మఱియు రేఫాదినామము లెవ్వి విన్నఁ, దఱుచై నభీతి నాతనిగ నెన్నుచును  
ఈవిధిఁ దఱనినై యిట్లున్నవాఁడ, రావణ యెఱుంగవు రాముపారుషము  
తలఁపక తనరోత దలఁప కింతయును, నలిమిఱి మనశూర్పణఖయ తాఁబోయి  
యనుపమగుణధాము నభిరామురాముఁ, గనుఁగొని యారీతి కామింపఁదగునె  
తనకు నీవేషంబు తానె కావించి, కొనియె నిందుకు మది స్తోధించిపోయి  
పరుషత రఘురాముబాణాగ్ని శిఖిల, ఖరదూషణాదిరాక్షసులు నీతైరి  
వీరికై నీవేల విపరీతబుద్ధి, శ్రీరాముఁ బగఁగొని చెడఁ దలంచెదవు  
ఇది విచారంబుగా దిది బుద్ధిగాదు, ఇది నీతిగా దింక నీతలం పుడుగు  
నీవు లంకకుఁ బోయి నెప్పుది నుండు, పోవ రామునిచేతఁ బోవుఁ బ్రాణములు  
ఏను నీకళకార మెన్నఁడుఁ జేయ, నేనేమి చెప్పిన హితముగాఁ గొనుము  
బచ్చె మెంచకఁ గార్య మొనరించితేని, యిచ్చెద రాజ్యార్థ మీ నంటి విపుడు  
చెచ్చెర రఘురాముఁ జెనకీ యే బ్రతికి, వచ్చుట కిందు కెవ్వఁడు పూటచెపుదు  
యని యిట్లు మారీచుఁ డాడువాక్యములు, విని రావణుఁడుక్రోధవివశుడై పలికె  
లోకైకభర్త త్రిలోకభీకరుఁడ, నాకెక్కుఁ డని యొకనరునిఁ జెప్పెదవు  
కడు బ్రాణభయమునఁ గారులాడెదవు, విడువక నాకొక్క వెఱపు చెప్పెదవు  
నన్ను రాజుచు మనంబునఁ గొనవు, చిన్నఁబుచ్చెద వేనుజెప్పినపనులు  
నీ వేమిటికిఁ దోడు నినుఁ దోడు వేడ, నీవిధివచ్చెనే యిప్పుడు నీకు  
నని చంపఁ దొణఁగిన నతనిరోపంబు, కనుఁగొని మదిలోనఁ గడువిచారించి  
మారీచుఁ డీనీచమరణంబుకంటె, నారాముచే జచ్చుటది యొప్పు ననుచు  
దనుజాధిపతిఁ జూచి తగునీతి నీకుఁ, గొనకొని చెప్పినఁ గోప మేమిటికి  
మఱి బుద్ధిచెప్పిన ముత్రులఁ బట్టి, నఱకఁ దలంచు భూనాయకు ల్లలరె  
నీవేమి చెప్పిన నీ చెప్పినట్లు, గామింపఁగలవాఁడఁ గడముట్టు ననఁగ  
ననురాగమునుబొంది యతని మన్నించి, తనరథం బెక్కించి తద్దయుఁ బ్రీతి  
నసమానవేగుఁడై యతఁడును దాను, ననురాధిపతి వచ్చె నటఁ బంచవటికి  
అట్టిదకాదె కామాతురబుద్ధి, యెట్లును జెడుత్రోవనే పడఁద్రోయు  
నాయెడ మారీచుఁ డరదంబు డిగ్గి, యాయసురాధిపుఁ డపుడు ప్రార్థింప  
మాయావిగాన నమానుషమహిమ, మాయామృగాకృతి మదివిచారించి  
మేలైన కనకంబు మేనును దుచిర, నీలనీలాయతనేత్రయగ్గంబు  
పవడంపుబొమలును భాసిల్లు వజ్ర,నివహకర్ణంబులు నీలవాలములు  
పాలుచు పచ్చనిశృంగములు ముత్తయింబు, తోలుకుల రత్నచిందువులై నపాడలు

రాజిల్లు నవపద్మ రాగోదరంబు, రాజితఖురములు రమణమై యమర  
జగతిపై రోహణాచల మొప్పు మిగిలి, మృగరూపమైవచ్చి మెలంగుచున్నదియె  
కాదేని రాక్షసత్వముఁ గావింప, నాదట చింతించి యబ్జసంభవుఁడు  
మెలుఁగులెల్లనుగూర్చి మృగముగాఁజేసి, కఱియై పుత్రైఁగా వచ్చినయె  
జానకీనెటివేణి శక్రనీలముల, నానాతీసంతంబు లాణిముత్యముల  
భామినికెమ్మోవి పవడంపులతల, గామినిచెక్కులు కడిమివజ్రముల  
వై దేహితచుకాంతి వై డూగ్యమణుల, నాదేవిసూగారు హరితరత్నముల  
భామపాణిద్యుతుల్ పద్మరాగములఁ, గోషలిముఖకాంతి గోమేధికములఁ  
బటులేజమున చాలఁ బ్రహసించుటయును, నటుల గీడ్పడివచ్చి యఖిలరత్నములు  
రత్నగర్భాత్మజారత్నంబు నలఁప, యత్నంబుతో మృగంబై వచ్చినవియె  
నీతకై తనవిల్లు చేకొని విడిచె, నీతటి రఘురాము నెలయుంతు ననుచు  
హనుఁడు పుత్రైఁగా నాతనిచేతి, హరిణ మిచ్చోటికై యరుదెంచినదియె  
నీతమోమున కోడి నీత భ్రమింప, శీతాంశుఁ డనుప వచ్చినమాయలేడొ  
యని చిత్రవర్ణంబు లైనదిధితులఁ, బెనఁగొని యందందఁ జేర్చి శోభిల్లఁ

— మారీచుఁడు మాయామృగరూపధారియై వచ్చుట —

గపటసారంగమై కదియ నేతెంచి, యుపమింప నరుదైనయొప్పుల నొప్పి  
నెనుకుచుఁ బులుమేయు నిజపాలరుచుల, రమణమై వనమయూరముల నాడించుఁ  
దఱిమిడి యొకమాటు తనపార్శ్వరుచుల, బఱిపైన వనమెల్లఁ బసిడిగావించు  
గుదియక నొకమాటు కుప్పించి దాఁటి, త్రిదశేంద్రచాపంబు తెఱఁగుగావించు  
నొకమాటు చెంగున నుప్పురం బెగసి, ప్రకటించు నతులశంపాలతారుచులఁ  
దఱిగొని యొకమాటు తనపార్శ్వరుచుల, నెటిదండ్రకాంతముల్ నీరుగావించు  
మృగయూథములఁగూడి మెలంగుచు మేయు, మృగములఁ బెదరించు మెల్లనెడగు  
సంతంతఁ బొడచూపు నటఁ జేరవచ్చు, నాతలో పెదరి బిట్టదరి కుప్పించుఁ  
దరులనీడలకుల్కుఁ దగఁ బర్ణశాలఁ, జొరఁబాటునంతనె స్రుక్కి క్రేళ్లుకు  
వసుధ మూర్కొనిచూచు వాల మల్లార్పు, దెసలకుఁ జెంచేర్పుఁ దెలియనాలించుఁ  
గంచుమించై పాఱఁ గ్రవ్వుఁ జేరుఁ, గుంతితాకృతిచెవికొనఁ గదలించుఁ  
బచ్చికఁకట్లవైఁ బవళించి లేచు, మచ్చిక నచ్చోట మోనులఁ జేరు  
ఖురములఁ జెవిగోకుఁ గొమ్ములతుదల, విరులతీగె గదల్చి విరులెల్ల రాల్పు  
నందంద నందమై యావర్ణశాల, ముందట మృగ మిట్లు మోదించుచుండె  
నాచేళ నీతయు నలరులు చిదురు, లావణ్యశీల యల్లన పర్ణశాల  
మంజుళ శింజానమంజీరరవము, రంజిల్ల వెడలి సౌరభములఁ బొదలు  
పొదలదాయుచు విరుల్ పొసఁగఁ గోయుచును, మదికి విస్త్రయమంది మాయంపులేడిఁ  
గనుఁగొని వై దేహి కడుఁ జోద్యమంది, యిసకులాధిపుఁ జీరి యిట్లుని పలికెఁ  
జొపుల కింపార సొంపు గల్పింప, నేపారి యున్న దిదేమి చోద్యంబు  
నీపాంత వింతయై యిదియొక్కమృగము, భూపాల చూచితె పొదలుచున్నదియు

నెన్నఁడుఁ బొడగాన మిన్నిచందముల, వన్నెలమృగముల వనభూములందు  
 జగతీశ యీమృగచర్తంబునందు, దగిలి సుఖంప నెంతయు వేడ్క పుట్టె  
 దిననాథ కులనాథ దీని వెడదగిలి, చని వేసి వెస దీనిచర్తంబు దెమ్ము  
 అదియేల నీయుపాయంబున దీని, చెదరక పట్టి తెచ్చెదవేని మిగుల  
 మంచిది ప్రాణేశ మననవాస, మెంచఁగ నిది తీర్చె నీపైఁడిమృగముఁ  
 బురికి వేకుకఁ గొనిపోయి యత్తలకు, భరతాదులకు వేడ్కపలుపంగవచ్చు  
 నని సీత ప్రీతిమై నాడ వాక్యములు, విని లక్ష్మణుఁడు రామవిభుఁ జూచి పలికె  
 మృగ రాజునకు నిట్టిమేను లేదుర్వి, మృగమాత్రమున కిట్టిమేనెందుఁ గలదు  
 మాయామృగము దీని మఱి నమ్మఁ దగదు, మాయాపులసురలమాయ గానోపు  
 నదిగాక యిచటిఁయములు మారీచుఁ, డడయుఁడై మాయావియై యిందుమెలఁగు  
 నని పల్క విసమె యాయసుర గాఁబోలు, మనల శ్రమింప నీనూడ్కి నేతెంచె  
 జిత్తంపు దీనిపైఁ జేరిచి మీర, లుత్తలఁడి పట్ట నూహింపవలదు  
 ఆరయ వైదేహి యతిముగ్ధయై, మీరలు ముగ్ధలే మేఁనీనాథ  
 యనిన రాముఁడు సీత యాననాంబుజము, కనుఁగొని నవ్వి లక్ష్మణుఁ జూచి పలికె  
 జలియింపనేటికి సౌమిత్రి యింత, యిల రాక్షసు మాయ లేదురునే నన్ను  
 మృగమేని కొనివత్తు మేటికక్కనులఁ, దెగ నేను పొలివత్తుఁ దెలిసి యీరెండు  
 మగుడ నెక్కడఁబోవు మాయామృగంబు, దెగువమై లక్ష్మణ దీని వెడదగిలి  
 చంపి చర్తముఁ దెచ్చి జానకి కిత్తు, నింపార లక్ష్మణ యిప్పుడే దీని  
 యిన్నినాళ్లకు నెల వీకోర్కి వేడఁ, జిన్నఁబుత్తునె సీత చెప్పినచేత  
 హితమతివై పూని యీపర్ణశాల, నతిగ నేమఱకు మీవని యొప్పుగింది  
 యల్లన రఘురాముఁ డనుజుచే నున్న, విల్లంది మోపెట్టి వెరవొప్పుఁ గదలి  
 యాగమృగంబు మున్నర్థి వెన్నొనిన, యాగజాసురవైరి యనఁ జెన్నుమిగిలి  
 కొంకుచుఁ బొదమఱుంగుఁన బొందిపొంచి, క్రంతుచు నంతంతఁ గూడ దాఁటుచును  
 మగిడి చూచుటయును మఱుగున నిలిచి, తగులున బట్టంగఁ దమకమాదుచును  
 విల్లు నమ్ములు వెన్న. వ్రేలిచి పట్టి, యల్లన చరణంబు లవనిపై నిడుచుఁ  
 జప్పుడుగాకుండఁ జరుచుఁ బట్టుటకుఁ, జొప్పుడు నొప్పును జూచి డాయుచును  
 నదె చేరి పట్టెద నదె చేరె ననుచు, నదియె లోఁబడియె నాకని చెలంగుచును  
 నిర్విభంబునఁ బోవ నేచి యామృగము, దవ్వలఁ బొడచూపు దనుఁ జేరవచ్చుఁ  
 బట్టఁబోయిన మిట్టిపడి పాటిపోవుఁ, గట్టల్క రామునిఁ గన్నంత నిలుచుఁ  
 బలుదెసలకుఁ బాటు బాళితోఁ గూడి, నెలవుల పులురాలుఁ జేష్టలు మాను  
 నెసఁగి వీక్షింపఁ బైకెగసి క్రేళ్లుటకుఁ, బసమించి మిన్నులపైఁ బాటుచుండుఁ  
 గుప్పించి దాఁటుఁ జెగునఁ దీగ మెఱుంగుఁ, ద్రిప్పినగతి జిహ్వాద్రిప్పు నందంద  
 కొఱవిద్రిప్పినరీతిఁ గుమ్మరిసారె, తెఱగున బ్రమసి దిద్దిరఁ దిరుగుచును  
 బడలినగతి మ్రొగుఁ బజ్జ కేతేగ, వడి సాళువంబుకై వడి మింటి కెగయు  
 నలసి రాముఁడు వెఱంగంది నిల్పుటయుఁ, గెఱకులఁ బొడచూపుఁ గిక్కిరించి మెలఁగుఁ



దెగియేయఁ దలఁప నదృశ్యమైపోవు, మగిడిరాఁ దలఁచిన మఱి మ్రోల నిలుచుఁ  
గలగొని యీభంగిఁ గాకుతే స్థముఖ్యు, నలయించి యలయించి యవలకు నవలఁ  
గొనిపోయి పోయి యాఘోరదుర్గములఁ, గనుఁబ్రామి యటఁబోవ గడఁగినఁ జూచి  
మాయామృగంబని మఱి రాముఁ డెఱిఁగి, దాయ నీవెక్కడ దప్పిపోయెదవు

—॥ మాయామృగము రామునిచేఁ గూలుట ॥—

అగపడితంచు బ్రహ్మస్త్రంబు దొడుగ, నగములు వడఁకె: బన్నగభర్త దలఁకె  
జగములు బెదరె దిక్పక్రంబు లదరె, దెగఁగొని దృష్టి సంధించి యేయుటయు  
నాలోన నొఱుచు నాహుప ముడిగి, హాలక్ష్మణా యనునార్తరావమున  
దెసలద్రువఁగ మహాదీర్ఘ దేహమున, నసువులు పెడవాసి యసురయై పుడమిఁ  
గూలె రాక్షసలక్ష్మి గూలె రావణుడు, గూలె లంకాపురి గూలె నన్నట్లు  
అంత మాయామృగ మవనిఁ ద్రెల్లటయు, సంతోసమున దాని జానకీవిభుఁడు  
గనుఁగొని మారీచుఁగా నిశ్చయించి, తనతమ్ముమాటలు దలఁచి మెచ్చుచును  
సౌమిత్రి సీత యీచపలరాక్షసుని, యీమహారవమున కెంత వేఁగెదరొ  
యని తలంకుచునుండ నాయార్తరవము, విని సీత భీతిల్లి వెస నుర్విఁ ద్రెల్లి  
తెలిసి దిక్కులు చూచి భృతి దీఱి డించి, లలిఁ దూలి యెలుఁగెత్తి లక్ష్మణుఁ జూచి  
సౌమిత్రి యిది యేమిచందమో నేఁడు, రాముఁడు నిన్నార్తరవమునఁ జీరె  
ననఘ నీవాపలు కాలింపలేదు, విననొల్లవో కాక వినరాదొ నీకు  
నులుకవు భీతిల్లి వొకకొంత గలఁగ, వలయవు శోకింప వదియేమి నీవు  
నానావిధంబుల నాయంతరంగ, మూనినవగలఁ బెల్లుడుకుచున్నదియు  
నడవులకొంటిమై నటు పోయినాఁడు, తడవాయె రాఁడు యుద్ధంబున నేఁడు  
కడిది రక్కసుల కెక్కడఁ జిక్కినాఁడొ, తడయక పోవన్న ధరణీశు వెదుక  
నని యశ్రువూరంబు లందందఁ దొరగు, జనకనందనకు లక్ష్మణుఁ డిట్టులనియెఁ  
దల్లి నీవేటికిఁ దలఁకెదు రామ, నల్లభువకుఁ గీడు వచ్చుట లేదు  
ఎఱుంగవే నీకూర్తిహృదయేశుమహిమ, లెఱిఁగి యీవెడమాట లిట్లాడఁదగునె  
నివ్వటిల్లెడివగ నిన్నింత గలఁప, నెవ్వఁడో రాక్షసుం డిటు చీరెఁగాక  
యినకులాధిపుఁ డేడ నిద్రెన్యమేడ, జనకజ నీవేల చంచలిం చెదవు  
దలమీఱి రఘురామధరణీశుఁ దొడరి, పాలియక నిలుతురే పోర రాక్షసులు  
మిడుతలు కార్చిచ్చుమీఁద గర్వించి, పడి నిల్వనేర్చునె భస్మంబుగాక  
కావున రామాజ్ఞఁ గడఁచి నికొ డించి, పోవఁజూచుట నాకు బుద్ధిగా దింక  
నీకానలోపల నే డించిపోవ, నేకిడు వచ్చునో యే బోవ వెఱుకు  
నలయక నామాట లాత్తలో నమ్ము, తలఁకకు మనవుఁడు ధాత్రీతనూజ  
యెలసినకోపాగ్నులొగి మండుచుండ, నలయుచు సౌమిత్రి నటుచూచి పలికె  
నీవు రామునిదెస నెఱయ భక్తుడవు, నీవేల నేఁడింత నీచుండవై తి  
శ్రీరాముఁ డిట నిన్నుఁ జీరుట వినియు, దారుణమతిఁ బగదాయచందమున  
నెద్దుది నున్నావు నీ కిది దగునె, తమ్ముఁడు ప్రాజ్ఞుఁ డుత్తముఁ డీతఁ డనుచు

భూపతి నిను నమ్మి పోయినవోట, నీపాపవర్తన మేల కైకొంటి  
 వగునెఱింగితి రాముఁ డసురులచేతఁ, దెగుట నిక్కముగాఁగఁ దెలిసి నీవర్తి  
 ననుచితమతిఁ బూని యాలస్య ముడిగి, ననుజొందఁ దలఁచెదో నాన వోవిడిచి  
 కాదేనిఁ గొనిపోయి కైకేయి సుతుని, కాదట నొప్పింతునని తలంచెదవో  
 ఏను నాదగుజీన మీశరీరమునఁ, భూనందలంచుట బుద్ధిగా దింకఁ  
 దడయకపోయి గోదావరిలోనఁ, బడి ప్రాణము ల్విడువఁ బలుకు లింకేల  
 యని బెడిదపుకూట లవనిజ వలుక, విని లక్ష్మణుండు చాల వేదనఁబొంది  
 రాముఁ డేర్పొని కర్ణరంధ్రముల్ మూసి, దీనుసంబున నాల్గుదిక్కులు చూచి  
 తెలియ వింటిరె వనదేవతలార, పలుమఱు పాపముల్ పలుకుచున్నదియు  
 మీఱిందఱును సాక్షి మేదిసీతనయ, ఘోరభాషల నమ్ముఁ గ్రూరతఁ బలికె  
 నని బాష్పలోచనుండై లక్ష్మణుండు, తనమది నిఁగ నిల్వఁ దగవుగా దనుచుఁ  
 దల్లి యే నిదెపోయి తడయక నీదు, వల్లభుఁ గొనివత్తు వగవకు మనుచుఁ  
 బల్ల శాలకుఁజుట్టు బరులేడు వ్రాసి, వర్ణించి యీబరల్ వడిదాటకమ్మ  
 ఏవ్వఁడే నీబరుల్ వెనవఱివచ్చు, నవ్వీరవరుతల లనియు నాక్షణమే  
 యనిపల్కి యనలుని నపుడు ప్రార్థించి, వనిత నేమటకు నీవని యొప్పుగించి  
 జగతీతనూజకు సద్భక్తి మ్రొక్కి, పొగలుచు రాముచొప్పునఁ బోయె నంత  
 సత్తఱి రావణుం డరుదార వేచి, యుత్తలంబురఁ జిత్త ములుకుచునుండఁ

— రావణుండు భిక్షుక నేషభారియై సీతాదేవియొద్ది కేతెంచుట —

గరమున దండంబు ఘనకమండలుపు, నురులలాటంబున నూర్ధ్వపుండ్రంబు  
 కొలఁడులౌ వ్రేళ్లను గుళపవిత్రములు, పాలుపొందువేరురంబున జన్నిదములు  
 నరుదార వలకేల నక్షమాలికయు, సఃఃబూనియున్న కాషాయవస్త్రములు  
 తులసిపూసలవేర్లతోడ ముందఱికి, వలనొప్ప నొకకొంత వ్రాలినమెడయు  
 బడుగుదేహంబును బావలు చింపి, గొడుగును వెడముడిగొన్నట్టి శిఖయు  
 నలవడఁ గపటసన్నాన్వసీవేషంబు, విలసిల్ల వెడవెడ వ్రేల్లెన్నికొనుచుఁ  
 గొన్నిమంత్రంబులు గొణుగుచు మునులు, తన్నెఱింగెదరని తత్తఱించుచును  
 దలకొన్న ముదిమిచేఁ దలవడంకంగ, నలయుచు నొలముచు నసురును రనుచు  
 నంతంత నిలుచుచు హరిహరి యనుచు, శాంతిఁ బొందుచు బర్లశాల కేతెంచు  
 తనుఁజూచి వనదేవతలు జగద్దోహి, చనుదెంచె వీడని సభయులై యొడుగ  
 నిక్కపుమునివోలె నిలిచినఁ జూచి, యక్కపటాత్మ సంయమిఁగాఁగఁ దలఁచి  
 గ్రక్కున వై దేహి కడుభక్తి మెఱసి, మ్రొక్కి హస్తాంబుజంబులు ముకుళించి  
 సౌమిత్రి వ్రాసిన చక్కనిబరులు, నమరంగఁ గడఁచియు నతిభక్తితోడఁ  
 బొలఁతి యభ్యాగతపూజ గావించి, కలఁగుచు నట్లున్నఁ గల్యాణిఁ జూచి  
 యోభామ నీవిట్టియుగదుర్గముల, నేభంగిఁ జరియించె దిట్లొంటి నిలిచి  
 రతివొ శ్రీసతివొ భారతివొ కాకున్న, క్షితి మర్త్యసతుల కీచెలువంబు గలదె  
 నీమోము పండువెన్నెలపిండుఁ దెగడు, నీమోవి కెంపుతానిగ్గులఁ దెగడు

## శ్రీరంగనాథరామాయణము

య సా దామిసీలతఁ గేరు, నీమాట సుధ తేటనీటులఁ దేరు  
 డిజి బుదవేశికలఁ బోడరుము, నీవిలాసంబు వర్ణింప నాతరమే  
 డి నీకాఁగిలఁ దవిలి సుఖించు, పురుషుడే తలపోయఁ బురుషోత్తముండు  
 వి నీపొందుగలవాడె పూర్ణ, కాముఁ డాతఁడు నిత్యకల్యాణుఁ డరయ  
 ప్పట నీయున్ని కెంతయు వగపు, నచ్చరువయ్యెడి నబ్జాక్షి మాకు  
 త నీవ్వెరు నీవేల యింత, నల్లగెద విక్కాననములోన నీలిది  
 తయు నెఱిగింపు మనిన నాసీత, యెంతయు భక్తితో నిట్లని పలికె  
 సూత్య రఘురాము నతివ మాతండ్రి, జరకుండు దశరథేశ్వరుఁడు మామాయ  
 పేరు సీత యున్నతకీర్తి రామ, భూపతి తమతండ్రి పొమ్మన్న వెడలె  
 ననంబులనుండఁ గడఁగినచ్చుటయు, నేను లక్ష్యుండు తో డేగుచెంచితిమి  
 మాశ్రమంబున నేము మువ్వరము, పాయనినియతిఁ దాపసుల మ్రెయుండ  
 సీ మాముందట నొకవైఁడిమృగము, పొలయుచుండఁగఁ జూచి భూనాథుతోడ  
 ని నాకేగతివైనఁ దెప్పనినఁ, బూని రాముండువోయెఁ బోయినపిదప  
 లక్ష్యణా యసురా ర్తరావంబు, శూలమై నాచెవి సోకి గాడుటయుఁ  
 గిలి లక్ష్యణ నేరు బొమ్మన్నఁ బోయె, మగిడిరాఁ డిదియేమి మాయయోమెఱుంగ  
 పల్కి మునిఁ జూచి యనఘ నీపేరు, విచుపింపు మిందేలవిచ్చేసి తనినఁ  
 కక తనదైనకుహకత్వ ముడిగి, లంకాధిపాథుఁ డాలలన కిట్లనియె  
 జాక్షి విను మేరు వనధిరుధ్యమున, నెనయు లంకాపుర మేలెడివాడ  
 క్షసాధిపుఁడ విశ్రవసునందనుడ, యక్షేశురసుజుండ నఖిలదీగ్భయండు  
 నుం డనువాడె రణములోపలను, దేవాసురులనైనఁ దెగటార్చివైతు  
 త నీరూపలావణ్యసంపదలు, విని చూడవచ్చితి వేడ్క లుప్పొంగ  
 యుచుఁ జేదమానవునితోఁగూడ, నువిద నీకడవుల నుండ నేమిటికి  
 రాజ్యమంతయు నలినాయతాక్షి, గోరి యేలుచు నీవు కొమరుడిపింపఁ  
 గడొందుపెంపునఁ బుష్పకంబాది, యగువిమానములందు హర్ష్యంబులందు  
 గరుడోరగాసురసిద్ధసాధ్య, వరకన్యకలు గొల్వ వర్తింతుకాక  
 పంఘ్నిరుచులు నానిలయభూములకు, మాయనిమణికుట్టిమము లగుఁగాక  
 య నీచూపులనరులు నామేడఁ, గలువలతోఁ జాలఁ గలహించుఁగా క  
 నందహాసంబు నిత్యంబు నాదు, ప్రేమాంబునిధికిఁ జంద్రికలగుఁగాక  
 న నాలంకాపురంబున కనుడు, నమ్మాట విని సీత యతిభీత యగుచు  
 గావున వానిఁ దృణముగాఁ జూచు, తీరునఁ దనచేతితృణము చూచుచును  
 పతిప్రతాచారగా యనఁ, యోరి నన్నిటులాడ నుచితమే నీకు  
 మిషయోగ్యపూర్ణాహుతి శునక, మువకు దుర్లభ మైనపోల్కి భావింప  
 రామచంద్రునిఁ జెందినవన్ను, గోరి కామింప నీకును నెన్నితలలు  
 మ్మ గుట్టున నీదుపురవరంబునకు, నెమ్మదిఁబోక దుర్నితి నేమేని  
 చితివేని నాధవుండు రాఘవుండు, విలసిత శస్త్రాస్త్రవిదితలాఘవుడు

హరచండకోదండహరణవినోది, ఖరదూషణాదిరాక్షసశిరశ్చేది  
 నిన్ను నీవంశంబు నీటుఁగావించు, నెన్నంగ నీకు నాయినకులాగ్రణికి  
 నక్కకు సింహంబునకును దోమకును, దిక్కరికిని బయోధికిని గాల్వకును  
 వాయసంబునకును వైన తేయునకు, నేయంతరము పెద్దలేర్పటింపుదురో  
 యాయంతరముగల దటుగాన నీవు, ధీయుక్తి లంకకుఁ దిరిగిపొమ్మింక  
 నన విని రావణుం డాగ్రహోదగ్ర, జనితోగ్రదృష్టిమై జానకీ జూచి  
 యనుపమాటోపుండై యారూప ముడిగి, తనమనోవీధిఁ గందర్పుండు వెలుఁగఁ  
 బదియవస్థలు దోచి భాసీల్లుపగిది, బదితలల్ మణిజూటఁకల్లలకొప్పు  
 నాయవస్థలఁ గోర్కులవి యిన్తడింపఁ, బాయనిగతినొప్ప బాహు లిర్వదియుఁ  
 గొన లిన్తడింపఁ గోర్కులు పల్లవించె, ననఁ బద్మరుచులై న హస్తంబు లొప్ప  
 లలిదోఁచుకోర్కి పల్లవముల పుష్పములఁబోలు నాయుధంబులు పొల్పుమిగులః  
 బరగ దివ్యాంబరాభరణౌఘకాంతు, లరుదార మదనాగ్నులై మండుచుండ  
 నతిభీకరాకారుడై నిల్పుటయును, ధృతి దూలి నీత భీతిల్లి మూర్ఖిల్లి  
 వడిగాలిఁ బడియున్నవనలతవోలెఁ, బడియున్నఁ గనుఁగొని పక్షికింకధరుఁడు  
 గ్రమ్మి యశ్రువులొల్క గౌడీఁగయుల్కఁ, గ్రొమ్ముడి ముడివీడఁ గుచము లల్లాడ  
 నందంద దెగి రాల హోరరత్నములు, పొందిన భయశోకముల మేనువడఁక  
 నచ్చారులోచన నదయుండై యెత్తి, తెచ్చి రథంబుపైఁ దెఱఁగొప్పఁబెట్టి  
 దైవంబు ప్రేరేఁక దనపాలిమృత్యు, దేవతఁ గొనిపోవు తెఱఁగు దీపింప  
 నమరారి గొనిపోవ నాకాశవీధి, గమలలోచన దేరి కనువిచ్చి చూచి  
 పెదవులు దడపుచు బిగిచన్నదోయిఁ, బ్రదిలిన పయ్యెద బిగియఁ జేర్చుచును  
 నెలుఁగెత్తి కొదమకోయిల గూసినట్లు, పలుమాటు విధి దూటి ప్రాణేశుఁ జీరి

— జానకి శోకించుట —

యలఁతయుఁ గోపంబు నతివిషాదంబు, వెలవెలపాటునై విలపింపఁదొడఁగె  
 నోరాఘవేశ్వర యోరామచంద్ర, నీరజహితవంశ నీదేవి నన్ను  
 ననదచందంబున నక్కటా యిపుడు, గొనిపోవుచున్నాఁడు కుటిలరాక్షసుఁడు  
 వేవేగ చనుదెంచి వీని మర్దించి, కావవె నాలజ్జ కావవే నన్ను  
 నేలరా రాక్షస యీనింద నీకు, నీలంక నేలరా నీవె కాలౌదవు  
 తగదురా నీకు నీదారుణక్రమము, దెగటార్చురా నిన్నుఁ దివిరి రాఘవుఁడు  
 కనకమృగము నేల కనుఁగొంటి నేను, నినవంశవల్లభు నేల పొమ్మంటిఁ  
 గాదన్నపలుకేల కైకొననైతి, మేది నీవిభుఁడేల మృగము దేబోయె  
 జగతీశులావేల చర్చింపనైతి, వొగిలి లక్షణు నేల పొమ్మంటిఁ దిట్టి  
 నాపాలివిధి యేల ననుఁబోవనిచ్చు, నీపల్కు లేటికి నిటునేయకున్న  
 నన్ను లక్షణ నిన్ను నభిమానధన్యుఁ, గన్నతల్లిగ నన్నుఁ గరమర్థి నెన్ను  
 నున్నతగుణమాన్యు నుదితసౌజన్యు, నన్ని తెఱంగుల నాడినఫలము  
 గుడిచిలి వేవేగ శోకంబుదక్కి, కడువేగమునవచ్చి కావవే నన్ను

నక్కటా కైక నీవడిగినవరము, లిక్కడఁ జేకూరెనే యిటమీఁద  
 నీకుమారుండును నీవునుగూడి, యేకాతపత్రత నేలుఁ డీరసుధ  
 నని రామవిభుఁజీరి యసురేశు దూఱి, తనశాంతి బొగడి యాదైవంబుఁ దెగడి  
 కాకుత్స్థతిలకు లక్ష్మణుఁ గొనియాడి, కైకఁ బోనాడి శోకంబున మఱియు  
 మిథిలేశుకూతుర మేదినిఁ బంక్తిరఘునకుఁ గోడల రామునిదేవి  
 వలతులై కావ నెవ్వరులేనిచోటఁ, బొలదిండి చెఱఁగొనిపోవుచున్నాఁడు  
 తరులార నాసహోదరులార మీరు, ధరణిశ్వరునితోడఁ దగఁజెప్పరయ్య  
 సురలార మీరైన సురవైరిఁ దాఁకి, వెరవొప్పు నాచెఱ విడిసింపరయ్య  
 నిండినభక్తితో నిన్నాశ్రయించి, యుండితి ననుఁగావ నుచిత మీవేశం  
 దగిలి నీవైన గోదావరిదేవి, జగతీశ్వరునితోడఁ జని తెల్పవచ్చు  
 ప్రల్లదుచేఁ జెఱఁబడి చిక్కువడితిఁ, దల్లి నీవైనను దగఁ గావవలదె  
 భూదేవి రఘురామభూపాలమణికి, నీదురవస్థపెం పెఱఁగింపవచ్చు  
 వీరు వారనక యివ్వధమునఁజీర, నోరెండె భృతీఁదూలి నొచ్చుఁ బ్రాణములు  
 ననుఁ గావరయ్య కన్నరులార పుణ్యతనులార ఘనులార తాపసులార  
 కృతులార హితులార భేదరులార, వ్రతులార యతులార వనపక్షులార  
 కరులార హరులార గంధర్వులార, నరులార సురలార నాగేంద్రులార  
 యని పెక్కుభంగుల నమృహితనయ, పానుపడి శోకింప భూదేవి వడఁకె  
 గొతమి పాఱక గ్రక్కున నలిచె, నాతఱి సకలభూతాశ్రోశ మెనఁగె  
 నన్యాయ మన్యాయ మని మునుల్ కపట,సన్నాసి రావణుచందంబు దెలిసి  
 పొగిలిరి శోకాశ్రుప్రారముల్ దొరుగ, మృగములు వినుచుండి మేఁతలు మఱచెఁ  
 బతులు వాపోయెఁ బవనంబు లడఁగె, వృక్షముల్ వాడె నావిలమయ్యె నభము  
 దిక్కులు పగిలె నాదినమణి నొగిలె, దిక్కేది యని ధర్మదేవత పొగిలె  
 వనదేవతలు చాల వగచిరి సాధు, జనులెల్ల నేడ్చిరి జానకీ జూచి  
 యత్తఱి విహగేంద్రుఁ డరుణతనూజుఁ, డుత్తమసాహసుఁ డొకకొండనుండి  
 యొక్కరుం డగుజటాయువు బిట్టు వినియె, నక్కట రఘురామ యనునాత్తరవము  
 విని సంభ్రమించి నివ్వెఱఁగండి దిశలు, గనుఁగొని మొగమెత్తి గగనంబుఁ జూచి  
 యదయుండై రావణుం డారాముదేవి, పొదివి యిమ్ములఁ గొనిపోవుచున్నాఁడు  
 నాఁ డీవనంబున ననుఁగన్న మొదలు, పోడిమి ఘనమైత్రిఁ బ్రోచు రాఘవుఁడు  
 తగదింక వర్జింప దైత్యు నిర్జించి, తెగువమై వైదేహిఁ దెత్తు నొండేని  
 యినకులాధిపునకు నింకఁ బ్రాణముల, నని మొన నొప్పింతునని నిశ్చయించి  
 కులిశంబుధారతాఁకునకు నేభంగి, నలవిగా కెగయు మహాద్రిచందమున  
 నురుశక్తివైఁ బెంచి యుంకించి యెగసి, పారిఁబారి గిరిశృంగములు నుగ్గుగాఁగ  
 మరలించి పుక్కిటమాంసఖండములు, ధరణిపై నుమిసి యుదగ్రభావమున  
 ఖరనఖంబుల నున్నకరిసింహశరభ, శిరము లంతంత కచ్చెరువుగాఁ దొరుగఁ  
 జటుతుండరోఁచులు పక్షదీధితులు, చటులకోపోగ్ర లోచనములు దనరఁ

బతునిలంబులఁ బర్వతాగ్రముల, వృక్షము ల్విఱిగి దిగ్వివరముల్ నిండఁ  
బరఁగు రావణుతమఃపటలంబు నడఁచ, నరుదెంచు మధ్యందినాదిత్యుకరణి  
నాసన్నబలరావణాదిత్యు మ్రింగ, రాసియుగ్రతవచ్చురాహుచందమున  
వడిఁబేర్చి కదియు రావణరాహుమ్రంగఁ, దడయక చనుదెంచుతాద్యునిభంగి  
నిలు నిలు నిలు పోకు నిలు పోకు పోకు, నిలు నిలు రిఘురామ నృపచంద్రదేవి  
గుటిలరాక్షసయెందుఁ గొనిపోయె దింక, నెటుపోయె దెటుపోయె దెందుఁబోయెదవు  
పోయినఁ బోసీను బోసీను నిన్ను, వ్రేయుదు ఖండింతు విదళింతుఁ ద్రుంతు  
దండింతు దండింతుఁ దల లుత్తరింతుఁ, జెండు బెండుగ నంచు సీత నీక్షించి  
యోడ కోడకు దేవి యుగ్రరాక్షసుని, నీడాడి నీచెఱ నేవిడిపింతు  
ననిన నాపల్క మహానిదాఘమున, వనమయూరికి ఘనధ్వనియునుబోలే  
వేడుక కొంతగావింపఁగా నలరి, వాడినమోముతో వగలఁ గుందుచును  
నాసీతపల్కె జటాయువా నన్ను, నీసురకంటకుం డెత్తి యుద్యుత్తి  
మాయచే రామలక్ష్మణుల వంచింది, యోయన్న కొనియేగుచున్నవాఁ డిదిగొ  
యనిపల్క విని యంత నరుణనందనుఁడు, ఘనమైనకోపంబు కడిమియుఁ దోఁప  
నలుకమై రథమున కడ్డంబువచ్చి, ప్రళయభ్రాంతినిరోపపటుభాషణములఁ  
బలుమాటుఁదశకంతుభర్జించు చలుక, నిలిచి యిట్లునియె నూనినదైర్వ్య మెసఁగఁ  
బరమపావనుఁడైన బ్రహ్మమచుమఁడు, వరపుణ్యనిధివిశ్రవసుతనూజుఁడవు  
ధనదానుజుండవు దానవాగ్రణివి, విను మిట్టికృత్యంబు విహితమే నీకు  
జగదేశపతి రామజననాథుడేవి, దగదోరి కొనిపోవఁ దగదోరి నీకు  
ముదలించి తేక రాముని డాఁగురించి, నుదతి నీభంగిఁదెచ్చుట బంటుతనమె  
నీలంకయును నిన్ను నీబంధుజనులఁ, గాలుచు రోరి రాఘవుకోపవహ్ని  
యెఱిగియు విషమిట్టు లేల క్రోలేదవు, ఎఱిగొన్న పెనుఁబాము నేల త్రొక్కెదవు  
అటువదివేలేండ్ల యతివృద్ధు నన్ను, నెఱుఁగుదో యెఱుఁగవో యేజటాయువును  
నీపుణ్యసాధ్యి నీవిప్పు డొప్పించి, పోపొమ్ము పోకున్నఁ బొరిపుత్తు నిన్నుఁ

— రావణునితో జటాయువు పోరుట —

దుండాగ్రమున విల్లు తునుకలుచేసి, మండితవర్షదుర్గములు భేదించి  
యడరి నీదైన ప్రాణాభిమానములు, విడిపించి జానకి విడిపింతు ననిన  
నరదంబు నిలిపి యుదగ్రుండై దైత్యునరుఁ డల్లి విలు గుణధ్వనిఁజేసి పేర్చి  
ఘోరబాణము లేయఁ గోపించి విహగ,వీరుఁడు తద్బాణవిఠతులు విఱిచి  
మురుపక్షయుగమున నురము ధట్టించి, పారి భాలములు చీటి భుజములు దన్ని  
తరమిడి ఖరనఖతతుల నొప్పించి, గరము గోపించి రాక్షసకు లేళ్వరుఁడు  
ఖగరాజు నెఱకలుగాఁడ నుగ్రంబు, లగుబాణము ల్పది యడరియేయుటయుఁ  
దుండాగ్రమున విల్లు తునుకలుచేసి, ఖండించి వడిఁ బతాకలు నేలఁగలిపి  
దనుజేశుమకుటముల్ ధరదొల్ల వ్రేసి, పెనఁచి సారథిఁ జంపి ప్రేవులు చీల్చి  
తలమీఱి దనుజరథ్యములఁ జెండాడి, చలమొప్పు నరదంబు చదియమోఁడుటయు

విరఘుడై రాక్షసనిఘుండు కంపించి, ధరణిపైఁబడి లేచి ధరణిజఁ గొనుచు  
 మాయాబలంబున మఱి మింటికెగసి, పోయె బోయినఁ జూచి పోనీక వేర్చి  
 యడ్డగించి జటాయు వా కాశవీధి, నొడ్డినగతిఁ దాకి యోరిపాపాత్మ  
 జుణిగి యేలోకంబుఁ జొచ్చిననైనఁ, దృఢముగాఁబట్టి వధింతు నిన్నునినఁ  
 దిరిగి రోషమున దైతేయవల్లభుండు, గరముగ్ర మైనముద్గరము వైచుటయు  
 నది తుండమునఁ ద్రుంచి యతనిమ స్తకముఁ, జనియంగనడిచి కేశములు ద్రెంచుటయు  
 సురవైరి కోపించి స్రుక్కక కదిసి, యురవడిఁ బక్షిం ద్రు నొడిసిరాఁ దిగిచి  
 మొగిఁబట్టి యందంద ముష్టిఘట్టనలఁ, దగిలి నొప్పించె నుద్ధతశక్తి మెఱసి  
 దనుజేంద్ర విహగేంద్ర దారుణయుద్ధ, మనిమిషాదులు చూచి యాశ్చర్యపడిరి  
 యరుదైన కడిమిచే నంత రావణుండు, కరముగ్ర మగునట్టి ఖడ్గ మంకించి  
 యెఱుకలు పదములు నెగసి త్రుంచుటయు, నెఱిదూలి ఖగపతి నేలకు వ్రాలె  
 వ్రాలిన వైదేహి వగ నొక్కవృక్ష, చూఁచుచు చేరి రామునిఁ జేరుకొనుచు  
 వాపోవుచుండ రావణుఁ డంకనీమ, నాపరమపతి ప్రతాంగన నునిచి  
 యంత సంతోషించి యాకాశవీధి, నెంతయు రయమున నేగె రావణుండు  
 ఆహ్లాదు బ్రహ్మాదులగుసురలో మునులు, తప్పక రాముచే దశకంఠః డిల్ల  
 మనమనోఽధములు మనకు సిద్ధించు, నని చెప్పుకొని యుబ్బి రందలు ప్రీతి  
 ననిమిషపథమున కంత రావణుండు, చన రయంబున నీతచరణనూపురము  
 సురవైరి కుతూతసూచకం బగుచు, నురువడిఁ జనుదెంచి యుల్కయై పడియె  
 జగతిపై జాహ్నువి జలధార లొలుకు, పగిది నయ్యాకాశఽథముననుండి  
 చెలువకుచంబులఁ జెందుహారములు, దెలియ కందంద మేదినఁ దెగిపడియె  
 నాలోన నీత హాహారవంబు, లోలోనఁ గడునడలుచుఁ బోయిపోయి  
 యట ఋశ్యమూకంబు నందు వానరులు, ఁటుసత్త్వ లేవురఁ బరికించి కాంచి  
 తనవస్త్రమునఁ గొంత తగఁ జూచి పుచ్చి, తనభూషణంబులు దానె బంధించి  
 వీరైన రామభూవిభున కీవార్త, లారయఁ దెలుపరే యనుబుద్ధి నపుడు  
 దడయక రాముచే దశకంఠఁ డింకఁ, జెడునంచు ముడియు వైచినవిధంబునను  
 వారిమధ్యంబున వైచుచుఁ బోవ, వారును దాచిరి వడిఁ బుచ్చి దాని  
 దనుజాధిపతి యంత దశరథాత్మజులు, తనవెంట వత్తురదల్లడం బొదవ  
 వెలవెలఁ బాటుచు వెనుకఁ జూచుచును, దలఁకుచు వడి సముద్రము దాటిపోయి  
 జడిగొన్న మరణసూచకనిమిత్తములు, పొడచూపఁ గని రయంబున లంకఁజొచ్చి  
 యనుచును వివిధభోగాస్పదంబైన, తననగరికివచ్చి తగురాజసమున  
 జనకపుత్రికఁ దననకలసంపదలు, మునుకొని యెంతయు ముదముతోఁ జూపి  
 యివె నానివాసంబులివె నాథనంబు, లివె నాతురంగంబు లివి నాగజంబు  
 లివి యేను దివిజులనెల్ల భంజించి, తివుటమై గైకొన్న దివ్యభూషణము  
 లిదె కుజేరునిగెల్చి యేను గైకొన్న, మదికింపుగావించు మణిపుష్పకంబు  
 నీరె నాకుడిగముల్ వేర్వేఱఁజేయు, చారణామరసిద్ధసాధ్యకామినులు

వారె నామాట గర్వమునఁ గైకొనక, కారాగృహంబుల గాఁజిల్లునతులు  
అవె నాట్యశాల లల్లవె కేళివనము, లివి చంద్రశాలలో యిందీచరాక్షి  
కరమర్థి నింతకుఁ గర్తవై నీవు, నరుదార భోగింపు మఖిలసంపదల  
ననవుడుఁ దృణాఖండ మతివ చేపట్టికొని పల్కె వానిఁ గైకొనక యెంతయును  
యోరి నీ కీపాప మూరకపోదు, ఘోరాగ్నియై నిన్నుఁ గొని కాల్చుఁగాని  
నిడివిగాఁ బ్రతుకురు నీవు నీవారు, చెడిపోవఁగలవారు సిద్ధమింపలుకు  
రాముబాణానలరాశిలో మునిగి, నీమేను వడిఁ గాలి నీటుగాకున్న  
ఘనమైన యీపాతకము లెట్లు దీటు, ననిపల్కి వై దేహి యందందఁ బొగిలి  
యిట్టి మద్వాక్యంబు లీవు నాచెవులఁ, బెట్టితి నేడు నాపెంపెల్లఁ బొలిసె

—ॐ జనకజను ఆశోకవనమునం దుంచుట. ౨—

నామాన మిటుచేసె నన్నింతచేసె, నేమని విలపింతు నింక నావిధికి  
నని మహారోదన మందందఁజేయఁ, దనమదిఁ గోపించి దనుజవల్లభుఁడు  
తెఱ గొప్ప నప్పుడు త్రిజటాదులైన, తెఱవలఁ బిలిచి థాత్రిపుత్రిఁ జూచి  
యెందు నేమటక మీరందఱు గాచి, పొందుగా ననుఁబొంద బోధింపుఁ డనుచు  
నెనసినకడఁక నియ్యంతి నశోక,వనములో నిడుకొని వర్తింపుఁ డనుచుఁ  
బనిచి కాపులువెట్టి పంక్తికంధరుఁడు, దనమది మదనాగ్నిదగ్గుండై యుండె  
మాయామృగముఁ జంపి మఱిరామవిభుఁడు, ఆయెడ మఱియొకయన్యమృగంబు  
జంపి తన్నాంసంబుఁ జర్తంబు గొనుచు, నింపొంద మరలి తానేతెంచుచోట  
మ్రోయుజంబుకరవంబులకుఁ గుండుచును, నాయాసమందుచు నటవచ్చివచ్చి  
రామభూపాలుఁ డరణ్యమధ్యమున, సౌమిత్రిఁ బొడఁగని చాల భీతల్లి  
యకట లక్ష్మణుఁడ నాయాజ్ఞఁ గైకొనక, వికలభైర్యమున వివేకివై యుండి  
యత్తన్నినీత నయ్యడవిలో డించి, వత్తురే యిట్లై వచ్చితి వీవు  
జగతిపైఁ గలుగురాక్షసులెల్ల మనకుఁ, బగయౌట యెఱుంగ వే పరికించిచూడఁ  
గులహాని గుణహాని గురుధర్మహాని, తలపోయవలదొశో తమ్ముఁడ నీవు  
అనవిని లక్ష్మణుండ డతిభీతఁబొంది, యనయంబు కంపించి హస్తముల్ మొగిచి  
జగతీశ నాకిటు చనుదేరఁదగదు, తగకున్కి యెఱుంగుదుఁ ద్రైలోక్యనాథ  
మాయామృగాకృతి మఱిమిమ్ముఁ ద్రిప్పి, పాయక మీదివ్యభాణాగ్నిశిఖలఁ  
గూలుచునుండి యాకుటిలరాక్షసుఁడు, హలత్క్షణా యన్న యార్తరావంబు  
సీతామహాదేవి చెనిసోఁక మిగుల, భీతల్లి మీదైన పెంపెల్ల మఱచి  
యన్న మీయన్న చొప్పురయఁ బొమ్మన్న, నెన్నఁడు నెఱిగింపఁ డీదీనవృత్తి  
సౌమిత్రి యనవుడు జానకీ జూచి, యామహీతనయ కిట్లంటి నేనవుడు  
పనివడి మనయందు భయముఁ బుట్టింతు, నని రాక్షసుఁడు క్రూరుడై చేరెఁగాక  
యినకులాధిపుఁడెడ నీదైనృషేడ, జనకజ నీవేల చంచలిం చెదవు  
అనవుడుఁ గోపించి యద్దేవి నన్ను, వినరానిపలుకుల వెన దూటి పలుక  
నేను నామదిలోన నెంతయు వగచి, దానికి వనదేవతల సాక్షిఁడనీ



యిటు కేనువచ్చితి నిత్వోకులిలక, యటుగానఁ దప్పుగా నవధరింపకుము  
 అని బాష్పలోచనందై మ్రొక్కియున్న, యనుజుని కరముల నల్లననెత్తి  
 కనుఁగవఁ దొరఁగెడుకన్నీరుఁ దుడిచి, యనయంబు వగచి యిట్లనియె యాఘ్రుఁడు  
 ఆజన్మశుద్ధుఁడై యఖిలజ్ఞుఁడైన, యాజనకునిపుత్రియై వార్తకెక్కు  
 నాపుణ్యవతియు నిట్లాడుట యెల్ల, నాపదలకు మూలమని విచారించి  
 నిలువక పత్తురే నీయంతవాని, కలుగంగఁ దగునయ్య యతివమాటలకు  
 ననుచు సౌమిత్రి నూరార్చి యెంతయును, జననాథుఁ డట నిజాశ్రమభూమిఁజొచ్చి  
 యిదియేమి లక్షణ యీయాశ్రమంబు, తుదముట్ట శూన్యమై తోచుచున్నదియు  
 వనదేవతానందవచనఘోషములు, వినరావు వినరావు విహగనాదములు  
 ఏలాకో మునివరు లిటు సంచరింప, రేలాకో సీత నాకెదురుగా రాదు  
 కడుదీనమై బుద్ధి గలఁగెడు నాకు, నెడమకన్నదరెడు నేమికో నేఁడు  
 ఇక్కానలోపల నేనును నీవు, నక్కట యెదుఁఖి మనుభవించెదమొ  
 అని పర్ణశాలకు నటు చేరవచ్చి, దినకరురుచి లేనిదినలక్ష్యివోలి  
 రేరాజుకళలేని రేయును బోలి, శారికలేని పంజరమును బోలి  
 యెనయుకోయిలలేని యెలమావిఁబోలి, కనుఁగొన విన్ననై కడువాడఁబాటి  
 యున్నచందముఁ జూచి యుల్లంబు గలఁగి, విన్ననై భృతఁదూలి వెలవెలఁబాటి  
 పన్నిశోకరసంబు ప్రవహించె ననఁగఁ, గన్నులబాష్పాంబుకణములు దొరుగ  
 బెదవులు దడవుచు భీతిఁ బ్రాణములు, చెదర దమ్మునిఁ జూచి శ్రీరాముఁ డనియెఁ  
 బోలఁజూచితి నేను భూమిజ పర్ణశాలలోపల నున్నచందంబు లేదు  
 పాదలఁ బూవులుగోయఁ బోయెనో లేక, వెదుక నొండొకజాడ వెడలెనో కాక  
 సరసులఁ గ్రీడింపఁ జనియెనో కాక, కరముగ్ర మగుభీతిఁ గ్రాగెనో కాక  
 డాసినపులులకై డాగెనో కాక, యీసునఁ గొనియొక్కఁ డేగెనో కాక  
 యేచందమో నాకు నింతయుఁ దెలియ, దేచకదమున సీత యిందులో లేదు  
 అని విత్కరించుచు నాపర్ణశాలఁ, జనఁ జొచ్చి లోపల సకలంబు వెదకి  
 బానకి నాపర్ణశాలలోపలను, గానక ప్రాణముల్ కలగి కంపించి  
 మననెల్ల చెడి మేను మ్రాన్పడి బోధ, మనురవిశోకాబ్ధి నస్తమించుటయు  
 భ్రాంతియ౯ చీకటి ప్రబలమై పర్వి, యంతరంగము గప్పి యతులు గప్పి  
 మరలేదిభృతిఁ గప్పి మానంబుఁ గప్పి, నెరసిన వికలుఁడై నేలకు వ్రాలి  
 వదలక సీతకై వగచెడి నన్నుఁ, బ్రదిలిపోసీక నొప్పించె నీవగులు  
 యీవల నాకపు డేత్రోవవచ్చె, నేవెంట ధరియింతు నింక నీవగుల  
 నేమియి వచ్చితి మిక్కాననముల, కేమాటలాడుదు నితనితో నింక  
 నేనన్న నితనికి నితఁడు నాతమ్ముఁ, డేను సీతఁడుగూడి యెట్లు వ్రేఁగెదము  
 అని విచారము బుద్ధి నలుమాత్రమైన, నునుపనేరక రాముఁ డుల్లంబుఁ గలఁగి

శ్రీరాముడు ప్రలాపించుట

మదనవేదనల నున్నట్లుచందమునఁ, బెదరి చూచుచుఁ దనవెంపెల్ల మఱచి  
తనుమధ్య నీవీంత తడవెందుఁ బోయి, తని చూచు నిందు రమ్మని చేరఁబిలుచుఁ [చు  
బ్రయమొప్పువైబడుఁ బెనచిరాఁ దిగుచు, బయలు కౌఁగిటఁజేర్చుఁ బలుమాటువగ  
నొయ్యన నూరార్చు నొకకొంతవడికి, నొయ్యనఁ దనలోన నొకకొంత దెలియు  
నక్కటా సౌమిత్రి యవనీతనూజ, యెక్కడఁ బోయెనో యేమైన యదియొ  
వెలది యడ్డులచొప్పు వెదకియుఁ గాన, జలజాతీ యీవర్ణశాలలో లేదు  
ఏదెసఁ బోయెనో యిందీవరాక్షి, కాదోకో యిది దండకావనభూమి  
యీదెస గాదోకో యిది వర్ణశాల, కాదోకో రాముడఁ గానొకొ నేను  
విన నాప్రాణంబు లకట యీబొందిలోన నెట్లున్నవి లోలాక్షిఁ బాసి  
పూని యీయెడఁ బ్రాణములతగుల్ రోసి, తానును దివి కేగఁదలఁచితి నేని  
వ్రతము చెల్లంపకవచ్చె వీడెట్టి, సుతుఁ డంచు నను గణించునె దశరథుడు  
కాదేని వ్రతము సాంగంబుగాఁ దీర్చి, మేదిని పాలింప మిన్నక పురికిఁ  
జనినచో మిథిలుఁ డచ్చటికి రానతనిఁ, గనుఁగొనఁగా సిగ్గు గాదోకో నాకు  
నటుగాన నన్ను నీయడవిలో విడిచి, పటుబుద్ధిఁ బురి కేగి భరతునిఁ గాంచి  
తనయనుమతి సర్వధరణిఁ బాలింపు, మని చెప్పి కైకకు నాసుమిత్రకును  
గౌసల్యకును జనకజ చన్న తెఱఁగు, నాసుద్దియును దెల్పు నను మది నిల్పు  
మని రాఘవుడు తెప్ప లల్లన వ్రాల్చె, జనకజ మును వర్ణశాలలోనుండి  
పోయినగతి మనంబుననుండి వెడలి, పోయెడు నని యడ్డముగఁ జేర్చె ననఁగ  
నవ్వుడు లక్ష్యణుఁ డన్నచందంబుఁ, దప్పక చూచి.యెంతయు శోకమంది  
యేతల్లిపని నేతు నేతల్లిఁ గొలుతు, నేతల్లిఁ దల్లిగా నిటమీఁదఁ జూతు  
నినకులాధిపుశోక మేత్రవ మాంతుఁ, దనదుతల్లులకును దనసహోదరుల  
కెనయ నీతనితోడిదే లోక మగుట,మనువంశమంతయు మడిసెఁ బొమ్మనుచు  
నందంద విలపింప నంతలో రాముఁ, డొందినమూర్ఖ దానొయ్యనఁ దెలిసి  
తలకొన్నవగలలో దండకావనము, కలయ నాలోకించి కన్నీరు నించి  
వనజాక్షి చింతింప వగలు రెట్టించి, తనమది శోకించి ధైర్యంబు డించి  
పోయితే నీత యీబొందితోఁ బాసి, పోయితే నన్ను నీబొందితో డించి  
పారి సురాసురలోకపూజార్హ మనక, హరువిల్లు విఱచితి నతివ నీకోటకుఁ  
బరుడని తలపోసిఁ బ్రాహ్మణుం డనక, పరశురాముని భంగఁజేచితిఁ గడఁగి  
నీరజలోచన నీకునై పూని, యీరెండునిందల నేను నైకొంటిఁ  
గడపట నినుఁ బావె గవ్వదైవంబు, పడఁతి నిందలబడఁ బాలైతి నేను  
నీవేడుకలు చూచి నీకు నేప్రియముఁ, గావించునని పోయి కపటమృగంబుఁ  
జంపి తెచ్చితి దానిచర్మంబు గడఁగి, యింపార నెవ్వరి కిత్తునే నింక  
మది నెల్లసుఖములు మఱచి కానలకు, వదలక నను నమ్మి వచ్చినచోట  
నినుఁ గావలెనైతి నీచన్నత్రవఁ, గని రయంబున వచ్చి కదియలేనైతిఁ

బరువడి జగమెల్లఁ బాలింపఁజాలు, వరశక్తిగలిగినవానిచందమున  
 మునుకొని శరచాపములు దాల్చి ఘోర,ననమర్దభూముల వర్తింప వచ్చి  
 వెడమతి మావారిపెంపెల్ల ముఱచి, పడఁతుక నినుఁ గోలుపడితి నే నేడు  
 ఏణాఁజీ నినుఁ బాసి యాశోరమునఁ, బ్రాణంబు లెబ్బంగిఁ బట్టుదు నింక  
 మేదిసీతనయ యిచ్చెడినిఁ బాసి, యేదెస భరియింతు నీదేహ మింక  
 నెలఁత నీవరహాగ్ని నీదులావణ్య, జలరాశి మునుఁగక చల్లార్పరాదు  
 తగిలి యాశోకాబ్ధి దాట నీమేను, తగులెప్పు లేకెట్లు తరియింపవచ్చు  
 మగువ నీసాల్విండ్లమటుఁగు లేకున్న, నొగిఁ గాముశరవృష్టి కోర్వంగరాదు  
 నన్నట్లు గొని చనె నళినాఁజీ పిదప, నిన్నిట్లు కొనిపోయె నేఁ డింక మనల  
 నిరువురఁ బాపిన యీదైవమునకు, నరుదెందుఁ గల దసాధ్యము లెందుఁ గలవు  
 కోమలి నిన్నెత్తుకొని పోవునప్పు, డేమని పలవించి తేమంటి నన్ను  
 నేదేశముల కేగి తెందున్నదాన, వేమగిళముల వ్రేఁగె దేమి చేసెదవు  
 ఎవ్వరు గొనిపోయి రేత్రోవఁ బోతి, వెవ్విధి వాటిల్లెనే నేఁడు మనకు  
 నీయట్టిచదురాలు నీయట్టిముగ్ధ, నీయట్టిలావణ్యనిధి యెందుఁ గలదు  
 కలదొకొ యొకనాఁడు గరమర్థి నిన్నుఁ, గలిసి వినోదింపఁ గదులాఁజీ నాకు  
 జలజాఁజీ నినుఁగూడి సాకేతపురము, గలవాడ ననికాని కాన నొండొకటి  
 కలకంఠి నినుఁగూడి కనకహర్ష్యములు, గలవాడ ననికాని కాన నొండొకటి  
 అలివేళి నినుఁ గూడి యఖిలభోగములు, గలవాడ ననికాని కాన నొండొకటి  
 నెలఁతుక నినుఁగూడి నిఖిలసౌఖ్యములు, గలవాడ ననికాని కాన నొండొకటి  
 యిది మహారణ్యమై యిప్పుడు తోఁచె, నిది పర్ణశాలయై యిప్పుడు తోఁచె  
 నిదినాకుఁ దపముగా నిప్పుడు తోఁచె, నిది నాకు దుఃఖమై యిప్పుడు తోఁచె  
 నేలె మహీపుత్రి యేలె మృగాఁజీ, యేలె సరోజాఁజీ యేలె లతాంగి  
 యేలె వధూమణి యిన్ని చందములఁ, గ్రాలుచు నున్నాడఁ గటకటా యనవు  
 అలసయానములబా గంచల కిచ్చి, లలితాంఘ్రిరుచి ప్రవాళంబుల కిచ్చి  
 వరకుచోన్నతిచక్రవాకుల కిచ్చి, కరములకెంపు పంకజముల కిచ్చి  
 మెయిచాయఁ గ్రొక్కారుమెఱుఁగుల కిచ్చి, నయనవైభవము మీనములకు నిచ్చి  
 చల్లనిముఖదీప్తి చంద్రున కిచ్చి, తెల్లనినగవు చంద్రికలకు నిచ్చి  
 చెలువంపుఁబలుకు రాచిలుకల కిచ్చి, యెలకలనునుఁగాంతి యశులకు నిచ్చి  
 సన్నపునడు మాకసంబున కిచ్చి, నిన్ను దైవము మ్రొంగెనే నేఁడు సీత  
 హా వామలోచన హా పద్మగంధి, హా వారిజానన హా సీత యనుచు  
 వివశుడై రామభూవిభుఁడు పల్వగలఁ, దవిలి దీవతఁబొంది తమునిఁ జూచి  
 యేదెసఁ బోయెనో యిందీవరాఁజీ, పోదమా లక్ష్మణ భూమిజ వెదుక  
 నొలసి యీపాదలలో నున్నదో పోయి, పిలుతమా లక్ష్మణ పృథ్వీతనూజ  
 నేతరుఁచాటుల కేఁగెనో యింతి, చూతమా లక్ష్మణ శుకమంజువాణి  
 యిత్తమిళియల కేఁగెనో సీత, వత్తమా లక్ష్మణ వనజాఁజీ నరసి

యని యిట్లు పలుకుట నతిదీనవృత్తి, మనమునఁ గొని జాలి మఱిమఱి తూలి  
ధరియింపరానివేదనలతో రామ, ధరణివల్లభుఁడు గౌతమి చేరఁజోయి  
యోలోకపావని యోలోకమాత, యీలోకపావని నెఱుంగవే సీత  
నోలోకబాంధవ యోకర్మసాక్షి, యేలీలనైన నీవెఱుంగవే సీత  
నోసర్వసంచార యోజగత్పూణి, యాసీత నెఱుంగవే యనఘ నీవైన  
నెలదీగ కానవే యెలదీగఁజోడి, జలజంబ కానవే జలజాతగంధి  
హరిమధ్యఁ గానవే హరిరాజ నీవు, కరిరాజ కానవే కరిరాజగమన  
హరిణంబ కానవే హరిణాయతాక్షి, బరభృత కానవే పరభృతవాణి  
నలినాభ కానవే యలిసీలవేణి, దిలకంబ కానవే తిలకాంతిశాస్త్ర్య  
ననుచు విభ్రాంతుఁడై యెలులనందందఁ, జని చని వెదకుచు జాలిఁ దూలుచును  
నెడపక నిబ్బంగి నెందు వై దేహిఁ, దడవి కానక జనస్థానంబు నెడలి  
విన్ననై విరహార్తి వివశుఁడై యున్న, యన్న నీక్షించి యిట్లనియె లక్ష్మణుఁడు

— లక్ష్మణుఁడు రాముని కాంతిపఱుచుట —

అన్న నీ వఖిలలోకారాధ్యపరుఁడ, పున్నతచిత్తుఁడ పురుబలాఘ్నఁడవు  
ఇంతిక్రై వెనుఁబడి యిన్నిచందముల, నింత శోకింతురే యనకులాధీశ  
యీమోహశోకంబు లిట నీకుఁ గలవె, తామసమోహసార్థముగాదె జగతి  
నరుగుగా నీదు విల్లంబితివేని, సురలైన నీదిక్కు చూడ నోడుదురు  
అసమానసత్తుండ వఖిలేశ నీవు, వసుధేశ నాయంతవాఁడు నీబంటు  
అక్కటా సీసాధ్యము లెందుఁ గలవు, దక్కఁగ నీవేర్చి దలఁచవుగాక  
అనిన రాముఁడు శోకమంతయు నుడిగి, తనమది దెలిపొంది తమ్మునిఁ జూచి  
యేనింక నీటమీఁద నెన్నిచందముల, జానకి నెడఁబాసి సైరింపఁజాల  
వారక నాదుదుర్వారబాణముల, ధారణీతలము విదారించి చించి  
పాతాళవాసులఁ బట్టి సాధించి, శీతాంశుముఖయైన సీత సాధింతుఁ  
గాదేని సప్తసాగరములు గలఁచి, మేదినిధరముల మెదిచి నుగ్గాడి  
యీరసంబున దిగ్గజేంద్రకుంభములు, దారించి మేదిసీతనయ సాధింతుఁ  
గాదేని నఖిలదిక్పాలమర్మములు, భేదించి యాదిత్యబింబంబుఁ ద్రుంచి  
పారిఁజారి నక్షత్రముల డుల్ల నేసి, ధరణిఁ జీకటిఁజేసి తరుణి సాధింతుఁ  
గాదేని సకలరాక్షసుల భస్మంబుగా దివ్యబాణముల్ కడఁగతో నేసి  
యవనియరాక్షసమై యుండఁజేసి, తివుటమై నేడు వై దేహి సాధింతుఁ  
గాదేని బ్రహ్మలోకంబెల్లఁ గలఁచి, యాదిమబ్రహ్మసంహారంబుచేసి  
బలసి జీవులకెల్ల భయముఁ బుట్టించి, నెలకొన్నకడిమిమై నెలత సాధింతు  
నీరీతి భుజశక్తి నేఁ జూపకున్న, జేరి మిన్నక సురల్ సీతఁ జూపుదురె  
యదెచూడు నాదుబాణానలశిఖలు, పొదలుచునున్నవి భువనంబు లదర  
నదె చూడు వై దేహి నని విజృంభించి, త్రిదశులు మెచ్చ సాధించెద ననుచు  
నొదవి లోకములకు నుత్పాతహేతు, పుడయించె నన బొమ్మ లుఱక నీక్కించి

బలసి జీవులతోడ బ్రహ్మాండమెల్ల, నలెజేయుసంకర్షణస్వరూపంబు  
 రూపించులయకాలరుద్రుండువోలె, గోపించి విల్లందుకొన్నమాత్రమునఁ  
 దలఁకె జీవములు భూతలమెల్ల వడఁకె, గలఁగె లోకంబులు గగన మల్లాడె  
 బ్రహ్మాండభాండంబు పగిలినట్లయ్యె, బ్రహ్మమంత్రము దప్పె రవి దప్ప నడచె  
 నక్షత్రములు డుల్లె నభవుండు వెఱచె, యక్షదేవాసుర లాత్మఁ జేడ్పడిరి  
 ఆత్మజీ సౌమిత్రి యారాముఁ జేరి, చిత్తంబు భయమందఁ జేతులు మొగిచి  
 కాకుత్స్థ నీ వతికారుణ్యనిధివి, లోకరక్షణకళాలోలచిత్తుఁడవు  
 జనకజకొఱకునై సకలలోకములు, మునుమిడి నిర్మలములు సేయఁదగునె  
 యొండొండ వనముల నొగి సముద్రముల, నిండినపురముల నిఖిలదేశముల  
 నలయక వై దేహి నరసి లేకున్న, చలముపెంపున మఱి సాధింతుఁగాని  
 యని లక్ష్మణుండు వల్క నతడును ప్రితి, వినిశ్రోవ ముడిగి తా విల్లెక్కుడించి  
 యఖిలేఖుఁ డగురాముఁ డట దక్షిణాభిముఖుండునై తానుఁ దమ్ముండు వోవుచుండె  
 నాతఁడే దెరువున నందంద మెఱసి, సీతకొప్పననుండి చిందినవిరులు  
 ఆతన్నివఱ్ఱో జహరరత్నములు, నాతతమణిమయం బైనయానాతి-  
 పదనూపురము లుర్విఁ బడియున్నఁ జూచి, ముదము శోకంబును మూర్ఛయుఁగదుర  
 నప్పుడు రఘురాముఁ డాత్మఁ జింతించి, తప్పదెవ్వఁడో స్మారదానవుం డోకఁడు  
 కుటిలకుంతల నెత్తుకొనిపోయినాఁడు, గటకటా యని త్రోవ గనుగొంచుబోవ  
 నంతంత రాక్షసునడుగులచొప్పు, నంత నాతెరువున కనతిదూరమున  
 నరయుచు నరయుచు నందంద పోయి, కరమర్థిఁ జూచి రాకమలాత్మకులులు  
 రాలినయెఱకలు రక్తపంకమున, గూలినసూతుపైఁ గూలిన తేరు  
 దేరు కిందటఁ బడి తెగినయశ్వములు, ధారణఁ బడిన పతాకభండములు  
 విఱిగి ముందటనున్న వింటితున్నలును, నఱిముఱి పడియున్న యస్త్రశస్త్రములు  
 గనిలక్ష్యుండు చూపఁ గడుఁబోద్యమంది, ఘనులెవ్వరో యిందుఁ గదనసౌఖ్యంబు  
 లనుభవించినవార లని యవిధింబు, గనుగొనుతలఁపునఁ గాకుత్స్థకులుండు

— జటాయువునకు అగ్నిసంస్కారము సేయుట —

తెరువంతకంత శోధించుచు ముంద, అరుగుచో రఘురాముఁ డాసమీపమున  
 నెలమి నెంతయుఁ దూలి యెఱకలు విఱిగి, కలయ నెత్తుటఁ దోగి కాళ్ళను దునిసి  
 పనిచేతఁ గూలిన భర్తాద్రివోలి, వివశుడై పడియున్న విహగేంద్రుఁ గాంచి  
 సౌమిత్రి చూచితే చపలరాక్షసుండు, భూమిజ మ్రింగి తాఁ బొడచూప వెఱచి  
 చలియించి పక్షి వేషమున నున్నాడు, బెలుకుఱి వీనిఁ జంపెదనంచు గడగి  
 ఘనచాపహస్తుడై కదసిన రాముఁ గని పక్షివిభుండు గద్గదకంఠుఁ డగుచు  
 నెత్తురుఁ గ్రక్కుచు నిట్టూర్పు లెసఁగఁ, గుత్తుకఁ బ్రాణముల్ గుదివడఁ బలికె  
 ధరణిశ యెను మీతండ్రికి సఖుండఁ, బరఁగంగఁ గశ్యపబ్రహ్మపాత్రుఁడను  
 పరుణభందనుండ జటాయువన్వాడఁ, జరియింతు నడవుల కైలశ్యంగముల

నని నాదువృత్తాంతమంతయు నీకు, వినుపింపనే మున్ను విశదంబుగాఁగ  
 నట్టివానికి నిట్టి యాపద యెట్లు, పుట్టె నటన్న నోపుణ్యాత్మ వినుము  
 వలనొప్పు నేడు రావణుఁడు నీదేవి, నెలమి మ్రచ్చిలి కొని యేగుచో నేను  
 బోసీక యడ్డమై భూరిసత్వమున, వానితోఁ బోరాడి వసుధఁ గూలితిని  
 ఇదె వానికేతుసమేతసూతాశ్వ, విదితరథం బాజి విఱిగె నాచేతఁ  
 జలమున దివిసంతఁ జవలరాక్షసుఁడు, నెలఁతుకఁ గొనిపోయె నీవు రావైతి  
 వేను నీ కీవార్త యెఱిఁగింపఁగంటి, బూని నీశుభమూర్తి పాడఁగానఁగంటి  
 నతిపుణ్యకృతినైతి నని విన్నవించు, మత్తిలోన శోకమిన్నడిగ రాఘవుఁడు  
 విల్లటు పడవైచి వివశుఁడై ధరణి, దైల్లి సౌమిత్రి బోధింపఁగాఁ దెలిసి  
 యయ్యో మహాత్మ జటాయువా నీకు, నియ్యవస్థలువచ్చెనే మదర్థముగ  
 నని జటాయువుదేహ మందంద తడవి, తనుర క్తమంతయుఁ దానె తుడ్చుచును  
 దమ్మునిఁ జూచి యీతఁడు మనకొఱకు, నిష్కూఢ్క రావణు నెదిరిపోరాడె  
 నిటువంటిపుణ్యాత్మఁ డెందైన గలఁడె, యటుగాన దివి కీతఁ డరుగకమున్నె  
 రావణుఁ డేలేడిరాజధానికిని, ద్రోవయు వానిబంధుపరాక్రమము  
 నన్నియు నడుగు మీవన్న లక్ష్యుఁడు, క్రన్నన రఘురామకార్యసహాయు  
 నాజటాయుని నిర్వరాదివిధేయు, నోజఁ దద్విధమెల్ల నుచితోక్తి నడుగఁ  
 గొన్నిమాటలు పేరుకొనుచుఁ గుత్తుకకుఁ, గ్రొన్నెత్తురొలుకఁ బట్కుల కెడలేక  
 యతులపుణోద్దయుం డగు రాముఁ జూచి, మత్తిలోన నతనిసంస్కరణ మేమఱక  
 మోక్షపథానందమునఁ బులికించి, పక్షివల్లభుఁ డంతఁ బ్రాణముల్ విడిచె  
 ధరణీశసుతు లంత దశరథాధీశు, మరణంబుకంటెను మది జాల వగచి  
 విహగవల్లభునకు వేదోక్తయుక్తి, దహనాదికృత్యముల్ దగ నాచరించి  
 యంత వేవేగ క్రాంచారణ్యమునకు, నెంతయుఁ గడఁకతో నేఁగి యచ్చోట  
 నానాలతావృక్షనగమృగోదగ్ర, మైఁకట్టి యొకకోన నరుగుచో నచట  
 నెఱిసి నకురులును నిడుదకోఱలును, బఱవైనకడుపును బడబాకినోరు  
 మిడిగ్రుడ్లకన్నులు మీఁగాళ్లదాఁక, విడిబడ్డచన్నులు వెఱ్ఱిచిన్నెలును  
 నలర నయోముఖి యనుదైత్యవనిత, కలితసౌందర్యలక్షణుని లక్ష్యుని  
 గనుఁగొని కామించి కరమంటఁ బట్టి, తనుఁ బొంద రమ్మని తరితీపునేయ  
 జొప్పనాటికి నెట్టిసుఖమిచ్చె దాని, కప్పాట నసిఠార ననువార నొసఁగె  
 మందుభిషటహాదితూర్యనాదముల, క్రందునకంటె నగ్గలముగా నపుడు  
 ముందఱ నొకమ్రోత మోయంగ దాని, చందంబు గనుఁగొనఁ జనుచు రాఘవులు  
 యోజనాయతబాహుఁ డొగి బారసాచి, యేజంతువులనైన నేవుమై నొడిసి  
 యఱిముఱి మ్రింగుచు నావలించుచును, జాటువుచ్చి మ స్తకశూన్యఁడై నిలిచి  
 యుదరంబు నోరుగా నున్నకబంధు, విదళితబహుజీవవితతకబంధుఁ  
 ద్రిదశనిర్బంధు సందీప్తమదాంధుఁ, గదిసి రాము డు చూచి కడుఁబోద్యమందె  
 వాఁడును దనకరద్యయమున వారి, వేడిమిచెడఁ బట్టి వేవేగ దిగువ

నన్ను జూచి యిట్లునియె లక్షణుడు, నన్ను వీనికి భక్షణముచేసి మీరు  
 సేత నన్నేషించి చేకొని సకల, భూతల మేలంగఁ జొండన్న నతఁడు  
 చింతించుచును వానిచేతుల వెంటఁ, గొంతదూరమువోయి కూర్చితమ్యుఁడును  
 దానును బుద్ధినెంతయు విచారించి, పూనికమీఱి గొబ్బున నొఱిల్ వెఱికి  
 కడువాడిఖడ్గముల్ గైకొని వానిఁ, గడఁగి చేతులు రెండు ఖండించుటయును  
 నుబ్బెల్లఁ జెడి దైత్యుఁ డొఱుచుఁ దూలి, గొబ్బునఁ దెలివిగైకొని వారిఁ జూచి  
 మీరెవ్వ రనుడు సౌమిత్రి సర్వంబు, శ్రీరామచరితంబు చెప్పిన దాని  
 వినుటచే నంతట విజ్ఞానమొదవఁ, దనదువృత్తాంతమంతయుఁ జెప్పఁదొడఁగె  
 దనువను దివ్యుండ ధరణీశ యేను, ఘనమైన మునిశాసగతి నిట్టులెతి  
 గనకగర్భునిచేతఁ గామరూపత్యమును జిరంజీవిత్యమును గాంచి క్రొవ్వి  
 యిట్టిరూపము దాల్చి యెల్లసంశయములఁ, బట్టి బాధింపఁగఁ బరమకోపముఁడు  
 స్థూలశిరుండన శోభిల్లు మునికి, నీలోకమునఁ దొల్లి యెగ్గుఁ గావించి  
 యతిఘోరరూపుడ నై యేను మరల, నతనిఁ బ్రార్థించిన నతఁడు మీవలన  
 నతులశాపముక్తి యగునంచుఁ బలుక, మతిలోన నదియెల్ల మఱువక పిదప  
 నదియాదిగా నిట్టి యాకృతిఁ బూని, త్రిదశేంద్రనాజి కేతెమ్మన్న నతఁడు  
 కంఠంబు తలతోడఁ గడుపులోఁజోవ, గుంతితంబుగ ప్రేసెఁ గులిశపాతమున  
 ననిన రాఘవుఁడు దశాననుచంద, మనఘ నీవెఱుఁగుదె యనిన వాఁ డనియె  
 నెఱుఁగుదుఁగాని మాసీంద్ర శాపమున, నెఱుక చాలదు నాకు నీశరీరమున  
 ననలంబు దరికొల్పుఁ డామీఁద మీకు, వినుపింతుఁ దెలియ నివ్వధమన్న వారు  
 దనువుశరీరంబుఁ దగసంస్కరింప, ననలుని కాదేహ మాహుతియయ్యె  
 నతఁ డంత దివ్యుడై యాకాశపీఠి, నతులవిమానంబు నందుండి పలికె  
 నోరఘురామ యాయోధనోద్దామ, కారుణ్యతారుణ్యగాంభీర్యధుర్య  
 కాకులే స్థవర్య నీకారుణ్యదృష్టి, వైకొన నాతోంటిపదమందఁ గంటి  
 విను మింక రావణువిధమెల్ల నేను, వినిపింతుఁ దేటగా వివరించి యతఁడు  
 ధనదానుజుఁడు పులస్త్యబ్రహ్మకూర్చి, మనుమండు తనతపోమహిమ మెప్పించి  
 నలువచే వరము లున్నతఁ గాంచినాడు, చెలఁగి దిగ్విజయంబుచేసినవాఁడు  
 తొలివేలుపులకెల్ల దొరయైనవాఁడు, కలవేలుపులకెల్ల గంపైనవాఁడు  
 బలుతలల్ పదియును బాహు లిర్వదియుఁ, గలవాఁడు లనణసాగరభేయమైన  
 లంకాపురంబు పాలనసేయువాఁడు, బింకాన రజతాద్రిఁ బెఱికినవాఁడు  
 అనిచెప్పి రావణుం డాసీతఁ గొఱుచుఁ, జనినమార్గముచెప్పి సరగ నాదనువు  
 మఱిత్రిన గుఱుతులు మార్గంబుచెప్పి, తఱచైనవస్తువుల్ తప్పక చెప్పి  
 మేరఁగాఁ బంపాసమీపంబునందు, నారూఢమతిమితంగాశ్రమంబొప్పు  
 నమ్మనిశిష్యురా లయినట్టిశబరి, మిమ్ముఁ బూజించు నమైలఁతయున్నెడకు  
 మీరలు వోవ నమ్మిహిరసూనునకుఁ, గూరిమిచిల్లి గల్గును దానివలన  
 జానకి జొందెడు సామ్రాజ్యపదవి, బూని కాంతు వటంచుఁ బోయె నద్దివికి

దనువటు దివ్యపదంబున కరుగ, మనువంశతిలకులు మఱునాఁడు కదలి  
పంపాసరోవరవశ్చిమస్థలిని, సంపూర్ణతరులతాసంపదఁ బొదలి  
ప్రబలి పుణ్యములకుఁ బట్టెనయట్టి, శబరియాశ్రమవనస్థలికిఁ బోవుటయు

— రామలక్ష్మణులు శబరిని గాంచుట —

నెదురుగా వచ్చి యయ్యింతి సద్భక్తి, బదముల కటు సాగఁబడి లేచి మ్రొక్కి  
దశరథవరపుత్ర తాటకాజైత్ర, కుశికసంభవయాగకుశలప్రయోగ  
చిరమునిధ్యేయ శిక్షితతాటకేయ, పరమగంగాతీరపాదసంచార  
పదరజోనైర్లల్యపాలితాహల్య, విదళితహరచండవిపులకోదండ  
భీమభార్గవరామ బిరుదాభిరామ, కామితపితృవాక్యకరణసుశ్లోక  
ప్రకటాపరాధవిరాధనిరోధ, సకలమునిత్రాణ సత్యప్రవీణ  
ఖరదూషణాదిరాక్షసశిరశ్చేది, మరణార్థిమారీచమద్దినారాచ  
సీతావియోగసూచితమోహరాగ, ఖ్యాతఖగాధ్యక్షకల్పితమోక్ష  
యలఘువిక్రమథామ యతిపుణ్యనామ, నెలకొని రఘురామ నినుఁ జూడఁ గంటిఁ  
బరికింప నాతపఃఫల మండఁగంటి, నరుదైనపుణ్యంబు లన్నియుఁ గంటి  
గాకుత్స్థ తెరువుఁ గడుడన్ని తెందుఁ, బోక మాయాశ్రమంబున నేఁడు నిలువు  
అనఘాత్త మాగురుఁ డైనమతంగమునిచేత సీకథ మును వినియుందు  
సీవాద్యుడవు సర్వనిగమవేద్యుడవు, గావున నిను నుతుల్ గావింపఁదరమె  
యిది యామతంగముసింద్రునాశ్రమము, విదితతపశ్చర్యవిశ్రాంతికరము  
అని యామహత్త్వంబు లన్నియుఁ దెలిసి, వనమూలఫలములు వలనొప్పుఁ దెచ్చి  
యిచ్చిన భుజించి యెలమి నారాముఁ, డచ్చటఁ బ్రీతిమై నారాత్రి నీలిచి  
ఘనజటాబంధైకకబరి నాశబరిఁ, గనుఁగొని మఱునాఁడు కాకుత్స్థుఁ డనియొ  
దరమిడి మిగుల సీతావియోగాగ్ని, దరికొన నెంతయుఁ దలఁచుచున్నాఁడ  
నొకచోట నిలువలే కులుకుచున్నాఁడ, వికచాబ్జముఖసీత వెదుకఁబోవలయుఁ  
బనివనియెడ నన్నఁ బరమసంతోషమునుబొంది శబరి రామునిఁ జూచి పలికె  
దనువనుఘనుఁడు ముందఱఁ జేయఁదగిన, సనులెల్లఁ దెలిపె నేర్పడ వేడ్కతోడ  
నైనను మఱియు నే నదియె తెల్పెదను, మానవనాథ నీరుది కెక్కునట్లు  
రావణుఁ జంపెడు రామ సీకూర్చి, దేవిఁ గూడెదవు సందేహంబు వలదు  
వినును నేకాకులై పోవఁ దగదు, భానుకులాధీశ పరగఁ బై నిశ్చదు  
ఇనకులాధిప యింక నిట ఋశ్యమూక, మనుషర్వతంబున కరుగుము నీవు  
సునిసితమదిసూర్యమతుఁడు సుగ్రీవుఁ, డచువానరాధిపుఁ డాకొండనుండుఁ  
దనవధూరత్నంబు తనరాజ్యపదము, తనయన్న వాలిచేఁ దాఁ గోలుపోయి  
యతఁడు శోకాతురుఁ డైయున్నవాఁడు, అతనికిఁ గపినేన లప్రమాణములు  
అతనికి విశ్వాస మాత్మఁ బుట్టించి, యతనికి నుపకార ములవడఁ జేసి  
యతఁడు నీవుచుగూడి యటు లంక కరిగి, యతిసత్త్వరావణు ననిలోనఁ జంపి  
బలవిక్రమంబులు ప్రస్తుతికెక్కఁ, జెలువొప్పు నీదేవి సీతఁడైకొనుము



అని యొప్పు శబరి కార్యములెల్లఁ దెలిసి, తనగురువాక్యంబు తలఁచి యాక్షణమే  
యనలంబు దరికొల్పి యయ్యగ్నిలోనఁ, దనశరీరమున వేల్వఁ దా సమకట్టి  
యాసమయంబున నంతరిక్షమున, వాసవప్రముఖగీర్వాణులందఱును  
మణిఘృణిదేవీపృథ్విమానవిమాన, గణసమూహాధులై కనుఁగొనుచుండ  
నారదసనకసనందనప్రముఖ, సారమునీంద్రులు సంతోషమందఁ  
బరముఁ బరంధాముఁ బరమకల్యాణుఁ, బరిపూర్ణుఁ బరమాత్ముఁ బరమేష్ఠివినుతు  
నవ్యయు నవికారు నఖిలాంతరాత్ము, నవ్యక్తు నఖిలేశు నాద్యంతరహితు  
భవముఖామరవేద్యు భవరోగవైద్యు, రవికులాంబుధిచంద్రు, రఘురామచంద్రుఁ  
దనమది నిలిపి యత్తఱి వలగొనుచు, వినుతించి శబరి యావిభునిసన్నిధిని  
ననలునియందు రామార్పణంబుగను, దనశరీరము వేల్చి దైవతానీక  
మానితేదివ్యవిమానంబు నెక్కి, నానావిధముల వర్ణననీయ సురలు  
దేవలోకమున కెంతేవేడ్కఁ జనియె, దేవదుందుభులు ధింధిమి యని మ్రోయ  
ననలముఖంబున నారీతి శబరి, యనిమిషసౌఖ్యంబు లందినయంత  
రమణీయమూర్తులు రామలక్ష్మణులు, నమితబలోదగ్గు లచ్చోటు వెడలి  
యనవరతాలోకమతిగుణానేక, మునిలోక మగుఋశ్యమూకంబుఁ గనిరి

— శ్రీరాములు ఋశ్యమూకమును జూచి హర్షించుట —

త్రైలోక్యవిభులైన తమరాక చూచి, యాలోలమతి పొంగి యానందమంది  
యనయంబు నొప్పెడున శ్రుపూరంబు, లన సెలయేరుల నమరినదాని  
నిల మేరుమందరహిమశైలపతుల, నలిమిఱి నగియెడి నగవులో యనఁగ  
సాంద్రంబులై యెందుఁ జరులదీపించు, చంద్రకాంతోపలచ్ఛాయలదాని  
సరసీజాసనుడు భూచక్రంబుమీఁదఁ, బరఁగఁ బర్వతరాజుపట్టంబు గట్టి  
శిరసునఁబెట్టినఁ నేనఁబ్రా లనఁగ, నురుశృంగములఁ జొక్కలొప్పెడిదాని  
నురుమతిఁ దనుఁ జొచ్చియున్న సుగ్రీవుఁ, బరిభవించినవాల్పై మండుచుండు  
గతిసూర్యకాంతముల్ గలయ వెలుంగ, నతులప్రతాపోగ్రమై యున్నదాని  
మెఱుంగులు కొమ్ములై మెఱయ నేతెంచి, నెఱయుసానువులందు నీలమేఘములు  
పాలుపొందు మదగజంబులుగాఁగఁ దలఁచి, మలముసామజముల మానైనదాని  
నంగజహరుహాలి నలరు నాకాశ, గంగయై యొప్పులఁ గరమొప్పు నొప్పి  
యాయెడఁ గ్రీడించు హంసమాలికలు, మాయనివిభుశిరోమాలికల్ గాఁగ  
బహుశృంగభూరుహపల్లవచయము, విహితజటాజూటవిభవమై యొప్పు  
నాసన్నులై నీధు లర్థి నేవింప, నాసదాశివమూర్తి యననొప్పుదాని  
బలభేది మొదలుగాఁ బరఁగుదేవతలు, కలయనంబుధి ద్రచ్చి కన్నవస్తువులు  
పనివడి తమలోనఁ బాలుపొకున్న, నునిచిరో యమృతపానోస్తత్తు లగుచు  
మఱిచిరో యంతయు మంచితావగుటఁ, దెఱుగొప్ప దాచిరో దీనిపై ననఁగఁ  
గల్పవృక్షంబులఁ గామధేనువుల, వేల్పుకన్నియలను వివిధౌషధములఁ  
జుతామడుల నెందుఁ జెడనిపెన్నిధుల, సంతానతరువుల సరినొప్పుదానిఁ

గని దానిమహిమకుఁ గడుఁ జోద్యమంది, యనవంశవల్లభుం డెంతయుఁ బొగడి  
యటలేనిభక్తితో ననుజుండు గొలువ, మెఱయు నాశైలసమీపంబునందుఁ  
దఱచైనతోగలనెత్తమ్ములతోడ, వఱలు పంపాసరోవరమున కరిగి  
యందును నియతితో నాసరోవరము, నందుఁ గృతస్నానుడై రామవిభుఁడు  
కలయఁ గనుంగొని కడుఁ జోద్యమంది, విలసిల్లు నొక మావివృక్షంబునీడ  
అలసట దీరంగ నపుడు లక్ష్మణుఁడు, సలితకైతోష్ఠ్యపచారముల సలుప  
నీక్షించి రఘురాముఁ డేఱదీపించి, వృక్షంబుఁ బరికించి వేడ్క నిట్లనియె  
వనవాస మిటు తుదవచ్చిన మొదలు, ఘనమైయద్రులు ఘనపుణ్యనదులు  
దరమిడి కంటిమి థారణి నిట్టి, తరువెందుఁ గాన మీతరువుకు సవతు  
సురపతి మొదలగు సురలెల్లఁ గూడి, కరమర్థి నీతరు గావించి రొక్కొ  
యజుఁడె యీతరువున కాయువుఁబోసి, నిజముగా నిచ్చట నిలిపినాడొక్కొ  
రవిసుతుతపమున రాగిల్లి బ్రహ్మ, భువిని నీతరువును బుట్టించినాడొ  
నేపించి యమృతంబు చేకొని సురలు, భావించి రవిసుతువక్షంబు గలిగి  
మురయంగ మేలైన యమృతంబుతోడఁ, బురణింపఁ దరువుగాఁ బుట్టించినారొ  
యిననునీతో నిష్టంబు లింపొందఁజేయఁ, జనుధర్మముననుండి శాఖలున్నతము  
లష్టదిక్కులకును ననువందఁ బాటి, యిష్టఫలంబుల నీగోరినట్లు  
పఱచుకాఖలరుచిప్రభ నొప్పుమీఱి, తెఱచి పర్ణంబులు తేజంబు లొప్ప  
రవిదృష్టి చొరసీదు రాత్రులఁ బేర్చి, దవిలి యాశశిదీప్తి దనుఁ గానసీదు  
ఫలము లాయమృతపుఫలములకంటెఁ, గలశతగుణములఁ గడునొప్పుదాని  
తరురాజపట్ట మీథాత్రిపై వేడ్కఁ, గరమర్థి దివిజులు గట్టరో ప్రీతి  
నని తమ్మునికీఁ దెల్పు నగుగాక యనుచు, వినయోక్తి నారామవిభుచిత్త మెఱిగి  
యాలోన సౌమిత్రి యన్నకు భక్తి, శాలియై మృదుపర్ణశయ్య గావింప  
సముచితస్థితి మృదుశయ్య రాఘవుఁడు, విమలచిత్తంబున వేడ్క శయింప  
సౌమిత్రి రఘురాముచరణంబు లొత్త, శ్రీమీఱ నిద్దఱు చెలఁగుచునుండ  
ననఘుని రఘురాము నట లక్ష్మణుండు, గని వెండి యెలుగెత్తి గ్రక్కునఁ బలికెఁ  
నైకొందు చెలినని నిలయంగ రొప్పి, చేకొని చిటుతరాచేరువఁబట్టి  
యెల్లెడ శుభములె యెసఁగు నీకనుచు, బల్లి దీప్తంబుగా బలికెఁబో చెవికి  
భానునిపైఁ బక్షిఁబరుసున నెలుఁగు, మానుగాఁ గూర్చెద మహిపుత్రి నీకు  
ననియు నించుక చేరి యంతయు రొప్పఁ, దనయాత్మఁ గడు మెచ్చి తమ్మునిఁ జూచి  
యనవంశవల్లభుం డిట్లని పలికె, వనచరాధీశుండు వడి నేఁగుదెంచి  
ఘనభక్త మనలను గలయు నిచ్చటను, చనుదుము లంకకు సరగున మనము  
గూలురావణుఁ డాజిఁ గూడుగు నీత, యేలుదు లోకంబు లెలమిఁ బెంపొంద  
నన రామసౌమిత్రి లధికసంతోష, మునుబొంది సుఖిగోష్ఠి ముద మొప్పునుండి  
రారణ్యకాండ మింపారంగ నుతుల, నారవితారార్కమగు సుర్విమీంద  
నని యాంధ్ర భాష భాషాధీశవిభుఁడు, వినుతకావ్యాగమవిమలమానసుఁడు


పాలితాచారం డపారధీశరధి, భూలోకనిధి గోనబుద్ధభూవిభుడు  
 తమతండ్రి విట్టలధరణీశుపేరఁ, గమనీయగుణదైర్యకనకాద్రి పేర  
 నాచంద్రతారార్కమగు నొప్పుమిగిలి, భూవక్రమున సతిపూజ్యమై వెలయ  
 నసమానలలితశబ్దార్థసంగతులఁ రసికమై చెలువొందు రామాయణంబు  
 పరఁగునలంకారభావనల్నిండఁ, గరమర్థి నారణ్యకాండంబు చెప్పె  
 నారూఢి నార్ద్రేయమై యాదికావ్య, మై రసికానందమై యెల్లనాఁడు  
 ఇవ్వసుమతి నొప్పు నీపూజ్యచరిత, మెవ్వరు చదివిన నెవ్వరు వినిన  
 సామాదిబహువేదచయభామరామ, నామచింతామణి నవ్యభోగములు  
 పరహితాచారముల్ ప్రభువిచారములు, పరిపూర్ణశక్తులు ప్రకటరాజ్యములు  
 నిర్మలకీర్తులు నిత్యసౌఖ్యములు, ధర్మైకస్థినిష్ఠులు దాసాదిరతులు  
 నాయురారోగ్యంబు లైశ్వర్యములును, బాయక విరుచున్నఁ బాపక్షయంబు  
 వరపుత్ర లబ్ధియు వైరినాశనము, సరినొప్పు ధనధాన్యచయసమృద్ధియును  
 నేవిఘ్నములు లేక యిండ్లలో నధిక, లావణ్యవతులైన లలనలపొందుఁ  
 గొడుగులతో నెప్పు గూడియుండుటయు, నెడఁగాఁగ నాపదలెల్లఁ బాయుటయు  
 సమృద్ధంబున బంధుజనులఁ గూడుటయు, నిమ్ముల కామ్యంబు లెడపకుండుటయు  
 సతతంబు దేవతాసంతర్పణంబు, పితృగణతృప్తియుఁ బెంపారుచుండు  
 వ్రాసినవారికి వరశుభోన్నతులు, వాసవలోకాధివాసతఁ జేయు  
 నెందాఁక కులగిరు లెందాఁక తార, లెందాఁక రవిచంద్రు లెందాఁక దిశలు  
 ఎందాఁక వేదంబు లెందాఁక ధరణి, యెందాఁక భువనంబు లేపుదీపించు  
 నందాఁక నీకథ యక్షయానంద, సందోహదోహాళాచారమై పరఁగు.

ఆరణ్యకాండము సంపూర్ణము.

శ్రీ రస్తు

# శ్రీ రంగనాథరామాయణము

కె స్కింధాకాండము



శ్రీరాముఁ డయ్యెడ శీతలవారి, వారిబోత్పలకైరవంబులనొప్పు  
పంపయు మధుమానసలితత త్రీర, చంపకసహకారచారు కాంతార  
సంపదయును జూచి జానకీవరహ, కంపితుం డగుచు లక్ష్మణున కిట్లనియె  
సౌమిత్రి యీపంప సకలనిలింప, కామినుల్ జలకేళి కరముఁ గాంక్షింప  
నొప్పు నీసరసితో నుపమాన మరసి, చెప్పంగ శక్యమే శేషాపికైన  
ననుకూలమలయానిలాహతి దీన, జనియించుఁటో బిందుసరము లెన్నైన  
దీనిమహత్త్వంబుఁ దెలిసినచోట, మానసంబును నణుమాత్రంబుగాదె  
పావనజీవనాస్పద మైనదీని, కావేల్పుడిగ్గియ యైన సమంబె  
యున్నా లికస్ఫురితోరుకర్ణికల, దిన్న గా విరిసిన తెల్లనెత్తమ్మి  
మరకత స్తంభనిర్మలహేమకుంభ, భరితాతపత్రమై పార్శ్వద్వయమునఁ  
దేటితెక్కలఁ గ్రమ్మ తెమ్మెరవలన, నూటాడుతరగల సుయ్యలలూఁగు  
విప్పారుతెక్కల వెలయురాయంచ, లొప్పారఁగా వైచు నుభయచామరము  
లింపొంద నీపంప యీక్షింప నొప్పె, శ్రీపూర్ణఃపట్టాభిషిక్తునికరణి  
నామని జవ్వనం బలరినరుచుల, చే మించు చిన్నారి చిగురుమానికపు  
సొమ్ములు దాల్చుచుఁ జుట్టును గ్రమ్మి, కొమ్మ లీనిద్దంపుఁగొలతుదట్టమున  
నిక్కి నీడలు చూచి నిజవిలాసముల, కొక్కింత యాదల లూఁచుగండమునఁ  
గొండ్రికగాలిసోకుల తుదల్దల, నొండ్రింటిఁ బొగడుచు నున్న చందమునఁ  
గీరశారిక లర్థిఁ గెరలు నిచ్చోటి, తీరవనీవాటి దృష్టింప నిపుడు  
తాపంబు మరునిప్రతాపంబుకరణి, దీపించె నామేన ధృతి నటుగాన  
సౌమిత్రి యిది వనస్థలి గాదు చూడఁ, గాముని యాయుధాగారంబుగాని  
చింతింప నివి మావిచిగురులు గావు, కంతుని క్రొవ్వాడి కత్తులుగాని  
భావింప నివి పూవుబంతులు గావు, భావజాతుని వాడిభాణముల్ గాని  
యీయెడ భృంగఝంకృతు లివి గావు, డాయు మన్నభుచాపటంకృతుల్లాని  
వర్ణింప నివి పికధ్వనులు గావతను, కర్ణకఠోరహుంకారముల్లాని  
యటుగాన నావంటి యంగనారహితు, లెటువలె వేఁగింతు రీకాననమునఁ  
గలకంఠకలకుఁఫలకారనిస్సనము, చెలఁగించు ఘనము గర్జిలు ఘనాఘనము

గులుకుపుప్పొడిమించు గ్రొక్కాసుమించు, దలిరుగొమ్మలు శక్రధనువులయనువు  
 వసుధ రాల్చివిరుల్ వర్షోపలములు, ముసరు తేనియసోన మించినవాన  
 గా నొప్పుచు వసంతకాలంబు జూడ, వానకాలముఁ బోలి వసుధ నొప్పెడిని  
 జగురాకుశిఖలతోఁ జిట్టాడుతేటి, పొగలతోఁ బొగడపుప్పొడిబూడితోడ  
 బూరుగువూపునిప్పుకలతో నెగడి, యారయ విరహాల కన్నియై నిగుడి  
 కంతు ప్రతాపాగ్నికంఠెను గడఁగి, యెంతేని నాచిత్త మెరియింపఁ దొడఁగె  
 నేమిచేయుదు నింక నెట్లు వేఁగింతుఁ, గామినీమణి సీతఁ గాంతు నెన్నఁటికి  
 బంపాసరోవర ప్రాంతకాంతార, సంఘదతోడ వసంతంబు గూడి  
 చెలువైనచందాన సీతతోఁ గూడఁ, గలుగునే నాకు నొకానొకనాడు  
 ఈపంపలోఁ దమ్ము లే చూచినట్లు, భూపుత్రివదన మెప్పుడు చూచువాడ  
 నిందు మీనవిహార మీక్షించినట్లు, నిందువదనచూపు లెప్పుడు చూతు  
 జలపక్షు లిచ్చట జత గూడినట్లు, జలజాతీ నెన్నఁడు జతఁగూడువాడఁ  
 దేటి యిచ్చటఁ దమ్మితేనె గ్రోల్కరణి, బోటికెమ్మోవి నెప్పుడు గ్రోలువాడఁ  
 నెక్కడి తలపోత లెక్కడి సీత, యెక్కడ వెడనేత లివి యెట్లు పొసఁగుఁ  
 దమ్ముడ నీవయోధ్యకుఁ జను మింక, నెవ్వేనఁ బ్రాణంబు లిక నిల్పఁజాల  
 నని యనాథుని క్రియఁశందంద వగవ, విని లక్ష్యణుడు రామవిభుఁ జూచి పలికె  
 నిదియేమి రఘురామ యెల్లలోకములు, ముదలింపఁ బురుషోత్తముడ వైననీవు  
 ఈమోహశోకంబు లేల తాల్చెదవు, కామిని వంచనఁ గైకొని చనిన  
 రావణుఁ జంప నారంభంబునేయు, మీవని తెలుపుచో నెంతయుఁ బ్రీతిఁ  
 గనుబంటి యెలుగిచ్చె గబ్బుల్లు పలికెఁ, గనుఁగొని తచ్చెలి కలయంగ రొప్పె  
 చేకొని చిటుత దాజేరువఁ బెట్టెఁ, గైకొందు చెలినని కలయంగరొప్పె  
 నెల్లెడ శుభములు నిత్తు మీకనుచు, బల్లి దీప్తంబుగాఁ బలికెఁబో చెవికి  
 భానుపై వామాక్షిపరుసనియెలుఁగు, నాని యించుక చెవి యంతయురొప్పెఁ  
 దనయాత్మఁ గడు మెచ్చి తమ్మునిఁ జూచి, యినవంశవల్లభుఁ డిట్లని పలికె  
 వనచరాధీశుండు వడి నేఁగుదెంచి, ఘనభక్తి మనలను గలయంగఁ గలఁడు  
 కూలు రావణుఁ డాజి గూడును సీత, నేలుదు లోకంబు లెలమి ధరింప  
 నని రామసౌమిత్రి లధికసంతోష,మునుజొంది సుఖగోష్ఠి ముదమందుచుండ  
 నాలోన సుగ్రీవుఁ డాఘృష్ట్యమూక, శైలసానువులందుఁ జరియించుచుండి  
 యాపంపచేరువయం దున్న రామ,భూపాలు లక్ష్యణుఁ బొడఁగాంచి వెఱచి  
 యచలంబుపైకి గుండనక చెట్టనక, కిచకిదధ్వనులతోఁ గిచకొట్టుకొనుచు  
 నెగఁబ్రాణి యెక్కువో నేకాంతమందు, నగచరులకువారి నట చూపిచూపి  
 విలువూని యిద్దలు వివిధశస్త్రాస్త్ర,కలితులై యదె పంపకడ నున్నవారు  
 వినుఁ డిందుఁ బ్రచ్ఛన్న వేషులై వాలి, పనుపున మనలఁ జంపఁగ వచ్చిచారు  
 కాదేని మునులకు ఖడ్గతూణీర,కోదండశరముల గొడవ యేమిటికి  
 వినుడు పావనులై న వీరివేషములుఁ, గనుఁగొని నాబుద్ధి గలఁగుచున్నదియు

నెక్కడికై నను నేగుట కార్య, మిక్కడ నుండుట యిది బుద్ధిగాదు  
అనుచు మంత్రులతోడ నాడువాక్యములు, విని హనుమంతుండు విమలఁడై పలికె  
పూని వీరల జూడఁ బుణ్యమానసులు, గాని కానేరరు కపటమానసులు  
ఆరవిచంద్రులో యననొప్పు వీరు, కారుణ్యపురుషులు కడ విచారింప  
నేరూపమున వచ్చి యిందున్న వారొ, వీరిపెం వెఱుంగక వెఱవ నేమిటికి  
ననిన సుగ్రీవుండు హనుమంతుఁ జూచి, విను వాల్మీకివ్రాసిన వీర లిచ్చటికిఁ  
జమదెంచి రనుశంక జనియించెగానఁ, గినిసి యేవేళ నే కీడంచునొక్కొ  
తనపగతుని నమ్మఁ దగదటుఁగానఁ, జని నీవు వారలఁ జతురతఁ గదిసి  
వీరేల వచ్చిరో వీరి లోఁతెఱిగి, వీరితో భాషించి వేవేగ వచ్చి

శ్రీరాములవద్దకి హనుమంతుండు వచ్చుట ౨౯

పవనజ నాలోని భయమెల్ల మాన్పు, మవిరళగతినేగు మని వీడుకొలిపి  
యలమెడుభీతిమై నందుండ వెఱచి, మలయాద్రి కటువోయే మంత్రులుఁదాను  
అత్తటి హనుమంతుఁ డతిశౌర్యవంతుఁ, డు త్తమగుణశీలుఁ డురుబాహుబలుఁడు  
ఖరకరతేజుండు కమనీయమూర్తి, తరుచులకు రక్ష ధర్తార్థమోక్ష  
యతులకు గురుభక్తి యభివయ్యుక్తి, శ్రుతకీర్తి యంజనానుతుండు తా వేడ్క  
నమరలోకమునకు నావాలిఁ బనుప, రమణమై సుగ్రీవు రాజుగా నిలుప  
వావిరి సురలను వరభక్తి బ్రోవ, రావణుజయలక్ష్య రామున కొసంగ  
నవనిజ ఘనశోక మంతయు మాన్పు, రవిసూనుమననెల్ల రాణింపఁజేయ  
వచ్చెనో యనగ నవ్వనచరేశ్వరుండు, అచ్చుగా నాగిరి నల్లన డిగ్గి  
వలువేషధారియై వాయునందనుండు, అటు పంపకడకుఁ దా నర్థితో బోయె  
ననుపమం బగుశూన్యహస్తాబుతోడఁ, జని మహాత్ములఁ గానఁ జన దటుగాన  
నలరామునకు నియ్య నర్హమైనట్టి, ఫలమొక్క టపుడు చేపట్టి వేడుకను  
అరుదెంచు ననిలజు నపుడు తాఁ జూచి, ధరణీశుఁ డిట్లనె తమ్మునితోడఁ  
గనకఘనన్నెయుఁ గర మొప్పుముంజి, ఘనరత్నకుండల కిలితకర్ణములు  
సురుతరహారంబు లొంటిజన్నిదము, కర మొప్పు గోచియుఁ గరకంకణములు  
సుపమింప నరుదైన యొప్పులనొప్పు, గపిరూపు మనుజుండు గైకొనె నొక్కొ  
ఈరూపురేఖయు నిల గోరిరుద్దుఁ, డారూఢిగా నితఁడై పుట్టినాఁడొ  
గాక యీవసుధపైఁ గపిమాత్రమునకుఁ, బ్రాకటంబుగ శుభప్రభ యేల గలుగు  
నని యిట్లు కొనియాడు నవనీశుఁ జూచి, తనమేను పులకించి తడయక వచ్చి  
యురుమతి సీతశిరోరత్న మెలమి, గురుతుగాఁ దెచ్చి గ్రక్కున యిత్తునన్న  
కరజి నాఫలము రాఘవమహిపతికి, గరిమెతో కానుకగా సమర్పించి  
నీవ శరణ్య మీదృష్టి నకొ సోకె, నైనవి నాభూషణావళి లింక  
నేను గృతార్థుండ యేను ధన్యుండ, నేను మీభృత్యుండ నెలమితోడుతను  
నశి పల్కి హనుమంతుఁ డనుపెరివాడ, నినతనూజానిమంత్రి నేవాయుసుతుండ  
నారణ్యనేయుండ భిక్షుకాకృతి నిపుడు, నంజన మీచంద మరయ వచ్చితిని

వినుడు సుగ్రీవుడు విశ్రుతకీర్తి, వనచరులకు రాజు వరబలాధికుడు  
 భానుసూనుడు బృహద్భానుతేజుండు, మానభూషణుఁ డసమానవిక్రముండు  
 అన్నయా వాలిచే నపహృతరాజ్యభిన్నుడై యిప్పు డిగ్గిరి నున్నవాడు  
 ఆర్తుండు మీసఖుడై యుండఁజేయ, నేర్తు నావుడు రామనృపుచిత్త మెఱిగి  
 కరమర్థి రామలక్ష్మణులకు మ్రొక్కి, కరములు ముకుళించి కడుభక్తిఁ బలికె  
 నవని నింద్రోపేంద్రు లర్థినిశ్చినులు, రవిచంద్రులన రూపరమ్యతతోడ  
 నెగుబుజుంబులతోడ నిందుబింబంబు, నగు మొగంబులతోడ నభినవత్రములఁ  
 దెగడుకన్నులతోడ దివిజులు మెచ్చి, పొగడు విక్రమకళాభుజశక్తితోడ  
 నరుదై న రాజచిహ్నములతో మీరు, శరచాపహస్తలై చనుదెంచినారు  
 భూరి తపోవేషములు మీకు నేల, మీ రెవ్వ రిచటికి మీరు రానేల  
 నని సుధామధురవాక్యంబుల నధిక, వినయవిధేయుడై విన్నవించుటయు  
 నతని వాక్కుద్ధికి నతని బుద్ధికిని, నతని చమత్కృతి కతని యాకృతికి  
 నతని మనఃప్రీతి కతని నీతికిని, మతి సంతసిల్లి రాక్షసీశ్వరుండు  
 దమ్మునిఁ జూచి యీతని యట్లు వలకఁ, దమ్మిచూలికిని నాతనివధూమణికిఁ  
 దగు గాన నొనరులకుఁ దరమె వ్యాకరణ,నిగమశాస్త్రంబు లన్నియు నేరఁబోలు  
 నితని సల్లాపంబు నితనిదూపంబు, నతులలక్షణలక్షితానురూపంబు  
 ఇట్లుచుంటిదూత నాకిపు డబ్బెనేని, ఘటియింపకున్నె మత్కార్యంబులెల్లఁ  
 గావున మత్కార్యగతుల నీతనికిఁ, గోవిదాత్మక పూసకూర్చినరీతిఁ  
 జెప్పు మేర్పడనన్న శ్రీరాములమ్ముఁ, డప్పుడు ప్రియమంది హనుమంతఁ జూచి  
 మేమన్నదమ్ముల మిహ్వోకుకులుల, మీమహాత్ముండు రాముఁ డేను లక్ష్మణుండు  
 దశరథరాజనందనుల మిద్దఱుము, దశరథుపసుపునఁ దపసుల మాచు  
 దండకావనమునఁ దవిలి వర్తించు, చుండే రామునిదేవి సుర్వీతనూజ  
 మము డాగురించి దుర్తుడుండు రావణుండు, క్రమమేదికొనిపోయెఁగఁపటమార్గమున  
 వాని పోయినజాడ వదలక వెదకి, కానలనడుమ నొక్కట వచ్చి వచ్చి  
 శబరి సుగ్రీవునిచరితంబు చెప్పఁ, బ్రబలుఁ డాతఁడు మాకు బంటుగాఁగోరి

— హనుమంతుండు తనజన్మప్రకార మెఱిగించుట —

వచ్చితి మిచటి కెవ్వఁడవు నీవింక, నచ్చుగా నెఱిగింపు మనకు నీతెఱుగు  
 ననవుడు హనుమంతుఁ డారఘుకులంబు, గనుఁగొని మ్రొక్కి తక్కక విన్నవించె  
 నెలమి మాతల్లెకి నెలమి జన్తించి, వలనొప్ప నొకకొన్నివర్షము ల్పనఁగ  
 నొకకారణమునకై యొకబ్రహ్మఁగూర్చి, ప్రకటితమతి నేతపంబు నేయఁగను  
 పరికించి సరసిజభవుఁ డేగుదెంచి, వరము వేడుమటన్న వలగొని మ్రొక్కి  
 వేవేలువిధముల వినుతులుచేసి, యోవిమలాత్మ యీయుర్విపై నాకు  
 గతిమోక్షకామ్యార్థకారణంబులకుఁ, బలియెవ్వఁ డతనినే ప్రార్థించి కొలుతు  
 నని విన్నవించిన నబ్జసంభవుండు, తనమనోవీధిని దలపొసి చూచి  
 యెవరంగ నీమేనియరుభూషణములు, కనుఁగొన్నయాతఁడె గతియును బలియు

థాతయు మన కిష్టదైవంబు సకలభూతజాలములకు భువికెల్ల గర్త  
 నతఁ డెవ్వఁడనిన వాఁ డతఁడె విష్ణుండు, అతఁడె నీగతి యని యది యాత్మఁదెలియు  
 మని బ్రహ్మ చనియె నే నదియునుగాక, ఘనబుద్ధి చరియింతుఁ గలయ లోకముల  
 భూపాలతిలక నాభూషణావళులు, దీపించె గానరు దివిజులందఱును  
 మఱియును సౌమిత్రి మారుతఁ జూచి, తెఱఁగొప్ప నతనితో ధీరుడై పలికె  
 విను రాఘవుఁడు లోకవిఖ్యాతసత్త్వుఁ, డనుపమదివ్యాప్తుఁ డతులసాహసుఁడు  
 కరుణాపయోధి యగాధమానసుఁడు, శరణాగతత్రాణసద్ధర్మ పరుఁడు  
 జగదేశనాథుఁ డశరణశరణ్యుఁ, డగణితగుణగణ్యుఁ డధిక తేజుండు  
 అతిలోకవిక్రముం డతిసత్యవాది, హితుఁడనై బంటనై యేను వర్తింతుఁ  
 గావున రాఘవత్నాపాలకుణికి, లే వసాధ్యంబులు లెక్కింప నెందుఁ  
 గుటిలరాక్షసుఁ డున్నగుఱుతు మున్నెఱిగి, యిట సీత సాధింప నేము చాలుదుము  
 అలపుమై నేకాకులై పోవఁ దగదు, దలపోయ నది రాజధర్మంబు గాదు  
 గాన నీసుగ్రీవుఁ గైకొనుతలపు, మానవాధీశ్వరుమదిలోనఁ గలదు  
 ఇటమీఁద నీకార్య మేవెంటనైన, ఘటియింపు మనవుడు కరువలిసుతుఁడు.  
 నెఱయ సంతసమంది నిజమూర్తిఁ జూపి, మఱి దన్ను రామలక్ష్మణులు మన్నింపఁ  
 దనుఁ గృతకృత్యుఁగాఁ దలఁచె నాబలులు, వనచరరాజునె వరుస నెన్నుచును  
 గనుఁగవ హారాశ్రుకణములు దొరుగఁ, గొనియాడి కొనియాడి కోర్కె దీపింప  
 మనమున సంతోషమగునై యపుడు, అనిలజా వీడ్కొల్ప నతిసంభ్రమమున  
 నిక సూర్యసూనుని నేలింతురాజ్య, మకలంకమతి రాముఁ డనుఁగుసఖుండు  
 గాఁగ నేకొదువలు కల్గునె జగతి, వెగమ పోయెద వింతమై ననుచు  
 నరిగి రాఘవులవృత్తాంత మంతయును, దొరకొని సుగ్రీవుతోఁ జెప్పఁదొడఁగె  
 రమణీయమూర్తులు రామలక్ష్మణులు, కమనీయగుణములు గలిగి వర్తింతు  
 జగతిపై నతిశోకసాగరమగున్, డగునీకు రఘురాముఁ డనులెప్ప దొరకె  
 బ్రదికితి సుగ్రీవ పగయెల్లఁ దీతె, దుదముట్టఁ గలిగె సంతోషంబు నీకు  
 నాదశరథపుత్రుఁ డాసుచరిత్రుఁ, డాదయాపరమూర్తి యాసత్యవాది  
 యామహాభుజశాలి యామహా\*బలుఁడు, శ్రీమహావిష్ణుండు శ్రీనివాసుండు  
 ఆపుణ్యనిధి రాముఁ డట నీకు గర్త, నీపుణ్య మేమన నేర్తు సుగ్రీవ  
 యామహాత్ముఁడు తండ్రియానతి దండ, కామధ్యమున నుండఁగా డశాననుఁడు  
 తనదేవి మ్రుచ్చిలితనమున నెత్తి, కొనిపోవ వాని మార్కొని త్రుంచివైవఁ  
 జింతించి నీతోడి చెలిమి వాటింప, నెంతయుఁ దలపోసి యేతెంచె నిటకు  
 ననిన సుగ్రీవుండు హర్షంబునొంది, యనిలనందనుఁ జూచి యర్థితోఁ బలికె  
 బవనజ నాలొని భయమెల్ల నడఁగె, దవిలి యేఁజేసిన తపమెల్ల బండె  
 నలవడ నాకు నీయట్టియంజనము, గలుగుటఁ గంటి రాఘవనిధానంబు  
 గలఁగక నీవంటి కర్ణధారుండు, గలుగ నీశోకాబ్ధి గడ తేరఁగంటి

\* ధీరుఁ, డామాన్యచరిత్రుఁ డసదృశగాత్రుఁ, డాపుణ్యనిధి.



గడఁగతో ఋశ్యమూకమునకు వారిఁ, దోడ్తెచ్చి నాలోని తొందఱ మాన్పు  
 పొమ్మనవుడు వాయుపుత్రుండు వోయి, నెమ్మితో రఘురామస్వపతికి మ్రొక్కి  
 దేవ సుగ్రీవుండు దేవరసఖుండు, దేవ నీక దర్శించు దివరుచున్నాడు  
 విచ్చేయుఁ డని విన్నవించిన రాముఁ, డిచ్చలో హర్షించి యింపుసొంపొంది  
 హనుమంతుఁ గొనియాడి యతిపుణ్యలగ్నమున హనుమంతునిమూపులమీఁదఁ  
 దనతమ్ముండును దాను దమి ఋశ్యమూకమున కేగి యానందమును బొందె నపుడు  
 హనుమంతుఁ డంత నేకాంతంబునందు, మనుజేశ్వరుఁ బెట్టి మలయాద్రికిరిగి  
 శ్రీరామదర్శనోద్దీప్తి సుగ్రీవుఁ, జేరి నీకోరిక చేహఁజె నింక  
 రా దేవ వచ్చిరి రామలక్ష్మణులు, ఆదట ఋశ్యమూకాద్రికి ననుడు  
 నినతనూజుండు ప్రీతి నిచ్చులో నుద్బి, మనుజువేఁముఁ బూని మకుటకేయూర  
 ఘనతరశృంగారకలితుండై మగిడి, తనమంత్రులును దానుఁ దడయ కేతెంచి  
 డక్కినభక్తితో డాసి రామునకుఁ, జక్క సాగిలి మ్రొక్కి సంప్రీతినొంది  
 ముకుళితహస్తుండై ముందఱనున్న, యలంకుసుగ్రీవు నధిపతి చూచి  
 యాలింగనముచేసి యప్పు డిట్లనియె, నాలోన దరహాస మమృతమై తొరుగ  
 నీవాయుపుత్రుచే నినసుత యేను, నీవిక్రమంబును నీభుజాబలము  
 విని ప్రీతినొందితి వెఱవకు మింక, నెనసినపగవాని నేనె చంపెదను  
 నాకాత్తబంధుండు నమ్మనసఖుండు, నీకంటె నొకఁడు గణింపఁగఁ గలఁడె  
 యని యూఱడించిన నర్కనందనుండు, ననిచినబంటు నన్నుఁ గైకొంటి  
 దేవ నీకారుణ్యదృష్టి నకాసోక, నేవెంట ధన్యుండ నేనెవో యింక  
 నలినాత్తకులనాథ నాయట్టిబంటుఁ, గలిగె నీకటుగానఁ గడిమిమై నింకఁ  
 దివిరి రావణుని వధించితిఁ గడఁగి, యవనిజఁ గైకొంటి నని నిశ్చయింపు  
 మని రామసుగ్రీవు లనోన్యన్యభాష, లనలునన్నిధిఁ జేసె యకలంకులైరి  
 అట నంగదుండు మదంచితాంగదుండు, అట ప్రాయముగాఁగ నప్పు డావనుల  
 గిరులను గనవచ్చు క్రియనాడుచుండి, యారామసుగ్రీవు లనోన్యన్యముగను  
 నెన్నఁగా ననలునన్నిధిఁ బల్కుపల్కు, లన్నియు విని వచ్చి యాతారతోడ  
 విన్నవించిన మది వేఁగుచునుండి, కొన్నిదుశ్శంకలఁ గుందుచునుండె  
 నపు డర్కసుతునకు నారాఘవునకు, విపులభూరుహాశాఖ విఱిచి వాయుజుండు

— సుగ్రీవుండు జనకజతోడవు లిచ్చుట —

ఆసనంబును వైవ నందుఁ గూర్చుండి, యాసక్తి బరిణామ మరయుచున్నంత  
 నహిమాంకునందనుం డంత రాఘవుల, గుహలోపలికిఁ దోడుకొనిపోయి ప్రీతి  
 భూషిజ మును వైచిపోయినతోడవు, లామెయిఁ గొనితెచ్చి యప్పు డిట్లనియె  
 దనుజుండు నీదేవి ధరణీతనూజ, వనసీమలోపల వంచన మిమ్ముఁ  
 గనుఁబ్రామి గగనమార్గంబున నెత్తికొనిపోవఁ జోవ వీకొండపై మమ్ముఁ  
 గనుఁగొని మిమ్ముఁబెక్కుగతులఁ జేరుచును, జినుఁగునఁబయ్యెదకొంగుఁజించి బంధించి  
 తనతోడవులు వైచి తరలాక్షి పోయె, నని చెప్పి యిచ్చిన నధిపతి చూచి

మున్నుగా వగలను మున్నీట మునిగి, కన్నీట నాసొమ్ము కసటెల్ల గడిగి  
యందంద యురమున నాభూషణములు, పొందించి పొందించి భూమిజం దలంచి  
పెలుకుటి లక్షణం బెక్కిని పిలిచి, పలికె బల్కులఁ దొలుపాటు రెట్టింపఁ  
గంటె లక్షణ సీత కై నేతలెల్ల, మంటిపాలయ్యె నిమ్మాప్పి నేమందు  
నీతోడవులు వైవ నేమికారణమొ, యీతోడవులతోడ నేమైన యదియొ  
యిది నాకుఁ బ్రాణనాయక యైనసీత, కుదురునిండిన గబ్బిగుబ్బలమీఁదఁ  
బాయని యీజిల్లు పయ్యెదచీర, కీయవస్థలు వచ్చె నేమనవచ్చు  
బన్నీట నాపాదపద్మముల్ గడిగి, యున్నతిఁ దడియొత్తు నొప్పుగ దీన  
సురటిగావించి భాసురలీలతోడ, భరిత శ్రమాంబువుల్ పలుచగాఁజేయు  
మెటుగార్చుమెడింగ మెఱయుచుండంగ, మఱి యడుగులకును మడుగులు వైచు  
నని యని శోకించు నశ్రులు నించు, ననయంబు మార్చిల్లు నంతలోఁ దెలిసి  
ప్రియభక్తి విసమితగ్రీవు సుగ్రీవు, నయత నాథుండు రఘునాథుఁ డీక్షించి  
నాదేవిఁ గొనిచన్న నాకేశవైరి, యేదేశమున నుండు నెద్ది పురంబు  
చెప్పుమా సుగ్రీవ సీత సాధింతు, నిప్పుడ దైత్యుని నేపడఁగింతు  
నానిని యారవినందనుం డనియె, దేవ యాద్రోహిమందిరము నే నెఱుంగ  
నెఱుంగకుండిననేమి యిటమీఁద వాని, నెఱుంగు తెఱంగెల్ల నేను గావించు  
నీవె శోకము మాని నిశ్చలధైర్య, భావగుణాస్పదపరుడవు గమ్ము  
అతిపరాక్రమశాలి యగువానిచేత, హృతఃశత్రుడనయ్యు నేనింత వగవ  
నాపద యనువార్ధి కాత్మధైర్యంబు, దేవ నేయునరుండు దెలివిమైనందు  
మావంటిప్రాకృతమనుజులయట్ల, నీవును శోకింప నీతియె దేవ  
యనుండు సుగ్రీవునియాప్తవాక్యములు, విని ధీరుడై రఘువీరుఁ డెంతయును  
ఇంతివోయినజాడ నెఱిగినవిదప, నంతరంగంబున నడలుచు నునికి  
మగపాడి గాదని మది నిశ్చయించి, జగతీశుఁ డంతట సంతాప ముడిగి  
సరసిజాననఁ బూని సాధించుపనికిఁ, బరికించి మును వీని పగదీర్తు ననుచు  
మీనాక్షితోడవు సౌమిత్రికి నిచ్చి, భూనాథు, డట నర్కపుత్రు నీక్షించి  
యాపదమున సఖుఁ డైనట్లు చుట్ట, మాపాటి గానేరఁ డారసిచూడ  
గుణమంతుడైనను గుణహీనుడైన, గణింప సఖుఁడె సద్గతి యండ్లు బుధులు  
గావున నీచెల్లి గలిగిన నాకు, నేవెంటఁ గొడువలే దిది నిశ్చయంబు  
నీపత్నిఁ గైకొని నీనుఁ జంపఁగోరు, పాపాత్ముఁ డగువారిఁ బరిమార్తు నిపుడు  
అన్నదమ్మలమైత్రి నలరుటకంటె, నున్నదా సౌఖ్యమా యెరిమెకు మాని  
యగచరాధిపుడ నీయన్నకు నీకుఁ, బగయైనవిధము దప్పక చెప్పు మనిన  
నోరామ వారికి నొగి నాకు నైన, వైరానుకథనంబు విల్గింతు వినుము  
కడఁగి మంథరగిరి కవ్వంబుఁజేసి, తడయక వాసుకిఁ దరిత్రాడుచేసి  
మమ్ము దేవతలెల్ల మన్నననేయఁ, గ్రమ్మినతెలివియై ఘనభుజాబలిమి  
వాలియు నేనును వడినొక్కవంక, వ్రాలితి మొకవంక వ్రాలిన వారు

సురగడఁదొరగాసురసేధసాధ్య, వరులందఱును క్షీరవారిధిఁ దరువ  
గరళంబు పుట్టి లోకము లెల్లఁ గాల్చు, హరుఁ డదియును మ్రింగ నదృష్టతంబనఁగ  
అలరంగ జ్యేష్ఠయు నం దుదయింపఁ, గలిరాజు దానిని గైకొనఁ బ్రీతిఁ  
బ్రస్తుతి కెక్కుచు బహుళంబులైన, వస్తుచయంబు లవ్వారిధిఁ బుట్టెఁ  
దమతమతోరెక్కుఁ దగినవస్తువుల, నమరంగఁ గైకొని రందఱు ప్రీతి  
నలిఁ బుట్టె నైరావణము మేషమహిష, ములు మకరకరేణువులు హయవృషభ  
మవి జనియింప నింద్రాదిదిక్పతులు, వివిధయానములుగా వేడ్కఁ గైకొనిరి  
మహనీయసౌభాగ్యమహిమలు తనకు, సహజంబులై లక్ష్మీ జనియింపఁ జూచి  
యామహాలక్ష్మీ నారాయణుం డపుడు, కామించి తనదేవిగాఁగఁ గైకొనియెఁ  
జంద్రుఁడు దేవతాసతు లుదయింప, నందఱిలోఁ దార యనునాతి మాకు  
దేవత లిచ్చినఁ దివిరి గైకొంటి, మావిధంబున మఱి యందఱుఁ దరువ  
జనియించె నమృతంబు సకలదేవతలు, నచురాగమును బొంది యాసుధారసము  
కామధేనువు కల్పకములాదిగాఁగ, సోమునిఁ గొని తమహోటికిఁ జనుచు  
నమరులు యుష్మంప నర్థితో వచ్చి, కమనీయపదమునఁ గాంతతోఁ గూడి  
కలిసియుంటిమి కొంతకాలంబుదనుక, అలరుపేణుని యనుఁగుఁగూఁతురును  
జెలువొప్పుఁ బెండ్లియై చెలఁగువేడుకల, వలనొప్పు రమఁగూడి వర్తించుచుండ  
మాతండ్రి తర్వాత మంత్రులు పెద్ద, యీతఁ డంచును వానరేంద్రపట్టంబు  
వారికిఁ గట్టి రావాలియు నన్నుఁ, జాల మన్ననచేసి సంప్రీతి నడుప  
నతనికి బంటనై యహరహం జేచు, బిత్తసమాచునిగాఁగ జేర్చి నేనింతు  
నీరీతి నన్యోన్యహితులమై మెలఁగ, శ్రీరామ యొకనాడు చిరవైరమాని  
తొడరిన కడఁకతో దుందుభిగన్న, గొడుగు మాయావి యకఁ ఘోరరాక్షసుఁడు  
నడులెయి కిష్కింధనగరంబు చెదర, వడి నార్చి గర్వదుర్వారుడై వేర్చి  
యని నేయఁ బిలిచిన నలుక దీపింప, ననుకమజయశాలి యగువారి వెడలి  
ననుఁ గూడి యున్న సన్నద్ధుడై కడఁగి, తనమీఁద నడువ నిద్దఱఁ జూచి వాఁడు

— వారి మాయావితో యుద్ధముచేయుట —

అనినేయ మది భీతుఁ డై పాటిపోయి, తనగుహఁ జొచ్చిన దర్పించి వారి  
యధికగర్వోద్ధతుం డగువానిఁ బట్టి, వధియించి వత్తునే వచ్చునందాఁక  
నిచ్చట నేమట కీపు వేటొకఁడు, చొచ్చిరాకుండ నిచ్చో నుండు మనుచు  
గుహవాత నన్నుంచి గుహలోనఁ జొచ్చి, గుహలోన నొకయేఁడు ఘోరయుద్ధంబు  
కడఁకతోఁ జేయ రక్తము వెల్లివిరిసి, యుడుగక గుహవాత నుబ్బినఁ జూచి  
కనుఁగొని యార్చు రాక్షసునియార్చులను, విని వారి రాక్షసవిభునిచే జచ్చె  
నిచ్చట నే నుండు పెఱిగిన వెడలి, వచ్చి యాదైత్యుండు వధియించు నన్ను  
నని నిశ్చయముచేసి యప్పుడే పోయి, కొనివచ్చి యొకకొండ గుహవాత నునిచి  
యచ్చట వారికి నటఁ దిలోదకము, లిచ్చి కిష్కింధకు నేను వచ్చుటయు  
వారి వోయినతరువాత నీరాజ్య, పాలనంబున కీవె ప్రాప్తుండ వనుచు

వదలక మంత్రులు వానరరాజ్యపదమున ననుచెచ్చి పట్టంబు గట్టి  
వానరకులచక్రవర్తినై యేను, నూని రాజ్యము సేయుచుండితి నంత  
మనుజేశ మఱి వాలి మాయావి జంపి, ననుఁ జీరి చీరి యంతట గుహ నేను  
వెనిచి వైచినకొండ పిండిగాఁ దన్ని, చనుదెంచి నేలేమిఁ జాలఁ గోపించి  
కినుకతో మఱి వాలి కిష్కింధఁ జొచ్చి, తనకు నేఁజేయు వందనము గైకొనక  
యోరి తమ్ముడవని యూఱడి నమ్మి, పోరాడఁ బగరవైఁ బోయినచోట  
నను డించి చనుదెంచి నారాజ్యపదము, గొని ప్రీతి నేలుట కూడునే నీకు  
కడుఁ బాపబుద్ధివి గావున నిన్నుఁ, దొడరి చంపిన నాకు దోసంబు లేదు  
అనవుడు నేవాలి యడుగుల వ్రాలి, వినయంబు భయమును వెలయ నిట్లంటి  
నొకయేడు మాయావియును మీరుఁ బోరఁ, బ్రకటించి రక్తపూరము గుహవాత  
వెడలిన భయమంది విపరీతిబుద్ధి, వడిఁ బాటి యిచటికి వచ్చినఁ జూచి  
రట్టడిమంత్రు లీరాజ్యంబు నాకుఁ, గట్టి రింటియకాని కపటమే నెఱుఁగ  
నాకు నీయాగమనంబె శోభనము, నీకపిరాజ్యంబు నీవె కైకొనుము  
వావిఁ దమ్ముడఁగాని వాలి నీకేను, నేవకుండ సుతుండఁ జెప్ప నేమిటికిఁ  
గరుణాఘ్న నాయెడఁ గల్గి గల్గినను, గరుణింపు మని వెక్కుగతులఁ బ్రార్థింప  
నంతకంతకు మండి యనుజునిపట్ల, నింతేల యని మంత్రు లెంత దెల్పినను  
అనయఁడై నాపత్ని యగురుమఁ బుచ్చుకొని రాజ్యమును బుచ్చుకొని చంపఁగడఁగె  
వెఱచి యేకాకినై వెనుకొని వాలి, తరుమ భూలోక మంతయు నేను దిరిగి  
యేఁజి పఱుకొని యిందున్నవాడ, నీపర్వతము వాలి కెక్కరాకునికి  
ననిన రాముఁడు వెఱగంది యీకొండ, యినతనూభవ వాలి కెల్లెక్కరాదు  
వినుపింపు మనవుడు వినతుఁడై నిలిచి, యినతనూజుఁడు ప్రీతి నిట్లని పలికెఁ  
దొల్లి దుందుభి యనుడుష్టరాక్షసుఁడు, బల్లిదుఁడై వరబలము రంజిల్ల  
ముల్లోకములు తన మొనకు భీతిల్ల, మల్లడియై కారుమహిషమై పోయి  
తఱిమి సముద్రుని తనతోడ ననికి, నఱిమి పిల్చుటయు నయ్యోబుద్ధి గలఁగి  
ఘనరత్నకోటులు కానుక లిచ్చి, తునియక బల్లి నీతోను పోరాడ  
ఘనుడైన వింధ్యాద్రిగాని యే బూని, యనినేయఁజాలఁ బొమ్మనిన నేతెంచి  
జంభారిదోస్తంభసంభావితోగ్ర,దంభోళినై శిత్యదర్పభంగముల  
నతులశృంగముల వింధ్యాద్రిఁ గోరాడ, నతిభీతుఁడై పర్వతాధీశుఁ డనియె  
నీసరివాడనే నిల్చి నీతోడ, నోసరింపక పోర నేర్తునే యేను  
నీలోకమున నీన్న నెదిరి పోరాడ, వ్రాలినభుజశక్తి వాఁకిఁ గలదు  
బలియఁడై కిష్కింధపాలించు నతఁడు, కలహంబుపై వాంఛ గలదేని నీకు

— వాలిదుండఁగుల యుద్ధము —

నలఘువిక్రమ యింక నం దేగుమనినఁ, జెలఁగి రాక్షసుఁడు కిష్కింధ కేతెంచి  
విలయకాలాభీలవేళ గర్జిల్లు, జలదంబుగతి నార్చి సరిఁ దనతోడ  
నాలంబునేయఁ టమ్మని తనుఁ బిల్వ, వాలి కోపించి వెల్వడి వచ్చి యార్చి

దుందుభిగతి మ్రోయు దుందుభిఁ దాకి, యెందుఁ బోవఁగవచ్చు నింక నీ కనుచు  
 శిలలు పాదపములు చెచ్చెర టువ్వి, తలముష్టిహతులఁ గొందలమందఁజేయ  
 వాడును వానరేశ్వరునివత్తుంబు, వాఁడొప్పులఁ గ్రుమ్మ వాలి కోపించి  
 అతిఘోరుడై పేర్చి యచలంబు వైవ, గతికప్ప నురికి రక్షసుండును వైవ  
 గండవైలము బుచ్చి కపిరాజు వైవ, నొండొండఁ గొమ్ముల నోహరించుచును  
 అరిగ్రమ్మికొని వాలి నదరంట వ్రేయ, తరిమి వృక్షంబునఁ దరువరుం డదవ  
 మాటున నసుర క్రమ్మట వచ్చి తాఁక, మోటు తానెత్తుక మోఁదె నావాలి  
 కదిసి కొమ్ములఁ జిమ్మఁ గపిరాజు నిలిచి, కదలనిముష్టివక్త్రంబునఁ బొడువ  
 రక్కసుఁ డొడువ మర్కటరాజుఁ బొడువఁ, దక్కక యిరువురు దర్పించి పేర్చి  
 కొనకొని నూతేండ్లు ఘోరయుద్ధంబు, మనువంశవల్లభ మఱి చేసి వాలి  
 క్రేళ్ళరికియుఁ బిడికిటఁ దోఁకఁబట్టి, యెల్లెడఁ గుదియించి యెడవక త్రిప్పి  
 వడి దూలి యసురయు వాపోవ వైవ, గడఁగి మర్తముఁ గాంచి కడువడిఁ బొడిచి  
 బలిమిఁ గొమ్ములు పట్టి పడవైచి చంపి, తలకొన్నలావుమై తన్నెఁ దన్నుటయు  
 ముక్కునఁ జెవుల మోమున నెత్తురొలుక, నక్కులిశాహతి నద్రియవోలె  
 నాయుగ్రదైత్యుమహాక శేబరము, పోయి యోజనమాత్రమునఁ దూలి పడియె  
 గైరికినిర్భరాకారంబు లగుచు, నార క్తకణము లయ్యిద్రివైఁ బడిన  
 నారసి యచట నిత్యము తపంబున్న, దారుణశక్తి మతంగుండు గినిసి  
 యీహర్షతము వాలి కెక్కరాకుండ, శాపంబు గావించె జగ దేశనాథ  
 కాన సీముష్యమూకమునందు వెఱవ, కేను గాపుండుదు నెల్లకాలంబు  
 కడగి యీదుండుభికాయంబుఁ బుచ్చి, పుడమిపై యోజనంబును బొటవైవ  
 వలనైన భుజశక్తి వాలికిఁగాని, తలపోయ నొరులకుఁ దరముగా దధిప  
 గైకొని నీవంతకంటె దూరముగ, నీక శేబర మిప్పు డిటు మీటుకున్న  
 నెససిన మీసత్వ మిచ్చ నే నప్పు, ననవుడు రఘురాముఁ డల్లన నవ్వి  
 యీదుండుభిశరీర మవతీల మీటి, నీదుసందేహంబు నేడు వాపెదను  
 ఇనతనూభవ దాని నేర్పడఁ జూపు, మనవుడు సుగ్రీవుఁ డర్థితోఁ జూప  
 ఘనమేరుమందరాకారమైయున్న, గని క శేబరము డగ్గఱకు నేతెంచి  
 గొనకొని దానిఁ గైకొనక నంగుష్ఠమునఁ బదియోజనంబులు మీటివై చె  
 వైచిన రఘురామువరశక్తి పేర్చి, జూచియు నప్పుక సుగ్రీవుఁ డనియె  
 నెలమిమై నిది వాలి మీఁకెడునాడు, దలమైనర క్తమాంసములతోనుండు  
 మనుజేశ నే డస్థిమాత్రమైయుండు, గని నీవు మీటితి గాక యొక్కింత  
 వడిఁ జేర్చి నీలాపు వాలిలావునకు, గడు నెక్కుడని నవ్వుఁగారాదు దేవ  
 యతఁ డిదియునుగాక యలవొప్ప మీటు, ట్టితిధరంబులు పుట్టఁచెందులమాడ్కిఁ  
 జతురంబునిధులందు సంధ్యలు వార్చి, శితికఁతుపదముల శిరమర్థి జేర్చు  
 తాఘ్రపుకన్న జనంబు హెచ్చుగను, దోయధు లన్ని దోడ్తో దాఁటివచ్చు  
 వాలికి నిర్జరేశ్వరదంతి హేమమాలి కెవ్వరు సాటి మఱియొండు వినుము

ధరణీశ య్యేయ్యేడుతాళ్లును దొల్లి, వరశక్తియుక్తిమై వాలి బిట్టగని  
 కరముల నొక్కటిగాఁ గూడఁబట్టి, తరమిడి వానిసత్తములెల్లఁ ద్రుంచు  
 నడవి తాళంబుల నందొక్కపైన, వడిఁ గదల్చుగలేదు వాసవాదులును  
 దలకొని యొకకోల తాళంబు లేడు, నిలువక గాడిపో నేసీతివేని  
 వసుధేశ నీలావ్ర వాలిలావ్రుకు, నసమాసగతి నెక్కు డని నవ్వువచ్చు  
 ధరణీశ యీసప్తతాళంబు లొక్కశరమునఁ దెగవ్రేయ శౌర్యంబు గలుగు  
 పురుషునిచే వాలి పొలియు నటంచు, నరయ నాకు మరుత్తుఁ డనుముని చెప్పె  
 నన విని రఘురాముఁ డల్లన నవ్వి, వనచరాధిప తాళ్లు వదలక చూపు  
 మనవుడు సుగ్రీవుఁ డారాము వేగ, కొనిపోయి యాతాళ్లు గుఱులెఱిగింప  
 నశనిసంకాశమై యడదృశంబైన, నిశితాస్త్ర మరివోసి నిపుఁడుడై నృపుఁడు  
 ముంచి యొక్కట పంక్తిముఖునాళ్లతాళ్లు, ద్రెంచినగతిఁ దాళ్లు తెగ నేయుటయును  
 నవనిపై వక్రంబు లైయున్నతాళ్లు, నవిరతంబుగఁ బడినవి గాడిపాటి  
 చేరువగిరి దాటి చెచ్చెర మీఁటి, ధారణి దూటి పాతాళంబుఁ జేరి  
 యలయక తీవ్రత నవ్వుహాశరము, తొలఁగక రఘురాముదొన వచ్చి చొచ్చె  
 నతులితం బగురవ మాకాశవీధి, నతులవిమానంబునందుండి పలికె  
 పరమాత్మ యే సురపతికడ నుండు, గరుణావతి యనెడు కన్నికఁ దొల్లి  
 నిరతంబు దుర్వాసు నిండించుటయును, గరమల్లి శాపంబు గావించె నిట్టి  
 రూపమై ధరణీశ రూఢి నీకతన, శాపమోచనమయ్యెఁ జనియెద నింక  
 నని చెప్పి యాలేమ యమరేంద్రపురికి, జనుటయు రఘురాముశరము తాఁ దూణి  
 జొచ్చినఁ గనుగొని సుగ్రీవుఁ డప్పు, డచ్చెరువును బొంది యానందమంది  
 సప్తపాతాళసంసక్తమూలములు, సప్తాశ్వమండలాచ్ఛాదిపత్రములు  
 నగుసప్తతాళంబు లస్త్ర మొక్కటనె, తెగనేనె నాదు సందేహంబు వాయు  
 వాలి రాఘవునిచే వడిఁ జచ్చు నింక, నేలితి లోకంబు లేలితిఁ దార  
 నేలితిఁ గపిరాజ్య మేనని పొంగి, యాలోనఁ గపివీరు లానందమందఁ  
 కమలాస్త్రకులనాథుఁ గాకుత్స్థః జూచి, కమలాస్త్రసుతుఁ డంతః గరములు మొగిచి  
 దేవ దేవరమూర్తి దృష్టించి లావు, భావింపలేనైతిఁ బశుబుద్ధి నైతి  
 నినజాండ నేను నీవినవంశభవుడ, వని సమబుద్ధి నై యపరాధి నైతి  
 నీలోకమునకెల్ల నేలిక వీవు, పాలింపు నన్ను నీబంటుగా నేలు  
 శాశత్రుఁ దెగటార్చి నారాజ్య మిచ్చి, నాశోక ముడుపవే నరనాథచంద్ర  
 యనవుడు సుగ్రీవు నతికృపాదృష్టిఁ గనుగొని మన్నించి కాకుత్స్థఁ డనియె  
 చెచ్చెట నీవు కిష్కింధకుఁ బోయి, యచ్చట వాలితో ననినేయుచుండు  
 మవలీల నొకకోల నావారిఁ జంపి, ప్రవిమలకపిరాజ్యపదము నీ కిత్తు  
 వెఱవక సుగ్రీవ వేగ పొమ్మనిన, నఱలేనికడఁగతో నప్పు డుప్పొంగి  
 నలుండు నీలుండు నంజనాలేనూభవుండు, బలియుఁ డాతారుండు బలసి తోనడువ  
 నాణి సన్నద్ధుడై బల్లి మెఱసి, రాజిల్ల వెనుక నారామలక్ష్మణులు

వచ్చి కిష్కింధ కవ్వల సున్నవనము, చొచ్చి గూఢముగ నచ్చోదన్ను బనుప  
వడిఁ బోయి కిష్కింధవాకిట నిలిచి, యడరి సుగ్రీవుఁ డుదగ్రుడై యాచ్చి

❧ వాలిసుగ్రీవులు పోరుట ❧

తడయక తనతోడఁ దగిలి పోరాడ, వడి నేగుదెప్పుని వాలిఁ బిల్పుటయుఁ  
గరిబృంహితంబు లాకర్ణించి వెలుచ, గరివైరి కోపించుకరణిఁ గోపించి  
శతకంఠవరణరాజీవాలి వాలి, కృతబాధరావణగ్రీవాలియైన  
వాలి సుగ్రీవుని వడి వచ్చి తాకె, వాలిసుగ్రీవు లవక్రవిక్రములు  
చెలరేగి పూర్వశ్చిరుసముద్రములు, బలువిడి పోరాడుభంగిఁ బోరాడ  
సమరూప సమకోప సమజవాటోప, సమసుప్రతాపులై జానుజంఘోరు  
జత్రువక్షోనాభిజఘనదేశములు, చిత్రవైఖరి నొంది చించి చెందాడ  
నాయెడ ధృతి రాముఁ డమ్ము సంధించి, యేయ సువోగింది యిరువురఁ జూచి  
వదనముల్ రదసము ల్వాలము ల్బాహు, లుదరంబు లధరంబు లూరులు బరులు  
కక్షము ల్వక్షము ల్కాళ్లును ప్రేళ్లు, వీక్షలు శిక్షలు వేషభాషలును  
శైక్కులు ముక్కులు శిరము లంసములు, ప్రక్కలు పిక్కలు పాదయుగ్మములు  
కర్ణము ల్వర్ణము ల్కరము లంగములు, నిర్ణయింపఁగ నొక్క నెరియెనఁ జూచి  
యే తెఱంగునఁ జూడ నిరువురయందు, నీతఁడు సుగ్రీవుఁ డీతఁడు వాలి  
యని యేర్పఱింపంగ నలవిగాకున్న, దనలోన వెఱగంది దశరథాత్మజుడ  
ఎడపక యేసిన యాయమ్ముచేతఁ, దొడిబడి యెవ్వండు త్రుంగునో యనుచు  
నమ్ము విడువకుండె నంత సుగ్రీవుఁ, డిమ్మెయిం గడు నొచ్చి యేపెల్లఁ బోలిసి  
వలఁతియై పోరాడి వాలికి నోడి, బలమేది యాతని బలుముష్టిహతుల  
గుల్లలతి త్రియై కట్టూర్పు లెఁగ, చెల్లఁబో నేనేల శ్రీరాము నమ్మి  
వచ్చితిఁ బదివేలు వచ్చెఁ జాల్నాకు, వచ్చినత్రోవఁ బోవఁగవలె ననుచు  
మెలచువచ్చెడి తోడ మెడమీఁద వైచి, సొసె కెలంకులఁ జూచుచు బాటి  
తనఋశ్యమూఁకంబు తడయక యెక్కి, తనమది శోకించుతటి రాముఁ డరుగ  
నలఘువిక్రమథాముఁ డగురాముతోడ, దలవంచుకొని యర్కతనయుఁ డిట్లనియె  
వసుధేశ నిను నమ్మి వాలితోఁ గదిసి, యసమానబలరూఢి నడరి పోరాడ  
న న్నువేఱించితి ననుఁ గావవైతి, మిన్నక చూచితి మేఘానవైతి  
జగతిపై సూర్యవంశంబునఁ బుట్టి, తగునయ్య నీకిట్లధర్తంబు నేయ  
దేవ నీసత్యంబు తేజుఁబు నమ్మి, యే వాలిఁ దొడరితి నింతియే కాని  
యతఁ డేడ నేనేడ యాహవం తేడ, బ్రతికి వచ్చుట యేడ భావించి చూడ.  
నేమిభాగ్యముననో యెప్పటియట్లు, రామ యీహర్షతాగ్రము చేరఁగలిగె  
బగతునిచే భంగపాటు లీరితి, నగుఁబాటు నొదవె ని న్నమ్మినకతనఁ  
దగవును గృపయును ధైర్యంబు శక్తి, మిగుల నీయెడఁ జూచి మెచ్చి నమ్మితిని  
అనవుడు సుగ్రీవ యాత్మలో నింత, యనుమానపడ నేల యక్షు నావలనఁ  
దప్పు లేకములేదు దాయకు నిన్ను, నొప్పగింతునె విను మొకమాటఁ దెలియ

విశ్వమోహనరూపవిభ్యాతు లైన, యశ్వికుమారులయట్లు యేపట్లు  
వరరూపరేఖలు వాలికి నీకుఁ, బెరసిన సమములై భేసింపరాక  
నేనేను వెఱచితి నిట నమోఘంబు, గాన నీకిది కీమగాః జూడవలదు  
కరమొప్పు నిక నీగజపుష్పమూల, ధరియించి పోయి యుద్ధమునేయుచుండు  
బెదరక వాలిఁ జూపెద నిశ్చయింపు, కదలుము కిష్కింధకడకు నీవనుచు  
గాదిలితముచే గజపుష్పమూల, నాదట తెప్పించి యతనికంతమునఁ  
జొక్కంబుగాఁ జేర్చ సుగ్రీవుఁ డొప్పెఁ, జొక్కలు పెనఁగొన్నపోముఁడో యనఁగ  
సరిబలాహకతోడి సంధ్యాశ్రు మనఁగ, మఱసి యంతయుఁ గడు మీఱి యేతేర  
నంతఁ గాకుతోన్ఱుడు ననుజుండు దాను, సంతతంబును యుద్ధసన్నద్ధు లగుచు  
నలనీలతారాంజనాతనూభవులు, కెలఁచులఁ గొల్వ సుగ్రీవుఁ డొడ్డొనుచు  
నదులు పూపాదలు పున్నాగ నారంగ, కదలికాసహకారకాంతారములుచు  
భాసుర కైరవ పద్మకల్పార, వాహితబహురహివరవిశేషములు  
కాసురకేసరికరివరాహములు, నాసక్తిఁ గనుఁగొంచు నటఁ పోయి పోయి  
దీప్తవైశ్వానరతేజు లై యొప్పు, సప్తజనాహ్వయసంయమిశ్వరుల  
యాశ్రమ మీక్షించి యంతయుఁ దెలిసి, సుశ్రీమహత్వంబు సుగ్రీవుచేత  
బలకాలి యగువాలి పాలించుసిరుల, విలసిల్లు కిష్కింధ వీక్షించి నృపుఁడు  
తొల్లింటిచందాన దురమొనరింపు, బల్లిదుఁ డగువాలిఁ బరిమార్తు ననుచుఁ  
గృతమతి నంత సుగ్రీవు మన్నించి, యతనిఁ బొమ్మని పంచి యాసమీపమున  
ననుజుఁడు సామిత్రి యటు చేరియుండి, మనుజేశ్వరఁ డొకమానిమాటున నుండె  
నహిమాంశునందనుం డంత కిష్కింధ, గుహలెల్ల భేదిల్ల ఘోషించి యార్చి  
తనతోడ ఘోరయుద్ధమునకు నింద్ర, తనయుఁబిల్చుటయు నెంతయు బిట్టుగినిసి  
మానక వీడొక్క మగవాడుపోలెఁ, బూసినభుజశక్తిఁ బొంగుచున్నాఁడు  
వీని నైరించుట వెరవు గాదిక, వీనిఁ జంపెద నని వెన నిశ్చయించి

— తార సుగ్రీవునితోఁ బోరవడ్డని వాలి నడ్డగించుట —

యతిస త్వజయకాలి యగువాలి వెడలఁ, బతిఁ జూచి వెన నడ్డపడి తార పలికె  
దేవేంద్రనందన దినపజుమీఁద, నేవిచారము లేక యేల పోయెదవు  
నతఁడు నీతో నిప్పు డనిచేసి నొచ్చి, మతిచెడి పాటి క్రమఘట వచ్చుటెల్ల  
నెగడినడిమిమై నీకంటె నెక్కు, డగుసహాయము లేక యతఁ డిందు రాఁడు  
అనిమిషేశ్వరపుత్ర యదియునుగాక, యొనర నంగదుచేత నొకమాట వింటిఁ  
బనివడి తమతండ్రి పనుపునఁ జేసి, వనవాసమున నుండ వచ్చినచోట  
దశరథరాముఁడు తనధర్మపత్ని, దశకంధరునిచేతఁ దాఁ గోలుపోయి  
తనతమ్ముఁడును దాను దడయక వెదక, నని వాడు ఋశ్యమూకాద్రికి వచ్చి  
పనిగొని సుగ్రీవు బంటుగా నేలి, యని నిన్నుఁ జంపెద నని వచ్చినాఁడు  
ఆగాఘువుడు విష్ణుఁ డంబుజోదరుఁడు, వైరంబుగొని గెల్వ వశముగాఁ దతని  
నివసుతునకుఁ బ్రీతి నీరాజ్య మిచ్చి, చని నీవు రఘురాము సుధిగావింపు



వినుమడిగాదేని వీర్యంబు విడిచి, మునివృత్తిఁ జని ప్రాణమును గాచికొనుము  
 అని తార పలికిన నావాలి గినిసి, విను నాకు పత్నివై వెఱవేల యింత  
 బలకాలియైనట్టి బలియునినైనఁ, గలన జయంబు నేఁ గైకొందుఁగాని  
 పరులకు నే నోడఁ బగవాడు వచ్చి, పెరిగి యుద్ధమునకుఁ బిలిచినచోట  
 ధీరత దొఱఁగి సంధికి నియ్యకొనుట, వీరధర్మము గాదు వెలది నా కింక  
 నలినలోచన విను నాయంతవాని, బలియుఁ జేపట్టక పట్టె సుగ్రీవుఁ  
 గాన రాముఁడు నీతిగలవాడుగాఁడు, గాన రామునిపొందు గావింపఁదగదు  
 తెరలి సుగ్రీవుండు దిక్కులేకున్న, నరిగి రామునకు బంట్టై చేరెఁగాక  
 నాకేల రాముఁడు నాకేల సంధి, నా కేమిటికి వేడ నలి దూలి యొకని  
 నామహితాత్మకుం డతిధర్మపరుఁడు, రాముఁడు నన్ను మారక యేల చంపుఁ  
 బోల వీమాటలు పోయి సుగ్రీవు, వాలాయముగఁ గూరవప్రజహార  
 మూలమై యొప్పు నాముష్టిఘట్టవల, నేలఁ గూలిచి పత్ని నెమ్మదినుండు  
 మని తార మరలిపొమ్మని వీడుకొలిపి, యనిమిషేశ్వరపుత్రుఁ డగువాలి వెడలెఁ  
 గలఁగొనచుట్టిన కర్తపాశములు, నెలకొని దిగిచిన నిలువరాకున్న  
 వెడలుచందంబున వెరపును లావు, కడిమియుఁ దెంపు నుత్కిటముగా వెడలి  
 శరధులు గలఁగ భూచక్రంబు వడఁక, గిరు లొడ్డగిల్లఁ గిష్కింధ ఘూర్జిల్ల  
 గర్జించి చనుదెంచి కదిసి సుగ్రీవు, తర్జించి చూచి యుదగ్రుండై పలికె  
 నాతోడఁ బోరాడి నాకోడి పాటి, యేతెంచితివె యిప్పు డిటు లజ్జ మాని  
 యేతెంచితేనేమి యిప్పుడే జముని, వాటికి నిను నుట్రవడియం బొనర్తు  
 బెదరక చెదరక బెట్టువీరములు, వదరక యొక్కింతవడి నిల్వ చాలు  
 నాలంబులో ముష్టిహతి నిన్ను నేలఁ గూలిచి ప్రాణము ల్లోందు నే ననుచు  
 నుటుమనిసిడుగుతో నుల్లసంబాడు, కఱకైన తనముష్టి గట్టిగాఁ బట్టి  
 పఱతెంచి పొడిచిన భానుతనూజుఁ, దొఱగి నెత్తురు గ్రక్కి యొయ్యనఁ దెలిసి  
 ధీరుండై నిలిచి గద్దించి యింద్రజాని, కేరడంబాడి సుగ్రీవుఁ డిట్లనియె  
 నన్నవు నాకుఁ బూజార్హుండ వనుచు, నిన్నాళ్లు నై చితి నింతియేకాని  
 విగ్రహంబున కేఱు వెఱకునే తొంటి, సుగ్రీవుండను గాను జూచి పోరాడు  
 వాలి నిన్నిప్పు డవశ్యంబు చంపి, పాలింతుఁ గపిరాజ్యపదము నేనరుచుఁ  
 గడునల్లి పాలవృక్షము వేగ దెచ్చి, వడినార్చి వైచిన వాలి కంపించి  
 పుడమిపైఁ బడి మూర్ఛబొంది యొక్కింత, వడిఁ దేటి గర్వదుర్వారుండై మిగుల  
 ధీరుండై శూరుండై దివిజు లుప్పొంగ, నారవిజుని వైచె నడరి శైలమున  
 నదరక సుగ్రీవుఁ డడఁచె వాలమునఁ, బదముల నొప్పించె బలియుండై వాలి  
 కరనఖంబుల వ్రచ్చె గడఁగి సుగ్రీవుఁ, డురుముష్టి నొప్పించె నుగ్రుండై వాలి  
 యంతటఁ దనియక నార్పులు నిగుడ, నంతకంతకు లావు లడరి యిద్దఱును  
 ఘనపదాపది కచాకచి నఖానఖని, జెనసి మృష్టాముష్టి చెలఁగి పోరుచును  
 హుమ్మని మ్రోయుచు మార్పు లొండొండఁ, గ్రమ్మ సంగముల రక్తంబులుబ్బుచును

వాలము ల్బాహులు వరుస నొండొండ, గీలింది పెనగుచు: గినిసి తాచుచును  
బాయుచు డాయుచు బలిమి నొండొరుల, వ్రేయుచు: ద్రోయుచు విప్రులపత్నీయుల  
దూటుచు దాటుచు దోడ్తోన బగలు, చాటుచు మీటుచు సాంద్రమర్తముల  
నిరువురు కడిమిమై నిబ్బంగి బోర, సుగలోకనాయకసుతునకు లోగి  
తరణితనూజు డత్తజీ: జాల నొచ్చి, గరువంబు దక్కి సంగరభూమి: జిక్కి  
పెరవులు దడపుచు బెంపెల్ల బొలిసి, కుడిసి భీతిల్లి దిక్కులు చూచుచుండె  
నిగ్రహానుగ్రహనిధి రాము: డంత, సుగ్రీవు: డలవడ స్రుక్కుటం జూచి

— ఆమోఘాస్త్రముచే వాలి గూటుట —

యీలోననే వాలి నే నేయకున్న, వాలి సుగ్రీవుని వధియించు ననుచు  
జలనిధు లేడును జగము లీరేడు, కలగి భూతలమెల్ల: గడగి కంపింప  
గుణనాద మొనరించి కోరిమై: బెంచి, తృణముగా దృష్టించి తెగదీసి పోసి  
వెన నమోఘాస్త్రంబు వింట సంధించి, యసమానబలశాలి యగువాలి నేనె  
నేయుడు నబ్బాణ మిసవహ్నిరుచుల, మాయించి వడి నభోమండలి నిండి  
యురుతరానలకీల లాలుక నొండొండ, గరుడోరగామరగంధర్వు లదరః  
దనపుత్రు రక్షింప దాయ శిక్షింప, నిను: డిట్టి యస్త్రమై యేతెంచె ననగ  
దపనపుత్రుడుగాన దండధరుండు, కృప దమ్ముడైన సుగ్రీవుని బ్రోవఁ  
దనకేల దండ ముద్ధతి వాలిమీదఁ, బనిచెనో యన మహాపవనవేగమున  
నురవడి జనుడెంచి యురమున నాటఁ, దరుచరపతి గూలె దర్పంబు దూలి  
కెరలి దిక్కుదులతో గిరులతోఁ బెలుచు, దరులతో నందంద ధరణి గంపింప  
నురముగాడినబాణ ముఱవడి వెడలి, ధరఁ గాడె నత్తజీ: దరుచరేశ్వరుండు  
నవిరళరక్తసిక్తాంగు: డై వాలి, యవనిఁ ద్రెల్లిన పుష్పితాశోక మనఁగఁ  
బ్రళయకాలంబునఁ బ్రభల్లెల్ల మాని, యిలమీద వ్రాలిన యినునిచందమున  
నవశుండ్లై యవనివై నమ్ముతో నుండ, నవనీశు: డగురాము: డటఁ జేరవచ్చు  
వచ్చిన రఘురాము వాలి వీక్షించి, యిచ్చ లోపలికోప మెసగ నిట్లనియె  
నోరాఘవేశ్వర యోరామచంద్ర, ధారణివై నిన్ను ధర్మాత్తు: డండు  
దమమును శమమును దయయు సత్యంబు, సమబుద్ధి నీతియు సౌమనస్యంబు  
మొదలైన షడ్గుణంబులరాశి యగుచు, పొదవిన నీపెంపు పొల్లుగాఁజేసి  
యెనసి సుగ్రీవుతో నేను బోరాడ, నను నేయ నగునయ్య నడుజొచ్చి నీవు  
వీను నీ కపకార మెన్నడు నేయ, నేయ నీకును దోష మిచ్చు జింతింప  
నీకు శత్రుడగాను నీశత్రుఁ గూడ, నీకు శత్రులు లేరు నికృతు లే నెఱుంగ  
నెఱిగి యుపేక్షింప నిటునేయఁదగునె, నెఱిగియు నెఱుంగవై తినవంశతిలక  
శబరకంఠీరవశార్దూలకోల, కరిహరిణాదుల ఖండింపఁ గోరి  
వసుధ రాజులు వేటవత్తురుకాక, యెనఁగఁ గోతులఁబట్టి యెందుఁ జంపుదురు  
అర్కసూనుండు మేము నన్నదమ్మలము, కర్కశమతిఁ బూని గారవం బెడలి  
యడర మేమెత్తున నైతిమికాక, కడగి నీవిటు చంపఁ గారణం బేమి

కుందేలు నడుమును కూర్చుంబు నేడు, బంధియాభవయును భక్ష్యముల్ గాని  
 వంచనఁ జూపి యిట్లవగంబుఁ దినరు, పొంచి నన్నిట్లేసి పొలియించి తేల  
 మనుజేశ యొక నామూరక క్తంబు, లనుభవింపుము నీవు ననుజుండుఁగూడి  
 విశదకీర్తల జగద్విఖ్యాతుఁడైన, దశరథు పనుపున ధర్మంబు వూని  
 వనములఁ దపసివై నర్తిగప వచ్చి, జననాథ జీవహింసకు రోయవైతి  
 ధరణిపై మే మొక తప్పుచేసినను, భరతుండు తగుఁ గాక పట్టి శిక్షింప  
 నీకుఁ గారణమేమి నీవు భూపతివె, చేకొని యిట్లేల చేసీతి నన్ను -  
 నీదేవి గొనిచచ్చు నీచరావణుని, నాదట సాధింతు నని యేఁగుదెంచి  
 నను డించి నీ వర్కనందనుఁ బట్టి, తనయంబు నీతి జేలైతి లోకముల  
 నీవార్త నీవు నా కెఱిగించితేని, దేవ నీదేవి సాధింపనే యేను  
 నాతతబలశాలి యై యేఁగుదెంచి, సీతామహాదేవి చెఱఁగొని చనిన  
 వానిని మున్ను నా వాలరోమములఁ, బూని బంధించి యంబుధులెల్ల ముంచి  
 కరుణించి విడిచిన ఘనబాహుశక్తి, సొరిది లోకములను సుగ్రీవుఁ డెఱుఁగుఁ  
 బెలుకుర నన్నుఁ జంపెడివాడ వకట, బలిమిమై నాదృష్టిచక్రమున నిల్చి  
 ననుఁ జేరకొని పిల్చి నను మందలించి, జననాథ కడిమిమైఁ జంపలే వైతి  
 చలము గైకొని డాఁగి చంపితి నన్నుఁ, దలపోయ నిది రాజధర్మంబై యనిన  
 వాలిమాటలు విని వసుధేశుఁ డనియె, వాలి యీమాటలు వలవదు నీకు  
 గవీపంశమునఁ బుట్టి కపులతోఁ బెరిగి, చపలుడవై ధర్మశాస్త్రంబు తెఱుఁగు  
 తెలియక నీవు నాదెనుఁ దప్పుమోపి, పలికెద విది ధర్మపద్ధతి గాదు  
 నీవన్న పలుకు లన్నిటికి యుక్తముగ, నావాక్యములు కొన్ని నయబుద్ధి వినుము  
 అనుజుని దనుజున్ను పట్ల గ్రజుండు, మనుపంగవలె నండ్లు మహి ధర్మవిదులు  
 ఆమేర దప్పి నీవపరాధహీనుఁ, దామరసాస్త్రనందనుఁ బురి వెడల  
 నడచి వానిని గోడలై యొప్పు నతని, పడఁతిని రతిఁ బట్టి బల్లి భోగించు  
 కామాంధుఁ డెవైనఁ గలదె నీవంటి, పామరుఁ డొకఁడుదప్ప జగత్ప్రయమున  
 నది యటలుండని మృతఁడును నేను, కదిసి సఖ్యమునేయుకతమున నీవు  
 జగతిపై నామిత్రశత్రుండ వగుటఁ, దెగినాకు నిన్ను వధిండుట తగవు  
 ఆకలంకులై వేటలాడెడివారు, నొకటి దీమమునొడ్డి యొకటి నేయుదురు  
 ఉరుశక్తిమాటున నుండి వేయుదురు, పరికింప దీనఁ బాపము లేదు నాకుఁ  
 గావున శాఖామృగం బగునిన్ను, నేవిధిఁ జంపిన నెగ్గెల కలుగు  
 ఛతురబాహుశక్తి జగతి నంతటికిఁ, బతయైన భరతునిపంపున వచ్చి  
 దుష్టమృగంబుల దుష్టరాక్షసుల, సృష్టిపై మేము శిక్షింపచుండుదుము  
 నీతమ్ముఁ డగువాని నెలతఁ గైకొన్న, పాతకుడవుగానఁ బట్టి చంపితిని  
 రాజదండితఁడు నారకబాధఁ బొరయఁ, డొజ్జమైగానఁ నాయుగ్రాస్త్రనిహతి  
 మనికీతపడక నిర్మలుడవై యొక, ననిమిషరాజ్యసౌఖ్యముఁ బొందుమీవు  
 అనియొప్పు యురాముఁ డాడువాక్యములు, విని వాలి కనుమూసివివశుఁడై యుండి

కొంతసేపునకుఁ జేర్కొని రామచంద్రుఁ, నెంతయుఁ గనుఁగొని యిట్లని పలికె  
 ఓరామగుణధామ యుగ్రాంశుధామ, తారాధిపానన తార నాదేవి  
 చేరకౌర్యంబు దెలిసి నేడనికీ, పోవలదన్న మున్నుద్ధి పాటించి  
 విధివిహితంబున వెనకనే వెడలి, యధిప కయ్యమున నిట్లననిపైఁ బడితిఁ  
 బడినశోపమున దుర్భాషలు కొన్ని, జడమతిఁ బల్కితి నైరింపవయ్య  
 తనపాటు చింతింపఁ దారకు వగవ, దనయు నుగదనకై తలఁకెన నధిప  
 నింత కేమగుదురో యింతయు సుతుఁడు, ఇంతటిమరవస్థ యే వచ్చు తెఱుంగ  
 నని శోకమోహంబు లనుపయోగాశి, మునిగి మూర్ఛిల్లియుండె మూఁగచందమున  
 అంతఃపురంబున కావార్తపోవ, నంతలోఁ దారాదు తైనకామినులు  
 వాలి గూలినమాట వజ్రమై తమదు, వాలుగుండెలు నాట వసుధపైఁ గూలి  
 యంతలోఁ దెలియుచు హః యని వారు, నంతలోఁ దారుచు నచట పోలుచును  
 హః యంగదా నేడు నావాలి దివికీ, బోయెఁగదా యంచుఁ బొగలంగఁ గ్రుంగ  
 నంగదుఁ దోడ్కొని యతులశోకమున, బొంగియుఁ బొంగి యేడ్పులు నింగిముట్టు  
 వేవేగ కిష్కింధ వెడలిరా నడుమఁ, ద్రోవ వారల నెమర్కొని కపు లనిరి  
 వాలి రాఘవుచేత వసుధపైఁ గూలె, నేలపోయెదకు పోయినఁ బ్రమాదంబు  
 రాకమానమనుమి రామసుగ్రీవు, లేక మైయుంట మీ తెఱుంగరే మొకల  
 నీయంగదునిఁబట్టి యేమి నేయుదురో, దాయల మదిసమ్మఁ దగదటుకాన

తార ప్రలాపించుట ౨౦

నితనిచేఁ గపిరాజ్య మేలింత మింక, మతిమంతు లగుకపు ల్లనకు నున్నారు  
 పోవలదన్న నప్పుడు తారతగపు, భావించి వెస వారి పలుమాటలు దూఱి  
 యేటి కంగదుఁడు మీరేటికి రాజ్య, మేటికి నాకుఁ బ్రాణేశ్వరుడైన  
 వాలిఁ జూడక యంచు వారి వారించి, యాలోనఁ దార తారాధిపవదన  
 తనమదిలో వాలిఁ దలపోసి పోసి, ఘనశోకమునఁ జనుఁగవ చూచి చూచి  
 యమరేంద్రసుతురాక యల్లంతఁ జూచి, సమకట్టి డాయుచు సత్కీడఁ గోరి  
 రాసిగ నాసురరాజేంద్రసుతుని, బాసితి రింక నీఫలము చేఁజేతఁ  
 గుడుపు డింతటనుండి కుచములారనుచు, గడునల్క వెస నుగ్రగతిమోదుకొనుచు  
 బుడమి గంపింప నదృఢతశోఁ మడర, నెడఁక నిబ్బంగి నేతేరఁ దార  
 వారముల్ దెగి రాల నలివేణి దూల, భారంపుఁజనుఁగవ పయ్యెదజాఱ  
 నీరజంబునను దేనియఁగారినట్టు, తోరమై కన్నీరు దోరుగ నందంద  
 బలువిడి నేలెంచి పవనవేగమున, లలిఁ దూలిపడు పుష్పలతకయుఁబోలె  
 నావాలిపైఁబడి యందఱుఁ బొగుల, లావేది తార ప్రలాపింపఁదొడఁగెఁ  
 గపికులాధీశ్వర కపిరాజచంద్ర, కపిరాజశేఖర కపిసార్వభౌమ  
 సకలసురాసురసంఘంబులందు, నకలంకసత్త్వండు వధిరాధ నీవు  
 అఱిముఱి వింధ్యాదు లగుమహాగిరులు, వెఱికి వేటాడిన బిరుదవు నీవు  
 బలియుడై త్రిభువనపాలుడై వెలయు, కులకై లభిణిఁ గొడుకపు నీవు

కోలంబుఁ డనువేరి శ్రూరగంధర్వు, నేలఁ గూల్చిన రణనిపుణుండ వీవు  
 నీవు మానవునిచే నీచేతఁబొంది, యీవిధిఁ బడితింక నేమరఁగలను  
 ఇనతనూజుఁడు నిన్ను నెదుర లావేది, యనిలోన నినుఁ గెల్తు నని రాముఁ డెచ్చె  
 రాముని ననిఁ గెల్వ రాదని యంటి, నామాట వినవైతి నామన్నిగొంటి  
 వామహాత్ముఁడు విష్ణు పటుపోకుమంటి, భీమశౌర్యుఁ డతండు బిరుదేల యంటి  
 నినుఁ జంపవచ్చిన నీపాలిమృత్యు, వనక రామునిచేత నారడిపడితి  
 వొలసి దేవాసురు లొగిఁ దర్చితర్చి, బలమఱి యటఁ బాయఁబడియున్నఁ జూచి  
 యడరి వాసుకి మందరాద్రికిఁ జాట్టి, వడి సముద్రముదీర్పు వరశక్తివేర్చిఁ  
 ద్రిజగంబులందును దీపించునట్టి, భుజములు పెంధూళి బ్రుంగనే నేఁడు  
 ఆతిసత్త్వుఁ డగురాక్షసాధీశుఁ బట్టి, భృతి విలపింప నీదృఢముష్టిఁ గట్టి  
 ముచుకొని వార్ధుల ముంచి ముంచెత్తు, ఘనవాల మిట ధూళిఁ గలిసెనే నేఁడు  
 కఱకంఠ శ్రీపాదకమలంబుమీఁద, తెఱఁగొప్ప నీమాలి తేటియై వ్రాలు  
 నట్టి నీమస్తకం బకట యిచ్చోట, వట్టి నేలను గూలవలసె నేమందు  
 హృదయేశ నినుఁబాసి యేనిల్వఁజాల, గదిసి నీవున్న లోకమునకు వత్తు  
 వేదన నిటుమీఁద వేగ పాలైతి, నాదిక్కులేమికి నాకేమి వగవ  
 గోత్రానిందన కోరి నీకన్నపుత్రు నంగదుఁ జూచి పొక్కిడఁగాని  
 దూలితోఁబాటి నీతోడలపైఁ జొరలు, బాలు నంగదు నేలి పాలింపవయ్య  
 యురముపైఁ దోడలపై నుంచి మన్నించి, శిరము మూర్కిని ముద్దుచెక్కిల్లుపుణికి  
 కరము ముద్దాడి నీగారావుఁబట్టి, వరుస నంగదు నేల వారింప వధిప  
 యని ప్రలాపించుచు నతిప సుగ్రీవుఁ, గనుఁగొని పల్కె శోకము వెల్లివిరియఁ  
 దలకొని వాలిముందట నిల్వలేక, పలుమారు దెచ్చెడి పందవై పాటి  
 గతమాలిపోయి రాఘవుఁ డోడితెచ్చి, కృతకజయంబునఁ గిష్కింధఁ గొంటి  
 నీకోరినట్లయ్యె నీవగదీతఁ, గైకొని భోగింపు కపిరాజ్యపదవి  
 నెడమాటలాడ నాయినవంశుతోడఁ, గడక నీహనుమయుఁ గలిగెనే నీకుఁ  
 బలుమాటు బుద్ధులు పరికించి చెప్ప, నలనీలతారు లున్నారలే నీకు  
 ననిపల్కి రఘురాము నబ్జాక్షి చూచి, జననాథ యీవాలిఁ జంప నేమిటికి  
 మెఱసి నిన్నిటు చేయ మీతండ్రితోడ, గఱపెనే రఘురామ గణుతింప వాలి  
 వెరవొప్పు నీరాజ్యవిభవంబుగొన్న, భరతుఁడే రఘురామ పరికింప వాలి  
 చెనఁటియై నీదేవిఁ జెఱగొని చన్న, దనుజుఁడే రఘురామ తలపోయ వాలి  
 వాలి నకారణ వైరంబుఁ బూని, యేలయ్య తెగటార్చి తిబ్బంగిఁ గడగి  
 నీయట్టి సుకృతికి నీయట్టి పతికి, నీయట్టి కారుణ్యనిధి కిట్లు తెగునె  
 జనకజతోఁగూడి చనియెనో యెటుక, ఘనమైనవిరహాగ్నిఁ గ్రాఁగెనో యెటుక  
 భూమిశ నేడు నాపుణ్య మిట్లుండె, నేమిసేయుదు నింక నేమందు విధిని  
 నీవాలి నెడఁబాసి యేనుండఁజాల, దేవ నన్నునుబట్టి తెగటార్పవయ్య  
 యని యురంబుచు మోము పంధంద మోచి, కొనుచు వాలిని బేసకొని ప్రలాపింప

నావేళ హనుమంతుఁ డట తారఁ గదిసి, నీవెఱుంగనిధర్మనిఁతులు గలవె  
దైవయత్నములంచుఁ దాఁబలుమాఱు, ధీచిత్తఁ డిట్లు తెలుపుచునుండె

❖ వాలి సుగ్రీవునకు హేమదామ మిచ్చుట ❖

నంతలోఁ గనువిచ్చి యమరేంద్రతనయుఁ, డింతింత యనరాక యింతిశోకింప  
నంతకంటెనుమించె నంగదు వగపు, నంతయు నటుచూచి యర్కజుఁ జూచి  
పూని రామునిచేత భువనంబు లెఱుంగ, భానుజ నేఁడు నీపగ సాధ్యమయ్యె  
క్షీతిమీఁద రాజులకృప నవ్వడగదు, మతినుబ్బి చెడక యేమరక వర్తింపు  
మడర రామునితోడ నాడినప్రతిస, యెడపక గావింపు మిటమీఁద నీవు  
సాయక నాతోన బలిమి పోరాడి, మాయావి కడిమిమై మడిసిన మెచ్చి  
పూనినవేడ్కతోఁ బురుహూతుఁ డిచ్చె, మానైన యీ హేమదామాలిక దొల్లి  
యిది నీవు ధరియింపు మొకపిరాజ్య, పదమున కిది నీకుఁ బరఁగుచిహ్నంబు  
లీయంగదునిశ్చోక మింక వారింపు, నాయట్ల గొనియాడు నన్తఃపింపు  
మానుషేణునిపుత్రి యైనయీతార, ధీసార దీని బుద్ధిని బ్రవర్తిలుము  
ఏను జేసినతప్పు లెల్లను మఱుపు, మూని నామెయిఁ బ్రాణములు నిల్వవింకఁ  
గైకొను మీమూలికారత్న ముచుచు, శోకానతగ్రీవు సుగ్రీవుఁ బిలువ  
నతఁడును రఘురాము నానతిపడసి, యతిభక్తీ దాల్చె నాహేమదామంబు  
అనువొప్ప మఱి వాలి యంగదుఁ జూచి, తనమదిలోనున్న దయతోడఁ బలికె  
నోకుమారక శోక ముడుగుము నీవు, శోకింపనేటికి సుగ్రీవుఁ డుండ  
నలినాప్తసూనుండు నాకంటె నిన్ను, లలిఁ బెంపుతో నుపలాలింపఁగలఁడు  
సుగ్రీవుఁ డెక్కడ శూరతఁ జూపె, నగ్రణి వైయుండు మన్న నీ వచటఁ  
జుతఃకీర్తులు సిద్ధించు నీకు, నురుతరసౌఖ్యంబు లొగిఁ బొందు నీకుఁ  
పరఁగ గిష్కింధకుఁ బట్టంబుగట్టి, యరయుచునుండఁ బుణ్యము సేయనైతి  
ననిమిషపురమున కరిగెద నింక, నని చెప్పి రఘురాము నర్థితోఁ జూచి  
యోరామ యేనిట్లు లొదవి సుగ్రీవుతో రాసిబోరాడ తుది పథ్యమయ్యె  
నారంగనంగదుం డబల యేమైన, నేరముల్ చేసిన నేర్పుగాఁ గొనుము  
ఇనసుతుతర్వాత నితని రాజుగను, మనువంశతిలకుండ మహి నిల్వవలయు  
వేదశాస్త్రంబుల చెడకి నిన్దాన, రాదిమథ్యాంతంబు లవిలేవు నీకుఁ  
జనుదెంచి ప్రాణావసానకాలమున, నొనర నాకిదె తోచుచున్నాఁడ వీవు  
ఆటుపోయె ననియొడి యామూర్తి గంటి, నటుగాన నేను గృతార్థుండనైతిఁ  
బంకజహితవంశ పరమకల్యాణ, యింక ప్రాణములుండ వీయమ్మఁ బెఱుకు  
మనిన రామునియాజ్ఞ నాదివ్యశరము, పొనుపొంద నీలుండు పెఱికివైచుటయుఁ  
గరమొప్పుఁ దనబాహ్యగతుల బంధించి, మరలినపవనుతో మనసు సంధించి  
యీమెయిఁ బరమమై యింపారురాము, శ్రీమూర్తి మనములోఁ జెలవొప్పు జెర్పి  
బ్రహ్మపదానందపరుఁ డైనవాలి, బ్రహ్మరంధ్రంబునఁ బ్రాణము ల్విడిచె  
నావేళఁ దారాదు లైనకామినులు, నావాలిపైబడి యందంద వగవ

నంగద సుగ్రీవు లచ్చటిష్ఠవగ, పుంగవుల్ హావాలి పోయితే యనుచు  
 విలపించుచుండ నావేళ సౌమిత్రి, నలినాష్టసుతుని నందఱి విచారించి  
 హనుమంత నీవొక సంబరమాల్యఁ, ఘనగంధసారాఢములు దెప్పింపు  
 శిబిఁ దెప్పింపుము శీఘ్రులై తార, నివిడహాటకరత్న సర్వితంబుగను  
 అని పంప వారెల్ల నట్ల కావించ, వనచరులందఱు వచ్చి రచ్చటికి  
 మఱితార మొదలై నమగుచలయడలు, తెజఃగొప్పవారి. చె దిననాథసుతుఁడు  
 నాలోన రఘురాము ననుమతినడసి, వాఁడొక బరలోక వైదిక క్రియలు  
 చేసి యాదశయాత్ర కేషకృత్యములు, భాసురగఱి దీర్చి పరిశుద్ధి బొంది  
 యంగదుండును దాను హనుమదాదులును, సంగతి నారామచంద్రుఁ గాంచుటయు  
 విప్రుసంతోషంబు విలసిల్లి సంతఁ, గపినాయకులకు రాఘవుఁ డిట్లు లనియె  
 మీరింక నాయజ్ఞ మీఱకపోయి, శ్రీరమ్యముగను గిష్కింధ నై నేని  
 స్థిరమైన కపిరాజ్యసింహాసనమునఁ, బరఁగ సుగ్రీవుని బట్టంబుగట్టి  
 యొందంగ నంగదు యువరాజ్యవదము, నందఁ బట్టము గట్టుఁ డని యొప్పుఁ బలుకఁ  
 దడయక వానరదండనాయకులు, కడుఁగూడి కిష్కింధ కప్పు డేతెంచి  
 నూత్నశృంగారమనోహరాగార, రత్నవితర్దికారమణీయహార  
 రంగవల్లీహార రంజితద్వార, రంగధ్వజోదార రమ్యపటీర  
 నీరవూరితమార్గ నిరుపమాకార, పౌరసంచార సంభరితంబుగాఁగ  
 జెలఁగి యాపురము నై నేయించి నగరు, కొలువుకూటంబు మిక్కుట మైనసీరికిఁ  
 గారణంబుగ నలంకారం బొనర్చి, వారిధి నదనదీవారియు మఱియుఁ  
 దగుమంగళ ద్రవ్యతతులుఁ దెప్పించి, మొగిసింఁడ శుభతూర్యములు మ్రోయుచుండ  
 బుణ్యాంగనామణు ల్పొలుపొందఁజాలఁ, బుణ్యాహవాచనపూర్వకంబుగను  
 సింహచర్చంబునఁ జిహ్నితంబైన, సింహపీఠిని గపిసింహంబు నునిచి  
 సుగవతిఁబోలె భాసురలీలఁ బ్లవగ, నరు లభిషేకపూర్వకంబుగాఁ గదిసి  
 లలితపుణ్యోదయలగ్నంబునందు, బలియు సుగ్రీవుని బట్టంబుగట్టి  
 యురుసత్త్వనంగదు యువరాజ్యమునకుఁ, గర మొప్పుఁ బట్టంబుగట్టిరి ప్రీతి  
 నంగదు యువరాజ్యమందును నిలుపఁ, బొంగె వేడుక లంతిపురవరంబునను  
 అల నీలతారాంజనాతనూభవులు, కలబంధువులు పొడఁగనిరి సుగ్రీవు  
 నితరవానరనాథు లెల్లఁ గేల్తాగిచి, రతిమోదమునఁ గొనియాడిరి ప్రీతి  
 అంత సుగ్రీవుఁ డుదాత్తసంపదల, నొతయుఁ జెంపొంది యింపుసొంపొంది  
 వనచరబలముతో వడి నేఁగుదెంచి, ఘనరత్నకోటులు కానుక లిచ్చి  
 యాదటఁ జెంపొంది యారామచంద్రు, పాదపద్మములకు భక్తితో మ్రొక్కి  
 కరములు ముకుళించి కడుఁ బ్రేమ నిలిచి, పరమసమ్మదమున భానునందనుఁడు  
 ఇచ్చోట నేటికి నింక నాపురికి, విచ్చేయుదురుగాక విశ్వలోకేశ  
 యనవుడు సుగ్రీవునాననాంబుజము, కనుఁగొని ప్రీతి రాఘవుఁ డిట్లు లనియె  
 దపసులు పురమునఁ దగదు వర్తింపఁ, దపనజ కిష్కింధ తగదు మా కింక

మహిమిఁద నామాధమాసంబు వచ్చె, నహితులపైఁ బోవ ననువు గా దింక  
వానకాలము మాల్కవంతంబునందు, నేనుండఁగలవాడ నెబ్బంగి నైన  
ఇనతమాభవ నీవు నీవానకాల, మొనరఁ గిష్కింధలో నుండఁము పోయి  
తలకొని మఱి శరత్కాలంబునందు, బొలుపొండఁ బగరపైఁ బోదము కడఁగి  
యనిచెప్పి మన్నించి యతని వీడ్కొలిపి, యనుజన్మఁడును దాను నచ్చోటు వాని

— శ్రీ రాములు మాల్కవంతముఁ జేసట —

వసుధేశుఁ డవ్తూల్కవంతంబునందు, గుసుమకోమలీనీతగుణము ప్రాయంబు  
నసమానరూపవీలాస మెచ్చుచును, అసమాన శోకార్తుఁడై యుండెనంత  
ధరణి నెడఁబాసి తలఁకెడురాముఁ, బొరిపొరి దుఃఖము ల్పొదుపుచందమున  
నఱిముఱి దివినుండి యంబుజమిత్రు, మెఱయనీ కందంద మేఘము ల్వాడమె  
రావణరాజ్యంబు రఘురాముచేత, నీవిధి చలియించు నింక నన్వగిది  
నొలసి యొండొండ విద్యున్ని కాయములు, జలదంబులందుండి చలియింపదొడఁగె  
గైకొని యింక నిత్యైకువల్లభుఁడు, నాకారిపై దండు నడుపుచున్నాడు .  
అని సురలకుఁ జెప్ప నరిగెనో థాత్రి, యన వాయువులతోడ నట ధూళి యెసఁగె  
నాలంబులో దైత్యు నణగింపు మనుచు, గాలుఁడు తనచేతి కాలదండంబుఁ  
బొనర రాముని కిచ్చి పుత్రైంచె ననఁగఁ, దనరార దివి నింద్రధనువాప్పెఁ జూడ  
నమరులు రామునికై దండువెడలఁ, గొమరార భేరులు ఘోషించుచుగిది  
నున్నతధ్వనులతో నొండొండఁ బర్వి, మిన్నెల్ల భేదిల్ల మేఘంబు లుఱిమె  
నలరు ప్రావృట్కూల మనుపురుషుండు, లలిమిఁద నాకాశలక్ష్మితోఁ గదియ  
నొగి సరుదైగి రాలుచున్న ముత్యముల, పగిది దొల్పినికులు పడియె నందంద  
యగపడి చెఱవోయెనని కూతుఁ దలఁచి, వగచి నిట్టూర్పులు వడిఁ బుచ్చురణి  
వెఱపున నావులు వెడలె నందంద, ధరణి నెల్లెడల నుదగ్రంబు లగుచుఁ  
జనుదెంచి రామలక్ష్మణపయోదములఁ, గనుఁగొని సురచాతకము లుబ్బుపగిది  
గనుఁగొనఁ బర్వెడుఘనపయోదములఁ, గనుఁగొని దివి చాతకము లుబ్బుదొడఁగె  
ధిమిధిమి యనుచు మద్దెల మ్రోయుపాట, లమరనదీమణులాడుచందమునఁ  
ఘుమఘుమ మనుచు మేఘుండు గర్జింప, నమరఁ గేకాశ్శూర్తి నాడె నెమళ్లు  
రాక్షసాంగములపై రాముబాణములు, రక్షింపఁబడునీట్టి లాగునన్నట్లు  
పర్వతాగములపై భయదఘోషములు, పర్వనిర్భాతము ల్వడియె నందందఁ  
బ్రకటంబుగా దైత్యపతిమేనిమాంస, శకలంబు లిటు రణస్థలి నిండు ననిన  
పరుసున నింద్రగోపము లంతకంత, నరుణారుణంబులై యవనిపైఁబడియె  
రావణుఁ జంపుచో రఘురాముమిఁద, దేవతల్లలూచి దివ్యపుష్పములు  
నెడనెడ వర్షింతు రీక్రియ ననిన, వడపున మహి రాలె వర్షింపలములు  
రావణుకీర్తి పరంపర లణగి, పోవు నింకిట రామభూపాలుచేత  
ననినచందమున రాయంచలపిండు, చని క్రొంచగిరిమిఁదఁ జయ్యన నడచె



ననిమొనఁ దనపుత్రుఁ డై ననుగ్రీవుఁ, డనిమిషాధిపసూను నకట చంపించె  
 నలుగు నాపై నింద్రుఁడని సూర్యుఁడున్న, బలితంపుగోటన్నఁ బరివేష మొనరెఁ  
 గుదియనికడఁకతోఁ గోరి యాకాశ, నదినాడఁబోయిన నాగకన్యకలు  
 చనిచని మగుడ రసాతలంబునకుఁ, జనుదెంచుగతి వర్షజలధార లమరె  
 వాసిగాఁ దమకు డీపనము లవ్వారి, గా సమర్పించిన ఘనుని వేనోళ్లఁ  
 బొగడు చందమున నద్భుతవృత్తిభేద, మనుచు మండుకంబు లఱచె నందంద  
 వలయ మేఘములు ప్రావృద్ధ్యధూమణికిఁ, గలయ మైఁబూసినకస్తూరి యనఁగ  
 ధరణి నెల్లెడలను దనువుసొంపెక్కి, పరఁగ నీలచ్ఛాయ పంక మొప్పారు  
 వారాశి నొడఁగూడి వలనేది రాము, ఘోరబాణాగ్నిఁ గ్రాగుట విచారింది  
 చఱచి పో వెఱచిన చాక్షున వరద, లఱిముఱిఁ జెటువుల నందంద నిలిచె  
 లోకకంటకదైత్యు లోఁబెట్టుకొంటిఁ, గాకుత్స్థుఁ డిదే నిన్ను ఖండించు ననుచు  
 సుడిఁబడి మొఱవెట్టుచును భానుకరణి, వడిమ్రోయుచును బొచ్చె వార్ధిఁ బెన్నదుల  
 నంత వానలు నిల్చె నవనిపై నపుడు, నంతంత దివినున్న యభ్రము ల్విరిసెఁ  
 దెలివొంది కిరణము ల్లిశలెల్ల నిండెఁ, జెలువొంద రవి ప్రకాశించె లోకముల  
 ధరణి నిష్పంకమై తనరె నెంతయును, గరి మొప్పుఁ గొలఁకులఁ గమలంబు లమరె  
 గూలము ల్దదకరల్ గ్రుచ్చి గోకాడె, దేలు నక్షత్రచంద్రికలు పెంపారె  
 వచ్చె నంచలు సరోవసికి గాపురము, మెచ్చె దామరతూండ్లు మెలత లుల్లమున  
 చెఱుకు రాజనమును జేనులపంట, తఱుచయ్యె వృషభయూథము రంకెవ్రేసెఁ  
 గలక నంతయుఁ బాసి కనుపట్టె జలము, ఇలఁ దెరువరులకు నిచ్చెసౌఖ్యంబు  
 చదల నిర్తలములై జలదంబు లొప్పె, నదులెల్ల నింకి కాల్నడలయ్యె నంత  
 అటమున్నె హనుమంతుఁ డర్కజుఁ గదసి, యిట శారదాగమం జేతెంచె నింక  
 శ్రీరాముకార్యంబు సేయంగవలయు, వారువీరన కెల్లవానరాధిపుల  
 రప్పింపు మనవుడు రవిసూనుఁ డలరి, యిప్పుడే పడవాలుఁ డగునీలుఁ బిలిచి  
 వివిధవ్యవస్థిద్విపాధిపతులఁ, బ్లవగగోలాంగూలభల్లూకపతుల  
 రావింపు మొకఁడైన రాకున్న నాజ్ఞ, కావింపు మని యన్నెఁ గడఁకమై నిచట  
 తమ్ముడు చెయ్యూత తనతొల్లి కొనఁగ, క్రమ్మినవగ వానకాలంబు గడపి  
 రామభూపరుడు శరత్కాలమైనఁ, గోమలిఁ జింతించి కోర్కులు మెదలి  
 మదనాతురుండునై మదిఁ జాల భ్రమసి, యుదయాద్రిపై నున్న యుడురాజుఁజూచి  
 యిదియేమియుత్పాత మిదియేమిచంద, మిదియేమి యీరాశ్రి యినుండేల పొడిచె  
 నామేనితాప విప్లడిగాఁగఁబొచ్చె, సౌమిత్రి ననుఁ దరుచ్ఛాయలఁజేర్చు  
 మనినఁజుంద్రుఁడుగాని యర్కుండు గాఁడు, జననాథహరిణలాంఛన మదె చూడు  
 మని లక్ష్మణుఁడు పల్క హరిణాక్షిపోయె, నని సీతఁ జేర్కొని యట మూర్ఖబోవ  
 దశరథాత్మజునకుఁ దమ్ముఁ డాలోన, శిశిరోపచారము లేసి తేర్పుటయు  
 మఱి వివేకమునూని మనుజునల్లభుఁడు, తఱి లంకపై నింక దండెత్తవలయు  
 సౌమిత్రి చూచితే జలజాప్తసూను, డేమని భాపించె నే మని పోయె

వానకాలము: బుచ్చి వచ్చెద ననియె, వానకాలము వోయె వచ్చుట లేదు  
బదవి నాచేసిన యువకారమెల్ల. మదిలోని ముఱచి యున్నట్లుడై వాడు  
తారతో రతికేళిఁ జగిలియున్నాడో, యానా జ్యమున మత్తుడై యున్నవాడో  
కాకున్న మత్కార్యగతులు భావింపఁ, డీకృతఘ్నత కోర్చి యేటికిఁ గడయ  
మతి నుపకారంబు ముఱచినవాడు, ప్రతిరదప్పినవాడు పాడిమైఁ దనదు  
చెలికానికార్యంబు సేయనివాడు, తలపోయ మానవాధముడంద్రు బుధులు  
ఆలపుమై నటఁ బోయి యర్కజుఁ బిలుపు, పిలిచిన రానని బిరుదాడనేని

— అక్షణుఁడు కిష్కింధకుఁ బోవుట —

యని వారిఁ జంపిన యష్టేందుఁ బోయె, నని తమ్ము పొమ్మన్న నన్నకు మ్రొక్కి  
కనుగవఁ బ్రళయగ్ని కణములు దొఱుగ, ఘనశరచాపముల గైకొని వెడలె  
నేల యల్లలనాడ నెడుజంగ లిడుచు, గాలివేగమున వృక్షములెల్లఁ గూలఁ  
గృతమతి నటఁ బోయి కిష్కింధఁ జేరి, యతిభీతులై కపు లందందఁ బరగ  
నాపురద్వారస్థు లగుకపు లఱ్ఱ, డే కఱతెంచి వీఁ డెవ్వఁడో యనుచుఁ  
గోటవాకిట్లొ గ్రక్కన వేసి ప్లవగ, కోటి గానలిపెట్టి కోరి యత్రైఱుగ  
వడి రాజు కెఱిగింపవలెనని వారు, కడభీతులై పాటి కరములు మొగిచి  
వడి తారపరిచార ననితలతోడఁ, దడయ కాచందమంతయుఁ దెల్పు వారు  
ఇది వేళగాదన్న నెలమి నంగదుని, కదిసి సాగిలి మ్రొక్కి కరములు మొగిచి  
వినవయ్య యువరాజ విఖ్యాతతేజ, మనవీటివాకిట మానిజేపంబు  
గనపడ జడలు వల్కలములు దాల్చి, తనకేల బాణకోడండముల్పూని  
యొకఁ డంతకుని బోలియున్నాడు వచ్చి, యకలంకస్త్రుడై యనిన నంగదుడు  
నారాముననుజన్తుఁ డని నిశ్చయించి, తారాతమాజుడు తడయక వచ్చి  
సౌమిత్రి పొడంగన్నఁ జండకోపమునఁ, దామరసాస్త్రనందనున కంగదుడు  
నారాక చెప్ప నా సతఁడును బోయి, మూరవికారాభిమగ్నుడై మిగుల  
గారవంబునచేరి కరపల్లవముల, నారుమనతి యంఘ్రు లల్లనఁ బిసుకఁ  
దారామృదూరులు తలగడగాఁగ, నూరక సుఖించుచున్న సుగ్రీవుఁ  
గనుఁగొని వాడె లక్షణుఁ డున్నవాడు, మనవీటివాకిట మండుచు ననిన  
మది సంశయించుచు మంత్రులఁ బిలిచి, యిదియేమి సౌమిత్రి హితమైతిదప్పి  
యారీతి వచ్చుట కేమికారణము, నేరము నావల్ల నెవకిన లేదు  
అని వితర్కింపఁగా నాంజనేయుండు, దిననాథసుతుతోడఁ దెలియ నిట్లనియె  
ఆమహేంద్రకుమారు ననిఁగూల్చి నీకు, నీమాడ్కిఁ గపిరాజ్య విచ్చినయట్టి  
రామునికార్య మూరడిపుచ్చి యిట్లు, కామోపభోగసౌఖ్యంబులఁ బొదలి  
యుందురే యందుకై యుగ్ర భావమున, సందేహ మేటికీ సౌమిత్రి యిటుకు  
వచ్చినాఁ డమ్రేటి వాకిట నుండ, వచ్చునే లోకైకవంధ్యుఁ డాఘనుడు  
రావింపు సేవింపు రాముకార్యంబు, గావింపు భావింపు కడగి నీప్రతి  
నావిని యూరవినందనుండట్ల, రావింపఁ బంచిన రామానుజుండు

భర్త గోపురహర్షపటలంబు విశ్వకర్మనిర్మితచిత్రకరకౌశలంబు  
 కైలాసశైలసంకాశసాధంబు, కేళీసరోవరాంకితవనాంతరము  
 దేవగంధర్వావతీర్ణప్రవంగ, నేవితాగ్రంబు కిష్కింధపురంబు  
 చొచ్చి యచ్చోట నిస్తులవస్తుమహిమ, కచ్చెరువందుచు నటఁ బోయి  
 ఇంద్రు గేహముతోడ నెనయైనవాన, రేంద్రు గేహము సొచ్చి హెచ్చినకిరుక  
 నచ్చరకొమిరెల నందచందములు, మెచ్చనిమెలతల మిసిమిపాటలను  
 వారివీణావేణువాద్యమృదంగ, భూరిభూషణరవస్ఫూర్తియు వినుచు  
 సంతకాకారుడై యతికోపుఁ డగుచు, సంతగపురద్వార మటుచేరి నిలుచు  
 నారాక విని యొంటిఁ దారాక యపుడు, తారాసమేతుడై తడయక వచ్చి  
 యతనికోపంబును నతనిరూపంబు, నతిభీతిఁ గనుఁగొంచు నర్కనందనుఁడు  
 అలరెడుభక్తిమై నడుగుల కెఱిగి, వలయు నర్చనము లీవచ్చినఁ జూచి  
 యోరి రామద్రోహి యోరి కృతఘ్ను, యోరి నీయర్చన లుచితమే నాకు  
 జానకీవతితోడ సత్యాత్ముతోడ, వానకాలముఁ బుచ్చి వచ్చెద నంటి  
 రావైతి తప్పితి రఘురామునాజ్ఞ, భావింపలేవైతి పరిశుద్ధివైతి  
 వాలిఁ జంపినరామవసుధేశ్వరము, కాలాగ్నికణములు గ్రక్కుచున్నదియు  
 నిను నీటునేయక నిలుచునే యింక, వనచరాధమ వెట్టివాడవై చెడితి  
 వనిన తారాదేవి యతిభీతిఁ బొంది, యనఘ మీదాసుఁ డీయర్కనందనుఁడు  
 ఈరాజ్యసంపద లీభోగకోటు, లారయ మీరిచ్చినవియై యీతనికి  
 మీరుపెట్టినచెల్లు మిహిరనందనుఁడు, వైరంబునకుఁ నెంతవాఁడు మీకితఁడు  
 రణవిశారదుఁ డైనరామునియాజ్ఞ, గణుతింపకున్నాఁడుగా యర్కసుతుఁడు  
 పాలుపొందఁ గార్తిక పున్నమనాటి, కిలమీఁదఁ గపినేన నెల్లనుగూర్చు  
 బడవాలు నీలనిఁ బంచి తాఁబోవ, నడరెడుప్రేమతో ననియున్నవాఁడు  
 గాఁడు రామద్రోహి గాఁడలత్కుండు, గాఁడు కృతఘ్నుండు గాన మీరితనిఁ

—● లక్షణుఁడు సుగ్రీవుని మన్నించుట —

గరుడింపుఁ డనవుడు గలుపంబుదక్కి, నరనాథసుతుఁ డర్చనములు గైకొనియె  
 గైకొన్నపిచ్చుటఁ గనకపీఠమున, రాకొమారునినుంచి రవితనూభవుఁడు  
 తదనుజ్ఞఁ గైకొని తాను గూర్చుండి, మృదుమధురోక్తుల ముదమొప్పుఁ బలికె  
 సౌమిత్రి రాఘవస్వామికార్యంబు, నేమజతునె యిపు డెల్లవానరులఁ  
 దెచ్చెద వై దేహి దిక్కులవెదుకఁ, బుచ్చెద వచ్చెదఁ బొండు మీవెనుక  
 నేశరంబున వాలి యిలమీఁద వ్రాలె, నేశరంబునఁ గూలె నేడుతాళములు  
 నాశరంజే చాలు నఖిలదానవుల, నాశంబు నొందింప నాలి సాధింప  
 నైనను రఘురాము సతిభక్తిఁ గొలిచి, యేను గీర్తులకెల్ల నెక్కుడై పాలుతు  
 ననిపల్కి హనుమంతు నతిసీతమంతుఁ, గనుఁగొని మనవీరుఁ గలకషికోటి  
 చాటించి వెడలింపు సమకట్టి కపులఁ, బాటించి యెడనేయఁ బాడిగా దింక  
 మన మిప్పు డారామమనుజేశ్వరఁ గానఁ, జనవలెనని పల్కి సంభ్రమం బెఁగఁ

ధరణీనందనుఁ డంతఁ దారాదిసతుల, వెరవొప్ప నప్పుడు వీడ్కొనివచ్చి  
 కలయ దిక్కులనున్న కపిముఖ్యుల, బలములఁ బిలిపించి పయనంబుచేసి  
 మేదిసీభాగంబు మిన్నును దిశలు, భేదిల్లఁ బ్రస్తానభేరి వేయించి  
 ప్రబలకాంచనరత్నరమ్యమా నొక్క, శిబిక్ష్మై లక్ష్మణుఁ జెలిమి నెక్కించి  
 చామరద్వయసీతచ్ఛత్రచిహ్నములు, నామహాత్మునిమ్రాల నరుగ నేమించి  
 సబలుడై తానును సౌమిత్రి వెనుక, శిబిక యొక్కటి యొక్క చిత్రవైఖరిని  
 ముందుగా శుభతూర్యములు బోరుకలుగఁ, గ్రంధుగా వందిమాగధనుతుల్పెలఁగ  
 నెడనెడఁ గపిసాధు లేతెంచి తన్నుఁ, బొడఁగన నుడుగఁజుప్పరితేందుపగిది  
 సకలవానరవీరనై న్యసన్నాహ, మకలంక మైయొప్పు నప్పుడే కదలి  
 యరుదైనపేర్చితో నవని గంపింపఁ, గరము సొంపెక్కి లక్ష్మణుఁ గొల్చి నడచె  
 అట మాల్వ్యవంతంబు నందున్నరాముఁ, డటుమ్రోయుకలకలం బప్పు డాలించి  
 యవె వచ్చెఁ గపిసేన లని కోప ముడిగి, రవితనూజునిమీఁద రాగిల్లుచుండె  
 అందమై మణికాంచనాంచితంబైన, యాందోళికాద్వయం బల్లంత డిగ్గి  
 తామరసా స్తనందనుఁడు సంప్రీతి, సౌమిత్రియును దానుఁ జనుదెంచి మ్రొక్కి  
 యవరళం బగుభక్తి హస్తముల్ మొగిచి, యవనివల్లభున కిట్లనియె నర్కజుఁడు  
 దేవ సేనలఁ బిల్వ దెసలకుఁ బంపి, వావిరి నివి గూడి వచ్చునందాఁక  
 దండెత్తి యిటుకురాఁ దడసితగిని, యెండొక వెంటమై నున్నాఁడఁ గాను  
 అనిన నర్కజు రాముఁ డతికృపాదృష్టిఁ, గనుఁగొని మన్నించె గడఁతతో నంతఁ  
 గైలాసగిరియందుఁ గనకాద్రియందు, నీలాచలమునందు నిషధాద్రియందు  
 ద్రోణాచలమునందుఁ దుహినాద్రియందు, శోణాచలమునందు సోమాద్రియందు  
 వృషభాచలమునందుఁ వింధ్యాద్రియందుఁ, ఋషభాచలమునందు ఋతూద్రియందుఁ  
 బారియాత్రమునందుఁ బ్రాగ్గిరియందుఁ, ఆరత్నగిరియందు నస్తాద్రియందు  
 మలయాచలమునందు మంధాద్రియందుఁ, గలగొని వర్తించు ఘనబాహుబలులు  
 పవమానసూనుండు పనసుఁ డంగడుఁడు, గవయుండు నీలుండు గంధమాదనుఁడు  
 పావకాతుండు కాలచాళుఁ డుగ్రధనుఁ, డావేగదర్శియు నగ్రవాతుండు  
 నలుఁడు మైందుఁడు మహానాథుండు ధూమ్రుఁ, డలఘుండు జంఘాలి యగ్గిరిభేది  
 సుముఖుండు కేసరి బోర్మితిర్దుఖుండు, విముఖుండు తారుండు వినతుండు గజుఁడు  
 జాంబవంతుండును సంపాతిరంభుఁ, డంబురాశితనూజుఁ డగు సుషేణుండు  
 శతబలిహారుఁడును సన్నాథు లనఁగ, నతివీరవరులు వీరాదిగా కపులు  
 తమ సుతుల్ తమ హితుల్ తమ సహోదరులు, తమ చుట్టములు తాము దట్టమైకూడి  
 యివి పదు లివి నూలు లివి వేలు లక్ష, లివి కోటు లవ్వల నివి శతకోటు  
 లనరాక పద్మ మహాపద్మ ఖర్వ, మనఁగఁ బర్వినసంఖ్య లన్నియుఁ గడచి  
 యెలమి సొంపున నేల యీనినయట్లు, చెలఁగి యేదిక్కు చూచిన వెల్లివిరిసి  
 యేమెయి కొలఁదిగా కేపుదీపించి, భూమియు నాకసంబును నిండఁ గప్పి  
 కరముగ్రగతిఁ గ్రాలు కాలదండముల, వరుసను దీపించు బాహుధండములు

కెడఁజేర్చుబడబాగ్నికీలలఁ బోలి, నడిఁ బచ్చి దివి రాంఁగు వాలపాశములుఁ  
 బోరిఁబోరిఁ గాలాభ్రములకాంతుఁ లనఁగ, నురకఃపీఠైఁగ్రాలు సుగ్రహంశ్రుములు  
 నలరెడు ప్రళయ కాలాదిత్యబింబములఁ బోలి మండైఁగుముఖగహ్వరములు  
 లోలాభివిపులకల్లోలఘోషములఁ, బోలి ఘోషించుచాక్షులు వెల్లివిరియ  
 బలములతోఁ గూడ ప్లవగవల్లభులు, కలగొనచచ్చు నగ్గలికలు చూచి  
 యిచ్చలోపల నప్పు డిహ్వాకుకులుఁడు, నచ్చెరువడి చూచి హర్షించుచుండె  
 ఆవేశ సుగ్రీవుఁడధిపతిఁ జూచి, దేవ నానేన లేతొంచుచందంబు  
 లవధరించితిరె వీరం దొక్కరొకరె, తివిరి మీపనులు సాధింఁనోపుదురు  
 అని చెప్పి వారల యలవులవేళ్లు, జననముల్ జాతులు సత్వంపునలు  
 తనువులు వర్ణము ల్గుభోజనంబులును గులదేశంబు లోల వర్ణించి  
 బడబాగ్నిముఖమునఁ బడియున్నవైనఁ, గడువేగఁ జని యుగ్రగతి యొప్పుమిగిలి  
 వడిఁ బేర్చి యార్చి దుర్వారులై కదసి, పుడమియు నభము నబ్ధులు చొచ్చియైన  
 నట మృత్యువక్త్రంబునం దున్నవైన, నెట నందుఁ బోరాని యెందున్నవైన  
 నావానరాధీశులం దొక్కరొకరు, దేవ నీదేవి వై దేహిఁ దెచ్చెదరు  
 ఆనతియిమ్ము నర్కజుఁ దిగిచి, భూనాథుఁ డాదరంబునఁ గౌగిలించి  
 బలసంపదలయందు భానుజ నీకుఁ, దలపోయ మఱి యసాధ్యము లెందుఁగలవు  
 పూని నీపారుషంబులు చూచికాక, యేనేలఁ గైకొందు నిటఁ గ్రింద నిన్ను  
 అని పల్కి వై దేహి నరసిరాఁ బనుపు, మనవుకు హర్షించి యర్కనందనుఁడు

— వానరవీరుల సీతను వెదకఁ బుట్టుట —

ఓనర ను త్రమమైన యొకలగ్నమందు, వినతుఁ డన్వానరవీరునిఁ బిలిచి  
 యేరంక నెచ్చోట నెందు నేమటక, నీవు నేనలఁ గూడి నెఱిఁ దూర్పు నడచి  
 యామహీతనయనయ్యమునలో వెదకి, యామినిగిరి చూచి యటమిఁదఁ బోయి  
 సురనదిలోఁ జూచి శోణనదంబు, కరమర్థి నరసి యాకాశికి వెదకి  
 యల సరస్వతి జూచి యట సింధువరసి, పాలుచు పాండ్రవిదేహభూములు వెదకి  
 మాళవ కోసల మాగధ బ్రహ్మ, మాలాఖ్యకైలంబు మైథిలి నరసి  
 జలధితీరముఁ జూచి చని మందరాద్రి, నిలయకిరాతులనిలయము ల్వెదకి  
 తివుటమై నట నవద్వీపంబుఁ గడచి, యవల జంబూద్వీప మటమిఁద దాఁటి  
 చెచ్చెర నటఁ బోయి శీతాద్రి వెదకి, యచ్చోటఁ గాకోల మనుమడుగరసి  
 తనరు లోహితసముద్రము దాఁటిపోయి, చని కూటశాల లిచ్చాయల నరసి  
 మఱివోయి గరుడాశ్రమంబున వెదకి, వఱులు గోశ్వగపర్వతము శోధించి  
 అందలి శృంగంబులందు వర్తించు, మదయుక్తరాక్షసమండలి నరసి  
 యట దుగ్ధసాగర మవలీలఁ గడచి, యట సుదగ్ధన మను నద్రిలో వెదకి  
 వలనొప్పు శుద్ధాల్లవము దాఁటిపోయి, బలువైన జాతరూపశిలాద్రి వెదకి  
 యందు వేదలలతో నాసీనుడైన, యిందువర్ణ ననంతు నీక్షించి మ్రొక్కి  
 యొగిఁ బడునాల్గువేయోజనంబులకు, మిగిలి యవ్వలనున్న మేరువు వెదకి

యామేరుగిరిచుట్టు నర్కున కెరగి, యామెయి వాలఖిల్యాదుల కెరగి  
 యావల నుదయాద్రియందు శోధించి, రావణునిలయ మారసి వార్తఁ దెండు  
 రవిలేనియంధకారము గ్రమ్ముకతన, భువిలోన నవ్వలి భూము లేనెఱుంగ  
 నివిడి నీవటఁబోయి నెలలోన రమ్ము, అవయతి రాకున్న నాజ్ఞ గావించు  
 నాపుడు లక్షవానరులతోఁగూడ, వేవేగ వినతుండు వెడలె: దూర్పునకు  
 నినతనూభవుఁ డంత హితశీలు నీలు, హనుమంతు నంగదు నట జాంబవంతు  
 గజాగంధమాదను గవయు గవాత్తు, విజయుని మైందుని ద్వివిదునిఁ దారుఁ  
 దగఁ బిల్చి మారించ దక్షిణంబునకుఁ, దగువానరులఁ గొంచుఁ దడయక పోయి  
 యర్చిలి వింధ్యాద్రి యాసిగాఁ దొడరు, నర్కదయు దశార్ణనగరంబు వెదకి  
 దండకారణ్యంబు తప్పక వెదకి, దండిగా నవల గోదావరి నరసి  
 వలనొప్పు నట వేత్రవతిలోన వెదకి, నెలకొని కాళింగనిషధదేశముల  
 నారసి కర్ణాటకాంధ్రచోళేంద్ర, చేరకేశపాండ్యసీమలనెల్ల  
 నరసి యప్పులయాద్రి నరసి కావేరి, నరసి యగస్త్యనియాశ్రమం బరసి  
 యష్టహస్తానిఁ గాంచి యతనియనుజ్ఞ, నెఱ్ఱితోఁ దామ్రపర్ణి నది దాఁటి  
 జలధివేలావనస్థలముల వెదకి, పాలుపొందు నాహేమపురములో వెదకి  
 యెదిరినకడక మహేంద్రాద్రియందు, వెదకి యవ్వలనున్నవృషభాద్రిఁ జూచి  
 యావలఁ బుష్పాద్రియందు శోధించి, క్రేవఁ గుంజర మనుగిరిఁ బరీక్షించి  
 యచటియగస్త్యగృహము విశ్వకర్త, రచితమై తగు నందు రమణి శోధించి  
 యంజనానది దాఁటి యవ్వలమణుల, రంజిల్లుఫణులచే రక్షింపఁబడిన  
 వదలక యాభోగవతిలోన వెదకి, వెదకి యవ్వల నున్నవిషనూర్చి కరిగి  
 యందుపై గంధర్వు లప్పగల్గుగలు, నుండు రాచోటుల నోడక వెదకి  
 తలఁగక యరిగి వైతరణి లంఘించి, పాలుచు వైవస్వతుపురమున కరిగి  
 యందు నాసమవర్తి యనుమతి వడసి, పొందుగాఁ బితృలోకమును గలయంగ  
 వెదకి సీతాదేవివృత్తాంత మరసి, పదిలులై నెలలోనఁ బ్రతివార్త దెండు  
 ఆవల నంధకారావృతం బగుట, దేవతలకునైనఁ దీక్షదం దరుగ  
 ననిన నాకపినాథు లందఱుఁ గూడి, యనుమోదరసవార్ధియందు నోలాడి  
 దిననాథతేజఁడై దీపించురామ, జననాథుతోఁ దమసత్త్వము ల్మెఱసి  
 జానకి నెబ్బంగి సాధించికాని, మానవేశ్వర రిత్త మగిడిరా మేము  
 అని పల్క రాముఁ డాహనుమంతుఁ జూచి, యనువుగా భావికార్యము నిశ్చయించి

— శ్రీరాములు హనుమంతునిచేత తనముద్రిక సిచ్చుట —

తనదయాదృష్టి యాతనిమీఁద నుంచి, యనిలజ యిందు రమ్మని చేరఁ బిలిచి  
 జనకజగనుగొనఁ జాలుదు వీవె, యవధు నీచేతఁ గార్యము నిర్వహించు  
 నీవంతవాడవు నీబాహుబలము, భావింప నట్టిదె పవమానతనయ  
 యిదె నాదుముద్రిక యిది సీత కిచ్చి, సుదతిచిత్తములోని శోకంబు మాన్చి  
 సీతకు మేమున్న నేమంబు చెప్పి, సీతనేమముఁ గొంచు శీఘ్రంబె రమ్ము

అని ముద్రిక యొసంగ ననిలనందనుడు, తనమస్తకంబున ధరియించి మించె  
 దనరార నుదయాద్రి తనదుశృంగమున, దినమణిఁదాల్చి యెంతే నొప్పుకరణి  
 సంత నాహనుమంతుఁ డానందమంది, గంతులు వేయుచుఁ గరములు మొగిచి  
 యినకులాధీశ్వర యొంతదవై ననఁ, జని సీతయున్నెడ సాధించి వత్తు  
 సోమసూర్యులఁ బట్టి శోధించియైన, భూమియు నభము నభులఁ జొచ్చియైన.  
 నామహిసుత నింక నారసి వత్తు, నీమహిలోపల నెచ్చటనున్న  
 నసమాన మగుసత్త్వ మభినుతికెక్క, వసుధేశ రావణువాసంబుఁ జొత్తు  
 నరిగెదనని మ్రొక్కి యట దక్షిణమున, కరిగె వాయుజుఁ డంగదాదులతోడ  
 మఱి సుషేణునిఁ బిల్చి మర్కటేశ్వరుఁడు, వఱల నీవాకలక్షువానరుల్లాలువ  
 సౌరాష్ట్ర దేశంబు చని చొచ్చి వెదకి, ధీరులై బాష్ణికదేశంబు నరసి  
 శ్రీకరమై యొప్పు సింధుసావీర, కేకయదేశము ల్కృతమతి వెదకి  
 వలనొప్పు బున్నాగవనములో నరసి, తెలిసి పశ్చిమవార్ధి దృష్టించి చూచి  
 నలి నారికేశవనంబు శోధించి, యలయక పోయి వజ్రాద్రి శోధించి  
 పారియాత్ర నగంబు పరికించి యచటఁ, గూరిమి గంధర్వకోటులఁ దెలిసి  
 బలియు హయగ్రీవుఁ బంచజనాఖ్యుఁ, గలన ఖండించి శంఖంబు చక్రంబుఁ  
 జక్రి యచ్చోచ్చో దొలి జతఁగాంచినట్టి, చక్రవంతం బనుశైలంబు వెదకి  
 తరణి యెచ్చోట నస్తము గాంచునట్టి, చరమాద్రి నీక్షించి సావర్ణి నరసి  
 వెలయంగ నెనుబదివేలసంయములు, గలకాంచనాద్రులఁ గలయ వీక్షించి  
 చరితార్థుడగు మేరుసావర్ణిహానిఁ, బరికించి నెలలోనఁ బ్రతివార్తఁ దెండు  
 అర్కహీనము నమర్యాదంబుగానఁ, తేర్కొన నన్వలిప్రథిని యేనెలుఁగ  
 ననిన సుషేణాదు లగుమహాకపులు, పనిఁబూని పోయిరి పడమటిదెసకు  
 జలజాప్తసుతుఁ డంత శతబలిఁ బిలిచి, నలి నీవు లక్షవానరులతోఁ గూడ  
 మొదటఁ బులిందభూములు సొచ్చి పోయి, చెదరక యాసౌరసేనంబు వెదకి  
 భరతభూములనెల్లఁ బరికించి యవన, ధరణికు దేశంబు తడయక వెదకి  
 కడఁగి కాంభోజకొంకణభూము లరసి, యెడపక యటఁ బోయి హిమవంత మరసి  
 సోమాశ్రమంబునఁ జొచ్చి శోధించి, శ్రీమించుకాలాఖ్యశిఖరి నీక్షించి  
 యామై సుదర్శన మనునది వెదకి, కామించి యట పోయి కనకాద్రి వెదకి  
 కైలాసగిరియును గౌతేరవనము, నాలోలనయన మీ రలయక వెదకి  
 ధనదునిపురము నాతనిసరోవరము, ననుమోదభరము పాయక విలోకించి  
 యందుఁ గుతేరుని నడిగి క్రొంచాద్రి, యందు మీరందఱు నవనిజ వెదకి  
 చని యట మైనాకశైలంబు గడచి, యనఘ వైఖాసనం బనుకొల నరసి  
 తనదుకై లోదాఖ్యతటిని లంఘించి, గొనకొని యుత్తరకురుభూము లరసి  
 యచ్చట గంధర్వు లప్పురల్ సురలు, నిచ్చలు నుండు రానెలపులు వెదకి  
 నిలువ కుత్తరపయోనిధి దాటిపోయి, సొలయక యటమీఁద సోమాద్రి వెదకి  
 యచట బ్రహ్మయు శివుఁ డర్థి వర్తింతు, రచలితగతి మీర లందుండి మరలి

యొక నెలలోపల నుర్వీశుకడకు, బ్రకటంబుగా మీరు ప్రతివార్తఁ దెండు  
అనవుడు శతబలి యవనీశు వీడు, కొని యుత్తరంబు దిక్కున కేఁగె నంత  
అప్పుడు రఘురాముఁ డర్కజుఁ జూచి, యెప్పుడు జూచినా వీధూములెల్ల  
నా విని వారికి నాఁడేను వెఱచి, పేవేగ యతఁడు నావెనువెంటఁ దగులఁ  
గలగొన గుఱుతులుగా మహియెల్ల, నలుదిక్కులును చూచినాఁడ నే ననియె  
ననిన నచ్చెరువంది యటఁ గొంతకాల, మినజానుజులు గొల్వ నినకులఁ డుండె  
దగఁబూర్వపశ్చిమోత్తరములు చూడ, జగతీశుపనుపునఁ జనినవానరులు  
నినరళ్లు లెందాఁ నిలమిఁదఁ బర్వ, ననుపమసత్త్వలై యందాఁకఁ దిరిగి  
నలినాఁడీ నెందుఁ గానక వచ్చి పతికి, జెలువేది ప్రతివార్త చెప్పి రందఱును  
అటరామసుగ్రీవు లంగదముఖ్యు, లిటమిఁదఁ బ్రతివార్త లేమి చెప్పెదరొ  
యదియేమిచందమో యని వారిరాక, కెదురుచూచుచునుండి రెంతయు వగచి  
అంత సంగదముఖ్యు లగుమహాకపులు, పంతంబులాడుచుఁ బరమహర్షమున  
సంతతజనస త్వసంపద తైఱి, మంతుకెక్కిన హనుమంతుఁడుఁ దాము  
చెదరక రవిజుండు చెప్పినయట్ల, మొదల వింధ్యాచలంబున కేగుదెంచి  
యందలిగుహల మహాగహనముల, నందంద వై దేహి నరయుచుఁ గదలి  
యదియాదిగా దక్షిణంబున కరిగి, పొదలఁ బూపొదలందు భూజంబులందు  
నదులందు గిరులందు నగరంబులందు, వెదకి జానకిఁ గాంచువెరవు లేకునికి  
చింతాసమాక్రాంతచిత్తులై పోయి, యంతంత గుమరులై యటఁ బోయిపోయి

— అంగదాదులు కన్యాశ్రమముఁ జేరుట —

పదియేండ్ల తనకూర్చిపట్టి యచ్చోటఁ, గదలి నీటను బడి కాలునిపురికి  
బోయినఁ బొగలుచుఁ బుత్రశోకాగ్ని, బాయక పడి కాలి పలవించుచున్న  
కన్యమహామునిఘనశాపహి, మండి నిర్భ్రగము నిర్తానుష్ఠ మగుచు  
నుండు నీడయుఁ ద్రావ నుదకంబు లేక, పండక బహుశూన్యపథమైనయడవి  
చొచ్చి యెంతేనియు సొలసి లోఁ దారు, నచ్చోట నుదకంబు నరయుచున్నంత  
సందొక్కరక్కనుం డగచరాధిపుల, ముందట నీలాభ్రమో యన నిలిచి  
యోరి వానరులార యుర్విపై నేను, మారీచతనయుండ మహితవిక్రముఁడ  
దేవగంధర్వుల తివిరి యే నున్న, యీవని దృష్టింప నెవ్వరు వెఱతు  
రిందేల వచ్చితి రిందఱుఁ గూడి, యెందుఁ బోవఁగవచ్చు నింక నాచేతఁ  
జావక మీ కంచు సంరంభ మెసఁగఁ, గోయని యార్చినఁ గుపితుఁడై యపుడు  
అంగదుం డాదైత్యు నదరంట వ్రేయ, పొంగి రక్తము వాత బొడబొడ వెడల  
వసుధవైఁ బడె నంత వానరులెల్ల, బొసఁగంగ నొకమహాభూజంబునీడ  
నలసి కూర్చుండి తోయంబు లెచ్చోటఁ, గలవొకో యని దప్పిగదుర నున్నంత  
దరిమిడి యొకబిలద్వారంబు వెడలి, యురువడి జలఁతు లొండ్రిండ యెగయఁ  
గనుగొని యుదక మిక్కడ నుండఁబోలు, నని వచ్చి బిలములో నందఱు డిగఁగఁ  
గలగొని విపులాంధకారమై తెరువు, తెలియ కొండ్రిరులను ధృతిఁ జీరికొనుచు



ననుపమసత్త్వలై యటః బోవఃబోవః, గనుఃగొని య మ్మగ్ధకారంబు విరిసి  
 యరుదుగా జగదద్భుతాకారమైన, పుర మొక్క డవోచ్చటః బొడఁగాంచి వచ్చి  
 పసిడిగోపురములు పసిడిమేడలును, పసిడియట్టుళ్ళను పసిడిగోటలును  
 పసిడివృక్షంబులు పసిడిపూపొదలు, పసిడిపర్వతములు పసిడితామరలు  
 నైచూడ నాపురం బతిరమ్యమైనఁ, జూచి యెంతేనియుఁ బోదగ్గంబునొంది  
 ప్రకటనంపదలచేః బరఁగుచుండియును, నకట నిర్తానుష్య మైనది పురము  
 ఏలాకో యీపురం బిట్లయ్యె ననుచు, నీలీల వెడలుచొ పెట్టుఁగంగలేక  
 చాలఁ జింతిలుచు నచ్చటః గొన్ని నాళ్ళు, పోలః జంచుచు పురమధ్యవీధి  
 మిన్నులతో రాయు మేదినియందు, నున్నతం బగుచున్న యొకమేడఁ గాంచి  
 కని దానిమీదికిఁ గపులెల్లఁ బ్రాకి, కనిరి తపోవృత్తిః గర మొప్పు గాంచి  
 హరిణాజిరాంబరయై యొప్పుదానిఁ, దరుణేదుకళఁ బోలి తనరాయదాని  
 నొకపుణ్యకాంత నయ్యువిదకు మ్రొక్కి, యకలకచిత్తుఁడై హనుమంతుఁ డనియె  
 ఓతన్ని నీవెల్ల రొంటిమై నిచట, నీతపం బొనరింప నేమి కారణము  
 ఏమహాత్మునిపురి యీ హేమనగర, మేమెన్నఁడును గాన మిట్టిచిత్రములు  
 అనిన నక్కొమలి హనుమంతుఁ జూచి, తనపూర్వకథలెల్లఁ దాఁ జెప్పఁ దొడఁగె  
 దగఁ దొల్లి మయుఁ డనుదానవేశ్వరుఁడు, తగిలి పద్మజఁగూర్చి తన మాచరించి  
 పసనొప్పు నిర్దాణపటుశక్తి వడసి, పసిడిగోపుర మిట్లు పరంగ నిర్మించె  
 నవిరళగతిహేమ యనుదివ్యవనిత, గవిసి యాతఁడు పెద్దకాల మిందుండ  
 నాతనివజ్రధారాహతుఁడేసి, యాతన్నిఁ గొనిపోయె నమరవల్లభుఁడు  
 ఆతరలాక్షి నెయ్యపుఁజెలి నేను, మాతండ్రి సార్థి పహితమానసుఁడు  
 ఆయింతిపనుపున నతితపోనిష్ఠఁ, బాయకుండుదు స్వయంప్రభ యనుదాన  
 నని చెప్పి కందమూలాదు లందఱికిఁ, దనివిడిఁగి నొసంగి తాపంబు దీర్చి  
 యనఘ మీ రెవ్వ రిందరుగుదే నేల, యనిమిషులైన నిం దరుగుదేరాదు  
 వినుఁ డిందు మీర లెన్నిధిని జొచ్చితిరి, యన విని హనుమంతుఁ డతిన కిట్లనియెఁ  
 దనతండ్రిపనుపున దండకాటవికి, మునివృత్తి రాముఁ డిమ్ముల వచ్చియుండ  
 వనజాక్షి నారామువరపత్నిఁ గొనుచు, జనినరావణువెంటః జని చని యేము  
 జనకజ వెదకుచు జలశూన్యమైన, ఘనమైన దప్పిచే గడు డస్సి యొక్క  
 బిలములోపలఁ జొచ్చి పెద్దచీకటికిఁ, దలఁకక యొక్కట దైవయత్నమున  
 నీయాశ్రమంబున కేఠించి వెడలి, పోయెడుమార్గంబు పొడగానలేక  
 తిరుగుచున్నారము ధృతిఁ బెక్కుదినము, లురిఁబడియున్నార మొకదిక్కులేక  
 యనిన రామునికార్యమై వచ్చిచారు, అనఘులు పుణ్యాత్ములని భక్తిజేసి  
 మీరెద్ది యిష్ట మిష్టైయి వేడుఁ డనిన, మా కీబిలద్వారమార్గంబు వెడలఁ  
 జేయుము వేవేగ నీతను వెదకఁ, బోయెద మనుడు నుప్పొంగి యామగువ  
 మొగి మీరు కన్నులు మూసికొండనుచు, దగఁ బుచ్చి వారలఁ దనతపశ్శక్తి  
 నెలతుక యవలీల క్లేషమాత్రమున, బిలముఖమునఁ దెచ్చి పెట్టి తాఁ బోయె

బోయిన కపిఘ్నపుగవులెల్ల, నాయుతి పొగడుచు నటః బోయి పోయి  
 యాయతోన్నతబలు లందొక్కచునీ, బామక జలములు బలువిడి ద్రావి  
 యంత నందలు మహేంద్రాస్త్రికిః బోవ, నంత సంగమండు నిట్లుచుచు శోకించె  
 నినజనిమితి దప్పె నినకుడుదేవి, వనజాక్షిః బొడగన్నవారము గాము  
 అజ్ఞాధురంధనుఁ డైనసుగ్రీవుఁ, డాజ్ఞ నప్పిరి వీర లుచును మనలః  
 బొడగన్నయప్పుడే భూపతి మెచ్చ, నడిమికి రెండుగా నటికించు చుటక  
 గావున మన మింఁ గపికాజుఁ గానఁ, బోవుట తగవును బుద్ధియుఁ గాదు  
 వెలువడి మన మిట్లు వెనకచ్చివట్టి, బిలములోపలఁ జొచ్చి పేర్చి నుండుదము  
 అది యష్టదిక్పాలకాభేద్యమాన్, మది పక్కఫలభరితారామ మరయఁ  
 బొందుగా నచటఁ గావురమున్న మనల, నెందు నెవ్వరికైన నెఱుంగఁజొప్పడదు  
 అనఁ గొందఁ జగచను లాపని కియ్య, గొని రంత మారుతి కోపించి పలికెః  
 బెద్దబుద్ధిని నీవు పినతండ్రి పచుప, గడ్డరివై రాముకార్యమై వచ్చి  
 కపులతోఁ గూడి యాగుభీరబిలము, చపలతఁ జొచ్చి యచ్చట నుండినపుడే  
 భానుజుతో మళ్లఁబడునకిగాన, దాను నీలుండుచు తారంకు నలుండు  
 దీని కెవ్విధి సప్తతింహు దక్క, వానరు ల్లమబంధువర్గంబుః బాసి  
 నీనుఁ గొల్చియుండంగ నేరను సుమ్ము, నీను చుదియునుగాక వృత్తారి తొల్లి  
 యర్చిలి తనవజ్రహతిని చిలంబు, నిర్మించె నీటు కంటి నిశితవజ్రాస్త్ర  
 కోటి లక్షణునకుఁ గొలఁచి కగ్గలము, మాటమాత్ర మున నీమర్కటాధముల  
 నిన్ను నీబలమును నీటుగాఁజేయు, నున్నయీమర్కట లొక్కట విడిచి  
 యవనిజః బొడగాన మైతి పుటంచు, వివిజానికడ కందఱము పోయి మ్రొక్కి  
 విన్నవితము జగద్విఖ్యాతి నతఁడు, నిన్నును మమ్ము మన్నించు మోమోడి  
 యామీఁద మీతల్లి కనురక్తుఁ డగుట, నీమీఁద నలుగఁడు నీవు పుత్రుడవు  
 కావున గడు నిన్నుఁ గట్టుఁ బట్టంబు, నావని యావాలినందనుం డనియెఁ  
 బితృసమాచుని వాలిఁ బృథ్విపైఁ గూల్చి, యతనిభార్య వరించి యామీఁదఁ దనకు  
 నుపకారి యగురామునుదోయ్యగ మెల్లఁ, జపలుండై మఱచి లక్షణుఁ డాగ్రహింప  
 మఱి గాదె చచుదెంచె మాపినతండ్రి, యెఱుఁగవే యాతనిహీనవర్తనము  
 అట్టికామాంధుని నట్టికృతఘ్ను, నెట్లు నమ్మగవచ్చు నిదియది యేల  
 శ్రీరాముకార్యంబు నేయక పోయి, యారవిశూనుచే నటః జచ్చుకంటె  
 నీయెడఁ జచ్చుట యిది లెస్స మనకుఁ, బ్రాయోపవేశనపరులు గం డనుచు  
 వారును దానును పరదర్శనయను, లైరాక వృథ యని యాత్మఁ జింతించి  
 తేవులును ముదిమింహుఁ దివ్ర వేదనయు, నవతఁకులేని ప్రాణంబులు గాన  
 లేచియు మఱి పవ్వళించియు దిశలు, చూచియుఁ దమలేమ చుట్టాలనతులఁ  
 దలఁచియు బాపురే దైవమా యిట్లు, చలపట్టి మము వృథా చంప నిచ్చోట  
 సమకట్టితే యంచు సకలవానరులు, గుమురులు గుమురులై కూడి యొండొరులు

నలినాస్తకులుఁడు కానలకు రా నేల, కులభాదు నకురచేఁ గోల్పడ నేల  
యొగసి వైత్యుఁడు జటాముపుఁ జూప నేల, ధరణీకుఁ డమణసందరుఁ గన నేల  
ధరణిజవార్త నాతఁడు చెప్ప నేల, తరణిసంశ్యులు పంప దరికి రా నేల  
సుగ్రీవుఁడకు రాసుకులు రా నేల, సుగ్రీవుఁ డాతని సొమ్ము గా నేల  
వలకొప్పు వారి భూకరుఁ డేమ నేల, బలిమితోడుతఁ గపిబలము రా నేల  
యింతయాజుఁడు మమ్ము నిటు పంప నేల, పనివడి మనకు నిచ్చాటు రా నేల  
ఊనినప్రాణులు లుఱకపోలేల, పోనేల యక్కటా భువి కైకవరము  
మనువంశయుతముగా మరవంశ మణఁచె, నని యని శోకించి యలయుచున్నంత

— అంగదాదుల సంపాతి చూడుట —

నామొక సంపాతి యచుపక్షివాగుఁ, డాయతదేహుఁ డత్యంతవృద్ధుండు  
ప్రాయంబుఁజెక్కలు బలిమియు లేమి, నాయద్రిగుహనుండి యల్లన వెడలి  
మెల్లనఁ జరుదెంచి మృతఁగోరి ధరణిఁ, ద్రెల్లిన వనచరాధిపుల నీక్షించి  
దైవంబు కృపచేసెఁ దనకు నాహార, మీవేళ నని చేర నేతేరఁ గవులు  
చపలులై మరణనిశ్చయబుద్ధి వగవ, నపు డాంజనేయుతో సంగదుం డనియె  
నిది పక్షిగాదు ముష్టిందఱఁ జంప, నదయుఁడై యముఁ డిట్లు లరుదెంచినాఁడు  
ఆజటాయువు నరనాథునిదేవి, బోఁడిమిఁ జెఱగొని పోవు రావణుని  
దాఁక నాతనిఖడ్గధారచే జచ్చి, తేకునఁ బడయఁడే దివ్యపదంబు  
'రాముకార్యార్థమై ప్రాణము ల్దనము, నీమహాపక్షికి నిచ్చుట లెన్న  
యనుచోట నామాట లాలించి' యరుణ,తనయుండు శోకగర్భదకంఠుఁ డగుచు  
నాకపివీరుల నటఁ జేరఁ బోయి, యొకపులార యెందుండి వచ్చితిరి  
యాజటాయువు నాకు నర్పితితముఁ, డాజటాయువు నేను నరుణపుత్రులము  
నిశితోగ్ర నఖుఁడు మానితమహామహుఁడు, దశరథుఁడు సంతతసత్యధనుఁడు  
నతఁ డేమిటికి జచ్చె ననవుడు వాలి, సుతుచేత నంతయుఁ జొప్పుడఁ దెలిసి  
యెంతయు శోకించి యిచ్చలోఁ జాల, వంతనొందుచునున్న వనచరు లెత్తి  
చెంతనున్నపయోధిఁ జేర్చిన నంధు, సంతాపమునఁ గృతస్నానుడై వచ్చి  
విపులశోకముతోడ విహగవల్లభుఁడు, కపులతోఁ దనపూర్వకథఁ జెప్పఁదొడఁగె  
నాలోలగతుల జటాయువు నేనుఁ, గైలాసగిరియందుఁ గవగూడి యుండ  
ఘనజననత్వము ల్గడిమిమై మెఱసి, మొనసి మేమిద్దఱమును మచ్చరించి  
యుడువీధి కిద్దఱ ముదయకాలమునఁ, గడఁకతో నెగసి సంగడిఁ బోయిపోయి  
పరువడి నట పట్టపగలింటికొలఁది, కిరువురు దడసితి మినమండలంబు  
నుగ్రాంతుకీరణంబు లొండొండఁ దాకి, యుగ్రుడై యాజటాయువు మండుటయును  
బడిలమై వాని నాపక్షంబులందుఁ, బొదివిన నాపక్షములు గాలిపోయె  
నెఱకలుగాలిన నేవెల్లఁ బొలిసి, మఱివచ్చి యాయాశ్రమంబునఁ బడితి  
నాపక్షినాథుఁ డెం దరిగెనో యెఱుంగ, నీపల్కు మీచేత నిట వింటి నేడు

వీనుల మీవార్త వినియున్న వాడ, హీనబలుండనై యెఱకలులేమి  
 పక్షముల్ తొల్లింటిపగిది నాకున్న, దక్షత నింతకుఁ దనసహోదరుని  
 పగదీర్చి శ్రీరామభద్రునిదేవి, మగఁటిమిఁ దేనేర్తు మాటల కేమి  
 నావిని భల్లూకనాథుఁ డిట్లనియె, నావాయుజుఁడు నంగదాదు లుప్పొంగ  
 నాజటాయువుతమ్ముఁ డగు నీకు మొదల, నీజగంబులలోన నెదు రెందుఁ గలదు  
 నీవు చూడనియట్టి నెలపులు లేవు, రావణుఁ డిప్పుడు రఘురాముదేవి  
 నెందు దాఁచినవాఁడో యెఱిఁగింపు మనిన, సుదేహ మేడఁబాము సంపాతి పలికెఁ  
 దనతనూభవుఁడు దుర్దమపరాక్రముఁడు, ఘనుఁడు సుపార్శ్వండు కడుభక్తియుక్తి  
 తెక్కలు గాలి యీక్రియనున్న నాకు, నక్కఱతోఁ దెచ్చి యాహార మొసఁగు  
 నతఁ డొక్కనాఁడు నాకశనంబు దేక, దడసి వచ్చిన నేల తడసితి వనిన  
 నోతండ్రి నీకునే నుపహార మరయ, నాతతగతి మహేంద్రాద్రిసముద్ర  
 తీరమార్గమున నెంతయుఁ బొంచియుండ, నారవిప్రభవంటియంగనఁ గొంచు  
 గాటుక నడకొండకై వడి నొకఁడు, థాటియై చనుదెంచి తనకుఁ బ్రియంబుఁ  
 జెప్పి యే దెరువియ్యఁ జెచ్చెరఁ జనియె, నప్పు డచ్చటివకాను లందఱు నన్ను  
 సంతసించుచు నేడు చావుకుఁ దప్పె, నంతకుం డగురావణాసురుం డతఁడు  
 చెఱగొని లంకకు శ్రీరాముదేవి, నుఱకఁ గైకొని పోవుచున్నవాడనిరి  
 అందుకై తడసితి నని వాడు పలికె, సుదేహ మేటికి జనకతనూజ  
 బలసి రాక్షసపథూపరివృత యగుచు, జలదమాలికలోనిచంద్రికఁ బోలి  
 యున్నది లంకలో నొగి శతయోజ, నోన్నతి నాదృష్టి యర్విఁ జరించు  
 తెల్లంబుగా మనోదృష్టియు నాకు, నెల్లపక్షులకంటె నెక్కుడై పరఁగు  
 నని పల్కి మఱియు నిట్లనియె సంపాతి, తనపక్షయుగళంబు దగ్ధమైనపుడు  
 ఏవచ్చి మూర్ఛిల్లి యిచ్చోటఁ ద్రెల్చి, చావునఁ దప్పి యెంచఁగ రానిదప్పిఁ  
 గుట్టార్పు లెసఁగంగఁ గొన్నేండ్లు గడపి, గట్టిగా నాభాగ్యగతి నొకనాఁడు  
 ఘననిష్ఠఁ దప మిందుఁ గావించు సకలజనతాపహరుని సాక్షాన్నిశాకరుని  
 నానిశాకరుని నొయ్యనఁ గాంచి మ్రొక్కి, భానుదీప్తులచేతఁ బక్షముల్లాలి  
 తనువున్న చందమంతయు విన్నపింప, మునిశిఖామణియును మున్ను నన్నెఱుఁగుఁ  
 గావున నెంతయుఁ గరుణించి మీఁదు, భావించి యాశ్రియశివత పరాత్పరుఁడు  
 విష్ణుండు దశరథవిభునకుఁ బుట్టి, యుష్టాంశుకులుఁ డంత నుగ్రాటవులకుఁ  
 జనుదేర నాతనిసతిని రావణుఁడు, కొనిపోయి చెఱనుంచుకొని యున్నయపుడు  
 అమృతాన్న మాయించి కమృతాంశుఁ డిడిన, తెమలక యాహారత్పన్నలు వాసి  
 యుండునంతట రాముఁ డొయ్యనవచ్చి, చండాంశజునిఁ గాంచి శక్రజుఁ డ్రుంచి  
 యాలోలగతి సేత నరయ వానరుల, నాలుగుదిశల కున్నతె బంపఁగలఁడు  
 ఆరాము నిజదూత లగువారితోడ, చేరి నీ వీకథ చెప్పిననాఁడు  
 ఘనపక్షయుగళము గలుగుపొమ్మనుచు, మును నిశాకరుఁ డనుముని చెప్పిపోయె

నతః దానతిచ్చినయట్లు మీకోడ, హితమతి నీకథ యెఱిగింపఁగంటి  
 నివె పక్షములువచ్చె నిదె చూసఁ డచుచు, దివిరి కుప్పించి యద్దివికి లంఘించి  
 వడి లంకచేరువ వనములో నీతః, బొడగా? యదె నీతః బొడగంటి ననుచు  
 నదె శతయోజనం బైనదూరమున, నదె లంకలోపల నదె పుణ్యసాధ్వీ  
 చాలుఁ బ్రాయోపవేశన మొక లెండు, పాలస్త్యపతి లంక పరికింపఁ బొండు  
 అని లంక కటుఁబోవ నటఁ ద్రోవ జూపి, చనియె హేమాద్రికి సంపాతి యపుడు  
 అత వానరవీరు లందఱుఁ గూడి, సంతోషచిత్తులై జవమొప్పు బోయి  
 చండవాతాఘాతజాతడిదీర, గంధూషితాశావ కాశనీకాశ  
 వీచీసమీచీసవిహారమాణాది, వైచిత్ర్యకరవాలవరవాలములను  
 ఘోరనక్రగ్రాహకోటు లుప్పొంగఁ, బోరాడుచున్న యంభోరాశి దాసి  
 అందు నిశ్చేష్టితులై కొంతతడవ, గుండుడెందములతోఁ గూర్చుండి యపుడు  
 ఈసముద్రము దాట నెవ్వఁడు చాలు, నీపత్వ మెవరికి నిందులోఁ గలదు  
 అని యిట్లు చింతింప నంత సంగదుఁడు, వనచరుల్ తాను నన్వేషితిరమున  
 నారాత్రి వేగించి యమ్మఱునాఁడు, వీరవానరుల వేర్వేఱ నీక్షించి  
 ఈరితి మీరెంత లేనీవానరులు, పౌరుషంబులు నేలపాలుగాఁ జేసి  
 జలరాశిలోపల శతయోజనములు, కొలఁదిదాటుట కిట్లు గుండె రేసి  
 అపకీర్తి కెనయిది యగడతాంభోధి, గపివర్మలార యేకఁడె దాఁటెదరు  
 మీమాజనంబులు మీదాటుకొలఁదు, లీమాత్రమని పల్కుఁ డెటుఁగంగ నాకు

— వానరవీరులు తమతమన క్షయములఁ దెలుపుట —

ఘనులార యొక్కఁ డొక్కఁడు చెప్పుడనుచు, గినిసిన నందఱు గృతమతు లగుచు  
 దమతమన క్షయముల్ తగ విచారించి, అమితసత్త్వోన్నతు లందఱుఁ గూడి  
 నలి మీఱి పదియోజనంబులు దాటఁ, గలవాఁడ నే నని గజుఁ డర్చి బలికె  
 నిలమీఁద లావుమై నిరువది దాట, సొలయ నే నని గవాతుఁడు వేర్చి పలికె  
 మొనసినకడిమిమై ముప్పది దాట, ఘనశక్తిగల దని గవయుండు పలికె  
 నాలావు వెంపున నలువది దాటఁ, జాలుదు నేనని శరభుండు పలికె  
 బనిగొని జలధి నేఁబదిదాటువాఁడ, నని గంధమాదనుం డలవుమై బలికె  
 నస మెంతడింపక యఱుకది దాట, మసల కోపుదునని మైందుండు పలికె  
 దెగఁబడి కడిమిమై డెబ్బది దాటఁ, దెగువ కోపుదునని ద్వివిదుండు పలికె  
 నెనుబది దాటుదు నేపుదీపింప, దనియక నే నని తారుండు పలికె  
 నోపినతమలావు లొకఁడను దాఁప, కేపుమై నందఱు నిలు పల్కుచుండ  
 భల్లూకనాథుడు బహుకాలవృద్ధుఁ, డుల్లోకవిక్రముఁ డొకమాట పలికె  
 చిన్న నాటిబలంబు చెప్పరచ్చినను, గ్రన్నన హాస్యకారణము లిప్పటికి  
 అయినను వినుఁడు మున్నమృతంబుకొఱకు, దానవుల్ సురలు యుద్ధములుగావించ  
 నమరులకై సహాయంబుగా వచ్చి, యమృతంబు ద్రావిత నర్థి వా రొసఁగ

నుదధు లేడును దాటనోపి యస్తాత్రి, కుదనూత్రివై శంఙ్గి యొకజంఘయిదుచు  
ఎల్లలోకముల నాకెమ రెండులేదు, బల్లెదూర జనుబలిబంధంబు నాడు  
ఇర్వదియొక్కమా జీలఁ బ్రదక్షిణము, యెనిది శ్రీ కృష్ణదేవుని గొలుచు  
తఱిగొండ కాళిలోఁ దనరాజ విజ్ఞి, వజ్జిబోయి మఱి జరాభారంబు నొదవె  
నరయంగఁ గడువృద్ధు నైతి సప్పటికి, బరికింప నేను తొంబ గాని చాలఁ  
బొలుపొంద నీత్రోవఁ బోయెడువనికి, వలఁతి గా నని జాంబవంతుండు వలికె  
తొంబదియేడు దోడ్తో దాటువాడఁ, నంబుధి నని నీలు కత్తఱిఁ బలికె  
నామారుతాత్మజఁ డాత్మ పౌరుషము, లేమియుఁ బలుక కియ్యెడ నూరకుండె  
వాలినఁడిమిమై వడి నూలు దాటఁ, జాలుదు మగిడిరా జొనుగాని  
యని యంగదుండు పల్కు నాజాంబవంతుఁ, డనఘ మాకంఠజ కధవతివీవు  
వాలితనూజ యీవారాశి దాటఁ, జాలుదు మగిడి రాజాలపు నీవు  
యువరాజ వీకపియూధంబులకును, రవితనూజనియట్లు రాజపుగానఁ  
దగ మమ్ముఁ బనిగోనఁ దగుఁగాక యట్లుఁ, దగునయ్య నీకింత దైన్య మే మిటికి  
రామకార్యపరుండు రవిజనిముత్ర, యీమర్కటాశలీ కెల్లఁ బ్రాణంబు  
తక్కుక పవమానతనయుండు గలుగ, నక్కటా నీకసాధ్యము లేందుఁ గలవు  
వల దని వారించి వాయునందనునిఁ, బిలిచి యాతనితోడఁ బ్రియములు పలికి

— జాంబవంతుండు హనుమంతుని ప్రార్థించుట —

మారుతి యీపని మామీదఁబెట్టి, యూరకున్నాడవే యుత్తమే నీకు  
లలితలావణ్యవిలాసరూపముల, వలనొప్ప నప్పరోపనితఁ యందుఁ  
బుంజికస్థలియనఁ బొలుచు మీతల్లి, యంజన యటఁ దొల్ల యగ్ని శాపమున  
వానరవనితయై వసుధఁ గేసరికి, మానినీయైయుండి మఱియొక్కనాడు  
ఁనగిరిస్థులందు వర్తింపుచుండ, ననిలుఁ డాయంగన యలసయానంబుఁ  
దొడలబెడంగును దోరంపుఁబిటుఁదు, లడురాజబింబంబు నొరయు నెమ్మోము  
కలదు లేదనుకొను గబ్బిగుబ్బలును, దలచుట్టివచ్చు బిత్తరికన్నుఁగవయుఁ  
గనుఁగొని మోహంబు గడలుకొనంగ, మనసిజశరభిన్న మానసుం డగుచుఁ  
జెలరేఁగి కదియుచుఁ జెలువమై డాసి, యాలింగనమునేయ నంజన యలిగి  
నాదుపాతివ్రత్యునైపుణి చెటుప, నేడుప్థమతియొకో యిటు సమకృతై  
నావిని యలుగకో నాతి నేవాయు, దేవుండ నీదుపాతివ్రత్యమునకు  
భంగంబుగాకుండఁ బరికించి హృదయసంగంబు సలిపితి జలజాతీ దీనఁ  
బలువేగ విక్రమపౌరుషకౌర్యములు గలతనయుఁ డిమ్ముల నీకుఁ బుట్టు  
ననిపల్కి చనుటయు నావధూమణియు, మనమున నలరుచు మఱి వాయుదేవు  
ప్రవిమలకృప నిన్నుఁ బడసెఁ గావునను, భువిని వాయువుతోడి భూరిసత్కుండవు  
వేగ విక్రమకళావిస్ఫూర్తులందు, నాగరుడునికంటె నధికుండ వీవె  
వరుసఁ బంకజగర్భవరమునఁజేసి, మఱి నీకు నాయుధమరణంబు లేదు

సీసమానులు లేరు నిఖిలలోకముల, సీసత్వ మెఱుగుదు నిజముగా నేను  
 జలనిధి లంఘించి జనకజ గాంచి, కలకమై నిటు రామకార్యంబుఁ జేసి  
 కపులప్రాణములు రాఘవుల ప్రాణములు, కపినాథుప్రాణము ల్లరుణతోఁ గాంచి  
 తడయక యోజగత్ప్రాణనందనుడ, పడయు ముత్తమలోకపదములు నీవు  
 అనవుడు హనుమంతుఁ డౌగాక మీరు, పనిచిన జేయుదుఁ బరికార్య మొనర  
 నగచరు ల్సాధుఁడు నాశక్తి నేఁడు, జగదేకహితయుక్తి జలధి లంఘించి  
 పటలెంచి సుర లడ్డపడిన సాధింతు, నెఱసి లోకములెల్ల నీటుగావించు  
 నక్కజం బగుశక్తి నటు లంకఁ జొత్తు, సుక్కక వైదేహిఁ జూచి నే వత్తు  
 నాలంకయైనను నగలించి తెత్తు, వాలాయముగ నీత వసుధేశుఁ గూర్తుఁ  
 గాకున్న జలధులు గలఁతు. నొండేని, వీరతో నమరాద్రి విలుతు నొండేని  
 పుడమి తత్తుమురుగాఁ బొడుతు నొండేని, తొడరి మృత్యువునైనఁ ద్రుంతునొండేని  
 దీవులన్నియును శోధింతు నొండేని, చేపమీఱఁగ లంకఁ జేరి యచ్చోట  
 దుష్టాసురులనెల్లఁ ద్రుంతు నొండేని, సృష్టి చీకటిచేసి చెలుతు నొండేని  
 కాని యూరక రాను గడఁగి మిఁకడకు, నేనని పూని మహేంద్రాద్రి యొక్కి  
 యుదధులతోఁ గూడ నొగి సృష్టి గ్రుంగఁ, గదిసినలయకాలకాలుఁడో యనఁగ  
 వెను ద్రివిక్రముఁడైన విష్ణునిరీతి, నసమానదేహుఁడైన యందందఁ బెరిఁగి  
 యంగదాదులచేత ననుమతి వడసి, యంగమంతయుఁ బొంగ నంతరంగమునఁ  
 దనతండ్రి పవమానుఁ దలచి శ్రీరామ, జననాథుపదపంకజము లాత్మ నిలిపి  
 యడుగులు తరముగా నద్రిపై మోపి, మెడయెత్తి యొక్కింతమెయి గ్రుంగ నిలిచి  
 బొమలెత్తి కలయ నంభోరాశిఁ జూచి, యమరారిపురిమీఁద నటదృష్టి నిలిపి  
 పటలంగ నిలమీఁద వాల మల్లార్చి, నెఱి కర్ణములు రెండు నిక్కించి పొంచి  
 యట నద్రికిలమీఁద హస్తంబు లూఁది, పటుజవంబున దాఁటె బవమానసుతుఁడు  
 ఆల సుధాహరణార్థమై వైనతేయుఁ, డిలనుండి మును దివి కెగయుచందమున  
 నారభసంబున నద్రిశృంగములు, భూరేణువులకంటె బొడియునై రారె  
 నారావణుండు మున్నా ర్జించినట్టి, భూరికీర్తులవెంపు పొడియైనయట్లు  
 నాయురవడి మ్రాకు లతనితో నెగసి, తోయధిలోఁ జొచ్చి తునియలై రారె  
 ఖావినేతువునకై పవననందనుఁడు, తా వచ్చి శంకువు స్థాపించె ననఁగ  
 వెనుజేర్చి యచ్చట విషమవాయువులు, దెసలకుఁ జెడిపాటె దివిరి మేఘములు  
 వక్రించె లంకవై వాయుజం డనుచు, శక్రాదులకుఁ జెప్పఁ జనినచందమున  
 నావడి నభినీ రంతయు నెగసి, యావలి పాతాళ మటుఁ గానవచ్చె  
 జుకజు దెచ్చి నాజలములో దాఁపుఁ, డని మారుతికిఁ జూపె నంభోధి యనఁగఁ  
 దనచురహితకార్యధైర్యశౌర్యములు, తనవేగలాఘవోదాత్తసత్త్వములు  
 చూచి యంద్రాదులు సొరిది గీర్తింప, నీచందమున దాఁటి యేగుచున్నంత  
 సీసత్వకృతి జగద్ధితముగాఁ బూని, పూని యెంతయు దవ్వ పోవుచున్నాఁడు

ఇతనికి విశ్రాంతి యిచ్చటఁ గావించి, యితనిఁ బుచ్చెద నని యిచ్చులోఁ దలఁచి  
యప్పుడు మైనాకు నంబుధి పిలిచి, యిప్పుడు హనుమంతుఁ డేతెంచె నిటకు  
నొప్పార నాతిథ్య మొసఁగు నీవనుచుఁ, జెప్పి పొమ్మనుటయు శీఘ్రుఁడై యరిగి

— హనుమంతునకు మైనాకుఁ డాతిథ్య మొసఁగుట —

యురుతరనిజపక్షయుగశసంజాత, మరుదుచ్చలద్వార్ధిమధ్యంబు వెడలి  
శ్రీకరకాంచనశృంగసంకలిత, నాకమై యొప్పు మైనాకపర్వతము  
ఎదుటఁ దోచినఁ జూచి యిది దైత్యమాయ, కదిసి నాపనికి విఘ్నము నేయఁగోరె  
దానికి నేమి నాదర్పంబువేర్చి, దీనిఁ ద్రుంచెదఁగాక తేగియంచు నడరి  
వరవజ్ర కఠినమా వశంబుచేత, నురవడి హనుమంతుఁ డుదరి తాఁకుటయుఁ  
గరువలి సుడిఁగొన్న కారాకువోలె, దిరమేది ధృతి దూలి దిద్దిరఁ దిరిగి  
మనుజుడై పొడసూపి మైనాకశిఖరి, యనిలనందనుఁ జూచి యర్థితోఁ బలికె  
అనిలజ నేను నీ కపకారి గాను, వనరాశిపంపున వచ్చితిఁ గాని  
యచ్చహాత్తుఁడు నీకు నాతిథ్య మొసఁగు, పొమ్మన్న వచ్చితిఁ బూర్వకాలమున  
పర్వతంబులకెల్ల పక్షములలిగి, గర్వించి మెలఁగ నాఖండలుం డలిగి  
పవిత్రార నొక్కటఁ బక్షము ల్లునుము, బవనుఁడు మీతండ్రి పరికించి నన్ను  
నవలీల నీలవణాంబుధిలోనఁ, గవియించి పక్షము ల్లాచి రక్షింఁజె  
గాన మీవాఁడను గాని యన్యఁడను, గాను శీతాచలాగ్రణికుమారుండ  
నేను మైనాకుండ నీవు నాయందుఁ, బూని యీఫలమూలములఁ దృప్తిఁబొంది  
బడలికలును బాసి పవనకుమార, కడలాపు మీఱ లంకాపురంబునకు  
నరుగుము నీవన్న నమ్మహాబలుఁడు, వెరవుగా దిప్పుడు విశ్రమించుటకు  
జలనిధినడుమ నెచ్చట నిల్వ ననుచు, జెలఁగి మున్ను ప్రతిజ్ఞ చేసినవాఁడ  
నిట రాముకార్యార్థ మేగుచున్నాఁడ, నటుగాన నిల్వరా దద్రీశనాకు  
నని పాణితలమున నయ్యద్రిఁ దడవి, యనఘాత్త నీపూజ లన్నియు వచ్చె  
నని పల్కి పోవుచో ననిలనందనుని, ఘనశక్తిమరులు కడుఁ బోద్యమంది  
నానావిధముల నానందించి రంత, మైనాకగిరి కింపుమై నాకవిభుఁడు  
కనుఁగొని శ్రీరాముకార్యమైయేగు, హనుమంతునకుఁ బ్రియం బాచరించితివీ  
యటుగాన నీకు నే నభయమిచ్చితిని, ఇటు సుఖస్థితి నుండు మీవంచుఁ బలికె  
నప్పుడు గంధర్వు లమరులు మునులు, తప్పక యంజనాలెనయుఁ జూచుచును  
ఇతనిలా వెట్టిదో యెఱుఁగుద మనుచు, జతురులై సురసనాఁ జను దేవదూతఁ  
బనిచిన రాక్షసభావంబు దాల్చి, యనిలసూనునకుఁ దాఁడ్డమై పలికె  
నీవార్థిలోనుండి యే నీన్నుఁ గంటి, దైవయత్నంబునఁ దానింకమంటి  
అనిలజ యాఁకొంటి నటనిటఁ జనక, మునుకొని నావక్త్రమున వచ్చి చోరుము  
నీవనవుడు రాక్షసపుకార్యమునకు, బోవుచున్నాఁడను బోలఁతి రారాదు



ధరణీశుకార్క మంత్రము నెఱచెన్చి, నిది యెఱచెనొచ్చో దీర్ఘ నీకోర్కి-  
 పోయినచెప్పక నంత బొంబగా వని, కాయంత కోవలె యిటు గ్రమ్మ నిలిచి  
 చపనీను నీను బట్టి దింబ్రున గడియ, నని నోయ బెఱకిన బలనందములు  
 తనమేను బెంచెను దిశయోజనంబు, లీనుండిగాఁ బెంచె నింతి యాననము  
 ముప్పదియోజనంబులు పెంచె నాతఁ, డప్పుడు నలువది యెఱయును బెంచె  
 నొందోరు లిటు శతయోజనంబులుగ, దండిమైఁ బెంచి తనువు వక్త్రములు  
 నంత నాహనుచుండుఁ డసమానబుద్ధిమంతుడై యంగుష్ఠమాత్ర గాత్రమున  
 సతిసూక్ష్ముడై వచ్చి యాయంతివదన, మతరయంబున జూచ్చి యవలీల వెడలె  
 ముడిగొన్న సంసారమోహబంధములు, విడదన్న, సుజ్ఞాని వెడలినమాడ్కి  
 వెడలి నీకోర్కి గావించితి నింక, గడలి నాఁటెవనన్న గపిఠలోత్తముని  
 బుద్ధి కెంతయు మెచ్చి పొగడుచుఁ గార్వ, సిద్ధి నీ యొడ్డు శీఘ్రంబె యనుచు  
 నట దివ్యవనితయై యాయంతి ప్రీతి, బటుసత్త్వనిలజాఁ బరంగ దీవించె  
 నతఁ డంతఁ బ్రణమిల్లి యటఁ బోవుచుండ, సతరయంబున వచ్చి యాతనిఁ గదిసి  
 యెలసి దేహచ్ఛాయ లొడిసిరాఁ దిగిచి, చెలఁగి జీవులమ్రంగు సింహిక గదిసి  
 పదియోజనంబుల పఱపుచు మూడు, పదులయోజనములై పరంగెడుసిడుపు  
 నగుమీన మాతని నలమి చేబట్టి, తిగిచి మ్రంగుచుండ ధీరుడై యతఁడు  
 ప్రతికూలవాతులపవనసంఘాత, హతుల నోడయుఁ జోలె యటు పోక నిలిచి  
 యెడద ఛాయగ్రాహి యిది యని తెలిసి, మడవక యటమీఁద మకరివక్త్రంబు  
 చొచ్చినత్తు నటంచు సూచించినట్లు, అచ్చెరువంది యంద్రాదులు చూడఁ  
 గడుసూక్ష్మరూపుడై కదలక దాని, కడుపులోపలఁ జూచ్చి కడిమిమై వచ్చి  
 యాదుష్టరాక్షసి నభిలో వైచె, నాదట సురలెల్ల నానందమంది  
 వినుతించి వగపువృష్టులు గురియ, వననిధి నవలీల వడిదాటి పోయి  
 యాసమీరజాఁ డనాయాసంబుతోడ, నాసువేలాచలం బవలీల నెక్కె-  
 నని యాంధ్రభాషభాషాధీశవిభుఁడు, వినుతకావ్యాగమవిమలమానసుడు  
 పాలితాచారం డపారధీశరధి, భూలోకనిధి గోనబుద్ధభూవిభుఁడు  
 తమతండ్రిపిట్టల ధరణీశుపేర, గమనీయగుణధైర్యకనకాద్రిపేర  
 బనిబూని యరిగండ్డభైరవుపేర, ఘనుపేర మీసరగండనిపేర  
 నాచంద్రతారార్కమై యొప్పుమిగిలి, భూచక్రమున సతిపూజ్యమై వెలయ  
 నసమానలీతశబ్దార్థసంగతుల, రసికమై చెలువొందు రామాయణంబు  
 పరంగు నలంకారభావనల్పిండఁ, గరమర్థి గిష్కింధకాండంబుఁ జెప్పె  
 నారూఢి నార్ద్రయమై యాదికావ్యమై రసికానందమై యెల్లనాడు  
 నివ్వసుమతి నొప్పు నీపుణ్యచరిత, మెవ్వరు చదివిన నెవ్వరు వినిన  
 సామాదిబహువేదచయథామరామ, నామచింతామణినవ్వభోగములు


పరహితాచారముల్పూర్ణవిచారములు, పరిపూర్ణశక్తులు ప్రకటరాజ్యములు  
 నిర్మలకీర్తులు నిత్యసౌఖ్యములు, ధర్మైకనిష్ఠలు దానాభిరతులు  
 ఆయురారోగ్యంబు లై శ్రవ్యములును, బాయనిశుభములు పాపక్షయంబు  
 వరపుత్రలభియు వైరినాశనము, సరినొప్పు ధనధాన్యచయసమృద్ధియును  
 ఏవిఘ్నములు లేక యిండ్లలో నధిక, లావణ్యవతులైన లలనలపాండు  
 కొడుకులతో నెప్పు గూడియుండుటయు, నెడగాఁగ నాపదలెల్లఁ బాయుటయు  
 సమృద్ధంబున బంధుజనులఁ గూడుటయు, నిష్టుల కామ్యంబు లెడపకుండుటయు  
 సతతంబు దేవతాసంతర్పణంబు, పితృగణతృప్తియుఁ బెంపారుచుండు  
 వ్రాసినవారికి వరశుభోన్నతులు, వాసవభోగాదివాసులఁ జేయు  
 నెందాఁకఁ గులగిరు లెందాఁకఁ దార, లెందాఁకఁ రవిచంద్రు లెందాఁక దిశలు  
 నెందాఁక వేదంబు లెందాఁక ధరణి, యెందాఁక భువనంబు లేపుదీపించు  
 నందాఁక నీకథ యక్షరానంద, సందోహదోహలాచారమై పరఁగు.

కిష్కింధాకాండము సంపూర్ణము.

శ్రీ రస్తు

# శ్రీ రంగనాథరామాయణము

సుందరకాండము



శ్రీరాముకార్యంబు నేయంగఁ బూని, వారిధి పిల్లకాల్వయుఁ బోలె దాఁటి  
చారుశృంగంబుల సాను దేశముల, భూరిభూరుహలతాపుంజకుంజములఁ  
గలిమిచే నొప్పు లంకాసమీపమున, వెలయు సువేలాద్రి వేడ్కమై నెక్కి  
యంత నాహనుమంతుఁ డాయద్రిమీఁద, నెంతయుఁ గడకతో నేపుమై నిలిచి  
యట దక్షిణము చూచి యప్పు డిట్లనియె, నటఁ ద్రికూటాద్రిపై నమరెడుదానిఁ  
గదలక ధర్మార్థకామము ల్పూఁడు, పొదిగొన్నసిరివోలె బొలుపొందుదాని  
నమరావతీపురం బబ్ధిమధ్యమునఁ, గమనీయగతినొప్పు గలిగినదాని  
నలక కుబేరుతో నలుకమై నచట, నెలకొన్న కైవడి నెగఁడెడుదానిఁ  
గలకాలమును నభోగతి నుండలేక, తెలివమై భోగవతీనగరంబు  
జలరాశి వెలువడి సరిత్రికూటమున, వెలసినకైవడి విలసిల్లుదాని  
సంబుధియావరణాంబువుల్లాఁగఁ, బంచిన ప్రభనొప్పు బంగారుకోట  
బ్రహ్మాండవిధముగాఁ బరికింపనొప్పు, బ్రహ్మాద్యభేద్యమై పరఁగెడుదాని  
మొనసి లోకములకు మొనయొక్కు డగుచు, ననుపమాకృతితోడ నమరెడుదానిఁ  
బొలుపొంద బహువిద్యభోగసంపదల, నలిమీఱ నెక్కుడై యందంద వెలుఁగ  
నలినసంభవు గేహ మననొప్పునట్టి, లలితమై యొప్పెడు లంకాపురంబు  
కని చాల వెఱగంది కనురెప్పఁబెట్టు కనిలతనూభవుం డందంక చూచి  
యెల్లలోకంబులు నెక్కటి గెలిచి, బల్లిదుడై వేర్పు పంక్తికంధరుఁడు  
ఇట్టిసంపదలచే నెనయునీలంకఁ, బట్టాభిషిక్తుడై బ్రతికి పాలేది  
సకలేశుఁడగు రావణచంద్రునిదేవి, వికలుడై కొనినచ్చి వీఁడేల పాలినె  
నని వానిదూషించి యాలంక చొరగ, ననువు విచారించియాసత్త్వధనుఁడు  
తగ లంకయు తరద్వారంబుఁ జేరి, తగవును నీతియుఁ దలపోసి మఱియు  
నీపముద్రము కపు లెట్లు దాఁటెదరు, వాని దాఁటిననైన వాసవాడలకు  
సాధింప మిగుల నసాధ్య మీలంక, సాధింప నలవియె సకలయత్నముల  
భీమసాహసమునఁ బేర్పు రావణుని, రాముఁ డెట్లు జయించు రణము లో నెదిరి  
యని ముహూర్తము లేనయాత్మఁ జింతించి, మనమున శ్రీరాముమహిమంబుఁ దెలిసి  
యీసముద్రం బెంత యీలంక యెంత, యీసురారియు నెంత యీనకు లేశ్వరున

కని తిరస్కారంబుగాఁ దలపోసి, యనలేనిపాడవైన యామేనితోడఁ  
బగటున నీపురిఁ బగలు చొచ్చినను, బగలొను రాక్షసభటులకు నాకు  
జానకీ బొడగానఁజాల నేనట్లు, కాన సూక్ష్మాకృతిఁ గైకొని పోయి  
యాలంకదైత్యుల నెల్ల వంచించి, వాలాయమునఁ గాంతు వైదేహి ననుచు  
మదిలోన సూర్యాస్తమయ మొప్పు దలంచి, పదిలుడై యెంతయుఁ బరికింపుచుండ  
నవిరళసత్త్వంజై యఖిలేశుడేవి, నవనీతనూభవ నరసింహ వచ్చె  
నేనున్న ననువుగా దీలంక చొరంగ, వీనికి నన్నట్లు వెరు గ్రుంకె నినుడు  
అనిలనందనునకు నసమిచ్చి దైత్య, ఘనపాపములు పూని కలఁగొనఁ బర్వ  
ననఁ బర్వఁ గలయ ఘోరాంధకారంబు, ఘనమైన దైత్యులకలకలం బఱు  
నంత నాకలకలం బఱుగుట నాత్మ, నంతయుఁ బరికించి యనిలనందనుడు  
మనమున రఘురాము మఱువక నిలిపి, తనతండ్రి వాయువుఁ దప్పక వేడి  
మార్జాలమాత్రుడై మఱి లంకఁజొచ్చి, కర్ణ మూహింపుచు ఘనుల రాఘవుఁ  
దలఁచుచు మెలఁగ నత్తఱి విస్తయముగఁ, గలితభయంకరాకారంబుతోడఁ  
బెన్నిధి సాధింపఁ బ్రీతిమై నరుగుచున్న సాధకునకు నొగినడ్డపడఁగ

— హనుమంతుడు లంకాపురిఁ జొచ్చుట —

వడి మహాభూతంబు వచ్చుచందమున, నడరి లంకిణివచ్చి యడ్డమై నిలిచి  
యట్టహాసము చేసి యనిలనందనుని, ధట్టించి పలికెఁ గ్రోధంబు రెట్టింప  
నీవెవ్వఁడవు మఱి నీకుఁ జేరేమి, నీ వీపురంబులోనికి వచ్చు లెట్లు  
ఎవ్వరు పంచివా రెఱిఁగింపు మనిన, నవ్వాయునందనుం డచలుడై పలికె  
నీ వెవ్వతెవు మఱి నీకుఁ జేరేమి, నీవేల యడ్డమై నిలిచితి నాకు  
మున్ను నీవెఱిఁగింపు ముదిత యావెనుక, నన్నట్లు నాతెఱుం గొప్పఁ జెప్పెదను  
అని పల్క నేను దశాననునాజ్ఞఁ, బసిపూని యీపురి బలిమి రక్షింతుఁ  
జేరు లంకిణి యండు వెఱవారిఁ గన్న, బోరనఁ పొరిగొండుఁ జోనీక యనిన  
హనుమంతుఁ డయ్యింతి కనియె వెండియను, వనిత యీపురి జూచువాడనై యేను  
జనుదెంచితిని వేగ చనఁగని మృనినఁ, గనలి గోపంబున కఱకురక్కసియు  
నెక్కడఁ జోయెద వింక నాచేతఁ, జిక్కితి గాకంచు చెలఁగి మైఁ బెంచి  
కఱకఱి నినుఁ బట్టి కదిసి నీమేను, దఱిగి నీరక్తము ల్లాపుదు ననుచుఁ  
గడుఱోప మెసఁగ నక్కపినాథుఱొప్పు, పొడిచిన పొలతి జంపుట పాప మనుచుఁ  
దడయక మూరుతి దానివత్తంబు, పిడికిటఁ బొడిచిన వెంపెల్లఁ జొలిసి  
యిలఁ గూలి మిక్కిలి హీనస్వరమునఁ, బలుమాలు హనుమంతుఁ బ్రార్థించి పలికె  
గపికులోత్తమ నన్నుఁ గరుణింపవయ్య, నిపుణుడై యీపురి నిర్మించునాడు  
వనజాననుడు నాకు వరమిచ్చినాడు, వనచరుఁ డొక్కఁడు వచ్చి ని న్నైదిరి  
యొన్నఁడు నొప్పించు నిల నది మొదలు, క్రన్నన రాక్షసక్షయమగు ననుచుఁ  
గాన నీతలఁచిన కార్యసంసిద్ధు, లౌనంచు దీవించి యాయ్నింతి చనియె  
దనమది మూరుతి దానిమూటలకు, ననువొంద నుచ్చి మిన్నంది పెల్లార్చి

చెడవలె రాక్షసుల శీఘ్రుంబటంచు, నెడమకాల్తున్నగా నిల నడగిడుచుఁ  
గడునూత్తరూపంబు నైకొనిపోయి, యడరుకోటలు వాటి యడలకఁ జేర్చి  
వడిఁ గోటవాకిలివారు తలాల్లు, పొడగానకుండ నప్పుడు గూఢవృత్తి  
వీధులు పరికించి వివశిమార్గములు, శోధించి రచ్చలు సొరిది నీక్షించి  
ఘనగోపురము లెక్కి గజశాల లరసి, మునుమిడి వరహార్త్యముల సంచరించి  
దేవాలయంబులు తిరిగి యిల్లిల్లు, భావించి గొందులు పరికించి చూచి  
యుప్పరిగెలు గాంచి యోసరు ల్మేషకి, చప్పురంబులు డాసి సాధము ల్వెదకి  
చాలఁ జెన్నగు రథశాలలు వాజిశాలలు శస్త్రాస్త్రశాలలుఁ డడవి  
మాడువు ల్పరికించి మణిమయందైన, మేడలవాడల మిగుల చెన్నైన  
మంత్రులయిండ్లు సామంతులయిండ్లు, తంత్రిపాలురయిండ్లు దైవజ్ఞులిండ్లు  
నావిభీషణుగేహ మతికాయుగృహము, దేవకాంతునియిల్లు త్రిశిరుమందిరము  
గంభీరమగు కుంభకర్ణునినెలవు, కుంభనాలయము నికుంభసర్వంబు  
శ్రీమించు నయ్యంద్రజిత్తునినగరు, నామహోదరుగేహ మాదిగా నయిన  
దనుజనాథులనికేతనపంక్తు లచటఁ, గనుఁగొంచు నద్భుతక్రాంతుఁడై వారి  
యంతఃపురంబుల నంతయు వెదకి, కాంతాజనంబులఁ గలయంగ నరసి  
వెండియు దనుజులవేశ్యముల గలయ, నొండొండఁ గనుఁగొంచు నొక్కొక్కచోట  
నొకకన్ను నొకచెవి యొకకేలుగలుగు, వికృతవేషులఁ జూచి వెఱఁగుఁబొందుచును  
బహుపాదబహుభుజబహుమస్తకీరు, సహితులఁ గొందఱ సారె గన్గొనుచు  
జపతపస్వ్యాధ్యాయసత్కర్తనిష్ఠఁ, దపసులౌ దానవోత్తములఁ జూచుచును  
మకిరతోరణబద్ధమాల్యజాలములఁ, బ్రకటితధూపసారభవిశేషముల  
రత్నముక్తాఫలరంగవల్లికల, మూత్నేందుకాంతబంధురవితర్దికల  
మణిగణహాటకమయకవాటముల, గణనాధికోగ్రవిష్కంభసూత్రముల  
స్ఫుటవజ్రకలితకపోతమాళికల, ఘటితేంద్రనీలప్రకాశదేహభుల  
మరకతస్థగితనిర్మలగవాక్షముల, గురువిందసందీప్తకుట్టిమస్థుల  
మహనీయతరవిద్రుమస్తంభతతుల, బహుశిరోగృహముల భవనపాళికల  
నాయుధోజ్జ్వలహస్తులైనరాక్షసులఁ, బాయక యేప్రాద్దు బలసినయట్టి  
రావణునగరు చేరఁగఁబోయి యచటఁ, గావలివారలఁ గలయ శోధించి  
వెక్కువాకిండ్లు నిర్భీతమై గడచి, యక్కొల్వుకూటంబు లన్నియు వెదకి  
యంతఃపురము చేర నరుగు నావేశఁ, గంతునిమామ సత్కళలకునీమ  
కలువలపైఁ బ్రేమ గలచందమామ, కలితబింబలలామగతి నుదయించి  
జలరాశిఁ దేలించి జలజవఁడములఁ, గలవానిఁ దూలించి గ్రబ్బిజక్కవల  
విరహార్తి నెలయించి వెడవింటివాని, వరకీర్తి నలయించి వాడినకలువ  
మొత్తము నలరించి ముగ్ధజారిణుల, చిత్తంబు లదరించి చిమ్మచీకటుల  
చంతంబు దరలించి ఓదునైనచంద్ర, కాంతంబుఁ గరఁగించి ఘనవకోరముల  
విందులఁ డనియించి విటవిటీజనుల, పొందుల నలయించి పూర్ణచంద్రికల

దిక్కులకెల్లను దెలివి దీపించి, చుక్కలగమికాఁడు చూపట్టె మింట  
 పావని వీడ్చెల్లఁ బరికింపవలసి, దేవత లెత్తిన దీపమో యనఁగ  
 నట్టిచందురుఁ జూచి యంతరంగమునఁ, దొట్టినవేడ్క వాతూలనందనుఁడు  
 ఆరయోజనము వెడలై యోజనంబు, విరివియా నొకయిల్లు వేగ కన్గొనుచు  
 సంతకపురంబెల్ల సరయుచు రత్న, కాంతపంథము విశ్వక్సనిర్మితము  
 కామచారము చిత్రకరకౌశలంబు, సోమార్కనిభమునై సురలోకవైరి  
 యాకుజేరునిఁ దొల్లి యాజిలో గెలిచి, గైకొన్న మణిపుష్పకంబు వీక్షించి  
 యావిమానంబులో నంగనామణులు, రావణు సౌఖ్యవారాశిఁ దేలించి  
 పానాభీరతికేళి పరవశ లగుచు, మేనుదీఁగెలు సోల మిసిమిపెందొడల  
 పస బయల్పడి నీవిబంధముల్లార, పసివాళ్లువాడిన వదనంబు లడరఁ  
 గమ్మనిట్టార్పులు గ్రమ్మఁ గెవ్వోపు, లెమ్మెలు గైవ్రాల నెలనవ్వుదేర  
 సరమోడ్పుఁగనుగవ లంగజుకేళి, పరవశత్వముఁ దెల్పు బాదపద్మముల  
 నందియల్ రొదసేయ నమ్మోములందుఁ, జందనతలకముల్ శ్రమవారిఁ గరఁగ  
 వేణీభరము వీడ విరిదండ లూడ, నాణిముత్యముపేరు లత్యంతకఠిన  
 వఱ్ఱో జపర్వతద్వయి చిక్కునడఁగ, నతులాసవమదాలసతః శెన్నొండఁ  
 గటిపై కతంబులఁ గవచైవలముల, స్ఫుటనాభిసరసుల భ్రూతరంగముల  
 స్తనచక్రములవిలోచనమీనతతులఁ, గనుపట్టి సుఖసుప్తిఁ గైకొన్న నదుల  
 కైవడి నిద్రించు కామినీమణుల, నావాయునందనుఁ డందందఁజూచి  
 యిట్టిట్టి సతులుండ నీరావణుండు, కట్టిడియై రాముకాంతను దెచ్చెఁ  
 బరవధూమర్తము ల్పరికించుటకును, బురపురఁ బొక్కుచుఁ బుణ్యమానసుఁడు  
 స్వామికార్యార్థమై సతులమర్తముల, నీమాడ్కిఁ గనుగొంటి నింతియకాని  
 కానిసేతల వీరిఁ గనుగొన్నవాడ, గానింతి నీయింతిగమిలోన వెదుక  
 వలను గాదనుచు భావమున నెన్నుచును, కలయఁ దావెదకుచుఁ గానక యెచటఁ  
 జప్పుడు గాకుండఁ జనుచు ముందఱను, విపై వన యొకరత్న వేదికమీఁదఁ  
 బువ్వపాన్పున నిద్రఁబోయెడువాని, నవ్వాసపునిభోగ మణిఁగించువాని  
 సంజకెంపులతోడ జలదంబువోలె, రంజితగంధాంగరాగంబువాని  
 నీటైన నెలయేర్ల నీలాద్రివోలె, దేటముత్యపుపేర్లు దీపించువాని  
 నైదుమ స్తములఘోరాహులఁబోలె, బ్రోదినంగులిరమ్యభుజములవాని  
 జిలుగువెన్నెలతోడి చీడటివోలె, జలువదుప్పటి మేన జతనొప్పువానిఁ  
 వెడఁడఱ్ఱొప్పులనొప్పు వేల్పుటేనుంగు, కడిదికొమ్మనపోటు కైపులవానిఁ  
 గర్పూరమణిదీపకళిక లిర్వంక, నేర్పుమై గదలించు నిట్టూర్పువాని  
 మకుటకుండలదీప్తిమయమూర్తివాని, సకలారిగర్వనిస్రావణుండైన  
 రావణుఁ డనువాని రాక్షసాధిపుని, భావించి యాతనిపార్శ్వభాగముల  
 నడసంబుగట్టియు నాలవట్టములఁ, గడువేడ్కఁ బట్టియుఁ గరకంకణములు  
 రాయంగ వింజామరములు ప్రేసీయును, హాయిగాఁ బాడియు నాడియు వీణ

మీటియు మద్దెల బ్బుడుమాల్గలీల, సూటి వాయించియు సొక్కి యెండొరులు  
 తమనాథనంబులు తగఁ గొగిలించి, తమి నిద్రఁబోవు గంధర్వకామినుల  
 చేసకామినుల దైతేయకామినుల, భావింది యంత నా పనమపావనుఁడు  
 గగనమండలి చంద్రకళయునుబోలె, మొగులుచెంత మెఱుగు మొలకయుఁబోలె  
 నారావణునిశయ్య నభినయకావనానూఢయై దేవతాంగనకరణి  
 నున్న మందోదరి నొయ్యనఁ గాంచి, యన్నెలఁతుక సీత యని నిశ్చయించి  
 యవనిజ నేఁ గంటి ననుచు నానంద, వివశుఁడై గంతులు వ్రేయుచు నచటి  
 కంబము ల్పొక్కుచుఁ గలితవాలాగ్ర, చుంభనం బొనరింపుచును నటింపుచును  
 గాపేయజాతివికారము ల్లాంత, నేపిటు చూపుచుఁ జిత్తంబులోన  
 మఱి విచేకముఁ బూని మనుకులేశ్వరుని, తెఱవ పతివ్రతాతిలగంబు పరమ  
 పావని జనకభూపాలునిపుత్రి, దేవదేవుని రామదేవునిఁ బాసి  
 రావణుఁ గోరునే రాగిల్లి మధువు, ద్రావునే యిట్లేల తనబుద్ధి భ్రమనె  
 నానావిధంబుల నాకుఁ జూచినను, దానవిగాని యీతరళాక్షి సీత  
 గాదని దెలిసి యక్కడ నుండ కవల, మేదురపరికరామ్రేడితామోద  
 మానితాసవర క్తమధుమాంసయుక్త, పానశాలాపదంపరలెల్లఁ జూచి  
 గరుడోరగామరగంధర్వసిద్ధ, వరసతు ల్పైఱులున్న వాడలు చూచి

—తిహనుమంతుఁడు ఉద్యానవనంబుఁ జూచుట—

వారిదుశ్ఖంబులు వారియాపదలు, నారంగ వీక్షించి యాత్మలో వగచి  
 వెఱవకుం డిటమీఁద విను రాముం డింక, నెఱి రావణునినాజి నిర్జించి మిమ్ము  
 విడిపించు నందఱు వెఱవకుం డింక, దడవులేదని వారిఁ దగ నూఱింపించి  
 నీడల నందంద నిలిచి యేకాంత, మాడెడువారల నటఁ జేరఁబోయి  
 యిది నాకుఁ జొరబోలు నిది నాకుఁ బోల, దిది నాకుఁ జొరవచ్చు నిది నాకు రాదు  
 అనక లంకాపుర మంతయు వెదకి, మనుజవేషముతోడ మగువ నెబ్బంగి  
 నెందును బొడగాన కిచ్చులో వగలఁ, బొందుచు నటఁ బోయి పురసమీపమునఁ  
 బసిఁడికోటలచేత భాసిల్లుచున్న, యసమానమైన యుద్యానంబుఁ గాంచి  
 మెల్లన నటఁబోయి మెలఁగ వీక్షించి, యల్లనల్లనఁ బ్రాకి గూఱోట లెక్కి  
 చందనపున్నాగసహకారతరుల, మందారఖర్జూరమాత్రులుంగమలఁ  
 బనసప్పిల్లినీంబపాటలీవకుళ, ఘనసారసావర్ణకర్ణికారముల  
 మల్లికామాలతీమాధవీలతల, పల్లకికురవకజంబీరతరులఁ  
 దాలతమాలహింతాలరసాల, నాళికేశరాశోకనాగవల్లరుల  
 నేడాకుటరఁబుల నేలాలవంగ, దాడిమనారంగతక్కిలతరులఁ  
 గదలికాకేతకీక్రముకపూగముల, బదనై నగోస్తనీఫలగుళుచ్ఛములఁ  
 బరిపక్వబహుపుష్పపరిమళమిళిత, భరితమై వాయుసంపదల నింపెక్కి  
 కలకంఠశుకనీలకంఠశారికల, జెలువొందునళులచే జెలు వగ్గలించి  
 కమలాకరంబులు గరము శోభిల్లి, కుముదపండంబులఁ గొమరుదీపించి

శశికాంతవేదుల సన్నుతికెక్కి, విశదచంద్రికలచే వేడ్కసొంపెక్కి-  
 నీకతాతలంబులచే జెన్నుమీటి, సకలర్తువిహరణస్థాన మైమిగుల  
 రమణమై నది వైత్రరథమును మించి, యమరేంద్రునందన మనఁ జూడ నొప్పి  
 యలరు రావణవిరోధారామభూమి, గలయంగఁ గనుఁగొని కడుచోద్యుతుండు  
 యొప్పునానభూమి కొయ్యన డిగ్గి, చప్పుడు కాకుండఁ జరణంబు లిడుచుఁ  
 గొలఁకులయందును గూలంబులందుఁ, బులినదేశములందుఁ బొదరిండ్లయందుఁ  
 గేలీగృహములందుఁ గృతకాద్రులందు, శైలశృంగములందు సానువులందు  
 నుర్విరహములందు నోలంబులందు, నుర్వితనూభవ నుడుగక వెదకి  
 ఆననమధ్యంబునందు రేవగలు, కావలియుండు రాక్షసకోటి కెపుడుఁ  
 దావలంబై మిన్ను తలఁదన్నపొడవు, చేవెలుంగుచు మేరుశిఖరాలిఁగేరు  
 పసిఁడికుంభములచే బసమీటి వెలయు, పసిఁడికంబములచే పటపుడిపించి  
 వరరత్నతోరాణావళుల శోభిల్లి, యురుతరం బగుచున్న యొకమడఁ గాంచి  
 యామేడలోపల సంతయు వెదకి, భూమిజఁ గానక బుద్ధిలో వగచి  
 యినవంశవల్లభుఁ డేశతంబునను, మును నన్ను రమ్మని ముదమొప్పుఁ బిలిచి  
 జనకజ పొడగానఁ జాలుదు వీవ, యనిచెప్పి నాచేతి కానవా లిచ్చెఁ  
 బనిపూని వచ్చితి బంటనై యేచు, గనుఁగొనలేనైతిఁ గమలాక్షి నెందు  
 నీదురాత్ముడు సీత నిటఁ దెచ్చుచోట, వేదనఁ బ్రాణము ల్విడిచెనో యింతి  
 యంబరగతిభీతి నరుదెంచుచోట, నంబుధిఁ బడియెనో యసురచే దప్పి  
 యిచ్చుటిదనుజుల నీక్షించి బెదరి, చచ్చెనో విరహాగ్ని సమసెనో లేక  
 కమలాక్షి నొరులకుఁ గానరాకుండ, భ్రమవెట్టి మాయలు పన్నెనో వీడు  
 ఒండుదేశంబుల నునిచెనో కాక, దండించి చంపెనో తరలాక్షి ససుర  
 యేమని మగుడుదు నేమందుఁబోయి, యేమిచేయుదు నింక నిటమీడ నేను  
 వామాక్షిఁగానక వచ్చితి ననిన, రాముఁ డప్పుడె పాయఁ బ్రాణవాయువుల  
 నన్నకై సౌమిత్రి యడఁగు నీవార్త, విన్నంత భరతుండు విడుచుఁ బ్రాణముల  
 నతనికై శత్రుఘ్నుఁ డఖిలబాంధవులు, హతులౌదు రివంశమంతట సమయు  
 నదిచూచి సుగ్రీవుఁ డాయంగదుండు, మొదలై నకపివంశమును నాశమొందు  
 గాన వానప్రస్థగతి మహాటవుల, నేను గాపుండుదు నదియుఁ గాదేని  
 సొదఁ బెచ్చుకొని యగ్నిఁ జొత్తునొండేని, యుదధులఁ బడి చత్తు నుసురాసఁ దక్కి  
 యక్కట సంపాతి యాడినమాట, నిక్కంబుగా నన్ని నీరధి దాటి  
 యిచ్చుటికొంటిమై యే వచ్చుటెల్ల, నచ్చుగా వృథయయ్యె నొకఁగాక యేమి  
 త్రిదశులతోఁ గూడఁ దెగువమైఁ జేర్చి, త్రిదశేంద్రుఁబట్టి బాధింతునొండేనిఁ  
 జెలఁగి కీలలతోడ శిఖ నీటముంచి, యిలఁబ్రామి ప్రభలు మాయుంతునొండేనిఁ  
 గ్రందుగా జమునిఁ గింకరులతోఁ బట్టి, డెందంబు వగుల దండింతునొండేనిఁ  
 జలమొప్పు నిర్మతిరాక్షసులతోఁ గూడఁ, బెలుకుఁ జట్టి నొప్పింతునొండేని  
 గరువలి నయ్యేడు గాడ్పులఁ బెనచి, కెరలి యందంద శిక్షింతునొండేనిఁ



నలిరేగి ధనమఁ గిన్నరులతోఁబట్టి, చెలువేసి కూల భర్జింతునొండేని  
 నెనయఁ బ్రమథులతో నీశానుఁ బట్టి, చెనసి యొడొండ శిక్షింతునొండేనిఁ  
 గుతలంబుఁ గిరులతోఁ గుమ్మరసారె, గతిఁ ద్రిప్పి త్రిప్పి యుక్కుడఁతునొండేని  
 నీలంకడైత్తుల నీయబ్ధి ముంచి, లీలమైఁ గలఁచి కాటెంతునొండేని  
 నేనింతచేసిన నెల్లదేవతలు, నానతులై వచ్చి యతివఁ జూపెరరు  
 కాకున్న రాఘవు ల్కురుణమైఁ దామె, యాకీడు వలదని యొక మాన్వెదరు  
 అని నీశ్చయముచేసి యామేడశిఖర, మనిలనందనుఁ డెక్కె నాసమీపమున  
 వాయువు నెండయు వడిఁ జొరరాని, యాయశోకవనాంతరావనిలోన

— హనుమంతుడు సీతను జూచుట —

నెలమిఁ బొంపిరివోయి హేమవర్ణమున, విలుసీల్లు శింశుపావృక్షంబుక్రింద  
 వ్రతములఁ గడుదస్సి వనటులగున్న, యతిమఃఖములఁగుంది యాత్మలో గంది  
 విపులాశ్రువుల దోఁగి విరహాగ్నిఁ గ్రాగి, కపటవృత్తులఁ జిక్కి కడుముట్టి స్రుక్కి  
 జేవంబువైరోసి చెలువంబుఁ బాసి, యావిధి మది దూఱి యలసత మోఱి  
 చెక్కిటఁ జెయిఁజేర్చి చింతలకోర్చి, దిక్కులేమి దలంచి భృతి దూర డించి  
 యివరశ్చి వాడిన యెలదీఁగెఁజోలె, ఘనధూమయుతదీపకళికయుఁ బోలె  
 జలదమాలికలోని శశికళవోలె, బలుచుంచుఁ బొదవిన పద్మనివోలె  
 జెలఁగి పిల్లులలోని చిలకయుఁ బోలె, బులులలో నావుచుపోలె దుర్వార  
 ఘోరరాక్షసవధూఁకొటిలోనున్న, నారీశిరోమణి నలినాయతాక్షి  
 మలినాంగి యలివేణి మాతంగగమన, కలితభూషణజాల గద్గదకంఠి  
 జనితోష్ణనిశ్శ్వాస సతతోపవాస, జనకతనూజాత జగదేకమాత  
 నిఖిలసన్నతపుత నిర్మలఖ్యాత, యఖిలగుణోపేత యయినయాసీతఁ  
 బొడగని సీత గాఁబోలుఁ బొమ్మనుచు, గడుభక్తి రామలక్ష్మణులకు మ్రొక్కి  
 కడువేడ్క సురలను గడఁగి వేడుచును, నడ రెడుముదమున నామేడ డిగ్గి  
 మదినుబ్బి యంగుష్ఠమాత్రుడై కదిసి, పదిలుడై యాశింశుపావృక్ష మెక్కి  
 బాలుడై యల వటు పత్రంబునందు, వేలీలఁ గ్రీడించు విష్ణుఁడుపోలె  
 శాఖాబృగేంద్రుండు జడిగొన్నదాని, శాఖలలో డాగి చతురుడై యుండె  
 బావనచరితుఁ డాపద్దాయతాక్షి, భావించి భావించి పలుమాలుఁ జూచి  
 కడఁకతో ఋశ్యమూకమునందుఁ గన్న, తొడవులు నీయున్నతొడవులు జూడ  
 నేకప్రకారంబు లీవద్దనయన, కాకుత్స్థసుతి సీత గాఁబోలు ననుచు  
 మఱియును బఱకించి మారుతాత్మజుడ, నెఱసినబుద్ధిమై నెలత నీక్షించి  
 శ్రీరాముఁ డానలిచ్చిన ప్రకారమున, నారమణీమణి యవయవశ్రీలు  
 కర్ణవేష్టనములు కరకంకణములు, స్వర్ణాంబరంబును సరిఁ బరికించి  
 వలనంతఁబడి ప్రేగువారిచిహ్నములు, వలనొప్పుగల పతివ్రతలచిహ్నములుఁ  
 జదురుగల్గిన మర్త్యసతులచిహ్నములు, జెదర కన్నయుఁ జూచి చింతించి మఱియుఁ  
 గొనకొని రాముఁ డేర్కొని ప్రలాపింపఁ, గనుఁగొని మఱి సీతగా నిశ్చయించి

యా విన్ననగుమోము నాకృతాంగంబు, నావిరిసినవేణి యాయున్నయునికి  
 యాదురవస్థయు నావిలాపంబు, నాదైన్యమును జూచి యాత్మ శోకించి  
 చంద్రుని బాసినచంద్రికరీతి, చంద్రాస్య యారామచంద్రుని బాసి  
 యుండు నేయియింతి నొగింబాసి రాముఁ, డుండు నే యిచోద్యమాహించిచూడ  
 గుణశీలదాక్షిణ్యగుణవయోధర్మ, లలితరూపము లొక్క లాగౌటఁజేసి  
 యారామువిభున కీయంగ నామణియు, నీరామ కారామనృపతియుఁ దగును  
 ఈకాంతకై కాదె యివకు లేశ్వరుఁడు, శ్రీకంఠ విలుద్రుంచె: జెఱకుచందమున  
 దొలుతఁ బట్టినయంతఁ ద్రుంచె విరాధు, నలఁ గోసె నాశూర్పణఖముక్కుచెవులు  
 ఖరదూషణాదిరాక్షసుల ఖండించె, మరణంబునొందించె మారీచు నీచు  
 వాలి నొక్కమ్మున వధియించి కపుల, నాలుగుదిశల కున్నతశక్తిఁ బనిచె  
 వారిలోపల నన్ను బలవంతుఁ డనుచు, నారూఢిగతి సంగదాదులఁ గూడి  
 ఘనపుణ్యానిధియైన కాకుత్స్థునెదురఁ, బనిపూని వచ్చితిఁ బంతంబు మెఱసి  
 నాపుణ్యవశమున నాకోరినట్టు, లీపుణ్యవతిఁ గంటి నిచ్చోట వచ్చి  
 దారుణాసురవధూతతినట్టనడుమఁ, గారణాకృతిఁ జిక్కి గలఁగు నీసతికి  
 నెబ్బంగిఁ జూపుదు నింక నాదూపు, నెబ్బంగి భాషింతు నీయింతితోడ  
 నెబ్బంగి నూరార్తు నీపుణ్యసాధ్వీ, నెబ్బంగి నిబ్బంగు లెఱిఁగింతు సతికి

— రావణుఁడు సీతాదేవివద్దకి వచ్చుట —

నని యిట్లు చింతంప నంత రావణుఁడు, జనకజం జింతించి సంతాపమంది  
 వేకువజామున వేగ మేల్కొంచి, తేకువ మనశీజాధీశచి త్తమున  
 దివ్యమాల్యంబులు తెఱఁగొప్ప ముడిచి, దివ్యగంధంబులు తెఱఁగొప్పఁ బూసి  
 దివ్యాంబరంబులు తెఱఁగొప్పఁ గట్టి, దివ్యభూషణములు తెఱఁగొప్పఁ బెట్టి  
 తనకీరీటప్రభాతతు లెందుఁ బర్వ, ఘనచంద్రహాససంకలితుఁడై వేర్చి  
 కరమణికంకణకన్యానము లైఱయ, సరసనచ్చరలు వింజామర లిడఁగ  
 ఘనకుచహారము ల్లాగల గంధర్వ, వనితాజనము లాలవట్టముల్పట్ట  
 గొడుగును ధరియించి కుచమాలరుచుల, నడచూడుచున్న కిన్నరసతుల్నడువ  
 బాహుపార్శ్వంబులఁ బరఁగంగ హస్త, వాహికలై యక్షవనితలు నడువఁ  
 బరిమళోదకపానపాత్రకల్పట్టి, గరుడకామిను లెరుగడల నేతేర  
 నెడనెడ సందడి నెడగల్గ జడిసి, కడఁగి ముందట నాగకన్యకల్నడువ  
 విద్యాధరస్త్రీలు వీణాదివాద్య, హృదయసంగీతంబు లింపుగాఁ బాడఁ  
 దనగుణోన్నతుఁ లొగిఁ దగ సిద్ధసాధ్య, వనితలు చేరి కై వారము లేస్త  
 బాగొప్ప వరఖడ్గపాణులై కదిసి, రాగిలి వెనుక నారాక్షసస్త్రీలు  
 కలగొనఁ గరదీపికాసహస్రములు, వెలుఁగ మండోదరి వేడ్కఁ దోడ్కొనుచు  
 మెఱుంగుల వెనుకొను మేఘంబుపోలె, మఱియును గలసతు ల్తలసి తన్మోలువ  
 నురుపాదహతినోలి నుర్వి గంపింపఁ, బరిహాసరవము లంబరమును గప్ప  
 మండీరమేఖలామణిభూషణాది, శింజితంబులు వింధునేయ వీనులకు

నాయశోకారామ మపుడు సొత్తైంచె, వాయుసూనుడు దన్ను వాంఛతోఁజూడ  
 నిద్రానశేషఘ్నితదృష్టితోడ, భద్రకేయూరాంకబాహులతోడ  
 వసుధపై డీరాడు వలెవాటుతోడ, వసివాళ్లు వాడినవదనంబుతోడ  
 ఘనతరభీషణాకారంబుతోడ, జనకజ ముందఱఁ జనుదెంచి నిలిచె  
 నిలిచిన భీతిల్లి నివ్వెఱగంపి, తలఁపులో రఘురాముఁ దప్పక నిలిపి  
 యూరులు నుదరంబు నురుకుచదవయము, చారుహస్తంబులఁ జక్కనవరించి  
 పులిఁ గన్న లేడిని బోలె చిత్తమునఁ, గలఁగుచున్నట్లున్న కల్యాణిఁ జూచి  
 వనితలలోన దుర్వారగర్వమునఁ, దను దైవమాడింపఁ దగవేసి పలికె  
 నింతి సీతనుమధ్య మిఁ దాఁచనేల, కాంత సీనెమ్మోము గైవ్రాలనేల  
 పొలతి బల్లిని బట్టి భోగించువాడ, నెలతె యీగుణములఁ నెఱిఁ గనుంగొనుము  
 వనిత యీగుణముల వఱలెడునన్నుఁ, గొనుము సీనునుమతిఁ గోరియున్నాడ  
 మానక కైకొందు మగువ నిన్నింకఁ, గాన నామాటలు గైకొని వినుము  
 ఈరూపముననుండ నేమి కారణము, దారుణాటవి దాఱి తప్పుడుఁ దాను  
 వనిత రాముడు వచ్చి వనధి బంధించి, పనిచినకడిమిమైఁ బద్మ సాధించి  
 గొనకొన్న వేడ్కతోఁ గొనిపోవు నిన్ను, నని విచారించెద వాత్సలో సీవు  
 అమరేంద్రయమవరుణాదులకైన, సమరంబులో నన్ను సాధింపరాదు  
 ఈజేతనమేల యిందీవరాక్షి, నాబాహుశక్తికి నరులెంతవారు  
 అడవుల నాకులు నలములు నమలి, యిడమలు పడుచున్నహీనమానవుని  
 పొందేల కోరెను పొలతి నకబొంది, పొందనొల్లవె రాజ్యభోగంబు లకట  
 యనిమిషాధిపుడైన నంతకుండైన, విను జలాధిపుడైన విత్తేకుండైన  
 ననలనైర్మతివా యుహరిహరులైన, జనుదెంచి యీలంక సాధిఁపలేరు  
 లంక మానవులకు లక్షింపఁ దరమై, యింక నెక్కడిరాముఁ డిందెటు వచ్చు  
 వచ్చి లంకాపురవర మెట్లు చొచ్చుఁ, జొచ్చిన నెబ్బంగి స్రుక్కక యెదురు  
 నెదిరి నకబొడఁగని యెబ్బంగిఁ గదియు, గదిసి నాసత్త్వ మేగతి నైఁచుఁజాలుఁ  
 జాలుట యెందాఁక సమకూరఁ బోలుఁ, బోల వీరూటలు పోవిడు మింతి

— శాసకి రావణుని తిరస్కరించుట —

అని యిట్లు పలుమాటలు నరమి రావణుడు, వినరానిపలుకులు వెన దూటి పలుకఁ  
 గడునల్లి గద్గదకంతంబుతోడఁ, బుడక ద్రుంచి యవశ్యమును రాముచేతఁ  
 జెడుదు వీవని చాటి చెప్పినరీతిఁ, బడతుక తృణము చేపట్టి యిట్లనియె  
 పాపాత్మ సీవు నావతి దాఁగురించి, యేపున లంకలోనికి నన్నుఁ దెచ్చి  
 యిదియొక్క కడిమిగా నేల గర్విం చె, దిదియొక్క మేలుగా నేల ప్రేలెదవు  
 పరవధూరతిగోరు పాపాత్మకులకు, సిరియు నాయువు కీర్తి చెడునటుకానఁ  
 దగవును ధర్మంబు తలపాసి నన్ను, మగుడ రామునకిమ్ము మఁగోరితేని  
 కాదేని దుర్బిద్ధి గైకొంటివేని, కోదండదీక్షాదిగురునిచే రామ  
 జననాథుచే సీవు చచ్చుట నిజము, వనవాసకృతుఁడు కేవలదుర్బలుండు

ననద రాజ్యవిహీనుః డసహాయుః డతఁడు, మనుజమాత్మఁ డటంచు మది నెన్నవలదు  
 దండకాటవి చతుర్దశసహస్రోగ్ర, చండరాక్షసకోటిఁ జుంపఁడే తొల్లి  
 దండధరోద్దండదండంబు నొడిసి, చండాంశుకిరణోగ్ర సురంభ మణిగ  
 గణనావరంపరల్లడచి యందంద, రణభీషణములైన రాముబాణములు  
 పరువడి నీలంకపైఁ బాటునాడు, తరమిడి నీయురస్థలి గాడునాడు  
 మునుకొని నీశిరంబులు ద్రుంచునాడు, మునుమిడి నీరక్తములు గ్రోలునాడు  
 రావణ నీలాపు రఘురాములాపు, నీవు చూచెదుగాని నేనేల చెప్ప  
 నెండతోఁ బ్రలేయ మెదిరించినట్టు, కొండతో దగరు మార్కొని నచందమున  
 మదహస్తితో దోమ మార్కొన్నకరణి, నుదధితోఁ గాల్వ మెండ్లాడ్డినపగిడి  
 శ్రీతద్యుతో వేము శ్రీశుతో జోగి, ధాతతో విపుండు ధనికుతోఁ జేద  
 జాతిరత్నముతోడ సరి గాజపూస, భూతలంబున సరిపోల్పినయట్లు  
 తెగువమై రాఘవాధిపునకు నీకు, మగఁటిమి మదహస్తిమశ కాంతరంబు  
 మిగుల నోరులుగల్గి మీఱి పల్కెదవు, జగతి రామునితోడ సరియె రాక్షసుఁడ  
 ఒకలంక యేలుచు నుబ్బెద వీవు, సకలలోకములకు స్వామి రాఘవుఁడు  
 అఖిలకంటకుఁడ వీ వన్నిలోకముల, నఖిలలోకారాధ్యుఁడ రాఘవుండు  
 వేదచోరుఁడ వవివేకిని నీవు, వేదంబులకు నెల్ల వేద్యుం డతండు  
 కర్తవూరితఘనకాయుండ వీవు, నిర్మలగుణయశోనిధి రాఘవుండు  
 సర్వజీవాభిభక్షకుఁడవు నీవు, సర్వజీవులకును సముఁడు రాఘవుఁడు  
 ఉన్నతోన్నతుఁడైన యుర్విశునకును, ఎన్నిసారెలపెట్టి నెఱుంగంగ నీవు  
 ఇందుసూర్యాగ్నిను రేంద్రులు గారు, ఇందుధరార్పితుం డినవంశజుండు  
 నిన్నిట మర్దించి నీరూపమణచి, నన్నుఁ దోడ్కొనిపోవు నమ్ము మింతటికి  
 నాకు నీకును సాక్షి నరుఁ దెచ్చునపుడు, గైకొని యొకపక్షి కడఁగి యేతెంచి  
 నీలాపుశక్తియు నీపరాక్రమము, నేలపాలుగఁజేసి నెఱివ్రేసి నిలుపఁ  
 గవటభాషలు పల్కి ఘనపక్షినాఘ, నపుడు ఖండించిన యధముండు వీవు  
 తరమెఱుంగక రామధరణీశుతోడఁ, దొరలితే భస్మమై త్రుంగెదుగాక  
 యేమిటి కెదురుద న్నెఱుంగనిమాట, లేమిటి కీగర్వ మినకులేశ్వరుఁడు  
 ఈమూఁడుజగముల నెందు డాఁగినను, ఈమెయి నిన్నేల యిట్లుండనిచ్చు  
 ననిన రావణుఁడు మహారోషదృష్టి, జనకజ మఱిఁ జూచి చలముతో ననియెఁ  
 బరమేష్ఠిఁ దపమునఁ బరంగ మెప్పించి, పరశక్తి నతనిచే వరములు గాంచి  
 సురపతి మొదలుగా సురల నోడించి, గరళకంధరుతోడఁ గైలాస మెత్తి  
 కడిమిమై నూర్ధ్వలోకములు సాధించి, వడిఁ జేర్చి పాతాళవాసులనోర్చి  
 సకలోన్నతుండనై సడిగన్ననన్ను, వెకలియె తమతండ్రి వెడలంగఁ ద్రోవ  
 నతిహీనసత్త్వంజై యడవులలోన, బతిమాలి ఫలములఁ బర్యాశనముల  
 వికృతాంగుండై తపోవృత్తిమై నన్ను, నొకవేదమానవుఁ డోపునే చెనక  
 నని రాము నిందింప నందందఁ బోగిలి, మనమున నొగిలి యుమ్మలికంబు మిగిలి

ఘనశోకగద్గదకంఠయై యప్పు, డినకులాధిపుదేవి యెలుఁగెత్తి యేడ్చె  
 భృతి దూలి నలుగడ దేవగంధర్వ, సతులెల్ల నేడ్చిరి జానకీ జూచి  
 రావణుగర్వంబు రమణిశోకంబు, భావించి కోపతాపంబులు నిగుడ  
 ననిలతనూభవుఁ డప్పు డాదుప్త, దనుజుపై లాఘింపఁ దలపోసి చూచి  
 బిరుదనై వీనిఁ జూపితినేని పతికి, ధరణిజనేమంబుఁ దగఁ జెప్పఁగలను  
 అమరారిచేత నాయుసువెల్లఁ జూలసి, సమరంబులోపలఁ జచ్చితినేని  
 లంక దిక్కెఱుంగక లలన నెవ్వగల, నింకుచు నిందున్ని యెఱుఁగొప్పడక  
 యేను జచ్చుటయును నేర్పడ వినక, భానుకులాగ్రణి ప్రాణముల్విడుచు  
 నింతచేసినచేత లేమియుఁగాక, సంతయుఁ జెడిపోవు నధిపుకార్యంబు  
 ఎడపక నిటమీడ నీదైత్యుతోడఁ, గడఁగి కయ్యము నేయఁగలవాఁడఁగాను  
 దనుజుతోఁ బోరాడి దర్శించి గెలుతు, నని తలంచిన గెల్పు నదిగానరాదు  
 అని నిశ్చయముచేసి యాత్మలో ముచ్చు, దనుజుతోఁ బోరుట తగవు గాదనుచు  
 నెలతను దర్శించి నిష్ఠతోఁ బిదపఁ, గలకార్యములు నేయఁగలవాఁడఁగాని ।  
 అనిసేయ నిది సమయము గాదు నాకు, నని ధీరుడై యుండె నాన్త్రానిమీఁద  
 ముఱియు రావణుఁడు కామంబు ప్రేమంబు, వెఱపును నొఱపును వెఱగును గదుర  
 నాడినమాటల కన్నిటికాత్త, నోడక యతినిష్ఠురోగ్రవాక్యముల  
 వనితలందఱు విన వసుధాతనూజ, తను దూరఁబల్కిన దనుజేశుఁ డంతఁ  
 గుటిలభావమున భూగ్రుటిలనన్నిటల, చటులరక్తాన్యుడై జాజ్వల్యమాన  
 లోలకీలాభీలలోకసంహార, కాలాగ్నిరీతి నాగ్రహమున మండి  
 ఘోరహంకారుడై క్రూరుడై నీతి, దూరుడై యానీతఁ దొడరి భర్జించి  
 చంద్రహాసంబెత్తి జానకీనేను, నింద్రారి గమకించునెడఁ గేలుఁ బట్టి

— మందోదరి రావణునికి నీల దేబ్బుల —

యమలమందోదరి యడ్డమై నిలిచి, కొమరొప్పు బలికె నాకుమరి యావిభుని  
 దండిమై నెదిరిన ధరణిపాలకుఁడె, ఖండింప నీకు నీకాంత దై త్యేశ  
 యెన్ని చెప్పిన విన వేమి నేయుదును, నిన్ననఁ బనియేమి నీపురాకృతము  
 ముచ్చిలి పరసతి మునుఁ దెచ్చుటొకటి, చెచ్చెఱ భువి నిందఁ జెందుట రెండు  
 తెగువతోడుతఁ బట్టి తెచ్చిన మొదలు, పగఁగొనియుండు శుప్పఱుఁగా మూఁడు  
 ఒనర దుర్బుధి నాయువిదను సూడి, యనుభవించెద నను టారయ నాల్గు  
 కననుత్తమస్త్రీలఁ గడఁగి పల్కాఱు, వినరానిపల్కులు వెనఁ బల్కుశును  
 గాదు మణుఁపలేక కామినిఁ జంపఁ, దామది నెంచుట దనుజేశ యాఱు  
 తగవెంచవేర కెంతయుఁ జేసి తుదిన, మగఁటిమివోపుల ముఱియును నేడు  
 నేడు చేటులు నయ్యె నీయింతివలన, నేడు గడపఁగరాదు నిజముగానెన్నఁ  
 జూరిఁ బాతకంబుల పుట్టి యీమేను, దొరఁగిన సద్గతి దొరకునె నీకు  
 నభిమానవతి మానవాంగనసీత, కభిలాషపడి యింత కలుగంగనేల  
 నీయంతిపురమున నెలతలలోన, నీయింతి చింతింప నెవ్వారిఁ జూలు

ననుఁ గూడి క్రీడింపు నాథ యీచెంత, నినువంటివానికి నీతి గాదెందు  
 బొలిసెనే నీబుద్ధి పోపొప్పుటంచు, బలిమి దొలంగించె బతికేలువాలు  
 కడు సిగ్గుపడి చాల కలుషించి నీత, కడనున్న దుష్ట రాక్షసపదాజనుల  
 నతిదీర్ఘ తనుల భయంక రాకృతుల, సతతనిష్ఠుర వాక్యసమరకర్మశుల  
 వినతనయోముఖ వికట హేమాస్య, యనుదాని హరిజట యనుదానిఁ ద్రిజట  
 ప్రభుసమహోదరి బాటించి పిలిచి, లఘువృత్తి బలికె నిర్లజ్జుడై నిలిచి  
 ప్రియనయోక్తులచేత బెదరించియైన, భయదచేష్టలనైన బాధించియైన  
 మాసద్వయంబున మగువ నాసొప్పు, చేసి తెం డిటుమీరు నేయలేకున్న  
 నంతటిమీఁద నయ్యబ్జాక్షిఁ జంపి, యింతలింతలు కండ లిందలు గొనుఁడు  
 అని యశోకారామ మాప్రాద్దు కదలి, తననగరికి బోయి దనుజవల్లభుఁడు  
 అపుడు జానకి దానవాంగనల్లెఁ, గృపమాలి తమతమకృతక వాక్యముల  
 బోధించి రావణుఁ బొందు మీవనుచు, బాధించుతఱి శూలపాణియై యొక్క  
 రక్కసి బెదరించి రాముఁ డీలంక, దిక్కు చూడఁగలేఁడు తెజవ యాయాస  
 విడుమంచు నొకయింతి వెడనీతి బలుకు, నిడుమలఁ బడియుండ నేల నీకిట్లు  
 వరియించు దానవేశ్వరునిఁ గాదేని, పొరిగొందు నని యొక్కపొలఁతి భర్జించు  
 దెందు ఖడ్గము తల తెగఁగొట్టి దీని, కండలు కమ్మగాఁ గల్లుతో నద్ది  
 చని చూత మని యొక్క జంతమారొలయు, నపునపు నటునేయుండనియోర్తుపదురు  
 నీరీతిఁ బెదరింప నిందివరాక్షి, ధాగణీతనయ కొందలమంది కుంది  
 కన్నీరు దొరుగఁ గద్గదకంత యగుచు, దన్ను గాఱించు దైత్యస్త్రీల కనియొ  
 దలఁప మానవులకు దానవులకును, గలుగునే దాంపత్య గౌరవశ్రీలు  
 ఇందలు దుర్భాష లిట్లాడనేల, చంద్రుని బాయని చంద్రికవోలే  
 భాసుని బాయని ప్రభయును బోలే, నేను శ్రీరఘురాముఁ నెడఁబాయఁజాల  
 నాన్మపాలుఁడు దీచుడైనను రాజ్యహీనుడైనను నాకు నిష్టదైవంబు  
 జలధికన్యకరీతి శర్వాణిభాతి, బలుకుదొయ్యలిమాడ్కి బొలోమిమాడ్కి  
 రోహిణిగరణి నరుంధతికరణి, స్వాహంగనాగతి సావిత్రిమతిని  
 రతిచందమునఁ బతివ్రతనిష్ఠఁ బొదలి, పతియైన రఘురాము భజించుదానఁ  
 జంపిన జంపుకు శాతాసీ శిరము, తెంపినఁ దెంపుడు ధృతి రాముఁగాని  
 యితరుల నేనొల్ల నిట్లువంటికల్ల, మతముల నేనొల్ల మానుఁడింకనిన  
 మండుచు వార లామాటకు మిగులఁ, గండక్రొవ్వనఁ బెక్కుగతులఁ గాఱింప  
 ధూళిధూసరితయై తూలి లో దారి, నీలాహిబోలిన నెఱివేణి చెదర  
 నేలవైఁ బడి వేడినిట్టూర్పునిగుడ, హలత్తుణా-యంచు హారామ యనుచు  
 హాయత్త కౌసల్య యనుచు నెల్లెత్తి, యూయుత్తమాంగన యార్జిమై నేడ్చె  
 అంత నాత్రిజటయు నవనితమాజ, సంతాప మటుఁ జూడఁజాలక తొలఁగి  
 నెలకొని యొకచోట నిద్రించి లేచి, కలఁగని రాక్షసకాంతలఁ జూచి  
 యొకకలఁ గంటినే నోయింతులార, ప్రకటించి చెప్పెదఁ బాటించి వినుడు

రాముఁ డేనుఁగునెక్కి రాజాడఁగంటి, సౌమిత్రిభృత్యుడై చనుదేరఁ గంటి  
 నామహాగజముపై యవనీతనూజ, కోమలి నెక్కించుకొని పోవఁ గంటిఁ  
 బట్టాభిషిక్తుడై బ్రహ్మాదిసురుల, గట్టిగాఁ గొల్వ రాఘవుఁ డుండఁ గంటిఁ  
 గమనీయ మగుపుష్పకముమీఁదనుండి, బ్రహ్మసి రావణుఁ డుర్విపైఁ గూలఁ గంటిఁ  
 గూలినరావణుఁ గ్రూరాసి యొకతె, నీలూబరముతోడ నెఱిఁ జేరఁగంటి  
 చేరి రావణుల లెప్పలువేసి కూల్చి, భూరిగార్దభములఁ బూనినరథము  
 నందుగ్రమున వైచి యామృదిక్కునకుఁ, గొందలపడి యెత్తుకొనిపోవఁ గంటి  
 గురుతరోష్ఠము నెక్కి కుంభకర్ణుండు, తిరమేచి దక్షిణదిశ కేఁగ గంటిఁ  
 దనరారు తోరణతతులతోఁ గూడ, వనధిలోపల లంక వడిఁ గూలఁ గంటి  
 సతికాయ మక రాక్షు లాయొంద్రజిత్తు, ప్రతనవిక్రము లుర్విపైఁ గూలఁ గంటి  
 గనకపీతంబుపైఁ గారుణ్యమూర్తి, యొనర విభీషణుం డుండంగఁ గంటి  
 రావణమరణంబు రఘురాముజయము, నీవిధంబున సిద్ధ మిటమీఁద నింక  
 నటుగాన మీర లీయవనీతనూజ, బటుదుష్టభాషల భర్జింపవలదు  
 తొలఁగిపొం డనవుడుఁ దొలఁగి నిద్రించి, యలసి రాక్షసభామ లందఱున్నంత  
 నాసమయంబున వవనీతనూజ, గాసిల్లి భయశోకకంపిత యగుచుఁ  
 దన్ను రెఱ్ఱెలలకు దయమాలి చంపు, నన్న రావణుఁడూట లందందఁ దలఁచి  
 శోకంబు గ్రమ్మ నశోకంబుకొమ్మ, యాకొమ్మ యూతగా నటు లేచి నిలిచి

— రాక్షసస్త్రీలబాధలకు జానకి చలించుట —

లోలత నడవులలో నొంటిఁబడిన, బాలికయునుబోలెఁ బలవింపఁ దోణఁగె  
 అక్కటాదైవంబ యదయత నన్ను, నిక్కడఁ జెఱఁబెట్టి యిటు లేచఁదగునె  
 ఖలదైత్యుచేఁ జాను గలవు నీవనుచు, నలినసూతి లిఖించినాఁడొ నానొసటఁ  
 గాకున్న మఱి దండకావనంబునకుఁ, గాకుత్ స్థకులుండు రాఁ గారణంబేమి  
 పైఁడిమృగంబు నకా భ్రమియింపనేల, వీడిటు చెఱఁదెచ్చి వెతఁబెట్టు నేల  
 నాకేమి చింతింప నాకూర్చివిభుండు, లోకరక్షణకళాలోలమానసుండు  
 రాకేందువదనుండు రామచంద్రుండు, నాకుఁగా ఘోరకాంతారమధ్యమున  
 సౌమిత్రియును దాను జాలిమై దూలి, యేమి గాఁగలవాఁడొ యెట్లున్నవాఁడొ  
 యెన్నఁ డాఘాతౌర్ధ్వఁ డిటకెత్తివచ్చు, నిన్నీచదైత్యుల నెన్నఁ డుక్కణఁచు  
 దుది నన్ను నెన్నఁడు దోడ్కొనిపోవు, నది యెన్నఁటికి గూడు నది యెట్లుపొసఁగు  
 నీదురాత్మనిచేత నీటు చచ్చుకంఁప, చేదు మ్రింగుట మేలు చేదును నాకు  
 వాలినదయ నిచ్చువా రిందు లేరు, హలక్షణాగ్రజ హాధర్తనిరత  
 నీకైన యేకపత్నీత్వంబు నేఁడు, చీకాకుపడి హత్యచే జచ్చుననుచు  
 గెరలేదు తనదీర్ఘ కేశపాశముల, నురివెట్టుకొని చావ నూహించె నంత  
 ఆలోన నెడమక న్నదరె నాసతికి, వాలుమీనులచేత వనజంబువోలె  
 వలపుఁదెచ్చెరచేత వనలతఁబోలె, బొలఁతికి మఱి వామభజమును నదరె  
 నయ్యెడ మదహస్తిహస్తంబుపోలె, దొయ్యలి దావలితోడయును నదరె

శుభసూచకంబు లీచొప్పున నడువ, నిభరాజగమన యయ్యెడఁ దెంపుమాని  
జనకుని శ్రీరామచంద్రుని నతని, యనుజాలన త్రల నటఁ దలంచుచును  
దనుజులచేతిబాధలఁ జాల నలసి, తనదిక్కులేమికె దరళాక్షి వగవ  
సుదతిచి త్రములోని శోకంబు మాన్పు, నిది నాకు తటి యని యిచ్చఁ జింతించి  
రవికులక్రమమును రామపౌరుషము, వివిధభంగుల వేడ్క వినుతినేయుచును  
మానిమిఁదనె యుండి మారుతాత్మజుఁడు, వానరభాష గీర్వాణభాషయును  
ఈనాతి యెఱుఁగునో యెఱుఁగదో యనుచు, మానవభాషల మగువ కిట్లనియె  
ఓమహి నందన యౌపుణ్యసాధ్యి, యీమెయి శోకింప నేటికి నీవు  
మగువ నీవిభుఁడు నేమముగ నున్నాఁడు, జగదేశనిధి రామజనపాలవిభుఁడు  
వనధి బంధించి రానఱు సంహరించి, నినుఁ దోడుకొనిపోవు నీక్క మీపలుకు  
సహజన్తుడైన లక్ష్మణుఁడు తకగొలువ, మహనీయుమహిమతో మాల్యవంతులను  
నున్నాఁడు కపిసేన లొగి ననేకములు, తన్నర్థిఁ గొల్లఁగా దశరథాత్మజుఁడు  
అనవుడు నిది యొక్కయాకాశవాణి, యని శింశుపావృక్ష మవనిజ చూడఁ  
బన్ని న నీలాభరణంబులతోనఁ, గ్రొన్నెలగతి మెఱుంగునుబోలెఁ జూడ  
సన్నమై యామ్రానిశొఖలనడుమ, నున్న మర్కటరూప మొయ్యనఁ గాంచి  
కలలోనఁ బ్లవగంబుఁ గంటి నేనచుచు, గలఁగి యాకలకీడు కాకుత్స్థజలకుఁ  
గాకుండుఁ గాకండు ఖనుల దేవతల, నాకాంత గొనియాడి యటఁ దెలిపొంది  
కంటకాసురకోటి గాఢించుకతనఁ, గంటికి నిదుర నేఁ గాన రేవగలు  
గాన నిద్దురలేని కల యెందుఁ గలదు, పూని యింకొకసారి పోలంగఁ జూతు  
నని తనవదనాబ్జ మల్లన నెత్తి, హనుమంతు మఱియును నందంద చూచి  
యెందుండి వచ్చెనో యీమ్రానిమిఁది, కెందును గడుజిత్ర మిది యొక్కశోఁతి  
చెలువొప్పు నరుఁడు భాషించుచందమున, నలినాపుక్తులము నానాభునేమంబు  
నలవడఁ దెలుపుచు నమృతంబులొలకఁ, బలుమాట ప్రయములు పలుకుచున్నదియు  
వానరజాతి కీవార్తలు గలవె, నానావిధంబుల నాకుఁ జింతింప  
కడఁగి రాక్షసమాయగాఁబోలు ననుచు, బడఁతి యూరకయుండఁ బ్రతిభాష టుడిగి  
అనిలనందనుఁ డంత నవనీతనూజ, మనసులోఁ దన్ను నమ్మమిఁ జూచి యెఱిఁగి  
యాతరు వటుడిగ్గి యతిభక్తియుక్తి, నాటికి దండప్రణామముల్నేసి  
కరములు మోడ్చి యోకల్యాణి నన్నుఁ, బరికింపు మేను నీవతిగూర్చుబంట  
జనపతి నీకు విశ్వాసంబు పుట్టు, నని యిచ్చి పుత్రైంచె నంగుళీయకము  
అని చూపి మ్రొక్కిన నవనీతనూజ, హనుమంతుఁ గనుఁగొని యతని కిట్లనియె  
అడరెడుదనుజమాయల ననుక్షలము, నుడుకులబడి వ్రేగుచుండదుఁగాన  
ననభూత్త రఘురామనంగుళీయకము, గనియు విశ్వాసంబు గలుగఁడు నాకు  
నీవెవ్వఁడవు మఱి నీకుఁ బేరేమి, భూవరునకు నీకుఁ బొందెటు లయ్యె  
ఇనకులాధిపువేష మెట్టిది యతని, యనుజుఁడు సౌమిత్రి యతఁ డెట్టివాఁడు  
గాకుత్స్థుఁ డిప్పు డెక్కడ నున్నవాఁడు, నీకు నేమని చెప్పి నన్నుఁ బుత్రైంచె



నేచందమున వచ్చి తీవార్థి దాటి, నాచి త్ర మూడ నాతోడఁ జెప్పు  
మనియొప్పు నడిగిన నవసినందనకు, హనుమంతుఁ డంతయు నటఁ జెప్పఁదొణఁగె

— హనుమంతుఁడు సీతకుఁ దనజన్మము చెప్పుట —

వనజాక్షి వాయు దేవతవరంబునను, ఘనుఁడు కేసరి యను కపికులార్గణికి  
ననుఁ బుత్రుగా నంజనాదేవి గనియె, హనుమంతుఁ డనువేర నమరినవాడ  
వసుధ సుగ్రీవుడ న్వానరేంద్రునకు, నసమానమతి మంత్రినై మెలంగుదును  
అతినిరాజ్యంబు నాతనిఁజెల్పి, నాతనియగ్రజం డగువారి గొన్న  
మదమేది నలుగురుమంత్రులు దాను, నది మొదల్ బుశ్యమూకాద్రివైనుండఁ  
బటుసత్వమునఁ బేర్చి పక్షికంధరుఁడు, కుటిలుఁడై నిన్నెత్తికొని పోవునపుడు  
బడవిన యాక్రోశ మూరక విసుచు, సుదతి నిన్దలలెత్తి చూచుచుండితిమి  
నెలత యప్పుడు మము నీవును జూచి, తొలఁగక నీమేనితోడవులు పుచ్చి  
నీవస్త్రమునఁ గట్టి నేలవైచుటయు, నావేళ సుగ్రీవుఁ డవి పుచ్చి దాచి  
యచ్చుగా రఘరాముఁ డట నిన్ను వెదక, పంపానరోవరతీరభూమి  
దాను తమ్ముఁడు నుండుతఱి నంత నర్క, సూనుండు వారల జూచిర మ్మనుడు  
నే నేఁగి రాముని నెఱిగి యేతెంచి, భానుజు రామభూపాలుఁ గాన్పించి  
యన్నరనాథున కర్కనందనుఁడు, కన్నసొమ్ములు సూపి కడుభక్తి మ్రొక్కె  
నాతోడవులఁ జూచి హర్షించి రాముఁ, డాతని నిజశత్రు డగువారిఁ జంపి  
యుపకారశీలుఁడై యొప్పుసుగ్రీవుఁ, గపిరాజ్యపదమునఁ గర మొప్ప నిలిపె  
నతిభక్తి సుగ్రీవుఁ డంత రాఘవునిఁ, బతియుఁగా నిజభృత్యభావంబుమోచి  
అక్షిణబలధన్యు లైనవానరుల, లక్షల రెండేసి లక్షలకపుల  
గర్వాంధు లగుదైత్యుకటకంబు లరసి, యుర్వితమాభవయున్న చోటెఱిఁగి  
మసలక నెలలోన మరలి రండనిన, నసమునఁ గపు లేఁగి రన్నిదిక్కులకుఁ  
బటుశక్తి దక్షిణభాగంబు వెదక, నిటు నంగదుఁడు మొద లేము కొందఱము  
చనుదెంచి వెక్కుదేశంబులు వెదకి, నినుఁ గాననేరక నివ్వెఱగంది  
శోకింప నరుణునిసుతుఁడు సంపాతి, మాకు లంకాపురిమార్గంబుఁ జూపె  
జూపుటయును నిన్నుఁ జూడ నర్థించి, యేపునఁ బటతెంచి యే నభి దాటి  
మఱి యంత సూర్యాస్తమయమున నితరు, లెటుఁగకుండగవచ్చి యీలంకఁ జొ  
విలసిల్లు నామహావేషంబు దాచి, పొలవక నిన్నెల్లచోటుల వెదకి  
యెందును వొడగాన కీటులేగుదెంచి, యిందు నిక దర్శింప నేర్పడఁ జూచి  
రవికులోత్తముఁడైన రామునిదేవి, యవునొకొ కాదొకో యని విచారించి  
సృష్టికుచే విన్నచిహ్నంబు లెల్ల, దృష్టించి పిదప సందేహంబు వానె  
వలనేది యిప్పుడు వచ్చి రావణుఁడు, తలఁకక మిముఁ బల్కుతఱి నున్నవాడ  
ఘనశక్తి వానితోఁ గయ్యంబుచేసి, యని వానిఁ జంపెద నని విచారించి  
పూని నికదర్శించి పొందొంద నీకు, నీనాథునేమంబు నిజముగాఁ జెప్పి  
డనుజుఁ బిమ్మటఁ జంపఁ దలపోసికాని, వనిత నాప్రాణము ల్పొందించి కాదు

అని చెప్పి రఘురామునల వ్రుప్రాయంబు, కనుగవచెలువంబు గళముసోయగము  
 నగుమోముకళయును నఖములతీరు, నెగుబుజంబులబాగు నెరికొనులాగు  
 వెడఁదఱొమ్ముబెడంగు వీనులరంగు, నడలయందంబును నాభిచందంబు  
 ఘనజఘనమువెంపు కరములకెంపు, తనువులక్షణమును దప్పక చెప్పి  
 యాశౌర్య మాధైర్య మాబ్రహ్మచర్య, మాశాంతి యాదాంతి యామహాక్షాంతి  
 యాశక్తి యాయుక్తి యాపితృభక్తి, యాశీల మాలీల లన్నియుఁ జెప్పి  
 రూపించి లక్ష్మణుమావెల్లఁ జెప్పి, యాపుణ్యుఁ డంగుళీయక మప్పుడిచ్చె  
 యిచ్చినఁ గైకొని యిపుడు ప్రాణములు, వచ్చెఁగా యనుచు నెవ్వగ నూటడిల్లి  
 రాముఁ జూచినకంట రామ రాగిల్లి, నేమ మేర్పడ భద్రసింహాసనమునఁ  
 బ్రేమతోఁ గూర్చుండఁబెట్టినకరణి, నామణిముద్రిక నక్కునఁ జేర్చి  
 యనురక్తి సర్వపాద్యము లిచ్చినట్లు, కనుగవ హస్తాశ్రుకణములు దొరుగ  
 ధూపంబు దీపంబు దోడ్తోడ నొసఁగి, యేపార సాష్టాంగ మెఱింగినపగిది  
 బులకించి తిలకించి పొలఁతి మూగ్నిల్లి, తెలిసి యాహనుమంతుడెనఁ జూచి పలికె  
 గపివంశవర్య రాఘవకార్యధుర్య, యుపకారనిరత లోకోన్నతచరిత  
 పవమానసుత నాకుఁ బ్రాణదానంబు, తవిలి చేసితి నీకుఁ దగఁ జేయలేను  
 గాకుత్స్థతిలకంబుకరుణ నీవింక, నాకల్పముగ నుండు మనుచు దీవించె  
 నలఘువిక్రమశీలుఁ డగువాయుసుతుఁడు, చెలువ జానకిఁ జూచి చేతులుమొగిచి  
 హరునకునైన నింద్రాదులకైన, బరమేష్ఠికైనను బడయఁ జొప్పడని  
 నీకృప వడసీతి నినుఁ జూడఁగంటి, నా కింత చాలదె నలినాయతాక్షి  
 అనిన సీతాదేవి యనియె వెండియును, మనుజేశునేమంబు మఱిదిసేమంబు  
 మనమార నడుగుచు మమత రెట్టింప, ననఘాత్తరఘురాముఁ డభిరామబలుఁడు  
 ననుఁ నెడఁబాసియున్నాడె ధైర్యమున, ననుజుండు దానును నప్పటప్పటికి  
 దయ నన్నుదలఁతురే దండెత్తి యిటుకు, రయమున వత్తురే రణకాంక్ష ననిన

— హనుమంతుడు సీతతోఁ కైరాములక్షేమము దెల్పు శిరోరత్నము గొనుట —

వినవమ్మ నీప్రాణవిభునిసేదంబు, నినుఁ బాసినది మొద ల్నిత్యవేదనల  
 నేలవైఁ బవళించు నిద్రయెఱుంగఁ, దోలి మాంసాహార మొల్లఁడెన్నఁడును  
 వాసిమై దండకావనములో నిన్ను, మోసపోవుట లెంచు మోమరవాంచు  
 నిట్టూర్పు నిగుడించు నించుఁ గన్నీరు, నెట్టన మూర్ఖిల్లు నేలవైఁ ద్రెళ్లఁ  
 దెలివిమై లేచు నల్లిక్కులు చూచు, గలకు నివ్వెఱగందుఁ గళవళంబందు  
 హాసిత హాసిత యని ప్రలాపించు, నాసుమిత్రాపుత్రుఁ డది చూచి వగచుఁ  
 గావున మీర లిక్కడ నుండువార్త, వేవేగ నాచేత విన్నంతఁ గదలి  
 నాకంటె ఘనులైన నగచరాధిపుల, భీకరాకృతుల నభేద్యవిక్రముల  
 నగశృంగతరుసంఘనఖముఖాయుధుల, నగణితబలుల దేవాంశసంభవుల  
 సుగ్రీవ నల వాలిసుతు లాదియైన, యుగ్రవీరులఁ గూడి యుదధి లంఘించి  
 యెల్లభంగుల వచ్చు నింతి నీవిభుఁడు, తల్లి నిన్నొని యయోధ్యాపురి కేగు

రాముచే రణమున రావణుఁ డీల్లు, నీమదికోర్కులు నీకు సిద్ధించు  
 నైన నీతడవేల యఖలై కమాత, యేను నావీపున నిడికొని స్త్రీతి  
 నొడవినగడఁకతో నుదధి లంఘించి, యుదయవేళకుఁ బోదు నుర్విశుకడ ను  
 విచ్చేయు మనవుడు వెలఁది వాయుజుని, సచ్చరిత్రమునకు సంతోషమంది  
 యోసమీరాత్మజ యోపుడు వీవు, నీసత్త్వ మిట్టిది నిజము చింతింప  
 ననఘాత్త యేఁబెండ్లి యెనసిమొదలు, జనలోకనుతు రామచంద్రునిఁ గాని  
 పాలుపేదఁగా నన్యపురుషాంతరములఁ, గలలోన నైనను గదిసి యేనెఱుంగ  
 నీనీచమతి నన్ను నిటఁదెచ్చుచోట, వీని నంటుట కేను వ్రేగుచుండుదును  
 వెఱవక బలిమిమై వీఁడంటఁగాని, మఱి యన్యపురుషుల మది నంట నేను  
 నానాథునకు నీవు నమ్మినబంట, వైనను నిను నెక్కి యరుదెంచు టొల్ల  
 తనదేని మ్రుచ్చిలి దైత్యుండు చనిన, నినకులుం డారీతి నేతెంచె నండు  
 ఇది విచారముగాదె యినకు లేళ్ళరుండు, కొదలేక మును చిత్రకూటంబునందు  
 నొకనాఁడు తనతోడ నొఱిగి నిద్రింపఁ, గ్రకచోగ్రముఖ మొక్క కాకంబుచేరి  
 చంచుపుటంబునఁ జనుఁగవనడుమ, పొంచి చించిన రక్తపూరంబు దొరుగఁ  
 గాకుత్స్థతిలకుఁ డొక్కడ నిద్రఁదేరి, కాకంబుపై నిషీకము ప్రయోగింప  
 నదియు బ్రహ్మాస్త్రమై యఖలలోకైక, విడితోగ్రశక్తిమై వెనువెంట నంట  
 నాకాకి యేకాకియై యెందుఁ దిరిగి, కైకొని తనుఁ గావు కావు మటంచు  
 మరలి క్రమ్మఁ దనమఱుంగుఁ జొచ్చుటయు, శరణాగతత్రాణచరితుండుగాన  
 దానినేత్రము నిజాస్త్రమున కిప్పించె, నానిమిత్తంబుగా నలినాస్తకులుండు  
 నాటి నాపైప్రేమ నాటియస్త్రంబు, నేటికి మఱచెనో యిది హెచ్చరింపు  
 పదివేలభంగుల బాధలకోర్చి, పదివేలదపిఠిఁ బఠిం బాసి యేను  
 నాయున్కిఁ జూచితి నాపాటుగంటి, యేయుపాయంబుల నిందోర్వరాదు  
 ఉడుగనివగలతో నొక్కొక్కదినము, గడచు టొక్కొక్కవార్ధి గడచుట నాకు  
 నరనాథు మదిలోన నామీఁదఁజాలఁ, గరుణపుటైడునట్లుగా విన్నవింపు  
 మాతండ్రి జనకుండు మహిమీఁదఁ దన్ను, నేతెఱంగున వీరుఁ డితిఁ డని నమ్మి  
 తనకు నిచ్చినఁ దెచ్చి తగదు నన్నిడువ, నని యేను బల్కితి నని పల్కు మీవు  
 విలసిల్లు కల్యాణవేదివైసుండి, ఫలనొప్పు నగ్ని దేవరపాక్షిగాఁగ  
 గరమొప్పు నన్నెల్లకాలంబు విడువ, నరసి రక్షించెద నని తెచ్చి నన్ను  
 నరయ కుపేక్షించి యనదఁగాఁజేసె, పరికింపుఁడని విన్నపము నేయు మనఘ  
 తనయింతి నొకనిచేఁ దాఁ గోలుపోయి, మన నిచ్చుఁజేయుట మగపాడిగాదు  
 ఆటుగానఁ దన కిది యపకీర్తిగాన, ఇటు విన్నవించితి నింతయే కాని  
 కలఁగక నామనోగతులప్రాణంబు, లొలసి తన్నెడఁబాయకున్నది యనుము  
 చతురాత్మ మఱి నీవు సామిల్రిఁ జేరి, యతనితో నొక్కమాటాడుము తెలియ  
 ననుఁ దల్లిగాఁ జూచు నాపాటుఁ జూడ, తన కెన్నిభంగులఁ దగ దని చెప్పు  
 వావిరి దండకావనములోఁ బరమ,పావనుడగు తన్ను పరికినఫలము

కుడిచితి నని చెప్పు కొదవలేకుండ, తడయకుమని తెల్పు దయబుట్టఁ జెప్పు  
నవసరోచితముగా నంగడుతోడ, రవిజతోఁ దక్కు మర్కుటకోటితోడ  
విసయముల్వలికి యెవ్విధినైన వారి, నినకులులను వేగ నిటకుఁ దోడ్డెమ్ము  
మిక్కిలి తెగువమై మీరాక తెలిసి, యొక్కమాసము చూతు నుండలే నవల  
ఈలోన రఘురాము నెబ్బంగినైన, వాలాయముగఁ దెమ్ము వడి నింకఁ బొమ్ము  
అని సీత పల్కువాక్యములెల్లఁ దెలియ, విని హనుమంతుండు విమలఁడై పలికె  
అవుఁగాక చెప్పెద నన్ని కార్యములు, నువిద నీమదిలోన నూరడు మింక  
నచ్చుగా రఘురామునంగుళీయకము, తెచ్చి యొప్పించితి దేవి నీకర్ణి  
ధరణికి రిక్తహస్తబులతోడ, మరలుట మాతధర్మము గాదు నాకు  
అతివ ముద్రారత్న మానతి మ్మనిన, నతనితోఁ దెలియ నయ్యవనిజ పలికె  
సీవు విచారింప నిసుమంతగాని, లేవు సముద్ర మేలీల దాఁటితివి  
యారాధబలవిక్రమాస్పదంబయిన, నీరూప మెట్టిదో నిజముగాఁ జూపు  
మేను నీనిజరూప మేర్పడఁ జూచి, కాని నాతలమానికము నీకు నీను  
అనిన నాహనుమంతుఁ డాకాశమెల్లఁ, దనమేను నిండ నుద్దండుఁడై వెరిగి  
మాలతీమల్లి కామాల్యమై మెడకు, నాలోలతరతారహారమై కటిని  
గలధాతమయఘంటికాదామ మగుచు, దళికుచుక్కలపిండు తనమేనలమ  
నతిభీషణాకారుఁడై నిల్పుటయును, నతివ చిత్తములోన నతిభీతిఁ బొంది  
యసమానగాత్ర యోయంజనాపుత్ర, విసువక నీరూపు వెస దాచు మనుచు  
హనుమంతుఁ గొనియాడి యతని దీవింప, దనవిశ్వరూంబు తగ్గఁజూచి సురలు  
వినుతింప నది దాచు వెన్నుండువోలె, ననిలజఁ డెంతయు నలఁతియై నిలిచె  
నిలిచిన హనుమంతు నెప్పిమైః జేరఁ, బిలిచి లోఁగొంగున బిగియంగఁ గట్టి  
యున్నశిరోరత్న మొయ్యన విడిచి, యన్నాతి ప్రీతిమై నపుడొసంగుటయు  
వనితశిరోమణి వలనొప్ప నంది, కొని మొక్కి సీత వీడ్కొని వేడ్క సరిగి  
పంతంబు తానిక పంక్తికంతుకు, నింతటఁ దనరాక నెఱిగింతు ననుచుఁ  
దల్లి నేనాఁకొంటిఁ దనరఁగ వనము, నెల్లెడ ఫలములు నేను గైకొందు  
ననవుడు సీత యాహనుమంతుఁ జూచి, యనె రాక్షసావళి యల్ల కాపుండుఁ  
గ్రమ్మి రాలినపండ్లు క్రమముతో నమలి, పొమ్ము వేగయటంచుఁ బొందుగా ననుపఁ  
దనమిది గొండాకతడవు చింతించి, వనభంగ మొనరించువాడునై వెరిగి  
తోడలందుఁ బొడము వాతూలఘట్టనలఁ, బడుగు. జేకయుఁ బోలె బడమహీజములు

— హనుమంతుండు ఆశోకవనమును జేయుచుట —

అనిత్యమతి యశోకారామభూమి, మానై నహర్త్యము ల్కహిఁ గూలఁ దన్ని  
యెనర కేళీగృహంబులు నుగ్గుఁజేసి, వనమహీరుహములు వడి-నేలఁ గలిపి  
కొమ్మలు ఖండించి కుసుమము ల్రాల్చి, కమ్మతేనెలు చల్లి కాలువ త్పెట్టి  
పూవుదీఁగెలు ద్రెంచి పొదరిండ్లు చదిపి, బావులు గలఁచి దోర్బలకేళిఁ దేలి  
కలకంఠబకబిసకంఠికాక్రౌంచ, కలహంసశుక శారికామయూరాది

వనపక్షు లార్తరావములతోఁ బాట, వనపాలకులు భీతి వడి మేలుకాంచి  
 హనుమంతు సేతకు నగ్నులై మండి, యనుపమకరవాలహస్తులై కదియఁ  
 దనవేరు తనరాక తనవరాక్రమము, వినఁ జెప్పి శ్రీరామవిభుకూర్చి బంట  
 నొక్కొక్కరాక్షసు నుద్దండవృత్తి, నొక్కొక్కతరువుతో నొగిఁ గూలనేసి  
 ప్రథమసంగరకళాప్రారంభుఁ డగుచు, బృథివిపైఁ బీనుఁగువెంటలు గాఁగ  
 భూరిసత్త్వంబులఁ జూలుపొందువారి, వీరుల నెనిమిదివేలరాక్షసులఁ  
 బవమానతనయుఁ డప్రతిముఁడై వేర్చి, యవలీలఁ దెగటార్చి యార్చినఁ జూచి  
 యేఁజి ధృతి దూలి యివంశుదేవి, కాపున్నఘోరరాక్షసభామ లరిగి  
 రావణు లోకవిద్రావణుఁ గాంచి, దేవ నేఁ డొకకోఁతి తెగువమై వచ్చి  
 తొలితొలి వైదేహితో మాటలాడి, కలగొన వనమెల్లఁ గాసిలఁ బెఱికి  
 వెనుదన్ని యెనిమిదివేలరాక్షసుల, వనపాలకులఁ జంపి వ్రాలుచున్నాఁడు  
 వాఁడు రాఘవుఁ డంప వచ్చినవాఁడు, కాఁడేని యాసీత గాపుగా నున్న  
 తరు వొక్కటియుఁ దక్క తావకవనము, కరమల్లి వెలుకంగఁ గారణంబేమి  
 వానితెఱంగేమి వైదేహి నడుగఁ, దానెఱుంగ నటంచు దాచుచున్నదియు  
 నావుడు సల్లి దానవలోకవిభుఁడు, రావణుఁ డుగ్రనిగ్రహదృష్టిఁ జూచి  
 దీపాగ్రనిర్గతదీప్తతైలంబు, లై పావకజ్వాల లతులఁ డొరుగఁ  
 దనకేంకరులఁ బంచె దండి రాక్షసుల, నెనుబదివేపుర నిధవిక్రములఁ  
 బనిచినఁ బనిపూని బలియులై వారు, ధనురస్త్రశూలముద్గరభిండివాల  
 ఘనగదాకరవాలకలితులై వేర్చి, యనికి సన్నద్ధులై యార్పుచు వెడల  
 సంత సూర్యోదయం బయ్యె నొటయును, నెంతయుఁ గడఁకతో నేపగ్గలించి  
 యకలంకగతిఁ బగ్వతాకారుఁ డగుచు, మకరతోరణమెక్కి మారుతాత్మజుఁడు  
 తనుఁదాకి శస్త్రాస్త్రతతుల నొప్పించు, దనుజవీరులఁ జూచి దర్శించి పలికె  
 నోరి రాక్షసులార యుద్విపై నేను, హారత విలసిల్లు సుగ్రీవుబంట  
 రామునిదూత నారామునేమంబు, భూమిజతోఁ జెప్పి పోవుచున్నాఁడ  
 హనుమంతుఁ డనువాఁడ నతిబలాధికుఁడ, నితనూజానిమంత్రి నేవాయుసుతుఁడ  
 పూని లంకాపురంబున నున్నరుగల, కేసంతకుండనై యిట వచ్చినాఁడఁ  
 జెడఁగోరి నన్నేల చెనకెద రనుచు, వడిఁ బేర్చి యాభీలవాలంబునందుఁ  
 బదులనూటులవేల బలియుఁడై పట్టి, త్రిదశారివరుల బంధించి బంధించి  
 యారూఢవిక్రమాహవాకేలిఁ దేలి, తోరణస్తంభంబుతో ప్రేరేపిసి  
 పూని యొక్కనినైనఁ బోరిలో బ్రసికి, పోనీక నిశ్చేషముగఁ జంపివై చె  
 నంతలోఁ ఫణిహారు లమరారికడకు, నెంతయు భీతులై యేతెంచి మ్రొక్కి  
 దనుజేశ విను కోఁతి తనదువాలమున, నెనుబదివేపుర నేపుమైఁ జంపి  
 మలయుచు నున్నాఁడు మకరతోరణము, తలదన్ని రణబలోదగ్గుడై యనిన  
 నాచంక్రిముఖుఁడు కాలాంతకుపగిడి, గోపించి పింగళాక్షుని దీర్ఘ జిహ్వ  
 వక్త్రనాసుని వక్షపక్షుని వైరి, చక్రభీకరుడైన శార్దూలముఖుని

వేవేగ రప్పించి వీరులై మీర, లావానరునిఁ దెగటార్చి రండనుచుఁ  
 బనిచిన నేవురు ప్రబలనైన్యములు, కొని రథారూఢులై న్నూకులై వెడలి  
 పరువడి నార్పుచుఁ బవనజాఁ దాఁకి, శరవృష్టిఁ బొదివినఁ జలియింప కాతఁ  
 డాతోరణంబుపై నార్పుచుఁ జేర్చి, వాతూలసుతుఁ డేచి వాలమంకించి  
 రథముల విఱచి సారథుల నుగ్గాడి, రథతురంగంబుల రణవిధిఁ ద్రుంచి  
 వారణంబులఁ గూల్చి వాజాల గెడపి, యారాక్షసులసేన నట రూపుమాపి  
 ధరణికి లంఘించి తనదువాలమున, నురుశక్తిగళముల కుఱిగా బిగించి  
 యురువడి కనుగ్రుడ్లు సుఱంగఁ ద్రిప్పి, సురుంగక వక్రనాసుని వ్రేసి చంపెఁ  
 జంపి యంతటఁజోక సమయనికిచుక, దెంపుసొంపుచు దెంపుసొంపు దీపింపఁ  
 బెడపెడ నార్పుచుఁ బిడుగునకంటె, బెడిదమై కనుపట్టు పిడికిటిచేతఁ  
 బుడమిపై నురురక్తములు గ్రక్కి కూల, వడి నశ్వవత్సునివత్తుంబు పొడిచె  
 పొడిచి బాహుగర్వమున మాటులేక, కడఁకఁ గనుంగొని కఱకురాక్షసుల  
 మొగిద్రుంచి శార్దూలముఖులలాటంబు, పగులంగ గదద్రిప్పి పడవైచి చంపె  
 నటుచలపె త్రోధాగ్ను లందందనిగుడఁ, గుటిలరాక్షసకులఁజ్ఞోభంబుగాఁగ  
 గూరుండై పింగళాతుని తోఁకఁ గట్టి, కారాకుసుడిగాలి గడువడిఁ ద్రిప్పు  
 తీరున వాని దిద్దిర మింటఁ ద్రిప్పి, తోరణస్తంభంబుతో వ్రేసి చంపె  
 వాని నిమ్రేఁ జంపి వరశక్తియుక్తి, పూని దానవనైన్యములఁ జొచ్చి కలఁచి  
 యురువడి దీర్ఘజిహ్వాని వచ్చి తాఁకి, యురుముష్టిసంహతి నుర్వివైఁ గూల్చి  
 యాలోనఁ బవనజాఁ డసమానవిజయ,లోలుండై వానినాటక పీఠి చంపె

❖ హనుమంతునిమీఁదికి రక్తరోముఁడు మొదలైనరాక్షసుల రావణుఁడు పంపుట ❖

నంతఁ దక్కినదైత్యు లటఁ బాటిపోయి, యంతయుఁ జెప్పిన నద్దశాననుఁడు  
 సోమించి నిజమంత్రి సుతులై నర క్త,రోముని శతజిహ్వా రుధిరలోచనుని  
 స్తనితహస్తాని శూలదంష్ట్ర దుర్ముఖుని, ఘనుడగు నవ్యాఘ్రునిబళునిఁ బిలిచి  
 యిది యొక్కవానరుఁ డేచి రాక్షసులఁ, బొదివి వెక్కండ్రఁ జంపుచు నున్నవాఁడు  
 ఆమర్కటునిఁ జంపుడని పూని పనుప, నామహాబలగర్వు లార్పుచు వెడలి  
 చతురంగబలము లసంఖ్యలు కొలువ, నతులరథారూఢులై వేర్చి వచ్చి  
 మకరతోరణముపై మాటు లేకిట్లు, నకిశంకుండై యున్న హనుమంతుమీఁద  
 వరదివ్యశస్త్రాస్త్ర వర్షము ల్గురియఁ, బరమపావనుడైన పవమానసుతుఁడు  
 ఆపూ డాదైత్యులయస్త్ర శస్త్రములు, దప్పించుకొనుచును దను దాఁకకుండఁ  
 దననభాగ్రంబుల దంతకుంతముల, ఘనపాదకూర్పరకరఘట్టనములఁ  
 జెలరేగి వడి మహాశిలల వృక్షముల, బలముల నలుగడఁ బఱపి నుగ్గాడి  
 కంఠీరవంబును గజములపైకి, గుంతితగఁగి దాఁకి కుప్పించుకరణిఁ  
 బటుమాంసమస్తిష్ఠివారము ల్పైదర, కుటిలోగ్రసఖములఁ గుంభముల్గొచ్చి  
 లేళ్లవైఁ బులి చొకళించినపగిది, ద్రుళ్లుగుఱ్ఱములఁ దోడ్తో రూపు మాపి  
 జంతుపారణనేయు జమునికై వడినిఁ, బంతంబుతోఁ గ్రాలు బలము మాయించి

కులచైలములఁ దాకి కులిశాయుధంబు, పెళపెళధ్వనులతో భేదించినట్లు  
 బలువిడి రథములపైకి లంఘించి, పాలుపార రథరథ్యములు నేలఁ గలపి  
 రథులఁ జెండాడి సారథుల నుగ్గాడి, పృథుశక్తియుక్తిమైఁ బెటికి వేటాడి  
 మునుమున్ను రక్తరోముని నేలఁగూల్చి, స్థనితహస్తునిఁ ద్రుంచి శతజిహ్వనణఁచి  
 రుధిరాక్షుఁ జంపి దుర్ముఖు విదారించి, కదనవిక్రము వ్యాఘ్రకబళు ఖండించి  
 శూలదంష్ట్రు వధించి శూరత మించి, కాలపాశాభీలకరవాలుఁ డగుచు  
 సురవడి నిబ్బంగి నొక్కొక్కతెగువ, తరమిడి పెలుచ నుద్దండరాక్షసుల  
 బలములతోఁ గూడ భస్మంబుఁజేసి, తలఁకక మారుతాత్మజుఁ డున్నఁ జూచి  
 పోరిలో నిలువక పోయినవారు, వారిచావులు చెప్ప వడి కోస మెచ్చి  
 యటఁ బ్రహస్తునిపుత్రుఁ డగుజంబుమూలిఁ, జటులప్రతాపసంచలితాంశుమూలిఁ  
 గుటిలారికపర్వతస్థూరదంభోళిఁ, బటుబాహుబలశాలిఁ బనిచె రావణుఁడు  
 పనిచిన నాదైత్యపతికి మ్రొక్కుచును, ననురక్తి రక్తమాల్యాంబరోదగ్ర  
 సమరోగ్రశస్త్రాస్త్రసన్నద్ధుఁ డగుచు, నమితరథారూఢుఁడై యేగి యపుడు  
 శింజినిటంకారసింహసాదములఁ, గంజజాండము హల్లకల్లోలముగను  
 హరిఁ దాకు నున్న త్తహస్తిచందమున, నరుదై నడిమిమై హనుమంతుఁ దాకి  
 కెరలి మేఘము మహాగిరిఁబోలె దివ్యశరవృష్టి గురిసినఁ జలియింప కతఁడు  
 వెనుశిల దైత్యువైఁ బెటికి వైచుటయుఁ, గని దాని శరదశకంబుచే దునిమి  
 హనుమంతు వదనాబ్జమర్దచంద్రాస్త్రమున నొంచి పదిబాణముల బాహుయుగము  
 నాటించి యొకశక్తి నడునెత్తి పగుల, మేటియై యేసిన మిగుల రోషించి  
 పవమానతనయుండు బాహుదర్పమున, నవలీల నొకసాల మగలించి వైవ  
 నాలుగమ్ములఁ దాని నడుమనె త్రుంచె, నాలోన హనుమంతుఁ డాదైత్యురథము  
 పదములఁ బడఁ దన్ని పట్టి దంష్ట్రములఁ, గదిసి విచారించి గర్జించి ప్రేసి  
 పొదివి మహావాలమున నశ్వసమితఁ, జదిపిన విరఘుఁడై జంబుమూలియును  
 బలుకయు నడిదంబు బలువిడిఁ గొనుచు, నలపుపెంపును గూడ నార్పుచు వచ్చి  
 పవమానతనయునిఘాలంబు వ్రేయ, నవశుఁడై మూర్ఖిల్లి యంతలోఁ దెలిసి  
 పిడుగుతో సరిపోలు పిడికిటఁ బొడిచె, పొడిచి భంగముఁజేసి పోనీక కదిసి  
 యొడిసి కైదువఁగొని యుగ్రుఁడై కదిసి, తడయక యాదైత్యుతలఁ ద్రెవ్వనేసె  
 ధృతిదూలి యతఁ డుర్విఁ ద్రెల్లఁ ద్రెల్లటయు, హతశేషు లతనిపాటంతయుఁదెలుపఁ  
 గడుఁజోద్యమంది రాక్షసమంత్రివరులఁ, దడయక పిలిపించి తగఁ గొలుపిచ్చి  
 దనుజనాథుఁడు గొంత తడవు చింతించి, యనిమిషేంద్రునినైన నాజిఁ గైకొనని  
 యలఘువిక్రము విరూపాక్షు యూపాక్షుఁ, గలహదుర్ధరుభాసకర్ణాఖ్యుఁ బ్రభును  
 నదయులఁ బంచనేనాగ్రనాయకులఁ, గదనకర్కశుల నొక్కటఁ జూచి పలికె  
 ఏలోకముననైన నిల మర్కటులకు, నీలాపు గలదె వీఁ డెవ్వఁడో తెలియ  
 రాదు మీరేపురు రణబలోదగ్రు, లై దర్పమేర్పడ నాత్త నేమటక  
 యగడితనైవ్యసహాయులై వానిఁ, దెగువమై నిటఁ బట్టి తెండు ఘాం డనిన

వారును బహురథవారణతురగ, వీరదైత్యులతోడ వేవేగ కదలి  
 ప్రాగ్గిరిపై నుండు భానుండుపోలె, దిగ్గగనాంతరత్వ తేజమునః  
 దోరణంబెక్కి బంధురదైత్యువరులతో రణం బొనరింప దొరఁకొనువాని  
 ననిలసూనుని దాకి యవనియు దిశలు, చినుగంగఁ గూయుచు సింహనాదముల  
 నందలు దివ్యశస్త్రాస్త్రముల్లురియ, నందులో దుర్ధరుం డచు వేరువాఁడు  
 ఐదుబాణాబుల ననిలజనురము, భేదించుటయు రోషభీషణుం డగుచు  
 కపివీరుఁ డార్చి యాకసమున కెగయ, నపుడు దుర్ధరుం డంత నతనితో నెగసి  
 విలునారి సారిచి విలయకాలోగ్రజలదంబుకై వడి శరవృష్టి గురియ  
 నాయుగ్రశరవృష్టి నడచి వాయుజుఁడు, నాయెడఁ బొడవుగా నట మింటి కెగసి  
 వడివడిఁ బటతెంచి వానిపైఁబడినఁ, బొడిపొడియై కూలెఁ బుడమి రక్కసుఁడు  
 అదిచూచి యావిరూపాక్ష యూపాక్షు, లదయులై ముద్గరహస్తులై కదిసి  
 యాకసంబున నిల్చి యార్చి వేర్చుటయు, నాకిరువలిపట్టి యటఁ దాను నెగసి  
 వారిలోఁ బోరాడ వాడును నతని, ఘోరముద్గరములు గొని వ్రేయుటయును  
 జగతిపైఁ బడి లేచి సాలభూరుహము, నగలించి మఱియును నార్చుచు నెగసి  
 చిక్కనిభుజశక్తి జిరచిరఁ ద్రిప్పి, యొక్కదెబ్బనె వారి నుర్విపైఁ గూల్చె  
 భాసకర్ణుండును బ్రభుసుండు నంత, నాసమీరాత్మజు నదరంటఁ దాకి  
 పటుశూలపట్టిన ప్రహతుల నొంప, నట రక్తసిక్తాంగుడై వాయుసుతుఁడు  
 కోపించి మిక్కిలి కులకై లసదృశ, మాపర్వతం బెత్తి యనుదులమీఁద  
 స్రుక్కుక వైచినఁ జూర్ణమై పడిరి, కొక్కులు వడగంటఁ గూలుచందమున  
 వాయునందనుఁ డంత వారిపై న్యముల, నాయంతకుండువోలె నణఁగించె నపుడు  
 పడుకరు ల్పైడువారు లృఱుచుకాల్చులము, కడతేలుతేరులు కలఁగుశూరులును  
 మడియు మహాభు ల్లగ్నిసారథులు, పొడియైనశస్త్రము లొల్లియునస్త్రములు  
 కడికండలైన చక్రప్రాసములును, మడిసిఁగుఱ్ఱము ల్లగ్నికాల్చులము  
 కూలెడుమాపుతు ల్లుంగు రావుతులు, తూలెడుగొడుగులు త్రొంగుపడగలు  
 పఱచు నెత్తులుటేర్లు బహుమాంసములును, నలుక్రస్తు భూతంబులై రణంబొప్ప  
 ఊణమాత్రమున వారిఁజంపి వాయుజుఁడు, రణకాంక్ష మఱియుఁదోరణ మెక్కియుం  
 బంచనేనాగ్రజు ల్పంచత్వ మొంది, రంచును హతశేషు లయ్యెడఁ దెలుప [డె

— హనుమంతునిమీఁదికి అక్షమూర్తుఁడు వచ్చుట —

రాక్షసపతి యంత రణబలోదారు, నిక్షుచాపాకారు నిర్ధవిచారు  
 నక్షీణదోస్సారు నసహాయశూరు, నక్షకుమారు మహావీరుఁ జూచి  
 యలవుమై నాకోఁతి ననిలోనఁ జంపి, తలగోసి తోరణస్తంభంబునందుఁ  
 గట్టి రమ్మనవును గడఁకతో నతఁడు, నెట్టిన శస్త్రాస్త్రనిచయంబుతోడఁ  
 దురగాష్టకముతోడ ధ్రువగతితోడ, బిరుదుటెక్కిముతోడ బృథు కాంతిఁబొదలి  
 యుదయార్కనిభమైన యొకరథంబెక్కి, కదలి భూభాగంబు గంపింప నడచె  
 నరదంబుమ్రోతయు పాయ హేషితములు, కరిబృంహితములు రక్కసులయార్పులును



దనమహాకాన్తుకధ్వనియు నొండొండ, ఘనములై యాశావకాశముల్నిండఁ  
 దోరణారూఢుడై తొలగక చెలఁగు, మారుతి నక్షకుమారుండు దాఁకి  
 త్రిజగముల్భీతిల్ల దిశలు ఘూర్ణిల్ల, భుజశక్తి పుంఖానుపుంఖంబు గాఁగ  
 ఘనబాణతతుల నక్కజముగాఁ బొదువ, ననిమొన మఱి బాలుడని యెంచరాదు  
 ఘనపరాక్రమకళాఖని వీడటంచు, హనుమంతుఁ డచలుడై యాబాణతతుల  
 వాలముఖంబున వడిఁ ద్రుంచివైవ, మేలని హనుమంతు మెచ్చుచు వాడు  
 బాణత్రయంబునఁ బావనిశిరము, శోణితంబులు గార సూటి నేయుటయు  
 కీలాభారలు కిరణముల్లాఁగ, బాలభానుడునోలఁ బరగఁ జూపట్టి  
 యాలోనఁ బ్రళయకాలాగ్నియై మండి, తాలవృక్షమున రభ్యములు ద్రుంచుటయు  
 నేలపదాత్యయై నిలిచి వాఁ డతని, ఫాలంబు శరములఁ బదియింట నొంప  
 నవళుడై తెప్పిరి యతఁడు వాలమునఁ, దవిలించి యతునితనువు నొప్పింప  
 నక్షుండు గదగొని యనిలతనూజు, వక్షంబు ప్రేసిన వడిఁ దూలి తెలిసి  
 కదిసి యగ్గడఁ బుచ్చి కడువడినేయ, బెదరి వాఁడొకవింటఁ బెట్టానరించి  
 తప్పించుకొని వియ త్తలమున కెగనె, నప్పుడు పలుకయు నడిదంబుఁ గొనుచు  
 నలవుమై నంతలో నావాయుసుతుఁడు, తొలగక నాదైత్యుతోడనే యొగసి  
 గదవ్రేయుటయుఁ జూచి ఖడ్గమంకించి, గద రెండుతునుకలుగా ప్రేసి డాసి  
 తొడలు ప్రేయుటయు వాతూలనందనుఁడు, పుడమిపైఁ బడి నభంబునకు బిట్టెగసి  
 ఖగనాథుఁ డురగంబు కబళించినట్టు, లొగి వానిచరణంబు లొడిసిరాఁ దిగిచి  
 తెగునఁ గుమ్మరపారెతీరున ద్రిప్పి, జగతిపై ప్రేసిన జవమెల్లఁ దూలి  
 పాలుపరి తలనున్న బొమిడికమూడి, కలభూషణము లుర్విఁ గనుకని చెదరఁ  
 గుండియి పగిలి ప్రేగులువాతదొట్టి, కండ లెల్లెడలాని కనుగ్రుడ్లు చెదరి  
 యగలి యద్దానపునంగంబులెల్లఁ, బగిలి నెత్తురు గ్రక్కి ప్రాణము ల్విడిచె  
 వానిచా వటుచూచి వాసవాద్యమరు, లానందభరితాత్మ్యలై తన్నుఁ బొగడ  
 నంత నాహనుమంతుఁ డసమానవిజయవంతుడై యార్చి దుగ్ధార్పణంబుడై యుండ  
 చెదరినదనుజు లచ్చెరువుగాఁ బాటి, త్రిదశారిసభఁ బొచ్చి దీనులై నిలిచి  
 బలియుఁ డావాసరపతిబాహుబలము, తలఁప నచ్చెరువెందు దానవాధీశ  
 పాలిసిరి వనపాలపుంగవు ల్లింక,రులు గీటణంగి రాదూధవిక్రములు  
 శతజిహ్వయును గూలె శార్దూలముఖుఁడు, గతజిహ్వఁడయ్యెఁ బింగళనేత్రుఁ డీలై  
 స్తనితహస్తంబు చచ్చె శార్దూలకబళిం, డనిఁ ద్రుంగె మృతుఁడయ్యె నట జంబుమాలి  
 సోమించి వక్రనాసుండు మ్రగై రక్త,రోముండు లయమయ్యె రుధిరాక్షుఁ డణఁగె  
 దళములతో శూలదంష్ట్రుండు మడిసె, జెలువేది మది దీర్ఘజిహ్వంబు దెగియె  
 రూపటిపొయె దుర్బులుఁడు దుర్ధరుఁడు, ప్రాపించె మరణంబు ప్రభుసుండు పడియె  
 నుటుమయ్యె భాసకర్ణుండు యూపాక్షుఁ, డొరంగె విరూపాక్షుఁ డుసురుతోఁ బాసె  
 నక్షుండు దెగటారె హతుఁడయ్యె నశ్వ,నక్షుండు మడిసె దుర్వారనై న్యములు  
 ఇంక నాహును నిందాడిమరులు, శంకింప కనిమొన సాధింపలేరు

ప్రళయాంతమనినైన బట్టి నిర్జింపఁ, జలమెక్కి యసమానసత్త్వడైనాఁడు  
నావుడు వెఱగంది నాకారి వగల, భావించి యడునిఁ బలమింపఁ దొడఁగె  
హామూరక యక్ష హావీరవర్మ, హా కపిచే నీవు నణఁగితే యనుచుఁ  
దలఁకుచుఁ బలమించుతండ్రినిఁ జూచి, తొలఁగక యింద్రజిత్తుఁడు చేరి పలికె

— ఇంద్రజిత్తు కండ్రి నూర్చి హనుమంతునిపైకిఁ బోవుట —

దేవ నీకేటికి ధృతి దూలి వగవ, నావానరాధము నవలీలఁ దాఁకి  
వారక యటఁ జంపి వచ్చెద నొండె, భీరత నిటఁబట్టి తెచ్చెట నొండె  
నావని తనయగ్రనందనుఁ జూచి, రావణుఁ డనియె ధైర్యస్ఫూర్తి నిగుడఁ  
జిరకాల మమరేంద్రుఁ జెఱఁబెట్టినావు, పరమమాయారణ ప్రాణుండ వీవు  
నాకంటె విక్రమోన్నతి మించినావు, నీకెమ రెవ్వరు నిఖలలోకముల  
నసమున నటులయ్యు నావానరేంద్రు, నసదుగా వదలక నాత్మ నేమఱక  
బహుదివ్యబాణప్రభావముల్ చూపి, సహజకౌర్యంబున జయముఁ గైకొనుము  
అనఁ దండ్రివీడ్చిని యామేఘనాదుఁ, డనలార్కసంకాశ మగురథం బెక్కి  
యగణితనిజధనుర్జ్వాఘోపమునకుఁ, బొగిలి దిగ్గజకర్ణ పుటములు పగుల  
జగములు బెదర దిక్పక్ర బంధములు, పగుల నార్పుచు వచ్చి పవనజాఁ దాఁక  
నాసమయంబున నమరులు ముచులు, వాసవప్రముఖదిగ్గరులు కిన్నరులు  
నుప్పరంబుననుండి యొసిగి వీక్షింప, నప్పంక్తికంధరు నగ్రనందనుఁడు  
నడరి యాతనిదేహ మణుమాత్రమైనఁ, బొడవడకుండ నద్భుతశిలాస్త్రములు  
గురియ నయ్యస్త్రము ఘోరవాలమునఁ, దరమిడి చదియుచుఁ దప్పించుకొనుచు  
శరవేగ లక్ష్మ్యగోచరుఁడుగా కట్లు, దురమొనరించె నద్భుతపౌరుషమున  
రావణి నిర్జితైరావణి యంతః, బావని యసమానబలవేగమునకు  
నరుదంది మఱియు దివ్యాస్త్రంబులేయఁ, బరువడి ఖండించి పవనజాఁ డతనిఁ  
దరులైలముల వైవ దర్పించి యతఁడు, శరములనాటి జర్జరితము లేస్తే  
జేసినఁ గని యింద్రజిత్తుపై నలిగి, యాసమిరాత్త జుం డవలీలఁ దన్ని  
మొనయుచు రథరథ్యములు సుగ్రునేయ, ననిమొన విరఘుడై యాయింద్రజిత్తు  
హనుమంతుకడిమికి నచ్చరువంది, వినుతోగ్రబలవాయువీర్యాస్త్రమేయ  
వాయుపుత్రుఁడుగాన వానరాధీశుఁ, డాయస్త్రమునఁ దూల కచలుఁడైయున్న  
నరుదైన రౌద్రాస్త్ర మతనిపై నేయఁ, బెరిగి యాతఁడు రుద్రబీజంబుగానఁ  
గదలక నిలిచినఁ గని యింద్రజిత్తు, మదిలోనఁ గోపించి మారుతిమీఁద  
సురసిద్ధసాధ్యులు చూచి నిందింపఁ, బరమదుర్జయమైన బ్రహ్మాస్త్ర మేయ  
నాయస్త్రరాజంబు నవనియు మిన్ను, రాయుచుఁ దనమీఁద రా వాయుసుకుఁడు  
బ్రహ్మాస్త్రమునఁ బ్రాణభయములేకుండ, బ్రహ్మచే వరములు వడయుటఁజేసి  
బలువిడిఁ బఱుతెంచు బ్రహ్మాస్త్రమునకు, దలఁకక బ్రహ్మమంత్రము లుచ్చరింప  
నది చంపఁజాలక యతని బంధించి, కుదియించి పడవై చెఁ గుంభినిమీఁదఁ  
బడినమారుతిఁ జూచి నట్టుఁడు కట్టుఁ, డడవుఁడు పొడుఁ డంచు నఖిలరాక్షసులు

సుట్టుముట్టి కఠోరసూత్రజాలములఁ, గట్టిగాఁ గట్టిరి కట్టల్కనిగుడ  
 నంత నాహనుమంతుఁ డవశుఁడై యున్న, నెంతయు రయమున నింద్రుఁడేరి  
 నలువబాణంబుచే నాశంబుకాక, బలియుఁడై యటు పట్టువడియున్నయపుడె  
 యొనయ నీవానరుం డెవ్వఁడో వీని, ననిమొనఁ జుపరా దని నిశ్చయించి  
 అమితసత్వోన్నతుఁ డై పట్టితెచ్చి, తమతండ్రిముందఱఁ దడయక వెట్టఁ  
 దనమంత్రివరులును దాను వేర్వేఱఁ, దనయులావునకుఁ దద్దయు సంతసించి  
 కనుఁగవఁ బ్రళయాగ్నికణములు దొరుగ, హనుమంతుఁ జూచి యిట్లనియెరావణుఁడు  
 ఓరి వానరుఁడ నాయున్నపట్టణము, శూరత నొంటిమైఁ జొచ్చుట యెట్లు  
 నీ వెవ్వఁడవు మఱి నీకుఁ బేరేమి, యేవెరవున వచ్చి తీవార్థి దాఁటి  
 హరుఁడు పంచినవాఁడో హరి పంచినాఁడో, పరమేష్ఠి నిన్నిటఁ బూచినవాఁడో  
 సురగరుడోరగాసురివియచ్చరులు, నరసిద్ధసాధులు నావేరు విన్న  
 వెఱతురు నీవిట్లు వెఱవక వచ్చి, తెఱగంటిదొరకైన దృష్టింపరాక  
 వఱలెడు నాపురి వంచనఁ జొచ్చి, వెఱికితి వనమెల్ల బీటంబు మెఱసి  
 బడుగురక్కసుల దుర్బలులఁ గొందఱిని, మడియించితివి మేటిమగవాడవోలె  
 నిప్పు డీనేరంబు లిన్నియుఁ గాతుఁ, దప్పక నీరాక తగఁ జెప్పితేని  
 యనిన నాహనుమంతుఁ డద్దశకంఠుఁ, గనుఁగొని యెంతయుఁ గనలి యిట్లనియె

— హనుమంతుఁడు రావణునితో తనరాక యెఱింగించుట —

నోరి రాక్షస వినరోరి నీచాత్మ, దూరికృతాచార దుష్టమానసుఁడ  
 విశదకీర్తులు మున్ను విశ్వంబు నిండ, దశరథేశ్వరునకుఁ దనయుఁడై పుట్టి  
 యరిగి విశ్వామిత్రయాగంబు గాచి, హరువిట్లు విఱచి మహాశక్తి మెఱసి  
 పరశురామునిఁ బట్టి భంజించివిడిచి, ఖరదూషణాదుల ఖండించె మఱియు  
 నీవెంపు గుడియించి నినుఁ దోడఁ గట్టి, యేపున నిన్నభి నీడ్చినవాలిఁ  
 బాలుపార నొకబాణమునఁ గూలనేసి, బలియుఁడై సుగ్రీవుఁ బట్టంబుగట్టి  
 యక్షిణశక్తిమై నతులకోదండ, వీక్షాగురుం డనఁ దేజంబు మెఱసి  
 తగిలి రాక్షసకులాంతకుఁ డైనరామ, జగతీశునిజదూత చతురమానసుఁడ  
 హనుమంతుఁ డనువాడ నర్కజామంత్రి, నినవంశనిధిరాముఁ డిటు నన్నుఁ బనుప  
 ముదమొప్పు బలివ్రేలిముద్రికఁ గొనుచు, నొదవినకడిమిమై నుదధి లంఘించి  
 వచ్చి నీపురిఁ జొచ్చి వైదేహి నరయ, నెచ్చటఁ బొడగాన కెంతయుఁబోక  
 యవనిజ వనములో నారసి కాంచి, యవనీశుఁ డిచ్చిన యానవాలిచ్చి  
 దేవి నీపురినున్ని తెఱఁగొప్ప రామభూవరునకుఁ జెప్పఁబోవుచునుండి  
 యెవని నారాక నీ కెఱిగింపగోరి, పెనిచిన వనమెల్లఁ బెఱికిపోవైచి  
 వనపాలు రగుడై త్యవరులఁ గింకరుల, నెనుబదివేపుర నేపుమైఁ గడఁగి  
 మడియించి మునుమిడి మంత్రినందనుల, మడియించి యతుని మడియించి పిదపఁ  
 దగిలి నీయున్న చందములెల్లఁ జూచి, మగిడిపోయెద నని మఱి పట్టుపడితి  
 వారాము నీబ్రతుఁడై నసుగ్రీవు, భూరినై న్యములలోఁ బాలుపు దీపింప

నలవుమై నాకంటె నతిబలాధికులు, కొలఁదిఁబెట్టఁగరాని కోటు బున్నారు  
 అదిమి బ్రహ్మాదులనైన సాధించు, మదయుతు ల్మీవన్న మండుచుండుదురు  
 గొనకొని యావీఁకోటులతోడ, వననిధి బంధించి వచ్చి రాఘవుఁడు  
 లంకపై విడిసి చలంబు పెంపెక్కి, కిన్నమై నసురుల గీటుణంగించి  
 నీతల ల్కుగ్గాడి నిను సంహరించి, నీతఁ దోడ్కొనిపోవు సిద్ధ మీపలుకు  
 నెఱకొని నీవింక నీతిమార్గమునఁ, దొలఁగక బుద్ధిమంతుఁడ వైన వినుము  
 నీత నొప్పించి యాశ్రితశోకపారి, జాతంబు రఘురాము శరణంబుఁ జొరుము  
 వలనదు వైరంబు వసుధేశుచేతఁ, బొలియక నీప్రాణములు గాచికొనుము  
 అని బుద్ధిచెప్పిన మానుమంతుఁ జూచి, కనలుచుఁ బెంపు మొక్కలమును గదుర  
 ఘనఘనాఘనమేచి గర్జించినట్లు, తనియక భజించి దశకంతుఁ డలిగి  
 వెఱవక జనుదెంచి వీఁడు నాయెదుట, నలుగ్రమ్మి దుర్భాషలాడుచున్నాఁడు  
 కొనిపోయి చంపుఁ డీ కోఁటికీటకంబు, నని ప్రహస్తునిఁ బంప ననురేశుఁ జూచి  
 వినయభాషణుఁడు వివేకభూషణుఁడు, ననఘపాషణుఁడు మత్తారిభీషణుఁడు  
 నావిభీషణుఁడు కార్యము దీర్లు చింత, భావించి చూచి యేర్పడ విన్నవించె  
 మగువల బ్రాహ్మల మఱిబాలకులను, దగదు దూతలఁ జంప దనుజాధినాథ  
 వలనొప్పుఁ బతిపను ల్వచ్చినమాత, లలవుమై నేమైన నాడుచుండుదురు  
 అది దూతలకు ధర్మ మది విచారించి, మదిలోనఁ గోపంబు మట్టు గావింపు  
 తుద దూత లెందు వధ్యులుగారుగానఁ, బొదివి యికోఁటిఁ జంపుట పాటిగాదు  
 చలము కోపము రామసామిత్త్రులందు, వెలువరింపుము నీని విడిచిపోనిమ్ము  
 మగుడక కిన్న నీమదినుండునేని, దగినదండము కొంత దండించి పుచ్చు  
 మని నీతిచెప్పిన నతనివాక్యములు, విని రావణుఁడు దైత్యవీరులఁ జూచి  
 కోఁతులకెల్లను గుఱుతువాలంబు, బ్రాతిగా నటుగానఁ బ్రజల్లెఁ జూడ  
 నీనివాలము గాల్చి వీకులఁ ద్రిప్పి, పోనిండు నావుడుఁ బొదివి రక్కసులు  
 బలుమోకు లొగిఁ దెచ్చి పవనజఁ గట్టి, బలిమి చేతులుకాళ్లు బంధించి తెచ్చి  
 మనవారి పెక్కండ్ర మడియించినట్టి, చెనఁటికీటములెన్న చిక్కరా యనుచు  
 బురవీకులందుఁ ద్రిప్పుచు నంతకంత, వరుస తూర్కంబులు వాయించికొనుచు  
 నెల్లెందు మెలఁగ నయ్యెడ వాయుసుతుఁడు, కల్లరిదనుజుల కలయఁ గ్రేఁగంట  
 గనుఁగొంచు మఱియు లంకాపురంబెల్లఁ, గనుఁగొనుతలఁపున గానీకి నోర్చి  
 హీనసత్త్వుఁడుపోలె నిటునటు దిరుగ, నానావిధంబుల నగుచు రేఁగుచును  
 ఆబాలగోపాల మతని వెడగుల, నాబూమెలకుఁ బుణ్య లాత్తలో వగవఁ  
 దలకొని యెంతయు దై తేయవరులు, చలమునఁ జీర లసంఖ్యముల్లెచ్చి  
 కాలసర్వాకృతు ల్లాతిరుల్లాల్చి, లోలత నవి నూనెలోఁ దోఁచి తోఁచి  
 యిది యశోకారామ మెల్ల ఖండించె, నిది దానవేంద్రుల నెండఱఁ జంపె  
 దీనికిఁ దగులికి దేవారి పెట్టె, దీనిఁ గాల్పుఁ డటంచుఁ దెగువ నొండొరులు  
 నొదవిన లంకలో నుత్పాత హేతు, వ్రదయించె నని వేర్పుచున్నవాలమున

నచ్చలంబునఁ జీర లన్నియుఁ జుట్టి, చిచ్చుఁ దగిల్చి రచ్చెరువుగా మండ  
దనుజులు సింహనాదములు నేయుచును, వెనువెంటఁ దగుల నావృత్తాంతమెల్ల  
తప్పక దనుజకాంతలు చూచి పోయి, చెప్పిన నప్పుడు సీత శోకించి  
యక్కటా సీతిజ్ఞఁడైన నీకీటి, యిక్కుపాటుచు గల్గెనే తండ్రి యనుచు  
జలములు దడవి స్థులమున నిల్చి, చెలువొప్పు నగ్నికే జేతులు మొగిచి  
యారామవిభుఁడు ధర్మాత్ముఁడౌనేని, వారిధి నాకుఁగా వడి దాటునేని  
యారావణుని రాముఁ డిలఁ గూల్చునేని, వారక నే పతివ్రత నాదునేని  
జనకభూపతి సర్వసముఁ డగునేని, దనరువేదములు సత్యము లగునేని  
పవమానమిత్ర యోవరమపవిత్ర, సవకేశరదదోషాహదద్విరద  
వరద వైశ్వానర వానరోత్తముని, పరమశీతలుఁడవై పాలింపవయ్య  
యని సీత ప్రార్థింప ననిలసూనునకు, ఘనవాల మనువేరి కాలాహితలను  
గనుపట్టు మాణిక్యకలికన మెఱసి, యవలుండు కడుఁజల్ల వైయుండె సంత  
ఆవిధంబునకుఁ దా నాశ్చర్యమంది, పావని తమతండ్రి పావకసఖుఁడు  
గావున నన్ను కరుణించె నొక్కొ, దేవతలెల్లఁ బ్రార్థించిరో రామ  
దేవునిక్రమమొ యేదియుఁ గాదు సీత, దీవెన యిది యంచు తెలివిమైనుండి  
ప్రవిమలసత్త్వైకపరులైన జనుల, భవపాశములు వీడు భావన దోఁప  
బ్రహ్మమంత్రములు తప్పక యుచ్చరింప, బ్రహ్మపాశములూడఁ బవనసూనునకు  
అంత నాహనుమంతుఁ డసురేశులంక, యంతయుఁ గాల్పఁగ ననువు చింతించి  
యలవడ దనకునై యగ్నిసూక్తములు, జలములలోఁ గ్రుంకి జపియింపవలయు  
నని పోయి ముగిసిన ట్లపరాంబురాశి, నినుఁ డస్తమించిన నేచి వాయుజుఁడు  
కనకమహీధరాకారమై యొప్పు, తనమేరుఁ బెంచి బంధములెల్ల ద్రుంచి  
కీడాచరించుచు గెలిసేయుచును, వేడుకతోఁ దన వెనువెంటఁ దిరుగు

— హనుమంతుఁడు లంకఁ గాల్చుట —

దనుజుల నిర్జించి దనుజేశుఁడున్న, ఘనమైనమేడ కుత్కటముగా నెగసి  
తనవాలవహ్ను లంతటఁ దరిగొల్పు, దనివి యంతంత కుదగ్రంబు లగుచు  
భుగులున పొగలొప్పెఁ బొగలకుమున్నె, నిగిడి పెన్దంటల నిండె నాకసము  
నాకసమున మంట లడరి మండుటయుఁ, బైకొని యట మున్నె పర్వె నుల్కములు  
అడరు నయ్యుల్కలకట మున్నెతోలఁగి, వడి దిక్కులకుఁ బాటు వరవిమానములు  
నప్పుడు హనుమంతుఁ డడరి యొండొండ, గుప్పించి మఱికొల్కుకూటముల్లాల్చి  
వరశస్త్రశాలలు వడి నీటుచేసి, యిరవంద భండారపిండ్లును గాల్చి  
పరువడి సౌధము ల్భ్రష్టంబుఁజేసి, సొరిది చప్పురములు చూర్ణంబుఁజేసి  
మడిచంద్రశాలలు మసిగా నొనర్చి, ప్రణతశయ్యాగేహపటలి దహించి  
రమణీయగజవాజి రథశాలలొలి, కమలిచి దగ్ధముల్లాఁజేసె నపుడు  
ఎడమక యెగసిన యెఱుమంటతునుక, లుడుకక నుడువీధి నొండొండఁ బర్చి  
భవరోరజామృదగణవిమానములు, ప్రచురవిభాగైకవరతఁ జలింప

సారిదిమై రావణాసురుచేటుదెల్పఁ, దొరగు నుల్కలయట్లు దోచెఁ బెల్లుగను  
 రాజన్యఁడగు రఘురామభూపాలుఁ, దోడమై దండెత్త నుద్యక్తుఁ డగుచు  
 బలువిడి లంకలోపలఁ బ్రతాపాగ్ని, యెలమిమై నిర్లమ మిడియెనో యనగ  
 దహనుండు నిర్భరధ్వనుల బ్రహ్మాండ, కుహరంబు నిండి మిక్కుటముగాఁ బర్వ  
 రావణుఁ డట ఘోరరణకళాకేళి, కాశుఁ డగుచు దిక్పాలురనెల్ల  
 పఱచిన తొల్లింటిభంగము ల్తాటు, పఱచకపో డనుభంగిని నెగసి  
 బలసి విభీషణుభవన మొక్కటియ, వెలిగాఁగ పురమెల్ల వ్రేల్చిడిలోన  
 దరికొని మండున త్తరి దైత్యవరులు, కరము భయభ్రాంతిఁ గంపించువారు  
 తలలును జీరలు దరికొని మండ, బలమేది నలుగడఁ బాతెనువారు  
 తమతమవారలు తమబంధుజనులు, కమలుటఁ జూచి శోకము నొందువారు  
 హాహానినాదంబు లడరించువారు, నాహసమొత్తుపై నలిగెడివారు  
 నావిష్ణుఁ డారాముఁ డతనికి నెగ్గు, గావించె నీపాపకర్తుఁ డన్వారు  
 అట్టికీ డొనరించినట్టిరావణుని, కిట్టియాపద వింతయే యనువారు  
 ననుచుండ నెంతయు నత్యుగ్రుఁ డగుచు, వనచరవీరుండు వడిఁ జెలరేఁగి  
 యొకచోటఁ దప్పక యుండ నాలంక, సకలంబు గాల్చి యుత్సవకేళిఁ దేలి  
 యెడపక వైప్రాలు నెఱుమంటునుక, లుడుగక మ్రోయుచు నొగిఁ దూలి తూలి  
 సోలి సురాపానసుఖసుప్తి మునిగి, కాలుట యెఱుంగక కాలెడువారు  
 నాయెడ మృదులశయ్యలయందు నిదుర, పోయి పోయినయట్లు బొందులు కమలి  
 తెలివికి నెడమిక తీవ్రాగ్నిశిఖల, మెలగి మిడుగలేక మృతీబొందువారు  
 తమతమబంధులఁ దమవధూమణులఁ, దమతమబిడ్డలఁ దమ ప్రాణసఖులఁ  
 దమతమవారలఁ దగఁ దోడుకొనుచు, గుమురులుగట్టి యేగుచు మ్రగ్గువారు  
 తెగి యిండ్లపరుకులు దిగిచి తేబోయి, మగిడి రానేరక మ్రగ్గెడువారు  
 సతులఁ గొగిటఁ జేర్చి సరితెచ్చితెచ్చి, ధృతిదూలి వాకిండ్లఁ ద్రెళ్లెడువారు  
 నైలంకఘూర్ణిల్ల నంతంతఁ గలయ, నాలొకభయదంబు లై మీఱిమీఱి  
 యురుసింహములఁ బోలెఁ నుగ్రతఁ బట్టి, కరిమంభవిదళనగతి మండిమండి  
 యోజపెంపారు నాహతులచందమున, వాజాలమీఁదికి వడి దాటి దాటి  
 తగిలించు వరవిటో త్తములచందమున, మొగి కామసీకుచంబులఁ బ్రాకి ప్రాకి  
 భావించి యన్యులఁ బ్రహసించువారు, నైవడి నాలుక ల్లఱచియుఁ గఱచి  
 తగిలి సంతాపంబు దలకొన్నవారు, మిగిలి యుబ్బెడుగతి మిన్నందియంది  
 బెలుకుటి పఱతెందు భీతులపగిడి, తొలంగక నిగుడి గొందుల దూరి దూరి  
 వాలుచు నిబ్బంగి వాయునందనుని, వాలాగ్ను లొగి లంక వడిచుట్టుఁ గాలెప్ప  
 గాల్చిన నుబ్బి దిక్పతులు దేవతలు, మేల్పుట్ట మితఁడని మెచ్చి తప్పుగడ  
 హనుమంతుఁ డంతట నంతరంగమున, జనకజభీతిమై శంకింపి బెదరి  
 యీలంకతోఁగూడ నినవంశుదేవి, గాలిచితిని గన్నుగానక కొవ్వి  
 యేనింక రఘురాము నేమని కాంతు, జానకినేమ మేసరణఁ దెల్పుదును

దప్పె గార్యమటంచు దల్లడంబంది, యప్పుడు తనమది నట వివేకించి  
 యేతల్లిదీవెన నీహూరవహ్ని, నాతోడ రోమమైనను గాల్చ వెటచె  
 నట్టి సీతాదేవి కగ్నిచే భయము, పుట్టునే యిదియేటిబుద్ధి యటంచు  
 ధరణిజమదిలోనఁ దాపాగ్నులార్పు, వెరవన వాలాగ్ని విషధిలో నార్చి  
 వెస నశోకారామవీధికిఁ జోయి, యసురకాంతలు భయమంది వీక్షింప  
 దనుజకాంతలచేతఁ దనసేమమెల్ల, విని మున్నె సంతోషవివశయైయున్న  
 జనకపుత్రికి మ్రొక్కి సన్నిధి నిలిచి, తనపారుషములెల్లఁ దగ విన్నవించి  
 యిదె పోయి తెచ్చెద నినకు లేళ్ళరుని, మదిలోన నీకు నుమ్మలికంబు వలదు  
 అని యింకఁ బనివిందు ననుచు సీతకును, వినయంబుతో మ్రొక్కి వీడ్కొని కదలి  
 తడయక పశ్చిమద్వారంబునందు, వెడలుచు పావని వెసనేపు మిగిలి  
 తలుపులు పడఁదన్నఁ దలుపులు విటిగి, యిలఁ గూలె రాక్షసులెల్ల భీతిల్ల  
 నురవడి నాలుక యొకటఁ గంపింపఁ, బరవసంబున. జేర్చి పదిలుండై వెడలి  
 వరుసతో నట్టళ్లు వడిఁ గూలఁదన్ని, యలరి సువేలాద్రి నవలీల నెక్కి  
 కలయ లంకాపురిఁ గలదైత్తులెల్ల, బెలుకురి భీతిల్లఁ బెల్లార్చియార్చి  
 కడఁగి పానుపులు భగ్నంబులై యబ్ధి, చెడి కూలవడి మహాశిలల్లె డుల్ల  
 నంగదమైఁ బెంచి యద్రిశృంగములు, క్రుంగి కుంభినిఁ క్రుంగఁ గుప్పించి దాటి  
 యటుదాఁటి బలువిడి యాకాశవీధిఁ, బటుసత్వదేహసంపద వచ్చి వచ్చి  
 యరుదైనవేరితో నబ్ధిరుధ్యమునఁ, బరఁగు మైనాఁడుడకా పర్యతాధీశుఁ  
 గని యందుఁ దనమేనఁ గలదప్పిఁ దీర్పుకొని పర్యతుని వీడుకొని యట వచ్చి  
 పాలుపొందు తనజవంబును పెంపుసొంపు, తలకొని జలధియు త్తరతీరభూమి  
 సతిన త్త్యసంపన్నుఁడై వచ్చి నిలువ, సతనిసంతోషచిహ్నములెల్లఁ జూచి  
 యంగదుఁ డాదిగా నగచరాధిపులు, సంగతి నెదురుగాఁ జని కౌఁగిలించి  
 ప్రకటించి యందంద పరిణామ మరసి, యొకచోట నందఱు నోలిఁ గూర్చుండి  
 పోయినకార్యంబు పాలుపొంద నడుగ, నాయున్నతోన్నతుం డందఱఁ జూచి  
 కపులార యేను మీకరుణమైఁ జేసి, యుపమింప నరుదైన యుదధి లంఘించి  
 యగణితవైభవం బగులంకఁ జూచి, తగిలి శోధించి సీతాదేవిఁ గాంచి  
 యింకలూధిపుఁ డానతిచ్చినత్రోవ, జనకనందనతోడ సకలంబుఁ జెప్పి  
 యింటికి ముద్రిక నిరవంద నిచ్చి, యింతిశిరోమణి యిదె పుచ్చుకొనుచు  
 వచ్చితి నే నన్న వనచరాధిపులు, నిచ్చలో హర్షించి యింపు సొంపొంది  
 హనుమంతు నందఱు నన్నిచందములఁ, గొనియాడి కొనియాడి కోర్కులఁదేలి  
 యున్నచో నంగదుఁ డురుపరాక్రముఁడు, క్రన్నన నుత్సాహకలితుండై పలికె  
 జనకజ మన మింక సాధించి తోడు, కొనిపోయి రఘురాముఁ గూర్చుట లెస్స  
 యటుగాన నిప్పు డీయంబుధి దాటి, పటుపరాక్రముఁడైన పక్షి కంధరుని  
 సుతులతో హితులతోఁ జుట్టాలతోడ, నతిరయంబునఁ జంపి యవనిజఁ గొనుచు  
 నత్తము లెడను చాలిసూనునకు, నత్తటి ఋక్షేశుఁడనియెఁ బావించి

మనల సుగ్రీవుండు మైథిలి వెనుకఁ, బనిచినపనులెల్లఁ బావనివలన  
ననఘాత్త సఫలంబు లయ్యె నీమీఁద, నినకులాధిపునితో నీవార్తఁ జెప్పఁ  
బోవుట తగునన్నబుద్ధి నొందోరులు, భావించి దాని కేర్పడ సమృతించి  
వనచరు ల్నొండెల్ల వనధీతీరమున, ననిలసూనుడు దాము నర్థితో నుండి  
బహుమూలఫలములఁ బరితృప్తిఁ బొంది, మహితసత్త్వాధికు ల్పఱునాఁడు కదలి  
ధరణిపై మేరుమందరములకంటెఁ, బరవైన దర్దరపర్వతంబునకుఁ  
జనుదెంచి యగ్గిరిసాను దేశముల, వనమూలఫలములు వడి నాస్పదించి  
యాయద్రిపతిమీఁద నారాత్రి నిలచి, యామతభుజబలు లంత వేగుటయు

— అంగదాదులు మధువనంబునకు వచ్చుట —

మన మింక సుగ్రీవుమధువనంబునకు, నెనసినకడఁగితో నేగి యందఱుము  
తనివోవఁ దేనియ ల్ద్రావకయున్న, మనదప్పి పోదని మది విచారించి  
యినకులాధిపువను లెల్ల సాధించి, చనియెద మటుఁగాన జలజాప్తసుతుఁడు  
మనమీఁదఁ గోపించి మర్ధింప వెఱచు, నని నిశ్చయముఁజేసి యందఱుఁ గూడి  
హనుమంతు నంగదు నపుడు ప్రార్థించి, యనుకూలముగ వారియనుమతి వడసి  
యాతతబలులు మథ్యాహ్నంబుకొలది, నేతెంచి మధువనం బేళమై జొచ్చి  
దిక్కులవెదచల్లు తేనెతావులకు, గ్రుక్కిళ్లు మ్రింగుచు గునిసీయాడుచును  
గొనచెవు ల్నిక్కించి కొక్కరింపుచును, గినిసీ యొందోరులఁ దర్కింపుచు వేడ్క  
నెనయంగఁ దమతమ కిష్టంబులైన, వనధూములకుఁ బారి వనచరాధిపులు  
ధీనిధుల్లఱి పువ్వుతేనియల్లుంటి, తేనియలును బుట్టతేనెలునైన  
పలుతేనె లొగిఁద్రావి ఫలములు నమలి, కలయఁబువ్వులు రాల్చి కాయలు డుల్చి  
తలిరుకొమ్మలు ద్రుంచి తరుకోటి వంచి, మలయుచుఁ గొమ్మకొమ్మకు సూటి దాఁటి  
యెలసి పూఁదీగెల నుయ్యెల లూగి, కొలఁకులఁ గ్రీడించి గూడి వర్ధింప  
నాలోన దధిముఖుఁ డనఁగ నావనము, పాలింపుచుండెడి ప్లవగుఁ డొక్కరుఁడు  
అసమానకొఁపుండై యందఱఁ గినిసి, వెసఁ దమ్ము భర్జించి వెడలిపొమ్మనుచు  
వనపాలకులచేత వరుసఁ ద్రోయింప, వనచరు ల్వెసఁ బాటి వారి వారించి  
వడి నంగదుండును వాయునందనుడు, తడయక దధిముఖు ధరణిపై లీల  
గెడపి పెట్టుక మోము క్రిందుగా నీడ్చి, పొడిచి త్రోచుటయును బొలువేది వాఁడు  
కొపించి మొఱిపెట్టుకొనుచును బోయి, యాపద్ద హితసూనునడుగుల కెఱఁగి  
దేవదానవులకు దృష్టింపరాని, దేవ నీవనమెల్లఁ దెజంబు మెఱసి  
పెనఁగొని వనచరు ల్వెక్కిండ్రతోడఁ, జనుదెంచి యసమానసత్త్వులై కూడి  
యామరు తనయుండు నావాలిసుతుఁడు, నీమధువనములోనికి నెఁగుదెంచి  
తగిలి మ్రాకులు ప్రాకితరుకాఖ లలమి, తిగిచి పండులు తిని తేనియల్లోలి  
యిది రాజవన మని యిచ్చ భీతిక, కుదియక యంతఁ గైకొనకున్నఁ జూచి  
యెడవక జంకించి యేను మీయాన, పొడిచి త్రోచుటయును బొడిచిరి నన్ను  
నని వాఁడు మొఱియిడ నలిగి సుగ్రీవుఁ, డెనసి మర్ధింప నూహించినఁ జూచి



యంత నావృత్తాంత మంతయు నెఱిగి, సంతతజయశాలి సౌమిత్రి పలికె  
 దొలగక యంగదాదులు మహాశవులు, నెలకొని సుగ్రీవ నీయొక్కవనము  
 తలఁకొకింతయు లేక తమయంతఁ జొచ్చి, నలించేనె ద్రావుచున్నారేని వినుము  
 ఆతతబలసత్త్వ లగువారిచేత, సీతాధిపతిపను ల్నిష్ఠింపనోపు  
 గాకున్న నీయాజ్ఞ గడవ నోపుదురె, నైకొని పిలికింపు కడఁకతో వారి  
 నని బుద్ధిసెప్పిన నర్కనందనుఁడు, తనబుద్ధి నైకొని దధిముఖుఁ జూచి  
 శ్రీరాముకార్యంబు చేసిరిగాన, వారిచేసిననేత వారికిఁ జెల్లె  
 నూరక యీశోక ముడిగి నీవింక, వారిఁ బుత్రైవున వాఁడంత చరిగి  
 హనుమంతు సంగదు నాజాంబవంతుఁ, గని మ్రొక్కి నాతప్పు గాచి మన్నించి  
 వనవరోత్తములార వడినేఁగుఁ డింక, వనములోపలనుండ వలవదు మీరు  
 మిమ్ము బుత్రైవుని మిహీరనందనుఁడు, నిమ్ముల నాకాన తిచ్చి పుత్రైచె  
 ననువార్తఁ జెప్పిన నందఱు నుబ్బి, యినసూనునాజ్ఞకై యెదకొన్న వాలి  
 తనయుని నూరార్చి తడయక వేర్చి, వనచరాధీశులు వనభూమి వెడలి  
 యుప్పొంగుకడకల నుప్పరం బెగసి, యప్పుడు మేఘంబు లట్ల మ్రోయుచును  
 వారక చనుదెంచువారిచిహ్నములు, దూరంబులందు సంతోషించి చూచి  
 యినజుండు కపిసేన నెదురుగాఁ బంచి, యనురక్తి రప్పింప నర్థితో వచ్చి  
 జగదీశుఁ డగురామచంద్రు నంఘ్రులకు, నగచరు ల్లండప్రణామము లేపి  
 తదనంతరంబునఁ దగ లక్ష్మణునకుఁ, బిదప నర్కజునకుఁ బ్రీతితో మ్రొక్కి

— హనుమంతుఁడు సీతను చూచిన తెఱఁగ గెఱింగించుట —

యందఱుఁ గొనివచ్చి హనుమంతు నపుడు, ముందఱ నిడికొని ముదము దీపింప  
 శ్రీరామచంద్రుని సింహాసనంబు, చేరువ నోలి యాసీను లై యుండ  
 వలనోప్పు దమపోయి వచ్చినతెఱఁగుఁ, దలకొని వినఁగోరు ధరణీశుతలఁపు  
 హనుమంతుఁ డెంతయు నాత్మలో నెఱిగి, ఘనమైనభక్తితోఁ గరములు మొగిచి  
 కమలా ప్తకులనాథ కంటి వైదేహి, ప్రమదాశిరోమణిఁ బరఁకల్యాణి  
 ధరణీశ మీయాజ్ఞ తలమోచికొనుచు, నరుదైనదేశంబు లన్నియు వెదకి  
 చిరభక్తి సంపాతించే ద్రోవ యెఱిగి, యరిగి సముద్ర మే నవలీల దాటి  
 యెనర దక్షిణదేశమున మహామహిమఁ, దనరు త్రికూటాద్రిఁ దద్దయు నొప్పి  
 దానవకులపాలితం బైనలంక, యేనొక్కరుండ చొచ్చి యెల్లచో వెదకి  
 ధరణీజు గానక తద్దయు వగచి, యరిగి రావణునియుద్వానంబు గాంచి  
 పరికించి రాక్షసభామలు దన్ను, తిరిగి చుట్టుచునుండ దేవ మీ దేవి  
 యుపవాసముల డస్సి యొకమానిక్రింద, విపులదుఃఖంబులవెల్లిలో మునిగి  
 డెక్కిటఁ జెయ్యాది చిత్రంబుచూపు, నెక్కిన్నవగలతో నీయందె చేర్చి  
 దనుజుండు చనుదెంచి తనఁదెచ్చుతెఱఁగు, తనదిక్కులేమికి దలపోసి చూచి  
 యుడుగనికన్నీరు లున్నంతప్రాద్దుఁ, బడియు నిట్టూర్పులు వడి బుచ్చిపుచ్చి  
 మాసినచీరతో మునినయై ధూళి ధూసరితాంగియై తూలికె వాలి

తలయూచి తలయూచి తలకొన్నవగలఁ, బలుమాటు వ్రేగుచుఁ బలవింపఁ జూచి  
 మీనాక్షీచిహ్నము ల్పేరు నాతోడ, నానతిచ్చినత్రోవ లన్నియుఁ జూచి  
 క్రమమున మఱి సీతగా నిశ్చయించి, కమలాక్షిఁ బిదప దగ్గఱఁబోయి మ్రొక్కి  
 తామరసాక్షితోఁ దగుమాటలాడి, లేమకు మీయంగులీయక మిచ్చి  
 మగుడశిరోమణి మఱిఁబుచ్చుకొనుచు, మగుడక యారామమంతయుఁ బెఱికి  
 కమలాకరంబులఁ గలఁచి నిద్రిలఁచి, కమలాప్తసుతునాజ్ఞఁ గడుమది నెంచి  
 కరిబృందములఁబట్టి కలఁచుసేహంబు, తరి వనపాలకతతి రూపుమాపి  
 తరమిడి తమతండ్రి తలఁపు దీపింప, నరుదెంచినట్టి యాయత్తయఁ ద్రుంచి  
 చెలఁగి రాక్షసవీరనేనలఁ జంపి, యల యంద్రజిత్తుతో నచటఁ బోరాడి  
 రావణిచే జిక్క రాక్షసేశ్వరుని, కావర మణఁచంగఁ గడఁగి నే వాని  
 వరమందిరముఁ జేరి వలయువాక్యములఁ, బరువడి నేదెల్పు వాడు నన్దనలి  
 వాలమగ్నిఁ దగిల్చి వడి నేఁగు మనినఁ, గాలిచి లంకను గడువడిఁ గదలి  
 యగణితం బైనట్టి యంబుధి దాటి, మగుడ నిక గాంచఁగ మదిఁ దలపోసి  
 వచ్చితి నేనని వసుధాధిపతికి, నచ్చుగా నతివియోగాగ్నికీలలకు  
 మచ్చిది యననొప్పు మాణిక్య మిచ్చె, నిచ్చిన నారత్న మేర్పడఁ జూచి  
 యనురాగమున దాని నల్లనఁ బుచ్చుకొని డెందమునఁ జేర్చుకొని మూర్ఖఁబోయి  
 యొకకొంత ప్రాద్దున కొయ్యనఁ దెలిసి, ప్రకటదైర్యంబునఁ బ్రాణము ల్నిలిపి  
 నృపతిబాహ్మకులనేత్రుడై చూచి, కపినాథు ననిలజఁ గరమర్థి బలికె  
 భానుజ నాస్రాణపదమైనయట్టి, మానినీమణిశిరోమణిఁ జూచినపుడె  
 నామది గరఁగుచున్నది లక్కవోలె, సీమణి మామామ కిచ్చె నింద్రుండు  
 యాగసంతృప్తుడై యఖిలంబు నెఱుంగ, నాగుణనిధి జనకావసీవిభుఁడు  
 నట్టి యీమణి సీత యకాదలవేడ్కఁ, గట్టి పెండ్లియొనర్చెఁ గరమర్థి నాకు  
 నన్నులతలమిన్న యైనయాసీత, నెన్నఁడు నెడఁబాయ దీమణి నేడు  
 నాతిని నన్ను మన్ననఁ గూర్చవచ్చు, దూతిక యనసిరు ల్బలకింపవచ్చె  
 ననియని యందంద యక్కునఁ జేర్చి, హనుమంతు మఱియును నటఁజూచి పలికె  
 బరమపుణ్యాత్మక పవనజ సీత, మరలి యేతెంచుచో మగువ యేమనియె  
 జెప్పు మేర్పడనన్న శ్రీరాముఁ జూచి, చెప్పంగఁదొణఁగ నంచితఁ తృప్తమఁడు  
 ఎడపనివగలతో నేనొకభంగి, గడపితిఁ బదిసెల లాఘకుత్స్థఁ బాసి  
 చలమూఁది రెండుమాసములకుఁ బిదప, బెలుకుర నన్ను జంపెదనన్న వాడు  
 రావణుఁ డటుగాన రామభూపతికి, నేవిధంబునఁ బ్రాణ మిటమీఁదనిల్వ  
 దని విన్నపమునేయు మనఘ నాతండ్రి, తనుసత్యధనుఁడని తగనిచ్చె నన్ను  
 విలసిల్లు కల్యాణవేదిపై నుండి, వలనొప్ప నగ్ని దేవత సాక్షిగాఁగ  
 గరమర్థి నన్నెల్ల కాలంబు విడువ, కరసి రక్షించెద నని తెల్చి నన్ను  
 నరయ కుపేక్షించి యనదగాఁ జేసి, పరికింపఁడని విన్నపమునేయు మనియె  
 దక్కంగ జనుదెంచి తనధర్మపత్ని, నొక్కఁ డెత్తుకపోవ నూరక యునికి

మహిలోన వీరధర్మము కాదుగాన, విహిత మంతయు విన్నవించితిఁగాని  
 వలనొప్పు నామనోవాక్కాయకర్త, ములు పూని తనయందె పొంది వర్తించు  
 నెనయంగ నాయొడ లెందుండెనేని, యని విన్నపమునేయు మనియె మీదేవి  
 తనుచిత్రకూటాద్రి దగ నొక్క కాకి, చెనకుటయును మనశ్శిలచేత మీరు  
 లీలతో మకరికల్లిఖయించుటయును, శీలించి గుఱుతుగాఁ జెప్పె నన్నియును  
 నీతిదప్పిన లోకనియతులు దప్పు, నీతియే తొడవగు నిఖిలనృపులకు  
 నని విన్నపమునేయు మనియె నాదేవి, యినవంశుతోఁ జెప్పి యిప్పుడే దండు  
 అనువొంద వెడలించుమని విన్నవించె, నని లక్ష్మణునితోడ నర్కజు తోడ  
 జనకజనుకులు సకలంబుఁ జెప్ప, ఘనశోకమును మానె ఘనుఁడు రాముండు  
 చెప్పినఁ గపివీరసింహంబులెల్ల, నప్పుడు దమలోన హర్షించి రంతఁ  
 గర మొప్పు సుందరకాండంబు నతుల, ధరఁబర్వి లోకసుందరమయ్యెఁ గృతుల  
 నని యాంధ్ర భాషభాషాధీశవిభుఁడు, వినుతకావ్యాగమవిదులమానసుఁడు  
 పాలితాచారుఁ డపారధీశరథి, భూలోకనిధి గోనబుద్ధభూవిభుఁడు  
 తమతండ్రివిట్టల ధరణీశుపేరఁ, గమనీయగుణదైర్యకనకాద్రిపేరఁ  
 బనిపూని యరిగండభైరవుపేర, ఘనుపేర మీసరగండనిపేరఁ  
 నాచంద్రతారార్కమై యొప్పుమిగిలి, భూచక్రమున నతిపూజ్యమై వెలయు  
 నసమానలలితశబ్దార్థసంగతుల, రసికమై చెలువొందు రామాయణంబు  
 పరఁగ నలంకారభావనల్నిండఁ, గరమర్థి సుందరకాండంబు నెప్పె  
 నారూఢినామైయ మై యాదికావ్యమై రసికానంద మై యెల్ల నాఁడు  
 నివ్వసుమతినొప్పు నీపుణ్యచరిత, మెవ్వరు చదివిన నెవ్వరు వినిన  
 సామాదిబహువేదచయథామరామ, నామచింతామణి నవ్యభోగములు  
 పరహితాచారముల్పూర్ణవిచారములు, పరిపూర్ణశక్తులు ప్రకటరాజ్యములు  
 నిర్మలకీర్తులు నిత్యసౌఖ్యములు, ధర్మైకనిష్ఠలు దానాభీరతులు  
 నాయురారోగ్యంబు లై శ్రీశ్రీములును, పాయనిశుభములు పాపక్షయంబు  
 వరపుత్ర లభియు వైరినాశము, సరినొప్పు ధనధాన్యవయసమృద్ధియును  
 ఏవిఘ్నములు లేక యిండ్లలో నధిక, లావణ్యవతులైన లలనలవొందు  
 గొడుగులతో నెవ్వఁ గూడియుండుటయు, నెడగాఁగ నాపదలెల్లఁ బాయుటయు  
 సమృదంబున బంధుజనులఁ గూడుటయు, నిమ్ముల కామ్యంబు లేడవకుండుటయు  
 సతతంబు దేవతాసంతర్పణంబు, పితృగణతృప్తియుఁ బంపారుచుండు  
 వ్రాసినవారికి వరకుభోగ్నుతులు, వాసవభోగాధివాసము గలుగు  
 నెందాఁక కులగిరు లెందాఁక దార, లెందాఁక రవిచంద్రు లెందాఁక దిశలు  
 నెందాఁక వేదంబు లెందాఁక ధరణి, యెందాఁక భువనంబు లేపుదీపించు  
 నందాఁక నీకథ యక్షరానంద, సందోహదోహభాచారమై పరఁగు.

సుందరకాండము సంపూర్ణము.

శ్రీ రస్తు

# శ్రీ రంగనాథరామాయణము

యుద్ధకాండము

శ్రీరామచంద్రః డాశ్రితహితోదయుఁడు, వారిజబాంధవవంశవర్ధనుఁడు  
ప్రియములయందెల్లఁ బ్రియమైనయట్టి, ప్రియవాక్య మంజనాప్రియసుతుచేతఁ  
ప్రియమున వినఁగోరి ప్రియసతియునికి, ప్రియము రెట్టింపంగఁ బ్రీతితో ననియె  
హనుమంతుచేసిన యంతకార్యంబు, చనునె నేయంగ నిర్జరులకునైన  
నరిది సత్వమున నీహనుమంతుఁ డొండె, కరువలి యొండె నగ్గరుఁడుండు నొండె  
వనధిదాటగఁజాలు వారలుగాక, మనమునఁ దలపోయ మఱియెవ్వఁడోపు  
దేవగంధర్వదై తేయకిన్నరులు, భావించి చొరరాదు పగలును రేయు  
రాక్షసానీకవిరాజితబాహు, రక్షితమా లంక రమణమైఁ జొచ్చి  
ప్రాణంబుతోడనే బ్రతికి క్రమ్యును, ఏకాంకధరుడైన నెట్లు రానోపుఁ  
గడుమోదమునఁ బెద్దకార్యంబుపనికి, వడిఁజేయు నెవ్వఁడు వాఁడు త్తముండు  
ఏలినపతికార్య మెడరైనయెడను, వాలూర నటునేయువాఁడు మధ్యముఁడు  
పలుమాటు మూల్గుచుఁ బతిపంపుపనికి, దోలఁగఁబాటెడువాఁడు దున్నేవకుండు  
ఈమువ్వరందును నెక్కువయైన, యామేటివాఁడునై యతియంతలేక  
యనురాగమునఁ బెద్దయైనకార్యంబు, ననుపమంబుగఁజేసె ననిలనందనుఁడు  
కాపునఁ బ్రత్యుపకార మీతనికి, నేవిధంబునఁజేయ నే నేర్పువాడ  
నాలింగనంబె నాయర్థమం చతని, నాలింగనమునేసె నప్పు డవ్వభుఁడు  
ఈభంగి మెచ్చిన నిససూతి వినఁగ, నాభవ్యుఁ డనియె నాయాంజనేయునకు  
ననిలతనూజ నీ వంబుధి దాటి, జనకజుఁ గని రాఁగ సంతోష మొదవె  
నిట నాకుఁ బొడమిన యీముదంబెల్ల, నిటమీద మఱి తుది యెట్టిదో కాని.  
యది యెట్టి దంటేని యగ్గలంబైన, యుదధిలంఘింపంగ నోపెడివెఱవు  
కపినేన కెబ్బంగిఁ గలుగునో యనుచుఁ, గపినాథ నామది గలఁగంగఁజొచ్చె  
ననిపల్కి యటమీద నాసృంబు వంచి, మనుజేకుఁ డేమియు మఱిపల్కును  
శ్రీరామదేవుని చిత్తంబుకలఁక, యారవిజుఁడు మాన్తు నని విచారించి  
యిదియేమి దేవ నీవితరులభంగి, మదిలోన శోకంబు మానవయ్యెదవు  
దాటరా దననీల దాఁబెద వట్టి, దాటి సువేలయు దాటి యాలంక  
సాధించి రావణుఁ జంపి లోకముల, బాధ మాన్పెదవు భూపాలక చూడు

ముర్వీశ కపులైల్ల నుద్యోగయుతులు, దోర్విజయాధ్యులు దుర్జయక్రములు  
 వీరుండ రాఘవోద్వీనాథ నీకు, వారక యిబ్బంగి వగవ నేమిటికి  
 నుద్యోగి వగుము సముద్యోగి కెందు, సద్యఃఫలంబులు సకలకార్యములు  
 ఉత్సాహి యగువాని కులుకుదు హితు, లుత్సాహరహితున కులుకరుగాని  
 యని యతం డిబ్బంగి నాడువాక్యములు, విని హనుమంతుతో విభుఁ డర్థిఁబలికె  
 వే. డెదఁ గాదేని వెడలు నాయంప, వాఁడిమినైవను వార్ధి నింకింతు  
 బంధింతుఁ గాదేని పవనతనూజ, కంధిదాటుట కెంత గగనంబు నాకు  
 నదియెంత పని విను మనిలతనూజ, పదిశిరంబులవానిపట్టణంబునకు  
 నెన్నికోటలు బల మెంత వీక్షింప, నన్నిటగవనులు నవి యెవ్విధములు  
 కావలియుండురాక్షసు లెంద ఊందు, భావింపఁ దద్గ్రహపంక్తు లేతెఱుగు  
 చూచి వచ్చితిగాన చూచినతెఱుగు, నీచేత వినియెద నిక్కంబు చెప్పు

— హనుమంతుడు లంకాప్రభావము దెలుపుట —

మనిన సంజలమోడ్చి యాంజనేయుండు, వినయొక్తు లెనఁగ నవ్విభున కిట్లునియె  
 ఉడుగనిమదధార లొలుకుచునుండ, కడుఁగ్రొవ్వి పర్వతాకారంబు లగుచు  
 రాద్రంబు మోముల రంజిల్లుచుండు, భద్రదంతావళి ప్రతతు లగ్గలము  
 పెక్కాయుధంబులఁ దెఱిగి చూడ్కులకు, నక్కజంబై ఘోరమై కనుపట్టు  
 గొడుగులఁ బడగలఁ గొమరారుచుండు, నడియాలముల తెక్కియంబులు గ్రాలు  
 భానుబింబ ప్రభావటలంబుకరణి, మానైనమణిదీప్తి మహిమ వెలుంగు  
 రథము లెక్కుడు దశరథరాజతనయ, రథికపారథిమనోరథములై యుండు  
 ఘనవీరరసవారికరడులో యనఁగఁ, దనరారి యెంతయుఁ దఱుచువన్నియలు  
 మెఱసినచూడ్కులు మిఱుమిట్లుగొనఁగ, వఱసినహేమారవంబులు చెలఁగ  
 హరిఘోటకంబుల నైనవేగమున, హరియింప నోపిన హరిశక్తి గలిగి  
 వారు లెంతయును మనోహరములైయుండు, హరిహరాదులు మెచ్చునట్టియగ్గలము  
 పిడుగులతోడఁ బ్రబ్బిఁనల్ల మొగులు, అడరి దానవరూప మయ్యెనో యనఁగ  
 నేర్పి రాద్రంబుతో నెనసి యంగంబు, గూర్చిన నల్లసికొండలో యనఁగ  
 గాదేని హరుండుమ్రొగిన నాటిగవళ, మీదైశ్యకోటియై యెనగెనో యనఁగఁ  
 బ్రళయకాలమునాటి పావకధూమ, మలవడ రాక్షసు లైరొకో యనఁగఁ  
 గలిగినయట్టి రాక్షసులకు సంఖ్య, గలుగదు దేవ రాఘవ ధరాధీశ  
 దట్టమై యట్టఁగఁ దనరి చూడట్టు, నిట్టికకోటయు నిరవైనతాతి  
 కోటయుఁ బొడవునఁ గొమరొందు నినుప, కోటయు నట యుక్కుకోటయుఁ గంచు  
 కోటయు మఱివెండికోటయుఁ బసిఁడి, కోటయు నను నేడుకోట లొప్పారుఁ  
 గాలునివశంబు కరణిఁ బొల్పెక్కి, మేలైనతలుపులు మెఱసి యెంతయును  
 ఆఁకోట లన్నిటియందును జూడ, మిక్కిలి దీప్తుల మిక్కుటం బగుచు  
 నఖిలరత్నముల మేలైనవాకళ్ల, నఖిలావనీనాథ యరయ న్నాల్దేసి  
 వరమంత్ర విధుల దివ్యంబులై నట్టి, శరచాపచయము లసంఖ్యలై యుండు

నాశోటచుట్టును నఖిలలోకేశ, భీకరమకరసంభృతములై పరఁగు  
నాలుగగడ్డలు నాల్గదిక్కులను, జాలంగఁ బాతాళ సమితి నొప్పారు  
దేవ యానాలుగుతెరువులయందు, గావలియుండు రాక్షసశోట్లు దఱచు  
అమితశిలాబాణయంత్ర జాలములఁ, దమతమయంతనే దాయలఁ జంపు  
ధాత్రీశ యింటింటఁ దప్పకయగ్ని, హోత్రము లున్నవి యోంకార మెసఁగ  
ననవుడు విని యతఁ డతిచోద్యమంచి, మనమునఁ జింతింప మారుతి యనియె  
సత్యంబు ధర్మంబు శౌచంబు దయయు, సత్యంతశూన్యంబ యసురులయందు  
ననిపల్కుటయు సాధ్యమానని లంక, జనపతి ముదమందఁ జతురుడై పలికె  
నవియెల్ల నిట్టిట్టివని యెన్న నేల, యవనీతలేశ మహావైభవమున  
వారక సేనతో వాహ్యశివెడల, నారావణుండు నిత్యము తోడుచూచు  
వాలినమదమున వడిఁ గయ్యము నకు, గాలుద్రవ్యచునుండుఁ గమలాస్తవంశ  
యగ్గలికయు లాపు నడర వైరులకు, లగ్గఁబట్టఁగరాదు లంక భూనాథ  
జలవనకృత్రిమస్థలకై లదుర్గ, ములు నాల్గునుండు సముద్రంబులోన  
నవి యెల్లకాలంబు నైనను గాల, కదియఁజోవఁగ రేపు కానంగరాదు  
మత్స్యజిహ్వాయుఁబోలె మెఱుఁగులతోడి, యత్స్యగ్రశూలంబు లనిశంబుఁబట్టి  
కడు సుగ్రరాక్షసు ల్కూచి యుండుదురు, పడమటివాకిటఁ బదివేలసంఖ్య  
లక్షదైతేయు లాలంకాపురంబు, దక్షిణద్వార ముద్ధతిఁ గాతు రెపుడు  
నటఁ దూర్పువాకిట నమరారియుండు, బటుతరచతురంగబలసమేతముగ  
నగణితశస్త్రసహాయులైయుండఁ, దగ నొక్కలక్ష యుత్తరపువాకిటను  
చాల రాక్షసులు లక్షయు నిర్వదేను, వేలు తత్పురమధ్యవీధి నుండుదురు  
ఆలంక మీకృప సర్కకులేశ, యే లీలఁ బొచ్చితి నింతఁ గైకొనక  
వడిఁజొచ్చి యట్టళ్ల వడిఁగూలదన్ని, యడరి కోటలఁబ్రాకి యగడితల్పూడ్చి  
యచ్చెరువుగ లంకయంతయుఁ గాల్చి, వచ్చి మీశ్రీపాదసనజము ల్లంటి  
నడరి యక్కడికార్య మంతయు వింటి, దడయ నేటికి యబ్ధి దాటుద మింక  
దాఁటినయప్పుడే దళకంఠులంక, మీటివై చెదరు వ్రేల్చిడిలోనఁ గవులు  
అనవుడు రఘురాముఁ డగ్గజుఁ జూచి, యినసుత యాలస్య మేటికి నింక  
వెడలింపు కపిసేన విజయలగ్నమునఁ, గడులెప్పు మథ్యాహ్నకాలంబు మనకు  
నాయస్త్రమునుదక్క. సరభోజనునకు, నేయుపాయముగల దెందు దాఁగెడిని  
అని నీలుదెసఁ జూచి యర్కవంశజుండు, వినుమని బుద్ధిగా వివరించె నపుడు  
కడునింపుదనమును కడునిర్మలంబు, కడుతీపునీరును గలుగంగఁ జూచి  
పరిపక్వఫలముల భరితంబులై న, తరువులు నజ్ఞాడ తఱుచయ్యెనేని  
నడుపుము ముంగలి నడుచొరనీక, వడిఁ బరికింపు మొప్పని లాఁతివారి

— సుగ్రీవుండు కపిసేనల వెడలింపుట —

ననిన నారాముని నానతియెల్ల, విని నీలుఁ డట్లు కావించె శీఘ్రమున  
నప్పుడు సుగ్రీవుఁ డఖిలవానరులఁ, దప్పకుండఁగఁ బిల్చి దండెత్తఁ బనిచె

బనిచినఁ దమతమపటురభసమున, ఘనగుహలందుండి కపిసేన వెడలె  
 భూరిపదాఘాతములఁ దల్లడిల్లి, ఘోరరావంబుల గుహలు ఘూర్జిల్లి  
 వీరగర్జనములు వీరహాసములు, వీరనాదంబులు వెన నీగిముట్టఁ  
 బెల్లునఁ గోపించి పెడబొబ్బ లిడుచుఁ, ద్రుళ్లుచుఁ బటుశక్తితో దాటువారు  
 కొందఱు పండినకుజములు మూపు లందిడి నమలుచు నరిగెడివారు  
 రావణుతోఁగూడ రాక్షస ప్రతతి, నేవిధంబుననైన నేమె చుఁ పుదుము  
 రామభూపాలక రణమున ననుచు, రామునిముందట రాగిల్లువారు  
 కెరలి పైకుటుకుచుఁ గేక వైచుచును, వెరవారఁ దోకల విసరియాడుచును  
 జెచ్చెఱ పర్యతశిఖరంబు లెక్కి, ఇచ్చఁ గొందఱు బొబ్బ లిడువారు నగుచు  
 నప్పుడు కపివీరు లందఱు చెలఁగి, యప్పరమేశ్వరుఁ డానందమొంద  
 నారవంబున మ్రోసె నాకాశవీధి, నారవంబున భూమి యటునిటుపడియె  
 నారవంబునఁ బెల్పు నద్రులు వఱఁకె, నారవంబున మ్రొగ్గె నాదిగ్గజములు  
 నారవంబున భార మయ్యె కేఘనకు, నారవంబునఁ గూర్చ మణఁచె శిరంబు  
 ఇటు సేన నడవంగ నెగసినధూళి, పటలంబు మిన్నంది బహువర్ణములను  
 ఆరవంబున భార మై యిల నెసఁగు, తోరంపునిశ్వాసధూమంబు లనఁగ  
 నప్పుడు ముంగలి యై నీలుతోడ, నొప్పు నై న్యంబు లత్సుగ్రతుండముగ  
 నిరుదిక్కులందును నేపారినడుచు, తరుచరబలము లుద్ధతపక్షములుగ  
 స్ఫురణ మొప్పుగ మధ్యమునవచ్చువారు, ధరణీతలేళుండు తనయాత్మగాఁగఁ  
 గడఁగ సొంపారి చక్కఁగ వెఱ్ఱఁగాచి, వడివచ్చునై న్యంబు వాలంబుగాఁగ  
 నురగపాశంబుల నొందంగ నున్న, తరణివంశజు నవస్థలు తొలఁగింప  
 గరుడుండు భూస్థలిఁ గైకొని నడచు, కరణి నొప్పారె మర్కటమహాసేన  
 సరిప్రజంఘుండు కేసరి దధిముఖుండు, పరువడి సందడిఁ బాయచే యఁగను  
 విరళమై శ్రీరాము వెల్లువ నడువ, పరమసంతోషసంభరితాత్మ లగుచు  
 గవయుండు తారుండు గంధమాదనుండు, పవమానసూనుండు పనసుఁ డంగడుండు  
 శరభుండు నలుండును జాంబవంతుండు, హరుండును మైందుండు నాదిగాఁగల్గు  
 వనచరపతులెల్ల వడి నేగుదేరఁ, జనుదెంచి రఘుపతి సహ్యాపర్యతముఁ  
 గని యందు విడిసె లక్ష్మణున మేతముగ, ఘనతతో నపుడు నగ్గలముగా నందుఁ  
 బెంపారువనములఁ బెకడటాకముల, నింపారునీడల నిరవైనయెడల  
 విడుదులు గైకొని వెలయు నబ్బలము, విడిసె సుగ్రీవుండు విడియంగఁ బనుప  
 మఱునాఁడు నెప్పటిమాడ్కి లక్ష్మణుండు, దొరలు మహీపతి త్రోచియేఁగఁగను  
 నురువీరరసమున నుప్పొంగి పొంగి, భరితస్వనంబునఁ బరిపొంది యొంది  
 తను కాంతికరడులఁ దనరారి యారి, ఘనమైనమ్రోత నాకస మంది యంది  
 మునుకొని వనశైలముల నొప్పి యొప్పి, మనువంశచంద్రుచే మదినుబ్బి యుబ్బి  
 యాసముద్రము వెంపు నడఁగింప నడచె, భాసురం బగుకపిబలసముద్రంబు  
 ధైర్యాధ్యు లామహీధవులభ్రమధ్య, సూర్యచంద్రులమాడ్కి శోభిల్లి రంత

నదులలోఁ జొచ్చి వానరనేన నడువ, నెదురుదొట్టుచు నుబ్బి యెసఁగి యానీరు  
సహ్యాద్రిమలయాద్రిసంఘలనడుమ, సహ్యామై కపిబలసమితితోఁ బొడము  
చిటుగాలిచేఁ దరుశిఖరాగ్రసమితి, నొఱపైనకొమ్మ లాంఛొంటితో రాసి  
యగచరావళిమీఁద నలరులు రాల్పె, దగనట్టిదే కాదె తలపోసి చూడ  
వనలక్ష్య శ్రీరామవల్లభుఁ జూచి, యెనయఁ బుష్పాంజలు లీకేల మాను  
నప్పుడు కపివీరు లయ్యయియెడల, నొప్పెడుకొలఁకుల నురవడిఁ జొచ్చి  
యానిర్వలపునీరు లారంగఁ గ్రోలి, యానందమును బొంది యందంద గదిసి  
కమనీయమృదుకరకమలయృగ్మములఁ, గమలము ల్లుంగితురు కమలంగఁ బట్టి  
కమలాకరంబులఁ గమలాక్షకులుఁడు, కమలారియును బోలి కమలముల్ నొంచుఁ  
గ్రమ మొప్పఁగా దశకంఠరువదన, కమలంబు లని తెల్పుకరణిఁ జెలంగి  
తొగలు వెట్టింతుము దుష్టారిసతుల, తొగలు జానకి యింకఁ దొలగంగవైచుఁ  
దొగలార యింకమీఁదఁ దొగయొట్టిదనుచుఁ, దొగలెల్ల జిదిమివైతురు పెచ్చుపెరిఁగి  
బిరుదులై యసురులప్రేవులు పెరుకు, కరణిఁ బెరుకుదురు ఘనమృణాళములు  
ఇటు వినోదింపుచు నెల్ల వానరులు, తటములమీఁది కృద్ధతశక్తి దాఱి  
గిరులెక్కి పణములఁ గ్రీక్కిరియంగఁ, బెరలతేనియలాని ప్రేలరింపుచును  
గడుసుత్సహించి యుత్కటబలాధిపులు, నడిచిరి వానరనాయకోత్తములు

— శ్రీరాములు మహేంద్రాద్రిఁ జేరుట —

ఇనవంశుఁ డపుడు మహేంద్రాద్రి యెక్కి, యనతిదూరంబున నంబుధిఁ గనియె  
కరిమకరంబులు కరిసమాహములు, తరగలు గుఱ్ఱపుదళములుపెల్లు  
కమతకర్కటములు ఘనరథావళులు, సమదజలార్భకసమితి ఫటాళి  
పాలుపార ఫణిఫణంబులు కేతనములు, లలిఁ బోరమీనవాలము లడిదములు  
చలదురు మీనాళి చామరప్రతతి, పాలుపొందు నురువు కొప్పఁగ ఛత్రసమితి  
పెనుపై నఘోషంబు భేరిరవంబు, వినుతింపఁగా నీరు వీరరసంబు  
గానున్న జేరిన కడిది రావణుని, నేనేల చంపంగ నిత్తునన్నాడ్కి,  
దనరిన క్రూరసత్త్వస్థితిఁ బేర్చి, తనకెదురై మహోద్ధతి నున్నదానిఁ  
గని పెద్దవెఱగఁది గాంభీర్యధనుఁడు, వనధితీరముఁ జేర వచ్చి రాఘవుఁడు  
ప్రకటంబుగా సర్వబలమునాడుటకు, నొకమంచిచంద్రకాంతోపలస్థుని  
జలధితీరంబునఁ జరియించుచున్న, బలితంపురావణపాతీనవరుని  
ననుపమం బగుతన యంపగాలమునఁ, గొని తివుచుటకునై కూర్చున్నపగిది  
నానీనుఁడై యున్న యర్కకులేశుఁ, డాసన్నుఁడై యున్న యర్కజుఁ బలికె  
వచ్చితి మిచ్చహి వారిధిఁజేర, నెచ్చొప్పు ఘటియింత మిది దాట మనకు  
నాయుపాయము మఱి యాత్మ చింతిత, మీయగచరకోటి నెందుఁబోనీక  
యింపైనయెడ విడియింపంగఁ బనుపు, సొంపారఁగాఁ దోడుచూడంగవలయు  
నని రాఘవేశ్వరుఁ డర్కజుఁ బలుక, నివసుతుండును నీలు నిటునేయఁ బనిచె  
నీలుండు నప్పుడు నిరతంబుగాఁగ, వాలిననేనల వడి విడియించె



వనచరారవము నావలనను గలిగి, వనచరారవము నీవలననుగలిగి  
 యునికి సహింతునే యోసముద్రుండ, యని యప్పు డావార్థి నదరించుమాడ్కి  
 విడియు వానరనేన వెడలెడుమ్రోత, నడచుపెత్తై న యాయంబుధిమ్రోత  
 నటరెండువేలంబు లై యాపయోధి, తటవనభూములఁ దరుచరుల్వడియ  
 నప్పుడు రాముఁ డేకాంతంబునందు, నొప్పెడులక్ష్యణు నొయ్యనఁ బలికె  
 సౌమిత్రి వింటె యీజలనిధికైన, నీమెయిఁ దుద నిశ్చయింపంగవచ్చు  
 నివి యంత యంతని యెన్నంగరాదు, తుదలేదు నామనోదుఃఖివారిధికి  
 నని రామవిభుఁడు శోకాంబుధిలోన, మునుఁగుచుండఁగ మూఁడుమూర్తులు గలిగి  
 యతనితోడిదె లోక మనినచందమున, నతివేగమున నినుఁ డపరాద్రిఁ గ్రుంకె  
 నినుఁడు గ్రుంకుటయును నెల్లలోకములు, పెనుపొందమణిలేని పెట్టియఁబోలె  
 మనసిజానలతీవ్రమానసు రాముఁ, గనుఁగొని యనువుగాఁ గప్పటకొఱకు  
 చెలివోలు సపరాశ చెంగావీచీర, నెలమి నిచ్చినక్రియ నెరసంజ యొప్పె  
 నినవంశచంద్రుచే నింద్రురిమోము, ననిశంబు నిటువాఁడు ననినచందమున  
 దళమున బిగువెల్లఁ దప్పి యందంద, లలిఁ దక్కుచును గమలంబులు మొగిడె  
 చెలువుగా రాముని శీతలక్రియకు, నలిరేఁగి యాశాంగనలు గూడవై చు  
 లలితతమాలపల్లవరాసు లనఁగఁ, గలయంగ బలువుచీఁకటు లగ్గలించె  
 దిననాథకులుదేవిఁ దెచ్చిమోదించు, దనుజనాథునిమోము దమ్ములు విరియు  
 నని నగియెడిమాడ్కి నప్పు డందంద, తనువొందఁగాఁ గుముదంబులు విరిసె  
 శ్రీరామదేవునిశితమార్గముల, నారత్నములుదక్క నంబుధిఁ గ్రుంకె  
 నీరూపముననుండు నిడ ననుమాడ్కి, తారకాపలిచేతఁ దనరాఁ మిన్ను  
 యూనిశీధిని రాము సంగతాపమున, కై నిబిడంబుగా నమరించియున్న  
 సారంబు మల్లికాశయ్యన నొప్పె, దారల ప్రతిబింబితం బైనయబ్ధి  
 విరహంబుచే రామవిభుఁడును సరిగె, నరిదియే విరహాలనూటమే మనుచు  
 దెలలకుఁజెప్పెడి తెఱఁగునఁబాసి, వెస మఱిమఱి చక్రవాకములనియె  
 రాజనై యేను వారాశి యుబ్బింతు, రాజవై నీవు వారాశి యింకింపఁ  
 దలఁచుట పాడియే ధరణీశవర్య, విలసితసత్కళాన్వితుఁడగు నీవు  
 నటుచేసిలేని దోషాకరత్వంబు, పటువృత్తి నీయందుఁ బ్రభవించు నంచు  
 దూఱసచ్చినమాడ్కిఁ దోచెఁ జందురుఁడు, మీఱినకరములు మిన్నులముట్టి  
 జనకజకై రామజననాథతిలక, చనుఁ దలఁ దాల్చి మన్ననఁజేసినట్టి  
 హరువిల్లు విఱిచిన యాదోషమునను, విరహివైతివి నీతెవెఱపున ననుచుఁ  
 జందురుఁ డట్టహాసముచేసె ననఁగ, నందందఁ జంద్రిక లతిశయమొందె  
 శరనిధి నురువను చందనంబర్ధి, గరమొప్పు వీచికాగణములగల్చి  
 కరములు పుచ్చి దిక్కాంతలమేనఁ, బొరిపొరి యారాజు పూసెనో యనఁగఁ  
 దలకొని మఱియును దట్టుమై పర్వి, వెలయంగ వెచ్చనివెన్నెలయొప్పె  
 నప్పుడు వేడుక నాచకోరములు, నొప్పుచి తములఁ బెంపాలయంగఁ గదిసి

పొరిబొరి దమచంచులుములు చాచి, నిరతంబుగాఁగ వెన్నెల పుక్కిలించి  
 లలితోడఁ దమప్రియులకు నిచ్చి యిచ్చి, యెలమితో నవియంది యాగ్రోలిగ్రోలి  
 మలసియాడుచు బలుమటు సోలిసోలి, పొలుచు వెన్నెలరసంబులఁ దేలి తేలి  
 గమిబాసి యడుగులు గనతారితారి, కొమరారియింతులఁగూడి యుండుటయుఁ  
 గనుఁగొని మదనమార్గణవర్గభిన్నతనుఁ డైన రాముఁ డాధరణిజఁ దలఁచి  
 యంతకంతకు మదనాగ్నిచేఁ గుంది, యంతరంగంబున నడలుచునుండె  
 అప్పుడు లక్ష్మణుం డన్నసంతాప, ముప్పొంగుటయుఁ జూచి యొగిమాన్తు ననుచు  
 నిదె యభి దాటుద మిదె దాటిపోయి, పదికిరంబులవాని పటుశక్తి నాజి  
 భంజించి మిథిలాధిపతికూర్చిపుత్రిఁ, గంజాస్యయగుసీతఁ గైకొనె దధిప  
 వసుధేశ నీవింక వగవ నేమిటికి, నసమానవీరుండ వాదూధకృతివి  
 యనవుడు తమ్మునియనునయంబులకు, జననాథుఁ డెంతయు సంతోషమందె  
 ఆదట వెన్నెలయందు వానరులు, మోదంబుతోడ నిమ్మనుల నెల్లెడల  
 నారామదేవుగుణాంకంబు లింపు, లారంగఁ బాడుచు నాడెడువారు  
 కూడి యాజలనిధికులంబునందు, వేడుకతో నుబ్బి విహరించువారు  
 హరియవతారంబు లన్నియుఁ గథల, వెరవుగా నింపుగా వినుచుండువారు  
 కడఁగి యాయాచంద్ర కాంతోపలముల, వడలుసొంపారఁగాఁ బవళించువారు  
 నై ప్రొద్దుగడపి ప్రియంబును బొదల, రయమున నంతఁ బూర్వమున కింపెనఁగ  
 జలనిధి రాఘవేశ్వరుఁ డేయునపుడు, బలుశిలీముఖములఁ బడుదునో యనుచు  
 కడువేగ తొలఁగి యాకంపంబు నొంది, బడబాగ్ని యుదయాద్రిఁ బ్రాకెనో యనఁగ  
 రాముబాణాగ్ని వారాశి దహించుచో మిన్ను ముట్టి యర్చులు పర్యె ననుచు  
 వెఱచి తొలంగిన విధమునఁ గ్రుంకె, నెఱసినచుక్క లన్నియుఁ దోడుతోడ  
 నిదియేల దడనెద వీయబ్ధిఁ గట్టి, వదలక చంపు రావణు రాఘవేంద్ర  
 యని మనుమనికిఁ దోడ్చై రేవకడను, జనుదెంచె ననఁగ భాస్కరుఁ డుదయించెఁ  
 గమలాప్తకులుని రాఘవుని సద్విజయ, కమలయుఁ దద్రాజ్యకమలయుఁ గీర్తి  
 కమలయు నని మేలుకనినచందమునఁ, గమలంబులెల్ల నొక్కట మేలుకనియె

— రావణుండు మంత్రులతో నాలోచించుట —

నప్పుడు తగినసంధ్యాదికృత్యములు, నొప్పంగ సలిపి రాయుర్వీళు లంత  
 నక్కడ రావణుఁ డఖిలమంత్రులను, తక్కఁగ రావించి తగవారి కనియె  
 మంత్రికోవిదులార మర్కటం దొకఁడు, జంత్రంబుఁ జూపిన చందాన వచ్చి  
 లంకిణి నొంచి యాలంక శోధించి, పంకజానన సీతఁ బరికించి కాంచి  
 నావనంబుఁ బెట్టికి నాసుతుఁ జంపి, నావిక్రమము మీఱి నాపురిఁ గాల్చి  
 పెక్కువ నసురులఁ బెక్కండ్రఁ జంపి, చిక్కియు మనచేతఁ జిక్కవోయె  
 నదె తెచ్చె రాముని నావానరుండు, పదిలుండై యంబుధిస్త్రాంతంబునకును  
 భల్లూకబలములు ప్లవగనైనన్యములు, వెల్లువలై వచ్చి విడిసిరి వార్ధి  
 స్థిరముగా నీవార్త తెఱఁగెల్లదెలియఁ, జరజను ల్చెప్పిరి సకలంబు నాకు

నినకులుఁ డీయబ్బి యింకించియైనఁ, దనసేనఁ బంచి యుద్ధతిఁ గట్టియైన  
దాఁటినచ్చిన మఱితప్పుఁ గార్యంబు, దాఁటకమున్నె మీ ర్తద్ జ్ఞతమెఱసి  
యిదికార్యమని చెప్పు డిందఱుగూడ, నదియె నేయుదము మేలగు తెఱఁగైన  
నని యడిగిన రాక్షసాధీశుతోడ, నని మంత్రులు కడునల్పజ్ఞు లగుచు  
దివ్యులకైనను దృష్టింపరాని, దివ్యాస్త్రములు వెక్కు దేవరయందుఁ  
గ్రక్కునవిషములు గ్రక్కంగఁబట్టి, యుక్కడంగించితి వురగాధిపతిని  
రుద్రునిసఖుఁ గుఁబేరునిమదం బణచి, భద్రకం బైనపుష్పకముఁ గైకొంటి  
మయునిప్రఖ్యాతుని మర్దించి యతని, స్త్రియసుతఁ బెండ్లియుఁ జేర్చితోనైతి  
వంతకు నెక్కుడై యంతకుఁ గిట్టి, యంతకునకు నీన యంతకుఁ డైతి  
వారనిబలుఁడైన వరుణునియాత్మ, నీటు గావించితి నిర్జరారాతి  
చక్రవర్తులరాజ్యచక్రము బ్రిప్పి, చక్రము ల్గొంటి రాక్షసచక్రవర్తి  
శూలాయుధునిఁ గిట్టి శూరత మెఱసి, మూలకుఁజూనుపవా ముక్కంటి యనక  
వాసపు నన్నాకవాసులతోడ, వానిదప్పింపవా వానికి నెక్కి  
వేడికిఁ బలుమాటు వేడిమిఁ జూపి, వేడిమిఁ బాపవా వేడికోసనలు  
బలియునిఁ గోణాధిపతిదైత్యనాథు, నలిగి మర్దింపవా యధికశౌర్యమున  
నిలిచినచోటను నిలువంగనీక, పలుమాటుఁ దూలవా పవనునిదూత  
మనుజుఁ డాతఁడు నీవు మనుజాశనుఁడవు, మనుజుండు నీచేత మనుఁజేల కలుగు  
నీశ్వరుఁగూర్చి మహేశ్వరక్రతువు, శాశ్వతకీర్తిమై సలిపె నీసుతుఁడు  
సాంద్రానుమోదియై సఫలత నొంది, యింద్రుని భంజింప నింద్రజిత్తయ్యై  
నాయుంద్రు జెఱఁచెట్ల నజుండు వేడుటయు, నాయజునకు విడ్వం డాయుంద్రజిత్తు  
ఆతఁడు చాలఁడే యాలంబు గెలువ, దైతేయకులనాథ తగదు చింతింప  
అని మంత్రులాడుచో నధికదర్పమున, ఘనమైనలావులు గలదై త్యవరులు

— రాక్షసాధిపులు రావణునితో ప్రతాపముచెల్పుట —

ప్రళయకాలాంతకబలులైనవారు, సులభశౌర్యుండు ప్రహస్తుండు నింద్రజిత్తు  
శతమాయుండును బలశాలి దుర్బుఖుండు, అతికాయుండును మకరాక్షుండు ఖడ్గ  
రోముండు వృశ్చికరోముండు సర్పరోముండు మఱియు విరూపాక్షకుండు  
అక్షిణబలుండు ధూమ్రాక్షుఁడన్వాండు, అక్షతోన్నతుండు యూపాక్షుఁడన్వాండు  
రమణీయబలశాలి రశ్మికేతుండు, అమితవిక్రమపూర్ణుఁ డగ్నివర్ణుండు  
వజ్రదంష్ట్రుండును వజ్రకేతుండు, వజ్రదేహుండు బలవంతుఁడైనట్టి  
సుప్తఘ్నుఁడగు మఱి శోణితాక్షుండు, ప్రాప్తిశౌర్యుండు మహాపార్శ్వఁ డన్వాండు  
ఋషర కుంభుండు నికంభుండు సూర్యనేత్రుండును నగ్నికోపనుండును మహాదరుండు  
దివ్యుల గెలిచిన దేవాంతకుండు, నవ్యవిక్రమశాలి యానరాంతకుండు  
కడునుగ్రుఁ డగుమహాకాయుఁడన్వాండు, నడరి విద్యుజ్జిహ్వఁ డనువాండు మఱియుఁ  
గంపనుండును మహాఘనుఁ డకంపనుఁడు, పెంపారుచున్నయభేద్యవిక్రముండు  
నాదిగాఁగలుగుమహాదైత్యవరులు, నాదైత్యవల్లభు సగ్రభాగమునఁ

గన్నులఁ గోపంబు గడలుకొనంగ, మిన్నులు ముట్టంగ మీటి పల్కుచును  
 బ్రశయావసరమహాపవననిర్ధూత, కులప్యతములనఁ గుంభిని యదర  
 నొండొరుఁ జూచుచు నుద్దండవృత్తి, నొండొరు మెచ్చక యుగ్రత మెఱసి  
 యూర్పులు నిగుడ నత్యుగ్రతమగు, సర్పంబులుచు బోలె సరభసృత్తి  
 శూలంబు లంకించి సురియలు బిగిచి, వాలము బ్బళిపించి వరతచుత్రాణ  
 సబళంబు లమరించి చక్రము బ్రిష్టి, ప్రబలంబులగు భండివాలము బ్రిగిచి  
 పట్టనం బెసఁగించి ప్రాసము బ్రిష్టి, గట్టివిండ్లుచు గుణకంపము లేపి  
 యుడుగక యెలుగు లొండొంటితో రాయ, మిడుగురు ల్పంటలు మిక్కుటంబుగను  
 ఒండొరువిపులకేయూరంబు లొరయ, నొండొరుమకుటంబు లుగ్రతరాల  
 భాసురమాక్షిక ప్రకరము ల్పైదర, రాసిననవహేమరజములు దోలుగ  
 సందడింపుచు మహాసంరంభ మెఱగ, బృందారకారితో బేర్చి యిట్లనిరి  
 దేవగంధర్వ దైతేయకిన్నరులు, దేవ నికజాడ భీతిల్లుదు రనిన  
 నరు లెంతవారు వానరు లెంతవారు, సురవైరి నినుఁ జూచి స్రుక్కుక నిలువ  
 నేము నాడొకకొంత యేమటియుండ, నామర్కటాధముఁ డశ్లేగెఁగాక  
 యింక మాముందఱ సీలంకఁ జొచ్చి, శంకింప కెవ్వరు చనఁగలవారు  
 వానరు లనియెడి వార్త లేకుండఁ, బూని నిర్జించి యిమ్ముల మహీధవులఁ  
 జంపి యేతెంతుము చయ్యన మమ్ముఁ, బంపు దానవనాథ పలుకు లింకేల  
 యని గర్వదుర్వారు లై పల్కుచున్న, దనుజుల నందఱఁ దప్పక చూచి  
 యురవడింపకుండు యోహా మానుమానుఁ, డరసికార్యము చూత మని విభీషణుండు  
 చిత్తంబులోనఁ జేర్చినయింద్రియముల, నొత్తి యడంచిన యోగియుఁ బోలె  
 బరగఁ గర్జించు నుత్పాతమేఘముల, నిరుపునఁబెట్టిన యింద్రునిభంగి  
 ననువొంద నెప్పటియట్లకూర్చుండఁ, బనిచి కార్యముముట్టఁ బలకె వారలకుఁ  
 బెనుపొందఁగా సామభేదదానములఁ, గొనరానికార్యంబు గొనకొనెనేని  
 మఱిగదాదండంబు మాయలఁ బెనచి, నెఱపుట మున్నె దుర్భీతి యేమిటికీ  
 నెనయంగ శాస్త్రపుఁ దేమటియుండ, మన కింక నేమటి మనుటకుఁ దోచు  
 నాతల కొకశత్రుఁ డతనిపై విడియ, నేతెఱంగున నేన నెత్తిపోజనును  
 దానిపై నతనికి దైవశక్తియును, హీనమైయున్న నీయింతయుఁ దగును  
 నెన్నఁడు నేమఱఁ డెదురెందులేదు, మున్నె దైవంబు రాముండుగాఁడె మఱియు  
 హరువిల్లువితచిన యట్టిసాహసుండు, పరమవిచేకి దోర్బలజయాధికుండు  
 మీచేత సాధ్యుడే మిహిరకులేకు, డేచి మీరతనిపై నెన్ని యాడినను  
 గడలేని యీవార్ధి కాలువకరణి, వడి దాఁటిరాఁడె యావాయునందనుండు  
 వచ్చి యాలంకలో వలసినమాడ్కి, నచ్చెరువంది మీ రందఱుఁ జూడ  
 నేమేమిచేసెనో యెఱుంగరా మీరు, రామునివింతిశూరత్వంబు చూప  
 నతఁ డొక్క వానరుఁడా యెన్నిచూడ, నతనికి నెక్కుడైనట్టివానరులు  
 నావానరుల కెక్కుడైనవానరులు, భావింపఁగా లెక్క పరఁగంగరాదు

మీరు రాఘవుని నెమ్మెయి నోర్చువారు, వారసికోపంబు వలననేపారి  
యొదిరిని దన్నును నెఱుంగక పలుకు, టిది వివేకమె దానవేర్వరులార  
రామలలో నభిరామ యాతీత, రామునిదేవి సరణ్యామధ్యమున  
భయమున రామునిఁ బలుమాటలుఁ జీర, రయమునఁ దెచ్చె నీరాక్షసేశ్వరుడు  
మదిలోనఁ దలపోయ మనకీడెకాక, యితనికీ జేసిన యెగ్గేమి యతఁడు  
ఖరదూషణాదుల కడిఖండములుగ, ధరణిపైఁ గూల్చెఁ గదా యని మీరు  
తలఁచెద రతనిపై దైత్యులపోక, తల పుచు వారిపై దాడిపోదగునె  
తమనేరముల వారు ధరణిపైఁగూలి, యమరలోకము కేగి రదిచెప్ప నేల  
మటివానరు లిట మీఱకమున్నె, కోటలు వారిచేఁ గూలకమున్నె  
సౌమిత్రిబాణవర్షము రాకమున్నె, రామునికోపాగ్ని రాజకమున్నె  
యాయగ్నిచే లంక యడఁగకమున్నె, యీయసురావళి యీల్లకమున్నె  
సీతఁ బుచ్చుడు వేగ శ్రీరాముకడకు, సీతఁదెచ్చిఁకీడు చేజేతఁ గుడుపు  
ధర్మాత్ముడౌ రామధరణేశ్వరుండు, ధర్మంబువలననే తగనుండు జయము  
అని వెక్కుభంగుల నావిభీషణుండు, దనుజవీరులఁ బల్కి దశకంఠుఁ జూచి  
తలపోయ సుఖమును ధర్మంబుఁ జెఱుప, పలతియై పరఁగు దుర్యోధనంబు విడుపు  
సుఖము కీర్తినిజేయు సురుచిరధర్మ, మఖలనీతిజ్ఞుడ వగుచుఁ గైకొనుము  
చలము మానుము సుప్రసన్నుండ వగుము, కులమెల్ల రక్షించుకొనఁ జూచితేని  
జనకజ విడువుమా జననాథుతోడ, మనకేల వైరంబు మదిమదినుండి  
యని విన్నవించిన నతనివాక్యములు, పిన బుద్ధిపుట్టక వెనఁ గొల్పు విడిచి

— విభీషణుండు రావణునియొద్దకుఁ బోవుట —

రావణుఁ డంతఃపురంబున కరిగె, నావిభీషణుఁ డంత నామటునాఁడు  
ప్రథమసంధ్యావిధు ల్పరిపాటిఁ దీర్చి, రథ మెక్కి నల్లడ రాక్షసులొ గొలువ  
రమణీయచి త్రతోరణరాజవీధి, కమనీయశిల్పము ల్లనుఁగొంచు వచ్చి  
పటుహేమితంబులు పటుబృంహితములు, పటహాశంఖాదుల బహునినాదములు  
సేవాగతాంగనాశింజితంబులును, సావాసు లడరించు చండహుంకృతులు  
సూతమాగధవందిశుభకీర్తనములు, నాతతభటసంకులాలాపములును  
మాతంగనిశ్వాసమారుతోద్ధూత, కేతనాంశుకపటాత్మకులొలిఁ బెరయ  
బధిరదిగ్భాగమై బహుభోర్ధిజలధి, విధమున మ్రోయంగ విశ్వాసమొదవ  
రాక్షసవీరులరక్షచే నమరి, నక్షత్రపరివృతనవసౌధ మనఁగఁ  
దెఱిపిలే కిభములు తేరులు హరులు, గిరికొన్న నగరివాకిటఁ దేరు డిగ్గి  
ఆజ్యపాత్రాదుల నర్పితు లగుచు, బూజ్యగుణంబుల భూసురోత్తములు  
పుణ్యాహవాచనపూర్వకంబైన, పుణ్యాశాంతులునేయఁ బోరిఁ గన్గొనుచు  
షనసంపనాస్థానమంటపంబునకు, జనుదెని యన్నకు సద్భక్తి మ్రొక్కి  
యలమి నాతఁడు చూప నర్హపీఠమున, నెలమితోఁ గూర్చుండి యేకాంత మెఱిగి  
మంత్రులసన్నిధి మహనీయమంత్ర,తంత్రజ్ఞుఁ డనియె నాదశకంఠుతోడ

అవధరింపుము దేవ యసురాధినాథ, యవనిజఁ దెచ్చినయంతనుండియును  
దుర్నిమి త్రంబులు తోచుచున్నవియు, నిర్ణయింపఁగరాదు నిక్కవం బరయ  
హోమగుండంబుల నున్నత్రేతాగ్ను, లేమియు వెలుంగ వీయిదివసముల  
నాగుండములఁ జొచ్చి యలమిఁ జాట్టియును, సాగిలబడియుండు సర్పముల్పెక్కు  
నుడుగనిమదముల నొలయుతుమైదలు, కడునొప్పు నమదకరులెల్ల నిపుడు  
కడుమేనుడిల్ల మైకంబులతోడ, మెడలెత్తుకొని స్రుక్కి మెదలకున్నవియు  
నున్నతస్థితిగల సుత్రమాశ్వములఁ, గచ్చులనీళ్లును గాటుచున్నవియుఁ  
గవణంబు నీరును గడ్డియు నుడిగి, జవసత్త్వములు దూల సడలియున్నవియు  
వానితోఁడలయందు వడినగ్నిశిఖలు, మానుగా నలుగుల మంటలు వెడలు  
నరదాలపై నగ్ను లట రాలుచుండుఁ, బొరిపొరియుల్కము ల్బువి బడఁ దోణఁగె  
జడిగొని వీరమస్తములవాయసము, లడరుచుఁ బురములో నాడంగఁ దోణఁగె  
ఖ్యాతిగా శిఖలతోఁ గడఁగి కూపముల, భాతిగా మండుకపతు లుద్భవించె  
దేవగేహముల భూదేవగేహముల, భావింప శిథిలాధిపజ్ఞులు పుట్టె  
ఇంద్రధనుస్సులు నిట రాత్తులందుఁ, జంద్రధారికినైన జయములేదండ్రు  
పూని చూడఁగ శుభంబులుగావు మనకు, వీని విచారించి విగ్రహం బుడుగు  
మటుఁగాన నిన్నిటి కసురాధినాథ, శత మేల విను మొక్క శాంతి చెప్పెదను  
శ్రీరామునకు నిమ్మ సీతఁ గొంపోయి, నేరమిఁ బట్టఁ డా నృపకుంజరుండు  
ఎందు నీతిజ్ఞుల కిది లెస్సకార్య, మిందఱు నెఱుంగరా యిది బుద్ధి యనుట  
దనుజేశ నీచి త్రధర్మంబు నూఁది, వినుమని చెప్పంగ వెఱుతురుగాక  
నాకుఁ బోరాదు దానవనాథ గాన, నీకుఁ జెప్పితి నిట్లు నీతిమార్గంబు  
అని బుద్ధిచెప్పిన నవ్వీభీషణుని, వినుతవాక్యంబులు వీనులఁజొరక  
నెవ్వరిదిక్కున నేభయం బెఱుంగ, నెవ్వధంబున సీత నేను రామునకు  
దుర్జయుం డగునాకు దురములో నెదిరి, నిర్జరుల్తోడైన నిలుచునే యనుచుఁ  
గోపంబు దీపింపఁ గొలువెల్ల విరిసి, వేపోయె దానవనిభుఁడు లోపలికి  
మఱునాఁడు లేచి క్రమ్మఱ రావణుండు, మఱువక సంధ్యాసమాధులు దీర్చి  
యనుజానివచనంబు లాత్తఁ జింతించి, తనప్రధానులు దాను దలపోయఁ దలచి  
భానుమండలసమ ప్రభగలయట్టి, మానై నదివ్యవిమానంబు నెక్కి  
కమనీయబహురత్న కలితంబులగుచు, గోమరారఁగాఁ బైఁడికుంభములో మెఱయ  
వెన్నెలచూలన విరచించినట్టి, యున్నతఛత్రంబు లొప్పారుచుండఁ  
గంకణధూణధూణత్కారము లైఱయ, నంకించి చామర లలితలు వీవఁ  
బెక్కుతూర్కంబులు వెల్లుగా మ్రోయఁ, బెక్కుండుసుభటులు పెంపారి కొల్వ  
వందిమాగధులు కై వారంబుసేయ, సందడిజడియ నై శ్వర్కంబు మిగులఁ  
జనుదెంచి బహుమంత్ర సహితంబుగాఁగ, మనుజాశనుఁడు సభామంటపంబునకు  
నర్కవంశునిశరాహతిఁ దెగి పిదప, నర్కబింబముఁ జొత్తు నని తెల్పుకరణఁ  
జొచ్చి సింహాసనస్థుండునై పిలువఁ, బుచ్చె నాయకుల నప్పుడు పడవాళ్ల

వారును దమరథావళులపై నెక్కి, వారణంబుల నెక్కి వాజుల నెక్కి  
చారుచామీకరచ్చంత్రంబు లొప్ప, వారక భీషణాకారంబు లొప్ప  
తమతమతూర్యనాదములతో వచ్చి, క్రమమున మంటపాంగణములయందుఁ  
దమవాహములు డిగ్గి తనరుసింహములు, కొమరారఁగా గిరిగుహఁ జొచ్చుకరణి  
నామంటపముఁ జొచ్చి యాదానవేంద్రు, మన్ననలు గాంచి చిత్తంబు లలర  
నుచితాసనంబుల నుండిపడాలు, రుచితంబు లెఱిగింప నుత్తమం బనుచు  
దేవ నేడెంతయుఁ దెలిసియున్నాఁడు, దేవరతమ్ముఁ డుద్దీపితబలుఁడు  
ఘనుడగు నాకుంభకర్ణుండు నాఁగ, విని పిల్వఁ డనవుడు వేగ వా రేఁగి  
దేవారి సభకు నేతెంచి కొల్వొండి, దేవ నిన్బిలువఁ బుత్తెంచె నాపుడును  
కొడుకులు కుంభకర్ణులు గొలువఁ, గడువేగమునఁ గుంభకర్ణుఁ డేతెంచి  
మణిమయంబై దివ్యమహిమలు గలిగి, గణికాసమూహంబు గాననాదముల  
నెంతయు నింపార నెఱిగినమంట, పాంతరంబునను సీంహాసనస్థలిని

నున్న యన్నకు మ్రొక్కి యొగిఁ గొల్వొజొచ్చి, యున్నతాసనమున నున్నయావేళ  
నన్నతోడనె వచ్చి గూవిభీషణుఁడు, క్రన్ననఁ గూర్చుండెఁ గనకపీఠమున  
నప్పు డారావణుం డమరవల్లభుని, యొప్పెల్లఁ గైకొని యుండి ప్రహస్తు  
గనుఁగొని పలికె లంకాపురంబునకుఁ, బనుగొనఁ బెట్టుము బలువైనకాపు  
మతి నేమటకు మెల్లమార్గంబులందుఁ, బ్రతిదివసంబులొపలను వేల్పులను  
నని దానవాధీశుఁ డాకుంభకర్ణుఁ, గనుఁగొని పల్కె నుత్కంఠ దీపింప

— రావణుఁడు కుంభకర్ణునితో రామునిరాక యెఱింగించుట —

మిను కుంభకర్ణ నీవిన నిది యొకటి, జనపదంబున కేఁగి చయ్యన నేను  
రామునిదేవి ధరాసుత సీతఁ, గామించి తెచ్చితిఁ గంజదళాక్షి  
మఱిమొన్న నొకహనుమంతుడఁకొఁరి, పఱతెంచి సీతకుఁ బరిణామ మొనఁగి  
దేవి సీతతి రామదేవుండు వచ్చు, నావిని మదిలోన నమ్మి మోదమున  
నున్నది యాసీత యుద్దండవృత్తి, నన్నరుండును నభి కవ్వల విడిసె  
వనములలోఁగల వనచరావలిని, బెనుమూఁకగాఁ గూడఁ బెట్టుకేతెంచె  
సురనాథసురలను స్రుక్కించినాడ, హరుఁడున్నకైలాస మగలించినాడ  
శంభుచే జంద్రహాసము గొన్నవాడ, సంభోజభవు వరం బడిగొన్నాడ  
దానిపై నీలాపు తవిలియున్నాడ, మానవుండే నన్ను మర్దించువాడు  
రాముఁ డెన్నఁడు గెల్పు రణభూమి నన్ను, గోమలి నెన్నఁడు గొనిపోవు నతఁడు  
అనవుడుఁ గోపించి యాకుంభకర్ణుఁ, డనియె రావణుతోడ నందఱు వినఁగ  
రాము వంచించి యారామునిదేవి, నేమఱియుండంగ నెత్తి యుద్వృత్తిఁ  
దెత్తురే యిటులేల తెచ్చితి కడఁగి, చిత్తంబులో నీతి చింతింపవైతి  
భర్తమార్గము సీవు దలపోయవైతి, వర్తిలి కులమెల్ల నడఁగఁజేసీతివి  
సీతఁ దెచ్చినయదై చెడియె నీలంక, నేతెఱంగుననైన నిదియ నిశ్చయము  
ఎట్టననేమి యా యినకులేశ్వరుని, నెట్టనశరములు నెఱిగాడకుండ

బ్రతికివచ్చితి నీదుభాగ్యంబుకతన, నిదిమేలు కీడని యెన్నంగనేల  
 పోవచ్చునా యింకఁ బూనుదుగాక, రావణ యింతకార్యము చక్కఁబెట్ట  
 నామీఁదఁబడియె వానరుల రాఘవుల, నేమియుఁ దలఁపక యింక సుఖంపు  
 మని పల్కుచుండ మహాపార్శ్వ డనియె, ఘనభుజ యెల్లలోకములకు నీవ  
 పతివట యారీత బలువునఁ బట్టి, రతిసల్పనేరనా రాక్షసాధీశ  
 యనవుడుఁ జిత్తంబునందు మోదించి, దనుజాధినాథుఁ డాతనిఁ జూచి పలికె  
 విను మహాపార్శ్వ యేవేధ కొల్వొనకుఁ, జనుచోటఁ బుంజిక్షల్ల యనునాతి  
 వలుపూడిపడఁ బట్టి వడఁ గుదియించి, బలిమి భోగించితి మైఁబడి తొల్లి  
 యామేరలెల్లను నబ్జజం డెఱిగి, నామీఁదఁ గోపించి నయమింతలేక  
 యోరిరాక్షస కడు సుచితంబుదప్ప, నారీజనమునెడ నయమింతలేక  
 బలిమి నెవ్వలెనైనఁ బట్టి భోగింపఁ, దలతు వెప్పుడు నీదు తలలప్పు డవిసి  
 వారక యిలనూఱువ్రయ్యలై రాలు, పోరోరి యనుచు శస్త్రునిఁజేసి విడిచె  
 నదికారణంబుగా నంగనాజనుల, హృదయంబె కదియక యేనెందుఁ గదియ  
 నాలావుగొనక వానరులతోఁగూడి, యీలంకపై రాముఁ డిటవచ్చుటెల్ల  
 నిద్రించుసింహంబు నిరిమేలుకొల్పు, భద్రదంతాశ్రతతివిధంబు  
 ఆని పల్కుటయు నవ్వె యవ్వభీషణుడు, దనుజరాధునితోడఁ దగ విన్నవించె  
 మొనయు నిట్టూర్పులై మ్రోఁగుటగాఁగ, ఘనమైనచింతయే గరళంబుగాఁగఁ  
 గోపంబు చలమును గోఱలు గాఁగ, నేపరియుండుటే యెరగొంటకాఁగ  
 నమరంగఁ జెక్కున హత్తినచేయి, కమనీయతరఫణాకారంబుగాఁగ  
 నిజసఖంబులు మణినికరంబుగాఁగ, భుజయుగమధ్యంబు భోగంబుగాఁగ  
 దారుణంబైన సీతాకాలసర్ప, మేరూపముననైన నేలపోనిచ్చు  
 నవకీర్తియట పాపమట సుఖంబునకు, విపరీతమట యిట్టివిత మేల యుడుగు  
 మని యన్నతోఁ బల్కి యంతటఁబోక, సునిశితమతిఁబ్రహస్తునిఁ జూచి పలికె  
 నెఱిపిడుగులఁబోలు నృపునిబాణములు, గఱులూని నీదువక్షముగాడునాడు  
 ఎఱిఁగెదు గాకేల యిట్టట్టుపడెదు, కఱకులాడెఁషమాడ్కి గాదుమీఁదటను  
 ఈకుంభకర్ణండు నీనికుంభండు, నీకుంభండును మఱి నీమహోదరుడు  
 నీమహాపార్శ్వండు నీయంద్రజిత్తు, రాముని గెల్పువా రారణంబునను  
 ఏపుచూపక యప్పు డెందుఁబోయెదరు, ప్రాపులై మీరడ్డపడెదరుగాక  
 కడఁగి యింద్రుడు వచ్చి కాచిననైనఁ, గడునడ్డపడి సురల్లాచిననైన  
 కాలాగ్నిరుద్రుండు గాచిననైన, గాలమృత్యువు వచ్చి కాచిననైన  
 రావణుఁ జంప కారామభూపాలుఁ, డేవిధంబునైన నేల పోనిచ్చు  
 దనుజేకుపై విల్లు ధరియించునపుడు, మనచేతఁబోవునే మనుకులేశ్వరుడు  
 పిడికిట నడఁగునే వేర్చుకాలాగ్ని, పుడిసిట నడఁగునే పొంగారజలధి  
 పట్టంగ నలవియే పాతాళతలము, గట్టింప నలవియే గగనభాగంబు  
 తేంపంగవచ్చునే దిగ్వితానంబు, త్రుంపంగవచ్చునే ధూర్జటివాలు



నటచేత నడచిన నడగునే సూర్యుఁ, డెఱుంగని మీతోడ నిట్లాడనేల  
కడుమూర్ఖు నాకారికామాతురుండు, మడియఁడె మీయట్టి మంత్రులు గలుగ  
నాబుద్ధి వినునె యీనాకేశవైరి, మీబుద్ధిఁ జెడుఁగాక విక్కిలి క్రొవ్వి  
యని మొగమోడకయాడఁ బ్రహస్తుఁ, డనువాఁడు గైకొన కావిభీషణుని  
సురగులతోఁబోరి యోడ మెప్పుడును, సురలతోఁ బోరాడి స్రుక్మమెన్నఁడును  
యక్షులతో గిట్టి యలయ మెన్నఁడును, రాక్షసావళిచేతఁ గ్రాగ మెన్నఁడును  
నరుడైన యారామనరనాయకునకు, దురములో నేమోడుదుమె విభీషణుడ  
యేచందమున వారి నెఱుగుదోకాని, నీచేత వింటిమి నేడింత వింత

— ఇంద్రజిత్తు విభీషణునికి తనలా వెలింగించుట —

దనుజులలావంత తక్కువే యనినఁ, జనియె నాగ్రహమెత్తి జంభారిజిత్తు  
తోరమైవేర్చిన దుర్బదగ్రంథి, యారాముతమ్ము శరాగ్నిచేఁగాలఁ  
గారణం బటమీఁదఁ గలుగుటఁజేసి, యేరూపమున నీతి నిచ్చులో నిడక  
విను విభీషణ నీవు వెఱచెదుగాక, మనయందు రాక్షసమహిమ లూహింప  
హీనుడైనను నోపు నింతటిపనికి, మానక రామలక్ష్మణుల మర్దింప  
మూఁడుఁలోకములు నిమ్ముల నేలువానిఁ, వాఁడెవజ్రముగల వాసవుఁబట్టి  
చెఱఁబెట్టనా వాని సీతకరిఁబట్టి, విఱువ నాకొమ్ములు వింతయే నీకు  
ననలు గాఱించి యయ్యంతకు నొంచిఁ, దనుజుఁ దూలించి యాతఁటి పాళి నొడిచి  
గాలిఁ దూలించి యక్షపుని మర్దించి, శూలి నోడించి నిష్ఠురత వాటించి  
యేచిన నాచేత నీనరుల్లావరా చెప్పె దుబ్బి వారలఁ బెద్దచేసి  
కలఁతునా సప్తసాగరములు సొచ్చి, మలపుడునా మేరుమందరంబులను  
దాటుదునా ధరాతలమెల్లఁగడవ, మీటుదునా నేలమింటితో నంటి  
వంతునా జగములు వనచరకోటి, ముంతునా బెగఁదొంద మున్నీటిలోనఁ  
బుడమిమోచిననాగపుంగవుఁ బట్టి, పిడుతునా విషమెల్లఁ బిచ్చిలివోవ  
నొక్కట దుండంబు లొడిసిరాఁదిగిచి, దిక్కరింద్రుల నీడ్చి తెత్తునా పూని  
భూమితో నిప్పుడు భుజశక్తి మెఱసి, ప్రాముదునా చంద్రభానుబింబముల  
వనచరకోటుల వైతునా పట్టి, దినకరబింబంబు దిక్కులు గడవ  
నాలంబులో వానరాలిరక్తములు, గ్రోలింతునా భూతకోటులచేతఁ  
గప్పుదునా యంపగములచే మిన్ను, నిప్పుడమియు దిక్కు లిన్నియుఁగూడఁ  
గడునొగల్కలములఁ గబళించి త్రిప్పి, యడఁతునా నేలతో నర్కునిరథము  
వెడచేతలోచేతఁ బృథివియు మిన్ను, నడఁతునా పొడిపొడి యై రాలిపోవ  
దనుజాధినాథుని తమ్ముడవగుట, నిన్ను నొండనక మన్నించితిఁ గాక  
యొరుడైన నైఁతునే యూరకయుండు, వెరవిడిమాటలు వేయాడనేల  
ననవుడుఁ గోపించి యావిభీషణుండు, గనుఁగొని పలికె నుద్గాధవాక్యముల  
నెవ్వనిగాఁ జూచి తినకులేశ్వరునిఁ, గ్రొవ్వులు పలికె దీకొలుపులోపలను  
గణుతింప నింద్రుండు గాఁడు నీకోడ, రణభీషణుండగు రాముండుగాని

గణులింప ననలుండు గాఁడు నీ కోడ, రణభీకరుం డగు రాముండుగాని  
 గణులింపఁ గాలుండు గాఁడు నీ కోడ, రణమహోగ్రుం డగు రాముండుగాని  
 గణులింప నిర్మతి గాఁడు నీ కోడ, రణవిశారదుం డగు రాముండుగాని  
 గణులింప వరుణుండు గాఁడు నీ కోడ, రణజయోన్నతుం డగు రాముండుగాని  
 గణులింప ననిలుండు గాఁడు నీ కోడ, రణచిపుణుం డగు రాముండుగాని  
 గణులింప ధనదుండు గాఁడు నీ కోడ, రణకౌశలం డగు రాముండుగాని  
 గణులింపఁ బశుపతి గాఁడు నీ కోడ, రణవిచక్షణుం డగు రాముండుగాని  
 వారి కోర్చినరీతి వచ్చునే యోర్పు, నారామవిభునకు నాలంబులోనఁ  
 దలముకప్పినయట్టి తలఁపులు దలఁచి, తలక్రిందువడియెదు తద్దయుఁ గ్రొవ్వి  
 కులనాపకుండవు కొడుకవా నీవు, వలయురావణు పగవాడవుగాక  
 పావకనిభరామబాణఘట్టనకు, రావణుండే యోర్పు రణములో నిలిచి  
 యీ రావణుండు తనహితులతోఁ గూడ, నారామభూపాలు నడుగుల కెఱిగి  
 మణులతో వారణమణులతోఁ దురగ, మణులతో మానసీమణి నిచ్చుటొప్పు  
 ననవుడు రావణుం డావిభీషణునిఁ, దనరోషదృష్టులఁ దప్పక చూచి  
 పగవానితోనైనఁ బాపక కూడి, మిగిలినయేపుతో మెలఁగంగవచ్చుఁ  
 బటువిషం బొలికెడుపాముతోనైనఁ, జటులనిర్భరవృత్తిఁ జరియింపవచ్చుఁ  
 దనవానివలెనుండి దాయలఁ గూడి, మనువానితోఁ గూడి మనరాదుకాక  
 వారక నీ వట్టివాడవు గాన, వైరుల నాయొద్ద వర్జించె దుబ్బి  
 తమ్ముడ వని చంపఁ దగదుగా కీవు, తమ్ముడవా పగదాయవు కాక  
 యనవుడు బ్రహ్మకాపాతిశయంబు, గొనకొనుట యెఱింగి కుంభకర్ణుండు  
 తమ్మునిమాటలు తగ వనలేక, యెమ్ములాడెడినన్న నెట్టునరాక  
 యగ్గారవముతోడ నన్నకు మ్రొక్కి, దిగ్గున గుహకు నిద్రింపంగఁ జనియె  
 జనినపిమ్మట విభీషణుండు రావణుని, కనియెఁ జిత్తంబున నలుక రెట్టింప  
 నన్నపుగాన నీ యాపదకులికి, యిన్నియుఁ జెప్పితి హితవని నీకుఁ  
 బొసఁగదు బహుముఖంబులు గాన నీకు, ససురేశ చెప్పిన యావులబుద్ధి  
 హితవుచెప్పెడిమంత్రు లెందును గలరు, హితవని వినురాజు లెందు గల్గుదురు  
 తగు నాకుఁ జెప్పట తగు నీకు ననుట, తగనీత నిచ్చుట తగు నీతి నీకు  
 బలమెంత గలిగినఁ బరికించి చూడ, నల వెంత గలిగిన నది యేమి నేయుఁ  
 బురుషుని వెరవునఁ బోనీక వేర్చి, పరికింప దైవంబు ప్రళకూల మైన  
 దైవంబు నా నొండు దైవంబు గలదె, దైవంబు దళిరథతనయుండు గాక  
 యని విభీషణుం డాడ నారావణుండు, విని బోవలో ముడివడ వికృతాస్మ్యుడగుచు  
 మిన్నందఁ గోపించి మీసంబు లదరఁ, గన్నుల మంటలు గ్రమ్మ నిట్లనియె  
 నెన్నెదు రాముని నీటు దైవ మనుచు, నన్నరుడే దైవ మయ్యెడునేని  
 వెడగయి తండ్రిచే వెడలంగనోటు, వడి యడవుల నేల వడి మగ్గి స్రుక్కి  
 విను మాకు నలమును వేరువెల్లంకి, దినియెడివానినే దేవర యండు

నను దాచవలదె క్రన్నన నెదిరించి, తనదేవిఁ గొనిరాఁగ దైవంబయేని  
 నలసి తమ్ముఁడు దాను నడవలలోనఁ, బలవించి పలవించి పలుమాటుఁ దిరిగి  
 వచ్చి సుగ్రీవుఁ డన్వానరుమటుఁగు, చొచ్చుట దైవంబుచొప్పులే తలఁపఁ  
 బలుమటు నేటికా పందమానవునిఁ, జెలఁగి నాతో సరి చేసి చెప్పెదవు  
 అనిన రావణుతోడ ననియెఁ గ్రమ్మఱు, దనలోన నవ్వచుఁ దగవిభీషణుఁడు  
 ఎసఁగి దివ్యులఁ బెంప ఋషుల రక్షింప, నసురుల శిక్షింప నవనిఁ బాలింప  
 నాదిసారాయణుం డర్కవంశమున, నాదశరథునకు నమర జన్మించె  
 వనజాసనాదులు వర్ణింప లేక, సనకాదులుచు గూడి చర్చింప లేక  
 ఆమహామహిమ నీ కలవియే తెలియ, రాముఁడు మర్త్యుండె రాక్షసాధీశ  
 కాన రామునిఁ గని కంజాస్య నిష్ఠు, దానవేశ్వర మనఁ దలఁచెదవేని  
 మలఁగక యర్థకామంబులవలనఁ, దలఁ పగ్గలంబైన ధర్మ మెక్కడిది  
 నీవొల్ల వెన్నఁడు నీతిమార్గంబు, నీవారు నొల్లరు నీకంటె మున్న  
 కానఁ గార్యాకార్యగతి యిట్టిదనిన, దానవేశ్వర నీకు ధర్మంబు గలదె  
 వాతూలసుతుచేత వనముచెడ్డట్లు, నీతచే లంకయుఁ జెడఁగల దింక  
 వచ్చెద రగచరు ల్వారిధి దాఁటి, వచ్చి యీ రాక్షసపనితల నెల్ల  
 మోడ్చినకరముల ముందలల్వట్టి, యీడ్చెద రటువలె నీడ్వకమున్నె  
 యొప్పింపు మానీత నుర్వీశ్వరునకుఁ, దప్పక చెప్పితి దానవాధీశ  
 మండేనగ్నులమాడ్కి రాఘవుని, దండిబాణంబు లుద్దండత వచ్చి  
 నీరొమ్ము గొని కాఁడ నేర్తునె చూడ, నీరాజ్యగతి చూడ నేర్తుఁ గా కేను  
 ప్రళయానిలము ఘనపర్వతశిఖర,ములు ద్రోచుపగిది రాముఁడు భండనమున  
 నీతల లందంద నేలపైఁ గూల్చి, నేర్చును వీక్షింప నిర్జరాఠి  
 యనుడు విభీషణు నదరంటఁ జూచి, మునుకొని పది మొగంబులు జేగురింపఁ

— రావణుఁడు విభీషణునిఁ దమ్ముట్టె —

గటము లుప్పొంగ నొక్కట నూర్పు లెనఁగఁ,బటుధూమములతోడి పావకుండనఁగఁ  
 బదహతి మేదిసీభాగంబు వగుల, నదలుపుబెట్టున నాకస మగుల  
 నద్దిరా యితనికోపావేశ మనఁగ, గద్దియమీఁద డిగ్గన డిగ్గనుటికి  
 యడిదంబు జళిపించి యటు వ్రేయఁ బూని, యడిగి విభీషణు నుగ్రతఁ దన్నెఁ  
 దన్నిన వజ్రంబు తాకునఁ గూలు, నున్నతగిరివోలె నుర్విపైఁ బడియెఁ  
 బడినవెండియు వ్రేయఁబాటుఁ బ్రహస్తుఁ, డెడసొచ్చి వల దని యెడలించె వాలు  
 కొలువెల్ల నాతని కోపంబుఁ జూచి, తలకొని యెంత వింతలు పుట్టె ననఁగ  
 సనలార్చునకుల నడర దైతేయుఁ, డనియె నిర్దయతఁ బ్రహస్తునిఁ జూచి  
 వీనిదురుక్తులు వింటె ప్రహస్త, వీని నమ్రేడిది యెవ్వధిఁ దమ్ముఁ డనుచు  
 వెడలంగఁ ద్రోయుము వేగంటె వీని, నెడచేసి మొగమోడిలేని నాయాన  
 యనినఁ బ్రహస్తుండు నవ్విభీషణునిఁ, గనుఁగొని పలికె నాగ్రహవృత్తిదోష  
 వలదిట నీ వుండవలసినయెడకు, వెలువడి యరుగు మివ్వీటికిఁ బాసి

యనిన విభీషణుం డతకోపుం డగుచు, ననలుండు నలుండును హరుండు సంపాతి  
 యనువారితోఁగూడి యసురేంద్రుతోడ, ననియె నుద్భటగదాహస్తుఁడై నిలిచి  
 మదనాతురుండవు మఱిపాపములకుఁ, గుదులై నవాఁడవు క్రూరకర్ముడవు  
 మున్నేకదా నిన్ను మూఁఘనిఁబాయ, సుహృద నిది శ్రోత్రియును గాదు నాకు  
 నార్తరక్షకునిఁ గృపాంబుధి దివ్యమూర్తి జగద్ధితంబుగఁ బట్టినట్టి  
 సత్యసంధుని రామజనపాలచంద్రు, నిత్యయశోనిధి నిర్వలాత్మకుని  
 శరణి పోయెద శరణ నతఁడు, కరుణతోఁ బ్రోచు నెక్కాలంబునందు  
 నేను పోయిననైన నిటమీఁద నెఱిగి, మానైన నీతితో మను దానవేంద్ర  
 యట్టునుగాదేని యగచరుల్లంకఁ, జాట్టిన యపుడైన జోనుపు నాబుద్ధి  
 యట్టునుగాదేని యర్కవంశజుఁడు, దట్టించునపుడైన దలపు నాబుద్ధి  
 నొండేనిరఘురాము నుగ్రబాణములు, దండించునపుడైన దలపు నాబుద్ధి  
 నని పల్కి యన్నకు నవనతుం డగుచు, దనతల్లినిగరి కుద్ధతగతిఁ బోయి  
 చెలంగినసింహంబుచేఁ బడి తప్పి, మలుగనివగతోడి మదకరివోలెఁ  
 భీకరారావసంస్థీతుఁడై వచ్చి, చేకొని పిడు గడఁచినయద్రివోలెఁ  
 జని యటఁ గైలాస సదృశమైనట్టి, ఘోతరంబగు విశ్వకర్మచే నైన  
 గృహమున సుపవాసకృతమైనఘన, మహితశుక్లాంబరమానిత యగుచు  
 వెన్నెలరసమున విదళించి తివిచి, మిన్నేటిన్నరువున మెఱుగిడ్డకరణి  
 నరసినబొమలును నరసినశిరము, గరమొప్పు బెద్దయు గౌరవం బొప్పు  
 బన్నుగా ముదకకుప్పసములు దొడిగి, చెన్నార బ్రద్దుల చేతులఁ బట్టి  
 ముడిసినవిప్రు లిమ్ముల నెందఱేని, వదలక చేరి సావాసులై కొలువఁ  
 గరుణాప్రవాహంబుగా వచోభంగి, సుశత్రుమూర్తులచందంబు గాఁగఁ  
 బొలుపాడుశమదమంబులు తటంబులుగఁ, గలసరులెల్లఁ జొక్కపు నుర్వ్యగాఁగ  
 వెలసిన తనయొద్దివేదఘోషములు, సలలితం బగుచున్న జలఘోషములుగ  
 వినుతబహుద్విజవితతులు చెలఁగఁ, గనుపట్టుజాహ్నువి గంగ నా నొప్పి  
 బహుపురాణంబులు బహువేదములును, బహుశాస్త్రములు పెక్కుబ్రహ్మరాక్షసులు  
 బహుభంగిఁ జదువంగ బహుభక్తి వినుచు, బహుశిర్షలశుభప్రభుఁ దేజరిల్ల  
 నుండియు రావణు నొప్పమిఁ దలఁచి, కొండంతవగపు చేకొనియున్నతల్లి

— తల్లియొద్దకు విభీషణుండు వచ్చుట —

గాంచి దండముపెట్టి కన్నుల నీరు, నించి దుగ్ధితుఁడైన నివ్వెఱగంది  
 కైకేసి నందనుఁ గరములనెత్తి, గైకొని యక్కునఁ గదియంగఁ జేర్చి  
 లోపలియిండ్ల నాలోకింపరాని, యావడ ల్పుట్టెనో యటుకాక మఱియు  
 బ్రాహ్మణవధయుఁ బొప్పడియెనో కాక, బ్రహ్మ కోపించెనో పరికించి చూడ  
 వారి యల్లెనో హరుఁ డల్లెనో రాముఁ, డరుదారఁ గ్రోధసమగ్రుఁడైనాఁడో  
 యిది యేమి నాపుత్ర యంతకోకింప, నిదియేమి తెఱఁగు నాకింతయుఁ దెల్పు  
 వుడిగెద నదివిన్న యంతకు నాకు, నొడలిలోఁ బ్రాణంబు లుండవయ్యెడిని

అనిపల్కు తల్లికి నావిభీషణుఁడు, మునుకొని కరములు మొగించి యిట్లనియె  
 నవభారు దేవి నీయగ్రనందనుఁడు, రవికులాధీశ్వరురాకకు నేఁడు  
 మంత్రులు దానును మంత్రకూటమున, మంత్ర మిట్టిది యని మదిఁ జర్చనేయ  
 నిన్ని విచారంబు లేల రామునకు, నెన్నిభంగుల సీత నిచ్చుట లెస్స  
 యీకున్న రాఘవుం డీయబ్బిఁ గట్టి, యీకులం బడపక నేల పోనిచ్చు  
 నని యొత్తిచెప్పిన నాపంక్తికంఠం, డనలుండు మండిన యాకృతి మండ్రి  
 తన్నె గద్దియతోడ ధరఁబడ నన్ను, దన్ని యంతటఁ జోక తాలిమి దక్కి  
 యడదంబు జలిపించి యటువ్రేయఁబూనఁ, జెడక నేట్రలికి వచ్చితి నొకభంగిఁ  
 బోయెద నారామభూపాలుఁ గానఁ, బోయి యాతనికృపఁ బొంది యుండెదను  
 ఈవీట నాకింక నెవ్వరు గలరు, భావింపఁగా నాప్తబంధువు లొరులు  
 అనవుండు నతిభీత యై మూర్ఛ నొంది, ఘనమైన ధైర్యంబుకతమునఁ దెలిసి  
 కై కేసి నందనుఁ గనుఁగొని పలికె, నీకథ మున్ను నే నెఱిగినదాన  
 నది యెఱింగించెద నమరులు మునులు, త్రిదశేంద్రుఁడును బ్రహ్మదేవుఁడుగూడి  
 యమృతాబ్ధికడ కేగి యచ్యుతుఁ గాంచి, తమపడుచిడ ములు తా మెఱింగింప  
 నీరసంబున మిమ్ము నేచుచునున్న, క్రూరుల రావణకుంభకర్ణులను  
 జంపుటకై యుర్వి జనియించువాడ, సొంపారవ ర్తించు సూర్యవంశమున  
 నని దేవుఁ డాడిన నావార్త నాకు, వినుపించె మాతండ్రి విశదంబుగాఁగ  
 విని యేను వెఱచి మద్విభున కిట్లంటి, నెనయంగ నీకులం బెవ్వఁడు నిలుపు  
 నీపుత్రకులలోన నీకుంబు చెపుమ, ఆపుణ్యుఁ డెవ్వఁడో యనఘ నా కనిన  
 సత్యంబు ధర్మంబు శౌచంబు గలిగి, నిత్యయశోనిధి నీకడఁగొట్టు  
 కొడుకు రామునికృపఁ గోరి యీలంక, కడునొప్పు బాలింపఁగఁ వాఁడు మీఁద  
 ననిచెప్పి తపమున కరిగె మీతండ్రి, యొనర నమైరునగోపాంత్యమునకుఁ  
 గాన నాతఁడు హరి కంజాత్తకులుఁడు, మానిని యాసీత మహానీయలక్ష్మి  
 విశ్రవసునిమాట వేఱొక్క టగునె, విశ్రుతకీర్తి యేవిధముల నైనఁ  
 జనుము రామునిఁ గని శరణి మొక్కి, మనుము రాక్షసకోటి మనుట చింతింపు  
 ఆయువును శ్రీయు నగుఁగాక నీకు, నాయన్న పొమ్ము శ్రీనరనాథుకడకు  
 నని యక్షతలుపెట్టి యర్చిలిఁ జేర్చి, తనయుని దీవించి తగ వీడుకొలుప  
 నతఁడును తల్లికి నవనతుం డగుచు, మతిలోనఁ బొంగుచు మంత్రులు దాను  
 రావణుతనవునఁ బ్రాణంబు లైదు, నీవిధంబునఁ బోవు నీక ననుమాడ్కి  
 వేగంబె యాకాశపీఠికి నెగయ, నాగుణాధ్యునిఁ జూచి యీలంకవారు  
 తమతమవీధులఁ దమదులోగిళ్ళ, గుమరులుగాఁ గూడుకొని పల్కి రపుడు  
 ధర్మంబు దిగనాడి తగఁ దమ్ముఁ డనక, వేర్చి వోఁ బల్కి విభీషణు విడిచె  
 నీలెఱంగున నిపు డీరావణుండు, నీతియు ధర్మంబు నేర్పుఁ గోల్పోయెఁ  
 జెడియె గా కీలంక చెప్పనే లనుచు, నుడగనివగఁతో నుండెడువారు  
 నీలంక యీతఁడె యేలుఁ బొత్తునుచ్చు, బోలించి తమమనంబుల నెంచువారు

గోరి యీతఁడు రాముఁగూడుఁ గాకేమి, యీరావణుఁడు మ్రగ్గునే యనువారు  
వరనాథుఁ డీతని నమ్మునే యచటి, కరిగిన ననివార లనుచు నుండఁగను

— విభీషణశరణాగతి —

అంత విభీషణుఁ డాకాశవీధి, సంతసంబున మంత్రిజనులతో నెగసి  
వచ్చుటఁ గనుఁగొని వనచరులెల్ల, నచ్చెరువడి చూచి రటు తలలెత్తి  
యైత్తినరాముచే నింద్రుని యింక, నెత్తఁడు దలలు పేడెత్తుఁ దత్కులము  
ఎత్తినభయము వో నిటసురలార, యెత్తుఁ డాత్మలదల లెత్తుఁ డన్నాడ్కి  
నప్పుడు సుగ్రీవుఁ డగచరాధిపులఁ, దప్పక వీక్షించి తగవారి కనియె  
వనచరులార యీవచ్చు రాక్షసుని, గనుఁగొనుం డదె వాఁడఖండవిక్రముఁడు  
ఘనమైన పర్వతాకారంబువాఁడు, భనురాదిశస్త్రముల్ దాల్చినవాఁడు  
మిక్కిలి పొడవున మెఱసినవాఁడు, స్రుక్కక యిటకు వచ్చుచు నున్నవాఁడు  
ననవుడుఁ గడఁగి యయ్యగచరాధిపులు, ఘనపర్వతములు వృక్షములు చేబట్ట  
మముఁ బంపు సుగ్రీవ మముఁ బంపు దేవ, సమరంబులో దైత్యుఁ జంపెద మనఁగ  
నావిభీషణుఁ డనె నగచరులార, మీవాఁడ నిటు సంభ్రమింపంగవలదు  
రావణుతమ్ముఁడ రాక్షసేశ్వరుఁడ, భావింప నేను నిష్పాపమానసుఁడ  
శరణి యీరామజనపాలుఁ గాన, నరుగుదెంచినవాఁడ నట లంకనుండి  
రావణుతో నేను రామభూపాలు, దేవి నిమ్మని పెక్కు రేఱఁగుల నంటి  
ననవుడు నామాట కతఁడు కోపించి, తనసభలోపలఁ దన్నె నన్నిట్లు  
తన్ని యంతటఁ బోక తనవీటిలోన, నున్నఁ జంపుదు నని యోటిలకాఁడె  
నేనును వెలువడి యీరామచంద్రుఁ, గానంగవచ్చితిఁ గానఁ జింతింపఁ  
గపటుండఁగాను నిష్కపటమానసుఁడఁ, గవులార నాయెడఁ గపటంబులేదు  
సభయుండ నగునాకు సంప్రీతి వెలయ, శభయ మిప్పించుడి యవనిశుచేత  
ననవుడు సుగ్రీవుఁ డారాముకడకు, జని విన్నపముచేసె సవినయుం డగుచు  
రావణుతో నల్లి రాయిడి వుట్టి, దేవ వీడొక్కఁ డేతెంచియున్నాఁడు  
మొత్తంబుతో నభంబున నున్నవాఁడు, చిత్తంబు మాదెరుఁ జేర్చినవాఁడు  
అమరారితమ్ముఁడ ననుచున్న వాఁడు, విమలవాక్యంబుల వెలసినవాఁడు  
ఆదిత్యకులనాథ యభయమి వ్వునుచు, మోదవాక్యంబుల మొనసినవాఁడు  
మీకృపకలిమి యెవ్వెయి నున్న యదియె, నాకుఁ జూడఁగ వీని నమ్మంగరాదు  
వరనాథ కపటంబునకుఁ బుట్టనిల్లు, లరయ రాక్షసులుగా కన్యులు గలరె  
దనుజాధినాథునితమ్ముఁ డేమిటికి, జనుదెంచు నీనీచుఁ జంపంగవలయు  
ననవుడు సంతట నాంజనేయుండు, వినయసంభరితుఁడై విభున కిట్లనియె

— రామునకు విభీషణునియొగ్గత నాంజనేయుం డెఱింగించుట —

దనుజాధినాథుఁ డుద్దండకోపమునఁ, దను సభలోపలఁ దన్నె నన్నట  
లఖలంబు నెఱుఁగంగ నాడె నీయసుర, నిఖలేశ యీమాట నిజముగానోపు  
గుడుగక మనలకై యుచితమాడుటయు, వెడలఁద్రోచినవాని విడిచివచ్చుటయుఁ

గలుగనోపుచుగాని కపటంబుగాదు, నలనదు శంకింప వసుధేశ యితని  
 గపటమానసులెట్టి క్రమముననున్న, గపట మింతటిలోన గానంగవచ్చు  
 నితనిమాటలలోన నేమాటయైన, గృతకమై తోచును కి డనరాదు  
 మనుజేశ దనుజులమర్జ్జుం డితండు, మనచేస నుండుట మానైననీతి  
 నను రావణాడు పట్టి నాడు బంధించి, యెనలేనిబాధల నేమట జూచి  
 యితండు నాకై వెక్కుపాతవులు పల్కె, నితనిచి త్తస్థితి నెఱుగుదుం గొంత  
 యనినమాటలు దన మూర్తకు నెక్కి, ననజా ప్తసుతుఁ జూచి నసుధేశుఁ డనియె  
 నర్కజ దీన మే లాటఁ గిడొటఁ, దర్కించ నేటికి ధర్మంబుత్తొన  
 శరణని వచ్చిన శత్రువునైన, బరికింపఁగా రాచచాడి రక్షింప  
 నొకకపోతము డేగ యుద్ధతి తఱుచు, వికలభావంబున వేగంచె వచ్చి  
 శిబిమాటు సొచ్చె జూచ్చిన డేగ యడుగ, శిబి తరువిచ్చి చెచ్చెర గుర్వ గాచె  
 నపకీర్తి బొందక నార్తు జేకొన్న, కృప యశ్వమేధపత్నియఫలం బిచ్చు  
 నీవిభీషణుఁ డేల యేదినయట్టి, రావణుడైన గర్వము దక్కి వచ్చి  
 శరణన్న గాతు నేచందంబునైన, మరిమాద లిట్టివి మాకులంబునకు  
 నభయ మిచ్చితివేగ నర్కజ పోయి, సభయుని నవ్విభీషణుం దోడితెమ్ము  
 అనువుడు సుగ్రీవుఁ డారామకృపకు, గుహ్రాల్పి యటు శిరఃకంపాబుఁ జేసి  
 పరికింప నీవేశఁ బగవానితమ్ము, డరయంగ శరణన్న నలరి రక్షింప  
 నీకె కా కెందునే నృపులకుఁ జెల్లు, కామత్ స్థితిలక నిక్కము ఛాత్రిలోను  
 నని పల్కి సుగ్రీవుఁ డాకాశమునకు, దనసేనతో సమున్దతగతి నెగసి  
 చేకొని యభయంబు శ్రీరాముం డిచ్చె, నీకు విభీషణ నిక్కంబు నమ్ము  
 రమ్మని కపిరాజు రాక్షసరాజు, నిమ్ములఁ గొంగిట నెనయంగఁ జేర్చి  
 తోడ్కొని వచ్చి సుతోషంబు గృపయు, వేష్యయు నొసఁగ నవ్విభుం గానుపించె  
 నిండ నానుదించి నృపుఁ జూచి యపుడు, దండప్రణామము ల్దగఁజేసి పలికె

— విభీషణుండు శ్రీరామచంద్ర నుతించుట —

నిత్యసత్యత్రాణ నిత్యకల్యాణ, నిత్యజగత్త్రాణ నిత్యగీర్వాణ  
 జగదన్వయాకార జగదేశ్వర, జగదుదయాకార జగదభివ్రా  
 సర్వసంగతీత సర్వానుభూత, సర్వజగత్పూత సర్వసమేత  
 గురులఘుక్రమరూప గురుబోధదీప, గురుమధురాలాప గురుచారుచాప  
 పద్మసన్నిభనేత్ర బహుదీపసూత్ర, పద్మాకలితగాత్ర పరమపవిత్ర  
 కవిమనస్సంవేద్య కరుణానవద్య, వివిధశాస్త్రాపాద్య వేదాంతవేద్య  
 పరమాత్మఁడవు నీవ పరమంబు నీవ, పరమవిద్యయు నీవ పరికింప నెందు  
 భువనకర్తవు నీవ భువనంబు నీవ, భువనపార్తవు నీవ భువనైకవీర  
 యోగభోక్తయు నీవ యోగంబు నీవ, యోగఫలప్రదుఁ డరయంగ నీవ  
 చంద్రార్కులును నీవ జలధులు నీవ, యంద్రాదులును నీవ యిలయును నీవ  
 శబ్దార్థములు నీవ శబ్దముల్ నీవ, శబ్దముల్ భేదించు శ్రవణముల్ నీవ

మూడుమూర్తులు నీవ మూడుమూర్తులకు, బోడిమి నవ్వలిపాడవును నీవ  
 తురమును నీవ యతురమును నీవ, తురసాక్షి వీవ యతురసాక్షి వీవఁ  
 ద్రిభువనవందిత దేవాదిదేవ, యభయ మీదేవ నాకఖలాధినాథ  
 జయజయ శతశోటిజలజాప్తతేజ, జయజయ సంసారస్వసుపన్న  
 లలితాగవస్తోత్ర లక్ష్మీకళత్ర, విలసద్దయాపాత్ర విబుధారిజైత్ర  
 దినకరశశినేత్ర దివ్యచారిత్ర, యనుపమశుభగాత్ర యఖిలైఃసూత్ర  
 వేయునోరులభోగివిభుడైన నుతులు, నేయంగనోపునే శ్రీరామ నిన్ను  
 నప్పద్మ సంభవుండైన నీమహిమ, యొప్పెల్ల నుతియింప నోపునే తెలియ  
 నే నిన్ను నుతియింప నెంతటివాడ, దానవుండను వృథా తరళచిత్తుడను  
 భూనాథ నీవాదిపురుషోత్తముడవు, కాన నిన్నితరులు గానఁగ లేరు  
 నరనాథ యార్తుని నన్ను రక్షింపు, పరమదుర్జనదైత్యపతి ద్రుంచివైపు  
 మఖలశరణ్యుండ వై ననీమఱుంగు, సుఖ మని యే వచ్చి చొచ్చితఁ బ్రీతి

— శ్రీరామచంద్రుడు విభీషణు ననుగ్రహించుట —

ననవుడు నతని కృపాంబుధిలోన, మనుజేశ్వరుండు క్రమము నోలలాచ్చి  
 నమ్ము విభీషణ నాకేశవైరి, తమ్ముడవా నాకుఁ దమ్ముడ వింతె  
 మఱుంగకు మింక లక్షణుకంటె నిన్ను, నటలేనివానిఁగా నాత్మఁ గైకొంటి  
 నని భయం బుడిపి దయాద్వైవాక్యముల, జననాయకుండు విభీషణు నాదరించి  
 నెయ్యంబుతోడ నానృపుఁ డప్పు డితని, చెయ్యూడుకొని వార్ధిఁ జేరంగఁ బోయి  
 మాకు నిక్కముచెప్పుమా విభీషణుడ, నాకారిశక్తియు నమి నబలము  
 ననిన విభీషణుం డారామచంద్రుఁ, గనుఁగొని మ్రొక్కి నిక్కము విన్నవించెఁ

— విభీషణుండు రామునకు రావణునిబలం బెఱిగించుట —

దోయజదళనేత్ర తొల్లి నారదుండు, వాయువుకడ నాగవరులావుఁ బొగడి  
 ఘణిరాజు ముందఱఁ బవమానులావుఁ, బ్రణులించి వారికిఁ బగ నేయుటయును  
 రాసిలావులకు వారలు మత్సరించి, భాసుర హేమాద్రి ఘణిరాజు చుట్టి  
 పట్టంగ దానిఁ గంపమునొంద వీతు, నెట్టన నే నని నియమించె గాలి  
 తనసత్త్వమంతయుఁ దగఁబూనికేఘం, డనిమిషగిరి జుట్టి యసదృశలీల  
 వేయుఘణంబుల వేశిఖరముల, నాయతభుజశక్తి నంటంగఁ బొడివి  
 చలమునఁబట్టిన సప్తవాయువులు, వెలయంగఁ బవనుండు వీవఁగఁ దొడఁగె  
 కేఘని భేదింపఁ జేకూటకున్న, భీషణగతి వీచెఁ బేర్చి వాయువులు  
 ఆగాలి నచలంబు లన్నియు విడిగె, నాగాలి భువనంబు లన్నియు వణఁకె  
 నాగాలిఁ జలించె నర్కునిరథము, నాగాలి భూతంబు లన్నియు నటచెఁ  
 గదిన న లోకసంకట మెల్లఁ జూచి, యిది మహాపద వచ్చె నిత్రటి ననుచు  
 నర్థమై బ్రహ్మాదు లచటికి వచ్చి, ప్రార్థించి పవను మాన్పంగలేకపోయి  
 పరమసాత్త్వికుడైన ఘణిరాజుఁ గదినీ, యురగేంద్ర నీవైన నోర్వంగవలయు  
 మీమచ్చరంబుల మిహిరుండు గూలె, మీమచ్చరంబుల మేడిని గ్రుంగె



మీమచ్చరంబుల మిలిమీతే నభి, మామాట లాలించి మమ్ము మన్నించి  
 గాలిని గెలిపించి కరుణ వాటించి, కేళిమై మమ్ము రక్షింపజే యనిన  
 సురలప్తార్థనకు శేషుడు శాంతి బొంది, కరువలికిని వీరగా ననువిచ్చి  
 యిండుకయొక ఫణం బెత్తినఁ జొచ్చి, మించినబలిమి సమీరుండు ద్రోయఁ  
 జెలువేది యందొక శిఖరంబు విడిగి, తలకొన్న గాలిచే దవ్వగాఁ దూల  
 గురుతరగతి నద్రీకూటంబుగాఁగ, ధరణీశ యబ్ధిమధ్యంబునఁ బడియె  
 దేన యాసింహాశద్వీపంబునందు, దేవేంద్రుఁడనువున దేవతాశిల్పి  
 కరకౌశలమున లంకాపురం బనెడు, పురము నిర్మించెఁ దత్పురవరంబునకుఁ  
 గోట లేదొప్పు నక్కోటగోటకును, వాటమై నాల్లేసి వాకిళ్లు గలవు  
 తలుచై నయట్టి కొత్తడములతోడ, నిజవైన ముందటి యిట్టికకోట  
 పడమటిద్వార మేర్పడఁ గాచియుండు, రెడపక రాక్షసు లెనుబదికోట్లు  
 దానవు లుత్తరద్వారంబు గాచి, యేనూటదెబ్బదియేడుకోట్లుండుఁ  
 దూర్పువాకిలియందుఁ దొలఁగ కేప్రాద్ధు, దర్పించియుండురు తగనూఱుకోట్లు  
 దక్షిణద్వార ముద్ధతిఁ గాచియుండు, రక్షిణదానవు లటువదికోట్లు  
 ఆరయ నాలోపలి యాఱుకోటలను, నరనాథ యిరువదినాల్గువాకిళ్లు  
 వరుస నీచెప్పిన వడువున నెపుడు, దరిగాచి యుండురు ధరణీతలేశ  
 తిరమగు చున్నట్టి దిద్దివాకిళ్లు, నురుపత్త్వ లుండుదు రొక్కొక్కకోటి  
 పురమధ్యవీధి నెప్పుడుఁ గాచియుండు, రిరువదిలక్షల నార్నూఱుకోట్లు  
 కుంభకర్ణునినిద్రగుహఁ గాచియుండు, జృంభణ మొప్పు వసిం చాఱుకోట్లు  
 మొనసి యారావణు మొగసాలఁ గాచి, కోనియుండు రొకలక్షకోటిరాక్షసులు  
 ఒకర నావాకిట నుండురాక్షసులు, వినవయ్య యిరువదిజేలకోట్లైలమిఁ  
 జెలువంబుగా నింద్రజిత్తువాకిటను, బలవంతు లుండురు పదివేలకోట్లు  
 ఘనులైన యాయతికామూదివీర, దనుజులవాకిళ్లఁ దరలకుండుదురు  
 ఎన్నికతో మఱి యింకలూఢీశ, యెన్న రాదాసేన యెంతయు ఘనము  
 వాసవాంతకులావు వర్ణింపఁదరమె, యీసునఁ గైలాస మెత్తినవాడు  
 వనజజం డతనికి వరమిచ్చినాడు, దనుజులచేత గంధర్వులచేత  
 నమరులచేత నయ్యతులచేత, సమరంబులోపలఁ జావు లేకుండ  
 సమరంబు లేల యేచందంబులందు, సమయింపరాదు రాక్షసలోకనాథు  
 నతఁడు మీచేతన యనిఁ జచ్చుఁగాని, క్షీతినాథ యితరులచే నసాధ్యుండు  
 కుంభకర్ణుండు చేకొనఁడు చీరికిని, జాభారి నైనను సమరంబులోన  
 నెత్తినమడమున నెఱుంగఁ జేభయముఁ, జిత్తంబులో నింద్రజిత్తనువాడు  
 హరునకుఁ బ్రియముగా యాగంబుఁజేసి, వరశక్తిఁ బడసెను వజ్రకవచము  
 నరుదుగా మాయావియై విల్లువట్టి, యరుల నాకాశంబునందుండి గెలుచు  
 నతిస త్వఘనఁడు ప్రహస్తుడనాఁడు, చతురుండు రావణనై న్యపాలకుఁడు  
 ఖండేందుధరుచెలికాని సామంతు, భండనంబున మాణిభద్రుని నోర్చె

దనుజవీరులు మహాదరమహాపార్శ్వ, లనువారు సతికాయుఁ డనువాఁడు దేవ  
బలిమిఁ గైకొనిన దిక్పాలురనైన, గెలుతురు రణమున గిట్టిన యపుడె  
యనిమిషకంటకు లై నబల్లిదులు, దనుజేశునకు లక్షతనయులు దేవ  
జ్ఞాతులతో బంధుపమితి లెక్కింప, ధాతకు నైనను దరముగా దధిప  
యరయఁ గుఱేరాదు లరిగాపులన్న, విరచింపనచ్చునె విభవంబుకొలది  
నెత్తుట మెదడున నెట్టనఁ దనిసి, మత్తులై సంగరోన్నత్తులై చాల  
నదలెక్కినట్టిమహాదైత్యువరులు, పసివేలకోటులు బలియు లుండుదురు  
వారిలావునఁజేసి వసుమతీనాథ, యారావణుఁడు గెల్చె నఖిలదిక్కులను  
అనవుడు రాఘవుం డతనితో ననియె, విను విభీషణ మును విన్నాడ నేను  
మీయన్న యెంతయు మిక్కిలిబంటు, పాయక యాతనిబలము నట్టిదియ  
వాఁడెంతవాఁడైన వచ్చి నాయెదుర, వాఁడిమి వాటింప వాఁడెంతవాఁడు  
హరిహర బ్రహ్మదు లాదిగాఁగల్గు, సుర లడ్డగించినఁ జూర్లంబు చేసి  
వానిఁ జంపుదు ని న్నవశ్యంబు లంకఁ, బూని యేలింతు నిమ్ముల దానవేశ  
యనిన విభీషణుం డారాముఁ జూచి, వినయంబుతో మ్రొక్కి విభున కిట్లనియె  
నీరావణుం డెంత యీలంక యెంత, శ్రీరామ నీబాణశిఖపర్వనపుడు  
లంకకోటలు ద్రోసి లగ్గులుపట్టి, కిన్నతో నసురుల గిట్టినయపుడు  
నాలావుచూడుము నరనాథచంద్ర, కాలాగ్నిరుద్రునిగతిఁ జేర్చువాఁడ  
ననవుడుఁ బతి వాని నాలింగనంబు, ఘనముగాఁజేసి లక్ష్మణునకు ననియె  
నీసముద్రమునీట నినజొండు నీవు, భూసురాశీర్వాదపుణ్యనాదములఁ

— శ్రీరాముఁడు విభీషణునకు లంకాభిషేకము నేయుట —

గట్టుము వేగ లంకారాజ్యమునకు, బట్టంబు వానిఁక బ్రతి విభీషణుని  
అని యానతిచ్చిన నతఁడును నతని, వననిధిజలములు వనచరుల్దేర  
నభిషేక మొనరించి యసురులకెల్లఁ, బ్రభుఁడవు గవ్వని పట్టంబు గట్టి  
తలపోయ నాచంద్రతారార్కముగను, సలితంబుగ రామచంద్రునికీర్తి  
యెంతకాలము గల్గు నిలవిభీషణుఁడ, యంతకాలంబు రాజ్యమునేయు మనుచు  
నార్యై వానరకోటి హర్షించి యంతఁ, జేర్చి రాఘవుఁడు విభీషణుఁ జూచి  
యీయభి దాటంగ నేయుపాయంబు, నేయుద మనవుడుఁ జేతులు మొగిచి  
యీవార్ధిఁ గట్టక యింద్రాదులకును, దేవ యెమ్మెయి దాటఁ దీరదు కాన  
నిది గట్టుటకునైన నివకులాధీశ, పదిలంబుగా వార్ధిఁ బ్రార్థింపవలయు  
నని పల్కుచుండంగ నట దశగ్రీవు, ననుమతి శార్దూలుఁ డనుదూత వచ్చి  
కపిసేనకొఁదియుఁ గవులమాటలను, గవులతో నాఁడురాఘవునిమాటలను  
అరసి క్రమ్మఱఁ జని యసురేశ్వరుఁ గాంచి, కరములు మొగిచి నిక్కము విన్నవించె  
నుత్తుంగయశులును నుత్తుంగభుజులు, నుత్తుంగసత్త్వములు నుత్తుంగమతులు  
నగురామలక్ష్మణు లలవుమై విడిచి, రగచరసేనతో నభిరీరమున  
గణుతింప నగు నుడుగణముల నైన, గణుతింపఁదగు వృష్టికణములనైన

గణుతింపనగు నభిరదలనైన, గణుతింపఁగారాదు కపినేనసంఖ్య  
నుచిత మీ వేళ సామోసాయమునకుఁ, బదరింపఁ బంపు నేర్పరులైనవారి  
ననవుడు శార్దూలుఁ డచువానిమాట, విని శుకునకు దైత్యవిభుఁ డర్థిఁ బలికెఁ  
జని నీవు వానరనైన్యంబుఁ జొచ్చి, యినసూనుతోఁ బ్రియం బేర్పడఁ బలికి  
పగలేమిఁ దెలిపి యాభాసునాదచుని, మగుడించి రమ్మ సమ్మతి లెమ్మ పొమ్మ  
అనవుడు సతఁడేగి యర్కజుఁ గాంచి, యనియే రావణు చెప్పి నంతయుఁ దెలియ  
వైరంబునేను రావణుతోడ నీకుఁ, గారణం బేమి యర్కజ నాకుఁ జెపుమ  
వాని మీయన్నన వలవదు విచుఁడు, వానికి నీకును వైరంబు గలదు  
వాని యాదానవేశ్వరుపగవాఁడు, చాల రావణుతోడి సంధి నీ కొప్పు  
రావణుఁ డీరామురామఁ దెచ్చుటకు, నీవీటు రాడగునే కపిరాజ  
యనిఁ గుబేరుని గెల్చి యతనిపుష్పకయు, గొనినరావణు నెఱుఁగుట లెస్సగాదె  
అట్టేల హరునితో నయ్యది యెత్తి, నట్టి రావణుఁ డల్పుఁ డాకపిరాజ  
దేవేంద్రుఁ డాదిగా దివిజులనెల్ల, నావిభంబున గెల్వఁడా వానరేంద్ర  
కొలఁదిమీఁతినహామగుండంబులందుఁ, దలలు ఖండించి యుద్ధతగతి వ్రేల్చి  
జలరుహసంభవుఁ జాల మెప్పించి, వెలయంగఁ ద్రైలోక్యవిజయంబు గొనఁడె  
హీనమానవుతోడ నేటిసఖ్యంబు, దానవేశ్వరుతోడఁ దగఁజేయు సంధి  
యనవుఁడు గోపించి యగచరులెల్ల, వినువీధి కెగయుచు వెస వానిఁ బట్టి  
బెడిదంబుగాఁ బెక్కుపిడికల్లఁ బొడిచి, కడుమీఁటి మసఁగి తోకలు ద్రెవ్వఁ గొట్టి  
ముక్కును జెవులును మొగిఁ గోసినైచి, యొక్కట గడఁగిన నుదరి రాఘవుఁడు  
దూత నేటికి నింత దోసఁగులఁబెట్ట, బ్రాతిగా వీసి నేడక పోవనిండు  
అనవుడు రాఘవు నాజ్ఞకు నులికి, ననచరులందఱు వాని విచ్చుటయు  
వినువీధి కెగసి యావినువీధిచుండి, యినసూతితో శుకుం డేర్పడఁ బలికె  
రావణుతోఁ గపిరాజ యేమందు, నావుఁడు దారాధినాథుండు గినిసి  
తా నెంచ ద్రోహి యీధరణీశ్వరునకుఁ, గాన నాద్రోహిని గని నైచ ననుము  
సొరిది నేలోకంబు జొచ్చిననైనఁ, బొరిగొందుఁ గాని యేపోవనీ ననుము  
పటుకార్తుకంబె యూపంబుగా నీలిపి, చటులాస్త్రములు పరిస్తరణముల్నేసి  
పరఁగఁ గెంధూల్లను బ్రభలుగాఁజేసి, తరుచరస్సుక్రూపతతులు చేపట్టి  
సమరభూవేదికాస్థలమున నీలిపి, యమరులకెల్లఁ బ్రియం బెక్కుచుండఁ  
గరమొప్ప వీరాంగకములఁ బెల్లుబ్బి, తొరఁగుచునున్న నెత్తురునెయ్యివోసి  
మహితగుణధన్యుల్ మంత్రముల్లాఁగ, బహురాక్షసశ్రేణి పశుకోటి గాఁగఁ  
దనరిన విరహనాదంబులవేర్చి, యనిమిషావలికి నాహ్వనంబుగాఁగఁ  
విడువనికాహళివితతులమ్రోత, కడునింపుగా సామగానంబు గాఁగ  
ఘనమైన రామలక్ష్మణులకోపంబు, మునుకొని నాకోపమును మండుచుండ  
ననుపమాగ్ని త్రయంబైయుండ నాదుఁ, దనదు ప్రాణముల నత్తటి నాహతులుగ  
రణమునఁ దనవీరరస మడంచుటయుఁ, బ్రణుతింపఁగా సోమపానంబు గాఁగఁ

బ్రకటరాక్షసవీరపశుపలలముల, సకలభూతవ్రాత సంతృప్తు లెసఁగ  
విడువక సంగ్రామవిఫలయజ్ఞంబు, గడుకొప్పుజేయు రాఘవసోమయాజి  
యటుగాక మున్నె సీతాంగనఁ దెచ్చి, యిటుయిచ్చి బ్రదుకుట యిది బుద్ధి యనుము  
అని వేర్చి సుగ్రీవుఁ డాడువాక్యములు, విని శుకచారుండు వేగంబె పోయి  
యంత నావృత్తాంత మారావణునకు, మంతనంబునఁ జెప్పె మఱి రాముఁ డిచట  
వనధితీరంబున వనదర్శశయ్య, యొనరించి తాత్పర్య మొప్పారుచుండ  
నమృతపయోధిలో నహిశయ్యమీఁద, నమలచి త్తంబున నానందమంది  
మున్నున్న తనయాకిమూర్తిచండమున, నన్నరనాయకుం డతికౌతుకమున  
నవరత్నకటకమండనమండితంబు, వివిధోర్తికామణి విఫలరావంబు  
సుర్వీతసూజామృధూపఘానంబు, గర్వితాహితభిదాకాలదండంబు  
ఘోరప్రతాపకుంకుమచర్చితంబు, సారంగమదలేపసంవాసితంబు

—తిక్రిరాముడు దర్శయనము చేయుట—

నిరతమహాదాననిపుణతానకము, ధరణీభరణదుర్యతాసమం బగుచుఁ  
బొలుపొందు దక్షిణభుజశాఖదాన, తలగడ గాఁజేసి ధరణీశ్వరుండు  
ఏవిధంబుననైన నిటుదాఁటి పోవఁ, త్రోవ నా కిమ్మని తోయధి ననుచు  
రామభూవరుండు వారక నుపవాసి, యై మూఁడుదివసంబు లటు శయనించి  
తెలిడెందమున జలదేవత నిలిపి, పలుమలు నిష్ఠతోఁ బ్రార్థనఁ జేసె  
కడగానరాని నీఁడిదిచి త్తంబు, బడయుటకై యేను బడియున్న వాడ  
నీకేను మాన్యండ నీరధి వేగ, నాకిమ్మ త్రోవ యానాకారిఁ జంప  
నని వేడుకొనుటయు నారాము నెదురఁ, దనరారి యంతకంతకుఁ బొంగి పొంగి  
తోరంపుఁదెరలఁ జేతులు విచ్చి విచ్చి, బోరన నురువుతెల్పున నవ్వి నవ్వి  
ఘనమీనరుచినాలుకలు గ్రోసి గ్రోసి, చనుమ్రాత నట్టహాసము చేసి చేసి  
తుది నిరుదిక్కులతోఁ జెప్పి చెప్పి, కదిసినసుళ్ళ వక్రతఁ జూపి చూపి  
యుదధి యారాముని నొక్కింతగొనఁడ, యది యట్టిదయెకాదె యారసిచూడ  
జడుడైనవాడు దుర్జనుడైనవాడు, కడుఁ గ్రూరజీవసంగతినుండువాడు  
మలుగక తనలోన మండెడువాడు, కులగోత్రమైనఁ జేకొని మ్రింగువాడు  
నెదురెంతవేడిన నెఱుంగునే పెద్ద, వదరుచు నంతంత వడిసుబ్బుఁగాక  
కదియంగవచ్చుచోఁ గడిదిచి త్తంబు, చెదరంగ విషముపైఁ జీలికించుఁగాక  
యడఁగక తనప్రార్థనంబు గైకొనక, జడధి పొంగినఁ జూచి జానకీవిభుండు  
నిడుదకన్నులకైవ నిప్పులురాల, ముడివడి బొమ్మలు గ్రమ్ముచుఁ గోప మెసుగ  
జలధిదిక్కును మఱి సౌమిత్రిదిక్కుఁ, బలుమాఱుఁ జూచుచుఁ బలికె భూవిభుండు  
వీనిగర్వము గంటివే లక్షణుండ, నేనెంత వే డిన నింతఁ గైకొనక  
పొడచూపకున్నాఁడు పొడచూపకున్న, బొడవడఁగింపక పోనేల యిత్తు  
నెడపక క్రోలియు నింకింప లేని, బడబానలంబె నాబాణానలంబు  
అటుచూచుఁ గాకి నాయన్త్రంబుకొలది, పటుతరమకరసర్పములు మీసములు

గండకంబులు కూర్చకర్కటంబులును, మండూకముల నీరుమానిసుల్పశువులుగవడి నొండాంటి నొరయంగఁ బాటి, కెరతెడి తిమితిమింగిలతద్గిలములు దండిరాక్షసులును దఱచు నెగళ్లు, కొండలు మునదూరుకొని యాపుమాపి పరఁగుచునున్న నాబాణాగ్ని శిఖల, నెరసినతనలోని యెఱ్ఱులో యనగ జలములఁ గప్పి యాజలచరకోటి, మెలగుట మాన్పించి మీఁదఁ దేలించి చిప్పలు గుల్లలు చిక్కంగఁ దన్న, నిప్పుడ ధూళిగా నింకించువాడఁ సిరితండ్రి యనివెద్దఁ జేసితిఁగాని, హరిమామ యనుచుఁ బాలార్పితిఁగాని యిందుకుఁ దనువేడ నేటికి నాకుఁ, బొందెఱుంగకలేర్పి పొంగెడుజలధి నన్న శక్తునిగా మనంబునం దలఁచి, యిన్ని చందంబుల నేఁచె సౌమిత్రి తే విల్లునమ్ములుఁ దెగి పొంగియున్న, యీవార్ధి నాచేత నింకుటఁ జూడు వనధిలో జగములు వడిఁ జూటబుత్తు, ననుచు రాఘవుఁడు విల్లందుమాత్ర మున బలభేది వణకె దిగ్భాగంబు వగిలె, జలధులు గలఁగె నాశాకరు లడఁగె థారణి గ్రుంగె భూధరములు గూలె, నీరజాసనుఁడును నివ్వెఱఁగందెఁ జక్కలు డుల్లె శేషుండు భీతిల్లె, దిక్కులు ద్రెల్లె నద్దివి యొడ్డగిల్లె నినకులాధీశ్వరుం దేవు దీపించి, విసుతులు శోభిల్ల విల్లెక్కు పెట్టి సమవర్తి సంవర్తనమయదండంబు, సమమైనవాని నుజ్జ్వలమైనవానిఁ బ్రళయకాలానలప్రభ నొప్పువాని, విలయోగ్ర చండాంశువిధమైనవాని సాయకంబులు పెక్కు సంతించి వేర్చి, తోయధిలోపలఁ దొడరి యేయుటయు గడఁకఁ బొంగితి నన్నుఁ గరుణింపు మనుచుఁ, జెడక వారిధియొరసీల్లెడుమాడ్కిఁ గడుమ్రోసి పర్వతాకారంబులగుచుఁ, గడువేగఁ దరంగ లాకస మప్పళించె బలితంపురామభూపాలునిబాణములు పెక్కునాట సముద్రునినోట క్రమైదులాలలకై వడి నురువు, లమ్మహావీచులయందుఁ బెల్లెసఁగి సొరిది నేలోకంబు జొత్తు నన్నాడ్కి, ధరియింపరాక యెంతయుఁ దల్లడిల్లె జలనిధియుదక మాస్వాదింపవచ్చి, మలుగకరామాస్త్రమహిమకు నులికి మొగుళులు మగిడి వెఱ్ఱుచుఁ బోవుభంగిఁ, బొగలెడఁ ద్రవ్వక పారిపారి నెగనె నొఱయుచు రాక్షసు లొఱలుటఁ జూపు, తెఱఁగున నొఱలె నెంతే జంతుసమితి మనుకులవల్లభు మార్గణవహ్ని, తునుకసొచ్చిన సముద్రునిచి త్రవృత్తి ఘనతరంబగు నహంకారాదులెల్లఁ, బెలువేది నిలువక పెడఁబాయుకరణి దైతేయులెల్లఁ బాతాళంబు విడిచి, భీతిల్లి పాటిరి పెక్కుదిక్కులకుఁ దనచేత నింక తనరినవార్ధి, ననయంబు నింకింతు నని వచ్చుచున్న యివకులుబాణాగ్ని కెదురుగా వచ్చి, యనువుగా నాలింగనము చేసె ననగ డునుగ కంతయు వడి నొడఁగూడి లోని, బడబాగ్ని వారిధివై మండఁ జొచ్చె నప్పుడు లక్షణం దంతకుభంగి, నుప్పొంగి రౌద్రసంయుక్తుడై యున్న యన్నచ దముఁ జూచి యళుకుచు వచ్చి, మున్నీటి కెడసొచ్చి మోడ్పుకే లమర మానవేశ్వర యిది మథనంబునేయ, రానికాలునివీరరసవార్ధిగాడు

మానవేశ్వర యిది ముఖసంబునాయ, రానిరుద్రునితోషరసవార్ధిగాదు  
ఈనీరు నిబ్బంగి నెఱయింపఁదొడఁగె, మాన కిప్పుడు నీదుమార్గణవహ్ని  
వెలికి నేతెంచి దిగ్వితతితోఁగూడఁ, గలయ లోకంబెల్ల గాల్పునో తగదు  
సర్వజగద్ధితచరితంబుఁ బూని, యుర్విశ యీకోప ముపసంహరింపు  
నీకోపమునకు నీ నీరధి యెంత, తే కార్డుకం బింకఁ దెగఁగొన కధిప  
యని విల్లువట్టిన సతఁ డీక కోప, మినుమడింపఁగఁ గను లెఱువును బొంది  
యంబకం బేల నాయంబకంబులనె, యంబుధి నింకింతు ననినచందమునఁ  
గ్రూరదృష్టులఁ గనుఁగొని యాడుగఱచి, యోరిసముద్రుండ యోడవు నాకు  
నీనీరు నింకించి నీయందుఁగలుగు, వానినన్నింటిని వడి నీఱుఁజేసి  
భర్జింతు నీవింక బంటులై నిలువు, దుర్జనత్వమునను దొడరి నాయెదుట

— శ్రీరాములు సముద్రునివై బ్రహ్మాస్త్ర మేయుట —

యిదె తొడిగెద బాణ మేనారి ననుచు, నదలించి యపుడు బ్రహ్మాస్త్రంబు దొడుగ  
బ్రహ్మయు నింద్రుండు భ్రమఁ గానలైరి, బ్రహ్మాండ మెల్లను బగిలినట్లయ్యె  
భువనంబులెల్లను బొగిలినట్లయ్యె, భువనత్రయములోనిభూతంబు లఱచె  
గలయంగ దిశలఁ జీకట్లగలించె, వెలుగవు రవిచంద్రవిపులబింబములు  
అశనులు వడియె మహానీల మడచె, నశరీర యొఱలె మథ్యాగ్నులు నెగసె  
నుడుగక యొకప్రాత్ర యూరక ప్రాసె, జడధి యప్పుడు గ్రాహసమితయుఁ దాను  
బొంగెల్ల నెక్కడఁజూయెనో యనఁగ, దుంగఘనము లెందుఁ దూలెనో యనఁగఁ  
బటుఘోష మెమైయిఁ బాసెనో యనఁగఁ, జటులోగ్రవిష మెందు సమసెనో యనఁగఁ  
బెంపెల్ల నెక్కడఁ బెట్టెనో యనఁగ, సొంపెల్ల నెక్కడఁ జూచ్చెనో యనఁగఁ  
భంగంబులేకయుఁ బరీకించిచూడ, భంగంబునకుఁ దాన పట్టనం బరఁగి  
సత్త్వంబుచెడియు నాశ్చర్యంబుగాఁగ, సత్త్వసమగ్రుడై చలనంబునొంది  
భ్రమణంబులేకయు భ్రమణంబునొంది, యమితవేగంబున నధికతదక్కి  
యా రాముచేతి బ్రహ్మాస్త్రంబు దనకు, బీరంబుచెడి వచ్చిబిందువై యుండె  
వరమునఁ బెరుగు రావణుడు స్తకములు, కరమరుదార నొక్కటఁ ద్రుంచుకొఱకుఁ  
గడఁగి రాఘవుఁ డంపగమివాడినేయఁ, బడబాగ్ని నిడి నీటం బదనిడుకరణిఁ  
జింతింప దేవ నాజీవనం బెంత, యింతియకాకని యిబ్బంగి మఱియు  
నాసముద్రం డిప్పు డఖిలంబు చూడ, భాసురరిత్న ప్రభాయుక్తుఁ డగుచుఁ  
బ్రజ్వరిల్లెడుపెనుపడగలతోడ, నుజ్వలదహికోటి యొక్కటఁ గొలువ  
గంగాదినదులెల్లఁ గడఁగితో నడువ, మంగళబహుపుష్పమాలిక లైఱయఁ  
దలకొని జలచరతతులోలి నడువ, జలనిధి సనుదెంచి సాష్టాంగ మెఱఁగి  
కరపద్మములు మోడ్చి కడుసంభ్రమమున, నరవరాగ్రణికి సన్నుతి విన్నవించె  
జేను మీయలకకు నెంతటివాడ, భూనాథ నీవాదిపురుషోత్తముడవు  
వాయుభూజలనభోవహ్నులాదిగను, నీయాజ్ఞలోనివి నిక్కువం బరయ  
నీయందు నున్నవానికి లెక్కలేవు, నీయధీనంబులు నిఖిలలోకములు

తప్పు నేసితి నని దండింపవలదు, చెప్పు మేపనియైన జేసెదఁ గాని  
 యని విన్నపమునేయ నంత నారాముఁ, గనుఁగొని యప్పుడు గంగాదినదులు  
 ధరశిరములు మ్రోవ దండములైట్టి, కరములు ఫాలభాగంబునఁ జేర్చి  
 శరణార్థులము రామజగదభిరామ, కరుణింపవే మమ్ము కరుణాసముద్ర  
 యభయంబు వేడెద మయ్య యిందఱము, నభినవంబుగను నీ యబ్ధిశుఁ గాచి  
 శుభతరమంగళసూత్రము ల్పిలుపు, త్రిభువనాధీశ్వర దీనమందార  
 యపరాధిఁ గాచుట యదియె నీగుణము, కృపఁ జూచి రక్షించు గీర్వాణవంద్య  
 నీమహిమల నెంచనేరవు శ్రుతులు, నే మెంతవారము యిటు మిమ్ముఁ బొగడ  
 దేవతామయుండవు దేవదేవుండవు, కావను బ్రోవను గర్తవు నీవ  
 భూమిశ లోకేశ భూరిప్రకాశ, భూమిజాహ్నుదయేశ పుణ్యస్వరూప  
 యని యిట్లు నదులెల్ల నభివతుల నేయ, విని యప్పు డారామవిభుఁడు వారలను  
 మన్నించి భయమెల్ల మానుఁ డటన్న, నన్నరనాథున కబ్ధి యిట్లనియె  
 సరసిజోదర మానిజననుతచరణ, శరణాగతార్తరక్షకదివ్యమూర్తి  
 తరుచరనేన యుద్ధతి నేఁగునపుడు, కరిమక రాదులఁ గడలంగనీను  
 ఉప్పొంగి కయ్యల కొత్తి బెల్లిరిసి, తప్పింప నవ్వూరుతముఁ జూచి మ్రోయఁ  
 గడలేక మిగుల నగాధమైయుండు, సువివాడమింప నాసొంపుచాటింప  
 నలరి నేతువుగట్టి యైనను నడుపు, మలఘువిక్రమ యూరకైనను నడుపు  
 మనిన రాఘవుఁ డమోఘాస్త్ర మబ్ధిశు, పనుపున మరుభూమిపైఁ బ్రయోగింప  
 విలసిల్లు నయ్యంపవేడిమిచేత, సొలవకందులనీరు శోషింపఁజేసి  
 యామరుభూమి కుదాత్తుండై సర్వ, కామసమగ్రంబుగా వరంబిచ్చి  
 నది మరుదేశమై యంతసుండియును, వదలక యమ్మాక్ష్మి వర్తించుచుండె  
 మగుడంగఁ జనుదెంచె మనుజేశుశరము, తగ్గబ్ధిపూర్వవిధంబున నుండె  
 నప్పు డంభోనిధి యనియె రామునకు, సుప్రొంగునయమున నొప్పువాక్యముల  
 మీతండ్రి దశరథ మేదినీశ్వరుఁడు, దైతేయదేవయుద్ధమునఁ బెంపొంది  
 నన్నయోధ్యకుఁ గొని నరనాథపోయి, మన్నించి యప్పుడు మగుడ వీడ్కొలిపి  
 పుత్రైవచ్చితి భూతలాధీశ, యిత్రైఱంగున మీకు నేఁ దక్కినాఁడ  
 దొరకొని కట్టు నేతువు రాఘవేంద్ర, తరుచరనేన నుద్ధతి నడపింపు

— శ్రీరాములు సుగ్రీవునితో నేతువు గట్ట నాడ్చుచుట —

మనవుడు రఘురాముఁ డర్కజుఁ జూచి, పనుపునేతువుగట్టఁ బ్లవగపుంగవుల  
 రయమున నప్పుడు రవినందనుండు, ప్రియమునఁ బంచె వారిధిఁ గట్టుఁ డనుచుఁ  
 జని రంగదుండును జాంబవంతుండు, ఘనులై నయనిలజ గజగవాక్షులును  
 పనసుండు నలుఁడును పావక నేత్రుఁడును గంధమాదనుండును గవయుండు  
 కరమొప్పు నీలుఁడు ఘనుఁడు తారుండు, శరభుండు ఋషభుండు శతబలిబలుఁడు  
 హరి రోమవతుండు నట ముఖేణుండు, సారిదిఁ గేసరియును బోర్తితిరుఘుండు

దధిముఖుండును వేగదర్శియు మఱియు, నధికులు కపిసై నీకాధిపు లెల్ల  
 మ్రాకులు గొండలు మల్లటిగొనగ, వీరకతోఁ గొనివచ్చి విషధిలో వైవ  
 నొకటియు నీటిపై నుండక మునుగ, వికలురై కపులెల్ల వెఱగంది వచ్చి  
 పతికిఁ జెప్పటయు భూపతి యాత్మలోన, నతివిస్తయంబంది యభి కిట్లనియె  
 నీదియేమి కపివరు లిబ్బంగిఁ దెచ్చి, వదలక తరులు పర్వతములు వైవ  
 నొకటియు నీటిపై నునికి లే దనిన, సకలాధిపతికి నాజలధి యిట్లునియెఁ  
 బరమేశ వినుము లోపలి కవివోవ, బారిపారి జలచరంబుల మ్రొంగె నవియు  
 నమరంగ శతయోజనాయతం బగుచు, దివి యనుమత్స్యంబు దిరుగు నాలోన  
 మ్రొంగు నామీను దిమింగిలంబోటి, మ్రొంగు నామత్స్యంబు మిగుల దద్దిలము  
 ఇటువలె నొండొంటి నెఱగొనుచుండు, జతులసత్స్యంబు లసంఖ్యముల్ దేవ  
 యన విని యట్టి మహంబుధిఁ గట్ట, ననువేది చెప్పవే యభీశ యనుడు  
 నినకులాధీశ్వర యీశుల బనుపు, ఘనుడైన యీవిశ్వకర్త నందనుడు  
 భానుకు లేశ యుపాయజ్ఞుఁ డితఁడు, దానంతయును దమతండ్రి చే నేర్చె  
 వడి వానిచేఁ దప్ప వననిధిఁ బట్టు, నడ దది యెట్లున్న వసుధేశ వినుము  
 శిశువేశ వింధ్యాద్రి చేరువ నడవి, బశుకణ్వుఁ డనుముని పజ్జనాడుచును  
 ముని యనుష్ఠాన మిష్టులఁ జేయఁబోవ, మునివేల్పులనుబట్టి మోరతోపునను  
 వనధిలోపలఁ బాటవై చె నీనలుఁడు, చనుదెంచి యమ్ముని చయ్యన నెఱిగి  
 చాలంగఁ గోపించి శప్తఁ గావింప, బాలుండు తగఁడని పరంగఁ జుతించి  
 తనసొమ్ముపొకుండఁ దాఁదెచ్చుటకును, ననువుఁ జుతించి యాయర్థకుఁ జూచి  
 తనతపోమహిమ సత్తాపసో త్రముఁడు, ఘనతరం బగునొక్కకట్టడనేనె  
 నీయభిలోపల నేత్యణంబైన, బాయక వీఁడేమి పట్టివై చినను  
 అవి దేలుగాఁకని యవ్వరంబియ్య, నవి యంతలోఁ దేల సతఁడు గైకొనియె  
 నదిగాన దేలెడు సతనిచే గిరులు, వదలక నేఁ గట్టువడియెద నిపుడు  
 ధరణీశ యీవారిఁ దగఁగట్టునంత, కురుభ క్తిమై గొల్చి యుండెద నలుని  
 రప్పింపు మనవుడు రఘుకులో త్రముఁడు, రప్పించి యత్యాదరంబునఁ జూచి  
 యోవనచరరాయ మోమహావీర, నీవిక్రమంబెల్ల నీరధి నెప్పె  
 గాన నీవిపు డభిఁ గడఁకతోడుతను, బూనికఁ గపులచేఁ బొంకంబుమీఱఁ  
 దరుగిరులందఱు తార తెచ్చెదరు, వెరవొప్ప ససదృశవిద్య యేర్పడఁగఁ  
 గట్టు మంభోరాశిఁ గడఁకతో నీవు, నెట్లన నీలావు నేర్పున మెఱసి  
 యనవుడుఁ గరయుగం బర్థితో మొగిచి, పినయంబుతో రామవిభునకు ననియె  
 నుర్విపై నేనిట నుదయ మొందుటకు, నుర్వీశ కలిగెఁ బ్రయోజనం బిపుడు  
 దేవ యీజలధి బంధించెదఁ బనుపు, మావెరవెల్లను మాతండ్రి చేత  
 ధారణీతలనాథ తగ నేర్పినాడ, నారయ దేవర యీశతఁజేసి  
 నానేర్పు మీయొద్ద సరనాథ చెప్పఁగానేల యిపుడు సాగరము బంధించి  
 చెచ్చెర దేవరచి త్రంబు వడసి, మెచ్చించువాడ నమ్మిక బంపుమినుడు



నలినాస్తకులమణి నలునిఁ బంపుటయు, నలునితోఁగూడ వాసర సేనలెల్ల  
 నేలయు నింగియు నిఖిలదిక్కులును, వాలినయూర్పుల వ్రయ్యజేయుచును  
 ఆయతనైలవృత్తవళి వైచి, తోయధిఁ గట్ట నుద్యోగించి రపుడు  
 రామచంద్రుండను రాజు గణేశు, దామదిలోపలఁ దలఁచి మ్రొక్కుచును  
 అరియోజనంబైన యద్రి సుగ్రీవుఁ, దురవడిఁ గొనివచ్చి యుర్వరవగులఁ  
 గలయంగ దేవతాగణములు మోగడ, నలవునఁ దొలి తొలి నలుచేతికిచ్చి  
 దొరకొని నలుఁడును దోయధిమందు, వెరవార నిలిపె నవ్విపులకై లంబు  
 తనచేయు సేతుబంధమునకు రాము, ననుపమకీర్తికి నావిభీషణుని  
 వినుతపట్టమునకు విశదప్రభాతిఁ, దనరారుకాసన స్తంభంబుమాడ్కి  
 సంత వాసరవీరు లాశావితాన, మంతయుఁ దారయై యద్రులుఁ దరులు  
 నవలీలఁ బెటుకుచు నవిదెచ్చి నలున, కవసరోచితముగా నందియిచ్చుచును  
 ఒకకొండపై నుండి యొకకొండపైకి, బ్రకటజవంబు లొప్పంగ దాటుచును  
 గెరలుచు నొకకొన్ని గిరులెత్తికొన్ని, గిరులఁ గ్రిందులఁ బెల్లగిల్ల వైచుచును  
 గొండలు తలనెత్తి గునిసియాడుచును, దెండని కొందరఁ దిట్ట నవ్వుచును  
 గొండపైఁ గొండ యాకొండపైఁ గొండ, నొండొండ దొల్లక యుండఁ జేర్చుచును  
 నిమ్మల గిరులంది యిరుచేతులందు, నిమ్మపండులమాడ్కి నెగరవైచుచును  
 నొకడు కొండలమోచి యురవడి నడువ, నొక డది పడఁద్రోచి యుబ్బియార్చుచును  
 దాటి యాకొండ లుద్దండతఁబట్టి, మీటుదునా సీపు మెచ్చంగ ననుచు  
 సీతరు లీగిరు లింత వేగిరమె, త్రోతునా నలునియొద్దకుఁ బాట నిపుడు  
 అని బాసలిచ్చుచు నగ్గించుకొనుచు, వనపరు లిబ్బంగి వడిఁ దెచ్చితెచ్చి  
 తరువులు నగములు తగనిచ్చుచుండ, దొరకొని నలుఁడు సేతువుగట్టఁదొడఁగె  
 ముండటిచందాన మునుఁగకయుండె, నందొక్కటైన నయ్యంబుధిలోన  
 నట్టిచందంబున నాకపికోటి, గట్టెను గటాకటా కష్టజీవనము  
 గలిగె నాకనిమది గలఁగెడుమాడ్కి, గలయ సంభోరాశి గలఁగె నెంతయును  
 నలుఁడు నిమ్రేయిఁ బదునాల్గుయోజనము, లలవడఁ దొలినాఁడె యబ్బి బంధించె  
 సంత సూర్యుడు గ్రుంక నా సేతువునకు, నెంతయు బలుకాపు లిడి వలీముఖులు  
 వచ్చి వేలముల నివాసస్థలములఁ, జొచ్చి యెంతేనియు సొంపుతో నుండఁ

— చంద్రోదయవర్ణనము —

గృతుకృత్యుఁ డగురాము కీర్తిపుష్పములు, చతురతమై వెదచల్లినయట్లు  
 కరమొప్పుఁ జొక్కలు గాన్పించె సంతఁ, జిరకాలములసీమ శిశువులమామ  
 పాలుపొందుకలువల పోరానివిందు, కలసినజక్కవకవఁబాపుమందు  
 పాలవెల్లిని ద్రచ్చి పడసినవెన్న, శూలియాదఁపూవు చుక్కలనవ్వు  
 నెరిచకొరములకు నెలనెలపంట, యురువేది విరహాల నుడికించుమంట  
 గగనంబుతోడవు దొంగలగుండెదిగులు, నొగినబ్ధిఁ బొంగించు నూరటపట్టి  
 వారిహర బ్రహ్మల యానందదృష్టి, సరసిజరిపుఁడైన చంద్రుడు వొడిచె

నినుపారి కలకాంబునిధి వెల్లివిరిసె, ననగ వెన్నెల పర్వె నట నిద్ర లేక  
యెన్నండొకో నేతు వేము గట్టెదము, ఎన్నండొకో లంక యేము సూచెదము  
యెన్నండొకో దానవేంద్రుండఁ గూలు, నెన్నండొకో సీత యీరాముఁ గూడు  
నెప్పుడు వేగునో యీరెయి యింక, నప్పుడు వచ్చితి మాత్తలో సోని  
యేల వచ్చితిమి రేయెల్ల నందుండి, యోలి నేతువు గట్టుచుండక మనము  
అనుచు నవ్వానరు లందఱు నట్లు, మనమునఁ జింతించి మక్కువల్ దక్కి  
యారేయి గడపి సంధ్యాదులు దీర్చి, చారుతరంబుగా సకలవానరులు  
నొండొరుఁ జేరుచు సుత్సహ మొప్పు, నొండొరుఁ గడువంగ నురవడితోడఁ  
బృథివీధరంబులు పృథివీజము లును, బృథులసత్వంబునఁ బెట్టి యేతెంచి  
యంబుధిలో వైవ నపుడు సుగ్రీవుఁ, డంబరవిధికి నరిగి వేగమున  
వెరవారఁగాఁ బట్టి వింధ్యాద్రిశిఖర, మరయోజనము నిడుపై నది విజీచి  
యాసుషేణునిచేతి కందిచ్చుటయును, నాసుషేణుం డెచ్చె నానలుచేతఁ  
దారాతనూజుండు ధర్మరక్షైల, మాదూఢగతిఁ దెచ్చి యిద్దిలో వైచె  
మలయాద్రిశృంగంబు మ్రాకులతోడ, నలునకు నీలుఁ డున్నతగతి నిచ్చె  
ద్వివిదుండు మైందుండు దెచ్చి యావాధ్వి, గవగూడి వైచిర గ్రావంబు లెత్తి  
గజుండు గవాక్షుండు గంధమాదనుండు, భుజబలాధ్యుండు శిరభుండును గవయుఁ  
డిల చలియింప మహేంద్రాద్రిశిఖర,ములు దెచ్చి వైచిర మున్నీటిలోన  
నవియెల్ల మునుంగక యావేళ నలుండు, తవిలి యంబుధిఁ గట్టఁ దరుచరు లిట్లు  
ప్రకటించి తెచ్చు పర్వతములు దరులు, నొకకేల నంది పయోనిధియందు  
నునుపంగఁ గనుఁగొని యుగ్రకోపమునఁ, గనలుచుఁ బలిమిమైఁ గరువడినుతుండు  
చయ్యన నేడుయోజనములకొండ, నయ్యెడఁ గొనితేర నది రాముఁ డెఱిగి  
యనయంబు నిరుగేల నందనసజ్జ, యొనరింప నట్లని యొనరించె నలుండు  
అప్పుడు కపిసేన యార్పులమ్రోత, యుష్పింగి వారాశి యుబ్బెడు మ్రోత  
తరుగిరు లొండొంటిఁ దాఁకుడు మ్రోత తరుచరు లొండొరు ల్తగఁ బిల్పుమ్రోత  
కుదిసి భూతంబులు భూషించుమ్రోత, వదలి దిగ్గజములు వాపోవు మ్రోత  
కడునగ్గలంబుగా గగనంబు ముట్ట, నుడుగక వెల్లెన యురవు చింతింప  
బృందారకాసురబృందంబు లెత్తి, మందరగిరి యెత్తి మథియించునాటి  
యమృతాభిమ్రోతయో యనగ నామ్రోత, కమలభవాండది క్షులమును నిండె  
నంతట మథ్యావ్నా మైన వానరులు, శాంతిఁ బుచ్చుటకు వృక్షంబులు చేరి  
పలుతెఱంగుల మంచిఫలములు నమలి, నెలవులఁ జల్లని నీళ్ళొప్పు ద్రావి  
నీడల నొక్కింత నిలిచి క్రమృతను, వేడుక రెట్టింప వేలంబు మిగుల  
నాకొండ లెత్తితే నరుగుండు కొండ, టీకొండలను వేగనెత్తి తెండనుచు  
పెక్కినతరువులు పెక్కిన గిరులు, పెక్కు మొత్తంబులై పెక్కునఁ దెచ్చి,  
యూరక నలునకు నొప్పించువారు, వారిధిలోపల వైచెడువారు  
నట నెదురేగి పెల్లందుకొన్వారు, నిటఁదెచ్చి చేరువ నిడియెడువారు

నలుఁ డందుకొనఁగ వానరు లంది యొసఁగఁ, బలుతరుగిరులు నిబ్బంగి మర్నాడు  
 ఆసేతు విరువదియాటయోజనము, లీసున బంధింప నినుఁ డస్తమించె  
 నప్పుడు సుగ్రీవుఁ డాదిగాఁ గవులు, చెప్పి రప్పనులెల్ల శ్రీరాముతోడఁ  
 జెప్పి వేలమునకు జెచ్చెర నేగి, యొప్పెడుసుఖనిద్ర నుండి యారాత్రి  
 గడపుటయును రేపకడ వలీముఖులు, వడి నందలునుగూడి వారిధిఁ గట్ట  
 నేమేమె తెచ్చెద మెల్లభూజముల, నేమేమె తెచ్చెద మెల్లకొండలను  
 నని పాటి తరువులు నద్రులుఁ దెచ్చి, వనధిలోపలఁ బడవై చెడివారు  
 కొండఱంతయుఁ గనుఁగొనుచుండువారు, కొండలు నీడలఁ గూర్చుండువారు  
 కొండలు సేతువు గొలవెట్టువారు, కొండలు నిద్రలఁ గూర్కెడువారు  
 కొండలు తెలివీరు గ్రోలెడివారు, నందలు నీక్రియ నలసులై యుండ  
 నప్పుడు రవి చంద్రుఁడై తనువొసఁగె, నప్పు డింద్రుఁడు నించె నమృతంపువాన  
 యప్పుడు చల్లగా ననిలుండు వీచె, నప్పుడు సౌరభం బానంద మొసఁగె  
 దరుచరులంత సుతాహులై శైలతరువు లంబుధి మహాద్ధతిఁ దెచ్చి వైవ  
 నారభసంబున కతిభీతినొంది, వారిధిలోన జీవంబు లన్నియును  
 దెరలుచు నొరలుచుఁ దిరుగఁబాటుచును, నెఱియుచు నటఁ దలలెత్తి చూచుచును  
 ముందటిపగిది నమోఘబాణంబు, మ్రందింపఁ వచ్చునో మమ్మెల్ల నచుచుఁ  
 దలఁచి యంతటితోనఁ దగిలినభీతిఁ, దెలిసి సేతువు గట్టు తెఱగుగా నెఱిఁగి  
 మఱిసంతసంబులు మదిలోనఁ గలిగి, వఱలు నికేచ్ఛల వర్తించుచుండఁ  
 బంధురంబుగఁ గపిపతులు నాఁడభిఁ, బంధించి రెలమి నేఁబదియోజనములు  
 రవి గ్రుంకె నంత మర్కటనాథులెల్ల, నవిరళలీల సంధ్యలు వాఱ్చి రంతఁ  
 బంతంబు మెఱయంగఁ బదియోజనంబు, లింతిమ గట్టుట యెట్ల యీజలధి  
 నని మాటలాడుచు నరిగి వేలముల, ననుపమలీల నిద్రానంద మొంది  
 యుదయావసరమున నుర్విశుఁ జేరి, ముదమునఁ గపిరాజముఖ్యులు మ్రొక్కి  
 పని విన్నపముచేసి పరవసంబొప్పు, జని తరువులు మహాశైలంబు లెత్తి  
 యనుపమలీలమై నతశీఘ్రవృత్తిఁ, గొనివచ్చి నలునకుఁ గొమ్మని యొసఁగ

— శ్రీరాములు సేతువును జూచి సంతోషించుట —

నప్పుడు శ్రీరాముఁ డాసేతువెల్లఁ, దప్పక కనుఁగొనుతాత్పర్య మొప్పు  
 వనధీశ్వరుండును వనచరాధిపుఁడు, దనుజనాయకుఁడును దనుఁజేరి కొల్వ  
 సౌమిత్రికరముపై సౌభాగ్యలీల, వామహస్తముఁ జేర్చి వడిఁ గట్టమీఁద  
 సన్నపురహాసచంద్రికల్ మోలయ, నన్నరనాయకుం డటఁ జూచువేళఁ  
 దరుచరేశ్వరులెల్లఁ దరువులు గిరులు, బిరుదులై వడిఁ జేర్చి పెకలించి తెచ్చి  
 నలుచేతి కొసఁగ నానలుఁ డవిపుచ్చి, తలకొని కట్ట నాతటి యొక్కయుడుత  
 గొబ్బున సేతువు గొనసాగవలయు, నిబ్బలియులకుఁ దో డేనె గావించు  
 ననుచు శ్రీరాముని యడుగుఁదామరలు, మనమునఁ జేర్చి యమ్మనుజేశునెదుర  
 నచ్చపుభక్తితో నల వార్ధి మునిగి, వచ్చి తా నిసుకలో వడిఁ తొరలాడి

తడయక చనుదెంచి తనమేనియిసుక, వడిఁ గట్టపై రాల్చి వనధిలో మునిగి  
 తేలి గట్టున కేగి తిరుగంగఁ జొరలి, వాలినభక్తితో వచ్చి విడుల్పు  
 నివ్విధంబున నుండ నికకులాధిపుడు, దవ్వులఁ బొడఁగాంచి తమ్మునిఁ జూచి  
 పొందుగా లక్ష్మణ పొర్లదే చూడు, ముందట నొకతనమూషకం బెలమి  
 నామిఁదభక్తి యున్నతగతిఁ బూని, తా మేను జలములఁ దడిపి గట్టునకుఁ  
 జని వేగ నిసుకవైఁ జల్లాడి తిరుగఁ, జనుదెంచి కొండలసందున రాల్చి  
 కరమొప్పుచున్నది కపికులాధీశు, లురుశక్తిఁ దరుగిరు లొగిఁ దెచ్చుచోటఁ  
 దా నెంత యని మది దలఁపక ప్రేమఁ, బూని సహాయమై పొదలుచున్నదియుఁ  
 గనుఁగొంటివే యనఁ గమలాస్తవంశ, కనుఁగొంటి భవదంఘ్రికమలయగ్మమును  
 నెవ్వఁడు మది నీల్చి యెసఁగుఁ దృణంబు, నవ్వేల్పుగిరిఁ బోలు ననినఁ గాకున్నె  
 కాపున భక్తియ కారణం బనఁఁగు, ననవుడు ముదచుంది నలినాస్తసుతునిఁ  
 గనుఁగొని మఱి దానిఁ గనుఁగొనువేడ్కఁ, బెనఁగొనుచున్నది ప్రేమ నిచ్చటికిఁ  
 దెచ్చున్న వేగంబె దెచ్చి సుగ్రీవుఁ, డవ్వుహత్తునిచేతి కంది యిచ్చుటయుఁ  
 బలుదెఱంగులఁ జాలఁ బ్రస్తుతిఁజేసి, కలితదక్షిణకరాగ్రమున దువ్వుటయు  
 నలయుడుతకు వెన్న నమరెఁ ద్రిరేఖ, చులుకనై చూడ్కుల సుఖకరంబుగను  
 నెంతయు సంతోష మినుమడింపంగ, నంత లక్ష్మణుడును నభినాయకుఁడు  
 దనుజేశ్వరుండును దరుచరాధిపులు, ననయంబు సంతోష మతిశయింపంగ  
 నందందఁ గైకొని యలరుచునుండఁ, జందన మందార చంపక క్రముక  
 పున్నాగ సహకార భూరుహప్రతతు, లున్నచో విడిపించె నుర్రీకుఁ డంత  
 హనుమదంగదనీలహారిోమకుముద, పనసాదివానర ప్రముఖులు గూడి  
 కనుఁగొన నాశ్చర్యకరమైనయట్టి, ఘనతరంబైన యాకట్టపై నిలిచి  
 బాపురే! యెంత నేర్పరియొకో! నలుఁడు, రూపింపఁ బెద్దయు రూఢికి నెక్కి  
 యరుగు దీర్చినమాడ్కి నలవడఁ దీర్చె, ధొరకొని నేతువు దుదిదాఁ ననుచుఁ  
 దనబాహుబలమునఁ దనవిద్యకలిమి, ఘనమైన నేతువు గట్టె నీనలుఁడు  
 అది శతయోజనం బైనట్టినిడుపు, పదియోజనంబుల పరపును గలిగి  
 వెలసినమలయసువేలాచలముల, నొలసి యెంతయుఁ జూడ నొప్పునహించి  
 మెలగి యాడెడుగండుమీలమైరుచులు, వెలిఁగెడుచుక్కలవిధముననుండ  
 నిరుదెస నల్లనై యేసారు నభి, కరమొప్పుచున్న యాకాశంబుగాఁగఁ  
 గలయంగ దీపించె ఘననేతు వపుడు, వెలసిననక్షత్రవీధిపందమునఁ  
 దనునట్టు గాంచిన తనవేర్పిఁ జూచి, తనరార్థ మన్నింపఁ దగునని రామ  
 విభుఁ డాసముద్రుని వేడుకతోడ, నభయపట్టము గట్టె ననమించి మఱియు  
 నప్పుడు దేవత లామింటనుండి, యప్పారుషముఁ గన్నులారంగఁ జూచి  
 నిక్కంబు నిట్టిద నీచుమృదూక్తి, జక్కనేలగు దండరాధ్యుండు గాక  
 యటు వేడుకొనుటయు నభిఁ గైకొనమి, నిటు సేయనేరఁడే యింకను లేశ్వరుండు  
 చేకొని యెవ్వఁ డీనేతువుఁ జూచుఁ, జేకొని యెవ్వఁ డీనేతువుఁ దలఁచు

సతనికి విజయంబు సతులకీర్తియును, వితతపుణ్యంబులు వేవేగఁ గలుగు  
 నెంతకాలంబేని నీసేతు వ్రండు, నెంతకాలంబేని నీయభి యండు  
 సంతకాలము రాఘవాధీశకీర్తి, యంతంత కెక్కుచు నానందమొసఁగు  
 నని మదిలోపల వార్షింతుకొనుచు, దనువునఁ బులకలు తఱుచుగా నెగయఁ  
 బువ్వలవాఁలు పారి బారిఁ గురిసి, రవ్వేళ దేవతూర్యంబులు మ్రోయ  
 నప్పుడు రఘురాముఁ డానందమొంది, యొప్పుసేతువుఁ జూచి యొనర నిట్లనియె  
 నెలమితో నీసేతు వెల్లకాలంబు, నలువేర సేతువు నానొప్పుఁ గాత  
 అనుటయు రఘురామునానతి నలునిఁ, గనుఁగొని పొగడిరి కపివీరు లెల్ల  
 ముదముతో నపుడు సముద్రుండు రాము, సదనంబునకు నై న్యసహితంబుగాఁగఁ  
 బొలుపాగ దోడ్కొనిపోయి దివ్యాస్త్రములును దివ్యాంబరములు భూషణములు  
 నొకవజ్రకవంబు నురుభక్తినిచ్చి, యకిలంకచిత్తుఁడై యారాముఁ జూచి  
 రామభూపాలక రాజపుత్రులకు, నీమునీవేషంబు లేల యుద్ధములఁ  
 జారువస్త్రములు భూషణములు నిపుడు, మీరు ధరింపుఁ డిష్టేయి నుచితంబు  
 అనవుడు దివ్యాంబరాభరణంబు, ననుపమగంధమాల్యాద్రిలు దాల్చి  
 చారుతేజముల భాస్వరమూర్తు లగుచు, నారవిచంద్రులో యన వెలుంగుచును  
 వనసిధి యపుడు దీవనలతో ననుప, ననలజనీలురయంసంబు లెక్కి  
 సకలదేవతలును సన్నుతిసేయ, సకలలోకంబులు జయవెట్టుచుండ  
 సకలతరంగిణీశ్వరు వీడుకొలిపి, సకలేశ్వరుం డనుజన్మండుఁ దాను  
 రమణీయమైనట్టి రాక్షసలక్ష్మీ, సీమంతవిధివైఁ జెలఁగెడుమాడ్కి  
 మునుకొని లంకాభిముఖుఁడునై నడిచె, ఘనమైన సేతుమార్గంబున వేడ్కఁ  
 దగవిభీషణుఁడు గదావాస్తుఁ డగుచు, మొగి గపిసేనకు ముందట నడిచె  
 దనమంత్రులును దాను దర్పంబు మెఱసి, వినుతవిక్రముఁడు సువేలాద్రినుండె  
 మిగుల మొత్తంబులై మిన్నుందియంది, సగచరసేనలు నడువంగఁ జొచ్చె  
 వడిఁగొని సేతుక్రేవల వచ్చువారు, విడువక త్రోవల వెన వచ్చువారు  
 వేడుకతో వినుషిధి. జన్వారు, నాడకాడకు గుమ్మలై యేగువారుఁ  
 దోయధిలోన నీదుచు వచ్చువారు, బాయలుగాఁగూడ పరుగిడువారు  
 నప్పుడు సేనలయార్పులమ్రోత, యుప్పొంగి వారాశి యురుఘోష మడఁచె  
 దివియుఁ బాలాళంబు దిక్కులు భువియు, సవిరళగతిచేత నల్లలనాడఁ  
 గడునొప్పుసేతువుఁ గడచి యిబ్బంగి, విడిసె రాఘవుఁడు సువేలాద్రియందుఁ

— శ్రీరాములు సువేలాద్రి చేరుట —

దడయక వనచరదళము లేతెంచు, కడుసంభ్రమముఁ జూచి ఘనధనుర్ఘోష  
 మడరింప బ్రహ్మాండ మవినీనట్లయ్యె, నుడువీధిఁ జొక్కలు నురలై మ్రోయుచును  
 బెడిదంబుగా భూమి బెగఁదొంది యడరె, నుడువారి వై దేహియుల్లంబు చెలఁగె  
 ఖండపరశు శిరఃగంపంబుఁ జేసె, దండి రాక్షసులెల్లఁ దల్లడపడిరి  
 చారులచే రాక్షసనాథురాక, యారావణుఁడు విని యఖిలరాక్షసులఁ

బిలిపించి నవరత్నపీఠంబునందు, గొలువుండె ననురులు గొలువఁ బెక్కండు  
 అంత నావృత్తాంత మంతయు నెఱిగి, చింతించి కైకేళి చిడిముడితోడ  
 వంతఁ గుందుచు మాల్వచంతునిఁ బిలిచి, యెంతయుఁ బొగలుచు ననియె నాతనికి  
 అలఘువిక్రమశీలుఁ డారామవిభుఁడు, చలమున వానరసైన్యంబుతోడ  
 విడిసె సువేలాద్రి విను మింక లంక, చెడును దప్పదు బ్రహ్మశివులు గాచినను  
 బదుఁ డింక మనము నప్పజ్జీకంతునిని, విడితంబుగా నీత విడు మని బుద్ధి  
 చెప్పి వత్తము నీతి శీఘ్రంబ యిపుడు, చెప్పిన మనబుద్ధి చెవియాని విను నె  
 యైనను తలిదండ్రు లై నట్టివారు, తనయుండు ధర్మంబు దప్పి నడిచినను  
 దగ బుద్ధిసేప్పుట తగవు ధర్మంబు, లగునంచుఁ జెప్పుడు రసభూత్ బుధులు  
 విను మున్నె నాకు నావిశ్రవసుండు, వినిపించె సంతయు విశదంబుగాఁగ  
 ననుచు దేవరహస్య మతనికే జెప్ప, విని మాల్వచంతుండు వెఱఁగంది కూఁతుఁ  
 గనుఁగొని యది యట్ల కాకేల పోవు, మనబుద్ధి వినఁడని మానరిగ రాదు  
 అమ్మ నీవును నేను న్దశాస్యుఁడు, నిమ్మహామంత్రంబు లిన్నియుఁ దెలియఁ  
 జెప్పుదము మన మీస్థితిగతులెల్ల, నిప్పుడె గదలుద మిది వేళగాన  
 వలనొప్పు నావిశ్రవసునియాపలుకు, దలగ బ్రహ్మాదులు దప్పింపలేరు  
 చెప్పుము నీవు నేర్చిననీతులెల్ల, నొప్పుగ ననవుడు నువిద యాక్షణమె  
 పసిఁడిపల్లకిమీఁదఁ బరగఁగ గూర్చుండి, యసముతో నచ్చరయతివలు మోయ  
 ధవళాంబరంబులు తగుఁట్లు గట్టి, ధవళచామరములు ధవళమాల్వములు  
 ధవళగంధంబులు ధవళాక్షతములు, ధవళభూషణములు తలకొన్న ప్రేమ  
 నవిరళంబుగఁ దాల్చి యతివైభవమునఁ, దవలి దివ్యాంగనాతతివెంటనడువ  
 సుతభృత్యహితబంధుసోదరుల్ నడువ, వ్రతధర్మగుణచారువర్తనుల్ నడువ  
 శ్రుతిపాఠతంత్రులు స్థానృతోన్నతులు, వ్రతధర్మగుణచారువర్తనుల్ నడువఁ  
 గిష్టరగంధర్వగీర్వాణసిద్ధ, పన్న గాసురయక్షభామలు నడువ  
 వంకృతియనుమాల్వచంతునివనిత, సంకృతి యనుమాల్వతి కేతుమతియు  
 మానినియైన సుమాల్వయింతయును, దాన వాంగనలు గొందఱు వెంట నడువ  
 ముగ్గురుతల్లులు ముందఱు వెనుక, డగ్గరి నడువంగ ధవళచామరులు  
 గరుడగంధర్వాదికాంతలు వీవ, నరుగుచో నాట్యంబు లచ్చరల్ సేయ  
 బంధురంబుగ మిత్రభ్రాతృలై నట్టి, బంధుజనంబులు బలిమితో నడువ  
 యూపాక్షుఁ డతికాయుఁడొగి విరూపాక్షుఁ, డేవున ముందఱు నేచి తోనడువ  
 ముదుకకుప్పనములు ముదముతోఁ దొడిగి, ముదిసినరాక్షసముగ్ధులు నడువ  
 సరిదడిజడియంగ సాహో యటంచు, ముందఱు ఫణిహారముఖ్యులు నడువ  
 గురుతరబవచువేదఘోషంబుతోడ, సరిలేని యాబ్రహ్మసభతోడఁ గదలి  
 చంద్రదీధితులతో శారదాదేవి, యింద్రమంధిరమున కేతెంచుకరణి  
 మందారచంద్రికా మల్లికార్జ్విత, కందరహిమశైల కర్పూరహార  
 చందనగోక్షీర శరదించురుచుల, నందమై విలసిల్లు సభినవస్ఫురణ

మందాకినీదేవి మఱి దివిసుండి, బృందారకులు దాను పృథివి కేతెంచి  
 విలసిల్లువిధమున వీక్షింప నొప్పె, గలితనవీనమై కైకేశికొలుపు -  
 వరరత్న మణిగణవలయంబులెలమి, గరమొప్పు ముత్యాలకంఠహారములు  
 వెఱపొప్పు దనమేన విలసిల్ల నమరి, మెలుపులఁ దగుశుభ్రమేఘమో యనఁగ  
 దీపించు దేదీప్యతేజంబుగాఁగ, నేపారి యంతయు నిభములు నడువఁ  
 బ్రబలనీలాంబుదపటలంబుభంగి, నిబిడమై రాక్షసనిచయంబు నడువ  
 రథసింధుఘోటక రాజినై న్యములు, పృథివి బీటలువాఱఁ బెల్లుగా నడువ  
 వనజోదరునిపుత్రి వాహినుల్ గొలువ, నెనయంగ నజసభ కేతెంచె ననఁగ  
 నమృతవారిధి వొంగి యఖిలదిక్కులకు, విమలమై యటు వెల్లివిరిసెనో యనఁగ  
 నరిది నక్షత్రంబు లన్నియు వచ్చి, గురిగాఁగ నొకచోటఁ గూడెనో యనఁగఁ  
 నుదధిముత్యములెల్ల నొక్కటై వచ్చి, పొదిగొని లంకలోఁ బొడమెనో యనఁగ  
 దిగ్గని వెన్నెలదీనియో యనఁగ, నిగ్గెన గొడుగులనిచయంబు మెఱయ

నీభంగి నప్పు డయ్యింద్రానిసభకు, బ్రాభవస్ఫురణమైఁ బరఁగ నేతేర  
 విభవశుభాచార వినుతులు చెలఁగ, శుభలీలఁ గైకేశిఁ జూచి రావణుఁడు  
 ముదముతో గద్దియ మొగి డిగ్గి వచ్చి, ముదితకు నందంద మ్రొక్కి కైదండ  
 ప్రమదంబుతో నిచ్చి పల్లకి డించి, యమరారిఁ గొనివచ్చి యాస్థానమునకు  
 దనభద్రపీఠంబు దరియఁగ నొక్క, కనకాసనం బిడి కైకేశి యందుఁ  
 గూర్చుండఁ దల్లులఁ గూర్చి సోదరులఁ, గూర్చినభక్తితోఁ గూర్చుండుఁ డనఁగ  
 నంతరాంతరముల నందఱు నంత, నంతంతఁ గూర్చుండి రర్హపీఠముల  
 నంత నాకైకేసి యనుమతిఁజేసి, చింతామణిభద్రసింహాసనమున  
 దానవేంద్రుండును దత్ప్రకారమున, నూనినసంతోష మొప్పు గూర్చుండి  
 యచలితమతిమంతు నవ్తూల్యవంతు, నుచితాసనంబున నుండఁగఁ బనిచి  
 యావేళ రావణుం డమరవల్లభునిభావంబు గైకొని భాసిల్లుచుండె  
 నలయుమ్రోతయులేని యంబుధికరణ, యలబలం బుడిగె నాయసురేశుకొలుపు  
 ఆలోన నమరారి హస్తము ల్తాగిచి, కైలాసనిభకేశి కైకేశి కనియె  
 జనయిత్రి యిబ్బంగి జననులతోడ, నెనయంగ నాసభ కెన్నఁడు రావు  
 చాలంగ నామది సంతోషమయ్యె, నేల విచ్చేసితి వెఱింగింపు మనిన  
 నప్పుడు కైకేసి యవ్తూల్యవంతుఁ, దప్పక కనుఁగొని తగునీతిమెఱసి  
 ప్రాభవస్ఫురణాధున్యఁ బక్షిఁకంధరుని, శోభనగుణలీలఁ జూచి యిట్లనియెఁ

—౧౧ కైకేశి రావణునకు బుద్ధి నెవ్వట —

దెలియంగ మీతండ్రి దివ్యరహస్య, మెలమిఁ జెప్పినవార్త లెఱింగింతు వినుము  
 సురలు బ్రహ్మాదులు సొరిదిమై మునులు, దరగనిభీతిచే దనుజారిఁ జేరి  
 తమతమయిదుమలఁ దమపాటులెల్ల, దానవాంతకుతోడఁ దామొప్పుజెప్పి  
 రావణకుంభకర్ణాదిరాక్షసుల, నేవగనైనను నేవడఁగించి  
 కావవే దీనులఁ గరుణచే ననుచు, గమలజాసనుఁ డాదిగా సురలెల్ల

నభయదానము వేడ నతికృపాంభోధి, యభయంబు లిచ్చె నయ్యమరులకెల్ల  
 నినకులంబున జనియించి రాక్షసుల, ననిలోనఁ దునిమెద నవలీల ననుచు  
 వరమిచ్చి సకలదేవతల వీక్షించి, తరుచులై మీరు ధరణి జన్మించి  
 యనిలోన నాకుఁ దోడగుఁ డని యలకె, నని చెప్పె మీతండ్రి యారీతి నిప్పు  
 డమరులు వానరులై పుట్టిరెలమి, నమరకంటక నిన్ను నణఁప శ్రీహరియు  
 వనజసంభవుఁ డిచ్చువరముఁ బాలించి, యినకులంబునఁ బుట్టె నిందఱుఁ బొగడఁ  
 జెనఱితాటకీ జంపెఁ జిన్న నాడేచి, ముని యాగరక్షణంబును జేసి కాచె  
 పదధూలిచే తాఱి పడఁఁగి గావించె, వదలక జనకభూపరువీటిలోన  
 నరుదరు దని జనం బభినుతినేయ, హరువిల్లు మోపెట్టి యవలీల విఱచి  
 జనకభూపతి తనూజను బెండ్లియాడి, మొనవిఁపరశురాముని భంగపఱచి  
 తమతండ్రి పనుపునఁ దపసియై మునుల, కమితసత్త్వంబున నభయంబు లిచ్చె  
 ఘనువిరాధు గబంధుఁ గడువిక్రమమున, దునుమాడి విడువఁడే దోషాచరేంద్ర  
 వెఱపు చెప్పుటకాదు వేయుభంగులను, వెఱవకుండితివేని వేతల నీదు  
 చెలియలిముక్కును జెవులును బట్టి, బలిమిఁ గోసిననాఁడె యగ్రగల్వరాదె  
 ఘుఁఖరదూషణు ఖండించుమాట, విని యూరకుండుట వెఱచుటగాదె  
 మారీచు నొకకోల మడియించునాఁడు, నూరకె యొకవంక నొరిగితివీవు  
 రామునిముందఱి రమణిఁ దేలేక, యేమఱుపాటున నెలనాఁగఁ గొంచు  
 వెనువెన్నఁ జూచుచు వెలవెల నగుచు, నెనలేనిభీతిచే నెలమిఁ బాటుచును  
 వచ్చితిగాక భూవరుల జయించి, వచ్చితివా యోడి వచ్చితిగాక  
 సచ్చరిత్రను రామచంద్రునిదేవి, మ్రచ్చిలి తెచ్చుట మొగతనంబగునె  
 వాలంబునను జుట్టి వారిధి ముంచు, వాలిఁ ద్రుంచుట నిన్ను వంచుటకాదె  
 యిన్ని యెన్నఁగనెల యినకులేశ్వరుఁడు, మున్నీరు నొకకోల మొనకుఁ దేలేదె  
 నేఁడోడితే రామ నృపశేఖరునకు, నాఁడోడితివి గాదె నాకేశవైరి  
 మాటిమాటికి జేల మనుజు లటంచు, నేటికి నాడెద వెంతయు నేవి  
 ఘనతపోమహిమచే గరుణించి నీకు, వనజభవుఁడు మెచ్చి వరమిచ్చువేళ  
 నరుల నెన్నకయున్న నాఁటితప్పెల్లఁ, దరమిడి నేడిదే తలకూడె నీకు  
 గెలువేది యింక నీకు గీర్వాణవైరి, చలమునఁ గులమెల్ల సరుయింతుగాక  
 యేటికిన్నియు నెంచ నీపు దొక్కకోఁతి, దాఱి సముద్రం బుదగ్రుండై వేర్చి  
 లంకలోపలఁ జూచి లంక శోధించి, లంకణిఁ బరిమార్చి లలి శంక లేక  
 జానకీ బొడఁగాంచి జననాథునేమ, మానినభక్తితో నొనరంగఁ జెప్పి  
 మరలిపోవుచు నీదు మధువనంబెల్లఁ, బెరికి కావలికాండ్రఁ బెక్కండ్రఁ జంపి  
 యక్షకుమారుతో నసురాధిపతుల, నక్షణంబున నెందఱైనను త్రుంచి  
 బలిమినట్లనయుండి పవరించి మఱియు, బలుకురి లంకను భస్మంబుఁజేసి  
 యావిమానములేక యసురేశ దివికి, బోవఁగా సురవరుల్ పొరిఁ బొరి నగరె  
 యంతనేసియు మఱి యిటుఁ బట్టువడెనె, యెంతయు నెదురు లే కేర్చి వెల్లార్చి



నీవును నీవారు నెఱి చెడి చూడఁ, బోవఁడె యల వాయుపుత్రుండు తొల్ల  
 గురుసత్వమున నిన్ను గొనిపోయి రామ, ధరణీశుముందటఁ దటుకునఁ బెట్టి  
 తెచ్చితిఁ బొమ్మన్న దేవేంద్రవైరి, యచ్చట నీసత్త్వ మదియేమిసేయు  
 నటుగాక యీలంక నగలించి పట్టి, తటుకున ధరణీపై దాఁటించెనేనిఁ  
 జిందరవందరై చెదరి పల్వగల, నందఱు ద్రుంగరె యమరు లుప్పొంగ  
 నతనికి వోడితి వసురాధినాథ, యతనియేలిక గెల్వ నలవియే నీకు  
 వనచరులని కదా వ్రాలుచున్నావు, వనచరులను గెల్వ వశమె మున్నినుము  
 వనచరుచే జేటు వచ్చుఁ బొమ్మనుచు, గొనకొని నంది దాఁ గోపించి నీకుఁ  
 బాయ కిచ్చినకాపఫలమెల్ల నీవ, వాయుపుత్రునిచేత వాలిచేఁ గనవె  
 ఫాలాక్షవాసవబ్రహ్మాదిదివిజు, లీలీల దైత్యారి యిష్టంబునొంది  
 నీలంకయును నిన్ను నిఖిలరాక్షసులఁ, గూలద్రోయుటకునై ఘోరరూపముల  
 భూలోకమున వచ్చి పుట్టిరికాక, యీలాగు వనచరు లెందైనఁ గలరె  
 యలఘుబలుండవై యఖిలలోకములఁ, జలము వెంపున గెల్చి చనుదెంచునపుడు  
 కిన్నరగంధర్వ కింపురుషాది, పన్నగగుహ్యకపక్షీంద్రయక్ష  
 సురవరమునివర సుదతులనెల్ల, బిరబిరఁ జెఱలను బెట్టెడువేళఁ  
 బరమపతివ్రత ల్యడవడ వణఁకి, పరకాంతనెపమున భస్మమై నీవు  
 కులముతో బలముతోఁ గూలిపొమ్మనుచు, నలిగి కాపంబిచ్చి రది తలకూడె  
 వాలికి నెక్కు డవ్వాలినందనుఁడు, వాలికి నెక్కు డవ్వాయుపుత్రుండు  
 వారు నిక రణములో వధియింపలేరె, వారికి నెక్కు డవ్వాలితమ్ముఁడును  
 సమరంబునను బలసహితంబుగాఁగ, సౌమిత్రి నినుఁ బట్టి సమయింపలేడె  
 మఱియొక్కటియు విను మనుజాశనేంద్ర, యరయంగ నీవింక నెఱుంగవుగాని  
 రామలక్ష్మణు లేల రవిసూనుఁ డేల, కోమలి యారీత కోపానలాబె  
 యరుదుగా బ్రహ్మయద్రాదిదేవతలు, వరదులై యిచ్చిన వరములతోడ  
 హరుఁ డొసంగిన చంద్రహాసంబుతోడ, నరయు మూఁడరకోటి యాయువుతోడఁ  
 గైలాస మెత్తిన ఘనశక్తితోడఁ, జలనంబు లేనట్టి సంపదతోడఁ  
 దక్కనిభుజబలదర్పంబుతోడ, దిక్కులు గెలిచిన తేజాబుతోడ  
 రాక్షసకులముతో రావణ నిన్ను, నీక్షణంబునఁ బట్టి యెరియింపలేదె  
 పరమపతివ్రత పతియాజ్ఞ మీఱ, వెఱచి యూరకయుండ వ్రేగెడుఁగాని  
 ధర్మపతివ్రతఁ దగదన కీవు, కర్తవ్యశంబునఁ గైకొని తెచ్చి  
 యఱిముఱి చెఱవట్టి యాపుణ్యవతిని, మొఱిగిన సంకటమునఁ బుట్టు వహ్ని  
 నిన్ను నీకులముచు నీవారి నెల్ల, నెన్ని భంగులఁ గాల్పు కేల పోనిచ్చు  
 నసురేశ యిది యెట్టి దనినను వినుము, విడువక నీవు దిగ్విజయంబుచేసి  
 యకలంకగతి పూని యమరుల గెల్చి, సకలలోకంబులఁ జరియించునపుడు  
 ప్రభుమయుగంబున బ్రహ్మరివరుఁడు, ప్రథితోరుసుజ్ఞానపరమార్థవిదుఁడు  
 పరమసాత్త్వికగుణాస్పదకుశభ్యజాని, వరపుత్రి యగువేదవతియును దలఁసఁ

బరమపతివ్రత పాపాత్మ నీదు, వరగర్వమంతయు వమ్ముగాఁ జేసి  
సుతులతో సతులతో సోదరప్రభృతి, హితులతో భృత్యసంహతులతోఁగూడ  
నమితవిక్రముడైన నతనిచే నిన్ను, సమరంబులోపలఁ జంపింతు ననుచు  
నరిమురిఁగోపించి యాధర్వశీల, మరగుచు శపియించె మఱచితే తొల్లి  
యాసతి యీశిత యైనశ్రీదేవి, భూసతయై పుట్టె భువనరక్షకుఁడు  
అదినారాయణుం డంబుజోదరుఁడు, వేదవేద్యుఁడు రామవిభుఁడైనవాఁడు

—ॐ కైకేః రామదురకు రామనిమహిమ చెప్పట —

అసురుల మర్ధింప నమరులఁ గావ, వసుమతి క్షింప వచ్చె విష్ణుండు  
ఎఱుఁగ నీవును నేను నెంతటివార, మెఱుఁగరు బ్రహ్మరుద్రాదిదేవతలు  
పుట్టించుఁ బోషించుఁ బోలియించుఁ బిదప, నెట్టునుగాక తా నేకమైయుండు  
నతఁ డందఱికి మేటి యాతనితోడఁ, బ్రతిపోల్చు దలఁచినఁ బాపంబుగాదె  
చెదరి లోకములెల్లఁ జెడినపిమ్మటను, వదలక యుండెడువాఁడవో యతఁడు  
శరణన్న వేగ నా సామజరరుని, గరుణ లీలామతిఁ గాచె నీఘనుఁడు  
మధుకైటభాదుల మహిరాక్షసులను, నధికతేజస్సూన్యర్థి నణఁచె నీఘనుఁడు  
సొచ్చి సోమకుఁ జంపి శ్రుతు లర్థితోడఁ, దెచ్చి బ్రహ్మకు నిచ్చి దీపించె నితఁడు  
అమృతాబ్ధి దాఁ ద్రచ్చి యమృతంబు వడసి, యమరులకును నిచ్చెనరయఁసీఘనుఁడు  
భాసురంబుగ దైత్యుఁ బట్టి శిక్షించి, భూసతి నెత్తిన పుణ్యుఁ డీఘనుఁడు  
కడఁగి బాలుని గావఁ గంబానఁ బొడమి, తొడరి హిరణ్యునిఁ దునిమె నీఘనుఁడు  
ధరణి మూఁడడుగులఁ దానర్థి వేడి, పెరిగి యాబలిఁ జెరవెట్టె నీఘనుఁడు  
రాజసంబున భృగురాముడై పుట్టి, రాజులఁ ద్రుంచిన రణదక్షుఁ డితఁడు  
తప్పక చెప్పితి దనుజలోకేశ, యిప్పుడు దేవతాహితము చింతించి  
రాముడై జనియించె రవిసంశమునను, దామసగుణమేచి దనుజేశ నీవు  
ఏమిపాపమొకాని యెఱుకచొప్పుడను, కామాంధునకు ధర్మగతు లేల కలుగుఁ  
గొడుకుచేనైనను గూఁతుచేనైన, నడరి కీర్తియకాని యపకీర్తిగాని  
వచ్చు గోత్రమునకు వడిఁ బెద్దలకును, జెచ్చెర నని జను ల్పెప్పెడిదెల్ల  
నరయ నిందలురెండు ననురేశ చూడ, మఱియెవ్వరికి వచ్చె మనకుఁగా కిపుడు  
అది యెట్టిదంటేని నంతయు వినుము, మదిఁ గొంత దలఁచక మనశూర్పణయు  
ఆయన పరమాత్ముఁ డనక కామించి, పోయి ముక్కును చెవు లోప్పొక్కొనియెఁ  
బరసతి యన కానపడి పట్టి తెచ్చి, కరకరిఁ గులమెల్లఁ గాల్పెద వీవు  
ఇంతకంటెను నింద యింక నెందుఁ గలదు, పంక్తికంధర యిట్టి పాపంబు లేల  
బలసి రక్షోరాజ్యప్రముఖు లందఱును, నెలమి విష్ణునితోడ నెదిరించెకాదె  
చక్రంబుభూతకు నైరింపలేక, శుక్రశిష్యులు భువిఁ జొచ్చిరి వెఱచి  
శంకలేటికి నీవు జన్తించువెనుక, గ్రుంకిన రాక్షసులమెల్ల నెగడె  
నని మనంబునఁ గొంత యలరుచుండంగ, దనుజేశ తలఁపులు దలకూడదయ్యెఁ

శ్రీరామరావణనిక జలప్రళయము చెల్పుట

శేకొని లోకముల్ చెడినపిమ్మటను, యేకమై యుదకంబు లేపారుచుండ  
మక్కువ నాజలమధ్యంబులోన, నొక్కడై తనకుఁ దో డెవ్వరు లేక  
బాబుడై యట వటపత్రముమీఁద, లోలతఁ దేలాడు లోకరక్షకుఁడు  
కమనీయ మగుసృష్టికార్యంబునందు, విమలచిత్తంబున వెసచున్న నంతఁ  
గమలోదరునినాభిఁ గమలంబు పుట్టెఁ, గమలంబులోఁ బుట్టెఁ గమలసంభవుఁడు  
కమలాసరుఁడు సృష్టికార్యంబుకొఱకు, నమర నవబ్రహ్మ నువారిఁ బడసె  
వరపుణ్యులై నట్టి వారిలోపలను, బరమాత్ముడయ్యె నాపాల స్త్యవరుఁడు  
గమలాత్తుపనిభునకు ఘనయశోనిధికి, విమలాత్ముడై పుట్టె విశ్రవసుండు  
నరుదార జన్మించి తతనికి నీవు, పరికింప నాలవ బ్రహ్మపుగావె  
బ్రహ్మసంతతి యేడ పరదారలేడ, ఇమ్మహాపాతక మిటు నేయుటేడ  
చేకొని లోకము ల్పెఱచెద వీవు, లోకరక్షణగుణబోలురు వారు  
ధర్మభూతకుండవై తనరుదు వీవు, నిర్మలధర్మైకనిపుణులు వారు  
మీఱి తాపసులను మ్రొంగెద వీవు, వారు తాపసులను వడిఁ బ్రోతు రెపుడు  
చేరి పరశ్రీలఁ జెలుతువు నీవు, పరదార్ధరక్షకు ల్పరికింప వారు  
వేదబాహ్యుండవై వివారింతు వీవు, వేదార్థసత్కర్త విహితులు వారు  
ధర్మ మెక్కడనుండుఁ దగిలి దైవంబు, నిర్మలస్థితితోడ నిలుచు నక్కడను  
ఎక్కడ దైవంబు లింపారుచుండు, నక్కడ విజయంబు లమరుచునుండు  
వరమిచ్చి చెఱచిన వనజజాతోడ, నురగకంఠజుతోడ నురగులతోడ  
సురసిద్ధభేదరు ల్సుముఖులై వచ్చి, యరిమురి నీకుఁగా నడ్డంబు నిలిచి  
కాచిననైనను గాకుత్స్థవంశుఁ, డేచిన నినుఁ జంప కేలఁ బోనిచ్చు  
నొప్పదొప్పదు చల మొప్పదు విడువు, తప్పక చెప్పితి దనుజలోకేశ  
వాలినవరగర్వవహ్నిలోపలను, నేల కాలెదు వడి యెంతయు నేచి  
బద్ధవైరము మాని పరికించి నాదు, బుద్ధి నిర్మలమగుబుద్ధిలోఁ గొనుము  
తల్లిదండ్రులబుద్ధి దలమోచుధర్మ, ప్రల్లభునకుఁ గీడు వచ్చునే తలఁపఁ  
దల్లి చెప్పినమాట తగదన కీవు, ప్రల్లదంబులు మాని పరికించి వినుము  
ఆక్షరుండు మృతుండు సఖిలరూపుండు, షడ్వింద్ర వాహుండు పరమపాపనుండు  
మోక్ష మియ్యఁగఁజాలు మోహనమూర్తి, రక్షకుం డురుక్తి రణకర్మశుండు  
ఆదినారాయణుం డమరులఁ బ్రోవ, మోదంబుతో మునిముఖ్యులఁ గావ  
భూదేవిభారంబుఁ బుచ్చిపోవైవ, నాదశరభునిక ట్లమరి జన్మించె  
నేరాజు జలధుల నింకింపఁజాలు, నేరాజు హరువిల్లు నెలమి మోపెట్టి  
తృణలీల విడిచెను దివిజు లుప్పొంగ, గుణరత్న ఘనఖని కోదండగురుండు  
మనుకులాధీశుండు మాధవుం డరయ, నినవంశుడేవియా యిందిరా దేవి  
జగతీతమాజాత జగదేమాత, నిగమనన్నతపూత నిగమవిఖ్యాత  
యమితగుణోపేత ధైవయాసీతఁ, బ్రహ్మదంబుతో నీతి పాటించి బుద్ధి

సకలభూషణమణిపహితంబుగాఁగ, సకలేశుఁ డగురామచంద్రుఁ బ్రార్థించి  
 యిప్పుడె కొనిపోయి యెలమి రామునకు, నొప్పించి నీప్రాణ మొగిఁగాచుకొనుము  
 తానొరువరములు దప్పించుఁగాని, తానిచ్చువరములు దప్పింపలేదు  
 గురుధర్మ పోషణగుణ విభీషణుని, హరిభక్తితోషణు ననఘపోషణుని  
 సమరవిభీషణు సత్యతోషణుని, గ్రమమొప్పుఁ గనుటయుఁ గడులెస్స నీకు  
 నతిమృదుభాషణు నావిభీషణుని, సతివేగ ప్రార్థించి యతని రావించి  
 పరఁగ లంకారాజ్యఁజట్టంబు గట్టి, శరణని మ్రొక్కు మాజననాయకునకు  
 శరణన్న నెటువంటి చందంబునందు, గరుణతోఁ గాచు నాకరిగాచురీతి  
 నని వెక్కుభంగుల నధ్యాత్మవిద్య, ఘనమతియైనట్టి కైకేసి తనకు  
 నిర్మలతరపుణ్యనీతిమార్గంబు, ధర్మతత్పరబుద్ధి దగిలి చెప్పినను  
 దలలకెల్లను బెద్ద తలయైనయట్టి, తలతోడఁగూడ నాతల లెల్ల వంచి  
 దండప్రణామంబుఁ దగ నాచరించి, నిండినభక్తితో నిలిచి రావణుఁడు  
 ఆననత్సుతునిచే నట మున్ను విన్న, భాసురంబైనట్టి పరతత్త్వమెల్లఁ  
 దనకు సిద్ధించుటఁ దనలోనఁ దెలిసి, మనమున నెంతయు మగ్నుఁడై యపుడు  
 తలకొన్నవేడ్కతోఁ దలలెల్ల నెత్తి, తలఁపక యప్పుడు తల్లితో ననియె  
 నెఱుఁగుదు మున్ను నే నెఱిగినయట్టి, మొఱుగులుగలవె యీమాఁడులోకములఁ  
 దరమిడి యీపరతత్త్వంబు తెఱుగు, తెఱిగి, యెఱుంగవు హృదయంబు చెదరి  
 తల్లి నీవెఱిగిన ధర్మశాస్త్రంబు, లెల్ల నిష్ఫలములై యిప్పుడు తోఁచెఁ  
 దల్లిదండ్రులుపల్కు తప్ప లెన్నైన, నుల్లంబులో నాటి యుండవుగాని  
 యామహాత్ముఁడు విష్ణుఁడైనరామునకు, నీమేనితోఁ బోయి యే మ్రొక్కఁజాల  
 హేయపదార్థమై యెసఁగుచున్నట్టి, కాయంబు పెంచుట కష్టంబుగాదె  
 నరులు వానరులు నెన్నఁగ నెంతవారు, సురలఁన్నను వారు శూరులే తలఁప  
 గెలుతు నవశ్యంబు గెలుపులేకున్న, నిల రాముశరముల నీల్చుఁ గాని  
 హీనమానవునకు నే మ్రొక్కఁజాల, మాను మిమ్మాట ముమ్మాటి కోయమ్మ  
 చాలు నీబుద్ధులు చాలు నీమమత, చాలించవై తేని జనని విచ్చేయు  
 గొనకొని నీపిన్నకొడుకుతోఁ గూడి, యెనలేనిసంపద నేలు మీఁలంక  
 ఈలోకసంపద లిన్ని నీకృపన, నాలోలమతి నేను ననభవించితిని  
 బలిమిని గలిమిని భయమింత లేక, బలిసి ఒంకేలితిఁ బదిలక్ష లేఁడు  
 లెలమి నాకును నెదు రెవ్వరు లేక, విలసిల్లు ప్రాభవవిభవంబు మెఱిసి  
 విచ్చేయు నగరికి వేగంబ యనిన, నచ్చుగా రావణుం డాడుమాటలకుఁ  
 గైకేకి మదిలోనఁ గడుచోద్యమంది, యాకొడుకును జూచి యనియెఁ గ్రమ్మఱను  
 పరతపోనిధి విశ్రవసుఁ డానతిచ్చు, పరతత్త్వ మదియేల పడిపోవు ననుచు  
 వనిత యప్పుడు మూల్యవంతునిఁ జూచి, మన మెంత చెప్పిన మానునే యితఁడు  
 అన విని యిట్లనె నమ్మూల్యవంతుఁ, డెనయంగ నీవిప్పు డేల చెప్పెదవు  
 జడునకు నార్యులు చాటువాక్యములు, కడుబ్రీతిఁ జెప్పిన గాదని వివఁడు

గానఁ గానఁడు వీఁడు కార్యంబు తెఱఁగు, మానుము నీవింక మానిని లెప్పు  
అనవుడుఁ గైకేళి యట్లకాకనుచు, నెనయంగఁ జెడుత్రోవ యేటికిఁ దప్పు  
నేలేఱుగునఁ జోవదివి దైవకృత్య, మోతండ్రి మననీతి యుచితమే యనుచు  
దాతయుఁ దానును దలకెడువగల, భ్రాతలు దల్లులు బాంధవుల్ గలఁగఁ  
జని యప్పు డాసభాసరసంబుఁ బాసి తననగరికిఁ బోయి ధర్మకృమంబుఁ  
దననిత్యకర్తంబు దప్పుక యపుడు, మనమునఁ దెలిసి సమృదమున నుండె  
నట దశగ్రీవుండు నధికదర్పమునఁ, బటుతరనిస్సాణభాంకృతుల్ చెలఁగఁ  
జేయించి రాక్షససేన రావించి, యాయోధనోద్యుక్తులై యేపుమీఱి  
యున్న మంత్రులఁ జూచి యుగ్రుండై పలికెఁ, గన్నులఁ గోపంబు కడలుకొనంగ  
శ్రీరాముఁ డిప్పు డీనేతువుఁ గట్టి, వీరుండై వచ్చి సువేలాద్రి విడిసెఁ  
బటుగతి సామీదఁ బగవాండు రాఁగ, నిట నిద్రవోవుట యేనేర్పు మీకు  
మిమ్మేమి చేయుదు మిము మంత్రులనుచు, నమ్మిన వీటికి ననునండుగాక  
కాదుపో మీరుపేక్షాపరులైన, నాదెం కీడొందునా యివ్వధమున  
సామభేదంబులఁ జక్కఁగాకున్న, రామునితోఁ జేర్చి రణముసేసెదను  
అని రావణుండాడ నఖిలరాక్షసులు, దనకినసిగ్గులఁ దలలెత్తలేక  
యూరకుండిరి యూరకుండ నేలనుచు, ధీరుండై యావేళ దివిజారియైన  
రావణుతోడ దర్పంబునఁ దనదు, చేప దోపఁగఁ నింద్రజిత్తుండు పలికె  
దేవ రావణ సర్వదేవసంఘముల, నావిధంబున గెల్పు నుత్పతినీకు  
నిలయేలఁగాలేని యారామలక్ష్మణులచేత నేకీడు నూల్కొను నింక  
వలదు చింతింప నే వ్రాలినవాడ, నలపు చలంబు ధైర్యముఁ గలవాడ  
నాగ పాశంబుల నాకేశుఁ గట్టి, యాగతి నేపనా యసురాధినాథ  
కాలకేమాదిరాక్షసవీరవరులఁ, దోలనా దానవోద్ధురసంగరముల  
మనుజులఁ గృతులఁ దామసుల దుర్బలుల, దనుజేశ దశరథతనయుల నాకుఁ  
జంపుట పెద్దయే సమరంబులొనఁ, జంపెద నీమది సందేహపడకు

— రావణున కతికాయుండు నీతి నెప్పుట —

మన విని యతికాయుఁ డనువాండు పలికె, దనుజేశ్వరునితోడఁ దద్దొజ్జులు మెచ్చ  
విను దానవేశ్వర విశదనీతిజ్ఞఁ, డనుపెంపుతోడ నీయఖిలంబు నెఱుంగఁ  
బరులసొమ్ముల కాసపడక వర్తించు, సరనాథుఁ డిలయెల్లనాడును నేలు  
నిది నీతిగతి యని యిచ్చుఁ జింతింప, కెదురెందు లేదని యేల చూచెదవు  
ఇనకులోత్తముండు నీ కె గ్గేమి చేసె, దనుజేశ నీకు నాతనిదేవి యేల  
నీదై నలంకయు నిన్నును జెఱుప, నీదుష్టరాక్షసు లెత్తుకొన్నారు  
గావున నీత రాఘవునకు నిచ్చి, యావిభీషణునకు నట లంక యిచ్చి  
యూనినభక్తితో నూరకయుండి, మానితంబుగ బుద్ధిమంతుండ వగుము  
అని పెక్కుభంగుల నతికాయుఁ డపుడు, తనతోడఁ బలుకంగ దనుజేశ్వరుండు  
శుకపాఠులఁ జూచి శూరుండై పలికె, నొకమానవుం డబ్బి నుఱక బంధించె

ఘనుఁ డిట్టివాఁ డెందుఁ గలఁ డది చిత్ర, మనయంబు రాముఁ డీమల్లిని దాఁటె  
 ననుచున్న వారు మీ రాసేనఁ జొచ్చి, ఘనమత్తులై యొల్లక్రమము వీక్షించి  
 రండని పనిచిన రయమున వారు, దండి వానరవేషధారులై వచ్చి  
 వనములయం దుపవనములయందు, ననుపమలీల మహాద్రులయందు  
 వరనేతువందు నవ్వార్థికవ్వలను, గురుగుహాంతరములఁ గొమ్మరై నయెడలఁ  
 గలయంగ విడిసిన కపిసేనఁ జూచి, తలయూచి వెఱగఁగి తలఁకి యాచరులు  
 మేనులు గరుపార మెల్లనఁ జొచ్చి, వానరసేనలో వచ్చుటఁ జూచి  
 యొటిఁగి విభీషణుం డెచి పట్టించి, యుఱక వాండ్రు రామునొద్దకుఁ దెచ్చి  
 మనుజేశ రావణమంత్రులు వీరు, వనచరవేషులై వచ్చినవారు  
 శుకపారణులు వీరు సొచ్చి యివ్వీట, సకలంబుఁ గనుఁగొని చనఁగలవారు  
 అనవుడు వారలు నతిభీతినొంది, మునుకొని చేతులు మోడ్చి మ్రొక్కుచును  
 దేవ రావణుడు పుత్రైంచినచరుల, మీవిభీషణమాట లిన్నియు నిజము  
 వచి యారావణుం డెలమి మీసేనఁ, జూచిర మ్మనవుడుఁ జూడ వచ్చితిమి  
 అనుటయు నవ్వచు ననియె రాఘవుఁడు, వినుడు రావణుమంత్ర విభులౌటఁ జేసి  
 మిమ్ముఁ జంపుట దగు మిమ్ముఁ జంపగాని, మిమ్ముఁ జంపఁగ వచ్చు మేలేమి నాకు  
 నది చెప్పనేల వీడంతయుఁ జూడుఁ, డదిచూడు మిదిచూడ మనక మీ రిప్పు  
 డిటు తెఱగొనక వీడంతయుఁ జూడుఁ, డటఁ బోయి వెను జెప్పుఁ దారావణునకు  
 నేలావు నమ్మి నీ విట సీతఁ దెచ్చి, తాలావుఁ జూప రమ్మనుఁ దాజిల్లోన  
 నెల్లి యీలంకయు నెల్లరాక్షసులఁ, ద్రుళ్లెడి నిన్నును దునుమాడు ననుడు  
 చనుడని రావణుచారులఁ బనిచె, జననాథుఁ దారామచంద్రుండు ప్రీతి  
 వారు విభీషణువలన నవ్వీట, వారక సకలంబు వడిఁ జూచి పోయి  
 రావణుఁ గాంచి యారావణుతోడ, దేవ నీపంచిన తెఱఁగునఁ బోయి  
 కపిసేనయంతయుఁ గనుఁగొనుచుండ, నెసమాత్రమున మమ్ము నీతమ్ముఁ డెఱిగి  
 పట్టించి కట్టించి భానుకు లేశు, కట్టెదిరికిఁ దెచ్చెఁ గలుషంబుతోడఁ  
 జంపింపఁ దలఁచిన సదయుండుగానఁ, జంపింపఁడయ్యె నిక్షౌకువల్లభుడు  
 నీలంకయును నిన్ను నిఖిలరాక్షసుల, నాలంబులోపల నడఁగించుటకును  
 రామభూపాలుకౌర్యముఁ జెప్పనేల, సౌమిత్రి యొక్కడే చాలు లంకేంద్ర  
 సురవైరి నేతువుఁ జూచితి మెందు, నెరసి వానరసేన నిండియున్నయది  
 అది శతయోజనం బైనట్టినిడుపు, పదియోజనంబుల పరపును గలిగి  
 కపిసేన నెంతయు గణుఱిప రాదు, కపులాడకాడకు ఘనగిరులందు  
 విడిసినసేనయు విడియు సేనయును, విడిదలపట్లకు వెదకు సేనయును  
 నుదధికి నవ్వల నుంచు సేనయును, వదలకొ మఱియును వచ్చు సేనయును  
 నైయుండుటకు మాకు నాత్మలో వెఱఁగు, పాయనివెఱపును బ్రభవించె దేవ  
 యొక్కొక్కచోటన యున్నయాసేన, లెక్కించి బ్రహ్మయు లిఖింపలేడు  
 కాన నారామునిఁ గని సీత నిచ్చి, దానవనాథ మోదంబున నుండు

మనవుడు రావణుం డామాటలెల్ల, విన నింపుగాక క్రొవ్విసరోష మెత్తి  
దేవగంధర్వు లెత్తిననైన సీత, నే విడుతునె యేల యీపందతనము  
మిమ్ముఁ గోతులు పట్టి మెదిచిన మీరు, బమ్మరవోవుచుఁ బటలెంచినారు  
వలవ దోడకుండు దుర్వారులై మిమ్ముఁ, దలచి కోతులు రారు దాడిమై వెనుక  
నని ధీరుడై పల్కి యారావణుండు, చని తనతో శుకసారణు ల్బుడువ  
మిక్కిలి పొడవైన మేడవై నెక్కి, యక్కపిబలముల నంతయుఁ జూచి  
యచ్చెరువంది తా ననియె వారలకు, సీచందమున నున్న యీసేనలోన  
నెవ్వఁడు ముంగల నేపారి నడుచు, నెవ్వఁడెవ్వఁడు వెన్న నేమటకుండు  
నెవ్వఁడు శూరుఁ డిందెవ్వఁడు వలతి, యెవ్వనిమాట లయ్యినసూతి నేయు  
నెవ్వనితో రాముఁ డిష్టంబు పలుకు, నెవ్వనిచే నేన యేపారియుండు  
నెవ్వరు రేపగ లీసేనఁ గాతు, నెవ్వరు సామంతు లీసేనలోన  
నెవ్వఁడు సుగ్రీవుఁ డెవ్వఁడు రాముఁ, డెవ్వఁడు లక్ష్మణుఁ డేరూపువాఁడు  
చూపుఁ డేర్పడ మీరు చూచితిరేని, కోపింప నేవారి గుణములు విన్న  
ననవుడు సారణుఁ డారావణునకు, వినుపింపఁ దోణఁగెఁ బ్రవీణత మెఱసి  
దేవ పులిందానదీతీరవర్తి, పావకసుతుఁడైన ప్రబలుఁ డీధాత్రి  
వీఁడె యీలంకెల్ల వెనఁ బెల్లగిల్లఁ, బోడిమి నార్పులు బొబ్బలు చెలఁగఁ

— రావణునకు శుకసారణులు కపిపుంగవులఁ బెలుపుట —

గురుతరకపినాయకులు లక్షగొలువఁ, దరుచర సేనముందట నున్న వాఁడు  
అలఘు సత్త్వఁడు నీలుఁ డనువాఁడు దేవ, జలజాస్తసుతులకు నై న్యపాలకుఁడు  
వీకతో దిక్కులు వెనఁ బెల్లగిల్లఁ, దోఁకఁ దాటించుచు దుర్దమవృత్తి  
వెటగందఁజేయుచు వేయుపద్మములు, మఱి నూటుసంఖ్యలు మర్కటోత్తములు  
బలవంతులగువారు బలసి తన్దోలువఁ, గొలువున్న వాఁ డొక్కకొండయుఁబోలె  
వాలినందనుఁ డల్లవాఁడె యంగదుఁడు, వాలికంపెను బలవంతుఁడు వీడు  
అడరంగ నాచందనాద్రివల్లభుఁడు, కడుఁ బ్రసిద్ధుఁడు విశ్వకర్త వందనుఁడు  
విను ప్లవంగంబులు వేయుఁగోటులును, నెనుబదిలక్షలు నేపారి కొలువ  
ఘనమైనసేతువుఁ గడఁకతోఁ గట్టి, వనచరసేన నివ్వలికి దాటించి  
వ్రాలిననలుఁడుపో వాఁడు దై కేయింద్ర, వాలినందనున కవ్వలనున్న వాఁడు  
తరుచరయూథముల్ తనుఁ బెక్కు గొలువ, సురలోకకంటక సుతరుడన్వాఁడు  
తనసేనతోఁ గూడ తానొక్కరుండు, మనలంక సాధింప మండుచున్నాఁడు  
రజనీచరాధీశ రమణీయకాంతి, రజతాద్రిఁ బోలుచు రవిపుత్రు నెదుర  
బలముల నన్నింటిఁ బరిపాటిఁ దీర్పు, వలతి యాశ్వేతుఁ డన్వానరుఁ జూడు  
గురుబలాధ్యులు వేయుకొటులు గొలువ, వఱులు నాతఁడు వేగవంతుఁ డన్వాఁడు  
చూడుము మనదిక్కుఁ జూచుచున్నాఁడు, చూడుము లంకేంద్ర సుగ్రీవసఖుని  
దగ వింధ్యకై సుదర్శనముఖ్య, నగములకెల్లను నాథుండు వాఁడు  
కొమతామసింగపుఁగొడమయుఁ బోలె, నమరినవాఁడు లంకాధీశ వినుము

గాంభీర్యవారిధి కపిలవర్ణుండు, రంభుండు ఘనకేసరంబులవాడు  
 బలువిడి నూటముప్పదిలక్ష లెలమి, గొలువనున్నాఁ డిదిగో చూడు దేవ  
 కుముదుఁ డన్వాడు సంకోచనాచలము, సమరంగఁ బాలించు నమరారి యతఁడు  
 పదికోట్లయగచరపతు లోలిఁ గెలువ, మదమున మలయు నామర్కటుఁ జూడు  
 రమ్యులై లమునకు రాజైనవాడు, రమ్యురువిశ్రుతోరస్థులుం డతఁడు  
 నలువదిలక్షలు నాలుగువేలు, గొలువంగ లంకపైఁ గోపంబు మీఱఁ  
 గుదియక నిరుఁగెలంకులఁ జూచువాడు, త్రిదశారి యదె చూచితే శరభుండు  
 బలసి తన్నెప్పు డేబడికోట్లకపులు, గొలువ నున్నాఁడదే గురుసత్త్వధనుఁడు  
 పారియాత్రాచలపతి ఘోరసచుర, ధీరుండు పనసుండు దేవేంద్రవైరి  
 లలినొప్పు డెబ్బదిలక్షలకపులు, గొలువ నున్నాఁడదే గురుబలోన్నతుఁడు  
 సింధురగతిఁ జాయ చెన్నగ్గలించి, యందమా క్రోధనుం డనువాడు దేవ  
 యేనె చాలుదు లంక నిలఁ గూలఁద్రోయఁ, గానని పూని యిక్కడఁ జూచువాడు  
 బలవంతులగుకపు బృలసి తన్నెపుడు, లలినొప్పు డెబ్బదిలక్షలు గొలువ  
 గవయుఁ డున్నాఁడదే కనుఁగొను దేవ, వివిధప్రతాపసంవృతుఁడైనవాడు  
 కామరూపులు వీరు ఘనఘోరసత్త్వు, లీమెయి ననిలోన నెక్కు డావారు  
 తలపోయఁగా దేవదైత్యులకైనఁ, గలఁగనివారు ముంగలివారు వీరు  
 నడుమ నెప్పుడును నేనాసమేతముగ, నడతెంచువారి దానవనాథ వినుము  
 ఉరుభుజు ల్వివిధవర్ణోజ్జ్వలు లద్రి,చరులు నానాసహస్రంబులు గొలువ  
 నీతోడ నెక్కటి నెటి బోరఁ దివురు, నాతండు హరుఁడను సగచరోత్తముఁడు  
 నలుపెంతయును మీఱ నానావిధముల, నెలుఁగులసంఖ్యలు నేపారి కొలువ  
 నతిసీలమేఘమధ్యస్థుఁడై పాలుచు, శతముఖుఁ బోలి యుజ్జ్వలుఁడైనవాడు  
 సర్పదాతీరంబునను ఋతునగముఁ, జేర్చితో నేలేడు పృథుబాహుబలుఁడు  
 వాడె ధూన్రుఁడు జాంబవంతుతమ్ముండు, వాడిమిఁ దనయట్టివారు తన్గొలువ  
 సీలకై లంబుల నెలవెల్లఁ దార, యై లీలనొప్పిన యాకృతులలిగి  
 యుల్లసిల్లుచునున్న యొకకోటిసంఖ్య, భల్లూకములు గొల్వ బలసియున్నాఁడు  
 తొల్లి దేవాసురోద్ధరయధ్యక్షేలి, నెల్లవరంబుల నింద్రుఁడే బడసి  
 వ్రాలిన యాజాంబవంతుఁడు వాడె, దూలఁ డెన్నఁడు రణధూమ్రలోచనుఁడు  
 ఉక్కులుండిదె వీనియుభయపార్శ్వముల,నొక్కొక్క యోజనం బొడలిలోఁ బొడవు  
 గలపద్మసంఖ్యల కపినేన గొలువ, సలలితుఁ డగువాడు సన్నాథుఁ డతఁడు  
 నాకారిబిరుదు వానరపితామహుఁడు, నాకేశుతోఁ బోరి యని గెల్పినాఁడు  
 దహనునివలన గంధర్వకన్యకకు, మహనీయమైన జన్తంబు దానొంది  
 పరపైన యాద్రోణవర్మతం జేలుఁ, దిరముగా జాంబూనదీతీరవర్తి  
 వేయఁకోటులు కపు ల్వేడ్డఁ దన్గొలువ, నీయగచరుఁ జూడు మేదినపాడు  
 సీలునితమ్ముఁడు నిర్జరవైరి, చాలువాఁడతఁ డింద్రజాలుఁ డన్వాడు  
 కుశితమర్కటు లాఱుకోటులు గొలువఁ, గపివీరు డాతఁ డుగ్రధనుఁ డన్వాడు



కరము సంప్రీతి గంగాతీరమునను, జరియించువాడు శాశ్వతబాహుబలుడు  
 చిరతరలీలమై శిశిరాద్రి వేడ్క, నిరవాంధ నెప్పుడు నేలెడువాడు  
 పదికోట్లయగచరు ల్బలసి తన్దొలువ, నదె చూడుమా గజం డనువాడు దేవ  
 కోటికోటులవేయు కొమరుగా జముని, పాటి గోలాంగూలబలములు గొలువ  
 నదె గవాతుం డను నతఁ డాలమునకుఁ, ద్రిదళారి యాడులు దీటుచున్నాడు  
 ధవళవర్ణాంగు లుద్దండవిక్రములు, రవిసన్నిభులు రణరంగభీషణులు  
 వివిధరూపంబుల విఖ్యాతులైన, ప్లవగసామజములు బలసి తన్దొలువ  
 నున్న కేసరి జూడు మొప్పారుకాంచు, నోన్నతశిఖరికి నొడయండు వాడు  
 బహువర్ణులై పటుభాషణధ్వనులు, మహి గదలంగ దంతమండలి వెలుంగ  
 సింగంపుఁగొడమల చెన్నగ్గలించి, పింగళాక్షంబులఁ బెద్దయు మెఱసి  
 వేయుకోటులకపు లేడ్చుతోఁ గొలువఁ, బాయక రాముకృపారసం బంది  
 తనప్రాణములు రామధరణీశ్వరునకు, ననయంబు నీఁగోరు నతులవిక్రముడు  
 అమరారి వాడె యత్యాయతబలుడు, సమరకర్కశుండైన శతబలిఁ జూడు  
 వీడె సుషేణుండు వేగోట్లకపులు, వాడిమిఁ దన్నుఁ గొల్వఁగనున్నవాడు  
 పదికోట్లయగచరపతు లోలిఁ గొలువ, నొదపు నాతని జూడు ముల్కాముఖుండు  
 ఇటఁ జూడుమా వీడె ఋషభుఁ డన్వాడు, భటముఖ్యు లతనికిఁ బదికోటి లధిప  
 వనచరశతకోటి వలనొప్పఁ గొలువ, దనరు నాతనిఁ జూడు దానవాధీశ  
 కనకాద్రి ధైర్యుఁ డఖండవిక్రముడు, ఘనభుజస్కంధుండు గంధమాదనుడు  
 మొనకు వేగోట్లుగా ముయ్యెడుమొనలు, తనరఁ గల్గినవాడు దధిముఖుఁ డతఁడు  
 విను విరువడియొక్క వేయశంఖంబులును మఱి రెండువేల్పూలుబృందములు  
 గలయల్ల మొన దివాకరసూనుమూల, బలమావలీముఖ బ్రముఖులఁ జూడు  
 మొలయఁ గిష్కింధలో నుండెడువారు, లలి దేవగంధర్వులకుఁ బుట్టినారు  
 కామరూపముల సంగకౌతుకముల, భీమవిక్రమములఁ బెంపారువారు  
 అనికి సన్నద్ధులై యార్చుచున్నారు, కనుఁగొను వారి రాక్షసలోకనాథ  
 అమృతంబు బ్రహ్మచే నమరింగఁ బడసి, రమరులకంఠెను నధికులు వీరు  
 వినుతింప మైందద్వివిదులనువారు, విను దేవ యేకాంగవీరులు వీరు  
 పదికోట్లప్రవగులు బలసి కొల్వంగ, నుదధితీరంబున నున్నారు దేవ  
 వీరులు సుముఖుండు విముఖుండు ననంగ, ఘోరవిక్రములఁ గన్దొనుము లంకేశ  
 మృత్యువుకొడుకులు మిగిలినచెవ, మృత్యువుకంఠెను మీఱినవారు  
 మిగిలిన తెగవతో మితిమేరలెని, యగచరుల తను భృత్యులై కొలువంగ  
 నున్నవాఁ డదెచూడు ముదధి లఘించి, నిన్ను నీబలమును నీవారిఁ గొనక  
 చనుదెంచి వనములో జానకీ గాంచి, వనమెల్లఁ బెఱికి నీవరసుతుఁ జంపి  
 లంక భస్మముఁజేసి లంకిణి నొంచి, జంకెతోఁ గ్రమ్మరఁ జన్నవాఁ డతఁడు  
 ఆవాయుసూనుండు హనుమంతుఁ డగుట, నీవును నెఱుంగుదు నిర్జరాతలి  
 విను చిత్ర మొక్కటి వీడు బాల్యమున, నినమండలం బుదయంపంగఁ జూచి

పెరిగిన యాఁకటిపెల్లున దానిఁ, బరికించి ఫలబుద్ధిఁ బట్టంగఁ దివిరి  
 వేగంబుతో మూఁడువేలయోజనము, లాగగఁబంపిన కపుడు బిట్టెగని  
 యంతటనుండి పూర్వార్పివైఁ బడియె, నెంతయు రయమున నీవానరుండు  
 హనువు భగ్నంబయ్యె నంతచూడియును, హయమంతఁ డనునామ మయ్యె నీతనికి  
 వీలందఱును బృథ్వీధరుఁ బెల్ల, వారల యొక్కింతవడి గెల్పువాను  
 ఇట్టి కషీంధ్రుల నేకులు చేన, యెట్లుని సంఖ్యగా నెన్నంగవచ్చు  
 నని సారణుండు పల్క నసురేంద్రుతోడ, సునిశితమతియైన శుకుం డధ్వి బలికె

— శుకుండు శ్రీరాముల లేజోపేషములఁ దెల్పుట ౧౭ —

వారలకెల్ల జీవనమైనయట్టి, యారాముఁ జెప్పెద నసురేశ వినుము  
 నయమైన నీలవర్ణప్రభభాతి, మెయిచాయ నెంతయు మెఱసినవాఁడు  
 కమలంబులను బోలు కన్నులవాఁడు, విమలనీత్యస్థితి వెలసినవాఁడు  
 ఆజానుబాహుండు సఖలేశ్వరుండు, రాజతేజోనిధి రఘుకులోత్తముండు  
 సత్యంబులోపల సారవశావాఁడు, నిత్యధర్మంబున నెగడినవాఁడు  
 శస్త్రాస్త్రవిద్యావిశారదుం డఖిల, శాస్త్రజ్ఞుఁ డురకీర్తిసంపదవాఁడు  
 తపసునినైనను దమతాత యనక, తపియింపఁ జేయుచు తాపంబువాఁడు  
 చక్కాడు సభమైన శరజాలములను, వ్రక్కలు యెఱయు వసుమతినైన  
 నలిగిన నాతనియలుక వైరలకుఁ, దలఁపఁగ మృత్యువు దశకంఠ వినుము  
 తెగువ నీ వానీతఁ దెచ్చితిగాన, జగతిశుం డిబ్బంగిఁ జనుదెంచె నెకి  
 వరశరణాగతవజ్రపంజరుండు, బిరుదులకెల్లను బిరుదైనవాఁడు  
 శరణన్నఁ గాచు నేచందంబునందు, దొరకొన్న యలుకను దువీలేనివాఁడు  
 మిక్కిలియైన సీమిఁదికోపమున, నక్కన్నులం దెట్టి యమరినవాఁడు  
 మూఁడులోకముల నిమ్ములనేలువాఁడు, వాఁడెపో రాముండు వనజాప్తకుండు  
 వారక శుద్ధసువర్ణవర్ణాంగు, డారామువలపట నట నున్నవాఁడు  
 చలమున నీరేడుజగములనైన, నలుకతో నిర్జించు సతిశక్తివాఁడు  
 ఆరామునకుఁ బ్రాణ మైనట్టివాఁడు, ఆరాముతమ్ము డుదగ్రవిక్రముండు  
 భావింప ము మ్మేర్పి పట్టినవాఁడు, దేవ యాలక్షణదేవునిఁ జూడు  
 మలుకమై నిన్ను సుగ్రాజిలోఁ గలఁచి, చలమొప్పు లంక నిశ్చంక నేలుటకుఁ  
 బట్టంబు రామభూపాలునిచేతఁ, గట్టించికొని ప్రీతిఁ గ్రాలుచున్నాడు  
 ఆవిభీషణుం జూడు మసురాధినాథ, భూవరువెనుక నేవున నున్నవాఁడు  
 ఆరాముతమ్ముని యావిభీషణుని, చేరువ నవ్వలఁ జేరియున్నాడు  
 మహనీయతరధర్మ మార్గంబువాఁడు, మహితనీతిస్థితి మరిగినవాఁడు  
 మానఘనాథీమతి నొప్పువాఁడు, పూని కీష్కింధ నెప్పుడు నేలువాఁడు  
 చిరకపరాజ్యాభిషేచనహేతు, కరహేమమూలికాశలితమతుండు  
 గురుభుజుం డంతకఘోరవిక్రముండు, సురవైరి చూచితే సుగ్రీవుఁ డతఁడు  
 వీనికిఁ గలనేన వివరింతు వినుము, దానవనాథ చిత్తంబున నిలిపి

సంఖ్య వేగోటులై చను నూటువేల, సంఖ్యలు మఱి మహాసంఖ్య నాబరంగు  
 నవి లక్ష గూడిన నగు బృందసంఖ్య, యవి లక్ష గూడిన నగు బద్ధసంఖ్య  
 యవి లక్ష గూడి మహాపద్మమయ్యై, నవి లక్ష గూడిన నగు ఖర్వగణన  
 యవి లక్ష గూడిన నగు మహాఖర్వ, మవి లక్ష గూడిన నగు సముద్రంబు  
 అవి లక్ష గూడ మహాసముద్రంబు; నవి లక్షతో మహాదాఖ్యమై పరంగు  
 నవి కోటిపో వాలియనుజునిబలము, వివరించి చూడుము విశదంబుగాఁగ  
 నిది తుద మొదలని యెన్నంగ దీని, చదురుతనంబున సంఖ్య దేరాదు  
 శాస్త్రున రాముతోఁ గదిసి పోరాడ, రావణ రాదు దుర్వార మాబలము  
 అని శుకుం డెఱిగింప నారావణుండు, ఘనమైనకపిసేనఁ గలయంగఁ జూచి  
 తనలోన బడబాగ్ని దరికొనుచుండఁ, దనరారు వార్ధిచందంబున నపుడు  
 వెఱచియుఁ దనలోని వెఱపడఁగించి, వెఱవనిగతిఁ గోపవివశుండై పలికె  
 మంత్రి యేలికచిత్తమార్గంబు దప్పి, మంత్రంబుఁ జెప్పునే మనస్సెల్ల విఱుగ  
 నేతెఱంగెఱుంగక యెదిరి నాయెదుర, నీతెఱంగునఁ బల్కు టిది మీకుఁ దగునె  
 యనపుడుఁ దలలెత్త కచ్చోటు వాసి, చని రప్పు డాశుకసారణు లంత  
 జనినపిమ్మట నాప్తసచివులు దాను, దనుజాధినాథుఁ డెంతయును జింతించి  
 వారి వీడ్కోల్పి దుర్వారుండై వైర, మారవిద్యుజ్జహ్నుఁ డనువానిఁ బిలిచి  
 రామునిధనువు శిరంబును బోలె, నీమాయ నలివేగ నిర్మింపు మనిన  
 నతఁ డది నిర్మించి యర్థిఁ దెచ్చుటయు, నతనికి మెచ్చు ప్రియంబున నొసఁగి  
 సురుచిరంబైన యశోకవనమున, కరిగి యాదళకంతుఁ డవనిజఁ గనియొఁ  
 బెల్లగు నీవగఁ బెట్టనేమిటికిఁ, దల్లి నన్నని వసుంధర దూరుకఁగఁ  
 దలవంచుకొని విన్నదనమునఁ నూలి, సొలవక థాత్రిఁ జూచుచు నున్నదాని  
 నొడలఁ జిత్తములఁ బెంపొదవు దావాగ్ని, యుడికి పొంగుచు వెలికురుకుచున్న  
 రాక్షసుపై రోషరసధార లనఁగ, నక్షీణబాష్పధారావళిదాని  
 పుత్రి యీదురవస్థఁ బొందిలె యనుచు, థాత్రి దాసును బరితాపంబునొంది  
 యాలింగనముసేసి నట్టిచందమున, ధూళి గప్పినమేనితో నున్నదాని  
 రావణ నిన్ను నీరాక్షసకోటి, నేవిధంబునఁ ద్రుప కే నేల పోదు  
 నని వానిక్రూరధర్మాధిదైవంబు, గొనకొన్నవేడిఁ గూర్చున్నదాని  
 నమరారులను నీరసావనీజములఁ, దమకించి తావిటతాటంబునేయు  
 నని దరికొను విలయానిలుపగిది, దనరు నిట్టూర్పులఁ దఱుచైనదానిఁ

— నీకకు శాంబరీమాయచే గల్పితంబైన శ్రీరాములశిరోధనువులను జూపి వెఱపించుట —

గని చెడఁదలంచిన కష్టదానవుండు, తనదిక్కుఁ జూడని ధరణిజ కనియొ  
 వెరవుచాలని యవివేక దానవుల, ఖరదూషణాదుల ఖండించె ననుచు  
 జనకనందన రాముశౌర్యంబు నమ్మి, నను గణుతింప వెన్నుండుఁ జిత్తమునను  
 నసమునఁ గపులతో నంబుధి దాఁటి, యసముండై యాసువేలాద్రిపై నుండి  
 యలసి నిద్రింపంగ నగచరసేన, నలమి యీరాత్రి ప్రహస్తుఁ డన్వాయు

నాకూర్పుబంటు చూర్ణంబుగాఁ జేసి, కాకుత్స్థుఁడు కార్దుకంబును దలయు  
 గొనివచ్చి రామునికూర్చితముఁడును, వనచరాధిపుఁడును వగచుచు నుండ  
 దప్పించుకొని పాటె. దా విధిషణఁడు, చుప్పునాతిసముక్కు సురియచే గోయు  
 నాపాపమునఁ బాటె నపుడు నీమఱచి, వాపోవుచును జాంబవంతుఁడు పఱచె  
 నూరక యంగదుం డూడంగఁ బాటె, దారితప్పనఁ బోయెఁ దారుండు భీతి  
 నీలుండు శరభుండు నిలిచి పోరాడి, వ్రాలిరి మేళులు వ్రయ్యలై జగలఁ  
 బోక నిల్చి సమీరపుత్రుండు వడియె, మోఁకాళ్లు విడిగి రామునిఁ బాయలేక  
 నెత్తురు గ్రక్కుచు నేఁగె సుమేఘుఁ, డత్తలంబున ధూమ్రుఁ డుదధిలోఁ బడియె  
 జెయ్యొత్తి మ్రొక్కఁ గూర్చిరి దధిముఖుని, మాయచే గెఱి మయి దాచిపోయె  
 కుముదుండు తలఁ దెగఁగొట్టెనఁ బడియె, సమసె మైందుడు వీగి చనియెను నలుండు  
 పనసుఁ డెఱింగి దబ్బరవచ్చె ననుచు, బనసచ్చెట్టునుబోలి బ్రమసి తా నిలిచె  
 నాలంబులోఁల నఖిలవీరులును, గూలుటయును జూచి కూడినభీతిఁ  
 జివ్వఁ జాలించి వచ్చినకపులెల్ల, నవ్వంగఁ బరుగెత్తి నలినాస్తసుతుఁడు  
 నేతువుఁ జూడ వచ్చినకపులెల్ల, భీతిచే నిల్లాండ్ర బిడ్డలఁ దలఁచి  
 ముగిసె కార్యంబని మొదలిఁతుంకులకు, దగఁగొట్టఁ బాఱిరి దైత్యులు దఱుమ  
 గాన గంజాస్య రాఘవనాన విడిచి, నానారులకునెల్ల నాధవైయుండు  
 నాయంట దాసీజనము లైదువేలు, పాయక మణిమయాభరణముల్దాల్చి  
 యచ్చరు లున్న వారతవ నీసేవ, కిచ్చెద నీమన నీమ్ము నా కిపుడు  
 విరివోటలోఁ గల్పవృక్షంబులైదు, తరుణి నీముడిపువ్వుండల కిత్తు  
 నమరభూధరరోహణాచలమణులు, రమణి నీకిత్తు నకారతులఁ దేఱంపు  
 నామీఁదఁ గామధేన్వాదిధేరువుల, భామిని నీయింటి పాడి కేనిత్తు  
 గొమ్ము ముప్పుదిరెండుకోట్లచేరువలు, నెమ్మి నందొక్కొక్కనికి వేయివేయి  
 [?] దానవబలపద్మ మాప్తంబు నాకు, దీనఁబో గెలిచితి దేవతాధిపుల  
 నాబలంబెల్ల నీమడుగులు గొలిచి, యోబాల యిటమీఁద నుప్పొంగఁగూర్చు  
 ననుచు విద్యుజ్జిహ్వఁ డనువానిఁ బిలిచి, వనజాక్షిముందర వైవఁ బంచుటయుఁ  
 ధనుమధ్య యిదె రాముతలయును విల్లు, నని యటు వైచి వాఁడరిగె నవ్వచును  
 దలకొని రామభూధవుఁ డిప్పు డసుర, తలలెల్లఁ ద్రుంచు నుద్ధతి రణస్థలిని  
 దలకేకు నీపతితలయు నింపారు, నిల ధర్మగుణముతో నీక ననుమాడ్కిఁ  
 దరలాక్షి యాతల తప్పక చూచి, కర మొప్పు రాముని కన్నులు మోము  
 దలకట్టుమాళి రత్న ప్రభావళియు, బలువరుసయుఁ గర్ణభూతయు మోవి  
 తలపోసి రామునితలయ కాఁ దలఁచి, బలుమూర్ఖపాల్పడి వడియె నాధరణి  
 యిది బొంకు నీకతి కేమియుఁ గాదు, సుదతి నీ కీమాయ చూడఁ గా దనుచుఁ  
 దనయురస్థలికి నత్తన్వంగిఁ దివిచి, కొనియెనో కాక యాకుంభిని యనఁగఁ  
 బడి యంతఁ దనలోనఁ బడఁతుక దెలిసి, యడరెడుతో కాగ్ని నలయుచుఁ బలికెఁ  
 గటకటా కై కేయికలహంబుఁ బన్ని, యిటు క్రుంగఁజేసి తే యిత్వోకులము

నీరాఘవేశ్వరుం డెగ్గేమినేసె, నూరక యడవుల నుండంగఁ బనుప  
 వసధి బంధించితి వచ్చి నీవింకఁ, గొనిపోయె దనియెడి కోర్కెదీపింప  
 బెద్ద నప్తిఁగదా పృథ్వీశ నిన్ను, నీదైవ నాదైవ మిటుసేయు తెలుంగ  
 నాకును నీకుఁ బ్రాణం బొక్కటగుట, గాకుత్స్థ యిటు బొంకుగాఁ జేయఁదగునె  
 పతికంటె ముందఱఁ బ్రాణముల్ విడుట, కతివగానైతి నే నర్కకులేశ  
 యరుగుదుగాకేమి యడరి నీకడకు, సరనాథ పుత్రైంతు నాదుప్రాణముల  
 వసుధ నాతల్లి నావరుడవు నీవు, వసుధ కౌగిటఁ జేర్చ వావియే నీకు  
 జనకుచే నన్నగ్ని సాక్షిఁ జేపట్టి, కొనివచ్చి యిటు నేయఁగూడునే నీకు  
 నెట్టాకో రామ నీవిట నూరకున్నఁ, గట్టడిప్రాణముల్ గ్రాగవయ్యెడిని  
 గ్రాగనియప్పుడే కారణం బీవు, గ్రాగుట నిక్కంబు గాకుండు ననుచు  
 నీవిధంబున సీత యేడ్చుచుండ, దౌవారికులు వచ్చి దనుజేశ్వర గాంచి  
 దేవ కార్యంబు లెంతేని బుట్టటయు, నీవరమంత్రులు నిస్సభాస్థలికి  
 నరుగుదెచ్చని ప్రహస్తాదులు వచ్చి, తరమిడియున్నార దారపట్టమున  
 నని విన్నవించిన నారావణుండు, చనియె శీఘ్రంబున సభకు నత్తఱిని  
 దనుజుండు పనఁగ నాతలయును విల్లు, పిన విస్తయంబుగా వెన మాయమయ్యె  
 నారావణునిలక్ష్మి యంతలోపలనె, బోరన మాయమై పోవునన్నట్టు  
 ఇదె రాఘవుండు వచ్చె నెత్తిపై ననుచు, ద్రిదశారి యెంతయు ధీరుడై కడఁగి  
 వేగులవారిచే విన్నవార్తలకు, వేగ నిస్సాణంబు ప్రేయంగఁ బనిచి  
 తనసేనఁ గూర్చు బ్రథానులఁ బనిచె, జనకనందన సంత సరమ వీక్షించి  
 యేల మాయమ్మ నీవిటు ప్రలాపింఁ, బోల దీవార్తలు బొంకు గానోపు  
 పనిత నీముందఱ వై చినశిరము, దనుజునిమూయఁగా దలపోయవలదె  
 వనజాక్షి యసురదుర్వాక్యంబులెల్ల, విని యేను బోయితి వెనుకనే యరయ  
 నావార్త విను రాముఁ డనికెత్తె ననుచు, దేవారి యెంతయుఁ దిరుగంగఁబడియె  
 నదె విను నిస్సాణహననఘోషంబు, లదె వినుమా రాక్షసావళియుగ్ర  
 రిథములన్రోతయు రథిసారథుల, వృథులభాషణములు వెల్లుగా మోసె  
 నటుగాన రామున కాపద లేదు, కుటిలకుంతల నీవు గుండంగ వలదు  
 అని చెప్ప నాలంక యగలనార్చుచును, వనచరసేనలు వచ్చుటఁ జూచి  
 యంతరంగమున బిట్టడరి రావణుండు, చింతించి మంత్రులఁ జెచ్చెరఁ బిలిచి  
 యదె రాఘవుండు వచ్చె ననికి మీ రిప్పుడు, విదితవిక్రమశక్తి వేగంబు పోయి  
 మనుజుల నిద్దఱ మడియించి రండు, వనచరసేనల వధియించుఁ డోలి  
 నరుగుండు లెండన్న నారావణునకు, వరసీతిమతి మాల్యవంతుఁ డిట్లునియె

— మాల్యవంతుండు రావణునితో సీత సెప్పట —

నుచితకాలంబున నొప్పుగుసంధి, యుచితకాలంబున నొప్పు వైరంబు  
 గాన నయోచితకార్యంబుసేయు, వానికి రాజ్యంబు వర్తించుచుండు  
 సధముతో విగ్రహ మధికుతో సంధి, బుధులమితంబునఁ బోనిచ్చుటొప్పు

వలనదు మనకంటె వనజాక్షులుఁడు, బలహతుఁ డగువాడు బలవైరివైరి  
 వైవకార్యంబుగా ధరఁ బుట్టివాఁడు, వైవబలంబు నాతనియందె కలదు  
 ఆరయ ధర్మాత్ముఁ డది చెప్పనేల, వారక ఋషులవీరవలు గన్నాఁడు  
 సురల బాధించి భూసురుల మర్దించి, యురుపాపబుద్ధివై యుండుదు వీవె  
 గెలుపు ధర్మముదెసఁ గీల్కొనుఁ గాని, యిల వధర్మముదెస నేల వర్తించు  
 నక్కమలజుచేత నటునాఁడు పరము, తక్కినవారిచేతను జావకుండఁ  
 బడసితిగాని యిబ్బంగి నీమీద, నడతెంచునరుల వానరులను గెలువఁ  
 బడయవు నీవెన్ని భంగులైనఁ, జెడుట తక్కుము వీరిచేతను నీవు  
 దాని కింతటికి బ్రత్యక్షంబు సూడు, మానైన విపులహామములధూమములు  
 జడిసె రాక్షసులతేజంబులు మాసె, నుడుగక మనవీట నొప్పుముల్బుట్టె  
 నటుగాన నాదినారాయణుం డతఁడ, ఇటునేయుటకుం బుట్టె నిధర్మమీఁద  
 రామునితోడ విగ్రహ మొప్పు దుడుగు, రామునిబాణపరంపర త్పట్టు  
 వలదు రామునిఁ గని పనిత నొప్పించి, కులమెల్ల రక్షించుకొనుము లంకేంద్ర  
 యనవుడు దశకంఠ. డహ్మాల్యవంతుఁ, గరుఁగొని రోవసంకలితుఁడై పలికె  
 మిగులఁ దేజంబున మేటివై యెంద, నెగడిన నాయొద్ద నీవగవానిఁ  
 జెప్పెదు నిన్నేమి నేనుదు నింక, నెప్పుడు మానవయ్యెదు పందతనము  
 సీత నేమిటి కిత్తు సీత నిచ్చుటకు, భీతి నా కేమిటఁ జెప్పు సంతకునె  
 యని మీఱి పలికిన నహ్మాల్యవంతుఁ, డనియె నామాట నీవాత్మఁ గైకొనక  
 యారామచంద్రుని నాలంబులోన, శూరత గెలువంగఁ జూతుముగాక  
 యెందుఁ బోయెద మని హెచ్చి కంటకము, లందంద వలుకుచు నలుకమైఁ పోయెఁ  
 బోయినపిచ్చుట బుద్ధిలోఁ దలఁచి, యాయసురేశ్వరుం డప్పుడు గడఁగి  
 యలఘుబలాధ్యుఁ బ్రహస్తునిఁ బనిచె, దొలి తొలి బలుకాపు తూర్పువాకిటికి  
 దక్షిణంబున మహోదరమహాపార్శ్వ, లక్షిణబలయుతు లైయుండఁ బనిచె  
 వారక పడమటివాకిటనుండ, శూరత నటఁ బంచె సుతు నింద్రజిత్తుఁ  
 దనమాటుగాఁగ నుత్తరపువాకిటికి, జలియుండుం డని పంచె సారణశకుల  
 నందఱికిని ముఖ్యుండై పురమధ్య, మందుండఁగా విరూపాక్షునిఁ బనిచె  
 నీవిధంబున లంకకెల్లఁ గాపిడుచు, రావణుం డంతగిపురంబున కరిగె  
 నంత నక్కడ రాముఁ డనుజు నర్కజుని, నంతకన్నను హితుం డగువిభీషణుని  
 వాలితనూజుని వాయునందనుని, వాలిన యాజాంభవంతు సుషేణు  
 నాలోన రప్పించి యందఱితోడ, నాలోచనంబునకై కూర్చి పలికి  
 నవగుణంబునకెల్ల నాలయంబైన, దివిజారిలంక యేతెఱఁగొకో యింకఁ  
 జూతమా యేర్పడఁ జూడుడా యొకని, చేతఁ దత్కులమెల్లఁ జెడుట సిద్ధంబు  
 నని పల్కి యారాముఁ డనుజుండుఁ దాను, నినసుతుఁ డాదిగా నెల్లవానరులుఁ  
 గొలువంగ వచ్చి యెక్కుడువేడ్కతోడ, నలరుచు నాసువేలాచలం బెక్కి  
 గుణములుగలవాఁడు గోత్రంబునందుఁ, బ్రణుతికి నెక్కునిబ్బంగి నన్తాడ్కిఁ

గనియెరాఘవుడు లంకాపురం బపును, దనచేతఁ గడక సాధ్యం బగుదాని  
 ననిలజాఁ బట్టినయంతనుండియును, దనరార లోపల దరికొన్న చిచ్చు  
 నాడు నేడును మండు నాడుచిప్రభల, జోడిమిగలుగు గోపురములదానిఁ  
 గడునొప్పు నారాముఘాతకుఁ జొనుప, మిడికెడు రావణమృగముఁ జోనీక  
 విలయకాలుండను వేటకాఁ డ్ద, వెలివాయ వాగినదిధమునఁ జూడఁ  
 దనరారు వెద్దకొత్తడములతోడఁ, గనుఁగొన నొప్పు ప్రాకారంబుదాని  
 రావణుఁ జొరిగొన రామ రమ్మచుచు, జేవీచుపడగలఁ జెలువైనదాని  
 మహనీయతోరణమంగళసూత్ర, మహిమతో నంబరమణిసంగమమునఁ  
 దళితళవెలుగు నద్దంబుల నొప్పి, చెలువారఁగాఁ దట్టు చేతులుగలిగి  
 పగలును రేయును బాయక కూడి, మగలచే నొప్పు కొమ్ములుగలదాని  
 నెసఁగ నారాము కట్టెదిరికిఁ గాలుఁ, డసురేశుఁ డులులాయముఁ బట్టితేర  
 నొరపుగాఁ ద్రవ్విన యోదంబు లనఁగ, నెరసినపరిఘల నెఱకొన్నదాని  
 కైలాస మమరారి క్రమ్మఱఁ బెట్టి, మేలైనపేర్తి నిర్మించినమాడ్కిఁ  
 దనరారి యల మిన్ను దాఁకి తెల్పునను, గనుపట్టుమేడలు గలిగినదానిఁ  
 ఘనలక్ష్మీ నెదురుకోఁ గడఁగె రామునకు, ననిచెప్పునట్టి తూర్వధ్వనిదానిఁ  
 జిలుకలపలుకులచెలుపు వహించి, యశులనాదంబుల నానందమంది  
 కలకంఠరవములఁ గడుఁ బ్రీతిఁజేసి, పలికెడుళారికాస్యాత మెఱసి  
 పల్లవఘనచయపల్లవం బగుచు, బల్లవంబుల రాగభరితంబు లగుచుఁ  
 గడివోనిపూవులగంధంబువలన, నెడపక నందంద నింపులు చూపఁ  
 జెప్పఁ బెక్కగుచు నేచినయట్టితరుల, నొప్పెడివనముల నొప్పారుదానిఁ  
 గమల కెందును మనగకమలంబులైన, కమలాకరంబులఁ గర మొప్పుదాని  
 నటు చోద్యపడి చూచు నారాఘవునకుఁ, బటుతరోద్యత్ప్రభాభాతి తా నొసఁగి  
 యాకాశమణి గ్రుంకె నపరాధిలోనఁ, గాకుల్ స్థమణి నమస్కారంబునేయ  
 నారాముడును సువేలాద్రియందుండి, యారాత్రి గడతేర్చి యంత ప్రేగుటయుఁ  
 గపులు వినోదంబుగాఁ బెల్లురేగి, విషినంబులందెల్ల వెను జొచ్చి చొచ్చి  
 యందలి శరభసింహాదులనెల్ల, నందంద దోలుచు నాచ్చుచుఁ దిరుగ  
 నట్టి కోలాహలం బంతయు లంక, ముట్టి రాక్షసుల నెమ్ములు పగిలిన  
 నది విని రావణుం డదియేమిరవము, పొదుండని వచ్చి గోపుర మెక్కి చూచె  
 నప్పుడు గోపురం బతనితోఁ గూడ, నొప్పెఁ జూపరులకు నుజ్జ్వలం బగుచు  
 ధవళాతపత్రము ల్దఱుచుగాఁ బట్టి, ధవళచామరములు దఱుచుగా వీవఁ  
 జొరిపారి సురదంతి పోటుల నమరు, నురమునఁ బతకంబు లొనరుచుఁ గ్రాల  
 నాయతరత్న సింహాసనాసీనుఁ, డై యెంతయును బొలుపారె నయ్యెడను  
 నపరాచలముమీఁది యర్కనితోడి, యుపమకుఁ బాత్రుడై యుజ్జ్వలం డగుచు  
 బహువిధరాక్షసపరివృతుం డగుచు, మహితాయుధప్రభామండలంబులను  
 మెఱుపులు గలనీలమేఘంబువోలె, దఱుచుగా మెఱసి మదంబులుఁ గురియ

నెనంగంగ నాదానవేశ్వరుం డప్పు, డసమానుడై యుండె నాగోపురమున  
మహానీయరావణమహిమచే జేసి, మహితవిద్యశ్శ్రీభామండలంబైన  
గోపురం బపుడు దృగ్గోచరంబైన, భూపాలతలకుఁ దద్భుతమంది ఓలిక  
రావిభీషణ గోపురంబున వచ్చి, యీవిధంబుననున్న యితఁ డెవ్వఁడొక్కొ  
ప్రళయకాలమునాటి భానుబింబముల, వెలుగులపొదిపోలే వెలుగుచున్నాఁడు  
అనుడు విభీషణుం డారాముతోడ, ననియె నయ్యసుర మాయన్న రావణుండు  
సురనాథుసురలను స్రుక్కించువాఁడు, సురకామిచులఁ జెరఁ జొనిపినవాఁడు  
ముల్లోకములఁ దనమూర్తిచే హల్ల, కల్లోలమైఁడఁ గావించినాఁడు  
అనువుడు సుగ్రీవుఁ డారాముతోడ, ననియె మీయెదుట నీయసుర గర్వించి

— సుగ్రీవుడు రావణునితో మల్లయుద్ధము చేయుట —

వైభవ మిటుచూపువాఁడె శ్రీరామ, యీభంగియండ నే నెట్లోర్తు ననుచుఁ  
గుటిలవర్తనుండును గ్రూరుండు నగుచు, నటు తలలెత్తిన యసురారిమీఁద  
నకుటిలశౌర్యసంపన్నుడై యపుడు, ప్రకటవివ్యాంగమనర్థుడై పేర్చి  
మస్తకకోటీరమహితశృంగముల, విస్తరోరస్థులవిపులసానువుల  
గురుగొని వాఁడొక్కొండయైయున్న, బిరబిర బడవచ్చుపిడుగుచందమున  
వెన నగ్గలముగ సువేలాద్రినుండి, యసురేశ్వరునిమీఁది కర్కజం డెగసి  
దేవారిరావణుఁ దృణముగాఁ జూచి, రావణ విను మేను రామునిబంటు  
మాకు నీవైభవమా చూపెదనుచు, వీకతో మకుటముల్ వెన డొల్ల వ్రేసి  
వ్రేసిన నులుములై వెలుగుచు రాల, భాసురకోటీరపజ్జీ యొప్పారెఁ  
గాలరుద్రుండు మిన్ను గదగొని వేయ, రాలుతారాగ్రహరాజిపందమునఁ  
జాలు గోపించి దశగ్రీవుఁ డంత, వాళితమ్మునిఁ బట్టి వడిఁ బడవైచె  
సంతటితోన నయ్యర్కతనూజుఁ, డెంతయు రయమున నేచి పెల్లెగసి  
యసురచేతులలోన నడగంగఁబట్టి, దెసలు గంపింపంగ భృతిదూలవై యె  
గటములు నుదురులు కంధరంబులును, విటతాటములునేసి వీచెల్లెఁ జీరి  
కడకాళ్లు దొడలతోఁ గదియంగఁబట్టి, వడిగోపురంబులో వైచి నొప్పించి  
నీటుపోరుచో వార లిద్దఱు దప్పి, పటుగతి నేలపైఁ బడగ వచ్చియును  
నానేల మోపక యతిలాఘవమునఁ, బూనిక నెఱపి గోపురముమీఁదటను  
దెనగిరి వెనఁగుచోఁ బృథులసత్త్వములఁ, గొనినవిన్నాణమెక్కుడుగఁ ద్రోయుచును  
డాసి మోకాళ్లు ఘట్టనలు నేయుచును, బాసి క్రమ్మఱ ముష్టిబలము జూపుచును  
బడముల గుండెలు పగులఁ దన్నుచును, గదిసి మోచేతు లంగముల మెత్తుచును  
గరవలయంబులఁ గడఁగి యాదలలు, పొరిపొరి నెత్తురుల్ పొడమ వ్రేయుచును  
దడఁబడఁ బెక్కువిధంబులఁ దెనఁగి, కడఁగి యప్పటితానకములు గైకొనుచు  
నుబ్బునూర్పులతోడ నొకకొంతనేపు, ఉబ్బరింపక పట్టి యూరకుండుచును  
నిమ్మెయిఁ బోరుచో నిద్రఱిమేనఁ, గ్రమ్మెఁ బెల్లెగయు రక్తప్రవూరములు  
జేగులుపేలులఁ జెలువైనగిరుల, బాగున నెంతయు భాసురు లగుచు



నున్నచో రావణుండు రవడి మాయ, బన్ని తన్నపుడు చంపంగ జూచుటయును నెఱిగి యాకసమున కెగసి వేగమున, గజుకురాక్షసులు వెక్కిరింపించి చూడఁ గవులెల్లఁ మ్రొక్క నుత్కటసంభ్రమమున, గపిరాజు వచ్చి రాఘవునకు మ్రొక్కె భక్తిమై రణరజఃపటలసన్నిభిత, రక్తపంకము నిజోరస్థులగు బంటఁ గపిరాజు రాముండు గొఁగిటఁ జేర్చి, కృప దళివొత్త నీక్షించుచుఁ బలికె వాసవాంతకుని రావణునిఁ గైకొనక, నీసాహసమునేయ నీట నీకుఁ జెల్లె నే వానిఁ జంపెద నీవిభీషణుని, నావీట నిలిపెద ననుబాసకొఱకు వానిఁ జంపక నీవు వచ్చుట లెన్న, యేను మెచ్చితి నిన్ను నినసూతి నీవు వాలితముండవు రావణుని నిర్జింపఁ జాలవే తలఁపంగ నైరించుటెల్ల నది నాకుఁ బాలిడి యవని నాకీర్తి, వదలక చెల్లింప వచ్చితి వనుడు దేవ యావ్రోహినిఁ దెఱిగొప్పఁ జూచి, యేవిభాబునఁ గోప మేను నైరింతు నని యర్కజుండు వల్కు నతనిమాటలకు, మనమున హర్షించి మఱియు నిట్లనియె సుగ్రీతతారకము భాసురకృష్ణరక్త, చరివేషమున నగు భానుమండలము వలన మంటలు దెగి వ్రాలుచున్నవియు, జలదము త్రొక్కు రాక్షసరూపములను జేలఁగుచు నెత్తురు ల్పిలుకుచున్నవియు, కలయంగ నొకటి భూకంప మయ్యెడిని మేటిగాడ్పులను భూమిధరకోటి, గూటము ల్లరణిపైఁ గూలుచున్నవియు బెగడక దినకరాభిముఖంబు లగుచు, నీగిడి వాపోయెడి నెఱి జంబుకములు సారెకు నిట్లు రాక్షసకులప్రళయ, కారణోత్పాతము ల్లానంగఁబడియెఁ దిరముగా నాంగికా స్త్రీకళుభప్రకర, వరసూచకంబు లీవలనఁ గన్పట్టె మనకు జయం బనుమానంబులేదు, బనఁగూడు నీకఁ దడయుటగా దటంచుఁ గరువలిసుతునిపైఁ గర మొప్పు నెక్కి, వరపుణ్యనిధి జాంబవంతుఁ డరగదుండు సౌమిత్రియును విభీషణుండును నలుండు, భీమవిక్రమకళాభేద్యులై కొలువ నానగస్థలి డిగ్గి యతులవిక్రముండు, వానరసేనలు వడి తోడు చూప దాను ముందర ధనుర్ధరుండునై నడిచె, దోన యులత్తణాదులు చేరికొలువఁ దక్కినసేన లుద్బంధవేగమున, బెక్కుభంగుల దొక్క వెల్లుగాఁ దోచె నడువ నెంతయుఁ జేర్చి నలివాస్త్రకులుండు, కడుభూరమైన రాక్షసకోటిచేతఁ దనరినలంక యుత్తరపువాకిటను, విన విన్నయంబుగా విడిసె రాఘవుండు

— శ్రీరాముండు వానరులచే లంక మట్టడి చేయించుట —

ద్వివిధమైందుఁతోడఁ దెగురు నీలుండు, నవరశభుజశక్తి నమరులు పొగడఁ బరువడి కపిసేన బలసి తన్దొలువ, వరమతి విడిసె పూర్వద్వారమునను గజుండు గవాతుండు గవయుండు భూరి, భుజుఁ దై నముషభుండు పొంకంబుతోడ దనతోడఁ గూడిరా దక్షిణద్వారమున వాలి యవ్వాలిపుత్రుండు విడిసెఁ బనతో సుషేణుని బవననందనుండు, వెనఁ గూర్చుకొని బాహువిక్రమంబొప్పు వాడెపో యీలంక వడిఁ గాల్చినట్టి, వాడనఁ బడమటివాకిట విడిసె మేటిగాఁ బెద్దనమ్మిన ముప్పుదాటు, కోటులకపినాయకులు తన్నుఁ గొలువ

విసువక వీరుడై విశదంబుగాఁగ, వెస రాము పడమట విడిసె నర్కజాఁడు  
 పసగలభల్లాకబలములు గొలువ, ససమానబలముతుం డై మహాబలుఁడు  
 అంబుధు లేడొక్క టై నచందమున, జాంబవంతుఁడు రామునన్నిధి విడిసె  
 మనుజేశుఁ డపుడు లక్ష్మణవిభీషణుల, గరుఁగొని పల్కి నుత్పతంబ దీపింప  
 వనచరావలల నవారితేబలులఁ, బరుపుడు మఱియునుఁ బైదళంబుగను  
 నెక్కడ నేమియు నేమిటకుడ, నొక్కొక్కపద్మ మొక్కొక్కవాకిను  
 ననవుడు నలుఁడును హరుఁడు సంచాతి, యనువారు మనము శస్త్రాస్త్రసంతతుల  
 మిగిలి రాక్షసకోటిమీఁదఁ జెల్లుగను, దగిలి యక్కడనే యుద్ధంబునేయుదము  
 అని పల్కు రాముఁ డయ్యగచరాధిపులఁ, గరుఁగొని యపు డొక్కకట్టడనేసి  
 క్రందైనపడడి కయ్యంబునాడు, నిందు నందును మన మెటుఁగంగవలయు  
 కపిరూపములై కాని కామరూపములు, కపటరూపంబులు గాకుండుఁ డచుచు  
 నిటు రామునానతి నెల్లవానరుల, నటు లంక చుట్టు నత్యంతవేగమున  
 నిశ్చలచిత్తులై నెలకొని పూర్వ, పశ్చిమోత్తరయామ్యభాగము ల్నిండి  
 పదియోజనంబుల పరపున విడిసి, పదిలు లై యుండి రక్రతిమవిక్రములు  
 వికృతవాలంబులు వికృతాననములు, వికృతశంఖంబులు వికృతసఖాలి  
 యమరంగఁ దనువైలహస్తులై వేర్చి, సమరంబు నేయంగ సన్నద్ధులైన  
 వారియదల్పులు వారియాపులును, వారిహంకారరవంబులు చెలఁగ  
 భీమమై లంకలోఁ జేర్చి యాదైత్యభామినీజనులగర్భంబులు గలఁగె  
 నట్టి కోలాహలం బంతయుఁ జూచి, నెట్టన రాక్షససిరంబు లెదరె  
 కమలా ప్తకులుఁ డపు కల్యాణరాము, డమితసత్వోన్నతుం డతిదయాళాలి  
 రావణునిద్దికి రాయబారంబు, పోవను నెవ్వని బుత్తైత మనుచుఁ  
 గపికులో త్తముఁడైన కంజా ప్తసుతునిఁ, గపిరాజుఁ బంపుట కార్థంబుగాదు  
 బల్లిదుం డగుజాంబవంతుఁ బంపుటకు, నెల్లవిధంబుల నెటుఁగఁడు వాఁడు  
 పరమవిక్రమశాలిఁ బసమానసుతుని, మరలను బంపుట మర్యాద గాదు  
 భుజవిక్రమంబున భూరివేగమున, భుజగవైరికి సరిపోలునంగదని  
 నంపుట మేలని యతివేడ్క నెంచి, సంపద వెలయంగ సర్వజ్ఞుఁడైన  
 మనుజేశుఁ డంతట మంత్రులతోడి, యనుమతిఁ గైకొని యంగదుఁ బిల్చి  
 యిగిరి రావణుతోడ నజానిచేఁ గన్న, వరగర్వమున మునివరుల దేవతల  
 నడచి బాధించినయటు గాదు నేడు, విడిసె నీపై రామవిభుఁ డని పల్కు  
 మేలాపు నమ్మి నీ వెలనాఁగ దెచ్చి, తాలాపు చూప రమ్మను మాజిలోన  
 సందీప్తరామాస్త్రచయఘట్టనలకుఁ, బందవై యెందును బాఱకు మనుము  
 అటు చాలవై తెని నవనిజఁ దెచ్చి, యిటనిచ్చి బ్రతుకుట యిదిబుద్ధి యనుము  
 పరఁగ లంకారాజ్యపట్టంబునకును, గరుణ విభీషణుఁ గట్టిరాఁ డనుము  
 చంపెడు రాఘవేశ్వరుఁ డిదె నిన్నుఁ, జంపకమున్నె నీనకలబాంధవులః  
 జూడుము లంకయుఁ జూడు మేర్పడఁగఁ, జూడుము నీకూర్పుసుందరీజనుల

నీవు నీబంధువులో నిరవశేషముగఁ, జావంగఁగలవారు చచ్చిన మీఁదఁ  
గార్యంబు నిష్ఫలకార్యంబు మనుట, కార్యంబు విను దశకంఠ నీవింక  
ననుము పొమ్మని రాముఁ డానతిచ్చుటయు, మనమున హర్షించి మర్కటోత్తముఁడు  
వినయంబుతో రామవిభునకు మ్రొక్కి, యసురాగమున నేగె నమృతాబలుఁడు

—॥ అంగద రాయబారము ॥—

ఘనతరపర్వతాకారంబుతోడ, ననిమిషు ల్పొగడంగ నాలంకఁ జొచ్చె  
గడుదుష్టరాక్షసగహనముల్ గాల్పు, నడరెడువిలయకాలాగ్నియుఁ బోలె  
నెగసి యాకసమున నింద్రాదిఁ జూపఁ, దగిలినమృత్యుదూతయుఁ బోలె నపుడు  
దశరథాత్మజనాజ్ఞఁ దలమోచికొనుచు, దశకంఠముందఁజుఁ దడయక నిలువఁ  
గనుఁగొని యపుడు రాక్షసకోటియెల్ల, నినజండు క్రమ్మట నేతెంచె ననుచు  
నామోధనోద్యుక్తులై సంభ్రమింప, నాయసురులనెల్ల హస్తముల్ సాచి  
వలవ దోహోయని వారణ నేసి, పలికె నంగదునితోఁ బంక్తికంధరుఁడు  
క్రొవ్వి వానరుఁడ యీకొలుపులోపలికి, నెవ్వగ నొందక నేడు వచ్చితివి  
ఎవరు నిక బంచినా రెవ్వండ వీవు, ఎవ్వనితనయుండ వేమి నీవేరు  
నివ్వటిల్లేడులంక నీవిటు చొచ్చి, యెవ్వరిపనిఁబూని యేగుదెంచితివి  
వనచర చెప్పురా వచ్చినకార్య, మని రావణుం డిట్టు లదలించి పలుక  
విని క్రోధవివశుఁడై వికృతాస్యుఁ డగుచు, వనచరపతి యంత వాని కిట్లనియె  
నీవెవ్వఁ డనిపల్కు నెఱుంగవే నన్ను, రావణ యేను నారామునిబంటు  
రాముఁ డెవ్వఁడు పరాక్రమమునఁ బరశు, రాముని గెలిచిన రణవివక్షణుఁడు  
అతఁ డెవ్వఁ డుద్ధతుం డై కార్తవీర్యు, సతీవీరుఁ డ్రుంచిన యతులవిక్రముఁడు  
అతఁ డెవ్వఁ డెఱుంగవా యాజిహో నిన్ను, జితుఁడేసికొనిపోయి చెఱనిడ్డవాఁడు  
ఎవ్వనితనయుఁడో యెఱుంగవా నన్ను, నివ్వటిల్లగఁబట్టి నినుఁ దోకఁ గట్టి  
మొఱపెట్ట వార్ధుల ముంచి ముంచీచ్చి, కరుణించి విడువఁడే ఘనుఁడైనవారి  
యావారి మఱచితే యకట యంతటనె, యేవారి సుతుఁడౌట యెఱుంగవా యోరి  
యంగదుం డనువాడ నాహవవార్ధి, నంగద నిను ముంతు నాతండ్రివోలె  
మాతండ్రి యెఱుంగక మఱి నిన్నుఁబట్టి, యాతతంబుగ నీట నట ముంచెగాక  
యనవుడుఁ గోపించి యసురేశుఁ డనియె, వనచరాధమ నీవు వచ్చినదూతఁ  
జెనఱి నిన్నిట శిక్ష నేయరా దనుచు, ఘనముగా బెడిదంపుఁ గాలు లాడెదవు  
వలనుగా నిటమున్ను వచ్చినదూత, యలరుచు హనుమంతుఁ డనువాడ ననుచు  
వలకొప్ప నిటవచ్చి వైదేహితోడఁ, గలవి లేనివి కొన్ని కాటులు వల్కి  
యీచతురోక్తు లనేకంబులాడి, మాచేత దండన మఱి పొంది పోయె  
నోరి యావానరుఁ డున్నాఁడో లేఁడో, వెరవారఁగా నాకు వివరించి చెప్పు  
మనవుండు నంగదుం డసుర కిట్లనియె, ఘనులు రామునిసేవఁ గపులెల్లఁ గినిసి  
బలితహంకారోగ్రపటుశక్తి మెఱసి, చెలఁగి యాహనుమంతు చెంపలుగొట్టి  
యోరి రామునితో నరమాటలాడి, పనిపడి లంకకుఁ బనివూని పోయి

యడరి యింద్రునిచే నాటంబునోన, వడిఁ బట్టువడి చిక్కి వనచర నీవు  
 తోఁకఁ గాల్పించుక తోలఁగి వచ్చితివి, వీఁతో రాముని వీటితోపలను  
 సరికపికులములో నడితెచ్చి తనుచు, వెరసిడి తోలిన వీటికిం బాసి  
 యటఁ బంపకడకేగె నావానరుండు, ఇట రామునిసేనలో నిర్దటి మమ్ము  
 నినజొండు వానఁహీనులఁజేర్చి, పనివడి యిటువంటి పనులు నేయించు  
 నని యంగదుండువల్కు నసురేశకుఁ డంత, మనమున బెగఁజొంది మగ్నుడై యుండె  
 మలయుచుఁ జలము క్రవ్వుట నూలుకొలిపి, యలఘుడై యంగదుం డప్పుడు పలికె  
 నేర రావణ రాము నెఱుంగుదుగాక, యారీతి గర్వింప నేటికి నీకు  
 లోకవిక్రముండు త్రి లోకభీకరుండు, లోకశత్రుఁడు లోకైకమతుండు  
 లోకరక్షకుండును లోకశిక్షకుండు, ప్రాకటచంద్ర మోభానువీక్షణుండు  
 వేదాంతవేద్యుండు వేదగోచరుండు, నాదివారాయణుం డతిసత్యవాది  
 యసదృశుం డారాముఁ డభిరాముఁ డనఘుఁ, డసహాయశూరుండు నతులవిక్రముండు  
 ఆద్యంతరహితుండు నాచారపరుండు, నాద్యుండు పరుండును నగుదివ్యమూర్తి  
 దశరథరామభూతలనాయకుండు, విశదోరుసత్కిర్తి విదితశూరుండు  
 అడరి నీచెలియ లత్యాసక్తి డామి, నడచిన నాశూర్పణముగ్గు నెవులు  
 వడిఁ బట్టి కోసిన వరశద్ధధార, వడియు నెత్తురుఁ దుడువఁగఁ గోసి వేసి  
 ఖరదూషణాంగర క్తంబులఁ గడగి, కర మొప్పఁజేసిన కాకుత్స్థతిలకు  
 నెఱుంగవా రాముని నేటికిఁ బ్రేల, దెఱిగెడు కాకేమి యెందుఁ బోయెదవు  
 మూడులోకంబులు ముట్టిగర్వమున, మాడించు నిన్ను నమ్మరునల్లభుండు  
 దునిమెడి నుగ్రత దొలఁగక నిలిచి, యనిసేయు బంటవై యంతియ చాలు  
 లంక నీవింక నేలఁగలేవు వినుము, లంకకుఁ బలి సుమ్ము లలి విభీషణుండు  
 తడయక నీమీఁద దయగల్గి యిపుడు, కడువేగమున నిట్టి క్రమమున మంచి  
 బుద్ధి నీకును జెప్పఁ బుత్రైంచె నన్ను, వద్దురా రాక్షస వై దేహి నిమ్ము  
 మదిమదినుండి రామాధిపుతోడఁ, గదిసి కయ్యమునకుఁ గాలుద్రవ్యము  
 రాక్షసాధమి యోరి రామునిదేవి, నీక్షితి మొఱగి నీ విట్లు లేక దగునె  
 లోకపాపనశిత లోకైకమాత, నీకుఁ దే దగఁగోరి నీచ రాక్షసుండ  
 నినుఁ జెప్ప దోషంబు నినుఁ జూడరాదు, ఘనతరమగు పాపకర్తుండ వీవు  
 లోకంబులకుఁ దల్లి లోలాక్షి సీత, నీకుఁ దల్లియకాదె నిర్భాగ్య దనుజ  
 యవివేకమునఁజేసి యపకీర్తిపడితి, పివి కీర్తులా నీకు నెఱుంగలేవైతి  
 వెడపక రఘురాముఁ డెగ్గేమిసేసె, గడుగర్వమున మీఁదుఁ గానంగలేక  
 యిహపరదూరుండ వీవేపుమీటి, విహితమార్గం బింత వివరింపవైతి  
 వ్రడుగక రామాగ్ని యుడిఁ గట్టుకొంటి, పుడమిలో భస్మమై పోయెడికొఱకు  
 నీపాలివిధి పట్టి నీమెడఁ గట్టి, యీపాలుచేసె నిన్నీరసమెత్తి  
 నీవేమిసేయుదు నీవ్రాతఫలము, గావించి యజాఁ డిట్లు కట్టడనేసె  
 కడగి రాఘవునంపకార్చిచ్చులోన, వడి శలభంబవై వ్రాలెద వెల్లి

చాల నొప్పినయట్టి సౌఖ్యత లంక, యేలుభాగ్యంబు లే దేమందు నిన్నుఁ  
జెడకుము శరణి చేరు మారాముఁ, బుడమిలో నీప్రాణములు గాచికొనుము  
నీపుత్రమిత్రాదినిఖిలరాక్షసులు, నేపరి రాముచే నీల్లగమున్నె  
కార్యంబు మునుపడఁ గైకొని బ్రతుకు, కార్య మొల్లక పోరు గావించితేని  
చుట్టాల నింతుల సుతుల సోదరుల, నిట్టె యందఱఁ జూడు మిఁకఁ జూడలేవు  
ఎలమి నీమోహంపుటంతులనెల్లఁ, గలయ భోగింపుము కాంక్షలు వీర  
వెలయంగ నీరాజ్యవిభవంబులెల్లఁ, బలుదెఱుగులఁ నేఁడె పాటించి చూడు  
హరిహర బ్రహ్మను లడ్డగించినను, దురములోపల నిన్నుఁ ద్రుంచు రాఘవుఁడు  
ఇన్నియు నేటి కాయినకులేశ్వరుని, కున్నతమతి సీత నొప్పించి బ్రతుకు  
మిటు రామునానతి యెఱుంగఁ జెప్పితిని, గుటిలరాక్షస యేమి గొబ్బునఁ జెప్పు

— రావణు డంగదుతోఁ దనపరాక్రమము నెప్పుడు —

మన రోషచిత్తుండై యద్దళాననుఁడు, సనియె నంగదుతోడ నప్పుడు కినిసి  
రాముఁజెప్పెడు పరాక్రమశాలి నన్ను, రాముఁ డెఱుంగఁడా రణవిజయుఁడుగ  
దివిశేం ద్రుఁడాదిగా దేవసూక్ష్మముల, బవరంబులోపలఁ బఱపినవాడ  
హరుఁడున్న కైలాస మగలించినాడ, నెరియంగఁ గాల్గుని నెదిరించినాడ  
వరుసతో జగముల వర్తింప నలరి, సరవి లోకములెల్ల సాధించినాడ  
వనజాసనునిచేత వరముఁగొన్నాడ, మొనసి దివ్యాయుధంబులు గలవాడ  
నిట్టిపిమ్మటను నే నీరాముమఱుంగుఁ, బట్టివదేవతల్ పకపక నగరె  
యనుజుండు నాతోడ నలిగలుపొయి, జననాథుమఱుగు వంచనఁ జొచ్చెఁగాక  
ఏమను జొచ్చిన హీనతగాదె, వానరాధమ నాకు వసుమతిలోన  
మగపాడి దిగనాడి మానంబు విడిచి, పగవానిఁ గలయుట వంత మే నాకు  
పగవాఁడు దండెత్తి వైవచ్చినంత, మగఁటిమి చెడి సుధి మఱి నేయునపుడె  
జగతిరాజులు నన్ను సరకునేయుదురె, తగదురా సుధి యిత్తఱి వానరుండ  
యనిన దళాసుగ్ని కనియె నంగదుఁడు, ఘనపరాక్రమతోడి కయ్యంబు వలదు  
దానవ రఘురాముతర మెఱుంగకయ, పూనియున్నాడ విప్పుడు కావరమున  
సురల గెల్పినమాడ్కి శూరు రాఘవుని, దురములో నెదిరించి తొడరుట యెట్లు  
బలమేది రఘురామపార్థివు నెదిరి, బలుముష్టి విల్లెట్లు పట్టంగవచ్చు  
నొరులగెల్పినమాడ్కి నోర్చి రాఘవుని, శరవృష్టి ముండఱ జరియించు లెట్లు  
కణకతో నీవెత్తగా లేనివిల్లుఁ, దృణలీల విఱువఁడె త్రిజగంబు లెఱుంగ  
వెఱవేడి రఘురాము విక్రమఘృరణ, మెఱుంగనియవివేకి వేమందు నిన్ను  
జనకనందన నిచ్చి శరణన్న లెస్స, యని యంగదుఁడు వల్కనసురేశకుఁ డనియె  
నోరి వానరుడ నీవోడక యిపుడు, సారెకు రఘురాముకౌర్య మెన్నెదవు  
ఆరామువిక్రమ మారాముకడిమి, యారాముభుజశక్తి యది యెంతవెద్ద  
చలమునఁ దాటకఁ జంపె నంటేని, తలపోయ నాఁడుది దాని లెక్కింత  
జనునిలువిర్చి జనకతనూజ, ఘనతఁ జేగొన్నట్టి ఘనుఁ డంటివేని

నావిల్లు నేటిదే యది చెప్ప నేల, కావున నది వీరకర్త మే మతీయు  
జమదగ్ని రాముని సమరమధ్యమునఁ, గ్రమమున గెలిచిన ఘనుఁ డంటివేని  
యని బ్రాహ్మణునిగెల్పుటచి బంటుతనమె, విఁచోల దీమాట విక్రమస్ఫురణ  
నలవున ఖరదూషణాది రాక్షసులఁ, జలమున నొక్కడే చంపె నంటిని  
నలర వారలు వృద్ధు లది చెప్పనేల, తలపోయెంచిన ధవళేశ్వరుండు  
తెగున మారీచు మర్దించె నంటిని, మృగమాత్ర మగువాని మేరయే దొడ్డ  
ఎరుగ వాలినిఁ గూల నేనె నంటిని, వసుధలోపలఁ గోతి వాఁ డెంతదొడ్డ  
జవసత్త్వమున వార్ధి శరముఖింబునకుఁ, గవగొని తెచ్చిన ఘనుఁ డంటివేని  
నావీరవరునకు నారాఘవునకు, నావార్ధిజలమాత్ర మదియేమి బలిమి  
ఇవి బంటుతనములే యీరాఘవునకు, నివియెల్ల గెలుపులే యిల రాజులకును  
బూని నాముందఱు బొడవులు చేసి, వానర రఘురాము వర్ణించె దీవు  
అని దళాసుయ్యడువల్కు ననియె నంగదుఁడు, అనుపమోన్నతగుణోద్యమునిరాఘవుని  
సకలలోకారాధ్యు జగదభిరాము, సకలజగత్తతచరికు శ్రీరాము  
సకలంకవిక్రము సతివీరవర్యు, సకట దూషింపంగ నర్హ మే నీకుఁ  
జెలఁగు నీరఘురాముశౌర్యంబునకును, ఖలులగుక్రవ్యాదగణములే సాక్షి  
గొనగొని వాలిని గోతంటి వండు, కనెద నిస్తుంచిన యంబుధుల్ సాక్షి  
అలఘువిక్రమశాలి యైనరాఘవునిఁ, జెలఁగి దూషించిన జననాథుపెంపు  
తప్పెనో నీకేమి ధన్యత వొడమె, నిప్పుడు రఘురాము నిట్లు దూషింప  
నీరాజసంబును నీదుభోగంబు, దూరమా నాయువు దొలఁగును సీరియుఁ  
దనర శ్రీరామునిఁ దలఁచినంతటనె, ఘనమైనపాపంబు గ్రక్కునఁ బాయు  
రాముపాదము పోక తా యింతియయ్యె, రామ రామని బోయ రాశికి నెక్కి  
రామనామస్తుతి-రావణ నీకు, నేమిపాపముననో యెఱుంగఁ జొప్పడదు  
అట్టి శ్రీరాముని యసురేశ నీవు, నెట్టన దూషింప నీకేది గతియు  
అని యంగదుఁడు వల్కు నసురేశుఁ డనియె, వనచర రఘురామవసుధేశుశక్తి  
యెఱుంగుదు చెప్పఁగా నేల యాస్వామి, పరమైనతారక బ్రహ్మం బనంగ  
నాడవలయుమాట లాడితికాక, పోడిమి రాముతోఁ బురుణింపఁగలనె  
చలపట్టి రాముతో సమరఁబునేయఁ, గలుగునో యని కోరి క్రాలుచున్నాడ  
నిందునందును మెచ్చ నినవంతుతోడఁ, జెంది కయ్యమునేను శివుఁ డెఱింగెడిని  
అతనితోఁ బోరాడి యతనిచే జచ్చి, ప్రతిలేనివైకుంఠపదవి గైకొందు  
నీలోకసౌఖ్యంబు లింతియ చాలు, నేల చెప్పంగ నే నెఱుంగు దన్నియును  
బలవంతుఁ డగురాముప్రాభవోన్నతులు, దెలియ చిత్తంబులో దివురుచున్నాడ  
ననిచెప్పి దశకంఠుఁ డనియె గ్రమ్మఱు, దనవివేకముచెడి తామసుం డగుచు  
ధరణీతలంబెల్ల దమ్మునిచేతఁ, బరగేఁగఁ గోల్పోయి పడఁతియుఁ దాను  
ననుజుండు గూడంగ నడవులఁబడుచుఁ, దనసతి నొకనిచే దాఁ గోలుపోయి  
వచ్చి సుగ్రీవాదివానరవరులఁ, జొచ్చియు నటమీఁద శూరతఁ జూపఁ

జను దెంచె రాముడు సంగరస్థలిని, నను దాచ నేర్పునే నరనాయకుండు  
 అటుగాన రఘురాముఁ డాలంబులోనఁ, బటుతరశౌర్యసంపన్నుండు గాఁడు  
 మనుజులు కోఁతులు మగఁటిమిచేతఁ, దశయొద్దఁ జెప్పకు తరుచరాధముండ  
 వనచరాధమ యోరి వాలికి నీవు, తనయుండవై తేని దశరథాత్మజుని  
 గొలిచితి బంటవై కొలఁఁగవైతి, చలమున నీతండ్రిఁ జంపినాఁడతఁడు  
 అట్టి రామునిఁ గొల్చి తథమవానరుడఁ, ఘట్టి తింద్రజగర్భమున వృథా నీవు  
 చంపినపగవానిఁ జంపక రాము, పంపునేయుచు నిట్లు బంటవై తిరిగి  
 యెలమిఁ గొల్పెదనన్న నీరాజె కాని, తలపోయ రాజులు ధరణిపై లేరె  
 గొనకొని పగవానిఁ గొలిచినవాని, నినుఁగాని యెవ్వరి నెఱుంగ మెన్నఁడును  
 నీమగఁటిమికిని నీదుపెంపునకు, నీమవారెల్లను నీయని నగరె  
 కొడుకై నపిమ్మటఁ గులవైరమెల్ల, వడితోడ నీగనివాఁ డెట్టికొడుకు  
 ఈగతి బంధువై హీనమానవునిఁ, జేరి కొల్చుట యెట్లు చేవయులేకి  
 నినుఁ వాలికొడుకన్న నెటు నమ్మవచ్చు, వనచర యెవ్వరివాడవోకాక  
 విను బుద్ధిసెప్పెద వివరంబుగాఁగ, మనుజులఁ గొలుతురే మనుజులు నాకుఁ  
 బగవారు నీకును బగవారుగాక, నొగి దౌత్య మిటుసేయుచుండుట దక్కి  
 నన్నుఁ గొల్చిన నిన్ను నంగద యిపుడు, వనచరులకు నెల్ల వరప్రభుగాఁగ  
 ఘనభూషణంబుల ఘనవాహనముల, మనఁజేతు నిప్పుడు మహిమీంద ననిన  
 దనుజాధిపతిఁ జూచి తారాసుతుండు, ఘనకోపమునఁ జాల గరిమ నిట్లనియె  
 నగణితోన్నతశక్తుఁ డైనరాఘవుండు, తగ నాదుతలిదండ్రీ దాతడైవంబు  
 ఏమిగర్వము నీకు నెఱుకచొప్పడదు, భూమిశుతో రిపు ల్పురణంపఁగలరె  
 యరయలే కవివేకు లారామవిభుని, నరుండంచు నెంతరు నక్తంచరేంద్ర  
 యతఁడు మానవమాత్రుఁడా యనులేశ, యతఁడు లోకారాధ్యుఁడతఁడప్రమేయుఁ  
 డతఁడు శ్రీవిష్ణుండు నతఁ డాదీమూర్తి, యితనికి సరిపోల్చ నెవ్వరు గలరు  
 సనకాదులును గూడి చర్చింపలేరు, వనజాసనాదులు వర్ణింపలేరు  
 దానవాంతికుండునై దశరథేంద్రునకుఁ, బూని జన్మించిన భూపాలుఁ డితఁడు  
 నితనికోపాగ్నికి నెవ్వఁడు నిల్చు, నితనితో డీకొని యెవ్వఁడు పోరు  
 నితనిబాణావాతి కెవ్వఁడు నోర్పు, నితని నెన్న వశంబె యింద్రాదులకును  
 నీవెఱుంగవు రాముసిపుణావిక్రమము, కావరంబున నేల కాటులాడెదవు  
 వరరాము నెఱిగెడు దురములో నెల్లి, కిరమర్థి దురమునఁ గదలక నిలుము  
 కర్తవంకములెల్లఁగడ తేర్చి వాలి, నిర్తలాత్తకుడయ్యె నృపుచేతఁ జచ్చి  
 పదపడి వైకుంఠపదముఁ గైకొనియె, నిది కీడుగా మమ్ము నెన్న నేమిటికి  
 నితనిఁ గొల్చిన నాకు నివాపరోన్నతులు, నతులితంబుగఁ గల్గు నమరులు పొగడ  
 నీమదంబును లావు నీరాజసంబు, రామచంద్రనిఘోరరణరంగమందు  
 బోయెడు నెబ్బంగిఁ బాలువేది నీవు, వేయుఁ జెప్పగ నేల విధి నిన్నుఁ జొట్టి  
 కొనిపోవుచున్నది కుటిలరాక్షసుడఁ, మునుపటివరగర్వములు చెల్ల వింక

నిన్నియు నేటి కాయనకులేశ్వరున, కున్నతమతి సీత నొప్పించి బ్రతుకు

—రావణుడు తనభటులతో సంగమని బట్టి కట్టుండని నియమించుట —

తొడరిన బలవంతుతో సంధి యగుట, పుడమి రాజులకెల్ల బుద్ధియె సుమ్ము  
అనవుడుఁ గోపించి యారావణుండు, ఘనబాహుబలుని సంగమఁ బట్టికట్ట  
బనిచినఁ గొండలు బీతంపుటసుర, లనయెంబు నుద్ధతు లయి పట్టుటయును  
సొలవక తనశక్తి చూపెడికొఱకు, దొలఁగ నొల్లక యంగదుఁడు బట్టువడియె  
నటు పట్టువడి యతఁ డాకాశవీధి, బటుశక్తి నెగసి యుద్బుటవృత్తి మెఱసి  
విద్రిచినఁ బదివేలవీరులు ధాత్రి, యద్రువంగ నుగ్గునూపై త్రెల్లి రంత  
నలిగి యంతటవోక యంగదుం డసుర, కొలువున్న యమైశ గూలఁ దన్నుటయు  
నది వజ్రహతిఁ దుహినావనీధరము, తుదిఁగూలుపగిది దుత్తునియలై కూలె  
వెండియు సంగదు విడువక పట్టఁ బొందని దైత్యులఁ బుచ్చె రావణుండు  
పుచ్చిన వారును బొదివి యంగదుని, నచ్చెరువయి యుండ నాకాశమునను  
బరళుపట్టసభిండివాలహులములఁ, గరవాలతోమరగదల నొప్పింపఁ  
బిడికిళ్లతోడనే ప్రేవులు వెడల, బెడిదంబుగా నొంచి పృథివిపైఁ గూల్చి  
యరుగుచు నున్నయాయంగదుఁ జూచి, ఖరసూతి సుకరుండు కార్ముకం బెత్తి  
నిలు నిలు మంగద నీవెందుఁ బోవఁ, గలవాడ వని వేర్చి కాండంబు లైదు  
నుదురు గాడఁగనేసి నొప్పించి మఱియుఁ, బదితీవ్రశరముల బాహువు లేయ  
నలుకతోఁ బిడికిట సంగదుం డతని, తల పెక్కువ్రయ్యలై ధరఁ గూలఁ బొడిచె  
దానికి దైత్యులు తల్లడమండ, దానవేశ్వరుండు చింతామగ్నుడయ్యెఁ  
దారాతనూజుఁ డత్తఱి నేఁగుదెంచి, యారామచంద్రునియడుగుల కెరఁగి  
యోజగదారాధ్య యారామచంద్ర, భూజనసుత రామభూపాలలిలక  
దేవ మీయాసతి ధృతితోడ నేను, రావణునొడ్డి రయమునఁ బోయి  
చెప్పఁగాఁ గలవెల్లఁ జెప్పితి దేవ, చెప్పినమాటలు చెవిబెట్టఁడయ్యెఁ  
గట్టిగాఁ జావుకుఁ గడు తెంపుచేసి, యట్టిగట్టుక నూఁగుచున్నాఁడు దేవ  
యినకులనాథ నీ వీదశ్రగ్గీవు, ననిలోన మడియింపు మఖిలలోకేశ  
యనుచు నావృత్తాంతమంతయుఁ దెలియ, వినిపించె సంతయు విశదంబుగాఁగ  
జననాయకుండును సంతసంబందె, ఘనతరంబైన యంగదస త్వమునకు  
నట రావణునితోడ ననురులందఱును, బటుతరవాక్కులై పలికి రెంతయును  
ఇది యేమి దేవ నీవిట్లూరకునికి, యదె కపిసేనతో నారాఘవుండు  
విడిసినాఁ డీలంక వేదించి యింకఁ, గడిమి నెన్నఁడు చూడఁగలవాడ వీవు  
మముఁ బంపు రామలక్ష్మణులవాసరుల, సమరంబులో గెల్చి చనుదెంతు మనుచు

—రావణుండు యుద్ధసన్నద్ధుడై యుత్తరగోపురమునకు వచ్చుట —

వీనుల కరుదుగా విని దశాననుండు, భానుజాదులకును భయము పుట్టంగ  
దనవై భవము రామధరచీశునకును, ఘనముగాఁ జూపెదఁగా కంచుఁ దలఁచి  
సాంద్రప్రతాపని స్తంద్రుడై తొల్లి, యింద్రనాగేంద్రధనేంద్రుల గెలిచి



కప్పముల్ గైకొన్న ఘనవస్తువితతి, చెప్పించి మేలేర్పి దీధితు ల్నిగుడఁ  
 జీనాంబరంబులు చెలువారఁ గట్టి, నానాదిశల వాసనలు వెదచల్ల  
 మృగమది శ్రీగంధమిళితమనోజ్ఞ, మగుదివ్యచందన మర్థితో నలది  
 సరసమంజుశావరిజాతప్రసూన, విరచితమాలికావితతులు ముడిచి  
 పంకజరాగాదిబహురత్నకలిత, కంకణముద్రికాంగదభుజాభరణ  
 ఘనతరంగైవేయఘంటికానేక, వినుతహారంబులు విపులంబులైన  
 పదకంబు లాదిగా బహుభూషణములు, పదకశుద్ధిగ వన్నె పచరింపఁ దాల్చి  
 కుండలంబుల మెండుకొనుమణిప్రభలు, గండమండలములఁ గడలుకొనంగఁ  
 జండాంశుమండలోజ్జ్వలములై దిక్కు, లొండొండ వెలిగించు నురుకీరీటములు  
 దశశిరంబులమించు దహనుఁడోయనఁగ, దశశిరంబులలీల ధరియించి మించి  
 సురవరానలయమాసురనాథవర్ధన, మరుదర్ధనాయక స్తరసంహరులను  
 గండదంచి జయించి కైకొన్న బిరుదు, గండపెండంబు డాకాల ధరించి  
 శిరశరాసనపట్టసప్రాసచక్ర, పరశుదోమరభిండివాలత్రిశూల  
 కరవాలపాశ ముద్గరచంద్రహాస, పరిఘాదులగు వరప్రహరణశ్రేణు  
 లిరువదికరముల నేపారఁ బట్టి, పరిచారు లొగి వెంటఁ బలసి యేతేర  
 గొబ్బున నుత్తరగోపురంబునకు, గబ్బునుబ్బును గ్రాల ఖడ్గశూలాది  
 హస్తై యెడగల్గి యాస్తరాక్షసులు, విస్తరంబుగఁ బరివేష్టించి కొలువ  
 స్ఫురితభూషణవస్త్రభూషితు లగుచు, నిరువంక మంత్రుల నేకులు గొలువఁ  
 దుదలేనిరత్నపంక్తులు దాపినట్టి, పెదపెద్దపసిఁడికుప్పెలు మీఁద నొప్ప  
 ప్రవిమలంబగు నెనుబదివేలసంఖ్య, ధవళాతపత్రముల్ దనుజులు పట్టి  
 నలకేషఫణములో యననన్నివేల, సలలితవ్యజనముల్ సకీయలు పూనఁ  
 దళుకువెన్నెలలచందమున నాసంఖ్య, గలచామరంబులు కాంతలీర్వంకఁ  
 గంకణఝణఝణత్కారము లైజయ, నంకించి చామర లందంద వీవ  
 మరల గెల్చినజయస్ఫురణ లెల్లెడల, బిరుదు లెత్తుచు వందిబృందంబు వొగడ  
 మంద్రమధ్యమతాళమానభేదములఁ, జంద్రాస్య లేటుగ మెచ్చఁగఁ బాడ వినుచు  
 సన్నతమాణిక్యజాలప్రభాస, మున్నతసింహాసనోపరిస్థలిని  
 అపరాచలముమీఁది యర్కనితోడి, యుపమకుఁ బాత్రుడై యొగి రావణుండు  
 వలనైన తనవైభవంబెల్ల మెఱసి, కొలువుండె నుత్తరగోపురంబందు  
 నాగొడుగులనీడ యాదిత్యుఁ గప్ప, వేగంచె చీకటి విలసిల్లుటయును  
 నావేళ మాయామృగాజనంబునను, దేవేంద్రమణికాంతి దీపించుమేని  
 వామభాగముమోప వామభుజాగ్రసీమఁ గహలమూర్జితముగాఁ జేర్చి  
 యుగ్రాంశుబింబసమజ్జ్వలండుయన, సుగ్రీవుతోడలపై సొంపు సొందర్య  
 సంకద లొలుక రాజసముగా నొరగి, పెంపారుమహిమచే బ్రయభక్తుడైన  
 పవనజాతోడలపైఁ బాదపద్మములు, సవరణఁ జాప సశ్వలభక్తి వతఁడు  
 మృదురీతి నొత్తనర్థిలి వంగదుండు, కదిసి దక్షిణభుజాగ్రం బిరుకేల

నంది యంగుళము లొయ్యనఁ బట్టుచుండ, వందిబృందములవై ఖరి నిలిచి  
నలనీలభల్లూకనాయక ప్రముఖు, లలరుచు సకలలోకారాధ్యచరణ  
జానకీహృదయాంబుజాతపట్టురణ, దీనార్తిహరణ కీర్తితక్పపాభరణ  
హరనుతనామ సూర్యకులాభిసోమ, యరిభీమ రఘురామ యని సన్నతింపఁ  
గందనిపూర్ణ రాకాచంద్రుఁబోలు, మందస్థితాననమండలంబునను  
నవిరళకరుణామృతాపూర్ణ మగుచు, ధవళారవిందసౌందర్యంబుఁ దెగడు  
తెలికన్నుఁగవకాంతి దెసలెల్ల నిండ, లలితావలోకవిలాసచంద్రికలు  
వెదచల్లఁగాఁ గరద్వితయసన్నిహిత, వదనుండు రాక్షసవరమర్చవిడుండు  
నగువిభీషణుతోడ నతిరహస్యంబు, లగుమాటలాడుచు నప్పటప్పటికి  
రమణీయలీల శ్రీరాఘవేశ్వరుఁడు, అమరదక్షిణముఖుండై యున్నవాఁడు  
గావున గోపురాగ్రమునఁ గొల్కున్న, రావణుఁ బొడగాంచి రఘురాముఁ డనియొ  
నోవిభీషణ చూడు మున్నతంతైన, యావిశాలపుగోపురాగ్రంబునందు  
భోగియై యెంతయుఁ బొగడొందువాఁడు, బాగోప్ప వానికిఁ బట్టినయట్టి  
శరదశ్రువిశ్రమచ్ఛత్రసంఘములఁ, బరఁగెడునీడ భూభాగంబుఁ గప్పె  
నారూఢవై భవాయతవృత్తితోడ, నీరీతి నున్నవాఁ డితఁ డెవ్వఁడనిన  
నారాముఁ జూచి యిట్లని విన్నవించె, నారావణునితమ్ముఁ డగువిభీషణుఁడు  
దేవ రాఘవ వీడు దేవారియైన, రావణుఁ డమరవిద్రావణుం డఖిల  
దివిజాలచే గొన్న దివ్యభూషణము, లవిరళంబుగఁ బూని యాప్తులై నట్టి  
దనుజముఖ్యులు గొల్వఁ దనకు నిండాఁర, బనుపడఁగా నెనుబదివేలసంఖ్య  
గలగొడుగులుపట్ట ఘనచామరంబు, లలవుమై వీవంగ నాలపట్టములు  
పూనంగఁ దనదుపెంపును రాజసమును, దా నిట్టిదనుచు మోదమున మిఁయొదుటఁ  
జూపంగఁ దలచి భాసురవై భవమున, గోపురోపరిసీమఁ గొలువైనవాఁడు  
నా విని నవ్వ మానవకులేశ్వరుఁడు, దేవారిగర్వంబుఁ దీర్పంగఁ దలచి

— శ్రీరాములు రావణుని భక్తచామరంబులు బాణములతోఁ దెగనేయుట —

వెనుకొని లక్ష్మణ విల్లుఁ దెచ్చుచుఁ, దనకుఁ బిమ్మట నున్న తమ్మునిచేతి  
ధనువు దాచేత నెంతయు వేడ్కనంది, కొని దక్షిణాంఘ్రియంగుష్ఠాన వింటి  
కొన సంబుఁ బూని గ్రక్కున నెక్కువెట్టి, కనదర్శచంద్రమార్గణ మరివోసి  
ధీలక్షితోల్లాసి తెగనిండ దీసి, యాలీల నొఱగిన యట్లనే యుండి  
యలచామరవ్యజనాతపత్రేఘములమీఁద నేసె నదృఢతవృత్తి మెఱయ  
శరమొక్కటియొక బదిశరములై నూలు, శరములై పదివేలశరములై మఱియు  
లక్షయై కోటియై లక్షించి చూడ, నాక్షణంబున సంఖ్య లన్నియుఁ గడచి  
తాలవృంతంబులు దాల్చు చేడియల, మేలిచామరములు మెఱయించుసతుల  
సంగీతములు నేయు సరసీజముఖులఁ, బొంగుచుఁ గైవారములు నేయుబోంట్ల  
ధవళాతపత్రముల్ ధరియించుదైత్య, నివహంబులను గొల్చి నిల్చినభటులఁ  
గరములు ద్రుంపక గళములు ద్రెంచ, కురములు నాటక యురుకిరిటములు

ధర డొల్లజేయక తలలు ఖండింప, కరుదరు దిది యని యమరు లుప్పొంగ  
 నాల వట్టంబులు నాతపత్రములు, చాల శోభిల్లు వింజామరంబులును,  
 కత్రించినోనిపోయె గంతమాత్రములఁ, జిత్రమై తనరిన సితచామరములు  
 నాలవట్టములు సితాతపత్రములఁ, దేలుచు ఝల్లని దివినిండ నెగసి  
 కొలువులోఁ గొన్నిదిక్కులయందుఁ గొన్ని, కొలువులోపలి దైత్యకోటిపైఁ గొన్ని  
 లంకలోఁ గొన్ని యాలవణాభిఁ గొన్ని, లంకేశుపైఁ గొన్ని లఘులీలఁ బడియె  
 నలవుమై నటుచేసి యాదివ్యశ్రము, పొలయింక రఘురాము పొదిఁ జూచె నంత  
 మహితాతపత్రచామరతాలవృంత, రహితదండధరాసురశ్రేణినడుమ  
 నున్న రావణుఁ డప్పు డొప్పారెఁ జూడ, దన్నుఁ గొంపోవ నుద్ధతి వచ్చియున్న  
 దుర్వారలగు యమదూతలనడుమ, గర్వంబుచెడి యున్నగతి నుండెఁ జాల  
 వెఱఁగంది రఘురామ, విలుపిద్య వెంపు, తఱిగొని తలపోసి తలలూచి యూచి  
 బట్టుకై వడి మెచ్చి పటుతరధ్వనుల, బెట్టెత్తి గఘురాముఁ జేర్కొని పొగడె  
 నల్ల యారఘురామ నయనాభిరామ, విల్లువిద్యకు గురు వీరావతార  
 కరకరలాఘునక్రమకళానిపుణ, స్ఫురదురుచాపసంతోషితకృపణ  
 భుజసారదృఢముష్టి భువనవిఖ్యాత, విజితరిపువ్రాత విజయసమేత  
 మానవరాజకుమారకంతీర, వా నవ్యదివ్యశస్త్రాస్త్రసంపన్న  
 స్ఫారఘోరాక్షయబాణతూణీర, వీరాగ్రగణ్య యౌవిశ్వశరణ్య  
 బాపురే! రామభూపాల లోకముల, నీపాటివిలుకాడు నేర్పునే కలుగఁ  
 బాటించి పురములపైఁ బడ్డవారుని, యేటొప్పు నిందు నీయే టొప్పుగాక  
 అని యని పఱిసోళ్ల నందందఁ జొగడ, విని మంత్రు లాదైత్యవిభున కిట్లనిరి  
 పగవాని నీరీతిఁ బంతంబు విడిచి, పొగడుదురే దైత్యపుంగవ యిట్లు  
 పొగడిన భయమందఁజోలు నటంచుఁ, బగవారుఁ దనవారుఁ బలుచుఁగాఁ జూతు  
 రదికాన రాచకార్యంబు గా దనన, మది నవ్వె యమరారి మంత్రుల కనియె  
 విలువిద్య వెంపును పిత్రమిత్రమిమ్ము, పితృతనము బాహుగర్వరాజసము  
 లాదిగాగుణముల నధిమండై నట్టి, కోదండదీక్షాదిగురునితో రాజ  
 వరునితో రామభూవరునితో నొరులు, పరికించి చూడ నేపట్టుననైన  
 సాటియే యిమ్మాఁడుజగములయందు, మేటిశూరుల వెంపు మెచ్చంగవలదె  
 యని సీతి నెప్పుచు నచ్చోటువాసి, దనుజేశ్వరుఁడు వోయె దనుజనాయకులు  
 లెగిపడ్డగొడుగులఁ దెఱగొప్పఁ జూచి, మిగిలినభీతిమై మెల్లనఁ జనుచు  
 నటు రఘురామునియతులవిక్రమముఁ, బటుగతిఁ జొగడుచుఁ బలులెఱంగులను  
 ఆరాఘువుడు కరుణాంబుధి గాన, ఘోరబాణంబున గొడుగులఁ ద్రుంచె  
 నిటువంచియేసిన నిందతీతలలు, పటుతరంబుగఁ దెగి పాటవే యనిరి  
 ఇటు నంత నారాఘువేంద్రుండు కార్యఘటనాప్రయత్నసంగతబిత్తుఁ డగుచు  
 మనుజునివీక్షణార్థమణాదులై న, తనవారియనుమతిఁ దగుముహూర్తమునఁ  
 బనిచె నప్పుడు లంకఁ బట్ట వానరులు, బనిచిన వానరబలములు లంక

ఘనభీతి నిక్కడక్కడ బడనార్చి, వనజాక్షకులు రామవల్లభుఁ జూచి  
 దేవ మాశౌర్యంబు తెఱఁగొప్పఁ జూడు, మేవిధంబులఁ బ్రాణ మిత్తుము నీకు  
 నని పర్యతంబులు నవనిజంబులును, గొని వేలులకులు కోటానకోటు  
 లఁజూపింతులు గుమ్మరై కూడి వచ్చి, యాక్షణంబున ముట్టి రాలంకకోట  
 ముట్టిన గెల్పు రామునకు నౌ ననుచు, దట్టించి వేర్చి యుదగ్రులై కినిసి  
 బహుకాష్ఠసామాణ పాదసావళుల, నహితదుర్వారులై యందందఁ గదిసి  
 తరమిడి యాయగడ్డలు పూఁపునప్పు, దురుశక్తిఁ గవీరు లున్నవిధంబు  
 పాలుపార నపుడు చప్పుడు గట్టమీఁద, దళముగా నున్న చందము నివ్వటిల్లఁ  
 గుమ్మదుఁ డ త్తఱిఁ బదికోటులతోడ, సమతదూరుపు మొగసాలకు నరిగె  
 లై దళం బై యుండ బలసి రాక్షసులు, వైద్రోచి రాకుండఁ బలిమిఁ జూపుచును  
 గొనఁగొని యెనుబదికోటులకపులు, తనతోడఁ జేర్చి యుద్ధండత నడువ  
 ఘనబాహుబలుఁడు దక్షిణపువాకిటను, జనియుండె బలియుండె శతబలి యపుడు  
 పడమటిదేవ కఱువదికోట్లకపులు, నడువ సుమేఘుఁ డున్నతి నేఁగియుండె  
 రామలక్ష్మణులును రాక్షసేశ్వరుఁడు, నా మర్కటేశ్వరుం డయుద్ధిత్తరంపు  
 వాకిట నుండిరి వనచరో త్తముల, నాకోట లెక్కించి యడరి యార్చుచును  
 గజాఁడును గవయండు గంధమాధనుఁడు, భుజబలాధ్యుఁడు శరభుఁడును గ్రవృత్తి  
 దట్టించి కోట యంతటికిని లగ్గఁ, బట్టించుచుండిరి పలుమాఱు దిరిగి  
 కోపించి వానరకోటులు గవిసి, యోషిసంతత నొండొరులఁ ద్రోయుచును  
 ఇది తోరణపుఁగోట యిది దానికొమ్మ, యిది యిది యని యేమి యెఱుంగరాకుండ  
 వడిఁ గోటలెక్కి యాశ్వరులపై కురికి, వెడబొబ్బిడి తమవేరుఁ బాడుచును  
 ఉడుగక నిడుతోడ లొడినెల్లునేసి, వడి తాళ్లు లోనికి వైచి యార్చుచును  
 మ్రాఁకులతుడలు సమంబుగాఁ బట్టి, వీడ లోపలియిండ్లు విఱుగ వైచుచును  
 గుడులునట్టళ్లును గోపురంబులును, బడదన్ని కోటపైఁ బరుగులెత్తుచును  
 అట్టళ్లతోడనే యసురవర్గములు, నెట్టనఁ గూలిన నిలిచి నవ్వుచును  
 ఇమ్ముల రూపించి యిదె చూడుఁ డనుచుఁ, గొమ్ములు విఱుగంగ గుండ్లు వైచుచును  
 దోరణంబులును గైదుపులు రాక్షసులు, చారుతరధ్వజచ్ఛత్రదండములు  
 కొమ్ములు కోటలు గూలుటఁ జూచి, క్రమ్మఱు దిక్కులు గలయ నార్చుచును  
 ముంచుకొండలు కరమ్ములఁ బెట్టువట్టి, దంచనాలకు నివె దంచనా లనుచుఁ  
 గ్రమ్మఱు నట విఱుగంగ వైచుచును, మచ్చరంబునఁ బలుమఱు నిట్లు కపులు  
 వడి వైచు తమతమ వాటులచేతఁ, గడుఁ జిత్రముగను లంకాపురిలోన  
 గూలెడి మేడలుఁ గ్రుంగు వాడలును, వ్రాలెడి గోడలు వ్రాలు మాపులును  
 నుఱుమైనయిండ్లును నుగ్గునూచైన, తఱుచుఁ గొమ్ములు చూచి తదనతరంబు  
 దానవక్షయకరోత్సాహాలై కపులు, పూని యింతయు భీతి బుట్టించుటయును  
 ఇటు గని యెఱుంగమే యెన్నఁడు ననుచుఁ, జటులతరాట్టహాసములు నేయుచును  
 నార్చువానరులపై నాదైత్యకోటి, వేర్చి యెంతయును గోపించి శూలములఁ

జొడిచియుఁ గరవాలములను దెంచియును, గడుబెట్టిదంబుగా గడల మోదియును  
జొచ్చి తన్నియుఁ బరశువుల వ్రచ్చియును, గ్రచ్చియగడ్డలఁ గూలఁ ద్రోచియును  
దంచనగుండలఁ దాఁకించి కడిమి, ముంచిన లగ్గ యిమ్ముల విడిపించి  
యలరి రాక్షసులార్వ నాకపులార్వ, నిలయు దిక్కులుఁ జలియించె నెంతయును  
నీగి దిక్కులు ఘీంకృతులొనరించె, గ్రాగిన యసురలగతి నబ్బు లింకె  
గులగిరులెత్తిన గుండలమాడ్కి, నిలమీఁద నందంద నెత్తివైఁ బడియె  
నురగాధిపతివిషం జొలికెఁ గూర్చుంబు, గిరులునొండొంటికిఁ గ్రిందుమీఁదయ్యె  
నాకారి యప్పుడు నడుచక్క నున్న, భీకరనై న్యంబుఁ బిలిచి యుబ్బించి  
కడిమి సొంపారంగఁ గపిసేన లంక, వెడలి తాఁకుం డని వెసఁ బురికొలుప  
భేరిరవంబులు భీకరకాహ, భారవంబులును శంఖారవంబులును  
బటహారవంబులు బహుతూర్వరవము, పటుతరనిస్సాణభాంకారములను  
తురగోగ్రహేషులు తోరంబులైన, కరిబృంహితంబులు ఘననేమిరవము  
నత్తటిఁ జెలఁగు భుజాస్ఫులనములుఁ, జిత్తంబు లగలించు సింహనాదములు  
నడరి యొండొండ బ్రహ్మాండంబు నిండ, సడలి దిగ్దేవతాసమితి భీతిల్లఁ  
బలువిడి రాక్షసప్రవరనై న్యములు, వలనొప్ప నాలుగువాకిళ్ళ వెడలె  
నటుజాతవక్త్రంబునందుఁ దక్కుంగఁ, బటుభీషణాకృతిఁ బ్రళయరుద్రునకు  
నున్న ముఖంబుల నుడుగక వెడలు, చున్నమంటలమాడ్కి నొక్కట మెఱసి

— వానరరాక్షసుల ద్వంద్వయుద్ధము —

వెడలి వానరసేన వెసఁ దాఁకునపుడు, తడయక ద్వంద్వయుద్ధమునకుఁ జొచ్చె  
గడిమిమైనప్పు డంగడు నింద్రజిత్తు, గడుబెట్టిదంబుగా గడఁ గొని ప్రేసె  
వజ్రంబుఁ బట్టి పర్వతముపై నలిగి, వజ్ర ప్రేసినక్రియ వారణ లేక  
అంగడుండును జేర్చి యయ్యింద్రజిత్తు, సంగరంబున గిట్టి సమశక్తి మెఱసి  
భూరిభూధరశృంగమున వైచె జేర్చి, సారథిరథఃకృతచయములు గూల  
వారక యేసె దుర్వారుండై మూఁడు, కూరాస్త్రములఁ బ్రజంఘుండు సంపాతి  
విజయుండై యతఁడును వెసనశ్వశర్మ, కజమెత్తుకొని ప్రజంఘునిఁ బడవైచె  
వినతుని రంభుని వెసనొంచె బెక్కు, ఘనబాణముల నతికాయుండు వేర్చి  
పూని యయ్యింద్రులు భూరికైలముల, వానిసేనల వాని వడి నొంచి రపుడు  
దట్టింపుచును మహోదరుండు సుషేణు, గిట్టి యాతనిమీఁదఁ గినుకసొంపార  
నడరించె బాణంబు లయిదును మూఁడు, వెడఁదవత్సంబున వెడఁదఫాలమున  
వానిరథంబును వానిసారథిని, వానిరథ్యములఁ బర్వత మొక్కటెత్తి  
నలియంగఁజూపఁ జూర్ణంబులై పోవఁ, జెలఁగుచునార్చి సుషేణుండు వైచె  
మఱి జాంబవంతుండు మకరాక్షుమీఁద, బిరబిరఁ ద్రిప్పుచుఁ బెనుమూను వైచె  
నడుమనే యది ద్రుంచి నాటించె నతఁడు, కడుబెక్కుశరము లుగ్రస్ఫూర్తి మెఱసి  
యాతనిభుజంబుల నతనిఫాలమున, నతనివత్సంబున నతిలాఘవమున  
నాజాంబవంతుండు నలువైచె వాని, భాజనంబుగఁ జేయు పర్యంతం జొకటి

వైచిన రథమును వరరథాశ్వములు, చూచెడునంతలోఁ జూర్జమై రాలె  
 శరములఁ బెక్కింట శతబలి గిట్టి, యరులాఘవమున విద్యుజ్జ్వల్యుడేసె  
 నతనివక్షముఁ దాఱ నత్యుగ్రభాతి, శతబలి యొక్కవృక్షముఁ బూని వైచె  
 బెక్కండ్ర వైత్తుల పీఠంబు లడఁచి, పెక్కుచందంబులఁ బేర్చినగజానిఁ  
 దప్పక విక్రమధనుఁడొ కోపించి, విప్లవవానరవిభునివక్షంబు  
 శూలంబుఁ గొని పొడుచుటయును ప్రేసె, సాలవృక్షమున రాక్షసుని నాగజాఁడు  
 ప్రేయంగ నతఁడును వెన మృత్యుండయ్యె, నాయెడ నగవరు లార్చి మోదింప  
 ననిఁ గుంభకర్ణునియగ్రనందనుఁడు, ఘుఁగుడు కుంభుడు ప్లవంగములఁ బెల్లడరి  
 కుత్తుకలో వైచికోనఁగ నాధూమ్రుఁ, డెత్తి వృక్షంబులే డేవున వైచె  
 గ్రూరుడై దేవాంతకుఁడు గవాక్షుండు, చారుతరోరువక్షస్థలం బేడు  
 శరముల నేయవచ్చుట నొచ్చి యతఁడు, సరభరవృత్తిమై సాలవృక్షమున  
 వైచిన వాఁడేడు వాఁడిబాణములఁ, బూచి యగ్గరినేసి పొడిపొడిచేసి  
 తొప్పిదియమ్ముల దూషిడ్డవానిఁ, గొమ్మని గిరియై త్రికొని వైచె నతఁడు  
 ఋషభుని ముసలాన నేసె సారణుఁడు, వృషభుండు సారణునిపులవక్షంబు  
 వృక్షంబు గొని వైవ విల్లు నమ్ములును, నాక్షణంబున వైచి యతఁడు మూర్ఖులై  
 గిరివోనిగజము నెక్కినత్రిశిరుండు, శరభునితల ప్రేసె జని తోమరమున  
 శరభుండు గోపించి సాలవృక్షమున, హరి గిరి ప్రేసిన ట్లాత్రిమస్తకుని  
 ప్రేసి యగ్గజమును ప్రేసెఁ గూలంగ, రాసిరాక్షసునకు రాక్షసుం డగుచు  
 ననయంబుఁ బేర్చి నరాంతకుం డపుడు, పనసునిపైఁ దీవ్రబాణంబులేయఁ  
 బనసుండు నాతనిపై వృక్షమెత్తి, ఘనముగా వైచె నుగ్రతఁ జూపి యంతఁ  
 బరిఘంబుగొని యకంపనుఁడు ప్రేయుటయు, ధరణిపై మ్రొగి యుద్ధతశక్తి నెగసి  
 కుముదుండు పిడికిటఁ గుపితుఁడై పొడువ, భ్రమసి చయ్యన నకంపనుఁడుమూర్ఖులై  
 గిట్టి ధూమ్రాక్షుండు కేసరిమీఁద, నెట్టన నంపపెన్నీటను ముంప  
 వానినేనలును బర్వతములు వైచి, మానక నొప్పింప ఖటి వాఁడు విఱిగె  
 మండితభుజగంధమాదను గిట్టి, భండనంబున మహాపార్శ్వ్యుండు వెనఁగఁ  
 దరులను గిరులను దంష్ట్రుల వానిఁ, గరము నొప్పించె నాగంధమాదనుఁడు  
 దఱచుగా నావేగదర్శిపై శుకుండు, నెఱి నాట నమ్ములు నిగిడించుటయును  
 వానిరథంబు దుర్వారుడై వేగ, పూనికమై ద్రొక్కి పొడిపొడిచేసె  
 నడవకంపనుఁ డంత నలునకు నెదుర, నడతేరఁగా దొడ్డనగమున నతఁడు  
 ఊరవడితో గ్రుద్దు లురుకునట్లుగను, బెరిగి యాతనిమీఁదఁ బెట్టుగా ప్రేసె  
 వాఁడిబాణంబులు వడి నలుమీఁద, వాఁడేసె నేసిన వానివాలమున  
 గురుతరం బగుశక్తి గొని జంబుమాలి, యరుదుగ నురవడి హనుమంతు'నేసె  
 నెరిజవంబున నాంజనేయుండు గినిసి, యురక రథంబుపై నురికి యుగ్రతను  
 గిరివరశిఖరంబు క్రియనున్నవాని, శిర మఱచే ప్రేసి చేసె వ్రయ్యలుగ  
 శరవరంపర విభీషణుని మిత్రఘ్నుఁ, డురవడి నెత్తురు లురల నేయుటయుఁ

గలుపించి యాతడు గదవేయుటయును, దలచి మూర్ఖులై మిత్రఘ్నుఁ డెంతయును  
వనచరనేల వారక పట్టి, కొని లీల మింగు నికుంభుని గిట్టి  
ఘూర్ణితారుణకటాక్షుండు నై సప్త, పర్ణవృక్షంబున భానుజం డడఁచె  
మొనసి యుద్ధతి వజ్రముష్టియన్వాని, బెనుపార మైందుండు పిడికిటఁ బొడువ  
నాలంకగోపురం బవనీస్థలమునఁ, గూలెనో యనఁ దన్నుకొని వాడు గూలె  
వినువీధి సురలార్య ద్వివిద్దుండు కైలమున నశనిప్రభు మొనఁ గూలనేసెఁ  
గరమల్లి నీలమేఘము సూర్యుఁ గప్పకరణి నందంద నుగ్రప్రకారమునఁ  
బరఁగ దివ్యాస్త్రసంపదలచే నీలు, గురుభుజుండైన నికుంభుండు గప్పెఁ  
గప్పిన నీలుండు గదిసి నికుంభుఁ, జప్పరించుచు రథచక్రంబు దెచ్చి  
రయమున వైచి సారథిఁ దలద్రుంప, భయమంది వాడు విభ్రాంతుడై పాతె  
శరపరంపరలు లక్షణమిఁదఁ గినుక, గురియు విరూపాక్షుఁ గొనఁక సౌమిత్రి  
యొక్క బాణముఁ గొని యొగి వానినేయఁ, దక్కక మూర్ఛచే ధరణీపైఁ బడియె  
రామునై సుప్తఘ్నురశ్మి కేతువులు, నామెయి నన్నికోపాన్ని కేతువులు  
కెరలి మేఘంబులక్రియ నంఘసోన, గురిసిరి గుణరావఘోరగర్జనల  
వలినా ప్తకులుఁ డంత నాల్గుబాణముల, నలుపురతలలును నలఁ ద్రుంచివై చె

—॥ యుద్ధభూమివర్ణనము ॥—

నక్కడి కయ్యంబు లటు చెల్లుచుండఁ, దక్కక విఱిగిన తఱుచైనవిండ్లు  
చెదరినకరములు చిద్రుపలై పడిన, గదలును దునిసిన కరవాలములును  
ముఱిసిన శక్తులు ముద్గరంబులును, పఱిసిన పరిఘలు పట్టసంబులును  
గడికండ లై నవక్రప్రాసములును, బొడియైన సురియలు భూరిశూలములు  
తుదలేక పడియున్నతోమరంబులును, చదిసిన రథములు సామజంబులును  
గూలి వెల్లుగఁ దన్నుకొనుఘోటకములు, వ్రాలి మన్గళించిన రథచోదకులును  
రాలిన కోటిరరత్న పుంజములు, నేల మిట్టెడిబాహునిచయఖండములుఁ  
జచ్చినయసురుల సమరభూభాగ, మచ్చెరు వయియుండె నప్పడు చూడ  
మర్దితారాతి రామక్షితిశ్వరుండు, దుర్దాంతశరములఁ ద్రుళ్లడంచుటయు  
మలగొన్న యురుమీన మకరోరగాది, జలచరంబులు చిక్క జలమెల్ల నింక  
వశగతంబై రామవల్లభునెదుఱ, గృశమైన యంబుధిక్రియ నుండె రణము  
అట్టివిధంబున నవనిజఁ దెచ్చి, నట్టిరావణునకు నట్టపై శిరము  
లట్టేల నిలుచు నన్నట్టిచండమున, నట్టలాకాశంబునం దాడె నపుడు  
నెఱిగల్గు మజ్జంబు నెత్తురు తొంపి, తఱుచైన వెండ్రుకతండంబు నాఁచు  
పునుకలు చిప్పలు పొరిఁ బొరి నున్న, ఘనములొ పలుకలు కమతతుండములు  
తుమురులై పడిన కైదువులు మీనములు, రమణీయతరచామరములు హంసములు  
కొమరారు తెల్లనిగొడుగులు నురుగు, లమరు భూషణచూర్ణమందలియిసుక  
యొడ్డనంబు నెగల్గు నురుదంతిచయము, లొడ్డి వెంపరిన యుద్ధతులొ గిరులు  
తరుచరాసురదేవతతులు వృక్షములు, దొరిగినవేవులు దుష్కసర్పములు

కొఱసాణములతోడఁ గుంభినియందు, నొఱగినరాక్షసు లొరలుట మ్రోత  
కలఁగొన ఘనతురంగములు గ్రాహములు, నలి దూలుపడగ లున్న తినందు తెరలు  
ఇవ్విధంబున మీఱి యేలుల నెల్ల, నవ్యుచఁ బలుర క్త నదులుబ్బి పాతె  
నారయఁ బాపిష్ఠుఁ డగుఁ గాక యేమి, యారామునకు ప్రోహి యగుఁగాక యేమి  
యతిలోకకంటకుం డగుఁగాక యేమి, యతులఁ జూపినపాపి యగుఁగాక యేమి  
హితమతి నై యిప్పు డిదేవుఁ డలఁచి, ప్రతిలేని రఘురాముబాణజాలముల  
ధృతిఁదూలఁగట్టి యాదేవకంటకుని, హితమతి నీదేహ మిటు విడిపించి  
లోఁగొని వాని నాలోపల ముంచి, బాగొప్పుఁ గలుషము ల్వాపి రక్షించి

— సాయంకాలాదిరాత్రివర్ణనము —

ఖలుఁడైన యట్టియుత్కలుని రావణుని, బొలుపార ముక్తికే బుక్తు నకామాడ్కి  
సంగతి నొప్పారు జాహ్నువి యనఁగ, సంగరస్థలి మహాశ్చర్యమై యొప్పె  
నప్పుడు లుకలో నాదైత్యకాంత, లుప్పొంగు శోకపయోధిలో మునిఁగి  
గ్రద్దనఁ జేయునక్కయ్యుంబునందు, బ్రష్ట గ్రుంకినఁగాని పోడు రాఘవుఁడు  
ఎప్పుడు గ్రుంకునో యిచుఁ డింక ననుచు, నప్పటప్పటికే బెట్టడరుచునుండ  
నంచితకఠినపుంఖాస్త్రాంశుతతుల, ముంచి రావణునితమోగుణం బఁజు  
భీమప్రతాపసంస్థితఁ డైయున్న, రాముఁడే చాలు దుర్వారుఁడన్నాడ్కి  
ఘనతరం బగుతనకరములు ముడిచి, వనజావుఁ డపరదిగ్గనధిలో మునిఁగె  
ఖలుఁడైన యద్దశకంఠునిచేటు, దెలుపుటకై నిశీధిని కపభరము  
విరళమై జల్లున విరిసెనో యనఁగఁ, బరపొంది చీకటి ప్రబలమై పర్వె  
నప్పుడు బొబ్బలు నార్పులు వెట్టు, చప్పడల్ మల్లులు చరచునడిచము  
లట్టహాసంబులు నడరి యొండొరులఁ, దిట్టెడి నెలుఁగులు దీప్రహంకృతులు  
ఝంకారరవములుఁ జప్పరించుటలు, సంకించుపలుకులు నాహ్వనములును  
రథ నేమిరవములు రథికసారథుల, పృథులవాఙ్మోహ్యధూతభీమనాదములు  
గుణనిస్వనంబులు గుంజరాగముల, ఘణిఘణిల్లనిమ్రోయు ఘంటాస్వనములు  
కరిబృంహితంబులు ఘనతూర్ణరవము, తురగోగ్రహేషులు తోరమై వేర్చి  
ప్రాద్దు గ్రుంకిననైనఁ బోవక చలము, పెద్దయై కపులును బేర్చి రాక్షసులు  
నతినిబిడంబైన యంధకారమున, నతిభయంకరమైన యనిసేయునపుడు  
పొడుపొడుఁ డన్నాట పోకుఁ డన్నాట, విడువిడుఁ డన్నాట ప్రేయుఁ డన్నాట  
చలము డింపక చంపు చంపుఁ డన్నాట, తొలఁగక తల ద్రుంచు త్రుంచుఁ డన్నాట  
యిందురా లే దేడి యేడి యన్నాట, యిందు రానిమ్ము రాని మ్మనుమాట  
ఆటమీఁద హంకృతుల్ హాసముల్ చెలఁగ, నిటుచెల్లు మాటలయెక్కువ లెఱిగి  
పోరుచోఁ గెంధూళి బోరున నెగయ, వేర్చి యాచీఁటి పెద్దయాటయును  
బ్రమయుటఁజేసి యేర్పటుపంగరాక, తమతమవారల తామె చంపుదురు  
కోపించి వానరకోటు లుప్పొంగి, యాపాపకర్మల నసురులఁ గిట్టి  
రథికుల జంపి సారథుల గీటడఁచి, పృథులరక్తంబుల పీచంబు లడఁచి



కడునొగ లెలమి యొక్కటఁ దేరులెత్తి, యడతురు నుగ్గునూచై నేల రాలు  
 దుమురుగా జోదుల త్రుళ్లడఁగించి, సమరవారణముల చరణంబు లెత్తి  
 యిరుల గేల నమర్చి యేచి తాటించి, వరుస నల్లటు పాటవైతురు చంపి  
 చిదురలై దెసలందుఁ జెదరుగుట్టములు, గదిసి తోఁకలతోడఁ గడకాళ్లు నొడిసి  
 పట్టి బెట్టుగఁ ద్రిప్పి వడి. నేలతోడ, నెట్టిన వ్రేసి పెన్నెత్తురు లొలుక  
 గోలెమ్ము లురములు గుండెలు బరులు, వాలినభుజములు వదనదంష్ట్రులును  
 బునుకలు మెదడును భువిమీఁడఁ జెదరఁ, గనుఁగొని కాల్వూరఁ గడఁగి చంపుదురు  
 అరదాలవెల్లున నడదు ధూళియును, దురగఖురోద్ధూతధూళియు నెగసి  
 దానవాసీకంబు తలఁపులో నున్న, కానమి నెల్ల నొక్కట వెల్లివిటిసె  
 ననఁగఁ జీకటి కడు నగ్గలం బగుచు, వినువీధినడుమెల్ల విపులమై నిండె  
 నసురులయసుపుల నగచరాధిపుల, యసుపుల నొక్కట నపహరించుటకు  
 నామెయి నారాత్రి నసురేంద్రుచేత, రామునిచేఁ గాళరాత్రియై తోఁచె  
 దమవేళ యగుటయు దైత్యులందందఁ, గుమురులు గట్టి త్రికూటాచలంబు  
 దమయూర్పులకుఁ బ్రతిధ్వనులిచ్చుచుండ, సమరసన్నద్ధులై సరభసవృత్తి  
 మిగిలి యారాఘవుమీఁదను గదిసి, గగనంబు నిండ మూర్ధణము లేయుటయు  
 నారామవిభుఁడును నగ్ని బాణమునఁ, జేరినచీకటి పెంపెల్ల నడఁచి  
 తన్ను గిట్టిన మహోదరమహాపార్శ్వ, సన్నతబలులై న సారణశుకుల  
 నటువజ్రదంష్ట్రు మహాకాయు నేనె, బటువేగమున నాటుబాణముల్ దొడిగి  
 యూర్పుదైత్యులు నని బాటి రపుడు, పర్వి న భీతిమై బ్రమసి దిక్కులకు  
 నటునున్న రాక్షసు లారామవిభునిఁ, బటుబాణశిఖి శలభంబులై పడిరి  
 అరదంబు సూతుండు హరులు నంగదుని, కరము క్షగిరిశృంగకఠినపాతమున  
 నవనివైఁ గూలిన నాజి వర్జించి, సవనశాలకు వేగ చని యింద్రజిత్తు  
 తగుహామసాధనతతులు రాక్షసులు, మొగిఁ దేరఁ గైకొని ముఖ్యమూర్ధమున  
 వలనొప్పుగా రక్తవర్ణంబులైన, తలచుట్టు నుభయవస్త్రములు మూల్యములు  
 ధరియించి వహ్నికే దగ పరిస్తరణ, మురుతోమరంబులు నుగ్రవస్త్రములు  
 గరిలేనిశరములు గావించి నలుపు, గరికొన్న పెరుమేఁకకంఠర క్షమున  
 నొగిఁ దాడిసమిధల హోమంబునేయఁ, బొగలేక మండుచుఁ బొడపుగా నిక్కి  
 యెలమితో విజయంబు లెఱిగింపఁజాల, వలతియై దక్షిణ వలమానశిఖల  
 నొప్పుచు ననలుఁ డాహుతులఁ గైకొనియై, నప్పుడు నిష్ఠతో నయ్యింద్రిజిత్తు  
 యు క్తక్రమంబున హోమ మొప్పార, భక్తితో నొనరించి పావకువలన  
 నాలుగుహయములు నానాస్త్రశస్త్ర, జాలంబు మహితకాంచనమయరథముఁ  
 బడసి యాతేరెక్కి బ్రహ్మాండ మగలఁ, గడువడి నార్చి యుత్కటకోపుఁడగుచు  
 నింద్రాదిదేవతలెల్ల భీతిల్ల, నింద్రజిత్తుఁడు మఱి యేపుదీపించి  
 చెచ్చెర దానవసేనతోఁ గూడ, వచ్చి యదృశ్యుడై వడి దివినుండి  
 మసలక రామలక్ష్మణులపై నేసె, నసదృశకాండంబు లందందఁ బెల్లు.

ఆరామలక్ష్మణు లాకాశమునకు, భూరిశరంబులఁ బోవనిచ్చుటయు  
సందోకతైనను నయ్యింద్రజిత్తు, నందుఁ దాఁచి మఱి యాదైత్యవిభుఁడు

— ఇంద్రజిత్తు మాయాముఢము సేయుట —

దనుఁ గానరాకుండ దర్పంబు మెఱసి, వినువీధిఁ గడుఁ బెక్కువిధములఁ దిరిగి  
కదిసి యంతటఁ బోక ఘనులగుఁజుల, నవలీలఁ దునుమాడి యందంద వేర్చి  
నలుదెస నేయుచో నగచరులకును, నలినాఘ్రకులునకు నలినాఘ్రకీరణ  
నిభములై పరతైచు నిష్ఠరాస్త్రములు, నభమున నెందుఁ గానఁగవచ్చుగాని  
యరదంబు మ్రోతయు నాఘోటకముల, ఖురముల మ్రోతయు గుణము నిష్ఠనము  
సారథిపలుకు కళాఘాతరవము, లారథికునియార్చు లతఃసూరియును  
నారథంబును దాని యధికధ్వజంబు, లీనూపులని కని యెఱుఁగంగ రాక  
యావిధం బాసేన కప్పడు దోచె, నావాలిఁ దునుమాడి యసమునఁ జేర్చు  
రామునిమీఁద సురప్రభుం డగ్గిరి, రామణీయకమహోగ్రప్రకాండముల  
నాతనయునిఁ గూల్చినాఁడనివేర్చి; యీతెఱంగున దాగి యేసెనో యనఁగ  
నప్పు దాకపిసేన యంగంబులెల్లఁ, జిప్పలు చిదపలై చెదరంగఁ జూచి  
జనలోకపతితోడ సామిత్రి పలికె, వినువీధి దాగిన వీనిచే నిట్లు  
మనుజేంద్ర చూచితే మర్కటోత్తములు, మనశొఱకై వచ్చి మడియుచున్నారు  
విస్తయంబుగ నింక వీనివంశంబు, భస్మంబు సేయుదు బ్రహ్మాస్త్రమేసి  
యనవుడు రఘురాముఁ డనుజతో ననియె, జరునె యొక్కరునికై చంపఁ బల్కురను  
ఎఱుంగవే రణధర్మ మొందు రాజులకు, వెఱచి దాగినవాని వెన్నిచ్చువాని  
ముకుళితహస్తంజై మ్రొక్కినవానిఁ, జకితాత్మంజై వచ్చి శరణన్నవాని  
గదనంబులోఁ బూరి గఱచినవానిఁ, చిదప నాయుధములు ప్రిదిలినవాని  
నిద్రవోంపనవాని నిర్జింహదగునె, భద్రంబు గోరు నప్పరమృత్యులకు  
నధికమామలఁజేర్చు నయ్యింద్రజిత్తు, వధియింపఁ నోవెడు వానరోత్తములఁ  
గామచారులఁ బంపఁ గాలంబుగాని, సామిత్రి బ్రహ్మాస్త్రసమయంబు గాదు  
అని నలు నంగదు ననిలనందనుని, ఘనుని గవాక్షుని గంధమాదనుని  
భరితవిక్రమథాముఁ బనసుఁ గేసరిని, శరభుని ఋషభుని సన్నాథు గజాని  
మఱి గవయుని నీలు మైందుని ద్వివిదు, నఱిమురిఁ గోపించి యసురువైఁ బనిచె  
నట రాఘవుఁడు పంప నగచరాధిపులు, పటుగతి మిన్నులపై కప్పు డెగసి  
తరుకైలములు వైవ దర్పించి క్రూర, శరపంకపరల రాక్షసరాజసుతుఁడు  
వారి నొప్పించిన వార లాదైత్యు, నేరూపమునఁగాన కెప్పటివగిది  
వచ్చిరి రయమున వసుమతీస్థలికి, నచ్చెరువొంది యింద్రాదులు సూడ  
విలయమేఘశ్యామ విపులగాత్రంబు, నలుకఁ గెంజాయల నడదనేత్రములు  
గలఘోరరూపంబు గానరాకుండ, మెలఁగుచుఁ బలికె నమృతానాదండు  
నరసాధసుతులార వన్నుఁ గయ్యమున, నరుదు లక్షింప సహస్రాక్షునకును  
మీరెంతవా రని మిన్నెల్ల నద్రువ, ఘోరంబుగా ధనుర్దుణము మ్రొయించి

యశనిసంకాశంబు లగుసాయకములు, దశరథాత్మజులపై దళముగాఁ బఱపి  
 మఱియును నందంద మర్కటోత్తముల, గరులిచ్చిపోఁ బెక్కుకాండంబులేసి  
 యట నంతః బోవక యయ్యింద్రజిత్తు, చటులతరక్రూరసర్పబాణముల  
 నిఁకులేళ్ళరులపై నేయంగ వారు, ఘనబాణముల వాని ఖండించి మఱియు  
 నిదె వచ్చె బాణంబు లిందేయు మనుచు, నదె వచ్చె బాణంబు లిందేయు మనుచు  
 నేదెస బాణంబు లేతెంచుచుండు, నాదెసలందు నుదగ్రులై యేయ  
 నురగసమేతులై యుండుట మీకుఁ, గరమొప్పఁ దొల్లియుఁ గల దటుగానఁ  
 దరణివంశజులార తప్పక యిపుడు, నురగసమేతులై యుండుఁ డన్నట్లు  
 బంధురంబుగ నబ్జబాంధవకులుల, బంధించె వడి నాగపాశసంతతుల  
 వారును నాబ్రహ్మవరము మన్నించి, తారు రాక్షసుచేతఁ దద్దయుఁ దూలి  
 యాదినారాయణునంశజులైన, మేదినీనాథు లిమ్మెయిఁ గట్టువడిరి  
 నేడు రాముఁడుగాక నిక్క మూహింప, నాఁ డితఁడే వామనస్వరూపంబు  
 నటు దాల్చి భూదాన మడిగి యాబలిసి, బటుకృతఘ్నతఁ బట్టి బంధించినట్టి  
 ఫలము రామున కిట్లుప్రాప్తంబుఁగాక, పొలియునే మనుజుఁడై పుట్టియుండఁగను  
 అని తమలోఁ దమయాత్మలఁ గుండి, యనిమిషుల్ బుఘులును నాశ్చర్యపడఁగ  
 ఖిన్నుఁడైయున్న సుగ్రీవునిఁ జూచి, సన్నతమతి విభీషణుఁ డర్థి పలికె  
 నిది యేల చింతింప నెట్టివారలకు, నొదవవే యాపద లొక్కొక్కచోట  
 నినకులేళ్ళరులకు నేమయ్యె నిపుడు, ఘననాగపాశముల్ గట్టినంతటనె  
 యనిపల్కి యతఁడు మాయాదృష్టిఁ జూచి, కనియె రావణసుతు గగనమార్గమునఁ  
 గని నీరు మంత్రించి కన్నులు దుడిచి, వనజాప్రసుతునకు వలనొప్పఁ జూపె  
 నారవిజొండును నవ్విభీషణుని, చారుమహామంత్రశక్తిచేఁ జేసి  
 యాయుంద్రజిత్తుని నప్పుడు కాంచి, యాయతోన్నత మగునచలంబుఁ బెఱికి  
 యెగిసీవ్రేయఁగఁ జూచి యుంద్రజిత్తుండు, మొగిఁ దిరిగించె నమ్ములవెల్లె పఱపి  
 యినజొండు తిరిగిన నినజాని రాకఁ, గని మున్ను వెఱచు రాక్షసులు మోదింప  
 నప్పుడు విజయుఁడై యయ్యింద్రజిత్తు, ముప్పిరిగొను ముదంబునఁ దన్నుఁగొలుచు  
 వారును దానును వడి లంక కరిగి, యారావణునిఁ గాంచి యప్పు డిట్లనిరి  
 చంపితి గపులను సర్పబాణములఁ, గంపింపఁజేసి తిత్వాకువల్లభుల  
 నని వేడ్కతోఁ జెప్ప సంతరంగమునఁ, దనయునిమీఁద నెంతయు సంతసిల్లి  
 రావణుఁ డప్పుడు రయమునఁ ద్రిజట, రావించి యనియె ధరాపుత్రి నన్ను  
 నొల్ల దారాముని నొనఁగూడుకొనుట, కుల్లంబులో నమ్మి యుండుటఁజేసి  
 నేఁ డింద్రజిత్తుచే నేలకు వచ్చి, పోడిమిచెడిన యాభూపాలునునికీ  
 సీతఁ దోడ్కొనివోయి చెచ్చెఱఁ జూపు, మీతఁటి బుష్పక మెక్కించి నీవు  
 అంత రామునిమీఁది యాసలు దక్కి, చింతింప కిట నన్నుఁ జేరును సీత  
 యనవుడు రావణుననుమతిఁ ద్రిజట, దనుజాంగనలు దాను ధరణీతమాజ  
 నెనయఁ బుష్పకముపై నెక్కించి వేగ, చనుదెంచి సంగరస్థలిఁ బడియున్న

— ఇంద్రజిత్తుచే నాగపాశబద్ధులై యున్నరామలక్ష్మణులఁ జూచి నీత దుఃఖించుట —

కపులను రామలక్ష్మణులను జూపఁ, జవలాక్షియును నట్టిచందంబుఁ జూచి  
 కన్నీరు ధారలై క్రమ్మ నందంద, విన్ననై కడుఁ దూలి విలపింపఁ దొడఁగె  
 గటకట! రామ నీకార్జుకవిద్య, యెటుపోయె నీయందె యేపారియుండు  
 జామదగ్న్యునినైన సరకుగాఁ గొనవు, నీమెయిలావున నీభువి నీవు  
 సకలముసింద్రులు స్వముల్ నీకుఁ, బ్రకటితశయ్యుఁగాఁ బలుకుదు రెందు  
 నట్టిసర్పంబులే యవనీశ నిన్నుఁ, గట్టుగఁ ద్రాడులై కదిసెనే నేఁడు  
 లాక్షణికులు నన్ను లక్షించి సకల,లక్షణంబులు మేన లలితంబు లగుచు  
 విలసిత రేఖారవిందంబు లంఘి,తలమునఁ గలుగుటఁ దరళాయతాక్షి  
 కట్టాభిషేకంబు పతితోడఁ గల్గు, బుట్టుదు రింపారఁ బుత్రులు నీకు  
 నైదువ యైయుండు దనమాటలెల్ల, నాదిత్యకులనాథ యకట బొంకయ్యె  
 రోలంబకులనీలరుచిశిరోజములు, నీలమేఘముడాలు నెఱపుమై జిగియు  
 తొగలించుకయులేక తోరముల్ గాక, మిగుల వట్టునలునై మించుపెందొడలు  
 కరములు నిటలంబు కన్నులు మోము, చరణముల్ దుచిరలక్షణసమేతముగ  
 వరకాంతి నునుపారి వట్టున లగుచు, సరినొప్పునఖములు సంగతాంగుభులు  
 వచి చిత్రాకృతి నెనసి క్రిక్కిరిసి, నీచాగ్రమైనది నీకుచవ్యయము  
 ఉరుతరస్నిగ్ధంబు లుదరపార్శ్వములు, కరమొప్పుచున్నది గంభీరనాభి  
 కమనీయతరదివ్యకాంతిఁ జెన్నగుచు, రమణీయమైనది రమణ నీమేచు  
 సౌభాగ్యమున నీకు సరియెవ్వ రనెడి, నాభాగ్య మిట్లయ్యె నరనాథ కంటె  
 లలన లీపదియేను లక్షణంబులను, గలవార లత్యంతకల్యాణకతులు  
 అనిచెప్పు నారోగ్యిక్తు లవియెల్లఁ దప్పె, మనుజేశ నాపుణ్యమహిమగా కిదియుఁ  
 గెందామరలభంగిఁ గెంచాయ మెఱసి, యందంబులై చూడ నఱచేతు లొప్పుఁ  
 బల్లవారుణకాంతిఁ బరఁగు పాదాగ్ర, పల్లవంబులు సమస్పర్శంబు లగుచు  
 నడుపొప్పు నెలుగొప్పు నగు మొగం బొప్పు, గడుచొప్పు నివి కన్యకాలక్షణములు  
 పరికింప నని పల్కు పలుకులు దప్పె, నరనాథ చూచితే నానోముఘలము  
 తలఁపులు దైవంబు తలకూడనీక, వెలయఁగ నిటు సంభవించెనే నాకు  
 ధరణీశ నను జనస్థానంబునందు, నురవడిఁ గొనిపోవు నుగ్రదానవునిఁ  
 బొరిఁబొరి వెదకి నాపోయినజాడ, కరముగ్రగతిఁ దెల్పి కపినేనఁ గూడి  
 జలనిధి బంధించి చనుదెంచి పిదపఁ, బొలువేది గోమృదంబున మునింగిలివె  
 ఆరయ నతిఘోర మగుయామృతశరము, వారుణబాణంబు వహ్ని సాయకము  
 నెరయ బ్రహ్మాస్త్రంబు నెఱిఁ బ్రయోగింప, మఱచితివే నేఁడు మనుజులోకేశ  
 పగవాఁడు మీదృష్టికథములఁ బడినఁ, దెగి నేలఁబడుగాక తిరిగి పోఁగలఁడె  
 యిది దైవకృతముగా కెల్లచందముల, నెదురంగ శక్తులై యెవలైన నిన్ను  
 మేఘనాదుఁడు మాయ మెఱసి మిమ్మాజి, నీఘోరశరముల నిటుఁ గట్టె నేఁడు  
 కాలంబు కడిమిమై గడప నెవ్వరికీ, బోలునే తలపోయ భూలోకనాథ

హానాథ హావీర హారామచంద్ర, యే నీకు శోకింప నిట నీకు వగవ  
 నీకుఁ బ్రాణములిచ్చి నిర్తలుండైన, కాకుల్ స్థవణికి లక్షణునకు వగవ  
 మనసు గుండఁగ నాకు మరుగుచునున్న, జననికి దుఃఖంప సతతంబు నీకుఁ  
 జిత్రంబులోపలఁ జింతించుచున్న, యత్త కౌసల్యకై యడలెద నధిప  
 ఎప్పుడు పదునాలుగేడులు చుచునొ, ఎప్పుడు వచ్చునో యిటు రాముఁ డనుచు  
 సీతెఱంగున నీకు నెదురులు సూచు, సీతల్లియాసలు నిలిచెనే నేడు  
 హరిహరాదులనైన నదలించు నీదు, శరములగలశక్తి సమసెనే నేడు  
 నీదివ్యశక్తియు నీబాహుబలము, నీదుర్దరుక్రమనిపుణావిక్రమము  
 నెక్కడఁ బోయెనో యేమందు నింక, నక్కటా విధి నీకు నలగెనే నేడు  
 చెలువొంద నేను నోచినోములెల్ల, ఫలియించె నేమని పలవింతు విధికి  
 నని ప్రలాపింపంగ ననియె నాత్రిజట, జనకజ సూరార్చి సదయచి త్తమున  
 రాముని కొకకీడు రాదు నీ వేల, నీమెయి శోకింప నిండివరాక్షి  
 యట్టిదయైన యీయగచరనేన, యిట్టేల పెద్దయె యేచి వర్తించు  
 నదె చూడుమా దేవి యగచరేశ్వరులు, పదిలులై నీవిభు బలనియున్నారు  
 గాదుపో యీపుష్పకం బేల మోచు, మేదిసీతనయ యిష్టేదినిఁ బడక  
 కాన రామున కొండు గాదు చింతింప, మానిని నామాట మనసులో నమ్ము  
 లంకేశ్వరుఁ జంపి యీలంక సాధించి, పంకజాసన నిన్ను భానువంశజాడు  
 నలిఁ దోడుకొనిపోవు నమ్ము నామాట, కలఁగకు నేడెల్లి కల్యాణి నీవు  
 ఆనవుడు సీత మాయామస్తకంబు, ననువు గాఁబో లని యాత్మలో నమ్మె  
 సుందరి త్రిజట యశోకవనంబు, నందుఁ గ్రమ్మఁ దెచ్చి యవనిజ నునిచె  
 మనువంశతిలకుండు దుడిఁ దెలివొంది, తనకుఁ జేరువ నున్న తమ్మునిఁ జూచి  
 నాతమ్ముఁ జూచితే నలినా ప్తతనయ, యీలెఱంగునఁ గుంది యిట్లున్న వాఁడు  
 సీతఁ గోల్పడి సీత చెఱమాన్పలేక, యీతనిఁ గోల్పోవు టిటు సంభవించె  
 సౌమిత్రిఁ గోల్పడి జనకజ నాకు, నేమిటి కిటమీఁద నేల నాబ్రతుకు  
 యత్నంబు చేసిన యవనిజఁ బోలు, పత్ని నొండాకచోటఁ బడయంగవచ్చుఁ  
 గలరు కాంతలు సుతు ల్లలరు బాంధవులు, గలరె గాకెందును గలరె సోదరులు  
 తమ్ముఁ డన్తాత్ర మే తలపోయ భక్తి, నిమ్ముల ననుఁ గొల్పు నిమ్మహాభుజాడు  
 ఆరయఁ గౌసల్యకు నాసుమిత్రకును, సరియకా వర్తించు సదృశితోడఁ  
 దగ లక్షణునికంటె దయతోడ నన్ను, మిగుల మన్నించు సుమిత్ర నావలన  
 వాత్సల్య మెప్పుడు వదల దాపుత్ర, నత్సల యగుతల్లి వగఁ బెట్టవలసె  
 బురికింక నొకఁడును బోయితి నేని, భరతశత్రుఘ్నులు భ్రాతృవత్సలులు  
 ఎటు చిక్కె లక్షణుం డేల రాఁ డనిన, నట నేమి చెప్పుదు నకట తమ్ములకు  
 వనటమై నీవొంటి వచ్చుటఁ జూచి, మనములు గలఁగెడి మాకు నోతనయ  
 సౌమిత్రితో నేల చనుదేర వనిన, నేమని యుత్తరం బిత్తుఁ దల్లులకు  
 నేమని యూరార్తు నీమోముతోడ, నేమని యటుఁ బోదు నీమేనితోడఁ

బ్రాలేయకై లంబు పగిలిన నినుడు, నేలఁ గూలిన నీరు నిశ్చలంబైన  
వనధు లింకిన గాలి వర్తింపకున్న, ననలుండు కడుఁ జల్ల నైయున్ననైన  
నామాట గడువఁడు నాకు సప్రియము, లేమాటలును నాడఁ డెన్నఁడు నితఁడు  
ఇతనిచిత్తంబు నాయెడ నొక్కచంద, మితనిఁ బోలేడితమ్ముఁ డిం కెందు గలఁడు  
ఇతఁడె నాప్రాణంబు లితఁడె నాబంధుఁ, డితని నొక్కెడఁ బుచ్చి యేనొంటి నుండ  
నితఁ డెందుఁ బోయిన నే నందుఁ బోదు, నితనితోడిదె లోక మీలోక మెల్ల  
జనుదెంచె నాతోడ సౌమిత్రి నాఁడు, చనియెద నే నేఁడు సౌమిత్రి వెనుక  
హితబుద్ధిఁ గార్యంబు నెఱుంగక చేసి, తతులవిక్రమశాల యవి నాకు నెక్కె  
దరుచరోత్తమ వాలితనయుఁ దోడ్కొనుచు, గిరిచరనేనతోఁ గిష్కింధ కరుగు  
మే లక్ష్మణునితోడ నేగినపిదపఁ, బొలస్యపతి మిమ్ము బాధింపఁ గలఁడు  
జయశాలి యగుచున్న సౌమిత్రి లేని, జయము నాకంధునిచంద్రోదయంబు  
మద్భక్తుడై పూని మారుతపుత్రుఁ, డద్భుతకార్యంబు లవి వెక్కు సేసె  
జలనిధి లంఘించి జనకజఁ గాంచి, కలనఁ బెక్కండ్ర రాక్షసుల మర్దించె  
నీయంగదుండును నీసుషేణుండు, ధీయుతులైన యాద్వీవిదమైందులును  
నీగవయుండును నీగవాక్షుండు, నీగజుండును రక్తి నెనయ నీలుండు  
మెఱయ సంపాతియు మేటి కేసరియు, మఱియుఁ దక్కిన వీరమర్కటోత్తములు  
నాకొఱకై వచ్చి నలినా ప్తతనయ, చేకొని లావులు సేసి రందఱుచు  
ఇక్కాల మిక్కడ నెబ్బంగి మమ్ముఁ, ద్రెక్కింన్నవిధిఁ దాఁటఁ దీర దెవ్వరికి  
రణభూమిఁ బలుపుర రాక్షసపతులఁ, దృణలీలఁ బొలియించి తీవ్రబాణములఁ  
బగతుచే నిబ్బంగిఁ బడి లోచనములు, మొగియుచు భూరజంబున బ్రుంగినాఁడు  
వరతల్పమున నుండువాఁడు నే డకట, శరతల్పమున రణస్థలి నున్నవాఁడు  
సంకీర్ణరవికులజలధి పొంగడఁచి, గ్రుంకెనే లక్ష్మణకువలయప్రియుఁడు  
అనుచు విలాపింప నఖిలవానరులు, మనముల శోకాభిమగ్నులై రంత

— ఇంద్రజిత్తు రెండవసారి యుద్ధమునకు వచ్చుట —

నసికిఁ గ్రచ్చట వచ్చె నామేఘనాదుఁ, డనుబుద్ధి దూరస్థులైనవానరులు  
ఘనతరాంజనకై లకల్పుఁ డైయున్న, తనుఁ జూచి వెఱవ గదాపాణి యగుచు  
నై న్యమధ్యంబునఁ జరియించుకపుల, దైన్యంబుఁ బాపుచుఁ దగ విభీషణుండు  
ఏతెంచి రవిసూను నీక్షించి పలికె, నీ లెఱంగున మీకు నేల చింతింపఁ  
గైకొని యిది యుద్ధకాలంబు కాని, శోకింప వేళయె సుగ్రీవ మనకు  
దుర్నివారోర్తి బంధురమైనజలధిఁ, గర్ణ భారుండులేని కలముచందమున  
మనసై న్య మున్నది మన మింక వేగ, యనికి నుద్యోగించు టదియె కార్యంబు  
అన విని యంగదుం డావిభీషణునిఁ, గనుంగొని నీమాట కడునుత్రమంబు  
సరనాశ్రయములు నాగపాశముల, సురవడిఁ బెనఁగొని యుర్విపై నొరగి  
బాణక్షతంబుల బలువిడి వెడలు, శోణితంబుల బ్రుంగి సొరిది నున్నారు  
ఈదాశరథుల మీ రేమటకుండు, దాదిత్యుఁ డుదయాద్రి కరుదేశమున్నె

యేను రాక్షసకోటి నెల్ల నిర్జించి, జానకీ దెచ్చెద జననాథుకడకు  
హనుమంతుఁ డాదిగా నఖిల వానరులఁ, గొని కవాటములతోఁ గోటలతోడఁ  
దోరణశ్రేణులతోఁ గూడ లంకఁ, దోరంపుఁబిడికిళ్లఁ దుమురుసేనెదము  
విస్తయంబుగ బంధువితతితోఁగూడ, భస్మంబు నేయుదు పక్షి-కంధరుని  
నావిక్రమంబుచు చాభుజాబలము, భూవరువలన నాపూచుభక్తియును  
దెల్లంబు నేయుదుఁ దెగువతో నెల్లి, యెల్లభూతంబులు నీక్షింపనిమ్ము  
మలయజకేయూరమహితానుభూతిఁ, బలుమటుగన్న నాబాహుదండములు  
ఆనవరతంబును నధికదర్పమునఁ, దనరుచున్నవి రఘూత్తముకార్యమునకు  
రావణు నిర్జించి రఘువీరుఁ డలర, నీవిభీషణు లంక నెలమి నిల్పెదను  
గాదేని నాజి రాక్షసులచే జచ్చి, పోదును సౌమిత్రి పోయినత్రోవ  
ననవిని సుగ్రీవుఁ డంగదుఁ జూచి, తనయ నీవింక నీదశరథాత్మజులఁ  
గొనిపొమ్ము కిష్కింధకును వేగ నేచు, జని యింద్రజిత్తుని సకలరాక్షసుల  
రావణు నిర్జించి రఘురాముదేవి, నేవిధంబుననైన నేఁ దెత్తు వేగ  
యని దైన్యపాటుతో నాడుసుగ్రీవుఁ, గనుఁగొని ఖచ్చులై కపులు భీతిల్లి  
మునుకొని శోకాబ్ధి మునుఁగ సుషేణుఁ, డనువాడు వల్కె నయ్యందఱఁ జూచి  
యీనాగపాశంబు లిప్పుడు వాయుటకు, వానరేశ్వరులార వలను నెప్పెదను  
తోల్లి దేవాసురోద్ధరసంగరమున, నెల్లదేవతలకు నీవి గట్టియున్న  
దేవత లప్పుడు దివ్యౌషధముల, చే వానిబాధ బాసీరి కట్లు విడిసి  
యాయాషధము లిప్పు డమృతాబ్ధికవలఁ, బాయకున్నది ద్రోణపర్వతస్థలని  
హనుమంతుఁ బుచ్చుఁ డీ యతఁడౌషధములు, గొనివచ్చు మీరిట గుండంగ వలదు

— నారదుఁడు శ్రీరామలవడికి వచ్చుట —

అనునంత సూర్యసహస్రసంకాశుఁ, డననొప్పి కృష్ణమృగాజినం బమర  
మెటుఁగులతో శుభ్ర మేఘమో యనఁగ, నెఱయు బింగళజటానిచయంబు వెలుఁగఁ  
బొసర నున్ననియూర్ధ్వపుండ్రంబుఁబెట్టి, తనరంగఁ గౌపినదండము ల్లాల్చి  
రమణమై నొప్పు నారాయణమంత్ర, మమలతఁ దనవీణయం దొప్పి మొఱయఁ  
దనతోడియోగీంద్రతతి నాకసమున, నునిచి చిత్తంబున నుల్లాసమొదవఁ  
బరమయోగీంద్రుడు పరతత్వవేది, పరమపావనమూర్తి పరమవైష్ణవుఁడు  
నారదుం డారామనరనాథుఁ గాన, గారవంబున వచ్చి కరములు మొగిచి  
వలగొని వచ్చి యవ్వసురుతీశునకుఁ, దలకొన్న భక్తితోఁ దగ విన్నవించె  
దేవ సో బ్రహ్మాదిదేవతల్లె, నావార్ధిమధ్యంబునం దొప్పు గాంచి  
రావణబాధాపరంపరల్పెప్పుఁ, గా విని వారిపైఁ గరుణించి నీవు  
వారిఁ బ్రోచుటకు రావణునిఁ జంపుటకు, ధారణి బుట్టితి దశరథేశునకు  
నటుగాన నీవిటు లలమటనొంద, నిటు లేగునయ్య మహిపాలవర్య  
నీనామ మాత్రలో నిలిపినంతటనె, భూనాథ యజ్ఞానములు పొంద వనిన  
నీకు నజ్ఞానంబు నెవమైనఁ గలదె, చేకొని నిను నీవె చింతింతుగాక

నారాయణుడవు పూర్ణజ్ఞాననిధివి, చారుకౌస్తుభరత్నసహితవత్సుడవు  
 అనిశంబు లక్ష్మీకి నాటపట్టెన, ఘనతరాంగంబులు గలుగు దేవుడవు  
 ఆదిదేవుడవు సర్వాంతరాత్ముడవు, వేదవేద్యుడవు విశ్వరూపుడవు  
 తలఁచు యోగీంద్రులధ్యానంబునందు, నలువొందు సచ్చిదానందరూపుడవు  
 ధరణి యంఘ్రిలు వియ త్తలము మస్తకము, పరవైననిటలంబు పద్మాసనుండు  
 కన్నులు చంద్రుండు కమలమిత్రుండు, నున్నతం బగుచున్న యూర్పు మారుతము  
 వదనంబు శిఖి సరస్వతి జిహ్వా యొప్పు, రదనప్రతతి వేదరాశి చింతింపఁ  
 జెలువైనగాయత్రి శిఖి ప్రణవంబు, వెలసినహృదయంబు వీచులు దిశలు  
 మహానియధర్మంబు మనసు దేవతలు, బహుజయస్థితి గల బాహుసమృద్ధి  
 గౌనకొన్న బ్రహ్మాండకోట్లు నీకుఁజీ, తనరారువొడలు మిత్రావార్ధిపతులు  
 ఆశ్వినేయులు జాను లాత్మలోఁ జూడ, విశ్వంబు నీరోమవితతి చింతింప  
 నిదె చూడుమా వీరె యొల్ల దేవతలు, గదిసి కిన్నరయక్షగంధర్వపతులు  
 నాదిగా వచ్చి జయంబు నీదెసకు, మేదినిశ్వర కోరి మింట నున్నారు  
 అకలంకమతివి నీ వజ్రాన ముఁగి, సకలరాక్షసులను సమయింప వేగ  
 వారక నరులైనవారు సుసార,చారంబుఁ జేరు సుపాయంబు లేక  
 బాళి నాశాపాశబద్ధులైరేని, నీలీల నటియించు టింతియకాక  
 నీవేల యాసర్పనికరంబుచేత, భావింపఁగాఁ గట్టుపడుదు శ్రీరామ  
 నీవాదిమూర్తివి నీమూర్తి దలఁపు, నీవాహనంబైన నీకేతువైన  
 గరుడుండు వచ్చిన గరుడునిచేత, సురగపాశములెల్ల నూడు నీక్షణమె  
 యని చెప్పి దీవించి యానారదుండు, చనియె గ్రమ్మర సుథాసాగరంబునకు  
 నానారదుండు నెప్ప నారాఘవుండు, తా నాదిహరి యాటఁ దలపోసి చూచి  
 తెలిసి ధీరుని వైనతేయునిఁ దలఁచె, దలఁచిన నతఁడును తలఁపుతోఁ గూడి  
 యారూఢుగు నమృతాబ్ధియు త్రరపుఁ, దీరంబునందుండి దిగ్గన లేచి  
 యూనిమెట్టినపాదయుగముచే బయలు, గానంగ ధరణిలోఁబలికేఁడు డులుక(?)  
 గడు పెద్దయైన తెక్కలగాలి మిన్ను, సుడివడి దిక్కులు పొరవులై తూల  
 నమ్మోత పెల్లన నఖిలలోకములు, నమ్ములై తమ చేతనము దక్కి స్రుక్కి  
 నెఱకలు విద్రిచిన నెగసినధూళి, నెఱసి చీఱట్లుగా నిఖిలంబు గప్పుఁ  
 జనుదెంచు సురువడి కైలంబు లురుల, వననిధి పిండలివండలై కలఁగఁ  
 బదివేలసూర్యులప్రభలెల్లఁ గూర్చి, మెదిచి చేసినక్రియ మెయి ప్రకాశింప  
 మెఱయుతెక్కలతోడి మేరువో యనఁగఁ,బఱతెంచె గరుడుఁ డంబరమున వేర్చి  
 పఱతెంచుటయు నాగపాశంబులెల్ల, వెఱచి యాన్మపతుల విడిచి పెల్లరికె  
 నది యట్టిదయకాదె యతనిఁ జింతింప, వదలు బంధంబు లేవ్వారలకైనఁ  
 దనుదానె చింతించి తనదుబంధములు, చనఁ ద్రోవ రాముండు చాలఁడే తలఁప  
 నినసుతుం డాదిగా నెల్లవానరులు, విన విస్తయంబుగా వెఱగంది చూడ  
 భానుకోటిప్రభాభవ్యతేజమున, నానందకరమూర్తి యదురులు పొగడ



హీరకీరీటంబు హేమాంబరంబు, గారుత్తతోజ్జ్వలగ్రైవేయకంబు  
 రత్నకుండలములు రాజీవరాగ, నూత్నమంజీరమనోహరాంఘ్రులును  
 మాత్రికమాలికల్ మాణిక్యకవచ, సక్తమై మించు విశాలవక్షంబు  
 మరకతకేయూరమంజుబాహువులు, నరుణపక్షములు చంద్రాననాబ్జంబు  
 కరుణావలోకముల్ కంబుకంఠరము, నరుణపల్లవకోమలాగ్రహస్తములు  
 దుందుభిస్సనము లత్తుకచాయమేను, మందరమేరుసమానగాత్రంబు  
 లలితోర్ధ్వపుండ్రలలాటపట్టికయు, నెలవులఁ దేరెడు చిటునవ్వు లొలుక  
 వైనతేయుండును పలగొని వచ్చి, యానరపతులకు నందంద మ్రొక్కి  
 మెఱుగారుఁజెక్కల మేనులు దుడిచి, నెఱి కరంబులు మోడ్చి నిలిచి యిట్లనియెఁ  
 బాసె మీ కీనాగపాశబంధములు, వాసవాంతకుని రావణుఁ ద్రుంచివైచి  
 ధరణిజఁ గొని యయోధ్యకు వేగ చనుము, ధరణీశ యసురుల దండించునపుడు  
 మాయలు పెద్ద యేమటక వర్తింపు, మేయుపాయంబుల నిక మోసపోకు  
 మని ప్రదక్షిణముగా నరిగి యానృపుల, వినుతించి దీవించి వెను గొఁగిలించి  
 మ్రొక్కి యాయమృతసముద్రంబుకడకు, గ్రక్కున గమనించె గళ్యపాత్తజుఁడు  
 పాములకల్లెల్ల బాయుటఁజేసి, రామలక్ష్మణులును రాగిల్లి రపుడు  
 వనచరు లారామవల్లభునెదుర, ననురాగరసమున నందంద తేలి  
 తననచు సింహనాదములు నేయుచును, వినువీధిఁ దోకలు విసరి యాడుచును  
 గురువులు వారుచు గునిసి యాడుచును, నురవడి దాటుచు నుబ్బి న వ్వుచును  
 ఘాటించి శైలవృక్షము లెత్తి లంక, కోటలోకెత్తునఁ గొనఁ దలంచుచును  
 మిగిలినవారల మిక్కిలి రభస, మగలించె లంక వెల్ల గలించె నభము  
 అంత సూర్యోదయ మగుటయుఁ జరుల, నంతయు నరయ దళాసున్మండు పనిచెఁ  
 బనిచిన నక్కోటపై నుండి వారు, గనిరి సుగ్రీవుండు కదిసి కొల్వఁగను  
 సవినయుండై విభీషణుండు నేవింపఁ, బ్రవిమలమతి కపిబలము రంజెల్లఁ  
 బోరికి నేనలఁ బురికొల్పుకొనుచు, జారువిశృంఖలసమదేభయుగము  
 గతినున్న రామలక్ష్మణుల నిత్యోక్తు,పతుల బంధంబులు వాసినవారిఁ  
 గని విన్నవై వారు క్రమ్మఱఁ జోయి, దనుజేశ్వరున కవ్వధం బెఱిగింప  
 విని ఖిన్నుండై కడువెఱుగఁగది యపుడు, తనమంత్రివరులతో దళకంఠుఁ డనియెఁ  
 బన్నగపాశాప్రి బడియును మగుడఁ, గన్నయారామలక్ష్మణులచే నింకఁ  
 జెడగల దీలంక సిద్ధంబుగాఁగఁ, బడయవచ్చునె నాగపాశంబు లూడ  
 జయమెక్కడిది నాకు సమరంబులోన, రయమునఁ జెడుఁగాక రాక్షసలక్ష్మి  
 గరుడుండు వచ్చెనో కాక లేకున్న, నురగపాశము లేల యూడు వారలకు  
 గరుడుండు నను గెల్పెఁ గాక లేకున్న, నరు లెంతవారు వానరు లెంతవారు  
 అనుచు మత్తేభరవానుకారముగ, ఘనమగునిట్టూర్పు గ్రమ్మ ధూమ్రాక్షుఁ

— ధూమ్రాక్షుండు యుద్ధమునకు వచ్చుట —

బనిచె నగ్గలమైన బలములఁ గొనుచు, జను వేగ రామలక్ష్మణులపై ననుచుఁ

బనిచిన నావైత్యునికి మ్రొక్కుచును, ననికెత్తి ధూమ్రాక్షుఁ డప్పుడు వెడలె  
 వానిబలంబు వెల్వడఁ జొచ్చె నపుడు, వానాశిథంబుల నలుగడలందు  
 వృకసింహముఖముల వెలసినయట్టి, ప్రకటితస్ఫూర్తి తురంగంబు లొప్పుఁ  
 బటపటార్పటఁ జెవుల్ పగిలించునట్టి, పటుకవంబుల దిశాపటలంబు లద్రువ  
 వడి భయంకరము దివ్యంబై నదీప్తు, లడర ధూమ్రాక్షుఁడయరద మొచ్చారె  
 భేరులు శంఖముల్ పృథుమృగములు, భూరిఘోషంబు లద్భుతముగా మ్రోయఁ  
 దురమున కటవచ్చు ధూమ్రాక్షుఁడును, బరువడి దోచె నొట్టనిశకునములు  
 నలినార్పి ముందఱ నడుచురాక్షసులు, నిలిచి యెంతేనియు నిశ్చేష్టులైరి  
 అమృతము నిలువక నగ్గలంబైన, కయ్యముమీఁదను గవిసి యార్పుచును  
 వచ్చుధూమ్రాక్షుండు వారిధివోలె, నచ్చెరువైయున్న యగచుసేన  
 దాఁకిన నసురులఁ దరుచరేశ్వరులు, దాఁకిరి మిన్నులు దాఁక నార్పుచును  
 దానవావలియడిదంబుల వ్రేయ, వానరావలి వ్రేసె వారి వృక్షముల  
 దానవేశ్వరులు కుంతంబులఁ జొడువ, వానరు ల్పిడికిళ్ల వారి మోడుదురు  
 దానవుల్ హరులఁ బంతంబునఁ దోల, వానరుల్ వానిని వ్రత్తురు గోళ్ల  
 దానవోత్తములు రథంబులు వఱవ, వానరుల్ వానిని వ్రయ్యఁ దొక్కుదురు  
 దానవుల్ మదకిరితతుల డీకొలుప, వానరుల్ వాని నుర్విరఁ గూల్తు రలుక  
 నివ్విధంబునఁ జేర్చి యిరువాగుఁ జోర, నవ్వనచరవీరు లసురులఁ గిట్టి  
 యంతకాకృతిఁ గాళ్ల నలమి మదోగ్ర, దంతుల నేలవై దాటించి చంపి  
 వానిఁ జేకొని కడువడి వ్రేసి వ్రేసి, దానవానీకంబు దర్పంబు మాపి  
 గడపి కొల్లాడిసి పక్కెరలతోఁ బట్టిఁ పుడమి బెట్టుగ గుఱ్ఱముల వ్రేసి చంపి  
 వానిఁ జేకొని కడువడి వ్రేసి వ్రేసి, దానవానీకంబు తనువులు చదిపి  
 యసమునఁ గడునొగ లలమి యందంద, వెనఁ ద్రిప్పి యరదముల్ విఱుగ దాటించి  
 వానిఁజేకొని కడువడి వ్రేసి వ్రేసి, దానవానీకంబు ధరఁ గూల్చి కూల్చి  
 యిరియు కాల్బలముల యెఱ్ఱులన్నియును, నురుముగాఁ దన్ని పీనుఁగులుగాఁజేసి  
 వాని నేర్కొని కడువడి వ్రేసి వ్రేసి, దానవానీకంబు ధరఁమీదఁ గూల్చి [దాడి  
 మఱియుఁ గ్రందుగఁ జొచ్చి మహితదంష్ట్రములఁ, గఱకురాక్షసకోటి గఱచి యీ  
 చాఁచినయట్టి శస్త్రంబులు విఱిచి, మోఁచెతులను వారి మొగములఁ బొడిచి  
 పడఁద్రొసి చేతుల బలిమిగా నదిమి, మెడలును గాళ్లను మిడుకంగఁ బట్టి  
 మోఁకాళ్లనూఁడి యెఱ్ఱుల దైత్యవరుల, వీఁక కోలెఱ్ఱములు విఱుగంగఁ బొడిచి  
 కడువడి నిడుదతోఁకలు దవిలించి, యుడుగక మెడలకు నురులు గావించి  
 యఱిముఱిఁ బరవశులై గుడ్లు వెలికి, నుఱికి బెట్టుగఁ జావ నొగి బిగియించి  
 పెల్లుగాఁ బీనుఁగువెంటలు నేయ, మల్లడిగొని త్రెల్లి మహిమీద నపుడు  
 ఇవి తల లివి కన్ను లివి వదనంబు, లివి చెక్కులివి ముక్కు లివి కంధరంబు  
 లివి బాహు లివి మేను లివి జఘనంబు, లివి యూరు లివి జాను లివి చరణంబు  
 లని యేరుపడకుండ నసురవర్గముల, నెనడును మజ్జంబు నెత్తురు మెదడు

నెరసియుఁ బ్రేవులు నెమ్ములు తోలు, పురిమలతోఁ బెనుప్రోవులై యుండె  
నప్పుడు ధూమ్రాక్షుఁ డాకపిసేనఁ, జప్పరింపుచుఁ దాకి చతురత మెఱసి  
తలలు వ్రయ్యలుగ ముద్దరముల వ్రేసి, సలలితుం డగుచుఁ బ్రాసంబులఁ బొడిచి  
పరిఘంబులను భిండివాలలొబములఁ, గరవాలముల మహోగ్రతఁ బెంపుచూప  
గడు నొచ్చి నెత్తుకుల్ గ్రక్కుచుఁ బడిరి, కడిమికిఁ బెడఁబాసి కపులు పెక్కుండు  
తక్కుటికోతు లుదగ్రత దక్కి, దిక్కులఁ బజచిరి ధృతవెంపు దూలి  
పఱచినఁ గోపించి పర్వతం బొకిటి, యఱిముఱఁ గొని వైచె హనుమంతుఁ డలిగి  
వైచిన గడగొని వారించి యప్పు, డాచావునకుఁ దప్పి యనుర దాటుటయు  
నది దానవాధమునరదంబుమీఁదఁ, జదరంబుగా వచ్చి చదియంగఁ బడియె  
నంతటఁ బోవక యనిలతనూజఁ, డెంతయుఁ గడఁకతో నేపు దీపించి  
యలుకతో జముండు బ్రహ్మాండంబు వగులఁ, బలుపుర నుగ్గాడుపగిది రోపించి  
తరులైలపాషాణతతుల రాక్షసుల, శిరముల నుగ్గాడి సింహవిక్రముండు  
అడరి వాండ్రను దోలి యగశృంగ మొకటి, తొడిబడ గైకొని ధూమ్రాక్షుమీఁదఁ  
గడగి యేతేరంగ గడఁ గొని యతఁడు, మడియు మంచును హనుమంతుమ స్తకము  
వ్రేసిన ధూమ్రాక్షువీకయు లావు, నీసును శౌర్యంబు నిలతఁ గైకొనక  
హనుమంతుఁ డుగ్రత నరచేతనున్న, ఘనతరలైలశృంగం బెత్తి యార్చి  
యేచి యద్దానపు నేపెల్లఁ దూల, వైచినఁ దల పెక్కు వ్రయ్యలై కూలె  
నప్పుడు కొండ వజ్రహతిఁ గూలు, చప్పుడు దోచె నజ్జగముల కెల్ల  
నటు వాడు మృతుండైన హతశేషులైన, కుటిలదైత్యులు గాలికొడుకున కులికి  
భూపక్ర మగలంగఁ బొరిఁ బొరి మిగిడి, చూచుచు వెస లంకఁ జొచ్చిరి పాటి  
యంత రావణుండు ధూమ్రాక్షుండు చచ్చు, టంతరంగము నెరియంగఁ జేయుటయు

— అకంపముండు యుద్ధమునకు వచ్చుట —

గలన దేవతలకుఁ గంపింపకునికి, గలిగినవాని సకంపనాహ్వాయిని  
దివ్యాస్త్రశస్త్రప్రదీప్తులవాని, దివ్యభోపరిస్థితి నొప్పువాని  
వడి నాజికిసిఁ బడవాళ్లను బనిచి, వెడలిచె బహుబలవితతితోఁ గూడ  
మొనసి కాలాంబుదమూర్తియై వాడు, దనరు భూపణదీప్తి ధామంబు లడర  
మణిదీధితుల సూర్యమండలం బగుచుఁ, బ్రణుతిగాంచిన హేమరథముపై నిలిచి  
యిదె వచ్చి నాజికి నితఁ డని తెల్పు, చదురుసఁ గేతువు ల్చుదలఁ బెల్లడరఁ  
గుటిలరాక్షసవీరఘోరనిస్సాణ, పటహాభేరిఘోరభాంక్షితు ల్వలఁగ  
వితతంబుగా లంక వెడలంగఁ దోన, చతురంగబలములు చతురత వెడల  
నగచరసేనయు నార్చుచుఁ దాకె, గగనంబు వగుల రాక్షససేనతోడ  
సుభయబలంబు లిట్లుగ్రతఁ బేర్చి, రభసంబుతోఁ దాకి రణ మొనరింప  
నెగసిన కెంధూళి యెల్లదిక్కులను, గగనభూభాగంబుఁ గప్పె నాలోన  
జీకటి మిగులఁ బేర్చినచంద మయ్యె, నాకపిసేన కసురసేనలకు  
నప్పుడు తమతమయడియాలములను, దప్పక రణము కొందలు సేయువారు

పలుకులసన్నులఁ బరులని యొఱిగి, తలపడి వేర్చి కొందఱు పోరువారు  
 వారు వీరనక యెవ్వరినైనఁ దాకి, దారుణక్రీడఁ గొందఱు పోరువారు  
 తరుచుగావలి వైచు తరులును గిరులు, నురుదైత్యు లడరించు నుగ్రశస్త్రములు  
 పెరసి నల్లెసలందుఁ బెల్లుగాఁ బఱచి, పొరిఁబొరి జలచరంబులభంగి నొంది  
 మానైనధూళి తమఃపటలమున, మానితాంభోనిధిమాడ్కిఁ గావించె  
 నప్పు డాయుభయనై న్యంబులనడుమ, నుప్పొంగుతనువుల నురులు రక్తములు  
 ధరణీపరాగంబు దక్కినదైత్యులతరుచరపతులు యుద్ధము వేడ్కఁ జేయ  
 నావానరులు కడు నగ్గలంబైన, బావకాకృతి నకంపనుఁడు కోపించి  
 నారి సారించి యున్నతసత్త్వుఁ డనియె, సారథితోడ నుత్సాహంబు మిగుల  
 మ్రాఁతులఁ గొండల మర్కటనేన, వీఁతతో రాక్షసవిలతి నొప్పించె  
 నాదిక్కునకుఁగా రయంబున దోలు, మా దర్పమున నీవు మనరథం బచుడు  
 వాడును బగపిన వాడు నగ్గలిక, వాడిమిఁ దాకి యవ్వనచరనేన  
 బెడిదంపుశరములఁ బెల్లెయుటయును, జెడి వలీముఖులు నిశ్చేష్టితు లయ్యు  
 హనుమంతుఁ డడరిన నతనితోఁ గూడి, దనుజనై న్యంబులఁ దాకిరి బెట్టు  
 అప్పుడు మేరునగాకృతి నున్న, యప్పువనజామీఁద నయ్యకంపనుఁడు  
 వీరరసస్ఫూర్తి వెల్లువ దొట్టి, ఘోరంపుటాప్పు నిర్ఘోషమై చెలంగఁ  
 గడుబెట్టుగా లయకాలమేఘంబు, వడుపున నురుశరవర్షంబు గురియ  
 నవి గణింపక యట్టహాసంబుచేసి, పవననందనుఁ డంతఁ బ్రళయకాలాగ్ని  
 రుద్రునికైవడి రూక్షకటాక్ష, రాద్రరసంబు ఘోరంబుగా నిగుడ  
 విగతభయుండునై ప్రేళ్లతోఁ గూడ, నగలించి పెఱికి మహాశైల మెత్తి  
 వైచి నముచిపయి వజ్ర వజ్రంబు, వైచినచందాన వారణ లేక  
 దానవుం డర్థచంద్రప్రదరమున, దాని నుగ్గాడె నుద్ధతశక్తి మెఱసి  
 మానితం బగుసల్వమహిమ దీపింప, గా నగ్నికణములు గన్నులఁ దొరంగఁ  
 జని వేగ వేఱొకశైలంబుఁ బెఱికికొనవచ్చు యఱిముఱిఁ గ్రూరుడై యార్చి  
 కడుబెట్టిదముగ రాక్షసుమీఁద వైవ, వడిఁగొని తుమురుగా వాడెడి ద్రుంచె  
 దానికి మారుతతనయుండు గినిసి, వేనగంబుసుబోలు వృక్షంబుఁ బెఱికి  
 యడుగులఁబెట్టున నవని కంపింప, మిడుగుఱుగములు గ్రమ్మెడుకిన్నులొప్పు  
 మసలక తక్కినమ్రాఁతులు విఱుగ, విసరియాడుచు దైత్యవిలతివైఁ గవసి  
 రథికులఁ జంపి సారథుల గీటడఁచి, రథరథ్యములను ధరాస్థలిఁ జదిపి  
 కొమ్ములు నెమ్ములు కుంభస్థలములు, నహ్నిఁదిబోదులు నంకుశంబులును  
 మురియంగ ఘంటలు మొరయంగ బెట్ట, చరణము ల్వెనుఁబట్టి సామజప్రతతిఁ  
 దడఁబడగా వ్రేసి తరమి కొన్నింటిఁ, బొడిపొడిగాఁ జెన పుడమిపైఁ గెడప  
 తుమురుగా రౌతులతోను గుట్టముల, సమయించి కాల్యురఁ జదియంగ మోఁది  
 యంతకాకృతిఁ బేర్పు హనుమంతుమీఁద, సంతరంగమునఁ గోపావిష్టుఁ డగుచు  
 వాటంబుగా దైత్యవరుఁ డుచ్చిపాఱ, నాటించె నొకపదునాల్గుబాణములు

కరమునఁ గలయశ్వకర్ణవృక్షమున, మురియలుగావించి మునుమిడియారై  
నప్పుడు నెత్తురు లడర నశోక, మొప్పుఁ బూచినక్రియ నొప్పి యావేళ  
హనుమంతుఁ డొకవృక్ష మవలీలఁ బెఱికి, తనర నకంపనుతలవేయుటయును  
లోకంబులు గలంగ లోగుచుఁ బర్వతాకృతి బెట్టుగా నవనిపైఁ గూలి  
పొరిఁజొరిఁ జెడరెడి పునుకలతోడ, నరభోజనుఁడు ప్రాణంబులు విడిచె  
వాఁడు గూలినయంత వానరోత్తములు, వాఁడిమి నార్చిరి పనుధ గంపింప  
దనుజులు గనుకని తలలోలి వీడఁ, జని లంకఁ జొచ్చిరి సరభసంబునను  
అగచరేశ్వరులును హనుమంతు కడిమిఁ, బొగడిరి తమమనంబులు మెచ్చి మెచ్చి  
పరులచే నని నకంపనుఁడు గూలుటయుఁ, బరితాపమున విని పజ్జీకంధరుఁడు  
మునుజుల కపులను మడియించి వేగ, చనుదెమ్ము నీబలశౌర్య మింపార

❀ మహాకాయుఁడు యుద్ధమునకు వచ్చుట ❀

నని మహాకాయుని నప్పుడె పనిచెఁ, బనిచిన వాఁడును బనిఁబూని యపుడు  
రమణీయతరమయూరధ్వజం బొప్ప, నమితమణిప్రభ లఖిలంబు నిండఁ  
బనిగొని శస్త్రాస్త్రపజ్కులు మెఱయ, ఘనపిశాచానన గార్ధభ ప్రతతిఁ  
బూనిన యరదంబు బొలుపార నెక్కి, నానాస్త్రశస్త్రసన్నద్ధనై న్యములు .  
నడువంగ నిస్సానాదంబు లెసఁగ, నడియాలమైన తూర్కంబులు మ్రోయఁ  
దనరిన దక్షిణద్వారంబునందు, వినుతవిక్రమశాలి వెడలె వేగమున  
నప్పుడు గురిసెఁ బై నస్తులవాన, చొప్పడఁ బిడుగులు సోనలై పడియె  
గొడుగులు పడగలుఁ గూలెఁ గూలుటయు, నడరి మహాకాయుఁ డవియొల్లఁ గొనక  
కడిమి వానరసేనఁ గదిసి తాఁకుటయుఁ, బుడమి చలింప నప్పుడు వలీముఖులు  
తరులై లవితతులు తఱుచుగా మీఁదఁ, గురియుచుఁ దాఁకిరి క్రూరదానవుల  
నప్పుడు దానవు లాసేనమీఁద, నుప్పొంగు బీరంబు లొలుకుచునుండఁ  
దడబడఁగా నరదంబులు వరపి, కడువేగమునఁ గరిఘటల డీకొల్పి  
తురగచయంబులఁ దోలి యుగ్రతను, దరముగా ముంచి పదాతేద్రోచియును  
గరవాలములఁ ద్రుంచి గదల నొప్పించి, సురియల నాటించి శూలాలఁ జించి  
పరిఘల విడలించి ప్రాసాల నొంచి, శిరపరంపర లేసి చక్రము లైవ్వి  
పట్టసంబులఁ ద్రుంచి పరశుల నొంచి, కిట్టి ముద్గరముల గినిసి ధట్టించి  
మిగిలిన కపులును మేటిరక్కసుల, నగపాదపములవానల ముంచి రంత  
నారభసంబున నవనీపరాగ, మారవిమండలం బంతయుఁ గప్పె  
నారజఃపటలంబునం దిరువాగుఁ, బోరుచో నొండొరుఁ బొడగానరాక  
తరువులు కొండలు దఱుచు మ్రోయుచును, దెరలంగ మీఁద నేలెంచుచక్కటికి  
నురవడి నేయుడు రుగ్రదానవులు, శిరపరంపర లాశసంబునఁ గప్పఁ  
బరఁగు చక్రంబులు పట్టసంబులును, శరములు తోమరచయము ప్రాసములు  
వడి మ్రోయుచును మీఁదవచ్చు చక్కటికి, విడుతురు తరులై లవితతులు గపులు  
అంతఁ బోవక చెవులందును ధూళి, యెంతయు నిండిన నిరువాగువారు

మ్రాయుచక్కటికి నిమ్మల విక్రమంబు, నేయు నేర్పులు దక్కి చేష్టలు మఱచి  
కపులు వీరనక రాక్షసులు వీరనక, చపలత్వమునఁ బెల్లు చంపుదు రెలమి  
నటుపోరఁ దనువుల నడరు రక్తములు, పటునదులై రజఃపటలంబు నజఃపఁ  
దిమిరంబుఁ బాసియు దీప్తశౌర్యముల, నమరులు వెఱఁగంద ననినేయు నపుడు  
వెసదైత్యులకుఁగాక విఱిగి యాకపులు, కసిగనీ యై కనుకని పాటుటయును  
గని యంగదుఁడు సల్కెఁ గవివీరులార, కనుకని యిటు పాఱఁగానేల నేను  
గలుగంగ నని వారిఁ గ్రమ్మట నడికి, దలకొనఁజేసి యుత్సాహఁబుతోడ

— రాక్షసులతో వానరులు ఘోరయుద్ధము సేయుట —

నొకమహాపర్వతంబును వడి నెత్తి, యకలంకుడై రాక్షసావలిమీఁద  
నడువ నాతనితోడ నని నార్చి యార్చి, నడచి వానరనాయకు లేచి  
యంగదుండును బేర్చి యసురులఁ గట్టి, యంగంబు లవియంగ నాసేన నెల్ల  
పెడచేతఁ బడఁ దాఁచి పిడికిళ్లఁ బొడిచి, యడరి ముంజేతుల నంగములోచి  
మోఁచేతఁ బగులంగ మొగములఁ బొడిచి, పూఁచినశస్త్రములు పొడిసేయఁ  
గఱకురాక్షసులు నంగదునకుఁ గాక, విఱిగి హాహాకారవివశులై తూలి  
నలుగడఁ బాఱ నున్నతశక్తి వారి, వలువ దోహా యని వారణసేసి  
ఖ్యాతి మించిన మహాకాయునిమంత్రు, లాతతగతి రుధిరాశనుం డనఁగ  
వ్రాలెడివాఁడును వజ్రనాభుండు, కాలదఁష్టుండును గాలకల్బుండును  
మఱి వపాశుండు శతమాయుండు ధూన్రు, డటిముఱి దుర్ధరుం డనువాఁడు గడఁగి  
యట్టహాసములతో నగచరసేనఁ, గిట్టి నొప్పింప వీక్షించి పృథుండు  
ఘనసుండు మేఘపుష్పకుండు గవాక్షుండును ఋషభుండు గజుండు క్రోధనుండు  
శతబలి తారుండు సబలులై వారి, సతులితగతిఁ దాఁకి యనినేయునపుడు  
రుధిరాశనుం డంత రోషంబుతోడ, నధికబాణములు గవాక్షుపై నేయ  
వేగంబై పర్వతవృక్షంబు లెత్తి, యాగవాక్షుండు రుధిరాశుపై వైచె  
వైచిన నడుమనె వాని నన్నింటి, నేచి చూర్ణములుగా నేసి గవాక్షుఁ  
బడవేసె మూర్ఛచే బడినగవాక్షుఁ, బొడగని తారుఁ డప్పుడు కలుషించి  
ఘనమైన సాలవృక్షం బెత్తి వ్రేసె, ననువాంద రుధిరాక్షునరదంబుమీఁద  
నారుధిరాశనుం డన్తుహీరుహము, బోరన నడుమనె పొడిపొడిచేసి  
పదిబాణములఁ దారు బడనేసి మించి, కదిసి చలంబునఁ గవిసేన గిట్టి  
కడునుగ్రుడై లయకాలంబునాఁడు, మిడుకలోకములెల్ల మ్రింగు నంతకుని  
ఆకృతిఁ దైకొని యాసేనలోన, భీకరవృత్తితోఁ బెర్చుచు నుండె  
నప్పు డొకింత గవాక్షతారులును, దెప్పిరి కనువిచ్చి తెలియంగఁ జూచి  
యంతలో గద వ్రేసె నడరి గవాక్షుఁ, డంతకాకృతి రుధిరాశుమ స్తకము  
వ్రేసిన నసురయు వికృతాంగుఁ డగుచుఁ, బాసి స్త్రాణములకుఁ బడియె దత్తనువు  
అని వజ్రనాభుండు దుదగ్రుడై పృథునిఁ, గనుఁగొని వెల్లెసె ఘనసామకములఁ  
బృథివీధరము వైచె పృథుఁ డప్పు డలిగి, ప్రథితంబుగా నేసె బదివ్రయ్యలుగను

పృథుఁడును రోషసంస్థితుఁడై వాని, రథముపై కెంతయు రయమున నురికి  
 విల్లు ఖండములు గావించి గుఱ్ఱముల, డొల్లించి రథము బెట్టుగ నుద్గుసేసి  
 యనయంబుఁ గోపించి యవ్వజ్రనాథు, ఘనశక్తి వలకేలఁ గడకాలు వట్టి  
 వెసఁ ద్రిప్పి నేలతో వ్రేసి రోషమున, నసురులఁ బెడఁబాపి యాపృథుం డార్చె  
 బరువడి ఋషభునిపైఁ గాలదంష్ట్రుఁ, దురవడి గొల్చె మహోద్బంధ దంతి  
 నటుమీఱి చనుదెంచు నగ్గజంబునకు, నటు నిటుఁ దొలఁగక యాఋషభుండు  
 వేగంబుమైఁ బడద్రితయ మొక్కటిగ, లాగించి కుంభస్థలములఁ దన్నుటయు  
 మదకరి ఘోంకృతి మానక నిగుడ, నవి యొక్కవింటిప ట్టరిగె వెన్నకును  
 మఱియును ఋషభుండు మానక మీఁదఁ, దరిమి యయ్యెనుఁగుదంతంబుఁ బెఱికి  
 బాగొప్ప వ్రేసి యప్పటుకరిఁ జంపి, లాగును వేగంబు లావును మెఱసి  
 కాలదంష్ట్రుని గిట్టి కాలాగిఁ బట్టి, కేళిమై ధర వ్రేసి గీటడఁగించె  
 నసురనై న్యములు హాహారవంబంద, నసమునఁ గపిచేన యార్చె నందంద  
 కాలకల్పఁడు నగ్ని కల్పబాణముల, పాలుగావించె నప్పనసునిఁ గిట్టి  
 పనసుఁ డయ్యరదంబుపైకి లంఘించి, మునుబెట్టుగా గుఱ్ఱములఁ జదియించి  
 సారథిఁ బడఁదన్ని సత్త్వ మేపార, నారథంబెల్ల నుగై రాలఁగొట్టి

పిడికిట గళసంధి బెట్టుగాఁ గిట్టి, పొడిచె నక్కాలకల్పఁడు దన్నికొనఁగఁ  
 బొడిచిన వాఁడు నప్పుడు పండ్లు డుల్లి, దొడదొడ నోట నెత్తురుఁ గ్రక్కుకొనుచు  
 మిడుకుచు గ్రడ్డులు మిడుకప్రాణములు, విడిచె రాక్షసులెల్ల విస్తయంబందఁ  
 బలియుఁడై కపుల వపాశుండు గిట్టి, చలమున నేసి జర్జరితులఁ జేయ  
 వానిపైఁ బాపాణవర్షంబుఁ గురిసె, జానుగాఁ గజాఁ డాకసంబెల్ల నిండ  
 నావపాశుండు వాని నన్నింటి నడుమఁ, గావించె దునియలుగా నంపగములఁ  
 గావించి మఱియును గజా నులుమాడఁ, బావకాభము లేడుబాణంబు లేసె  
 నేసి వెండియు గిట్టి యిరువదేనింట, నేసి నూటింటమే నేసె దూఱంగఁ  
 గజాఁడు నైదమ్ములఁ గడునొచ్చి వాని, నిజరథం బంతయు నెళనెళ విఱుగ  
 గరుడునివిధమునఁ గడువేక దాకి, కరి గోపురాగ్ర ముగ్రతఁ ద్రోయుకరణి  
 నావపాశునితల యట్టుకుఁ బాపి, పోవైచె నప్పుడు భూమిపైఁ బడఁగ  
 రోపించి యపుడు భూస్త్రుండు దుర్ధరుఁడు, భీషణాస్త్రముల నొప్పించి వానరులఁ  
 దఱిమినఁ గినుకఁ గ్రోధనమేఘపుష్ప, లుఱుక రథంబుల కుఱికి యుగ్రతను  
 గరతలంబున మస్తకంబులు చరచి, దురమున గెడపి రద్భృతశక్తి మెఱసి  
 యటు వారు హతులైన యసురు లందఱును, బటురయంబునఁ జెడి పాఱిరి భీతి  
 నసురులు పాఱుట యప్పుడు చూచి, మనలక వడి శతమూయుండు పేర్చి  
 కవిననఁ జే పరిఘం బమరించి, కవినీ యాతనిమీఁద గజాఁ డెదిరింపఁ  
 జల మొప్పు ఋషభుండు శతబలి పనసుఁ, డలుక గవాక్ష నలాంగదుల్ గూడి  
 కడఁగి వృక్షంబులు ఘనశైలములును, మడవక యాశతమాయుని వైవ  
 శరతోమరప్రాసచక్రగదాది, వరశస్త్రచయముల వర్షంబు గురిసి

వడి శతమాయుడు వనచరేశ్వరుల, బెడిదంబుగా నొంచి వేర్చి వెల్లార్చె  
 వానిచే నటు నొచ్చి వానరాశిపులు, మానక రోషపసుగ్రులై కదిసి  
 యడరి గవాక్షుండు హయములఁ జంపె, గడిమి ఖండించె నంగదుండు పతాక  
 పటియలుగాఁ ద్రొక్కెఁ బనసుండు రథము, నటుముగా ఋషభుండు నొంచె సారథిని  
 నలవొప్పు నలుండు శస్త్రాస్త్రముల విడిచె, జలముఁ బిడికిట శతబలిఁ బొడిచె  
 విడికిటిపోటునఁ బిమ్మటఁ గొనక, కడుఁ ఘుత్తుంబున గరుడుండువోలె  
 బటుఖడ్గమును బెద్దపాముఁ గొనుచు, జటులవేగంబున శతమాయుఁ డెగయఁ  
 బరవశంబున వాలువడియన్న బ్రద్ద, పరియను గొని శతబలియుఁదో నెగనె  
 నెగసి భేరుండంబు లెడఁబెండుఁ గవిసి, యెగిరి బోరు లెఱఁగున నురవడి మిగుల  
 వ్రేయుచుఁ దెరుగుచు వెనఁ దప్పకొనుచు, బాటుచు దాయుచు బాటునం బొప్ప  
 గెరులుచు దెరులుచు గ్రిందుమీఁ దగుచు, బొరిఁబొరి నాకసంబున బోరుతఱిసి  
 శతమాయుఁ డెడిదంబు జల్లిపించి పూన్చి, శతబలివిపులవక్షం జేయుటయును  
 సరభసుండై యపు శతబలి బ్రద్ద, పరిదప్ప నొడ్డి కృపాతోగ్రధారఁ  
 జలమునఁ దెగవ్రేసె శతమాయుతోడలు, తలక్రిందుగా వాడు ధరమీఁదఁ బడఁగ  
 నవిసె దైత్యునితల యందందఁ జెరరి, యవనిపై గిరిశృంగ మవియుచందమున  
 శతమాయుఁ డపుడు చచ్చినఁ దోడికపులు, శతబలితోడ నచ్చట నార్పుటయును  
 ధరణి మిన్నును గుణధ్వని బీటు లెగయ, నగద మత్త్యుగ్రరయంబునఁ బఱిపి  
 యంగదు నపుడు మహానాడుఁ దార్చి, యంగదుమేన మూఁడమ్ములు గ్రుచ్చి

— ౨౭ మహానాడుఁ డంగదునితోఁ బోరి మడియట ౨౮ —

మఱియును వెసనేయు మర్కటేశ్వరుండు, పఱలుకోపంబున వానిపైఁ గిట్టి  
 యోజనాయతగిరి యొకటి రథంబుపై జనంబున వైవఁ బడకుండ వాడు  
 నడుమనే గదవై చె నగమెల్లఁ బొడిగ, వడిఁ ద్రుంపఁ గోపించి వాలినందనుండు  
 అతనిరథంబున కవలీల దాఁటి, చటులసత్త్వోన్నతఁ జాపంబు విడిచి  
 పట్టి రథంబుపైఁ బడవైచి తొమ్ము, మెట్టి గ్రుడ్డులు వడి మిలుక రోజుగను  
 మెడ నుల్చి త్రెంచి క్రమ్మిన నెత్తు రొలుకఁ, బుడమిపై వైచె నప్పుడు వానిశిరము  
 తమ్ముండు చావ నుద్దండకోపమున, నెమ్ములు దగులంగ నేచి యార్పుచును  
 మఱియును గనలుచు మహానీయరథము, మెఱయుచు నలుగడ మెఱుఁగులువారఁ  
 గదలించి యప్పుహాకాశం దుద్వృత్తి, కదమున సింహంబు మలయుచందమున  
 గుదులు గ్రుచ్చినమాడ్కిఁ గ్రూరబాణముల, నెదిరి ధారణిఁ గూలనేసె వానరుల  
 వనచరవీరులు వాసికిఁగాక, హనుమదాదులు పోరునచటికిఁ జనిరి  
 సారథిఁ జూచి యీచక్కటి మనల, వారిక మార్కొనువారలు లేరు  
 బోరన రాముపైఁ బోనిమ్ము రథము, నేరపువాటిల్ల నీవన్న వాడు  
 కడఁగి యుగ్యముల పగ్గములు వదల్చి, వడి నదల్పఁగను దీప్తంబునఁ గదల  
 నాక్రూరతకుఁగాక నగచరుల పఱవ, నోకోతులార మీకులుక నేమిటికి  
 శివునిచాపముఁ ద్రుంచి నీతఁ జేకొన్న, యవనీశువైఁగాని యా జ నే నలుగఁ



బరశురాముని భంగపటచినయట్టి, నరనాయకుడుగాని నాయీడుగాఁడు  
 ఆజిలో ఖరుని సుక్కడఁచినయట్టి, రాజుమీఁదనె కాని రాదు నాయమ్ము  
 ధృతిసమ్ము తుదకబ్బిఁ దెచ్చినయట్టి, పతితోడఁ గాని యే బవరంబు నేయఁ  
 ద్రిజగంబులందును దీపించునట్టి, రజతాద్రియై త్తిన రావణసుతుడఁ  
 దుది నింక నింద్రజిత్తునికే దమ్ముడను, నిదే మహాకాయుండ నేతెంచినాడఁ  
 ననుచుఁ జెప్పుచు రాగ నంబుదపటలమున నున్న సూర్యుండు మొనసినమాడ్కిఁ  
 గఁగిరాజతనయుఁ డంగదకుమారుండు, కపిసేనలోనుండి కడఁగి యేతెంచి  
 వెనుకొని కోపంబు విఁశిల్ల నపుడు, ఘనమైనకడిమితోఁ గలుషించి పలికె  
 నోరి మహాకాయ యుడుగక రజ్జు, లీరణస్థలమున నేల వ్రేలెదవు  
 మీతండ్రి గిరియై త్తి మెఱసె మాతండ్రి, మీతండ్రిఁ దోక నిమ్మెయిఁ గట్టి యెత్తె  
 నీకు నాకును దగు నిష్ఠురరణము, కాకులై స్థనిధి యేల కపిముఖ్యు లేల  
 యని వ్రాకు గొని మీఁదనడరింప నతని, తనువు నిండగఁ గప్పె దారుణాస్త్రములుఁ  
 గదిసి వెండియు మహాకాయుఁ డంగదుని, గదగొని వ్రేసె సుత్కటకోపుఁ డగుచు  
 వ్రేసిన నెంతయు వివశుడై పడియె, నాసమయంబున నతఁడు మూర్ఛిల్లి  
 కుతలంబు పగుల నెక్కొని దైత్యు లార్చి, రతఁడు మూర్ఛిల్లిన నగచరపతులు  
 కవిసి యందఱు మహాకాయుడై గవిసి, శిలలు భూజంబులుఁ జెచ్చెఱ వైవ  
 నవియెల్లఁ దనదుబాణావలిచేత, నవలీలఁ దునిమి గవాక్షునిం బదిటఁ  
 బృథుని నైదిట నూటఁ బృథునత్తుగజుని, బ్రథితంబుగా శతబలి ముప్పదింట  
 నెనుబదియమ్ముల ఋషభునిఁ గినుకఁ, బనసుని డెబ్బది పటుఁసాయకముల  
 మెఱసి క్రోధనుని నమ్మేఘపుష్పకుని, నఱువదింటను నూట నదరంట నేసె  
 నిటు వానరుల నతఁ డేపడఁగింప, నటు మూర్ఛనొందిన యంగదుం డపుడు  
 దెలిసిమోమునఁ గ్రమ్మ దెంచుర క్తములఁ, బలుమఱుంగరములఁబాయఁద్రోయుచును  
 నదరుచు నప్పు డయోమయంబైన, గదయై త్తికొని మహాకాయునిరథము  
 పయికి లంఘించి యుద్భటశక్తితోడ, జయశీలుడై వానిసారథిః జంపి  
 వెన విల్లుఁ బెల్లువ విఱుగంగఁ గొట్టి, యసమున హయముల నన్నింటిఁ గూల్చి  
 తలవ్రేసె వ్రేసిన దైత్యపుంగవుని, తలబొమిడిక యూడి ధరణిపైఁ బడఁగ  
 నామహాకాయుండు నరదంబు డిగ్గి, భీమగదాదండభీషణుం డగుచు  
 నంగదునంగంబు నదరంట వ్రేసె, నంగదుండును వ్రేయ నతఁడు దర్పించి  
 యంగదుడు స్రవం బలుకతో మఱియుఁ, బొంగి గదాదండమున వ్రేసి డాసె  
 నాఘాతమున నెత్తు రడరిన నైన, రాఘవుబంటు శౌర్యం బింత చెడక  
 గదఁ బుచ్చుకొని మహాకాయుని వ్రేసె, నుదురు భగ్నముఁగాఁగ నురుశక్తి మెఱసి  
 యెదిరిన తనతండ్రి యీతనితండ్రి, విదితంబుగాఁ బట్టి వేమాఱు దొల్లి  
 మున్నీటిలోపల ముంచుటఁ దలఁచి, మున్నంటి పగకునై ముంచెనో యనఁగ  
 నసమేది దనుజుఁ డాయంగదుఁ బట్టి, వెనుఁ జేర్చి నెత్తురువెల్లువ ముంచె  
 ముంచ రావణుఁ బట్టి మున్నబ్బి వాలి, ముంచినగతి వాని ముంచె రక్తమున

నిటు మహాకాయుండు నింద్రుమన్నఁడును, పటుగతిఁ బోరుచోఁ బరఁగురక్తముల  
జేగుటుటేటులఁ జెలువై నగిరుల, బాగున నెంతయు భాస్వరు లైరి  
గదయును గదయు నుగ్రంబుగాఁ దాకి, చిదురుప లగుటయుఁ జెచ్చెట వారు  
బలుఁడును నిర్దరపతియును దొల్లి, గతసి పెనంగినకై వడిఁ దోడఁ

— మహాకాయుఁ డంగదునితో మల్లయుద్ధము సేసి మడియుట —

బలుధూళి యిద్దరిపదహాతి నెగయఁ, దలపడి మల్లయుద్ధము సేయుచోటఁ  
జతురతమై వనచగవీరుఁ డీతఁ, డిలఁడు రాక్షసుఁ డని యెఱుంగంగ రాక  
కీలుబొమ్మలు పోరు క్రియలును దోష, వాలిసుగ్రీవులవడువునఁ బోర  
నాదటఁ గపులెల్ల నంగదుఁ జూచి, యిదుష్టరాక్షసు నేల పాలార్చు  
వాలినందనుడవు వాలికై వడిని, వజ్రలినపాడవు వరభుజశక్తి  
వాలి దుందుభియును వడిఁ బోరుచోట, వాలి దుందుభి నింత వడి నిల్వనీఁడు  
వేవేగ చంపు నిలింపకంటకుని, నీవిక్రమంబున నిపుణత మెఱసి  
యని జయశబ్దంబు లడఁరిప నతఁడు, దనుజానితల ముష్టిఁ దాటిచి బెట్టు  
పిడికిటఁ దాచిన బెట్టుగా విఱిగి, పడియు నద్వైత్యుండు బలపటి నేలఁ

బడియున్న రాక్షసపతితోఁ యుఁ ద్రొక్కి, మెక నుల్చి తలఁ ద్రెంచి మీఁదికి వైచి  
యంగదుం డార్చె నయ్యంగదుఁ జూచి, యంగద నార్చి రయ్యగచరాధిపుఁ  
విచ్చి దానవులును వెన నేగి లంకఁ, జొచ్చియు వారిధిఁ జొచ్చియు నాల్గు  
దెసలకు నుఱికియు దీనతనొంద, ననమున నుతియించి రంగదుఁ గపులు  
నుతియించి నీతామనోనాథుకడకు, నతనిఁ దోడ్కొని చని యత్తెఱంగెల్ల  
వినిపింప రఘుపతి విని సంతసమున, ఘనముగా నుప్పొంగి కౌగిటఁ జేర్చి  
కరుణాకటాక్ష మంగదుమీఁద సునిలి, సరసంపుమందహాసంబున నొప్పె  
హతశేషులగు రాక్షసావలి చెప్ప, గతఁడై యమృతాకాయునిఁ దలఁచి  
విన్నవై తల వంచి వెఱగంది కుంది, కన్నీరు నించి రాక్షసకు లేవ్వరుఁడు  
అంతఃపురంబున కరిగి యారాత్రి, చింతించుచును నిద్రఁ జెందకయుండి  
మఱునాఁటిరేపు సామంతులు గొలువ, మెఱుంగారు వరదంబుమీఁదికి వచ్చి  
యరిగి పెంపారిన యాశ్వరి(?) నెక్కి, పరమైన తనకోటఁ బరికించి గాంచి  
చూచి పాశెంబులు శోధించి మీఁద, నేచిన బలుగాపు లిడఁ బంచి యపుడు  
ఆరావణుండు ప్రహస్తుతో ననియె, బేరెక్కి యెందు నభేద్య మికోట  
యెట్టిశాత్రవులకు నెన్నఁడు డాయు, నట్టిదిగా దిప్పు డగచరప్రతతి  
వచ్చి భేదించి దుర్వారమై యునికి, యచ్చెరువై నది యదియునుంగాక  
శ్రీరాముభుజబలశ్రీ యెల్లచోట, నారూఢతరము ప్రహస్త కావునను  
నీవొండె యటుఁగాక నేనొండె రణముఁ, గావింప నాకుంభకర్ణుండునొండె  
తగువార మిందు నిద్రాసక్తి తనకు, మిగిలి నాతమ్ముండు మేల్కొనం డయ్యెఁ  
బోయెదవో యేను బోదునో యనుడు, నాయసురేంద్రున కతఁ డిట్టు లనియెఁ  
బోయెద నిదె భుజబలంబెల్ల, నాయమరులు మెచ్చ నరులఁ ద్రుంచెదను

దాని భూతప్రేతడాకినీగణము, లాసవంబున నెత్తు రాని మోడింప నటుచూడు మాజః బ్రహ్మస్తుండు కపుల, నిటునేయునే యన నెంతఁ బేర్చెదను జోరికిఁ జనుచున్న బుద్ధులు నెప్ప, నారయఁ బాడిగా దైనను వినుము దనుజేశ యొకమాట తగదన కింక, విను వినకుండు వివేకించి చూడు దానికిఁ గాదన దనుజేశ మున్ను, మానైన బుద్ధులు మంత్రులు నెప్ప వినవైతి వికనైన విను సీత రామ, జననాథునకు నిమ్మ సమరంబు వలదు అనుచు రావణునిఁ బ్రహ్మస్తుండు వీడు, కొనివచ్చి తాఁ దనకొలలవారిఁ బనిచి యప్పుడు నాల్గు బలములవారిఁ, దనుగూర్చుకొని మహోద్దండభావమున ఘనమైన కపివరాంగంబులగ్రాలి, తనమీఁద వీచునంతకు మ్రోయుచున్నఁ గొమరున జలదస్థింపంబుదాని, సమరంగవిహగేంద్రులనఁగఁ బెల్లెగని తక్కక ద్రుంచు నంతకుఁ గ్రాలుచున్న, చక్కనియురగధ్వజస్ఫూర్తిదాని మణిగణకింకిణీ మహానీయభారి, రణనంబుఁ గలిగిన రథ మప్పు డెక్కి పెక్కు తూర్కముల గంభీరరావముల, దిక్కులు ఘూర్జిల్ల దివియొడ్డగిల్లఁ జొక్కలు డుల్ల వసుంధరయొల్ల, వ్రక్కలువాఱఁ బూర్వద్వారమునను గాలాంతకునిఁ జోలి కడగి యిబ్బంగి, నాలంబునేయఁ బ్రహ్మస్తుండు వెడలె నప్పు డాదైత్యులయార్పులు నతని, యొప్పారఁ బేర్చిన యుగమూర్తియును నక్కజం బగుటయు నావిభీషణుని, కక్కడఁ జూపి రామావనీశ్వరుండు తేజంబు బలమును దీప్తితౌర్యమును, రాజిల్లుచున్న యీరాక్షసవరుని వేరేమి సాహసస్థితుఁడై కపుల, వైరాకఁ జెప్పఁజూపఁగఁ జోద్యమయ్యె ననుడు విభీషణుం డర్కవంశునకు, ననియె దేవా యితం డారావణునకు గలిగిన నై న్యసంఘములకు నెల్ల, దళవాయి యీతనిదళములలోన మూఁడవసా లిటు మూఁడులోకముల, వాఁడి వీరుండు రావణుమాతులుండు ఖండేందుధరుచెలికానిసామంతు, భండనంబున మాణిభద్రుని నోర్చెఁ దపనకు లేత యీదైత్యునితోడఁ, గపినాథులకు లెస్స కయ్యగంబు గలుగు నని చెప్పుచుండఁగ నగచరులెల్ల, దనుజుల కెదురుగాఁ దరుగిరు లెత్తి యాస్పచు వచ్చినయసురసైన్యముల, నార్పుచు మార్కొని యనినేయునపుడు ప్రళయకాలాగ్నికి బాడబాగ్నికిని, గలువతఁ దలపోయఁ గలుగదు గాని పోడిమిగా మిన్ను భువియు నొండొండ, నోడక తాఁకుటయును లేదుగాని మొనసి యాబ్రహ్మాండములు దమలోన, ఘనముగాఁ దాఁకుట గలుగదుగాని

—ॐ ప్రహస్తుని యుద్ధము ॐ—

గలిగిన నిబ్బంగిఁ గపిదైత్యనాథు, లులుకక పోరుట యుపమింపవచ్చుఁ బావకనిభబాణపట్టుల దైత్యు, లావనచరలపై నార్పుచు వైవ నందు వెండియుఁ గొందఁ జిసి గదాప్రాస, సందీప్తమునలోగ్రచక్రములై వైవఁ దరుచరబలములు దరులుచు గిరులు, మరల దైత్యులమీఁద సురవడి వైవ ధరమీఁద డొల్లెడితలలును వ్రయున్, సురములు నుటుమైన యురుకంధరములు

దొరిగెడుప్రేవులుఁ దునియువాలములు, మురిసినయమ్ములు ముంచురక్తములు  
 చెదరినమెదడు విచ్చిన్నంబు లయిన, పదములు మిట్టైడు బాహుదండములు  
 ముడిగి ముద్దలభంగి మురియుపీనుఁగులు, నడుములు దెగినయున్నతదేహములును  
 ద్రెల్లెడి మేనులుఁ దిరిగెడి గ్రుడ్లు, వెల్లుగా నెంతయు భీకరం బగుచుఁ  
 దలకక సంగరస్థలమునఁ బోరి, కలగొనఁబడిన రాక్షసులును గవులుఁ  
 గలఁగి యంతటబోక కలుషించి మించి, చల మగ్గలించి యుత్సాహంబు బెంచి  
 బెడిదంబుగా దైత్యబృందంబుమీఁద, నడచి యార్పుచుఁ గపిచాయకోత్తములు  
 ద్వివిదుండు వైచెఁ బృథ్వీధరశిఖర, మవరళశక్తి నరాంతకుమీఁద  
 నకలంకుడై కుంభహనుఁ బడవైచె, నొకచటంబునఁ దారుఁ డుగ్రచేగమున  
 వడిఁ బెద్దగిరి జాంబవంతుఁ డుగ్రతను, నడనించి మించె మహానాథుమీఁద  
 భూరిభూజాంబునఁ బొరిగోల నేనె, ఘోరింబుగా దుర్ముఖుఁడు నమున్నతిని  
 వానరనాథుల వాటులచేత, దానవు ల్నులుగురు ధరణిఁ ద్రెల్లటయుఁ  
 దనప్రధానులచావుఁ దప్పక చూచి, యనయంబు నలిగి ప్రహస్తుండు కపుల  
 నొకటఁ బదుండ్రను నొకట నేబుడ్ర, నొకటఁ బహర్షర నొకట నూర్షరను  
 రథచిత్రగతులొప్పు రయమునఁ జేర్చి, పృథివిపైఁ గూల్చినఁ జేర్చి వానరులు  
 ద్రుమశైలములఁ బ్రహస్తునిసేన లెల్ల, జమరినగతి నుండఁ జంపిరి కడఁగి  
 యప్పుడు వెల్లున లయి పాటఁజొచ్చె, జొప్పట మిన్నంటి శోణితనదులు  
 అండులోపలనుండి యుసురులుఁ గవులుఁ, నందంద యనిసేసి రార్పుచుఁ జేర్చి  
 యాయగ్గలికఁ జూచి యఖిలదేవతలు, వేయవిధంబుల వినుతించి రంత  
 నాప్రహస్తుండు కాలాంతకాకారుఁ, డై ప్రతిలేక సొంపారి యావేళఁ  
 గరములు పదములు ఖండించి వైచి, యురములు నుదురులు నుచ్చిహా నేసి  
 తలలును భుజములు ధరమీఁదఁ గూల్చి, తలఁగ నెమ్ములును దంతంబులు రాల్చి  
 మురియలుగాఁ జక్రముల ద్రుంచి త్రుంచి, పొరిఁబొరి నంకుశంబులఁ జించి చించి  
 కడు నుగ్ర మగు పరిఘులఁ గొట్టి కొట్టి, నుడివడ ఘనపాశములఁ గట్టి కట్టి  
 లలిమీఱఁ బరశువులను. వచ్చి వచ్చి, పాలుపార బలుశూలములఁ గుచ్చి గుచ్చి  
 మునుమిడి పట్టసంబులఁ జిమ్మి చిమ్మి, గొనకొన్న కడిమి శక్తులఁ గ్రుమ్మి క్రుమ్మి  
 పలలంబు మెదడుఁ గుప్పలుచేసి చేసి, సొలవక యంపరాసులు వోసి పోసి  
 పటుభూతకోటికి బలి యిచ్చి యిచ్చి, పటపట దిక్కులు పగుల నార్పుచును  
 సమరవిక్రమకళాసంరంభ మెరుగి, నమితుండై మెఱసి ప్రహస్తుఁ డేపొందె  
 నాకపివై న్యంబు లడఁగుటఁ జూచి, భూకంపముగ మహద్భుతవృత్తి నడఁచెఁ  
 బెరిగి యుద్బటరణాభీలుఁ డన్నీలుఁ, డురుతరహంకారహంకారుఁ డగుచు  
 ధీరుడై యపుడు ధాత్రీజంబుఁ బెఱికి, యారాక్షసునితేరి కవలీల దాఱి  
 యఱిమి సారథి నొంచి హయములఁ గూల్చి, యఱక యవ్వెల్లు మహోగ్రత విఱువ  
 ముసలంబు గొని యార్చి ముదమొప్పు నప్పుడసమున రథము బ్రహస్తుండు డిగ్గి  
 నీలునిముదఱ నిలిచె నెదిర్చి, నీలుండు నెదిరించె నిర్జింతు ననుచు

నొండొరుగెల్పునుదోగంబులందు, గండుమీఱిన వృత్తకౌశికు లనఁగ  
 నలుక నీలునిఫాల మడిచె పీఠీంచి, లలిఁ బ్రహస్తుఁడు ముసలఁబునఁ బగుల  
 నడఁచిన నందంద నడరు నెత్తురులు, దుడిచికొంచును బ్రహస్తుని బెట్టుగిట్టి  
 ప్రేసె నన్నీలుఁడు వృక్షంబుఁ ద్రిప్పి, ప్రేసిన ముసలాన ప్రేసె నయ్యసుర  
 ప్రేసిన సోలియు వృక్షంబు విడిచి, యాసమయంబున నందందఁ గడిసి  
 యార్జును నతఁడు ప్రహస్తును స్తఃముఁ, బేర్చి ప్రయ్యంగ వైచఁ బెనుగిరియెత్తి  
 యానీలుప్రేటున నాప్రహస్తుండు, మేనును శిరమును మెయిభూషణములు  
 చెదరి వృత్తారిచే జెలువెల్లఁ బొలిసి, కుదిరి ధారణఁ గూలు కొండచందమునఁ  
 బడుటయు నాకపిబలమెల్ల నార్చె, జేసి పాటీ లంకఁ జొచ్చిరి దైత్యు లపుడు  
 సురుచిరామృతవాగ్ధిసుతయునుబోలె, హరియు క్తమైన నిజాంగంబు గలిగి  
 చారువసంతమాసంబునుబోలె, నార క్తపుల్లవలాళాలి గలిగి  
 వరదానశీలు నివాసంబు బోలె, గర మొప్పు నధికమార్గణకోటిఁ గలిగి  
 దీపించు నేరేడుదీవియబోలె, రూపింప నవఖండరూపంబుఁ గలిగి  
 వలచినపతియొద్ది వనితయుఁబోలె, సలలితరాగరసంబును గలిగి  
 కడిదియై చొరరాని కానయుఁబోలె, గడునొప్పు పుండరీకంబులు గలిగి  
 సడలనిమృదునివాసంబునుబోలె, గడఁగి యాడెడు భూతగణములు గలిగి  
 కమలాప్తరుచినొప్పు గగనంబుబోలె, గ్రమముఁ దప్పినతారకంబులు గలిగి  
 సరభసంబైన వేసవియునుబోలె, సురుచిరాంబరమణిస్ఫురణంబుఁ గలిగి  
 కలిసినశివుఁడును గొరియుఁబోలె, దలపోయఁగా నర్ధతనువులు గలిగి  
 పెక్కుచందంబులఁ బెంపుసొంపడరి, యెక్కుజంబయ్యె రణావనిష్ఠలము  
 అంత నీలుఁడు రాఘవాధీశుకడకు, నెంతయు వెనఁ జని యెఱఁగె నంఘ్రులకుఁ  
 బొగడొందఁ గపులెల్లఁ బొగడిరి నీలు, దెగనిరాక్షసులు భీతిలి పాటీ చెప్పు  
 విని రావణుఁడు శోకవివశుఁడై మంత్రి, జనులతో ననియెను జల మగ్గలించి  
 యేవీరు లరిగిన నిట రాకలేక, యావానరుల చేత నకట ముగ్ధదరు  
 వైరులవల్లనిగర్వం బడంగింప, నేరూపముననైన నేనె పోయెదను  
 అని పేర్చి కనలుచో నామాటలెల్ల, వినియు మందోదరి వెస మాల్కవంతు  
 కరము చేపట్టి డగ్గటి దైత్యవనిత, లిరుదెసఁ గొలువంగ నెంతయు వేడ్క  
 నతికాయుడును దోడ నరుగుచేరంగఁ, బ్రతిహరు లురువడి బలసి యేతేర  
 నాయుధహస్తు లంతంతటఁ గొలువఁ, బాయక చామరప్రతతులు వీవ  
 సకలభూషణమణిజాలంబు వెలుఁగ, సకలమంత్రులు తోడ చను దెంచుచుండఁ  
 గడునొప్పు నీలమేఘముఁ జొచ్చుమెఱుపునడువునఁ జొచ్చె రావణసభాస్థలము  
 ఆసతి నప్పు డర్ధాసనానీనఁ, జేసి రావణుఁడు విశేషప్రియోక్తి  
 నుచితపీఠంబున నుండంగఁ బనిచె, నచలితమతులగు నమృంతివరుల  
 మ్రొక్కినయతికాయమోహంబుతోడఁ, దక్కక యునిచె నొద్దనె గడ్డెమీఁద  
 నంత నక్కొలువెల్ల నలబలం బుడుగ, నింతితో నద్ధానవేశ్వరుం డనియె

గొలుపులోపల కిట్లు కువలయనేత్ర, తలఁప నెన్నఁడు రానిదానవు నీవు  
వడవడ వడఁకుచు వచ్చుటలెల్లఁ గడుచోద్యమైనది కారణం జేసి

— మందోదరి రావణునితో శ్రీరాములపరాక్రమము చెల్పుట ౧ —

యనిన మందోదరి యాత్మేశుఁ జూచి, దనుజేశ నాకు రా దరవాయిగాన  
వచ్చితి నేఁడు నావచ్చుటకెల్ల, నిచ్చలోపలఁ గడు నెగ్గు నేయకుము  
అనిలోన ధూమ్రాక్షుఁ డాదిగాఁగలుగు, మనవారు దనుజేశ మడియుటకంటె  
యల జనస్థానంబునందు రాక్షసుల, నలిఁ దునుమాడెఁ బద్మాలుగువేల  
సరి ఖర త్రిశిరులఁ జూపినవాఁడు, నరుఁడు గాఁడంటి నానరనాథు రాముఁ  
డలిగి వెండియు దండకారణ్యమందు, బలవంతుడైన కబంధు నిర్జించె  
మారీచుఁ దునుమాడె మాయఁబోసీక, ఘోరాస్త్రమున వాలిఁ గూలంగ నేసె  
దేవహితార్థమై తివిరి రాఘవుఁడు, భూవలయంబునఁ బుట్టినవాఁడు  
ఆది నారాయణుం డతఁడు గాఁడేని, మేదిని నింతటి మిక్కిలి నరుఁడు  
కలుగునే మఱి కఱకఁతునిచాప, మలవొప్ప విఱిచె బ్రఖ్యాతంబుగాఁగఁ  
దమతండ్రిపనుపునఁ దపసియై సత్య, సమయంబుతో వనస్థలినుండ నతని  
సీతఁ దెచ్చితి వీవు శ్రీరామచంద్రఁ, డేతెఱంగున నీకు నెగ్గేమి చేసె  
రామలక్ష్మణులతో రణమొనరింప, నీమూఁడుజగముల నెవ్వరు గలరు  
నలి సామభేదదానంబులు సూపఁగలిగిన దండంబు గాదు పాటింప  
దండంబుఁ బాటింపఁ దలఁచెదవేని, దండింపఁబడుదురె దశరథాత్మజులు  
దేవ రాముఁడు పరదేవత గాన, నీవు మ్రొక్కుటయెల్ల నింద గా దెందు  
శరణన్నఁ జేకొను శరణన్న నీకు, నురుశుభం బగుఁగాని యొకకీడు రాదు  
గుణరూపదాక్షిణ్యగుణగణకేళి, గణుతింప నలవియై కాకుల్ స్థరాముఁ  
డలిగిన నిలువ రింద్రాదిదేవతలు, దలఁప నయ్యెదు నీకుఁ దరముగా దెందు  
వలదు వృథాగర్వపన్నఁ గూలకుము, చలమొప్ప నొప్పుదు సంతాప ముడుఁగ  
నింకనైనను సీత నిచ్చుట మేలు, లంకేశ కులమును లంకయు నిలుపు  
మహనీయవాహనమణిభూషణాది, సహితంబుగా నీవు జానకి నిచ్చి  
యుపాక్షు నతికాయు నొగి మాల్యంగతు, భూపాలుపాలికఁ బుచ్చు సంధికిని  
మతిమంతుఁ డగుచున్న మనవిభీషణుఁడు, హితబుద్ధి గావించు నీసంధి మనకు  
వేయునేటికి కార్తవీర్యుతో సంధి, నేయవే యతని గెల్చినభృగురాము  
గెలిచిన రాముఁడు కీర్తిధాముండు, తలపోయ సంధికి దగఁడె చర్చింప  
నని దైన్యపాటుతో నాడువాక్యములు, విని రావణుఁడు కడు వేడియూర్పడరఁ  
గలయంగ నెఱ్ఱనికన్నులఁ గోప, మొలుకుచు నుండ మందోదరిఁ జూచి  
హితమతివై నాకు నిన్నియుఁ జెప్పి, తలిన నీమాటలయం దొక్కటైన  
మనసునఁ బట్టదు మగఁటిమి కలిమి, ఘనుడనై మూఁడులోకంబులు గెలిచి  
దానవయక్షగంధర్వదేవాదు, లైనను వెట్టి నేయఁగ నున్న నన్నుఁ  
దుదిఁ బోయి యింకఁ గోఁతులమర్దుసొచ్చి, బ్రతికెడినరునకుఁ బ్రణమిల్లు మనుచు

నిది యేమిమాటగా నీసభనాడి, తిది నీకుఁ బాడియె యిత్వొకుమలుఁడు  
ఎఱిగి యెఱింగి మున్నెగ్గొనరించె, మఱి కదా తెచ్చితి మనుజేశుదేవి  
జడమతి నతనితో సంధిచేసినను, గడఁగి ఖరాదులఁ గడ తేర్చినట్టి  
పగయు నీమఱఁదలి బన్నంబునెట్టి, పగిది నీగఁగను జొప్పడు నటుగాన  
భీమబాణముల విభీషణు నినజు, రామలక్ష్మణుల మర్కటములఁ ద్రుంచి  
గెలుతు నవశ్యంబు గెలుపులేదేని, చలమొప్ప దురమున సమయుదుఁగాని  
మానవేశ్వరుతోడ మఱి సేయ సంధి, జానకి నీను నిశ్చయ మిట్టి దలిన  
యాయంద్రజిత్తుం డుదాత్తవిక్రముండు, నీయగ్రసుతుఁ డుండ నీ కేల వెఱపు  
నాకెదు రెవ్వరు నాతనూభవులు, భీకరాకారు లభేద్యవిక్రములు  
అన విని చింతించి యవనత యగుచు, జనియె మందోదరి సభ నెడఁబాసి  
నీచైనయట్టి దుర్మతి చేపట్టి, యేచందమునఁ దన్ను నెఱుఁగునే యనుచు  
రమణీయతరమైన రావణులత్తై, క్రమమేది చనియొడి కైవడిఁ దోప  
నారావణుండును నప్పుడు గడఁగి, వారక తనపగవాండ్రకు ననియె  
జిరకాల మేను నాచిత్తంబులోన, దొరకొన్న యలుకకుఁ దుదిసేయువాడ  
నాతనిపాలి కే నల్ల రుద్దుండ, నాతండు నాపాలి కంధకాసురుండు  
మునుకొని తూణీరమున వెలువడుచు, దనరారు నాయంపతండంబుఁ జూడు  
కుబుసంబు లూడ్చినకూరసర్పముల, నుపమింప ననువులై యొడియురాఘవునిఁ  
గాలంబు ప్రేరేపఁ గపిసేన నమ్మి, వ్రాలుగర్వంబున వచ్చియున్నాడు  
ఉరుదివ్యశస్త్రాస్త్రయుక్తంబుగాఁగ, నరదంబు దెండు కయ్యంబున కనుడు  
వారు నర్కప్రభావరరథం బప్పు, డారూఢగతిఁ బన్ని యర్థి దెచ్చుటయుఁ

— రావణుండు యుద్ధమునకు వెడలుట —

దొలఁగక తనదైన దుర్తనోరథము, నెలమి నెక్కినక్రియ నెక్కి రావణుండు  
దిక్కులమింటను దీప్తిజాలంబు, లక్కజంబై యొప్పు నరదంబుమీఁద  
మెఱసినతోడవుల మీఱుట్లుగొనుచు, దెఱఁగొప్ప నప్పు డద్దేవారి యొప్పె  
నారామబాణానలార్పులచేత, నారథంబును దాను నలిఁ గూలుకరణ  
బటుతరనిస్సాఖాంకారములును, బటహాభేరిశంఖభయదరావములు  
హస్తబృహతములు నశ్వఘోషములు, ప్రస్తుతిపాఠక ప్రకరరావములు  
నరదాలమ్రోతయు నార్పిలరవము, ధరణి గల్గెడు పడఁకాడనధ్యనులు  
నడరి యెండొండ బ్రహ్మాండంబు నిండి, కడుభీకరంబులై కలయంగఁ బర్వ  
లలిసముద్రమునకు నలుగుచందమున, నలిగె సిందును రాఘవాధీశుఁ డనఁగ  
మునుకొని లంకాసముద్రంబులోన, ననువేది జీవంబు లఱచుచందమునఁ  
గొనివచ్చితిమి దైత్యకోటి శ్రీరామ, కొను మని యొప్పింపఁ గొంపోవుకరణి  
భీమరథంబులు పేర్చి యందంద, రామచంద్రుని మనోరథములై నడిచె  
రాముశీలముఖరాజి మై నాటి, యీమదం బుడిపెడి నింతలోపలనె  
త్రాగుద మిమ్మదఘారలన్నాడ్కి, మూఁగియాడెడి శిలీముఖములతోడఁ

గరములు కడు భయంకరములై రాము, కరముల కెందు దుష్కరములు గాక  
 కర మొప్పుగా సముత్కరములై యపుడు, కరిగోట్లు వసుమతీ గంపంప నడిచె  
 వలనెల్ల దప్పె రావణునకు రణము, వలన జయంబు మావలన నెక్కడిది  
 వలనేసి కూలు రావణు డచుమాడ్కి, వలనొప్ప హయములు వ్రాలుచు నడిచె  
 వ్రాలిన రాఘవేశ్వరుని బాణాగ్ని, గ్రాలుబలం బెల్ల గాలుబలంబు  
 ఆనిన చుదంబు సార్పుచు నడిచె, ఘనతరం బైనట్టి కాలుబలంబు  
 కాలమేఘుంబులకరణి నొప్పగుచు, వైలంబులో యనఁ జతురత మెఱసి  
 ప్రళయకాలమునాటి భానుబింబముల, కొలఁపమీఱిన మిడిగ్రుడ్డులతోడఁ  
 గటములు నుదురులు ఘనదంష్ట్రములును, బటుకేశచయము నొప్పుగఁ జూడ నపుడు  
 ప్రళయకాలునికైన భయముఁ బుట్టించు, చలమును వికృతవేషములును మెఱయఁ  
 బెక్కాయుధంబులుఁ బెక్కుమాయలును, పెక్కుతేజంబుల పెక్కువ గలిగి  
 యేమేమె రాము జయించెద మాజి, నేమేమె యని యస మెక్కినవారు  
 రాక్షసపీఠులు రాక్షసాధిపులు, రాక్షసేశ్వరునితో రణబాస లిచ్చి  
 పరఁగంగ నార్పుచుఁ బటునినాదములు, నురవడి మ్రోయుచు నురుబలోన్నతిని  
 నడువంగ నప్పు డున్నతశక్తి మెఱసి, నడనడ వడఁకి వాచరులెల్ల గలఁగ  
 నినవంశునకుఁ ద్రొన యిచ్చుట కలిగి, వననిధి సింకింప వడి నేఁగుకరణి  
 నినుండ నీతనయుండు నీరాముఁ గూడె, నని యర్కుఁ గబళింప నరిగెడుమాడ్కిఁ  
 దనయురవడి సముద్రంబులు గలఁగఁ, దనప్రతాపంబునఁ దపనుండు మాయఁ  
 దెగువయెల్లను ముఖదీప్తులఁ దోఁప, మగఁటిమి జయలక్ష్మీ మఱిపొందుఁ బాయ  
 నారవంబునఁ దాను నాడికి వెడలె, నారావణుం డట్టహాసంబు చెలఁగఁ  
 బెక్కాయుధంబులుఁ బెర్చుదీధితులు, మిక్కిలి కన్నులు మిఱుమిట్లు గొలువ  
 పంబి వాయువులచే బడగలు తెక్కి, యంబులు మిన్నుండి యందందఁ గ్రాల  
 ఘనతరభీషణాకారంబుతోడ, సనయంబు నందంద నార్పుచు రాము  
 బాణానలంబునఁ బొల్పడనున్న, ప్రాణంబులను దృణప్రాయంబుచేసి  
 వారణ లే కటు వచ్చుచునున్న, దారుణాసురసీమఁ దప్పక చూచి.  
 రావణానుజతోడ రఘురాముఁ డనియె, నీవచ్చుచున్నవాఁ డెవ్వఁడో వీఁడు  
 మిక్కిలి సత్త్వసమేతుఁడై కడిమి, పెక్కువ లింతయుఁ బెర్చినవాఁడు  
 ఆనిన విభీషణుం డారాముఁ జూచి, దనుజనాయకుల నందరి వేటువేఱ  
 వినుము శ్రీరఘురామ విన్నవించెదను, దనరంగ నని వారిఁ దగఁజెప్పఁదోడఁగె  
 వాఁడె సింధురంగంధవారణేంద్రంబు, వాఁడిమి నెక్కి యుజ్జ్వలుఁ డైనవాఁడు  
 ఉదయార్కబింబముజ్వలస్యమున, నొదవిన ఘనరోష ముప్పినవాఁడు  
 పారిఁబారి నంకుశంబున నియమించి, కరి యని నేయింపఁ గడఁగెడువాఁడు  
 ఉరవడిఁ జనుదెంచుచున్నట్టి వీరుఁ, డురుబలాఘ్నినిగంటె యూహాత్ముఁ డతఁడు  
 కడునొప్పు భీకరఘంటారవంబు, లడరినరీథ మెక్కి యావచ్చువాఁడు  
 పోరులఁ బెక్కుండఁ బొరిగొన్నవాఁడు, భారణిశ్చిర మహాహరుఁ డనువాఁడు



భరితరత్నప్రభాపటలంబుతోడఁ, బరువైనయరుణంపుఁ బక్కెరవెట్టి  
గరుడవేగంబున ఘనమైనయట్టి, తురగంబు నెక్కి యుద్ధరవృత్తితోడఁ  
జనుదెంచువాఁడు విశాచనాథుండు, ననికి నీతని కెదురగువారు లేరు  
మిక్కిలి కడిమిమై మెఱసి సింహంబు, నెక్కి శూలముఁబట్టి యేతెంచువాఁడు  
అనిమిఁది వేడుక నలరినవాఁడు, దినకరకులనాథ త్రిశిరుఁ డన్వాడు  
పృథులఘంటారావస్థిత మైనట్టి, రథమెక్కి వడి గుణారవమునేయుచును  
ఘనసర్వకేతువు గలిగినవాఁడు, ఘననీలతనుఁడు రాక్షసుఁడు కుంభుండు  
కనకమహామణిఁబితంపుఁ బడగఁ, దనరారు చిత్రరథంబుపై నెక్కి  
యరుగుదెంచుచు నున్నయారాక్షసుండు, గురుశక్తియుతుఁడు నికుంభుఁడు దేవ  
యనలనన్నిభమైన యరదంబు నెక్కి, ఘనగర్వమున మిఱి కయ్యంబునేయఁ  
గలవాఁడు వాఁడె యీకపినేనదిక్కు, సొలవక విషదృష్టిఁ జూచుచున్నాఁడు  
శర మటువింటితో సంధించుకొనుచు, నరుదెంచువాఁడు నరాంతకుం డధిప  
భీషణయాపమై పేర్చువాక్యముల, రోష మెక్కెడి మిడిగ్రుడ్డులతోడఁ  
గరివక్త్రములఘోటకపువక్త్రములను, హరివక్త్రములఁ గిటివ్యాఘ్రవక్త్రముల  
నురగవక్త్రముల నుష్ణవక్త్రములఁ, గరముగ్రులైనరాక్షసు లుత్సహించి  
కొలువ భూతంబులు గొలువ ఫాలాక్షు, నలనొప్పువాఁడు దేవాంతకుం డధిప  
ఘనమైన ఘోషంబు గలపైఁడిరథము, దనరార నెక్కి యుద్ధండ్భావమున  
నతితృణీకృతలోకుఁ డై గుణారావ, మతిశయిల్లఁగఁ బుట్టినంతనుండియును  
నెన్నఁడు నోటమి యెఱుంగని వీరుఁ, డన్నరభోజను నాత్మసంభవుఁడు  
అరుణచందనము మేనలదినవాఁడు, తిరమైన యరుణంపుదృష్టులవాఁడు  
సంధ్యాంబుదమువంటిచాయలవాఁడు, వింధ్యాచలమువోలె వెలసినవాఁడు  
కోటానకోటుల గొడుగులచేత, మేటిచామరముల మెఱసినవాఁడు  
అవధరింపుము దేవ యతికాయుఁ డతఁడు, అవనీశ యాజిలో నధికశూరుండు  
భూరిసితచ్ఛత్రములు పదివేలు, చారుచామికారచామ రావభూలు  
పరగంగ సింగంపుఁబడగతోఁ గ్రాలు, పరపై నఘోటక ప్రత్యుల నొప్పు  
నరదంబుమిఁది గుణారవం బెసఁగ, భరితశస్త్రాస్త్రసంపదఁ దేజిల్లి  
యజనివరంబున నఖిలదేవతల, భుజబలస్థితుఁడై పోరిలో నేవి  
సురపతి పురిఁబట్టి సొంపారునట్టి, వరగర్వమునఁ జాల వ్రాలినవాఁడు  
నిచ్చట మనమిఁద నిడిన చూపడర, వచ్చుచు నున్నాఁడు వాఁ డింద్రజిత్తు  
ఇంకఁ జూపెదఁ జూడు మినకులాధీశ, లంకాధినాథు నుల్లసితప్రతాపుఁ  
గనకరత్నప్రభాకలితతండముల, నొనరినచామరంబులు నుల్లసిల్ల  
సొలవక పండ్రెండుశూర్యబింబములు, గలయంగ దశకంబుగాఁ గరఁగించి  
చేసినపది విచిత్రరత్నాంశు, భాసురకోటిరపజ్జీ నొప్పారి  
మహనీయతరమైన మణికుండలమున, మహిమ దిక్కులనెల్ల మట్టాడుచుండ  
రోషమహాదృష్టిరోచులఁ జాల, భీషణాకారతఁ బేర్చినవాఁడు

హరుఁ డున్నకైలాస మగలించినాఁడు, సురకామినులఁ జేరఁ జొనిపినవాఁడు  
 లోకంబునెల్లఁ బెల్లుగఁ గెల్చినాఁడు, పాకశాసను ననిఁ బఱపినవాఁడు  
 విరావతముదంత మాడినయురము, తోఁ రమణీయమై తోఁచినవాఁడు  
 ముల్లోకములఁ దనమూర్తిచే హల్ల, కల్లోలమై పడఁ గలఁచినవాఁడు  
 వాఁడు సేనామధ్యవ ర్తియైనాఁడు, వాఁడుపో దేవ రావణుఁ డనువాఁడు  
 అని విభీషణుఁ డోలి నందఱుఁ జెప్ప, విని రాఘవుఁడు కడు విస్తయంబంది  
 హరిహరి చిత్ర మీయసురేశ్వరుండు, సరిలేనియట్టి తేజంబె రూపై న  
 యట్టిచందంబువాఁ డసురులయందు, నిట్టితేజోధనుం డెవ్వఁడు గలఁడు  
 కడుఁ గ్రూరకర్తుండు గాకుండెనేనిఁ, బుడమి కింతటికినిఁ బూజ్యుండు గాఁడె  
 పరికింప నిందఱు పశ్వతాకృతులు, సురుశక్తిగలిగిన యోధులు క్రూర  
 చరితులు మఱి వీనినై నికులెల్లఁ, గరము భీషణులు రాక్షసవీరు లనుచు  
 నుగ్రలోచనుపినాకోగ్రచాపంబు, నిగ్రహక్రమకళానిపుణుడై నృపుడు  
 ధరియించి కడఁకతోఁ దాను లక్ష్మణుఁడు, వరభాణచయములు వరుస నుప్పొంగఁ  
 గోపించియును ధర్మగుణముఁ జేపట్టి, రీపార్థిపులకు నీఁ డెవ్వరు నాఁగ  
 నారావణుండును నఖిలనిశాట,వీరుల వీక్షించి వినుడని పల్కె  
 నగరివాకిళ్ళ నున్నతితోడఁ బెద్ద, మొగసాలలందును మోసంబులేక  
 కడు సురక్షితముగాఁ గావలియుండుఁ, డడరి యీలంకలో నందఱుఁ బ్రీతి  
 నేనును మీరును నీకయ్యమునకు, మానుగాఁ బోయిన మఱి వలీముఖులు  
 లంకలోఁ జొచ్చిన లా వేమి సేయు, శంకింప వలవదు చనుఁ డన్న వారు  
 చనిరి రావణుండును జటులచేగమున, ధనువును నస్త్రముల్ ధరియించి వేర్చి  
 కార్చిచ్చు వనము లుగ్రంబుగాఁ గిట్టి, యేర్పుకై వడిఁ దోఁచ నిమ్ములఁ గిట్టి  
 జగతితలము నాకసముఁ దాఁకుకరణే, నగచరనై న్యంబు నదరంటఁ దాఁకి  
 యిది ధరణీభాగ మిది వియత్తలము, ఇది దిశావలీ యని యేర్పడకుండ  
 నతినిశితాస్త్రంబు లందందఁ బఱపి, యతులబలోదగ్గుడై దశాననుఁడు  
 కలఁచి కొందలమందఁగాఁజేసి కపులఁ, జులుకఁగా ఖండించి చూర్ణంబుచేసి  
 నెమ్ములు మజ్జంబు నెరసియు మెదడు, గ్రమ్మి నెత్తురు నేలఁ గలయంగ నించి  
 తనరి యార్పుచు గుణధ్వని దిక్కులందు, నించి ఘోరాజిలో నెఱయఁబేర్పుటయుఁ  
 బడియెడువానరుల్ భ్రమయు వానరులు, మడియువానరులును మ్రుగ్గువానరులు  
 నొరలో వానరులును సులుకు వానరులు, నరచు వానరులు రూపఱిన వానరులు  
 గలిగినసంగరాంగణభూమిఁ జూచి, తలఁకిరి సురలు చిత్తంబులు బెదరఁ  
 గాలకాలానలకాలదుర్వార, కేళికరాళుఁ డక్షిణుడై యపుడు  
 పేర్పుకోపంబున భీషణుం డగుచు, నార్పుచు నున్నదశాననుఁ జూచి  
 యతనికి నెదురుగా నరిగి సుగ్రీవుఁ, డతిరయంబున నొక్కయగ మెత్తి వైచె  
 నారావణుండును నది మధ్యమునను, భూరిశరంబులఁ బొడిసేసి మఱియు  
 నొండొండఁ ఘనదీప్తు లొదవ నాకసము, నిండి మండుచు నుండ నిశితాస్త్ర మినజా

సురమాడనేసిన నుచ్చి యామమ్ము, ధరఁ గాడె నత్తటి దానవు లార్వఁ  
 దరుచరులెల్ల నుద్ధతి బాష్పధార, లురుళింప నర్కజాఁ డొరలుచుఁ గూలె  
 భుజబలాఘ్యఁడు శరభుఁడు ఋషభుఁడు, గజాఁడు గవాక్షుఁడు గవయుఁడునలుఁడు  
 జ్యోతిర్ముఖుం డది చూచి కోపమున, నాతతగతిఁ బర్వతావనీజముల  
 నడరించి రతనిపై నవియెల్ల నతఁడు, నడుమనే తునిమి వానరుల నేడ్వరను  
 నొక్కొక్కయమ్ముల సుర్వరమీఁద, గ్రక్కునఁ జచ్చినగతి నుండనేనె  
 నాలోన హనుమంతుఁ డాయోధపతులు, గూలుటయును జూచి కోపంబుతోడ  
 నసురాధినాథునియరదంబుమీఁది, కసమున లంఘించి యతనితో ననియె  
 దేవేంద్రుఁ డాదిగా దివిజులనెల్ల, రావణ మఱి యక్ష రాక్షసకోటిఁ  
 ద్రుళ్లడంచితని త్రుళ్ళెద నీవు, చెల్లదు రోరి నీ చేపడఁగింతు  
 నున్నతిఁ జిరకాల ముర్విపై బ్రతికి, యున్న నీమీఁద నాయున్నతంబైన  
 వలకలు నేడు రావణ యిదె చూడు, మలమి సాగెడు దనయంతన వేర్చి  
 యిదె నిన్ను బొరిఁగొని యేచి యంతకుని, సదనంబు కనుపక నైఁచును నిజము  
 అనివేర్చి పలికిన హనుమంతుమాట, విని రావణుఁడు క్రోధవికృతాస్యఁడగుచు  
 గలితనంబును లావు గలదేని నీవు, నలువొప్పు నుప్పొంగి నను మున్ను పొడిచి  
 పేరుగొ విటమీఁదఁ జేర్చిన నీదు, శూరతయును లావుఁ జూచి యేనేచి  
 పొడిచెద ననుడు నద్భుతశౌర్యఁ డగుచు, గడఁగి మారుతి దశకంఠునిఁ జూచి  
 దేవదేవుఁడు రామదేవుఁడు పనుప, నీవీటిలో మేదినీవుత్తి వెదకి  
 తడయక పొడగాంచి తగ విన్నవించి, వెడలి యే బోవుచో విక్రమస్ఫురణ  
 నీతోట నుగ్గాడి నీలంకఁ గాల్చి, నీతనూభవుఁ జంపి నిన్ను దట్టించి  
 యుక్కున నిలిచి దైత్యులు చూచుచుండఁ, జిక్క నెప్పటితోవఁ జన్ననాలావు  
 నేడు చూచెద నని నీవాఁడె దుబ్బి, నాఁ డెందుఁ బోతివి నాకారి నీవు  
 అనవుడు కోపించి హనుమంతువక్ష, మనువొప్పు బొడిచె నయ్యసురేశ్వరుండు  
 పొడిచిన స్రుక్మియుఁ బోనీక యతఁడు, పిడికిట రావణుఁ బెట్టుగా బొడిచె  
 పెనుగాలి యడఁచిన బిట్టు కంపించు, ఘనవృక్షమును పోలి కంపించె నసుర  
 యంతట నొచ్చిన యసురేశుఁ జూచి, యెంతయు నార్చి రయ్యింద్రాదు లెల్ల  
 దనుజాధిపతియు నంతనె మూర్ఖు డెలిసి, హనుమంతుఁ జూచి యిట్లును నీబలంబు  
 గడు మెచ్చునచ్చు నీఘనముష్టిహతిని, గడఁకతోఁ జేతలోకముఁ జూచివచ్చె  
 దేవారి యనుడు నద్ధిరాత్తుఁ డనియె, రావణ విను మీవు ప్రాణంబుతోడ  
 నున్నవాఁడ విదేల యుజ్జక నాలావు, సన్నుతించెదు లజ్జ జనియింప నాకు  
 నని పల్కి నీవు నన్నటు పిడికిటను, గొను మొనపోటన్నఁ గొను మని యతఁడు  
 ననయంబు కోపించి యనిలనందనుని, ననుపమాశినికల్ప మగుముష్టినార్చి  
 పక్షంబుఁ బొడిచిన వడి మూర్ఖునొంది, యక్షణంబునఁ ద్రెళ్ళె నవనిపై నతఁడు  
 నరిమురి హనుమంతుఁ డటు కూలుటయును, నెరసి రావణుఁ డంత నీలుపైఁ జనియె  
 హనుమంతుఁడును మూర్ఖ యంతలోఁ దెలిసి, దనుజుండునీలుపైఁ డటుముటఁజూచి

యెటుఁ బోయె దని పిల్చి యెదురుగా నిలిచె, నటు తన్నుఁ గిట్టి వెల్లార్పుచు నున్న  
మనుజుశనునిమీఁద మలయశృంగంబు, గొనివచ్చి నీలుండు కోపించి వైవ  
నడుమనె దునుమాడె నాకారి దాని, నెడపని కడఁడతో నేడము లేసి  
వెండియు నీలుండు విపులకోపమునఁ, గొండలు దరువులు గొని వై చుటయును  
వాని నన్నింటి రావణుండు చూర్ణములు,గా నిశితాస్త్రసంఘంబులఁ దునిమి  
నీలునిమేనఁ గ్రొన్నెత్తురు లొలుక, వాలికయమ్ములు వడిఁ బెక్కు లేసె  
నేసిన నొచ్చియు నింత గైకొనక, గాసిల్లు నీలుండు కడులఘవమున  
ధారణి దైత్యులు దల్లడంబంద, వీరుండై దానవవిభులేరి కురికి  
పాలుపొంద నప్పు డద్భుతశక్తి మెఱసి, నిలిచి చలంబున నిగిడి యుపొంగి  
వడిఁబెర్చి దానవధ్వజమున కెగసి, పొడిచేసి చాపాగ్రమునకు లాగొప్ప  
నెగసి చలంబున నెక్కడలించి, మగిడి రావణఘనమకుటముల్ ద్రొక్క  
యురుభుజనిజవిక్రమోన్నతి మెఱసి, సురసిద్ధసాధ్యులు చోద్యంబునొంద  
నొకమాళిపై నుండి యొకమాళి వచ్చి, యొకమాళిపై నుండి యొకమాళి యుండు  
యొకమాళిపై నుండి యొకమాళి డుల్చి, యొకమాళిపై నుండి యొకమాళి దన్ని  
మకుటంబులన్నియు మట్టి మల్లాడి, యకిలంకుండై నీలుఁ డంతటఁ బోక  
వారక తనుఁ బట్టి వచ్చిన సూక్ష్మ, మై రావణునిఁ జూచి యందంద నగుచు  
గొడుగులు ద్రుంచి గ్రక్కున మీఁదఁద్రోచి, పొడిగాఁగఁ జామరంబులు ద్రుంచివైచి  
విలుగంగ నరదంబు వీక దాటించి, కరకరితోడ నుత్కంఠ దీపింప  
దనుజేశు సురుముష్టి దాచి హారములు, పెనచి రాఁ దిగిచి యాపృథులవక్షంబు  
జఱచి యందంద యుత్సాహంబు మెఱసి, యుఱుక నీగతి నాఁడుచుండుటఁ జూచి  
తరుచరసేసలు దైత్యసేనలును, బొరిఁబొరి నద్భుతంబుగఁ జూచుచుండ  
వెఱగంది రారామవిభుండు లక్ష్మణుండు, మఱి రావణుం డంత మహితాగ్నిశరము  
నయ్యెడ నారితో నలుక సంధించి, యయ్యగ్నిసుతుతోడ ననియె మండుచును  
నీలాఘవము లేస్స నిన్ను మెచ్చితిని, నీలాఘవమె నాకు నెడపక చూపు  
మిదె వచ్చె నాబాణ మినవహ్నిరుచుల, బ్రదికెడు చందంబుఁ బరికించికొనుము  
అని యేయుటయు నీలుఁ డగ్ని బాణమునఁ, దనువెల్ల మండుచు ధరణిపైఁ బడియె  
నగ్నిపుత్రుండు దాన నాతీవ్రశరపు, టగ్నిచే జావక యవశ్యుండై యుండె  
నంత ధనుర్హోష మడర సౌమిత్రి, యంతకు గతిఁ బేర్చి యద్దైత్యుఁ దాఁక  
నగ్గణారావంబు నతనిసాహసము, నగ్గించి యతనితో ననియె రావణుండు  
పిన్నవై యుండియుఁ బేర్పుచు ననికి, సన్నద్ధగతి నీవు చనుదెంచు టొప్పుఁ  
బుచ్చెద నంతకుపురికి లక్ష్మణుండ, యిచ్చందమున నిల్వ మించుకతడవు  
అనవుడు విని రాఘవానుజుం డనియె, దనుజాధముండ యీవృథాగర్వమేల  
దాసినవాడ మాటలు నెప్పు కిప్పుడు, చేసి చూపుదుఁగాక చెలఁగి నీలాపు  
అనిన సౌమిత్రి నేడమ్ముల నేసి, దనుజానియమ్ము లుద్ధతి లక్ష్మణుండు

నడుమనె త్రుంచిన నాకారి యప్పు, డడరెడుకోప ముదగ్రమై పర్వ  
 ఘనతరజ్ఞానాద కలితంబుగాఁగ, ననయంబు నిగుడించె నమ్ములవాన  
 నయ్యంపతండంబు లందండఁ ద్రుంచి, వెఱ్ఱేనిశరములు వెస నేసె నతఁడు  
 నాయుస్త్రములకు మాత్రనయస్త్రముల, నేయనేరక దానవేశ్వరుం డపుడు  
 తలకొని యొక బ్రహ్మదత్తబాణమున, లలితవక్షం బేను లావెల్లఁ దూలి  
 విల్లుఁతగాఁ గొని వేగంబె తెలిసి, వెల్లుగా నార్పుచుఁ బేర్చి లక్షణుఁడు  
 ఘనబాణ మొకట రాక్షసనాథువిల్లు, దునిమి యంతటఁ బోక దోర్బలం బెసఁగ  
 మూఁడగ్గులనఁజోలు మూఁడుబాణముల, వాఁడిమి మీఱంగ వడి వక్ష మేసె  
 నేసిన మూర్ఖిల్లి యంతలోఁ దెలిసి, యాపన్నసత్త్వసమగ్రుండై కదిసి  
 తనవిల్లు విఱచినదానికి నసుర, మనములోఁ జాల విస్తయమును బొంది  
 కలుషించి నిచ్చులు గంధపుష్పముల, నలవడఁ బూజింప నమరినదాని  
 నిలయు బ్రహ్మాండంబు నెల్లదిక్కులును, వెలుగొందుమంటల విలసిల్లుదాని  
 నడరెడుపదికోట్ల యశనులఁ బోలి, కడుబెట్టిదపుమ్రాత గలిగినదాని  
 నలినమిత్రునికిరణంబులకంటె, వెలుగొందు మంటలవేడిమిదాని  
 ననిమిష ల్వేఱఁగండ నాబ్రహ్మశక్తిగొనిలక్షణుని వైచే గ్రూరుండై పేర్చి  
 వైచినఁ గాలాగ్నివడువునఁ బెద్ద, యేచి వజ్రమునకు నెక్కుడై నిగిడి  
 యనిమిషావలియొల్ల నాహారవంబు, లానరింపఁ బఱతెంచు నుగ్రతఁ జూచి  
 వ్హరింప నమ్ములవాన లక్షణుఁడు, ఘోరతరంబుగాఁ గురియంగఁ ద్రోచి  
 యది వచ్చి భుజమధ్య మాడి లక్షణుని, వదలక తాఁకిన వసుధపైఁ బడియె  
 నరిగి దళాననుం డంత లక్షణుని, నిరువదిచేతుల నెత్తఁ జూచుటయు  
 నాతఁడు విష్ణుని యంశజఁ డగుట, నేలెఱంగున వాని కెత్త రాదయ్య  
 నత్తఱి రావణుం డంతరంగమున, నెత్తరాకుండిన నేను గైలాస  
 మెత్తి త్రిలోకంబు లెల్లను నెఱుంగ, నిత్తఱి నాసత్త్వ మెల్లను దఱిగె  
 మఱియు మేరువునైన మందరంబయిన, నెఱయ నెత్తఁగనోపు నీజశక్తివాఁడ  
 వీడింత వ్రేగొట విస్తయం బనుచు, బోడిగాఁ గరములఁ బూని రావణుఁడు  
 ఆతులసత్త్వోన్నతి నందండ నెత్త, మతిలోనఁ గోపించి మూరుతి గడఁగి  
 పఱతెంచి నిర్హత పటుముష్టి నార్చి, కఱకురాక్షసుని వక్షస్థలిఁ బగుల [గను  
 బొడుచుటయును మూర్ఛఁబొంది రావణుఁడు, కడుదూలి యంత మోఁకాభ్రమ్రావఁ  
 బడియెఁ బిఱిందికిఁ బదమిడలేక, పడినరావణుని యప్పటిభంగిఁ జూచి  
 యార్చిరి దేవత లప్పుడు కపులు, పేర్చిరి రాక్షసు ల్భీతిఁ గిడ్వడిరి  
 పావని యట విష్ణుభక్తుండుగాన, రావణునకు నెత్తరానిలక్షణుని  
 గురుసత్త్వమున నెత్తికొనిపోయి రామ, ధరణీతలేశుముందఁజఁ బెట్టె నపుడు  
 రాములేజమునఁ బరాజిత మగుచు, సౌమిత్రి నాటిన శక్తియు నూడి  
 యసురేశురభమున కరిగె సౌమిత్రి, యసమానబలశాలియై మూర్ఛఁ దేరె  
 నట రావణుండును నటు మూర్ఛఁ దెలిసి, చటులబాణాననసన్నద్ధుడయ్యె

సామిత్రి యటు పరిశ్రాంతినొందుటకు, నామర్కటులు భీతి నడరి పాటుటకు

— రామరావణుల ప్రథమయుద్ధము —

రావణుఁ డేచి పైరాకకు రామ, దేవుండు కోపంబు దీపింపఁ బెర్చి  
భీకరగుణరవస్పీతుండై వేగ, నాకారి కెదురుగా నడచుటఁ జూచి  
యనిలతనూభవుం డనియె రామునకు, నివకులాధీశ్వర యీ రావణుండు  
అరదంబుపై నుండి యాలంబునేయ, వెరవగునే నీకు విభుండ గాల్పడవ  
నామీఁద వడినెక్కి నాకారి కెదుర, రామ విచ్చేయుట రాజధర్మంబు  
అనవుడుఁ గడఁకతో హనుమంతు నెక్కి, యనిమిషకరిమీఁది యమరేంద్రుకరణి  
నొప్పి గుణధ్వని యొప్పారఁ జేసె, నప్పుడు కోపించి యాటోప మొప్పు  
రావణుఁ డుగ్రుండై రాము నీక్షించి, పావకజ్వాలోగ్ర బాణజాలములు  
గురిసిన రాఘవక్షోణీశుఁ డలిగి, యరుబాణతతులేసి యరువడి వాని  
నింద్రారి తెగనేసె నేసిన రామ, చంద్రుఁ డుద్ధతి నర్ధచంద్ర బాణమున  
దనుజేశుకోదండదండంబు దునిమి, సునిశితభీకరాశుగపంచకమున  
మర్తము ల్నొప్పించి మఱియును నొక్క, ధర్మంబుఁ జేకొని దశకంధరుండు  
పటుబాణ మొక్కటఁ బవననందనుని, నిటలస్థలంబేసె నిపుణుండై మెఱసి  
యనిలజఘాలము గ్రాస్త్రంబు దాఁక, గనుఁగొని కోపించి కాకుత్స్థకులుండు  
భల్లంబు దొడిగి యాపజ్జీకంధరుని, విల్లంతలోననె విలుగంగనేసి  
యొక్కట సారథి నొకట నశ్వముల, నొక్కట నరదంబు నొకటఁ బతాక  
మొక్కట గొడుగును నొకట వస్త్రములఁ, గ్రక్కున నేసి చూర్ణములు గావించి  
మనుజనాయకుండు సమంత్రకశరము, దనుజనివక్షంబు దాఁక నేయుటయు  
నారాముశరమున నారావణుండు, వారక కడు నొచ్చి వడవడ వడఁకి  
యనికి నిశ్చేష్టితుం డగుదశకంతుఁ, గని యర్ధచంద్రమార్గణ మరివోసి  
దశదిశలందును దనరిన దైత్యు, దశ యడఁగించుచందముఁ జూపుకరణిఁ  
ద్రిదశులు మెచ్చు నుద్దీప్తకోపమునఁ, బదిమకుటంబులు వడి డొల్లనేసె  
నేసిన మదిలోన నెంతయు సుక్కి, భాసుమకుటప్రభావలి బాసి  
గ్రద్దనఁజేయు నక్కయ్యంబు దక్కి, తద్దయు నిశ్చేష్ట దశకంతుఁ డుండె  
నప్పుడు రాఘవుం డనియె రావణున, కిప్పుడు కిపులతో నిబ్బంగిఁ బోరి  
కడు డస్సినాడవు గాన నిక జంప, విడిచితి నీ వింక వేగంబె చనుము  
పో లంక కనుడు నప్పుడు చిన్నవోయి, యోలిన వేడినిట్టూర్పులు నిగుడ  
మండెడికోపంబు మలఁగి చింతించి, దండిగర్వము దక్కి దశకంధరుండు  
బలమెల్లఁ బోలిసి దర్పము వేర్చిదూలి, వెలవెలఁ బాటుచు విరభుండై నడిచి  
పెదవులు దడుపుచు బిమ్మిటి గొనుచుఁ, గదరినభీతి గద్గదకంతుఁ డగుచుఁ  
జేరి యొండొరువుల చేతులు చఱచి, బోరన నవ్వచు భూతంబు లార్వ  
గురువులు వారుచు గునిసియాడుచును, గెరలి వానరకోటి గేలిసేయంగఁ  
గలుకెల్ల నుడిగి యొక్కరుండును వేగ, పఱచి యాలంకలోపలఁ జొచ్చె నపుడు

అటు లంకలోపలి కరిగి రావణుఁడు, పటుతరంబగు చింతపడి తల్లడిలుచుఁ  
బంచాననంబుచే బడియుఁ జావునకు, నించక తప్పిన యేనుఁగుపగిది  
గరుడుని కగపడి క్రమృత బ్రతికి, సురిగిపోయిన దందఱూకంబువోలె  
స్థితవిద్యుత్ ప్రభాభీలకీలముల, నాతత బ్రహ్మదండాలితయంబు  
లగురాముబాణంబు లడరి ప్రాణములఁ, దెగటార్చుచునికి చింతించి చింతించి  
యుడుగని వేడినిట్టూర్పులఁ బెల్లు, వడిగాలిఁ బోలి యన్వలనైన సుడియఁ  
దలకొన్న సిగ్గున దైర్యంబు దూలి, కొలుపులోపలి దైత్యకోటి నీక్షించి  
నాలావుకలిమి దానవవీరులార, నేలతోఁ గలియుట నేడుపోఁ గలిగె  
సహజపరాక్రమశాలి యొక్కరుఁడు, మహిమిఁదఁ బుట్టి రామక్షతీశ్వరుఁడు  
సొరిది యుద్ధములందు సురసిద్ధసాధ్య, గరుడగంధర్వరాక్షసపక్షియక్ష  
కిన్నరొరగమృగకింపురుషులును, నన్ను జయింప నెన్నఁడు లేకయుండ  
వరము గాంచితి బ్రహ్మనలన నే నపుడు, సరకునేయను నరసమితి మోసమున  
నామోస మెల్లను నాకుఁ బైవచ్చె, నే మని చెప్పుదు నీదురవస్థ  
కోట మీ రేమటకుండి వాకిళ్లఁ, బాటించి యెంతయుఁ బలుకాపు లిడుఁడు  
దురములోపలఁ బ్రహస్తుఁడు మొదలైన, యరువీరులందఱు నొగిఁ బోరి పడిరి  
మఱి యింక రామలక్ష్మణుల జయింప, నెఱవీరుఁ డెన్నఁడు నిజగతి జగతి  
బహుసంగ రాంగణపరిణతుండైన, సహజశూరుఁడు రామజనపాలుమిఁద  
నడవనేర్చినయట్టి నాతమ్ముడైన, కడిది వీరుఁడు కుంభకర్ణుండుగాక  
వినుతింప మఱియొండు వీరుండు గలఁడె, యనుచు నద్దశకంఠుఁ డందఱుఁ జూచి  
నెఱయంగ నిరుమూఁడు నెలలు నిద్రించి, మఱి మేలుకొని సభామంటపమునకు  
నలరి యేతెంచి మంత్రాలోచనంబు, పాలుపారఁగాఁజేసి పోయి క్రమృతను  
నేడు తొమ్మిది నాళ్లనిద్రమై నున్న, వాఁడు శత్రులనెల్ల వధియింపఁగలఁడు.

— శ్రీ కుంభకర్ణుని నిద్ర మేల్కొనఁజేయుట ౨ —

ఆతని మేల్కొల్పి యతులవిక్రముని, నేలెఱుగుననైన నీటకుఁ దెం డనిన  
బహుగంధపుష్పము ల్భుక్త్యభోజ్యములు, బహువిధంబులఁ గొని బఱచి రాక్షసులు  
ఆతతానంతభోగాస్పదం బగుచు, బాతాళమును పోలెఁ బరఁగినదాని  
మహానీయశితకోటిమహిమచే నింద్రు, మహితాలయము పోలె మానైనదాని  
నిఖిలంబునందును నెగడు తేజమున, శిఖినివాసము పోలెఁ జెలువైనదాని  
సమధికంబైన భీషణవృత్తి గలిగి, యమనివాసము పోలె నమరినదాని  
వివిధమేదోహూంసవితతిఁ గ్రవ్యాదు, భవనాంగణము పోలి భాసిల్లుదాని  
నిరుపమతరవారుణీయుక్త మగుచు, వరుణాలయము పోలె వ్రాలినదానిఁ  
దిరిమైన యాసుగంధీస్పర్శనమున, మరుదాలయము పోలె మానైనదాని  
విలసితినిధులచే వెలసి కుబేరు, నెలపును పోలె వర్ణితమైనదాని  
సురువిభూతికినెల్ల నునికిపట్టుగుచు, హరునివాసము పోలె నమరినదానిఁ  
గలిగినపద్మరాగప్రభావళుల, నలువయున్నెడ పోలె నలరినదాని

నఖిలదిక్కుల యోజనాయతం బగుచు, సుఖతరం బగుగుహఁ జొచ్చి యచ్చటను  
 ఆవిపులపుటూర్పు లడరినఁ దూలి, లావున నెట్టకేలకుఁ జేరఁ బోయి  
 కడునొప్ప నెంతయు గరగరికైన, వెడలుపుగల హేమవేదికమీఁద  
 సంసంబుతోఁ గపోలాంగంబుఁ జేర్చి, హంసతూలికతల్పమందు శయనించి  
 యుడుగక తఱుచైన యూర్పులతోడఁ, బెడఁగైన యాఘర్షబిందులతోడఁ  
 గర మొప్పమోడ్చిన కన్నులతోడఁ, దఱుచైనకపురగండపుఁబూతతోడ  
 నురమున నెంతయు నుజ్జ్వలం బగుచు, నెరసిన మణిహారనికరంబుతోడ  
 సల్లితానందసంపదతోడ, నెల్లప్పుడును దన్ను నెఱుంగమితోడ  
 సరసనిద్రాంగనాసంభోగకేళిఁ, బరిణమించినభంగి భాస్విల్లువాని  
 పలుమఱు దివిజాల భంజించునట్టి, కలలర్థిఁ గను కుంభకర్ణునిఁ గనిరి  
 కని యిట్టివానికి ఘననిద్రయుంచె, వనరుహాసనుఁ డని వగచుచు నపుడు  
 ఆతనిముందట నన్నరాసులును, బ్రాతిగా మహిషవరాహమాంసములుఁ  
 బోసి యంచితగంధపుష్పార్చనములు, నేనీ ధూపంబులు చెలువొప్ప నిచ్చి  
 పొరిఁజూరి బహుదీపముల నివాళించి, కరములు మొగిచి పొగడ్తలు నెఱపి  
 పిడుగులుమ్రోసిన పెక్కువకంటె, నెడప కార్పుచు బొబ్బలిడుచుఁ జీరుచును  
 నురువడి శంఖంబు లూఁడుచు బెట్టు, మొరయంగ నిస్సాణములును భేరులును  
 జెంది ప్రేయుచుఁ దోస సింహారవంబు, అందంద చెలఁగింప నమ్మహారవము  
 దక్షతఁ బాతాళతలము దిక్కులను, నక్షత్రవధములు నాకంబు నిండె  
 నంతటఁ దెలియక యాకుంభకర్ణుఁ, డంతకంతకుఁ గడు నగ్గలంబైన  
 నిదురవోవఁగఁ జూచి నిఖిలరాక్షసులు, గదలును ముసలముల్ ఘనముద్గరములు  
 బెనుపారఁ బట్టసభిండివాలములు, మునుమిడి యందఱు ముసరి ప్రేయుచును  
 బదివేలకుంతముల్ బరుల గ్రుమ్ముచును, వదలక కొండలు వైచియుఁ బోక  
 యురముపై నందంద నుఱికి పాదములఁ, గరము మెట్టియు మేలు కాన్పంగలేక  
 తడబడ సింహనాదములు నేయుచును, గడుబెట్టుగాఁగ శంఖంబు లూఁడుచును  
 బటునాదముల గ్రందుపటుకుంభవాద్య, పటహభేరిభూరిబహువాద్యములును  
 దోడరి వాయించుచుఁ దోడనె మఱియు, నుడుగక పదివేలయగ్రరాక్షసులు  
 క్రందుగా నిస్సాఘనతరరావ, మందంద చెలఁగింప నారభసమున  
 నీలాద్రియునుబోలె నిశ్చలం డగుచు, నాలోనఁ దెలియక యతఁ డున్నఁ జూచి  
 కరులహయంబుల ఘనతరోష్ట్రముల, నురులులాయములచే నురము ద్రొక్కించి  
 కొంకక మేనెల్ల గుదియల మోఁది, యంకించి సకలవాద్యములు వాయంప  
 లంక గంపించి కోలాహలంబయ్యె, శంకించె నవ్వనచరనేనల్లె  
 నిటునేయునప్పుడు నేమియుఁ దెలియ, కలునిద్ర వోవంగ నఖిలరాక్షసులు  
 కొందఱు దిక్కులు ఘూర్జిల్ల భేరు, లందంద ప్రేయుచు నధికదర్పమునఁ  
 గొందఱు పర్వతగుహల్లె నద్రున, దందడి సింహనాదములు నేయుచును  
 గలయంగఁ గొందఱు కరములు పెనచి, పెలుచ శిరోజముల్ పెఱికివైచియును



గొందలు ఘనకర్ణకుమారము లొచ్చి, క్రందుగా గూబలు గఱచిపట్టియును  
 నటు ఘోరమగుబాధ లడరించి మఱియు, బటుగదాముద్గర ప్రాసఖడ్గముల  
 ముసలంబులను బెట్టు మొగము నురంబు, మసల కందలు పలుమలు ప్రేయప్రేయఁ  
 దననిద్ర యించుక దఱిగి యంతటను, మనుజాశనుం దొకమఱి యాపులింపఁ  
 దలుచుగాఁ గన్నులు దరికొనవైచి, యిటియ మ్రోకులసందు లెల్ల బంధించి  
 తెరలఁ గాచిననూనె దెచ్చి కర్ణములఁ, గరముగ్రముగ వేయిఘటములు వోసి  
 మునుకొని యాతని ముక్కు గోల్లందు, ఘనమైనపారలు గనలఁ బెట్టియును  
 ఏకయత్నంబున హేమదండముల, భీకరగతి మ్రోయ భేరుల మ్రోసి  
 విడువక హయకరివితతి నురంబు, గడఁగి త్రొక్కింప రాక్షసుఁడు శంకించి  
 చక్కశేషోగ్రహస్తంబులు సాచి, యొక్కింత మేల్కొని హుమ్మని నీల్చి  
 బడబాముఖాభమై పరఁగెడినోరు, కడుఁ జూడ విక్రతంబుగా నాపులించి  
 యురవైనయట్టి సాయుజ్యపదంబు, నెరయంగ రాముఁడు నేడు నా కిచ్చు  
 నీరిత్తనిద్ర నా కేలని దాని, దూరంబుగాఁ బడఁ ద్రొచెనో యనఁగఁ  
 గనువిచ్చి యసురులు కంపింప మేలుకని కుంభకర్ణుఁ డుగ్రతను గూర్చుండఁ  
 బ్రళయకాలమునాటి భానుబింబంబు, చెలువంబుతో మోము జేగురింపంగఁ  
 బటువింధ్యగుహలలోపల నుండివచ్చు, చటులానిలంబుల సరియూర్పు లెసఁగఁ  
 బ్రళయకాలాగ్నిబింబంబులఁ బోలి, కలయంగ నెట్టని కన్నులు మెఱయ  
 దానపు లిట్టు లాతనిమేలుకొల్చి, దానవేశ్వరునియొద్దకుఁ బోయి నిలిచి  
 దేవ నీతముఁ డెంతేనియు బాధ, గావింపఁగా మేలుకనియొ నంతటను  
 నటు కయ్యమునకుఁ బొమ్మందుమోకాక, యిటు తోడితెత్తుమో యేతెఱం గనుడు  
 రాగిల్లి తోడ్కొని రండు నాపుడును, వేగంబె యాదైత్యవిభునాజ్ఞ వచ్చి  
 తనకట్టెదుర నున్న దానవప్రతతిఁ, గనుఁగొని యాకుంభకర్ణుఁ డిట్లనియొ  
 మీరేల నన్నిట మేలుకొల్పితిరి, యారావణునకుఁ గార్యం బేమి పుట్టె  
 నదియేమి చెప్పఁడి యనవుడు వారు, త్రిదశారిచేతనే తెలియంగ వినుము  
 నినుఁ దోడితెమ్మని నిర్జరారాతి, పనిచె నింతియకాని పనియే మొ తెలియ  
 దనవుడు జలక మింపారఁగా నాడి, చనుదెంచి యెంతయుఁ జతురత మెఱసి  
 చారువస్త్రములు భూషణములు దాల్చి, భూరికోటిరదీప్తుల నొప్పుటయును  
 నతిముదంబున నప్పు డాదైత్యులెల్ల, నతని కనేకభక్ష్యములు భోజ్యములు  
 మధువును సూకరమహిషమాంసములు, నధికంపుమెదడును నాజ్యభాండమును  
 ముదముతోఁ గొనివచ్చి ముందట నిడిన, మొదల మేదోమాంసములఁ బ్రీతి నమలి  
 రుధిరంబు మద్యంబు రూఢిగాఁ గ్రోలి, యధికసంతుష్టుఁడై యతఁ డున్నఁజూచి  
 మ్రొక్కి నిశాచరు ల్లుండట నిలువ, నక్కుంభకర్ణుఁ డిట్లనియొ వారలకు  
 మీఱినసుతులకు మేటిబంధులకు, వారక రాక్షసేశ్వరునకు శుభమె  
 యొడరు పుట్టదు గదా యెవ్వరివలన, నడరి మీలంకకు నట్టై న నిపుడు  
 నడచెద నభమైన నమరేంద్రునైన, నడిఁ గిట్టి నాకంబువలనఁ బాపెదను

నార్పెదఁ గాలాగ్ని నైనఁ బెంపొదవి, తేర్పెదఁ బగవారితీవ్రదర్శమాలు  
 అనిన యూపాశుండు హస్తము ల్దాగించి, కనుఁగొని యాకుంభకన్ధతో ననియె  
 విను నిశాచరవీర విబుధులవలన, దనుజులవలన గంధర్వులవలన  
 నేభయం బెన్నుండు నెఱుంగని మాకు, నీభీతిఁ బుట్టించి రిప్పుడు నరులు  
 దివిజారి జానకీఁ దెచ్చుట కలిగి, రవికులోత్తముండైన రామచంద్రుండు  
 కడిది విక్రములైన కపులతోఁ గూడి, విడిసివాఁ డీలంక వేడించి యిప్పు  
 డగచరుం డొక్కండె యత్తుకుమారు, మొగినేనతోఁ గూడ మున్ను నిర్జించి  
 లంక భస్మముచేసి లావుమైఁ జనియె, నింక నెవ్వఁడు గెల్పు నిష్ఠుహాకపుల  
 ననిలోన దేవాసురాదులకంటె, ఘనవిక్రమఖ్యాతి గల రాముతోడ  
 నురక కయ్యమునేసి యోడి రాణుండు, వెఱపునఁ బఱతెంచి వెన లంకఁ జొచ్చె  
 నని విన్నవించిన నన్ని శాచరుండు, కనుగన విస్ఫులింగంబులు చెదర  
 యూపాశు నీక్షించి యుగ్రకోపమున, దీపించి యకాడులు దీటుచుఁ బలికె  
 సమరంబులో నేడు సకలవానరుల, నమితవిక్రములైన యాదాశోధుల  
 మడియించి కపివీరమాంసరక్తములఁ, దొడరి రాక్షసకోటిఁ దృప్తిఁ బొందించి  
 రామలక్ష్మణుల యారక్తముల గ్రోల, కేమని వత్తు నే నింద్రాక్షిణకు  
 నటు చేసి వచ్చెద నన మహాదరుండు, నటు మ్రొక్కి ముకుళితహస్తండ్లె పలికె  
 ఘనుని దశగ్రీవుఁ గని నేయవలయు, పసులెల్ల విని పోయి పగవారి గెలుపు  
 మనవు డాఁ గాకని యాహారకాంక్షఁ, దనయొద్దిరాక్షసతలఁ జూడ వార  
 లిరవొందఁగా నప్పు డిరుపదియొక్క, పురుషులమాంసంబుఁ బోవుగాఁ బోసి  
 యెనుబదిమహిషంబు లెనమనూజములును ప్రేయఁకొడంబులును నాల్గువేలు  
 ఘనశశకములు మృగంబు లార్హులు, ననువొందఁగాఁ దెచ్చి యవి వేటువేటఁ  
 జంపి సుపక్వమాంసములుగాఁ దెచ్చి, యింపార నాతనియెదుటఁ బోయుటయుఁ  
 దనివోవఁ గుడిచి యుద్ధతి రెండువేల, ఘనఘటంబులనిండఁ గలపద్యమాని  
 పటపట దిక్కులు పగులప్రేయుచును, జటులంబు లైనమీసములు దీటుచును  
 జనుదెంచు నురువడి జగము గంపింపఁ, గనుదోయి ఘూర్జిల్లఁగా గుహ వెడలె  
 నల రాహువదనగహ్వరముననుండి, విలయకాలార్కుండు వెడలినమాడ్కి  
 బలుగిట్టి ధాత్రియు బ్రహ్మాండతలము, వెలయ దర్పించు త్రివిక్రముపగిది  
 నాచందమున వికృతాకారుఁ డగుచు, నేచినపొడవుతో నేతేరఁ జూచి  
 కోట యవ్వలి కపికోటులన్నియును, మేటిరాక్షసుఁ గని మిగిలినభీతిఁ  
 గొందఱు వెఱగందఁ గొందఱు డాఁగఁ, గొందఱు అట్టిట్లు పడఁ గొందఱు వెఱవఁ  
 గొందఱు మూర్ఛిల్లఁ గొందఱు జలధి, యందఱు వగఁగొందఱు అద్దిరా యనఁగఁ  
 గొందఱు రాముదిక్కున కొదుగంగ, నందఱు గనుఁగొని యాసమయమున  
 సౌమిత్రి విల్లును శరముఁ దెచ్చుచు, రాముండు పలికె నారావణానుజుని  
 నదె కయ్యాసంబును నవనీతలంబు, గదిసిన దేహంబు గలిగినవాఁడు  
 ప్రళయకాలంబుదపటలంబుపోలె, బొలయు భూషణుచిఁ బొలుపైనవాఁడు

మూడులోకంబు లిష్టుల మ్రింగునట్టి, వాడిమి దేహచివవదనంబువాడు  
కాలుండో యటుగాక కాలానలుండో, కాలరుద్రుడో లయకాలమారుతుడో  
కాలార్కుండో మహాకాలాహిపతియొ, కాలమృత్యువో లయకాలాభివిభుడో  
కాల కాలుండో లయకాభైరవుడో, కాలరుద్రనకును గాలరుద్రుండో  
భీమంపురూపు విభీషణ యిట్టి, దేమెన్నడును జూచి యెటుంగము మున్ను  
దానవుడో వీడు దైత్యుండో కాక, వీనికులం జేమి వీడెవ్వఁ డిందు  
వాడె యాపురవీధి వడి నేగుచున్న, వాడెవ్వఁ డెఱిగింపు వానివే రేమి  
వీని గనుంగొని వెఱచిరి కపులు, వీనిచందముఁ జూడ వెఱంగయ్యె ననుడు

— విభీషణుడు శ్రీరాములతో కుంభకర్ణునికావచ్చు కారము చెలుపుట —

నావిభీషణుడు రామాధిపుఁ జూచి, దేవ యాదైత్యునితెఱంగెల్ల వినుము  
వరనందనుడు విశ్రవసునకు నితఁడు, కరము గూర్చుడు కుంభకర్ణుఁ డన్వాడు  
రావణుతమ్ముడు రణవీధి గిట్టి, దేవసంఘంబుల దిక్పాలకులను  
బలుమఱు దోలిన బాహుబలాధ్యుఁ, డలఘుశూలాయుధోద్ధతసత్వధనుడు  
బ్రహ్మాండమయినను బగిలింపనోపు, బ్రహ్మాదులకుఁ బట్టువడఁడు సత్వమున  
వీడు పుట్టిననాడె వికృతంపునోరఁ, బోడిమిచెడ జీవముల మ్రింగఁ జూచ్చె  
మునుమిడి యటు భూతముల మ్రింగ మ్రింగ, విని వజ్ర కోపించి విపులవజ్రంబు  
వీనిపై వైచిన వీడు గైకొనక, యానాకగజదంత మగిలించి వెఱికి  
సురపతిపై వైవ సురసుర స్రుక్తి, సురపతి యప్పుడు సురలతో వచ్చి  
యంభోజభవుఁ గాంచి హస్తము ల్తాగిచి, కుంభకర్ణుండను ఘోర హతనుడు  
పొలుపారఁ బ్రజలఁ జంపుచునున్నవాడు, నొలవక సురల నేడుచునున్నవాడు  
గడఁగి పరస్త్రీలఁ గవయుచున్నాడు, తొడరి లోకములెల్లఁ ద్రుంచుచున్నాడు  
ఈనీచు నీక్రియ నీటమీఁద నున్న, వీనినిగ్రహమున విశ్వంబు పాలియు  
ననవిని యప్పు డయ్యంబుజాసనుడు, తనమనంబున నల్క తద్దయు మిగుల  
రాక్షసావలినెల్ల రప్పించి యందు, వీక్షించె నప్పుడు వీనిరూపంబు  
వీక్షించి యొంతయు వెఱంగంది వీడు, భక్షించుఁ జోవెనఁ బ్రహ్మాండమైన  
వీనిచందముఁ జూచి వెఱపు నాయందు, నూనెడు వీఁ డింత యుగ్రుడై యున్న  
వీఁ డాజిలోపల విదళింపకున్నె, మూడుకన్నులవేల్పు ముట్టిననైన  
నని వీనితో నప్పు డనియె నాబ్రహ్మ, చన దని మిగుల నాజ్ఞాపింపఁ దలచి  
యాపులస్త్వనియు త్రమాన్వయంబునను, నీపుట్టుటెల్లను నిఖిలభూతములఁ  
బాలియించుకొఱకు నాభివనంబులెల్ల, నలుకంగ నిట్టి శౌర్యము చూపె దనుచుఁ  
జాపుతో సరియైన శాపంబు నిచ్చె, నీ వ్రడుగని యట్టి నిదురబొమ్మనుచు  
జలిపిడుగునుబోలె శాపంబు దాఁకి, నిలువలే కెంతయు నిద్రతుండయ్యె  
రావణుం డప్పు డాబ్రహ్మకు మ్రొక్కె, దేవ చూడుము కృపాదృష్టితో వీనిఁ  
దారుపెట్టినచెట్టుఁ ద్వారె త్రుంపుదురె, యేరూపమున నితఁ డెంతకీడైనఁ  
దగుబుద్ధిసెప్పుట తగవగువానిఁ, దగ దిటువలె శాపతప్తునిఁ జేయ

వీనిని ద్రకుఁ దుసి వివరింపు మనిన, దానవుతోడ నుత్తరమిచ్చె నజాఁడు  
 ఆక్కజంబుగ నిద్ర యాతేసినెలల, కొక్కిక్కరిఁ దెలియుచునుండు ననుచు  
 నంతనుండియు నితఁ డవ్వభంబునను, జితనేయక నిద్రఁ జెందు మేల్కొంచు  
 దేవ యిప్పుడు నీదు దివ్యబాణోగ్ర, పావకశిఖల బాల్పడి నైఃపలేక  
 యవసరంబునను తా నారావణుండు, తను మేలుకొల్పంగ దైత్యులఁ బరుప  
 దానును బేర్చి యుద్ధప్రసన్నధృఁ, డై నేఁడు నగరికి నరుగుచున్నాఁడు  
 వెన వీఁడు రావణు వీడ్కొని వచ్చు, ననఁజున మనమీఁద నంతకు మున్నె  
 వీనియాకృతిఁ జూచి వెఁక బాటకుండ, వానరసేనలో వడిఁ జాటఁ బనుపు  
 దనుజుండు గాఁ డిటుదారుయంత్రమున, నొనరంగఁజేసిన యుగ్రరూపనుచు  
 నిటు చాటఁగాఁ బంచి యెల్లవానరులఁ, బటుభీతియును బాపి భండనంబునకు  
 సన్నద్ధులుగఁజేయు సకలాధినాథ, మున్నె యానతియిమ్ము మోహరింపంగ  
 ననవుడు నీలున కొనతి యిచ్చి, జననాథుఁ డమైయిఁ జాటంగఁ బనిచె  
 నాకుంభకర్ణుండు నప్పురాంగనలు, చేకొని పూవుల సేసలు చల్లఁ  
 జని నిండువెన్నెలసదనమో యనఁగఁ, దనరారుచున్న యాస్థానంబుఁ జొచ్చె  
 బరఁగిన భవశాభ్రపటలంబుఁ జొచ్చు, సురుచిరకరుఁడైన సూర్యునిభంగిఁ  
 జొచ్చి యన్నకు మ్రొక్క సొంపార సతఁడు, గ్రుచ్చి కౌగిటఁ జేర్చి కూర్చి దీపింపఁ  
 గనకాసనం బిడఁగాఁ బంచుటయును, దనుజాధినాథునితమ్ముఁ డం దుండి  
 యన్న నాలోకించి యసురాధినాథ, నన్నుఁ దెల్పినకారణం బేమి యిపుడు  
 ఎవ్వఁడు నీయెడ నెగ్గొసరించె, నెవ్వనిఁ జంపుదు నెత్తెఱం గనుడు  
 నాకుంభకర్ణున కనియె రావణుండు, నీకుఁ బెల్లగుచున్న నిద్రవెంపునను  
 నేకార్యగతియును నెఱుంగవుగానఁ, జేకొని యంతయుఁ జెప్పెద విచుము  
 రాముండు దళరథరాజనందనుండు, కోపించి నామీఁద కోఁతులఁ గూడి  
 వననిధి బంధించి వచ్చి యాకోట, వెనుకొని బలువిడి విడిసియున్నాఁడు  
 అనికే జొచ్చుటయుఁ బ్రహస్తాదివీర,దనుజుల నందఱ భరమీఁదఁ గూల్చె  
 వానరవీరు లెవ్వరుఁ జావ రందుఁ, గాన నారామలక్ష్మణుల భంజించి  
 యావిభీషణరవిజాదులఁ జంపి, లావునఁ జెడకుండ లంక రక్షింపు

— రావణునకు కుంభకర్ణుండు నీతి నెప్పుట —

మని పెద్దకృపపుట్ట నాడువాక్యములు, విని కుంభకర్ణుఁ డవ్వబుధారి కనియె  
 మునునాటి యేకాంతమున మంత్రులెల్లఁ, గనుఁగొన్న యాకీడకాక చింతింప  
 వారక యిది నేఁడు వచ్చిన కీడ, యేరూపమున నిది యేటికే దప్పు  
 ముదమువెంపునఁ జేసి మఱియెవ్వఁడైనఁ, దుదిమొద లెఱుంగక తొడరుకార్యంబు  
 వాడుగదా యెల్లవలనఁ జేటొందు, వాడని చెప్ప నెవ్వఁడు నీవె కాక  
 మతిగలమంత్రుల మంత్రానుమతులఁ, గృతకార్యములు పరికించునే విభుండు  
 ఓగిఁ బ్రభుమంత్రసముత్సాహశక్తు, లగణితఫలదంబులై వాని కమరఁ  
 బతి దేశకాలవిభాగంబు లెఱిగి, చతురజనద్రవ్యసంపద గలిగి

కార్యంబు మీఁదగు కార్య మూహించి, కార్యవిఘ్న ప్రతీకారంబునేసి  
 ఫలసిద్ధిఁ గైకొని బహురాజ్యభోగముల నిత్యుండై యుర్ని మోదింపవలయుఁ  
 బగవానిబలశక్తి భావించి సుధి, తగుబుద్ధిమై జేయఁ దలపోయవలయు  
 రూపించి సమబలారూఢునితోడ, నేవుమై చని నిగ్రహింపంగవలయు  
 నటుకాక బలశూన్యఁ డగుట చింతించి, పటుసత్త్వంబై శత్రువై నెత్తవలయు  
 విడిసినబలిమి వివేకించి మీఁద, విడిచి మార్తర గెల్వ వెన పూనవలయు  
 వైరు లసాధ్యులై వ్రాలుదురేని, లో రెండుపుట్ట విలోకింపవలయు  
 సతిసత్త్వలై వైరు లజితులై రేని, హితబుద్ధిమై నాశ్రయింపంగవలయు  
 నీయాటగుణముల నెఱిగి వర్తించు, నాయచనీశ్వరుఁ డభివృద్ధి బొందుఁ  
 బూని యేపురుషుఁ డెప్పుడు సామభేద, దానదండము లుచితము దప్పజేయు  
 నెఱియ వానికిగల నీతిశాస్త్రములు, శోఽమాలియుండు నిక్కువ మివ్విధంబు  
 పరధనపరసతీ పరచిత్తుఁ డెవ్వఁ, డరయ నాతఁడు కులం బఁతయుఁ జెఱచు  
 నని కుంభకర్ణుఁ డిట్లాడువాక్యములు, విని రావణుండు శ్రోధవివశుండై పలికె  
 నను నన్న యనుచు మనంబునఁ గొనక, కినిసి యిబ్బంగి శిక్షించెడు వచ్చి  
 యీవృథాజల్పంబు లింక నేమిటికి, నేవిధంబుననైన నీకార్యమేను  
 గడవందఁజేసితిఁ గాదన కీపు, కడిమిమై నిది చక్కఁగాఁజేయు మింక  
 ననవుడు విని యనె నాకుంభకర్ణుఁ, డని నేయఁ బోయెద నై నను నొకటి  
 విను దానవేశ్వర వేడుక నొక్క, దినమున నే నిద్ర దెలిసిననాఁడు  
 చేకొని కడుఁదెక్కు జీవుల మ్రింగి, యేకాంతమున నెన్ని నేనున్నచోట  
 ననఘుండు నారదుం డరుగ నేఁ గూడఁ, జని విన్నవించితి సంయమితోడ  
 నెక్కడనుండి నీవిటుసంభ్రమమున, నెక్కడఁబోయెద వెఱింగింపు నాకు  
 ననవుడు కనకాద్రియందుండిరాక, విను వార్తలన్నియు వినుపింతు నీకుఁ  
 బంకజనాథుండు ఫాలలోచనుండు, పంకజాసనుండును పాకశాసనుండు  
 ననలుండు యమనైర్మలాంబుధీశ్వరులు, ననిలుండు యక్షేశుఁ డగుకు బేరుండు  
 నోషధీపతియును సుష్ణకన్ఠుండు, శేషగ్రహంబులు సిద్ధులు మునులు  
 కిన్నరగంధర్వగీర్వాణయతీ, పన్నగగుహ్యక ప్రముఖసంఘములు  
 సభగూడి మంత్రవిచారంబునేయ, శుభపతి నూహించి సురగురుం డనియొ  
 గ్రోధించి మనలఁ గైకొనక లోకముల, బాధించుచున్నాఁడు పక్షింకంధరుండు  
 శుంభదృబంబున నుడివడఁజేసి, జంభారి భండించె సమరంబులోన  
 వడి నంతకుని దోలె వరుణు నోడించె, నొడిచెఁ గుబేరుని నురుబలోజ్వలుని  
 గట్టల్కతో సతిగర్వంబు మెఱసి, పట్టి ధర్మాత్ములఁ బలువురఁ జంపె  
 దినకరచంద్రులతేజంబు లణఁచె, దనయాజ్ఞ నడువంగఁ దట్టించి పనిచి  
 గ్రహముల నందందఁ గాఠించె మంత్ర, మహితంబు లగుచున్న ముఖములు చెఱిచె  
 వఱలు మహోద్ధానవనములు వెఱికె, జెఱవెట్టె నుత్తమస్త్రీలఁ బెక్కండ్ర  
 నివిలోనుగా బాధ లిట్లు నేయుచును, భువనంబులకు భీతిఁ బుట్టించె గాన

నడరి రాక్షసులతో నద్దళాననుడు, చెడునుపాయము మీరు చింతింపుఁ డింక  
నని బ్రహ్మస్థతి వల్ల నామాటలెల్ల, విని బ్రహ్మ పలికె నావిబుధులతోడ  
వర మిచ్చినాఁడ నే వానికి మున్ను, సురగరుడోరగాసురయక్షవరుల  
చేనైనఁ జావమి సిద్ధంబుగాఁగ, దీనికి మాటు చింతించితి వినుఁడు  
దడవఁడు మనుజుల దైత్యుండుగానఁ, దడవ నేరును వరదానకాలమునఁ  
గాన రావణుని సంగరభూమియందు, మానవు లోర్తురు మనుజులొకమున  
జనియింపఁ బ్రార్థింపఁ జను నాదివిష్ణు, వనజనాభుని లోకవంద్యు ముకుందు  
ననవుడు సురమును లట్ల కావింప, ననఘుండు హరి మర్త్యుఁడై పుట్టెఁ బుడమి  
నని చెప్పి నారదుం డరిగె దైతేళ, దినకరకులఁ డాదిదేవుండుగాని  
మనుజుండు గాఁడు రామకీరీత్వరుండు, జనకనందన నిచ్చి శరణము వేడు  
వనచరులెల్ల దేవతలుగాఁ దలఁపు, దనుజేశ నామాట తథ్యంబు నమ్ము  
అనినమాటలు విని యద్దళాననుడు, తనలోన నధికసంతాపాగ్నిఁ గుంది  
యొకకొంతవడి యూరకుండి సిట్టూర్పు, ప్రకటంబుగాఁ బుచ్చి బహుచింతతోడ  
వెఱచియు వెఱవని విధమున నప్పు, డటిముఱి కోపించి యనుజన్మఁ జూచి

— రావణుండు కుంభకర్ణుని దిరస్కరించుట —

సౌలవక యెపుడు విష్ణుండు విష్ణుఁ డనుచు, బలికెడు నీకింత భయమేల పుట్టి  
విష్ణువై యుండిన వెఱవను నేను, విష్ణుండు మానవవేషుడై యున్న  
వెఱతునే నన్నేల వెఱపించె దిట్లు, వెఱచెదేనియు నీవు వెఱతుగా కింక  
నారాఘవుండు విష్ణుఁ డగుఁగాక యేమి, యారామునకుఁ దమ్ముఁడై నసౌమిత్రి  
యారయ శర్వుండై యగుఁగాక యేమి, యారవినుతుఁ డింద్రుఁ డగుఁగాక యేమి  
సురల యై యుండంగ సారిది నే వెఱవ, నిరవొంద వీరికి నే నేల వెఱతు  
నెఱయంగ నీవెల్ల నీతిశాస్త్రములు, నెఱుఁగుట నిష్ఫలం బిటు విచారింప  
నతివిరోధముగొన్న యారాముతోడ, నతిహీనమైతికి నాసచేసెదవు  
సమరోర్వి మనలను సమయింప మునుల, సమరుల రక్షింప నటు విచారించి  
యంచితదేవత్వ మటు మాని వచ్చి, వంచన నీట మానవత్వంబునొంది  
జగదేకరక్షకై సరసిజోదరుండు, జగతిపై రాముడై జనియించినాఁడు  
వైరంబుగొని మనవధకొఱకైన, నారాముతో సంధి యది యేల పొసఁగు  
వాలి దూలఁగఁబోయి వానరాశ్రితుని, నీసమయంబున నే మని కాంతు  
బలిజన్నమునకు నీపంకజోదరుండు, పాలుచు వామనమూర్తిఁ బొంది తా నరిగి  
ధరణి మూడడుగులు దానంబు వేడి, యరుదారఁ గొని యప్పు డతని బంధించె  
నొప్పార నుపకార మొనరించునతని, కప్పుడె కావించె నపకార మితఁడు  
పగఁగొన్నమనలను బరిమార్చు కేల, మగుడ నెక్కడిసంధి మనకు రామునకు  
నేను నీవును గూడి యింద్రలోకంబు, వై నెత్తి చని భుజాబలము లింపార  
నిబిడవిక్రమాలైన నిర్జరేంద్రాది, విబుధులఁ దోల నావిష్ణుఁ డెందరిగె  
నిను మేలుకొల్పుట నీతి నీచేత, వినఁ గోరియే నీకు వెఱవేల పుట్టెఁ

బ్రాహ్మణయంబునఁ బలుమాటలేల, ప్రాణంబు తీసెన బ్రదుకు నెచ్చుదని  
 ఘనమైన యాయువుఁ గరమర్థిఁ గంటి, మునుమిడి గెలిచితి మూడులోకముల  
 ననుభవించితిఁ బెక్కు-లగురాజ్యసుఖము, లనుపమం బగుతేజ మంతంత కెసఁగ  
 నతిహీనవిక్రముఁ డైనరామునకు, నితరులగతి నింక నే మ్రొక్కజాలఁ  
 బోకిఁ జనుమన్నఁ బోనోప కీపు, వారక యాడెదు వక్రోక్తు లిట్లు  
 నిద్రవోవఁగఁ బొమ్మ నెమ్మది నీవు, నిద్రవోయెడివాని నిర్జింప రరులు  
 రామలక్ష్మణులను రవితనూభవుని, భీమవిక్రములైన బిరుదువానరుల  
 నేనె చంపెదఁ బెర్చి యెల్లదేవతల, నేనె చంపెద విష్ణు నేనె చంపెదను  
 నోలి నవ్విష్ణునియొద్దిహూరులను, నాలంబులోపల నధికదర్పమున  
 నెద్దెసఁ గదిసిన నేనె చంపెదను, బెద్దకాలము నీవు పిటికివై మనుము  
 అని పల్కి వెండియు నద్దశాననుఁడు, గనుఁగొని యాకుంభకర్ణుతో ననియొఁ  
 జెలువారఁగా నిటు సీతయై లక్ష్మీ, యిలకు జనించుట యే నెఱుంగుదును  
 అరయంగ రఘురాముఁ డావిష్టుఁ డగుటఁ, బరికించి యెఱుంగుదు భావంబులోన  
 వలనొప్ప దేవతల్ వానరు లగుచు, నిలమిఁద జన్మించు లే నెఱుంగుదును  
 రాముచే మరణంబు రణములో నాకు, నీమెయి సిద్ధించు లే నెఱుంగుదును  
 నెలమిఁ గామంబున నే సీతఁ దేను, బలిమిఁ గ్రోధంబునఁ బట్టి యే దేను  
 రణములోపల రఘురాముచే నీల్చి, ప్రణుతింప విష్ణునిపరమపదంబు  
 దక్కక పొందంగఁ దలఁచియే సీత, నిక్కంబు దెచ్చితి నింకేల దాచు  
 నని వెక్కుభంగుల నాడు రావణునిఁ, గనుఁగొని యాకుంభకర్ణుఁ డిట్లనియొ  
 నే నీకుఁ గలుగంగ నేల తూలెదవు, దానవనాథ మోదంబున నుండు  
 పగయడంచెద నని పలికి యాస్థాన, మొగినంతయును జూచి యుచితవాక్యముల  
 నేఁ డిందులో లేఁడు నిర్తలాచారుఁ, డేడి విభీషణుం డింద్రాని యనుడు  
 మనమిఁద రామలక్ష్మణు లెత్తివచ్చి, రనువార్త విని సభ. నందఱుఁ గూడి  
 యాలోచనను నేయ సంతలో నీవు, వాలిన నిద్రవో వడి నేఁగుటయును  
 నిష్ఠతో రఘురామునికిఁగారఁగఁ బెద్ద, నిష్ఠర మతఁడు నానెరినాట నాడె  
 నాడినఁ దన్నితి నావిభీషణునిఁ, గూడదు నాకని కోపంబుపేర్చి  
 దన్ని యంతటఁ బోక తాలిమి దక్కి, యున్న జంపుదు నని యోటలే కంటి  
 ననవుడు ననుఁ బాసి యారాముకడకుఁ, జని యిప్పు డావిభీషణుఁ డున్న వాఁడు  
 అని చెప్పుటయుఁ గార్య మది తుదముట్టె, ననికీ బోవుట యుక్త మని విచారించి  
 యింకఁ బోరాదని యింద్రానియెదుట, నంకకాఁడును బోలే సతఁ డిచ్చి బాస  
 కిట్టి భంజించెదఁ గీనాశునైనఁ, బట్టి మర్దించెదఁ బద్మజునయిన  
 జిజిఱుఁ ద్రిప్పెద శేషునినయిన, వెఱగందఁజేసెద విహగేంద్రునయిన  
 బలువిడి మ్రొంగెదఁ బ్రళయాగ్నినైనఁ, జలమునఁ గ్రోలెద జలనిధి నైన  
 సేసారఁ డోలెద నే విష్ణునైన, రూపఱఁజేసెద రుద్రునినైన  
 గడఁగి భండించెదఁ గాలునినైన, మెద నుల్పివై యెద మృత్యువునైన

వడిచెడఁ జేసెద వరుణునినైనఁ, గడుపు చించెద నలకాపతినినైనఁ  
 బిడికిలించెద రవిబింబంబునైనఁ, బడద్రోచి వచ్చెద బ్రహ్మాండమయినఁ  
 గోతులఁ బట్టి మ్రొంగుదు ననుటెల్ల, లేత నాసమరకేళిసముద్ధతికి  
 నామర్కటులనెల్ల నద్రుల కనిచి, యామనుజులఁ ద్రుంతు నసురాధినాథ  
 నీమనం బలరంగ నెప్పుది నుండు, రాముండు నాచేత రణములోఁ బడిన  
 సీత యనాభయై చిక్కు నంతటను, సీతలంచినకోర్కి నీకు సిద్ధించు  
 ననిన మహాదరుం డావాక్యములకు, ఘనభుజుం డగుకుంభకర్ణుతో ననియె  
 సత్కులంబున నీవు జనియించినాడ, పుత్రకుటం బగుకార్య ముచితమే నీకుఁ  
 దగ నయానయములు దలపోయ కిట్లు, పగతుఁ జంపెద నని పలుకునే ఘనుండు  
 కోపంబు దీపింప ఘోరసింహంపు, తేపున నున్నవాఁ డెసఁగు లేజమునఁ  
 గేవల మానవాకృతి గాఁడు రాముఁ, డావిష్టుఁ డీరూపమై వచ్చినాడు  
 ఆవాలి నొకకోల నడచిన శూరుఁ, డావీరవరుఁ గెల్వ నలవియే నీకు  
 బ్రకటవిక్రముఁ డైనపగవానిమీఁదఁ, నొకడ పోవుట నాకు నొడఁబాటు గాదు  
 బలముతోఁ జని మహాబలుఁ డైనరాము, గెలుపు మీ వని దశగ్రీవుతో ననియె  
 నేము గల్గఁగ నీకు నేల చింతింప, నీమనోరథసిద్ధి నెఱపంగలేమె  
 జానకీకొఱకు విచార మేమిటికి, నేను సంపాతియు నీద్విజిహ్వండు  
 గంభీరవిక్రమకలితబాహుండు, కుంభకర్ణునిఁ గూడకొని పోయి రాము  
 నెలమి గెల్పితిమేని నేయుపాయమున, వలనొప్ప సిద్ధించు వైదేహి నీకు  
 నటుకాక రామనామాంకితబాణ,చటులోగ్ర పాతంబు నైరింపలేక  
 వడి భిన్నతమలమై వచ్చితిమేని, నడరంగ నేము నీయడుగుల కెఱిగి  
 ప్రణుతోగ్ర వానరబలముతోఁ గూడ, రణభూమిలోపల రామలక్ష్మణుల  
 వధియించి భక్షించి వచ్చితి మనుచు, నధిప చెప్పిన మమ్ము నధికమోదమున  
 నాలింగనముచేసి యర్థి మన్నించి, పోలంగ నీవార్త పురములోనెల్ల  
 నీవు పాటించిన నిజముగా సీత, భావించి యటమీఁదఁ బతియాస విడిచి  
 మతిఁ బూని నీమాట మఱినేయు ననిన, నతనిఁ గోపించి యయ్యమరారిఁ జూచి  
 యీబొంకు లగుమాటలెల్ల నేమిటికి, నాబాహుబలమేచి ననుఁ జూతుగాక  
 నిశ్చయంబుగ రాము నిర్జింతుఁ బోర, నిశ్చింతమున నుండు నీ విటమీఁద  
 నని కుంభకర్ణుండుదగ్గుండై వలుక, విని రావణుండు గడువేడ్క దీపింపఁ  
 దనకుఁ బునర్జన్మ తానీడ్చి గలిగె, నని చాల మోదించి యనుజన్మఁ జూచి  
 చని యాజి రామలక్ష్మణుల నిర్జింతు, వని నమ్మినాడ నీయతులసత్వంబు  
 శౌర్యంబునందు నీసరియైన వీర,వద్యులు లేరు ధృవం బివ్విభంబు  
 మునుకొని శూలంబు మొదలుగాఁ గలుగు, ఘనతరాయుధములఁ గయ్యంబునేయు  
 మని ప్రీతిరెట్టింప నతనికి నిచ్చె, ననుపమరత్నమయాభరణములు  
 నారావణునితమ్ముఁ డాభూషణములు, వారక దాల్చి ప్రజ్వలితాంగుం డగుచు  
 దనరారు పసిడికత్తళ మొప్పుఁ దొడిగి, వినుతసంభ్రాంతిబాహుతగిరివోలె



బహురత్న మేఖలాబద్ధుడై యొప్పె, నహిరాజబద్ధమంథాద్రిచందమున  
నొప్పి రణోత్సాహ ముప్పొంగి పొంగి, యప్పుడు చనుదెంచి యసురపుంగవుడు  
త్రిజగద్భయంకరదీప్తమై పర్వ, విజయసూచక భేరి వ్రేయంగఁ బనిచె

— కుంభకర్ణుడు యుద్ధమునకు వెడలుట —

శూలిశూలముకంటె సొంపారి మొనల, వ్రాలినమంట లుజ్జ్వలములై నిగుడ  
నిప్పులు చెదర మానితమైనపూజ, నొప్పి రత్న ప్రభ సుజ్జ్వలం బగుచుఁ  
బ్రతిపీరశోణితభంజితంబైన, యతులశూలముఁ బట్టి యన్నకు మ్రొక్కి  
యతనిదీవనలతో నాసభాంతరము, వితతసముద్యోగ వేగుడై వెడలె  
నీకష్టతమపులో నే మేల నిలుతు, మోకుంభకర్ణ రణోర్వర దీని  
వైతువు రమ్మని వానిప్రాణంబు, లాతతగతి నీడ్వ నరుగుచందమున  
నంత రాక్షసకోటి యాకుంభకర్ణ, నంతంతఁ గూడి కయ్యంబున కరిగె  
దురగంబు లెక్కి సింధురముల నెక్కి, యరదంబు లెక్కి సింహంబుల నెక్కి  
కాటుకకొండలగతిఁ దనరారి, మేటిదంష్ట్రంబుల మెఱుంగులు చెదరఁ  
గ్రౌర్యమంతయుఁ గూర్చి కరులిడ్డకరణి, శౌర్యంబు రూపులై చరియించుభంగిఁ  
గయ్యంబునేతయే కార్యంబుగాఁగ, నయ్యయి తెఱుగుల నాటోపమొప్పుఁ  
బరిఘసట్టసగదాప్రాసకోదండ, కరవాలకుంతముద్గరభిండివాల  
పరశుచక్రాయుధపటుసాధనములు, పరగఁ బదాతి యుద్బటవృత్తి నడిచె  
నీచందమునఁ గూడి యెల్లనై న్యములు, వేచనుదేర గర్వితచిత్తుఁ డగుచుఁ  
బురకామినీతతి పుష్పవర్షములు, గురియ రణోద్యోగి కుంభకర్ణుడు  
చంద్ర మండలనిభచ్ఛత్రంబు లొప్పు, జంద్ర బింబాస్యలు చామర లిడఁగఁ  
దురగ హేషులును సింధురబృంహితములు, వరరథ నేమినిస్వనపరంపరలు  
పటుతరనిస్సాణభాంకారములును, పటహ భేరిశంఖపణవరావములు  
ఘంటామృదంగధక్కార్తవంబులును, మింట దిక్కుల నిండి మిగులమ్రోయఁగను  
వెడలినయపుడు పృథ్వీభాగమగలె, జడధులు గలఁగె దిశావలి వగిలె  
గగనంబు వడఁకె దిగ్గజములుఁ మ్రగ్గె, జగములు బెగఁదొందె కైలంబు లురిలె  
దౌర్జన్యమున దుష్టదానవ నీవు, పర్జన్య నేచిన ఫల మింకఁ గుడుపు  
మని రాఘవునకుఁ దోడై వచ్చి వేర్చి, తనరార వాని నడల్చినమాడ్కి  
గలయంగ నప్పుడు కాలమేఘములు, పలుమటు బిడుగులు పరఁగించి మ్రోసెఁ  
దోరంబుగా నార్చి త్రుల్లెడు వీడు, ఘోరాహవఱ్ఱోణి గుపితుడైనట్టి  
తారాధిపతిచేతఁ దారూపఱుటకు, నీరాజనరునిచే నిటఁ గూలుటకును  
దారు సాక్షులమని తగఁ జెప్పుకరణి, దారలు మండుచు ధరణిపైఁ బడియె  
ఘోరాజిలో నతిక్రూరుడై యసుర, దారుణాకారత దర్పముప్పొంగ  
తను మున్ను నొంచినదానికి ననిలు, డనయంబు రామునియానతి వీనిఁ  
బడవైత్తు నని వేర్చి ప్రబలివమాడ్కి, వడిగొని ప్రతికూలవాయువుల వీచె  
రాముడు తుంహ సీరాక్షసాధముడు, నామీఁదఁ బడువేళ నా కెంత బలివు

పుట్టునో యని భీతిఁ బుట్టి కంపించు, నట్టిచందంబున నవని గంపించె  
 బక్షిసాతుల మని పరికింప వలదు, రాక్షసాధమ నీవు రాఘవేశ్వరుని  
 ఖగములచే జావఁ గలవనుకరణి, ఖగములు సుడివడఁగాఁ బాఱఁ జొచ్చె  
 నివియెల్లఁ గొనక సాహసము రెట్టింప, సవరణ యుడుగ కుత్సాహంబు మిగులఁ  
 జూపులచేతనే చూర్ణం బొనర్తు, గోపించి వానరకులమెల్ల ననుచు  
 మేటియై వచ్చుచో మీఱి కన్గొనియె, గోటయవ్వలి కపికోటులనెల్లఁ  
 గపులును నాకుంభకర్ణునిఁ జూచి, విపరీతమారుతవిధుల మేఘముల  
 కరణిఁ బాఱఁగఁ గుంభకర్ణుండు లంక, యురువడి వెడల మిన్నొరలంగనారై  
 నాయార్పు విని వానరావలియెల్ల, బాయనిమూర్ఖులఁ బాల్పడి రంత  
 శరధి గలంగె భూస్థలి గంప మొందె, సురలకుఁ గడుభీతి సొచ్చెఁ జిత్తముల  
 నంత వానరసీరు లంతలోఁ దెలిసి, యంతకాకృతిగల యాకుంభకర్ణుఁ

— వానరసీరులు కుంభకర్ణునితో యుద్ధము సేయుట —

గిట్టి పాదపములు గిరులు శృంగములు, పట్టి బెట్టుగ నెదుర్పడి వ్రేసి యార్చి  
 పొరిఁబొరిఁ బోరుచో, బోసిఁ కదిసి, తరుచు సేనపై దానవసేన  
 యురువడిఁ గలన నిట్లుభయపై నృములుఁ, బరవసంబున దలపడియె నావేళఁ  
 బ్రళయకాలమునాటి పటుసాగరములు, దలకొని యొండొంటిఁ దార్కొన్నకరణి  
 నొడలును నెమ్ములు నూరులు బరులు, పొడిపొడిగాఁ జేసి పోసీక మఱియుఁ  
 దవిలి వ్రేపులు మెడలో దలలు ఫాలములు, ననియంగఁబెట్టు రథ్యములఁ ద్రొక్కించి  
 కడలగలించిన కత్తులచేతఁ, గడికండలుగఁ జేసి కట్టల్కతోడ  
 నంతఁ బోవక భూనాభోంతరాళంబు, నంతయుఁ గడువాడియమ్ములఁ గప్పి  
 వడిఁజేర్చి రథములవార లిబ్బంగి, గడిమిఁ జంపిరి మహోగ్రముగ వానరుల  
 వానరులును రథావళులను గిట్టి, పూనిచి వెనుకకుఁ బోవఁ దన్నియును  
 గడు నొగలమి దిగ్గన నేలతోడ, నడచియుఁ జఱచి యెల్లంత వైచియును  
 భయదంబుగాఁ జొచ్చి పదయుగళముల, రయమునఁ జదియ సారథులఁద్రొక్కియును  
 వెళవెళ సరములు వెనచి రాఁదిగిచి, తల లురువడిఁ ద్రుంచి థాత్రి వైచియును  
 రథిమలై వేర్చిన రాక్షసాధిపులఁ, బృథుగతిఁ జంపిరి వెక్కుచందముల  
 వది గని రాక్షసు లధికరోషమున, వదలక వానరావలిఁ జొట్టు ముట్టి  
 మదముపెంపునఁ బలుమఱు కిరిఘటల, పదములనన్నులఁ బైఁగదియించి  
 కడకాళు లొడిసి యుత్కర్షులై పట్టి, యెడపక నేలపై నెత్తి వ్రేసియును  
 మెడదును బునుకలు మెదినిఁ గలయఁ, బదములఁ ద్రొక్కించి భయదంబు గాఁగ  
 నోలిఁ జూర్ణంబులై యుర్వి నొండొండ, రాల నుగ్రప్రదరంబు లేసియును  
 కరులపై నున్న రాక్షసు లేపుమీఱి, యురువడిఁ జంపి రత్కుగ్రతఁ గపులఁ  
 గపులు నుగ్రంబుగాఁ గవిసి యెంతయును, గుపితులై గజములకొమ్ములఁ బట్టి  
 కుదిచి రూపణచియుఁ గుంభస్థలములఁ బదములఁ బరియలువారఁ దన్నియును  
 బలలంబు రక్తంబై బహుభాస్థిచయము, గలయఁ గాల్గెను బట్టి కడక వ్రేసియును

నాయేనుఁగులమీఁద నలవుఁ జలంబు, వేయుభంగులఁ జూపి వేగ దానవులఁ  
 బట్టినవిండ్లును బాహువులలు, నట్టలు మరువులు నవనిఁ గూల్చియును  
 నసమునఁ గపులు గజారూఢులైన, యసురులఁ జంపి రక్ష్యగఁగ్రాత్రమునఁ  
 గూడి దట్టముచేసికొని దైత్యవరులు, వాఁడిమూఁడలను గ్రోవడరంగఁ గడిసి  
 పలుదెఱంగుల బాహుపంక్తు లేసీయును, నలుఁగుల సెలకట్టియలను ప్రేసీయును  
 సునిశితఖడ్గవిస్ఫురణ శోభిల్లు, మొనసొచ్చి నవఖండములుగ ప్రేసీయును  
 ఉక్కులులైన రాహుతు లేపుమీఱి, తక్కుక చంపిరి తరుచరాధిపుల  
 గిరచరవరులును గిట్టి యశ్వములఁ, గరములఁ దోఁడలు గాళ్లను బట్టి  
 దెసలకు వైచియు దివికి వైచియును, వసుమతి వైచియు వ్రచ్చి వైచియును  
 బదభుట్టనంబులఁ బగులఁ దాచియును, వదలక యామీదివారి వ్రచ్చియును  
 రాహుతులైన యారాక్షసాధిపుల, సాహసంబున నేలఁ జరిమిరి కడిమి  
 నప్పుడు రాక్షసు లధికదర్పమున, నిప్పులు కన్నుల నివ్వటిల్లంగ  
 నమ్ముల వేసీయు నడరి కుంతములఁ, గ్రుమ్మియు సురియలఁ గ్రుచ్చి త్రోచియును  
 శితఖడ్గసమితిప్రేసీయు ముద్గరముల, వితతచూర్ణములు గావించియు మఱియుఁ  
 గలయాయుధముల నుగ్రతలు సూపియును, శిలలఁ బాదపములఁజెదరఁ ద్రోచియుఁ  
 కడిమిసొంపున నిట్లు కాల్వరఁ బట్టి, బెడిదంబుగాఁగఁ జంపిరి తరుచరులఁ  
 దరుచరపతులు పదాతిపైఁ గడిసి, పొరిఁబారి నాయుధంబులు విఱిచియును  
 నెట్టనఁ బదకరనికరంబు లలమి, చట్టలు వాపియుఁ జమిరి వైచియును  
 ఇరుచేతులందును నిరువురఁ బట్టి, యురవడిఁ దాటించి యురులవైచియును  
 అట్టలు శిరములు నమరంగఁ బట్టి, దిట్టతనంబున ద్రెంచివైచియును  
 నుడుగక చంపి రత్తుగ్రవేగమునఁ, గడిమి దీపింపఁ బెక్కుండ రాక్షసుల  
 నివ్వభంబునఁ బేర్చి యరువాగుఁ జోర, నవ్వనచరులందు నసురులయందు  
 నిండిననెత్తురు నీళ్లభంగియును, గండలు నిండు చెంగల్వలమాడ్కి  
 మానితాస్యములు తామరలదండమున, నానేలములు కుముదావళిఁగది  
 తోరంపుఁజేవులు దూడులతెఱఁగు, పేరన మెదడును ఘనంబురీతి  
 మెండువెండ్రుకలు తుమ్మెదలపోలికయు, దండిశస్త్రంబులు దరగలవడువు  
 చామరావళిలు హంసంబుల యొప్పు, భూమిపరాగంబు పుప్పొడికృమము  
 గైకొని యపుడు సంగరమహీస్థలము, భీకరంబయ్యును బెద్దయు నొప్పె  
 ననిమిషారులపాలి యామృత్యు దేవి, గొనకొని వర్రంచు కోలనిచందమునఁ  
 గానఁగదా యిడ గాకుత్స్థరాముఁ, డూనెడు జయలక్ష్మి కునికపట్టయ్యు  
 సురభేచరులు మెచ్చి సొంపారి రపుడు, దురమున నిరువాగుఁ దొడరి పోరాడఁ  
 గపికోటి నొచ్చినఁ గడఁగి యందంద, కఠినాయకులు చూచి కపటరాక్షసులఁ  
 గెరలి గ్రోధంబున గిరిమహిజములఁ, దరమిడి నొప్పింప దానవుల్ బెదరి  
 కడువేగమునఁ గుంభకర్ణునివెనుక, నడఁగి పాఱిరి శరణనుపల్కు లెసఁగ  
 నాకుంభకర్ణుండు నద్దైత్యవరులఁ, జేకొని దిక్కులు చెదర నార్చుచును

నోడ కోడకుఁ డని యూరడింపుచును, గూడి వైవైవచ్చు కోతుల నెల్లఁ జూపులచేతనే చూర్జింతు ననుచుఁ, గోపించి శూలంబు గొని పెచ్చుపెరిగి బలితంపుఁ గపికోటిపాలింపివిధియొ, కలుషత నేతెంచు కాలుఁడో యనఁగ రావణుతమ్ముఁడు రాక్షసాధీశుఁ, డావనచరికోటి నడఁగింపఁ జొచ్చెఁ గఱకై న యాకుంభకర్ణునియందు, నెఱవై నకడిమికి నిలువక కపులు వడి మూర్ఛనొంది యుర్వరఁ బడువారు, కడువడి నెత్తురులో గ్రక్కెడువారు వాతులగత దివి వడిఁ బ్రాకువారు, నేతువుత్రోవనే చెడి పాటువారు నగవానరులఁ జూచి యంగదుం డేచి, తగ నప్పు డతిబలొదగుండై పలికె నేల వానరులార యిటు చెడిపాట, నేలినపతి డించి యేపు పొకార్చి వరకపీంధ్రులు మహావంశవర్ధనులు, కెరలి పాటుదురె ప్రాకృతులచందమున రామునిముందర రణములోఁ బడిన, రామణీయకసురరాజ్యంబు గలుగు నటుగాక బ్రతికిన నతీకీర్తి గలుగు, నిటు మగుడుండు పాట నేల మిఁకనుచు బుద్ధులు సెప్పుచుఁ బురికొల్పికొనుచు, గ్రద్దన మగుడించెఁ గపికోటి నెల్ల నాకపు లంగదునతులవాక్యములు, గైకొని యొప్పె నాకర్జించి మించి ప్రాణంబు లిత్తుము రామున కతని, ప్రాణంబుకన్న మాప్రాణ మే లనుచుఁ గొండలు గొనితెచ్చి కోయని యార్చి, కొండఁబోలినదైత్యుఁ గొండల వైవ శూలంబు గొని కడుఁ జూర్చంబుచేసె, నాలోన రాక్షసుం డాపర్వతముల వదలక యంతఁ బోవక రౌద్ర మెసఁగ, గద చేతఁగొని త్రిప్పి కడఁగి వ్రేయుటయుఁ బదియేడుకోటు లేఁబదియేడులక్షి, లదనము పదివేలు నార్కూటుకపుల హుంకారరవముల నుగ్రత మెఱసి, కింకతో నారణక్షీతిమీఁదఁ గూల్చెఁ జెలఁగి యంతటఁ బోక చేతులఁ గపుల, బలుపడి కబళించె బటురౌద్ర మెసఁగ గరుడుండు వడి నురగంబుల మ్రింగు, కరణీ నెంతయు భయంకరవృత్తి దోచు వీక్షించి యిరువదివేపురు కపుల, నక్షణంబున మఱి యార్కూటుకపుల లక్షించి యొనిమిదిలక్షిల కపుల, రాక్షసాధీశుండు రయమున మ్రింగె మ్రింగి యంతటికంటె మిక్కుటం బగుచు, సంగరాంగణమునఁ జరియింపుచుండె నరభోజనుండు వానరభోజనుండు, ధరణివైఁ దానయై దర్శించుచుండ ఘూర్జిల్లుచును ముక్కుగోళ్లందునోటఁ, గర్జరంధ్రంబులఁ గపినేన వెడతె సంత నాతనిగదాహతఁ బడ్డకోతు, లెంతయుఁ దమమూర్ఛ లెల్లను దెలిసి యార్పులతోఁ దరు లద్రులు దెచ్చి, దర్శించి నిలచరి దానవునెదురఁ గనలుచు ద్వివిదుండు గండకైలంబు, గొని యపుడసురవక్షివీధి బగుల నడరింప నది దాకి యంతట మిట్టి, పడియొ రాలించరబలములు జడియ నప్పుడు హనుమంతుఁ డధికరోషమున, నిప్పులు రాలెడు నేత్రంబు లొప్పు గిరిపాదపము, లెత్తి గిఱిగొన బైవ, నురువడి దైత్యుఁ డత్యుగ్ర శూలమునఁ దుమురునేయుచును బైఁద్రోచి రామణీయు, నమరులు మెచ్చంగ నాంజనేయుండు నసురపై, వైచి మహాపర్వతంబు, నసమానబలుఁ డని యందఱుఁ బొగడ

దానిచే నాదైత్యులనుపు గంపించి, మేనెల్ల నెత్తురు మిక్కుటం బయ్యె  
దాన నెంతయు నొచ్చి దానవేశ్వరుడు, మానక మెటుఁగులు మంటలు గ్రమ్మ  
భూతలం బగల నభోభాగ మద్రువ, భీతిల్లి నిర్జరబృందంబు దలఁకఁ  
గరముగ్ర మైనట్టి ఘనతరళుల, మురువడిఁ బూని సముల్లాసీ యగుచు  
మదవక శక్తి కుమారుండు వేర్చి, వడిఁ గ్రొంచగిరిమీఁద వైచినకరణి  
హనుమంతుపై నెత్తి యతిరథసమున, వనచరుల్ బెదరంగ వైచె నయ్యసుర  
నటు వైవ దాన నయ్యనిలజనురము, పటపటఁ బగుల నప్పావని యపుడు  
ఉరుకోపరసమెల్ల నుమియుచందమున, దురములోఁ బడియె నెత్తురులు గ్రక్కుచును  
బ్రశయకాలమునాటి పటుమేఘురవము, బలువున నెంతయుఁ బరగ రోజుచును  
గవులు గంపించ రాక్షసులు మోదింపఁ, గపిశేఖరుడు గూలఁ గలలావు దూలి  
యాంబులో నప్పు డనిలజపాటు, నీలుఁడు గనుఁగొని నెరయు కోపమునఁ  
గైకొని వైచె రాక్షసులెల్ల బెదర, నాకుంభకర్ణ మహాపర్వతమున  
వడితోడఁ బైఁబడ వచ్చుపర్వతము, బెడిదంబుగా వాఁడు పిడికిటఁ బొడిచెఁ  
బొడిచిన నదియు నద్భుతముగాఁ జెడిరి, యెడపక చిటుమంట లెగసి నుగ్గయ్యె  
నమరారిపై నప్పు డాగ్రహవ్యగు, లమితబలోదగ్రులై మహాకపులు  
చలమున ఋషభుండు శరభుండుఁ జేర్చి, కలుషత నలుఁడును గంధమాదనుఁడు  
నగ్గవాక్షుండును నధికరోషంబు, లగ్గలింపఁగ నప్పు డడరి పెల్లార్చి  
తరమిడి వానిపైఁ దరులు వైచియును, గిరులు ప్రేసీయుఁ బిడికిళ్లఁ బొడ్చియును  
బడములఁ దన్నియుఁ బటునఖప్రతతి, విదళించియును బహువిధముల నొంచి  
యేచిన నన్నియు నింత గైకొనక, యేచి యద్ధానపుం డెసఁగు రౌద్రమునఁ  
బటుతరంబుగ నేలఁ బడి తన్నుకొనఁగఁ, జటులతఁ పిడికిట శరభునఁ బొడిచె  
నురువడి ఋషభుని నొడిసి రాఁ దిగిచి, కరములఁ గొని ముద్దగాఁ గబళించెఁ  
గుడికిలఁబడి తన్నుకొని గుండె లనియఁ, గదిసి యన్నీలు మోఁకాళ్లు దాటించె  
నసమున నిగుడు గవాక్షునిఁ గట్టి, యసురెళ్లఁ డఱచెతి నదరంటనేసె  
గ్రమ్మిన తెగువమై గంధమాదనుని, బిమ్మిటిగొని ప్రేళ్లఁ బెడచేత ప్రేసె  
రయమున రణరాగరసములు గ్రక్కు, క్రియ నెత్తురులు గ్రక్కి కెడసిరి కపులు  
శూలంబు దిప్పి యార్పుచు నట్టహాస,లోలుండై యాలంబులోఁ దిరుగుచును  
విఠతవజ్రభీలవృత్తారిభంగి, నతిలదండోద్ధండయమునిచందమునఁ  
గడుభయంకరవృత్తి గాఁగఁ బెల్లార్చి, ముడిపడ నెఱ్ఱెగఁబున నిప్పు లురులఁ  
బ్రశయకాలమునాటి పటుశూలరుచులఁ, దోలుకాడునాదిరుద్రునితెఱంగునను  
మెఱసెఁ బొమ్మనుమాట మిక్కిలిగాఁగ, నెఱవార నందఱ నిర్జంఘరగాన  
నప్పుడు సుగ్రీవుఁ డనిసేమ సాకు, నిప్పుడు తఱి యని యిచ్చుఁ జింతించి  
కులశైలపతిమీఁదఁ గోపించినచ్చు, బలభేదిపగిది నప్రతిమసాహసుఁడు  
పూరిఁబారి సర్వాంగములు పెంచి వేర్చి, పరుషరోమానలప్రభ లుప్పతిల్ల  
కొండలకెల్లను కొండయైనట్టి, కొండనా నొక పెద్ద కొండ చేపట్టి

కోతులు నెత్తుటఁ గొమరొప్పుఁ దోఁగి, మూలియుఁ దనువును ముదకయై తోఁచి  
 వీక్షింప నరుదైన వేషంబుతోడ, రాక్షసాధీశువై రయమున వచ్చి  
 నన్నెఱుంగవె యేను నలినా ప్రసుతుఁడ, సన్నతుఁడగురామచంద్రునిబంటు  
 నీకు నాకునుగాక నిష్ఠురయుద్ధ, మీకపికోటుల నేల చంపెదవు  
 అని వేర్చి సుగ్రీవుఁ డాడువాక్యములు, విని కుంభకర్ణుండు విపులరోషమున  
 సుగ్రీవ కడు నిన్ను శూరుండ వందు, రాగ్రహింతురె శూరు లనివెలిగాఁగ  
 శూరత రణమునఁ జూపుదుఁగాక, యూరక వెడమాట లొప్పునే నీకు  
 నన రాక్షసునిమీఁద నర్కనందనుఁడు, కినిసి తాఁ దెచ్చిన గిరియై త్తి వైచె  
 వైచిన నది వానివక్షంబుఁ దాఁకి, చూచు నంతటిలోనఁ జూర్జమై రాలె  
 నాబెట్టిదమునకు నార్చె నిర్వాగు, నాబల్లిదునిచేత నసుర స్రుక్మీయును  
 దడయక యత్యంత ధైర్యంబుతోడ, గడుభయంకరవృత్తిగాఁగఁ బెల్లార్చి  
 దిగులొంది యగచరాధిపులగుండియలు, వగులంగ నిలుపునఁ బ్రాణముల్ వోవ  
 జగతీతలము నాకసంబు దిక్కులును, నగల రాక్షసుఁ డట్టహాసంబుచేసి  
 హంకారరవమున నుగ్రత మెఱియఁ, గిఁకీణీఘంటికాఘంకారగవము  
 వాసికెక్కిన యిరువదివేలతలలఁ, జేసి గంధాక్షతార్చితమూర్తి నొప్పు  
 శూలంబు నిర్జరాసురులకు నైనఁ, దాలుప ప్రేనైనదాని నక్షణమె  
 సుగ్రీవుమీఁద వైచుటయును శూల, ముగ్రంపుమంటల నుజ్జ్వలం బగుచు  
 నేలయు నింగియు నిఖిలదిక్కులును, జాలంగ దరికొని సాగి మండుచును  
 బదివేలపిడుగులపగిది మ్రోయుచును, వదల కర్కజుమీఁద వచ్చుటఁ జూచి  
 ఘనవిషణ్ణాలోరగప్రభుఁ గిట్టి, వినతాత్మజుఁడు ద్రుంచు వెరవుదీపింప  
 నెడసొచ్చి హనుమంతుఁ డేపార నొడిసి, కడుఁ బెక్కువ్రయ్యలుగాఁ ద్రుంచివైచి  
 కుప్పించి దాఁటి యెక్కుఁడు వేర్చి నార్చె, నప్పుడు వానరు లందఱుఁ బొగడ  
 శూలంబు విఱుచుటఁ జూచి కోపించి, యూలోన వేగ నయ్యసురేశ్వరుండు  
 కనలుచు వచ్చి లంకామలయాద్రి, ఘనశృంగ మెత్తి యర్కజుమీఁద వైవ  
 నుగ్రమ్ముగా నది యురముఁ దాఁకుటయు, సుగ్రీవుఁ డపుడు రోజుచు నేలఁ బడియె

— సుగ్రీవుండు కుంభకర్ణునిచే మూర్ఛనొందుట —

నాతఁడు పడుటకు నఖిలరాక్షసులు, చేతోగతులయందుఁ జెలఁగి యార్వగను  
 కుంభకర్ణుం డతిక్రూరుఁడై వచ్చి, కుంభినిఁ బడియున్న గురుసత్త్వధనునిఁ  
 గనుఁగొని తలపోయఁ గపిబలంబునకు, నినకులేశ్వరునకు నీతండె లావు  
 ఈతఁడు పడుటచే నెల్లవానరులు, భూతలంబునఁ బడి పొలిసినయట్ల  
 సుగ్రీవు మాయన్న చూచుఁగా కనుచు, నుగ్రుఁడై కొనిపోయె నొనర లంకకును  
 గాలానిలము వచ్చి కాలమేఘమును, గూలించి గుహకును గొనిపోవుకరణి  
 నట సురావళియెల్ల నకట సుగ్రీవుఁ, డిటు పట్టువడిపోవునే యని వగవ  
 నక్కుంభకర్ణునియలపుఁ జలంబు, దక్కక యందంద దనుజులు వొగడ  
 వెనుకొని రవిసుతు విడిపింపలేక, వనచరు లాహారవంబులు సేయ

శరభుండు ఋషభుండు జాంబవంతుండు, సురభుండుధూమ్రుండు సోముండుహరియు  
గిరిభేది సుతరుండు కేసరి పృథుండు, హరిరోముండును పావకాతుండు హరుండు  
ద్వివిదుండు మైందుండు వేగవంతుండు, గవయుండు శతబలి గజుండు దుగ్ధరుండు  
సుముఖుండు తాలపాశుండు గవాతుండు, కుముదుండు జ్యోతిర్ముఖుండు సుషేణుండు  
దధిముఖుండును వేగదర్శి రంభుండు, గ్రథనుండు ధూమ్రుండు గంధమాదనుండు  
తారుండు క్రోధనతపసప్రజంఘ, ఘోరాక్షజంఘాలగోముఖవిముఖ  
పనసపన్నాద సంపాతీంద్రజాల, వినుత సుదంష్ట్రక శ్వేతదుర్ముఖులు  
వీరాదిగాంగల వీరవానరులు, దారుణాకారు లుదగ్రవిక్రములు  
ధారణీధరములు తరువులుఁ గొనుచు, నారూఢభుజసత్త్వై మింటి కెగసి  
యట్టహాసంబుల నార్పుల దిక్కు, లక్ష్మీట్టుగాంగ బ్రహ్మాండంబు వగుల  
నినసుతు విడిపింత మెట్టైన ననుచు, దనుజునిపైఁబడఁ దమకించునపుడు  
కరమెత్తి వలదని కరువలె సుతుండు, వరనీతిమతిగాన వారి కిట్లనియె  
భానుతనూజుఁ డుద్భటశూరవర్ముఁ, డూనినమూర్ఖుచే నున్నాడుగాని  
యామూర్ఖుఁబాసిన నాత్మలోఁ దెలిసి, యామహాత్ముండు వచ్చునటుగాన మనము  
విడువని యసురచే విడుపించుకొన్నఁ, గడులాభువంబునఁ గపికులేశ్వరుండు  
మదిలోన నెప్పుడు మఱుగుచునుండు, నిది విచారము కాదు యించుక నైఁచుఁ  
డటుచూడ నీలోన సతండు రాకున్నఁ, గుటిలంపురావణకుంభకర్ణులను  
జటులవిక్రములైన సకలరాక్షసులఁ, బటుముష్టినిహతుల భగ్నుంబుచేసి  
హాటకదీప్తుల నలరెడు నేడు, కోటలు లంకయుఁ గూలంగఁ దన్ని  
ప్రళయంబు నొందించి భానుజుఁగూడి, చలము కోపముమీఱఁ జనుదెంత మెలమి  
నని యిట్లు హనుమంతుఁ డాడువాక్యముల, మనముల నలరి యామర్కటేశ్వరులు  
వినువీధి సత్యంతవేగులై దనుజు, వెనుకొనిపోవ నావిధ మెటుంగకయ  
అటఁ గుంభకర్ణుండు నర్కజుఁ గొనుచు, బటుగయంబునఁ జొచ్చె బలియుండై లంక  
రాజమార్గంబుల రామేడలందు, రాజిల్లు నాగోపురంబులయందు

— సుగ్రీవుండు మూర్ఖుడేరి కుంభకర్ణుని ఓరూపునిగాఁ జేయుట —

నొప్పెడిపురకాంత లొగిఁ బుష్పవృష్టి, యప్పుడు కురియంగ నర్కనందనుండు  
దెలిసి యాపురవీధిఁ దెరగొని చూచి, వెలవెలనై కడు వెఱంగంది కుండి  
యిటు పట్టువడితినే యీదైత్యుచేత, బటుతరమూర్ఖుచే బడి యంతతడవు.  
అని కరములఁ బట్టి యాదైత్యుచెవులు, వెనచి తమైలతోడఁ దెఱికిరాఁ దిగిచి  
బొటములతో ముక్కుబోసి పోఁ గఱచి, పటుగతి మీఁదికి భానుజుం దెగయ  
నిమ్ములఁ బోనీక నేచి రాక్షసుండు, క్రమ్మఱ నాతని కాల్లోగిఁ బట్టి  
నేలతో నేసిన నెగసి సుగ్రీవుఁ, డేలినపతికడ కేగె నయ్యెడను  
పురలాకసంబునఁ జోద్యంబునొందఁ, దరుచరపతులెల్లఁ దనుఁ జూచి మ్రొక్క  
వారును దానును వచ్చి సుగ్రీవుఁ, డారామచంద్రునియడుగుల కెరంగ  
నాల్కింగనముచేసి నంత రాఘవుండు, నాలోనఁ గపులెల్ల నానందమంది

'రాయసురేశ్వరుం డటు ముక్కుజెవులు, వోయిన నెంతయు బుద్ధితో రోసి  
 మును చెలియలి బన్నమునకు నై యాత్మ, నెనసినసిగ్గులు నెగ్గొనరింప  
 వనజా ప్తకులునితో వలవనివై ర్మమున మగఁటిమితోడఁ జోరాడుచున్న  
 నాకారికడకు మానము గోలుపోయి, యీకష్టతనువుతో నేమని పోదుఁ  
 బోరికి నుచితంబు పోవుట యనుచు, నార క్తపూరంబు లందందఁ గ్రమ్మి  
 తచువులనిండ నుద్దండవ ర్తసుండు, ఘనతరరోషంబు గడలుకొనంగఁ  
 జేవురుచాయల సెలయేలు లమరఁ, గావచ్చు నీలాద్రికై వడిఁ దోఁప  
 నటుగాక వీడు యుగాంతంబునాటి, చటులాగ్ని యన రణస్థలికి నేతెంచి  
 యటిముఱిఁ గోపించి యగచరనేనఁ, దఱిమి దానవుఁ డత్తుడగ్రుడై మెఱసి  
 కడు సుగ్రముగఁ గడకాల్గొగి బట్టి, వడిఁ ద్రిప్పి త్రిప్పి యుర్వర ప్రేసి ప్రేసి  
 విఱివిఱిఁ బ్రేవులు పిడికిటితోనఁ, బెఱికిరాఁ గొందఱఁ బిడికిళ్లఁ బొడిచి  
 నిబ్బరంబుగ దాచి నెరయ గుండియలు, ద్రోబ్బలు నురకంగఁ ద్రొక్కి పాదములఁ  
 బిడుగులఁజోలెడు పెడచేతు లెత్తి, కడు సుగ్రముగ మన్నుఁ గలువంగనేసి  
 తనమీఁదఁ బ్రాకిన తరుచరావళుల, విఠ విస్తయంబుగా వే నిగ్రహించి  
 యగఁడ్డరాక్షసునైనను బట్టి, తిరిచి వేగమునఁ గుత్తిలోన వైచు  
 ఝంకారరవముల శవములు నేయు, హంకారరవముల నుసుగులు వెలుకు  
 దివిజవిమానముల్ దిరుగుడుపడఁగఁ, దివిచి మర్కటులమీఁదికి నెత్తివైచు  
 నెగసినకపులతో నేటుదాఁకంగ, నగచరావలిఁ బట్టి యందంద వైచు  
 నెప్పులు నురుచుగా నేపారఁ ద్రిప్పి, యిమ్ములఁ గొందఱ నెడగల్గ వైచుఁ  
 గొందఱ నిరుగోఁ గుదియంగఁ బట్టి, యందందఁ దాటించి యల్లంత వైచు  
 నీవానరులఁ జూడఁ డేర్పడ ననుచు, లావునఁ గొందఱ లంకలో వైచుఁ  
 బెంపార నిరుగట్టి పేర్చినకపుల, ముంపుమీ యని యభి మునుఁగంగ వైచు  
 నివ్వభూబుర దానవేశ్వరుం డెలమి, నవ్వానరుల దిక్కులందెల్ల వైచు  
 మేదినియందుచు మిన్నులయందు, నేదిక్కులందును నెడములేకుండఁ  
 బడిఁజచ్చు కపులును బడిదొర్లు కపులు, బడికూత లిడుకపుల్ భ్రమనొందు కపులుఁ  
 బడి తన్నుకొనుకపుల్ పడి రోఁజొకపులు, పడియున్న కపులును బడియొడుకపులు  
 నై రణస్థలియెల్ల నగచరాక్రోశ, మారాక్షసునిచేత నగ్గలంబయ్యె  
 నాకుంభకర్ణుని యత్కుగ్రభీష, శాకృతి కాలాంతకాకృతియైన  
 నణఁగెఁ దారాపతి యణఁగె నంగదుండు, నణఁగె గవాక్షుఁ డున్నతె దక్కె గజాండు  
 చలియించె ఋషభుండు శంకించె నలుండు, వెలుకురె నీలుండు బెగ్గిలె బృథుండు  
 వెఱఁగందె శరభుండు వెఱచె ధూన్రుండు, నురుకంపముచు బొందె నొగిఁ బనసుండు  
 కడుభీతి నొందెను గంధమాదనుండు, నడరి చూచుచునుండె ననిలనందనుండు  
 చూడ భయం బొందె జ్యోతిర్ముఖుండు, జూడ చేకొనిపాతె జాంబవంతుండు  
 ఉలికిరి వెండియు నున్న వానరులు, కలయ నంతటఁ గుంభకర్ణునిఁ జూచి  
 ఘనబాహుబలుండు లక్ష్మణుండు గోపించి, చనుమర నాటించి శరము లేడింటి



మఱియుఁ బెక్కింట లక్షణదేవుఁ డేయఁ, గఱకురాక్షసుఁడు లక్షణునిఁ గైకొనక  
 బలువిడిరాఁగ నాపాదమస్తకము, లలమి ప్రాకిరి కపు లాదైత్యుమేన  
 నలిగి మీసములు నుయ్యాల లూఁగుచును, కలుషభఁ దోకలఁ గలయఁ జాట్టుచును  
 నఱిముఱిఁ గవిసి యయ్యైసంధులందు, వఱలంగ లాగులు వైచి హత్తుచును  
 జిందఱవందఱ చేసిన నసుర, డెందంబులోని కడిందిశోపమున  
 పటుసత్త్వలై తనపైనున్నకపులఁ, జటులమత్తేభంబు జాడించుకరణి  
 జలకేళిఁ దనిసిన సమదహాకరము, వెలయ బిందులు రాల విద్రిచినభంగి  
 బ్రళయకాలమునాఁటి బ్రహ్మాండతలము, డులడుల చుక్కల డుల్పుకై వడిని  
 దనమీఁదఁ బ్రాకిన తరుచరావళులఁ, దనువు గదల్చి యద్ధగణిపైఁ గూల్చి  
 నప్పుడు విస్మితుండై కుంభకర్ణుఁ, దప్పకఁ గనుఁ గొని తనకన్నుగవల  
 నిప్పులు రాలంగ నిగిడి కోపమున, నప్పన్న గాఢీశునాకృతి గలిగి  
 కర మొప్పు కాంచనకార్డుకం బెత్తి, నిరుసమబాణతూణీరము ల్బిగిచి  
 భీమవిక్రమకళాభేద్యుడై కనలి, రాముండు నడుచు సంరంభంబుఁ జూచి  
 సమరమహారంభచతురు లొండొండఁ, దమకంబు నిండ నుద్దండవర్తనులు  
 పరుషాద్రిపాషాణపాదపావళులు, ధరించి యుగ్రులై తరుచరాధిపులు  
 నొగి సప్తపాతాళములును భేదిల్ల, నొగిఁ గూర్చ మగలఁగ నుదధులు గలఁగ  
 దిగిభంబు లడరంగ దివి తల్లడిల్లి, నగచరాఢీశుల కతిధైర్య మొదవ  
 నదిమి కుప్పించి మిన్నగలఁ బెల్లెగసి, యుదితవిక్రములు మహాగ్రభీకరులు  
 సురసిద్ధసాధ్యులు సొరిదిఁ గీర్తింపఁ, గరమర్థి నడువ రాక్షసుఁ డెమరేఁగ  
 నాపతి ముందట నావిభీషణుఁడు, కోపంబుతో గదఁ గొని శౌర్యమునను  
 గడువేగమునఁ గుంభకర్ణునిమ్రోలఁ, బుకమి చలిప నప్పుడు వచ్చి నిలిచె  
 నావిభీషణుఁ జూచి యనియె నవ్వచును, రాణుతమ్ము డ రాక్షసేశ్వరుండ  
 విను విభీషణ నీదు విక్రమంబునకు, ననువై నతఁటి యిది యధిపతియొద్ద  
 నిన్నరనాథునిహృదయంబె వట్టు, మన్నదమ్మలవాడి యని స్రుక్కవలదు  
 పూని యెన్నడు నిన్నుఁ బొంద వాపదలు, భానుచంశ్యునిపఁ బడసితిగాక  
 నారాముదయగల దటుమీఁద నీవు, సారదయోదయశ్లాఘ్యచిత్తుఁడవు  
 లంక సద్గుణగణాలంకృతి నేల, నింక నెవ్వరు గల రిటు నీవె కాక  
 సాహసబలమహోత్సాహంబు మిగిలి, యాహవంబున వేగ మడరి నాయెదుట  
 మగతనంబును బాడి మనసునఁ దలఁచి, తగ నీవు నాతోడఁ దాకు మటంచుఁ  
 బలికితిగాని యీపట్టున నిలువ, వల దొక్కడైనను వలయు వంశమున  
 ననిన విభీషణుం డన్నతో ననియె, దనుజకులంబెల్ల దగ్ధమైపోవు

— విభీషణుండు కుంభకర్ణునికి నీతిఁ జెప్పట —

ననుభయంబున మనయన్నతోఁ దెలియ, ఘనమైన నీలిప్రకారంబులెల్లఁ  
 జెప్పితి నేను నేర్చినయంతవట్టు, చెప్పిన నామాటఁ జేసినఁడయ్యె  
 నటుఁగాన నన్నను నన్నను బాసి, యిటు వచ్చి శ్రీరాము నేఁ బొడగంటి

నని చెప్పుచును దనయంతరంగమున, దనుజేశునవిసీతిఁ దలపోసి పోసి  
కన్నీరు దొరంగంగఁ గడుదుఃఖముది, యన్నఁ జూడఁగలేక యన్యలఁ దొలఁగె  
నారాఘవేశ్వరుఁ డచఙ్గయుక్తుఁడై రణోన్మోహితుఁడై హులతో గూడ  
ఘనరాద్రసమురాక్షసరూపుఁ డాల్చి, యనికి నేతెంచెనో యనఁదగువానిఁ  
జారుకోటిరభూషణములవాని, వీరసావేళ వేషంబువాని  
ధీరుఁడై కపులను దెగఁజూచువాని, దోరంపునెత్తుటఁ దోఁగినవాని  
కనుఁగొని మదిలోనఁ గడుచెఱఁగంది, మనుకులొత్తముడు రామక్షితీశ్వరుడు  
నారికై పుట్టిన నాకోప మెల్ల, నారిచే జూపెద నాకారి కగుచు  
నార్పుచువచ్చు నయ్యసురుకోపాగ్ని, నార్చెదశక్తిప్తి నని బిట్టుఁ గవిసి  
కరియాన నిజధర్మగతిఁ జెందు ననెడు, కరణి నిక్కనులు ఘోరకారముల్నేయు  
నింక నీటుగఁజేయు నీరామునలుక, లంకేశు నయమాడ్కి లంకఁ ఘూర్చి  
నెరయంగ జగములన్నియుఁ జెపుడ్పడఁగ, గురులేనీరివముగా గుణము ప్రాయించె  
నాగుణధ్వని విని యలుకమై నెదురుగా గర్వమున గుంభకర్ణుండు రాఁగ  
మూనైన దర్పంపుమాట లింపార, నానితో ననియె నావనజా ప్తకులుఁడు  
వీరరాక్షస నీకు నెదురంగ రాదు, ధీరుఁడవై యింకఁ దెగువ వాటింది  
యమరులు మెచ్చంగ నమరి నాయెదుట, సమగంబు సేయఁగఁ జక్కఁగా నెలుపు  
మటుగాక కపటుఁడవై మాయఁబన్ని, యెటుపోయినను నిన్ను నేల పోనిత్తుఁ  
గావవే యని పోయి కమలజుఁగన్న, గావ నాబ్రహ్మలోకము నాకు నెమరె  
కావవే యని పోయి కఱక తుఁగన్న, గావ నార్ద్రలోకము నాకు నెమరె  
కావవే యని వేర్చి కమలాక్షుఁగన్న, గావ నాంజ్ఞులోకము నాకు నెమరె  
యని వేర్చిపలికిన నారామునలుకు, విని కుంభకర్ణుండు విలంబుగాఁగ  
దిగులొంది యగచరాధిపులగుండియలు, వగిలి నిల్వలతోడ బ్రాణముల్వోవ  
జగతీతలము నాకసముదిక్కులెల్ల, నగల రాక్షసుఁ డట్టహాసంబుచేసి  
నలువొంద నారామనరాథుఁ జూచి, పలికె నుద్భటరణప్రాధి దీపింప  
వెడఁగుమాయల వన్ని వెఱచి నీచేత, చడియంగ నేల్ల మారించి గాను  
రయమున నీచేత రఘురామచంద్ర, భయమునఁ జూపఁ గబాధుడఁ గాను  
గ్రమమొప్పు నీశరఘట్టనచేత, రమణమైఁ గూల విరాధుడఁ గాను  
అనిమొన నొకకోల నవనిపైఁ గూల, నినకులాధీశ్వర యే వాలిఁ గాను  
చేలివిల్చిచ్చి నీచే భంగ మొందఁ బూతాత్మఁ డగుఋషిపుత్రుండుఁ గాను  
రావణుతమ్ముఁడ రాక్షసేశ్వరుఁడ, దేవకంటకుఁడును దీప్తవిక్రముఁడ  
నన్నెటుంగవె రామ నగచరకోటి, క్రొన్నెత్తురానిన కుంభకర్ణుండు  
యెటుంగక బ్రహ్మయు నింద్రుండు నిన్ను, గఱపిన బేలవై గర్వించి పుట్టి  
యీతరుచరు నన్ని యినకులేశ్వరుఁడ, నాతోడియుద్ధంబునకు వచ్చితీపు  
ఘనమైన పరుషరాక్షసభాషణములు, సనకాదియోగీంద్రులన్నతుల్ గావు  
ఉరవడిఁ బఱచెంచు నుగ్రదానవులు, పరిచారికామర స్రుతతులుగావు

చలమున నాద్య రాక్షసభటోత్తములు, నలిఃబాడు తుంబురునారదుల్ గారు  
వ్రాలుచు నీమీఁద వచ్చునాగాలి, యాలనట్టంబుల యనిలంబు గాదు  
యుగ్ధరంగం బమృతోదధిగాదు, యుగ్ధంబు మఱి కొలు వుండుట గాదు  
ఇట్టే పుట్టితి వియ్యాజిగోన, నట్టిసౌఖ్యంబు నీకవనీశ కలదె  
యరి చెప్పనేల నిన్ననియెడి దేవి, యిదేచూడు నాగద యెట్టిదో రామ  
దీనఃబో గెలిచితి దేవసుంధుముల, దీనికి సాటియె దివ్యాయుధములు  
బలమును శౌర్యంబు బాహువిక్రమము, గలదేని ఘోరాజిగదియుము నన్ను  
నెఱయ నీయందలి నిజశక్తి జూచి, మఱి నిన్ను జంపెద మానవాధీశ

— శ్రీరామనిచే గుంభకర్ణుడు గూలుట —

యచుటయు రఘురాముఁ డలిగి వేగమున, ఘనశీలీముఖములు గడుఁబెక్కువేలు  
నావాలి నేసినగుట్టిబాణంబు, దేవకంటకుమీఁద దివిరి యేయుటయు  
జలబిందువులు గ్రోలు చాశకం బనగ, బలువిడి నాబాణపంక్తులు గ్రోలి  
కరముగ్రమైన ముగ్ధరము ద్రిప్పుచును, బరువడి వానరపతులఁ దోలుచును  
నెదురుగాఁ జనుదెంచు నింద్రుఁడొ జూచి, మది లెక్కనేయక మానవేశ్వరుఁడు  
కవినీ యుద్భటగదాకలితహస్తంబు, నవలీలఁ దెగనేసె ననిలబాణమున  
దానిపాటునకుఁ గొండలు తరుచరులు, నానావిధంబుల నలుదెసఁ బాఱ  
నదిమీఁటి పాఱంగ నలవి గాకున్నఁ, జిదిసి వానరులు చచ్చిరి దానిక్రింద  
నున్న దాపలిచేత నొకపెద్దవృక్ష, మన్నరభోజనుం డవలీలఁ బెఱికి  
యంద్రాదు లడరంగ నేతేర రాముఁ, డైంద్రబాణంబున నదియును ద్రుంప  
నాభూరితరబాహులమరు లుప్పొంగ, భూభాగ మగల నద్భుతముగాఁ దునిసి  
పెక్కండ్రు కపులు నిర్భిన్నులై క్రింద, నొక్కటఁబడి కూల నుర్విపైఁ బడియె  
నిటు రెండుభుజముల నినకులేశ్వరుఁడు, పటుబాణములఁ ద్రుంప బలభేదిచేతఁ  
గడిమి వజ్రమున తెక్కలు ద్రుంపఁబడిన, నడగొండయునుబోలె నలినార్చి యార్చి  
చేతులు ముక్కును జెవులును లేక, యాతతంబున వికృతాకారం డగుచు  
నరుదెంచుచు నున్న యాకుంభకర్ణ, నురవడిఁ గనుఁగొని యుర్విశ్వరుండు  
దురమున నీకష్టం ద్రుంతు నే ననుచు, సరభసంబున నర్థచంద్ర బాణములు  
దెగ నిడి రెండు బంధించె ఖండించె, జగములు మెచ్చఁ దచ్చరణయుగంబు  
పదములు దెగియును బాహువు ల్దెగియు, గుడియక యత్యుగ్రకోపుఁడై నడిచి  
బడబాగ్ని చక్రంబుపగిసి నాననము, కడువికృతంబుగాఁ గావించుకొనుచు  
బలువిడి భాస్కరుఁ బట్టెడురాహు, నలవాటు గైకొని యారాము గడిసెఁ  
గడిసిన నాకుంభకర్ణునినోటఁ, బొడిగొన్న నిఘర భూరిబాణములు  
ఇనకులేశ్వరుఁ డేయ నేర్పడ నొక్క, దొనకొల లొకదొన దూరినకరణి  
ఘనమైన యాయంపగమి నోరునిండ, దనుజుఁడు సింహవాదము నేయరాక  
యేపారువికృతపుటలుఁగుహుంకృతులు, చూపులజంకెలు సూపుచువచ్చి  
వచ్చిన యాదైత్యవల్లభుమేన, నచ్చుగాఁ దృప్తించి యైంద్రాస్త్ర మేసె

బ్రదర మమైయి రఘుపతి యేయుటయును, నదియును మధ్యందినాక్కుచందమునఁ  
దలపోయ నాబ్రహ్మదండంబుపగిసి, వలతియై నిగుడుచుఁ బవనునికరణి  
నెఱయ లోకములెల్ల నిండ నొండొండ, నెఱమంట లొలుకుచు నేపుతో వచ్చి  
కుంభకన్లునితోమ్ము గొని యుచ్చిపాటి, కుంభిని నాటె దిక్కులు మ్రోయుచుండ  
సంతలో మఱియును నారాఘవేంద్రు, డంతకబాణ మత్యంతవేగమున  
సంధించి యేసిన సకలదిక్కులును, బంధుగంబుగ మ్రోయ బ్రహ్మాండ మవియఁ  
బ్రకటంబుగా భూమి పటపట పగుల, సకలభూతంబులు చైతన్య మెడలఁ  
గలయంగ శతకోటికాలచక్రములు, బలువెక్కి యొక్కటై పఱలెంచుభంగి  
వ్రాలినబడబాగ్ని వడివచ్చుకరణి, గాలకూటంబు మారణ మైనపగిది  
విచ్చలవిడిఁ బర్వి వేగంబు మెఱసి, వచ్చి యాబాణంబు వడిఁ ద్రుంచి వైచె  
బటునీలగిరిశృంగభాతితో నున్న, కుటిలరాక్షసుతల ఘోరంబు గాఁగఁ  
బుడమిపై నాదైత్యపుంగవుశిరము, పడునపు లంకలోపల నడిఁ బడియెఁ  
బొడవైన గోపురంబులును మేడలును, బొడిపొడియయ్యి రాలి పుడమిలోఁ గలయఁ  
బదిశోటు లగచరపతులొలి మ్రగ్గ, నుదధిలో జలచరయూథములొ బెదర  
వసుధపై సగమును వసధిలో సగము, నసురదేహముగూలె నద్భుతం బడర  
నారవంబున నల్లు లన్నియుఁ గలగె, ధారుణి వణకె దిక్కుటములు వగిలె  
లంకాధినాథు నుల్లఱు వ్రయ్యలయ్యె, లంకలోనెల్ల శోలాహలం బయ్యె  
జగములు మోదించె సంతోషవార్ధి, నగచరాధిపు లోలలాడి రందంద  
రవికులాధీశ్వరు రఘురామచంద్రు, వివిధభంగుల సురలో వినుతించి రపుడు  
ఘనుఁడు రాముఁడు కుంభకన్లునిఁ జూచి, తనలోనఁ జిటునవ్వు దళుకొత్తుచుండ  
దేవసంఘములకు దిక్పాలకులకు, భావింప నెక్కుడీ పడినరాక్షసుఁడు  
ఇంక లోకములకు నెన్నుండు నొండు, శంకలేదని మది సంతోషమందె  
నప్పుడు కరమర్థి నాహవలక్ష్మి, నుప్పొంగి కై కొని యుజ్జ్వలుం డయ్యెఁ  
గడు నుగ్రరాహువుఁ గబళించి పిదప, విడిచిన వెలుగొందు విమలార్కుఁ డనఁగఁ  
దదనంతరంబ యాదానవకోటి, మదిలోన నెవ్వగ మల్లడిగొనఁగ  
విన్ననై వదనము ల్వెలవెలఁ బాఱ, నున్న రావణుఁ గాన సురవడి బాటి  
దేవ సీతమ్మండు త్రిదశాంతకుండు, వావిరి నగచరావళిన్లుఁ దోలి  
దెసలు భూభాగంబు దివియు దా నగుచు, నసమసాహసబలాహవకేళి వ్రాలి  
నెలకొని దుగ్ధంబునిధి మందరాద్రి, గలచియాడెడుక్రియఁ గపికులాంభోధి  
నిక్కడక్కడఁ జేసి యింద్రాదులెల్ల, వెక్కిరిపడఁ బోరి వినకుడై తూలి  
యంత శ్రీరాముని యధికబాణాగ్ని, నెంతయు దగ్ధుడై యిలమీఁదఁ ద్రెల్లె  
నని కుంభకన్లుఁ డయ్యనిలోనఁ బడుట, దనుజులు చెప్ప నాదానవేశ్వరుఁడు  
తనపాటు నింకఁ దథ్యం బన్నకరణి, గొనకొన్న బలుమూర్ఖుఁ గుంభినిఁ బడియె  
నలికాయుఁ డధికశోకాయత్తుఁడయ్యె, ధృతిదూలి శోకించె దేవాంతకుండు  
దిక్కుదప్పినమాడ్కిఁ ద్రిశిరుండు పడియె, దక్కక యానరాంతకుండు మ్రాన్పడియె

దనుజవీరులు మహాదరమహాపార్శ్వములును మహాలోకవిలుగితి తైరి

—ॐ రావణుండు కుంభకర్ణునిచరణమునకు శోకించుట ॥—

బలుమూర్ఖవంతటఁ బాసి రావణుండు, పలుమాటుఁ దమ్మునిఁ బలవింపఁ దొడఁగె  
వడిఁదేర్చు రాఘవనైరాంబురాశి, నెడఁక యేనిక నేతెప్ప గడతు  
రామలక్ష్మణులను రణములోఁ జంపు చేమెయి నీవని యేనున్నచోటఁ  
జటులరాఘవమహాశరఃహ్నిశిఖల, నిటు నేలః గూలితి వేశాంగవీర  
నిద్రాఠుండవు నేడిట్లు దీర్ఘ, నిద్ర నైకొంటె నిర్నిద్రవిక్రముఁడ  
కులిశభారకునైనఁ గూలనిమేను, యిల నరునేటున నిటుఁ గూలవలసె  
నంతకునకు నీవ యఖిలంబు నెఱుంగ, నంతకుం డన నుంటి వారూఢశక్తి  
నంతటి నీకు నీ యవనిలో నిప్పు, డంతకుం డయ్యెనే యకట! రాఘవుండు  
నిద్రమేల్కని నీవు నిఘరవృత్తి, రుద్రుడవై తమ్ము రూపడం తనుచు  
నద్రివిద్రావణుం డాదిగా సురలు, నిద్రఁజో రెన్నఁడు నెరసినభీతి  
నీవాజి ద్రుంగుట నిర్జరు లింక, నేవిధంబున నన్ను నేల కైకొండు  
కులమెల్ల రక్షించుకొఱకు నాతోడఁ, జలమునఁ బలుమాటు సద్బుద్ధి చెప్ప  
వినక విభీషణు వెనఁదన్ని వెడల, చనుమన్న పాపంబు నైఁచునే నన్నుఁ  
గడుకొని నీవాదిగా బుద్ధిమంతు, లఁడుగక చెప్పిన యుచితోక్తులెల్ల  
నెఱ్ఱితో విననైతి నిన్నుఁ గోల్పడితి, నమ్మినజయలక్ష్మి నాకేల కలుగు  
బలిమిమై నావలపలిమూఁపుభంగిఁ, గలహారంగంబునఁ గడిమి వాటించి  
పటుబాహుబల మేది పడితి వీవాజి, నిటమీఁద దిక్కునా కెవ్వరు గలరు  
అని కుంభకర్ణుని యందందఁ దలఁచి, వనట నిట్టూర్పులు వడిఁ బుచ్చి పుచ్చి  
పరితాప మ యెడి బడబాగ్ని గలిగి, పెరిగెడిలాలయకా ఘనంబు గలిగి  
వెడలు కన్నీ రను వెల్లువ గలిగి, కడలేనివగ వను కరుడులు గలిగి  
ప్రకటరొదనగను రావంబు గలిగి, చకితత్వ మనియెడి చలనంబు గలిగి  
ముచుకొని శోకసముద్రుండై పెద్ద, వెలుబడి యెంతయు వికలుండై యున్న  
యారావణుని జూచి యప్పు డొక్కింత, భీరత వాటించి త్రిశిరుండు పలికె  
బదిలంబు దప్పి యిబ్బంగి శోకించె, దిదియేమి చేస నీ వితరులమాడ్కి  
వనజాసనునిచేత వరమును గొన్న, ఘనశక్తి నీయందుఁ గలిగియుండఁగను  
అవిరళమంత్ర పూతాస్త్రము ల్నజ్ర, కవచంబు నీయందుఁ గలిగియుండఁగను  
ఉరుతరగతిగల యుజ్జ్వలరథముఁ, గర మొప్ప నీకును గలిగియుండఁగను  
శోకింతురే నన్నుఁ జూడు మొక్కింత, నీకెదు రెవ్వరు నిర్జరవైరి  
వేవేగ యవలీల వెడలి రాఘవుని, నీవిక్రమంబున నేలపైఁ గూల్చు  
మిట శోక ముడుగు నీవితయ చాలు, నట నేను జోయి మహాజిరంగమున  
నతులవిక్రమకళాహంకారవృత్తి, నతిశూరుఁ డితఁ డన నంతటఁ జేర్చి  
గరుడుండు పాములఖండించుమాడ్కి, దరుచరావళిన్వెల్ల ధరణిఁ గూల్చెదను  
సురపతి వృత్తుని స్రుక్కించుభంగి, హరుఁ డంధకాసురు నణఁగించుపగిది

రామునిఁ ద్రుంచెద రణములో నిప్పు, డీమెయిఁ బోయెద నెలమి నన్ననుపు  
మనిన రావణుతోడ నప్పుడు కడఁగి, ఘనబాహుబలుఁ డతఁకాయుండు వలికె  
యింత శోకింపంగ నేటికి నీకుఁ, బంతంబుతో దైత్యబలములఁ గూడి  
యేనుబోయెద నంపు మిటఁ జిత్తముగను, గానంబులు గాల్పు కార్పిచ్చుపగిది  
విపులబాణంబుల విశదంబుగాఁగఁ, గవులతో రామలక్ష్మణులఁ జంపెదను  
అని పల్కునపుడు నరాంతకుఁ గూడి, యనుపమబలుఁడు దేవాంతకుఁ నియె,  
నేమిద్దఱముఁజోయి యీక్షణంబునను, రామలక్ష్మణుల మర్కటులఁ ద్రుంచెద. ము  
అనిన మాటలకు దైత్యాధీశ్వరుండు, దనశోకి ముడిగి మోదంబున నుడి  
తనయులతోఁగూడి తద్దయు నొప్పె, ననిమిషగణయుక్తుఁ డగునిందు మాడ్కి,  
నన్విధంబుననుండి యారావణుండు, నవ్యుచుఁ గొడుకుల నలుపురఁ జూచి  
రామలక్ష్మణుల మర్కటనైన్యములను, భీమాస్త్రములఁ జంపి పెర్పిరం డనుచుఁ  
దనతమ్ము లగుమహోదరమహాపార్శ్వ, లను వీడుకొలిపె నాలము సేయుఁ డనుచు  
మాకతంబునను నీమనుజాశనుండు, చెకొని సీతకై శ్రీరాముఁ దొడరె  
నని యరిషడ్వర్గమారావణునకు, మునుమున్నె రాము నిమ్ముల దాఁకఁజొవు  
పగిది నాయార్వురు బ్రహ్మాండభాండ, మగలంగ నార్పుచు నని కేఁగునపుడు

— అతికాయమహోదరులు మొదలగువీరులు యుద్ధమునకు వెడలుట —

భూరిశారదఘనస్ఫురణంబు గలిగి, యైరావ తేభంబు నంశంబు గలిగి  
తనరారుచున్న సుదర్శనేభంబు, నినుఁ డ ప్ర శిఖరిపై నెక్కినకరణి  
నెక్కి మహోదరుఁ డేపారి నడిచె, దక్కక నిశతాయుధంబులు వెలుంగఁ  
బటుజవన త్వప్రభావము ల్గలిగి, చటులంబులైన యశ్వంబులఁ బూన్చి  
యెసఁగు చాపంబును నింద్రచాపంబు, పసమీఱి సూర్యనిభంగి వెలుంగ  
నరదంబువీఁడ నీలాభ్రంబహోలె, దరమైన వెడ్కతోఁ ద్రిశరుండు వెడలె  
వితతధనుర్వేదవిద్యాధ్యుడైన, యతికాయుండును నప్పు డధిక తేజమున  
శరచాపఖడ్గాదశస్త్రాస్త్రసమితఁ, గర మొప్పి సూర్యప్ర కాశమై వెలుంగఁ  
దనరారు కనకరథం బెక్కి వెడలె, ఘనభూషణద్యులఁ గనకాద్రియగుచు  
సురవరఘోటకస్ఫురణఁ జెన్నొంది, యరుభూషణప్రభ నుజ్జ్వలంబైన  
యవదాతహాయము నరాంతకుఁ డెక్కె, బ్ర విమలతజోవిభాసితం డగుచు  
శక్తి యుద్ధటబాహుశక్తిమై దాల్చి, శక్తివాణయుఁ జొలె సన్నుత కెక్కి  
దీపితగదఁ దాల్చి దేవాంతకుండు, రూపంప విష్ణుసయాపున నడిచె  
గురుగదాపాణియు గుహ్యకేశ్వరుని, యరుదైనకిడిమి మహాపార్శ్వఁ డొప్పెఁ  
గాలచక్రంబులగతి నుజ్జ్వలంబు, లైలలఁ బెక్కెన యరదముల వెడలె  
గొండలవడుపునఁ గోలానిశోల్లు, గండుమీఱిన మదగిర్వముల గలిగి  
దండిమై వెడలె నుద్గండత హస్తదండంబు లొప్పు వేదండసంఘములు  
హేమారవంబుల నెల్లదిక్కులను, ఘోషంపఁ జేయుచు గుట్టము లెవ్వడలె  
గాలకింకరసమాకారంబు లమరఁ, గాలుబలంబు లుగ్రత నెఁచి వెడలె

జతురంగబలము లీచందంబు నొంచి, యతులితం బగుటయు నప్పుడు నడుమఁ  
 బ్రళయకాలార్కులభంగి నెంతయును, వెలుగొంది రాదై తల్లివీరు లార్కురును  
 అతశుభ్ర మగు శరదభ్రంబు లొప్పు, గతివార పుండరీంబు లొప్పారె  
 గడిమిమై గెలుతుము కాదేనిఁ జత్తు, ముడుగ మెబ్బంగి రణోత్సవా మనుచు  
 నడచిరి క్షణికి నానావిధముల, నెడవక పంతంబు లిచ్చును వారు  
 అప్పుత్రేడొండొరువులయాహ్వానములను, జెప్పఁ జోద్యం బైనసంహనాదముల  
 రథభ్రూహోషమలను దురంగ హేమలను, పృథులదంతావళిబృంహితంబులను  
 గరమత్తుగ నిగువదఘటనధ్వనుల, నిరుపమధ్వజకంకిణీనవ్వనములఁ  
 బటహాభోజింఖభయదనాదములఁ, బటుతరనిస్సాణాభాంకారములను  
 దిక్కులు ఘూర్జిల్లె దివి పెల్లగిల్లె, జొక్కలు డుల్లె వాసుకి యొడ్డగిల్లె  
 మేరువు గంపించె మేదిని వణకె, భారమోర్వక దిగిభములు చలించె  
 నటు దానవానీక మాఱోటి వెడలఁ, బటుభయంకరవృత్తిఁ బ్లవగవల్లభులు  
 భూనభోంతరము లాస్ఫోటనధ్వనులఁబూని యొక్కట నిండ భూరిసత్త్వములఁ  
 దలకొని గిరులును దరువులు వైచి, చెలగించి రప్పడు సింహనాదములఁ  
 జలమున దైత్యులు చటులబాణములు, బలువిడి గురిసిరి ప్లవగులమీఁద  
 నసురావళికిమున్నె యాకపివరులు, నసురులఁ జంపంగ నడరి పెల్లార్చి  
 కపులకు మున్నె రాక్షసులు గ్రవృత్తిఁ, గపులఁ జంపెదమని కడక వాటించి  
 యసమునఁ జలము వెంపార నొండొరుల, వసుమతివైఁ బడవై తురు కినిసి  
 యసురులచేతిశిస్తాస్త్రంబు లొడిసి, వెను బుచ్చి వెళ్ళిన విలుతురు కపులు  
 కపిఱోటి చేతివృక్షంబులు గిరులు, కుపితులై విలుతురు మ్రారదానవులు  
 కపులకాళ్లనుబట్టి కదిసి రాక్షసులు, కపులతోడనే మహాగ్రతను వ్రేయుదురు  
 అసురులకడకాళ్ళ నలమి వానరులు, నసురులతోడనే యడఁతురు బట్టు  
 అటుపార జర్దరతాంగులై నేలఁ, గుటిలదైత్యులుఁ గపిఱోటులుఁ దెల్లి [ఓ  
 దురములొఁ బడియు నెత్తురులు గ్రక్కుచును, బొరిఁ బొరి మూర్ఖులఁ బొంది య  
 దెలిసి వానరులును దేవశాస్త్రపులు, కలిసి కయ్యము నేయఁగా నందుఁ గపులు  
 దానవుతో నెత్తి దానవు వ్రేసి, యేనుఁగుతో నెత్తి యేనుఁగు నేసి  
 తురంగంబుతో నెత్తి తురంగంబు నేసి, యరదంబుఁగొని కరి నడరంట నేసి  
 కరి నెత్తుకొని తురంగముఁ బడవైచి, తురంగంబు నెత్తి దైత్యుని డొల్ల నేసి  
 యురుసత్త్వధీరులై యుగ్రతనార్చి, తరుచరివీరులు దర్పంబు మఱసి  
 పారిఁబారి నిబ్బంగిఁ బారిపుచ్చుటయును, సురిరిపుల్పొందలు సుక్కుటఁ జూచి  
 రయమునఁ గొంపంబు రంజిల్లదై త్యచయమును వానరసమితివైఁ గదిసి  
 ప్రదరంబు లేసి చక్రంబుల నేసి, గదల నొప్పించి ఖడ్గంబుల ద్రుంచి  
 ఖండివాలంబులఁ బీచంబు లణఁచి, ఖండించి సురిముల గండలు బరులు  
 కుంతశూలంబుల గ్రుచ్చివానరుల, సంత లింతలుచేసి యెసఁగి యార్పుటయు  
 సంతటఁ జోవక యగచరు లార్చి, యంతంత కడరి దైత్యావళిఁ బట్టి

తరుషండములఁ బర్వత ప్రాకారముల, నురవడినెత్తి యత్యుగ్రత వైవఁ  
బడియెడిదైత్యులు పాటుదైత్యులును, నడుగక యందంద నొరలు దైత్యులును  
గలయంగ నెత్తిరు గ్రక్కుదైత్యులును, బొలుపరి నేలపై బొంబులు దైత్యులును  
అందంద నట్టలై యాడుదైత్యులును, మ్రందిప్రత్యర్థుల మఱచు దైత్యులును  
నెక్కినరౌతుల నిటునటుఁ బడఁగ, లెక్కనేయక కరాళించుగుఱ్ఱములు  
పక్కెర లూడంగఁ బఱచుగుఱ్ఱములు, దిక్కులు సుడిపడఁ దిరుగు గుఱ్ఱములు  
కీలెడలినక్రియఁ గెడయు గుఱ్ఱములు, కూలి కాళ్లను దన్నుకొనెడు గుఱ్ఱములు  
వికలంబులై పోరు విచ్చుగుఱ్ఱములు, నొకరూపు నేర్పడ కుండుగుఱ్ఱములు  
కరములు దునిసినఁ గంపించుకరులు, వెరవారఁ గొమ్ములు విఱిగినకరులు  
మరలి లంకకు వెస మగిడెడికరులు, తిరమేది దిద్దిరఁ దిరిగెడుకరులు  
కొండకై వడి వడిఁ గూలెడికరులు, ఖండతుండంబులై కలఁగెడికరులు  
రథిసారథిరథ్యరహితరథములు, ప్రథితంబుగా భువిఁ బడురథంబులును  
కీళ్లెల్లఁ దప్పి మ్రగినరథంబులును, త్రాళ్లెల్లఁ ద్రెల్లి పొందనిరథంబులును  
చాలంగ నుగ్గునూచగురథంబులును, నాలంబులోఁ దలు చగుటయుఁ జూచి  
సురభేచరాదికస్తోమంబు చోద్యతర మని యాత్మలోఁ దద్దయు మెచ్చ  
నప్పుడు కిసి నరాంతకుం డార్పు, లొప్ప నిజాన్యంబు నుఱవడిఁ బఱపి  
యసురుల నోడకుం డనుచు వానరుల, నసమునఁ గిట్టి బెట్టగలించి తాకి  
నెలకొని యొక్కొక్క నిమిషంబులోని, నిలఁగూల్చి నేడు నూతేసి వానరుల  
సురపతిశౌర్యంబు సొంపారుచుండ, గిరులప్రయుచును నేఁగినత్రోవ యొప్పె  
దరుచరకోటులుఁ దఱచుగాఁ బడుట, సింహాండ వాడు పోయినత్రోవ వోలెఁ  
నేవానరుండైన నేచి కోపమున, భావంబులోఁ దన్నుఁ బరిమార్పఁ దలఁచు  
నంతరంగముఁ జొచ్చి యరయుచందమున, నంతకుమున్ను తా నతని నుక్కణఁచు  
నేకపియైనఁ దన్నెదురింగఁ దలఁచి, భీకరుండై గిరిఁ బెరుకంగఁ జూచు  
నంతకుమున్ను తా నధికరౌద్రమున, నంతంత డగ్గఱి యతని యాపణఁచు  
నేబలీముఖుడైన నేపగ్గలించి, తాబెట్టుగాఁగఁ బాదపమెత్తఁ దలఁచు  
నంతకంతకు హెచ్చి యతిభీషణముగ, నంతకుమున్నె తా నతని గీటణఁచు  
నంతటఁ జోవక హయమువైఁ బఱపి, యంతంత పెనుగుంపు లైన వానరుల  
ప్రేవులు ద్రొబ్బులు వెల్లుగా నురుము, గా వివిధములైన నగతులఁ ద్రొక్కించు  
గుండెలు వగులంగ గోలెములగల, నొండొండఁ దాకించి యుర్వరంగూల్పు  
నలుకతోఁ బ్రళయకాలానలుపగిది, దలకొని యొందును దానయై నిండి  
వానరవరసైన్యవనములు విలుగ, మాన కుగ్రతఁ బవమానుడై మోద  
వానిశౌర్యంబును వానిశక్తియును, వానరులలెల్ల నోర్వంగ లేక యపుడు  
వికలులై యుండిరి విస్తీర్ణులగుచు, సకలదేవతలును జలయించి రపుడు  
పటు భీతిఁబొందిన ప్లవగసైన్యముల, నటుపేర్చుచున్న నరాంతకుఁ జూచి



— అంగదనరాంతకుల ద్వంద్వయుద్ధము —

యనయంబు కోపించి యంబుదపటలమున నున్న సూర్యుండు మొనసినమాడ్కిఁ  
గపరాజతనయుఁ డంగదకుమాయండు, కపినేసలో నుండి కడఁక నేతెంచి  
యోరి నరాంతక యుగ్రతఁ గపుల, నీరసంబునఁ బేర్చి యేల చంపెదవు  
ఇంతచేసినను నీవిటు బటువై తె, యంతశూరుడవైన నని దాఁకు నన్ను  
ననవుడు నవ్వి నరాంతకుం డనియె, వనచర నీవెంతవాడవు నాకు  
నఖిలదిక్పాలుర నదటడంచితిని, నిఖిలదేవతల మన్నింప కేఁచితిని  
ఆట్టిసాతోడ నీవా యెవరెదవు, పట్టి చట్టలుచీర పాటవై చెదను  
ననుఁ జూతుగా కన్న నగుచు నంగదుఁడు, దనుజదశ గ్రీవుదర్పంబు మాన్చి  
పూనిన ఖంఠాతిఁ బొరిగొని పిదప, నే నేఁగునవుడు నీ వెఱుంగవే నన్ను  
ననుడు దానవుడు కాలాహించదమున, మునుకొని యార్పులు మ్రోయంగ వచ్చి  
ఘనతరవిస్ఫులింగంబులు చెదర, ననయంబు తనశక్తి నంగదువైవ  
గరుడునివక్తింబు గదిసినంతటనె, పరచిన కాలసర్పంబునుబోలె  
నది వజ్రనిభమైన యతనివక్షంబు, గదిసినయంతే నే ఖండంబు లయ్యె  
వజ్రాయుధంబున వరిశైల మణఁచు, వజ్రచందంబున వాలినందనుఁడు  
అఱచితనే వాని హయమును స్తకము, పఱియలువాఱ గిర్భరవృత్తి నేసె  
జెచ్చెట వెయంగఁ జేట్టడి నోరు, విచ్చుచు నాలుక వెడలఁబెట్టుచును  
వెరవిడి కాళ్లును వెసఁ దన్నికొనుచు, ధరమీఁదఁ బడి చచ్చె దత్తురంగంబు  
అటుతురంగమువడ్డ నన్నరాంతకుఁడు, చటులకాలానలజ్వలితాస్యఁ డగుచుఁ  
గెడయుమంచును బిడికిట మస్తకంబుఁ, బొడిచి యంగదు మూర్ఛఁబొందించుటయును  
అంతనె తెటసి నరాంతక నీకు, నింతశక్తియుఁ గలదే యని పేర్చి  
పెరిగిన పిడుగై న పిడికిట వాని, వరశైలనిభమైన వక్షంబుఁ బొడిచె  
బొడిచిన నెత్తురుల్ పొరిఁ బొరి దొంగఁ, బొడిపొడియై ధరఁ బునుకలు నెదరఁ  
గడుఘోరమైన సంగరభూమిలోనఁ, బడి నరాంతకుఁ డంతఁ బ్రాణము ల్విడిచె  
నార్చురి దేవత లామింటనుండి, యార్చురి వానరు లవనీతలమున  
దనుజాధినాథుసతనయునిపాటు, గని మహోదరుఁ డుగ్రకరిఁ బురికొల్పె  
ననుజుండు వడుటకు నడలుచు వాలి, తనయు నేచుటకు నుద్బండకోపంబు  
ముప్పరిగొనఁగ నిమ్ములఁ బరిఘంబుఁ, ద్రిప్పుచుఁ బఱతెంచె దేవాంతకుండు  
రవిమండలముబోలు రథ ముగ్రభంగ, నవని గంపింప నుద్ధతి దోలుకొనుచు  
ద్రిశిరముల్ త్రేతాగ్ని తఱఁగున వెలుగ, ద్రిశిరుండు గవినె నుద్ధిష్ఠకోపమున  
నప్పు డంగదుఁడు శోభాయుతిం బగుచు, నొప్పెడు నొకివృక్ష మురవడిఁ బెఱికి  
యడరంగ నాత్మి దేవాంతకు వైవ, నడుమనె త్రిశిరుండు నలగఁగ నేసె  
నేసిన మీఁదికి నెగసి యంగదుఁడు, గాసిల్లి శైలవృక్షంబులు మిగుల  
నడరంప నవుడు దేవాంతక త్రిశిరు, లెడబడఁగాదుంచి యెంతయు మించి  
భరిగించి రతినివైఁ బటుతోమరంబు, లరుదారఁగాఁ జేరి యత్కుదగ్రతను

సంతటఁ బోవక యార్చుచు మఱియు, వింతగాఁ బొదువుచు వేగంబు మెఱసి  
యావాలిసుతుమీఁద నధికరోషమున, దేవాంతకుఁడు వైచే దీపించి పరిఘః  
దరమిడి సింహనాదంబు నేయుచును, దెరలక శరవృష్టి త్రిశిరుండు గురిసె  
నురుదంతి గొలిపె మహాదరుం డేచి, పరఁగించె నతనిపైఁ బటుతోమరములు  
ఎనసి మువ్వురు దమయేపు చూపుటయు, ఘనరోష మొదవ నంగదుఁడు కోపించె  
దంభోల్కియై మహాదరునియేనుంగు, కుంభస్థలము దాఁకఁ గుధరశృంగంబు  
గెరలి ప్రేసిన నది ఘోరకార మెసఁగ, నొరలి గ్రుడ్డులు వెలి కురికి చచ్చుటయు  
జయలక్ష్మి రాఘవేశ్వరుఁ బొందఁగోరి, ప్రియమునఁ గై నేముఁ బెట్టియుఁ దెరిచె  
ననఁగ నాకరితల యటు ప్రస్ని యొప్పి, ననుకమంబైన ముత్యంబులు నెదర  
సంతటఁ బోవక దేవాంతకు ప్రేసె, దంతిదంత మగల్గి తారాసుతుండు  
అటు ప్రేటుపడి వాతహతిఁ జలియించు, పటుసాలవృక్షంబు పగిది దూగాడి  
నెత్తురు గ్రక్కియు నెఱసాహసమునఁ, జిత్త మొక్కింతగాఁ జేసి యయ్యసుర  
పరిఘంబు గొని ప్రేసె బర్వతతటము, కరణి నొప్పారు నంగదునురస్థలము  
నంగదుండును దాన నవనిపై మ్రొగి, యంగముతోడ దైర్యము చిక్కబట్టి  
కోపించి దేవాంతకునిమీఁద నడువ, దీపితాస్త్రంబులఁ ద్రిశిరుండు మూఁట  
నావాలితనయుని నాత్మఁ గైకొనక, లావున ఫాలస్థలము నాట వేసె  
సంత నీలుండును ననిలనందనుఁడు, పంతంబుతోఁ దోడుపడి రంగదునకు  
నందు నీలుండును మహాశైల మెత్తి, యందందఁ ద్రిశిరుపై నార్చుచు వైవ

— హనుమంతుఁడు మొదలగువారలు త్రిశిరాదిరాక్షసవిరులఁ జంపుట —

నశనిచందంబగు నస్త్రంబుఁ దొడిగి, త్రిశిరుండు నగ్గిరి దెగ నేసె నడుమ  
ధీరత వాటించి దేవాంతకుండు, వారియై యొప్పిన పరిఘః ద్రిష్టచును  
బలియుండై చనుదేరఁ బవమానసూనుఁ, డలుకతో రాక్షసు నొడలఁ జూచి  
బెడిదంబుగా వెసఁ బిడికిటఁ బొడిచె, బొడిచిన నప్పుడు పొరిఁబొరి బండ్లు  
డుల్లంగ నోరుబెట్టుగఁ దెచ్చుకొనుచు, దైశ్యై దైత్యుండు గ్రుడ్లు దిరుగవై చుచును  
దేవత లార్చిరి దివినుండి యపుడు, దేవాంతకునిపాటు లెఱఁగొప్పఁ జూచి  
త్రిశిరుండు కోపించి తీవ్రత నేసె, నశనివేగాస్త్రంబు లన్నిలుమీఁదఁ  
దగ వెండియును మహాదరుఁ డుగ్రవేగమగునొక్క కరినెక్కి యార్చుచు వచ్చి  
కులగిరి పైవాన గురియుచందమున, నలుపు దీపింపంగ నతనిపై నేసె  
నానీలుండును వానియస్త్రసంతతులఁ, దానెంతయును భిన్నతనుఁడునై నొచ్చి  
యటు మూర్ఛనొందియు సంతనె తెలిసి, పటుగతితోడ నభంబున కెగసి  
తరువులతోడ నుద్ధతి మీఁదికెత్తి, ధరణీధరము మహాదరునిపై వైచె  
వైచిన దానిచే వారణయుక్తుఁ, డై చచ్చెఁ దలవ్రస్ని యమ్మహాదరుండు  
ధరమీఁద నమ్మహాదరుండు గూలుటయు, దిరుమైన కడిమితోఁ ద్రిశిరుండు వేర్చి  
సరిగొందు నని పెక్కుశరములు నేసె, నరవాయిగొనక యాహనుమంతుమీఁదఁ  
శిచ్చెఱఁ బర్వతశిఖరంబు విఱచి, తెచ్చి యారావణి త్రిశిరుపై వైచె

నది నడుమనె తుమురై రాల నేసె, ద్రిదశులు వెఱంగందఁ ద్రిశిరుండు పేర్చి  
 హనుమంతుఁడును దానియరదంబుమీఁది, కనువారఁగా దాఁటి యత్కుగ్రముగను  
 సింగంబు గజములఁ జెలరేఁగి ప్రచ్ఛుభంగి రథ్యంబులఁ బటుగతిఁ జంపె  
 నాత్రిశిరుండును ననిలజమీఁద, నాతతంబుగ శక్తి యడరించుటయును  
 బలుమంట లెగయంగఁ బఱతెంచుదాని, బలువిడిఁ బట్టి యప్పావని ద్రుంప  
 శక్తి ద్రుంచిన నిజశక్తి వాటించి, శక్తి జిహ్వయుఁ బోలు చటులాసిఁ గొనుచు  
 నచ్చెరువైన రయంబు సొంపార, వచ్చి యాహనుమంతునక్షంబు దాఁక  
 ప్రేసిన సతఁడును వెస నఱచేత, ప్రేసె నారాక్షసునిపులవక్షంబు  
 నటు వ్రేటుపడి తనయడిదంబు వైచి, కుటిలరాక్షసుఁడు గ్రక్కున మూర్ఛనొం దె  
 ననిలజం డటు పడ్డయడిదంబుఁ బుచ్చుకొని బిట్టుగా నార్చెఁ గుంభిని పగుల  
 నాలోనఁ దెప్పిరి యాత్రిశిరుండు, వాలిన పిడికిట వాయుజుఁ బొడిచె  
 హనుమంతుఁ డంత సత్యంతరోపమునఁ, దనకటంబులు పొంగ దర్ప ముప్పొంగ  
 రూపించి యావిశ్వరూపుమస్తకము, నేపునఁ ద్రుంచు సురేంద్రుచందమునఁ  
 జెచ్చెఱ దనుజుని శిరములు మూఁడు, నచ్చెరువైన యాయడిద మంకించి  
 తెగనేసె నాదైత్యుతీవ్రక్రంబు, దగఁ బుచ్చుకొని త్రుంచు దైవంబుకరణి  
 దిశలు భూభాగంబు దివియు ఘోషింపఁ, ద్రిశిరుండు భూస్థలిఁ ద్రెల్లఁ ద్రెల్లటయుఁ  
 బటురౌద్రమున మహాపార్శ్వండు గినిసి, నీటలంబు బొమలును నెరి ముడివడఁగ  
 నలరు నెత్తుటఁ దోఁగి యాశాకరింద్ర, కరభీకరంబైన కనకచక్రముల  
 నురుమణి ప్రభల సత్కుగ్రమై యముని, పరుషోగ్రదండంబు పాటిగాఁ గలిగి  
 యరుణపుష్పంబుల నరుణగంధమున, నురుతరం బగుచు నయోమయంబైన  
 యుదయార్కభాసమానోజ్జ్వలం బగుచు, నొదపు గదాదండ ముగ్రుండై తాల్చి  
 తనకోపశిఖి మండ దర్పముప్పొంగ, హనుమంతుమీఁద రయంబున నడువ  
 నెడనొచ్చి యొక్క మహీధరం బెత్తి, యెడవక దైత్యువై ఋషభుండు వైచె  
 నడరి యంతటిలోన నష్టపీఠరము, దొడివడ గదఁ గొని తుమురుగా ప్రేసెఁ  
 జటులత గదద్రిప్పి సమదండై ఋషభుఁ, బటుపత్తమున మహాపార్శ్వండు వైచె  
 దానిచే వక్షంబుఁ దాఁకి యావృషభుఁ, డూనిన మూర్ఛచే నొక్కింత దెలిసి  
 యాలోన వేగ మహాపార్శ్వఊష్టు, వ్రాలినపిడికిట వ్రయ్యుఁ దాటించెఁ  
 దాటించుటయు గదాదండంబు విడిచి, మేటిసత్తము దూలి మేదినిఁ బడియె  
 నాగదాదండంబు నాఋషభుండు, వేగంబె కొని యార్చి ప్రేసిన దైత్యు  
 ప్రేసిన వజ్రంబు ప్రేటునఁ గొండతో సరియై తల తుమురుగాఁ గూలె  
 నటు మహాధ్వనితో మహాపార్శ్వ డవనిఁ, బటుభయంకరవృత్తిఁ బడుటయుఁజూచి  
 కరువలిచే దూలు కారాకు లనఁగఁ, దిరిగి దైత్యులు నలుదెసలకుఁ జనిరి  
 ఆచందమున వార లవనిపై బడుటఁ, జూచిన రోషవిస్ఫురణశోభిల్ల  
 మిడుక లోకములెల్ల మ్రింగెద ననుచు, గడఁగినక్రియ సతికాయుండు పేర్చి  
 వేయసూర్యులభంగి వెలుగుచు మిగుల, నాయతం బైనట్టి యరదంబు నెక్కి

తనరార సింహనాదము చెలంగించి, తనవేరు నెప్పి యుద్ధండుకోదండ  
నిష్ఠురారావంబు నిగుడఁ గాలాగ్ని, కాష్ఠంబు లడఁగింపఁ గవయుచందమునఁ  
గపినేనపై మహాగ్రంబుగాఁ గవియఁ, గవులు నిశాటునాకారంబుఁ జూచి  
పటురౌద్రలీల నిప్పటికుంభకర్ణుఁ, డిట వచ్చెనో యని యెంతయు బెడరి  
కొందలు మూర్ఛిల్లఁ గొందలు వెలునఁ, గొందలు వెఱంగు చేకొని చూచుచుండఁ  
గొందలు వాపోవఁ గొందలు గలగఁ, గొందలు రామ చేకొనుమని మ్రొక్కఁ  
బర్హినభీతిమైఁ బటతెంచుకపుల, నర్హిశ్వరుం డోడ కోడకుం డనుచుఁ  
గలయ లోకములెల్లఁ గప్పి గర్జిల్లు, ప్రళయావసర మేఘపటలంబహోలె  
బెడిదంబుగాఁ బేర్చి పృథులవేగమున, నడతెంచుచున్న దానవనాథతనయు  
నగ్గలికయు లావు నధికరౌద్రంబు, నగ్గతియును దవ్వలందె వీక్షించి  
యనయంబు వెఱంగంది యప్పు డారామ, జననాథుఁ డావిభీషణుఁ జూచి పలికెఁ  
బిడుగుమ్రోసినమాడ్చి బెడిదంపుమ్రోత, నడరి వచ్చుచునున్న యరదంబుమీఁద  
నింద్రచాపముతోడ నెనవచ్చునట్టి, సాంద్రప్రభాయిత చాప మొప్పారఁ  
బరిఘగదా ప్రాసపట్టసశూల, పరశుతోమరభిండివాలచక్రాది  
వరదివ్యశస్త్రనిర్వాహంబుతోడ, నరుదైనయట్టి సింహధ్వజం బొప్ప  
నలువొంద నార్పుచు నలుగురు సారథులు తోల నొకవేయితురగము ల్బూన్చి  
మూఁడుకన్నులుగల మూర్తియుఁజోలె, వేడిమి దిక్కుల వెదచల్లుకొనుచుఁ  
గవులఁ దోలుచును నిక్కడనె చూచుచును, విపరీతగతి వచ్చు వీఁ డెవ్వఁ డనిన

— ౧౭ విభీషణుడు శ్రీరాముల కలికాయనిప్రభావముఁ దెలుపుట —

దేవ యీదైత్యుడు దేవారిసుతుఁడు, రావణుకంటెను రణగరిష్ఠుండు  
చతురంగములయందు సమరంబునేయ, నతినిపుణుండు వీఁ డవనీశతీలక  
యరుదైన వేదశాస్త్రాదివిద్యలను, బరిణతుం డెంతయుఁ బరతత్త్వవేది  
లంక యీవీరుని లావునఁజేసి, శంక లే కెపుడు నిశ్చలవృత్తి నుండు  
ననిమిషు లలిగిన ననిఁ జావకుండ, వనజాసనునిచేత వరము గొన్నాఁడు  
దివ్యాయుధంబుల దివ్యశస్త్రముల, దివ్యమంత్రంబుల దీపించువాఁడు  
మీఱి యింద్రాద్యనిమిషులను నూలు, మాలులు గెలిచిన మగఁటిమివాఁడు  
వాసవునజ్రంబు వరుణపాశంబు, నాసమవర్తి మహాగ్రదండంబు  
ధనవతిగదయు నీతనిశస్త్రసమితి, ననిశంబు గడుఁ బ్రతిహతము లై యుండు  
మనుజాశనుఁడు ధాన్యమాలినియందె, గనినపుత్రుం డతికాయుండు వీడు  
ఈదానవునిచేత నీకపుల్లె, మేదిసీనాయక మెదుగక మున్నె  
సమరంబులో వీనిఁ జంపుట లెస్స, యమితవిక్రమకేళి నని చెప్పుచుండ  
వాఁడంతఁ బటుగుణధ్వని దిక్కులద్రువ, వాఁడిమిమై నట వచ్చుటఁ జూచి  
ఖండనోదగ్గుండు గవయుండు గోము, ఖుండును బోర్హితిర్నఖుండు కుముదుండు  
మారుతాత్మజుఁడును మైందుండు నలుఁడు, శరభుండు నీలుండు శతబలి గజుఁడు  
నాదిగాఁ గలుగు మహాకపివరులు, మేదిసీజంబులు మేదిసీధ్రములు

వడి నెత్తుకొనిపోయి వానికి నెదురు, నడువంగ నటుచూచి నవ్వి దానవుడు  
 కలహవిక్రమకళాకఠినస్త్ర్యములు, గలుగవు తొలఁగుడు కపులార మీరు  
 త్రిజగంబులును మెచ్చు దివిరి వారాశి, నిజశరాగ్రంబున నిల్వినశూరుఁ  
 డతఁ డెవ్వఁ డీటు చూపుఁ డతనివైఁగాని, యతులితంబైన నాయస్త్రంబు విడువ  
 దురమున నింద్రజిత్తుఁడు గట్టినట్టి, యురగపాశంబుల నూడ్చుకొన్నట్టి  
 యతఁ డెవ్వఁ డీటు చూపుఁ డతనివైఁగాని, యతులితంబైన నాయస్త్రంబు విడువ  
 మూఁడులోకంబులు మునుమిడి గెలిచి, వాడిమి మగఁటిమి వ్రాలినశూరు  
 నలఘుబలోదీర్ణ నాకుంభకర్ణుఁ, దలఁ ద్రెవ్వనేసి యుద్ధతిఁబెర్చియున్న  
 యతఁ డెవ్వఁ డీటుచూపుఁ డతనివైఁగాని, యతులితంబైన నాయస్త్రంబు విడువ  
 దేవదానవయతదివిజాలకాశి, భావింప నెక్కుడై పరఁగినయట్టి  
 రావణు నోర్చెద రణములో ననుచు, నీవిధంబున లంక కేతెంచుశూరుఁ  
 డతఁ డెవ్వఁ డీటుచూపుఁ డతనివైఁగాని, యతులితంబైన నాయస్త్రంబు విడువ  
 నని పెక్కుగర్వంబు లాడుచునున్న, దనుజాధినాథునితనయునిఁ గిట్టి  
 కడిది కోపమున వృక్షంబులు గిరులు, నుడుగక కపినాయకోత్తములై వ్రవ  
 నవి యంతవట్టును సతికాయుఁ డెడనె, యవరశమార్గణాహతిఁ ద్రుంచివైచి  
 గురుతరాస్త్రంబులఁ గుముదుని మూఁటఁ, గరముగ్రశరపంచకంబున ద్వివిదు  
 నరుదార మైందు నైదమ్ము లేడింట, శరభునిఁ దొమ్మిదిసాయకంబులను  
 ఘనతరబాణాష్టకంబున గజానిఁ, గినిసి బెట్టుగ నాలుగింట గవాక్షు  
 గవయుని నెనిమిది ఘనసాయకములఁ, దవిలి జ్యోతిర్ముఖుఁ దశమార్గణములఁ  
 బలుకాండముల శతబలిఁ బదేనింట, నెలమితో నీలుని నిరువదేనింటఁ  
 బెడిదంబుఁగా నేయఁ బృథివిపై నొరగి, కడుమూర్ఖునొంది రాకపివరులెల్ల  
 దివిజులు వెఱఁగంది దివిసుండి చూడఁ, దవిలి వెండియును నుద్దండకోపమున  
 మృగముల దోలెడి మృగపతిమాడ్కి, నగచరావళిఁ దోలె సతికాయుఁ డపుడు  
 తోలియుఁ దన్ను నెదుర్కొనుకపుల, నేలనుఁ గూల్చుచు నిగిడి రామునకుఁ  
 బగతోడి భక్తి నప్పురమేళువలనఁ, దగ ముక్తి గలుగు నింతట నని తలఁచి  
 నిగిడి యారాఘవునికి సతికాయుఁ, డగలనిలెగువమై ననియె నవ్వచును  
 రామ యీసమరధరాస్థలిలోన, నీమగఁటిమి చూపు నిక్కంబు నాకు  
 నెంతటివాడవో యెన్నఁడు నిన్ను, నింతటివాడని యెఱుఁగ రెవ్వరును  
 మాతండ్రికతమున మానిసివైతి, మాతండ్రికతమున మహి రాజవైతి  
 వమరేంద్ర యమవరుణాది దేవతల, గుమిలోన నొకఁడవు గావు ని న్నెదుర  
 గడముట్టుశూరుఁడై కదిసినవానిఁ, గడిమిపై నెదురంగఁ గవియుదుగాక  
 యేను నీమగతనం బెఱుఁగనే ముందు, మానాభిమానము ల్పటి నీకుఁ గలవె  
 గణుతింప న న్నెఱుంగవుగాక నీవు, గుణహీనుడవు సత్త్వగుణ మెందు గలదు  
 ఏజాతిఁ గలవాడ వేమి చెప్పెడిసి, రాజకులాచార రతుడవే నీవు  
 అసఘమానసమానసాటవుట్లూరు, ననుఁ జేరి పోరాడ నాయీడు గావు

గొనకొని వేదాద్రిగుహలలోనుండు, ననుఁ జేరి పోరాడ నాయీడు గావు  
సనకాదిమునియోగిసదనముల్పూరుము, ననుఁ జేరి పోరాడ నాయీడు గావు  
కాషాయవస్త్రసంకలితులై విగతదోషులై భవరోగదూరులై పోయి  
కూరలు గాములు కూళ్లుగాఁ గుడిచి, నీసాహాయ్యలై నిష్ఠల డస్సి  
ఘోరాటపులలోనఁ గ్రుమ్మరుచున్న, వారిలోపలఁ బోయి వర్తింపు మీపు  
కలహవిక్రమశక్తి కడపట లేదు, తలపోసి యెఱుంగుదు తగిలి నీలావు  
నొగి నొంటివాడవై యుండెడి నీకు, జగతిలో నీకపినైన్యంబు గలిగె  
దిక్కెవ్వరును లేక తిరిగెడి నీకు, దిక్కయ్యె నిప్పుడు దినకరాత్మజుడు  
ఎక్కడ గురుడని యెఱుంగని నీకు, నక్కడ గురుడు విశ్వామిత్రుడయ్యె  
నొకదేశమును లేక యుండెడు నీకు, నకలంక మగునయోధ్యాదేశమొప్పె  
నివి నీకుఁ బెద్దగా నిచ్చులో నుబ్బి, తివురకు నీవీంక ధృతిపెంపుఁ దూలి  
చలియించి మీనమై సకలవారిధులు, సొలవక చొచ్చినఁ జొత్తు గాకేమి  
తలఁపు నీమీఁదిదె తప్పదు నాకుఁ, బలుకు లేటికి నిన్నుఁ బట్టెద వెదకి  
తలఁగుచ్చి కూర్చుమై ధరణిలోపలికి, సొలవక వచ్చినఁ జొత్తు గాకేమి  
తలఁపు నీమీఁదిదె తప్పదు నాకుఁ, బలుకు లేటికి నిన్నుఁ బట్టెద వెదకి  
యలిగి వరాహంబు వై రసాతలము, సొలవక చొచ్చినఁ జొత్తు గాకేమి  
తలఁపు నీమీఁదిదె తప్పదు నాకుఁ, బలుకు లేటికి నిన్నుఁ బట్టెద వెదకి  
చలమున వికృతవేషమున నెందైన, సొలవక చొచ్చినఁ జొత్తు గాకేమి  
తలఁపు నీమీఁదిదె తప్పదు నాకుఁ, బలుకు లేటికి నిన్నుఁ బట్టెద వెదకి  
కడుగుజ్జవై నీవు కార్పణ్యచృత్రి, బొడవేది పోయినఁ బోదుగా కేమి  
తలఁపు నీమీఁదిదె తప్పదు నాకుఁ, బలుకు లేటికి నిన్నుఁ బట్టెద వెదకి  
ధారణీసురవేషధారి కుతారి, వై రాజసంహారి వగుదు గాకేమి  
తలఁపు నీమీఁదిదె తప్పదు నాకుఁ, బలుకు లేటికి నిన్నుఁ బట్టెద వెదకి  
అచ్చెరువగునరుణాంబుధిలోనఁ, జెచ్చెట నిన్ను మోచియుఁ దేలియాడఁ  
బరికింప నల వటచిత్రంబు గాదు, కరము భీషణము నాకంకపత్రంబు  
దురమున నను నీకుఁ దొడరంగ రాదు, వరగర్వమున నెందు వ్రాలినవాడ  
ననివేర్చి చలికెడు నమృతికాయు, ఘనగర్వమునకు లక్షణుడు గోపించి

—● లక్షణాతికాయలద్వంద్వయుద్ధము ●—

యోరి నిశాట నేనుండ రాఘవునితో రణం బొనరింపఁ దొరకొన నేల  
నాదెసఁ జక్కనై నడతెమ్ము నిన్ను, నాదుబాణముల భగ్గుంబుచేసెదను  
అని దానవునిగుండె లవియ నందంద, ఘనగుణధ్వని చేసే కదిసిన వాడు  
నారభసంబున కాశ్చర్యమంది, క్రూరాస్త్ర మొక్కటిఁ గొని యార్చి పట్టి  
నిలు నిలు లక్షణ నీవుఁ బాలుడవు, వలదంత నీకంటె వ్రాలినవాడ  
నావరశరఘట్టసంబు సహింప, నీవను ధర యెండె హిమగిరి యెండె  
రావణుం దెత్తిన రజతాద్రి యెండె, దేవతలున్న ధాత్రీధరం బొండె

సంజకహరువిల్లు నడచి గర్వమున, రంజిల్లు మీయన్న రాఘవుం డొండె  
 గాక నన్ననిమొనఁ గదియ శక్యంబె, నీకు నాముందట నిలువంగఁ దరమె  
 యీవరబాణంబు నిట నన్నుఁ గట్టి, త్రావెడు నీదుర క్తంబు సౌమిత్రి  
 యని దురహంకృతి నాడిన నతఁడు, దనుజుఁడ నీకు నృథాగర్వమేల  
 పోర నీలావు చూపుదుగాక నీకు, నీరిత్తిమాట లింకేల నామొందుట  
 నీవును శస్త్రాస్త్రనిచయంబుతోడ, నీవిధంబున రథ మెక్కి యుద్వృత్తి  
 మానక యిటఁ జోటు మగవాఁడపోలే, బూనియున్నాఁడ విష్ణుడు నిశాచరుఁడ  
 యనవుడు కోపించి యతనిపై నేసె, దనచేతిబాణ ముద్ధతి వాఁడు దొడఁగి  
 యేసి యార్చిన దితి నింద్రాదిసురులు, నాసమయంబున నాశ్చర్యపడఁగ  
 వదలక రాఘవేశ్వరుననుజుండు, నది యధఁచంద్ర బాణాహతిఁ ద్రుంచి  
 చెలువార బ్రహ్మ వ్రాసిన వ్రాత యింక, వల దని తా భువి వైచినకరణిఁ  
 జటులాస్త్ర మొక్కటి సంధించి వాని, నిటలస్థలము నాట నిపుణుఁడై యేసె  
 నేసిన రుద్రునియేటున వడఁకు, భాసురాసురపుగ ప్రసాద మనఁగఁ  
 జలియించి నాతోడ సమరంబునేయఁ, గలిగె వీడని యతికాయుండు వేర్చి  
 కడిమిమై నరదంబుఁ గదియఁ దోటించి, తడయక యారాముతమ్మునిమీఁదఁ  
 జల మొక్కటియె తక్కు చంపవే నన్ను, చెలువున నొక్కనిశితబాణమేసె  
 మూఁడంబకంబులమూర్తి గాచినను, బోడిమిఁ దక్కింతుఁ బొమ్మన్నకరణిఁ  
 జటులవేగంబున సంధించి మఱియుఁ, బటుతరంబగు మూఁడుబాణంబు లేసె  
 ననయంబు బెరుకుదు నైదు ప్రాణములు, ననుమాడ్కి వెండియు నైదమ్ము లేసె  
 నేడువాఘులు సొచ్చి యీడిపోయినను, తోడనే నినుఁబట్టి త్రుంతు నన్నట్టి  
 కరణి నెంతయు భుజాగర్వంబు మీఱి, యిరవొంద సంధించి యేడమ్ములేసె  
 నవి వేగ లక్షణుం డంతలోపలనె, వివిధఖండములు గావించి పెల్లార్చి  
 యతికాయపై నేసె నాగ్నేయబాణ, మతఁడు నూతేసె సౌరాస్త్రంబుఁ దొడిగి  
 యారెండుశరములు నడరి యుండొంటితో రణం బొనరించి తుమురులై రాలె  
 చేశొని దనుజుఁ డైషికబాణ మేసె, గాకుత్స్థతిలకుఁ డాకంపంబునొంద  
 నది యైంద్రమునఁ ద్రుంచెనడరి లక్షణుఁడు, అది గని నైత్యుండు యామ్యాస్త్రమేసె  
 నది ద్రుంచె నతఁడు వాయవ్యాస్త్రమేసి, యదిగాక పెక్కమ్ము లసురపై నేయ  
 నవి వాని మైమరు వటుఁదాడి విఱిగి, భువిమీఁద నొఱిగినఁ బోక లక్షణుఁడు  
 వెండియుఁ బెక్కేయ విటుగుటఁ జూచి, కాండంబు లేమొకో కాడవు వీని  
 నని యని చింతించి యలయుచున్నంత, నెనలేనియామర్త మెఱిగింతు ననుచు  
 నప్పు డాతనితోడ ననిలుండు వచ్చి, చెప్పె లక్షణ బ్రహ్మచే వీడు వడసె  
 వరముగాఁ గోరి యీవజ్రకవచమ్ము, శరము లెవ్వయు వీనిఁ జాలవు నాటఁ  
 బలుదునియలుగాఁగ బ్రహ్మాస్త్ర మేసి, పొలియింపు మనపు డుప్పొంగి లక్షణుఁడు  
 అది సమంత్రకముగా నార్పుచుఁ దొడిగి, త్రిదశారిసుతుమీఁదఁ దెగఁగొనియేసె  
 నేసిన బ్రహ్మాండ మెల్లను బగుల, వాసవుం డదర దేవతలు గంపింప

ధరణి వడంక దిక్పటము లల్లాడ, శరధులు ఘూర్ణిల్ల తైలము ల్వడఁక  
దరణిచంద్రులగతి దప్పంగఁ జొక్క, లురులంగ రత్నపుంఖోజ్జ్వలం బగుచుఁ  
బ్రళయకాలమునాటి పావకుభంగి, నెలకొని లోకముల్ నిండి మండుచును  
యమదండమునుబోలె ననిలవేగమునఁ, గ్రమ మొప్ప సంతయుఁ గడురభసమున  
నమ్రెయి బ్రహ్మస్త్ర మరుదేరదైత్యుఁ, డమ్ములు నిగుడింప ననియుఁ గైకొనక  
వచ్చుటయును శక్తి వైచె వైచుటయు, జెచ్చెట నాశక్తి జేకొన కదియు  
లావున రాఁగ శూలంబున వైచె, నావిధంబును గొన కది మీఱి రాఁగ  
గద వ్రేసె వ్రేసిన గదయును ద్రోచి, యది వచ్చుటయుఁ జూచి యడిదాన వ్రేసె  
నది దాటిరాఁ బరశ్వాయుధం బెత్తి, వదలక వ్రేయ దీప్తంబున నదియుఁ  
గడచి యేతేరంగఁ గడఁగి కటారి, బొడిచిన నందునఁ బోక పై రాఁగ  
వలనొప్ప మొలనున్న వంకినిఁ బొడిచెఁ, జలమున నది మీఱి చటులవేగమునఁ

— అతికాయుడు లక్షజనిచే జచ్చుట —

బోవ కేతెంచినఁ బొడిచె బిడికిటను, దేవతల్ దలలూపఁ దివిరి యాశరము  
మండితకోటిరమండలితోడఁ, గుండలంబులతోడఁ గూల్పెఁ దచ్చిరము  
నటువజ్రహతి రోహణాద్రిశృంగంబు, చటులతఁ గూలిన చాడ్పునఁ బడ్డ  
నతికాయుతలఁ జూచి యతిభీతిఁ బొంది, హతశేషులైన దైత్యాధముల్ పఱచి  
లంకఁ జొచ్చుటయుఁ గెలంకుల కపులు, నంకించి రెంతయు నారాముతమ్ముఁ  
డరుదెంచి శ్రీరామునడుగుల కెఱంగఁ, గరము సంతోషించి కౌగిటఁ జేర్చి  
వినుతించు నాకపివీరులతోడ, ననయంబు హర్షించె నవనీశుఁ డంత  
నాదైత్యనాథుండు నయ్యతికాయుఁ, డాదిగాఁగలదైత్యు లార్వూరు వడుట  
విని మూర్ఛపాల్పడి వేగంబె తెలిసి, ఘనముగాఁ గన్నీరు గ్రమ్మ నందండ  
నతిదుగ్ధమునుబొంది యడలుచునున్న, పతికడ కేతెంచి పల్కె మయుపుత్రి  
యసురేశ లోకంబు లన్నిటిలోన, నసమానసత్త్వఁడ వైన నీకిట్లు  
పాడియె శోకింపఁ బంటవై నీవు, నాడేల తెచ్చితి నరనాథుదేవి  
నొప్పింపనేరవై తుచితకాలమునఁ, దప్పె నారామునిఁ దలఁడ్డదైత్యు  
లరుదెంతు రనుమాట లవియుఁ బోవిడువు, సురవైరి యాజిలోఁ జూపు నీకడిమి  
యనుమాట లాఁగించి యాత్మఁ జింతించి, వనిత నంతగివురవరమున కనిచె  
నిలిచినవగలతో నిట్టూర్పుఁ బుచ్చి, తనమంత్రివరులతో దళకంఠుఁ డనియొఁ  
గటకటా! తమ్ములు గాదిలిసుతులు, నిటు నేలఁ గూలిరిం కేమనఁ గలదు  
విబుధులకై నను విడిపంపరాని, ప్రబలంబులగు నాగపాశబంధములఁ  
బాసిరి మాయ పోఁ బలిమినో మనుజు, లాసచేసినఁ జెల్ల దది నాకు జయము  
ఆరాముతమ్ముని నాజిలో గెలుచు, వీరుని నెవ్వని వెదకియుఁ గాన  
భయమెన్నఁడును లేక పరఁగు నీలంక, భయమును బొందె నాబలియులవలన  
నారామవిభునిపరాక్రమంబునకు, మేర యొయ్యెది యిటుమీఁద నీలంక  
యతనిచే జెడకుండ నరసి యేమిటక, ప్రతిపనంబును గావఁ బంపుడి యనుచు



నతఃపురంబున కరిగి యొక్కరుడ, యంతరంగంబున నడలుచు నుండె  
నప్పుడు చనుదెంచి యామేఘునాడు, డప్పంక్తికంతున కనియె నింపార  
నే నీకుఁ గలుగంగ నిటు వగవేల, దానవాధీశ్వర తగదు చింతింపఁ  
బటుతరంబైన నాబాణసంహతికి, నెటు సహింపఁగఁజాలు నీశ్వరుండైన  
నటు చూడు రాముని నాతనితమ్ము, జటులాంబకముల జర్జరతులఁ జేసి  
యసువులు వెఱికి యయ్యగచగావళుల, వసుమతివైఁ గూల్చి వచ్చెనఁ గడిమి  
విబుధకంటక నేడు వినుము నాప్రతిగ, విబుధలోకేశుండు విష్ణుండు యముండు  
శిఖయును రుద్రుండు సితకర్కరులును, ఖిలసాధ్యులు బలి యజ్ఞవాటమున  
నేచి విజృంభించునెడఁ ద్రివిక్రమునిఁ, జూచినగతి నన్నుఁ జూతురుగాక

—ॐ ఇంద్రజిత్తు రెండవమాటు యుద్ధమునకు వెడలుట —

యని వీడుకొని దివ్య మగురథంబెక్కి, దనుజేంద్రతనయుఁ డెంతయు సొపుమీఱి  
నడువంగ నప్పుడు నానాముఖములఁ, గడువేగమున నుర్వి గడలఁగాఁ గదలి  
వెడలె రథంబులు వెడలె నేఁగులు, వెడలె గుట్టఁబులు వెడలె గాల్బలము  
పుండరీకంబుల బొలుపారువారు, పుండరీకాక్షులఁ బొలుపారువారు  
పుండరీకచ్ఛాయఁ బొలుపారువారు, పుండరీకోన్నతిఁ బొలుపారువారు  
నన్ను డుగ్రతఁ జతురంగనైస్యముల, నొప్పిరి దానవు లుగ్రాసనముల  
నార్పులు బొబ్బలు నతులఘోషములు, దిర్భితసింహనాదస్ఫురణములు  
నేమిరవంబులు నిస్సాణరవము, రామణీయకము లుగ్రంబులై యమర  
భాసురధవళాతపత్ర మొప్పార, నాసుధాకరుతోడి యాకాశ మనఁగఁ  
గమలలోచనములు గ్రాల నందందఁ, బ్రశుదాజుఁము చామరంబులు వీన  
బహుభూషణప్రభావటలంబు వెలుగఁ, సహజవైభవమహోజ్జ్వలఁ డింద్రజిత్తు  
చనుదెంచి రణమహిష్ఠలమున నిలిచి, ఘనఘజాం డత్యంతకౌతూహలమున  
రక్తవస్త్రంబుల రక్తిమూర్చముల, రక్తగంధంబుల రాజితం డగుచు  
వరమంత్రముల హుతవహం బ్రతిష్ఠించి, శరములు తోమరచయములు వరుసఁ  
బరిధులుఁగాఁ జేసి పలుసుక్కువములు, కరమర్థి లోహముల్ గా సంఘటించి  
తనలోని నిష్ఠయుదాత్తమై యొప్పు, దనుజేంద్రతనయుఁ డధర్వణోక్తముగఁ  
దగ నెయ్యి లాజలు దాడిసమిధలు, నొగి వేడ్క వేల్చుచు హామాంతవేళఁ  
గడిచి కృష్ణచ్ఛాగకంతర క్తంబు, నడరెడునప్పిఁ బూర్ణాహుతి వేల్వ  
ననలుండు పొడసూపి హ్యముల్ గొనియె, ననలునికరుణ బ్రహ్మాస్త్రంబు రథము  
ధనువును గవచంబుఁ దద్దయుఁ బ్రీతిఁగొని యార్పుటయును దిక్కులు పెల్లగిల్ల  
దానవుం డరేఁకుండు తారకాసమితి,తో నభం బగులంగ దుర్దాంతుఁ డగుచు  
రథరథ్యకేతుసారథులతో నెగసి, ప్రథితవేగమున నంబరవీధి దాఁగి  
యగణితబలసత్త్వంబై యొప్పు బలికె, దగియెడుబుద్ధిగాఁ దనసేనతోడఁ  
దరలక నిలిచి యుద్ధము నేయుచుండు, దురక యేనిదె దివినుండి ఘోరముగ  
రణ మొనరించి యారామలక్ష్యులు, గణుతింప కెంత వేగమె చంపువాడ

ననిన నుత్సాహవాక్యము విని వేర్చి, దనుజులు సేనావితానంబుతోడఁ  
దరుచరసేనలు దరియంగఁ జొచ్చి, బరవసంబునఁ బెక్కుభంగులఁ బోర  
నాదివినుండి దివ్యాస్త్రంబులేయ, నాదానవునిదెస కగచరు లెగసి  
యగములు వైవంగ నవి ద్రుంచి గుండె, లగలించి వెక్కిండ్ర నననిపైఁ గూల్చి  
వేగంబె యొక్కొక్కవిషమబాణమున, నేగురఁ దొమ్మండ్ర నేడర నేసె  
మఱియును గడిమిమై మర్కటేశ్వరులు, నెఱసిన గిరిభ్రాతృజంబు లెత్తి  
యాయొండ్ర జిత్తుపై నడరింప నతఁడు, సాముకంబుల వానిఁ జతురుడై శ్రుంచి  
పదియు నెన్నిది తీవ్రబాణంబు లేసె, మదమెల్లఁ జెడ గంధమాదనుఁ గడిమి  
దీపింప నలుఁ దొప్పిదిట రూపుమాపె, నేపార మైందుని నేడింట నొంచె  
గదిసి పంచకమున గజుని నొప్పించె, బదియింట భల్లూకపతిఁ గూలనేసె  
నూటను హనుమంతు నొప్పించి మించె, మూట గవాక్షుని మొగి గాడనేసె  
బదియింట హరిరోముప్రాణముల్ గొనియె, నదటజంగ గరంబు నాటింటనేసె  
దగిలి యాటిట వేగదర్శి భంజుఁడె, దెగి సుషేణుని నెన్నింట నొప్పించె  
ననయంబు పదిట సూర్యప్రభు నొంచె, బనసునియంగంబుఁ బదుమూట నేసె  
ఘనతరబాణాష్టకంబునఁ గుముదు, నెఱసి నీలుని ముఁప్పదింటను ముంచె  
మసలక మఱి పెక్కుమార్గణంబులను, రసీకతదూలఁ దారాతనూభవుని  
సునిశితంబైన యాశుగముల నూట, దివపనాదనుని నైదిట నిండ్రజాలు  
గిరిభేది రెంటును గెడపి యాముషభు, నిరుపదిశరముల నిలఁ ద్రెళ్ల నేసె  
గేసరి పదునాలుగిట దధిముఖుని, భాసుంబుగ బాణపంచకంబునను  
సుముఖునిఁ గ్రథనుని సొరిది నాటింట, విముఖు నేడింటను ద్వైవిదు నాటింట  
శరభు నేడింటను శతబలిఁ బదిట, సరి నెన్నిదిట హరు :న్నాడు మూట  
నరుదుగాఁ దక్కిన యఖిలయూభవుల, వరదివ్యశస్త్రాస్త్రవర్షంబు గురిసి  
కడుభిన్నగాత్రులఁగాఁ జేసి నేలఁ, బడవైచి మఱి గణప్రాణులఁ జేసి  
కొందఱ నమ్ములు గొని గాడనేసి, కొందఱ గదలెత్తుకొని బిట్టుప్రేసి  
కొందఱ శూలముల్ గొని గాడనేసి, కొందఱ శక్తులు గొని నిగుడించి  
దనుజేంద్రతనయుఁ డెంతయుఁ బ్రతిలేక, తనరు బ్రహ్మాస్త్రమంత్రప్రభావమున  
నందఱ నీక్రియ నందండఁ బేర్చి, యెందును బోనీక యయ్యొండ్ర జిత్తుఁ  
డున్న వానరసేనయును జంపివైచి, యున్నతజయమున నుగ్రుడై యార్పె  
గఱిగోటి నొచ్చినఁ గడఁగి సౌమిత్రి, కుపితుడై యన్నఁ గన్గొని విన్నవించె  
దేవ బ్రహ్మాస్త్రంబు దీపింపఁజేసి, రావణసహిత మిరాక్షసుఁగోటి  
నంతయుఁ జంపెద నానతి యిప్పు, చింతింపనేటికిఁ జెచ్చెఱ ననుడు  
వీనిమాయలఁజేసి వీనిరూపంబు, గాననియప్పుడు గడఁగి లోకములు  
భస్మంబునేయుచు బ్రహ్మాస్త్ర మరుగు, విస్తయంబగు బలావిర్భావ మొప్పు  
గావున వీనికై కడఁగి లోకముల, నీవేల కాల్పెడు నిష్కరవృత్తి  
నీరాక్షసుఁడు బ్రహ్మ యిచ్చినవరము, కారణంబునఁ జేసి కపిఁగోటిఁ జంపె

ననయంబు మన మింక నాబ్రహ్మవరము, మనమున నొకకొంత మన్నింపవలయు  
నని పల్క నింద్రజిత్రాగ్రముఁబలుల, ఘనబాణముల నేనె గదలక నిలిచి

— ఇంద్రజిత్తు బ్రహ్మస్త్రముచే రాముఁడు మొదలగువారల మూర్ఖునొందించి మరలుట —

గర్వితుండగు దశకంఠనందనుఁడు, పర్విన నీలాభ్రపటలంబు గాఁగ  
నడరించు కాల్వకజ్యానినాదంబు, లుడుగక వెస మ్రోయునుటుములు గాఁగ  
వడిఁ బూన్చి దైత్యుఁడు వైచుచు నున్న, బెడిదంపుశక్తులు పిడుగులు గాఁగ  
నగణితదివ్యశస్త్రావళియందు, మిగిలినదీప్తులు మెఱుఁగులు గాఁగఁ  
బొరిఁబొరిఁ బుంఖానుపుంఖంబు లగుచు, నరుదెంచు నవ్వులు నతివృష్టి గాఁగఁ  
గరుల నొప్పిన నెలకట్టియల్లెఁ, దఱుచుగా నాడు చాతకములు గాఁగ  
కనకరత్న ప్రభాకలితంబు లగుచు, దనరుచాపం బింద్రధనువును గాఁగ  
నసురులయందును నగచరులందు, వెసఁ గ్రమ్ము నెత్తురు వెల్లువ గాఁగ  
బింబహారములకు బాసినమాక్త్రీకంబులు నెరి వడగండ్లును గాఁగ  
నురులినమఁకుటమహోజ్జ్వలమణులు, పరఁగంగ నింద్రగోపంబులు గాఁగ  
లాలితాయతకాహళారవంబులును, వ్రాలిన కేశారవంబులు గాఁగ  
సమధికపటహోగ్రసన్నాహరవము, రమణీయమంతూసరావంబు గాఁగ  
నసమున రఘుపతి హలికుఁడై పేర్పు, నసురేశు విపులదేహక్షేత్రమునను  
ఆడరి లోకములెల్ల నలరంగ ముష్టి, విడువక యమ్ములు వెతఁబెట్టుకొఱకు  
వచ్చిన తొలుకరివానకాలంబు, నచ్చుగా నొప్పారె నాసమయంబు  
గానఁగదా యింకఁ గడ గి రాఘవుఁడు, మానిక బాహుసమగ్రతఁ బూని  
కలసిక నద్దశకంఠునిఁ దెచ్చి, తలకోత కోసి యుద్ధండత నునుచు  
ననిన చందంబున నతివిచిత్రముగ, నెనయంగ డెబ్బదిరెండువెల్లువల  
వనచరులను నృపవరుల జయించి, ఘనతరజ్యానాదకలితుఁడై మగిడి  
యాలంబు చాలించి యాయొంద్రజిత్తుఁ, డాలంకలోనికి నరిగె నవ్వచును  
మనుజేశుదురవస్థ మది విచారించి, కనుఁగొనఁజాలక కన్నులు మొగిచి  
కొని తొలఁగినమాడ్కిఁ గ్రుంకె నర్కుండు, వనచరాననపద్మవనములు మొగుడఁ  
గపిఁగోటిచే లంక కాలుచో ధూమ, ముపమింప నీగతి నుండు నన్నట్లు  
కడు నగ్గలముగ లోకం బెల్ల నిండి, తడయ కెంతయు నంధతమసంబు పర్యే  
నప్పుడు తొడిగి బ్రహ్మస్త్రమంత్రంబు, లొప్పఁ జపింపంగ నొకటియుఁ గాక  
నున్న విభీషణుఁ డుర్వరఁ గూలి, యున్నసుగ్రీవాది యోధులఁ జూచి  
వనచరులార గీర్వాణారిసుతుఁడు, వనరుహగర్భనివరమునఁజేసి  
పన్ని యేయుటయును బ్రహ్మస్త్రశక్తి, మన్నింపఁదగు నని మనమునఁ దలఁచి  
వంచించి యారామమనుమతీనాథుఁ, డించుక నైచినాఁ డింతియే యనుఁడు  
వాయుసూనుఁడు బ్రహ్మవరమునఁజేసి, యాయొంద్రజిత్తుదివ్యాస్త్రసంతతులఁ  
జావకుండుట విభీషణుతోడ ననియె, భావింపు మిప్పుడు భండనభూమి  
నిటఁ బడ్డవారిలో నెవ్వరు గలరు, పటుబాణమాతులయ్య బ్రతీనవారు

అని యిద్దఱును గూడి యంధకారమున, గొనకొని మండెడి కొఱపులు బట్టి  
 కొని కలనెల్లను గ్రుమ్మరునపుడు, ససయంబు నాసంగరావనిలోన  
 నందంద నుడుగక యాడునట్టలును, క్రందుగా నూంసము ల్లఱచుభూతములు  
 బెడిదంబుగానార్పు బేతాళములును, నడరెడుర క్తంబు లానుధాకినులు  
 కండలు గబళించు కంకగృధ్రములు, నొండొండ నెలుఁగిచ్చు నురుప్పగలములు  
 గెడసి రక్తములు గ్రక్మెడిభల్లుకములు, నుడుగక యందంద నొరలు కోఁతులును  
 గుదిచి కాళ్లను దన్నుకొనువలీముఖులు, కదిసినదంతము ల్లలప్లవంగములు  
 లావరిపడిన గోలాంగూలములును, భావింపరాని రూపముల వానరులు  
 కీలాలవారిఁ దోఁగినయగచరులు, కేలిమైధూళి బ్రుంగినవనచరులు  
 పదుగుర నేబండ్రఁ బదర మొక్కటను, గుదులు గ్రుచ్చినక్రియఁ గూలినకపులు  
 అంతంతఁ దుత్తుము రై నశైలములు, నింతింతలైన మహీరుహములును  
 ఖండంబులైన రాక్షసులశస్త్రములు, దండిగాఁ దునకలై ధర నున్నగదలు  
 నిండిన సామజనికరముల సమర,మండలిఁ బడియున్న మఱి వెఱఁగంది  
 కనుఁగొని ఖన్నులై కడుదుఃఖ మడరి, యసిరి విభీషణహనుమంతు లపుడు  
 వలయుకార్యము జాంబవంతుని నడుగ, వలయుకార్యంబు లవల నాతఁ డెఱుఁగు  
 నతఁడున్నయెడ నింక నరయుద మరసి, యతఁడు చెప్పినతోన నరుగుద మనుచుఁ  
 గలనెల్ల వెదకుచుఁ గనుఁగొని రపుడు, బలితంపుశరశయ్యఁ బడియున్న వానిఁ  
 గని జాంబవంతు డగ్గఱి దైత్యశాఖుఁ, డనియెఁ బెద్దయు నార్తుఁడై వగనొంది  
 బ్రతికియున్నాఁడవే పలకంగఁగలవె, యిదె ఋక్షరాజ మష్టెఱుఁగుదె యనిన  
 దానవుశరపాతి దర్పంబు దక్కి, హీనస్వరంబున ఋక్షేశుఁ డనియె  
 స్వరనిశేషంబు విచారించి బుద్ధి, పరికించి నీవని పలికెదఁగాని  
 కలయ నమ్ములు కండ్ల గాడుటఁజేసి, చలితదృష్టిని విభీషణ గానరాదు  
 చెవులకు నింపుగాఁ జెప్పుము నాకు, పవమానసూనుండు బ్రతికియున్నాఁడె  
 యనవుడు వెఱఁగంది యాజాంబవంతు, కనియె విభీషణుఁ డతిసంభ్రమమునఁ  
 గడువెఱఁ గయ్యెడు ఘనుఁ డైనరాము, నడుగక లక్షణు నడుగక యినజు  
 నడుగక యంగదు నడుగక యతని, నడుగుట యేతలం పగు ఋక్షరాజ  
 యనిన విభీషణా హనుమంతుఁ డొకఁడు, తనువుతో నుండిన దరుచరు లెల్ల  
 బ్రతుకుదు రాతఁడు బ్రతుకఁడేనియును, బ్రతికియుండిననైన బ్రతుకరు కపులు  
 అనుమాట విని ముదం బంది వాయుజుఁడు, దనవేరుఁ జెప్పి పాదములకు మ్రొక్కి  
 మ్రొక్కిన నెఱిఁగి యిమ్ముల ఋక్షరాజు, తక్కుక యాత్మ ముదంబును బొంది  
 తనుఁ బునర్జాతుఁగాఁ దలపోసి యనియె, ననిలనందనుతోడ నర్థి దీపింపఁ  
 దలపోయి వాయునందన నీవుదక్క, గలుగునే యొక్క డీకపులకు దిక్కు  
 అదిగాక యిప్పు డీయంబుధిఁ దాఁటి, వదలక యాహిమవంతంబు గడచి  
 హేమకూటంబును ఋషభవర్చితము, నామేరువును రజతాద్రియుఁ గడచి  
 శ్వేతాచలము దాఁటి శీఘ్రంబు మెఱసి, యాతతమగులవణాంబుధిఁ గడచి

యరిగి శాకద్యౌప మవ్వలి కేగి, తరంగల నొప్పు సుధావార్ధి దాటి  
చంద్రశైలద్రోణశైలమధ్యమున, సాంద్రదీధితుల నుజ్జలతే వహించి  
తిరమైన యాయాషధీశైల మెక్కి, కరమొప్పు సంజీవకరణి విశల్య  
కరణియు సంధానకరణి పౌర్వార్థ, కరణయు నానాల్గు గలవౌషధములు  
అవి తెచ్చి యీవాసరావళి నెల్లఁ, బవనతనూభవ బ్రతుకంగఁ జేసి  
రాగంబు నొందింపు రామలక్ష్మణుల, వేగంబె యనవుడు విని వాయుజుండు

— ఆంజనేయుఁ డోషధీశైలము దెచ్చి రామలక్ష్మణాదుల మూర్ఖు డేలించుట —

అతని వీడ్కొని సువేలాచలం బెక్కి, చతురుడై పదములు సమముగా మెట్టి  
లలితశేషాభవాలము మీఁదికెత్తి, నెలకొని భుజములు నిక్కించి పొంగి  
రామునిఁ దలఁచుచు రయమున నెగయ, నామహనీయాద్రి యవనివైఁ గ్రుంగె  
దెసలు గంపించె దిద్దిగఢాత్రి దిరిగె, నసమానమైనట్టి యారభసమున  
నతఁ డట్టు లెగసి యయ్యాకాశవీధి, నతిభీషణంబైన యంబుధి దాటి  
హరిచక్రమునుబోలె నరుగుచు నడుమ, తరమిడి పెక్కుచోద్యములు గన్గొనుచు  
సాంద్రఫేనామృతజలనిధి దాటి, చంద్రశైల ద్రోణశైలమధ్యమున  
తిరమైన యాయాషధీశైల మెక్కి, యరయుచు వచ్చుచో నాయాషధములు  
కామరూపులుగాన గపిశేఖరునకు, నేమియుఁ బొడచూపనీవయ్యెడ దమ్ము  
ననిలనందనుఁడును నవి గానకుండి, దనలోన నందంద దలపోసి చూచి  
యతివినయంబున నాపర్యతంబు, నతులగుణోదాత్తుఁ డై వేడఁ దొడఁగెఁ  
బ్రాలేయగిరియును బర్జన్యగిరియుఁ, నైలాసగిరియును నైకొన కేను  
క్రన్నన వచ్చితిఁ గాణ్యాతురుండ, నిన్ను నుద్దేశించి నీలాద్రినాథ  
నీయందు నిర్బరల్ నెఱివఁచియున్న, యాయాషధము లెన్ని యవి నాకుఁ జూపు  
మారాఘపునకుఁ గార్యము పుట్టియున్న, దేహాపమున నైన నిచ్చుట లెస్స  
యనిన నగ్గిరి యట్టహాసంబుచేసి, యనిలనందనుతోడ ననియె గర్వమునఁ  
బెలుచ నీవిటువచ్చి పెక్కులాడెను, తలఁకక యాయాషధములు న న్నడుగ  
నీ వెంతవాడవు నిన్నుఁ దెచ్చునఁగ, నేవిధంబున రాముఁ డెంతటివాఁడు  
చేకొనిసురలు దాచిఁయాషధములు, నీకు నిచ్చుటకంటె నేరమి గలిదె  
యని గర్వమాడిన ననిలనందనుఁడు, కినుకతో ననియె నగ్గిరితోడఁ జేర్చి  
యే నిన్ను వలె నని యిటు వేడుకొనిన, దాని విచారింపఁ దగదొకొ నీకు  
నగలించి నాభుజాయతశక్తి నిన్ను, నగమ మూలోన్మూలనంబుగాఁ బెఱికి  
యిదె కొనిపోయెద నెఱుంగని రాము, హృదయంబులో నప్పు డెఱిఁగెడుగాక  
యని భీషణంబుగా హనుమంతుఁ డద్రి, యనువారగాఁ బట్టి యగలించి వేర్చి  
పెఱికి గంధర్వుల బెదరంగఁదోలి, గురుతిడరాకుండఁ గొనిరాఁ దొడంగ  
నిలనందనుఁడు సహస్రధారలను, ఘనముగా మండు చక్రముతోడి విష్ణు  
రణి నేతేర రాక్షసవీరముక్త, శరహతి నొచ్చి మూర్ఖుల నున్నకపులు  
సమహాషధవాతవశతచేఁ దేరి, కరము సంప్రీతితోఁ గడఁగి యార్పుచును

అనిమొనఁ బడిన దైత్యావళిఁ గిట్టి, వనధిలోఁ బాఱంగ వైచిరి చెలఁగి  
హనుమంతుఁడును సువేలాద్రిపైనుండి, చనుదెంచి యాకపీనై న్యంబునడుమ  
మహనీయమైనట్టి మందులకొండ, విహార ప్రతాపుడై మెల్లన డించి  
తపనవంశజులగు తపనసుతాది, కపిముఖ్యులకును స్రుక్కక ప్రయోగింప  
ధీయుక్తి నట మూర్ఖుఁ డెలిసిరి వారు, నాయాషధములమహాత్వంబువలన  
ననిమొనఁ దునక లై నట్టిదేహములు, ఘనమైన సంధానకరణిచేఁ గడసె  
శరపుంజమురుశస్త్రచయము విశల్య, కరణిచే నపుడూడి గలడులు వూడె  
సౌవర్ణకరణిచే సకలాంగకములు, సౌవర్ణకాంతి నుజ్జ్వలములై మించె  
గలయంగ సంజీవకరణిచే బ్రాణములు వచ్చి చెలఁగుచు మునుపటికంటె  
గడునొప్పి రెంతయుఁ గపివీరులెల్ల, గడఁకతో నిద్ర మేల్కొనినచందమున  
నప్పుడు కపివీరు లనిలనందనుని, నొప్పార నగ్గించి రుత్సాహ మొదవ  
ననిమొనఁ జచ్చిన యసురులఁ గవులు, వనధి సంతకుమున్నె వై చుటఁజేసి  
కదనంబులోని రాక్షసుఁ డొక్కడైన, బ్రతుకుటలేదయ్యెఁ బరమాషధముల  
సంత సుగ్రీవాదు లైనవానరులు, సంతసంబున సూర్యచంద్రులభంగిఁ  
గర మొప్పు రామలక్ష్మణులకు మ్రొక్కి, యరుదార నుతియించి రనిలనందనుని  
నప్పుడు మ్రొక్కెడు నాంజనేయునకు, నుప్పొంగ విబుధాళి యుర్విశుఁ డనియె  
మనకు వాసపునాజ్ఞ మున్నొపవలయు, ననయంబు గావున నమరులు మెచ్చ  
నీయోషధీశైల మెప్పటిచోట, వాయుతనూభవ వైచి రమ్మనుఁడు  
మారుతాత్మజుఁ డసమానవేగమున, నారాఘవుఁడు మెచ్చ నగ్గరిచంద్రు  
నెనయ నెప్పటిచోట నిరవాంద నునిచి, చనుదెంచె రయమున సంగరస్థలికి  
అంత సూర్యోదయం బయ్యె రాఘవుని, చింతతోడనె కూడి చీఁకటి వాసె  
నప్పుడు సుగ్రీవుఁ డారామచంద్రు, నొప్పారఁ గనుఁగొని యుల్లాస మెసఁగ  
వసుధేశ పాలిచె రావణుబలం బెల్ల, నసమసాహసబరాహవకేళి వ్రాలి  
గుదులు గ్రుచ్చినక్రియఁ గుంభకర్ణుండు, మొదలైన రాక్షసముఖ్యులందఱును  
అదిగానఁ దనవర్గ మంతయుఁ గడఁగి, త్రిదళారికయ్యంబు లెఱఁగొల్లఁ డింక  
లంకఁ గాల్పంగ గోలాంగూలబలము, పంకజహితవంశ పనుపు మీరాత్రి  
ననుమాట విని కపులందఱుఁ గూడి, యినమండలము గ్రంకు లెప్పడో యనుచుఁ

— వానరులు లంకం గాల్పుట. —

దమకింపుచుండంగఁ దరణి గ్రంకుటయు, దమమును పెద్దయై దట్టమై పర్వ  
అప్పుడు కపివీరు లధికరోషమున, నుప్పొంగి ధీరులై యుగ్రులై కపులు  
గునియుచు నార్చుచుఁ గొరవులు పట్టి, కొని జవంబులు మీఱ గుప్పించి దాటి  
వడి లంక ముట్టియు వాకిళ్ల వారు, కడుభయంబునఁ బాఱఁగా లంకఁ జొచ్చి  
యారావణునిపురి యడలి కాల్పుటకు, నారామవిభునితోపాగ్ని గేమిటికి  
నీయనలము చాలదే యని పేర్చి, పాయక లంకఁ గాల్పంగఁ జొచ్చుటయు  
అనలుండు దరికొని యందందఁ బర్చి, వినుపీఠిఁ దాఁకి దిగ్వివరంబు నిండె

నాయగ్ని బడబాగ్ని యై ధూమపటలి, తోయమై మిన్న ప్రతోయధివోలె  
 విస్తయంబుగ మణివితతులు చెదర, భస్తంబుగాఁ గాలె బ్రాసాదతతులు  
 పొడిపొడిగాఁ గాలి పొడవెల్ల నడఁగి, ఘడమి గంపింప గోపురములు గూఁ  
 గ్రక్కున మంటలుగ్రంబుగా నెగయ, నక్కజంబుగఁ గాలి యట్టల్ల రాలె  
 మహానీయకాంచనమంటపంబులును, బహురత్నమయగృహపంక్తులు గాలె  
 నిండినసొమ్ములు నిండినట్లుండ, భండారగృహములు భస్తంబులయ్యె  
 వెలలిడఁగారాని వివిధాంబరములు, దలఁపఁ బైకైన గంధద్రవ్యములును  
 బహువిధరత్నకంబళచయంబులును, మహానీయమరకతమాత్మికాదులును  
 అగరు కుంకుమ మలయజ ఘనసార, మృగమదాద్యములైన మేలివస్తువులు  
 దఱగని బహువిధధాన్యరాసులును, మఱియును గల్గిన మహితవస్తువులు  
 కడునొప్పు కరితురంగముల పక్కెరలు, నెడనెడఁ బ్రోవుగా నిడినట్టిబోట్ల  
 దొరల ననేకవస్తువులు దైత్యులకుఁ, గరకరిచి త్తము ల్బ్రందంగఁ గాలె  
 దడయక వైఁడిక త్రేళములు పూని, వడి నాయుధములు దుర్వార్ధులై పూని  
 కపులఁ జంపెద మని గడఁగినవారిఁ, గపులవైఁ బఱులెంచి కదిసినవారిఁ  
 బొలఁతులతో సుఖంబుల నున్నవారిఁ, దొలఁగంగ నేరక తూలెడువారిఁ  
 బోలింపఁ గడునిద్రబోయెడివారి, బాలురఁగొని భీతి బాటెడువారి  
 నాలుగుదెసలకు నలి నేగువారిఁ, జాల రోదనములు సల్పెడువారి  
 నార్పంగ నురుమందిరాగ్రంబు లెక్కి, నేర్పున మఱి దిగ నేరనివారి  
 విడువక ధనముల వెడలంగఁ బట్టి, కడుసంభ్రమంబునఁ గదిసినవారి  
 ద్రోవలు గానక ధూమంబుచేత, నావలింపుచుఁ బడి యడలెడువారిఁ  
 గూడి నివ్వెఱఁగంది గుమరులుగట్టి, వాడవాడలయందు వదరెడివారి  
 నప్పుడు చూడఁ గాలాగ్నిచందమున, నిప్పులు మంటలు నెరయు నప్పురము  
 గాలుచు నందందఁ గడురభసమున, గాలిచే జెడిరి వెక్కండ్రు నవ్వేళ  
 లలనలమణి మేఖలారవంబులును, గలయఁ జెన్నొందు కంకణరవంబులును  
 బొలుపారు రత్ననూపురరవంబులును, చెలఁగెడు నావిపంచీరవంబులును  
 సురుచిరమధురవచోరవంబులును, నరుదైననృత్తగీతారవంబులును  
 గరమింపుఁ గులుకు కేకారవంబులును, చరియింపుచుండు హంసలరవంబులును  
 సొంపారు పంజరశుకరవంబులును, ఇంపారు లుంతయు నేలతోఁ గలిసి  
 సలలితంబై నట్టి చంద్రికకంటె, తెలుపునుబొందిన దీధితుల్ గలిగి  
 ప్రణుతింప నొచ్చిన పద్మరాగాది, మణులచే నొప్పిన మహిమలు బలసి  
 కాలెడిరవములఁ గప్పెడి పొగల, నీలి పెల్లెగ నెడి విస్ఫులింగముల  
 నాలంకలోపలి హర్ష్యంబులెల్ల, చాల భీషణముగా సమసె నన్నియును  
 గాన సుఖంబెల్ల గ్రాగి నీత్రైరి, మానినీజను లభిమానంబు దూలి  
 చందతరంబైన శబ్దంబుతోడ, మండుచు నుండెడి మంటలఁ గూలి  
 నెఱవైన తోరణనికరంబు లొప్పె, మెఱుంగులతో నొప్పు మేఘంబు లగఁగ

వినువారిగుండెలు వీనులుఁ బగుల, ననయంబు బెట్టుగా నాలంకణోన  
తరమిడి యందంద దైన్యంబు మీఱి, వరవధూరోదనంబులు వినవచ్చె  
గాలి కాలక తమకట్టులు ద్రవ్వె, నీలిగి విడివడి నేరనికరులు  
హయములు గ్రందుగా నాపురంబందు, రయమున ముందట రాముబాణాగ్ని  
తలకొని జలచరతతులు సమృద్ధ, ములను ఘోషించు సముద్రంబువోలె  
బారెడువారిని బటతెంచువారి, గూరినవగలతోఁ గుండెడువారి  
నొదిగెడివారిని నొకకొంత గాలి, విడిలించికొంచును వెడలెడివారి  
లంఘించువారి విలాపించువారి, సంఘంబులై నీరు చల్లెడివారిఁ  
బట్టి యామంటలో బడఁద్రోచి త్రోచి, నెట్టన నార్తురు నెరయంగఁ గపులు  
అటు లంక వికలతనంద రాఘవుఁడు, యటుతరకోదండపాణియై కదిసి  
త్రిపురము ల్పాధింపఁ దినయఁకు డలిగి, విపులపినాకంబు వీర మ్రోయించు  
కరణ నిర్వక్త విక్రమశాలి రాముఁ, దురుతరజ్యాఘోష మొనరించుటయును  
వసుధాతలంబున వడిఁ జొక్క లురిలె, వసుమతి గంపించె వార్ధలు గలఁగె .  
దెసదప్పిరినశశుల్లివిజాద్రి యొరగె, దెసల సందులు వీలె డిక్కరుల బెడరె  
నసమాక్షుఁ డతివిస్త్రయంబందె భూత,విసరంబు ఘూర్జిల్లె విధి తల్లడిల్లె  
రయమున రోదోంతరాళంబు మ్రోసె, భయమంది రెంతయుఁ బొలస్తు లెల్లఁ  
గోదండరవము రక్షోభటసింహ,నాదంబు వీరవానరులయార్పులను  
దిక్కు లొక్కట నిండె దివిజారిపురము, దిక్కుగోపించుచుఁ దీవ్రవేగమునఁ  
గైలాసశిఖరంబుకరణఁ జెన్నొందు, నాలంకగోపురం బైదుబాణముల  
వడి నూటుతునియలై వసుమతిమీఁదఁ, బడనేసి మఱియును బహుసాయకముల  
నేసె గేహములపై నేసె సౌధముల, నేసె దేరులమీఁద నేసె సేయుటయు  
నారాక్షసులు పోరు కాయత్తపడఁగ, నారాత్రి వర్తించె నతిఘోరలీల  
అప్పుడు సుగ్రీవుఁ డఖిలవానరులఁ, దప్పక చూచి యుదగ్రుండై పలికె  
లావు నొప్పారంగ లంకవాకిండ్లఁ, గావలియుండు రాక్షసుఁ డెవ్వఁడైన  
వెడలినఁ జంపుఁడు వెఱచితిరెని, కడుదప్పు నైరింపఁ గపివీరులార  
అనవుడు కపివీరు లందఱు వేర్చి, కనలుచుఁ గుజములు ఘనశైలములును  
చారుభీషణరణోత్సాహులై పూని, వారక యొక్కటవాకిండ్లనుండి  
దర్పించి యార్చినఁ దరుచరావళుల, యార్పులు నైరింప కసురవల్లభుఁడు

— కుంభనికుంభాదులు యుద్ధమునకు వచ్చుట —

కుంభకర్ణునికొడుకుల ననికనిచె, గుంభనికుంభుల ఘోరవిక్రములఁ  
బనిచి వెండియును గంపనుని బ్రజంఘు, ననికె దోడుగ శోణితాక్షు యూపాక్షు  
నారాక్షసులును గజాశ్వరథంబు, లారసి యుద్ధతి నడరి తోనడువఁ  
బరిఘపట్టసగదాప్రాసాదిశూల, కరవాలకుంతముద్గరభిండివాల  
శరశరాసము లుజ్జ్వలభంగిఁ దాల్చి, గురుశక్తి దానవకోటులు నడువఁ  
జారుపతాకాదిచయములు గ్రాల, భూరిభూషణదీప్తిపుంజము ల్పైలుంగ



నధికమైనట్టితూర్యంబులు మ్రోయఁ, గుఱరంబు లడల దిక్కులు నిండ నార్చి  
 పరువడిఁ గల్పాంతపవనసంఘములు, తరమిడి కాలాంబుదంబులఁ దాఁకి  
 విఱియించు తెఱఁగున వీడెల్లఁ గాల్చి, యఱిముఱి వివారించు నగచరావళుల  
 నురవడిఁ దాఁకి మహాగ్రులై కదిసి, తెరలించి నొంచి యుదీర్ణవిక్రముల  
 వాకిండ్లమందు దుర్వారులై యున్న, యాకపిసేనల నందంద వోల  
 నాలంక వెడలిన యగచరసేన, లోలి వీగుటఁ జూచి యోడకుం డనుచు  
 నురుబాహున త్వసమగ్రులై పేర్చి, హరిరోమకేసరు లాదిగాఁ గల్లు  
 వానరు లాదైత్యవర్గంబుతోడ, మానక రోషసమగ్రులై కదిసి  
 తరులును గిరులును దఱుచుగా వైవ, కరవాలముద్గరగదలశూలముఁ  
 బరిఘసట్టసభిండివాలచక్రాది, వరశస్త్రముల నొంచి వ్రాలిన నంత  
 వారు నఖంబుల వక్షస్థలంబు, జీరియుఁ గర్ణనాసిక లోలి దైన్యఁ  
 గడిమిమై పండ్లును గఱచియుఁ దలలు, పిడికిళ్ల బొడిచియు జేర్కొన నపుడు  
 నొకవానరుఁడు వచ్చి యొకదైత్యుఁ బొడువ, నొకదానవుఁడు వానినుద్ధతిఁ బొడుచు  
 నొకరాక్షసుఁడువచ్చి యొకకపిఁ జంప, నొకకపి యాదైత్యు నురవడిఁ జంపు  
 నొకకపి జనుదెంచి యొకదైత్యుఁ బట్ట, నొకదైత్యుఁ డాకపి నుగ్రతఁ బట్టు  
 నొకదైత్యుఁ డొకకపి యుద్ధమి వునిన, నొకకపి వానితో యుద్ధంబుసేయు  
 నెడవక యెద్దుర నెనమండ్ర నొక్క, పిడికిటఁ గపులేచి పెల్లడంగింప  
 నందందఁ గూలుదు రసురులు గపులు, నందఱు నుగ్రులై యార్పుచు నపుడు  
 ఇరువాఁగు బోరంగ నింతింతయైన, తరుమహీధరముల తరుచరాంగములఁ  
 గరిహయదనుజనికాయకాయముల, వరశస్త్రముల రణోర్వర ఘోరమయ్యెఁ  
 గడిమిమై నప్పు డంగదునితోఁ జేర్చి, కడఁగి కంపనుఁడు నగ్గద యెత్తి వైచె  
 నంగదండును నొచ్చి యంతలోఁ దెలిసి, తుంగళైలమున దైత్యుని వేయుటయును  
 ఆకంపనుఁడు మూర్ఖమై నేలఁ గలసె, నాకపివాయకుఁ డార్చి మోదింప  
 నతఁడు చచ్చినశోణితాతుండు గినిసి, గతిదప్ప నరద మంగదుమీఁదఁ బఱపి  
 యక్షరాస్త్రములేయ నడరి యంగదుఁడు, రాక్షసుఁడున్న యారథముపై కుఱికి  
 పిల్లు ద్రుంచుటయును వెస నొడ్డ నమ్ము, నుల్లసితాసియు నుగ్రతఁ గొనుచు  
 నాకాశమునకు నయ్యసుర పోవుటయు, నాకపివీరుండు నతనితో నెగసి  
 యారాక్షసునిచేతియడిదంబుఁ బుచ్చి, యారాక్షసుని ప్రేయ నతఁడు మూర్ఖులై  
 నంతకుండై రాక్షసావలిఁ దునుమ, నంతలోననె శోణితాతుండు తెలిసి  
 గదఁ బుచ్చికొనుచు నంగదు గూడఁబాఱఁ, గదిసె నప్పుడు తోడుగఁ బ్రజంఘుండు  
 యూపాక్షుండది చూచి యొగిరాఁగఁ జూచి, యేపున ద్వివిడుండు నేచి మైందుండు  
 నాయంగదునకుఁ దోడై కూడికొనిరి, ఆయార్దురకు ఘోరమయ్యె రణంబు  
 అప్పుడు వానరు లగములు గురియఁ, జప్పరించుచును బ్రజంఘుండు ద్రుందె  
 మఱియు నామువ్వరు మర్కటేశ్వరులు, దఱుచుగా గిరులును దరులును నెత్తి  
 కరిరథాశ్వములపైఁ గడుబెట్టు ప్రేయ, నరుదుగా నడుమ యూపాక్షుండు ద్రుంచె

విని విస్తయంబుగా ద్వివిధమైందులును, బెనఁగొని వృక్షము లైఁటికి వైచుటయు నవియన్నియును శోణితాత్ముండు నడుమఁ, గవిసి చూర్ణములుగా గదగొని యేసఁ గలకలధ్వని యొప్పు గరవాల మెత్తి, జలిపించుకొనుచుఁ బ్రజంఘుండు గదియ మానైన యొకనల్ల మద్దిమా నెత్తి, వానిపై నడరించి వారక మఱియుఁ బిడికిట వక్షంబు బెట్టుగాఁ బొడువ, నడిదంబు వైచి యయ్యసుర కోపించి పిడుగున కెనయైన పిడికిటఁ బొడిచె, బొడిచిన వెన మూర్ఛఁ బొందియుఁ దెలిసి సమధికముష్టిఁ బ్రజంఘు మైందుడు, తమకించి పొడిచిన ధరణపైఁ గూలఁ బృథివిపై నిటు దనపినతండ్రి వడుట, ప్రథితంబుగాఁ జూచి రథ మటు డిగ్గి యడిదంబు దాల్చి యూపాత్ముండు నడువ, విడఁవనియలుకతో ద్వివిదుండు దాఁకి వరముష్టి యమరించి వక్షంబుఁ బొడిచి, గురుసత్త్వంజై క్షట్టుకొనుటయు నపుడు అతనితమ్ముండు శోణితాత్ముండు వచ్చి, వితతబలం బొప్ప ద్వివిదునితోమ్ముఁ బిడికిట నొప్పించి వెనుమూర్ఛఁ బుచ్చి, విడిపించుకొని పోయె వేగ యూపాత్ము దెలిసి మైందునితోడ ద్వివిదుండు గూడి, సొలవక యూపాత్ము శోణితాత్ములను అటు దాఁకి వారితో ననిసేయునపుడు, చటులత ద్వివిదుఁ డాశ్చర్యంబు గాఁగ నలమి క్రష్టిన శోణితాత్మునిఁ బట్టి, యిలవైచి ప్రామె రూపేర్పడకుండ నడరి మైందుండు యూపాత్మునిఁ గిట్టి, బెడిదంబుగాఁ దనపిడికిటఁ బొడిచి చలమున ధీరుడై చంపెను బేర్చి, నలియ నెమ్ములు మేను నలినలిగాఁగ నిలమిఁదఁ గపులచే నిట్టిచందమున, నలుపురు పడుటయు నానాముఖముల నేపరి రాక్షసు లెల్లను బాఱఁ, గోపించి యప్పుడు కుంభుండు వారి

—ॐ కుంభనికుంభులయుద్ధము ॥—

వెఱవకుం డని తనవింటిలావొప్ప, మెఱుఁగుటమ్ములు దొడ్డి మెఱుఁగులతోడి సురచాప మనఁజాలి శోభిల్లుదాని, పరఁగఁ బ్రత్యాల్లిధపాదుడై నిల్చి తెగఁగొని వేయఁగ ద్వివిదుండు భిన్న, నగముకై వడిఁ గూలె నతిఘోరిల ముందఱ ననుఁగుఁదమ్మునిపాటుఁ జూచి, యందంద మైందుండు నసమవేగమునఁ గుంభునిపై నొక కొండ వైచుటయుఁ, కుంభుఁ డైదమ్ములఁ గుధరంబుఁ ద్రుంచి మఱియు నొక్కమ్మున మైందుని నేయ, నొఱగె నయ్యగచరుం డుర్వరమిఁద ధరమిఁద నీగతఁ దనమేనమామ, లిరువురుఁ గూలిన నేచి యంగదుఁడు కుంభునిపై వైచె ఘోరభూధరము, కుంభుఁ డేడమ్ముల గుధరంబుఁ ద్రుంచి నెఱబాణములు మూఁటనిటలంబునేసి, మఱి పెక్కుశరముల మర్తంబులేయ నెరియుచుఁ గుంభుపై నెగసి యంగదుఁడు, తరులెత్తి వైచె నత్తెరువును ద్రుంచి యాకుంభుఁ డంగదు నందంద మఱియు, భీకరబాణసంపీడితుఁడైయ నతఁడు మూర్ఛిల్లిన నారాముకడకు, నతివేగమున వాన రావలి పాఱి యంతయుఁ జెప్పిన సధిపతి జాంబ,వంతుఁ డాదిగఁ గల వనచరోత్తములఁ బనిచిన వారును బాదపశిలల, దనుజుల నొంచుచుఁ దఱుమఁ గుంభుండు వారి ననేకతీవ్ర ప్రకాండముల, వారక నొప్పించి వారి వారింజె

నప్పుడు సుగ్రీవుఁ డాకపివరుల, నప్పురుసునబడ్డ యంగదుఁ జూచి  
 కోపంబు ముడివడఁ గుంభునిఁ జూచి, యేపారఁగాఁజూచి యెన్నఁ బెక్కిన  
 ఘనశైలములు నశ్వకర్ణవృక్షములు, వనచరులార్వంగ వైచి పెల్లార్చె  
 నవియన్నియును గుంభుఁ డంతలోఁ ద్రుంచి, రవిజునిఁ బెక్కుమార్లఁజునుల నొంప  
 స్రుక్కఁ కాతనినిల్లు సుగ్రీవుఁ డొడిసి, యక్కఁ జంబుగఁ ద్రుంచి యటు పాటవైచె  
 దంతంబుఁ దునిమినఁ దఱిమి పైవచ్చు, దంతిచందంబునఁ దఱిమి కుంభుండు  
 కడురోషమున మండి కడఁగి సుగ్రీవుఁ, బడవైతు నని పాటి పట్టుకొన్నప్పు  
 డినజుండు కుంభుండు నిభములు రెండు, పెనఁగినకై వడి పెనఁగి రుద్ధతిని  
 గరలాఘవములొప్పు ఘనశక్తి మెఱసి, చరణఘట్టనల భూస్థలము గ్రక్కదలఁ  
 బొగలచందమున నూర్చులు గ్రమ్ముచుండ, మిగిలినతాఁకుల మిన్నెల్లఁ బగుల  
 అప్పుడు సుగ్రీవుఁ డాకుంభుఁ బట్టి, త్రిప్పి యంబుధి వైచె దేవత లార్వ  
 దనుజుఁ డావారిధితలము ఘోరంబు, దనఘారఁ బడియె మందరశైల మనఁగఁ  
 బడియు నాదనుజుండు భానుజుఁ జేరఁ, గడఁకతోడుత మహాగ్రత నేఁగుదెంచి  
 బెడిదంబుగా టొమ్ముఁ బిడికిటఁ బొడువ, నెడవ్రచ్చి యదియు నాయెమ్ములు దాఁకఁ  
 గడిచి వజ్రము దాఁకఁ గనకాద్రి వెడలు, మిడుఁగురులో యన మిడుఁగురు లెగనె  
 దానికిఁ గోపించి తరణినందనుండు, దానవాధము నురస్థల మారఁ జూచి  
 యచ్చెరువుగ ముష్టి నమరించి పొడువఁ, జచ్చె నదృఢతబహుశక్తుండు దూలి  
 వాడంత శాంతపావకుండును బోలె, వేడిమి చెడి పడ్డ వెఱచి రాక్షసులు  
 పటచిరి దివియు భూభాగంబు వగుల, నెఱి దప్పి యెంతయు నీరధి గలఁగ  
 నప్పుడు దమయన్న యవనిఁ గూలుటయు, నిప్పులు చెదరెడు నెఱిచూడ్కు లడరఁ  
 గొలఁదికిమిఱిసిన కోపంబుతోడ, నలి నికుంభుండు సింహనాదంబుచేసి  
 కనకరత్నప్రభాకలితమై తనరి, యనయంబు గంధపుష్పార్పితంబైన  
 పరిఘుఁ ద్రిప్పటయును బ్రహ్మాండమెల్ల, సురిలెడుగతినుండె నుగ్రభావమున  
 నాశలన్నియుఁ దీరినట్లయ్యె వాయు,పాశంబులను ద్రెస్సి పలువిధంబయ్యె  
 హనుమంతుఁ డప్పు డుద్ధతి దైత్యుఁ దాఁకి, యనతనూభవునకు నెడసొచ్చి వేరె  
 ఘోరాజః బరిఘ నికుంభుండు త్రిప్పి, మారుతివత్తు మున్నత్తుండై వ్రేసి  
 వ్రేసిన నత్తుగ్రవిస్ఫులింగములు, భానమానంబులై పర్వచునుండ  
 సురములోఁ జెయువెట్టిదో యన నపుడు, కరమరుడుగ పరిఘము తుమురయ్యె  
 వాలినపరిఘంబు వాటున నతఁడు, గాలిచేఁ దూలు వృక్షంబునుబోలెఁ  
 దూలియు ధైర్యంబుతోడ నికుంభు, వాలినపిడికిట వక్షంబు వొడిచె  
 బొడిచిన నాదైత్యపుంగవుసురము; కడు వ్రస్సి నెత్తురు గ్రమ్ముదెంచుటయు  
 నతఁడు మహానిలాహతి మహీజంబు, గతిఁ గంప మొందియుఁ గ్రమ్మఱఁ దెలిసి  
 హనుమంతుఁ బట్టి యుద్ధతి మిఁదికెత్తి, దనుజులార్వంగ వియత్రలమెల్ల నద్రువఁ  
 గడువేగమున వైవఁ గపికుంజరండు, విడిపించుకొని రఱోర్వీధి కుఱికి  
 కడఁగి నికుంభు నుగ్రత బిట్టు వొడిచి, నడిఁ బడవైచి యన్యగుమతిమిఁద

విసరి యమ్ములు సాగవ్రేసి తొమ్మెక్కి, దెస లద్రువగఁ దలఁ ద్రుంచి పెల్లార్చె  
నారభసంబున నవనియు మిన్ను, వారిధులును దిశావలయంబు మ్రోసె  
హతశేషరాక్షసు లాలంకలోని, కతిరియంబునఁ జని యారావణునకుఁ  
గుంభనికుంభాదిగురుస త్వధనులు, కుంభినిమీఁద నార్దురు దైత్యచరులు  
కూలుట చెప్పినఁ గోపించి యసుర, వాలిన ఖరుఁ డనువానినందనుని  
మకరాక్షుఁ బిలిచి సమగ్రనై న్యములఁ, బ్రకటంబుగాఁ గూర్చి పరఁగంగ నీవు  
రామలక్ష్మణుల మర్కటములఁ జంపి, రా మగఁటిమి నని రావణుఁ డాడ

—ॐ మకరాక్షుండు యుద్ధమునకు వచ్చుట ॥—

విని మహాత్మాహుండు వేగంబ వాడు, దనతండ్రిపగఁ దీర్చు దనకబ్బె ననుచు  
ముదగుంది తనరెండుమూఁపు లుప్పొంగఁ, ద్రిదశారి కప్పడు ధీరుడై మ్రొక్కి  
వీడ్కొని రథమెక్కి వెడలి కయ్యంబు, వేడ్కతోఁ దనయొద్ది వీరుల కనియె  
మీరు సమగ్రత మెఱసి యుగ్రతను, బోరుండు కపులతోఁ బారిపారి నేను  
రామలక్ష్మణుల మర్కటుల నాదైన, భీమశరాగ్నుల భిన్నులఁ జేసి  
యేచెడ ననవుడు నెలమి దానవులు, త్రోచితో నడవంగ దుశ్యకునములు  
గలిగెఁ బె క్కవియెల్లఁ గనియు నయ్యసుర, తలఁకక తూర్యనాదంబులు నెలఁగ  
నలినార్చి కవినె వానరనేనమీఁద, నిలయు నాకాశంబు నిట్టట్టుఁ బడఁగఁ  
దఱిమి వానరులును దరులును గిరులు, దఱచుగా వైచిరి వైత్యులమీఁద  
దానవులును గదాదండకోదండ, మానితఖడ్గాదిమహితశస్త్రముల  
వాని నన్నింటిని వడిఁ ద్రుంచి వైచి, వానరకోటిఁ దీవ్రత నొంచి యార్చి  
రాసమయమ్మున నమృకరాక్షుఁ, డాసర్వకపులపై నతివేగ రథము  
పఱపుచుఁ గదిసి ముప్పదిట నూఱింట, నఱువదింటను మఱి యఱువదేనింట  
నిరువదింటను వెస నిరువదాఱింటఁ, బరఁగ నాఱింటను బండ్రైంట రెంటఁ  
బదిటఁ బదేనింటఁ బదునెన్నిదింటఁ, బదుమూఁట నాల్గింటఁ బదునాలుగింటఁ  
దెగఁగొని మూఁట నైదింట నేడింట, నగలించి తొమ్మిది యమ్ములనేసె  
నవి సహింపఁగ లేక యఖిలవానరులు, భువి తల్లడిల్లి నప్పుడు పాఱుటయును  
ఏమిథయం బిట నేనుండ ననుచు, రాముండు విలుఁగొని రాక్షసులైదరఁ  
జతురంగబలములఁ జంపుటఁ జూచి, యతికోపమున మకరాక్షుండు వేర్చి  
యరదంబు వఱపించి యారాము డాసి, ఖరసూతి నేను రాఘవ మున్ను నీవు  
పెరిగి మాతండ్రిఁ జంపినఁదానఁ జిత్త, మెరియుచునుండె నాకింతకాలంబు  
నాకు నీతోడి రణం బబ్బుటయును, జేకొని చింతింతుఁ జేకూడె నేడు  
తెరలకు నీవు మాతండ్రిసూఁడునకు, నెరయంగఁ బోరాడ నిన్గంటి నేను  
దుర మొనరింపు నాతో వింటనైనఁ, గరవాలముననైన గదనైన ననుండు  
వానితో రాఘవేశ్వరుండు కోపించి, దానవాధను యీవృథాగర్వమేల  
భాసిల్లు నాబాహుబలము సొంపారఁగా సమరంబున ఖండింతు నిన్ను  
ననుడు రాముని మకరాక్షుండు గిట్టి, ఘనమైన నిశితాంబకంబుల నేసె

నేసిన నవి రాముఁ డెడఁ ద్రుంచివైచి, నాసమయంబున నవనియు మీన్ను  
 నిండ నాయుద్ధతి నిష్ఠురచాప, దండమహాగుణధ్వనులు వెల్లడరె  
 సురభేదరాదులు చోద్యంబునొంద, నరుదార నేయు రామాస్త్రంబులెల్ల  
 నలివేగమున మకరాక్షుండు ద్రుంచి, యతనిపై బాణంబు లడరించుటయును  
 నవి రాఘవుఁడు త్రుంచి యమ్మకరాక్షు, వివిధనిష్ఠురశరావృత్తుఁ జేయ నతఁడు  
 నవియెల్లఁ గడఁగి యత్యంతరోషమున, వివిధఖండములు గావించి వెల్లార్చె  
 గోపించి కాకుత్స్థకులుఁడు నద్దైత్యు, చాపంబు వెన నొక్కశరమునఁ ద్రుంచి  
 సారథి నెనిమిదిసాయకంబులను, సారథంబును మఱి యన్ని బాణముల  
 వికలత్వ మొనరింప విరఘుఁడై యపుడు, మకరాక్షుఁ డొక్క సమగ్రశూలంబు  
 వైచిన నది వేగ వచ్చుట విభుఁడు, చూచి మూఁడమ్ములఁ జూర్జంబుచేసె  
 అనిమిషు లారాము నగ్గించి రపుడు, దనుజుండు కినిసి యాదశరభాత్మజునిఁ  
 బిడికిటఁ బొడువంగ బిట్టెగుదేర, నడుమనె యారామనరనాయకుండు  
 అనలాస్త్రమున హృదయము గాడనేయ, ననిమొన నమ్మకరాక్షుండు గూలఁ  
 బ్రథితారుణ ప్రభాభాసియై యంత, బ్రథమాద్రిపైఁ దోఁచె బద్ధబాంధవుఁడు  
 హతశేషరాక్షసు లాలంకరిగి, యతఁడు చచ్చుటఁ జెప్ప నారావణుండు  
 కోపంబు చింతయుఁ గూడి చిత్తమున, నేరార ననియె నయ్యింద్రజిత్తునకు  
 రణమునఁ గపులను రామలక్ష్మణుల, క్షణమాత్రమునఁ జంపఁగా జాలువాడ  
 నీవె కాకింక నాకెవ్వరు గలరు, నీవిట నీవాహిసీసమేతముగఁ  
 జనియందఱును జంపి చనుదెమ్ము తొల్లి, యనిమిషకోటుల ననిఁ ద్రుంచుకరణి  
 రణమున గెల్చి సంరంభంబుతోడఁ, బ్రణుతింప నేతెమ్ము ప్రమద మొప్పార  
 ననవుడు నింద్రజిత్తారావణునకు, వినయంబుతో మ్రొక్కి వీడ్కొని కదలె  
 వాయువేగములయశ్వంబులఁ బూన్చి, యాయితంబై నట్టి యరదంబు నెక్కి  
 శరదభ్రసంవృతతైలంబుకరణి, గురుభుజుండై వెలిగొడుగులనీడ  
 రమణీమకంకణరణితము లైతయ, రమణు లిమ్ములఁ జామరమ్ములు వీవ  
 నొలసి మోమున సంగరోత్సాహలీల, దళుకొత్త నేతెంచి తల్లికి మ్రొక్కి  
 జనని దీవింపంగఁ జని తనవత్స, దనయుల వీడ్కొని తమ్ములచావుఁ  
 దలపోసి కోపాగ్ని దరికొనఁ జేర్చి, యలఘుదర్పంబున నయ్యింద్రజిత్తు  
 మానక రోషనమగ్రతతోడ, దానవకోటులు దన్ను సేనింప  
 ఘనకామరూపులు దనమంత్రివరులు, తనుఁగొల్వ నుత్తరద్వారంబునందు  
 నద్రులగతిఁ దేరు లఱువడికోట్లు, భద్రగజంబులు షడుమూఁడుకోట్లు  
 కొరలెడు నాల్లేసి కొమ్ములు కరులు, పరఁగంగఁ గోటినిగ్గరవృత్తినడువఁ  
 దురగంబు లరయంగఁ దుద నూఱుకోటు, లురుతరహేషంబు నొప్పుచు నడువ  
 భేరుండములఁ బోలి వెంపువహింప, భూరివేగంబునఁ బాలుపారునట్టి  
 చిలుకవన్నియలతోఁ జెలఁగుగుఱ్ఱములు, కొలఁదులై నాలుగుకోటులు నడువ  
 నలుద నిస్సాణాదివాద్యముల మ్రోయఁ, గలసికి వెడలి లంకాపురినుండి

తనచుట్టు దైత్యుల సంఖ్యలు గొలుచు, (?) ఘనతరభీషణాకారంబుతోడ  
వానరవీరదుర్వారసాదముల, మానైన రణమహీమధ్యభుజు బొచ్చి

— { ఇంద్రజిత్తు హోమముఁ జేసి కృత్తి యనుశక్తిఁ బుట్టించుకొని } —  
మామాయుధము చేయుట

యరదంబు డిగి ధీరుడై కాచియుండఁ, దిరిగి రాదైత్యులఁ దెఱఁగొప్ప నిలిపి  
గురుతరవేది త్రికోణమై పెద్ద, పరపాండి దక్షిణప్రవణమై యున్న  
భూరిశ్శకానాగ్ని పాలుపారఁ దెచ్చి, ధీరుడై వేదిలో దీపింపఁజేసి  
రక్తవస్త్రంబులు రక్తమాల్యములు, రక్తచందన మురురక్తుడై తాల్చి  
దండంబు నుపవీతతతియు మాంజియును, నిండుదుసంబుతో నెరయంగఁ బూని  
యలవడ నచట ఖట్వాంగధ్వజంబు, నిలిపి కపాలంబు నిష్ఠతో నెక్కి  
పరగంగఁ గంకాళపరిధిఁ గావించి, తిరముగా దక్షిణదిశఁ స్రుక్కుపంబు  
లినుపపాత్రల నుంచి యేర్పడఁ గృష్ణ, తనుడైన వానిరక్తమును మాంసమును  
పొరిఁబొరి నవి నిండఁ బోసి మాంసంబు, ధరియించి యప్పు డధ్వరణక్రమము  
దప్పకయుండ మంత్రము లుచ్చరించి, చొప్పుడ నినుప స్రుక్కుపములు పట్టి  
కమియఁ బావకుడును గడునొప్పు తాటి, సమిధలు తిలలును స్వర్ణపంబులును  
హోమంబు సేయంగ నురుతరం బగుచు, నామహాధూమ మజాండంబు గప్పె  
నాయగ్నిలోనుండి యప్పుడు వేగ, యాయతంబై నట్టి యరదంబు వెలుంగ  
రముమున నుగ్రకరాళకేశములు, భయదరూపంబు కపాలపాత్రయును  
దళతళ మను కోటదవడలు మెఱయ, మలగ కార్పుచు నస్థిమాలిక లలర  
నెఱుంగుట లొలికెడు నేత్రంబు లొప్పు, నుఱక హాసముతోడ నొకవృత్తి వెడలి  
పంపుము పంపు మేపనికైన నన్ను, సొంపారఁ జేసెద ముగవైరి యనుడు  
నాకృత్తి నడిగి యింద్రాగ్ర శస్త్రములు, నాకృత్తిఁ గైకొని యాకాశమునకు  
నరదంబుతోడ నె యరిగి వానరులఁ, దిరిగి యేయుటకు నదృశ్యుడై యుండె  
అంతట నారావణాత్మజుసేన, యంతయుఁ గ్రమ్మటి యరిగె లంకకును  
అట నింద్రజిత్తును నాకపిసేనఁ, బటుశిలీముఖపరంపరల నొప్పింప  
వలియ దా. కెడిశిలావర్షంబుచేతఁ, బలుదెసఁ జెడిపాటు పటులొ యనంగ  
ఛిన్నభిన్నాంగులై చెదరిరి కొంద, టున్నతగతి దప్పి యుండిరి కొంద  
తెనఁగంగఁ జేవురు తేఱులతోడి, వసుధతీధరములు వడిఁ గూలుకరణి  
బడిరి రక్తంబులపైఁ బయఁ దొరంగఁ, గుడుసుగా మఱి యొకకొందఱు కపులు  
అప్పు డాయుధులయంధకారంబు, గప్పి యెవ్వరికినిఁ గానరాకుండ  
నంత వానరవీరు లంతరిక్షమున, నంతర్నితుండగు నాయంద్రజిత్తు  
బొడగానఁజాలక భూసభింతరము, వడి నిండఁ బఱుతెంచు వాడిబాణముల  
నడుములు దెగువారు నలియైనవారు, కడికండలై నేలఁ గలసినవారు  
కడిమిమై నాజికిఁ గైకొన్న తరులు, విడిచి యమ్ములు గాడ వెఱఁ జచ్చువారు  
నడునెత్తిబడు ఘోరనారాచసమితి, పుడమితోఁ గీలింపఁ బొడవులు నెదర

నిలువు చచ్చినవారు నిఖలాంగకముల, బలుబాణములు గాడఁబడి పొరల్వారు  
 మాతంగశవముల మాటుకొన్నారు, చేతుల గిరులై త్తి చేష్టించువారు  
 దృష్టికిఁ దోఁపక తిరిగి వినీధి, దృష్టించి యాడులు దీలెడువారు  
 నఖలాశుగప్రవాహములు పైఁదొరఁగ, ముఖసరోజములకు మురియరాకుండ  
 బొందిమీఁదికి నెత్తి భూరినేతువుల, చందంబుగాఁ బ్రకీర్ణము లొడ్డువారు  
 ప్రేవులు ప్రోవులై పృథివిపైఁ బడఁగ, నావులింతలతోడి నధికనిద్రలను  
 గనుమూయువారును గడిమి రామునకు, నని ప్రాణమీఁగంటిమిని పల్కువారు  
 చిచ్చుటపిడుగుల చెలువునఁ జదల, వచ్చుకోలలఁ గేల పడినొడ్డువారు  
 వాలంపపొడువుల వాలఘాతములఁ, దూలించువారు నెత్తుటఁ దోఁగువారు  
 ఘోరాంబకంబులఁ గొనియు ధైర్యంబు, లారంగ నిశ్చలు లైయుండువారు  
 దుర్లభ్యుఁ డితఁడని తొడరంగ నేడు, దుర్లభంబని బ్రహ్మ దూషించువారు  
 బ్రహ్మ యిచ్చిఁశక్తిఁ బదిలుండై వీడు, బ్రహ్మాండమునఁ గానఁబడకున్నవాడు  
 బ్రహ్మవరం బెంత బ్రహ్మాండ మొత, బ్రహ్మ యెంతటివాడు పార్థివేంద్రునకుఁ  
 దలపోయ ననిలోన ధరణీశుఁ డేటి, కలుగఁడో యనువారు నై యుండ మఱియు  
 నుద్దండకోదండ మొకచోట మొఱియ, నుద్దామశరజాల మొకచోట నిగుడ  
 నొకచోటఁ దనుఁజెప్పు నొకచోట నార్పు, నొకచోట నదలించు నొకచోట నవ్వు  
 నొకచోట వలంకార మొనరించునట్లు, సకలభీకరలీలఁ జరియింప నలగి  
 యురుభుజం డాంజనేయుఁడు నంగదుండు, శరభుండు ఋషభుండు జాంబవంతుండుఁ  
 గజాండు గవాక్షుండు గంధమాదనుఁడు, విజయుండు నీలుండు వెన సుషేణుండు  
 వనసుండు మొదలుగాఁ బలుపరాక్రములు, వనచరులందఱు వడిఁ దరుల్లిరులు  
 నిగిడి యాకాసమెల్ల నిండ వైచుటయు, మొగి వచ్చుశరముల మురియలై చెదరి  
 జడియ శరానిల చటులవేగమున, నుడుగని మోఁతతో నురవడివచ్చి  
 యాశైలములు దరు లప్పుడు దునిసి, యాశకలములపై నందందఁ దొరఁగ  
 నాశంబులైరి వానరులు వెక్కండ్రు, ఆకాకరీంద్రంబు లవని కంపింప  
 మెఱసిన ఓడిమిమై మేఘనాదుండు, నెఱయంగ నిగుడించు నిబిడబాణములఁ  
 గొందఱు తునియలై కూలిరి భీతి, నొంది కొందఱు పాటి రొదిగి డిక్కులకుఁ  
 బ్రదరపరంపర ల్పటపుచు నీట్లు, పదికోటు లగచరపతుల యాపడఁచి  
 వెండియు నెదిరిన వీరవానరుల, ఖండించి యతిపండకాండసంతతుల  
 నతులవిక్రముండైన హనుమంతు వాలి, నుతు శతబలి గవాక్షుని నీలు నలుని  
 బంధురబలుండైన పనసునిఁ గుముదు, గంధమాదను ఋక్షకపియూథపతుల  
 మఱియుఁ గొందఱు సుగ్రమార్గణావళుల, నఱిముఱి నిశ్చేష్టు లైయుండనేసి  
 యాదితేయులగుండె లవియ నమ్రేఘనాదుండు పటుసింహనాదంబునేయ  
 మనముల భీతిల్లి మానము ల్లూలి, వనచరు ల్దనవెన్న వచ్చి చొచ్చుటయు  
 సౌమిత్రియును రామచంద్రునిఁ జూచి, భూమిశ యీమామపొందున వీడు

వినువీధి నత్యంతవిభవంబుతోడఁ, దనుఁ గావరాకుండ దర్శించినాఁడు  
గర్వించి యిబ్బంగిఁ గపివీరబలము, సర్వంబు సమయింప సమకట్టినాఁడు  
మన మింతలో వీని మడియింపవలయు, ననవుడు శ్రీరాముఁ డనుజుతో ననియె  
విను బ్రహ్మవరమున వినువీధి వీఁడు, దనరూపు చూపక దాఁగియున్నాఁడు  
మనమెంత యలిగిన మనకు లోబడఁడు, వినుము లక్ష్యణ నేఁడు వీఁ డసాధ్యుండు  
అస్తంబు లేమియు నతనివైఁ గొలుప, నస్త్రము ల్పెడిపోవు నని పల్కుచుండ  
నాసమయంబున ననిలుండు వచ్చి, భాసురమృదువచోఁఫణితి నిట్లనియె  
విను వీనిమామకు వెరవు భూనాథ, దనర నాగ్నేయమంత్రము జపియించి  
నీవు బాణం జేయ నెరిఁ దప్పి కృత్తి, దేవారిఁ బాసి యదృశ్యమై పోవు

— శ్రీరాముఁ డాగ్నేయాస్త్రముచే నింద్రజిత్తునిమాయ చెరల్పుట —

నని యర్థిదీపింప ననిలుండు పలుక, జననాథుఁ డాహవసంరంభ మెసఁగ  
మానితంబగు నగ్నిమంత్రపూతంబుగా నమ్ము సంధించి కడఁగతో నేయఁ  
గృత్తి యత్యద్భుతక్రియ నింద్రజిత్తు, నత్తటి నెడఁబాసి యరిగె నెంచేని  
అయింద్రజిత్తును నవని కేతెంచి, యాయెడఁ గార్తుకజ్ఞావాద ముడరఁ  
గడఁగిన నంత నక్కపికులోత్తంసు, లడరిన యామూర్ఖు లందంద తెలిసి  
వడిఁ గూడికొని వచ్చి వానివైఁ గవిసి, కడిదియో వై లశృంగమును వాయుజుఁడు  
గండలైలముల నంగదుఁడు మైందుండు, దండిమై ఘనవర్వతమును గజుండు  
జయమూలమైన వృక్షమును నీలుండు, రయమున నశ్వకర్ణంబున నలుఁడు  
అవనీధరంబును నర్కనందనుఁడు, ననిరళశౌఖిని నటఁ బనసుండు  
కదిసి యుగ్రంబైన గద విభీషణుఁడు, గదరుచు సాలవృక్షమును సంపాతి  
భూజమహాశైలముల వలీముఖులు, నాజాంబవత్ప్రముఖాదివీరులును  
నలినార్పి మూఁడుబాణముల లక్ష్యణుఁడు, కలయంగ నూరంబకముల రాఘవుఁడు  
వానిపై నడరింప వాఁ డంతపట్టు, నానాంబకములఁ జొర్లములు గావించి  
యనలోగ్రహారంబు లైనబాణముల, వనచరసేనల వడిఁ బెల్లువఱపి  
కరలాఘవం బొప్ప గంధమాదనునిఁ, బరహోగ్రకరములఁ బదు నెన్నిదింట  
నేడింట మైందుని నేడింట ద్వివిదు, నేడింట హనుమంతు నేడింటఁ గుముదు  
వడిఁ దొమ్మిదింట నవ్వాలినందనునిఁ, గడిమి నన్నియ సాయకమ్ముల నలుని  
వైదింట నీలు గవాక్షు నేడింట, నాదిత్యనందను నలున దేనింటఁ  
బరసుని నిరుపది పటుసాయకముల, నెనయంగ దధిముఖు నేకబాణమున  
నెసఁగ లక్ష్యణు డెబ్బదేసంబకముల, వసుధేశు నలువది వరసాయకముల  
సాయకత్రయమున శతబలి మూలు, సాయకంబుల విభీషణుని నొప్పించి  
మఱియుఁ దక్కినఋషి మర్కటవరులఁ, గొఱప్రాణములతోడఁ గూల నేయుటయు  
సప్పుడు హనుమంతుఁ డచలశృంగంబు, నుప్పొంగి యంగదం దురుగండశిలయు  
వనసవిభీషణు ల్బొంగద ల్బలిమి, దనర సంపాతి యుత్తాలతామును



నలుఁడు సారాశ్వకర్ణముల నందంద, నలినా ప్తతనయుఁ డున్న తిగ్రావములను  
 సౌమిత్రి మూఁడుగ్రసాయకంబులను, భూమిశుఁ డురుశరంబులు నూలు వలుప  
 శరభండు ఋషభండు జాంబవంతుండు, నురుభుజుం డగుగవయుఁడు సుమేణుండు  
 వెస గవాక్షుండును ద్వివిదమైందులును, నసమానవిక్రము లయినవానరులు  
 తక్కినవారును దరుశైలతతుల, నక్కజంబుగఁ జేర్చి యందంద వైవ  
 వానిఁ దుత్తునియలై వడిఁ గూలనేసి, భానునందను నొక్క భయదభల్లమున  
 వక్షంబు నొప్పింప వడికి పెల్లాలి, వృక్షంబు చలియించువిధ ముండె నతఁడు  
 ఆలోన ఋషభ గవాక్ష సుమేణ, వాలినందన జాంబవంతులు కుముద  
 మాచుతసుత గంధమాదన నలులు, వీరాదిగాఁగల వీరవానరుల  
 వివశులఁగాఁ జేసి వివిధబాణముల, నవనీశుపై నేసి యస్త్రలాఘవము  
 విలసిల్ల లక్షణు విలుఁ ద్రెవ్వనేసి, యలుక విభీషణు నదరంట నేసి  
 విలయకాలాంబుదవిధమునఁ జెలఁగి, పలుమూలు గర్జించి పలికె నెంతయును  
 చూచితె ధమురాను సుగ్రీవముఖ్యు, లేచందమునఁ గూలి రేనల్లి నపుడు  
 నరనాథతనయ నిన్ను మ్మినయట్టి, బిరుదు వానరజాతి పీచంబు లడఁగె  
 ననుచు వెండియుఁ జేర్చి యన్ని శాచరుఁడు, ఘనబాణతతుల నక్కపినేనమీఁద  
 నడరించె ఘనభూధరాభ దేహముల, నెడ లేకయుండ ననేకమార్గము  
 లటులేసి తెలిసితి నని యార్చికొనుచు, బటుగతి లంకలోపలి కేఁగి యంత  
 తనసంగరక్రీడ దశకంఠతోడ, వినుతంబుగాఁ జెప్ప విని యతం డుచ్చి  
 తనయ రమ్మనుచు నందనుఁ గౌఁగిలించి, కొని నాకు నియ్యితికొడుకు గల్లంగఁ  
 బగవారిచే నాజిఁ బడినబాంధవుల, పగనీగఁ గాంచితిఁ బాసె నావగవు  
 కడిది వీరుఁడు కుంభకర్ణుండు మడిసె, నడఁగె మహాబలుం డగు ప్రహస్తుండు  
 మృతిబొందె ద్రిశిరుండు మేటివీరుండు, హతుఁడయ్యె నతికాయుఁ డాలంబులోన  
 నొగి మహాపార్శ్వ మహాదరు ల్వడిరి, తెగిరి నరాంతక దేవాంతకులును  
 గుంభకర్ణునిసుతు ల్లోరవిక్రములు, కుంభుండు వడియె నికుంభుండు సమసె  
 మకరాక్షుఁ డనిలోన మడిసె తోడ్తోన, నకలనిశాచరసైన్యంబు వాలిసె  
 లంకఁ గాల్చెను నొకయలఁతియౌ కొఁతి, ఇంకనేటికి మాట లివియెల్లఁ దలఁచి  
 రయమునఁ జని నీవు రామలక్షణుల, భయదసాయకపరంపరలేసి చంపు  
 రణదక్షుఁడవు నీవు రణములోఁ దొల్లి, తృణలీల గెలిచితి దేవేంద్రుఁ గడిమి  
 నీ వేచి నడచిన నిఖిలలోకములు, భావించినప్పుడె భస్మమైపోవు

— ఇంద్రజిత్తు హోమముచేసి శస్త్రసమేతముగా రథమును బడయుట —

నరు లెంతవారు వానరు లెంతవారు, పరికింప నీకని పల్కి వీడ్కొలుప  
 నెలమితోడన పురోహితునిఁ దోడ్కొనుచు, బాలుపారఁగా రణభూమి కేటించి  
 టెన్నొండ హోమంబు నేయంగఁ బూని, యున్నంతఁ బరిచారు లొగి వేగమునను  
 బరఁగంగ నరసి కపాలపత్రికలు, సొరిది నుక్కుననయిన స్త్రుక్పవంబులును  
 శస్త్రంబులును దాటిసమిధలు రక్తవస్త్రగంధాదులు వరుసఁ దెచ్చుటయు

రక్తాంబరంబులు రక్తమాల్యములు, రక్తగంధంబులు రయమొప్పు నతఁడు  
 ధరియించి మారణతంత్రమార్గమున, బరువడి దోమస్త్రాసఖడ్గములు  
 సరిపరిధులు వెట్టి సప్రాణకృష్ణ, హరిణంబు మెడ యస్థి యది పుచ్చుకొనుచు  
 నక్తంచరాధీశునందనుం డెలమి, యుక్తక్రమంబున హోమంబునేయఁ  
 దనరిన ధూమప్రదక్షిణశిఖిల, ననలుండు వెలుగుచు నాహుతు ల్లానియె  
 జయనిమిత్తంబులు చాలఁ గన్గొనుచు, జయశీలుఁ డానిశాచరవీరుఁ డెరి  
 నియతి హోమము దీర్చి నిరుపమంబైన, హయచతుష్టయముతో నతిఘోరలీల  
 నురుతరబాణాసనోజ్జ్వలం బగుచు, సురుచిరాలంకారశోభితం బగుచు  
 సరినొప్పు సింహార్ధచంద్రచిహ్నములఁ, బరఁగుచు వైడూర్యభాసురంబయిన  
 పడగచే నమరుచు బ్రహ్మాస్త్రరక్ష, నడరుచు నని నదృశ్యం బయియుండు  
 నట్టి యారథ మెక్కి యనికి నేఁగుచును, గట్టల్కు బల్కెరాక్షసులెల్ల వినఁగ  
 మిథ్యాతపస్సుల మీఱి సంగ్రామ, రథ్యఁ గూలుతు నేఁడు రామలక్ష్మణుల  
 పగదీర్చి మాతండ్రి బజ్జీకంధరుని, విగతశోకుని జేసి విజయ మేనిత్తు  
 భానునందనముఖిల్లవగవల్లభుల, నే నేఁడు సమయింతు నిమిషమాత్రమున  
 మఱియుఁ దక్కినయట్టి మర్కటోత్తముల, నెఱయంగఁ జంపుదు నేఁ డాడిలోనఁ  
 దెగువతో ననుచు నదృశ్యుడై యచట, నొగి రాక్షసుల నేయుచున్నరాఘవులఁ  
 బొడగని భీకరభ్రుకుటియై విల్లు, వడి నెక్కువెట్టి దుర్వారవేగమునఁ

బ్రశయకాలముచాఁడు బలువృష్టి గురియు, జలదంబువిధమున శరవృష్టి గురినె  
 గగనంబు నిండ నాఘనులు రాఘవులు, నొగి నేసి రలుకమై సుగ్రవాణములు  
 అమరాది యవి ద్రుంచి యమ్ములసోనఁ, దివిరంబు వరగించె దిక్కులం దపుడు  
 పృథుచండకోదండభీకరధ్వనియు, రథ నేమిరవముచు రథతురంగముల  
 గొరిజలమ్రోతయు గుణమునిస్వనము, నరుదార జనియించు నతనిరూపంబు  
 వినఁ గానఁబడకుండ విస్తయంబంది, ఘనవీధిఁ బరికింపఁ గ్రమ్మజే నతఁడు  
 అఖిలాంబకంబుల నాదాశరథుల, నిఖిలావయవములు నిండ నేయుటయు  
 నాఖరకరకులం డారాఘవేంద్రుఁ, డాఖరసూదనుం డపుడు కోపించి  
 వాఁడేయు మార్గణావళు లెందు వచ్చు, వాడి భల్లములందు వడినేసి యేసి  
 యాబాణజాలంబు లందంద తునుమ, నాబాహుబలశాలి యగునింద్రజిత్తు  
 బహుముఖంబులఁ దేరుఁ బఱపుచు నేనె, బహుశరంబుల సంతఁ బార్థికులుతులు  
 కమియఁ బూచిన కింశుకంబులతోడి, సమత నొప్పిరి శరక్షతయుతాంగముల  
 కరముగ్ర మైనట్టి కాలమేఘంబు, కరణి నొప్పిన తపఘనశరీరంబు  
 తెలియకుండఁగ యామృదిక్కుననుండి, పలికె నయ్యింద్రారి పార్థివేశ్వరుల  
 ఎక్కడఁబోయెద రెందు డాఁగెదరు, చిక్కితి రిటు మిమ్ము జేరి కావంగ  
 దిక్కెవ్వ రిలమీఁద దివిజు లటన్న, జుక్కవార్జ్వావంకఁ జూడ నోడుదురు  
 బక్కశ్రోత్రుల నమ్మి బవరమ్మునకును, మొక్కలమ్మున వచ్చి మోసపోయితిరి  
 పటుతరంబైన నాబాణాగ్నిశిఖిల, బెటవెటఁ బ్రేలక ప్రిదిలిపోగలరె

యావిభీషణునివాక్యములె నిక్కువము, గా విని నాశక్తి గానలేరైతి  
 రిదె మిముఁ దెగటార్చి యేచి యీప్రాదె, కదలి యయోధ్యలోఁ గలవారి నెల్లఁ  
 బరిమార్చి మించి యాభరతశత్రుఘ్ను, లిరువురఁ జంపి నే నేతెంతు ననినఁ  
 గడు వెఱఁగందిరి కపులు నాకపులు, నడరు కోపంబున నాయంద్రజిత్తు  
 పడమటఁ దనవేరు పంతంబులాడుఁ, దడయకుడిచిన ధనువు మ్రోయించు  
 ధీరుడై యటఁ దూర్పుదిక్కుననుండి, ఘోరంపుశరవృష్టి గురియించు మఱియు  
 దక్షిణంబున కేగి ధరణి గ్రక్కదల, నక్షిణశక్తిచే నడరి వెల్లార్చు  
 నిబ్బంగిఁ దిరుగు చనేఁమార్గముల, నబ్బాచుసూన్వాదు లరుదంది చూడ  
 శరముల వింటితో సఃధించుకొనుచుఁ, బరువడి వాఁడేయుబాణజాలములు  
 జనపతుల్తుంతురు చులులాంబకముల, ననిమిషు లప్పు డత్యాశ్చర్యమంద  
 అప్పుడు శతసంఖ్య లతనిచేఁ గపులు, కుప్పలు కుప్పలై కూలుట చూచి  
 సౌమిత్రి కోపించి జఃపతి కనియె, భూమిశ వీనిచేఁ జొలిసిరి కపులు  
 ఇదియేమి దేవ నీ విట్లూరకున్కి, యిదె చూడుమీ భువి నెల్లదిక్కులను  
 బడి పొల్లుచున్నారు భల్లూకపతులు, మడిసి రనేకులు మర్కటేశ్వరులు  
 జగదీశ నిను నన్ని సకలవానరులు, మిగిలినభక్తితో మేకొనివచ్చి  
 తగిలి యాయంద్రాదిదారుణాస్త్రముల, నొగిలి నీనామమే నొడువుచున్నారు  
 పగవాడు చేసి నీబలమెల్లఁ ద్రుంపఁ, దగదింకఁ దెగకున్నఁ దైలోక్యనాథ  
 పగ దెగనల్లు నీబాణజాలములు, గగనంబు దిక్కులు గలయంగ నిండి  
 నిండినభక్తితో నిజదివ్యతనువు, లొండొంట ధరియించి యున్నవి వానిఁ  
 గైకొమ్మ రిపుఁ జంపు కమలాప్తవంశ, నీకెదురై పోర నేర్తురై రిపులు  
 ఇంత శాంతము దగునే నృపులకును, జింతింప వేల విచిత్రంబుగాఁగఁ  
 బరగిన నీబాహుబలపరాక్రమము, తరుణార్కసరుతేజ శలహాయ పకట!  
 యీనిశాచరకోటి నీయంద్రజిత్తు, నేన చంపెద దేవ నీమహాత్మ్యమున  
 నిటమీఁద బ్రహ్మాస్త్రమే ప్రయోగించి, కుటిలరాక్షసకోటికులమెల్ల నడఁతు  
 అనవుడు రఘురాముఁ డనుజుని కనిఁగె, వినుము లక్ష్మణ యొకపీనికై పూని  
 చనునె పల్కురఁ జంప సంగ్రామమునకుఁ, జనుదేని వారల సమయింప నగునె  
 యనిమిష బ్రహ్మరుద్రాదులచేత, ననిఁ జాపఁ డిత డని యబ్జజుఁ డిడిన  
 వరము చెల్లింపంగ వలసియే వీని, నిరవొందఁ గాచితి నెక నుండెనేని  
 వీనిఁ జంపఁగఁజాలు వీరవానరుల, నేను బంచినవారె హింసించు రితని  
 నటుగాక తక్కిన నష్టేఘనాదుఁ, డట నింద్రలోకంబునందు డాఁగినను  
 నట బ్రహ్మలోకంబునందు డాఁగినను, నట రుద్రలోకంబునందు డాఁగినను  
 ధరణి దూరిన రసాతలముఁ జొచ్చినను, శరధిలో మునిగిన జముఁడు గాచినను  
 దనతాత యగుధాత తనవెన్నఁ బెట్టు, కొనిన నేఁ బోనీచు ఘోరాజిఁ ద్రుంతు  
 నని పల్కు రఘురామనలుక వాఁడెఱిగి, యనిసేయనొల్లక యాంకఁ జొచ్చి  
 ఘోరనిశాచరకోటితోఁ జోయి, యారావణునితోడ ననె నింద్రజిత్తు

కట్టల్కు గళులను గయ్యంబునందు, నెట్టన నేసితి నేలవైఁ గూల  
మనుజుల నిద్రఱి మానముల్లోంటి, ననవుడు రావణుం డతనిఁ గోపించి  
యిదియేమి పోకయా యిదియేమిరాక, యిదియేమి నేతఁగా నెన్ని చెప్పెదవు  
ఒక పటియును జంప కూరక వచ్చి, ప్రకటించె దందఱు వడిరని నీవు  
నీవేచి నడఁచిన నిఖిలలోకములు, భావింప నప్పుడే భస్మమైపోవు  
నదిగాన నిది యొక్కయధిక మటంచు, దుదిఁ దలండుకుము సంతోషంబుగాక  
మగఁటిమి రామలక్ష్మణుల వానరుల, దెగటార్చికాని నాదెం కేఁగుదేకు  
మనవుడు నాఁగాక యని యింద్రజిత్తు, దనుజేంద్రు వీడ్కొని తనమదిలోన  
నతికాయకుంభకర్ణాదిదై తేయ, పతులెల్ల మడిసి రిబ్బంగి నుగ్రాజుఁ  
గాన నారామలక్ష్మణుల నేసితి, నైనను గెల్చెద నని శృప్తయించి  
నీత చందముగాఁగఁ జెలువొంద నొక్క, నాతినిఁ దనమాయ నాకేశవైరి

— ఇంద్రజిత్తు మామానీతను చెచ్చి తలఁ దఱుగుట ౧౯ —

యటఁజేసి ప్రీతి మాయానీతఁ గొనుచు, బటుబలసహితుడై పడమట వెడలె  
వానికేఁగాక యావానరులెల్ల, నానాముఖంబుల నలికి పాటుటయు  
హనుమంతుఁ డవుడు మహాశైలశృంగ, మనువారఁగాఁ బట్టి యసుర మార్కొనఁగ  
నరుదార నడచుచో నల యింద్రజిత్తు, నరదంబుమీఁద మాయానీతఁ జూచె  
వెక్కిసంబుగ రామవిరహానలంబు, నీక్కిన నాహారనిద్రలు దొరఁగి  
కడలేని వగఁబొంది గతిఁగానబడక, వెడలు నిట్టూర్పుల వెలవెలఁ బాటి  
కడుఁ గృశంబగుమేను కమలపత్రముల, నొడుచులోచనముల నొలుకుబాష్పముల  
జడగట్టి నీమంతసరణిఁ జొక్కదవి, యడగొని మలిసంబు లగుశిరోజములు  
ధరణిరజోలి పుతమతరాంగములు, గరము విన్ననిమోము గరపల్లవంబు  
గదిసిన చెక్కునై గాలిచే జాల, గదలెడు లతవోలెఁ గంపించుచున్న  
యామహీసుతఁ జూచి యకట వీడింక, నేమిసేయునో రామహృదయవల్లభను  
నీదీనదశ నాకు నీక్షింపవలసె, హా దైవమా యని హనుమంతుఁ డడరి  
ఘోరవానరవీరకోటితో నడువ, దారుణాకృతిఁ జేర్చి తనమీఁద ననికీ  
నడచుచో నవ్వాయునందను గాంచి, కడుఁ గ్రూరుడై దశకంఠనందనుఁడు  
ఇది యేలవచ్చెఁ దానీసేనతోడ, ఇదె చూడరా నీత యీనీతకొఱకు  
నలజడి వడియొద రటుగాన దీనిఁ, దలద్రెవ్వ నేనెదఁ దవలి యేనుచుఁ  
గలఁగి శార్దూలంబుకడ నున్నవారిణి, పొలుపున నయనాంబుపూరంబు లొలుక  
హారామ హారామ యనునార్తరసము, లారంగఁజేయు మాయానీత నొడిసి  
తలవెండ్రుకలుపట్టి దట్టించి యాడ్వ, నలఁగి యాదైత్యుతో ననియె వాయుజుఁడు  
తగునె దురాత్మక దనుజుండవైన, నగుదుఁగా కేము నీవావిశ్రవసుని  
మనుమఁడ విబ్బంగి మనకులేశ్వరుని, వనితముందలఁ బట్టి వారక తిగువ  
ననవుడుఁ గరవాల ముకించి యసుర, తనరు మామానీత తల ద్రెవ్వనేసెఁ  
జనుషింక రామలక్ష్మణులకుఁ శ్చె, మన ఖిన్నుడై యుండె ననిలనందనుఁడు

వసుధాతలంబున వడి నెత్తురొల్కు, నసిధాగఁ దెగియున్న యాసీతఁ జూపి  
హనుమంతుతో ననె నాయొంద్రజిత్తు, వనచరోత్తమ రామువనిత నీసీత  
ఘనతరంబైన నాకరవాలమునను, దునిమితి మీరణోద్యోగంబు లింకఁ  
జిక్కెఁ బొమ్మంచు విజృంభించి పలికి, దిక్కుంభికర్ణము ల్లిశలును బగుల  
సంహారఘువఘన స్తనితమో యనఁగ, సింహనాదమునేయఁ జిత్తము ల్లలఁగి  
యప్పుడు రణములో నాయొంద్రజిత్తు, దప్పక కనుగొని తనరింభీతి  
వనచరులార్వంగ వాయునందనుఁడు, కనుగొని పలికె నోకపివీరులార  
సమరవిక్రమములు చాలించి పాఱి, సమయమే వినరొకో సమరధర్మంబు  
దలఁప బంధులకెల్లఁ దలవంపుగాఁగఁ, గలనఁ బాటుటకంటె కష్టంబు గలదె  
నడఁచెద నే మున్ను ననుఁ గూడి మీరు, కడిమి వాటింతురు గాకంచుఁ బలుక  
నందఱు తరువులు నద్రిశ్యంగములు, నందంద కయిఁగొని హనుమంతుఁ గూడి  
రయమున నార్పుచు రాక్షససేన, నయి వైచి రంత నాపవమానసుతుఁడు  
చలమున నొకమహాశైల మంకించి, యలుకతో వైవంగ నానిశాచరుని  
సారథి రథ మాలఁ జనఁ దోల నదియు, దారుణధ్వనితోడ ధర క్రుంగఁబడియె  
ఆలోన వెండియు నగచరు ల్లరులు, శైలశృంగములు రాక్షసులపై వైవఁ  
దనసేన విడిగిన దశకంఠసుతుఁడు, కనుఁగొని కోపించి కపియాధపతులఁ  
బటుశూలముద్గర ప్రాసఖడ్గముల, జటులవేగంబున సమయించె నపుడు  
మారుతాత్మజుఁడును మదిలోనఁ గినిసి, ఘోరవిక్రమకళాకుశలుఁడై వేర్చి  
కడిమిచేఁ గవియు రాక్షసుల రూపడఁచి, వడి శిలాతరుఘోరవర్షముల్ గురిసి  
యానిశాచరసేన నవలీలఁ దోలి, వానరావలిఁ జూచి వాయునందనుఁడు  
వనచరపతులార వసుధేశుడేవి, దనుజాధముఁడు జంపెఁ దప్పెఁ గార్వంబు  
సమరమేటికిఁగింక జనకజవార్త, కమలాప్తకులున కొక్కట నెఱిఁగింప  
నరుగుద మటమీఁద నారాముఁ డెద్ది, వెరవాన తిచ్చు నావిధము నేయుదము  
మీరందఱును సంభ్రమింపకయుండుఁ, డీరాక్షసుడు క్రూరుఁ డేమటవలదు  
అనియటు మిగిలిన హనుమంతుఁ జూచి, తగమది నప్పు డద్దశకంఠసుతుఁడు  
ఈమహాబలుఁ డేఁగె నిటమీఁదఁ దనకు, హోమవిఘ్నమునేయ నోప రెవ్వరును

— ఇంద్రజిత్తు నికుంభిశయాగమ స్థయట —

అని నికుంభిశ కేఁగి యుచట నిశాటుఁ, డెనసిన నిష్ఠతో నేపు దీపింపఁ  
గల్గు నెత్తురు పాలు ఘనకచ్చపముల, బల్లులఁ బిల్లులఁ బలుసర్పములను  
గారుకోళ్లను మంచిగంధంబు తేనె, నారికేళంబుల నల్లనికోళ్ల  
సూకరంబుల మఱి సొరిది కేళములఁ, గాకులఁ దెల్లని గార్దభంబులను  
గాతెనుపోతుల ఘనమేషములను, నాఱు నాలుగు రెండు నఱువదికరులఁ  
గొండగొట్టెలు వేయి కోటుల లక్ష, మండుశములఁ గోటి మాణిక్యములను  
ముత్యంపుఁజిప్పలు మూఁడర్బుదములఁ, గాత్యాయనీదేవికడ నిష్ఠ నిలిపి  
మనమున నిగమనమంత్ర పూతముగ, ననలుని రుధిరమాంసాదులఁ దనిపి

హోమంబు నేయుచు నుండె నయ్యెడను, రాముండు పడమటిరభసమంతయును  
 విని జాంబవంతుని వేగంబ పిలిచి, వినవచ్చె బడమట విపులఘోషంబు  
 హనుమంతునకు నెట్టి యనియైన యదియొ, ఘనమైన యట్టి యాకలకలం బరయఁ  
 జనుము రయంబున పై న్యంబుతోడ, ననిన ఋక్షేశ్వరుం డతిశీఘ్రవృత్తి  
 బలువిడి భల్లూకబలములు దన్ను, గొలిచి యప్పుడు నూటుకోటులు రాఁగ  
 వడిగొని పశ్చిమద్వారంబు దెసకు, నడుచుచోఁ గనియె నన్నడుమ వాయుజుని  
 వాయుజుండును జాంబవంతునితోడ, నాయుండ్ర జిత్తుచేతంతయుఁ జెప్పి  
 యీవార్త రామున కెఱిగించి వత్తు, నేవచ్చునందాఁక నేచున్నయెడను  
 గాచి యావాకిటఁ గడలకయుండు, మేచిన పగవాని నేమటవలదు  
 అని పంచి వచ్చుచో ననతిదూరమున, హనుమంతుఁ బొడగని యారాఘవుండు  
 ఇతనిముఖస్థితి నేమొకో కార్య, గతి దోచుచున్నది కనుగొన నిపుడు  
 ఇదియే తెఱంగని యిచ్చఁ జింతింపఁ, గదిసి వాయుజుండు రాఘవునకు మ్రొక్కి  
 దేవ యేమెల్లను దెంపుమై దాన, వావలితోడ గయ్య మైనరింప  
 మాముందటనే తెచ్చి మది శంకలేక, భూమిజ తలఁ ద్రొంచె బొరినిండ్ర జిత్తు  
 ఆవాకిటికిని ఋక్షాధీశుఁ బెట్టి, యీవార్త చెప్పంగ నేచు వచ్చితిని  
 అనువార్త చెపులలో నడరకమున్నె, ఘనవాతనిహతి వృక్షంబునుబోలె  
 నతులశోకాగ్నియు నడరి దహింప, భృతిదూలి రవికులాధిపుండు మూర్ఖిల్ల  
 యవనిపైఁ బడియున్న సతిభీతినిొంది, ప్లవగవల్లభులెల్లఁ బటుశోకులైరి  
 కైకొని యపుడు లక్ష్మణుఁ డన్నతోడల, పైకిరాఁ దిగిచి సంభ్రమచిత్తుఁ డగుచు  
 నక్కటా! రామ నీయట్టియు త్తమున, కిక్కశంకము పుట్టెనే యిట్టిచోటఁ  
 దలపోయఁగా మేలు ధర్మంబునందు, గలదనుమాట నిక్కము గాకపోయె  
 నదియొ నిక్కంబైన నకట! నీయట్టి, సదయచిత్తున కేల సంతాప మొదవు  
 నీచేత రావణునికిఁ జావు లేక, యీచందమున నుండ నేటికి వచ్చు  
 జానకీ కేల యీచావు సిద్ధించు, గాన ధర్మముకంటె ఘనమధర్మంబు  
 త్యాజ్యంబు గాదని తలపోయకట్టి, రాజ్యంబు విడిచి యరణ్యంబులందుఁ  
 దిరుగ వచ్చితి మటుఁ దిరిగెడు మనకు, బురుషార్థములు సిద్ధి వొందునే యధిప  
 అవనిశ నిర్ధను లగువారునేయు, వివిధయత్నంబులు వెన నిదాఘముల  
 నడరెడు సెలయేటు లడఁగినభంగి, జెడిపోవు నని బుధు యెప్పంగ వినమె  
 ధనము లార్జించిన ధర్మ కామాదు, లనుపమస్థితితోడ నధిప సిద్ధించు  
 పుంగంగ నర్థంబు లెవ్వని కొదవు, వసుధ వానికి నెల్లవారు చుట్టములు  
 అర్థంబుగలవాడె యరయంగఁ బురుషు, డర్థంబుగలవాడె యధికుండు జగతి  
 అర్థంబె విద్యయు నర్థంబె నేర్పు, నర్థంబె కీర్తియు నర్థంబె పెంపు  
 అర్థంబె బలమును నర్థంబె కులము, నర్థంబె బలగంబు నర్థంబె గుణము  
 అర్థంబె శీలంబు నర్థంబె ప్రాణ, మర్థంబె పుణ్యంబు నర్థంబె భూమి  
 అర్థంబె రూపును నర్థంబె నీతి, యర్థంబె భావితయు నర్థంబె భూతి

అర్థంబె గతియును నర్థంబె మతియు, నర్థంబె యొలుకయు నర్థంబె సుఖము  
అర్థంబు కావున నఖిలకామ్యములును, నర్థసంపన్నున కరచేతివరయ  
అధికులు వేదవేదాంగపారగులు, బుధులు దూర్వంబులఁ బూతాక్షతముల  
నర్థంబుగలవాని నమరఁ బూజింతు, రర్థి మోక్షార్థులై యడవుల నుండు  
మునిపుంగవులు కందమూలంబు లిచ్చి, ధనవంతులగువారి దర్శింతు రెలమిఁ  
బ్రాయక మంగళపాత కానీక, గాయకకులములు కలవారిఁ బొగడు

ఉన్నతకుచములు నురునితంబములు, నన్ను వనడుములు నలసయానములు  
బింబోష్ఠిములు చంద్ర బింబాననములు, నంబుజలలితంబు లగులోచనములు  
రోలంబకులనీలరుచిరధమ్మిల్ల, లీలాలకంబులు లేతసిగ్గులును

ఓయ్యన నవ్వట నోరచూపులును, దియ్యమాటలు గాముదీమంబు లనఁగ  
నెలయించు నేర్పులు నెలజవ్వనములు, గలకాంత లర్థంబు గలవృద్ధునైన  
మనమారఁ గొలుతురు మహితభోగేచ్ఛ, ధనహీను నొల్లరు దర్పకునైన  
లేమియే నరకంబు లేమియే రుద్ర, భూమియు లేమియే భూరిశోకంబు  
లేమియే రోగంబు లేమియే మృతియు, లేమియే పాపంబు లేమియే జరయు  
లేమియే కష్టంబు లేమియే కరువు, లేమియే దైన్యంబు లేమియే వగపు  
లేమియే సకల మాలిన్యంబు దలఁచ, లేమియే సర్వంబు లేమి గావునను  
అచ్చెరువుగ రాజ్య మంతయు విడిచి, వచ్చినప్పుడ కాదె వచ్చె నాపదలు  
జానకీమరణంబు నై రింపఁజాల, మానవలోకేశ మార్గణావళుల

వినువకాసురబలాన్వితముగా లంక, మసలక నింక భస్మంబు చేసెదను  
అని లక్ష్మణుఁడు పల్కు నావిభీషణుఁడు, దనమది నూహించి ధరణీశు కనియె  
నాంబుద్ర జిత్తుమాయయె కాని సీత, కేయపాయంబును నిటుగాదు వినుము

— విభీషణుఁ డింద్రజిత్తునిమాయ శ్రీరాములతోఁ జెప్పుట —

ఖులుండైన యాపజ్ఞీకంతుండు దలఁచు, తలఁపు నేనెఱుంగుదు త్రైలోక్యనాథ  
జానకీ నొప్పింపు జనపతి కనుచు, నేనెన్ని చెప్పిన హితవుగాఁ గొనఁడు  
జనకనందన నేల చంపించు నతఁడు, మనుజేశ యిది వానిమాయ గావలయు  
అట్టిదియైన నోయవనీశవర్య, నెట్టనఁ బోలియవే నిఖిలలోకములు  
ఇదీ బొంకు చింతింపనేల యాసీతఁ, బదిలంబుగాఁ జూచి ప్రతివార్త దెత్తు  
నని రాముననుమతి నవ్వీభీషణుఁడు, దనరూపమంతయు దాఁచి వేగమున  
నలిరూపుఁ గైకొని యసురేశువనము, తలఁకకఁ జూచి సీతను గాంచి మరలి  
వచ్చి యారామభూవరునకు మ్రొక్కి, యచ్చపుభక్తితో నంతయుఁ జెప్ప  
విని విభీషణ యిట్టివిధ మేల నేసె, ననిలోన నింద్రజిత్తుని రాముఁ డడుగ  
దనుజుఁ డాసురహోమతాత్పర్యబుద్ధి, జనుటకునై యిట్టి చందంబుచేసె  
హనుమంతుఁడాదిగా నగచరకొటి, మనములు గలఁచి యిమ్మాడ్కిఁ బుత్రైంచి  
తనహోమవిఘ్నంబు తగఁజేయువార, లనయంబు లేరింక నని నికుంభిశకు  
నరిగినవాఁడు హే డచట, హోమంబు, పరిసమాప్తముగాఁగఁ బఱునిష్క నేడు

దనహోమమంత్ర మింతయుఁ జిక్కకుండ, మనుయుక్తి నవధానమతిఁ జేసెనేని  
 దేవదానవులైన దృష్టించి నిలిచి, యావీరవరు నెవ్వరని గెల్వలేరు  
 అటుగాన సీలోన నసురప్రేలిమికిఁ, బటుగతి విఘ్న మాపాదింపవలయు  
 జనియెడి నేనిదె నై న్యంబుతోడ, మనుజేశ పంపు లక్షణుఁ దోడు మాకు  
 సౌమిత్రి యవ్వీరుఁ జండకాండముల, భూమిమైఁ బడనేసి పొలియింపఁ గలఁడు  
 నేడింద్ర జిత్తును సీతమ్ముఁ దోడుచు, వాఁడు నికుంభిభావనములోపలను  
 దపము నైకొన్నాఁడు దశకంఠసుతుఁడు, తపము నిండకమున్న దండింపకున్న  
 బ్రహ్మ మెప్పించి యాపరమేష్ఠివలన, బ్రహ్మశిరం బనుబాణంబు విల్లు  
 కవచంబు ఖడ్గంబు కవదొన ల్పఱియు, నవిరళమంత్ర పూతాస్త్రము ల్వడసి  
 కామగాశ్వంబును గమనీయకేతు, భీమంబు మారతస్థిత వేగంబు  
 నగురథం బాయగ్నియందు వెల్వడినఁ, దగనారథం బెక్కి ధను వందెనేని  
 నావాసవారాతి నాలంబులోన, దేవాసురాదులు దృష్టింప లేరు  
 వానికి నిమ్ముల వరమిచ్చునప్పు, డాసీరజాసనుం డతని పీఠించి  
 సీవు నికుంభిభ నెఱయ హోమంబు, గావించితేని నేగతి నజేయుండవు  
 కావించు హోమంబుఁ గడమగునేని, రావణసుత సీవు రణములోపలను  
 బగతుచేఁ జత్తని పల్కినవాఁడు, జగదీశ యటుగాన సమరయత్నంబు  
 నేయించి నేడింద్ర జిత్తుఁ జంపింపు, మాయావి యగువీఁడు మడిసినఁ జాలు  
 నమరకంటకఁడగు నద్దశాననుఁడు, సమరంబులో మున్నె చచ్చినవాఁడు  
 అని పల్క రఘురాముఁ డపుఁ డనుజన్ముఁ, గనుగొని యనఘాత్త ఘురుఁ డింద్ర జిత్తు  
 ఘనతిరోహితేగ్గ కరుభంగి నింగి, ఘనమాయఁ దనగతి గానరాకుండఁ  
 జరియించు నవ్వీరు శక్రాదిసురలు, దురమునఁ గడిమిమైఁ దోడరంగ లేరు  
 హోమమధ్యంబున నుగ్రరాక్షసుని, సౌమిత్రి సీవేగి సమయింపు వేగ  
 పటుతరభల్లూకబలముతోఁ గూడి, చటులవిక్రముడైన జాంబవంతుండు  
 హనుమంతుఁడును దోడు నరుగు దెంచెదరు, ఘనతరవిజయవిక్ర మధుగంధరుఁడు  
 ఇమ్మంత్రివరులతో నివ్వీభీషణుఁడు, నెమ్మి నయ్యాగంబు నీకుఁ జూపెడిని  
 అని పల్కి రఘురాముఁ డనుజాతునకును, వనధి యిచ్చినయట్టి వజ్రకవచమ్ము  
 ఘనతరఖడ్గంబు కవదొనల్విల్లుఁ, బెనుపొందఁగా నిచ్చి ప్రీతితో మఱియు  
 వరభూషణంబులు వరుసగా నిచ్చి, యరుదైనపేర్చి నిట్లనుచు దీవించె  
 అనిశంబు జయము శ్రీహరి యొనఁగూర్చు, ఘనతరశుభము శంకరుఁ డిచ్చు నజాఁడు  
 సీకాయువు ఘటించు నిఖలదేవతలు, నైకొని దిశలందుఁ గాతురు నిన్ను  
 అనిలుండు ననలుండు నభిరక్షణంబు, దనరఁ జేయుదురు ముందఱవేన్మ నీకు  
 అనవుడు లక్షణుం డప్పు డుప్పొంగి, ధను వందుకొని తనుత్రాణంబుఁ దోడిగి  
 కవదొన ల్గరియించి ఖడ్గంబు దాల్చి, వివిధభూషణముల విలసితుం డగుచు  
 నారాముఁ గనుగొని యతిభక్తి మ్రొక్కి, భీరవాక్యంబులఁ దెఱఁగొప్పఁ బలికె  
 నలినాకరములోన నలి మరాళములు, కలగొనఁబడునట్టి గతి గానఁబడఁగ



నాల్గెగరులబాణము లింద్రజిత్తు, వే తూరి చని నేడు వెస లంకఁ బడును.  
విపులతూలస్తోమవిధమున వాని, నృపవీర విశిఖాగ్ని నీటుచేసెదను  
అని యథోచితభంగి నారామంద్రు, మనమార వీడ్పొని మహిత తేజమున

— ౧౦ లక్షణుడు యుద్ధమునకు వెడలుట ౧ —

గరుడుని నెక్కిన కమలాతుపగిడి, గరునలిసుతు నెక్కి కర మొప్పు మిగిలి  
పంచి గోలాంగూల బలములు గొల్వ, జాంబవదాదులు చనుదేరఁ గదలి  
బలువిడి నటకు ముప్పదియోజనములు, గలసికుంభిళ కేఁగి ఘనతరంబుగను  
నురుదుదేభంబులు నుత్తమాశ్వములు, సరిది రథంబులు నలరు కాల్బలము  
స్తోమమైనవనంబు చుట్టును గాచి, భీమమై యెందు నభేద్యమై తనరి  
బలములన్నియు నల బలమెల్ల నుడిగి, యలలు లేనట్టి యాయంబుధిఁగణి  
నున్న రాక్షససేన నొప్పారఁ జూచి, సన్నతశస్త్రాస్త్రసన్నద్ధుడైన  
సౌమిత్రితో విభీషణుఁ డిట్లు లనియె, నీమహానైన్యంబు నిఘసరంపరల  
నెడల నేసినఁగాని యింద్రారి మనకు, బొడగానరాఁడు నీహరిబాణములఁ  
దూలింపు మీసేనఁ దొలితొలి పిదప, హాలాహలాభీల మైనశరాలి  
దొరకొన్నహోమంబు తుదిముట్టుకుండ, దురిరాత్తుఁ డగువానిఁ ద్రుంపుము వేగ  
అనవుడు సౌమిత్రి యత్యుదగ్రతను, గనుఁగొనలం దగ్నికణములు దొరఁగఁ  
బలుతెఱంగుల బాణవజ్రులు వఱవె, నలఘుబలోదగ్రులై వెల్లు రేఁగి  
తరువరాధిపులును దరులును గిరులు, పారిఁ బారి వైచి రప్పుడు సొంపు మిగిలి  
అనురులు నత్యుదగ్రులై వనచరుల, వెసఁ బరిఘంబుల వినరివైచియును  
గదలచే మోఁదియుఁ గరవాలములను, విదళించియును బహువిధములఁ గడఁగి  
మఱియును దక్కిన మహితశస్త్రముల, నుఱక నొప్పించిరి యుగ్రత నిట్లు  
మార్పడ నసురుల మర్కటేశ్వరుల, యార్పుల నాలంక యట్టిట్లు బడఁగ  
నంతఁ జోవక రాక్షసావలిఁ దఱిమి, యెంతయుఁ గడఁక ననేకశస్త్రములఁ  
గవుల నొప్పింపంగఁ గవులును గవిసి, కుపితులై రాక్షసకోటి నొప్పింప  
విఱిగి రాక్షసులెల్ల వెస నింద్రజిత్తు, మఱుఁగున కరిగిరి మతమెల్లఁ దక్కి  
అలోన నొక్కొక్క యాహుతిఁబట్టి, యాలోలకీల మహావహ్ని కసుర  
పరఁగంగ నిన్నూటపదియాహుతులకు, దొరకొని యొక నూటతొమ్మిది వేల్చి  
కడమ యాహుతులు నాకై వడిఁబట్టి విడువక నిష్ఠతో వ్రేల్చుచునుండె  
యురుతరసత్త్వలై యుగ్రతఁ జేర్చి, ధరణి గంపింప నత్తరుచరవరులు,  
బలువడి నేలెంచి వై నార్పుటయును, గలుషతఁ జిత్తంబు గలఁగినఁ జేతి  
యాహుతి యటు వైచి యాయుంద్రజిత్తు, డాహవొస్తుఁడు మహారోషమెత్తి  
కన్నులు నిప్పులు గ్రమ్మంగ భీషణోన్నతి రథమెక్కి యుగ్రకార్తుకము  
ధరియించి మించి యుద్ధతి నేఁగుదెంచి, తరుచర సేనలఁ దఱిమి నొప్పింప  
దనుజేశతమ్ముండు దనర సౌమిత్రి, గొనిపోయి వనమతి క్రూరుడై చొచ్చి  
సుమధికంబగు నీలజలదంబపోలె, గొమరారుచున్న న్యగ్రంథంబుక్రిందఁ

దొడఁగి యాయొంద్రజిత్తుఁడు నేయఁజేయఁ, గడమ చిక్కినహోమకర్తంబుఁ జూపి  
 సౌమిత్రి చూచితే సమరంబుకొఱకు, హోమ మిక్కడ దైత్యుఁడుగ్రతఁ జేసి  
 బలిభూతముల కిచ్చి పావకువలనఁ, గలశక్తిసహితులఁ గడఁగి జయించుఁ  
 దొల్లియు నిటుచేసి దుర్బదవృత్తి, బల్లిదుండై యనిఁ బర్జన్యు గెలిచె  
 నిప్పుడు నిదె చూడు మీహోమవహ్ని, నొప్పార వెడలుచు నున్నది రథము  
 అరుణనేత్రంబుల నరుణకేశముల, నరుణవస్త్రంబుల నరుణమాల్యముల  
 జడిగొన్న నల్లని సారథితోడఁ, గడునెట్టి సగుతురంగంబులతోడ  
 వాఁడు క్రమఱ వచ్చి వరహోమశక్తి, వేడిమి నెంతయు వెడలించి మించి  
 యారథం బెక్కిన నింద్రాదులైన, నారావణాత్మజు నని నోర్వరాదు  
 కాన నింతటిలోనఁ గడఁగి సౌమిత్రి, వానిని బలుశరవ్రాతంబుచేతఁ  
 బొలియింపు మనుడును బొంగి లక్ష్మణుఁడు, తలఁగక కార్తవీర్యుని చెలంగింపఁ  
 గరవాలహస్తంబై కవచంబుఁ దొడిగి, యరుదార శిఖవర్ణ మగురథం బెక్కి  
 తనరూపు చూపిన దశకంఠసుతునిఁ, గనుఁగొని సౌమిత్రి కడునల్కుఁ బల్కె  
 మాయలఁ బనియేమి మగవాడవేసి, నాయెడఁటికివచ్చి ననుఁ జూతుగాక  
 నిక్కింపులావున నీవు గయ్యమునఁ, జక్క నిల్వము నిన్ను జముఁ గూడఁబుత్తుఁ  
 గపటంబుఁ గైకొన్నఁ గైకొనకున్నఁ, గపటరాక్షస నిన్నుఁ గడతేర్తు వేగ  
 నెఱసిన కడిమితో నిలుపు నాయెదురఁ, గఱకురాక్షస యనుకడ నింద్రజిత్తు  
 భీకరాశసంఘ్నేతుఁడై పలికె, బాలుండవై యిట్టి పంతంబులేల  
 లక్షణ నిన్ను నాలంబున వీర, లక్ష్మీకే బెడఁబాపి లా వెడలించి  
 యసువుల నాదు బాణావలీఁ బెటికి, వసుమతిపైఁ గూల్చి వారక వ్రచ్చి  
 కాకుల గ్రద్దలఁ గండలఁ దనుప, భీకరాకారతఁ బెంపారువాడ  
 ఊటక నాకట్టిన యురగపాశముల, మఱచితే లక్షణ మది నింతలోనె  
 అని లక్షణునిఁ బల్కి యట విభీషణునిఁ, గనుఁగొని యింద్రాని కడు నల్కుఁ బలికె  
 వినతండ్రివంట నీవు ప్రియమార నేను, దనయుండ నాకెగ్గు దలఁపంగఁ దగునె  
 దుర్బతివై కులద్రోహంబు నేయ, ధర్మఘాతుక నీకుఁ దగవేల కలుగు  
 ఎడరైనబంధుల నెట్టి నీచుఁడును, విడిచి శత్రులఁ బోయి వేడునే శరణు  
 తగవు దప్పిననైనఁ దనవారిఁ బాసి, పగవారి నేవించి బ్రతుకు శేబ్రతుకు  
 అనిశాచరనాథుఁ డధికతేజుఁడు, నీనిష్ఠురొక్తులు నీతిగా వినునె  
 అన్న కోపించిన నటయింటిమూల, నున్న నేమగు నుండకున్న నేమగును  
 నీలాపుబలిమినే నిఖలదేవతల, నాలంబులో గెల్పె నాదశాసనుఁడు  
 హితుఁడవై మర్షము హిత మెఱింగించి, యతనిచేతన చెడు మన విభీషణుఁడు  
 నావర్తనము మేఘనాద యీ వెఱుఁగు, దీవ్యభాజల్పంబు లేల యియ్యెడను  
 ఆతండ్రికొడుకైన యవినీతిమతికి, నీతియు ధర్మంబు నీకేల కలుగు  
 పాపగఁ జేపట్టిన భుజగంబుపగిది, వెనఁ గ్రూరుఁ డగుబంధు విడువఁగా వలయు  
 పాపాత్ముఁ డగునట్టి పక్షిఁకంధరుఁడు, నాపలుకులు విన్న నాఁడింత లగునె

పరధనంబులకును బరకాంతలకును, బరితాపములఁ జొందు పాపకర్తులకుఁ  
 దగవేల మేలేల ధర్మంబులేల, జగదేకహితమైన చరితంబులేల  
 మగ్నమా మీమది మదము గర్వంబు, నగ్నలై కాల్యక యవి యేల పోవు  
 తలకొని యెపుడు నధర్మవర్తనమె, కలిగి వర్తింతురు కడుఁ గ్రోవ్వి మీరు  
 సురల బాధింతురు సువ్రతులైన, పరమముసింద్రులఁ బట్టి చంపుదురు  
 కావున నాదశకంతునితోడ, నీవును లంకయు నిఖిలబంధువులు  
 మాన కిచ్చకమాడు మంత్రులు గూడ, నేనలు రాజుచే జెడుట సిద్ధంబు  
 బుద్ధిశూన్యుండవైతి స్ఫుటకాలపాశ, బద్ధుండవై తేమి పల్కినఁ బల్కు  
 మిటమీఁద నీమాయ లేక్కవు వినుము, వటముక్తిం దికి హామవాంఛఁ బోరాదు  
 చనరాదు లంకకు సౌమిత్రి దొడరి, చనవచ్చు నీక వేగ జముపురి కనఁగఁ.  
 బ్రభూమాదిపయనచ్చు భానునిపగిది, బృథుగాత్తు హనుమంతుఁ బెంపార నెక్కి  
 యమరిన లక్ష్మణు నావిభీషణుని, సమరాధ్యులగు నగచరల వీక్షించి  
 వీరులై నాబాణవృష్టికి మీరు, నైరించెదరుగాక సమరోర్వి నేడు  
 ఉడుగక నామింట నొదవు బాణాగ్ని, యడరి మిమ్మిందఱ నాహుతిగొనుచుఁ  
 గరవాలపట్టినఘనభిండివాల, శరజాలముల మిమ్ము సమయింతు ననుచు  
 రోదసీకుహరంబు మ్రోయంగ సింహ, నాదంబు సేయుచు నానాశుకముల  
 వెన నేయుచును బాహువిక్రమశూర్తి, నెసఁగు నాముందఱ నెవ్వండు నిలుచు  
 అనవుడు లక్ష్మణుం డాదైత్యుతోడ, దనుజాధముండ యీవృథాగర్వమేల  
 చేరక యడఁగి మ్రుచ్చిలి పోటు వొడుచు, తేరణంబునఁ బాడి యేమిగతనము

— ఇంద్రజిత్తులు ద్వంద్వయుద్ధము —

నీమాయలన్నియు నిరసింపి నిల్చి, నామార్గణములఁ బ్రాణముల హరింతు  
 అనవుడుఁ గోపించి యతఁ డేసె నతని, ఘనకాలసర్వప్రకాండకాండముల  
 అవి లక్ష్మణునిఁ గాఁడి యవ్వల వెడలి, యవనీస్థలము గాఁడె నద్భుతశక్తి  
 మఱియును వాఁడు లక్ష్మణదేవుమీఁదఁ, గలులాడఁగాఁ బెక్కుకాండంబులేయ  
 వడివచ్చి తాకి యవ్వల గ్రుచ్చిపాటె, వెడలు రౌద్రరసంబు వెల్లియపోలే  
 గడుఁబెల్లు నెత్తు రంగంబుల వెడల, నడరంగ రాక్షసు లార్చుచునుండ  
 జంకెల నట్టహాసములు చేయుచును, లంకేంద్రతనయుఁ డాలక్ష్మణుఁ జేరి  
 నరనాథసుత నేడు నన్నాజిఁ గదిరి, బిరుదవై యిటు విజృంభించిన నిన్నుఁ  
 దొలుతఁ గత్తేశముఁ దుత్తునియలునేసి, తలఁ ద్రుంచి వైచెద చారుణాస్త్రముల  
 బెనువేడి పడియున్న ప్రియసహోదరుని, నినుఁ జూచు రాముండు నేడవశ్యమును  
 అని పల్క లక్ష్మణుం డన్నిశాచరుని, గనుఁగొని యీవృథా గర్వమేమిటికి  
 పలుకులఁ బనియేమి బవరంబులోనఁ, దొలఁగక నాతోడ దొడరుదుగాక  
 మాటలాడక వహ్నిమడియించు మాడ్కి, మాటలాడక నిన్ను మడియింతు నిపుడు  
 పనిలేనిపంతము ల్పలుకంగ నేల, యనుచు నుగ్రాస్త్రంబు లరివోసి తిగిచి  
 ఘనతరభీషణాకారుడై వేర్చి, కనుఁగవఁ గెంభాయ గడలుకొనంగ

నమరంగం గోపించి యర్కదీధితులు, గమియంగ దిక్కుల గలయంగం బర్వి  
 విలయాగ్ని కీలల విస్ఫులింగములు, కనుగొనఁ దెరలెడు ఘనతరశక్తి  
 కలయమ్ము సంధించి కఱకురక్కసునిఁ యలఘుఁడుస్థల మటగాడనేయ  
 దాన దైత్యుండు రక్తము గ్రక్కి మూర్ఛ, నూని యంతనె తెల్వినొంది పెల్లార్చి  
 వాడిమి మిగులఁ దీవ్రంబున నేసె, మూఁడుబాణముల రామునితమ్మునరము  
 అప్పుడు ధీరులై యధికరౌద్రముల, నిప్పులు గన్నుల నివ్వటిల్లంగఁ  
 జెలగు నయ్యిద్దఱ సింహనాదములు, బలువిడిఁ బటలెంచు బాణఘట్టనలు  
 నురుగుజాన్వనములు నొక్కట నెసఁగ, నరయ మృత్యువునట్టహాసంబువోలె  
 వెలసినలావుల విక్రమంబులను, బొలుపులఁ జలముల భూరిరౌద్రముల  
 ననిశంబు వెలుఁగు చంద్రార్కులఁ జోలె, దనరు చతుర్దంతదంతులఁజోలె  
 గొమరారు సింగంపుఁగొదమలఁజోలె, గ్రమమొప్ప శంబరకాములఁజోలె  
 నమరం ద్రినేత్రాంధకాసురుల్వోలె, రమణఁ గుమారతారకులునుజోలె  
 నేపాద వృత్రాసురేంద్రులఁజోలె, రూపింప లయకాలరుద్రులఁజోలె  
 బాయని జయకాంక్ష బలియై పోర, నాయిద్దఱును నొప్పి రప్పడు చూడ  
 కోపించి కోదండగుణఘోష మెరుగఁ, జాపరథధ్వజసహితంబుగాఁగ  
 నామేఘనాదుని సంపవర్షమున, సౌమిత్రి ముంచిన నైరింప కతఁడు  
 ప్రతిసాయకములేయ బలువిడి ద్రుంచి, వితతంబుగా బాణవృష్టిఁ గప్పటయు  
 ఆయింద్రజితుఁ డప్పు డలవెల్లఁ జొలిసి, యాయస్త్రములకు మాత్రనయస్త్రములు  
 నెరినేయనేరక నిట్టూర్పు పుచ్చి, తరిగొని చూడ నత్తటి విభీషణుఁడు  
 సౌమిత్రిఁ గనుఁగొని జననాథతనయ, నీమార్గణంబుల నిర్విణ్ణఁ డగుచు  
 దశకంఠసుతుఁ డున్నదశఁ జూడు మింక, దశరథాత్మజ రణస్థలి వీని గెల్వ  
 మనవుడు నుగ్రంబులైన బాణములు, గొని యంగకములెల్ల గ్రుచ్చిపోనేయ  
 నొకముహూర్తము మూర్ఛనొంది వే తెలిసి, యకట ముందే వాసవాదుల గెల్చి  
 పరికింప దైవంబు ప్రతికూలమైన, నరునకు నిటు నేఁడు నాకోడవలసె  
 ననిలోన రాక్షసు లందఱుఁ జొలిసి, రిసవంశజులచేత నిక నేటిబ్రతుకు  
 అనుచుఁ గోపమున నయ్యమరకంటకుఁడు, జననాథసుతుఁ జూచి చలమగ్గలించి  
 నరనాథనందన నావిక్రమంబుఁ, బరికించి నీవింక బంటవై నిలుపు  
 మనుచు నేడమ్ముల నతని నొప్పించి, హనుమంతుఁ బదియింట నదరంట నేసి  
 వెన విభీషణుమీఁద విశిఖములాటు, మసలక నిగుడించి మఱి విజృంభించె  
 గాకుత్స్థతిలకుఁ డాడిమి గైకొనక, నాకేంద్ర రిపుఁజూచి నవ్వుచుఁ బలికె  
 నధికుండు పంతంబు లాడకే గెలుచు, నధముండు పంతంబు లాడియు నోడు  
 ననుచితస్థితి శూరు లగువారు డాఁగ, రనిలోన వంచించు టది యొక్క గెలుపె  
 కుటిలయుద్ధమునేయఁ గ్రూరాత్మ నీకుఁ, బటుగతి నిహమును బరము లేదనుచు  
 దినకరకరజాలతీవ్రార్పు లడరఁ, గనకపుంఖంబులు గలుగు బాణములు  
 వానిపై నిగుడించి నడిఁ జోడుఁ ద్రెంచి, మేనుచ్చి చనఁగ నమ్మెయి మఱువపుడు

కాలోగ్రసర్పంబు కంచుకం బనంగ, నాలోకనాభీలమై నేలఁ బడియె  
 వాఁడు వెండియు నొక్కవస్త్రాంగిఁ దొడిగి, వాడిబాణంబుల వడినేయ నపుడు  
 పరువడి నొండొరుబాణఘాతముల, నురువడి వెలువడు నురుశోణితముల  
 గైరికిస్వరకలితంబులైన, భూరిభూధరముల పాలుపుఁ గైకొనుచుఁ  
 గరవేగశరవేగగతులు నేర్పులును, గరమొప్పఁ బోరుచోఁ గారాకురాలి  
 పూచినకింశుకభూజంబులొప్పు, నాచందమున నొప్పి రస్త్రఘాతముల  
 నమరగంధర్వాదు లచ్చెరువంది, సమరంబు చూడ నానమయంబునందు  
 కలభవేష్టితమ త్తగజలీల మంత్ర, కలితుడై భీకరగతి విభీషణుఁడు  
 విలుగుణధ్వనిచేసి విపులరోషమున, వెలుగుదుంటలతోడి విశిఖంబులేయఁ  
 బిడుగులు చఱచిన పృథులభూజముల, వడువున రాక్షసు ల్వసుధపైఁ బడిరి  
 అనలుండు మొదలుగా నతనిమంత్రులును, ఘనశూలపట్టిసఖద్గఘాతముల  
 నెగడి రాక్షసశోటి నేలపైఁ గలిపి, రగచరావలిఁ జూచి యవ్వీభీషణుఁడు  
 ఇంక నీతనిఁ జంపుఁ డిందఱుఁ బొదివి, లంకేంద్రబలమన్న లావన్న నితఁడె  
 అని నీతఁ డీల్లిన నాదశాననుఁడు, దననేనతోఁ గూడఁ దానీల్లివాఁడు  
 మును ప్రహస్తుని వజ్రముఱ్ఱిఁ బ్రజంఘుఁడనువాని సుప్తఘ్నుఁ డనువాని మఱియుఁ  
 గుంభనీకుంభుల ఘోరవిక్రములఁ, గుంభకర్ణుని మహాఁగ్రుని నతికాయు  
 వికటు మహాపార్శ్వ వెలయ ధూమ్రాక్షు, ముకరాక్షు రక్తాక్షు మఱి శోణితాక్షు  
 యూపాక్షుఁ ద్రిశిరు మహాదరు నగ్నిశోపుని దేవాంతకుని నరాంతకుని  
 ఖరు జంబుమాలిని కంపను మఱియు, బరుషవిక్రములైన పగతురఁ జంపి  
 యాహవసాగరం బవలీల దాఱి, బాహాబలంబులఁ బరగితి రింక  
 సౌమిత్రికిని మీకు సమయంబు దాఱుఁ, డామెయి నింద్రజిత్తను గోష్పదంబు  
 కొడుకుఁ జంపఁగ నాకుఁ గూడదు వీడు, చెడునుపాయము మీకుఁ జెప్పెద వినుము  
 హింస గావించిన నెదిరిచేఁ బంచి, హింస నేయించిన నివరెండు సరియె  
 ఇది రాముకార్యార్థ మిదిలోకహితము, నపకాన పాతఁడై నఁ గానిండు  
 సౌమిత్రిచే నేడు చంపితు వీని, నేమాయలును గొల్వ విటమీఁద ననఁగ  
 జాంబవంతుఁడు ఋక్షసంఘంబుతోడ, సంబరం బగలంగ నార్చి రాక్షసుల  
 నగశృంగతరుసింహనఖదంతములను, బగతుర నవలీలఁ బాల్పడి సొచ్చి  
 నొప్పింపఁ గపులచే నొగిలి రాక్షసులు, నిప్పులు నెడరంగ నెఱిఁ దారు ఘోర  
 పరశుముద్గరశూల పట్టిసప్తస, పరిఘశరాసనపాణులై బెరయఁ  
 బారి సురాసురులకుఁ బోలె నయ్యెద్ర, చరనిశాచరులకు సంగ్రామమయ్యె  
 హనుమంతుఁ డానమయంబున నలిగి, ఘనులక్ష్యుని డించి కాలునిపగిది  
 నొక్కొక్కవాటున నొక్కొక్కమాటు, వెక్కిండ్రదైత్యులఁ బృథివిపైఁ గూల్చి  
 శైలశృంగంబుల సాలవృక్షముల, లీలమైఁ జంపి బల్లిదుఁడునై పేర్చె  
 సరభసంబున విభీషణుఁ డంత నలుక, నురుతరణ్యాఘోష మొనరించి మించి  
 తనమంత్రులును దాను దద్దయుఁ గడిమి, దనుజులఁ బెక్కిండ్ర దరమిడి చంపి

కరమొప్పు గనకపుంఖప్రదరములు, దొరగించె నింద్రజిత్తునిమేను గాఁడఁ  
దరమిడి వాఁడు నుదగ్రుండై కనిసి, యరిది శరంబు లేయఁగ నవి వచ్చి  
పొరి విభీషణునురంబున నుచ్చి పాటి, ధరఁ గాఁడె ధరణియుఁ దల్లడపడియె  
దురము విభీషణుతో నింద్రజిత్తు, కరముగ్రముగ నిట్టు కావించుచుండఁ  
గనుఁగొని యపుడు లక్ష్మణుఁడు కోపించి, హనుమంతు నెక్కి తీవ్రాస్త్రసంతతుల  
వడి మీఱి రాక్షసవరునిపై నేయఁ, గడు నొచ్చియును భయంకరముగా నపుడు  
మగుడ వాఁడు జ్వలమూర్ధణప జ్జ్వల, మిగులంగ లక్ష్మణుమీఁదఁ బెల్లెనె  
అడరి యయ్యిద్దఱు సతికోపు లగుచు, గడిదిబాణంబు లుగ్రతనేయ నపుడు  
ఆయంపతండుంబు లడరి యొండొరుల, కాయంబు లందంద కప్పిన నపుడు  
అంబుధారలతోడి యంబుదంబులను, నంబుదంబులతోడి యర్కచంద్రులను  
బోలి రామార్ధణంబులు వచ్చుచున్న, యాలోని వేగ మేమని చెప్పనచ్చు  
తోడిగినశరములు తోడిగినయట్లు, విడువరొకో యనువిధమున నుండె  
నారెండు కైఱుగల యమ్ములు గగన, మారంగఁ గప్పిన నడరె. జీఁకట్లు  
వీరరసావేశవివశత నెఱుంగ, రైరి యొండొరుల మహాజిరంగమున  
నాయవసరమున నచ్చెరువడర, వాయువు రణభూమి వర్తింపదయ్యె  
ననలుండు వెలుఁగొండఁడయ్యె దిక్పతులు, సనిమిషగంధర్వయక్షకిన్నరులు  
చకితాత్ములై వచ్చి శరణంబు సొచ్చి, సకలదేవతలు లక్ష్మణుఁ బ్రశంసించి  
యాల్మణునకు జయం బగునటుల, చాల దీవన లిచ్చి సమృదంబునను  
నతిలోకకంటకుం డైనయాదైత్యు, మృతునిగాఁజేయు సౌమిత్రి నీవనుచుఁ  
బలుకుచు నుండ నాభానుకులుండు, వెలుచ నార్చుచు గుణాభీలరావంబు  
చెలఁగంగ నాయంద్రజిత్తును గిట్టి, బలుకాండములు మీఁదఁ బరగించుటయును  
ఆరాక్షసుడు వేగ నవి త్రుంచి వైచి, ఘోరనారాచము ల్లురిసి పెల్లార్చె  
మదిలోనఁ గోపించి మఱియు లక్ష్మణుఁడు, గదిసి యీశాఖామృగంబు లార్వఁగను  
జలమున నొకయర్థచంద్రబాణమున, బలియుండై వానిచాపము ద్రుంచివైచి  
పడగ యేడింటను బడ నేసి యొకటఁ, దడయక సారథితలఁ ద్రెవ్వనేసి  
పదియింట పక్షంబు పగులంగ నేసి, యదరంటనేసె రథ్యముల నాల్గింట  
ఆరావణునిసుతుం డప్పుడు తానె, సారథి రథియునై సౌమిత్రిఁ గిట్టి  
నెట్టననేయుడు నిగుడుకోపమున, నట్టహాసమునేయ నాల్మణుండు  
నరదంబుఁ గడపుచు సనిసేయుదైత్యు, నరుదార వీక్షించి యదరంట నేసె  
ఆవాడియమ్ముల నధికంబు నొచ్చి, రావణుసుతుఁడు మూర్ఖాగతుం డగుచు  
సంతన తెలివొంది యాత్మలోఁ బెద్ద, చింతించి యిదియేమి చిత్రమో నరుఁడు  
నన్ను నొప్పించె నెన్నఁడు నీటి దెఱుంగ, మున్న నేకాహవంబులఁ బోరునపుడు  
కాల మెవ్వరికిని గడవరా దనుచు, వాలిన యుష్ణనిశ్వాసంబు లడరఁ  
జాపంబు తివియంగ శరము సంధింప, నోపక పరిపంథి నొనరంగఁ జూడ  
నేరకయుండిన నిఖిలదేవతలు, నారాముతమ్ముని నగ్గించి రపుడు

వెలవెల నగువాని విన్ననిమోము, కలయంగఁ గనుఁగొని కపివీరు లార్య  
వీరులు గ్రథనుండు వెనఁ బ్రమాథియును, మేరునన్ని భుం డగు మేఘనిస్వనుండు  
శరభుండు ఋషభుండు శైలము లైవీ, రరుదార నింద్రారియరదంబు విఱుగ  
నటుపైన కేతురథ్యంబులతోడ, విటతాటమై కూలి విపులకోపమున  
నసురనాయకసుతుం డంత బిట్టార్చి, వెన విభీషణు రామవిభుననుజన్తు  
నుదురును వక్షంబు నోనాట నేనె, వదలక మూఁడేసి వాఁడిబాణముల  
నేసి గుణధ్వని యెసకంబుగాఁగఁ, జేసి చెలంగించె సింహనాదంబు  
అప్పుడు కోపించి యధికరాద్రమున, నిప్పులు కన్నుల నివ్వటిల్లంగ  
రావణుతనయుసురం బుచ్చిపాఱఁగా విభీషణుఁ డేసెఁ గాండంబులయిదు  
ఆతఁడు గోపించి యాగ్నేయబాణ, మాతండ్రిపయి నేయ నది రాఁగఁ జూచి  
వారుణాస్త్రం జేసె వడి లక్ష్యుండు, నారెండు నటఁ బోరి యవనిపైఁ బడియె  
ఉరగాస్త్రమాదై త్యుండుగ్రుఁడై యేయ, గరుడాస్త్రమునఁ ద్రుంచె గళము సౌమిత్రి  
తగుఁ గుజేరాస్త్ర ముద్ధతినాతఁ డేయ, నగజేతంబుగఁ ద్రుంచె యామ్యబాణమున  
నతఁడు వెండియును వాయవ్యాస్త్ర మేయ, నతఁ డదియును ద్రుంచె నైంద్రాస్త్ర మేసి  
దానవుం డపుడు గంధర్వాస్త్ర మేయ, దాని లక్ష్యుండు రాద్రంబునఁ ద్రుంచె  
చలమున నిటు వారు సమరంబునేయఁ, బ్రళయకాలమునాటిభంగియై తోఁచె  
సౌమిత్రిరణపరిశ్రాంతి మాన్పుటకు, నామందవాయువు లల్లన వీచె  
అంత లక్ష్యుండు నాయంతకుపగిది, నంతకంతకు నుగ్రుఁడై యింద్ర జిత్తు

—● లక్ష్యునిచే నింద్రజిత్తు చచ్చుట ●—

నటు చూచి కార్దుకజ్ఞానినాదంబు, పటుశక్తితో దిశాభాగంబు వగులఁ  
జెలగించి మయి వెంచి సింహనాదంబు, నెలగించి దేవేంద్రుఁడే గొన్నయట్టి  
యారాధిమీఱ నింద్రాస్త్రంబు దొడిగి, యారామవిభుండు ధర్మాత్ముఁ డానేసి  
దేవి యానీత పతివ్రతయేని, దేవతాకరుణ నాదెసఁ గల్గెనేని  
నింద్రాదులకునెల్ల హిత మగునేని, నింద్ర జిత్తునితల యివ్వుహాశరము  
త్రెంచుఁగావుత మని దృష్టిసంధించి, మించి యేయటయును మిన్నెల్ల నిండి  
పృథుదీర్ఘనిర్ఘాతభీషణం బగుచు, బ్రథనవికాసనప్రారంభ మగుచు  
బహురత్న పుంఖశోభాయితం బగుచు, విహగేంద్ర సమజనావిర్భావ మగుచు  
నహిముఖానలకణాత్యాలోల మగుచు, నహిమాంశుబింబ ప్రభాభిల మగుచు  
మండుచు రుచులతో మహియు నాకసము, నిండుచు నత్యుగ్రనిగ్రహాకర  
గతులమైఁ బఱచి రాక్షసలోకనాథు, సుతుఁ గిట్టి యందంద సురలు మిన్నందఁ  
దనరిన నమృహోద్దండాస్త్ర మతని, యనుపమమణికుండలాంచితంబైన  
లలితారుణేక్షణాలంకృతంబైన, తల బొమిడికముతో ధరఁ గూలఁ ద్రోసె  
గలుషభావమున లంకానిధానంబు, చలమున నుగ్రుఁడై సాధింపఁ గోరి  
బలియిచ్చుకొఱకునై పటులులాయంబు, దలద్రుంచి వైచువిధం బచ్చుపడఁగ  
ననిలోనఁ బడియున్న యాయంద్ర జిత్తుఁ, గనుఁగొని జయలక్ష్మిగైకొని దిశలు

గలయంగ నపుడు శంఖంబు పూరించి, విలు గుణధ్వనిచేసి వెస లక్ష్యణుండు  
 నలి నప్పు డురుసింహనాదంబుఁ జేసె, జెలువొంద నప్పుర స్త్రీలూసృజములు  
 వీనుల సొలయించె విశ్రుత శ్రుతుల, మానైన గంధర్వమధురగానములు  
 అంత విభీషణుం డంతంత కెచ్చు, సంతోషమున గ్రుచ్చి సౌమిత్రి నెత్తి  
 యాలింగనముసేసె నాలంబులోన, నాలోన వనచరు లందంద చెలఁగి  
 రంతలో హతశేషు లగునిశాచరులు, నెంతయు భీతిల్లి యేపెల్లఁ బాసి  
 వనచరుల్ దోలంగ వడి ధృతుల్లూలఁ, దనరారుపదహతి ధరణి గంపింపఁ  
 గలఁగొని చీకట్లు కన్నులఁ గవియఁ, దలలు వీడఁగ నాయుధంబులు వైచి  
 చెందినభయమునఁ జెడి పాటి లంకఁ, గొందఱు చొచ్చిరి కుధరశృంగములు  
 కొందఱెక్కిరి వార్ధిఁ గొందఱు వడిరి, కొందఱు దూరిరి గుహానికుంజములు  
 అనలుండు తీవ్రార్పు లడరంగ వెలిఁగె, దినకరుం డుజ్వలదీప్తిఁ జెన్నించె  
 జలము లెందును నతిస్వచ్ఛంబు లయ్యెఁగ, గలయదిక్కుల కప్పు కావిరి విజీసె  
 గగనప్రసన్నత గలిగె నిష్కంప, మగుచు భూతలమొప్పె నప్పు డెంతయును  
 బననసూనుండు శతబలియును నలుండు, జవశాలి వనసుండు శరభుండు ఋషభుఁ  
 డతులవిక్రమశీలుఁ డావాలిసుతుండు, నుతబలుం డగుసుషేణుం డర్కజుండు  
 గజుండును గవయుండు గంధమాదనుండు, విజయులైనట్టి యాద్రివిదమైందులును  
 దక్కినవానరోత్తములు నేలెంచి, మ్రొక్కి కీర్తించిరి ముదితాత్ము లగుచు  
 అప్పుడు లక్ష్యణు నఖిలదేవతలు, నొప్పార నుతియించి యొగిఁ బుచ్చుచృష్టిఁ  
 గురిసిరి వానరకోటి పెల్లార్చె, బరిమళయుతముగఁ బవనుండు వీచె  
 ఆలక్ష్యణుండు విష్ణునంశంబుగాన, నాలంబులోపల నతనిచేఁ దెగిన  
 కపటరాక్షసుండును గాయంబు విడిచి, యపరాధిఁ గ్రుంకిన యర్కుండువోతె  
 విష్ణుసాయుజ్యంబు వెలయంగ నందె, నుష్టాంశుకులకీర్త లొగి దిశల్పిండు  
 సౌమిత్రి యట జనుస్తంభంబు నిల్పి, రామునియొద్దకు రయమునఁ జనియె  
 సర్వవానరవిభీషణవాచుజులును, బర్వి యెంతయుఁ దన్ను బలిసి యేతేర  
 వచ్చి రామునిపాదవనరుహంబులకు, నచ్చుగా నెఱఁగిన నప్పు డుప్పొంగి  
 యలరి కౌఁగిటఁజేర్చి యానందబాష్పములతోడఁ దొడలపై ముదమొప్ప నునిచి  
 పారి నంగముల వీరపులకలనఁగ, నరగరుల్పార గాఁడినట్టిబాణముల  
 మునుకొను నాచగ్గమున మేఘనాదుఁ, డనిలోనఁ గూలిన యాసంతసమున  
 నతిరయంబున మూర్ఛ యంతలోపలనె, ధృతిదూలుకొనఁ దోసతెలివియుఁగలిగి  
 యాయోధనంబున నలవ్రమై నింత, నేయునే యీతం డజేయుఁడై నేడు  
 బహుదివ్యశస్త్రాస్త్రబలునిం ద్ర జిత్తు, నహితభయంకరు ననిలోనఁ జంపె  
 నటుగాన నాచేత ననిఁ జచ్చు నికఁ, బటుశౌర్యధనుడైన పక్షిఁకంధరుండు  
 ఆతనివిభవంబు నాతనిబలిమి, యాతనిసుతునితో నట నేడు పాలినె  
 నిఖిలశస్త్రంబుల నిపుణుడై మెఱసి, యఖిలరాక్షసులకు నాధారమైన  
 కొడుకుచావున కెల్లకోర్కులు విడిచి, కడిమిమై నాతోడఁ గయ్యంబుసేయు



సర్వాయుధోజ్జ్వలనన్నద్ధుఁ డగుచు, గర్వించి దుర్వారగతి వచ్చెనేని  
చతురంగబలదైత్యసంఘంబుతోడ, వితతాహవక్షోణి విశిఖజాలముల  
బలువిడి దునుమాడి బలిభూతములకు, నలవడఁ గావించు నడ్డశాననుని  
అని సుషేణుని జూచి యా గాముఁ డనియె, దనరు నోషధశైలశేటవంబునను  
నురుతప్రభలతో నొప్పునిశల్యకరణి నేతెచ్చి లక్షణసింభీషణుల  
వానరావలి శరవ్రణవేగనలను, వానరోత్తమ పాపవలయు నీవనిన  
ఆతండు సత్రైఱం గటు నేయ వారు, వీతక్షతాంగులై నెన నుల్లసిలిరి  
ఇనసూనుపనుపున నెల్లవానరులు, మనమూరఁ గై నేసి మహిత శేషమునఁ  
జంద్రదివాకరసద్భశులౌ రామ, చంద్రసౌమిత్తుల సరిఁ గొల్వ నపుడు  
రామలక్ష్మణులును రుపతనూజుండు, యామినీచగపరుఁ డగుసింభీషణుండు  
నుతబలుం డనినసూనుండు సుషేణుండు, శతమన్యుమనుచుండు జాంబవంతుండు  
నీలుండు మొదలుగా నిఖిలయూథపులు, పౌలస్త్యులను నెల్ల బట్టుగొమ్మెన  
యావీరవరునిచా వధికసమ్మదము, గావింప సంపూర్ణ కాములై రిటును  
అంత నారాక్షసు లటు లంక కరిగి, యెంతయు శోకంబు లెసంగ నవ్వేళ  
రావణు లోకనిద్రావణుఁ గాంచి, దేవ నీపుత్తుండు దేవేంద్రవైరి  
తనబాహుబలమునఁ దఱిమి వానరులఁ, దునుమాడి పెక్కండ్ర దురములోపలను  
దివిజు లచ్చెరువంద దివ్యాస్త్రకోటి, నవిరళంబుగఁ జేర్చి యంతటఁ బోక  
బలువిడి లక్షణప్రాణము ల్లలఁగఁ, బలుసాయకంబులఁ బ్రోధుండై యేసి  
యామేఘనాదం డుదగ్రవిక్రముండు, సౌమిత్రిచే జచ్చె సమరమధ్యమున

— రావణుఁ డింద్రజిత్తుమరణమునకు శోకించుట —

ననపుడు రావణుం డధికశోకమున, మునిఁగి పెద్దయుఁ బ్రొద్దు మూర్ఛిల్లి తెలిసి  
హా వంశవర్ధన హా మహావీర, హా వీరరణధుర్య హా శూరవర్య  
ఆశతమన్యుని నవలీల గెలుచు, నాశౌర్య మెవ్వఁ డుదగ్రుండై యడఁచె  
బలసూదనాదిదిక్పతులు భేదరులు, పలుమాటు నీవన్నఁ బాటుచుండుదురు  
నీయగ్రశక్తికి నిలిచి నిన్నీదిరి, యాయోధవంబున నడఁచెనే నరుండు  
చటులకోపంబునఁ జండకోదండ, పటుబాణపాణివై బవరంబులోన  
నిలిచిన జముండైన నీకోడునట్టి, బలిమి యెక్కడ బోయెఁ బరికింప నేడు  
వక్రిమై దైవంబు వలనుగాకున్న, శక్తారి నీకంటె జముఁ డెక్కుడయ్యె  
అక్కజంబుగ మందరాచలంబైన, వ్రక్కలు నేయు నీవాడిబాణములు  
రణములోపల మున్ను రామలక్ష్మణులఁ, దృణలీల గెలిచితి తివిరి పల్కాటు  
ఆమహాత్మ్యము దూలి హాపుత్ర నీవు, సౌమిత్రిచే నీటు సమసితే యకట!  
అమరులు మునులును నమరారి నీవు, సమరోర్విఁ బడుటకు సంతసించెదరు  
సంహారఘనఘనస్తనితమైనట్టి, సింహనాదము నీవు చేసిన బెదరు  
నిఖిలలోకంబుల నీ వజేయుండవు, నిఖిలనిర్జరులకు నీపేర్ని దక్కి  
యల్పునిగతిఁ గూలి తకట! యాబ్రహ్మ, కల్పన దప్పింపఁ గానరవైతి

సచరాచరములైన జగము లీరేడు, సుచిరవిక్రమ వీరశూన్యమైనదియు  
 నందన నీలాపు నమ్మిన నన్ను, బృందాంకులు నవ్వఁ బెడఁబాయఁ దగునె  
 చెవులార రాక్షసస్త్రీనిలాపములు, వివిధభంగుల నేడు విన నాకు వలసె  
 నీయావరాజ్యంబు నీడులంకయును, నీయిష్టబంధుల నీతల్లి నన్నుఁ  
 దనయ నీపత్నులఁ దనయలఁ దించి, చాఁజాలితే యెందుఁ జనితి వీరకట!  
 నాడంతకుని గెల్చినాడ వాలమున, నేడెట్లు వోయితి వీవు తత్పురికి  
 పరలోకకృత్యము ల్పక్తితోఁ దనయుఁ, డగయుఁ దగ్ధికి. శేఁకునవిశ్రుల్లఁ బోయి  
 యే నీకుఁ జేయఁగ నిటు నేడు వలసె, నేనొక నేనందు నేమి నేయదును  
 రామలక్ష్మణులును రవితనూజుండు. యామిసీచరపాలుఁ డగునిభీషణుండు  
 భీమవిక్రమలీలఁ బెంపొందుకపులు, నామర్తములు దూరనాటియున్నారు  
 అట్టి నాహృదయశల్యంబు లోపుత్ర, నెట్టనఁ బెట్టుక నేడెందుఁ జనితి  
 నాపావిజయమయ్యు నాతేజమయ్యు, నాపుణ్యఫలమయ్యు నాభాగ్యమయ్యు  
 నావెంపుగతియయ్యు నాకీర్తియయ్యు, నేపార నోపుత్ర యెంచినవెల్ల  
 నీవ యైయుండుదు నీయట్టికొడుకు, చావఁ జూచితి నొక జన్మ మేమిటికి  
 ఈకష్టశోకాల్లి యెడఁజెగ కీద, నాకు నెయ్యని తెప్ప నలినాప్తతేజ  
 నినుఁ గొని రాముని నిర్జితుఁ బోర, నని నమ్మియుండితి నదియును దీరె  
 ఆశలన్నియుఁ దీరె నకట! యేనింక, నీశోకదవనహ్ని నెరియంగఁజాల  
 ననియని శోకించి యందంద పొగిలి, మనసు డిందకయుఁ గ్రమ్మఱ మూర్ఛనొంది  
 యున్నదశగ్రీవు నుగ్రప్రభావు, నున్నతాత్తులు మంత్రు లొయ్యనఁ దెలుప  
 బలురోషశోకము ల్బలిసి కన్పొనులు, పలుమటు ముడివడఁ బరవసంబొప్ప  
 నేచిన కింకమై నేదిక్కు చూచె, జూచినదిక్కున స్త్రుక్కి రాక్షసులు  
 ఘనభీతిఁ బఱవ రాక్షసలోకవిభుండు, కనదుగ్రదంతసంఘట్టనరవము  
 లతిభయంకరవృత్తి నవ్వాడు దిశలఁ, బ్రతిరవం బొనరింపఁ బదిమఁఖంబులను  
 గరుఁగవలను నగ్నికణములు దొరుంగఁ, దనమంత్రివరుల వందఱఁ జూచి పలికె  
 విడువనితపమున వేధ మెప్పించి, పడసితి శస్త్రాస్త్రపంక్తులు పెక్కు  
 ఎన్నఁడు నవజయం బెటుంగ యుద్ధముల, నెన్నఁడు నేశోక మెటుంగఁ జిత్తమున  
 నిరుపమస్థితి నొప్పు నీలాభ్ర మనఁగఁ, బరమేష్ఠి మెప్పించి పడసినబోడు  
 గైకొని రథ మెక్కి కదలితినేని, నాకనాయకుడైన నను గెల్వంగలఁడె  
 నలినసంభవుచేత నాడేరు గొన్న, విలునమ్ములును మీరు వేగంబ తెండు  
 వాఁడిమి మీఱంగ వడిఁ గిట్టి కలన, నేడు నే గెల్తు నానృపులను గపుల  
 నని వేర్చి ప్రళయకాలాగ్నియుఁ బోలె, మనమున జాజ్వల్యమానుడై యుండి  
 దివ్యవాద్యములతో దిక్కులు మెఱయ, నవ్యబాహుస్థాలనంబు నేయుచును  
 అనియె నిట్లుగ్రుండై యధికరోషంబు, వెనఁగొన మఱియును బేర్చి యిట్లనియె  
 నేడు నాతమ్ముల నేడు నాసుతుల, నేడు నాబంధుల నేడు నాభటులఁ  
 జంపెను నీతక్తై చనుదెంచి కడిమి, వెంపార రాముఁ డభేద్యుడై వేర్చి

యాయంద్రజిత్తు మామాసీతః జంపె, నాయుపాయంబు నిరర్థకంబయ్యె

— రావణుండు సీతను దెగవేయఁ బోవుట —

నేనింక నిజముగా నిప్పుడ పోయి, జానకీ దెగటార్చి చలము సాధింతు నని హస్తమునఁ జంద్రహాసంబు పూని, తనరినపదహతి ధరణి గంపింపఁ జనుచుండ వృద్ధరాక్షసమంత్రిచరులు, దనఁగ నూహించి తమలోన ననిరి దశరథాత్మజుల నీదశకంధరుండు, నిశితబాణంబుల నిర్జింపలేడె కైకొన కీతఁడు కడిమిమై సకల, లోకపాలుర నాజిలో మున్ను గెలిచె నోలి మరుత్తుల సుగ్రహవమునఁ, దోలెను నలువలఁ దొమ్మండ్ర గెలిచె నెవరుండు వసువుల నేపడంగించె, ఘనతతోఁ దొమ్మిదిగ్రహముల నడఁచెఁ దెగువఁ బన్నిద్ద రాదిత్యుల నొంచె, బగగెల్పె రుద్రులఁ బదునొక్కరుండ్ర నరువార గంధర్వయక్షరాక్షసుల, సురగుల గరుడుల సుగ్రదానవుల నతిభీతి పొందించె నారసి చూడ, నితనికి నరు లన నెంతటివారు తమకించి సతిఁ జంపఁ దగవుగా దనుచు, సమవర్తిబోలె నానమయంబునందు లోకభయంకరాలోకుండై తివిరి, నాకేంద్రవైరి జానకీ జంపఁ గదిసె అప్పు డప్పాపాత్తు నత్యుగ్రదృష్టి, కష్టభూవతి స్రుక్కి యనదచందమున నొందినభీతితో సుగ్రహంబు, ముందట నిల్చిన మోదంబు దక్కి పడియున్న రోహిణి పగిది నాసీత, పతితుండౌ రావణుభావంబుఁ జూచి యీదురాత్తునిచేత నిటు చావవలసె, హా దైవమా! యని యతిబాధ పొంది దురమున నింద్రజిత్తుండు చచ్చు తెఱిగి, సురవైరి చంపవచ్చుచున్నవాడౌ కాక యారామలక్ష్మణుల జయించి, చేకొని ననుఁ జంపఁ జేరుచున్నాడౌ వీనిచే చావ నావిధి చెఱఁబెట్టి, నేనేమి నేయుదు నిలమిఁద నింక నక్కటా! దైవంబ యతిపుణ్యధమలఁ, బెక్కుసంకటములఁ బెట్టితే తెచ్చి రామాభిరాముల రామలక్ష్మణుల, నామిఁద పగనంచు నలినాయతాక్షి పలవించి పలవించి భావమధ్యమున, నెలకొన రఘురామునిజమూర్తి నిలిపి పరవశయై తూలిపడి మూర్ఛవోయె, ధరణిపైఁ బడియున్న ధరణిజఁ జూచి ధరణిజదెస నల్ల దశకంఠుఁ జూచి, కరము శోకించి రాక్షసులెల్లఁ గలయ హాహానినాదంబు లందంద చెల గ, నోహో దురంత మీయుగ్రకృత్యంబు అనుచుండునట్టి నమరారిఁ జేరి, ఘరుండు సుపార్శ్వండు ఘనసీతిధనుండు వెఱవక తనసీతివిధవంబు మేఱయఁ, దెఱఁగొప్ప నతని బోధించుచుఁ బలికె థాత పులస్త్యుండు తండ్రి ధర్మైక, సీతిజ్ఞుఁ డురుయశోనిధి విశ్రవసుండు సీపు వేదాగమనిధిని నీపెంపు, భావింప కేల దుర్భావుండ వయితి తగదు త్రమస్త్రీలఁ దవిలి వధింప, నగణితం బగుదోష ఘటుగాన వలదు ఈకోపమంతయు నెల్లి యుద్ధమునఁ, కైకొని రామలక్ష్మణులపైఁ జూపు మని చెప్పి యాచంద్రహాసంబు పుచ్చి, కైకొని సుపార్శ్వండు దోడ్కొనివచ్చె మగుడ అంత నాదశకంఠుఁ డధికరోషమునఁ, జింతించి విన్నవై చిత్తంబునందు

మఱపుపుట్టని పుత్రమరణాతురమున, మఱుగుచు నాస్థానమంటపంబునకుఁ  
జనుదెంచి కొలువుండి చటులవేగమున, తనమంత్రి బాంధవతతుల రప్పించి  
కొందలమందుచుఁ గొడుకుచందంబు, మది నుగ్గడించుచు ఘానతనుండె

— ఇంద్రజిత్తుభార్య సుఖోచన శోకించుట —

అంతగిపురంబున సతివలు గూడి, చింతింపఁగా విని శేషునిపుత్ర  
ఘ్రానసులోచన యాత్మేశుచాపు, విని చాల వగచుచు వివశతనొంది  
పాలుపొందఁగాఁ బెద్దప్రాద్దుకుఁ జెలులు, తెలుపఁగా నొకకొంత తెలివొంది కుది  
నానావిధంబుల నాకుఁగి గూర్చి, యాననం బదరఁ బ్రలాపింపఁ దొడఁగె  
హా ప్రాణనాయక హా జీవితేశ, హా ప్రాణనాథ నీవాజిలో నెదిరి  
యేపార నిన్ను జయించెనే నరుఁడు, చూపొపఁజాలకఁ జాలకఁగాఁ జూచి  
పాపపుబ్రహ్మ యీపట్ల నిద్దటినిఁ, బాపంగఁ దగునె దాత్పర్యంబులేక  
యెప్పు డెక్కడికైన నేగుచోఁ బిలిచి, చెప్పిపోదువు నన్ను నేమ ముప్పొంగ  
నాకుఁ జెప్పిన నీకు నాథ యీచాపు, చేకూరునే శత్రుచేత నీలాగు  
మాతండ్రి నన్ను ప్రేమముమీఱ నీకుఁ, బ్రీతి రెట్టింపఁగఁ బెండ్లిగావించు  
తఱి నీవు జయకాంక్ష దలఁచితివేని, సరవి కార్యంబులు సతితోడఁ దెల్పి  
అరిగిన నజహరాదుల కజేయుడవు, నరు లనఁగా నెంత నాకేశవైరి  
యనుచు శిరోరత్న మపుడు నాచేతి, కొనరంగ నిచ్చి నాకొకబుద్ధి దెల్పె  
తనయ నీవతి శత్రుతతిమీఁదఁ బోవ, మానుగా తలపయి మణి నివాళించి  
పంపినఁ బగఁదీర్చుఁ బగతులనెల్ల, నింపుగాఁ జెప్పిన నీమామమాట  
మఱచి యిప్పుడు నీవు మఱి వైరిదివ్య, శరణహీన చే రణస్థలిని వ్రాలితివి  
అని తనప్రాణంబు లాత్మేశునకును, మునుకొని మదివారఁ బోసి యాక్షణమె  
తనయులఁ జూచి యాతరలాయతాక్షి, ఘనమైన శోకసాగరమున మునిగి  
భీతిల నేల విభీషణుం డుండ, నాతఁడు మన్నించు నధికతేజమున  
వర్ధిల్లులై తనూభవులార మీరు, వర్ధిల్లుఁ దెప్పుడు వరగుణోన్నతిని  
నాకింక నుండుట న్యాయంబు గాదు, ప్రాకటంబుగఁ బోదు ప్రాజ్ఞేశుకడకు  
నని ముదమంచుచు నన్నిట రోసి, మనమునఁ గలవాంఛ మమత రెట్టింప  
నలయుచు సొలయుచు ననుసు రనుచు, లలిఁ దూలి యజపుష్పఁ తిఁచందమునఁ  
జని దశకంతునాస్థానంబుఁ జేరి, తనకన్నులకు బాష్పతతులును దొరుగ  
మదిరాక్షి యేడ్చుచు మమతరెట్టింప, నొదుగుచు మామతో నొయ్యనఁ బలికె  
పతివియోగంబైన సతియు నాక్షణమె, పతిసంతి యేగుట పరమధర్మంబు  
అటుగానఁ బతిసంతి నరుగంగవలయుఁ, బటుబుద్ధితోడ నావతిక శేఖరము  
తెప్పింపు మిప్పుడు తీవ్రంబుగాను, పంపు (?) మిప్పుడు భటవర్గబాంధవుల  
ననిన నాతఁడు నాత్మ నల్లఁ జింతించి, మనుజాశనుండు నామగువ కిట్లనియె  
విన్ననై యాహవవిముఖమధ్యమున, పన్నుగాఁబడియున్నపడఁతి నీవిభుని  
నేను భో యడిగిన నిత్తురే వారు, కాన నాచేతను గాదు మృగాక్షి

నీమన సటుమీఁద నే నేమి చెప్ప, భామ నీవెఱుంగని పనియేమి కలదు  
 చెప్పితి కాకుఁ దోచినవిధం బనిన, నప్పద్మలోచన నతని కిట్లనియెఁ  
 గైలాసనగము వేగమె కేలనెత్తి, ఫాలాక్షునకు నతిభయముఁ బుట్టించి  
 కడఁగమై మూఁడులోకములను గెల్చి, కడిమిగల్గిన మహాఘనుండవు నీవు  
 సురరాధుగెల్చిన శూరున కిప్పుడు, నరు లెంతవారు వానరు లెంతవారు  
 నరులలో హీనవారులలోఁ బడిన, గురుసత్త్వకాలి నీకొడుకుదేహంబు  
 తేలేను నే నని ధీరత్వ మెడలి, యీలీల ననఁ గాలహేతువో యనుచుఁ  
 గర మొప్పుఁగా బాహ్యకర్మంబులకును, తరుణులు పరిరహితం బైన నగ్ని  
 సరవితోఁ జన ధర్మసరణియుఁ గాన, వెరవక నే విన్నవించినమాట  
 నెగ్గుగాఁ గొన కానతిచ్చి నన్ననువు, దిగ్గున చని పతిఁ దెచ్చుకోవలయు  
 ననిన నాదశకంఠుఁ డతిప వీడ్కోలుప, మానినియును దనమామకు మొక్కి  
 మెలుపైనఁ దోలుకరిమెలుపుచందమున, కలితమా తనమేనికాంతిజాలములు  
 తలకొని భూనభోంతర మెల్ల నిండ, జలరుహనేత్రి నిశ్చలబుద్ధిచేత  
 వినుషిధి రాఁ గవీరీరు లందఱురు, మనమున నాశ్చర్యమగున్నతై చూడ  
 నంతఁ గొందఱు గొప్ప యాశ్చర్యమునను, వింత రెప్పులు విచ్చి వేవేగ చూడ  
 వెఱుగొందుచున్న యీవెలఁదులుమేటి, సురపురినుండి యీసుదతీలదామ  
 దేవత లంపిన జయలక్ష్మీరామ, దేవునికడ కేగుదెంచెనో కాక  
 తనయుడు మృతుడైన దశకంఠరుండు, మనమున రోషంబు మఱియంతలేక  
 కక్కసం బుడిగి వేగమె సీత రథము, నెక్కించి మగుడ నంపించెనో గాక  
 కాక వేటొక దేవకాంతయు నిందు, రాఁగారణం జేమి రయమున ననుచు  
 అంగద సుగ్రీవు లాంజనేయుండు, సంగరస్థలి నున్న తరుచరాధిపులు  
 వెరవొప్పు శ్రీరామవిభుఁడు లక్ష్మణుఁడు, దొరకొని చోద్యమందుచునుండి రపుడు  
 పరమపావనుడైన పవమానసుతుఁడు, వెరవున నాకాశవిధి నేలెంచు  
 భామినీమణి జూచి పరంగ రామునకు, తామసింపక వేగఁ దగ విన్నవించె  
 ఈమానవతి మది నెంచఁగా దేవ, భామకా దిది ధరాపుత్రయుఁ గాదు (?)  
 మానుగాఁ బతిలేని మగువయేకాని, దానికి నదిగొ ప్రత్యక్షంబు గలదు  
 అప్పడఁతుకయున్న యరదంబుమీఁదఁ, గప్పినధూళి రాఘవ విలోకింపు

— సులోచన శ్రీరామల నుతింతుట —

మరి చూచుచుండ నయ్యబ్జాక్షి వేగ, చనుదెంచి యరదంబు చయ్యన డిగ్గి  
 పుత్తడిబొవ్వుయో పాసగంగ మొదల, క్రొత్తగుముతైమో కొదరాయంచో  
 యనఁగ సన్నపునకు మసియాడుచుండఁ, గనుఁగవలను బాష్పకణములు దొరుఁగ  
 నందంద దూలుచు నసుగుసు రనుచు, మందయానంబున మగువ రాఘవ్రుఁ  
 గదిసి సాగిలి నమస్కారంబుసేసి, ముదిత హస్తంబులు ముకుళించి నుదుట  
 రవికులాంబుధిసోమ రామాభిరామ, ప్రవిమలగుణధామ పరరాజభీమ  
 జలదసన్నిభగాత్ర సారసనేత్ర, విలసితచారిత్ర వితతపవిత్ర

కలశాబ్ధిగంభీర కనకాద్రిధైర్య, లలితోక్తిమాధుర్య లావణ్యధుర్య  
జననాథ నీపాదసంసేవకతన, నెనయు నాపాపంబు లెల్లను బాసె  
నని విన్నవించుచు సరనాథునెరుట, వినయంబుతో నున్న వెలది నీక్షించి  
మానవేంద్రనియనుమతిమీఁదఁ జేరి, భానుతనూజుఁ డాపడఁతి కిట్లునియె  
నెలనాఁగ నీ వెవ్వ రిచటికి నిపుడు, వెలయంగ వచ్చిన యెడ మేమి నేఁడు  
వెలది నీవే రేమి విభుఁడు నీ కెవఁడు, పాలుపొంద నెవ్వనిపుత్రివి నీవు  
చెప్పు మేర్పడ నీదుచందంబటన్న (?), నప్పు డప్పడఁతి తా నశ్రువులొలుక  
భానుజ విను భోగిపతి నాడుతండ్రి, యేసు సులోచన యిదియ నావేరు  
నాకు నాభుఁడు మేఘనాదుఁ డాపుణ్య, ప్రాకటబహుభోగభాగ్యశీలుండు  
నధికబాహుటోపుఁ డధికతేజుండు, కదనభీకరుఁడు వాసవభంజనుండు (?)  
కడిదిశూరుండు దశకంఠనందనుండు, కడఁక మందోదరీకర్ణసంభవుఁడు  
అని చెప్పి శ్రీరాము నతివ నీక్షించి, మనమున నతిశోకమగ్నయై పలికె  
సిట్టిశూరుని రాఘవేంద్ర రణోర్వి, బట్టి చంపితి కృపాపరులయ్యు మీర  
లెట్లు చంపితిరయ్య యనకులాధీశ, పుట్టువే యిటువంటి భూరివిక్రముండు  
పతివియోగాగ్నిచేఁ బడఁతులు మిదిని, పరితాప (?) మొందరె పలు లెఱంగులను  
ఎఱుంగవే సర్వజ్ఞ యే బతిఁ బాసి, ధరణి వైధవ్యంబు దాల్పంగఁగలనె  
శరణార్థిరక్షక సదయాంతరంగ, పరిపూర్ణహృదయ శోభనకృపాపాంగ  
మరుగుచొచ్చితి కాన మన్నించునట్టి, బిరుదు నీబిరుదు రూపింప నావిభుని  
మరలఁ బ్రాణములిచ్చి మన్నించు నాకు, పురుషభిక్షము పెట్టి భువి నన్ను నిలుపు  
మనుచుఁ బ్రార్థించిన నవనీశ్వరుండు, ఘనదయాపరమూర్తి గాన నయ్యింతి  
పురుషుని బ్రతికింప బుద్ధి నూహించు, టెఱిగి మూరుతియును మఱి విన్నవించె  
నిదియేమి రాఘవ యెఱుంగరే మీరు, వదలక యాబ్రహ్మవరము తప్పింప  
నీతియే మీరు మానినీకినిఁ జెప్పి, ధాతను మన్నింపఁ దగును భూనాథ  
యని మారుతాత్మజుఁ డాడువాక్యములు, అన విని తలపోసి యపు డిట్లు లనియె  
జలజాక్షి యింకొక్క జన్మంబునందు, కలనెదు భువి పెద్దకాలంబుదాఁక  
పెక్కుసంపదలచేఁ బెంపుసొంపార, యక్కజంబుగ భోగ మనుభవంబొంది  
యామీఁద వైకుంఠమందు నిర్వరును, కామితార్థోన్నతి కాంతురుగాక  
యనిన సంతోషించి యతిదయాపరుని, వినయపూర్వకముగా వినుతింపఁదొడఁగె  
సదయాంతరంగ శోభనకృపాపాంగ (?), సదమలగుణధీర సాధుసాంగత్య  
పరంగ నాపతిక శేబరము తెప్పించు, పురమున కతివేగఁ బోవంగవలయు  
ననవుడు సుగ్రీవుఁ డపు డిట్లు లనియె, వనజలోచన పతివ్రత వాదువేని  
నీదుపురుషునితోడ నీచందమెల్ల, తగఁబల్కు(?)మిప్పుడు తడయక యనినఁ  
గడువేగమునఁ జొయి కదనరంగమును, దడయక చొచ్చి యాతరలాయతాక్షి  
పడియున్నతలఁ జూచి పలు లెఱంగులను, అడలుచుఁ బలికెరె సరిగియు దుఃఖ  
జలధిలో మునిగి మూర్ఛయుఁ బొంది తెలిసి, పలువిధంబులఁ బడి ప్రాణేశుమీఁద

నెలుఁగై త్తి హాయని యేడ్చి ధైర్యంబు, నిలిపి సుస్థిరమున నిలిచి యాలేమ  
 పలికె సత్యప్రభాభాసిత యగుచు, వలనొప్పు నామనోవాక్కాయకర్త  
 ములయందుఁ బతిభక్తి మొనసితి నేని, సలలితధర్మసంచారంబునందు  
 పతియై దైవంబని భావంబులోన, సతతంబు ప్రతముగా సలుపుదునేని  
 చెలఁగి నావిభునకు జీవంబు వచ్చి, యలమి నాతో మాటలాడుఁ గా కనుచు  
 అని తమయాత్మమర్యాదలు కొంత, యనినఁ గన్విచ్చి దశాస్యనందనుఁడు  
 నెలఁత చంపినవాఁడు నీతండ్రి గాఁడె, తలపోయ నొరులకు తరమె నన్లెల్వ  
 నిలిచి యుద్ధమునేయ నిమిషమందైనఁ, బలుచింతపడ నీకు పనిలేదు వినుము  
 తనదు ఋణానుబంధము గూడియున్న, నెనసియుందురు నరు లింతులఁగూడి  
 వెలయఁగ యోగవియోగముల్బ్రష్టా, వెలయంగఁ గల్పించె వెలఁది జీవులకు  
 ఇటుగాన మఱి కాలహేతువుగాన, కుటిలకుంతల యిట్లు కూలితి ధరణిఁ  
 జను మని కన్నులు చయ్యన మూయఁ, గని మదిలోఁ జింత గడలుకొనంగ  
 నప్పుడు బహుదుఃఖియై కొంతసేపు, ఆప్పొలఁ తం దుండ కతివేగ వచ్చి  
 శ్రీరామువిభునకుఁ జేతులుమొగిచి, యారామ వినులించె నతిమోదమునను  
 నప్పుడు రఘురాముఁ డంగదుఁ బిలిచి, యిప్పడఁతుకపతి నిప్పింపు మనిన  
 తరమిడి యారామధరణీశునాజ్ఞ, తలనిడి యాయింతి పతికళేబరము  
 నిచ్చిన యురముపై నిడి రాఘవునకు, నచ్చపుభక్తితో నతివ వీడ్కొలుప  
 నతివేగమున పురి కప్పుడే పోయి, యతివ మందిరమున కప్పుడు పోక  
 వామాక్షి పతికళేబర ముంచఁదగిన, భూమిని నిల్పే కాపుండఁగాఁజేసి  
 యంతగేపురంబున కటు చేర నరిగి, చింతించి తనమదిఁ జింతించి మఱియుఁ  
 దలపుత్రులను ప్రేమ తగఁ జేరఁదీసి, కనుఁగవలను బాష్పకణములు దొరుఁగ  
 శిరము మూర్ఛొని ప్రేమఁ జెక్కిలి నొక్కి, కరమర్థితోఁ దన కౌఁగిటఁజేర్చి  
 సుతులార మీముద్దు చూడంగ నాకు, హితవుమీఱఁగ దైవ మియ్యకపోయె  
 మహిమీంద నుండ ధర్మముగాదు తనకు, సహగమనంబు నిశ్చయముగాఁ గూర్తు  
 నిక్కడ నుండుట యిది బుద్ధికాదు, తక్కక పొండు పాతాళంబునకును  
 స్థిరబుద్ధి మీరాదిశేషునియింట, వెఱవకుండుఁ డటంచు వేగంతె పంపి  
 కడువేగమున దశకంఠసన్నిధికి, గడగడ వడఁకుచుఁ గమలాక్షి పోయి  
 విన్ననై వదనారవిందంబు వాంచి, కన్నీరు విడిచి గద్గదకంఠ యగుచుఁ  
 గరములు మొగిచి యగ్గపుభక్తితోడఁ, బురపురం బొక్కుచు పొలఁతి మామకును  
 బోయినవృత్తాంతమును విన్నవించి, కాయము దెచ్చినక్రమ మెఱిఁగించి  
 రామచంద్రునిదయారసము లక్షణుని, ప్రేమాతిశయము విభీషణకూర్తి  
 గపికుంజరులపరాక్రమము నామహిమ, విపరీత మని చెప్ప విని రావణుండు  
 విన్ననై మోమున వేడుకలేక, తిన్ననిస్వరమునఁ దెలిసి తెలియకను  
 యాయంతి తెగువయు నాయంతి తెలివి, నాయంతిసమబుద్ధి కామహామహిమ  
 కాయంతి పతిభక్తి కాయంతి వేగఁ, గాయము దెచ్చినక్రమక క్రియు క్తి

కేమనఃజాలక యేయు త్తరంబు, కోమలి కియ్యకఁ గొతుకుచు నున్న  
కని సులోచన దైవకారణంబునకు, మనమునఁ జింతించి మఱియేల యింక  
నాకానతీవయ్య నాకేశవైరి, యేకచిత్తంబున నేఁగెద నింక  
ననఁగ వ్యాకులచిత్తుఁ డై రావణుండు, తనదశోడలిమోము తప్పక చూచి  
యాంఁగితి తెగువయు నాయంతి తెలివి, పాయక యింక నిల్వఁబట్టరా దనుచు  
నేమి చెప్పుదు నీకు నిందినరాక్షి, నీమది పూనిక నీతెజం గెడియె  
ప్రియుసుతాగ్రజఁ జంపి భేతులచేత, భయదుఃఖవార్ధిలోఁ బడియున్నవాడ  
నాకేమి తోచదు నాతి యీమీఁద, నీకుఁ దోచినజాడ నీ వేఁగు మనిన

— సులోచన సహగమనము సేయుట —

తరలాక్షి మ్రొక్కి సంతసమంది మదిని, కరమొప్పు దనకు భాగ్యము గల్గె ననుచు  
గృహమున కేఁగి కోకిలవాణి తనదు, సహవాసులౌ పెక్కుసత్తులు గొల్వంగ  
దశకంఠనానతి దగుబాంధవులను, దశదిశ ల్పిండ మృదంగనిస్సాణ  
పటహ భేరిశంఖపటుకాహళాది, చటులనాదములు విచ్చలువిడి మ్రాయ  
సతతనిశ్చలకృతస్నానయై యపుడు, సతివేగమునను గార్యార్థియై యచట  
సిరిపట్టుఁబుట్టలఁబుఁ జెలువొందఁ గట్టి, సరసత రత్నభూషణములుఁ బెట్టి  
పువ్వులదండలు పాలుపొందవేసి, యవ్వారిగాఁ జుట్టి యాణిముఁతైముల  
సూచకం బొనరించి సుందరి నొసలఁ, బ్రాచుర్యగంధలేపనము గావించి  
తరమొప్పుగా నింద్రజిత్తుదేహంబు, కరమొప్పుగా నలంకారం బొనర్చి  
మంచినవస్త్రంబులు మహితభూషణము, లంచితశృంగార మలవడఁజేసి  
వరవిమానంబుపై వరుఁ దెచ్చి పెట్టి, వరవాద్యతూర్యరావంబులు చెలఁగఁ  
ద్రేతాగ్నులును గొంచుఁ దిరముగా దైత్యు, లాతతంబుగ వెంట నరుగుదేరంగ  
వెనుకొని వేదోక్తవిధిపూర్వకముగ, మొనసి యు త్తరభాగమునఁ జితి వేర్చి  
యాగతలైన ముత్తైదుల కపుడు, బాగై నవసీడి శూర్పములు దానముల  
నచ్చి వస్త్రంబు లనేకంబు లొసఁగి, యచ్చపుభక్తితోఁ నాచితిమీఁదఁ  
బరఁగఁ బ్రవేశించి ప్రాణేశు నురము, కరమర్థితోఁ దనకొఁగిటఁ జేర్చి  
యనలంబు సంధిప నాయంతిమేను, పనిగొని పతి సమర్పణముగాఁ జేసి  
సకల దేవతలును సన్నుతుల్వేయఁ, బ్రకటంబుగాఁ దనపతితోడఁగూడి  
దేవవిమానంబు తెఱఁగొప్ప నెక్కి, దేశతాళోటిలోఁ దేజరిల్లుచును  
గడువేడ్కఁ బుణ్యలోకంబునఁ జేరి, పడఁతియుండెను దనపతితోడఁగూడి  
యంతట రావణుం డధికరోషమున, నంతయు మూలబలాళి రప్పించి  
చలమును బలమును సమరనైపుణియు, గలనై నిమలనెల్లఁ గలయ నీక్షించి  
కపులను రామలక్ష్మణుల మీఁరేఁగి, నెవమార నిర్జించి నెఱిఁ బగఁదిర్చి  
రండు పొండనపుడు రథసంబుతోడ, నొండొరుఁ గడచుచు నుద్దండవృత్తి  
సామజఘోటకస్యందనసుభట, సామగ్రితో యుద్ధసన్నద్ధు లగుచు  
వజ్రసూచకవరసాధనములు, వజ్రాంగులాదిగా వలయువర్తములు



కరమరుదయి భయంకరలీల దనర, ధరియించి మించి యుదగ్రులై పేర్చి  
 కరిఘటాఘ్నింకార ఘంటికానేక, తురగోగ్ర హేషిత దుందుభిశంఖ  
 పటహాఢమామికా పణవాదివాద్య, పటురభసధ్వజపటపటాత్కార  
 రథనేమిశింజినీరావసంకులము, మథితార్ణవధ్వనిమాడ్కి ఘూర్ణిల్లఁ  
 బలుధూళిజలరాశిపట్టుగయ్యంపు, గలను నేయఁగ నేఁగుకరణిఁ బెల్లెగయ  
 చింకము ల్జంకెనల్పుఘతరఘోర, హంకారములును నొండొరులపంతములు  
 నంకించు నెలుఁగులు నార్పులు చెలఁగ, నంకితమణికుండలానేకహార  
 కంకణోటీరకాంతులు సిగుడ, లంకేశుపై నికు ల్లంక వెల్వడిరి  
 భూకంప మెఱఁగ నార్పులు మిన్నుముట్ట, భీకరగతి నేచి వెడబొబ్బ లిడుచు  
 ఘనసత్త్వమునఁ బేర్చి కపికులాంభోధి, గనుఁగొని బెఁడొందఁగా నుత్సహించి  
 కడఁకతో నపుడు లంకావార్ధివెడలు, బడబాగ్నికోటులభంగి శోభిల్లి  
 కాటుకకొండలగతిఁ దనరారు, మేటిదైత్యులఁ జూచి మిగిలినకడఁక  
 నప్పుడు కపినీరు లార్పులు నిగుడ, నుప్పొంగి చెలఁగుచు నుడువదం బవియఁ  
 గ్రుంకి దిగ్గజములు కుడికిలఁ బడఁగ, నింగికి లంఘించి నేలకు దాఁచి  
 బ్రహ్మాండ మగలంగ బాహువుల్పరచి, బ్రహ్మాదిదివిజాలు పరికించి చూడఁ

— మూలబలయంధము ౧ —

గొండలు తరువులు గోటానకోట్లు, గండకై లంబులు కడువడిఁ బెఱికి  
 కొనివచ్చి తాఁకిరి క్రూరులై యంత, ననిలోన రఘురాముహస్తవైచిత్రిఁ  
 గనుఁగొనువేడుకఁ గమలబాంధవుఁడు, చనుదెంచె ననఁ బూర్వకై లాగ్ర మెక్కె  
 వననిధి వననిధి వడిఁ దాఁకునట్లు, దనుజబలంబును దరుచరబలము  
 నొండొంటిఁ దలపడి యుగ్రత మెఱయ, మెండుగాఁ గపినేన మిగులంగఁ జొచ్చి  
 యరదముల్వఱపుచు హరులఁ దోలుచును, గరులు డీకొలుపుచుఁ గవిసి రాక్షసులు  
 మునుమిడి నొప్పింప మొక్కలంబునను, వనచరు ల్దరులై త్తి వైవంగ నపుడు  
 వాటుల ప్రేటుల వడి నిందు నందు, బోటులఁ గాటులఁ బోరి నందు నిందుఁ  
 గరవాలముల భయంకరవాలములను, గరగండముల గదాఘనదండములను  
 బరశులఁ బరిఘలఁ బట్టనంబులను, గిరులను దరులను గిరిశృంగములను  
 దరుచరు లై వంగ దనుజులువైవ, ధరణిపై శోణితభారలు దొరుఁగ  
 వనచరుల్గొండలు వాలయంత్రములఁ, గొని మీఁద వైవ నాకొండలనడుము  
 దుత్తుములై నేల దొరుఁగఁ జక్రంబు, లెత్తివేసెయు గద లెత్తిమోదియును  
 సరిపోరి రొండొరు ల్బలమునఁ గిట్టి, సుర లద్భుతంబంది చూడంగ నపుడు  
 కరులను హరులను ఘనరథంబులను, సరిదోలి కపుల రాక్షసులు నొప్పింప  
 వనచరేశ్వరుఁడును వాలినందనుఁడు, ననిలజుండును నీలుఁ డాదిగాఁగలుగు  
 నగచరప్రముఖులు నధికవేగమున, నగపాదపముల వానలు వెనుఁ గురియఁ  
 బరియై పడియెడు బహురథంబులును, గరముగ్రగతి గూలు కరిసమాహములు  
 నటిముఱిఁ గెడయు వాహనములు నేల, కొఱగు దానవులు నైయుండంగఁ గినిసి

రథరథ్యవేగంబు రథకు లగ్నింప, రథములు పఱపి సారథులు బిట్టార్వ  
 రథములు తమమనోరథములకరణి, బృథివీతలంబెల్ల బెల్లుగా నద్రువఁ  
 గవిసిన కడనొగ ల్కరములఁ బట్టి, యవలీల దివికెత్తి యవనిపై వైచి  
 తురగముల్లోలినఁ దొలంగక కపులు, తురగంబుతో నెత్తి తురగంబు ప్రేసి  
 కరుల డీకొలిపినఁ గరులపైఁ గవిసి, కరిఁ గరిఁ దాటించి గములకు నుఱికి  
 డాకాల నొక్కని డాకేల నొకని, నాకేల నొక్కని నాకాల నొకని  
 నదిమి నొంచియు నదరంట ప్రేసియును, గుదియించి వైచియుఁ గూల దన్నియును  
 బెక్కువిధంబులఁ బేర్చి రాక్షసుల, నిక్కడక్కడ నేయునెడఁ బెచ్చుపెరింగి  
 తురగరింఖాదులధూళి గప్పటయుఁ, దరుచరాధిపులును దానవాధిపులు  
 నరుదైన యానిబిడాంధకారమునఁ, గరవాలలోచులఁ గలకలం బెరఁగ  
 వీరు వారును బోర వెడలినరక్తభారామరీచులు దఱచుగాఁ గవిసి  
 బలురేణువను తమగివటలంబు నడఁచు, జలమరి కయ్యంబు సందడియైనఁ  
 గుంజరరథకుల ఘోటకమకర, పుంజధ్వజానేకధూరుహసుభట  
 కరకాండకల్లోల ఖడ్గపాతీర, కరికరోరగభేటకచ్చపనికర  
 వికలభూషణరత్న విసరవికీర్ణ, శకటనైకత కేశజాలలై వాల  
 జనితచామరఘేనచయరక్తనదులు, వనచరు బ్రనుజులు వడి దాటి దాటి  
 తాఁకుదు రాలోనఁ దరుచరు ల్గినిసి, వీర గోలెమ్ములు విఱుగ నొక్కియును  
 మోకాళ్ల మోచేత ముష్టి నందంద, తాఁకించి వడఁదీసి తలలు ద్రొక్కియును  
 బొట్టలు చీల్చియుఁ బోనీకపట్టి, చట్టలు వాపియుఁ జదియప్రేసియును  
 గఱచియు విఱచియుఁ గడకాళ్లుపట్టి, జిఱజిఱ ద్రిప్పియుఁ జదిమివైచియును  
 బలువిడి దలలొగిఁ బట్టి వెండ్రుకలు, వెళవెళ మనఁ బెల్లు బెఱికివైచియును  
 నిరుచేతులందును నిరువురఁబట్టి, పొరఁ బొరి దాటించి పొల్లునేయుచును  
 నెరసి రంధ్రంబుల నెత్తురు ద్వేడల, నురవడిఁ బడఁద్రోచి యురములు సరచి  
 నఖరదంతంబుల నాసికాకర్ణ, ముఖపాలపట్టిక ల్లుసరి త్రొంచియును  
 నొప్పించియును గపు యూర్ధ్వ రొక్కొకని, నుప్పొంగ యొక్కొకం డొనర నూర్వర  
 బట్టి చంపియుఁ జలపట్టి దానవుల, నట్టిట్టు వోనీక యవనిపైఁ గూల్చి  
 చిందరవందర నేయంగ నప్పు, డందఱ వెను జూచి యధికరోషమున  
 ధరణి గంపింప దిక్తుటములు వగుల, శరధులు గలఁగ ముజ్జగములు బెగడ  
 దారుణాకారులై తద్దయుఁ బేర్చి, భేరిమృదంగగంభీరవాద్యములు  
 చెలంగించి యక్కపిస్తేనపైఁ గవిసి, బలసూదనాదిదిక్పతులు భీతిల్ల  
 వికృతమస్తకములు వికృతహస్తములు, వికృతప్రకోష్ఠము ల్వికృతకోష్ఠములును  
 వికృతనఖంబులు వికృతముఖములు, వికృతగాత్రములును వికృతనేత్రములు  
 వికృతహాసములును వికృతనాసములు, వికృతవక్షములును వికృతకక్షములు  
 వికృతకర్ణములును వికృతవర్ణములు, వికృతపాదములును వికృతనాదములు  
 గలనై నికులు లయకాలాభ్రపక్షి, బలువిడి విడివడి పఱతెంచుకరణిఁ

బరిఘగదాచక్రపట్టస్సప్రాస, పరశుతోమరభిండివాలత్రిశరాల  
 కరపత్రకుంతముద్గరయప్తిపరశు, కరవాలభేటకక్రకచాసినాగ  
 ముఖశీలీముఖచాపముసలాయుధాది, నిఖిలసాధనములు నెరయంగఁ బూని  
 నరికియు నడచియు నలియ మోదియును, నురువడిఁ జిమ్మియు నొనరఁ గ్రుమ్మియును  
 ప్రేసియుఁ బొడిచియు వీక వైచియును, నేసియుఁ గోసియు నీరితిఁ గపుల  
 నొప్పింప నెంతయు నొచ్చి భీతిల్లి, యప్పును తరుగిరు లవనిపై వైచి  
 మనకేల యుద్ధంబు మనకేల చలము, నినకులేశ్వరుఁ డేల యివహునుఁ డేల  
 యడవిలోఁ గాయ పండాకులు నమలి, కడుపు నించుకయుండఁ గానక వచ్చి  
 మదిమది నిచ్చట మడియంగ నేల, పడపడం డని కపివతులు రాఘవుల  
 విడిచి ధైర్యంబులు విడిచి రాక్షసులు, విడువక చలమున వెనువెంటఁ దలుచు  
 నేతువుదిక్కుకై చెడి పాటునపుడు, వాతూలసుతనీలవాలినందనులు  
 గని నేతువును దాటి గ్రక్కున నెందుఁ, జనకుండ మరలింపఁ జనుదెంచి భీతి  
 వనచరు ల్దనవెన్న వచ్చి చొచ్చుటయుఁ, గనుఁగొని రాముఁ డక్కపివరు ల్పైలఁగ

— శ్రీరాముడు మూలబలమువై మోహనాస్త్రము వేయుట —

దనుజులమనములు తల్లడంబంద, ధను వందుకొని గుణధన్వని నేసి డాసి  
 కరలాఘవము చిత్రగతి నొప్ప మెఱయ, శరములు గురియ నిశాచరు ల్మౌగడి  
 తెరువులు గానక తిరుగుడువడుచుఁ, దెరలియు మరలియుఁ దీవ్రకోపమాన  
 ధరణీశుఁ గాన రాధరణీశుఁ డేయు, శరముల తఱుచున సమరాంగణమున  
 రవికులతిలకుండు రభసంబుతోడ, వివిధభంగులఁ దనవిలువిద్య మెఱసి  
 యేసినశరము లనేకంబు లగుచుఁ, గాసి నేయుచుఁ దాఁకఁగా దైత్యవరులు  
 నడుమునఁ దెగియు నెన్నడిమికిఁ దోడరు, కడిఖండమయ్యు వక్షములు వ్రస్సియును  
 వదనముల్వాడి భావంబులు నెదరి, పదములు దునియలై బాహువు ల్విడిగి  
 గళములు దునిసియుఁ గరములు దెగియుఁ, దల లవిసియుఁ దనుత్రాణము ల్లాడి  
 శరములు మెయిలుచ్చి చనగ నత్తునులు, దొరుగ నంగములఁ దుత్తునియలై రపుడు  
 కెడయు రాక్షసులు బెగ్గిలెడు రాక్షసులు, పుడమిపై మూర్ఛను బొందురాక్షసులు  
 నొగులు రాక్షసులును నోరులు దెఱచి, దిగులొందురాక్షసు ల్భీరత సడలి  
 వారణంబులవారు వాజులవారు, దేరులవారునై తిరుగుడువడుచు  
 నదె రాఘవుం డేసె నదె రాముఁడేసె, నదె డాసె నిదె పాసె నదె యిదె యనుచు  
 వీక్షింపరానట్టి వేగంబు మెఱసి, రాక్షసబలములు రయమునఁ బఱచె  
 నంతఁ బోవక రాఘవావనినాథుఁ, దెంతయు ఘనరోష మెసఁగ వెండియును  
 నమ్మోహనాస్త్రంబు సంధించి పఱపఁ, దమ్మఁ దా మెఱుంగక దనుజులు బ్రమసి  
 వానవుం డితఁడు తరుచరుం డితఁడు, దా నని తెలియక దనుజుండు దనుజుఁ  
 గనితాఁకునప్పుడు గాంధర్వశరము, ఘనమహత్వమున రాక్షసులకుఁ జూడ గ్రుచు  
 నొక్కొక్కనికి రాముఁ డొక్కొక్కఁ డగుచు, నొక్కొక్కనికిరాము లొగిఁబడంద్ర  
 నొక్కొక్కనికిరాము లొగి నూర్గు రగుచు, నొక్కొక్కనికి రాములొగి బేరురగుచు

నొక్కొక్కనికి రాము లొగి లక్ష యగుచు, నొక్కొక్కనికి రాములొగిగోటి యగుచు  
 శతకోటి యర్బుద సంఖ్యలు గడచి, యతులితం బైనట్టి యాజిరంగమున  
 మఱి సర్వమును రాముమయమయ్యె నపుడు, గిరికొనియుండ నీక్రియ నల్కతోడ  
 వడి నేయునప్పుడు వారక గుడును, పడియున్న రఘురాము పసిడివిల్ చూచి  
 సమగసమాభీలచక్రి యుగ్రతను, నముచిపై వైచిన నాటిచక్రంబొ  
 క్షిరజాలంబుల గిరికొన్న భాను, పరివేషచక్రమో పరికింప ననుచు  
 దమమనంబుల నెంచి దైత్యు లయ్యంప, గముల మెఱుంగులు గనుగొని పటవ  
 నమరారిసేనలో నప్పు డొక్కొక్క, నిమిషంబులోపల నెత్తురువాన  
 లాన వాజులు పడునాలుగువేలు, నేనుగులో యదు నెనిమిదివేలు  
 లక్ష తేరులు రెండులక్షలు వీర, రాక్షసవీరులు రణభూమి గెడయ  
 శరములరంబులై చాపంబు నేమి, కరణి యై గుణరవక్యజితమై మెఱసి  
 కిరణస్ఫులింగము ల్గిరికొన్న రామ, కరచాపచక్రంబు కాలచక్రంబు  
 గతి నుల్లసిల్లంగఁ గనుగొని వెలుచ, హతశేషదై తేయు లతిభీతిఁ బొంది  
 కడుఘోరమైన సంగరభూమి విడిచి, వడి లంకఁ జొచ్చిరి వనచరులార్వః  
 గాలాంతమునఁ గాలకంధరుం డలుకఁ, గేలి సల్పిననాటిక్రియ నుండె రణము  
 వలనయినట్టి రావణుమూలబలము, జలమున రఘుపతి సమయించునపుడు  
 పదివేలుకరులు నిర్వదివేలుహరులు, పదిపదులరదము ల్బుద్ధంబుబలము  
 నాలంబులోపల నతిదారుణముగఁ, గూలిన నొకయట్ట గునియుచు నాడు  
 నట్టలు కోటాడ నారాము వింటఁ, గట్టిన యొకఘంట ఖణిలని మొరయు  
 నొరయ ఘంటలు నాడ మూర కీరేడు, మొరనె నవ్విభుచాపమున నరజాము  
 భావింపరాకుండఁ బడియేడుగడియ, లావీరవరుని బాణాసనవిద్య  
 కిన్నరగంధర్వభేదరయక్ష, పన్న గామరవరు ల్బ్రుణుతించి రెలమి  
 ఆరామదండ్రుండు నప్పు డింపలర, శూరపుంగవుడగు సుగ్రీవుఁ గనియె  
 జగ దేకభయదమిసమోహనాస్త్ర, మొగిఁ బ్రయోగింపను నుపసంహరింప  
 నేనొండె విషధరుం డీశ్వరుం డొండె, గాని నేర్పరులారు ల్లారు లోకముల  
 కౌశికుం డిచ్చిన కనదస్త్రమహిమ, గౌశికాదులకైనఁ గననశక్యంబు  
 అనిన విభీషణుఁ డారాముఁ జూచి, వినయసంభ్రమములు వెలయ నిట్లనియె  
 దేవ యీబలములు దేవేంద్రుఁడాది, దేవతలకునైనఁ దెరల వెన్నడును  
 బొలఱునకు మూలబల మిది నేల, పాలయ్యె నిడ గూలుఁ బంక్తికంధరుఁడు  
 తలకొని నీపెంపుఁ దలచవుగాక, తలచిన నెదురింపఁ దరమె యెవ్వరికి

— రాక్షసస్త్రీలు రావణుని నిందించుట —

అని విభీషణుఁ డాడునట్టివాక్యములు, విని యప్పు డారామవిభుఁ డాత్మ నలరె  
 అంత నక్కడ దానవాంగనలెల్ల, నంతంతఁ బెనుమూఁకలై లంకలోనఁ  
 బారిబారి శోకాగ్నిఁ బొగులుచుఁ బలికి, రరయ జగన్నింద్య మగుచరిత్రంబు  
 ప్రాండిమామును బలితరోమంబు, లైయున్న శిరము నశ్వాయతోదరము

వికృతవేషంబును వికృతయావనముఁ, గ్రకచో గ్రదంట్ట్రులు గలుగుశూర్పణఖ  
సకలగుణోజ్జ్వలు సత్యసంపన్ను, సుకుమారుమరు తేజసుముఖు నారాముఁ  
గందర్పసుపచిరాకారుఁ గావించె, నందనిపంటికి నలు చాఁపఁ దగు నె  
యీలంకలోఁగల యెల్లరాక్షసులు, కాలగోచరులైన కారణంబునను  
భానువంశజునకుఁ బంక్తికంఠునకు, నానిశాచరి నేసె నధికవైరంబు  
తగవు చింతింపక దానిమాటలకుఁ, బగగొని వచ్చి యీపంక్తికంఠరుడు  
తనచావునకె కాదు ధరణీకుదేవిఁ, గొనివచ్చు రాక్షసకులమెల్లఁ జెలుప  
నింతట సిద్ధించె నేత దనకు, నింతతెంపునకుఁ దా నితఁ డేల దొడఁగె  
మారీచు నొకకోల మడియించె దండ, కారణ్యమునఁ జంపె గనలి విరాధు  
నిది యెఱింగియు రాము నెఱుంగలేడయ్యె, మదిలోన గర్వించి మనరావణుండు  
అనలసమానంబు లగుసాయకముల, జననాయకుండు జనస్థానంబునందు  
బదునాల్గువేపురఁ బరిమార్చి రోష, మొదవంగ నేచి యత్సుగ్రబాణములఁ  
ద్రిశిరు దూషణు ఖరుఁ దృణలీలఁ జంపె, దశకంఠుఁ డదియును దలపోయడయ్యె  
రుధిరాశనుని నతిక్రూరవిక్రముని, నధిక యోజనబాహు నాకబంధకుని  
గ్రొంచవనంబునఁ గడతేర్చి పుచ్చి, రంచితవిక్రము లగుదాశరథులు  
ఇట్టిరాక్షసులచా వెఱిగియుఁ దొడరె, నట్టిరాముని గెల్వ నలవియే తనకు  
జగదీశుఁ డగు రామచంద్రతోఁ జోర, మగఁటిమి గలుగునె మనరావణునకు  
నవలీల వాలి నొక్కమ్మునఁ గూల్చి, రవిజుఁ గిష్కింధకు రాజుఁ గావించె  
నధికపరాక్రము నాకుంభకర్ణు, వధియించె నొక్కఁడె వసుధేశ్వరుండు  
కరిసహస్రంబు లగ్గలములొ పెక్కు, తురగలక్షలు రథస్తోమకోటులును  
గణనకు మిక్కిలి గలకాలుబలము, నణుమాత్రముగఁ జంపె నాజిరంగమున  
నట్టి పరాక్రమం బదియెల్లఁ గనియె, నిట్టివాఁ డని రాము నెఱుంగలేడయ్యె  
ఆమెటి నతికాయు నయ్యుండ్రజిత్తు, సౌమిత్రి యొక్కఁడ సగుయించె నాజి  
నింకనైనను రాము నిట శరణుఁడు, లంక నింటింట విలాపము ల్వృత్తె  
తమబంధు లీల్గిరి తమమగ లైగిరి, తమసుతు ల్పృతులైరి తమసహోదరులు  
హతులైరి రణభూమి నని యెల్లవారు, నలిశోకమురు బొంది యడలుచున్నారు  
దుర్మతియును నీతిదూరుండు గ్రూర, కర్షుండునై నాఁడు కపటరూపమున  
సీత నీపురికిఁ దెచ్చిననాటనుండి, తోచెంచుచున్నవి దుర్నిమిత్తములు  
దశకంఠుఁ డింక నీదశరథసుతుని, విశిఖాగ్ని గూలుట వేగంబ యుండు  
నక్కటా! నీటిజ్జుఁ డగువిభీషణుండు, పెక్కుభంగులఁ జెప్పెఁ బ్రియమున బుద్ధి  
నతఁడు చెప్పినబుద్ధు లన్నియు నాఁడు, హితవులుగా విన్న నీలంక సెడునె  
కులశైలపక్షము ల్లులిశఘాతమున, నలుకమై దునుమాడు నాపురందరుడొ  
మధుకైటభాదుల మర్దించునట్టి, యధికుఁ డావిష్ణుడొ యదయుఁ డంతకుడొ  
ప్రళయకాలమునాటి ఫాలలోచనుడొ, యిల రాముండై పుట్టి యిటుచంపఁదొడఁగె  
దశరథతనయుండు దర్పంబు మెఱసి, దశకంఠు ననిలోనఁ దగఁ జంపునపుడు

ఘనులగుసురలైన గంధర్వులైన, మునులైన వీనికి మునువరం బిచ్చు  
 వనజసంభవుడు శర్వాణీశుఁ డయిన, వినుడు రాక్షసులైన విడిపింపలేరు  
 వరమిచ్చునప్పు డావనజసంభవుడు, నరులచే జాకుండ నాడేడు గానఁ  
 బరికింపఁగా సర్వబంధులతోడ, ధరణీశుచే జచ్చు దశకంధరుండు  
 ఇది నిజ మెట్లున్న నింద్రాదిసురల, మది దయలేక ఁల్లాటు నొప్పింప  
 నీరావణునిచేత నెంతయు నొచ్చి, నీరజాసనుఁ గాంచి నిఖిలదేవతలు  
 నభయంబు వేడిన నాచతుర్ముఖుండు, శుభతరస్థితివారిఁ జూచి యిట్లనియె  
 నేబాధలను జెంద విటమీఁద మీకు, మీబుద్ధివర్తించు మీరుండఁ డెలమి  
 నని వారు దాను మహాదేవుఁడకు, జని ప్రస్తుతింపఁ బ్రసన్నుడై శివుడు  
 కమలాసనాదులఁ గరుణ నీక్షించి, యమరరక్షార్థమై యఖిలరాక్షసుల  
 సమరంబులోపల జంపించుకొఱకు, నమర నిందిరఫుట్టు నాసతీమణికిఁ  
 బతి యయి ప్రజల నాపద లొందకుండ, సతతంబు గావ దుర్జనుల రాక్షసులఁ  
 జంపంగ విష్ణుండు జన్తించుఁ బుడమి, నింపార నని యానతిచ్చె రాముండె  
 యరయంగ నావిష్ణుఁ డామహిజాత, పరికింప నిందిర భావంబులోనఁ  
 దలపోయ శివుమాట దప్పదు గాన, మలఁగనిశోకంబు మనకుఁ బాటిల్లె  
 మనకు దిక్కెవ్వరు మనరావణుండు, మననేరఁ డిఁకమీఁద మరుగంగ నేల  
 మనకందఱకు దిక్కు మనవిభీషణుండు, చని రామచంద్రుని శరణంబు సొచ్చె  
 నని పెక్కుభంగుల నసుర కామినులు, పనవుచుండఁగ విని పంక్తికంధరుండు  
 చింతాసమాకులచిత్తుఁడై యపుడు, వంతతో నొక్కింతవడి యూరకుండి  
 చండకాలవ్యాశసమలీల దోష, నిండుకోపంబున నిట్టూర్పు వుచ్చి  
 యపుడులు దీటుచు నందంద కన్నుఁ, గవల నిప్పులు రాలఁగా నుగ్రుండగుచు  
 సురవడిఁ గనలి యుద్ధోన్మత్తు మత్తు, సొరిది విరూపాక్షుఁ జూచి మీ రెలమి  
 దందడిసింహనాదములు తూర్వములు, నందంద మెఱయంగ ననికి నేతెండు  
 అని పల్క భయమున సానిశాచరులు, విని యూరకున్న నవ్విధము వీక్షించి  
 యాలంబునకు వేగ యత్నంబునెఱుఁ, డేల యుత్సాహంబు లిటు మానియుండ  
 ననిన వారరిగి పుణ్యాహకర్తంబు, లొనరించి సన్నాహ మొప్ప నేతెంచి  
 యారాక్షసేంద్రున కవనతులైన, నారాక్షసులఁ జూచి యతఁ డల్కఁబల్కె  
 నానాటి కిబ్బంగి నాబలంబెల్ల, హీనయ్యెను భృత్యులెల్లఁ జచ్చుటయు  
 నమరేంద్రవిక్రముడైనయాఖరుండు, నమితబలోదగ్రుండగునింద్రజిత్తు  
 నాకుంభుండును శూరుఁ డగునికుంభుండు, నాకుంభకర్ణుండు నాప్రహస్తుండు  
 భీమవిక్రమవిజృంభితుఁ డతికాయుఁ, డామహాకాయుండు నామహాదరుండు  
 నాసురాంతకుండును నానరాంతకుండు, భాసురయశులకంపనుండు దంపనుండు  
 నాకాధిపతిలైన ననినోర్పువారు, నాకునై పొలిసిరి నాగర్వ మడఁగె  
 నటుగాన శత్రుల నందఱఁ దునిమి, ఁటుపరాక్రమమునఁ బగనీగువాడ  
 మీఁతినశరములు మిన్నులు ముట్టి, యేఱులు జలధులు నెఱుంగ రాకుండ

నఖలంబుఁ గప్పుచు నచ్చెరువార, నిఖలవానరులను నేడు నిర్జింతు  
 నేపున నల్క నే నేయుబాణమ్ము, లాపుంఖముగఁ గాఁడి యగచరాస్యములు  
 నాశముల్లలిగిన నవపంకజములఁ, బోలంగ నేఁడాజిభూమిఁ గై నేతు  
 మగలు తనూజులు మాసహోదరులుఁ, దెగి రింక నెవ్వరు దిక్కుమా కనుచు  
 లంకాపురస్త్రీలు లలిఁ దూలి సోలి, యింక నీశోకాబ్ధి నిట మునింగెదరు  
 మార్తురఁ బోలియించి మఱి పురజనుల, యార్తి వాపుదు శోక మడఁచెదఁగాక  
 నేఁడాజిఁ బ్రతిపక్షనికరనై న్యముల, వాఁడిబాణంబుల నడిఁ ద్రుంచివైచి  
 కరమొప్ప ఫేరవకంకగృధ్రములుఁ, బొరి పిశాచప్రేతభూతజాలములుఁ  
 దనివోవ మాంసరక్తంబులఁ దృప్తి, యొనరింతు ననుచు యుద్ధోన్మత్తు మత్తు  
 నక్షీణబలుడగు నివ్విరూపాక్షు, నీక్షించి రణమున కిప్పుడ వేగ  
 యనుపమం బగునట్టి యరదంబు చేరఁ, బనుపుడు నేడు నాపటుసాయకములు  
 ఘనులైన రామలక్ష్మణులప్రాణములు, గొని వారిరుధిరము ల్లోలఁ గోరెడిని  
 శతసంఖ్య లొక్కొక్కసాయకంబునను, మృతిబొందఁ గపికోట్లమీఁద నేనెదను  
 అనికి బలాధ్యక్షు లగువారిఁ జూచి, కొనిరండు సేనలఁ గూర్చుక వేగ

— రావణుడు రెండవసారి యుద్ధమునకు వెడలుట —

యని వారు పిలిపింప నఖలరాక్షసులు, వినువీధి యద్రువంగ వీఁక నార్పుచును  
 గరవాలచక్ర భీకరభిండివాల, పరశుశూల ప్రాసవట్టసగదలు  
 మునలంబులును గాఢముద్గరంబులును, నెఁగెడుశక్తు లనేకవిచిత్ర  
 వివిధాయుధంబులు వెలుంగ నేతెంచి, రవిరళోత్సాహంబు లడరంగ నంత  
 దసుజులు నానాస్త్రతతులతోఁ గూడ, దినకరప్రభగలతేరు తెచ్చుటయు  
 రమణీయరత్నాంశురాజినిరాజి, తములైన కర్ణావతంసంబు లమరఁ  
 బదికంఠముల రత్నపదకముల్లాఁ, బదిముఖంబుల వింత పంతము ల్దనర  
 మహనీయకేయూరమణికంకణాది, బహుభూషణాంకితబాహుదండముల  
 శరశరాసనఖడ్గచక్రాసిపరశు, పరిఘాదిసాధనప్రకరంబు మెఱయ  
 దివిజారి చెఱఁబెట్టె దినకరు నొకని, దివి నొక్కదినమణి దిరుగుచున్నాఁడు  
 తలఁపఁ దక్కినభానుదశకమో యనఁగ, దలకొని కోటిరదశకంబు వెలుంగ  
 నంత నాదశకంఠుఁ డారథం బెక్కి, దంతిరథాశ్వపదాతులు నడవఁ  
 బటుతరనిస్సాణభాంకారవీర, భటసింహనాదాది బహునినాదముల  
 విలయకాలాభీలవేళ ఘూర్ణిల్లు, జలరాశితో లంక సరివోలుచుండ  
 నవిరళపందిజనావలివినుత, రవముతోడుత నుత్తరద్వార మపుడు  
 బలువడి వెలువడి పాలస్త్యముఖ్యుఁ, డలక యుద్ధోన్మత్తు నావిరూపాక్షు  
 మత్తుని వీక్షించి మహి వ్రయ్యవార, నొత్తిలి యార్పుచు నోలి నాలంక  
 వెడలంగ రవిదీప్తి వెలవెలఁబాటె, నడరి దిక్కుల నిండె నంధకారంబు  
 ధరణి గంపించె రథంబులు విఱిగెఁ, దురగంబు లొటిగె నెత్తురువాన గురిసెఁ  
 గడుఁగిడు శకునము ల్లానంగఁబడినఁ, గడిమి డింపక దశకంధరుం డడరె

లంకేశు నానాబలంబులఁ జూచి, పంకజగర్భనిభాండంబు వగులఁ  
 నిగుడు నార్పులతోడ నిఖిలవానరులు, నొగి వీరకతోఁ దాకి రుద్రదానవులఁ  
 గలుపించి యాలోనఁ గపిసేనఁ గిట్టి, బలములు నెరయంగఁ బంతము లైతయఁ  
 గఱకురాక్షసులు నుగ్రముగ నేయుదురు, నెఱకులు దూరంగ నిశితబాణముల  
 ముసలతోమృశక్తి ముద్గరచక్ర, విసరము ల్వైతురు వీరఁ బెల్లెచి  
 యంకుశకుంతళూలాదులఁ బొడఁతు, రంకించి వ్రేయుదు రాభీలగదల  
 నడిదము ల్బలిపించి యలుకనంగములు, కడిఖండములఁజేసి కడిమిఁ జూపుదురు  
 కపులును గుపితులై కడిమి వాటించి, విపులశైలంబుల వృక్షజాలములఁ  
 బదదంతనఖవాలపాశహస్తముల, నదయులై యారాక్షసావలినెల్ల  
 శిరములు నరములు చేతులు మూతు, బురములు బాహువు లోష్ఠకంఠములు  
 ద్రైచియు నొంచియుఁ దీప్తవైఖరులఁ, జించియు వంచియుఁ జిదిమియు నదిమి  
 తరమిడి నిబ్బంగి దనుజుల నొంపఁ, దరుచరావలఁ జూచి దనుజేశ్వర డంత  
 దారుణాకృతపత్నదంత శ్వకర్ణ, నారాచభల్లాది నానాస్త్రవితతి  
 నగచరదుధిరంబు నవనిపైఁ దొరుగఁ, నిగుడించి యొక్కొక్కనిశితబాణమునఁ  
 గపిచంపకంబును గపిసప్తకంబుఁ, గపినవకంబును గదనరంగమునఁ  
 గుదులు గ్రుచ్చిపక్రియఁ గూలనేసెయును, వదలక తరుచరు ల్వైచుశైలములు  
 ఘనతరులృకలము ల్గానేసి మఱియుఁ, గనలి యేనమ్ముల గంధమాదనునిఁ  
 బదునెన్నిదింటను బనసుని మఱియుఁ, బదియింట నీలునిఁ బదియింట నలుని  
 ద్వివిధ నాటింటను వినుతు నేడింటఁ, బనననందను నిరువదిట గవాతు  
 నైదైదులను మైందు నైదింటఁ గుముదు, నైదింట గోముఖు నైదింట ఋషభు  
 నేడిట శరభుఁ బదేడింట గజుని, నేడమ్ములను బృథు నేడింట హరునిఁ  
 దరిమి యొక్కమ్మడి దారుని గ్రథునిఁ, జెరి మూట సాయకాశీతినంగదనుఁ  
 దక్కినవనచరతతి నిలఁ గూలఁ, బెక్కుబాణంబులఁ బేర్చి యుగ్రతను  
 వెసనేసె మగఁటిమి వీరకతో మెఱయ, ససురేశు మునుమున నందందకపులు  
 నడుములు నిశితబాణంబుల విఱిగి, పడువారు నిలలేక పడి తూలువారు  
 నురములు ప్రయ్యలై యొగిఁ గూలువారు, చరణము ల్లునియలై సరిమృగవారు  
 చేతులు దెగువారు శిరములు పగిలి, భూతలంబునఁ బడి పొరలేడివారు  
 గళము లూరులును జుఘలు ద్రైవ్య నొచ్చి, పలుమాటు మూల్గుచుఁ బడియెడివారు  
 నంగంబు లివి యవి యని యేరుపడక, సంగరాంగణమునఁ జచ్చినవారు  
 బాణము ల్లాడినఁ బఱచుచు నడుమఁ, బ్రాణము లోవ్వయి యుర్వరంబడువారు  
 నయ్యుండ నప్పు డయ్యసురేశ్వరఁ జూచి, చయ్యన రణమున సైరింపలేక  
 వానరు ల్పాఱిరి వసుధ గంపింప, దానవేంద్రుండును దవిలి వెన్వొంట  
 బలునిడి నేతెరఁ బాట నేమిటికి, నిలు నిలుం డని పల్కి నిలువక పాటు  
 నేనలఁ గావ సుషేణుని నునిచి, భానుసూనుఁడు వృక్షపాణియై నడచె  
 తరుశిలాహస్తలై తరుచరపతులు, నిరుగెలంకుల వెన్క నేపు దీపించి



నడుమ నాతఁడు సింహనాదంబుచేసి, తొడరి కాలాగ్నిరుద్రునివిధంబునను  
వృక్షతాడనముల వెను జంపి చంపి, వృక్షశిలాఘోరవృష్టి నందంద  
రాక్షసబలముపై రయమునఁ గురియ, రాక్షసవరులు శిరంబులు పగిలి  
కులిశోగ్రహతిభగ్నకూటంబులై న, కులశైలములభంగిఁ గూలిరి మఱియు  
రవిసందనుఁడు క్రోధరక్తాక్షుఁ డగుచు, సవనిధరాభీలహస్తుఁడై నడవ

— సుగ్రీవునిచే విరూపాక్షుఁడు మొదలగురాక్షసవీరులు చచ్చుట —

నంత విరూపాక్షుఁ డధికరోషమునఁ, బంతంబు మెఱయంగఁ బయిఁ దేరు వఱిపి  
విలు గుణధ్వనిసేసి విప్రునిర్ఘాత, తులితంబులగు వాఁడితూపులనేయ  
నవి లెక్కనేయక యరదంబుపైకి, రవిజండు లంఘించి రథసూతహరులఁ  
బృథ్వీధరంబునఁ బృథుశక్తితోడఁ, బృథివిపైఁ బడనేయఁ బృథివికి నుఱికి  
విరఘుఁడయ్యును దైత్యవీరుండు వివిధ, శరము లేయుచుఁ బాదచారియై నిలువ  
నమరారిపనుపున సఖిలాయుధములు, సమకూర్చి మావతు ల్సమదసామజము  
దెచ్చిన వెన నెక్కి దీగొని కపుల, విచ్చలవిడిసేసి విక్రమం బెసఁగ  
సుగ్రదానవులార్వ సుగ్రబాణముల, సుగ్రాంశుతనయుపై సురపడి నేసె  
నక్కజంబుగ విరూపాక్షుండు మఱియుఁ, బెక్కాయుధంబులఁ బెక్కుబాణముల  
వసమర నేయంగ వసుధ గంపింప, వెను బాటు తనవారి వెఱవకుం డనుచు  
నలుకతో సుగ్రీవుఁ డతని నిర్జింపఁ, దలపోయఁ గ్రథనుఁడ న్దరుచరోత్తముఁడు  
విపులవృక్షమున దద్దిరదంబుశిరము, గుపితుఁడై యేయంగఁ గుంభంబు పగిలి  
తఱుచుగా శోణితధారలు దొరుగఁ, బిఱిదికి నొకవింటి పెట్టొనరించి  
యది మ్రొగ్గనేల యయ్యసురయు దాఁటి, కదురుచు భేటకఖడ్గముల్ గొనుచు  
మర్కటఃతి దాఁకె మార్కొని వాని, నర్కసూనుఁడు వైచె నతులశైలమున  
నక్కొండఁ దెగ వ్రేసె నడరి దానవుఁడు, రక్కసుఁ బిడికిట రవిజండు వొడిచె  
నాలోనఁ గరవాల మంకించి యసుర, వాలితప్తుని వ్రేసె నడి చెడ కపుడు  
పిడికిటిపోటునఁ బెలుచదానవుఁడు, నడిదంబు వ్రేటున నర్కనందనుఁడు  
నొక్కటఁ బడి యంత నొక్కటఁ దెలిసి, యొక్కలాగున బోరి రొగి నుక్కుమిగిలి  
యప్పుడు సుగ్రీవుఁ డఱచేత వ్రేయఁ, దప్పించుకొని హేతిదనుజుండు వ్రేసె  
గరవాలనిహతి కగ్గతిదప్ప నుఱికి, కరహేతిజడిసిపోఁ గపిరాజువ్రేసె  
మగఁటిమితో నంత మల్లయుద్ధమున, మిగిలినవెరవుల మెఱసి పోరుచును  
దినవల్లభులభంగిఁ దేజరిల్లుచును, గనలుకాలాగ్నులకరణ మండుచును  
బలిబిడొజులమాడ్కి బాహుగర్వముల, వెలయుచు నిరువురు విజయంబు గోర  
నక్కజం బగుశక్తి నఱచేత నినజ, మొక్కలంబున వాడు మూర్ఖిల్ల వ్రేసి  
కరవాలహస్తుఁడై కపులపైఁ బాఱి, దరణజం డాలోనఁ దనమూర్ఖు డెలిసి  
పఱలెంచి నిర్ఘాతపాతమైనట్టి, యఱచేత నావిరూపాక్షువక్షంబు  
నెఱలాపుతో నేయ నెత్తురు గ్రక్కి, యఱలుచు ధరఁ గూలె సుగ్రదానవుఁడు  
తరుచరు ల్పైలఁగిరి దానవు ల్లఁగి, తిరుగుడువడి రంత దీనాస్య లగుచుఁ

స్రుక్తి యుద్ధోన్మత్తుఁ జూచి రావణుఁడు, తక్కునికడఁక యెంతయుఁ దోషఁ బలికెఁ  
 గంటె యాసుగ్రీవుకడిమి మీయన్నఁ, గంటె విరూపాక్షుఁ గదనరంగమునఁ  
 బడి రనేకాసురభటులును బెక్కు, మడిసెఁ కుంజరములు మడిసె నశ్వములు  
 విఱిగె రథంబులు విరిసె మూఁకలును, నుఱక నొప్పించుచు నున్నార కపులు  
 సమయంబు నీ కిది సమరంబునేయ, సమరాంగణంబున సమయంపు రిపుల  
 నన విని యనిఁ గూలి యఖిలేశుఁడైన, మనుజేశుఁ గలయంగ మది నిశ్చయించి  
 తరుచరాసీకంబు దరియంగఁ జొచ్చి, శరగదాఖడ్గాదిసకలాయుధముల  
 నడరి విరూపాక్షుననుజుఁడు కపులఁ, గడిమిమై నొప్పింపఁ గని భానుసుతుఁడు  
 నగమెత్తి వైచి నడుమనె దానిఁ, దెగనేసె దనుజుఁ డాదినకరాత్తజుఁడు  
 తనర సాలము వైచె దాని దానవుఁడు, దునియలుగా మూఁడు తూపుల నేసె  
 లక్షించి బాణజాలము లేయుచుండ, రాక్షసు లదరంగ రథముపై కుఱికి  
 భానుసూనుఁడు వాని పరిఘాయుధమున, వానికేతువువిల్లు వడి ద్రుంచివైచి  
 రథసూతుఁ దెగవ్రేయ రయమున వాఁడు, పృథుగదాపాణిమై పృథివికి దాఱి  
 యిరువురు పోరాడి రిల చలియింపఁ, బరిఘగదాభీలబాహువులైఱుఁ  
 గంతీరవంబుల కరణి గర్జిలుచుఁ, గంతముల్వదనము ల్గరము లంసములు  
 చరణము ల్పాములు జానజంఘములు, సురములు వెన్నులు నూరులు వ్రేళ్లు  
 బరులును బిఱుఁడు జబ్బులు మధ్యములును, శిరిములుఁ జెవులును జెక్కులోష్ఠములు  
 వరుసతో నపు డురవడిఁ దాఱి తాఱి, వెరవులు చిత్రము ల్వైసఁ గల్గుచుండ  
 సరిగాఁగ నత్యంత సాహసలీల, నిరువురుఁ బోరి రనేకమార్గముల  
 నాలోనఁ బరిఘగదాభీలహతుల, వాలుదు రొక్కట వ్రాలి యాలోనఁ  
 గడిమిమై నొండ్లారుకంటె ముద్దెలిసి, వడినార్తు రెంతయుఁ పనుధ గంపింప  
 దానవుం డురుగదాదండంబు రెండు, నేనలవారు నచ్చెరువందఁ ద్రిప్పి  
 భానుజుఁ బడవై వఁ బడి లేచి వచ్చి, వనజాప్తసుతుఁ డేసెఁ బరిఘంబు ద్రిప్పి  
 దనుజాంగనిహతిదత్పరిఘంబు దునియఁ, గనలుచు దనుజుండు గరవాలమునను  
 వనచరపతి వైవ వడిఁ దత్కృపాణ, మినజుండు గొని దీప్తు లెసఁగ నంకించి  
 వికలమై ధర డొల్లవ్రేసె దై తేయు, మకరకుండలదీప్తిమయమృ స్తకంబుఁ  
 గనుగొని విఱిగి రాక్షసులు రావణుని, వెనుకకు లంకకు వెసఁ బాఱి రపుడు  
 బలగర్వ మెసఁగ సుపార్శ్వఁ డంగదుని, బలుసేనవైఁ గిట్టి పటుసాయకముల  
 వానరశిరములు వడిఁ గూలనేసి, తోన హస్తంబులు ద్రుంచె గొండఱను  
 గొండఱ బాహువుల్ ఘోరబాణముల, నందంద తునుమాడె నంత వానరులు  
 నానిశాచరునకు ననిఁ బాఱు జూచి, వానితేఱికి దాఱి వాలినందనుఁడు  
 పసయేరుపడ వానిపరిఘాయుధంబు, వెసఁ బుచ్చుకొని నేల వివశుఁడై తూల  
 వడినేసె నాజాంబవంతుండు నొక్క, వెడఁదపాపాణంబు వీకతో నెత్తి  
 యరుదార నంకించి యరదంబు విఱుగ, హరులు సూతుఁడు జావ నలుకతో వ్రేసె  
 దనుజుఁ డాలోఁ దేజి దశసాయకములఁ, గనలుచు నంగదుఘనభుజం బేసి

యంబకత్రయమున నధికరోషమున, జాంబవంతునినేసి చలనంబు నొంద  
 నేసె గవాక్షుని నిపుపంచకమున, నాసమయంబున నంగదుఁ డలిగి  
 వజ్రసన్నిభముఁజ్ఞి వడిఁ గిట్టి పొడువ, వజ్రంబుతాఁకున వసుధాధరంబు  
 వసుధఁ గూలినక్రియ వాఁ డాజిఁ గూల, నెసంగ దేవత లార్చి రేచి మిన్నద్రువ  
 సంత రాక్షసబలం బతిభీటె బాఱ, సంతయుఁ జూచి దళాననుం డనియెఁ  
 బరుషవిక్రమఁడు సుపార్శ్వండు మడిసె, నురుబాహుబలుఁడు యుద్ధోస్తత్తుఁ డీలై  
 ననిఁ గూలె నావిరూపాత్ముఁడు మఱియు, ఘనమైనరాక్షసు ల్గడతేరి రింక  
 బలసమన్వితై న పార్థివసతుల, బలువిడి గెలిచి నాబంధులవలన  
 నెలకొన్న శోకాగ్ని నెరియు నీలంకఁ, గలవారివగవెల్లఁ గడఁకతోఁ దీర్తు  
 నవిరళక్షత్రధర్మై కమూలంబు, నవజయొన్నతలత్క్షణప్ర కాండంబు  
 భాసునందనముఖిప్లవగళాఖంబు, మానవపతికీర్తి మంజరికంబు

— రావణుండు రామలక్ష్మణులవైఁ గదియుట —

ప్రకటనీతానామఫలభాసురంబు, సకలామరాత్రితచ్ఛాయంబునైన  
 రామద్రుమం బేరు రయమారఁ బెఱికి, నామనోదగ్గఖంబునకు మందుచేసి  
 యెసఁగెద జగములో నేనంచు నప్పు, డసురేశ్వర డధికరోషాయత్తుఁ డగుచు  
 సారథి కనియె నీచతురత మెఱిసి, తేరు రాఘవులవైఁ దీవ్రతఁ బఱపు  
 వారిఁ జంపెద నేఁడు వారాజిఁ బడిన, తా రేఁగుదురు విచ్చి తరుచరు ల్పైదరి  
 యన విని వాఁ డట్ల యరదంబు వఱపె, ఘననేమిరవము లుత్కటముగాఁ జెలంగ  
 సాయకాసనధనుర్జ్వానినాదంబు, మ్రోయంగ నిస్సౌఖములు బోరు కలుగ  
 వందిమాగధసూతవరసుతు ల్పించ, నందంద నిజనేన యార్పు లుప్పొంగఁ  
 దరుచరనేనపై దారుణాస్త్రంబు, యదాదర నిగుడించె నద్దళాననుఁడు  
 అజనిర్మితంబులౌ నాబాణతతుల, భుజబలంబులు దూలి భూరిసత్త్వలును  
 నేలఁ గూలిరి వెల్లు నిఖిలప్లవంకు, లాలోన రఘురాముఁ డనుజుండుఁ దాను  
 గోదండపాణులై కోపించి నిలిచి, రాదళాననుఁడును నలుక మార్కొనఁగ  
 నుడువీధి యవియంగ నుదధులు గలఁగఁ, గడుఁ బెర్చి దిక్కుంభికర్ణముల్వగుల  
 నడరు రామునిధనుర్జ్వాఘోషమునకుఁ, గడుమానసంబులు గలఁగి రాక్షసులు  
 గుఱితదశగ్రీవకోదండముక్త,తపనోగ్రసాయకధ్వనికి వానరులు  
 భయమంది ధరణిపైఁ బడిరి యుక్కడఁగి, రయమార నాలోన రామలక్ష్మణులు  
 రవిసుధాంశులభంగి రాగిలి కదియ, దివిజారి రాహుప్రదీప్తుడై కవినె  
 సంత నాలక్ష్మణుం డతితీవ్రవిశిఖ, సంతతులేనె దశగ్రీవుమిఁద  
 నడుమన తెగనేసి నాకేశవైరి, కడిదిబాణముల నుత్కటముగా మఱియు  
 నొక్కొక్కశరమేయ నుగ్రుండై వాని, నొక్కొక్కశరమున నొగి ద్రుంచివైచి  
 మూఁదేనీశరము లిప్పుల వడినేయ, మూఁడుమూఁడమ్ముల మురియలుచేసి  
 పదియమ్ములేసినఁ బదియింట వానిఁ, జిదురుపల్లె ధరఁ జెదరిపో నేసె  
 నూఁదేనీ యేసిన నూతనగతుల, నూఱునూఱమ్ముల నుగ్గు గావించి

సౌమిత్రి నటు రణస్థలిఁ జిక్కువఱిచి, రామచంద్రునితోడ రణమునేయుటకు  
 దనుజాధినాథుఁ డుద్ధతి నేగుదేరఁ గనుఁగొని సమవర్తిం గని పాటుకరణిః  
 గనుకనిఁ జెదరి మర్కటు లనిఁబాటఁ, గని కన్నుఁగవఁ గెంపుగడల రాఘవ్రుఁడు  
 విల్లంది దివిజాలు వినుతింప ధరణిఁ, దల్లడపడఁ దాఁకె దానవేశ్వరుని  
 ముఖములఁ గోపంబు ముడివడ నతఁడు, నఖిలలోకాతిభయంకరంబుగను  
 రామునిఁ దాఁకె నారామరావణులు, భీమాట్టహాసము త్పెరయించి మించి  
 పై నృద్యయంబున సరినార్పు లెసఁగ, ననోన్యనృకాత్తుకజ్ఞానినాదములు.  
 పరువడి దశదిశాభాగంబులందు, మొఱయఁ బరస్పరము క్తిబాణంబు  
 లొండొంటితోఁ దాఁకు నుగ్రంపురవము, మండుమంటలు నభోమండలి నిండ  
 సరినొప్పి యిరువురు శరలాఘవములఁ, గరలాఘవంబులకరణి నొండొరులు  
 మెచ్చుచు నొండొరు మీఱు వైచిత్రి, కచ్చెరువడుచును ననినేయునపుడు  
 షోణీశుపై నొక్క ఘోరతమిస్త్ర, బాణంబు నిగుడించె బంక్షింధరుఁడు  
 ఆకాండ మడదిన నఖిలవానరులు, చీకటిగప్పి నిశ్చేష్టితులైరి  
 అప్పుడు గన్నుల నలుకఁగెంజాయ, లొప్పార రఘురాముఁ డుగ్రబాణములు  
 పదిపదులేసినఁ బటుఫల్లసమితిఁ, ద్విదశారి వానినిఁ దెగనేసి మఱియు  
 నిశితబాణములేయ నృపుఁ డర్థచంద్ర, విశిఖంబు అడఁగించి వేగంబ త్రుంచి  
 యసురేశునిఖిలావయవములు దూర, నసదృశంబగు ననేకాస్త్రము ల్వఱపె  
 రౌద్రబాణం బంత రావణుం డేయ, రౌద్రబాణంబున రఘురాముఁ డేసె  
 అవిరెండు ననోన్యహతములై పడఁగ, నవనీశ దనుజేశు లాలోనఁ గినుక  
 దివిరి యొండొరులేయు తీవ్రబాణములు, దివినిండఁ గప్పినఁ దిమిరంబుగప్పె  
 రణములో నప్పుడు రయమున మ్రోఁగు, గుణరావములచేత ఘూర్ణిల్లుచున్న  
 యురుచాపసాగరయుగమున నెగయు, శరవీచు లొగిఁ బరస్పరఘట్టనముల  
 విరియంగ దై తేయనిభుండు కోపించి, నరనాథు నురమేసె నారాచసమితి  
 నదియుండె నీలోత్పలావలికరణిఁ, గదిసి రాముండు చండకాండము ల్లాడిగి  
 కవచంబు సించి వక్షము గాఁడనేసె, దివిజారి యప్పు డెంతే నొచ్చి మఱియు  
 నహిశిలీముఖముల నడరింపఁ దోన, యహిమాంశుకులనాథుఁ డవి ద్రెవ్వనేసె  
 నాసమయంబున నమరేంద్రవైరి, యాసురసాయకం బడరింపఁ బెక్కు  
 ముఖముల శార్దూలముఖములు నుష్ప్ర, ముఖములు సూకరముఖములు నురగ  
 ముఖములు కరవైరిముఖములు దంతి, ముఖములు ఘనగృధ్రముఖములు దనరు  
 ఘనశిలీముఖములై కడుఁ బెక్కు నిగుడఁ, గని వానిఁ దునుకలుగాఁజేసి మఱియు  
 జననాథుఁ డాగ్నేయసాయకం బేయఁ, గనుఁగొని నెందు నుల్కాముఖాస్త్రములు  
 మహితవిద్యస్తృఖమార్గణంబులును, గ్రహముఖంబులుగల్గు ఘనసాయకములు  
 మిహిరముఖంబుల మెఱయు బాణములు, దహనముఖంబులై తనరుశస్త్రములు  
 నగుచు నచ్చెరువుగా నడరంగ వానిఁ, దగనేసి యప్పుడు దైత్యవల్లభుండు  
 మయునిచేఁ బడసిన మాయాశరంబు, రయమున సంధించి రాముపై నేసె

నేసిన దాన ననేకంబు లగుచు, బ్రాసతోమరగదాపరిఘంబు లడరె  
 గాంధర్వశరమంత ఘనకార్త్యమున, సంధించి నిగుడించె జనలోకవిభుండు  
 నాదిత్యుతులితంబు లైనచక్రంబు, లాడివ్యబాణంబునం దనేకములు  
 జగములు భయమంద జనియించి రుచుల, నిగిడి యాకసమెల్ల నిండఁ బెల్లడరి  
 యామార్గణంబున నడరినపరిఘ, తోమరాదులనెల్లఁ దునియులునేయ  
 దశకంఠఁ డంత నద్ధరణీశుమీఁద, నిశితనారాచము ల్నిగిడించె నలుకఁ  
 బరఁగించె నృపుండును బ్రతిసాయకములు, పొరిఁబొరిఁ బుంఖానుపుఖంబు గాఁగ  
 జగతీశదనుజేశశరపరంపరులు, గగనభాగంబెల్లఁ గప్పె నాలోన  
 నెడఁజొచ్చి లక్షణుం డేడుబాణములఁ, బడగయు విల్లోక్కుపటుసాయకమున  
 సారథిశర మొక్కశరమునఁ ద్రుంచి, యారావణునివత్తు మైదింట నేసె  
 నీలధరాధరనిభతురంగములఁ, గూలంగ నేసె మార్కొని విభీషణుండు  
 విరభుండై దైతేయవిభుఁ డంతలోన, ధరణికి లంఘించి తరుచరు తృదర  
 భూకుటిదశకవిస్ఫురితాస్యః డగుచు, భీకరశక్తి విభీషణు వైవ  
 నడుమనె మూఁడు బాణంబుల దాని, మిడుఁగురు ల్పంటలు మింటఁ బెల్లెగయ  
 ధరణిపైఁ బడనేసెఁ దరుచరులార్వ, ధరణీశుననుజుండు దశకంఠఁ డంతఁ  
 గడునల్లి మయినిచేఁ గన్న యాశక్తి, వడి విభీషణుమీఁద వైవ నంకింప  
 శరణాగతత్రాణనద్ధరపరులు, శరణాగతులచావు నైతురే యనుచు  
 దనుజేశుతమ్మునిఁ దనవెన్నఁ దిగిచి,కొని రాముతమ్ముండు క్రూరబాణములు

— రావణునిశక్తిచే లక్షణుండు మార్క్సిట్ట ౭ —

పరఁగించె నప్పుడు పంక్తికంధరుండు, బిరుదవై వచ్చి విభీషణు వెనుక  
 నిడుకొంటి లక్షణ యీశక్తిహతికిఁ, గడిమిమై నోర్తువు గా కంచుఁ బలికి  
 ప్రళయకాలాదిత్యపరివేషఘోర, వలయమై దీపింప వడిఁ ద్రిప్పి వైచె  
 నది కింకిణీఘంటికానేకరవము, లొదవంగ మ్రోయుచు నుదధులు గలఁగ  
 వడిఁ గులాచలములు వడఁకాడ దిశలు, బెడఁక దివాకరబింబంబు గదలఁ  
 బిడుగులు దొరఁగంగఁ బృథివి గంపింప, నుడువధం బవియంగ నుడుపంక్తి చెదర  
 మిడుఁగురు లెగయంగ మింటఁ బెన్పంట, లడరంగ కేవళహ్వయకార మగుచు  
 రయమునఁ బఱతెంచి రాముఁ డాలోక, భయదసాధనముచేఁ బ్రాణభయంబు  
 సమకొనకుండెను సౌమిత్రి కనఁగ, నమరులు మింట నాహృత్యతుల్నేయ  
 నెడనెడఁ బయి నేయు నిషుపంక్తి జడిని, వడిమీఱఁగా వచ్చి వత్సంబునందు  
 భీకరఘనశక్తి వెల్లుగా గాఁడ, రాకుమారుండు దూలి రణభూమి ప్రాలేఁ  
 గాలావసానంబు గదియఁ బెంపేది, కూలుమహామేరుకుధరంబుపగిది  
 ధరణిపైఁ బడియున్న తమ్మునిఁ జూచి, దరికొన్న శోకాగ్ని దనచిత్త మెరియఁ  
 గనుఁగవబాష్పము ల్గ్రమ్మి పై నిగుడ, దనుజేశుపటుబాణతతులు గైకొనక  
 పృథుతరవత్సంబు వెల్లుగా నాటి, పృథివిఁ గాడినయట్టి భీకరశక్తిఁ  
 బఱతెంచి వానరపతులెల్లఁ గూడి, పెటుకఁజాలకయున్నఁ బెటికి పోవైచి

యర్కజానిలనుతులాదిగాఁ గలుగు, మర్కటేశులఁ జూచి మనుజేశుఁ డనియె  
శౌర్యంబు సలిపెడి సమయంబుగాని, కౌర్యంబు లడఁచు శోకపువేళగాదు  
ఘనులార ! మీరు లక్ష్మణుఁ గాచికొనుఁడు, వినుఁడు నాపలికెడు వీరప్రతిజ్ఞ  
వెనుకకు రాజ్యంబు విడుచుట బంధు, జనులఁ బాయుట వసస్థులులఁ గ్రమ్మరుట  
బాణబాణాసనపాణినై యుండి, ప్రాణంబు దానైన పత్నిఁ గోల్పడుట  
కడిది మాయావిరాక్షసులతో ననికీ, దొడరుట మొదలైన దుఃఖంబులెల్ల  
ఘోరాజితోఁ బాపుకొనువాడ నేను, దారుణకర్త నీదశకంఠుఁ దునిమి  
సమరోర్వి నీతనిఁ జంపెడికొఱకు, నమితవిక్రముఁడైన యావాలిఁ గూల్చి  
కపిసేనకై దినకరతనూభవుని, గపిరాజ్యపట్టంబు గట్టితిఁ బ్రీతిఁ  
జండతర గ్రాహసంకులం బగుచు, నొండొండ మిన్నందు నూర్పులు గలిగి  
కడ లేనియావార్ధిఁ గట్ట గట్టించి, కడచి వచ్చితి మహాకపిసేనతోడ  
వచ్చి లంకాపురవరము వేడించి, యిచ్చట పౌమిత్రి నిటు గోలుపడితి  
నాదళాననుఁ డేచి యాలంబులోన, నాదృష్టిమార్గంబునకు వచ్చెనేని  
దృష్టివిషంబులఁ దీవ్రస్వంబు, దుష్టజంతువు గాల్పు తెఱఁగు చూపెదను  
బ్రదికిపోనీ నింకఁ బక్షిఁకంధరునిఁ, బ్రదరపరంపరపాలు చేసెదను  
గిరులెక్కి నేడెల్ల గిరిచరావలులు, సారిది యారణకేళి చూతురుగాక  
లోకపాలురు నెల్లలోకులు నేఁడు, నాకార్డుకప్రాధి నలువారఁ జూచి  
రణములోపల నేను రఘురాముఁ డగుట, ప్రణతవిక్రమలీలఁ బరికింప నిండు  
సురకంటకుఁడు డాగి సురలోకమునకు, సరిగిన నభిమధ్యమునఁ గ్రుంకినను  
ధరణిఁ దూఱిన రసాతలముఁ జూచ్చినను, బొరిపుత్తుఁ గాకేల పోనిత్తుఁ దన్ను  
భువి నర్కకులమునఁ బుట్టితినేని, రవి తేజఁడగు దశరథుతనూజుండ  
నైతినే రాముఁడ నైతినే నింక, దైతేయపతి రణస్థలి నిల్చెనేని  
నేనిధంబుననైన నిపుడె నిర్జింతు, రావణుం డయ్యెడి రాముఁ డయ్యెడిని  
నిల రామరావణు లిరువురయునికి, గలుగంగ నేర దికిదసరంగమున  
ననుచు నారాచంబు లందంబి దిగిచి, దనుజేశుపై నేయ దశకంధరుండు  
ప్రతిశిలీముఖపరంపరలు పైఁబఱప, నితరేతరాశుగానేకసంఘములు  
మండుమంటలు నభోమండలి నిండ, నొండొంటితోఁ దాకు నుగ్రంపురవము  
గురుతరకోదండగుణానినాదములు, బెరసె నొక్కట లోకభీకరగతులు  
అంత జర్జరితాంగుడై రామువిశిఖ, సంతానవేగంబు నైరింపలేక  
గజవైరిఁ గనిపాలు గజముచందమున, రజనీచరేద్రుండు రణభూమి విడిచి  
కచభారములు వీడఁ గమనీయరత్న, ఖచితభూషణములు గనుకనిఁ జెదర

— రావణుండు విభీషణుడులమాట దలంచి చింతించుట —

ఘనపాదహతి నేల కంపింపఁ బాటి, వనచరు లార్వంగ వడి లంకఁ జూచ్చి  
కొలుపుకూటంబునఁ గూర్చుండి బుద్ధిఁ, దలపోసి తనకు ముందర విభీషణుండు  
చెప్పినబుద్ధులు చిత్తంబులోన, నప్పుడు దలచుచు నారాముఁడేయు

నేటులు దలచుచు నెల్లందు సుఖుట, కోటులు గొనియాడఁ గుంభకర్ణుండు  
 నతికాయుండును ఘనుం డగునింద్ర జిత్తు, మృతులొటఁ దలచుచు మిగులఁ జిత్తమున  
 గవినిన శోకాంధకారంబువలన, నవశభావముఁ బొంది యాలోనఁ దెలిసి  
 యంతగిపురంబున కంత నేతెంచి, యంతరంగమునఁ జింతాక్రాంతుఁ డగుచుఁ  
 దనసతి రావించి తల వాంచి కలికె, విను రాముజగదేశ్వక్రమక్రమము  
 నేమని చెప్పుదు నిదె నాకు నెదుర, రామసహస్రము ల్రమణి తోఁచెడిని  
 ఎక్కడఁ జూచిన నీలంకలోన, నక్కడ రఘురాముఁ డైయున్నవాఁడు  
 ఇంక జయోపాయ మేమియు లేదు, శంకరుచరణము ల్పరణంబు నాకుఁ  
 ద్రిపురంబు లేదేవుడివోగ్రభాణ, విపులాగ్ని నీటయ్యె విస్తయం బెసఁగ  
 నిందుఖండంబున నేదేవుమకుట, మందమై విలసిల్లు నభినవస్ఫురణఁ  
 దనర నేదేవుస్తమున బినాక, సునిశితఖడ్గత్రిశూలము తైఱయు  
 నేదేవుఁ డఖలలోకేశుఁ డేదేవుఁ, డాదతు మర్దించి యాగంబు చెఱిచె  
 అలుకతో నేదేవుఁ డంధకాసురుని, బొలియించె నేదేవుఁ బొగడువేదములు  
 తెలియ నేదేవుండు దేవాదిదేవుఁ, డెలమి నాదేవుని నే భజించెదను  
 అని కృతస్నానుడై యగ్రజన్తులకుఁ, దనియంగ బహువిధదానము లేపి  
 మదిలోన మదదర్పమానము త్విదిడి, పదిలుడై సాత్వికభావంబుఁ బూని  
 రక్తాంబరంబులు రక్తమాల్యములు, రక్తోపవీతము ల్రక్తగంధంబు  
 రక్తాక్షసూత్రము ల్రాజిల్లఁ బరమభక్తితో మంత్రజపంబు నేయుచును  
 నీశ్వరాలయమున కేతెంచి రాక్షసేశ్వరుం డచలితవృద్ధయుడై నిలచి  
 తగ వేడి గావించి దర్భాంకురంబు, లొగి జేర్చి తనకుఁగా సుగ్రదానవుల  
 నన్నిదిక్కులనుండ నమరించి ప్రేల్చి, నున్నంత నెఱిగి మందోదరి వచ్చి  
 కనుఁగొని యొపజ్జీకంధర నీకుఁ, జనునె వీనునిభంగి శౌర్యంబు విడువ  
 ఊటక నీవలిగిన నుదధులు మ్రోయ, వెఱచు సమీరుండు వీవంగ నళుకు  
 వినువీధి నర్కుండు వెలుగఁ శంకించు, ననలుండు తీవ్రార్పు లడరింప నోడు  
 జగములు నీసన్నఁ జలియించు నేల, మగఁటిమి చెడి విప్రమతము గైకొంటి  
 నేడింత ధైర్యంబు నీకు లేకున్న, నాడేల తెచ్చితి నరనాథుడేవి  
 మారీచుమాటలు మదిలోన నాఁడు, నేరముల్లాఁ గొంటి నీతి గావంటి  
 నీతి విచారించి నీచేటు సైఁప, కాతతథర్థాత్తుఁ డగువిభీషణుండు  
 తొడరి పల్తాటును దోషాచరేంద్ర, చెడుత్రోవ లేటికి నీత నీపైని  
 విడుచుట గడుమేలు విడుమంచు నీకు, విడువక చెప్పఁడా వినవైతిగాక  
 మాతామహుం డై నమాల్యవంతుండు, నీతి దాఁ జెప్పఁగ నీమగ్నైకొంటె  
 తప్పక మీతల్లి తగవు చింతించి, చెప్పినబుద్ధులు చెవియొగ్గి వింటె  
 జననాథుతో నేల శాత్రవం బనినఁ, గనలచే మఱి కుంభకర్ణమూటలను  
 వల దని చెప్పినవారివాక్యములు, తలకూడనే నేఁడు దనుజలోకేశ  
 భుజిక్రమంచెల్లఁ జోవంగ వడిచి, నిజసుంగా మునివృత్తి నేఁడుగైకొంటి

ఇండుండె యని నోడ నెలుగఁడు రామ, చంద్రుని నని జగజ్జనులు నిన్నగరె  
యని వాని గెల్తుగా కసురేశ నీకు, ననదచందము లేల యని తూలఁ బల్కు  
నెలకొన్న సిగ్గున నిట్టూర్పు వుచ్చి, నెలత నీమాటలు నిజమగు నై న  
రామచంద్రుని కింక రమణి నే వెఱవ, హోమంబు గావించి యుద్ధరంగమున  
జననాథవరులను జంపెద నీవు, చనుమన్న మ్రొక్క బాష్పంబు లందంద  
దొరుగ మందోదరి దుఃఖించి లోని, కరుగుచో నాడిన యార్ద్రవాక్యములు  
విని సిగ్గుపడి వేల్చి విడిచి రావణుడు, చనియె నెజ్జకునంత జననాథుఁ డిచట  
బడలు నెత్తుటదోగి యూర్పులు సడలి, పడియున్న శేషాహిపతిఁ బోలియున్న  
యనుఁగుఁడమ్మనిఁ జూచి యాలోన ధృతికి, జూనుపని మతితోడ శోకింపఁదొడఁగె

—● లక్ష్మణునిమూర్ఛకు శ్రీరాముడు శోకించుట —●

ఇట్లుంగి సౌమిత్రి యిలమిఁద నుండ, నెట్లుంగి బ్రాణంబు లేను నిల్పుదును  
లలి రణం బొనరింప లావెట్లు గలుగు, బలుముష్టి విల్లెట్లు పట్టంగవచ్చుఁ  
గన్నులబాష్పము ల్గ్రమ్మంగ నెట్లు, పన్ని పైఁ బఱతెంచు పరిపంథిఁ జూతు  
నాకన్ను లెదుటనే నానహోదరుఁడు, నాకూర్చి బంధుండు నాప్రాణసఖుఁడు  
నాకుఁ త్రాణము లిచ్చి నను డించిపోయె, నాకు సిగ్గయ్యెడి నాశౌర్యమునకు  
నా కేల రణ మింక నా కేల జయము, నా కేల రాజ్యంబు నా కేల సీత  
నా కేల శౌర్యంబు నా కేల బ్రతుకు, నాకు నీతోడిద నాకంబు గాక  
జయశాలివై మున్ను శరభశార్దూల, భయదాటవులలోనఁ బాటించి తెచ్చి  
యరుదైన తుచ్చుదైత్యాటవియందుఁ, బరునికై వడిఁ గాడుపఱచితే నన్ను  
ఉన్నతోన్నతబుద్ధి నోరంతపొద్దు, నన్నుఁ గాచుటకుఁ గాననభూములందు  
నిద్రవో వెన్నఁడు నేడిట్లు దీర్పు, నిద్రపోవుట నీకు నీతియే తండ్రి  
పలుమలు నిట్లుంగి బనవుచుఁ బలువ, నెలుఁగెత్తి యోయన వేమి లక్ష్మణుఁడ  
ఇంక నెవ్వరు గల రే నెందుఁ జొత్తు, నింకఁ బాలయితిగా యీశోకవహ్ని  
శుభలక్షణోపేతసుదుచిరాకారఁ, డభిరామబలుఁడు నాకతిభక్తిపరుఁడు  
ప్రియసహోదరుఁడు గంభీరుండు సమర, జయశాలి నాప్రాణసఖుఁడు లక్ష్మణుఁడు  
ఇతఁడు నాతోఁ గాన కేతెంచె నిప్పు, డితనితో నేగెద నేనింద్రపురికి  
గల రిందు నెందును గలరు బాంధవులు, నిల నిట్టిపోదరు లెక్కడఁ గలరు  
యత్నంబుచేసిన నవనిజఁ బోలు, పత్ని నొండొకచోటఁ బడయఁ జొప్పడును  
ఇట్టి సద్గుణశీలుఁ డిట్టి దయాభుఁ, డిట్టి మహాబలుం డికి నెందుఁ గలఁడు  
తమ్ముఁ డస్త్రాత్ర మే తలపోయభక్తి, నిమ్ముల ననుఁ గొల్పు నిమ్మహాభుజుఁడు  
ఇతఁడె నాపౌరుషం బితఁడె నాశాంత, మితఁడె నాకీర్తియు నితఁడె నాస్ఫూర్తి  
యితఁడె నాశౌర్యంబు నితఁడె నాదైర్య, మితఁడె నానయమును నితఁడె నాజయము  
భావింప నాపాలిభాగ్యంబు నితఁడె, పావనంబగు రాజ్యపదవియు నితఁడె  
యని పెక్కుభంగుల నడలుచునుండ, విని సుషేణుఁడు రామవిభుఁ జూచి పలికె  
ఇదియేమి దేవ నీకింత శోకింప, హృదయంబుఁ గుందింప కిదె చూడు మితని



యొడలఁ బ్రాణములు లేకున్న నాననము, కడునొప్పి యుండునే కళలు చేరుచును  
 గన్ను లిందీసర కమనీయకాంతిఁ, జెన్నొంది యుండునే చెలువంబు మిగిలి  
 అందంబులై యున్న వటచేతు లెలమి, గెందామరలభంగిఁ గెంజాయ మెఱసె  
 నని ఁల్కి రఘురామునడలువారిచి, హనుమంతుఁ గనుఁగొని యతనితో ననియె  
 మును జాంబవంతుండు ముదముతోఁ దెల్ప, వినినాఁడ వాషధవిధమెల్లఁ దెలియఁ  
 బొలుచు మహాద్రోణభూధరేంద్రమునఁ, జెలువొందు దక్షిణశిఖరంబునందు  
 బరికింప దీప్తులఁ బరఁగు విశల్యకరణియు సౌవర్ణకరణియు మఱియు  
 సంధానకరణియు సుజీవకరణి, బంధురతరశుభ ప్రభ నొప్పుచుండు  
 నాలుగొషధములు నవి దెప్పు వేగ, మీలక్ష్యణునిప్రాణ మె త్తంగవలయు  
 లవణసముద్రంబు లంఘించి పోయి, యవకుశద్వీపము లవిఁడును గడచి  
 వడి నేఁగి దుగ్ధార్ణవము నాక్రమించి, తడయక పోయి చంద్రద్రోణిగులఁ  
 బందిదేవాసురు ల్బలువడి దొల్లి, యంబుధి మధియించి యమృతాబు వడసి  
 యందు దాఁచుటఁ జేసి యమృతంబువలన, నందు జన్మించె నానొషధలతలు  
 అందు దేవేంద్రునియనుమతంబునను, మందరంబులఁబోలు మహనీయతనులు  
 గంధర్వు లొగి వానిఁ గాచియుండుదురు, గంధర్వులకు నీకుఁ గలుగుఁగయ్యంబు  
 తేరువున రాక్షసు ల్బిరుగుచుండుదురు, వరుస మాయావులై వారి నేమఱక  
 ద్రోణాద్రి కవలీలతో నేఁగి యితని, ప్రాణ మెత్తుము రఘుపతి సంతసింప  
 నిరుమాఁడులక్షలు నిరువదివేలు, పరికింప నిన్నూటపదియోజనములు  
 వాయునందన నీవు వాయువేగమునఁ, బోయి రఘ్నిటఁ బ్రోద్ధుపాడువకమున్నె  
 భానుండు వొడిచినఁ బ్రభఁ దూలి శక్తిహీనంబులై బోవు నీయాషధములు  
 అటమీఁద లక్ష్యణునాయు వెత్తుటకు, ఘటియిల్ల నేరదు గాన నీలోన  
 వానరోత్తమ నీవు వడిఁ బోయిరమ్మ, వానిలక్షణములు వలయు నీకెఱుంగ  
 హరితఫలంబులు నరుణపుష్పములు, నరుదారఁ దెల్లనియాకులు నమరు  
 జంబాధనుత విభీషణు జాంబవంతు, నినసూను నంగదు నెలమి వీడ్కొనుము  
 అని సుషేణుండు ఖల్క నొఁగాక యన్న, యనిలనందనుఁ జూచి యవనీశుఁ డనియెఁ  
 బడియున్న లక్ష్యణుప్రాణంబు లెత్తి, పడయము త్రిభువనప్రభాతకీర్తి  
 అనుజులు మును మువ్వ రరయ నాకిప్పు, డనిలనందన నల్వరైరి నీతోడ  
 నన విని నీబంటు హనుమంతుఁ డుండ, నినకులోత్తమ నీకు నేల చింతింప  
 నీయాజ్ఞఁ దలమోచి నృపసింహ వేగ, మాయేడుదీప్తుల కవల నుండినను  
 నినుఁ డుదయాద్రి కేతేరకమున్న, కొనివత్తు నొషధకుధరమే ననుచు  
 నడుగుల కెరఁగిన హనుమంతు నెత్తి, నడుఁగుచ్చి యాలింగనముసేసి విభుఁడు  
 ఇంద్రుండు నీశిర మినుఁడు నీముఖము, చంద్రుండు నీమది శక్తి నీవెఱుఁడు  
 లనిలుండు నీవెన్ను హరుఁడు నీవాల, మనలుండు నీయంఘ్రి లజ్జాఁడు నీబుద్ధి  
 వరుణుండు నీశక్తి వాణి నీవాణి, గరుడకేతనుండు నీఘనబాహుయుగము  
 కుంజరాశ్వుండు నీకుక్షి రక్షింతు, రంజనాసుత వేగ యరిగి రమ్మనిన

— హనుమంతుడు సంజీవరణిని త్రొక్కి పోవుట —

సరవి నర్కజ విభీషణ ఋక్షరాజ, పురుహూతపాత్రులప్పుడు వీడుకొల్పి  
మేదిని వడి వ్రయ్య మెట్టిననగము, పాదంబు లూచిన బలువడి గ్రుంగ  
మెయిగాలి యవ్వీరు మిన్నేలు గలంగ, రయమున లంకాపురంబుగోళరము  
వెండుగూలఁ గుప్పించి వినువీధి కెగసి, లసితవిద్యున్నిభలాంగూలతయు  
నుగ్ర బాహుర్గళయుగళంబు నెత్తి, యుగ్రాంశుపటుమండలోదగ్రలీల  
వదనంబు గడుసముజ్జ్వలితమై వెలుంగఁ, బదకర్ణ సంకోశభంగి జెన్నగుచు  
బహుపరవ్రతంబులు బహుదేశములును, బహునదీనదములు బహువనంబులును  
పురములు సాగరంబులు గనుంగొనుచు, నరుదారఁ దుహినాద్రి నవలీలఁ గడచి  
దెసలు ఘూర్జిల్లంగ దిగ్భాగ మగల, నసహాయతూరుడై హనుమంతుఁ డరిగె  
వేపులవా రట్టివిధ మెల్లఁ జెప్పఁగా విని విఘ్నంబుగాఁ జేయఁ దలఁచి

— కాలనేమివృత్తాంతము —

యొంటిమై రావణుం డొగి గాలనేమి, యొంటికి నటురేయి నేఁగు దెంచుటయు  
భక్తితోడుత స్థూర్తిపాద్యాదు లిచ్చి, నక్తంచరేంద్రున కాతఁ డిట్లనియె  
నీమధ్యరాత్రి మీ రిటకు విచ్చేయు, లేమి కారణ మానతిండు నా కనిన  
నని నేఁడు నాశక్తిహతి మృతుండైన, యనుజునికై రాముఁ డటుఁ దన్నుఁ బనుప  
సంజీవరణిచే సౌమిత్రిఁ బడయ, నంజనాసుతుఁ డిప్పు డరుగుచున్నాఁడు  
చని వేగ హనుమంతుఁ జంపు కాదేని, వినుభాను గనునంత విఘ్నంబునేయు  
కలదు దేవాసురకల్పితంబైన, నలినాకరము ద్రోణనగసమీపమున  
మదముతో నొకమహామకరియందుండు, నది దేవతల మ్రింగు నగచరుం డెంత  
ఆనరోవరమున కనిలజుం డరుగ, మోసపుచ్చుము వేగముగ నేఁగు మనిన  
మనమున నట నీతిమార్గంబు దెలియ, దనుజేశుతో నాడె దగఁ గాలనేమి  
మాయామృగాకృతి మారీచుఁ డరిగి, మాయమైపోఁడె యామతము పోనిమ్ము  
ఘోరాజిఁ గూలిరి కుంభకర్ణాది, వీరదానవులెల్ల విను మింకనైన  
మనుజేశునకు నీత మరలంగ నిచ్చి, దనుజేశ లంక నీతమ్ముని కిచ్చి  
యరిగి మృడావాస మైనకైలాస, ధరణీతలంబున తపసివై యుండు  
కాదేని బిరుదుమై గదనరంగమున, మేదినిపతిచేత మృతిఁబొంది మీఁద  
నొనరంగ విష్ణుసాయుజ్యంబునొందు, మని పల్కఁ గన్నుల నలుక గెంపెనఁగ  
నాయెడ వెంఁ జంద్రహాసంబు వెటికి, వ్రేయఁ దలంచె నావిధ మాతఁ డెఱిగి  
యిదె చనుచున్నాఁడ నే నంచు నచటు, గదలి మనోవేగగతి లావు మెఱసి  
చని చూతపున్నాగచంపక క్రముక, పనసచందనజంబు పాటలీవకుళ  
కదలికాభిరూరకర్పూరతరులు, మొదలుగాఁ గల భూజముల సొంపు మిగిలి  
బహుశిష్యగణవేదపఠనంబు చెలంగ, మహనీయమణిదీపమాలిక ల్వెలుంగ  
భాసురమంజరీఫలహామధూమ, ధూసరీకృతలతాదులఁ జెన్నుమిగిలి  
కలకంఠ శుకనీలకంఠ శారికల, కలహంసకలరవకలకలం బెసఁగ

హుతదానమంత్రస్వరోదీర్ఘమైన, కృతకాశ్రమము ద్రోణగిరిసమీపమున  
 నిర్మించి మునివోలే నియతితోఁ గపట, నిర్మలాకృతిఁ దాల్చి నేత్రముల్ మాసి  
 సన్నపుటెలుగున జపమాలపూస, లెన్నుట మంత్రమై యెదిరికే దోఁచ  
 నావనంబున నుండ నాకాశవీధిఁ, బోవుచో మారుతపుత్రుఁ డీక్షించి  
 యిది యొక్క మునివనం బింత యొప్పుగునె, యిది నాఁడు లే దిప్పు డెందు వచ్చితివో  
 యొక్కడి దుగ్ధాబ్ధి యొక్కడి మేరు, వెక్కడి మునివనం బిది త్రోవ దప్పెఁ  
 దెరువిష్ణునీంద్రుఁడే దెలియంగ నడిగి, యరిగెదఁ గాకంచు నవని కేతెంచి  
 వనపక్ష్యఫలములు వాంఛఁ బుట్టించి, మునిశాపభయమున ముట్టునోడుచును  
 మునిఁ జేరఁ జను దెంచి మ్రొక్కి కేల్తాగిచి, మునినాథ దుగ్ధసముద్రంబుకడకు  
 మనుజేశకులశిఖామణియైనరామ, జననాథుపనుపునఁ జనుచున్నవాడ  
 హనుమంతుఁ డనువాడ నధికమా తృప్త, జనియించె నిచ్చోట జలములు గలవె  
 చెప్పవే యనవుడుఁ జిటునవ్వు నవ్వి, డప్పివో మాకమండలుపుతోయములు  
 ద్రావు మీఫలములు దనియంగ నమలు, నీవింక రాతీరి నిద్రింపు మిచట  
 నగచరోత్తమ యతీతానాగతంబు, లగుమేర లెటుఁగుదు నంతరంగమున  
 రాము వంచించి యారామునిదేవి, భూమిజఁ జెఱగొనిపోయె రావణుఁడు  
 ఆవనీశుఁడును వాలి నవలీలఁ జంపి, లవణాంబునిధిఁ గట్టి లంకపై విడిసి  
 యనిలోనఁ గుంభకర్ణాదిరాక్షసులఁ, దనుమాడి యింద్రజిత్తును ద్రుంచివైచె  
 బుత్రశోకంబునఁ బుట్టినయలక, రాత్రించరేంద్రుండు రణభూమిలోన  
 మయునిచే బడసిన మహానీయశక్తి, రయమునఁ గొని సుమిత్రాపుత్రు వైచె  
 బడిన యాసౌమిత్రి ప్రాణము ల్వడయ, వడి నౌషధములకు వచ్చితి వీవు  
 వినుము నీ విప్పుడు వేయోజనంబు, లనిలనందన వచ్చి తనిలవేగమున  
 నన్ను నధర్మాత్ములకుఁ గానరాదు, నిన్ను నుత్తమునిఁగా నిశ్చయించితిని  
 జగదేశహితముగా జనియించెగాన, జగదీశుపని మాకు సమకూర్పవలయు  
 దివ్యౌషధంబులు దీపించునట్టి, దివ్యమంత్రము లుపదేశింతు నీకుఁ  
 గంజాప్తునుదయంబు గని శక్తిమిగుల, సంజీవనిముఖ్యునిశౌషధములు  
 గలవు మావనమునఁ గనుగొని యందు, పలసినయవి గొంచు వడి లంకకరుగు  
 కనురెప్ప వెట్టెడుకంటె వేగమునఁ, జనియెదు నామంత్రసామర్థ్యమునను  
 ఆనవుడుఁ గపటసంయమిఁ జూచి పవన,తనయుండు వల్కె నోతాపసాధీశ  
 ఆక్కడ లెత్తుణుం డబ్బంగి నుండ, నిక్కడ నుచితమే యిటు నాకు నిలువ  
 ఫలములు నా కేల పతపంచుకోర్కి, ఫలముగా సౌమిత్రిఁ బడయకమున్న  
 నిద్రవోవుట నాకు నీతియె దీర్ఘనిద్ర గైకొని రామనృపుతముఁ డుండ  
 జలము లల్పంబులు చాలవు లేదె, నలినాకరంబైన నదియైన ననుడు  
 డిన్నది చేరువ నొకదివ్యనరసి, కన్నులు మాసి యాకమలాకరమున  
 నమ్మతోపమానంబు లగునిర్మలాద,కములు ద్రావిన దివ్యకాయుండ వొడు  
 ద్భగ్గోచరములగు దివ్యౌషధములు, దిగ్గనఁ జనుమంచు దెరువు సూపుటకుఁ

గపటసంయమిశివ్యగణము సంపుటయఁ, గపివీరుఁ డేతెంచి కసియొ నక్కొలను  
 మాకందమందారమాధవీవకుళ, శాశోటకుటజకచందనసాల  
 నీపార్జునాశోకనిఃబకదంబ, తాపింఛతరులసత్తటములదాని  
 కమనీయకోమలకమలకల్వార, విమలకైరవముల విలసిల్లుదాని  
 లలితకల్లోలడోలాకేలిఁ దేలు, కలనాదకలహంసగతు లొప్పుదానిఁ  
 బటుహంసవేషచుంబకపికక్రౌంచ, పటలకారండవప్రతతులదాని  
 వెనుకొని తముఁ బిల్చి విరహాలమీఁదఁ, బనిచిన గెల్చి నిష్కరవృత్తి గొన్న  
 విపులాభిమానార్థవితతు లీకున్నఁ, గుపితుఁడై రతిరాజు కొఱ్ఱులఁబెట్టె  
 ననఁ బక్వబంధంబులై వాడి మిగుల, మొనసినకైరవముకుళాగ్రశిఖల  
 మూఁగి చలింపని మొకరితు మైదల, బాగొప్ప నొప్పుల బలసినదాని  
 మఱికోన్నియొడలను మకరందములకుఁ, దెఱపి చూపక తమ్ముఁ ద్రిప్పుచు నున్న  
 కమలగేహాంతరకమలకుఁ బ్రీతి, సమరీతి మంగళాచారగీతములు  
 నలిఁబాడుగాయకనాయకు లనఁగ, మెలపున నందంద మృదురీతిప్రాయు  
 మధుపానరసమత్తమధుకరతతుల, బధిరాబ్జపుటసమీపము లొప్పుదానిఁ  
 గామునుగ్రాతుచే గ్రమ్మఁ బడయఁ, గామించి నీరమాకందబృందంబు  
 లలరునగ్నులలోన నాజ్యహోమములు, చెలువొంద నందంద చేయుచందమునఁ  
 జిలుకలు చంచులఁ జించినఁ దొరుగు, ఫలరసధారలు పర్ణాగ్రవీధి  
 దొలఁగక యురిలి చెందొవలలోఁ దొరుగు, పాలుపెంతయును జూడఁబొసఁగెడుదాని.  
 ఫలరసంబులు వచ్చి వైఁబయిఁ దొరుగ, నొలసి చెందొవలలో నుండరాకున్నఁ  
 దొలఁగు నుజ్జ్వలహోమధూమంబు లనఁగ, నలులాకసంబున నమరెడు దాని  
 నాకంజపత్రంబు లనుపల్లెరముల, శ్రీకరాక్షతములు చెలువొప్పు నునిచి  
 కొలనప్పుడును త్రుళ్లఁ గువలయవలయు, దళవిలోచనములఁ దనరాక కెదురు  
 చూచు తెఱంగున శోభిల్లుదానిఁ, జూచి డగ్గఱవచ్చి సుఖకేలిఁ దేలి  
 యడరు సమృదమున నానందమంది, కడు విస్తయంబంది కన్నులు మూసి  
 యక్కొలనికి డిగ్గి హనుమంతుఁ డంత, నెక్కొన్నతృప్తతో నీళ్లు ద్రావఁగను  
 బొలుపార సంసారభరారివారాశి, మలఁగుచు వర్తించు మాయావధూటి  
 విషయరసంబులు వేడ్కతోఁ గ్రోలు, తృప్తితునిఁ గబలింపుతెఱంగు దీపింప  
 నురవడి నందుండి యొకమహామకరి, హరినాథుపాదంబు లలమి పట్టుటయుఁ  
 దగిలినయంఘ్రులుద్ధతశక్తిఁ దిగిచి, తిగువఁజాలక చాల ధీరుఁడై నిలిచి  
 యిది యేటిదో యని యేర్పడఁ జూచి, మది వాయుసూనుండు మకరిగా నెఱిగి  
 యంతకంతకు మది నలుక రెట్టింప, నంతలో నతిసింఘరాకారుఁ డగుచు  
 వేవేగ రఘురాము విజయవల్లభుల, కావాలమై వ్రాలు నావాల మెత్తి  
 రాగరసోద్రేక రావణా యోగ, భోగసంచితపాపములు డుల్చుపగిది  
 వాల ముకించి దుర్వారుఁడై విజయ, లోలుఁడై మకరిపండులు డుల్లవ్రేసె

— హనుమంతుని మకరి మ్రింగుట —

సంతతమునికృతశాపరోగమున, కంత మీయాపదమని మ్రింగుకరణి  
నజీముటి మకరి మహారోష మెత్తి, మెఱసి యాహనుమంతు మ్రింగజొచ్చుటయు  
నక్కటా రాముకార్యము నిల్వబడియె, నిక్కడ దీనిచే నిట్టిచందమునఁ  
దెగిపోదునో యింకఁ దెఱగేది యనుచు, దగ విచారించి యుద్ధతి వాయుసుతుఁడ  
కడుపులోపల జొచ్చి కడతేర్తు ననుచు, నొడిసి మ్రింగుచున్న నూరకయుండి  
పదిలుండై యంధకూపముజోని మకరి, యుదరంబుఁ జొచ్చె నాయురుబాహుబలుఁడు  
అంత నామకరియు నాహరబుద్ధి, సంతోషమునఁజోయె జలమధ్యమునకు  
ఆవీరవరుఁ డంత నలుకతో దాని, ప్రేవులు నరములు పెనచి త్రెంచుచును  
నడరినకడఁకతో నమ్మహామకరి, కడుపులోపల విషకబళంబహాలె  
నరుగక తిరుగుచు ననలంబుభంగి, జొరపుచ్చు దొడఁగిన సుక్కి యమ్మకరి  
దేహంబులోపలి ధృతిదీఱి డించి, దాహంబు పెంపున ధరియింపరాక  
వలువట్లు వెట్టెడు వదనగహ్వరము, తెఱచి నిల్పుటయు నత్రైపున వచ్చి  
క్రూరనక్రగ్రాహఘోరప్రవాహ, వారిపైఁ బడుటయు వాయునందనుఁడు  
పెనచి త్రెంచిన దానిప్రేవులు ముద్ద, గొనివచ్చి చెచ్చెఱఁ గుత్తుకఁ దురిమె  
ఆలోన మకరియు నాహర మరుగఁ, బోలదు పొమ్మని బుద్ధిఁ జులించి  
పరవశ యగుటయుఁ బవననందనుఁడు, దరిఁజేర్చి మకరి నుద్ధతి వచ్చి వెడలి  
కోరి చూడఁగ నొప్పె ఘోరాంధకార, దారుణనిర్దుక్త తరుణార్కుపగిడి  
బ్రళయాదుజోదగ్రబడబాగ్నిశిఖలు, కలయఁ బరివ్రాసినాటి ఘనపయోరాశి  
కరణి నమ్మకరి క్రములతోఁ దెరసి, యరుణమై కడునొప్పె నప్పు డాసరసి  
యంత నామకరియు నమరయై యమరి, యంతరిక్షమున నుద్యద్విమానమున  
జలదంబులోపలఁ జపలతమాని, మెలఁచు తిరమైన మెలుపుచందమున

— ధాన్యమాలి తనశాపప్రకారము హనుమంతునితోఁ దెల్పుట —

నిలిచి మారులచెత నిజశాపము క్షి, గలిగిన నలరి యక్కపిముఖ్యుఁ జూచి  
యోకిపెకుంజం యోవాన రేంద్ర, నీకతింబున శాపసిద్ధుక్తి గంటి  
నేనింకఁ జోయెడ సింద్రలోకిమున, కేను ని కొకవార్త యెఱిఁగింపవలయు  
నని మున్ను హనుమంతు నక్కొలనికీని, బనిచిన కపటదాపసిఁ జూపి పలికె  
వానరోత్తమ మునివరుఁడు గాఁ డరయ, వీని నమ్మకుమయ్య వీఁడఁ రాక్షసుఁడు  
చలమున దానవేశ్వరునియోగమున, బలియుండై నినుఁ జంపఁ బనిపూనివచ్చి  
యేనిందులో నున్ని యెఱిఁగి నాచేతఁ, బూని నిఁజంపింపఁ బు త్రెంచి నాఁడు  
వీఁడు వధ్యుఁడు నీకు వీని నమ్మకుము, వీఁడొప్పుఁ డిటమీఁద వేవేగ చంపి  
పొమ్ము నీవోషధంబులకు ద్రోణాద్రి, కిమ్ముల నటఁజోవ నిదె నీకుఁ ద్రోవ  
అన విని హనుమంతుఁ డాశ్చర్యమంది, వనితఁ గనుంగొని వలనొప్పు బలికె  
మదిరాక్షి మును నీవె మకరివై యుండి, త్రిదశభామిని వై నతెఱఁగేమి యనిన  
వివవయ్య పాపని వీరాగ్రగణ్య, కనకాద్రిసమధైర్య గాంభీర్యధుర్య

థాన్యమాలిని యనఁ దనరు గంధర్వకన్యక నాజన్మకథ యేర్పరింతు  
 నఖిలలోకారాధ్యుఁ డగునదాకిపుఁడు, సుఖగోష్ఠి రజతాద్రి శోభిల్లుచుండ  
 నరుదార నే పాడి యాడి మెప్పించి, హరుచేత నసమాన మగువిమానంబు  
 వడసి యిక్కిలనిలోపల జలక్రీడ, లేడపక కావింప నేగుదెంచుటయు  
 శాండిల్యుఁ డనుముని చనుదెంచి నన్ను, నిండినప్రేమంబు నెలకొనఁ జూచి  
 యాలోనఁ దనలోన నానందకేలి, నాలోకనాలోలుఁ డయి తేలి తేలి  
 కొనకొని తూకొన్న కోర్కల న్రాలి, మనసిజజ్వరమున మానంబు దూలి  
 యేను బుణ్యాత్తుండ నేతపోధనుఁడ, నే నేడ యెలనాఁగ యేడ పొమ్మనక  
 యూని నన్దామించుచున్న కన్నెఱిగి, యే నేడ యీ వేడ యీదృష్టి యేల  
 నీవు తపస్వివి నీవు పుణ్యుఁడవు, భావింప నిది తపఃఫలవిఘ్న కారి  
 యన విని మునినాథుఁ డతికాముఁ డగుచు, ననుఁ జూచి మదిలోనియాస వోవిడిచి  
 యిది తపఃఫలసార మెలనాఁగ నాకు, నిది పుణ్యఫలసార మెలనాఁగ నాకు  
 నిది మోక్షసాధన మెలనాఁగ నాకు, నిది స్వర్గసోపాన మెలనాఁగ నాకు  
 ననిన రజస్వల యటుఁగాన నేడు, మునిశాసన ము మీరు ముట్టఁగారాదు  
 ఇమ్మాఁడుదివసంబు లేను మీయింట, నెమ్మితో వసియించి నిజశుద్ధిఁ జొంద  
 మఱి పొందు మని గంధమాదనంబునకు, నెఱి నేఁగి మునియింట నీవృతో నుండ  
 దిక్కులు సాధించి తివిరి రావణుడు, నక్కొండ సబలుఁడై యారాత్రి విడిసి  
 యాపర్వతాగ్రంబునం దేనుబాడ, నాపాట విని దళాననుఁ డేగుదెంచి  
 తనసొంపు దనమెపు దనప్రతాపంబు, తనవేరు నెఱిగించి తగ బుజ్జగించి  
 వనిత నీరూపయావనవిలాసములు, మానుమిడిఁ దుదముట్ట ముట్టవే నన్ను  
 ననినఁ బరాధీన నంటఁగారాదు, ననుముట్టఁ దగదన్న నరభోజనుండు  
 ఆరయ రజస్వల లయినకామినులు, పరభామినులు సువ్వె భామ నామెచ్చు  
 వనిత నక గాఢింపవలదు రమ్మనుచు, ననుఁ బ్రియోత్తలఁ దేల్చి నాతో రమింప  
 నతికాయుఁ డుదయించె నంత నాపుత్రు, నతివేగమున దానవారూఢి కిచ్చి  
 దివసత్రయంబును దీఱిసపికప, ప్రవిమలతను శుద్ధి బాటించి యేను  
 మునిగణాధీశ్వరు ముండఱి నిలువఁ, గనుఁగొని నాయున్నగతి వివేకించి  
 నాయుంటిలోనుండి ననుఁ డాగురించి, పోయి నీవెవ్వరిఁ బొందితి ప్రీతి  
 నింతి నీయావాస మెవ్వండు గొనియె, చింతింప కిట్లేల చేసితి వీవు  
 పరమపరిజ్ఞానభావమార్గమున, నరసి చూచిన నది యట్టిద కాదె  
 పరహిత మేయూరు పడఁతు లేయూరు, గురుశీల మేయూరు గొంతు లేయూరు  
 జలజాతు లేయూరు సత్య మేయూరు, కలకంఠ లేయూరు కరుణ లేయూరు  
 వనజాతు లేయూరు వరుస లేయూరు, ననఁబోఁడు లేయూరు నచ్చి కేయూరు  
 తరలాతు లేయూరు తగవు లేయూరు, పరికింప సతులకు బాస లేయూరు  
 అని తీరఁ గోపించి యప్పునీశ్వరుఁడు, ఘనశాప మిచ్చె సత్కరుణఁ బో విడిచి  
 యాసరోవరమున నీవిలాసంబు, గాసిగాఁబడ నీవు గ్రహివైయుండు

మొదటిని బహుపుణ్యహీనుడై నిన్ను, బొందినవాడును బుత్రమిత్రాది  
బలములతోఁ గూడ భస్మమై పోవఁ, గలఁ డింక నీపాతకంబున ననుచు  
శాప మిచ్చుటయును జలనంబు నొంది, యాపుణ్యనిధిమ్రాల హస్తము ల్కొగిచి  
యోముని వల్లభ యోమునిచంద్ర, యోమునిసీంహమ యోమునిశ్రేష్ఠ  
యాశాపజలరాశి యేతెప్పఁ గడతు, నీశాపదావాగ్ని యేనీటనార్తుఁ  
గరుణింపచే దయాకర నన్ను ననుచు, నురుభీతి నొందుచు నున్న వీక్షించి  
తిరమైనసుజ్ఞానదృష్టి నూహించి, పరమకృపామూర్తిపరుఁ డిట్లు పలికెఁ  
గామిని యొకకొంతకాలంబు చనఁగ, రాముకార్యార్థమై రానున్న వాడు  
హనుమంతుఁ డిచటికి నతనిచే నీకు, ఘనశాపనిర్దుక్తి గలుగుఁ బొమ్మనుచుఁ

— ౧౭ మనివేషధారి యగుకాలనేమిని హనుమంతుఁడు చంపుట ౧ —

బోయె గంగాతీరమునకు నవ్హాని, పోయె శాపం బేను బోయెద నింక  
నని చెప్పి దీవించి యాసరోజాక్షి, యనిలజు వీడ్కొని యరిగె నద్వినికి  
ఎడపనికడఁకతో నిటఁ గాలనేమి, కడ వచ్చి నిలిచె నాకపిఁగలో త్తముఁడు  
అప్పు డప్పాపాత్తుఁ డచలసమాధిఁ, దప్పక యున్న చందమునఁ గూర్చుండి  
యొడలిపూరంబుతో నురమెల్ల విచ్చి, నడుము నీక్కించి మానవ మొప్పు వంచి  
కపటచింతావృత్తిఁ గన్నులు మూసి, జపమాలవరుసఁ బూసలు త్రోసి త్రోసి  
నిక్కంపుజపముగా నెఱి నోరు గదల, నక్కలిఁ గనువిచ్చి హనుమంతుఁ జూచి  
యాయున్న మడువేల యీతడవేల, పోయినపని యెంత ప్రాద్దెంతవోయె  
నొలసి నీమదిలోన నుపదేశవాంఛ, గలదేని గురుపూజ గలదె యేమైన  
మాకిప్పు డనవుడు మారుతాత్మజుఁడు, నీకిదె గురుపూజ నెమ్మి గొమ్మనుచుఁ  
బ్రథననిష్ఠుఁడు నిర్భరవృత్తి వాని, బృథుబాహుమధ్యంబుఁ బిడికిటఁ బొడిచె  
నాక్షణంబున దైత్యుఁ డారూప ముడిగి, పక్షియై రణవీధిఁ బావనిఁ గదిసెఁ  
గదియుటయును బట్టి కడిమి దీపింపఁ, జదిపి రెక్కలు రెండు సరి ద్రుంచివైచె  
నారూప ముడిగి మాయాశక్తి మెఱసి, ధీరసింహాకృతిఁ దివిరి లంఘించి  
గర్జించి దంష్ట్రల గడనుగ్రుఁ డగుచు, తర్జించె రణవీధి దర్శించె నసుర  
అలయక హనుమంతుఁ డక్కలనేమి, తలబిట్టువగుల నుద్ధతశక్తిఁ బొడిచెఁ  
బొడిచిన నారూపు పోనిచ్చి యసుర, కడఁగి సుగ్రీవుఁడై కదియ నేతెంచి  
యిదియేమి మారుతి యిచట నేమిటికి, పదపద లక్ష్మణుప్రాణము ల్వచ్చెఁ  
దొలఁగక నీవింక ప్రోణాద్రి కరుగ, వల దౌషధంబులు వల దింక మనకు  
ననవుడు హనుమంతుఁ డతని సుగ్రీవుఁ, డని చూచి తెలిసి కాఁడని నిశ్చయించి  
యలిగి రాక్షసుసుర మదరంట వ్రేయ, నిలఁ గూలి మూర్ఖిల్లి యింతలోఁ దెలిసి  
యతఁడును శతశృంగుడై హనుమంతు, నతిశాతసఖముల నడరి నొప్పింప  
ముష్టిఘట్టనముల మొగిఁ బాదహతుల, నష్టసత్త్వనిఁ జేసి నలిఁ జిక్కువఱచి  
మమితస త్వక్రిడ నవలీలఁ దిగిచి, కమలనాళము ద్రెంచు గంధసింధురము  
యసున రాక్షసప్రవరమస్తకము, తెరలిచి వెన నుల్పి తెంచిపో వయిచి

నలి నేచి వెస సింహనాదంబుచేసి, తొలగక మారుతి ద్రోణాద్రి కరిగె  
 నరిగి యాగిరిమీఁద నొషధలతలు, పరికించి పరికించి పవననందనుడు  
 బహుదివ్యలలికావిభాభాసమాన, మహిమయు నిర్మలమణిగణప్రభల  
 దీపవృక్షంబుల దీప్తులు పర్వి, దీపించు నక్కొండఁ ద్రిమూరి చూచి  
 హితపుష్పగంధంబు లివె లత లనుచు, నతఁడు దగ్గరఁ బోవ నవి డాఁగిపోయె  
 నంత నాహనుమంతుఁ డంతరంగమునఁ, జింతించి సంతాపచిత్తుడై పలికె  
 నోపర్వతాధీశ యోయద్రిరాజ, యోపుణ్యవత్సల యోగిరిచంద్ర  
 యనఘుఁ డారఘురాముఁ డొషధంబునకుఁ, బనిచిన వచ్చితఁ బనిపూని యేను  
 నిన్ని లోకములకు హితవై నపనికి, నన్నేల వంచించ నగ రాజ నీకు  
 నడరి నీయందున్న యాషధలతలు, పొడసూపు వేవేగ పోఁ బని గలదు  
 ఇమ్ముల నిది లోకహితకార్య మగుట, మిమ్ము వేడెడ మీరు మీప్రభావముల  
 దీపింపుఁడి యాషధీలతలార, చూపుఁడి నాకు మీనురుచిరాకృతుల  
 నని పల్క వంచన నపుడు తేజములు, పానుపడఁ దనకవి పొడసూపకున్న  
 నగకులోత్తమ నీకు నారాక చూచి, తగుఁ బ్రియం బొనరింపఁ దగదూరకుండ  
 నని తన్నుఁ బ్రార్థించి యడుగుచునున్న, తనకు నొషధము లాధరణీధరంబు  
 చూపకుండుటయును జూచి యెంతేని, కోపించి వానరకులవజ్రపాణి  
 యేనెంత వేడిన నేల నీమనసు, నానదు నాయెడ నగకులాధముడ  
 తలకొని తాలకు దయగల్గునన్నఁ, గలుగునే గుణసూన్యకఠినమూర్తులకు  
 నని యుగ్రకోపాగ్ను లంగరోమములఁ, గనదగ్నికీలలై క్రిమ్మఁ బైఁ గ్రమ్మి  
 రాముతో నేదిరిన రావణాచలము, నీమెయిం బెరుగుదు నిల నని మాడ్కి  
 దశయోజనముల విస్తారంబు పంచ, దశయోజనోన్నతత్వంబును గలుగు  
 నాభీలతరక్షైల మవలీలఁ బెట్టికె, భూభాగమగల నభోభాగమద్రువ  
 నపు డాగిరి సురేంద్రు ననుమతిఁ గాచు, తపనతేజులు త్రయోదశకోటిసంఖ్య  
 గలచిత్ర నేనాదిగంధర్వపతులు, బలశౌర్యములు మీఁట బావనిఁ జూచి  
 యిది దివ్యగణవాస మిది మేరుతుల్య, మిది జగజ్జీవనం బిది నీకు వలదు  
 నీ కిది దక్కదు నెఱి డించి పొమ్ము, పోకున్నఁ బ్రాణము లొప్పుకుండ వనుడుఁ  
 గదనోగ్రసహవర్తి కపివీరుఁ డార్చి, వదలనికడిమిమై వారి నీక్షించి  
 బంధురంబగు వాలపాశంబుతోడ, బంధించి బంధించి బలువిడిఁ ద్రిప్పి  
 యలుకమైఁ గొండఱ నబ్ధిలో వైచె, నలుకమైఁ గొండఱ నడరి కారించె  
 నలుకమైఁ గొండఱ నదరంట వ్రేసె, నలుకమైఁ గొండఱ నవనిపైఁ గూల్చె  
 నామహావీరుసుదృఢితక్తిఁ జూచి, సోమింపరాదని స్రుక్కి కేల మొగిచి  
 యోకపికుంజర యోవానరేంద్ర, యాకొండఁ గొని యేగు మెలమితో నీవు  
 అని వాయునందను నర్థి దీవించి, వినుతించి గంధర్వవీరులు దొలగ  
 నధికసత్వంబున ననిలనందనుడు, కుధరంబు బిట్టెత్తుకొని మింటి కెగసి  
 కడు వేగమున భయంకరవృత్తి దోచ, నడరి జితారాతియై సొంపుమిగిలి



భూచరభేచరాద్భుతవేగుఁ డగుచు, నాచందమునఁ జోవ నామధ్యరాత్రి  
 బ్రామితమిత్తుఁడో భరతుస్వప్నమున, రామసౌమిత్రులు రణమధ్యమునను  
 దలనూనియలతోడ దనుపులు డస్సి, బలహీనులై క్రుస్సి పంకమధ్యమునఁ  
 బడి పలవించుచు పలురోదనంబు, లుడుగక కావించుచున్న బిట్టులికి  
 భరతుండు మేల్కొని పాపంపుఁగలకుఁ, బరితపించుచు వెలుపలికి నేతెంచి  
 కలలోన రామలక్ష్మణులున్న తెఱఁగు, తలపోసి తలపోసి తలఁకుచు నుండఁ  
 దొడఁగి దానికిఁదోడు దుర్నిమిత్తములు, కడఁగి వెక్కులు దోఁపఁగా భీతిఁజొంది  
 యిదియేమి పాపమో యిదియేమి తెఱఁగో, యిది యింక నిటమీఁద నేమి గాఁగలదో  
 రామసౌమిత్రు లరణ్యమధ్యమున, నేమైరొ జానకి యేమైనయదియొ  
 యెన్నంగఁ బదునాలు గేండ్లును నిండు, చున్నవి వినఁగరా దొకవార్తయైన  
 నాసశ్యధనులకు నాయుదారులకు, నాసదాచారుల కాకృతార్థులకు  
 నేకిడుఁ గాకుండ నేను నాసుకృత, పాకమిచ్చితి నని భరతుండు పలికి  
 భావించి వేదతత్పరుల భూసురుల, వేవేగ రావించి వేదోక్తయుక్తి  
 సకలదానంబుల సకలధర్మముల, సకలహోమంబుల శాంతి చేయించె  
 నాలోన హనుమంతుఁ డాకాశవీధి, నాలోలబాలార్కుండై వచ్చి వచ్చి  
 బలిసిననిష్ఠతో భరతేశుఁడున్న, పొలుచు నంది గ్రామపురిఁ జేర వచ్చి  
 ఘనజటాభారవల్కలములతోడ, ఘనఘనశ్యాముండై కమలాప్తకులుండు  
 భరతుఁ డారఘురాముభంగిఁ దోఁచుటయుఁ, గరమద్భుతం బంది కపిముఖ్యుఁ డపుడు  
 సౌమిత్రి మృతుండైన జానకి డించి, రాముఁ డొక్కరుఁ డిటు రాఁజోలు ననుచు  
 నడుగుదునో యంచు నడుగఁజొమ్మచుచు, గడఁకతోఁ దలపోసి కపికులోత్తముండు  
 శరణాగతశ్రాణచరితార్థచరితుఁ, డరయంగ రఘురాముఁ డభిరామబలుండు  
 తనసూన్యతము డించి తమ్ముని డించి, తనకులసతి డించి తనవేరు డించి  
 యంగదసుగ్రీవు లాదిగాఁ బ్లవగ, పుంగవజోటులఁ జోరిలో డించి  
 మొనసి రావణుఁ బ్రాణములతోడ డించి, తనమేనుఁ దెచ్చునే దశరథాత్మజుండు  
 మానవసామాన్యమతిఁజేసి రాము, నే నేల చూచితి నీపిన్నచూపు  
 బలసి రామునిఁజోలు నొకతపోధనుండు, కలిగినాఁ డితియ కాఁజోలు ననుచు  
 సతివేగమున లంక కరిగెడుత్రోన, నతులబహోదాత్తుండై పోవఁజోవ  
 కలగన్న భరతుఁ డాకాశంబుఁ జూచి, యలఘుండై చుచున్న హనుమంతుఁ గాంచి  
 యిటఁ దోఁప నేలొకో యిదుర్గహంబు, నటు బాణముల దీనిఁ బడనేయవలయు  
 నని శరచాపంబు లాటోప మొప్పు, ఘనసత్త్వుఁ డప్పుడు కైకొన్నఁ జూచి  
 కాకుత్స్థిలకుఁ డాకర్ణించుకొలది, నాకాశముననుండి యశరీరి పలికె  
 నీతనిదిక్కున హితబుద్ధి నేయు, మీతఁడు మీబంధుఁ డీవల్లవలదు  
 అని యొప్పుఁబలికిన యశరీరిపల్కు, విని శరచాపము ల్విడిచె నవ్విభుండు  
 అంత నాహనుమంతుఁ డంభోధిఁ గదియ, నంతలో రాక్షసు లక్షణబలులు

—౧౭ హనుమంతునితో మాల్యవంతుడు పోరుట ౧౭—

ఉదితబలోదగ్రు, లుగ్రవిక్రములు, పదివేలు కోటులు బలిసి తన్వోలువ  
రావణుపనుపున రణజయస్ఫురణ వావిరి నమ్మాల్యవంతుడు వచ్చి  
చదల నెదుర్పడి జలధిమధ్యమున, బొదివి యాహనుమంతుఁ బోనీక కదిసె  
గదిసిన నక్కొండ ఘనబాహుశక్తి, బదిలంబుగాబట్టి పవననందనుడు  
దాకిన భుజబలదర్పము లైతయ, వీరతో రాక్షసవీరులు గదిసి  
పరశుతోమరచక్రపట్టసప్రాస, కరవాలశూలముద్గరభండివాల  
తతుల నొప్పింప నుద్ధతిఁ బెచ్చుపెరిగి, యతులవిక్రమదత్తుఁ డవి లెక్కగొనక  
యమరు లచ్చెరువంద ననిలనందనుడు, సమరలీలాభీలఁటులవాలమునఁ  
గడఁకతో నొడిసి రాక్షసవీరవరుల, వడిఁ జొట్టి పట్టి యవ్వననిలో వైచె  
భంజించె గొందఱఁ బరతాడసముల, భంజించె గొందఱ భయదనాదముల  
భంజించె గొందఱఁ బటువాలహతుల, భంజించె గొందఱఁ బరుషోదృష్టిఁ  
గొందఱఁ బడఁద్రోసెఁ గొందఱ ప్రేసె, గొందఱఁ గారింఁచె గొందఱ నొంచె  
సంతరోషాయత్తుడై మాల్యవంతుఁ, డంతకాకారుడై హనుమంతుమీఁద  
నెనయ బాణములు నూతేసె నేయుటయ, ఘనవాలమున వాని ఖండించివైచి  
యలుక విల్గొడిసి యల్లఁటుఁ బాటవైచి, బలుతోడచేఁ గాళ్లు బంధించి యెత్తి  
వడి వైచుటయు మాల్యవంతుఁడు మగిడి, పొడిచె నమ్మారుతపుత్రుశూలమున  
నది లెక్కనేయక యతఁ డున్నఁ జూచి, యదరులు చెదరంగ నత్యుగ్రశక్తి  
సురము నొప్పించిన సురుశోఠతంబు, లురువడిఁ దొరుఁగంగ నొక్కొంత నిలిచి  
యలుకతోఁ గపివీరు డసమున వాని, తలఁదాఁచి చని వియత్తలమున నిలిచెఁ  
దలకొని దివిజాలు తలలూఁచి పొగడఁ, దలఁ దన్నుటయు వానితల బిట్టువగిలి  
యోలిఁ గీలాలంబు లొలుకులో దారి, యాలోన మూర్ఖిల్లి యంతలోఁ దెలిసి  
కదనరంగమున నిగ్గదగదా నీకుఁ, దుదిమంచు గదయల్కతో బిట్టువైచి  
తడయక యది తాఁకుతఱి మంట లెగయ, వడి జూచి యమ్మాల్యవంతుఁ డిట్లనియె  
నోరి వానరుడ యాయుదధిలో నద్రి, బోరనఁ బడవైచి పో నిన్నుఁ జంప  
మొననేసి తొల్లి సముద్రమధ్యమున, వినతాత్మజుని నెక్కి విష్ణుండు వచ్చి  
నాతోడ యుద్ధంబు నలిఁజేసి చేసి, భీతుడై చాలక పెనువేదిపోడ  
లోకంబు లెటుంగ ముల్లోక మీఁడిమి, నీకోర్వరాదురా నెరి నాడుకిన్న  
అనవుడు హనుమంతుఁ డమ్మాల్యవంతుఁ, గనుఁగొని పలికె సుత్కటకోపుఁ డగుచు  
యుద్ధమధ్యమున మహాధృతి మెఱసి, వృద్ధరాక్షస నీవు వెఱవక నన్నుఁ  
గదియ నెవ్వడ వని కదియు నవ్వీస, మదభాషలకు నల్లి మాల్యవంతుండు  
ఘనచంద్రహాసోగ్రఖడ్గ మంకించి హనుమంతువత్ ముద్ధతశక్తి వైవ  
నది వజ్రనిభకాయుఁ డగునాంజనేయు, విదితంబుగాఁ దాకి వెసఁ బెల్లు విఱిగె  
ననిలజుఁ దాఖడ్గహతి కింత నొచ్చి, కినిసి నిశాచరుఁ గిట్టి బిట్టలిగి  
భూతభయంకరాద్భుతవాలమెత్తి, యాతనిమెడఁ జొట్టి యలుకతోఁ బట్టి

చెలఁగి యాకసమునఁ జిరజిరఁ ద్రిప్పి, యలఘునిక్రమశీలుఁ డభిలో నైచె  
నైచినఁ బడి మాల్యవంతుఁ డాత్మోప, వేచని పాతాళవివరంబుఁ జూచె  
హతశేషరాక్షసు లన్నిదిక్కులకు, భృతి దూలి పఱచిరి దివిజు లుప్పొంగ  
గొండంత గెలుపుతోఁ గొండతో నమర, మండలి వొగడ ధీమండనుం డరిగె  
బర్వతదీప్తి బ్రభాతవిభ్రాంతి, పర్విన భీతిమై భానువంశజుఁడు

— శ్రీరాముఁడు లక్ష్మణునిఁ జూచి పరితపించుట —

సమరలక్ష్మీరతిశ్రమ నిద్రనొందు, క్రమమునఁ జెలువుండై రణశయ్య నున్న  
తమ్మునిఁ గనుగొని తమ్ముఁడా నీవు, తమ్ముడవైయుండు టది నోచనైతి (?)  
నిలజీవులకు నెల్ల నిదె వేగఁ బొద్దు, పాలుపేది నాపాలిప్రా ద్దస్తమించె  
నజీముఱి నడవిలో నాలిఁ గోల్పడితి, నెఱయ నేఁ డాజిలో నిన్నుఁ గోల్పడితి  
నెడ నామ నైన దుష్కిర్తిపంకంబు, గడప దిక్కెవ్వరు గలరు సౌమిత్రి  
మానవయోనిధి మహనీయశీలు, నానోచికన్నయున్నతపుణ్యశీలు  
నేను నీచే నమ్మి యిచ్చిన నకట, కానలోఁ గొనిపోయి కడ తేర్చితన్న  
యేనేమిసేయుదు నిటమీఁద నన్న, నేను సుమిత్రతో నేమననేర్తుఁ  
దదెఁబోయి భరతశత్రుఘ్నులు నన్ను, గదియ నేతెంచి లక్ష్మణుఁ డేడి యనిన  
నే మని చెప్పదు నే మని పోదు, నాముఖంబునను దైన్యము దోచ నింకఁ  
దేనికిఁ జింతింప దేనికి వగవ, నేను జింతించెద నిను దీర్ఘచింత  
బలుండైనరావణు గతులకుఁ జేసి, తలపోసి మదిరోసి తమయన్నఁ బాసి  
హితభృత్యవృత్తిమై నీవిభీషణుఁడు, చతురుడైనను వచ్చి శరణంబుఁ జూచె  
జూచ్చినఁ బ్రితి రక్షోరాజ్యమెల్ల, నిచ్చితి నీకని యే నూఱడించి  
పట్టంబు గట్టితిఁ బ్రతిసతోఁ బలికి, నెట్టన నిండింప నేర్పు లేదయ్యె  
నిది వేగుచును వచ్చె నింక లక్ష్మణుఁడు, బ్రదుకఁడు నాకింకఁ బ్రాణముల్వలదు  
దురితదూరుని వీనితోడిచె లోక, మరసిచూచిన నింక నడలోర్వరాదు  
శరణన్నవారి నెచ్చట వీడరాదు, ధరణిపై క్షత్రియధర్మ మూహింపఁ  
దారు లోనైనను దమ్మాశ్రయించు, వారల రక్షింపవలయు రాజులకు  
నీవిభీషణుఁ గొంచు నీవేగి పుణ్యభావుడైనట్టి మాభరతుతోడుతను  
సరయ నిక్కడికార్య మంతయుఁ జెప్పి, పరఁగంగ లంకకుఁ బ్రతిగాఁగ నతని  
వెలయు నయోధ్యకు విజయలగ్నమున, ఫలసిద్ధి సొంపారఁ బట్టంబు గట్టు  
మని యేను జెప్పితి నని యొప్పుఁ జెప్పి, యొనరంగ నండుండి యుచితంబుతోడ  
వానరేశ్వర నీవు వాలినందనుఁడు, నేనలఁ గొంచుఁ గిష్కింధకు నరుగు  
మన దైన్యపాటుతో నాడ భీతిల్లి, వనచరాధీశుండు వలనొప్పుఁ గదిసి  
పరికించిచూడఁ బ్రభాతంబు గాదు, సరనాథ యిప్పుడు నాలవణము  
సొచ్చె నింతి ము వాయుసూనుండు నిపుడ, వచ్చు సంతాపింప వలదంచు దేర్పఁ  
దేర్చిన నెంతయుఁ దేలక మఱియుఁ, బేర్చినశోకాగ్ని పెల్లున మిగులఁ  
బొరిఁబొరి భూమిపైఁ బొరలుచు వగలఁ, బురపురఁ బొక్కుచు భూవరతనయుఁ

డన్న నేజనకాజ్ఞ నడవి కేతేర, నిన్ను బొమ్మనకున్న నీవు నావెనుకఁ  
 జనుదెంచి యిడుమలఁ జాలంగఁబడగఁ, గనుఁగొని మనమునఁ గరము శోకింతు  
 నేడు నీవొరుచేత నీలావు దూలి, పోడిమిచెడి యిట్లు భూమిపై నుండ  
 నే నెట్లు బ్రదుకుదు నే మని వగతు, నే నిను డించి యెట్లేఁగుదుఁ బురికి  
 సీత నా కేటికి జీవ మేమిటికి, నీతరుచరనేస లేటికి నాకు  
 నోతండ్రి నాకింక నుర్వి యేమిటికి, నాతండ్రిక్రియ నన్ను నరయుచుండుదువు  
 నావిధి నిను నేడు నాకారిచేత, నీవిధి నిటు నేనె నీరసంబెత్తి  
 దేశదేశముల పటిజసంబులను, దేశదేశములందుఁ దివిరి బాంధవుల  
 నరసి కానఁగవచ్చు నట్టిదేశములఁ, బరఁగు తమ్ముని నెందుఁ బడయంగవచ్చు  
 నని యచేతనుఁ డగు ననుజువై వ్రాలి, కరుఁగొని దిక్కులు కడుధైర్య మెడలి  
 యన్నరో నీవు నన్నుని పిలువ, నెన్నఁడు వినఁగల్గు నింక వీరులకు  
 సీత సుమిత్రగాఁ జిత్తానఁ జూతు, చూతు నన్దశరథఁజీఱుఁ గాఁగ  
 నెప్పుడు నాతోడ నెడఁబాయకుండు, దిప్పుడు పాడియే యెడఁబాయ నన్ను  
 నాతలవిషమభూరారణ్యభూమిఁ, వ్రీతి నయోధ్యగాఁ బెంపునఁ జూతు  
 పూవుపాన్పున నిద్రఁబొందించుమేను, నీవెట్లు నేర్పితి నేడు తానేలఁ  
 బడియు నిద్రించెదు పరిణామ మొందు, పుడమిపై నందన పాలుపొంద నీవు  
 పదునాలుగేండ్లును బాయక నిద్ర, పదిలంబుగా డించి పన్నుగా నడవి  
 నరసి నస్రక్షించి యాజిమధ్యమున, నరులఁ జంపకపోన నగునయ్య నిద్ర  
 నిద్ర నీ విట్లున్న నిజమయ్య దీర్ఘ, నిద్ర మీ యున్నకు నృపనందనుండ  
 మీయన్న కెప్పుడు మిక్కిలి భక్తి, నేయుదు నే డేల చింతింప వకట!  
 యున్నవంతయుఁ దూలి యుండెడుమాట, లిన్నియుఁ బొంపిరి నేల పల్కెదవు  
 రావణకోటుల రణములోఁ గూల్చి, భూవిభునందను భూసుతఁ గూర్తు  
 నని నాకు వీనుల కసలారఁ బలుక, కునికిఁ గత మేమి యోపుణ్యమూర్తి  
 యిప్పుడు మేల్కొని యేల శ్రీరామ, తప్పఁబల్కఁగ నీకుఁ దగునయ్య యనుచు  
 నొప్పెడిమాటల నూఱడఁ జేర్చి, తప్పక కనువిచ్చి తనుఁ జూడు మనుచు  
 రాసుతు కెంగేలు రమణమైఁ దిగిచి, భాసురంబుగ గండ్లపాలికఁ జేర్చి  
 ననుఁ దేర్పవే యని నరనాథుఁ డపుడు, మనమునఁ దెలియక మహిమిఁదఁ బడియొ  
 బడియున్నయారఘుపతి మూర్ఛదెలిపి, యడలు వారించి రాయగచరాధిపులు  
 అంత ప్రభామండలాభీలుఁ డగుచు, నంతలో హనుమంతుఁ డగుదుడెంచుటయుఁ  
 దేజంబువెంపున దృష్టింపరాక, తేజోదివాకరదీప్తుడై యున్నఁ  
 గపులెల్లఁ గలఁగి యుత్కటభీతిఁ బొంది, విపులతరభ్రాంతి వివశులై తూల  
 నాలోనఁ గమలావృత డని చూచి విభుడు, కాలకాలోదగ్గరతి నిండనుండఁ  
 గపికులాధీశులఁ గలయ నీక్షించి, కపులార సూర్యునిఁ గంటిరే మింటఁ  
 జేకొని బహుపుణ్యశీలంబులందు, మాకులంబునకెల్ల మహిఁ గర్తయైన  
 యంధకారారాతి యకట! యీపద్మ, బంధుండు నేడు నాపగవానిఁ గూడి

యుదయించుచున్న వాఁడు గ్రత మిగిలి, యిదె వడి సౌమిత్రి యిబ్బంగి నుండ  
 నీసూర్యమండలం బిలమిఁదఁ గూల, నేనెద నంచు నహీనసాహసుఁడు  
 బ్రహ్మాండకోటుల భంగింపఁ జొంగి, బ్రహ్మాదు లదరంగఁ బ్రళయకాలంబు  
 నాఁడు గ్రవృత్తిఁ బినాకి విల్లంది, వాఁడిమి మెఱయ నవ్వడువు దీపింప  
 నాపూర్ణభుజనైపుణాటోపకోపుఁ, డాపినాకియుఁ దానె యగుటఁ దెల్పుచును  
 విల్లంది భుజబలవిస్ఫూర్తి మెఱయఁ, బెల్లు కోపించి సంభృతవేగుఁ డగుచుఁ  
 జటులరొద్దాస్త్రంబు సంధింపఁ దివురు, పటువృత్తిఁ గనుఁగొని భయవృత్తిఁ గలఁగి  
 యసమానసత్త్వతో నతికోపుతోడ, సుధేశుతో జాంబవంతుఁ డిట్లనియె  
 నగణితశక్తిమై నలుక దీపింప, జగతీశ నీవిటు శరము పుచ్చుటయు  
 ధృతిదూలి నలుగడ దేవగంధర్వ, పతులెల్ల భీతులై పాటుచున్నారు  
 ఇది యేమి రఘురామ యిచ్చలో నీవు, పదిలుండవై చూచి భావింపలేవు  
 వెలుఁగొందు బహుదీపవృక్షదీప్తితులు, దొలుకాడు సుజ్వలద్రోణాచలంబు  
 గొనివచ్చుచున్నాఁడు గురుసత్త్వధనుఁడు, అనిలసూనుఁడు గాని యర్కుండుగాఁడ  
 భానుప్రభాభాసీపవనసూనునకు, భూనాథ యెదురుగాఁ బుచ్చువానరల  
 ననుటయు శ్రీరామునానతి వడసి, హనుమంతునకు నెదు రరిగిరి కపులు  
 ఆకాశముననుండి హనుమంతుఁ డంత, నా కొండఁ గొనివచ్చి యవనిపై నునిచి  
 జననాథుఁ డగు రామచంద్రున కర్థి, వినతుఁడై కరములు వెరవొప్ప మొగిచి  
 యుర్విశ నేఁబోయి యొగి నౌపధములు, పర్వతంబునఁ బెక్కుభంగుల వెదకి  
 పనివడిఁ గానక పర్వతంబెల్లఁ, గొని యేను వచ్చితిఁ గువలయాధీశ  
 యడరి మీయానతి నటఁ బోవునపుడు, నెడపనికడఁకతో నిటవచ్చునపుడు  
 కడఁగి విఘ్నము లనేకములయ్యె నడుమఁ, దడయుట దప్పుగాఁ దలపోయవలదు  
 ననవుడు రాముఁ డా హనుమంతుఁ జూచి, ఘనతరసంతోషకలితుఁడై పలికె  
 నీ కేటి తప్పులు నీచేత బ్రదికె, గాకుత్స్థకులలీల గౌరవొన్నతులు  
 సురుచిరశక్తిమై సుగలకునైన, నరుదైనపనిచేసి తని ప్రీతికొందె

— సుషేణుడు సంజీవకరణిచే లక్షణుని మూర్ఖుఁడేర్చుట ౧ —

నాసమయంబున నర్కతనూజుఁ, డాసుషేణునిఁ జూచి యర్థిదీపింప  
 నిక్కొండఁ దడయక యీపు వానరులు, నెక్కి మహాషధు లేర్పడఁ దెచ్చి  
 భావించి లక్షణుప్రాణముల్యడయు, వేవేగ ననవుడు విని సుషేణుండు  
 పనిఁబూని యప్పుడు బరవసంబొప్ప, వనచరసహితుఁడై వడిఁ గొండనెక్కి  
 యమరేంద్రుఁ డిక్కడ నర్థితోఁ దొల్లి, యర్కుతపానముచేసె నరురులు దాను  
 నిచట విష్ణుఁడు జగద్ధితబుద్ధిపూని, యచలుఁడై తనచక్రహారే ద్రుంచివయిచె  
 నురురాహుకు స్తకంబుగ్రుఁడై యనుచు, దరుచరవరులకుఁ దవలి చూపుచును  
 నొగిఁ బర్వతమున మహాషధులైచ్చి, తగఁ బ్రయోగింప నంతన దానిశక్తిఁ  
 దగిలి నాటినబాణతతులోలి వెడలి, మగిడఁ బ్రాణములు లక్షణకుమారునకు  
 నప్పుడు వానరు లందఱు గొలువ, నెప్పటివేర్కితో నినవంతుకడకు.

జనుచేరఁ గొగిట సామిత్రిఁ జేర్చి, కనుగవ హృద్రాశ్రుకణములు దొరుగ  
నాసమీరజఁ జూచి యతులపుణ్యాత్మ, యీసుమిత్రామిత్రు నిచ్చితి నాకుఁ  
గాకుత్ స్థకులమిత్రుఁ గమనీయగాత్రు, నీకతంబునఁ గంటి నేఁడు లక్ష్మణునిఁ  
బడిన నాతమ్ముని ప్రాణంబు లెత్తి, పడసితి నిపుడు నాప్రాణము ల్గుండఁ  
బ్రాణంబులన నాకుఁ బరికింప నితఁడ, ప్రాణబంధుండవు పరమబంధుండవు  
తరుచరోత్తమ నీన తలఁప నీచేయు, పురుషార్థ మొరులకుఁ బోలునే చేయ  
నుపకారమునకుఁ బ్రత్యుపకార మెలమి, గపివీర నేయుట గడు సుత్తమంబు  
నీకుఁ బ్రత్యుపకృతి నే నేరఁ జేయ, నీకాపదలు లేవు నిఖిలలోకముల  
నని పత్ని రఘురాముఁ డంత సుమేణుఁ, గనుగొని కొనియాడి కౌగిటఁ జేర్చ  
ముదితాత్ముఁ డగుచు నిమ్ముల సుమేణుండు, నుదధి పొంగిన క్రియ నుచ్చి యారాము  
ననుమతి రణములో నటఁ బడియున్న, వనచరోత్తముల జీవములెల్లఁ బడసె  
నంత వానరవీరు లంతరంగమున, సంతోష మెసగ నాశైలంబుఁ గదిసి  
సకలరత్నోజ్జ్వలసానుశృంగముల, నకలంకిరుచిఁ బొల్పు నాసొంపు చూచి  
యవనీశుననుమతి నగ్గిరి యొక్కి, వివిధస్థలంబుల వేడుకఁ దిరిగి  
పరిపక్వఫలములఁ బరితృప్తి నొంది, వెరయ తేనియలాని పెన్నీరుఁ గ్రోలి  
యవరోహణము చేసి రందలు నంతఁ, బవనునందను జూచి పలికె భూవిభుండు  
ఎప్పుటిచోటనే యేర్పడఁ బెట్టు, మిప్పుర్వతాధిపు నింక నీ వనుచు  
రాముండు వంప సంరంభంబు మెఱసి, యామహాశైలంబు ననిలనందనుండు  
అలఘుఁడై కొనిపోవ నాకాశవీధి, జలధిరుధ్యమన రాక్షసులు వీక్షించి  
పఱచి యిత్తెఱఁగెల్లఁ బరువడిఁ దనకు, నెఱిగింప నేర్పడ నెఱిగి గోపించి  
లంకాధిపతి జయాలంకారధనుల, శంఖకర్ణశూలజంఘులతోడ  
నట మహానాదుని నట మహావక్త్రు, నటఁ జతుర్వక్త్రుని నట మేఘజిత్తు  
నట హస్తీకర్ణ మహావీరజైత్రు, గటువాక్యశాల నుల్కాముఖుఁ జూచి  
యలపుసొంపును మీర లడ్డంబు దాకి, బలియు నాహనుమంతుఁ బట్టితెండొండె  
కొనిపోవుచున్న యక్కుధిరంబు వుచ్చి, వనధిలోపలఁ బాఱవై చి రండొండె  
ఈరెండు తెఱఁగుల నేర్పడ నొకటి, ధీరులై చేసి యే తెంచినఁ జాలు  
నచ్చుగా నతనికి నరిలి వెలయ, నిచ్చమై సగరాజ్య మిచ్చెద నిపుడె  
నావిని విపులసేనాసహస్రములతో వారు వెదలి బంధురసత్త్వధనులు  
దానవామర వేషధారులై కినుక, లూని రణోదగ్రు లుగ్రవిక్రములు  
తురికానీతోమర శూలకోదండ, పరశుకుంతాదిక ప్రముఖశస్త్రములు  
ధరియించి మించినదర్పంబు మెఱసె, యురుతరహంకారహంకారు లగుచుఁ  
గనుకని గర్జించు కాలమేఘములు, పానుపడ సూర్యునిఁ బొదువుచందమునఁ  
బొదివి యాహనుమంతుఁ బోనీక కదిసి, మదమునఁ బెర్చి దుర్మదులు బిట్టార్చి  
దేవాసురుల మమ్ము దృష్టింపఁగోరి, పోవుచున్నాడవు భుజశక్తి మెఱసి  
యీకొండఁగొనుచు నీ వెఱఁబోయె దనిన, నాకవీవీరుఁ డాయసురులఁ జూచి

విలయకాలాచలవిస్ఫులింగములు, తొలకాడ సుజ్జ్వలదుర్జయభీల  
కాలచక్రాకారఘనసజ్రకతిన, వాలచక్రముఁ ద్రిప్పి వడి వ్రేయఁ దొడఁగె  
నప్పు డారాక్షసు లడరి యెంతయును, నొప్పింప వాయజం డుగ్రకోపమున  
భంజించెఁ గొండఁ బటువాలనిహతి, భంజించెఁ గొండఁ బరుషోగ్రదృష్టి  
భంజించెఁ గొండఁ బదతాడనముల, భంజించెఁ గొండఁ బయదనాదముల  
ఘనఃత్వఁ డిబ్బంగిఁ గయ్యంబుచేసి, వినుతవిక్రమమున విజయంబునొంది  
తొయజాప్తుడు వేర్చి తుప్పలదూలఁ, దోయదంబులఁదూలఁ ద్రోచుచందమున  
రాక్షసవీరుల రణవీధి నొడిచి, నక్షత్రవీధి నున్నతశక్తి మెఱసి  
పోవుచునుండ నాభజశక్తి జూచి, దేవగంధర్వులు దివినుండి యపుడు  
పారిఁబారి నతనివైఁ బూవులవాన, గురియుచు నుండిరి కొలఁది కగ్గలము  
అంతలో హనుమంతుఁ డతివేగుఁ డగుచు, నంతరిక్షంబున నరిగి యక్కొండ  
మున్నున్న చోటనే ముదమొప్పుఁ బెట్టి, క్రన్నన రఘురాముకడకు నేతెంచి  
వినతుఁడై తనపోవుతంత మెల్ల, వినిపించ శ్రీరామవిభుఁడు హర్షించి  
యావాయునందను నాలింగనంబు, కావింపఁ గనుఁగొని కపివీరు లెల్ల  
వచ్చి లంకాపురవరమెల్లఁ గలఁగఁ, జెచ్చెఱఁ జేసిరి సింహనాదములు  
భూరిదళాసనుపుణ్యచిహ్నములు, బోరన నొండెడ పోవుచందమునఁ  
దఱిగి యాకసమునఁ దార లొండొండ, యఱిగిపోవఁగఁ జూచ్చు నటవేగఁ బ్రొద్దు  
దారుణస్ఫుటరోషదైత్యగర్వాధ, కారంబుతో నంధకారంబు విఱిసె  
నలి మీఱి వానరాసనసరోజాతములతో సరోజాతములు వికసించె  
దమపెంపు లొగిఁ దూలి దనుజాస్త్వకైర, నములతో భువి కైరవములు మొగిడె  
భానువంశాధీశబహుళప్రతాప, భానుతో భానుండు ప్రాద్విశఁ దోచె  
జానకీవిభుఁ డంద సౌమిత్రిఁ జూచి, యూనినసుతోష ముల్లంబు నిండ  
సదమలగుణముల సౌమిత్రి నీవు, బ్రదికితి నాపాలి భాగ్య మెట్టియొ  
యనియని కొనియాడునతులవాక్యములు, విని లక్ష్మణుఁడు రామవిభునకు మ్రొక్కి  
దేవ ప్రాకృతుఁడవె దేవ దీనుఁడవె, దేవ నిర్ధనుఁడవె దేవ యల్పుఁడవె  
యీభంగి నానతి యీనేల నాకుఁ, బ్రాభవంబునఁ బెంపుఁ బరికింప మఱచి  
మును దండకారణ్యమునులకు సాధు, జనుల కిచ్చిన ప్రతిజ్ఞలు విచారించి  
యిచ్చలో మిము నమ్మి యీవిభీషణుఁడు, వచ్చిన నిచ్చినవరముఁ జింతించి  
యీనుఁ డస్తశిఖరికి నేగకమున్న, యని రావణునిఁ జంపు మఖిలలోకేశ  
యనవుడు రఘురాముఁ డొగక యనుచు, ఘనరణవిక్రమక్రమశక్తి మెఱసె  
నంత నావృత్తంత మంతయు నెఱిగి, యెంతయుఁ జింతించి యిచ్చలోఁ గలఁగి

— శుక్రనియొద్ద రావణుఁడు కోకించుట —

విక్రమక్రమశక్తి విడిచి రావణుఁడు, శుక్రసన్నిధి కేగి సుక్రుచు మ్రొక్కి  
చుట్టల భృత్యుల సుతుల సోదరుల, నెట్టన రఘురామునిశతబాణాగ్ని  
దరికిని కాలించి దగ్ధులఁ జేసి, పరఁగి యమోఘమై ప్రళయాగ్నిపగిది

నున్నది మాన్పరా కున్నది పోర, నన్నియుఁ దెగటారె నన్నియుఁ జొలిసె  
నేను బ్రాణములతో నెబ్బంగి నిలుతు, నానతి యిమ్మన్న నాశుక్రఁ డనియె  
నలఘుసంగరవీధి నరుల సాధింపఁ, గలయుపాయంబును గలుగ నేమిటికి  
నేవిఘ్నములు లేక యీవు హోమంబు, గావించుపుణ్యంబె కలిగినఁ జాలు  
భీమసంగ్రామగంభీరంబు లగుచు, హోమాగ్నిముఖముననుండి నీకడకు  
నురురథాశ్వంబులు సుగ్రఖిద్దములు, శరచాపకవచము ల్పసుదెంచుఁ గడఁగి  
యవి సాధనములుగా నరుల సాధింపు, మవి నీకు జయశిద్ధు లనుచు నాతనికి  
హోమమంత్రములెల్ల సుపదేశ మిచ్చి, హోమమంత్రములెల్ల నొగి నేర్పరించి  
పొమ్మన్న వీడ్చినిపోయి రావణుఁడు, క్రమ్మిన కడఁకతోఁ గడునుగ్రుఁ డగుచు  
బురవప్రక్షకు భూరిసత్త్వలను, బరికించి చతురంగబలములఁ బనిచి  
యవధానతత్పరుఁ డయి నేఁగ లంక, గవళులు వేయించి కలయ శోధించి  
యంత విద్యుజ్జ్వహ్వఁ డనుమహావీరు, నంతకాకారు నుద్ధతశూరుఁ బిలిచి  
నీవు నీబలమును నెలకొని నగరు, గావు మేమఱకుము గదలకు మనుచుఁ  
బనిచి యనుష్ఠాసపదశుద్ధిఁజొంది, చని మృత్యువక్త్రంబుఁ జనఁ జొచ్చుభంగిఁ  
బాతాలగుహఁ జొచ్చి పదిలుండై నిలిచి, యాతతహోమకృత్యములకుఁ దగిన  
రక్తవస్త్రంబులు రక్తమాల్యములు, రక్తచందన మనురక్తుడై తాల్చి

— రావణుఁడు పాతాళహోమము చేయుట —

బంధురదక్షిణప్రవాణవేదికకు, గంధపుష్పాక్షత ల్గర మొప్ప నిచ్చి  
యామహావేదిలో నగ్నిసంధించి, హోమమంత్రములెల్ల నొగి నుచ్చరించి  
వెరనొప్ప నాహోమవేదిలోఁ గలయఁ, బరికించి నిశితాస్త్రపరిధులఁ జేర్చి  
శ్రీవృక్షభల్లాతసీతముఖ్యసమిధ, లావృత్తిఁ గైకొని యంతట మఱియు  
నోజస్వపములు నొసరి దూర్వములు, లాజలు దగ గుగ్గిలంబును నగరు  
నేయి దేనియ గల్లు నెత్తురుఁ బెరుగు, పాయసాన్నములు దర్భలు ప్రవాళములు  
తగరులు మిలు గ్రద్దలు వరాహములు, నొగి నివి మొదలుగా నొప్ప వేల్పుచును  
నాశ్చర్యకరమైన యామహావేది, నిశ్చలతాధ్యాననిరతుఁ డై యుండ  
బలువిడి రావణుపాపంబులెల్లఁ, గలసి పెల్లెగసిని కైవడిఁ దోచు  
నామహాగుహనుండి యప్పు డత్యుగ్రధూమంబు లురుతరస్తోమంబు లగుమఁ  
బటుతరనిర్హతపవనసంఘాత, చటులంబులై నిక్కి చదలఁ బర్వటయు  
వెఱచిరి దివిజాలు వెఱచిరి మునులు, వెఱచిరి దిక్పతు ల్వెఱచిరి కిపులు  
ఆమహాధూమంబు లప్పుడు చూచి, రాముతో ననియె నారావణానుజుఁడు  
నెలకొని యనిమొన నినుఁ దాకి గెలువ, నిలువనేరకపోయి నేడు రావణుఁడు  
కవటకర్తారంభగంభీరవృత్తి, విపులజయార్థియై వేల్పుచున్నాఁడు  
అవధరించితె పొగ లాకసంబునను, నివుడుచు నున్నవి నిండి యుండుండ  
హోమంబు నిర్విఘ్న యోగమై యితఁడు, కామించు తెఱఁగునఁ గడముట్టెనేని  
రావణు లోకవిద్రావణుఁ డోర, దేవాసురులకైనఁ దెగి గెల్వరాదు



కావున హోమవిఘ్నము సేయవలయు, వేవేగ వానరవీరులఁ బనుపు  
 మనవుడు రఘురాముఁ డగుఁగాక యనుచుఁ, బనిచినఁ బనిపూని బలువిడిఁ గడఁగి  
 గురుబలాఘ్నుఁడు గవాతుండు దారుండు, శరభుండు క్రథనుండు శత్రుబలి నలుఁడ  
 గవయుండు మైందుండు గంధమాదనుఁడు, పవమానసూనుండు పనసుఁ డంగదుఁడ  
 కుముదుండు జ్యోతిర్మఖుండు గోముఖుఁడు, క్రమమున వీరాది గాఁ గపివరులు  
 పదికోటు లుద్భటప్రథనవిక్రములు, విదితప్రతాపులు విదితకోపరులు  
 గగనమూర్ధమున లంకకు నేఁగుచెంచి, యగణితాహంకారులై పెచ్చువెరిగి  
 పదఘట్టనముల భూభాగంబు వగులఁ, జదియ దిగ్విజములు చదలు గ్రక్కదల  
 నార్పులు బొబ్బలు నడరఁ బెల్లడరి, దర్పితనిర్భరోత్సాహసాహసులు  
 నలిఁ దాఁకి రావణునగరిఁ గాపున్న, బలియురఁ బెక్కండ్రఁ బట్టి చెండాడి  
 కూరులై దావారికులఁ జంపివైచి, భూరిసత్త్వములఁ దల్పులు వీడఁదన్ని  
 నగరుద్ధవిడిఁ జొచ్చి నగరూపధరులు, నగచరు ల్వడి దళాసను రోయువారు  
 పృథురథశాలలు బిందులైచొచ్చి, రథములు విటుగ నుర్వర ప్రేయసకు  
 గజశాల లొగిఁ జొచ్చి ఘనముష్టిహతుల, గజమస్తకములు ప్రక్కలు సేయువారు  
 హయశాలలొగిఁ జొచ్చి హయశరీరములు, భయదోగ్రనఖములఁ బడప్రచ్చువారు  
 సారిది శాలల నున్న జోడుపక్కెరలు, దరమిడి చింతించి దరలాడువారు  
 చలమొప్ప నాయుధశాలలఁ జొచ్చి, కలయశస్త్రాస్త్రము ల్పండించువారు  
 సేచి బండారపు టిండ్లలోఁ జొచ్చి, రాచి యర్థములు చూరలు చల్లువారు  
 నురుస త్వగతులొప్ప నుప్పొంగి పొంగి, వరుస తోరణములు వడిఁ ద్రెంచువారు  
 పసిడిగోపురములు భర్తహర్ష్యములు, వెస నుర్విఁ గూల బల్విడిఁ ద్రొయువారు  
 కట్టల్కుఁ గొండఁగ నసి జగద్రోహి, బట్టి తెండని పట్టి బాధించువారు  
 వనితలు సుతులును వాపోవఁ గన్న, జనను లడ్డము చొర సదనము లొచ్చి  
 నెట్టన వెలి కీడ్చి నెరసి రాక్షసుల, దట్టించి తలలూడఁ దాటించువారు  
 వాసేమై నిబ్బంగి వనచరుల్లాడి, గాసేవెట్టుచు నుండుఁగా భీతినొంది  
 దీనదళాతురస్థితఁ దూలపోయి, దానవువీడు విధ్యస్తమై కలఁగి  
 హరివీడితానేకహయ హేపితములు, కరిఘటానేక భీకరబృంహితములు  
 వృద్ధబాలాంగనావిలవిలాపములు, సిద్ధవిక్రమకపిసింహనాదములు  
 గలయఁ బర్విన లంక కల్పాంతకాలములఁ బేర్పు బడబాగ్ని ముఖముఖార్చులకు  
 నులికి వాపోవు పయోధిచందమునఁ, గొలఁది కగ్గలముగా ఘూర్జిల్లఁ దొడఁగె  
 అంత నూర్వోదయమయ్యె రావణుని, నంతటఁ బరికించి యతఁ డున్న చోటు  
 కానక చింతించి కడుసంభ్రమమున, వానరు ల్వెదకంగ వారి నీక్షించి  
 చతురతమై విభీషణుపత్ని సరమ,పతిహితం బాత్మలో భావించి యపుడు  
 వడి నంగదునకు రావణుఁ డున్నచోటు, చిడిముడిపాటుతోఁ జేసన్నఁ జూపె  
 చూపుటయును జూచి సుభటదంభోలి, కోపించి యప్పు డగ్గుహవాత నున్న  
 శిల నుగ్గుఁగాఁ దన్ని చెచ్చెఱఁ జొచ్చి, యలఘువిక్రమకళాయతకేలి వారి

పాలుపొంద భుజసత్వమునఁ బెంపుమీటి, కలఁగి రాక్షసులెల్లఁ గడుభీతిఁబొందఁ  
జని హోమనియతి నిశ్చలుఁడైనవాని, ఘనమంత్రతంత్ర సంగతుఁడైనవాని  
రావణు నమరవిద్రావణుఁ గాంచి, రావణుఁ బొడగంటి రండు రండనిన  
ననిలతనూభవుం డాదిగాఁగలుగు, వనచరాధిపులెల్ల వడిఁ గూడముట్టి  
యగ్రహరక్షకు లైనరాక్షసుల, నుగ్రనూచముచేసి నుతశక్తి మెఱసి .  
యొక్కఁడై వేల్పుచు నున్నయద్దనుజు, నక్కడఁ బొడగని యలుక దీపింపఁ  
దోడెవ్వరును లేక తుది నొంటిపడియె, దోడు వేలుతమని దొరకొని కపులు  
సొరిది నవ్వేదిక చుట్టులనున్న, పరిధులు సమిధలు బహుకలశములు  
హస్తీకుక్కుటజంబుకాశోష్ణప్రశునక, మస్తకంబులు ఘృతమధుపాత్రతతులు  
నటిముఱిఁ బుచ్చి హోమాగ్నిలో వైచి, నెఱసి యార్చిరి దైత్యనికరంబు బెదర  
నప్పుడు పాపాత్మునంగంబులందు, నిప్పులు సల్లుచు నెఱమంట లొడవు  
గుండంబులో మండుకొఱపులు పుచ్చి, యొండొండ వ్రేయుచు నుండిరి కపులు  
చేతిస్రక్రవములు చెనసి రాదిగిచి, వాతూలసుతుఁడు రావణు వ్రేసి డాసె  
నిత్రెఱంగునఁ గవు లేచి కాఠింపఁ, జిత్తంబులో నిష్ఠ చెదరంగనీక  
కనియక కదలక క్రతునిష్ఠనుండె, గొనకొని నిద్రించుకొండచందమున

— అంగదుండు మందోదరిని రావణుని దిక్కి నీడ్చుకొని వచ్చుట —

సంగరక్రమకళాసంగుఁ డభంగుఁ, డంగదుం డంగద నంచితాంగదుండు  
అంతఃపురంబున కరిగి యాదైత్యు, కాంతానివాసుంబు కరమర్థి జూచ్చి  
పరికింప రోహిణిఁ బాసినచంద్రుఁ, దరుణపల్లవశయ్యుఁ దగఁజేర్చుకరణిఁ  
గందినముఖచంద్రుఁ గరపల్లవమునఁ, బొందించి వగలచేఁ బొగలేడిదాని  
ఘోరాహవంబునఁ గుంభకర్ణాది, వీరులు వెక్కండ్రు విషమవిక్రములు  
దక్కి రందలు విభుం డొక్కడ చిక్కె, నెక్కటిరఘరాము నితఁ డేమి గెలుచు  
నని యని రావణునపజయంబునకు, దనబంధువులు దాను దలఁకెడుదాని  
చిత్తంబులో నింద్రజిత్తుచావునకు, నొత్తిలి యేడ్చుచు నున్నట్టిదాని  
రమణీయమణిమందిరమునఁ గొల్వన్న, రమణి మందోదరి రాజాస్థ్యం గదిసి  
యొలసినగతి రాహు వొడిసి పట్టుటకు, జలదిందుమండలీచంద్రికవోలెఁ  
దిగిచినఁ బెడమర దిరుగువేగమున, మృగనేత్ర మొగమున మెఱుఁగులు నెదర  
నెఱుఁగమితోఁ గూడ హృదయంబు గలఁగు, తెఱఁగున నలివేణిఁ దిగిచి పట్టుటయుఁ  
గమ్మసౌరభములు గలుగుసంపుల్ల, ధమ్మిల్లమల్లి కాదామంబు లనఁగఁ  
గెడఁగూడి రావణుకీర్తిప్రవృత్తులు, గడివోయి భువిరాలు కైవడిఁ దోఁప  
నేసము త్రియములు చెలువంబు వాసి, గాసీలి వసుధపై గనుకనిఁ జెదర  
వలనేది చెడిన రావణురాజ్యపదవి, చెలువున నెఱి దప్పి సీమంతవీధిఁ  
గృతకంపుదైత్యలక్ష్మీపదాబ్జమున, శ్రితచంచరికము ల్పెదరుచందమున  
నాలోలలోలముఖాంభోజనీల, నీలాకంబులు నెఱి దప్పి చెదర  
నురుమంగళంబులై యొప్పెడినాత్మ, వరభూషణములు రావణులక్ష్మి చెవుల

నుండనిక్రియ వడి నొండొండ కర్ణ, మండనంబులు మహిమండలి రాల  
 దనుజేశునపక్షిర్నిధారలో యనగఁ, గనుగవఁ గాటుకకన్నీరు దొరుగ  
 నొగి దైత్యపతికి మహోల్కలు డుల్లు, సగిది భూషణమణి ప్రకరముల్లుల్ల  
 వరభర్త నిర్మలావరణంబు కలఁగ, నిరవేది రావణు నిహపరోన్నతులు  
 చలియించుతేఱ. గునఁ జనుగట్టు దోలఁగి, చలియింప నున్నత స్తనకలశములు  
 కొనురేది సురవైరిగుణవల్లి నులియు, క్రమమున నెంతయుఁ గౌఁదీఁగె నులియు  
 నిర్మలుఁ డగురామనృపతిచేఁ దెగిన, కర్తృబంధములు రాక్షసలోకపతికి  
 వదలు నీక్రియనను వడువున నీవి, వదలుచు మేఖలావల్లియు వీడఁ  
 బ్రమదరాక్షసరాజ్యపదసంధి రోసి, విమలవర్ణావలి వీడుచందమున  
 నుదితరావంబులై యొండొంటిఁ గడవఁ, బదనూపురము లూడిపడి మ్రోయుచుండ  
 వెఱచి రాక్షసవధూవితతి శోకింపఁ, జెఱనున్ననిర్జరస్త్రీ లుత్సహింప  
 నీరసంబునఁ బట్టి యాడిచి తెచ్చె, వారక రాక్షసేశ్వరుని ముందఱికి  
 నంత మందోదరి యాత్మేశుఁ జూచి, యంతరంగమున శోకాగ్నులు నిగుడ  
 నిందు గెల్పినస త్వ మెక్కడఁ బోయె, జంద్రహాసమువాడి సమనెనే నేడు  
 ఫాలలోచనుతోడఁ బ్రహులతోడఁ, గైలాసమెత్తిన గర్వ మెందఱఁగె  
 మాఁడులోకంబులు మునుమిడి గెలిచి, నేడేల తూలెదు నీవేర్చి విడిచి  
 యంద్రజిత్తుడు నన్ను నిటఁ బాఱవైచి, యంద్రలోకంబున కేఁగకయున్న  
 నన్నిట్లు చూచునే నాకొడుకున్న, నిన్నీచదుర్దశ లేను బొందుదునె  
 సిగ్గు లజ్జయులేని చెనఁటిరో నన్ను, బగ్గించుచున్నారు పగతు లిబ్బంగి  
 నీహామమేటికి నిష్ఠయేమిటికి, నాహుతు ల్నిన్నుఁ బూర్ణాహుతిఁ జేసెఁ  
 బటుబుద్ధి వై రాముబాణాగ్నిఁ బడుము, కుటిలక్రియలకింకఁ గొలదిఁగా దుడుగు  
 మన విని దళకంఠఁ డలుక దీపింపఁ, దనచేతియాహుతు ల్గర్భణిపై వైచి  
 యరుతరం బగునిష్ఠురో గ్రకోపాగ్నిఁ, బురవధూతోరణంబులు వోనిబామలు  
 ముడిపడ సమవర్తిమూర్తియై వేర్చి, కడఁకమై సత్కుగ్రభ్రష్ట మంకించి  
 యతులరత్నాంగదు నంగదు వ్రేసి, వితతవిక్రముఁ డింతి విడిసించి పుచ్చె  
 వీడిన నెఱవేడి వెన్నున జార, వాడినమోముతో వగలఁ దూలుచును  
 నంతగిపురంబున కరిగె దైతేయు, కాంత చింతించుచుఁ గడుఁ జిన్నవోయె  
 నప్పుడు హనుమంతుఁ డత్కుగ్రముష్టిఁ, దప్పక దళకంఠుల బిట్టు వొడిచె  
 నావాలీసూనుండు నంతలోఁ దెలిసి, రావణువ్రేసె విక్రమకేలివాని  
 తోరంపునెత్తుటఁ దోఁగి యెంతయును, గ్రూరుడై జేగురుకొండచందమున  
 నతిఘోరకోపాట్టహాసంబు లేసఁగ, నతులసత్వోదత్తుఁ డై దళాననుండు  
 అంగదుఁ దగ వ్రేసె ననిలనందనుని, భంగించె నిశితాశిఁ బటుశక్తి మెఱసి  
 నలి శూలముఖమున నలుని నొప్పించె, నలువున గజనొంచె నంకుశనిహతి  
 మొగి నీలు ధట్టించె ముసలఘాతమునఁ, దగుశక్తి శతబలిదర్పంబు మాపెఁ  
 బవితుల్యముద్గరప్రదరంబు పుచ్చి, ద్వివిదుని మైంధుని వ్రేసె వ్రేయాటయు

వానరవరులు దుర్వాసులై తమదు, సేనలఁ బొచ్చి రచ్చెరువుగాఁ బఱచి  
యనిలసూనుఁడు రాఘవాధీశుకడకుఁ, జని మ్రొక్కి హస్తాంబుజంబులు మొగిచి  
రామావనీశ్వర రాక్షసేశ్వరుని, హోమంబుఁ జెఱచితి మొప్ప వచ్చితిమి  
అనవుడు విని రాముఁ డంతరంగమున, ననయంబు హర్షించె నట దైత్యవతియు  
గడువేగమునఁ బోయి ఘనశోకవహ్ని, నుడుకుచు నున్న మందోదరిఁ జూచి  
యతివ నీమనమున నక్కట దైవకృతమున కింత శోకింప నేమిటికి  
నని మోస నేడు రామావనీనాథుఁ, దునిమొద నటుగాక దురములో నతఁడు  
నను సమయించిన నలినాయతాక్షి, జనకనందనఁ జంపి సాహసంబొప్ప  
వేవేగ యగ్నిప్రవేశంబు నేయు, నీవనుటయు నింత నిజనాథుఁ జూచి

— మందోదరి శ్రీరాములమాహాత్మ్యము రావణునికే చెప్పట —

యోదశాసన నీకు యుద్ధమధ్యమున, రాదు జయింపఁగ రఘురామదేవు  
నీవాక్కండవ యేల నెఱసి రాఘవుని, దేవాసురులకైన దీఱదు గెలువ  
నీమది రాజుగా నిర్ణయింపకుము, రామచంద్రుండు పురాణపూరుషుండు  
ఆమేటి తొల్లి మత్స్యవతారమున, సోమకు నిర్జించి శ్రుతు లుద్ధరించె  
ఘనమంధశైలంబు గమతమై యతఁడు, దనవీపుఁ గుదురుగా ధరియించె దొల్లి  
రాముండు మున్ను హిరణ్యాక్షుఁ జంపి, భూమి వరాహమై పొగడొందనెత్తె  
నతఁడు నృసింహుండై యలుకమై దొల్లి, పతితుడై తున్గిని జంపి ప్రహ్లాదుఁ గాచె  
నలిగి యాతఁడు వామనావతారమున, బలి నర్థిమై వేడి బంధించె దొల్లి  
జమధగ్ని రాముండై జన్మించి యతఁడు, విమలశౌర్యునిఁ గార్తవీర్యునిఁ ద్రుంచె  
వీకను జేకొన్న విశ్వమంతయును, నాకశ్యపబ్రహ్మ కర్ణితో నిచ్చె  
సన్నతగతి విరోచనుఁ జంపి వై చె, మున్ను మాయారూపముఖుని నిర్జించె  
జలధిమధ్యంబునఁ జరణఘాతమున, బలువిడి రాక్షసుతుల రూపడచె  
లవణాసురునిఁ జంపె లలిఁబార్జిహతుల, జవమూర నీరామచంద్రుండు మొదల  
నధికుండై యాతఁడ యాదికాలమున, మధుకైటభాదుల మర్దించె నతఁడు  
తనసత్త్వమంతయుఁ దలకొని వచ్చి, నినుఁ జంప నిప్పుడు నిష్క్రమే బూని  
దిశలఁ దేజంబులు దీపింపజేసి, దశరథేశ్వరునకుఁ దనయుండై పుట్టె  
నామహామహిమ లత్యద్భుతక్రియలు, నేమని చెప్పుదు నేను వాక్రుచ్చి  
యలఘునిక్రమకళాయతశక్తి మెఱసి, బలియుండై యాతఁడు బాల్యంబునందుఁ  
గౌళిక ప్రముఖదిక్పతులెల్లఁ బొగడఁ, గౌళికుం డొనరించు క్రతువు రక్షించె  
శతసహస్రాయుతసంఖ్యలు గడవ, నతనిచే బడసె దివ్యాస్త్రశస్త్రముల  
జనకుండు మొదలుగా జగమెల్లఁ పొగడ, ఘనశక్తి విఱచె శంకరుశరాసము  
దైవయోగంబునఁ దనకుఁ బట్టమున, దేవిగాఁ బూని వై దేహిఁ గైకొనియె  
సోమించి నిజబలస్ఫురణంబు చూపి, రాముఁ డాభార్గవరాము భంగించె  
దనతండ్రివనువునఁ దమ మొప్పుఁ బూని, మునివృత్తి వనపాసమునకు నేతించె

సన్నతశక్తిమై జంపె విరాధుఁ, బన్నుగాఁ బేర్చి శూర్పణఖ శిక్షించె  
 నడుగుల నాదండకారణ్యభూమి, గడుఁ బుణ్యభూమిగాఁ గావించినాడు  
 ఖరదూషణాదిరాక్షసవీరవరుల, ధరఁ గూల్చె మఱి చతుర్దశసహస్రముల  
 మారీచుఁ దునుమాడె మాయఁబోసీక, ఘోరరూపుఁ గబంధుఁ గూలంగ నేసె  
 నీగండు గుణమెల్ల నిలిపి దట్టించి, లాగొప్ప నిన్ను వాలమున బంధించి  
 చతురభిజలములఁ జలమున ముంచి, యతులస త్వక్రీడ నడరి కాటించి  
 విడిచిన యావాలి వెస నొక్కకోలఁ, బడనేసె సుగ్రీవుఁ బట్టంబుఁ గట్టె  
 నలవుమై దనదుబాణాన్ని కీలలను, జలనిధి నింకించె జగములు మెచ్చుఁ  
 గలనిలోపలఁ గుంభకర్ణు ఖండించె, జలమున నఖిలరాక్షససమేతముగ  
 సమరంబులోపలఁ జంపె లక్ష్మణుఁడు, నమర నయ్యతికాయు నయ్యింద్రజిత్తు  
 నలుగఁ డెన్నఁడును రామావనీనాథుఁ, డలిగిన నిలువ రింద్రాదులు నెదుట  
 మదిమది నుండ నామనుజేశుదేవి, ద్రిదళారి వంచనఁ దేసీకుఁ జనునె  
 నీవెఱుంగ వె రామునిత్యసత్యములు, నీవెఱుంగ వె రామనృపుమహాత్మ్యములు  
 రామున త్వస్థితి రావణ నీకు, నేమిపాపముననో యెఱుంగఁ జొప్పడదు  
 నీవింక రఘురాము నిష్ఠురబాణ, పావకజ్వాలల భస్మమై పడక  
 జనకనందనతోడ సకలరాజ్యంబు, నెనయ రాఘవునకు నిమ్మ వేవేగ  
 మరలి తపోవృత్తి మనమరణ్యములఁ, జరియింత మింతియ చాలు భోగములు  
 నీవు దీటిన నాకు నీ తోడఁ గూడఁ, బావకుముఖమునఁ బడి కాలరాదు  
 మున్ను మాతండ్రియు ముదిమియుఁ జాపు, నన్నుఁ బొందకయుండ నాకిచ్చె వరము  
 వరభోగ మేనొల్ల వలవ దీత్రోవ, తరముగా దింక దుస్తరము తద్వరము  
 సరమకునొండె నాజనకజకొండె, వరవుడనై యేను వర్తింపవలసె  
 ననవుడు దశకంఠుఁ డాకలకంఠి, గనుగొని పలికె నుత్కటరోహుఁ డగుచు  
 నింతేల చింతింప నెలనాఁగ నీకు, నింతకు వచ్చితి నే యేను నేడు  
 చుట్టాల భృత్యుల సుతుల నొడల, నెట్లఁ జంపించి నేడింక నాకు  
 దేవదానవభ యాద్యృత్తఁ బోనాడి, యాట్టిప్రాణంబు లేల రక్షింప  
 దురమున నింద్రజిత్తునిపంటికొడుకుఁ, బరులచే జంపించి బ్రదుక నేమిటికి  
 గరుడోర గామరగంధర్వసరులఁ, బొరిగొంటిఁ జెటిచితిఁ బుణ్యగోహినులఁ  
 దపసులఁ జంపితి దరుణి యేనింకఁ, దపసినై పోయిన దపసులు నగరె  
 కావు నీమాటలు కార్యంబు తెఱఁగు, భావింపనేరవు పద్మాయతాక్షి  
 ఏ నెల్లభంగుల నింక రాఘవులఁ, బోసీను జంపుదు భూమిజ నీను  
 ఆరూఢబలుడనై యెఱుఁగాక యేను, శ్రీరాముశరములచే జత్తునేని  
 నాకవాసులు మెచ్చ నాకోరుచున్న, వైకుంఠ మెదురుగా వచ్చు నిచ్చటికి  
 లలన నీవేటికి లంక యేమిటికి, దలకొన్న ముక్తిసత్పథముఁ గైకొందు  
 ఎలనాఁగ నీవింక నేను లేకున్నఁ, గలపుణ్యలక్షణకళలెల్లఁ బాలిసి  
 కమలబంధుఁడు లేని కమలినిబోలె, శ్రీమరేచి శశిలేని కుముదినుఁబోలె

రేరాజులేనట్టి రేయునుబోలె, శారికలేని పంజరమునుబోలె  
ఎనయఁ గోయిలలేని యెలమూవివోలె, దినమణిలేని యాదినమునుబోలె

— రావణుడు మూడవసారి యుద్ధమునకు వెడలుట —

ఉండుము నీవన్న నొండాడ వెఱచి, యుండె మందోదరి యుదరి లజ్జించి  
యంత దశగ్రీవుఁ డాహవోద్యోగ, సంతోషపాపిత్తోత్సాహుడై కినిసి  
యాదిత్యులదర బ్రహ్మాండభాండంబు, భేదిల్లఁ బటురణభేరి వేయించి  
కలహవిక్రమకళాకల్పుడై తివిరి, బలములఁ బన్నింపఁ బడవాళ్లఁ బనిచి  
యుదయార్కబింబసముజ్జ్వలప్రభలఁ, బదికిరీటంబులు పదిలమై యొప్పు  
వినుతరత్నప్రభావిద్యోతమాన, ఘనకుండలంబులఁ గర్ణంబు లడర  
నాయతభుజశాఖ లన్నియు రత్న, కేయూరకంకణాంకితములై తనర  
నిరవొంద డాకాల నింద్రాదిభయద, బిరుదభీషణ గండపెండేర మొప్పుఁ  
గరము లన్నిటను భీకరచంద్రహాస, శరశరాసనగదాచక్రాదు లమరఁ  
బటురోషదృష్టిప్రభావహ్ను లెందుఁ, జటులంబులై పర్వఁ జనుదెంచి యపుడు  
స్ఫుటబంధబంధుర షోడశచక్ర, ఘటితకోటిద్వయఘంటికాబద్ధ  
భయద్యోగసంఘల్ల భల్లూకవర్త, హయసహస్రోదగ్ర మగురథం బెక్కి  
కాకుత్స్థశరములఁ గడతేరి మీఁద, వైకుంఠరథ మెక్కువడుపు దీపింప  
నెలకొని రథకళానిధి కాలకేతుఁ, డలఘుబలోదారుఁ డాతేరుఁ గడప  
దీపించు వెన్నెలతేటలై మీఁద, నేపారుగొడుగు లనేకంబు లొప్పు  
మండితమూర్తాండమండలచంద్ర, మండలకబళనోన్మదసముద్యోగ  
రాహుత్రయమహాలై రహి మిన్నునుట్టి, సాహసరాహును స్తకముప్రశస్త  
బిరుదధ్వజంబు లాభీలమై మూఁడు, దరలంగఁ బటపటధ్వనులతో వెడలె  
భేరిమృదంగాది భీమగంభీర, భూరిభాంకృతుల సంభోధు లుప్పొంగ  
ఉప్పొంగుకడలకు నుర్వి గంపింప, నప్పుడు కరులును హరులుఁ దేరులును  
బలసముదృఢమహాభటకదంబములు, బలువిడి వెడలె దిగ్భాగంబు నిండఁ  
బ్రళయకాలమునాటి భాసులభంగిఁ, దలకొని వెడలి రుద్రులై ఖడ్గ  
రోముండు నగ్నివర్ణుడు గయ్యమునకుఁ, ధామ్యేగఁ బదహతి ధరణి పెల్లడరె  
నప్పు డంభోనిధు లన్నియుఁ గలఁగె, నప్పుడు లోకంబు లన్నియు బెదరె  
నప్పుడు దిగ్దంతు లన్నియు వ్రాలె, నప్పుడు కులగిరు లన్నియు వడఁకె  
నెడపనికడఁకతో నిబ్బంగి వెడల, నుడువీధి సురలు దా రొండొండ నిండి  
రావణోద్యోగసంరంభంబు సూచి, దేవారి యిటుఁ గ్రింద దేవదేవారి  
యోధులవైఁ జేర్చి యుద్వృత్తినెత్తి, క్రోధించి మించి వేర్కొనిపోవువాఁడు  
ఈరితి యీభాతి యీరణోద్యోగ, మీరోష మీవేష మెన్నడు లేదు  
నేడు లక్ష్మణసమన్వితునిరాఘవునిఁ, బోడిమితోఁ దాఁకి పోరాడకున్నె  
యని రత్నమయవిమానారూఢు లగుచు, ననిమిషులనిమిషులై చూచుచుండ  
రాసి వానరబలారణ్యంబుఁ గాల్చుఁగా సొంపుతోవచ్చు కార్చిచ్చుపగిది

నడతెంచె నసురసేనాసహస్రమును, బొడగని కపివీరపుంగవులెల్ల  
 సంగడఁ జెలరేఁగి యట్టహాసమును, పొంగ నుప్పొంగి యార్పులు నింగిముట్టఁ  
 దరమైనతరులు నుద్ధతమైనగిరులు, గిరిశృంగములుఁ గొని గిరిసమాకృతుల  
 దరమిడి బరువడి దనుజునై నికులు, దురమును నిరువాఁగుఁ దొడరి రొండొంటి  
 నక్షీణబలము లేపారంగఁ దాఁకు, దక్షిణోత్తరసముద్రములచందమున  
 నప్పుడు దానపు లాసేనమీఁద, ముప్పిరిగొనురోషములు మండుచుండ  
 నార్పులు జంకెలు నతులహంకృతులు, నేర్పులు కడఁకలు నిండ నొండొండఁ  
 గటమదోత్కటదంతి ఘటల డీకొల్పి, పటుజవాశ్వంబుల బలువిడిఁ దోలి  
 యలవొప్ప నరదంబు లఱిముఱిఁ బఱిసి, నలుగడఁ గాల్వర నలిఁ గవియించి  
 కరవాలముసలముద్గరభిండివాల, పరశుతోమరశర ప్రాసఖడ్గములఁ  
 గనుకని వైచియు గాడఁబొడిచియు, దునిమియు మెఱిమియు దూల నేసియును  
 వ్రచ్చియు మోదియు వసుధఁ గూల్చియును, గ్రుచ్చియుఁ గవులఁ జేర్కొని విదళింప  
 మొనసి వానరవీరముఖ్యులు గడిమి, గినిసి యుద్భటరణ క్రీడమై గదిసి  
 యుఱికి సమీపమందున్న శైలములు, తఱుచైన గిరిశృంగతతులు వృక్షములు  
 శిలులును వడివ్రేసి చెలరేఁగి మఱియు, దలమీఱి గుఱ్ఱపుదళముల కుఱికి  
 యుదితో గ్రసత్త్వంబు లొప్పు గుప్పించి, కుదియక రాతులఁ గూలఁ దన్నియును  
 గర ముగ్రులై కరిఘటలవైఁ గవిసి, సారిది శైలము లెత్తి బోదులు పెలుచఁ  
 గుంభమధ్యంబులఁ గ్రుంగ నేనుఁగులఁ, గుంభిని నొక్కటఁ గూల నేయుదురు  
 రథములతోడ సారథులరథ్యముల, రథుల నొక్కట నెత్తి రణమధ్యవీధిఁ  
 జెలుకుర నందంద పృథివి గంపింప, నలవున నటువ్రేసి నలియఁజేయుదురు  
 ధరణీధరంబులఁ దరుకదంబముల, నురవడిఁ గాల్వర నురక మోఁదుదురు  
 కఱతురు పండ్లను గరతలాగ్రములఁ, జఱతురు పదములఁ జదియఁ బ్రానుదురు  
 వ్రత్తు రుజ్జ్వలనఖావలుల వాలముల, మొత్తుదు రలతురు ముష్టిఘట్టనలఁ  
 బనసనీలాంగద ప్రముఖులు మఱియు, వనచరపతులు దుర్వారులై యెగసి  
 తనియనికడిమి నుద్దండదానవుల, మొనలపై నాకసంబుననుండి నిండి  
 భూరిథారాధరంబులు లయవేళ, ఘోరనిర్ఘాతము ల్గురియుచందమున  
 గురుశైలసాహాణికోటు లందంద, కురియ నుద్భటరణక్షోణి నెల్లెడలఁ  
 గూలు నేనుఁగులు కుంభమధ్యముల, వ్రాలు మావుతులు వైవ్రాలుచందములు  
 విఱుగువిండ్లును గూలు వీరరాక్షసులు, నొఱుగు నశ్వములుఁ బై నురులు రావుతులు  
 జదియు రథంబులు సమయు సారథులు, జదియు పీనుఁగులుఁ జెదరు మాంసములుఁ  
 బడు కిరీటంబులు పగులు మస్తకము, లడరు నెత్తురులుఁ బెల్లవియు గాత్రములుఁ  
 దొలుకాడుప్రేవులఁ దునియు ఖడ్గములుఁ, గలిగి యప్పుడు రణాంగణ మొప్పెఱుఁజాడ  
 బహుభోగపరస్యభాగ్యంబపోలె, మహితాభ్రమాతంగమదసిక్త మగుచు  
 నతిరౌద్రుడ్రవిహారంబపోలె, హతగజాసురపిశాచానంద మగుచు  
 నక్షీణరామకటాక్షంబుపోలె, నైక్షణహృష్టవిభీషణం బగుచుఁ

గలియుగాంతోద్ధగ్రకాలంబపోలె, బలశూన్యవిధ్వస్తబహుధర్మ మగుచు  
గతతోషసంపుల్లకమలినీపోలె, శ్రితశీలీముఖపుండరీకౌఘ మగుచుః  
జారుశుభోదారునదనంబపోలె, నార్తకఘనమార్గణాకీర్ణ మగుచు  
స్థిరపుణ్యమూలనదీభర్తపోలె, హరిసత్త్వనిర్మథితాభీల మగుచు  
ననఘక్రమాగరుయాగంబపోలె, ననిమిషలోకచింతాభీష్ట మగుచు  
నొప్పెడిరణములో నుగ్రభావమున, కుప్పతిల్లుచు సుర లొగిఁ జూచుచుండఁ  
దొడఁగి నెత్తుటఁ దొప్పఁదోఁగి లోగలయఁ, బడియున్న ప్రేవులు పవడంపుఃబొదలు  
రథములు యానపాత్రము లూడిపడిన, రథచక్రతేతులు గూర్చముల మొత్తములు  
మొగి నున్న శవములు మొసళ్లులు గలయఁ, దెగిపడ్డ భుజములు దీర్ఘసర్పములు  
ఆయుధరథరథు లస్థిసమూహ, మాయతశైలంబు లతులదంష్ట్రములు  
తిమితిమింగిలములు దీర్ఘఘోటకపుగములు సముల్లోకకల్లోలతేతులు  
వివిధాశ్వలాలు వెలి నుర్వలందు, ధవళాతపత్ర సంతతులు హంసములు  
బహుకీరీట ప్రభల్బడబాగ్ని శిఖలు, మహిమిఁదఁ జేరినమాంసము ల్లాణులు  
ప్రీతనిశాచరప్రేతజేతాళ, భూతాట్టహాసము ల్బూరిఘోషములు  
చంద్రుండు రఘురామచంద్రుఁ డవ్వీభుని, సాంద్ర హాసద్యుతుల్బుంద్రిక లగుచు  
నడరెడురక్తాబ్ధి యబ్ధితోఁ దొరసి, యుడువీధితో రాసి యుప్పొంగుచుండె  
నప్పుడు హనుమంతుఁ డనురేశుమిఁద, నుప్పొంగి కవియ నుద్యోగంబు సూచి  
యచలాచలా కారుఁ డతిబలొన్నతుఁడు, రుచిరఖడ్గండు ఖడ్గరోముండు గినిసి

— ఖడ్గరోముండు మొదలగురాక్షసులు వానరవీరులతో యుద్ధముసేయుట —

యందెందుఁ గడఁగెద వందేల నీకు, నిందు రమ్మనిలజ యే నున్నవాడ  
ననవుడుఁ గుప్పించి యతనిపై కుఱికి, తనురోమశితఖడ్గధారల మునిఁగి  
యొకభంగి నిగిడి మహాఁగ్రుఁడై కడఁగి, ప్రకటసత్త్వోన్నతిఁ బవమానసుతుఁడు  
కులశైల మనఁబోలు కొండ చేఁబూని, వెలుచ నార్పుచు వచ్చి పృథివి గంపింప  
వానిపై నురువడి వైచె వైచుటయు, దాని వాడురురోమధారాభిహతిని  
గండ్రించి ప్లవగుల ఖాడించుకొనుచు, దండి నప్పువమానతనయుఁ దాఁకుటయుఁ  
బావని మఱియును బర్వతం బొకటి, వేవేగ దానవవీరువై వైవఁ  
గులిశధారాహతిఁ గూలుపర్వతము, పాలుపునఁ గూలె నప్పుడు రక్కసుండు  
సర్పరోముండుఁ తీవ్రసర్పాంగుఁ డగుచు, దర్పించి కడఁకతోఁ దాకి యంగదుని  
దనురోమసర్పసంతతుల నొప్పింప, ఘనమైనకడిమి కంగదుండు గోపించి  
గ్రద్దన లయకాలకాలుఁడై మండి, యద్దైత్యుమస్తకం బబ్బచేత ప్రేసె  
దనుజునిశిరమంతఁ దద్దయుఁ బగిలి, ఘనరక్తధార లొక్కటఁ గ్రమ్ముచుండ  
రోషాగ్ను లాలుకుచు రోమసర్పముల, భీషణాకారుఁడై నేర్పి యద్దనుజుఁ  
డంగదునంగంబు నంగద ప్రేయ, నంగదుం డధికరోషాయత్తుఁ డగుచు  
నసురశిరోమధ్య మతిఘోరముష్టి, బస చెడఁ దాటించి పడవైచి త్రొక్కి



తలఁ ద్రుంచివైచి యుగ్ధతిశక్తి వాని, బలువిడి నిర్లతప్రాణుఁ గావించె  
భీషణరణకళాభీలు నన్నీలు, రోషించి వృశ్చికరోముండు దాకి  
ఘనవిషజ్వాల లొక్కటఁ బిక్కటిల్లఁ, దనురోమవృశ్చికతతుల నందంద  
యేచి నొప్పింప సహింపక నీలుఁ, డాచేత దానవు నాత్మ గైకొనక  
విరఘులై రాక్షసవీరులు పర్వ, నురుసాలతరువున నురువడి వ్రేసె  
వ్రేసిన దనుజుఁ డావృక్షంబు ద్రుంచె, గాసిల్లి విషరోమకంటకాగ్రముల  
ద్రుంచిన కనుఁగొని తోరంపుఁగడిమి, కంచితజయశీలుఁ డానీలుఁ డలిగి  
ఘోరబాహుశక్తిఁ గుశలుఁడై వేర్చి, భూరిశాఖల నొప్పు భూజంబు వెటికి  
కొనివచ్చి వాని వఱివీధి వ్రేసి, యనిమిషు లుప్పొంగ హతజీవుఁ జేసె  
భగ్నారివీరుఁ డభగ్న ప్రతాపుఁ, డగ్నివర్ణం డనునతఁ డాగ్రహించి  
వడి మహాటవుల దుర్వారతఁ జేర్చి, కడఁగి యుగ్రతనేర్చు కార్పిచ్చుకరణి  
నగణితస్ఫుటవహ్ను లంగంబులందు, నిగిడించి కోఁతుల నీటునెయుచును  
బ్రశయాగ్నియునుబోలి కఱతెంచుచుండ, నలుకమై వీక్షించి యవనీశ్వరుండు  
బలిముఖస్రముఖుల పరిభవక్రమము, తిలకించి కగుణావిధేయుండు గానఁ  
దలఁపున నోర్వ కర్దశజనుగ్రతకుఁ, దలయూచి దశకంఠతమ్మన కనియె  
నోవిభీషణ నాకు నూహింపఁ దెలియ, దీవచ్చుచున్న వాఁ డెవ్వఁడో చూడ  
నారావణుండు పంప ననినేయఁగోరి, ధీరుఁడై యనలుఁ డేతెంచుచున్నాఁడో  
వీఁడొకరాక్షసవీరుఁడో కాక, వీఁడెవ్వఁ డేర్పడ వినుపింపు నాకు  
ననవుడు దేవ వీఁ డగ్నివర్ణుండు, దనమేనిమంటలు దరికొల్పి వీఁడు  
పర్వతంబులనైన భస్తీకరించు, గర్వదుర్వారుఁ డఖండవిక్రముఁడు  
అనిన నచ్చెరువంది యర్కవంశజుఁడు, ఘనమైన వానియుగ్రతఁ జూచి యలిగి  
వాసననుతుఁ డంత వరుణాస్త్ర మేసె, నేసిన నది మింట నెడమిక నిండి  
కప్పారుమేఘంబు గప్పి యార్భటము, లుప్పొంగ జడివాన లుడుగక కురిసి  
యలవేడిమంటల నార్చి పెల్లార్చి, ఖలునగ్నివర్ణ నొక్కట నేలఁ గూల్చె  
నాలంబులో నప్పు డగ్నివర్ణుండు, గూలుటయును జూచి క్రూరుఁడై వేర్చి  
కోపంబువేర్చి నతుల నిప్పులుదులఁ, జూపుల లయకాలసూర్యుఁడై మండి  
రాముఁ గనుంగొని రాక్షసేశ్వరుండు, రామ నన్నెటుఁగవే రణమధ్యవీధిఁ  
స్థూరనిష్ఠురవజ్రఘోరదుర్వార, ధారావిదారితోద్ధతకులాచలుండు  
దేవేంద్రుఁ డుద్వృత్తి దేవసంఘములతో వచ్చి యెదిరినఁ ద్రుంతు నే నాజి  
నిన్నీలుఁ గైకొందు నీచకావేయ, సన్నాహమే నన్ను సాధింప నహహ  
పదిలుఁడై మగపాడి పాటింతుఁగాక, తుదిముట్ట నన్ను నెదుర్కొందుగాక  
తోచి శస్త్రాస్త్రపట్టుల నొంతుగాక, యేచి నీలావు నాకెఱిగింతుగాక  
యనవుడు రఘురాముఁ డద్దురాత్మకుని, చెనఁటిమాటలు విని చిటునవ్వు నవ్వి  
గంధసింధురము ఘీంకార మాలించి, సింధురాంతకమత్తసింహంబపోలె  
నూరకుండుటయు మహోగ్రుఁడై కినిసి, యారాముతమ్ముఁ డయ్యసురారిఁ దాకి

ఘోరనారాచము ల్లరియఁ దద్బాణ, థారలఁ ద్రుంచి యాతని లెక్కగొనక  
యెంతయుఁ ద్రోచి పెల్లెచి లంకేంద్రుఁ, డంతకాకారుడై యటిమి పైఁ దటిమి  
భానుపై నడచు స్వర్భానుచందమున, భానువంశాధీశుపై నప్పు డడరి  
దారుణస్ఫుటవజ్రథారానుకారి, నారాచతతుల నన్నరనాథుఁ గప్పె  
గప్పిన నప్పుడు కాకుత్స్థుఁ డలిగి, నిప్పులురాలెడు నిష్ఠరాస్త్రముల  
నుగ్రుండై యేయంగ యుద్ధమధ్యమున, నిగ్రహింపఁగఁజొచ్చె నెఱిసి రావణుఁడు

— జేపేంద్రుఁడు శ్రీరామునకు రథంబుఁ బంపుట —

ఆసమయంబున ననియె మాతలికి, వాసవుఁ డారామవల్లభుఁ జూచి  
దేవహితార్థమై తివిరి రాఘవుఁడు, పోవక దనుజుతోఁ బోరుచున్నాఁడు  
వాడె పదాతియై వసుధ నున్నాఁడు, వాఁడు రథస్థుఁడై వ్రాలుచున్నాఁడు  
ఎందు లోకోన్నతుఁ డితఁడె దుగ్ధముల, డింది యక్కుమతికి దిగువ నున్నాఁడు  
వేదపల్లవముల విహరించుసౌఖ్య, వేది కర్కశరణవీధి నున్నాఁడు  
కమలామనోరథగతుల నున్నతుల, నెమకెడుసుఖ నేల నిలుచున్న వాఁడు  
ఇనకులాధిపునకు నీదివ్యరథము, గొనిపొమ్ము వేవేగ కుంభిని కనుడు  
ననిలమనోవేగ మగుతురంగములఁ, గనకదం డాబద్ధకునకేతనముల  
మహానీయరుచిరోరుమణికదంబముల, మహితమై బాలార్కమహిమ దీపింపఁ  
దనరారురథము మాతలి మహీస్థలికి, గొనివచ్చి వేడ్కతోఁ గుంభిని నిలిపి  
యారాముముందట హస్తము ల్తోగిచి, యారూఢబలశాలి యై విన్నవించె  
దేవ రాఘవ ధరాధీశ సమస్త, దేవతారాధ్య వందితభ క్తసాధ్య  
శరచాపకవచాదిసన్నాహరథము, పురుహూతుఁ డిదె నీకుఁ బుత్రైంచినాఁడు  
కాకుత్స్థ నీవింకఁ గౌశికుపనుపుఁ, గైకొని యీవజ్రకవచంబు పూని  
యీదివ్యరథమెక్కి యీయాయుధముల, నీదుర్బదాంధుని నెదిరి సాధింపు  
మేను సారథిగాఁగ నింద్రుండు సకల, దానవావలి గెల్పె ధరణీశ తొల్లి  
ననవుడు విని రాముఁ డవిభీషణుని, యనుమతితోఁ గూడ నారథంబునకు  
వలగొనివచ్చి యుజ్జ్వలతను ప్రభలు, పాలయంగ నీరేడుభువనంబు లలరఁ  
జదల నొక్కటఁబర్వ జయజయధ్వనులు, పొదివి శాఖామృగంబులు మిన్నుముట్ట  
నురవడిఁ గమలాస్తంభ దుదయాద్రి నెక్కు, కరణి నారథ మెక్కెఁ గమలాత్మకులుఁడు  
నప్పుడు నభ మెల్ల నల్లాడుచుండి, యుష్పతిల్లుచునుండె నొండొండ నిండి  
శరదభ్రసంధ్యాభ్రచయసమానములు, గరుడోరగామరగణవిమానములు  
సరిచూచుసురలు భేవరులు గిన్నరులు, పరమసమృద్ధమును భయము నుప్పొంగ  
నీవర్వతద్వంద్వ మీయభియుగళ, మీపావకద్వయ మీనభోయుగము  
గదిసెపోఁ బోరాడఁ గదిసెఁబో పోర, నిది సమానస్కంధ మెట్లొకో యనుచుఁ  
గంపింప జగము లాకంపింప నిట్లు, కంపింప నిరువాఁగు కంపింప గడఁగి  
రణజయోదగ్రులై రామరావణులు, రణజయవ్యగ్రులై రామరావణులు  
గదిసినదృష్టి నిర్ఘాతపాతములఁ, జదిసినమెఱుంగులు చదలపైఁ జెదర

చెలఁగె నేనలరెంటు సింహనాదములు, గలఁగె నాకాదిలోకంబు లన్నియును  
నామేటివిలుకాఱు లనోన్యన్యవిజయ, కాములై రణచిత్ర గతు లొప్పు మెఱయ  
దినకరానలకల్పదీర్ఘ నిర్ఘాత, ఘనశాతశరసముత్కరపరంపరలఁ  
గరములు గళములు కక్షము ల్బుజము, లురములు నిటలంబు లూరులు బరులు  
నేసి నొప్పించుచు నిరువురు గడిసి, త్రాసులై దొరసి విత్త్రాసులై బెరసి  
యంపకయ్యము సేయునప్పు డొండొరుల, సొంపు బెంపును దెంపు చూడ నచ్చెరువు  
ఫలితవిక్రమసమస్తారంభు లగుచు, దొలఁగక చేతుల దొనలయమ్ములకుఁ  
జూచిరి తివిచిరి సంధించిరేయఁ, బూచి నేసిరి పోయె బొమ్మని తెలియ  
రాకుండె నప్పు డారామరావణుల, భీకరకరక రాభీలవేగములు  
గణనలు క్రమములు గడచి యందంద, రణచండకోదండరవిమండలముల  
ప్రేంఖచ్ఛరాంశులఁ జేర్చి పుంఖాను, పుంఖంబు లగుటయుఁ బొంతు గావించి  
బాణబాణాసనప్రాధులక్షీణ, తూణీరు లేయుచోఁ దొడఁగి యొండొరులఁ  
బ్రతిసేసి యొకటికిఁ బదియింటివెనుక, నుతశక్తి దానికి నూటింటివెనుక  
వెనుకొని దానికి వేయింటివెనుక, బనిగొని దానికిఁ బదివేలువెనుక  
నుడుగక దానికి నొకలక్షవెనుక, మడువక దానికి మఱికోటివెనుక  
నేసినశరము మున్నేసినశరము, రాసి యొక్కట దాఁచు రామరావణుల  
నలి నప్పు డమరా నారి సారించి, తలకొని దేవగంధర్వబాణములు  
పరువడి నేయంగఁ బఱతెంచుచునికిఁ, బరికించి చూచి యప్పరమాస్త్ర వేది  
తడయక దేవగంధర్వబాణముల, వడినేసి పొడిసేసె వసుధేశుఁ డంత  
నలుకమై రావణుం డారాముమీఁద, బలువిడి రాక్షసబాణ మేయుటయు  
మిడిగ్రుడ్లు నడుదలై మెఱయుకోఱులును, నుడిగొన్నకఱకుజంజురువెండ్రుకలును  
నసదృశోన్నతిమించునట్టికాయములు, పొసఁగ దానవరూపములతోడ నిగుడఁ  
గనుఁగొని రఘుకులగ్రణి యల్క మడిని, దనరంగ వైష్ణవాస్త్రముఁ బ్రయోగించి  
తరణిదీధితి సంధతమసంబు నడఁచుకఁగి రాక్షసబాణ గౌరవం బడఁచె  
నంత రావణుఁ డురగాస్త్రంబు వింట, నెంతయు సంధించి యేసె నేయుటయు  
నామహాబాణమునందు బాణములు, భీమసర్పంబులై వేర్చి యందంద  
పదియు నిర్వదియును బండ్రెండు రెండు, పదుమూడు మూడును బదునేను నేను  
తలలతోఁ దలలపైఁ దళతళరుచులు, గలమహామణులతోఁ గడఁకమైఁ జేర్చి  
గరుడవాహనుఁ డని కాకుత్ స్థమీఁద, బరవసంబునవచ్చు పాపదం డనఁగ  
జదలనత్కుజ్జ్వలజ్వాల లెల్లెడల, వెదచల్లుచును వచ్చువిధము వీక్షించి  
కాకుత్ స్థకులభర్త గారుడాస్త్రంబు, నైకొని సంధించి కడఁక నేయుటయుఁ  
గడుకొని గారుడాకారబాణములు, వడినందుఁ బ్రభవించి వసుధ గంపింప  
వరపక్ష సంఘాతవాతవిధూత, ధరణీధరంబులై తడయక నిగిడి  
నడుమన త్రుంచె నన్నాగబాణముల, నుడువీధి సురలుండి యుప్పొంగి యార్వ  
వెండియు నాదైత్యవిభునిపై నగ్ని, కాండంబు నిగిడించె గాకుత్ స్థుఁ డలిగి

అది భూమివిస్ఫులింగాక్రాంతదిశము, నది సికాదగ్ధసురాధీశవనము  
నగుచు నేతెంచు సురారాతి యుగ్ర, మగువారుణాస్త్ర ముద్ధతినేయుటయును  
ఘనసమూహంబు నాకసమెల్లఁ గప్పి, పానర శంపాజాలముల వాన గురిసి  
యనలసాయకము పెంపడచి గర్జిల్లఁ, గనుఁగొని రాముఁ డాకాండంబుమీఁద  
వాయవ్యశరమేసి వారిం చెదనుజుఁ, డాయెద దంతిమ ఖాస్త్రంబు పజప  
దానఁ బెక్కగు దంతితతి గళదృహళ, దానజంబాలితథా త్రియై కదియ  
శ్రీరాముడును నారసింహాస్త్ర మేసె, బోరునఁ దద్బాణమున సింహచయము  
దారుణతరసటాతారితనకల, నీరదనివహమై నిజఘోరనాద  
చలితద్విర్వరదమై చటులత నిగిడి, కులిశోగ్రనఖములఁ గుంభముల్వచ్చి

— రావణుడు శ్రీరాములపై శూలము వేయుట —

హస్తీసంతతిఁ ద్రుంచె నయ్యెడ సురలు, ప్రస్తుతిచేసి రాక్షాస్త్రిముని  
గలుపించి యప్పుడు కల్పాంతవహ్ని, తులితమై మంటలు దోలకాడుచుండ  
నాలోన లోకభయంకరాకార, శూలంబు గొని రాముఁ జూచి రావణుడు  
వసుమతి కంపింప వారిధు ల్లలఁగ, దెసల నెల్లెడలఁ బ్రతిధ్వను ల్సెలఁగ  
బిట్టుల్ని భూతము ల్బెదరఁ గట్టల్క, దట్టించి సింహనాదముచేసి పలికె  
పన్నుగా రాదు యీపటుశూలవహ్ని, నిన్ను నీతముని నీటుగావించి  
పోర నిన్నెదిరించి పోరాడి చన్న, వారినారులబాష్పవారి వారింతుఁ  
జూడుము నీవంచు శూల మంకించి, యొడక రాముపై నుంకించి వైచె  
దానిపై రాముఁ డుదగ్రుండై కినిసి, వాసలు కల్పాంతవహ్నిపైఁ గురియు  
పురుహూతుపగిది నదృశితాస్త్రములు, గురియంగ నది దాన గుదియక వాని  
నుజక నీటుగఁ జేసి యుగ్ర వేగమునఁ, బఱతెంచుగతిఁ జూచి భానువంశజుఁడు  
దేవేంద్రుఁ డర్థిఁ బుత్రైంచితశక్తి, వావిరిఁ గైకొని వైచె వైచుటయు  
నది నిర్గళిద్ధుఁడీకారావ మగుచు, నది విస్ఫురత్పావకారంభ మగుచు  
నది యక్షసురభేదరానంద మగుచు, నది రాక్షసాలోకనాథీల మగుచు  
వఱలు మనోవేగ వాయువేగమునఁ, బఱతెంచుశూలంబు భస్మంబుచేసె  
నప్పుడు రావణుం డలుక చిత్తమున, ముప్పిరిగొనఁగఁ గార్త్యకదశకంబు  
ధరియించి వేర్చి యుదగ్రుండై యార్చి, శరవృష్టి ముంచిన జవనాథసుతుఁడు  
తానేకకోదండధరుఁడయ్యుఁ దునిమె, వానియస్త్రములెల్ల వారనికడిమి  
మదము మత్సరమును మానంబు చలము, గదురఁ గన్నులనిప్పుకలు నివ్వటిల్ల  
రావణుఁ డెంతయు రఘురాముమీఁద, వావిరి నమ్మలవాసలు గురిసి  
కుదియనికోపంబు కొలఁదికి మిగులఁ, బదియింట మాతలిఁ బదియింట హరుల  
వికలసత్త్వలఁజేసి విషమాస్త్ర మొంటఁ, బ్రకటంబుగాఁ ద్రుంచె బటుకేతనంబు  
విపులచింతాభరవివశులై తూలి, కపులు నాకపులు నొక్కట విన్నవైరి  
భువనము ల్బంకించె బుధుఁడు వేధించె, జవమున రోహిణీశకటంబునందుఁ  
బటుతరతేజంబు భయదంబుఁ గాఁగ, నట విశాఖకు వచ్చె నంగారకుండు

చటులో గ్రతరభంగి జలధు లుప్పొంగ, నటదూర్తిమాలిక ల్బభమంది పొరలె  
నెగయునొర్వాలనిపృథురశిఖలు, పొగలచందముగాఁగఁ బొగయంగఁ దొడఁగె  
ఉగ్రాంశుబింబంబు సరయుచు వచ్చి, యుగ్రదీప్తులతో మహాల్కులు డుల్లె  
నవిరళతరతేజ మటు మ్రానువడఁగ, రవియును గడు మందరశ్చిన్మై తోఁచె

— శ్రీరాముల కగ్రస్తు లాశిత్వకృదయ ముపదేశించుట —

నలినప్పు డేచి మైనాకంబుపోలె, దలఁకఁగ నందంద దశకంఠుడేయు  
శరవేగగతిఁ జూచి జనలోకనాథుఁ, డరుదంది చింతింప నట యగస్త్యుండు  
చనుదెంచి యారామచంద్రు నీక్షించి, విను మహాభుజబలవీర యారామ  
వితతంబుగా నాజివిజయంబుచేయు, నతిగోప్యమగుచున్న యట్టిమంత్రంబు  
నెలమితో నాదిత్యహృదయంబు హృదయ, మలర ననుష్ఠింపు మవనీశతిలక  
యిచ్చుహాజపమున నిప్పుడు నీవు, సప్తదం బడరంగ శత్రు గెల్పెదవు  
ఇది యాయు వొనరించు నిది మగిళమడఁచు, నిది సర్వమంగళహేతుభూతంబు  
వెలయ సురాసురవినతుఁడై పొల్పు, జలజాప్తుఁ బూజింపఁ జను నీకు నధిప  
యీలోకలోచనుం డెల్లలోకముల, జాలరశ్వులు నిండఁ జరియించుచుండు  
బ్రహ్మయు విష్ణుండు ఫాలలోచనుఁడు, బ్రహ్మకల్పాదిని భానుడైనాఁడు  
మది సర్వదేవతామయునిఁగా నెఱిఁగి, కదనంబునప్పు డీకమలబాంధవుని  
నెవ్వఁడు కీర్తించు నింపుసొంపార, నవ్వీరునకుఁ గల్గు నాహవజయము  
అనుచు నమ్మునివరుం డాశ్రమంబునకుఁ, జనుటయు నాసౌరజప మాచరించి  
యప్పు డత్మున్నతుఁడై రాఘవేంద్రు, డుప్పొంగి రావణోద్యోగంబుఁ జూచి  
ఘోరావలోకనాగ్నులు మండుచుండ, భూరిభూమ్రాయతభృకుటి నిక్కించి  
పెరిగి రాఁజురథాభీలఘోటముల, నురుతరాస్త్రంబుల నుఱక నొప్పించి  
వరశరత్రయము రావణులలాటమున, సరిఁ గ్రుచ్చి యురురక్తసంసిక్తుఁడేసె  
నప్పుడు రక్తసిక్తాంగుడై చూడ, నొప్పె లంకేశ్వరుం డొగి రామచంద్రు  
శరవసంతాగమపమయశంఘల్ల, తరుణారుణాశోకతరువుచందమునఁ  
గుపితుఁడై యంత రక్షోభర్త రాము, విఫులవక్షంబేసె వేయిబాణముల  
నధమప్రయుక్తంబు లై సురద్రోహ,విధి శోసరింపక విషశక్తి మెఱసి  
నిర్మలగుణయుక్తి నెఱిఁ బెడఁబాసి, ధర్మంబు విడిచి యుద్ధతశక్తి నిగిడి  
చనుదెంచి రాఘవేశ్వరుని నొప్పింపఁ, జన నధోగతిగాక సగ్గతి గలదె  
యనినచందంబున నద్దశాననుని, ఘనబాణములు వచ్చి కాకుత్స్థు గాడి  
జగదద్భుతంబుగాఁ జని భూమి దూరి, తగులక నిగిడి పాతాళంబుఁ జొచ్చె  
నురుశరత్తముల నుఱక వెల్లుబ్బి, తోరుఁగు నెత్తుటఁ దొప్పదోఁగి రాఘవుఁడు  
ప్రళయకాలాభీలపావకజ్వాల, లలవుమై గిట్లుండు నన నిండ మండి  
మండుచిచ్చుఱకంటిమంటలు మింట, నొండొండపర్వ కాలోగ్రుండో యనఁగఁ  
జండ తేజమునఁ బ్రచండమార్తాండ, మండలకిరణసమానాసమాన  
మానితశరవరంపరలోలి పఱిపి, మానగర్వముఁ దొంటి మదమును నుడిపి

యనినేయఁ గాలునే యాడకయుండఁ, దనువెల్ల జర్జరతంబుగాఁ జేయఁ  
 బర్విడి రఘురాముబాణవేగమున, నిర్విణ్ణుడై యుండె నిల్చి రావణుఁడు,  
 దశరథసుతుఁడు ప్రతాపభాస్కరుఁడు, దశకంఠః జూచి యుదగ్రుడై పలికె  
 నేలరా రావణ యిట్లు నిర్విణ్ణ, శీలుఁడవై యుండఁ జేప్తులు మఱచి  
 యోడ నెన్నఁడు నని యుగ్రహవముల, నాడుదు బీరంబు లవి యెందుఁ జోయెఁ  
 బెరిగి మీయన్నఁ గుఱేరు గాఱించి, పరునిచందమునఁ బుష్పకముఁ దెచ్చుటయు  
 మఱి యరణ్యములందు మము డాగురించి, చెఱఁగొని లంకకు సీతఁ దెచ్చుటయు  
 నివి వీరకృత్యంబులే దశగ్రీవ, యివి పౌరుషము లని యిందు గర్వింతు  
 వడిఁ బురాకృతదోషవశుడవై చిక్కుపడి నేడు నాదృష్టిపథమునఁ బడితి  
 పడితి గా కింక నీప్రాణముల్లొనక, విడుతునే నిన్నేల విడుతునే లంక  
 హరిహర బ్రహ్మదు లడ్డమైరేని, బొరిగొందుఁ జోసీనుఁ జోర సాధింతు  
 రావణ నేడు నీరక్తమాంసములు, నేవింపఁజేయుదుఁ జెలఁగి భూతములఁ  
 గష్టచిత్తుడ వతికామాతురుడవు, దుష్టబుద్ధివి సురద్రోహివిగానఁ  
 బదిలమై నిలువక పాఱితేచియును, బొదివి నిక జంపుట పుణ్యంబు నాకు  
 నాసన్నమృత్యుడ వైననీతోడ, నీసుమాటలు వల్క నింక నేమిటికి  
 నీవిక్రమంబును నీభుజాబలము, నీవైభవంబును నేడు వాపెదను  
 గలన సీతమ్మని ఖరుడనువానిఁ, జొలియించు పెఱుఁగవే భువనభీకరుని  
 నింక నొక్కటి నీకు నెఱిఁగింతు వినుము, శంకింప వలవదు జనకజ నిచ్చి  
 శరణును కాచెద సమరంబు నేయ, నురుజయం బిది నీకు నోటమి గాదు  
 ఆయువు వరశక్తి, నధికంబు వడసి, మాయావిధంబులు మఱిఁబెక్కు లెఱిఁగి  
 సమరోగ్ర శస్త్రాస్త్రసామగ్రి గలిగి, యమరేంద్రుఁ డాదిగా నఖిలదృష్టుల  
 మూఁడులోకంబుల మును గెల్చియున్న, వాడివీరుని నిన్ను వధియింతు ననిన  
 మర్కటయూథపు ల్కది సంతసీల్లి, రర్కతనూథపుం డావిభీషణుఁడు  
 భూవర జయమును బొందు సీవనగ, రావణు వీఁపించి రఘురాముఁ డనియె  
 నింక నొక్కటి నీకు నెఱిఁగింతు వినుము, శంకింప వలవదు జనకజ నిచ్చి  
 శరణును కాచెద సమరంబు నేయ, నురుజయం బిది నీకు నోటమి గాదు  
 యనుచున్న రఘురామునత్కృత భాష, లనలార్చులై తన్ను నడరి కాల్యుటయు  
 నలుకమై నులుకుచు నద్దశాననుఁడు, బలియుఁడు జానకీవతిఁ జూచి పలికె  
 దురమునఁ గొందఱ దుష్టరాక్షసులఁ, బెరిగి జంపితి నని వేర్చెదు కడఁగి  
 నన్నెఱుంగవు నీవు నాలావుకొలఁది, మున్నెఱుంగవు నేను మునుమిడి దొల్లి  
 యతిలోకకృతులైన యక్షగంధర్వపతుల దేవతల దిక్పతులఁ బెక్కండ్ర  
 బలుమిడి గాఱించి భంగించి నొంచి, చెలఁగి వర్తింతు విశృంఖలవృత్తి  
 సమబలప్రాధి విచారింప కేను, సమరంబులో నిన్ను సరకునేయుదునే  
 నిన్ను సీతమ్మని నేఁడాజిఁ జంపి, కన్నులపండువుగాఁ జూచి కాని  
 యాలంకఁ జోర నింక నే నంచు మించి, కాలాగ్నికల్కుడై గడఁగి రావణుఁడు.

మహియు నాకసమును మండ రాఘవుని, బహుదివ్యశస్త్రాస్త్రపంక్తులఁ బొదివెఁ  
బొదివినఁ గోపించి భూపాలుఁ డేసె, బొదిగొని ప్రతిబాణములు సహస్రములు  
అప్పుడు రఘురాముఁ డధికసంతోష, ముప్పొంగ రెట్టించి యరుద్రరాక్రమము  
చెనఁటియౌ తాటక జీఱిననాఁడు, మునియిచ్చు దివ్యాస్త్రముల మదిఁ దలఁపఁ  
దలఁపులోనన వచ్చి తమమూర్తులొప్పు, విలసితజయలింగవిస్ఫులింగముల  
నమర దివ్యాస్త్రంబు లవి వెలుంగుటయ, సముచితస్థితి వాని సంధించి మించి  
కొండపైఁ బిడుగులు గురియుచందమునఁ, జండత సవ్యాపసవ్యంబు లేసి  
తనియక మఱియు నుద్ధతశక్తి మీఱ, ఘనబాణవృష్టులఁ గప్పి నొప్పించి

— రావణుడు మూర్ఛిల్లుట —

కడఁకమైఁ బోరాడఁగాఁ బొడసూడ, నడుమిఁక దశకంఠ నలిఁ జిక్కువఱిచె  
నారాముశరహతి నవశుఁడై దనుజుఁ, ధారకమధ్యంబునందు వ్రాలుటయుఁ  
గనుఁగొని భీతుఁడై కాలకేతుండు, గొనిపోయె నరదంబు ఘోరాజి వెడల  
సుర లప్పు డెంతయుఁ జూచి యాఁవ్వంగఁ, దరుచరయూథము ల్లగ నుత్సహింప  
నొలసినలావుమై నొకకొంతవడికి, బలశాలి రాక్షసపతి మూర్ఛఁ దేరి  
ప్రథనవిక్రమసమప్తారంభుఁ డగుచు, రథముపై నిలిచి సారథిఁ జూచి పలికె  
ఓరి రాముఁడు నవ్వ నుర్రకీర్తిఁ ద్రెవ్వఁ, దేరింత యెడదవ్వు దెత్తురే యనిన  
నోడినవాడవై యుండ నీపగతుఁ, గూడినవాడవై కొనిరాక గాదు  
రథిసంకటంబు సారథిఁ గన్న చోట, రథము మరల్చుట రణధర్మ మెందు  
నటుగానఁ దెచ్చితి ననవుడు వాని, పటువివేకమునకు బలుమాలు మెచ్చి  
పరమసమ్మదమునఁ బసదనం బిచ్చి, సురవైరి యప్పుడు సూతు వీక్షించి  
రాముఁ డున్నాడదె రణమధ్యవీధి, రామునిరథముపై రథముఁ బోనిమ్ము  
నావుడు నరద మన్నరనాథుఁ గదియ, ద్రోవ నక్కాలకేతుండు బిట్టు వఱపె  
దశకంఠనరద ముద్ధతి రాఁగఁ జూచి, దశరథసుతుండు మాతలిఁ జూచి పలికె  
నదె రావణునిరథ మరుదెంచుచున్న, దదె మనరథమును నటఁ బోవనిమ్ము  
దృష్టి చలంపక తీవ్రబాణముల, దృష్టించి వెఱవక తిరుగుడువడక  
వదలక కుదియక వరుసఁ బగ్గములు, పదిలంబుగాఁ బట్టి పఱపు రథ్యముల  
మాతలి హయములమనసు నీవెఱుఁగు, దాతతరథవేగ మతివిచిత్రముగ  
సారథ్య మొనరింపు సకలంబు నీవు, నేరనియది లేదు నీ కేల చెప్ప  
ననవుడు నపసవ్య మగుత్రోవ నాతఁ, డనిమిషారాతిపై నరదంబు వఱప  
లోకకంటకుండు త్రిలోకభీకరుండు, భూకంపముగ మహద్భూతేశితాస్త్రములు  
రథముపైఁ గప్పి సారథిఁ జిక్కువఱిచి, రథవాహముల నొంచి రౌద్రంబు మించి  
కాండ మొక్కట విల్లు ఖండించి వెక్కు, కాండంబు లేసి రాఘవుని నొప్పించె  
నొప్పింప నొచ్చి మనోవీధి నలుక, ముప్పిరిగొన నుగ్రమూర్తియై కడఁగి  
దేవేంద్రుఁ డర్థి బుత్తెంచినవిల్లు, వావిరి రామభూవరుఁ డెక్కువెట్టి  
నెఱసిన ఘనశంఖనిసాదములఁ, బఱియలై బ్రహ్మాండభాండంబు వగుల

దానవగర్వాంధతమసం బడంగ, భానుభాసురములై పరంగు నస్త్రములు  
 శతములు వేలు లక్షలు కోట్లు మఱియు, శతకోటు లర్బుదసంఖ్యలు గడవ  
 వాసవప్రముఖగీర్వాణు లుప్పొంగ, నీసున నింద్రాని నేనె నేయుటయుఁ  
 గడుఁబాపకర్తుండు గర్జుఁ డస్థిరుఁడు, వెడమాయములప్రాగు వీనిలో నునికి  
 ధర్మప్రయుక్తమై దనరెడి మాకు, ధర్మంబు గా దని తలపోసి రోసి  
 పోవుపోలిక నుచ్చిపోవుచు నుండు, రావణుఁగొని కాడి రాముబాణములు  
 ఎడలేదు రావణుం డిలఁగూలు నింక, నడలకుం డిటమీఁద నని ముదం బొదవ  
 ధరణికి సురలకు ధరణినందనకుఁ, బొరిఁబొరి నెఱిఁగింపఁ బోవుచందమున  
 నొకఁగొన్ని ధరణికి నొకఁగొన్ని దివికి, నొకఁగొన్ని లంకకు నురవడిఁ బోవు  
 పావకోగ్రంబులై పరువడి నిగిడి, రావణుఁ గొనికాడు రాముబాణములు  
 నెఱసి యిత్తెఱంగున నిబిడంబు లగుచు, నఱిముఱి జడిగొన్న యంపవానలకుఁ  
 డెరలక మరలక దివిజారి దివిరి, ధరణీశు నురుశరోత్కరముల నొంచె  
 ఘనబాణవిక్రమక్రమబాహు లగుచుఁ, బెనఁగి రిబ్బంగి నభేద్యవిక్రములు  
 సమసత్వ సమవేగ సమబాణవిభవ, సమసమరారంభచతురులై కదిసి  
 బలముల నేర్పుల బాహుగర్వములఁ, దులదూగి యిద్దఱు దురములోపలను  
 నెఱసినకీనుకలు నిండ నొండొండ, చెఱవిడి పోరాడు సింగంబు లనఁగ  
 నేడహారాత్రంబు లెడతెగకుండ, యాఁఁ బోరాడి రారూఢి విక్రములు  
 ఆత్మఱి రావణునరదంబుమీఁద, నెత్తురు వర్షించె నిల్చి మేఘములు  
 ఘనరథాశ్వములతోఁకల నిప్పు లురిలె, నినరుచిచ్చాయ లనేకంబులయ్యె  
 నిలువవు చచ్చెదు నేఁడు నీ వనుచుఁ, బలికె రావణుఁ జూచి బలసి భూతములు  
 గెలిచెదు రాఘవక్షీతిఁ నీ వనుచుఁ, వలనొప్ప నాకాశవాణి భాషించె  
 తనకై నదుర్నిమిత్తము లటు సూచి, యనిమిషారాతియు నాన పోవిడిచి  
 ధృతివెంపు దీపింపఁ దివిరి కాకుత్స్థు, నతిశాతశరముల నడరి నొప్పించి  
 కరవాలములు మహాగదలు చక్రములు, పరిఘలు శక్తులు బ్రాసము లైవె  
 వైచిన వానిపై వజ్రసన్నిభము, లై చండకాలానలాకృతులైన  
 సాంద్రార్థచంద్రాస్త్రచయ మేసి రామ,చంద్రుండు నడుమన చక్కుగావించె  
 నారావణుండును నత్యుదగ్రతను, ఘోరనారాచము ల్లురియించె మఱియుఁ  
 జలమున రాఘవేశ్వరుఁడును వాని, నలినర్థచంద్ర బాణము లేసి త్రుంచె  
 నారీతి నిరువురు సన్యోన్యసమర,ధీరులై జయకాంక్షఁ దెగి పోరుచుండ  
 సమరంబులో నద్రిచరనిశాచరులు, దమతమయుద్ధసాధనములు గొనుచు  
 రిణవిచక్షణులైన రామరావణుల, రణకేళిఁ గనుఁగొని రణకేళి మఱచి  
 పరువడిఁ జిత్రరూపంబులో యనఁగ, నరుదంది చూచిరి యద్దశాననుఁడు  
 తనచావు నిక్కంబు తానెఱింగియును, గినిసి రాముఁడు దనగెలు పెఱింగియును  
 నెంతయుఁ గడఁకతో నిరువురుఁ జలము, లంతకంతకు నెక్కుడై పోరుతఱిసి  
 గనలి కాలానలకల్పుడై రోష,మునఁ గన్నుఁగవల నిప్పుక లుప్పతిలఁగ



నింద్రారితభకేతు విలఁ గూల్చె రామ, చంద్రుండు నిశితార్థచంద్ర బాణమున  
 నారావణుండును నధికరోషమున, ఘోరబాణముల నెక్కిని రథాశ్వముల  
 మాతలి నేనె నామూర్ఘునిహతు, లాతతాంబుజనాశహతులచందమున  
 నారాఘవేంద్రుని నాతురంగముల, సారథి నొప్పింపఁ జాలకయుండ  
 హాసంబులును నట్టహాసము ల్పెలఁగ, వాసిగఁ గవులు రావణుని మార్కొనినఁ  
 దరుచరసేనపైఁ దనమాయ మెఱసి, సురకంటకుండు మహాశుగవృష్టిఁ గురిసెఁ  
 గురిసినఁ దద్యాణకొటులచేతఁ, దరుచరు ల్జడిసి రత్తటి రామవిభుండు  
 సారథి రథరథ్యసహితుఁగా వైత్యు, భూరిమూర్ఘములఁ బొదివి నొప్పించె  
 దశరథసుతునిపై దశకంధరుండు, విశిఖజాలంబుల వృష్టిగా నవుడు  
 కురిసినఁ గనుఁగొని ఘోరబాణముల, నరుదుగా సంధించి యమరులు పొగడ  
 నతని నాకాశంబు నవనీతలంబు, నతిరయంబున రాముఁ డమ్ములఁ గప్పెఁ  
 బగల్గెల్ల నమ్ములపందిరినీడ, నొగి రాత్రి శరదీప్తి నుడుగక యుండి  
 తనరుమహేంద్ర మందరమహీధరము, లొనరుధైర్యంబుల నొప్పుచందమున  
 నలిఁ దిరంటై నిల్చి నభముతో నభము, జలధితో జలధియు సరిఁ బోరుకరణ  
 రామరావణులసంగ్రామంబుతోడ, రామరావణులసంగ్రామంబె పోలు  
 ననుటకుఁ దగి మహోదగ్రకొంపనులు, దనరార నిరువురుఁ దమకించి పోర  
 జలదగరితధనుర్జ్వాఘోషములను, గలహనిష్ఠరబాణఘట్టనధ్వనుల  
 జితవర్ష సమరోగ్రసింహనాదములఁ, జతురరథాశ్వహేమావిరావముల  
 నుదఘలు ఘూర్ణిల్లె నుల్కలుఁ డుల్లెఁ, ద్రిదశు లుప్పొంగిరి దిక్కులల్లాడె  
 బెగడె భూతంబులు పృథివి గంపించె, దిగిభంబు లూటాడెఁ దిరిగె లోకములు  
 నగములు వడఁకెఁ బన్నగభర్త దలఁకె, నగణితప్రాధి నిట్లరిమి పోరాడఁ  
 గడకలు విడిచి యుగ్రతలుడ్లి కొంత, తడ విద్వటును బాహుదర్పము ల్పడలి  
 ఘనబాణసంధానగతు లుజ్జగించి, కనుఁగొనుచుండిరి కలయ నొండొరులఁ  
 దెమలిపైవయివ పూత్రులు నార్పులును, శైమటలవఱదలు చిటుతహంకృతులు  
 నలయికలును ఘటికార్థానఁ దేరి, మలుగనిచలములు మఱియుఁ బ్రేరేప  
 నత్కుగ్రనిగ్రహవ్యస్తై కదిసి, రత్యంతకాలకాలాకృతినప్పు

— శ్రీరాములు రావణునికరశిరంబులఁ దెగ నేయుట —

డలవుధైర్యంబును నలుక దీపింపఁ, బ్రళయకాలమునాటి ఫాలాక్షుపగిది  
 ఘనశాతకర్కరిక్రకచభల్లంబు, నిసవంశవల్లభుం డెసఁగ సంధించి  
 యరుదరు దనఁ ద్రుంచె నద్దశాసనుని, శిరములు పదియును జేతు లిర్వదియు  
 త్రుంచుట బొంకొకొ త్రుంచితె ననుచుఁ, ద్రుంచిన రాముఁ డద్భుతమంది చూడఁ  
 గరవాలములను ముద్గరభిండివాల, శరచాపకేయూరచయములఁ దనరు  
 కరము లిర్వదియును ఘనకిరీటముల, శిరములు పదియును జెచ్చెర మొలచె  
 మొలచినగోపించి మొగిఁ ద్రుంచె మఱియుఁ, దలలు చేతులు వేర్చి దశరథాత్మజుఁడ  
 తలలుద్దవిడిఁ ద్రుంచుతఱిఁ గ్రింద మొలచు, తలకిరీటము ల్పద్మాణతలు

తాకి మ్రోయుట చెవి దాకకమున్న, తాకున తలలయందగ్ర హాసములు  
తరమిడి త్రెవ్విన తలలోలి మొలవ, బరమేష్ఠిచే దొల్లి పడయుచో వరము  
గళకరంబులతోడ గనుకని మొలవ, బలియుండై యీతఁడు వడసెనో యనఁగఁ  
దలలాగి మొలతేరఁ దడవఁగుత్తుకుల, నలిఁ గాడి రాముబాణము లుండెనోలి  
మొగిఁ ద్రెంచుతలలు నమ్ములతోన మీఁది, కెగయఁద్రోచుచు వెన నెగయున తలలు  
దొంతులకుత్తుక ల్లొంచునస్త్రములు, నెంతయు రమ్మవై యొసఁగెఁ జూపఱకు  
ఫలితసౌరభరామబాణోత్పలములఁ, గలిపి రావణశిరగకమలసంతతులు  
రమణమై రక్తధారాసూత్రతలులఁ, గ్రమమొప్పు నెత్తులుగట్టి వేల్పులకుఁ  
బొలుపొంద నాకాశపుష్పలావికుఁడు, సొలవక పలుమఱుఁ జూపుచండమున  
దనుజాధిపతి గొంతదడవు చూడ్కులకు, నినకులాధీశ్వరుం డేయుచో మఱియుఁ  
ద్రెవ్వి రాలెడునెడఁ ద్రెవ్వనితలలు, గ్రువ్వనిపేరులై కొమరొప్పు నప్పు  
డనిమిషావలియెల్ల నచ్చెరువంది, కనుఁగొన నద్దశకంధరుం డమరె  
లలి శిరోమాలికాలంకృతుండైన, ప్రళయావసరఘోరభైరవునిగిది  
నావేళ రఘురాముఁ డాగ్రహవ్యగ్రభావుఁడై రణబలప్రాధి దీపింప  
లఱించి దృఢముష్టిలాఘవగతుల, దఱుండై రావణుతలలు బాహువులు  
త్రెంచుఁ గ్రమ్మఱ మొలతెంచు వెండియును, ద్రెంచుఁ గ్రమ్మఱ మొలతెంచు నిబ్బంగిఁ  
గరములు శిరములు కాకుల్ స్థితిలకు, శరపరంపరలచే జటులవేగమునఁ  
దెగుటులు మొలుచుట తైలియరాకుండె, నగచరావలికి నయ్యనిమిషావలికి  
నాలోన రఘురామునమ్ములఁ ద్రెస్సి, రాలుచునున్న యారావణుతలలు  
ఆవులింపవు నొవ్వ వలసముల్లావు, లావుదూలవు నిజోల్లాసము ల్పెడవు  
గాజావారవు మిడుకవు రెప్పవేయ, వోజ దప్పవు వైరముడుగ వెంతయును  
బగయొండె బొమ్ముడిపాటొండె నిండు, నగవొండె నార్పొండె నలుకచూపొండె  
బలుకొండె మెచ్చొండె బైపడి పోరు, నలవొండె ధృతియొండె హంకృతియొండె  
గలుగనితలలేదు ఘనరణభూమి, తలమునఁ బడియున్న తలలలో నొకటి  
తలలందు నమములై తలకొనుచుండ, మొలతెంచు తలలందు మొగి నుర్విఁగూలు  
దానవాధీశ్వరు తలలు బాహువులు, భూసభోంతరము లద్భుతముగా నిండె  
నిండుటఁ గనుఁగొని నిండఁ గోపించి, వెండియు రామభూవిభుఁ డేయుచుండె  
ద్రెంచినశిరమును ద్రెవ్వివకరముఁ, ద్రుంచినశిరమును దునిఁగినకరము  
బలువడిఁ బుట్టిన బాహుదండముల, నలమి యప్పుడు వట్టి యద్దశాననుఁడు  
గణుతింపరాని వేగము లావు మెఱసి, రణరోషదృష్టిమై రాముపై వై చె  
నఱిముఱి దశకంఠుఁ డందంద వైవఁ, బఱతెంచుశిరములు బాహుదండములు  
గువలయహితవృత్తి కుశలుండై కళల, నవిరళాకృతి జగదానందుఁ డగుచుఁ  
గమనీయవానరగ్రహమధ్యవీధి, రమణుండై యొప్పెడు రఘురామచంద్రుఁ  
గని చంద్రుఁ డనుబుద్ధి గమలపండములు, ఘనరాహుకోటులఁ గడఁతొఁ గూడి  
యడరి యన్యోన్యవహాయము ల్వడసి, వడిఁ పేర్చి వచ్చుకై పడి దాకుచుండె

శిరములుఁ గరములు నెలఁగి యేతెంచు, వరుసలు పంక్తులు వర్జింప నొప్పు  
 శ్రీరామవిజయలక్ష్మీవివాహమున, నారణదేవత లర్చి శోభిల్లఁ  
 బల్లవరత్నదర్పణతోరణములు, తెల్లమై కట్టిన తెఱఁగు దీపింపఁ  
 దరిగినతలలు నుద్దామబాహువులు, గురినెడిశరములు ఘూకాకాడి  
 ఖగములు జగము లాకంపింపఁ బేర్చి, గగనమండలమెల్లఁ గలఁగొననిండ  
 గురుతరంబై జముకొలుపుకూటమునఁ, గరముగ్రముగ మేలుకట్టనఁ బరఁగి  
 యిది దివ మిది రాత్రి యిది సంధ్య యనుట, త్రిదశులకైనను దెలియరాకుండె

— రావణునికరశిరంబులు మరల మొలఁచుటకై శ్రీరామలు చింతించుట —

ప్రథితబాణాసనబాణదీప్తులును, ప్రథనంబులోఁ బట్టచగలయి తోఁచె  
 నప్పుడు రఘురాముఁ డాదైత్యుఁ గెలుచు, చొప్పింత యైనను జొప్పడకునికి  
 గనుఁగొని శరసంధిగతులు సాలించి, తనలోనఁ బలుమఱు దలపోయఁ దొడఁగె  
 తెరలక శిరములు త్రొంచి వేసరితి, దొరకొని కరములు త్రొంచి వేసరితి  
 నెఱఁగు మర్తములెల్ల నేసి వేసరితి, విసువక పలుమాఱు ప్రేసి వేసరితి  
 నెబ్బంగిఁ దెగటారఁ డీదుష్టచిత్తుఁ, డెబ్బంగిఁ దెగటార్లు నిద్దురాత్తుకుని  
 ననియని తలపోసి యలయుటఁ జూచి, జననాథుతో విభీషణుఁ డర్థిఁ బలికె  
 వనజాతజాతుని వరమునఁ జేసి, యినకులాధీశ్వర యీతనినాభి  
 నమృత మున్నది కుండలాకృతిఁ గలిగి, యమృతత్వమూలమై యది చంపనీదు  
 దానపుతలలు నుద్గండబాహువులు, మానక నీవెన్నిమాఱు లేసినను  
 మొలతెంచుచుండు నున్మూలముల్లావు, తలఁకఁడు దీన నద్దనుజవల్లభుఁడు  
 తఱిమి యిమ్మెయి నీవు తలలు బాహువులు, నటుకుచున్నాడవు నరనాథ కడఁగి  
 తుదియేది దీనికి దొసగొడ్డి నీవు, చదురొప్పు నాగ్నేయశరమేయు మింక  
 నానాభిమూలమూలామృతం బిగురు, దాన దానవపతి దాన లోఁదారు  
 నిగిడెడు భవదీయనిష్ఠురాస్త్రములఁ, దెగి మఱి చేతులు త్రిదశారితలలు  
 దురములోపల నూటతోమ్మిదిమాఱు, లరుదుగా మొలతెంచు నంతటఁ బోలియు  
 ననవుడు విని లక్ష్మణాగ్రజం డతని, వినయనయజ్ఞానవిశ్వాసభక్తి  
 భావశుద్ధికి నాత్మఁ బలుమఱు మెచ్చి, దేవత లుప్పొంగ దివిజారి గ్రుంగఁ  
 గ్రుంగనిధర్మంబు కొనలుసాగంగఁ, గాగిననదులెల్లఁ గలఁక దేరంగఁ  
 దేరనిచి త్తంబు దేరి రాఘవుఁడు, ఘోరంబుగా ధనుర్ధణము మ్రోయించి  
 కనలేడి దీర్ఘనిర్ఘాతము ల్గరియు, ననలాస్త్రమరివోసి యలవొప్ప నేసి  
 యారావణునినాభియం దున్నయమృత, మారూఢశరపహ్ని కాహుతిచేసి  
 మఱి నూటతోమ్మిదిమాఱులు ద్రొంచి, తఱిగొని రావణుతలలు బాహువులు  
 నిరుపమాస్త్రంబున నృపకులాధిపుఁడు, పరికింప మఱి నూటపదియవసారి  
 యొక్కశిరంబును నొగిఁ గరద్యయముఁ, దక్కంగఁ దక్కినతలలు బాహువులుఁ  
 దెగజేసె నేసినఁ ద్రిదశులు చెలఁగి, రగచరువరులార్చి రందంద వేర్చి  
 తలలోఁ దెగి రక్తభారలు ధాత్రి నొలుకఁగ దివి కుబ్జు బొమ్మ రావణుఁడు

లోకహవిర్భాగలోలకీలములు, పైకొని మగడెడి ప్రళయాగ్నిపగిది  
దనువున ఘనరక్తధారలు నిండ, దనుజేశుతనువుపైఁ దలయొప్పెఁ జూడ  
నరుణాదుణచ్ఛాయ లడడు నస్తాద్రీ, బరఁగెడి భానుబింబంబుచందమున  
నప్పుడు రావణుం డావిభీషణుని, దప్పక చూచి యుదగ్రుండై యలిగి  
యెవ్వరు నెఱుంగని యిట్టి నామర్చ, మివ్వసుధేశున కెఱింగించె వీడు  
వీనిఁ ద్రుంచెద నంచు విపులొగ్రశక్తి, పూని వైచుటయు నభోవీధిచుండి  
యఱిముఱి నిగిడి కాలాగ్నిచందమున, నెఱుమంట లుమియుచు నేతెంచుచుండ  
నారామపల్లభుం డచలుండై ఘోర, నారాచముల దాని నడుమనే త్రుంచె  
జడిగొని రఘురామశరవృష్టి పర్వి, యుడుగకుండుటయు నందుండ రాకున్న  
వలనేది రాక్షసేశ్వరుఁడోపహి, బాలుపరఁ బెడఁబాపి పోవుచందమునఁ  
బోయె రావణుడేహమున నున్న తేజ, మాయవసరమున నద్భుతం బగుచు  
తలులు చేతులు ద్రెవ్వి దశకంఠుఁడొక్క, తలయుఁ జేదోయునై దర్పించి యపుడు  
వీరరసంబను వెల్లిచందమునఁ, దోరమై తోరుఁగు నెత్తుటఁ దొప్పఁ దోఁగి  
తడఁబడ నెత్తుటఁ దడిసి రణోర్వి, బడియున్నతలలును బాహుదండములు  
వానిఁ జంచులఁజించు వరపక్షిగణము, బూని యొక్కటఁ జూచి భూనాథుఁ జూచి  
చఱిగొని తనదైన సటలెల్లఁ బెఱుక, చెఱి విడి వడిమ్రాయు సింగంబుభంగి  
నేపారు తనకోఱి లెల్లనుఁ బెఱుగఁ, గోపించి వైఁబడు ఘోరాహికరణి  
మీసంబు లూచిన మిగుల గోపించి, శాసించఁ గడంగిన జమునిచందమున  
మెఱసి లోకములెల్ల మ్రొంగెడిరీతి, నుఱక కోపించి మహాగ్రుండై తొంటి  
యన్ని చేతులఁగల యాసత్త్వమెల్ల, నున్న చేతులరెంట నుగ్రమై తోఁప  
నాసురవరుఁ డట్టహాసంబుచేసి, ప్రాసతోమరళులపరళుఖడ్గముల  
శరముల సురియల శక్తుల గదల, నురువడి వ్రేసియు సురక వైచియును  
బొడిచియు నడచియుఁ బోనీక రాము, నుడుగక నొప్పించి యుగ్రుండై యేచి  
దేవత ల్భయమందఁ దెగి మహారణము, గావించుచుండె నక్కజమైనకడిమిఁ  
గడఁకయు లావుచు గర్వంబు మిగుల, నడరి ధీరతఁ బోరు నమరాఁది జూచి  
మాతలి భీతుండై మఱి రాము ననియె, నీతడ వేటికి నినకులాధీశ  
తలులు బాహువులు నిద్దనుజాధిపతికి, మొలచునో క్రమ్మఱ మొలవకమున్నె  
యెడపక బ్రహ్మాస్త్ర మేసి యానీచు, బడవైతుకాక దోర్బలశక్తి మెఱసి  
యనవుడు విని రాముఁ డభిరామబలుఁడు, వినుతవిక్రమభుజావిభవనిర్భరుఁడు  
విదితమా శస్త్రాస్త్రవేది గావునను, నిది వేళ బ్రహ్మాస్త్ర మెత్తంగ ననుచు  
భూదేవదేవ తపోధనువేద, వైదికర్తవ్యవర్తనఁ దలచి  
తనప్రతాపంబును దర్పంబు మెఱసి, ధనువు మ్రోయించుచు ధరణి గంపించఁ  
గొళికకృతమైన క్రతువేళఁ దనకుఁ, గొళికుఁ డిచ్చినఁ గైకొన్నయిట్టి  
యక్షయబ్రహ్మాస్త్ర మప్పుడు దలచి, దక్షత వేదమంత్రములతోఁ బుచ్చి  
తిరముగా నరివోసి తేగ నిండఁ దిగిచి, పరఁగఁ బ్రత్యాల్లిభపాదుండై నిలిచి

దేవేంద్రుఁ డాదిగా దివిజు లుప్పొంగ, దేవారియురముపై దృష్టి సంధించి  
యేసె నేయుటయుఁ బెల్లెచి యాబాణ, మాసురాలోకీలాభీల మగుచు  
వసువులు కెలకుల వనజాతమిత్ర, వసువు లగ్రంబున వసురత్న తతులు  
పిలుచు ముందట మహాపుగులమారుతము, గరుల నజ్జ్వలదివ్యకళ లెల్లకడల  
సహజంబులై వేర్చి సంతతామోఘ,మహితమై దేదీప్యమానమై సకల  
శాఖామృగాభీష్టసఫలమై చతుర, లేఖావలోకనాల్లిథమై నిగిడి  
నిలువక విలయాస్థానిఁగోషఘోష,ములు పర్వ రాక్షసముఁబులు బెదర  
జయజయధ్వనులతోఁ జడలు గ్రక్కడల, రయమున రావణోరథలీఁ గాఁడి

— రావణుడు బ్రహ్మస్త్రముచే మడియుట —

యయ్యింద్రయమవరుణాదులచేత, వ్రయ్యసిమర్తము ల్వర్చిచ్చి రావణుని  
ప్రాణముల్లోని యుచ్చి పాటి యాదివ్య, బాణంబు వెస మహీభాగంబు గాఁడి  
నీకూతు జెఱపెట్టి నీచభావమునఁ, కై కొనఁ దలఁచిన ఖలునిప్రాణములు  
కై కొంటి నే నని కిదిసి భూస్థలికి, బ్రాకటంబుగఁజెప్పఁ బఱచెనో యనఁగ  
మహి గాఁడి పఱతెంచి మగిడి రాఘవుని, మహితతూణీర మున్నదవృత్తిఁ జొచ్చె  
నలి బ్రహ్మమనుమని నాటిచంపుటకుఁ, గలిగినదోషంబు గడతేర్పుకొనఁగ  
నేచందమున నెందు నితరంబులేమి, చూచి రాఘవుమర్దు సొచ్చెనో యనఁగ  
రాఘవాస్త్రాక్షతరక్తాంబుధార, లోఘంబులై పర్వ నొరయుచు వచ్చి  
కులిశధారాహతిఁ గుంభినిఁ గూలు, కులకైలమునుబోలెఁ గూలె రావణుడు  
ఆదైత్యభూరిదేహాతిపాతమున, భూదేవి యప్పు డదృఢముగాఁ గ్రుంగెఁ  
క్రుంగెఁ కైలంబులు క్రుంగెఁ దిక్కరులు, క్రుంగె భుజంగంబు క్రుంగె గూర్తంబు  
దలఁకిరి సప్తపాతాళవల్లభులు, దలఁకిరి హతశేషదనుజపుంగవులు  
గిరిచరులార్చిరి కీర్తించి రమర, వరులు కిన్నరులు దిగ్గరులు భేదరులు  
ఆరఘరాముపై నస్సరస్త్రీలు, బోరనఁ గురిసిరి పుష్పవర్షములు  
దివ్యదుందుభులునఁ దివ్యకాహళులు, దివ్యశంఖంబులు దివినిండ మ్రోసె  
శీతలపరిమళాశిష్టవాయువులు, వీ తెంచె దిక్కులు పిహలంబు లయ్యె  
సురమునిభేదరశోకంబు డించి, పరికించి సకలభూభారంబు డించి  
యభిమతజయశీలుడై వేర్చి రామ,విభుఁ డంతఁ డనచేతివి ల్లెక్కుడించి  
యానందమయచిత్తుఁ డగుచు నవ్వెల్లు, జానకీపిఠుడు లక్ష్మణుచేతి కిచ్చె  
సకలవానరులును సకలభేదరులు, సకలదిక్పతులును సకలభూవరులు  
సకలభూతంబులు సకలదేవతలు, సకలలోకంబులు సన్నుతినేయ  
ననిమొన గర్వాంధు నంధకాసురునిఁ, దునుమాడి విలసిల్లు ధూర్జటివోలె  
రాముడు లోకాభిరాముడై విజయ,ధాముడై నవసుధాధాముడై యొప్పె  
నంత విభీషణుం డధికశోకమున, సంతాపదుందుచు సమరమధ్యమున  
నలఘుడై పడియున్నయగ్రజుఁ జూచి, పలుకులు నెలుగెత్తి పలవింపదొడఁగె  
నాహవోదగ్రస్ఫురాసురభయధ, బాహులు పక్షులచాలయ్యె నేడు

సురుచిరమృదుతల్పసుభగదేహంబు, పరుషసంగరభూమిఁ బడియెనే నేఁడు  
అహితాంధకారబాలార్కబింబములు, మహిఁగూలెనే నేఁడు మణికిరీటములు  
వినయవిక్రమనయవిఖ్యాతులందు, నినుఁ జోల రెవ్వరు నీయంతవాఁడు  
కడపట నరయంగఁ గఘ్టండు ఖలుఁడు, బెడిదుండు వీడనఁ బృథివి నేర్పడితి  
తప్పుట తప్పని తలపోయవైతి, చెప్పినమాటలు చెవిఁ బెట్టవైతి  
వెష్టెయి నయమార్గ మెఱుంగలేవైతి, విష్ణున్న జానకి నీనేరవైతి  
మంతనంబున రాము మర్త్యుగా నీవు, చింతింపవలదన్నఁ జేకొనవైతి  
నీమానగర్వంబు నిన్నింతచేసె, నేమని శోకింతు నేనింక నీకు  
వలదు రామునితోడి వైరంబు విడువు, చలమొప్పదని నీకుఁ జాటనే తొల్లి  
నిరుపమనయనిధి నీయట్టిసుకృతి, పరసతిఁ దల్లిఁగా భావింప వలదె  
జగతిలో శగవు విచారింపవైతి, తగిలి నామాటలు తలకూడె నేఁడు  
అని యని శోకించు నన్న నేరములు, మనమునఁ జింతించు మఱియు శోకించు

— మందోదరి మొదలగు రావణనిభార్వణు శోకించుట —

నంత మందోదరి యాదిగా దనుజ, కాంతలు గూడి లంకాపురి వెడలి  
యడుగులకెంజాయ లవనిపై నొలుకఁ, దడఁబడి మేఖలాదామము ల్పడల  
నఱకొను లసియాడ నలసయానములు, మెఱయ లోయలతల మెయివీఁగె లులియ  
హారము లైగి రాల నశ్రుపూరములు, తోరంబులై యొల్లఁగ దొలఁగఁ బయ్యెదలు  
వీడినవేణులు వెన్నులనొరయ, వాడినమోములు వలువట్లు గట్ట  
మొకములు దలలును మొగిమోఁదికొనుచు, బ్రకటరోదనములు బహువిలాపములుఁ  
గుదియఁగ రోదనీకుహరంబు నిండఁ, గదిరెడిశోకాగ్నిఁ గాలుచు వచ్చి  
విఱిగినరథములు వికలభావములఁ, బఱియై యున్న కపాలకుంభములుఁ  
దునిసినచేతులు తునియై పడిన, తనువులు నుఱుమైన దంతిదంతములుఁ  
జిదిసినతలలు విచ్చిన్నంబులై న, గదలును బొడియైన ఘనకంకణములుఁ  
దెగినగుండియలును దృఢమస్తకములుఁ, బగిలినగళములు భగ్నశస్త్రములుఁ  
ప్రేవులప్రేవులు పిశితఖండములు, జీవము ల్విడిచియుఁ జెలువొందుకపులు  
హయములు చిద్రుచలు నద్రీశృంగములుఁ, బయిఁబయిఁబడిన కబంధబృందములు  
నిలువక పాతెడి నెత్తురు పేర్లు, కలిసి మెండుగఁ బాఱు కరటితుండములు  
నడ్డంబు నిడుపునై యద్రులక్రింద, గ్రుడ్డులు వెలికుర్కి కూలినభటులు  
చేకొని శవములఁ జిట్టుముట్టాడు, కాకిఘూకానేకకంకగృధ్రములు  
రామశరక్షతర క్తపానములు, సోమపానము లని సోలుభూతములు  
రామునిఁ గిమరించి రాక్షసేశ్వరుఁడు, భూమిజఁ దెచ్చుటఁ బోగడుభూతములు  
శిరములు పదియును జేతులిర్వదియు, నరుదార నొకరిత్ర యట్టఁ బొందించి  
దైతేయకులనాథ తగదు రామునకు, నీత నిమ్మని బుద్ధి చెప్పభూతములు  
కోతిబొందులు సొచ్చి కోతులై వచ్చి, బ్రాతైన కరటికబంధముల దెచ్చి

వడిఁజేర్చి ఘనరక్తవార్ధిలోముంచి, గడకఁతో నేతువుఁ గట్టుభూతములు  
 నారాయణుండ నేను నాకులు మీరు, మీరు రాక్షసు లని మేరలు చేసి  
 పనివడి కరటికబంధములైచ్చి, ఘనతఁ జేవులు శేషుగాఁ జేసి చుట్టి  
 కోరి రక్తాబ్ధిలోఁ గొని తెచ్చి వైచి, ధీరత మించి మర్దించుభూతములు  
 మారాముబాణనిర్మథితమాంసముల, కీరాదె నీనాక మేల యిచ్చెదవు  
 సొలవక మేఱనంజుల్లకు ననుచు, నలిసిండు దెసఁ జూచి నవ్వు భూతములు  
 మదిఁ జేవగలిగి కుమారతారకులు, గదిసిన నంగరాంగణముఁ జూచితిమి  
 అదయులై విషకంధరాంధకాసురులు, గదిసినసంగరాంగణముఁ జూచితిమి  
 త్రిదశేంద్రవృత్తులు దెగువమై మెఱసి, కదిసినసంగరాంగణముఁ జూచితిమి  
 ఈమాంసఖండంబు లీకబంధంబు, లీమహారక్తంబు లీవంతచవులు  
 పొడగాన మేమని పొంగి యొండొండ, నడరుచుఁ దొడరుచు నాడుభూతములు  
 రవికులాధిపుండ్రై న రామువిక్రమము, తివుటమైఁ గడఁగి కీర్తించుభూతములు  
 ఈరామువిక్రమం జేటివిక్రమము, ఘోరాహంబులు కోటులు సలిపి  
 వరమాంసరక్తప్రవాహము ల్వఱపి, పరితృప్తి గావించు పక్ష్యకంధరుని  
 ననిమొనఁ దెగటార్చె నాచవు లింక, మనకెందుఁ గల వని మఱుఁగుభూతములు  
 ఉరురథధ్వజదండయుగళము ల్నిలిపి, పారిఁబారిఁ జేవులు పొందొంద ముడిచి  
 పరమసమ్మదమునఁ బ్రమదలుఁ దారు, సరసదోలాకేళి సలుపుభూతములు  
 ఎఱ్ఱులు నఱ్ఱులు నెడలుగఁ ద్రోసి, యిమ్మైనచోటుల నెడగల్గ నిలిచి  
 ప్రియమొప్పు బ్రియులును బ్రియలను గూడి, ప్రియరక్తపానసంభృతకేలిఁ దేలి  
 చెలువొప్ప రాముండు నీతతోఁ గూడి, వెలయుఁగాకంచు దీవించుభూతములు  
 కలిగి భయంకరాకారమైయున్న, కలహరంగముఁ జూచి కడుచోద్యమంది  
 పనవుచు నేడ్పుచుఁ బరిఁ బెరుకొనుచుఁ, జనుదెంచి యందు రాక్షసవధూజనము  
 తునిసి నెత్తుటఁ దొప్పుదోఁగినకేలు, తనుపారు కిసలయతల్పంబుగాఁగ  
 నకలంకతరములై యడరి వైఁబర్చు, మకుటరత్నాంబుజమండలప్రభలు  
 తనుఁ దెక్కుగప్పినఁ దద్దయు నొప్ప, ఘనధాతువస్త్రనికాయంబు గాఁగ  
 ననివడఁ బర్చి సర్వాంగంబులందుఁ, దలకొన్న మెడడు చందనచర్మ గాఁగ  
 జతురసంఘట్టనజాతాస్థిరజము, ప్రతిలేని పుష్పపరాగంబు గాఁగ  
 దాలసముత్తాలదండము ల్విరిగి, వ్రాలి తూఁగాడెడు ధ్వజములఁ గ్రాలు  
 కోమలమృదులదుకూలఖండములు, వేమఱుఁ బైవీచు వీవనల్లాఁగ  
 నంతంతఁ జుట్టును నవనిపై నున్న, దంతావళోరుముక్తాఫలావళులు  
 వరుసతో బడిసిపో వైచినఁ జెదరి, కరమొప్పు మల్లికాకళికలు గాఁగ  
 నరుదుగాఁ బర్చిన యారామచంద్రు, శరచంద్రికలచేత సంతాపమంది  
 వీరలక్ష్మీఘనవిరహాగ్నిఁ గ్రాగి, ధారణిఁ బడియున్న దశకంఠుఁ గనిరి  
 కని యంత శోకాభిరదంబులఁ దేలి, దనుజేశువైఁ బడి దానవాంగనలు

— మందోదరివిలాపము ౭ —

పనుప మందోదరి పతిమీద వ్రాలి, తనరెడుశోకాభిఁ దరియింపలేక  
 కలసి బాష్పంబులు కన్నులదోరుఁగఁ, బలుమాటు నెలుఁగెత్తి పలవింపఁదొడఁగె  
 హఁ రాక్షసేశ్వర హఁ వీరవర్య, హఁరణాలంకార హఁ నాథ యనుచు  
 నలతయుఁ బలువగ లడలు దీపింపఁ, బలుమాటుఁ బలవించి పతిఁ జూచి పలికె  
 లంకేశ నేఁడు నీలకలోఁలికి, శంకింప కినరశ్మి జాలముల్పొచ్చె  
 నెడరయ్యె నిపుడని యింద్రాదిదివిజు, లుడువీధి నందటు నుబ్బుచున్నారు .  
 అమరాధిపతి గెల్చి యనలుని గెల్చి, సమవర్తినాటిలో సాధించి మఱియుఁ  
 బాశహస్తుని గెల్చి పవనూను గెలిచి, యాశానసఖు గెల్చి యాశాను గెలిచి  
 నీలావృలావుగా నిఖలలోకముల, వాలుదు వెందు దుర్వారుండ వీవు  
 నీకిట్టిదుర్దశ నేఁడెల కలిగె, నీకంటె బలియురు నేర్పిరే కలుగ  
 ధారణీసుతనిమ్ము తగదు రాఘవ్రుఁడు, నారాయణుఁడుగాని నరుఁడు గాఁడతఁడు  
 అని నీకుఁ జెప్పితి నకట! నాపలుకు, వినవైతి నీవిధి విన నేలనిచ్చుఁ  
 దప మాచరించుచో దశకంఠ దొల్లి, విపులైకనిష్ఠతో విదితంబుగాఁగ  
 నీవింద్రియంబుల నెఱి నిగ్రహించి, తావైరమున నిప్పు డవి యేమఱించి  
 యనుకూలశత్రులై యాయుంద్రియములు, జనకజుఁ దెప్పించి సమరంబులోన  
 నినవంశుచే నిన్ను నిట్లు చూపించె, నని నీకు పితృలెవ్వ రసురాధినాథ  
 సురలకు నెబ్బంగిఁ బొరరానిలంక, నురవడి హనుమంతుఁ డొక్కఁడే చొచ్చెఁ  
 గలఁగక జలరాశి కట్ట వానరుల, కలవియే సురలు వీరంటి నేనపుడె  
 తరమిడి నాజనస్థానాబునందు, ఖరదూషణానిరాక్షసులఁ దెక్కండ్ర  
 బలువిడి నొక్కండె పటుబాహుశక్తి, నలిరేఁగి చంపిననాటనుండియును  
 దలఁకుదు రామునిఁ దలఁచి నిజజూచి, తలఁకుట యెల్లను దలకూడె నేఁడు  
 ధర్మతత్పర యదుంధలికంటె నిత్యనిర్మలమతి రోహిణీదేవికంటె  
 భూరిగుణోజ్జ్వల భూదేవికంటె, సైరణగల పుణ్యసాధ్వీ జానకిని  
 దెలి తెచ్చినప్పుడే దేవికోపాగ్నిఁ, బొగిలినాడవు గదె భువనంబు లెలుఁగఁ  
 నైకొని యెవ్వఁడే కర్తంబుఁజేసె, నాకర్మఫలము వాఁ డందకపోడు  
 అతినీతిపరుఁడైన యావిభీషణున, కతులసౌఖ్యము గల్గె ననఘాత్తుఁ డగుట  
 ఏవున లోకంబులెల్లఁ గాఱించు, పాపికి దురవస్థ పాటిల్లె నేఁడు  
 కలరు నీతాదేవికంటె సౌభాగ్యకలితలు వెక్కండ్రు కామిను మీకుఁ  
 గామాంధ కారంబు కన్నులఁ గప్పి, నీమదిఁ దెలియంగ నేరవుగాక  
 కులరూపధాక్షిణ్యగుణగణాకేళి, దలఁప వై దేహీ నాతరము గా దెందు  
 నాకంటె నెక్కుఁడో నాతోడ సరియొ, నీకానమికిఁ జెప్పి నేరఁగాకేను  
 మృత్యు వొక్కొక్క నిమిత్తంబువలన, సత్యంబు గలుగుట సకలజీవులకు  
 నెడరైనమృత్యువు నిటఁ జేరఁదెచ్చు, వడుపునఁ దెచ్చితి వై దేహీ నీవు  
 భాగ్యంబుగలనీతి పతితోడఁగూడి, యోగ్యంబు లగుసుఖం బొనరఁ బంపించె



నాథ భాగ్యములేని నను జూడు దుఃఖ, పాథోధిలోపల బడి మునింగెదను  
 పాలుపార నీతోడఁ బుష్పకం బెక్కి, లలితంబులైన లీలావిహారములు  
 సలిపితి మందరశైలంబునందు, గల ధౌతగిరియందుఁ గనకాద్రియందు  
 నాతలనందనోద్యానంబునందు, బ్రీతిమై మఱియును బెక్కుదేశముల  
 నక్కటా! యాలీల లన్నియు నన్ను, ద్రెక్కింన్నవిధి కడతేర్చినే నేడు  
 మయుడు నాతండ్రి నామగఁడు రావణుడు, ప్రియపుత్రుఁ డాహవప్రియుడింద్రజిత్తుఁ  
 డని గర్వముననుండి యనిలోన రామ, జనసాధుచే నీవు చచ్చుటే నెఱుంగఁ  
 బిడుగడచినయద్రి పృథివిపైఁ గూలు, వడుపునఁ జూర్లమై వసుధపైఁ బడితి  
 మృత్యువునకు నీవె మృత్యువై యుండి, మృత్యువుపాలైతి మేదినిఁ గూలి  
 వైరులసతులకు వైధవ్యమిత్తు, నీరామలకుఁ గల్గె నేఁడాఫలంబు  
 అని యేడ్చుఁ బలవించు నసురేశుమోము, గనుఁగొని వర్ణించుఁ గన్నీరు నించుఁ  
 దొడలపైఁ దలఁకుడు దొరుఁగుకన్నీట, గడుగు నాననధూళి కడుఁ జిన్నవోవు  
 కీలించి కేలు కెంగేలిలోఁ దారు, వాలుడెందము గంద వగచు నాత్మేశు  
 తలయెత్తి డాకేల ధరియించి చూచు, తలయూచు నలచేయి ధరణి బొరల్చు  
 పోయెఁ బొమ్మను రామధూపాలుఁ డింత, నేయునే నే నేమి నేయుదు నింక  
 నని యలమటఁబొందు నవనిపైఁ బొరలు, దనదిక్కు లేమికిఁ దద్దయు వగచు

— విభీషణుడు మందోదరిని చూచి దుఃఖించుట —

తుదిలేనిశోకాగ్నిఁ దొడరి యిబ్బంగి, వదలక కాల్చె వదినెను జూచి  
 యడుగులపైఁబడి యాత్మలోఁబెద్ద, యడ లిన్నడింపఁగ ననె విభీషణుడు  
 వడితోడఁ బేర్చి రావణపయోరాశి, పడఁతుక రఘురాముబాణాగ్నినిగిరి  
 పటతెంచి రాఘవప్రళయమారుతము, సరసరావణపారిజాతంబుఁ గూల్చె  
 గమి విచ్చిపాట రాఘవనాగవైరి, సమదరావణసామజంబును జంపె  
 నతులితనిశితరామోఘబాణ, శతకోటి రావణశైలంబు దునిమె  
 బలువిడి రాఘవప్రళయదావాగ్ని, నని దళాననకాననము నీలుచేసె  
 బడఁతుక రాఘవాపరపయోరాశి, గడఁగి రావణదివాకరుఁ డస్తమించె  
 ఖరకరామోఘరాఘవనీలమేఘు, శరవృష్టి రావణసప్తార్చి నార్చె

— రాముడు విభీషణుని చూచి రావణునకుఁ బ్రేతకృత్యంబులఁ జేయించుట —

నని పెక్కుభంగుల నడలుచునున్న, ఘనవిభీషణుఁ జూచి కాకుత్స్థుఁ డనియె  
 నీవనితలయేడ్చు లింక వారింపు, మీవుచు శోకింప కిటమీఁద నుడుగు  
 పరిగొని శూరులు బవరంబులోన, బరులచేఁ జత్తురు పరులఁ జంపుదురు  
 జయ మిద్దటికి లేదు సమరంబులోన, జయపరాజయము లస్థలితము ల్లావు  
 సకలసుపర్వుల సాధించె నితఁడు, సకలగంధర్వుల సాధించె నితఁడు  
 సకలదిక్పాలుర సాధించె నితఁడు, సకలధూపాలుర సాధించె నితఁడు  
 ఏకాంగవీరం డహీనసాహసుఁడు, లోకైకజితుఁడు త్రిలోకభీషగుడు  
 మీయన్న రణమున మిక్కిలి కడిమి, జేయాపఁ దెలియఁ జూచితికాచె నీవు

ఈచందమున నిల్చి యెవ్వండు పోరు, నీచందము నెదిర్చి యెవ్వండు చచ్చు  
 నీలావు నీచావు నెవ్వరు వడయఁజాలుదు రక్కటా! జయ మేమి సేయు  
 ననఘ మీయన్న కృతార్థుండు వగవఁ, బనిలేదు ధైర్యంబు పాటించి వినుము  
 కడఁకతో నగ్నిసంస్కారాదివిధులు, తడయక చేయు మీదనుజాధిపతికి  
 ననవుడు భీతుడై యావిభీషణుడు, ఘనభక్తియు క్తిమైః గరములు మొగిచి  
 యెక్కడి సంస్కార మీతఁడు నాకు, నెక్కడి తోబుట్టు వితఁడు నాపగత  
 నీదేవిఁ దెచ్చిన నీచుండు కష్టం, దీదుష్టచిత్తున కెక్కడి విధులు  
 పరవధూజనుల సంస్పృగ్గంబునేయు, పురుషు లధోగతిఁ జోయి కూలుదురు  
 అట్టివారల ముట్ట నర్హంబు గాదు, గట్టిగాఁ గనుఁగొనఁ గాదటుగాన  
 నీపాపకర్తుని నే ముట్టుటకును, నోప వైదికవిధి కుచితుండు గాఁడు  
 అనుటయు నమ్మాట లంతరంగమునఁ, జొనిపి విభీషణుఁ జూచి రాఘవుఁడు  
 అనఘ నీచెప్పిన యంతకుఁ గలఁడు, దనుజాధిపతి నింకఁ దగదు దూషింపఁ  
 గడఁకతో సమరగంగా ప్రవాహమునఁ, గడిగొన్నాఁ డొగిఁ గలకల్తషములు  
 అచ్చుగా నాపను లన్నియు నయ్యెఁగ, జచ్చినపిమ్మటఁ జనదు వైరంబు  
 పరువడి నితనికిఁ బరలోకవిధులు, కరమర్థి జేయుము కడఁకతో నీవు  
 అనవుడు నొఁగాక యని విభీషణుఁడు, తనబుద్ధి వైదికధర్మంబుఁ బూని  
 యచటికి నగ్నిత్రయంబుఁ దెప్పించి, యచలమానసుఁ డప్పు డగ్రజన్తునకుఁ  
 గరమొప్పు నగ్నిసంస్కారాదులైన, పరలోకవిధులెల్ల భక్తితో జేసి  
 చనుదెంచి యారామచంద్రసంస్థులకు, వినతుడై యున్న యవ్యిమలాత్మఁ జూచి  
 ప్రియభాషణంబులఁ బెద్ద మన్నించి, దయపెంపు మిగుల నాతని నూఱడించి  
 ధరణీశుఁ డప్పుడు తమ్ముని జూచి, నిరుపమకారుణ్యనియతుడై పలికె

— విభీషణుని లంకాపట్టాభిషేకము —

నీ వింక లంకలోనికిఁ జోయి పుణ్య భావు విభీషణుఁ బట్టంబుఁ గట్టి  
 రమ్ము పొమ్మనవుడు రాఘవానుజుఁడు, నెమ్మితో లంకలోనికిఁ జోయి యవుడు  
 తడయక తరుచరో త్తములను బనిచి, కడఁక సముద్రోదకములఁ దెప్పించి  
 వారిపురోహితవరుల రప్పించి, వారిసజ్జనమంత్రివరుల రప్పించి  
 భూరిదుంగళతూర్యములు మ్రోయ నతని, నారూఢనియతితో నభిషిక్తుఁ జేసి  
 సంచితమంగళాచారము లైతయ, సంచితసింహాసనాసీనుఁ జేసి  
 కరమొప్పు నతని లంకా రాజ్యమునకుఁ, బరమసమ్మదమునఁ బట్టంబుఁ గట్టి  
 యెందాఁక రవిచంద్రు లెందాఁక ధరణి, యెందాఁక కులగిరు లెందాఁక నభము  
 నెందాఁక జలనిధు లెందాఁక దిశలు, నెందాఁక రాఘవాధీశుఁ డ్రనము  
 లారూఢముగఁ జెల్లు నందాఁక నేలు, మీరాజ్యమని యప్పు డెలమి దీవించి  
 పరగ రక్షోరాజ్యభరణ మెవ్వరికిఁ, బరికించి నడపుట పరమదుర్లభము  
 దీని నేనుఱక వర్తింపుము నిత్య, మైనధర్మము సేయుమని యొప్పు బలికె  
 సంత విభీషణుం డక్షిణరాజ్య, సంతోషమును బొంది చతురమానసుఁడు

తడయక మంగళద్రవ్యములుంచి, తొడవు లంబరములు దూర్వాక్షతములు  
 గొని లక్ష్మణుని గొల్చి కొమరొప్పు వచ్చి, జననాథునకు నిచ్చి సద్భక్తి మ్రొక్కె  
 నలవుమై రఘురాముఁ డవియెల్లఁ బుచ్చి, యెలమితో మాతలి కిచ్చి వీడ్కొలిపె  
 మాతలి రథమెక్కి మహానీయమహిమ, నాతతరథవేగుడై పోయె దికిఁ  
 దదనంతరఁబ యద్ధరణివల్లభుఁడు, మదిలో విచారించి మారుతిఁ జూచి  
 జనకపుత్రికి మనజయము నేనుంబు, వినపింపు లంకకు వేగ పొమ్మనుఁడు  
 చని హనుమంతుఁడు సంతోష మొదవ, ఘనవేగమున లంకఁ గడఁకతోఁ జొచ్చి  
 యారామువిజయంబు నాత్మఁ జింతించు, నారాముసతి నశోకారామవీధిఁ  
 గని మ్రొక్కి వచ్చితిఁ గల్యాణి యనుచు, వినతుఁడై పలికెను వినయంబుతోడ  
 సంతోష మెంతయు జానకి నీవు, చింతించువగిది నే నీధించె నీకు  
 దేవి నీపతి రామదేవుండు వచ్చి, రావణు లోకవిద్రావణుఁ జంపి  
 తొడరి యనేకుల దుష్టరాక్షసులఁ, బొడిచేసి సమర మద్భుతముగాఁ జేసి  
 తమ్ముఁడు సౌమిత్రి తనుఁగొల్వఁ బరమ, సమదంబున రామచంద్రుఁ డున్నాఁడు  
 అని చెప్పి యాదేవి యడలార్పఁ దొల్లి, పనివచ్చియాడిన బాసలు దలఁచి  
 జలజాతీ నీపతి జలధి బంధించు, లలన నీనాథుండు లంకపై విడియు  
 రమణి నీరమణుండు రావణుఁ ద్రుంచు, గమలాక్షీ నీభర్తఁ డైకొను నిన్ను  
 నని విన్నవించితి నధినాఁ డివట, వనిత నాప్రతినలు వచ్చె నన్నియును  
 పనివినియెద నింకఁ బతిపాలి కేను, బరు లానతిమ్మన్నఁ బవనజాఁ జూచి  
 రావణమరణంబు రఘురాముజయము, భావించి భావించి పడఁతి హరించి  
 తెగి నీప్రతాపంబు దీపింప రామ, జగతీశ్వరుండు వచ్చి సాధించె గాక  
 ఘనదైత్యగర్వాంధకార మీలంకఁ, జనఁజొచ్చి పరులకు సాధింపఁదరమె  
 నీధైర్యగాంభీర్య నిరవద్యశౌర్య, మాధుర్యపర్యాయమహిమ లేమందు  
 నేమని వర్ణింతు నేను నీచరిత, మేమని పొగడుదు నేను నీకడిమి  
 నూత్నభూషణజగన్నుతవస్త్ర హేమ, రత్నసంపదలతో రాజ్య మిచ్చినను  
 బరఁగ నీచేసినపారుషంబునకుఁ, బరికింప సరిగావు పవమానతనయ  
 సంతోష మందితిఁ జాల నీవలన, నంతరంగంబున నని నీత వలుక  
 హనుమంతుఁ డత్యంతహర్షంబు తనదు, మనమునఁ బెనఁగొన మగువ కి ట్లనియె  
 నన్ను మీరిటు కరుణాదృష్టిఁ జూచి, మన్నించి యాడిన మాటయె చాలు  
 భావింప దేవేంద్రపదమునకంటె, నేవస్తువులకంటె నిది ఘనం బరయ  
 నగివల్కు మఱియును నమ్మహిపుత్రి, హనుమంతుఁ గనుఁగొని యతని కి ట్లనియె  
 బలమును శౌర్యంబు బాహువిక్రమము, నలఘుతేజంబును నంచితక్షమయు  
 శ్రుతము మాధుర్యంబు సుస్థిరత్వంబు, సతతంబు నిశ్చలస్వామిభక్తియును  
 వినయంబు మొదలైన విశ్రుతగుణము, ననుపమస్థితి నొప్పు ననఘ నీ కనినఁ  
 గడుభీకరాకృతు ల్లలిగి యద్దేవి, కడనున్న రాక్షసాంగనల నీక్షించి  
 యాపాపకర్మనియాజ్ఞ వాటించి, యీపాపమతులు నీకెగ్గు నేయుదురు

ఘనముష్టినిహతులఁ గడతేర్చిపుత్తు, ననవుడు జానకి హనుమంతుఁ జూచి  
యేసినవాఁ డుండ నిషవేమిసేయు, దాసీవధం బెందుఁ దగదు చింతింపఁ  
దొల్లి నేఁ జేసిన దుష్కర్తృఫలము, లెల్లను గంటి వీ రేమి సేయుదురు  
అనఘచారిత్ర పాపాత్ములందైన, ఘనులు దయాబుద్ధిఁ గలిగియుండుదురు  
గాన నీరాక్షసకాంతలఁ జంప, వ్వాసరోత్తమ నీకు వలదన్న నలరి  
నిర్మలగుణరత్ననిధివి నీవరయ, ధర్మపత్ని విగాఁగఁ దగుదు రామునకు  
భూనాథుడ కింకఁ బొమ్మని నాకు, నానతి యిమ్మున్న నద్దేవి పలికె  
భావంబు తానని పట్టితిఁ బ్రాణ, మే వాసరోత్తమ యింతకాలంబు  
తన్నుఁజూడక యింకఁ దడవోర్వఁజాల, నున్నరూపని తెల్పు ముర్వీశునకును  
బొమ్మని దీవింప భూమినందనకు, నెమ్మితో మ్రొక్కుచు నిపుణమానసుఁడు  
చనుదెంచి యారామజగతీశ్వరునకు, వినతుఁడై పావని వెస విన్నవించె  
దేవ నీసేమంబు దేవ నీజయము, దేవితోఁ జెప్పిన దేవి హర్షించె  
వనజాతనేత్ర దేవరఁ జూడవలయు, నని విన్నపముసేయు మని పంచె నన్ను

— శ్రీ రాములు విభీషణునితో సీతను చెప్పుట —

ననిన నిందుకతడ వాత్మఁ జూలించి, జననాథుఁ డావిభీషణుఁ జేరఁబిలిచి  
జనకజ మంగళస్నానంబుసేయఁ, బనిచి దివ్యాంబరాభరణమాల్యముల  
వెలయఁ గై సేయించి వేడ్క నిక్కడికిఁ, బొలఁతుకఁ దోడైమ్ము పొమ్ము నతఁడు  
సంతసంబున నేఁగి సరమాదులైన, యంతఃపురస్థీల కంతయుఁ జెప్పి  
జనకజఁ దెండన్న సంప్రీతి వారు, చని భూమిజకు మ్రొక్కి సద్భక్తితోడ  
దేవి నీపతి రామదేవుండు పిలిచి, యావిభీషణుతోడ నానతియిచ్చి  
పుత్రైంచుటయు మమ్ముఁ బుత్రైంచె నీవు, చి త్తంబులోపలఁ జెలుపువాటించి  
యభిమతమంగళాయతుఁ డైనరామ, విభుండున్న చోటికి వేంచేయవలయు  
నీవేష మేటికి నెలనాఁగ నీకు, నీవు కల్యాణివి నీరేరుహాక్షి  
యని మంగళస్నాన మర్చి జేయించి, తనులతాతన్నికిఁ దడియొత్తు లొత్తి  
దివ్యాంబరంబుల దివ్యమాల్యముల, దివ్యభూషణముల దేవిఁ గై సేసి  
యసమానమహిమతో నసురకామినులు, పసిఁడిపల్లకియందుఁ బడఁతుక నుంచి  
తోడితెచ్చుటఁ జూచి తోరంపుభక్తి, గడునొప్పు మిగుల రాక్షసకులేశ్వరుండు  
ప్రకటరాజ్యమునకు ఫాలఁట్రమును, సకలంకనియతికి హస్తవేత్రమును  
ధరియించి యత్యంత ధన్యతఁ బొంది, పరమానురక్తుడై బంటునై కడఁగి  
ముందర రాక్షసముఖులు నడవ, సందడి జడియుచు జతురుఁడై వచ్చి  
యనతిదూరంబున నద్దేవి నునిచి, చనుదెంచి యావిభీషణుండు రామునకుఁ  
జెచ్చెట వినతుఁడై చేతులు మొగిచి, తెచ్చితి విచ్చేసె దేవి నాపుడును  
అతిహర్ష రోషదైన్యాయత్తుఁ డగుచు, మతినింత చింతించి మనుజులగుండు  
పిలిచి తెమ్మనుండు విభీషణుం డరిగి, యెలసినకడఁకతో నుచితసంవేది  
పావనవీధి నప్పురమపావనుండు, దేవిజానకి దోడితెచ్చుచోఁ గదిసి

ఘనవేత్రహస్తుడై కపుల రాక్షసులఁ గనుఁగొని సందడిగ్రంద వ్రేయుటయు  
 నామహాకలకలం బప్పు డాలించి, రాముఁడు రాక్షసరాజు వీక్షించి  
 యోహోవిభీషణ యుచితమే నీకు, నూహింప నేటికి నుగ్రకృత్యములు  
 వింతవా రెవ్వరు వీరిలో మనకు, నింత నొప్పింతురే యిబ్బంగిఁ గడఁగి  
 వలవదు వారింప వచ్చి యందఱును, గలసి చూతురుగాక కలదే యిందెగ్గు  
 కాలదేశాంతరక్రమమునఁ జెడని, యీలు వొక్కడ మఱు వింతియకాక  
 యెనసినకోటలు నిండ్లును దెరలు, వనితల కెందు నావరణము ల్లావు  
 వ్యసనంబులందు వివాహంబులందు, నెసఁగు కయ్యములందు నిష్ఠలయందు  
 తలకొనిచెల్లు నుత్సవములమంద, వలవదావరణము ల్వారిజాతులకు  
 నే నిందు నున్నాడ నిది రణభూమి, గాన నెగ్గేమియుఁ గాదు రానిమ్ము  
 అనిన విభీషణు డాగాఘవుఁడు, పనిచినతెఱఁగునఁ బద్మాక్షిఁ దెచ్చి  
 నప్పుడు కన్యాణి కవనీతనూజ, కుప్పొంగుసంతోష ముల్లంబు నిండ  
 వెలికి నేతెంచిన విధమునఁ జెమట, గలయఁ దనూలతఁ గ్రమ్మి దైవార  
 రాకాసుధాకర రామచంద్రుఁడొకనామృతపానలోలయై తేలి  
 చిరవిరహోగ్నులఁ జెచ్చెర నార్పి, పరమానురాగసంభరితాత్మ యగుచు  
 నేచినకోర్కుల నెలమి దీపింప, జూచె జూడఁగ నాగఁ జూచి రాఘవుని  
 నవనతవదనయై యశ్రుపూర్వములు, ధవళవిలోచనోత్పలములఁ దొరుగ  
 భయమును చ్చియమును బైపాటు సిగ్గు, పయిబడుచుండ నప్పడఁతుకయుండె  
 నప్పుడు రఘురాముఁ డాత్మలోఁ గోప, ముప్పొంగఁ దప్పక యుగ్మలఁ జూచి  
 మానంబు ప్రాణంబు మహితవృత్తులకు, మానాభిరక్షణ మతిచింతచేసి  
 మానిని వినుము నామహితవర్తనకు, నే నిన్నుఁ దెచ్చితి నింతియొకాని  
 యింతి నీదెస నాకు నింతకు మిగుల, సంతరంగంబున నాసక్తి లేదు  
 కాకుత్స్థకులజులు గాంభీర్యధనులు, లోకరక్షణకళాలోలతత్పరులు  
 వారి వంశంబున వచ్చి జన్మించి, భూరివృత్తోన్నతి బోకార్చె నంద్రు  
 పగవానియింటిలోపల నున్న నిన్ను, దగిలి వరించుట ధర్మంబు గాదు  
 ఆలిఁ గోల్పడిపోయి యక్కటా! మగుడఁ, దేలే డితండను తిట్లువాటునకు  
 వెఱచి తెచ్చితిఁగాని వెలది నిన్నొల్ల, నొఱుపై నచోటుల నుండు పొమ్మనిన  
 జననాథుపరుషభాషాసాయకములు, గొనికాడి నొప్పింపఁ గువలయనేత్ర  
 యప్పటి సంతోషమంతయు మఱచి, చెప్ప నోరాడక చేష్టలు దక్కి  
 తాపంబుఁ బొంది యుత్తలమంది కుంది, కోపించి వగది డగ్గుత్తిక వెట్టి  
 జలజాష్టకులు రామచంద్రునిఁ జూచి, యెలనాగ యేడ్పుచు నిట్లుని పలికె  
 దేవ నాచిత్తంబు దెలియదే నీకు, నీవు సర్వజ్ఞ మనీషిని గావె  
 ననుఁ దెచ్చి నాపిన్న నాటనుండియును, బెనిది రక్షించి గాంభీర్యంబు నించి  
 యీనీచభాషల నేల నొప్పించె, దే నేల నీ వేల యీమాట లేల  
 భూదేవికడుపునఁ బుట్టితి జనకు, డాడట వనుఁ బెంచె సంతటిమీఁద

నృపశిరోమణివైన నీదేవి నైతి, చపలవధూవృత్తి నైఁచునే నాకు  
మగవారు నమ్మని మగువలనాడు, తగవుల నాడెడు తగులు వోవిడిచి  
నమ్మనివాడవు నాడు నన్నరయఁ, జొమ్మని హనుమంతుఁ బుచ్చినయపుడె  
చెప్పి పుత్తైంచినఁ జెనఁటిప్రాణముల, నప్పుడె విడువనె యడియాస లుడిగి  
యని లక్ష్మణునిఁ జూచి యనఘ మీయన్న, యనుమాన ముడిగి నన్నాడుచున్నాడు  
తగునె యీక్రియ నాడఁ దరము నాతరము, తగనిమాటలు నీకుఁ దగదనఁ దగదె  
కలపుణ్యగుణములఁ గడచన్నప్రోడ, నొలసి నీయెఱుంగనియుచితంబు లేదు  
నావర్తనముఁ జూడు నాయందుఁ గలదె, భావింపఁ గల్గషభావ మింతైన

— శీత యగ్నిచోచ్చట —

శంకించి వలదు విచారంబుచేసి, యింక మీనిశ్చయ మిట్టిదయేని  
యిక్కడ సొదఁ బేర్పుఁ డిందఱు చూడ, సుక్క యనలంబు సొచ్చెదఁ జొచ్చి  
పావకుముఖమునఁ బరికింకఁ బరమ, పావనురాలనై బ్రహ్మాదిసురల  
మెచ్చించి మిష్టెల్ల మెచ్చించి భూమిఁ, జొచ్చెద ననవుడు సుక్కి లక్ష్మణుడు  
రాముఁ గనుంగొని రాముక న్నేఱిగి, భూమిజ కప్పు డద్భుతముగాఁ దెచ్చి  
సొదపేర్పుటయు మహీసుత శీత ప్రీతి, సొదఁ జూచి ప్రణమిల్లి సొదచుట్టుఁ దిరిగి  
యభినుతు లింపొంద నన్ని దేవునకు, నభిముఖయై నిల్చి హస్తముల్ మొగిచి  
ధర్త దేవతలార ధర్తంబులార, నిర్తలమతులార నియతాత్మలార  
జగదధిపతులార చంద్రార్కులార, నిగమసాధకులార నిగమంబులార  
సంచితోన్నతులార సర్వజ్ఞులార, పంచభూతములార పరహితులార  
నరవరులార కిన్నరవరులార, సురవరులార భూసురవరులార  
కరుణాధ్యులార దిక్పతులార విమత, హరులార పాపసంహరులార యేను  
ఘనమనోవాక్కాయకర్తంబులందుఁ, బనిగొనరామభూభర్తకుఁ దప్పఁ  
దప్పిన నీయగ్ని ధరియింపలేక, యిప్పుడు నీ తోడు నిందఱు చూడ  
నని యొప్పుఁ బలుకుచు నమహీపుత్రి, తనచిత్తమున నున్న తాత్పర్య మొప్పుఁ  
గనుంగొని బ్రహ్మాండకటకంబు నిండి, యనుపమాకారంబులై పేర్చిపేర్చి  
యొండొండశిఖల మహోదగ్ర మగుచు, మండెడునన్నిలో మానిని చొచ్చె  
నావంతయును గంద దాపూవుఁబోడి, పావకసరసిలోఁ బదిలమై నిలిచి  
కరచరణాననకమలంబు లొప్ప, వరకుచద్యయచక్రవాకంబు లొప్ప  
నవబాహువల్లమృణాళంబులొప్ప, బ్రవిమలత్రివళితరంగంబులొప్ప  
మహితలోలన్నేత్రమత్స్యంబులొప్ప, సహజరోమావళిచై వాలమొప్పుఁ  
గమలినితెఱఁగునఁ గర మొప్పుచున్న, కమలాక్షి గనుంగొని కవులు రాక్షసులు  
శోకింపఁ దొడఁగిరి సురసిద్ధసాధ్య, లోకంబులెల్ల నాక్రోశింపఁ దొడఁగె  
నామరు త్రనయిండు నర్కనందనుడు, సౌమిత్రియును విభీషణుఁ డంగదుండు  
దరుచరయూథపు ల్దానవాధిపులు, సరమూదులైన రాక్షసవధూజనులు  
నధికశోకంబున నడలుచునుండి, రధిపతి నిర్విణ్ణుడై యుండె నంత

హరుఁడు వాగ్వరుఁడును నఖిలదిక్పతులు, గరుడగంధర్వులు ఖచరవల్లభులు  
 వరవిమానస్థులై వచ్చి రందఱును, బరగఁగఁ బ్రత్యుత్థానపరుఁడైనరాము  
 వీక్షించి వేదాంతవేద్యుండ వఖిలసాక్షివి కర్తృపు సంవిదాకృతివి  
 నిర్వాణాపరుఁడవు నిత్యపూర్ణుఁడవు, సర్వసంవేదివి జగదేకనిధివి  
 యక్షాణపుణ్యుండ వస్యక్తపరుఁడ, వక్షరత్రయమూర్తి వాద్యంతపతివి  
 భువనంబు లభులు భూతము ల్నుదులు, సవనంబులు లదులు జంతుసంతతులు  
 తరువులు తెరువులు తంత్రము ల్విధులు, సురలు నక్షత్రము ల్బుగ్రతులు శాస్త్రములు  
 గనుఁగొన వేలు లక్షలు కోట్లు గణన, ననుపమశతకోటి లరసి యెవ్వరును  
 గడగాన రొక్కొక కమలజాండమునఁ, బడి యట్టి బ్రహ్మాండ పజ్జులు గలసి  
 నీకుక్షి నున్నవానికి లెక్కలేదు, నీకడఁ గానంగ నేర్తురె యురులు  
 భవదీయమాయా ప్రభావంబు దెలియ, భవదీయులకుఁగాక పరులకు వశమె  
 యొకనిఁ జంపితి గెల్చి తొకఁడు నిన్దెలిచె, నొకఁడు సాధ్యుఁడు నీకు నొకఁ డెక్కుడ  
 స్తుతినిందలవి నిన్ను సోక వెన్నఁడును, నతిమహత్తోన్నతు లట్టివి నీకు [నుచు  
 దానభావంబునఁ దక్క నొండొకట, నీసంవిదాకృతి నిత్యదుర్లటము  
 నరనాథ నీవాదినారాయణుండ, వరయ నజ్ఞానకి యయ్యాదిలక్షి  
 లోకైకరక్షణలోలత నీవు, కాకుత్స్థుఁ డనఁగఁ బ్రఖ్యాతుండవైతి  
 నిన్నేల మఱచితి నిష్ఠురవహ్ని, నున్నజానకీ జూచుచుండుట తగదు  
 పిలిపించి కైకొమ్ము ప్రీతి మన్నింపు, వలవ దువేక్షింప వనజాక్షి నింక

— అగ్నిదేవుఁడు సీతను శ్రీరాముల కొప్పగించుట —

నని వెక్కుభంగుల నఖిలదేవతలు, గనుఁగొని పలుకుచోఁ గడఁగి పావకుఁడు  
 వనిత చెమర్చదు వాడదు మోము, తనువల్లి గండదు తలఁక దింతయును  
 జొలఁతి ధరించిన పుష్పమాలికలు, నలఁగవు తొలఁగవు నాతిమైపూఁత  
 యనుచు దైత్యులు కపు లందంద నిక్కి, కనుఁగొంచు నుబ్బుచుఁ గనదశ్రులగుచు  
 జగదీశుఁ డీపుణ్యసతి నింక యెకఁ, దగదంచు నీతెంపు తగదంచునుండఁ  
 గోమలిఁ దగ నెత్తుకొనివచ్చి ప్రీతి, రామునన్నిధి నీల్చి రాముతో ననియె  
 నీవె దైవంబును నీవె ప్రాణంబు, నీవె చుట్టంబును నీవె సర్వంబు  
 గానుండు నొండొకగతిఁ జిత్తవృత్తిఁ, గాన దీకల్యాణి కడుముద్దరాలు  
 రావణుపనుపున రాక్షసస్త్రీలు, వెవురు వేవేల విధముల వచ్చి  
 తఱిమి నొప్పింతురు దారుణక్రియల, వెఱపింతు రలఁతురు వెడ్డువెట్టుదురు  
 ఇన్నియుఁ జేయంగ నెంతయు సాధ్య, తన్నింత మఱవదు తలఁక దెంతయును  
 నీమందె చిత్తంబు నిలిపి సర్వంబు, నీయధీనముచేసి నిల్చె నీయింతి  
 కైకొమ్ము నెన్ని నీకమలాక్షి నింకఁ, కైకొనకుండుట గాదు ధర్మంబు  
 అని పావకుఁడు వల్లనారామవిభుఁడు, దనమది నొక్కింత తడవు చింతించి  
 యాదిదేవుండు బ్రహ్మాదులు వినఁగ, నాదేవసభలోన నప్పు డిట్లనియె  
 నీయింతిదెన బాహు మింతయు లేదు, నాయొడఁ దప్ప దున్నతచిత్తురాలు

వెఱపును భక్తియు విమలశీలంబు, నెఱుకయు ధైర్యంబు నీయింతియందుఁ  
 గలదెఱుంగుదునట్లుగాక దైత్యునకు, మెలఁతుక గదియరామియు నెఱుంగుదును  
 అధికతబాహుదోషుఁ డగుదశగ్రీవుఁ, డధికబలోన్మత్తుడై కొనిపోయి  
 తనవిసోదారామతరుమధ్యసీమ, నునిచిన జానకి నూరక తెచ్చె  
 నిలమీఁద రఘురాముఁ డిట్టికాముకుఁడు, గలఁడె దుష్కిరికిఁ గలఁగఁ డేమియును  
 అని లోకమునఁ బుట్టు నపవాదమునకు, జనకజ నిబ్బంగి శాసించవలసె  
 గలశంకలన్నియుఁ గడతేరె నింక, మెలఁతుకఁ గైకొంటి మీమాట వింటి  
 నని సమీపంబున నద్దేవి నుండఁ, బనిచి రాఘవుఁడు చూపలు చూడనొప్పె  
 దివినుండి రోహిణిదేవియుఁ దాను, నవిరళ ప్రభనొప్పు నమృతాంశుభంగి  
 నప్పుడయ్యఖిలలోకారాధ్యచరణుఁ, డొప్పు మహాల్లాస ముల్లంబు నిండ  
 శ్రీమహాదేవుఁ డాశ్రితకల్పతరువు, రాముఁ గనుంగొని రాగిల్లి పలికె  
 నెవ్వఁ డుద్యోగించు నింతటివనికి, నెవ్వఁడు సాధించు నీజగద్ధితము  
 లోకకంటకుఁడు త్రిలోకభీకరుఁడు, నాకాదిలోక ప్రణామసాధకుఁడు  
 రావణ లోకవిద్రావణబలుఁడు, రావణమర్దింప రా దెవ్వరికిని  
 వీనితోఁ బగఁగొని వీనిపై విడిసి, వీని నివ్వధిఁ జంపి వీనిఁ గాల్పించి  
 బలవిక్రమక్రమప్రాధిమ మెఱయఁ, గలరె లోకమున నెక్కడనైన మగలు  
 ఆరావణునిఁ జంపి తనఘ నీవలన, నీరేడుభవనము లిటమీఁద బ్రదికె  
 మీతండ్రిదశరథమేదినీనాథుఁ, డేతెంచె దివినుండి యాయొప్పుచూడ  
 నదె విమానారాధుఁడై యున్నవాఁడు, త్రిదశగణాధీశదీప్తుడై వాఁడె  
 ఆజగద్ధితకృత్యుఁ డగుసత్యనిధికి, బూజానమస్కారములు నేయఁబొమ్ము  
 అనవుడు రఘురాముఁ డభిరామశీలుఁ, డనుజన్మయుక్తుడై యవనీశునకును  
 నిండినప్రేమంబు నెలకొన నపుడు, దండప్రణామములొ దగఁజేయుటయును  
 జిత్రసమ్మదమునఁ జేసిండఁ గూర్చి, యెత్తికొఁగిటఁ జేర్చి యినవంశుఁ డనియొ  
 గై కేయిమాట లాకర్ణించి నిన్ను, లోకరక్షణకళాలోలుఁ గానలకుఁ  
 బుచ్చితిఁ దగవిత పోలింపనైతి, నిచ్చలో శుభకర్త మెఱుంగ లేనైతి  
 నిన్నుఁ బట్టముగట్టి నీవు రాజ్యంబు, కన్నులపండువుగాఁ జేయుచుండఁ  
 జూచి లోకంబులు సుఖించుచునీకి, చూచుపుణ్యము నాకుఁ జొప్పడదయ్యె  
 బుత్రశోకంబునఁ బోయిననాకు, సుత్రామలోకంబు చొరఁ బూట గలదె  
 ఆతాప మెప్పుడు నంతరంగమున, నాతెస్ఫుటవహ్నా లై మండుచుండు  
 నమరలోకంబున నాఱ దాచిచ్చు, శమించె నేడు నీరన్నిధిఁజేసి  
 కమలాప్తసమ తేజ కమలాభిరామ, కమలాప్తవంశ యక్షరక్షి లొప్పు  
 నీ వయోధ్యకుఁ బోయి నిఖిలధర్మములు, భావించి మదిఁబెట్టి పట్టంబుఁ బూని  
 రాముఁడ లోకాభిరాముఁడ సుతులతో మహి యేలుము తుదముట్ట ననుచు  
 సౌమిత్రిఁ గనుంగొని సౌమిత్రి నీవు, రామునివెనుక నరణ్యభూములకుఁ  
 జను దెంచి యుత్తమప్రాహుక్రియల, ననఘుండై వర్తించి తతులపుణ్యుడవు



మెలఁకువ నిటమీఁద మీయన్నమనసు, నలఁగకుండఁగ నీవు నడవుమీ యనుచుఁ  
దనకర్ణి మ్రొక్కి యాదల వాంచియున్న, జనకనందనఁ జూచి జననాథుఁ డనియొఁ  
బరమపాతివ్రత్యపదశుద్ధి నీకు, సరియొవ్వ రు త్తమసాధ్యివి నీవు  
నినుఁ రాముఁ డాడిననిష్ఠురో క్తులకుఁ, గినియకు నొవ్వకు గీడ్పడియుండు  
ఘనకీ ర్తియుతుల రాఘవుఁబోలుసుతులఁ, గనుము పుణ్యములెల్లఁ గైకొని మనుము  
అని మువ్వరను మెప్పు లలర దీవించి, తనలోన మోదించె దశరథేశ్వరుండు  
చంద్రశీతలు రామజననాథచంద్రు, నింద్రాదిదేవత లెల్ల వీక్షించి  
మనుజుండలై నీవు మాకుఁగా వచ్చి, జనియించి రాక్షసక్షయము గావించి  
యీభంగి దుగ్గిఖంబు నిన్నియు నోర్చి, భూభార మంతయుఁ బుచ్చి పోవైచి  
మమ్మిట రక్షించి మాజీవనములు, నెమ్మితో మా కిచ్చి నిలకడ లొసఁగి  
పుచ్చుచున్నాడవు పుణ్యాత్మ వరము, లిచ్చెద మడుగు మభీష్టంబు లేమి  
యనవుడు రాముఁ డాయమరులఁ జూచి, తనలోన చీలునవ్వు దళుకొత్తఁ బలికె  
నింపొందు మీకృప నెల్లకామ్యములు, సంపూర్ణములు మాకు జగములయందుఁ  
దమతమభూములఁ దమమందిరములు, దమబంధుజనులను దమతనూజులను  
దయకళత్రాదులఁ దగవొప్ప విడిచి, సమరంబులోపల సకలవానరులు  
తేగి తమ్ము డాఱక తివిరి నాకొఱకుఁ, బగరతోఁ బోరాడి ప్రాణము ల్విడిచి  
యున్నారు కపివీరు లున్నతాత్మకులు, నన్ను మన్నించుట నా కిండు వీరి  
ననవుడు విని దివ్యు లొఁగాక యనుచు, వనచరప్రాణము ల్వచ్చుఁగా కనిరి  
అని మహాదేవుండు నబ్జసంభవుండు, ననఘులై యంద్రాదు లై నదికృతులు  
మునులును సురలు నిమ్ముల నుతించుచును, జన దశరథుండును జనియె నద్దివికి  
ననిలోనఁ దెగిపడ్డ యగచరు లపుడు, ఘననిద్ర మేల్కను కై వడిఁ దోఁప  
నమరులవరశక్తి నద్భుతం బెసఁగ, సమరోర్వి నందలు సప్రాణు లగుచుఁ  
జను దెంచి యారామచంద్రుని వేడఁ, గనుఁగొని హర్షించి కలయ మ్రొక్కుటయుఁ  
దనరార నందఱ దయతోడఁ జూచి, జనలోకనాథుండు సంతోషమొందె  
సంత విభీషణుం డారాముతోడ, నెంతయు భక్తితో నేర్పడఁ బలికె  
దేవ రాఘవ ధరాధీశ నీ వింక; వేవేగ లంకకు వేంచేసి యచట  
నవిరళమతితోడ నభిషేక మిప్పు, డవధరింపఁగ వేళ యనిన రాఘవుండు  
భరితశిరోజటాభారవల్కులుండు, భరతుఁ డక్కడఁ దపోభరమున నుండ  
నతనిఁ జూడక మాకు ననుచితం బిచటఁ, జతురభోగక్రమసముచితక్రియలు  
అనుటయు నుచితజ్ఞఁ డగువిభీషణుండు, ఘనభక్తియుక్తిమై గడఁక దీపింపఁ  
గనకపాత్రంబుల గంఠాక్షతములు, ఘనరత్న భూషణకనకాంబరములు  
పుణ్యనాదములతోఁ బుణ్యులతోడఁ, బుణ్యచిహ్నములతోఁ బుణ్యభామినులఁ  
బనిచి తెప్పించి నిర్భరభాగ్యధనుండు, వినయాభరతి వినవీధి నందంద  
సురదుందుభులు మ్రోయ సురలు నుతింప, సరసాక్షరముల నేసలు నిండఁ జల్లి  
రామలక్ష్మణులకు రాజీవనేత్ర, భూమినందనకు నవ్వుడు గట్ట నిచ్చు

సంత రాముడు నిశ్చలానందుఁ డగుచు, నెంతయుఁ బ్రియమంది యింపొందఁ బలికె  
గడుఁబెద్దకార్యము ల్లలపు మాకింకఁ, దడయఁటగా దయోధ్యకుఁ జోవవలయు  
ననుటయు రాముని నావిభీషణుఁడు, కనుఁగొని భక్తితోఁ గరములు మొగిచి  
భీషణరణకేళిఁ బేర్చి రావణుఁడు, రోపించి మును కుబేరుని గెల్చి కొన్న  
పుష్పకం బున్నది పురుహూతలోక, పుష్పకృతమహాద్భుతవేగ మరయ  
నెలమి నాపుష్పక మెక్కి సన్నదము, వెలయ నయోధ్యకు వేంచేయవలయు  
నన విని రఘురాముఁ డనుమతించుటయుఁ, జని మహాసంభ్రమసంప్రీతు లొప్పు  
నరిది వైభవముల నమరుపుష్పకముఁ, గరమర్థిఁ దెచ్చి రాక్షసకులేశ్వరుఁడు  
రావణుఁడొకవిద్రావణుశక్తి, భావించి యెంతయు భయమును బొంది  
యతిముఱిఁ గదలుప ననిలుండు గదియ, వెఱచునో దీపము ల్వెఱచునో కదల  
నవరత్న దీపంబు లచలరూపముల, నొనరు మందానిలంబుల నొప్పుదాని  
ఘనవిమానోదరకలితపుష్పములఁ, గొనకొన్నగంధముల గ్రోల నేతెంచి  
యులికి లోపలఁ జొరకొన్న తుమ్మెదల, చెలువున దీప్తుల చెన్నగ్గలించు  
నావిమలద్వార హరినీలమణుల, భావింప నెంతయు భాసిల్లుదాని  
తలకొని తోటలఁ దమపిన్న నాడు, వలపించి తముఁ బాసి వచ్చినఁ జూచి  
పొగులుచు పట్టదంబులతోడవచ్చి, మొగినున్న మల్లికానుకుళంబు లనఁగ  
నానీలమణులతో నలవడఁ గ్రుచ్చి, మానై నమాక్తికమణు లొప్పుదాని  
త్రిభువనంబులయందుఁ దిరిగెడుగంగ, యభిమతవిశ్రాంతికై యున్నధరణి  
ఖచితహంసావళి కమలదుకూల, రచితవితానంబు రాజిల్లుదాని  
నెప్పుడు వచ్చునో యిందు నారాముఁ, డెప్పుడు చూతుమో యేము రాఘవుని  
నని యని చింతించి యమరకన్యకలు, తనుపు లుజ్జ్వల మణిస్తంభము లేర్చి  
నిలిచిన చెలువున నిర్మల స్తంభముల మణిపుత్రిక ల్తొగినున్నదానిఁ  
జేకొని నమధవై సృష్టి రక్షింప, వైకుంఠపతి రామువల్లభుడైనఁ  
జాలుచు వైకుంఠంబు పుష్పకంబైన, చెలువున సంతయుఁ జెలఁగెడిదానిఁ  
గనుఁగొని యప్పు డాకాకులే స్థతిలకుఁ, డనురక్తితో రాక్షసాధీశుఁ జూచి  
రా విభీషణ వీర రావణోదగ్ర, పావకునార్చిన పటుపయోధముల  
వీరి నారాధింపు వీరిఁ బూజింపు, వీరి సంభావింపు విపులసంపదల  
నని వానరులఁ జూపి యర్థిదీపింప, బనిచిన రాక్షసపతి విభీషణుఁడు  
ధనము లంబరములు తగుభూషణములు, కనకము లైప్పించి కడుఁ బ్రీతి మెఱసి

—౧ శ్రీరాములు పుష్పకవిమాన మెక్కి యయోధ్యకుం జనుట ౧—

జనపతిసన్నిధి సంభ్రమం బొప్పు, వనచరపతులకు వరుసతో నిచ్చెఁ  
బతిరాముఁ డపుడు పుష్పకము నర్పించి, సతియుఁ దమ్ముడుఁ దాను సద్భక్తియుక్తిఁ  
గృతకృత్యుడై ప్రదక్షిణముగా వచ్చి, యతిహర్షమున నెక్కె నవ్వీమానంబు  
లెక్కి సుగ్రీవాదిహితుల వానరులఁ, దక్కక వీక్షించి దశరథాత్మజుఁడు  
మీరు చేసినయట్టి మిత్రకార్యములు, నేరరు సురలైన నివృత్తోఁ జేయ

నెల్ల తేజంబులు నెల్ల సౌఖ్యములు, నెల్ల యశంబులు నేను మీవలనఁ  
బడసితిఁ బుణ్యులు పరమపావనులు, కడుధన్యు లగుమీరు కపులార యింకఁ  
బొండు మీమీదేశములకు నావుడును, నిండాద వేడ్కల వృపుఁ జూచి కపులు  
ధరణీశ మే మయోధ్యకుఁ గొల్పివచ్చి, పరమానురక్తి మీవట్టంబుఁ జూచి  
నిరుపమచరితుల సీసహోదరుల, భరతశత్రుఘ్నులఁ బరమపావనుల  
జూచి మీతల్లులఁ జూచి మీపురము, చూచి భాగీరథి చూచి వచ్చెదము  
అనవుడు విని రాము డంతరంగమున, ననయంబు హరించి యావిభీషణుని  
భానుజు నంగదుఁ బవనుజు నీలు, మానసీయాత్ముల మణియుఁ బెక్కిండు  
వనచరప్రముఖుల వాత్సల్య మొప్పు, నెనయ నాపుష్పక మెక్కిఁ బంచుటయు  
ధరణీశుమన్ననఁ దగ నుత్పహించి, పరమపావనులు పుష్పక మెక్కి రంతఁ  
ద్రుజుటాదిసతులు ధాత్రీజకు మ్రొక్కి, నిజగృహంబుల కంత నెమ్మిఱిఁ జనిరి  
దశరథాత్మజుఁ జూచి దానవేశ్వరుఁడు, విశదంబుగాఁ బల్కె వినుము శ్రీరామ  
యెలమి నీపుష్పక మెంద తెక్కినను, సలలితంబుగఁ జోటు చాలి వెండియును  
నొకమూల కడమయై యుండు నేనూటి, కకలంకగతిని జోటన ముదంబంది  
ధరణీశుఁ డప్పుడు తరుచరాసురులఁ, గరుణ పుష్పక మెక్కిఁగా నానతిచ్చె  
నప్పు డాపుష్పకం బాకాశవీధి, నొప్పెడి వేడుక నుప్పొంగి యెగసి .  
ఘనమనోవేగంబుఁ గైకొని నిగిడి, వినువీధి దివ్యులు వినుతింపఁ జేర్చి  
పర్వినప్రభలతో భానుబింబంబు, పూర్వపశ్చిమఁధంబులఁ బోక మగిడి  
దక్షిణంబుననుండి తగను త్తరమున, కక్షిణగతిఁ జోవునాకృతిఁ దోఁపఁ  
బోవునప్పుడు నిత్యపుణ్యండు రామ, దేవుండు జానకీదేవితో ననియె

— శ్రీరాములు సీతకు రాక్షసవీరులక్రమముఁ దెల్పుట —

శుకవాణి జానకీ చూచితే లంక, యకలంకలక్ష్మల నమరుచున్నదియుఁ  
గమలాక్షి యిది విశ్వకర్త నిర్మింపఁ, గొమరుదీపిం చెఁ ద్రికూటమధ్యమున  
నీలంక నిమ్మగ నేలుపుణ్యంబు, చాలక పొలిసె దుర్జనుఁడు రావణుఁడు  
అని రక్తమాంసగజాశ్వతిండముల, ఘనమైన సమరభాగముఁ జూపి విభుఁడు  
కదనవిక్రమశక్తిఁ గడఁగి యేతెంచి, మదిరాక్షి యిక్కడ మడిసె రావణుఁడు  
ఘనసత్త్వంజై కుంభకర్ణుండు దొడరి, యని ఘోరముగఁ జేసి యక్కడఁ గూలె  
నహితుంజై నీలుఁ బ్రహస్తుండు దాకి, బహుసత్త్వం డిక్కడ భస్మమై పొలిసె  
శూరతఁ బవమానసుతుండు ధూమ్రాక్షు, నారూఢబలుఁ డుంచె నతివ యిక్కడను  
భేదించి యిదట నభేద్యుంజై మేఘనాదుండు మముఁ గట్టె నాగపాశముల  
ధృతియు లావునుజేర్చి తెగువమైఁ బోరి, యతికాయు సౌమిత్రి యక్కడఁ గూల్చె  
నలఘుంజై మకరాక్షుఁ డక్షిణబలుఁడు, బలమేది యిక్కడఁ బడియెఁ బోరాడి  
భగ్నరిపీరుండు భగ్నప్రతాపుఁ, డగ్నివర్ణుండు గూలె నయ్యుడ నతివ  
కడిమిమైఁ బోరాడి గర్వంబు లావు, నెడలి యకంపనుం డిక్కడఁ గూలె  
నలుకమై సౌమిత్రి యాయంద్రజిత్తు, నలవొప్పఁ దెగటార్చె నయ్యుడ నబల

యనుపమబలుఁ డగునప్పుహాకాయుఁ, దునిమె నియ్యొడ నంగదుఁడు సరోజాక్షి  
 తటిమి యయ్యొడ మహాదరమహాపార్శ్వ, లటిమి చచ్చిరి మహాదగ్గవిక్రములు  
 క్రూరులై దేవాంతకుఁడు నరాంతకుఁడు, పోరాడి యిక్కడఁ జొలిసి రిద్దఱును  
 ఇదె పయోనిధిమీఁద నేపుదీపింపఁ, గదిసి మాకట్టి నఁ ఘననేతు వబల  
 ఇదె గంధమాదనం బిదె పుణ్యతీర్థం, మిదె సవాశివసమాహితనివాసంబు  
 కమలాక్షి యీతోఁచుకాంచనాచలము, రమణీయ మిదియ హిరణ్యనాభంబు  
 పవహానసూనుండు పడఁతి నిన్వేదక, జన మొప్పు లంకకుఁ జనుదెంచునాఁడు  
 అతనికి నాతిభ్య మర్థింఁగావించు, మతి నబ్ధివెడలె నస్తుహితశైలంబు  
 నని చెప్పుచును రాఁగ నారాఘవునకు, ఘనతరభీషణాకారంబుతోడ  
 నేతెంచి దశకంఠుఁ డెదుటఁ దోఁచుటయు, భీతిల్లి యపుడు విభీషణు కనియొ  
 జలజజం దాదిగా నకలదేవతలు, పలుమఱు గొనియాడఁ బ్రక్షిప్తంధరునిఁ  
 దునిమితి నాజిలో దోర్బలశక్తి, నెనయ నారావణుఁ డేతెంచి యిటకుఁ  
 గదియుచు నాకనుఁగవస్త్రాల నిలిచె, నిది చిత్ర మేర్పడ నెఱింగింపు మనుడు  
 జననాథ యాబ్రహ్మసంతతియందు, జనియించినట్టి దుర్జనుని రావణునిఁ  
 దెగటార్చి తటుగాన దేవ యాహత్య, దగిలి యేతెంచి ముందటఁ దోఁచె మీకుఁ  
 గడఁక నీపాప మిక్కడఁ బాపి వేగ, కడచిపోయినఁగాని కార్యంబుగాదు  
 అవనీశ మీయాత్మ నబ్జసంభవునిఁ, దవిలి తలంపుము దలఁచిన నతఁడు  
 అతిముదంబున వచ్చి యదురులుఁ దాను, మత మెఱింగించెడి మనువంశతీలక  
 యనవుడుఁ బుష్పక మవనికి డించి, తనమదిలోపఁ దాత్పర్య మొప్పు  
 భూమిశుఁ డప్పు డంబుజసంభవునిని, గావించి తలఁచ నక్కడి కేగుదెంచె  
 నఖిలదిక్పాలురు నఖిలదేవతలు, నఖిలసంయములును నందందఁ గొలువఁ  
 బ్రేమ నిట్టేతెంచి ప్రియపూర్వకముగ, రాముతోఁ బలికె నారాజీవభవుఁడు  
 దేవ రాఘవ యేమి తెఱఁగున నన్ను, రావించి తనవుడు రఘువల్లభుండు  
 తనముఖంబునఁ దోఁచు తత్క్రమంబెల్ల, వినిపింప నాతఁడు విస్తయంబంది  
 దేవ దైత్యుఁడు నాదు జేజుంబునందు, నీవసుమతిఁ బుట్టి యిన్ని పాపముల  
 నురుతరంబుగఁజేసి యుగ్రత మెఱయఁ, బరికింపఁ బిదప నిష్పాపుఁడై పొలిసె  
 ధరణిపై విప్రుండు దనకులక్రమము, నరసి తా నిలువక యన్యవర్తనము  
 నరయుచు నతులదోషాచార్యుడైన, గురుదూషకుండైన గుఱిశిక్షుండైన  
 నాగయ గోబ్రహ్మహత్యాదిఘోర, దారుణకర్మడై తనరువాడైన  
 వధకు నర్హుఁడు గాఁడు వసుధపై నెన్ని, విధములనైన నను వివరించిచూడ  
 నట్టిదుర్జనునకు నట్టిక్రూరునకు, నట్టిపాపాత్మున కాజ్ఞ యే మనిన  
 నతనికిలుంబున కంత్యంబుఁజేసి, పతి తనభూమిలోపల నుండనీక  
 తగ వెడలించుట దండంబు సుమ్ము, జగతీశ యిపుడు విశ్రవసుపుత్రుండు  
 మోక్షంబుఁ గోరి నీముందటఁ దోఁచె, మోక్ష కామునిఁ జేయు ముదమున నిపుడు  
 భావించి నీవేర భవునిఁ బ్రతిష్ఠఁ, గావించు మున్నీటికట్టపై నొప్పు

రమణమై నొకమహారత్నములోన ననుచు, గ్రమమొప్ప దెలిపియాకమలజం డరిగె

— శ్రీరాములు లింగ ప్రతిష్ఠ సేయుట —

నావేళ రఘురాముఁ డాసన్నుడైన, పావని నీక్షించి పలికె నిట్లునుచు  
సన్నతబలశౌర్య సాహసభుర్య, పన్నగాళనవేగ పరమానురాగ  
మాకార్య మీడేర్చి మము నుద్ధరించి, మాకీర్తి నెగడించి మముఁ బ్రోచితివు  
వినయవిక్రమదైర్యవిఖ్యాతులందు, నినుఁ బోలె వెవ్వరు నిఖిలోకములఁ  
గావున నిపు డొక్కకార్య మీడేర్చు, మావార్త యెఱింగింతు మది యెట్లు లునిన  
నగచరాధీశ యత్యంతవేగమున, నగణితఫలరాశి యగుకాశి డాసి  
కరమొప్ప నొక్కలింగము గొనితెమ్ము, పరఁగ నిన్నుటనల్వదియోజనములు  
గల దిచ్చటికి రెండు గడియలలోన, నిలువక చనుదెమ్ము నీవాహవమున  
ధరమీఁదఁబడిన నాతమ్మునికొఱకు, నిరుమూఁడులక్షలు నిరువదివేలు  
పదియోజనములును బవనవేగమునఁ, గదలి మందులకొండఁ గ్రక్కునఁ దెచ్చి  
తిరుగ నెప్పటిచోటఁ దిరముగా నునిచి, యరుగుదెంచితి వప్పు డరజాములోన  
నదిగాన నీకిది యధికమే యనిన, ముదమున నుప్పొంగి మ్రొక్కి వీడ్కొనుచు  
నరిగి యప్పుడు మహేంద్రాచలం బెక్కి, యురుతరళక్షేమై యుంకించి యెగసి  
ఘనతరంబగు కాశికాపురి డాసి, యనఘతరంగిణి నాగంగఁ గ్రుంకి  
కాశికానిలయుని ఘనువిశ్వనాథుఁ, వాసవనుతు నీకు వరదయాలోలుఁ  
గని మ్రొక్కి నులిఁజేసి కదలి యాఘనుఁడు, ఘనబుద్ధి నొక్కలింగంబు గైకొనుచు  
నధికవేగంబున నరుదెంచుచుండె, బుధజనవినుతుఁ డాధూమిశుఁ డంత  
హనుమంతురాకకు నటుచూచి చూచి, తనరంగ నిట మహారత్నము చేరవచ్చుఁ  
జనుదేరఁ దేమొ రాక్షసుఁ డెవ్వడైన, జెనకిన జగడంబు సేయుచున్నాడో  
యేమికార్యమొ యని యిచ్చుఁ జింతించి, యీముహూర్తముదప్ప కట లింగమొకటి  
నెనయఁ బ్రతిష్ఠింతు నినుకచే ననుచు, జననాథుఁ డటఁ సమస్తలమున కరిగి  
కరముల నొక్కలింగముగాఁగ నిసుకఁ, గరమొప్పఁ జేసినఁ గంజాక్షి నీత  
నంది గావించె నానగజాధినాథు, ముందట నిసుకచే మొగి రామవిభుఁడు  
నాయుడఁ బూజసేయఁ గడంగునంత, వాయువేగంబున వాయునందనుఁడు  
అరుదెంచి రఘురామునడుగుల కెరఁగి, ధరణీశుఁ డుంచిన దర్పకారాతి  
గనుఁగొని ఖిన్నుడై కళవళంబంది, తనువుగంపింప గద్గదకంఠుఁ డగుచు  
నంజనాసుతుఁ డప్పు డనియె నోరామ, కంజాప్తకులసోమ కాశికి నన్నుఁ  
బనిచినఁ బనిపూని బ్రహ్మాదిమరలు, గనుఁగొన నచటి లింగమును దెచ్చితిని  
ననుఁబింపి యిచ్చట నగజాధినాథు, నునువంగఁ దగునయ్య యుర్విశచంద్ర  
ఆనమొంద నేదేర నర్హుండుగానొ, మనమున నామీఁద మక్కువ లేదొ  
అనుడు రాముఁడు మందహాసంబుచేసి, హనుమంతుఁ జూచి యిట్లునియె నాకరయఁ  
దమ్ములలో నొక్క తమ్ముడ వీవు, నెమ్మితో నీమీఁద నెయ్యంబు ఘనము  
ఈముహూర్తముఁ దప్పనీక యీశివునిఁ, గామించి యిసుకచే గావించి తర్లి

నంతలోనన నీవు నరుగు దెంచితివి, సంతోషమయ్యె నీశ్వరుని నవ్వలికిఁ  
దెమలించి నీతెచ్చుదేవుని నిలుపు, మమరులు వొగడంగ ననిన వాయుజుఁడు  
ముదమంది తనవాలమున నీశుఁ జుట్టి, కదలించి కదలించి కదలింపలేక  
మదిలోన శంకించి మఱియు నుంకించి, మెదలింపఁజాలక మిగులఁ జింతించి  
యక్కట! మున్ను న్రోణాచలం జేచు, దక్కక యగలించి తనరఁ దెచ్చితిని  
భుజగకంకణుతోడ భూతాలితోడ, రజతాద్రి నెత్తిన రావణునకును  
నెత్తంగ నలవిగా కెఱుగు సౌమిత్రి!, నెత్తి నింద్రాదు లెల్లఁ గీర్తింపఁ  
దటుకున మేరుమందరములనైన, బొటవేలఁ జిమ్ముదు భూరిసత్త్వమున  
నిదియేల ప్రేగయ్యె నీరీతి నాకుఁ, బదిలంబుఁ దప్పెనో భానువంశజుని  
గినిసి యేమాటుపల్కిన పాపముననొ, కనుఁగొన నటుఁగాక కాశీశు నిటకుఁ  
జేకొని యేచు దెచ్చినపాపముననొ, కాకున్న నిదియేల ఘనమగు ననుచుఁ  
బదిలంబుగాఁ దనబలమెల్లఁ గూర్చి, త్రిదశులు వెఱగందఁ దివిరి వేండియును  
నగచరేశ్వరుఁడు ధైర్యముతోడ నభవు, నగలింపలేక బాహుగర్వ మెడలి  
పటుర క్తములు గ్రక్కి ప్రాణము ల్లలఁగి, యట మూర్ఛతోడ నయ్యవనిపైఁ ద్రెల్లె  
నాసమయంబున నారామవిభుఁడు, భాసురమృదుకరపద్మముల్పాది  
హనుమంతునెత్త నొయ్యన మూర్ఛదెలిసి, జననాభపరునకు సాష్టాంగ మెఱఁగి  
జయ భూమిజాస్వాంతజలజపట్టరణ, జయ ఘోరకుటిలరాక్షసచయహరణ  
జయ ఖండితోడ్పండశర్వకోదండ, జయ శోషితాభిప్రచంఢోరుకాండ  
జయ రావణోన్నతశైలామరేంద్ర, జయ భక్తపరిపూర్ణసత్కృపాసాంద్ర  
జయ నిర్మలాత్మ సజ్జనకల్పభూజ, జయ పద్మబాంధవశతకోటితేజ  
సీమహిమంబులు నేర్తురె తెలియ, నామహేశ్వరుఁడైన నమరేజ్యుఁడైన  
నాగేంద్రుఁడైనను నాకేంద్రుఁడైన, వాగీశుఁడైనను వసుధాతలేంద్ర  
వనిమ్ము నెఱుంగంగ నెంతటివాడ, నే నిమ్ముఁ గొనియాడ నెంతటివాడ  
జేలనై మీరు నిల్విన యీశు నెఱుఁగ, కేలీలఁ దెమలింప నెంచినయట్టి  
నాతప్పు లోఁగొని నన్ను మన్నించి, యీతటి మీయాజ్ఞ నేఁ దెచ్చినట్టి  
యీయీశునకు వెర వెఱిఁగింపు మనుచుఁ, బాయనిభక్తితోఁ బ్రణులించుచున్న  
హనుమంతుఁ జూచి యిట్లునియె రాఘవుఁడు, మనమున నీవేల మరిగెద విట్లు  
నీవుదెచ్చిన కాశీనిలయు నిచ్చోటఁ, బావని యునుపుమీ భవునకు మునుపు  
ప్రీతిఁ బూజ నొనర్చి పిదప నాయీశు, నాతతభక్తితో నర్పింతు సకల  
భూజనంబులు నట్లు పూజగావించు, రాజాహ్లాదీజలం బవనిలో జనము  
తెచ్చి నీతెచ్చినదేవున కర్థి, జెచ్చెర నిట నభిషేకంబునెయ  
నతఁ డొనర్చినబ్రహ్మహత్యాదియఘము, లతనిఁ బొందవు కీర్తు లలర సిద్ధించు  
నతులితపుత్ర పౌత్రాభివృద్ధియును, నతులభోగంబులు నమరంగఁ గలుగు  
నని పల్కహనుమంతుఁ డతిముదంబంది, మనమున సంతోషమగ్నుఁడై పొంగెఁ  
బరమాత్ముఁ డట నుమాపతిఁ బ్రతిష్ఠించి, యురుభక్తి దగ పోడశోపచారములఁ

గరమొప్పు మురుమున్ను కాశికావాసుఁ, దరణివంశ్యుఁడు సొంపు దనరారఁ బూజ  
గావించి పిదపఁ దాఁ గావించుశివుని, భావించి యర్చించె బరమహర్షమున  
రమణఁ బూవులవాన రఘురాముమీఁద, నమఁకులు గురియింప నగచరు ల్బరియ  
నంత విభీషణుం డధిపతికనియె, సంతోష ముప్పొంగ జగతీశ యిప్పు  
డీకట్టతెరువుగా నెవ్వరికైన, రాకుండఁ జేయుమో రామ లంకకును  
నావుడు హర్షించి నలినా వృక్షలజఁ, డావిభీషణుఁ జూచి యా.గాక యచుచు.

— శ్రీరాములు సేతుమహిమను చెలువుట ౭౭ —

నడరంగ నటఁ గొన్నియడుగులు మగిడి, నడువేతుమీఁద నున్నతితోడ నిలిచి  
కపులుగ్రముగ నబ్ధి గట్టినయట్టి, విపులబంధములెల్ల విడిచెనో యనఁగఁ  
దనసహోదరుచేతి ధనువంది పుచ్చుకొని వేగమున ధనుష్కోటిఁ గావించి  
పరదారగమనంబు బ్రహ్మాహత్యలకు, గురుజన ద్రోహంబు గోగణవధము  
సోదరీరతియును సురఁ గ్రోలుటయును, వేదదూషణమును విత్తాపహరము  
సుందరీచ్ఛేదంబు చోరసంగమును, మందిరదహనంబు మాంసభక్షణము  
మొదలైనపాతకంబులు చేసినైనఁ, గదిసి యిచ్చట నవగాహంబుసేయు  
పురుషముఖ్యున కగుపుణ్యసంఘములు, అరుదార నాయువు నారోగ్య మెపుడు  
పరహితాచార సౌభాగ్యసంపదలు, చిరకీర్తులును వేగ చేహారు ననుచు  
నారాఘవేశ్వరుం డపుడు పుష్పకము, నారూఢగతి నెక్కి నధికమోదమున  
నమరులు దీవింప నగచరు ల్వాగడ, నమరంగ నెప్పటియట్లు పుష్పకము  
ఘనవేగమున జన గగనహర్షమున, మరుకులేశ్వరుం డంత మహిపుత్రి కనియె  
హిమకరబింబాస్య యిదె విభీషణుఁడు, మఝుం గన్నచోటు సమృద్ధమున వచ్చి  
ఇక్కడఁ గుశతల్ప మేను గైకొంటి, నిక్కడ నుండితి నేతంబునను  
పూని బ్రహ్మస్త్ర మద్భుతశక్తి మెఱసి, యేను బయోధిపై నిక్కడఁ దొడుంగ  
నదులతో నన్నదీనాథుండు వచ్చి, ముదముతో ననుఁ గాంచి మ్రొక్కినచోటు  
అలఘువిక్రమశక్తి నమ్ము సంధించి, జలజాస్య యిక్కడఁ జంపితి వాలి  
పుష్కరబహుఫలాద్భుతకాననముల, కిష్కింధకంబు సుగ్రీవుపట్టణము  
అనియని తెల్పుచో నాలోలనేత్ర, జనకనందన రామచంద్రుతో ననియె  
జననాథ సుగ్రీవుసతులతోఁగూడ, వినుఁ డయోధ్యకుఁ బోవ వేడ్కపుట్టెడిని  
ననవుడు పుష్పకం బయ్యెడ నిలిసి, జనపతి యనిచినఁ జతురుండై యరిగి  
తారాధినాథుండు తారాద్రికీర్తి, తారాపథంబునఁ దారాదినతులఁ  
జెలువొందఁ దోడ్డెర సీతకు మ్రొక్కి, యెలమిఁ బుష్పకమెక్కి రింపార వారు  
ఎంతయుఁ బదిలమై యేపు దీవింప, నంత నెప్పటిమాడ్కి నరిగెఁ బుష్పకము

— శ్రీరాముడు మార్గమధ్యములోని విశేషములు సీత కెఱిగించుట ౭౮ —

అలోన రఘురాముఁ డాబుష్కమాక, శైలంబు డగ్గటి జానకీ జూచి  
హితవానరానీక మీఱుష్కమాక, మతిలోక మీగిరి నర్థితో మున్ను  
శరణాగతుండయి చను దెంచుటయును, గరుణ సుగ్రీవునిఁ గాన్పించుకొంటి

నాసన్నరవికిరణాసక్తకమల, భాసురోదరము పంపాసరోవరము  
 ఇదె చూచితే యొప్పె నీపుణ్యసరసి, మృదులతీరంబున మెలత నిన్బాసి  
 బహుమణిములబొందఁ బవనూనసుతుఁడు; మహితపుణ్యాత్మండు మమువచ్చికాంది  
 హృదయపద్మమునకు నింపు పుట్టించి, మదిరాక్షి కాన్పించె మర్కటేశ్వరుని  
 ఒకపుకానసముల నొప్పుచునున్న, దదె శబర్యాశ్రమ మబ్జాయతాక్షి  
 యలిగియిక్కడ మహాహాసకేలి వాలి, బలశాలిమైన కబంధుఁ జంపితిని  
 నినుఁ జెఱఁగొనిపోవు నీచురావణునిఁ, గనుఁగొని పోనీక కడిమిమైఁ దాకి  
 మిన్న కయ్యసురతో మెఱసి పోరాడి, యున్నతాయువు జటాయువు గూలె నిచట  
 నదె యాజనస్థాన మబ్జాయతాక్షి, పాదలుచనంబులఁ బాలుపొందె జాల  
 నదె శూర్పణఖ నుగ్రుండై ముక్కుఁ జెవులుఁ, కుదియఁగ సౌమిత్రి కోసినతాపు  
 అదెచూచు ఖరదూషణాదిరాక్షసులు, మదమునఁ జనుదెంచి మడిసి రిచ్చోట  
 నీయెడ నన్నొగి నెలయించుచుండె, మాయామృగాకృతి మారీచుఁ డేచి  
 మదిరాక్షి యిక్కడ మఱివాఁడు మహిసె, నిదె పంచనటిఁ జూడు మిదె పర్ణశాల  
 పటుమాయ నిక్కడఁ బజ్జీకంధరుఁడు, కుటిలుఁడై మ్రచ్చిలి కొనిపోయె నిన్ను  
 నదె సుతీష్ణాశ్రమ మాశ్రమరత్న, మదె యగస్త్యాశ్రమం బబ్జాయతాక్షి  
 యదె శరభంగుని యావాస మింతి, యదె యత్రి మానిపుణ్యాశ్రమభూమి  
 అదె నీకు ననసూయ యంగరాగములు, హృదయరాగముతోడ నిచ్చినచోటు  
 అదె చిత్రకూటాద్రి యక్కడ నన్నుఁ, బదిలుఁడై భరతుండు ప్రార్థించి చనియె  
 విమలకాననముల విలసిల్లుచున్న, యమున యల్లదె కంటె యనతిదూరమున  
 ముద మొప్పు బహుదివ్యమునులు నేవింప, నదె చూచితే గంగ నమలతరంగ  
 ఒకవినకొలఁకులు సుద్యానములను, నదె శృంగిబేర మొప్పారుచున్నదియు  
 నదె గుహం డేతెంచి యర్థితో మమ్ముఁ, గదిసికాంచినయట్టి కమనీయభూమి  
 నదె సరయునది యధికియూచముల, బొదిగొన్న తటములఁ బాదలుచున్నదియు  
 నదె యయోధ్యాపుర మబ్జాక్షి మ్రొక్కు, మది కానవచ్చె నాయతపుణ్యరాశి  
 అని భూమిజెకు రాముఁ డర్థితోఁ జూప, ఘనమైవేడ్కలఁ గపులు రాక్షసులు  
 బహురత్న కాంచనప్రాసాదతతుల, బహుతోరణంబుల బహుపతాకలను  
 బహువారణంబుల బహుతురంగముల, బహురథోత్కరముల ప్రణుతింప నెందు  
 నమితవై భవముల నతులమై మెఱయ, నమరావతియుఁబోలె నమరు నప్పురము  
 నినిచినవేడ్కల నెరి నిక్కి నిక్కి, గనుఁగొనఁ దొడఁగిరి కడఁకతో నంతఁ  
 బదునాలుగవయెఁడు పరిపూర్ణమైన, వదలకట్లు శుభకృత్యత్సరమందు

— శ్రీరాములు భరద్వాజాశ్రమంబునకు వచ్చుట ౨ —

మదిలోన నుప్పొంగి మాఘమాసమునఁ, బదపడి యాశుద్ధ పంచమినాడు  
 ఆశ్రాంతశుభ తేజఁ డగుభరద్వాజు, నాశ్రమోపనిషి నవ్విమానంబు  
 ధీయుక్తి రాముండు దివి నిల్పి డిగ్గి, యాయాశ్రమంబున కర్థి నేతెంచి  
 యమ్మునిపాదంబులందు మోదంబు, గ్రమ్మ ఫాలస్థలిఁ గదియించి మ్రొక్కి



మునిచేత దీవన ల్బుడమొప్పుబడసి, వినయ రసావేశవివశుడై పలికె  
 నేను మీందగునేను మేమియు నరయఁ, గాన గానకుఁ బోయి కాలంబు దడసెఁ  
 గలవు కదా మీకుఁ గందమూలములు, ఫలములు జలము లపాయంబులేక  
 ఎల్లతెఱంగుల నెప్పుడు చెడక, చెల్లు గదా మీకు శిష్టకృత్యములు  
 అనవుడు మునివాఁడుఁ డారామచంద్రు, ఏవయవాక్యంబులు విని సంతసిల్లి  
 నిఖిలలోకారాధ్య నీవు జన్మించి, నిఖిలలోకంబులు నిఘఁ బాలింపఁ  
 గలవె సంకటములు గలవె దుఃఖములు, గలవె బాధలు పుణ్యకర్షుల కెందు  
 నీత్యసత్త్వోన్నత నీవు సాదముల, నత్యంతసుఖులమై యఖిలధర్మములు  
 సలుపుచు వేదోక్తసముచితక్రియలు, సలుపుచుఁ దపములు సలుపుచుండుదుము  
 నీవిందు విచ్చేసి నెప్పు నేఁ బనుపఁ, గా వీడుకొని పోయి క్రమ్యుట నిందు  
 విచ్చేయు నీలోని వృత్తాంతమెల్ల, నచ్చుగాఁ బొడగంటి నధ్యాత్మదృష్టి  
 నరయ నీచేసిన యద్భుతక్రియల, నరిసి యచుష్మింప నాదివ్యలకుచు  
 నీవరణ్యములకు నిష్ఠదీపింపఁ, బోవుట మొగలుగా భోగంబు లుడిగి  
 ఘనజటాభారవల్గలములు దాల్చి, పనిపడి భరతుండు భక్తి వాటించి  
 నీపాదుకలయందు నిఖిలరాజ్యంబు, రూపించి విలిపె నారాధమానసుండు  
 చెప్పు నక్కజమైన చిత్తానురక్తి, నెప్పుడు నీరాక కెమరు వీక్షించు  
 నీవు నీతమ్ముని నెయ్యంబు దలంచి, వేవేగ పోవ భావింపఁగావలయు  
 వనవాసమున డక్కిన వచ్చినవాడఁ, వనఘ మాయాశ్రమంబుదు నేడుండి  
 భూపాల నీవెల్లెప్రార్థనఁ గదలి, మాపంపుఁ గైకొని మఱి పొమ్ము విందు.  
 గావించునని చెప్పి ఘనతపోమహిమ, నావేళ రాముఁ డత్యాశ్చర్యమంద  
 నామహామునివరుం డాత్మలోపలను, గామధేనువుఁ గుతుకముతోడఁ దలఁప  
 మిలమిల మెదలెడి మృదుతరాన్నమును, ఫలములు ఘృతము సూపము లవూపములు  
 సరవితో శాకము ల్యర్కర పెరుంగు, పరమాన్నమును నానబాలును జుంటి  
 తేనియశిఖరలు తియ్యిచారులును, బానకం బొబ్బట్లు పచ్చళ్లజున్ను  
 వరుగులు వడియము ల్వాసనోడకము, లురుతరచి నొప్పు నూరగాయలును  
 మొదలైన వావేల్పుమొదవు కల్పింప, ముదమునఁ గపిదై త్యముఖ్యులతోడ  
 నచ్చుపుభక్తిమై నారామచంద్రుఁ, డిచ్చు మెచ్చుచు భుజించుచున్నంత  
 ఆభరద్యాజుఁ డిట్లనియె రామునకు, శోభనగుణధామ సుగుణాభిరామ  
 యేము నీకొకవరం బిచ్చెద మిపుడు, కామింపు మనుటయుఁ గరములు మొగించి  
 పోడిగా సాకేతపురముచుట్టులను, మూండు యోజనములు మునినాథ వినుడు  
 ఏచి తలిర్చుచు నెల్లకాలమును, బూచుచుఁ బండుచు భూజంబులుండ  
 వరమిండు మఱియొండువరము నేనొల్లఁ, గరుణింపు మనవుడు గరుణించె మాని  
 అయిగిఁ జరితార్థులైనవానరులు, మాయనిహృదయసమృద్ధమునఁ బొడలి  
 రప్పుడు రఘుపతి యనీలనందనునిఁ, దప్పక చూచి యుదాత్తుడై పలికె  
 నతులసత్త్వోన్నతి నత్యంతవేగ, రతి శృంగిభేగపురంబున కరిగి

భూరిమానసుగుహలు బుణ్యాత్మ గాంచి, మారాక యతనికి మానుగాఁ దెలిపి  
యామున్న తాత్పర్యచే నటఁ బోవుత్రోవ, ధీయుక్తి నెఱిగి నందిగ్రామపురికి  
నరిగి మాధరతున కతిశుభ వ్రతున, కురుదయారతునకు నున్న తాత్పర్యకు  
నేము వచ్చితిమని యెఱిఁగించి రమ్మ, పో మారుతాత్మజ పొమ్ము నాపుడును  
మారుతాత్మజుడును మానుష వేష, భారియై యరిగి యద్భుత వేగుఁ డగుచు  
గంగాతరంగిణిఁ గడఁతతో దాటి, శృంగిజేరమునకుఁ జెచ్చెరఁ బోవఁ  
బరహితాత్మకుడైన పరమేశ్వరాక, నరసి కానక గుహలు డాత్మలోపలను  
నన్నేలు శ్రీరామ నరలోకవిభుని, సమ్మతపదపంజంబులఁ గొలిచి  
పోలేక నిలిచితి భూరిదుర్గముల, నేలీల మెలఁగిరో యెందున్నవారొ  
శరభ భేరుండరాక్షసవహ్ని భుజగ, గరళబాధలచేతఁ గ్రాగిరో కాక  
లేకున్న వ్రతము చెల్లినమీఁద మిగిడి, రాకయుండునె రఘురాముండు వలికి  
దప్పునె కార్యంబుఁ దప్పెనే నింక, నిప్పుడే సోదఁజొచ్చి యెనయుదు రాము  
నని మనంబుననున్న యాందోళ ముడిగి, తనసతు ల్పుత్రులును దమ్ములుఁ దాను  
సొరిదిఁ గుండమునందు సోదఁబెర్చి మిగుల, దరికొల్పు ననల ముదగ్రమై మండ  
నరుదై నభక్తితో నాగుహలుం డపుడు, ధరణీశుఁ డగురాముఁ దలఁపులో నిలిపి  
యయ్యగ్నిలోఁ జొర నరుగుచేరంగ, నయ్యొడ హనుమంతుఁ డడ్డమై నిలిచి  
పుడమితేఁ డిదె వచ్చె బొంకుగా దెల్లి, యుదుగక తనవ్రతం బొనరఁ జెల్లించి  
పదపడి నగ్నిలోఁ బడిన శ్రీరాము, పదములయా నంచుఁ బలికిన నాతఁ  
డనిలజునకు మ్రొక్కి యారామురాక, కనుచరసహితుఁ డై హర్షంబునొంది  
పరంగ నగ్గుహలుఁడు సుఖావింప నరిగి, యురుపుణ్యానిధి సరయానది దాటి  
పోవ నందిగ్రామమున భరతుండు, పావనచరితుండు భావంబులోన  
నారామలక్ష్మణు లవనినందనయు, నేరీతి నున్నారొ యేమైనవారొ  
ఎన్నినఁ బదునాలుగేండ్లును నిండె, గ్రన్నన రాముఁ డిక్కడికి రాఁ డేమొ  
మోసపోయితి నాఁడె మునివృత్తి రాము, భాసురకోమలపాదపద్మములు  
నాఘమిత్రాపుత్రుఁ డర్థితోఁ గొలిచి, యాసమీఱఁగఁ దోస యరిగినరీతి  
నరుగ లేవైతి నే నారాముఁ బాసి, ధరణి నేవిధమునఁ దనువు ధరింతు  
పదునాలుగేండ్లును బరిపూర్ణమైన, సదయాశగుణనిధి చనుచేరకున్న  
ఘనమైనసోదఁబెర్చి కడఁతతోఁ జొత్తు, నని నిశ్చయంబుగా నాడిన ప్రతివ  
హితమతి రిత్త వోనిత్తునే యంచు, మతి నిశ్చయముఁ జేసి మంత్రుల కనియొ  
కాత్రవమదహరి శౌర్యసంపన్నుఁ, బాత్రు శత్రుఘ్నునిఁ బట్టంబుఁ గట్టుఁ  
డేనగ్నిలోఁ జొచ్చి యేగెద రాము, గానంగ ననిన నాఘనుఁ జూచి యపుడు  
శత్రుఘ్నుఁ డిట్లను జగతితలేశ, యీథాత్రి నాకేల యీతనువేల  
నీపాదములఁ గొల్చి నీతోడఁ గూడ, నేపార నేనును నేగుదెంచెదను  
అని కృతనిశ్చయంబై నవారలను, గనుఁగొని భీతులై కలఁగి రందఱును  
ఆసమయంబున నధికవేగమున, నాసమీరాత్మజుం డుదెంచి భరతుఁ

—౧౭ హనుమంతుడు భరతుని జూచుట ౧౭—

గనుఁగొని వినతుఁడై కరముల మొగిచి, గొని నిల్వఁ గాకుత్ స్థకులుఁ డిట్లు లనియె  
 నీకులం బెఱుఁగి నీకుఁ బేరేమి, చేకొని యిటకు వచ్చినపని యేమి  
 యెవ్వండ వెందుండి యెటకేఁగె దనిన, నవ్వనుభేషుతో ననిలజం డనియెఁ  
 గపి నేను శ్రీరాముగాదిలిబంటుఁ, దపనకులాంభోజతపనుఁ డున్నతుఁడ  
 తనపుణ్యచరిత యుత్తములెల్ల మెచ్చు, ననిమిషుల్లోనియాడ నారామవిభుఁడు  
 వినుము జగద్ధితవృత్తిమై మెఱసి, వనవాసచరుయంబు వలకొప్పుఁ దీర్చి  
 సౌమిత్రియును దాను జంకనందనయు, రాముండువచ్చి యరణ్యము ల్విడిచి  
 నెమ్మిఁతో ముందట నీనేరు మరసి, రమ్మన్న వచ్చినరాక యీరాక  
 అనవుడు భరతుఁ డత్యంతహర్షమునఁ, గొనకొని పులకించి కోర్కెదీపింప  
 రా పుణ్యవత్సల రా కపిశ్రేష్ఠ, రా పవనాత్మజ రమ్మంచుఁ దిగిచి  
 నరనాథసుతుఁడు వానరనాథసుతునిఁ, గరము సమ్మదమునఁ గౌఁగిటఁ జేర్చి  
 గజమాల్యమణు లిచ్చి గజముల నిచ్చి, గజరాజగమనలఁ గరమర్థి నిచ్చి  
 కనకాంబరంబులు కడువేడ్క నిచ్చి, వినుతభూషణములు వెలయంగ నిచ్చి  
 తగుపట్టణము లిచ్చి ధనకోటు లిచ్చి, యగణితగుణాధీరుఁ డనియె మారుతిక  
 నడవుల కరిగి రామావనీవిభుఁడు, దడసినకార్యంబుఁ దలఁప నచ్చెరువు  
 ఎందెందు వర్తించె నెందెందుఁ బోయె, నెందున్న వాఁ డిప్పు డినుకులేశ్వరుఁడు  
 నీవు రాఘవునకు నిజదూత వగుట, యీవిధంబంతయు నెఱింగింపు మనఘ  
 యిచ్చులోపల నవ్వు నీఁలుఁకేను, వచ్చుట విక్కమే వనదరాధీశ  
 యనవుడు విని నవ్వి యవ్విమలాత్ముఁ, డెనసినభక్తితో నేర్పడఁ బలికె  
 మీతండ్రి దశరథమేదినీశ్వరుఁడు, భూతలరాజ్యప్రభుత్వంబు మాన్చి  
 యడవికిఁ జనుమన్న నన్నరేశ్వరుఁడు, జడలు వల్కలములు శాంతుఁడై తాల్చి  
 భానుప్రభాభానీ పాదచారమున, జానకీలక్ష్మణసహితుఁడై వెడలి  
 చిత్రసమ్మదమునఁ జిత్రకూటాద్రి, నుత్తమమునిగోష్ఠి నున్నచో నీవు  
 భూరాజ్య మొల్లకపోయి మీరున్న, నారాధనముచేసి యర్థి బిల్బుటయుఁ  
 బతిరాకయున్నఁ దత్పాదుకాయుగళ, మతిభక్తియుక్తిమై నసురక్తి నడిగి  
 తలమోచిగొనివచ్చి ధారణీరాజ్య, ఫలభోగ ముడిగి తపస్వీవై తిడటఁ  
 గుటిలదానవబలస్థూరవర్ధముల, నట రాఘవుఁడు దండకారణ్యమునకుఁ  
 జని శరభంగునాశ్రమభూమి నిలిచి, మనుల నూఱడఁబల్కి ముదమొప్పుబోయి  
 యాజనస్థానంబునం దున్న దైత్య, రాజుచెల్లెలిఁ బట్టి రాజిమి మెఱసి  
 నలిమిఱి యాశూర్పణఖముక్కుఁజెవులుఁ, గొలఁదులు మొదలంటఁ గోసిపోవైచి  
 ఖరదూషణాదిరాక్షసులఁ బెక్కండ్ర, నరభోజనులఁ బదునాలుగువేలఁ  
 జంపి యొక్కడ పల్లకాలలోనుండఁ, దెంపుమై రాక్షసాధిపుఁడు ప్రేరేప  
 మారీచుఁ డనియెడిమాయావి యొక్కఁడు, భూరిమృగాకృతి బొడచూపుటయును  
 మృగనేత్రనీత యామృగము నీక్షించి, మృగమొప్పు నాకు నీమృగముఁ దేవలయు

నవపుడు శరచాపహస్తైః దాని, వెనుకొని రామభూవిభుఁ డొగినేయఁ  
 గూలెడునప్పు డామటిలరాక్షసుఁడు, హః లక్ష్మణా యను నార్తరావమున  
 నాహూఢిఁ జీరిన నతివ భీతిల్లి, యారాఘవానుజు ననున వచ్చటను  
 మునివేచఁగారిమై ముద్దియ నెత్తికొనిపోవురావణుఁ గూడిపోనీక  
 ఘరుఁడు జటాయువు గని యడ్లచడిన, నని మొన భస్మించి యతని నిర్జించి  
 దనుజాధిపతి సముద్రము దాటిపోయి, తనలంకలోని యుద్వాచంబునందు  
 సీతామహాదేవిఁ జెచ్చెట నునిచి, యాతతజయశాలి మైయుండె నంత  
 మాయామృగముఁ జంపి మఱి రామచంద్రుఁ, డాయాచపడి ఖర్ముండై వచ్చినచ్చి  
 సౌమిత్రిఁ బొడగని జానకి డించి, యేమిటి కిటవచ్చి తీరంచు వగచి  
 యతఁడుఁ దానురు గూడి యాపర్ణశాల, కతిరయంబున వచ్చి యందులొ సీతఁ  
 బొడగాన కిరువురు భూరిశోకమునఁ, బడి యంద వెదుకుచు బహుదుర్గములకుఁ  
 బోవుచో రావణుభుజశక్తిఁ దూలి, వావిరిలో దారి వసుధపైఁ గూలి  
 యున్న జటాయువు నొయ్యనఁ గదిసి, యన్నీచదుర్గశ యద్దశాననుఁడు  
 గావించి సీత లంకకు నెత్తుకొనుమఁ, బోవుట యతనిచేఁ బోలంగ నెఱిగి  
 యావిహగాధీశు నచట దహించి, పోవుచు ఘనదుర్గభూములఁ గడచి  
 ముందట నాబుష్మమూకంబుఁ గాంచి, యందు సుగ్రీవునకై వాలిఁ జంపి  
 తారతో నాచంద్రతారార్కముగను, నారాజ్యమంతయు నతనికి నిచ్చె  
 నిచ్చిన సుగ్రీవుఁ డెంతయు మెచ్చి, విచ్చలవిడి సీత వెదకెడికొఱకు  
 లక్షల రెండేసిలక్షలఁ గపుల, నక్షీణబలుల మహాయశోధనులఁ  
 బదిసిక్కులకుఁ బంపఁ బఱచి వానరులు, పదలక వెదకంగ వచ్చి సంపాతి  
 సీత యున్నది లంకఁ జింతింపవలన, దీతెఱంగిటఁజేయుఁ డిటమీఁద ననిన  
 జలరాశి నూలుయోజనములే దాఁటి, నలఁగి యశోకవనంబులో నున్న  
 వైదేహిఁ గని యానవాలు నే నిచ్చి, యాదేని మాణిక్య మర్థి నిచ్చుటయు  
 నది దెచ్చియిచ్చిన నవనివల్లభుఁడు, ముదకుండి విస్తయంబునుఁ బొంది యపుడు  
 సకల శాఖామృగసహితుఁడై పోయి, యకలంక విక్రముం డబ్బి బంధించి  
 లంకపై విడిసి యలంకృతశక్తి, లంకేశుఁ జంపి కళంకంబు లుడిపి  
 యవ్యయశ్రీయుక్తి నాలంకఁ బుణ్యభవ్య విభీషణుఁ బట్టంబుఁ గట్టి  
 పావనాత్మకులైన బ్రహ్మాదిసురల, చే వరంబులు గొని చెలు వగ్గలించి  
 హితమతి సురలతో నేఁగుదెంచుటయు, నతిభక్తి మీతండ్రియడుగుల కెఱిగి  
 యనలముఖంబున నతిశుద్ధయైన, జనకజఁ గైకొని సమృదంబొప్ప  
 ఖ్యాతి పెంపొంద నాకపులు రాక్షసులు, ప్రీతి సుగ్రీవ విభీషణు ల్లాదలు  
 బలసి తన్మోలునఁ బుచ్చక మెక్కివచ్చి, ఫలితవిక్రమశోభభరితుఁడై విభుఁడు  
 ఆభరద్వాజసంయమియాశ్రమమునఁ, బ్రాభవస్ఫురణ మొప్పుగ నున్నవాఁడు  
 చందనచంద్రికా సమచారుకీర్తి, యిందెల్లభంగుల నెల్లి విచ్చేయు  
 ననపుడు భరతేశుఁ డతనివాక్యముల, జనితానురాగుండై శత్రుఘ్నుఁ జూచి

తడయక నీవయోధ్యాపురంబునకు, గడువేగమునఁ బోయి కడఁకదీపించి  
యాయతమంగళాయతనమై యుప్పు, నీయుత్సవము వీటనెల్ల జాటింపు  
గొనఁగొని మనరాజు కొలువుకూటమున, ఘనసేతుబంధావికళలు వ్రాయింపు  
దేవగేహములు భూదేవగేహములు, నీవు సన్నిధినుండి నెలయఁబాటింపు  
వరరత్నతోరణధ్వజపరంపరల, బురవీధులన్నియు భూషింపఁ బంపు  
తరుణులఁ బిలిపించి తగినముత్యముల, వెరవార ముగ్గులు వెట్టింపఁ బంపు  
లలితవస్తువుల నిండ్లకు నెల్లఁబంపు, కలయఁ బొరులనెల్లఁ గై నేయఁ బంపు  
శ్రీరామస్వపతి వేదచేసినశుభము, చేరువ నృపులకుఁ జెప్పంగఁ బంపు  
కరితురంగాదుల క్కందుగావీక, పరువడిఁ జతురంగబలములు గొలువ  
నెమ్మి ముత్తులతోడ నీవు వేగమున, నమ్మలఁ గొలిచి రమ్మని నియమించె  
ననవుడు శత్రుఘ్నుఁ డత్యంతవేగమున నయోధ్యకుఁ బోయి ముదముదీపింపఁ  
గరమొప్పు రాఘవాగమనమంగళము, వరుసతో నిట బంధువరులకుఁ జెప్పి  
కౌసల్యకుమ జెప్పి కైకకుఁ జెప్పి, యాసుమిత్రాదేవి కర్ణితోఁ జెప్పి  
యది యిది లేదుగా యనకుండ నిండ్లు, చదురొప్పు నంగళ్లు చక్కఁ జేయించి  
చందనకర్పూరజలములు గూర్చి, యందంద చల్లించి యర్థితో ననువు  
పురవీధులందు నొప్పుగ నవరత్న,నరతోరణంబులు వరుసఁ గట్టించి

— భరతుడు వసిష్ఠాదివహితుఁ డై శ్రీరాముల నెదుర్కొనుట —

భరతుడు తనుఁ బిల్చి పనిచినరీతిఁ, బురము సర్వంబును భూషింపఁజేసి  
యనఘమానసులైన యావసిష్ఠాది,మునులు పురోహితు ల్లునిపుణ్యసతులు  
జననులు బంధులు సచివులు హితులు, వనితలు దాదులు వరవృద్ధజనులు  
గొందఁ జందలములఁ గొందఁ జిశ్మములఁ, గొందఁ రథములఁ గొందఁ జేనుఁగుల  
నెక్కి యేతేరఁ బెంపెక్కి శత్రుఘ్నుఁ, డెక్కుడు వహితుతో నెలమి దీపింప  
బంచమహావాద్యపటురవం బెసఁగ, నంచితగతి వచ్చె నన్న యున్నెడకు  
తల్లులు తమ్ముడు తాను సేనలును, వెల్లయై భరతుండు వేడ్కతోఁ గడలి  
యెనయ రాఘవునకు నెదురేగుచోట, హనుమంతుఁ డనియె నుదాత్తుఁడై భరతు  
నది చూడు రాఘవుం డాభరద్వాజు, సదనంబునందుండి చనుదెంచువాఁడు  
అదె చూడు పుష్పకం బదెచూడు రాముఁ, డదెచూడు కపిసేన యదెనచ్చెఁ జూడు  
సరయూప్రవాహ ముజ్జ్వలశక్తిచాటు, తరుచరకలకలోద్ధతపటుధ్వనులు  
అన విని భరతేతుఁ డవిష్మమానంబుఁ, గనుఁగొని యుబ్బి గద్గదకంఠుఁ డగుచుఁ  
గన్నంత దవ్వలఁ గడుభక్తి మ్రొక్కి, యన్నకు సాష్టాంగ మక్కడ నెఱిగి  
యుదయాద్రిపైనున్న యుదయార్కుపదిగి, బదిదిక్కులను ప్రభాపటంబుపర్య  
బుష్పకారాఘుండు పాలుపారుచున్న, నిష్పాపు రఘురాము నెఱిఁజేరి మ్రొక్కె  
నంత నాపుష్పకం బవనికిఁ దిండి, యెంతయు హర్షించి యనకులేశ్వరుండు  
ఒండొండ కావించె నొనరఁ దల్లులకు, దండప్రణామము ల్దాను లక్ష్యుండు  
నకువడి. వారును బరఁగ దీవించి, పరిరంభణముల సంభావించి రెలది

భరతశత్రుఘ్నులు భక్తితో రామధరణివల్లభునకు ధరణినందనకుఁ  
జతురత వెలయ లక్షణునకుఁ బ్రీతి, గృతకృత్యవతులు మ్రొక్కిరి పుణ్యాధనులు  
భరతశత్రుఘ్నులఁ బరంగ దీవించి, పరిరంభణముల సంభావించి రొప్ప  
నత్తటి సీతామహాదేవి ప్రీతి, నత్తలకెల్ల నాయతభక్తి మ్రొక్కి  
మ్రొక్కిన కోడలి మొగిల గొగిలించి, యొక్కట దీవించి రోలి నందలును  
రామలక్షణులును రాగిల్లి మ్రొక్కి, రామహామునివర్జుడగువసిష్ఠునకు  
నమ్ముని దీవించి యాలింగనంబు, నెమ్మి గావించె నాన్మవనందనులను  
రూపించి భరతశత్రుఘ్నులు ప్రీతి, నాపూర్ణహృదయులై యప్పుడు వచ్చి  
తమతల్లులకు మ్రొక్కి తగుభక్తిగలిగి, విమలాత్ములై రాము వెనుక నున్నట్టి  
నావిభీషణునకు సర్కసూనునకు, నావాలిసుతునకు నట ముఖ్యులైన  
కపులకుఁ బ్రియములు గావించి వారి, విపులపరిరంభవితతి నూరాద్వి  
జయమును గీర్తియు సాధించె రాముఁ, డయనయోదయకృతులయి మీరుగలుగఁ  
జేలులు భృత్యులును నై చిత్తంబు లింత, కలసినబంధువు ల్లలరు మాకనుచు  
నేకొలందులుఁగాని హృదయసమృద్ధము, గైకొనుచుండిరి కడఁకతో నంతఁ  
దల్లులు బాంధవు ల్దమ్ములు కపులు, వెల్లియై బలములు వేడ్క నేతీరఁ  
దేజంబు మెఱయ నందిగ్రామపురము, రాజశిరోమణి రాముండు సొచ్చె  
నంతఁ బుష్పకమున కర్చున లిచ్చి, యెంతయు భక్తితో నినకులేశ్వరుండు  
తలఁచినప్పుడు రమ్మ ధననాథునొద్ద, నలకలోపల నుండు మనుచు వీడ్కొలిపె  
భరతుఁ డప్పుడు రాముపంచకుఁ జేరి, కరమొప్పఁ గరములు కడుభక్తి మొగిచి  
మీపాదుకలయందు మేదినిభార, మేపార నునిచి యేనింతకాలంబు  
నవధానమతితోడ నాలస్య ముడిగి, యవసీశ మీరాజ్య మరసితి నొప్ప  
నని చెప్పి పాదుక లర్థి నొప్పించి, వినతుఁడై యత్యంతవినయంబు మెఱసి  
వెలయ నయోధ్యకు వేంచేయవలయు, నొలసినమునివేష ముచితంబు గాదు  
రాజమండనములు రమణమైఁ బూనుఁ, డీజటాభారంబు రివల్కులములు  
మానుండు మీరన్న మనుజవల్లభుండు, పూనక నిండుట బుద్ధిలోఁ దలఁచి  
యవుఁగాక యనవుడు నప్పుడు గదిసి, వివిధవిధిజ్ఞులు వెరవు భక్తియును  
గలవారు కడఁకతో ఘనజటాబంధములు వీడ్వ నభ్యంగము లవధరించి  
తమ్ములుఁ దాను నుత్సవజలస్నాన, విష్ణులఁ గావించి యినకులేశ్వరుండు  
ప్రకటదివ్యాంబరాభరణమాల్యముల, నకలంకచిత్తుఁడై యమరఁ గై సేసె  
ధరణీతమాజకు దళిరథాంగనలు, కరము ప్రియంబునఁ గై సేసి రెలమి  
సుదతులు తారాదిసుగ్రీవనతులు, ముదమొప్ప శృంగారములు సేసి రపుడు  
అలోప హనుమంతుఁ డర్థి దోడైర, వేలసంఖ్యలు చెంచువిలుకాండ్రు గొలువ  
లలితజటావల్కులమ్ములతోడఁ, గొలదిమీఱినవేడ్క గుహఁ డేగుదెంచి  
జవ్వాదిపిల్లులు చమరవాలములు, మవ్వంపుగజదంతమాక్షికంబులును  
గిటిదంష్ట్రజేణుమాక్షికములు సర్ప, నిటలసంభవములు ల్నిబిడకార్థుల

నఖములు భేరుండనఖములు సింహ, నఖములు కృష్ణాజినంబులు మిగుల  
 నాణెంపుగోరోచనంబు కస్తూరి, వీణలు తేనియ ల్వివిధంబులైన  
 ఫలములకావళ్లు భయభక్తులాత్మ, మొలవఁ గానుకలుగా మందటఁ బెట్టి  
 పొడగాంచి యానందమున రాఘవునకు, దడయక సాష్టాంగదండంబువెట్టి  
 నిటలాగ్రహస్తుడై నిలుచున్నగుహాని, జటిలత్వ మొడించి జనలోకవిభుండు  
 తనకృపాజలధి నాతని నోలలార్చి, చనువిచ్చి యమృతభావల నిట్టు లనియె  
 సురుచిరతేజ చెంచులరాజ నీదు, పిరిగొన్నభక్తియఁ బొపును దెంపు  
 నొంపార నీవాయుసుతునిచే వింటి, నింపుగా మాలోన నీవు నొక్కడవు  
 గాన నాజడలు వల్కలములు విడిచి, పూసుము మాయట్ల భూపచిహ్నములు  
 అని యానతిచ్చిన నరిగి వల్కలములును జటాపటలంబులును వేగ విడిచి  
 సుమహితోదకముల సున్నాతుఁ డగుచు, విమలాంగుడై రామవిభునిసన్నిధికి  
 వచ్చినఁ జూచి దివ్యములైనయట్టి, మెచ్చులసొమ్ములు మేల్చివస్త్రములు  
 నెట్టన నొసఁగిన నెరయఁ గై నేనీ, దట్టంపుభక్తి భూధవుఁ గొల్చియుండె  
 నంత శత్రుఘ్నునియాజ్ఞ సుమంతుఁ, డెంతయు రయమున హితసమాహితుఁడు  
 బహురత్ననిర్మల ప్రభనొప్పు మిగుల, మహితార్కబింబసమంచితరథముఁ  
 గొనివచ్చి యట రఘుకులభర్త కెదుట, నునిచిన శ్రీరాముఁ డున్నతాత్మకుఁడు

— శ్రీరాము లయోధ్యఁ జేరుట ౧ —

తెల్లులచరణపద్మములకు మ్రొక్కి, యెల్లవారును నెలుఁగెత్తి దీవింప  
 ననఘండు సుముహూర్త మగుట భావించి, మునివసిష్ఠుఁడు దనముందట నెక్కఁ  
 బృథుకీర్తు లింపెక్క పృథివి పెంపెక్క, రథమెక్కి జనకునోకథ మెక్కుకరణి  
 నిరుపమకరభక్తి నిరతుడై చేరి, భరతుండు ధవళాతపత్రంబుఁ బట్టి  
 నాసుమిత్రాపుత్రు లర్చి నిద్దలును, నాసన్నులైపట్ట నాలపట్టములు  
 ఆరూఢపంచమహావాద్యరవముతో రాని దేవదుఁడుభులోలి మ్రోయ  
 వినవీధి సురపుష్పవృష్టులు గురియ, జనులెల్ల జయజయ శబ్దంబు లొసఁగ  
 నతులరథారూఢుడై మహాదార, గతు లొప్పు వెనుక రాక్షసభర్త నడువఁ  
 బరువడిఁ జతురంగబలములు నడువ, వరుసతో నిజబంధువర్గంబు నడువఁ  
 గెలకులఁ గదిసి సుగ్రీవాదికపులు, బలువారణము లెక్కి పదిలులై నడువ  
 ఘనసేతుబంధాదికథ లుగ్గడించి, వెనుపొంద వరవందిబృందముల్నుడువ  
 జనసులు తారాదిసతులు జానకీయు, ఘనరథంబుల మీఁదఁ గర మొప్పి రాఁగ  
 నడచె నయోధ్య క్షానందకందళితు, లెడనెడ దీవింప హితప్రసోహితులు  
 కరిబృహహితంబు లుత్కటరథధ్వనులు, తరగ హేషితములు తోరంబులైన  
 భేరిరవంబులు పృథులఖడ్గోగ్ర, భారాభిఘట్టనధ్వనులుఁ బెల్లెసఁగ  
 నక్షిణకల్యాణుఁ డగురామవిభుండు, నక్షత్రపరివృత నవచంద్రభాతి  
 తియ్యంబు దీపింఁ దేజంబు మెఱసి, యయ్యయోధ్యాపురం బర్థితోఁ జొచ్చె  
 నప్పుడు సంతోష మంతరంగముల, సుబ్బింగ బహుమంగళోన్నతు లైతయఁ

బల్లవహస్తలుఁ బల్లవాధరలు, బల్లవారుణపాదపల్లవోజ్జ్వలులు  
 హరిమధ్యసమమధ్య లమృతాంశుముఖులు, కరిరాజగమనలు కమలలోచనలు  
 అలినీలకుంతల లంబుజగంధు, లెలదీగఁజోడు లింపెక్క నందంద  
 కై నేసి చనుదెంచి కామినీమణులు, ప్రాసాదగోపురప్రతతులందుండి  
 పుణ్యావలోకనంబులఁ బుణ్యసతులు, పుణ్యపుష్పాక్షతంబులు చల్లుచుండ  
 మేడలపైనుండి మినాక్షులోలి, బ్రోడలై తమతమ బోటులతోడ  
 నీసునఁ బిన్ననాఁ డీపుణ్యధనుఁడు, చేసినచేతలు చెప్ప నచ్చెరువు  
 తమ నెదిర్చినమాత్రఁ దాటకఁ జంపె, ననఘుడై కౌశికుయాగంబు గాచె  
 సర్పకంఠముహాచాపంబు విఱచె, దర్శించి జమదగ్నితనయు భంగించె  
 నహితలోకాంతకుం డంతటిపనులు, సహజశూరుఁడుగానఁ జనఁజేసె గాక  
 అమ్ముద్దుప్రాయంబునందుఁ గానలకుఁ, బొమ్మన్నఁ దపసియై పోయె వేడుకను  
 పోయి జగద్ధితపుణ్యకృత్యములు, నేయ నెవ్వఁడు చాలుఁ జేప దీపింప  
 వనధి బంధించి రావణుఁ బోరఁ ద్రుంచి, దనుజులఁ బెక్కిండ్ర ధరణిపైఁ గూల్చె  
 దనతండ్రి పనుపునఁ దనిలి కానలకు, మునివృత్తిఁ జనునాటి ముద్దుప్రాయంబు  
 లీపెద్దచందంబు లెన్ని చందములఁ, దీపించుచున్నవి తెలియఁ జూచితిరె  
 పర్వస్య నవలీల భంజించి మరలఁ, దర్శించి భుజశక్తి దర్శించినట్టి  
 యామేఘనాదు నుగ్రాజిలోఁ జంపె, సామిత్రి గంటిరే చపలాక్షులార  
 పడఁతి రావణుఁ డతిపాపాత్ముడైన, విడిచి లంకాపురీవిభుఁడయ్యె నితఁడు  
 వనజాక్షి యీతఁడు వాలి సోదరుఁడు, వనిత యీపుణ్యండు వాలినందనుఁడు  
 తడయక యంబుధి దాటి యాసీతఁ, బొడఁగాంచి వచ్చిన పుణ్యాత్ము డితఁడు  
 కలకంఠి యవలీలఁ గడలి బంధించి, నలిలంకపై రాము నడపించె నితఁడు  
 నీరేరుహానన నిఖిలాషధములఁ, బోర లక్షణ ప్రాణములు దెచ్చె నితఁడు  
 అని తన్నుఁ దమ్ముల నసురను గవులఁ, గొనియాడుచును జెప్పికొనుచుండ వచ్చి  
 నగరు ప్రవేశించె నలినాప్తకులుఁడు, జగదేకనిధి రామచంద్రుఁడు తాను  
 భరతశత్రుఘ్నులఁ బనిచి దైత్యేంద్ర, తరుచరపతులను దగుమందిరముల  
 విడియించి యిష్టాన్న వివిధభోజ్యములు, కడఁకతోఁ బుత్రైంచె గారుణ్యమోహ  
 సురుచిరమతి నంత సుగ్రీవుతోడఁ, బరమసమృద్ధమున భరతుఁ డిట్లనియె  
 నెల్లరే పభిషేక మినవంశనిధికి, నెల్లతెఱంగు లాయితముచేసితిమి  
 సంగతిఁ జతురర్థజలములు వలయు, గంగాదితీర్థోదకములు దేవలయుఁ  
 దెప్పింపు మనవుడు దిననాథతనయుఁ, డప్పుడు పరమహర్షానందుఁ డగుచు  
 వలనొప్ప గజా జాంబవంతు సుషేణు, నలఘువిక్రమవేగుఁ డగువేగదర్శి  
 గమనీయనవరత్నకలశంబు లిచ్చి, క్రమమునఁ దీర్థోదకములు తే బనిచె  
 నలుగవాక్షునివాయునందను ఋషభుఁ, గలయసముద్రోదకములకుఁ బంచె  
 బనిచినఁ గడిమిమై బల్లవగల్లభులు, వినువీధి సత్యంతవేగులై పోయి



— శ్రీరామలపట్టాభిషేకము —

యురనడి మటునాటియుదయకాలమున, కరుదరుదనఁ దెచ్చి రఖిలోదకములు  
 చేతోవినిర్మలశిష్టు వసిష్ఠు, గౌతమజాబాలి కశ్యప కణ్వ  
 వామదేవాదులౌ వరమునీశ్వరుల, సామాదిబహువేదచతురబోధకుల  
 భరతుండు రప్పించి భయభక్తులొప్పు, బరమసమృద్ధవచోభంగుల మెఱసి  
 శ్రీరామునకు నభిషేకంబునేయు, డారూఢనియతితో నని పల్క వారు  
 పూని మంగళతూర్కములు మ్రోయుచుండ, జోనకీరాములఁ జదురొప్పు దెచ్చి  
 రమణీయతరమైన రత్నకీతమునఁ, గొమరొప్ప నిరువురఁ గూర్చుండఁ బనిచి  
 మానితవేదోక్తమంత్రపూర్వకము, గా నభిషేకంబుఁ గరమర్థిఁ జేయ  
 నారామునొదల నాపూర్ణవారి, ధార డగ్గలునపు దగఁ జూడ నొప్పె  
 గీర్వాణముఖ్యులు కీర్తనల్నేయఁ, బార్వతీసహితుడై ప్రణుతింప నొప్పు  
 నంగజహరుమాళి నమలమై తొరుఁగు, గంగానదియుఁబోలెఁ గమనీయ మగుచు  
 నాతీర్థజలధార లంఘులకొలెకి, భూతలంబున నిండి పాలుపారెఁ జూడ  
 హరిపాదమునఁ బుట్టి యయ్యాదిగంగ, ధరవైనఁ బరఁగువిధం బచ్చుపడఁగఁ  
 బరికించి రామభూపాలకుం డపుడు, హరుఁడు విష్ణుఁడు దాన యనుమాడ్కి నుండె  
 మఱి పట్టభద్రుడై మనుజవల్లభుఁడు, నెఱసెఁ బట్టముతోడి నిటలంబుతోడ  
 సరసజటారుణచ్ఛాయల మాని, కరమొప్పు శశిరేఖగంగవీచికల  
 సరిదాఁటి నుదుటికి జాఱిన నొప్పు, హరునిచందంబున నలరెఁ జూపఱకు  
 గరుడవియచ్చరంగంధర్వపతులు, సురసిద్ధసాధ్యులు సొరిదిమై నపుడు  
 చదల నుత్సవఁటుజయజయధ్వనులఁ, గుదియక యందంద భూషించి రెలమి  
 నప్పు డచ్చరలోలి నాడిరి ప్రీతి, నప్పుడు పుత్రైంచె నమరవల్లభుఁడు  
 పారిజాతామలప్రసవమాలికయు, హారంబుఁ బ్రియమున ననిలునిచేత  
 నమితమంగళమూర్తి యయినరాఘవుఁడు, గొమరొప్ప వానిఁ గైకొనియె వీక్షించి  
 వసుధ యెంతయు సస్యవతియయ్యెఁ బ్రీతి, గుసుమఫలంబులు గొమరొప్పై దరుల  
 ఘనగంధబంధము ల్గలగెఁ బుష్పముల, వినుతింప దిక్కులు విమలంబులయ్యె  
 నప్పుడ రఘురాముఁ డక్షీణవిభవ, మొప్పు భూసురులకు నున్నతాత్మలకు  
 ననుపమతరభక్తి యంతరంగమునఁ, గొనకొన ముప్పదికోటులధనము  
 లక్షగుఱ్ఱంబుల లక్షయుష్టముల, లక్షగోవుల నిచ్చె లలి సొంపుమీర  
 లలితదివ్యాంబరాలంకారితతులు, పాలుపొందుకాంచనపుష్పమాలికయుఁ  
 గొలఁదిమీఱినప్రియోక్తులఁ జేరఁ బిల్చి, యెలమి సుగ్రీవున కిచ్చెఁ బెంపొంద  
 ఘనవజ్రవైడూర్యకలితాంగదంబు, ననఘుఁ డంగదునకు నర్థితో నిచ్చె  
 మహితోరుకేయూరమకుటంబులొప్పు, సహజపుణ్యుఁడు విభీషణునకు నిచ్చె  
 నమితబలోదాత్తుఁ డగువాయుజానకుఁ, గమనీయరత్నకంకణయుగం బిచ్చె  
 నాలోలరుచినిచయానూనమైన, నీలహారముఁ బ్రీతి నీలున కిచ్చె  
 వఱనొప్పు నవరత్నవరహార మొకటి, నలునకు నిచ్చె నానంద ముట్పొంగ


నంబగమణిభూషణాదివస్తువులు, జాంబవంతుని కిచ్చె సమ్మదం బొదవ  
 నభిమతవేది యై యందఱఁ జూచి, విభుఁడు వానరులకు వీరు వా రనక  
 ప్రకటదివ్యాంబరాభరణమాల్యంబు, లకలంకమహిమతో నందఱ కిచ్చె  
 శారదనిర్మలచంద్రికానూన, హారంబు సీతకు నర్థితో నిచ్చె  
 ధరణిజ హారంబుఁ దానుఁ గైకొనుచుఁ, గరముల ధరియించి కాకుత్స్థమౌము  
 చూచెఁ జూచుటయును సుదతి చూపెఱిఁగి, యాచతురాత్మకుఁ డనుమతించుటయుఁ  
 దనకృపారసధారదనరునాహార, మనీలజాకంఠంబునం నొప్పఁ బెట్టె  
 నానిర్మలోదారహారంబుఁ బూని, యానిర్మలాత్మకుఁ డనిలనందనుడు  
 శారదాభాగవతి సరిఁజుట్టియున్న, మేరువుతేఱఁగున మెఱసెఁ జూడ్కులకు  
 నంత వసిష్ఠునియనుమతి రాముఁ, డంతగిపురంబున కరిగి తల్లులకు  
 వరుసతో మ్రొక్క దీవన లిచ్చి రపుడు, ధరణీతమాజ యత్తలకెల్ల భక్తి  
 ఁలఁగంగ మ్రొక్కిన శ్రీదేవీదేవ, నలసరస్వతిభాతి నగజాతరీఁ  
 బతిభక్తిమతియు సౌభాగ్యంబుకాంతి, యతులకీర్తియును బెం పలరంగఁ గలిగి  
 యివచంద్రులనఁ గాంతి నెరయుపుత్రులును, గనుము నీ వని ప్రేమఁ గొఁగిటఁజేర్చి  
 దీవింప రఘుకులాధిపుఁడు వేడుకలు, గావించు భోజనాగారంబునకును  
 జనుదెంచుహితులను సకలబాంధవుల, ననుజుల రవిజాదు లైనవానరుల  
 నాభీషణముఖ్యు లగుచై త్యవరులఁ, బావనాత్మకు గుహఁ బరఁగ రావించి  
 యుచితాసనమునఁ గూర్చుండంగఁ బనిచి, సుచరిత్ర నంజనాసూనునిఁ దనదు  
 పొత్తుల వేడుక భుజియింపు మనియె, నత్తఱిఁ జాల నెయ్యము దియ్య మమర  
 నెనయంగ నవ్వేళ నెలఁతలు దెచ్చి, కనకపల్లెరములఁ గ్రమమొప్ప నునిచి  
 పరఁగఁ బాయసము సూపములుఁ బూషములు, వరుగులు వడియము ల్వాంఛబుట్టించు  
 కూగలు పచ్చళ్లు కోరొందుశిఖర, లూరుగాయలును శాల్యోదనం బాత్మఁ  
 దనరంగ సదృశ్యపుత్రము వింతరుచులఁ, బెనుపొందుఫలములు వేర్వితో నిడఁగ  
 నినకులాధీశ్వరుం డింపురెట్టింప, ననీలజ భుజియింపు మనుచుఁ దా నొక్క  
 కబళంబుఁ గొనిన నాకపికులోత్తముఁడు, ప్రబలమాభక్తి నప్పల్లెరం బెత్తి  
 తఁమిఁద నిడుకొని తనర నాడుచును, జెలఁగుచు నోకపిశేఖరులార  
 రండు రామునిపల్లెరము ప్రసాదంబు, దండిగా దొరకె నందఱకు నేఁ డనుచు  
 మునివృక్ష మెక్కి యిమ్ముల దానిదళము, లన్సువొందఁగాఁ ద్రుంచి యాప్రసాదమున  
 నొనఁగించి సంతోష ముల్లంబు నిండ, ఘనభక్తి నొసఁగె నాకపియకులకు  
 వారును దానును వాంఛలు దీర, నారూఢిఁ దృప్తులై రాప్రసాదమున  
 ననిశంబు నదిమొద ల్పూరిహసరముల, మునివృక్షపల్లము ల్లుఖ్యంబు లయ్యె  
 నంత నారఘురాముఁ డంజనాసుతువి, సంతతభక్తికి సంతోషమంది  
 పరపైన. వేటొకపల్లెరంబునను, ధరణీశ్వరుండును దగ భుజియించి  
 జలముల నొగివార్చి జలనంబు మీఱ, లలితసుగంధమాల్యము లొప్ప ముడిచి  
 కర్పూరతాంబూలగంధాక్షతముల, నర్చింప దయమీఱ నందఱఁ జూచి

యినకులోత్తముఁ డిచ్చె నెల్లవస్తువులు, మనమార నప్పుడు మహిమ దీపింప  
 సకలభృత్యామాత్యసహితుడై వేడ్క, సకలంకచిత్తుడై యటఁ గొలు వుండె  
 నప్పుడు సౌమిత్రి ననురక్తితోడ, నొప్ప నిద్రా దేవి యొగిం బొందుటయును  
 గొలువులోపలను గాకుత్స్థునియొడుటఁ, గలకల నవ్వినఁ గమలాత్మకులుఁడు  
 జనకజయును విభీషణుఁడు సుగ్రీవుఁడును మారుతాత్మ జుఁడును వాలిసుతుఁడు  
 నలనీలశరభసన్నాథతారాది, బలీమఖిలృత్సున్న భరతులు భీతిఁ  
 దలలు వాంచిరి యస్త్ర తమయందుఁ జెంది, లలి మీఱినట్టి కళంకము ల్దలఁచి  
 యందలు నట్లుండ నెలక చిత్తమునఁ, జెంద లక్ష్యణుఁ జూచి శ్రీరాముఁ డనియె  
 దగవు వోవిడిచి యాస్థానంబునందు, నగుఁజేసి నిష్కారణముగ సౌమిత్రి  
 అనవుడు భయమంది యాలక్ష్యణుఁడు, తనకరంబులు మోడ్చి తగ నిట్లు లనియె  
 వనవాసమునకు దేవరఁ గొల్చి వచ్చి, వనముల నున్నచో వచ్చుఁ జూ నిదుర  
 వచ్చినఁ బదునాల్గునత్సరంబులకు, నచ్చుగాఁ జేరకు మన నిద్ర చనియెఁ  
 బదునాలుగేండ్లును బరఁగ నిండుటయు, వదలక యిప్పుడు వచ్చెఁగా నిద్ర  
 యదికారణంబుగా నవనీశతిలక, యిది యేను నవ్వితీ నిదియె నాతప్పు  
 నీవు సహింపుమో నిఖిలాధినాథ, దేవదేవేశ యో దీనమందార  
 యనవుడు సంతోషమంది రందఱును, ననుమానములు వాని యలరి రెంతయును  
 నిర్తలకారుణ్యనిధి రాముఁ డంత, నర్చిలి నిండార నందఱుఁ జూచి  
 యెల్ల తెఱంగుల నెట్టికార్యముల, నెల్లధర్మంబుల నేమఱి కెప్పుడు  
 గొనకొని చేయుడీ కోర్కీ దీపింప, ననువొంద ననుచు నత్యాదరం బొప్పఁ  
 బొందని కడఁగితో బుద్ధులు గరపి, యొండొండ ప్రియముల నూఱడఁ బలికి  
 యనీలజసుగ్రీవు లాదిగాఁ గవుల, దనుజపుంగవుల నత్తఱి వీడ్చుకొలుప  
 కిష్కింధ కెలమి సుగ్రీవాదికపులు, నిష్కళంకాత్తులై నెమ్మితోఁ జనిగి  
 చనియె లంకకు విభీషణుఁ డర్థి దన్ను, దనుజులు గొలువ నుత్సవకేలిదేలి  
 రాముఁడు మఱియకావరాజ్యంబునందు, సౌమిత్రి భరతులఁ జతురమాసములఁ  
 దగఁ బ్రతిష్ఠించి యాతతరాజ్యభూతిఁ, దగిలి సుఖించుచుఁ దాను సీతయును  
 సకలభోగంబుల శౌఖ్యంబునొంది, యకలంకచిత్తుడై యనవరతంబు  
 వేదోచితాచారవిమలమార్గమున, నాదిరాజన్యుల నందిఱు గడచి  
 పూజితానుష్ఠానములు నశ్వమేధ, వాజపేయాదివరయాగతతులు  
 సొలవక చేయుచు సురల భూసురుల, నెలమి రక్షించుచు నేపుదీపింప  
 నిండార ధర్మైకనిష్ఠతోఁ బదునొకొండువేలేండ్లు దా నుర్వి బాలించె  
 బాలించి యెలుచోఁ బ్రజలు దుఃఖములఁ, దూలను దురితము ల్బుద్ధిత్వతతులు  
 కలుగ వెన్మొడలను గాలదోషములఁ, జటియింప వెన్నఁడు సత్యధర్మములు  
 పరహితాచారతాత్పర్యంబులెల్ల, పురుషులయందును బాలుపారుచుండు  
 సనియాంధ్ర భాషభాషాభీషణిభుఁడు, విసుతకావ్యాగమవిమలమాసనుఁడు  
 పాలితాచారుం డపారధీశరధి, భూలోకనిధి కోనబుద్ధభూవిభుఁడు

తమతండ్రి విట్టలధరణిశుపేర, గమనీయగుణాడై ర్యకనకాద్రి పేర,  
 బనిపూని యరిగండభై రవుపేర, ఘనుపేర మీసరగండనిపేర  
 నాచంద్ర తారార్కమై యొప్పు మిగుల, భూచక్రమున నతిపూజ్యమై వెలయు  
 నసమానలలితశబ్దార్థసంగతుల, రసికమై చెలువొందు రామాయణంబు  
 పరగ నలంకారభావనన్నిండ, గరమర్థి నీయుద్ధకాండంబు చెప్పె  
 నారూఢి నాన్నయమై యాదికావ్యమై రసికానందమై యెల్లనాడు  
 నివ్వసుమతి నొప్పు నివృణ్ణచరిత, మెవ్వరు చదివిన నెవ్వరు వినిన  
 సామాదిబహువేదచయథామరామ, నామచింతామణి నవ్యభోగములు  
 పరహితాచారముల్బ్రభువిచారములు, పరిపూర్ణశక్తులు ప్రకటరాజ్యములు  
 నిర్మలకీర్తులు నిత్యసౌఖ్యములు, ధర్మైకనిష్ఠలు దానాభిరతులు  
 నాఁచురారోగ్యంబు లైశ్వర్యములును, బాయకపాటించు బాపక్షయంబు  
 నరపుత్రలభియు వైరినాశనము, సరినొప్పు ధనధాన్యచయసమృద్ధియును  
 నేసిఘ్నములు లేక యిండ్లలో నధిక, లావణ్యవతులైన లలనలహందు  
 కొడుకులతో నెక్కు గూడియుండుటయు, నెడగాఁగ నాపదలెల్ల బాయుటయు  
 సమృదంబున బంధుజనులకూటమియు, నీష్టులఁ గామ్యంబు లెడపకుండుటయు  
 సతతంబు దేవతాసంతర్పణంబు, పితృగణతృప్తియుఁ బెంపారుచుండు  
 ప్రాసినవారికి వరభుభోన్నతులు, వాసవలోకాదివాసులఁ జేయు  
 నిది మోక్షసాధనం బిది పాపహరము, నిది దివ్య మిది భవ్య మిది శ్రీకరంబు  
 ఎందఁకఁ గులగిరు ఎందఁక జలధు, లెందఁక రవిచంద్రు లెందఁకఁ దార  
 లెందఁక భువనంబు లెందఁక దిశలు, నెందఁక వేదంబు లేపుదీపించు  
 నందఁక నీకథ యతి రాసంద, సందోహదోహభాచారమై పరగె.

శ్రీగంగనాథరామాయణము యుద్ధకాండము

సమాప్తము.



చెన్నపురి: వావిళ్ల రామస్వామిశాస్త్రిలు అండ్ సన్స్ వారి

‘వావిళ్ల’ ప్రెస్సున ముద్రితము.—1949

# పద్య కావ్యము

	ప్రతి 1-కి రు. ఆ.
అడవిమల్లెలు	0 8
అభ్యాత్మరామాయణము	2 0
అనంతసింఘండుము, (ఛందోదర్పణము)	2 0
అనిరుద్ధచరిత్రము	0 10
కవికృతకర్మవిచారవిమర్శనము	1 8
అంబరీషోపాఖ్యానము, సటీక	0 6
అముక్తమాల్యద, (విష్ణుచిత్రియము)	6 0
అంజనేయదండకము, హనుమద్దండకము	0 2
అంధభాగవతము, పద్యకావ్యము	15 0
అదిపర్వము, పద్యకావ్యము, పెద్దచ్చు	1 8
,, టీక	4 0
అంధభారతము, పద్యకావ్యము:—	
అది సభాపర్వములు గలసంపుటము	4 0
ఆరణ్యపర్వము	4 0
విరాటోద్యోగపర్వములు	4 0
భీష్మద్రోణపర్వములు	4 0
కర్ణశల్యసౌప్తికస్త్రీపర్వములు	4 0
కాంతిపర్వము	4 0
అనుకాసనిక, అశ్వమేధ, ఆశ్రమవాస,	
మాసల, మహావ్రథానిక, స్వర్గారో	
హణపర్వములు	4 0
అదిపంచకము, ఒకటేసంపుటము	11 4
యుద్ధపంచకము, స్త్రీపర్వము	7 8
కాంతిసప్తకము	7 8
అంధభారతవిమర్శనము, మల్లాది సూర్య	
వారాయణశాస్త్రి గారిది	0 12
అనందరంగరాట్టండము	1 8
అంధనామసంగ్రహము, పద్యకావ్యము	0 3
,, టీకతో జ్ఞానపేసరు	0 8
అంధనామసంగ్రహము, అంధనామ	
శేషము, సాంబరీఘంటువు కాలిగో	2 0
అంధభాషాభివృద్ధి, విమర్శతో	0 6
అంధశ్రీమద్రామాయణము—జనమంచి	
శేషాదికర్త గారిది, 3 సంపుటములు	15 0
టిటా 7 సంపుటములు	18 0

	ప్రతి 1-కి రు. ఆ.
అంధభాషాభివృద్ధి	1 0
ఉత్తరరామాయణము, చక్కనికూర్పు	6 0
ఉత్తరహరివంశము	3 0
కవిరాజ మనోరంజనము	1 4
కృష్ణదండకము	0 2
కృష్ణరాయవిజయము	0 8
కాశీఖండము	3 8
కుచేలోపాఖ్యానము, సటీక, (భాగవతం)	0 6
డిటా గట్టుప్రభువుకృతము	0 8
గజేంద్రమోక్షము, సటీక	0 10
గయోపాఖ్యానము, రామనామాత్మ్యనిది	0 12
గద్యపద్యసంగ్రహము. విద్వాక్ జ. వే.	
సుబ్రహ్మణ్య శర్మ గారిది	0 8
,, గొర్రె సూర్యవారాయణశాస్త్రి గారిది	0 12
గరుడాచలము—యక్షగానము, పెద్దచ్చు	0 8
గీతమంజరి, చిలకమర్తి లక్ష్మీనరసింహము	0 4
చిత్రభారతము, చరిగొండ ధర్మనగారిది	1 8
చెన్నపురివిలాసము	0 8
చెన్నబసవపురాణము	1 4
ఛందోదర్పణము (అనంతసింఘండుము)	2 0
తెనుగుసమస్యలు	0 3
దశావతారచరిత్ర	3 0
దశరాపద్యములు	0 2
దేశింగురాజుకథ (జంగంకథ)	0 8
ద్రువోపాఖ్యానము, సటీక	0 10
నల్లోపాఖ్యానము, సటీక	0 8
నలచరిత్ర, ద్వీపద, శ్యామలజైండు	2 4
నిర్వచనోత్తరరామాయణము	1 8
నిరంకుశోపాఖ్యానము	0 8
సీతిపద్యసంగ్రహము, సటీకపుణము	0 6
సీతాసుందరీపరిణయము	0 8
పల్నాటివీరచరిత్రము	3 0
ప్రభావతిప్రద్యమ్నము	1 12
పారిజాతావహరణము, చిన్నజై	1 0
,, సాంధ్ర టీకాతాత్పర్యము	3 0

4/ వావిళ్ల రామస్వామిశాస్త్రులు అండ్ సన్స్

ప్రతి 1-కి.మీ. ఆ.

గోపీనాథరామాయణము, 2 సంపుటములు	...	అచ్చు
చాటుపద్యమణిమంజరి, ప్రథమభాగము, కొత్తకూర్పు	...	2 0
చిత్రభారతము, చరిగొండ ధర్మనగారిది	...	1 8
చెన్నబసవపురాణము, పాపకవికృతము	...	2 0
ఛందోదర్పణము (అనంతనిఛందము)	...	2 0
జైమినీభారతము, అశ్వమేధపర్వము	...	2 8
గళకుమారచరిత్రము, పద్యము, కేతనకవి	...	అచ్చు
దళావతారచరిత్ర, చక్కనికొత్తకూర్పు	...	3 0
ధ్రువోపాఖ్యానము, సటీక, భాగవతములోనిది	...	0 10
నరసభూపాలీయము, అట్టుబైండు	...	2 0
నలచరిత్ర, ద్విపద, చక్రపురి రాఘవాచార్యప్రణీతము	...	2 4
నిర్వచనోత్తర రామాయణము, తిక్కనామాత్యప్రణీతము	...	1 8
పంచతంత్రము, నారాయణకవిది	...	1 8
„ క్యాలిగోబైండు	...	2 0
„ వేంకటనాథరాజకవికృతము	...	1 4
„ క్యాలిగోబైండు	...	2 0
పారిజాతాపహరణము, చిన్నపైజు, కొత్తకూర్పు	...	1 0
„ పాంధ్రటీకాతాత్పర్యము	...	3 0
బ్రహ్మోత్తరభాగము, కొత్తకూర్పు, శ్రీధరమల్లె వేంకటరామకవి	...	3 8
బసవపురాణము, పిడపర్తి సోమనాథకవి	...	3 8
భాస్కరరామాయణము, చక్కనికొత్తకూర్పు	...	8 0
మనుచరిత్ర, సటీక, వావిళ్ల రామస్వామిశాస్త్రిగారి వ్యాఖ్యానముతో చిన్నపైజున మేలుకాగితములమీద స్ఫుట	...	5 0
మైన అక్షరములతో చక్కగ ముద్రితము	...	3 0
మార్కండేయపురాణము, మారనకృతము	...	3 0
భక్తిరసశతకసంపుటము I (20 శతకములు)	...	3 0
„ II „	...	3 0
„ III „	...	3 0
నీతిశతకసంపుటము I „	...	3 0
రంగనాథరామాయణము, పిడిపర్తి	...	6 0

ప్రతి 1-1 ధృ. అ.

రాఘవపాండవీయము, సటీక, ద్వ్యర్థిప్రబంధరాజము	...	4	0
లంకావిజయము (రావణదమ్మియము) సటీక	...	1	8
వసుచరిత్రవిమర్శనము	...	1	8
వసుచరిత్ర, సటీక, రామరాజభూషణప్రణీతము	...	8	0
వాసిష్ఠ రామాయణము, ద్విపద, తరిగొండ వెంకమ్మ	...	1	4
విక్రమార్గచరిత్ర, జక్కనకవిది	...	1	8
విష్ణుపురాణము, వెన్నెలకంటి సూరనార్యప్రణీతము, లఘుటిప్పణము	...	అచ్చ	
వివేకసింధు, కొండనార్యప్రణీతము	...	1	0
వేంకటాచలమహాత్మ్యము, తరిగొండ వెంకమ్మ	...	3	8
వైశ్యపురాణము, శ్రీగురు భాస్కరాచార్యకృతము	...	1	8
వీరభద్రవిజయము, పోతనకృతము	...	2	0
శకుంతలాపరిణయము, కృష్ణకవికృతము	...	1	0
శశి రేఖాపరిణయము, అప్పప్పకవికృతము	...	1	0
శృంగారనైషధము, శ్రీనాథకవిది	...	2	8
శృంగారశాకుంతలము, పినవీరభద్రకవి	...	1	8
శేషధర్మము, తామరపల్లి తమ్మయ్య	...	1	0
శుకసప్తతి, కదిరీపతికృతము	...	1	8
సమీరకుమారవిజయము	...	1	8
సానందోపాఖ్యానము, శ్రీశివరామకవి విరచితము	...	1	8
సీతారామాంజనేయసంవాదము, సటీక, తాత్పర్యము ...	...	6	0
సుదక్షిణాపరిణయము, తెనాలి అన్నయకవి, (కొత్తకూర్పు)	...	1	0
హరివంశము, ఎఱ్ఱాప్రగడ	...	8	0
హరవిలాసము, శ్రీనాథకవి	...	1	8
హరిశ్చంద్రోపాఖ్యానము, శంకరకవి	...	1	8
హరిశ్చంద్రనలోపాఖ్యానము, సటీక, రామరాజభూషణకవి	...	6	0

వావిళ్ల రామస్వామిశాస్త్రిలు అండ్ సన్స్.

ప్రతి 1-కి ద్వు. అ.		
రాజ శేఖరుడు, గోపాలుడు	0	12
విక్రమార్కునికథలు	0	12
చార్ దర్శిపుకథలు	1	0
తాతాచార్యులకథలు	0	12
వైద్యులకథలు	0	4
జేతాళునికథలు	1	0
వీరాంగనలు	1	0
పరమానందశిష్యులకథలు	0	6
నలుగురుమంత్రులకథలు	0	8
అయిదుగురుదొంగలకథలు	0	8
రేచుక్కపగటిచుక్కకథ	0	3
సత్యసేనవిజయము	0	8
ఋషులచరిత్ర	0	12
పురాణగాథలు I	1	0
„ II	1	0
బాబీరాయని చరిత్ర	అచ్చు	
రఘువంశకథ	0	10
విక్రమార్కుచరిత్ర	1	0
వివేకానందవిజయము	4	0
పర్ష్యావినోదకథలు	1	4
ఈసుబునీతికథలు, 1-వ భా॥	0	8
డిటా 2-వ భా॥	0	12
పంజాబుఅల్లరి	0	8
శుకసప్తతికథలు	1	0
మర్యాదరామన్నకథలు	0	3
మైరావణచరిత్ర	0	2
షేక్ స్పియర్ నాటకకథలు	అచ్చు	
అనంతసాగరము, బుక్కరాయ		
సముద్రచరిత్ర	0	12
ప్రహ్లాదచరిత్ర, ప్రతిమలతో	0	6
శకుంతల	0	6

ప్రతి 1-కి ద్వు. అ.		
నల	ప్రతిమతో	0 8
సావిత్రి	„	0 6
హరిశ్చంద్ర	„	0 8
— నవలలు. —		
సీతారామము	నవల	1 8
వివస్వో	„	0 6
మదాలస	„	(అచ్చు)
సుజనరంజని	„	0 12
విజ్జలదేవి	„	1 8
ఉస్తాదిని	„	0 6
రాథారాణి	„	0 6
అస్తమయము	„	2 0
దుర్గేశనందని	„	1 4
కపాలకుండల	„	1 0
లక్షణ	„	0 12
టిప్పుసుల్తాన్	„	అచ్చు
లీల	„	0 6
రాజర్షి	„	1 8
తారాబాయి	„	1 8
దిలారామ	„	1 8
కోవలన్ కన్నకి	„	0 12
మనోహరి	„	అచ్చు
వీరబాల	„	0 8
ఆనందమఠ	„	1 4
లాలాబాయి	„	0 8
అంధరాష్ట్రము	„	1 8
రోషీనార్	„	0 12
బాలాచిత్త్య	„	3 0
దేశభక్తుడు	„	1 8
శంభుతోనొకనాటిసహవాసం	„	0 4
చంద్రగుప్తుడు, నవల	„	2 8



# ఆంధ్ర వచన గ్రంథములు

ప్రతి 1-కి రు. ఆ.

ఆంధ్ర వచనభాగవతము, ద్వాదశ	
స్కంధములు, ఒకే సంపుటం	9 0
„ మూడు సంపుటములు	10 8
ఆంధ్ర వచనభారతము—	
„ ఆదిపర్వములు	5 0
„ ఆరణ్యపర్వము	5 0
„ విరాటోద్వేగపర్వము	8 8
„ భీష్మద్రోణపర్వములు	7 8
„ కర్ణశల్యసౌప్తికస్త్రీపర్వ	
ములు	5 0
„ శాంతిపర్వము	7 8
„ ఆనుశాసనికము మొదలు	
స్వర్గారోహణపర్వము	
వరకుగల సంపుటము	7 8
ఆంధ్ర వచనవాల్మీకి రామాయణము,	
2 సంపుటములు (అచ్చు)	
ఆంధ్ర వాల్మీకియచరిత్ర సంగ్ర	
హము	3 0
ఆంధ్ర కవిత్వచరిత్ర, బసవరాజు	
అప్పారావుగారిది	3 0
శ్రీగురుజాడ శ్రీ రామమూర్తిగారి	
ఆంధ్ర కవిజీవితములు	6 0
ఆరేబియన్ ట్యుకథలు	2 0
న్యాయవిచారణ ప్రహసనము	8 8
తులసీదాసు రామాయణము	12 0
తిలకుగారి సెహ్యారిటీకేసు,	
ఉపన్యాసములు	0 14

ప్రతి 1-కి రు. ఆ.

ద్వాదశ శోపనిషత్తులు, వచనం. అచ్చు	
భారతరమణీమణులు, 1 భా॥	1 0
డిటా రెండవ భాగము	0 12
డిటా 3-వ భాగము	0 8
యజుర్వేదకథాసంగ్రహము	0 12
శ్రీమహాభక్త నిజయము,	12 0
నీతిచంద్రిక, చిన్నయసూరి	0 12
పంచతంత్రము, వచనము	0 12
నవనాథ కృత చరిత్ర	2 8
నీతిరత్నాకరము	0 12
సంగ్రహభారతము	2 4
సంగ్రహభాగవతము	2 4
సంగ్రహ రామాయణము	1 8
ప్రాచీనదేశచరిత్రలు	3 0
పతివ్రతలచరిత్రలు	3 0
దక్కనుపూర్వకథలు	3 0
భోజనికథలు	1 0
హితోపదేశము, సులభశైలి	1 0
భోజకాలిదాసకథలు, 1 భా॥	1 0
„ 2 భా॥	1 0
తెనాలి రామలింగనికథలు,	
జీవితము	0 6
తెనాలి రామలింగం: A. S. P.	
అయ్యరు విరచితము	0 8
సంస్కృతనాటకకథలు	2 0
దశకుమారచరిత్రము	2 0

